

بِسْمِ اللّٰهِ الرَّحْمٰنِ الرَّحِیْمِ

اشرف التفسیر

# تفسیر

مُصَنَّف

حکیم الامت مفتی احمد یار خان نعیمی دہلوی

مکتبہ اسلامیہ

38 اردو بازار \* لاہور

نام کتاب	..... تفسیر نعیمی (پارہ دہم)
مصنف	..... حکیم الامت مفتی احمد یار خان نعیمی رحمۃ اللہ علیہ
تعداد صفحات	..... 509
کیوزنگ	..... مسلم کیوزنگ سنٹر 4/C داتا دربار مارکیٹ لاہور
پرنٹر	..... پیر بھائی پرنٹرز
ناشر	..... مکتبہ اسلامیہ 38 اردو بازار لاہور



# فہرست

عنوان	صفحہ	نمبر شمار	عنوان	صفحہ	نمبر شمار
عقبہ کی وجہ تسمیہ	۲۲	۲۱	واعلموا انما غنمتم من شنی	۹	۱
شیطان و فرشتے شکل انسانی میں آسکتے ہیں	۲۳	۲۲	تقسیم غنیمت صرف اسلام میں شروع ہوئی	۹	۲
شیطان بدر میں کس وجہ سے ڈر کر بھاگا	۲۳	۲۳	نبی کریم اور عثمان غنی کا نسب نامہ	۱۱	۳
محبت کی قسمیں	۲۳	۲۴	مسکین و فقیر کا فرق	۱۲	۴
اذ يقول الملقون والذین فی	۲۵	۲۵	کفار کے متروکہ مال کی قسمیں اور حکم	۱۳	۵
بدر اور صلح حدیبیہ میں منافق نہ گئے	۲۶	۲۶	مومنین کی شان نبی کریم کے طفیل ہے	۱۳	۶
ولو نوری اذیتوفی الذین کفروا	۲۹	۲۷	حدیث متواتر سے نسخ قرآن جائز ہے	۱۵	۷
کتنے فرشتے کس طرح جان نکالتے ہیں	۵۱	۲۸	اذ انتم بالعدوة الدنيا	۱۶	۸
کافر اور مومن کی موت میں فرق	۵۳	۲۹	بدر کے قیدیوں میں صدیق اکبر کی رائے کا	۲۱	۹
کذاب ال فرعون والذین من قبلهم	۵۴	۳۰	قائدہ		
ال کا معنی	۵۶	۳۱	اذ یریک ہم اللہ فی منامک	۲۱	۱۰
ذکر اللہ اور نعمت اللہ کی کون قدر کرتا ہے	۶۰	۳۲	نبی کریم کو خواب میں کون سی چیز دکھائی گئی	۲۲	۱۱
کذاب ال فرعون (الخ) کذبو بایت اللہ	۶۰	۳۳	خواب اور نظر نگاہ کا فرق	۲۷	۱۲
نبی علیہ السلام الوہیت و ربوبیت خدا کی	۶۱	۳۴	یا ایہا الذین امنوا اذا لقیتم فتنۃ	۲۷	۱۳
آیت ہیں			جہاد کے چار آداب	۲۸	۱۴
کفر کی قسمیں اور ان میں فرق	۶۳	۳۵	نعرہ بکبیر و نعرہ رسالت بھی ذکر اللہ ہے	۳۳	۱۵
الذین عہدت منہم	۶۵	۳۶	ولا تکونوا کالذین خسروا من	۳۳	۱۶
صلح حدیبیہ اور فتح مکہ کی سن ہجری	۷۱	۳۷	دیار ہم		
ولا یحسبن الذین کفروا	۷۲	۳۸	بطرفخر اور نفاق کا فرق	۳۸	۱۷
کس مومن کے گھر جن نہیں جاتے	۷۵	۳۹	کس نیکی پر ثواب ملتا ہے کس پر نہیں	۳۹	۱۸
ظلم کی اقسام	۷۵	۴۰	و اذین لہم الشیطان	۳۹	۱۹
تیاری جہاد کی فضیلت	۷۶	۴۱	کفار بدر سے شیطان کی ملاقات کا واقعہ	۴۰	۲۰

مہاجرین صحابہ کا درجہ انصار سے زیادہ ہے	۱۲۲	۶۲	بڑا جہاد نفس سے ہے	۷۹	۳۲
چھ وجہ سے ولی کے پانچ معنی	۱۲۳		وان جنجوا للسلم فاجنح لها	۷۹	۳۳
والذین کفروا بعضهم اولیاء بعض	۱۲۵	۶۳	ہا فر خود صلح چاہیں تو قبول کرو خود نہ جھکو	۸۳	۳۲
مسلمانوں کی آپس کی دشمنی فرقہ پرستی اور کفار سے محبت تباہی ہے	۱۲۷	۶۳	نبی پاک اور امتی کی ماں باپ کی دعا میں فرق	۸۶	۳۵
والذین امنوا من بعدوا جروا	۱۳۰	۶۵	محبت پیدا کرنے کا مجرب عمل	۸۷	۳۶
سورنہ توبہ مدنیہ	۱۳۵	۶۶	یا ایہا النبی حسبک اللہ	۸۸	۳۷
سورہ توبہ کے دس نام اور ان کی وجہ	۱۳۵	۶۷	شان نزول حضرت عمر کا ایمان اور اس وقت	۸۸	۳۸
سورہ توبہ میں بسم اللہ شریف کیوں نہیں لکھی گئی	۱۳۵	۶۸	کتنے مسلمان ہو چکے تھے۔		
صدیق اکبر خلیفہ برحق اور علی مرتضیٰ ان کے وزیر ہیں۔	۱۳۷	۶۹	ابو جہل یعنی عمرو ابن ہشام حضرت عمر کا سگا ماموں تھا۔	۸۹	۳۹
ہر اء من اللہ ورسولہ	۱۳۷	۷۱	حضرت عمر کے فضائل	۹۲	۵۰
نکتہ عجیبہ حضرت علی جلال الہی کے مظہر صدیق اکبر جمال الہی کے	۱۳۹	۷۲	یا ایہا النبی حرض المومنین	۹۵	۵۱
سیر سرتی اور مسیح کا لغوی فرق	۱۴۰	۷۳	حش اور تحریض و رغبت کا فرق	۹۶	۵۲
واذ ان من اللہ ورسولہ	۱۴۵	۷۴	مومن کی لڑائی جہاد کیوں کافر کی جنگ کیوں	۹۷	۵۳
علم نحو کو کس نے مرتب کیا	۱۴۷	۷۵	فرض کفایہ اور فرض عین کا ایک فرق	۹۹	۵۴
الا الذین عہدتم من المشرکین	۱۵۰	۷۶	ما کان لنبی ان یکون له	۱۰۳	۵۵
فاذا انسلخ الاشهر الحرم	۱۵۳	۷۷	اللہ کے وعدوں کا خلاف ناممکن ہے	۱۱۰	۵۶
فتح قرآن، حدیث اور اجماع امت سے جائز ہے	۱۵۵	۷۸	نبی کریم صلی اللہ علیہ وسلم مثل سورج کبھی جلال کبھی جمال ہیں	۱۱۱	۵۷
نو مسلم مرد و عورت نماز کب پڑھیں زکوٰۃ کب دیں۔	۱۵۷	۷۹	یا ایہا النبی قل لمن فی ابیدیکم	۱۱۲	۵۸
وان احد من المشرکین استجارک	۱۶۰	۸۰	نبی کریم کی نگاہ پاک اندھیرے اجالے، دور و نزدیک ہر وقت دیکھ سکتی تھی اور ہے	۱۱۶	۵۹
دین و عقائد میں تقلید جائز نہیں	۱۶۲	۸۱	ان الذین امنوا وهاجرو و جاہلوا	۱۱۸	۶۰
			نبی کریم کے والدین طہمین کے حزارات کہاں ہیں اور کیوں ہوئے اس کی وجہ	۱۲۰	۶۱

الذین امنوا وهاجروا وجاهدوا	۲۰۳	۹۹	کیف یکنون للمشرکین عهد	۱۶۳	۸۲
سب سے بڑا درجہ صحابہ کا ہے	۲۰۹	۱۰۰	عندالله		
خادم اور محتادم کا فرق	۲۱۰	۱۰۱	کیف و ان یظہروا علیکم لایرقبو	۱۶۷	۸۳
یا ایہا الذین امنوا لاتتخذوا ابناءکم	۲۱۰	۱۰۲	فیکم		
ولایت و محبت کا فرق۔ ولی کے معنی	۲۱۴	۱۰۳	ابوطالب دل کے مومن تھے	۱۷۱	۸۲
یہود و نصاریٰ عورت سے کس مسلمان کا	۲۱۵	۱۰۴	لا یرقبون فی موسم الا و لاذمہ	۱۷۲	۸۵
نکاح حرام ہے			و ان نکثوا ایمانہم من بعد عہدہم	۱۷۶	۸۶
حقوق اللہ و حقوق رسول سب سے مقدم	۲۱۵	۱۰۵	نبی کریم کے گستاخ کو ضرور قتل کیا جائے گا	۱۸۰	۸۷
ہیں			اگر چہ توبہ کرنے		
تمام مسلمانوں کی نسبت بھی نبی کریم سے	۲۱۸	۱۰۶	نعلین پاک اور بال شریف کی گستاخی کفر	۱۸۰	۸۸
ہے اور نسب بھی			ہے۔		
لقد نصرکم اللہ فی مواطن کثیرہ	۲۱۸	۱۰۷	قاتلوہم یعذبہم اللہ بایدیکم	۱۸۳	۸۹
غزوہ حنین کا واقعہ	۲۱۹	۱۰۸	ذاتی دشمن کی موت پر خوشی منع ہے دینی دشمن	۱۸۷	۹۰
حنین سے پہلے اسی غزوات ہوئے اور	۲۲۲	۱۰۹	کے مرنے پر خوشی منانا سنت انبیاء و حکم ربی		
اسی کا عدد کثیر ہے			ہے۔		
آقاء کائنات صلی اللہ علیہ وسلم سب جہان	۲۲۳	۱۱۰	ام حسبتم ان تترکوا ولما یعلم اللہ	۱۸۷	۹۱
سے زیادہ بہادر ہیں۔			ما کان للمشرکین ان یعمروا	۱۹۱	۹۲
عادل کے کہتے ہیں معصوم صرف انبیا اور	۲۲۵	۱۱۱	مسجد اللہ		
ملائکہ ہیں۔			گیارہ طریقے سے مسجد کی آبادی ہوتی ہے	۱۹۲	۹۳
ثم انزل اللہ سکینتہ علی رسولہ	۲۲۵	۱۱۲	کون لوگ مسجد کی آبادی کے اہل ہیں	۱۹۳	۹۲
مقام جبرائیل کی وجہ تسمیہ	۲۲۷	۱۱۳	حضرت سلیمان علیہ السلام نے مسجد میں	۱۹۵	۹۵
یا ایہا الذین امنوا انما المشرکون نجس	۲۳۰	۱۱۴	چراغاں کیا		
حرم شریف کے حدود و اربعہ	۲۳۲	۱۱۵	کن صحابہ نے مسجد نبوی میں کیا زینت کی	۱۹۵	۹۶
کفار کے نجس ہونے کے متعلق چند قول	۲۳۳	۱۱۶	اجعلتم سفایۃ الحاج	۱۹۸	۹۷
کفار جسمنا ناپاک یعنی نجس العین نہیں خفی	۲۳۳	۱۱۷	کعب، قرآن لفظی، عرش فرش سب سے	۲۰۱	۹۸
مسلک اور اس کے دلائل			افضل نبی کریم صلی اللہ علیہ وسلم ہیں		



غزوہ تبوک نبی کریم کا آخری جہاد ہے	۲۸۶	۱۳۹	نجس اور نجس کا فرق	۲۳۳	۱۱۸
دنیا آخرت کے مقابل بہت تھوڑی ہے چند وجہ سے	۲۸۷	۱۴۰	قاتلوا الذین لایؤمنون باللہ	۲۳۷	۱۱۹
الا تنصروہ فقد نصرہ اللہ	۲۹۰	۱۴۱	یذہب معنی ہاتھ کتنے معنی میں استعمال ہوتا ہے	۲۳۹	۱۲۰
پیارے آقا صلی اللہ علیہ وسلم کی ہجرت کا واقعہ	۲۹۱	۱۴۲	جزیہ کے احکام	۲۴۰	۱۲۱
حضرت عمر کا رشک	۲۹۳	۱۴۳	وقالت الیہود عزیز بن اللہ	۲۴۳	۱۲۲
ثانی اشین کی عجیب عدوی تحقیق	۲۹۵	۱۴۴	یہودیوں اور عیسائیوں کو یہود و نصاریٰ کیوں کہتے ہیں۔	۲۴۵	۱۲۳
اللہ تعالیٰ کی ہمراہی کتنی طرح کی ہے	۲۹۶	۱۴۵	اتخذوا احبارہم و رہبانہم	۲۴۹	۱۲۴
فضائل صدیق اکبر	۲۹۷	۱۴۶	یریدون ان یطفنوا نور اللہ بافواہم	۲۵۳	۱۲۵
چار خلفاء چار صفات کے مظہر اتم ہیں	۳۰۱	۱۴۷	نبی کریم صلی اللہ علیہ وسلم اللہ کا نور کس وجہ سے ہیں۔	۲۵۵	۱۲۶
انفروا خفا فاوثقالا	۳۰۲	۱۴۸	اکمال اور اتمام کا فرق	۲۵۶	۱۲۷
لو کان عرضا قریبا و سفرا قاصدا	۳۰۶	۱۴۹	یا ایہا الذین آمنوا کثیرا	۲۶۲	۱۲۸
جھوٹی قسمیں کھانے کا وبال اور نقصان	۳۰۸	۱۵۰	ابوزر غفاری اور امیر معاویہ کا مناظرہ	۲۶۵	۱۲۸
نبی کریم سے جہان کی کوئی چیز پوشیدہ نہیں	۳۱۰	۱۵۱	یوم یحییٰ علیہا فی نار جہنم	۲۶۸	۱۲۹
عفا اللہ عنک لم اذنت لہم	۳۱۰	۱۵۲	بخیل کے تین اعضا کیوں دانے جائیں	۲۶۹	۱۳۰
عفو کے چھ معنی	۳۱۱	۱۵۳	گے کم و بیش کیوں نہیں		
تین چیزوں سے سختی سے بچو	۳۱۱	۱۵۴	ان عدۃ الشہود	۲۷۱	
اللہ تعالیٰ کس کو کس طرح جانتا ہے	۳۱۵	۱۵۵	قری شمس مہینوں کا تذکرہ	۲۷۲	۱۳۱
انما یستاذنک الذین لایؤمنون	۳۱۶	۱۵۶	ہجرت کس مہینہ میں ہوئی سنہ ہجری ست	۲۷۳	۱۳۲
تحقیق و تدقیق کا فرق	۳۲۰	۱۵۷	فاروقی ہے۔		
لو خر جو کم مازاد و کم الاخیالا	۳۲۲	۱۵۸	اسلامی مہینوں کے نام اور وجہ تسمیہ	۲۷۵	۱۳۳
خیال کے سات معنی	۳۲۳	۱۵۹	سب سے افضل مہینے کون سے ہیں	۲۷۶	۱۳۴
ومنہم من یقول اذن لی	۳۲۹	۱۶۰	انما النسبی زیادة فی الکفر	۲۷۸	۱۳۵
نبی کریم کی رضا کے بغیر مدینے پاک میں رہنا گناہ بلکہ کفر ہے	۳۳۲	۱۶۱	مہینہ بدلتے کا موجد کون ہے	۲۸۰	۱۳۶
ان تصبک حسنة نسوہم	۳۳۳	۱۶۲	یا ایہا الذین امنوا مالکم اذا قبل لکم	۲۸۳	۱۳۷
			سورہ توبہ کا نام سورہ توبہ کیوں ہے	۲۸۶	۱۳۸

یحلفون بالله لكم لیؤضوكم	۳۸۱	۱۸۰	غم اور فخر تکبر اور بے صبری سے بچنے کا طریقہ	۳۳۸	۱۶۳
اللہ رسول کو ملانا ایمان کامل ہے	۳۸۲	۱۸۱			
نبی کریم کی رضا سب پر مقدم ہے	۳۸۳	۱۸۲	قل هل تبصوننا الا احدی	۳۳۰	۱۶۲
نبی کریم صلی اللہ علیہ وسلم کے والدین کی طرف سے قربانی اور حج کرنا جائز ہے۔	۳۸۳	۱۸۳	الحسنین		
یحذر المنفقون ان تنزل علیہم	۳۸۶	۱۸۳	نبی کریم صلی اللہ علیہ وسلم کے نام کی تاثیر	۳۳۵	۱۶۵
سورۃ			گناہ کو نیکی تکلیف کو راحت بنا دیتا ہے۔		
المنافقون و المنافقات بعضهم من بعض	۳۹۳	۱۸۵	وما منعہم ان تقبل منهم نفقاتہم	۳۳۵	۱۶۶
بعض منافقوں کی تعداد	۳۹۵	۱۸۶	خلافت صدیقی میں منکرین زکوٰۃ نہ تھے بلکہ مانعین زکوٰۃ پیدا ہوئے	۳۵۱	۱۶۷
دعدہ اور وعید کا فرق۔ جہنم کے معنی	۳۹۶	۱۸۷	مال اولاد کی محبت تین طرح کی ہے	۳۵۲	۱۶۸
کالدین من قبلکم کانوا اشد منکم	۴۰۰	۱۸۸	ہلاک کرنے والی تین چیزیں	۳۵۲	۱۶۹
مومن دنیا میں تیرا رہتا ہے اور کافر ڈوبتا ہے۔	۴۰۵	۱۸۹	ویحلفون باللہ انہم لمنکم	۳۵۲	۱۷۰
الم یاتہم نبا الدین من قبلہم	۴۰۶	۱۹۰	شروع سے ہی مسلمان دو قسم کے ہیں دینی اور قومی	۳۵۵	۱۷۱
چھ ہلاک شدہ کافر قوموں کے نام و سکونت	۴۰۷	۱۹۱	ومن ہم من یملک	۳۵۷	
والمؤمنون والمومنات بعضهم ولی کے معنی اور امر بالمعروف کے کہتے ہیں	۴۱۱	۱۹۲	لمزہمز کے معنی اور اس کا فرق	۳۵۹	۱۷۲
کافر کبھی آپس میں تخلص دوست نہیں ہوتے ان کی محبتیں سیاسی ہیں	۴۱۲	۱۹۳	ذکر الہی کی قسمیں اور حضرت عیسیٰ علیہ السلام کا واقعہ	۳۶۳	۱۷۳
اللہ تعالیٰ نمازیوں کو پانچ نمازوں سے پانچ رحمتیں عطا فرمائے گا۔	۴۱۷	۱۹۵	انما الصدقات للفقراء والمساکین فقیر اور مسکین کا لغوی ترجمہ اور ان کا فرق	۳۶۳	۱۷۴
وعداللہ المؤمنین والمومنات	۴۱۸	۱۹۶	زکوٰۃ کی حکمتیں	۳۶۸	۱۷۶
			و منهم اللدین یوزون النبی	۳۷۳	۱۷۷
			نبی کریم سب کی سنتے ہیں مگر مانتے صرف مومنوں کی ہیں	۳۷۷	۱۷۸
			امنوا کے ساتھ اور لام کا فرق	۳۷۸	۱۷۹

مختصر و کریم صلی اللہ علیہ وسلم

بلوغ الاحسان بحوالہ

کشف اللہ بحوالہ

مختصر معضلہ

مختصر

علیہ الصلوٰۃ والسلام

کلام شیخ سعدی

کتبہ گوہر قلم

## وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ

اور جانو تم کہ حقیق چیز جو غنیمت بناؤ تم پس حقیق اللہ کا ہے پانچواں حصہ اسکا اور جان لو کہ جو کچھ غنیمت لو تو اس کا پانچواں حصہ خاص اللہ اور رسول

## وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ

اور انکے رسول کا اور رشتہ داروں کا اور یتیموں اور محتاجوں اور اور قرابت والوں اور یتیموں اور محتاجوں اور

## السَّبِيلِ إِنْ كُنْتُمْ آمَنْتُمْ بِاللَّهِ وَمَا أَنْزَلْنَا عَلَىٰ عَبْدِنَا يَوْمَ

مسافروں کا ہے اگر تم ایمان رکھتے ہو اللہ پر اور وہ جو اتارا ہم نے اوپر بندے اپنے مسافروں کا ہے اگر تم ایمان لائے ہو اللہ پر اور اس پر جو ہم نے اپنے

## الْفُرْقَانِ يَوْمَ تَلَقَىٰ الْجَمْعِ وَاللَّهُ عَلَىٰ كُلِّ شَيْءٍ قَدِيرٌ ﴿۸۰﴾

کے دن فرق کے وہ دن کہ میں دو جماعتیں اور اللہ اوپر ہر چیز کے قدرت والا ہے بندے پر فیصلہ کے دن اترا جس دن دونوں فوجیں ملی تھیں اور اللہ سب کچھ کر سکتا ہے

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیات میں جہاد کا ذکر ہوا وقاتلوہم حتی لا تبكون فتنۃ (الح) اور اکثر جہاد میں فاتحین کو مال غنیمت بھی ملتا ہے۔ لہذا اب تقسیم غنیمت کے احکام بیان ہو رہے ہیں۔

**دوسرا تعلق:** پچھلی آیات میں کفار اور ان کے مالوں کو ضبط فرمایا گیا تھا۔ اب ارشاد ہے کہ اگر ان کا مال جہاد میں بطور غنیمت آئے تو تمہارے لئے طیب ہے۔ بشرطیکہ اس کی تقسیم درست ہو۔

**تیسرا تعلق:** پچھلی آیات میں ارشاد ہوا کہ مسلمانوں تمہارا والی تمہارا ناصر اللہ تعالیٰ ہے اب اس ولایت و نصرت کا ثبوت دیا جا رہا ہے۔ وما انزلنا علی عبدنا (الح)

**شان نزول:** عام علماء فرماتے ہیں کہ یہ آیت کریمہ غزوہ بدر کے موقع پر نازل ہوئی۔ جب بعد فتح تقسیم غنیمت کا وقت آیا چونکہ اس سے پہلے کبھی مال غنیمت تقسیم نہ ہوا تھا۔ از حضرت آدم تا حضرت عیسیٰ علیہ السلام تمام گذشتہ دینوں میں مال غنیمت پہاڑ پر رکھ دیا جاتا تھا۔ اگر اس میں خیانت نہ ہوتی تو سفید رنگ کی ٹھیلی آگ آتی اور اسے جلا ڈالتی۔ یہ علامت قبولیت تھی۔ بدر میں پہلا موقع تھا کہ مال غنیمت غازیوں میں تقسیم ہوا۔ اس لئے اس تقسیم کے طریقہ میں گفتگو ہوئی۔ تب یہ



آیت کریمہ اتزی۔ مگر امام واقدی فرماتے ہیں کہ یہ آیت کریمہ غزوہ بنی قیقان کے موقع پر آئی کیونکہ سب سے پہلے بنی قیقان سے فسخ لیا گیا۔ بدر کی غنیمت سے فسخ لیا ہی نہ گیا۔ خیال رہے کہ یہ غزوہ قیقان غزوہ بدر سے ایک ماہ تین دن بعد ہوا ہے یعنی ہجرت کے تیسرے مہینے بعد شوال کو ہوا جبکہ غزوہ بدر ۱۲ رمضان ۲ھ جمہ کو ہوا تھا۔ (روح البیان۔ کبیر۔ روح المعانی وغیرہ) تفسیر: واعلموا انما عنتم من شیی قوی یہ ہے کہ جملہ نیا ہے، کسی جملہ پر معطوف نہیں لہذا واؤ ابتدا یہ ہے نہ کہ عاقلہ اعلو میں خطاب حضرات صحابہ سے ہے بر مذہب حنفی کیونکہ تقسیم غنیمت کا طریقہ حضور صلی اللہ علیہ وسلم کی زندگی شریف میں ہی تھا، بعد کو نہ رہا۔ جیسا کہ انشاء اللہ عنقریب معلوم ہوگا۔ امام شافعی کے ہاں تاقیامت مسلمان غازیوں سے ہے کیونکہ ان کے ہاں یہ طریقہ تقسیم تاقیامت جاری ہے۔ اعلو کے معنی ہیں جان لو اور یاد رکھو۔ جاننے سے مراد یقیناً جانتا۔ انسا میں ما کافر نہیں جیسا کہ عموماً ہوا کرتا ہے بلکہ ماصولہ ہے بمعنی وہ تو پاپا بنے تھا کہ ان سے الگ لکھا جاتا جیسا کہ ان ما تو عدو نالات میں ہے۔ مگر چونکہ رسم الخط عثمانی میں ما ان سے ملا کر ہی لکھا گیا ہے، اس لئے تاقیامت ایسا ہی لکھا جاتا رہے گا۔ قرآن کریم کے رسم الخط میں بھی صحابہ کی پیروی لازمی ہے۔ صحیح یہ ہے کہ ما سے مراد ہر منقولی چیز ہے، چھوٹی ہو یا بڑی۔ مفتوحہ زمین اس سے خازن ہے کہ وہ مجاہدین میں تقسیم نہیں ہوتی ورنہ سارے مفتوحہ ملک مجاہدین میں بٹے ہوتے۔ غنم بنا ہے غنم سے غنم کے پیش نون کے سکون سے بمعنی نفع و کامیابی العرم و بالغنم اصطلاح شریعت میں غنیمت وہ منقولی مال ہے جو کفار سے مسلمان قبر و غلبہ سے حاصل کریں۔ لہذا اگرچہ دو چار مسلمان دار الحرب میں کس کفار سے مال چھین لائیں یا جو مال کفار سے لڑے بغیر حاصل ہو، جیسے صلح سے یا کفار کے خود بھاگ جانے سے، وہ فسخی ہے۔ غنیمت میں اس کی تقسیم غنیمت کی طرح نہ ہوگی۔ یوں ہی جزیرہ، فد یہ سے حاصل شدہ مال غنیمت نہیں۔ یوں ہی سب یعنی جہاد میں مقتول کافر کا بدنی مال، جوڑا گھوڑا وغیرہ اگر حاکم اس انعام کا اعلان کر دے کہ غنیمت میں سارا مومن قاتل کو ملے گا۔ یہ تفصیل خیال میں رہے من شیی کا بیان ہے۔ اس میں شیی کا عموم بیان ہوا۔ کچھ شئی چھوٹی ہو یا بڑی حتیٰ کہ سوئی و حاکم تک خیال رہے کہ قیدی کفار بھی مال غنیمت ہیں۔ اس میں امام کو اختیار ہے جو چاہے کرے۔ (روح المعانی وغیرہ) وان اللہ خمسہ یہ عبارت ایک پوشیدہ مبتدا کی خبر ہے، اصل میں یوں تھا فحکمہ ان للہ خمسہ اس لئے ان مفتوح آ یا چونکہ ما غنمتم میں شرط کے معنی تھے۔ اس لئے خبر میں ف جزا یہ آئی۔ ایک قراۃ میں فان الف کے کسرہ سے ہے تو اس سے پہلے مبتدا پوشیدہ نہیں۔ عام فقہاء فرماتے ہیں کہ یہاں اللہ کا ذکر برکت کے لئے ہے جیسے رب کما فرمان واللہ ورسولہ احق ان یوضوہ اللہ کا ذکر صرف برکت کے لئے ہے (تفسیر بیضاوی) روح المعانی۔ یا حضور انور کی عظمت دکھانے کے لئے کہ رب تعالیٰ نے حضور انور صلی اللہ علیہ وسلم کے حصہ کو اپنا حصہ فرمایا۔ یہ ہی حق ہے۔ بعض نے غنیمت کو حصہ کرنے کا حکم دیا۔ ان کے نزدیک اللہ تعالیٰ کے نام کا حصہ علیحدہ کیا جاوے جو کعبہ معظّمہ اور دوسری مساجد پر وہاں کے اماموں اور خطیبوں پر خرچ ہوگا۔ یہ قول ابو العالیہ کا ہے (تفسیر کبیر۔ خازن روح المعانی) مگر یہ قول ضعیف ہے کیونکہ اس صورت میں فسخ کے چھ حصے ہو جائیں گے۔ حالانکہ قرآن کریم پانچ کر رہا ہے۔ بعض نے کہا اللہ تعالیٰ کا حصہ تو نکالا جائے گا مگر وہ حضور ﷺ ہی کے حصہ میں شامل کر دیا جائے گا مگر یہ بھی ضعیف ہے کیونکہ اس صورت



میں حضور انور کا حصہ خُص نہ رہے گا بلکہ اس سے زیادہ ہو جائے گا۔ یہ درست نہیں۔ بہر حال یہ فرمان عالی برکت اور حضور ﷺ کی عظمت کے اظہار کے لئے ہے لہذا اس کے معنی ہوئے کہ قیمت کا پانچواں حصہ اللہ کی راہ کے لئے ہے۔ اس کی تفصیل آگے ہے کیونکہ یہ لام نہ تو ملکیت کا ہو سکتا ہے نہ نفع کا، کہ رب تعالیٰ تو دونوں جہان کا مالک ہے اور نفع اٹھانے سے پاک ہے (معانی)۔ بہر حال یہ حکم اجمالی جس کی تفصیل میں پانچ چیزیں ارشاد ہوئیں۔ پہلی چیز ہے دلرسول۔ یہ معطوف ہے اللہ پر اس میں لام ملک کا ہے اور الرسول سے مراد حضور صلی اللہ علیہ وسلم ہیں۔ شاید کوئی خیال کر لیتا کہ جیسے اللہ کا ذکر برکت کے لئے ہے، ایسے ہی حضور انور صلی اللہ علیہ وسلم کا ذکر صرف برکت کے لئے ہے۔ اس لئے للرسول علیحدہ لام کے ساتھ ارشاد ہوا تاکہ پتہ لگے کہ اللہ میں لام اور مقصد کے لئے تھا اور للرسول میں لام اور مقصد کے لئے۔ وہاں ملکیت نہ تھی یہاں ملکیت مراد ہے قرآن مجید میں الرسول سے مراد حضور صلی اللہ علیہ وسلم ہوتے ہیں۔ خلاصہ یہ کہ ساری قیمت کے پانچ حصے کئے جائیں گے۔ ایک حصہ اللہ رسول کا، باقی چار حصے مجاہدین کے پھر اس پانچویں حصے کے پانچ حصے ہوں گے جن میں ایک حصہ یعنی ساری قیمت کا پانچواں حصہ حضور صلی اللہ علیہ وسلم کا ہے۔ حضور انور یہ حصہ اپنی ازواج پاک اور اپنی ضروریات پر خرچ کرتے تھے۔ ہر بیوی صلحہ کو سال کا خرچہ بھجوریں وغیرہ عطا فرمادیتے تھے جو باقی پختاؤہ آئندہ جہاد پر خرچ کرتے تھے۔ تیر، تلوار، مجاہدین پر دوسرا حصہ۔ ولذی القربی۔ یہ عبادت معطوف ہے للرسول پر۔ شاید کوئی کہتا کہ یہ حضرات حضور صلی اللہ علیہ وسلم کے حصہ میں شامل ہوں گے۔ انہیں علیحدہ حصہ نہ دیا جائے گا۔ اس لئے یہاں علیحدہ لام ارشاد ہوا۔ (روح البیان و معنی وغیرہ) ذی کے معنی ہیں والا۔ قربی مصدر ہے بمعنی قرابت ذی قربی قرابتہ دار۔ اس سے حضور ﷺ کے قرابت والے۔ رشتہ دار مراد ہیں۔ مگر ہر رشتہ دار نہیں بلکہ وہ جنہوں نے حضور انور کا آڑے وقت میں ساتھ دیا۔ حضور انور کا نسب شریف یہ ہے۔ محمد بن عبد اللہ بن عبد المطلب بن ہاشم بن عبد مناف ابن قصی ابن کلاب بن عبد مناف ابن قصی ابن کلاب ابن مرہ ابن کعب ابن لوی ابن غالب ابن فہر ابن مالک ابن نضر ابن کنانہ کنانہ ابن کنانہ کی اولاد قریش کہلاتی ہے۔ ہاشم کی اولاد بنی ہاشم کہے جاتے ہیں۔ حضور ﷺ قریشی ہاشمی ہیں۔ عبد مناف کے کل چار بیٹے تھے جن میں عبد اللہ۔ ابوطالب حمزہ۔ عباس اور ابولہب حارث زبیر بہت مشہور ہیں۔ یہ تمام لوگ ہاشمی کہلاتے ہیں کہ ہاشم کی اولاد میں ہیں۔ حضرت عثمان عبد شمس کی اولاد سے ہے۔ آپ کا نسب یہ ہے عثمان ابن عفان ابن ابی العاص ابن امیہ ابن عبد شمس ابن عبد مناف اور جبر ابن مطعم نوفل کی اولاد سے۔ حضور انور نے خیبر کی قیمت کا خُص بنی ہاشم اور بنی مطلب کو تو دیا۔ حضرت عثمان اور جبر کو نہ دیا۔ ان دونوں حضرات نے شکایت کی کہ بنی ہاشم تو واقعی ہم سے افضل ہیں کہ ان میں آپ ﷺ پیدا ہوئے مگر بنی مطلب کا اور ہمارا رشتہ حضور ﷺ سے یکساں ہے پھر حضور ﷺ نے بنی مطلب کو کیوں دیا۔ ہم کو کیوں نہ دیا۔ حضور ﷺ نے جواب دیا کہ بنی مطلب اور بنی ہاشم دونوں نے اسلام کی اشاعت ہماری مدد میں بڑا حصہ لیا ہے باقی دو قبیلوں نے نہیں لیا (روح المعانی وغیرہ) اس سے پتہ لگا کہ یہاں قربی سے مراد قرابت کا قرب نہیں بلکہ نفرت و قرابت دونوں قرب ہیں خیال رہے کہ جہاں نسب نصر جمع تھے وہاں خُص تھا اس اہل قرابت کو قرابت کی وجہ سے یہ حصہ دیا جاتا تھا خواہ وہ فقیر ہوں یا غنی و الیتیمی۔ یہ

معطوف ہے ذی القربىٰ پر یتیم وہ نابالغ انسان جس کا باپ فوت ہو چکا ہو۔ یہاں یتامی سے مراد عام مسلمان یتیم ہیں۔ خواہ قرابت رسول والے ہوں یا ان کے علاوہ۔ ظاہر یہ ہے کہ دوسرے یتیم مراد ہیں کیونکہ قریبی یتیم ذی القربىٰ میں داخل ہیں۔ مراد اس سے یتیم فقیر ہیں۔ چونکہ شہد تھا کہ یتیم کو حصہ نہ ملے کیونکہ اس نے جہاد نہ کیا۔ اس شہد کو دفع فرمانے کے لئے اس کا ذکر خصوصیت سے فرمایا۔ (روح المعانی) والمسکین وابن السبیل مسکین اور فقیر کا فرق بیان ہو چکا ہے کہ مسکین وہ جس کے پاس مال بالکل نہ ہو۔ فقیر وہ جس کے پاس مال نصاب سے کم ہو۔ وابن السبیل وہ راگیر مسافر یہ اگر چہ اپنے گھر میں غنی ہو مگر بحالت سفر غریب ہو تو اسے بھی اس فہم سے حصہ ملے گا۔ ان کتیم ائتم باللہ یہ جملہ نیا ہے جس کی جاز پوشیدہ ہے اس لئے یہ خطاب حضرات صحابہ سے ہے یعنی اگر تم اللہ پر ایمان رکھتے ہو تو اس حکم پر ایمان بھی لاؤ۔ عمل بھی کرو۔ غنیمت کا پانچواں حصہ اس طرح تقسیم کرو۔ خیال رہے کہ ان فرمانا شک و تردد کے لئے نہیں بلکہ رغبت دلانے کے لئے ہے جیسے باپ اپنے بیٹے سے کہے کہ اگر تو میرا بیٹا ہے تو میری اطاعت کرو۔ و ما ازلنا علی عبدنا یوم الفرقان۔ یہ عبادت معطوف ہے باللہ پر اس میں ما ازلنا سے وہ بھی مدد۔ فرشتے اور حضور ﷺ کے معجزات مراد ہیں جو بدر میں واقع ہوئے۔ عبدنا سے مراد حضور محمد مصطفیٰ صلی اللہ علیہ وسلم ہیں۔ حضور ﷺ کو عبدنا فرمانا آپ ﷺ کی انتہائی عزت افزائی ہے۔ اس میں یہ بتایا گیا کہ غزوہ بدر کی ساری فتوحات معجزات ملائکہ کا نزول حضور صلی اللہ علیہ وسلم کی خاطر ہے تم لوگوں نے ان سے فائدہ اٹھایا۔ حضور انور صلی اللہ علیہ وسلم کے صدق ان کے طفیل ہے۔ ایک قرأت میں عبدنا ہے۔ عین اور ب کے پیش سے جمع عبد کی۔ اس صورت میں اس سے سارے غازی مراد ہیں۔ بعض نے فرمایا کہ یہاں عبدنا بمعنی اسی جنس سے جس سے مراد غازیان بدر ہیں۔ (معانی) مگر یہ ضعیف ہے ورنہ علیکم چاہئے تھا کہ پہلے کنتم آمنتم صیغہ خطاب سے ارشاد ہوا۔ یوم الفرقان سے مراد بدر کا دن ہے چونکہ اس دن مومن اور کافر کی چھانٹ ہو گئی۔ اسلام کی حقانیت کا ظہور ہوا اس لئے اسے یوم الفرقان کہا گیا۔ یعنی چھانٹ اور فرق کا دن۔ یوم التقی الجمعین یہ عبارت یوم الفرقان کا بدل یا اس کا بیان ہے۔ جمعان سے مراد کفار و مومنین کے لشکر۔ اتقی کے معنی جنگ کے لئے ملے۔ چونکہ بدر کی نجیبی امداد پر ایمان لانا اسی کا باعث تھا کہ اس کی غنیمت کی تقسیم خشاء الہی کے مطابق ہو۔ کیونکہ یہ فتح اور غنیمت اللہ نے دی ہے۔ واللہ علی کل شئی قدیور یہ عبارت نیا جملہ ہے اس کا مقصد یہ ہے کہ اے مسلمانو تم بدر کا واقعہ دیکھو اور سنو اور میری قدرت کاملہ کا اقرار کرو کہ وہ ایسی قدرت والا کہ اس نے تین سو تیرہ نہتوں سے ایک ہزار ہتھیار بند بہادروں کو شکست دے دی وہ چاہے تو ہاتھیل سے نیل کو ہلاک کر دے۔ ان باتوں پر غور کرو اور پرہوان اللہ علی کل شئی قدیور اس آیت کی کھل تفسیر ہم پہلے پارہ میں عرض کر چکے ہیں۔

خلاصہ تفسیر: اے غازیان بدر یقین رکھو۔ جان لو کہ جہاد میں تم نے جو بھی منقول مال چھوٹا بڑا۔ کفار سے بطور غنیمت حاصل کیا اس کے پانچ حصے کرو ایک حصہ اللہ کے نام کا۔ باقی چار حصے غازیوں کی ملک۔ اللہ کے حصے کے پانچ حصے کیے جائیں گے ان میں سے ایک حصہ حضور محمد صلی اللہ علیہ وسلم کا ہے جسے وہ اپنی ذات، اپنے گھر والوں پر صرف کریں اور وہ سارا حصہ ان محبوب صلی اللہ علیہ وسلم کے ان فرشتوں کا ہے جو نسب اور نصرت میں ان کے قریب ہیں۔ امیر ہوں یا غریب اور تیسرا



حصہ عام قیدیوں کا چوتھا حصہ عام مسکینوں کا اور پانچواں حصہ راہ گیر مسافروں کا۔ اے صحابہ! اگر تمہارا اللہ تعالیٰ پر ایمان ہو۔ اور اس فتح و نصرت فرشتوں کے نزول پر بھی ایمان ہو جو بدر کے دن اس بندہ خاص پر نازل ہوئے اور ان کے صدقہ تم سب پر تو تم ضرور اس حکم پر عمل کرو۔ بدر کا دن حق و باطل میں فیصلہ کن اور فرق کا دن ہے اس دن دو جماعتیں بھڑی تھیں۔ مومنوں کی اور کافروں کی۔ تم اس دن کی فتح و نصرت پر غور کرو۔ اور پڑھو اللہ تعالیٰ بڑی قدرت والا ہے۔ جس نے تین سو تیرہ نہتے کمزور مسلمانوں کے ہاتھوں ایک ہزار ہتھیار بند پہلوانوں کو شکست دے دی۔ جس نے دو کم سن نا تجربہ کار بچوں کے ہاتھوں ابو جہل جیسے سرکش کو قتل کرا کے اس کا غرور خاک میں ملا دیا۔ وہ چاہتے تو ابابیل سے فیل مروادے۔ کمزوروں سے بہادروں کو ہلاک کرا دے اس پر بھروسہ کرو۔

فائدے: اس آیت کریمہ سے چند فائدے حاصل ہوئے۔

پہلا فائدہ: مال غنیمت تمہوڑا ہو یا زیادہ زمانہ نبوی میں اس کے پانچ حصے ہوتے تھے چار حصے مجاہدین کے اور ایک حصہ اللہ کا۔ یہ فائدہ ماہ اور من شئی سے حاصل ہوا۔ اسلام میں مجاہدین کی تنخواہ نہیں ہوتی۔ غنیمت سے انہیں حصہ ملتا ہے مسئلہ غنیمت وہ مال ہے جو جہاد میں جبراً کفار سے چھینا جاوے اور مال منقول ہو۔ زمین غلام اس سے خارج ہیں۔ ان دونوں میں یہ تقسیم نہ ہوگی۔

مسئلہ: جو مال دو چار مسلمان دار حرب میں جا کر کفار سے چھین لادیں احناف کے ہاں وہ غنیمت نہیں ان میں یہ تقسیم نہیں ان کے احکام جدا گانہ ہیں۔ مسئلہ: سلب اور صفی میں تقسیم جاری نہ ہوگی سلب منقول کافر کے جسم کا مال گھوڑا۔ جوزا۔ ہتھیار۔ یہ سب کچھ اس کے قائل غازی کو ملے گا۔ امام شافعی کے یہاں بہر حال۔ احناف کے ہاں جبکہ امام نے جہاد کے وقت اس انعام کا اعلان کر دیا ہو۔ صفی وہ مال ہے جسے حضور انور صلی اللہ علیہ وسلم اپنے لئے پسند فرمائیں۔ اس لئے ایک بی بی صلیبہ کا نام صفیہ ہے یعنی منتخب شدہ بی بی۔

مسئلہ: اس پر مسلمانوں کا اتفاق ہے کہ حضور صلی اللہ علیہ وسلم کی حیات شریف میں غنیمت کے اس خمس کے پانچ حصے ہوتے تھے۔ چھ حصوں کا قول شاذ و نادر ہے ان پانچ حصوں کی تقسیم یوں تھی۔ ایک حضور اکرم صلی اللہ علیہ وسلم کا۔ دوسرا حضور صلی اللہ علیہ وسلم کے اہل قرابت کا۔ تیسرا قیدیوں کا۔ چوتھا مسکینوں کا۔ پانچواں مسافروں کا۔ اس آیت میں یہ ہی ذکر ہے۔

مسئلہ: حضرت امام شافعی کے نزدیک حضور انور کی وفات کے بعد یہ ہی تقسیم باقی ہے۔ مگر حضور انور کا حصہ مسلمانوں کی مصلحتوں پر صرف ہوگا۔ یا جہاں سلطان مناسب سمجھے اور قرابت داروں کا حصہ اس طرح بنی ہاشم اور نبی مطلب پر صرف ہوگا۔ بنی عبد شمس اور بنی نوفل کو نہ ملے گا۔ مگر ہمارے امام اعظم رضی اللہ عنہ کے نزدیک حضور انور کی وفات شریف سے یہ دونوں حصے ختم ہو گئے۔ اب خمس کی تقسیم تین حصوں میں ہوگی۔ قیدیوں۔ مسکینوں۔ مسافروں پر۔ ہاں ان تینوں میں حضور انور صلی اللہ علیہ وسلم کے اہل قرابت مقدم رکھے جائیں گے۔ (تفسیر احمدی روح البیان مدارک وغیرہ) امام اعظم کے واکل حسب ذیل ہیں۔

1- حضرت خلفاء راشدین نے حضور ﷺ کی وفات شریف کے بعد خمس کی تقسیم اس طرح کی تھی کہ حضرت ابوبکر صدیق نے بنی ہاشم سے فرمایا کہ ہم اس خمس سے تمہارے فقرا کو دیں گے۔ کنواروں کی شادیاں کر دیں گے۔ جس کے پاس خادم نہ ہوگا اسے خادم دیں گے۔ مگر تمہارے مالدار لوگ یوں ہی یتیم مالداروں کا حصہ کچھ نہیں۔ (روح المعانی۔ احمد وغیرہ)

2- اہل قرابت رسول کا حصہ صرف قرابت داری کی وجہ سے نہ تھا۔ ورنہ حضرت عثمان اور حضرت حذیفہ کو بھی ملنا بلکہ حضور انور کی مدد کرنے کی بنا پر ہے و امدونی حضور صلی اللہ علیہ وسلم کی وفات سے ختم ہو گئی تو ان کا حصہ بھی ختم ہو گیا۔

3- حضور انور صلی اللہ علیہ وسلم کی وفات سے صفی ختم ہو گیا۔ کہ جو حضور ﷺ پسند فرمائیں وہ حضور ﷺ کا یوں ہی آپ ﷺ کا خمس کا حصہ بھی ختم ہو گیا۔ (معانی)

4- حضرت علی رضی اللہ عنہ نے بھی اپنی خلافت میں خمس ان تین ہی حصوں میں تقسیم فرمایا۔ (مدارک تفسیر ابن عباس ان حضرات کا یہ عمل اس آیت کی تفسیر ہے۔

لطیفہ: خمس کے متعلق شیعہ فرقہ کا عجیب عقیدہ ہے۔ ان کے نزدیک اس کے چھ حصے ہوں گے۔ جن میں اگلے تین یعنی اللہ کا حصہ نبی کا حصہ اور نبی کے اہل قرابت کا حصہ امام برحق کا حصہ ہے جو قائم مقام رسول کے ہے۔ باقی تین حصے یتیم مسکین، مسافر یہ سب قرابت رسول کے لئے خاص ہیں۔ جنہیں ان کے یتیموں مسکینوں، مسافروں کو ملیں گے۔ ان کو چاہئے کہ اگلے تین حصے امام مہدی کے پاس عارسرمن رامیں بھیج دیا کریں۔ جہاں وہ چھپے بیٹھے ہیں۔ کیونکہ وہ ہی قائم مقام رسول ہیں۔

(روح المعانی)

دوسرا فائدہ: حضور صلی اللہ علیہ وسلم اور حضور ﷺ کے صدق میں خاص مومنین کا بڑا درجہ ہے کہ رب تعالیٰ نے ان کے حصہ کو اپنا حصہ فرمایا۔ یہ فائدہ اللہ خسر سے حاصل ہوا۔ دیکھو تفسیر۔

تیسرا فائدہ: حضور صلی اللہ علیہ وسلم کے وہ قربت دار جو حضور ﷺ کے مددگار اور معاون رہے اللہ تعالیٰ کی بارگاہ میں بڑے ہی عزت و شان والے ہیں کہ انہیں اللہ تعالیٰ نے نعمت کے خمس میں حصہ بنا دیا۔ یہ فائدہ ولدی القربی سے حاصل ہوا۔ اس کے برعکس جو قرابت دار دشمن رہے وہ ساری مخلوق میں بدترین۔ دیکھو ابولہب حضور ﷺ کا چچا تھا مگر سخت دشمن تھا۔ اس کی برائی میں پوری سورہ نازل ہوئی کسی کافر کے لئے پوری سورہ قرآن میں نہ آئی سوا ابولہب کے۔

چوتھا فائدہ: نعمت کے خمس میں درست تقسیم ایمان کی علامت ہے۔ یہ فائدہ ان کسبتم باللہ (الح) سے حاصل ہوا۔ پانچواں فائدہ: غزوہ بدر کے واقعات یعنی فرشتوں کا نزول ہے۔ حضور ﷺ انور کا ایک دن پہلے کفار کے قتل کی جگہ کی خبر دے دینا۔ پھونے بچوں کا ابو جہل کو قتل کرنا۔ تھوڑے سے مسلمانوں کا کفار کی بڑی اور مضبوط جماعت پر غالب آنا اللہ تعالیٰ کی وہ نشانی قدرت ہیں جن پر ایمان لانا ضروری ہے یہ فائدہ و ما انزلنا علی عبد (الح) سے حاصل ہوا۔



چھٹا فائدہ: حضرات صحابہ ان کے حالات ان کے صفات رب تعالیٰ کی قدرت کا نمونہ ہیں۔ انہیں دیکھو اور رب کی قدرت کا پتہ لگاؤ۔ یہ فائدہ اس آیت کے آخر میں واللہ علی کل شئی قدیور فرمانے سے حاصل ہوا۔

پہلا اعتراض: تقسیم غنیمت کا ذکر قرآن مجید میں تین جگہ ہے۔ سورہ انفال کی پہلی آیت میں قل الانفال لله والرسول (الخ) اور یہاں اس جگہ اور سورہ حشر میں ما افا اللہ علی رسولہ (الخ) مگر سورہ انفال کے شروع میں اس کے انفال فرمایا۔ یہاں غنیمت اور سورہ حشر میں لفظ فی۔ مگر ان آیتوں میں سخت تعارض ہے کیونکہ شروع انفال میں صرف دو مصرف بیان ہوئے اللہ والرسول۔ یہاں پانچ یا چھ سورہ حشر میں بھی چھ یا پانچ۔ اس کی وجہ کیا ہے۔

جواب: یہ آیت سورہ حشر کی آیت کے تو بالکل موافق ہے۔ دونوں جگہ مصارف یکساں بیان ہوئے صرف لفظ تقسیمت اور فی میں فرق ہے مگر وہاں بھی فی سے مراد تقسیمت ہے یہی سورہ انفال کی پہلی آیت اسے تفسیر احمدی میں اس آیت سے منسوخ مانا ہے مگر یہ جواب قوی نہیں۔ حق یہ ہے کہ وہ آیت تحمل سے اور یہ آیت اعلیٰ انھا الخ سے اس کی تفصیل ہے۔ وہاں صرف یہ بتانا تھا کہ تقسیمت کی تقسیم کا اختیار اللہ ورسول کو ہے یہاں ان کے اختیارات کا اظہار ہے لہذا آیات میں تعارض نہیں۔

دوسرا اعتراض: قرآن کریم کی اس آیت نے رسول اور ذی قربی کا خمس میں حصہ مقرر فرمایا اور یہ نہ کہا کہ یہ حکم حضور انور کی زندگی شریف میں ہے بعض میں نہ رہے مگر خلفاء راشدین نے حضور ﷺ کے بعد صرف تین حصے رکھے دو ختم کر دیئے تو کیا صحابہ کو قرآن کریم کی آیت منسوخ کرنے کا اختیار تھا۔ قرآن کریم فعل صحابہ سے منسوخ نہیں ہو سکتا تا قیامت پانچ حصے ہیں۔ (شافعی)

جواب: اس کا جواب تفسیر احمدی نے یہ دیا ہے کہ فعل صحابہ حدیث متواتر ہے اور حدیث متواتر سے قرآن کریم کا نسخ جائز ہے بلکہ بہت جگہ واقع ہے یہ ہی احناف کا مذہب ہے شوافع کے ہاں جائز نہیں۔ مگر فقیر کے نزدیک قوی جواب یہ ہے کہ خلفاء راشدین کا وہ فعل اس آیت کا نسخ نہیں بلکہ اس کا بیان ہے کہ یہ تقسیم ایک شرط کے ماتحت تھی جب وہ شرط ختم ہوگئی تو حکم بھی ختم ہو گیا۔ یعنی ذی قربی کا حصہ حضور ﷺ کی امداد کی بنا پر تھا۔ وہ امداد تو ختم ہو چکی تو حصہ بھی ختم ہو گیا۔ جیسے قرآن کریم میں زکوٰۃ کے مصارف مولفۃ القلوب کا بھی ذکر ہے مگر عہد فاروقی میں انہیں نکال دیا گیا کیوں۔ اس لئے کہ وہ وجہ نہ رہی جس سے انہیں مصرف قرار دیا گیا تھا۔ یعنی ضعف اسلام۔

تیسرا اعتراض: یہاں ایمان کے دو رکن بیان ہوئے۔ اللہ تعالیٰ اور بدر کے دن خصوصی واقعات کا ارشاد ہوا۔ ان کستم اعتمتم باللہ وما انزل (الخ) حالانکہ ایمان کے ارکان۔ اللہ، رسول، کتاب، قیامت، وغیرہ کو ماننا۔ اس کی کیا وجہ ہے۔

جواب: وہ سارے ارکان اعتمتم باللہ میں داخل فرمائے گئے۔ اللہ پر ایمان وہ ہی رکھتا ہے جو اس کے رسول فرشتے قیامت وغیرہ پر ایمان رکھے۔ چونکہ غازیان بدر اس دن کے کرشمے اپنی آنکھوں سے دیکھ چکے تھے اور یہاں ذکر بھی اس بدر کی غنیمت تقسیم کرنے کا ہے اس لئے خصوصیت سے اس کا ذکر ہوا کہ اس کی تقسیم میں اس رب کا اس کے رسول کا حکم مانو جن کے فضل و کرم سے تم کو یہ شاندار فتح نصیب ہوئی۔

چوتھا اعتراض: بدر میں رب کی رحمتیں سارے غازیوں پر ہی اترتی تھیں۔ پھر ان کو علی عبدنا فرمایا کہ ہمارے بندے محمد مصطفیٰ ﷺ پر اتریں۔

جواب: ایک قرآن میں علی عبدنا ہے۔ عین اور ب کے پیش سے عبد کی جمع تب تو کوئی اعتراض نہیں بعض علماء نے فرمایا کہ عبد سے مراد جنس عبد ہے یعنی سرے غازیان اسلام۔ تب بھی کوئی اعتراض نہیں لیکن اگر عبدنا سے مراد حضور محمد صلی اللہ علیہ وسلم ہوں۔ تب ظاہر ہے کہ اللہ کی رحمتیں بدر کی فتوحات وغیرہ باواسطہ تو حضور ﷺ پر اتریں۔ حضور انور ﷺ کے واسطے سے دوسروں پر مقصود بالذات حضور انور ﷺ ہیں۔ اور سب حضور ﷺ کے طفیل۔ لہذا آیت واضح ہے۔

پانچواں اعتراض: نفس کے جو مصارف بیان ہوئے کیا ان سب پر نفس تقسیم کرنا ضروری ہے۔ یعنی حضور انور ﷺ یا بعض پر بھی صرف کئے جاسکتے ہیں۔

جواب: تفسیر روح البیان نے اس جگہ بحوالہ تحد بیان فرمایا کہ یہ تینوں مصارف نفس ایسے ہیں جیسے مصارف زکوٰۃ کہ سب پر صرف کرو۔ تب بھی جائز ہے اور اگر ان میں سے کسی ایک پر صرف کرو تب بھی درست ہے۔ کیونکہ یہ مصرف ہیں ان میں استحقاق نہیں۔

تفسیر صوفیانہ: دنیا میں یہاں کی ساری نعمتیں دنیا والوں کو عمر میں سب کچھ گویا مال غنیمت ہے جو ہم کو رب تعالیٰ کی طرف سے بطور عطیہ ملی ہے۔ شعر۔

خیرے کن اے فلاں و غنیمت شمار عمر زان پیشتر کہ باگ برآید فلاں نہ ماند

اس سب کو صرف نفس پر خرچ نہ کر بلکہ اس کے چھ حصے کرو۔ ایک حصہ اللہ کے لئے کہ اس وقت میں اللہ کے فرائض ادا کرو۔ ایک حصہ اس کے رسول کے لئے کہ ان کی سنتیں ادا کرو۔ ایک حصہ حضور ﷺ کے قرابت داروں اولیاء اللہ مشائخ عظام علماء کرام کے لئے کہ ان کی طاعت و فرمانبرداری کرو۔ فرمانا اطیعوا اللہ و اطیعوا الرسول و اولی الامر منکم ہے یہ ہے۔ اس غنیمت کی تقسیم ایک یتیم یعنی نفس کے لئے کہ یہ دنیا میں یتیم ہے ایک حصہ اپنے روح کے لئے کہ یہ اس دنیا میں گویا مسافر ہے اس کا وطن آخرت ہے۔ ایک حصہ اپنے دل کے لئے گویا یہ مسکین ہے۔ اپنی زندگی اور یہاں کی ساعتوں یہاں کی نعمتوں کو ان سب پر تقسیم کرو۔ صوفیاء کرام فرماتے ہیں کہ اے انسان تو اور تیری حقیقت گویا پدر کا میدان ہے جس میں دو جماعتیں نفسانی اور روحانی تو تیں جمع ہیں۔ ایک دن ان کے فرق کا ہے۔ جب نفس و روح میں پھانٹ ہو جائے گی۔ اللہ تعالیٰ ہر چیز پر قادر ہے جو چاہے کہ متفرقین کو جمع کرے یا جمع کو متفرق فرمادے۔

إِذْ أَنْتُمْ بِالْعُدْوَةِ الدُّنْيَا وَهُمْ بِالْعُدْوَةِ الْقُصْوَى

جب تم صحیح کنارہ قریب میں تھے اور وہ صحیح کنارہ دور کے اور

جب تم نالے کے اس کنارے تھے اور کافر پرے کنارہ اور قافلہ



وَالرَّكْبُ اسْفَلَ مِنْكُمْ وَلَوْ تَوَاعَدْتُمْ لِتَخْتَلِفْتُمْ فِي الْبَيْعِ

قائد نیچے تھا تم سے اور اگر تم وعدہ کر لیتے تو بہتہ جھگڑتے تم وعدہ میں  
تم سے ترانے میں اور اگر تم آپس میں کوئی وعدہ کرتے تو ضرور وقت پر برابر پہنچتے

وَلٰكِنْ لِّيَقْضِيَ اللّٰهُ اَمْرًا كَانَ مَفْعُوْلًا هٗ لِيَهْلِكَ مَنْ هَلَكَ

اور لیکن تاکہ پورا کرے اللہ وہ کام جو تھا کیا ہوتا تاکہ ہلاک ہو وہ جو ہلاک ہو  
لیکن یہ اس لئے کہ اللہ پورا کرے جو کام ہوتا ہے کہ جو ہلاک ہو دلیل سے ہلاک ہو

عَنْ بَيْتَةٍ وَيُحْيِي مَنْ حَيَّ عَنْ بَيْتَةٍ وَاِنَّ اللّٰهَ لَسَمِيْعٌ عَلِيْمٌ ﴿٧٧﴾

نقل دلیل سے اور زندہ رہے وہ جو زندہ رہے روشن دلیل سے اور تحقیق اللہ سننے والا جاننے والا ہے  
اور جو جیسے دلیل سے جیسے اور بے شک اللہ ضرور سُنتا جانتا ہے۔

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیت میں ارشاد ہوا کہ بدر میں فتح وغیرہ صرف عطیہ ربانی تھا نہ کہ تمہاری کوشش کا نتیجہ۔ اب اس کی دلیل دی جا رہی ہے۔ کہ ظاہری اسباب بدر میں تمہارے خلاف تھے اس کے باوجود تم کو فتح ہوئی گویا پچھلی آیت میں دعویٰ تھا۔ اس آیت میں اس کی دلیل ہے۔

**دوسرا تعلق:** پچھلی آیت میں ارشاد ہوا کہ بدر میں دونوں جمع ہوئے۔ اب اس جمع ہونے کا نقشہ کھینچ کر دکھایا جا رہا ہے کہ تم کدھر تھے اور کفار کدھر گویا جنگ کا ذکر پہلے ہوا نقشہ جنگ اب بتایا دکھایا جا رہا ہے۔

**تیسرا تعلق:** پچھلی آیت میں فرزہ بدر کو فرقان اور اس کے دن کو یوم الفرقان کہا گیا اب اس نام کی وجہ کا ذکر ہے کہ وہ حق و باطل کفر و ایمان کی چھانٹ کیونکر بنی گویا نام پچھلی آیت میں بتایا نام کی وجہ اب ارشاد ہو رہی ہے۔

**تفسیر:** اذا انتم بالعدوة الدنيا۔ یہ عبارت یا تو نیا جملہ ہے یا دوسرا بدل یا بیان ہے یوم الفرقان کا پہلی صورت میں یہ اذ کرو پوشیدہ فعل کا مفعول ہے اور دوسری صورت میں انزلنا کا ظرف اتم میں خطاب ہے عازیان بدر سے بے معنی فی ہے۔ عدوہ عین کے فتح سے بھی آتا ہے۔ اس کے کسرہ اور پیش سے بھی۔ ہماری قراۃ میں عین کے پیش سے ہے اس کے معنی ہیں کنارہ۔ جانب جب بارش کا پانی جنگل کے کنارہ سے بڑھ جائے تو سیلاب ہو جاتا ہے۔ اس لئے کنارہ جنگل کو عدوہ کہا جاتا ہے۔ یعنی آگے بڑھنے کی حد (صادی) یہ بنا ہے عدوہ سے بمعنی بڑھنا۔ الدنیا بنا ہے دنوں سے بمعنی قرب اس کا مذکر ادنیٰ ہے مادہ فو بمعنی قرب دنیا بمعنی قریب ترین۔ اس سے مراد بدر کا وہ کنارہ ہے جو مدینہ منورہ سے قریب ہے۔ یہ ریتلا تھا۔ جس میں پاؤں دھستے تھے چلنا پھرنا مشکل تھا۔ نیز پانی بالکل نہ تھا ان وجوہ سے مسلمانوں کو سخت دشواری تھی۔ وحم بالعدوة ال ۲ صوی یہ

عبارت معظوف ہے و اتم بالعدوة (الخ) پر ہم سے مراد وہ کفار مکہ ہیں جو اپنے قافلہ کو جس کے سردار ابوسفیان تھے آئے تھے اور اب باقاعدہ جنگ کے لئے بدر میں پہنچائے گئے تھے عدوہ قصویٰ میں قصویٰ موٹ ہے اقصیٰ کا بمعنی دور۔ رب فرماتا ہے من المسجد الحرام الی المسجد الاقصیٰ اس کا مادہ قصو ہے بمعنی دوری۔ یہاں بھی قیاس یہی تھا کہ یہ بھی دنیا کی طرح قصیا ہوتا یعنی وادی سے بدل جاتا مگر خلاف قیاس واؤ باقی رہا۔ جیسے تو درمیں واؤ باقی رہا (روح البیان) اس سے مراد بدر کا وہ حصہ ہے جو مدینہ منورہ سے دور ہے اور مکہ معظمہ سے قریب اس حصہ میں زمین پختہ تھی جس پر چلنا آسان تھا اور ادھر پانی بھی کثرت سے تھا۔ اس لئے انہیں جنگ کرنا نہایت آسان تھا۔ والربک اسئل من کم یہ عبارت معظوف ہے وہم بالعدوة (الخ) پر اس میں الرکب کے بعد فی موضع پوشیدہ ہے اسئل اس موضع کی صفت ہے الرکب جمع راکب کی بمعنی سوار۔ اب اصطلاح میں قافلہ کو رکب کہتے ہیں۔ یہاں قافلہ سے مراد ابوسفیان کا وہ قافلہ ہے جو شام سے تجارت کر کے آرہا تھا۔ جسے پہچاننے کے لئے کفار مکہ آئے تھے۔ اسئل سے مراد کنارہ سمندر ہے جو بدر سے تین میل دور ہے چونکہ کنارہ سمندر بدر سے نیچے یعنی نشیبی علاقہ ہے اس لئے اسے اسئل فرمایا گیا۔ منکم میں خطاب غازیان بدر صحابہ سے ہے اس فرمان عالی میں کفار کی تیسری قوت کا ذکر ہے کہ انہیں اس قافلہ کی کمک پہنچ سکتی تھی کہ وہ ان سے صرف تین میل کے فاصلہ پر تھے۔ تمہارا مددگار سوائے رب کے کوئی نہ تھا۔ تمہاری کمک سوائے فرشتوں اور کسی طرف سے نہیں آ سکتی تھی۔ تم سے مدینہ بہت دور تھا۔ ولو تو اعدتم لا خلتکم فی المبعده۔ یہ نیا جملہ ہے اس میں اس پر وگرام اور اس نقشہ جنگ کی ایک حکمت کا ذکر ہے۔ تو اعدتم بنا ہے معاودۃ سے بمعنی ایک دوسرے سے وعدہ کرنا۔ اس سے مراد ہے مسلمانوں کا کفار سے وعدہ جنگ کرنا اختلافتم کے معنی ہیں۔ وعدہ خلافی کرنا۔ یعنی حالات تمہارے متعلق ایسے خطرناک تھے کہ اگر اس جنگ کے لئے پہلے سے وعدے ہوتے تو تم کفار کی یہ قوتیں دیکھ کر وقت مقررہ پر میدان میں نہ پہنچتے اور نہ یہ جنگ ہوتی نہ حق و باطل کا یہ فیصلہ ہوتا۔ ولكن لیقضی اللہ امر کان مفعولاً اس عبارت سے پہلے ایک پوری دراز عبارت پوشیدہ ہے ما اختلافتم عن القتال بل جمع بینکم بغیر میعاد یعنی تم یہ تاریخ نام نہ کر سکتے۔ تم دونوں جماعتیں بغیر فیصلہ جمع ہو گئیں۔ اللہ نے اپنا فیصلہ پورا کرنا تھا۔ مفعولاً سے مراد ہے کہ جو علم الہی میں طے ہو چکا تھا۔ وہ ہو کر رہے۔ لیھلک من ھلک من پیڑہ اس عبارت کی آسان ترکیب یہ ہے کہ لیھلک (الخ) بدل یا بیان ہے لیتھقی کا اور عن پیڑہ میں عن بمعنی بعد ہے جیسے رب تعالیٰ کے اس فرمان عالی میں عما قلیل لیصبحن نادمین کہ وہاں بھی عن بمعنی بعد ہے۔ ہلاکت سے مراد ہے کافر کہ کفر بھی روحانی ہلاکت ہے۔ (روح البیان) یعنی بدر کا یہ واقعہ اچانک اس لئے ہوا کہ اب بدر کا واقعہ دیکھنے کے بعد بھی جو کافر رہے وہ روشن دلیل دیکھنے کے بعد کافر رہے اسے اسلام کی حقانیت کی روشن دلیل مل جاوے پھر کافر رہے تاکہ اچھی طرح اللہ تعالیٰ کی پکڑ میں آ جاوے۔ وسحبی من حی عن بنیۃ یہ عبارت معظوف ہے لیھلک (الخ) پر اس میں تصویر کا دوسرا رخ دکھایا گیا ہے۔ اس میں حیات یعنی زندگی سے مراد ہے ایمان من سے مراد ہے مومن یعنی مومن ایمان پر قائم ہے اسلام کی حقانیت کی روشن دلیل قائم ہونے کے بعد۔ وان اللہ یسبح عظیم اس فرمان علی کا مقصد یہ ہے کہ واقعہ بدر سے لوگوں کے ایمان و کفر کا فرق مخلوق پر ظاہر ہوگا۔ رب تعالیٰ تو ہر چیز کو



جانتا ہے اس کے ہر قول کو سنتا ہے اس بدر کے واقعہ کے بعد لوگوں پر اس کا ظہور ہوگا خیال رہے کہ ایمان و کفر دونوں قول اور اعتقاد پر شامل ہے رب تعالیٰ ہر ایک کا ایمانی و کفریہ قول سنتا ہے اور ہر ایک کے کفر و ایمان کے اعتقاد کو جانتا ہے اس سے کوئی چیز چھپی نہیں۔

خلاصہ تفسیر: اے غازی مسلمانوں تم بدر کا وہ واقعہ یاد رکھو کہ جب ظاہری اعتبار سے تمہارے پاس فتح کے اسباب نہ تھے اسباب فتح کفار کو حاصل تھے چنانچہ تم تو بدر کے اس کنارے پر اترے جو مدینہ منورہ کی طرف اس سے قریب ہے جہاں زمین ریتلی ہے۔ جس میں چلنا پھرنا بھی مشکل ہے اس میں پاؤں دھستے ہیں پھر اس کنارہ پر پانی بھی نہیں اور کفار نے بدر کے دوسرے کنارہ پر پڑاؤ ڈالا جہاں کی زمین سخت اور ہموار ہے جس پر چلنا پھرنا آسان۔ پھر وہاں پانی بکثرت موجود۔ اس پر طرہ یہ کہ کفار کا قافلہ ابوسفیان کا قافلہ ان سے بہت قریب تھا۔ صرف تین میل کنارہ سمندر تھا جس کی ملک کفار کو پہنچ چکی تھی۔ تم کو یہ بھی حاصل نہ تھا یہ جنگ اچانک اور تمہاری تیاری کے بغیر ہوئی اگر پہلے سے جنگ کا پروگرام بناتا تو حالات تمہارے ایسے خلاف تھے کہ تم وقت پر جنگ کے لئے آنے کی ہمت نہ کرتے۔ اپنی یہ بے سامانیاں اور کفار کے یہ سامان دیکھ کر تم ہمت ہار جاتے۔ اس لئے رب تعالیٰ نے تم کو اچانک ہی کفار سے بھڑا دیا تاکہ جو چیز رب کے پاس طے ہو چکی تھی اس کا ظہور ہو جاوے۔ ان حالات کے ماتحت تمہاری شاندار فتح رب تعالیٰ کی قدرت اسلام کی حفاظت کفر کے بطلان کی کھلی دلیل ہے اب اس کے بعد جو کافر رہے گا وہ محض ہٹ دھرمی سے کافر رہے گا۔ اسلام کی حقانیت کی کھلی دلیل دیکھ کر اور جو ایمان لائے گا وہ روشن دلیل دیکھ کر ایمان لائے گا۔ یہ سب کچھ تم پر ظاہر کرنے کے لئے ہے اللہ تعالیٰ تو ہر ایک کی ہر بات کو سنتا ہے۔ ہر ایک کے دل کے اعتقادات کو جانتا ہے۔ چنانچہ غزوہ بدر سے پہلے رب تعالیٰ نے بارش بھیجی جس کا پانی ادھر مومنین نے حوضوں میں بھر لیا اور یہ جم کر بہترین زمین ہو گئی جس پر چلنا پھرنا نہایت ہی آسان ہو گیا۔ ادھر کفار کی طرف کی زمین پھسلن بن گئی جس پر چلنا پھرنا مشکل ہو گیا۔ یہ بارش مومنوں کے لئے نیک فال ثابت ہوئی اور پہلے بلہ میں ابو جہل مارا گیا۔

فائدے: اس آیت کریمہ سے چند فائدے حاصل ہوئے۔

پہلا فائدہ: غزوہ بدر رب تعالیٰ کو بڑا ہی محبوب و پیارا ہے اس کے غازی رب کو بڑے پسند کہ رب نے اس کا نقشہ جنگ کھینچ کر دکھا دیا اور اس کے حالات بہت تفصیل سے بیان فرمائے۔

دوسرا فائدہ: اللہ کی حکمت ہمارے خیال سے دوا ہے اگرچہ ہم سمجھ نہ سکیں۔ دیکھو بدر کے موقع پر اچانک لڑائی ہو جانا عقل کے نزدیک بہت تکلیف دہ تھا۔ مگر انجام اس کا بہت شاندار ہوا۔ رب فرماتا ہے۔ عسی ان تکرہوہ شیاء و هو خیر لکم

تیسرا فائدہ: جب اسباب کی طرف سے بندہ کو ناامیدی ہوتی ہے تب دریائے رحمت الہی جوش میں آتا ہے۔ دیکھو غزوہ بدر میں مسلمانوں کی بے سرو سامانی اور اسباب کی طرف سے مایوسی انتہا کو پہنچی کہ مسلمانوں کی جماعت تھوڑی، سیاسی نا تجربہ کار اور ہر ہتھیار کی بہت ہی کمی۔ پھر ان کی طرف کی زمین ریتلی اور ناہموار۔ پھر ادھر پانی کی کمی۔ پھر ملک پہنچنے کی کسی طرف سے

امید نہیں۔ اس کے برعکس کفار کے پاس یہ سب کچھ بہت اعلیٰ دیکھ لو کہ رب کی رحمت نے کیسی دلچسپی مسلمانوں کی کی سبحان اللہ۔

چوتھا فائدہ: غزوہ بدر قدرت الہی کی بڑی نشانی ہے حضور انور صلی اللہ علیہ وسلم کی حقانیت کی بڑی دلیل یہ فائدہ عن سینہ سے حاصل ہوا۔

پانچواں فائدہ: ایمان جان و دل کی زندگی ہے کفر ان کی موت۔ کافر زندہ رہ کر بھی مردہ ہے مومن مر کر جیتا ہے جسم کی زندگی جان سے ہے اور جان کی زندگی ایمان سے ہے یہ فائدہ لپیٹ لپٹ اور یحییٰ فرمانے سے حاصل ہوا۔

شہادۂ اعتراض: دنیا ادنیٰ کامونث ہے اور قصویٰ اقصیٰ کامونث دنیا کا مادہ دنو ہے اور قصویٰ کامونث قصو پھر کیا وجہ ہے کہ دنیا میں واؤی ہو گیا مگر قصویٰ میں واؤ باقی رہا۔

جواب: بعض قرأتوں میں قصویٰ سے ہے ہماری قرأت قصو واؤ سے ہے چونکہ قصو اسم بھی ہے صفت بھی اس لئے ان دونوں میں فرق کرنے کے لئے ایک واؤ کوئی سے بدلا گیا۔ دوسرے میں نہیں (بیضاوی) دیکھو خود ہی واؤ یا سے تبدیل نہ ہو۔

دوسرا اعتراض: اس آیت سے معلوم ہوا کہ صحابہ کرام بزدل بھی تھے اور وعدہ خلاف بھی دیکھو رب تعالیٰ نے یہاں ارشاد فرمایا کہ اگر بدر کی تاریخ و مہینہ پہلے سے طے ہو جاتا تو صحابہ وعدہ خلافی کرتے اور جنگ میں حاضر نہ ہوتے۔ ولو

تواعدتم لا حلفتم فی الميعاد (شیعہ)

جواب: اس اعتراض کے دو جواب ہیں ایک الزامی دوسرا تحقیقی جواب الزامی تو یہ ہے کہ پھر جناب علی رضی اللہ عنہ کی شجاعت کیسے ثابت ہوئی۔ کیونکہ لا حلفتم میں سب عازیوں سے خطاب ہے حضرت علی ان سے صلحہ نہیں کئے گئے جواب

تحقیقی یہ ہے کہ آیت کریمہ کا مقصد بدر میں مسلمانوں کی بے سرو سامانی دیکھانا ہے اور کفار کا بہت ساز و سامان والا بنانا مقصود ہے نہ کہ صحابہ کی بزدلی دکھانا۔ یہ آیت تو ان کی بہادری دکھا رہی ہے کہ ان ہی نا تجربہ کار نئے تھوڑے۔ مٹھی بھر صحابہ نے ایسے

تجربہ کار لشکر جہاد کے مقابل میں شاندار فتح حاصل کی۔ بتانا یہ ہے کہ حالات جنگ مسلمانوں کے ایسے خلاف تھے کہ ایسے موقع پر کفار کے مقابلہ میں آنا آسان نہ تھا۔ اس لئے رب تعالیٰ نے ان حضرات پر عتاب نہیں فرمایا بلکہ ان کی تعریف

فرمائی۔

تیسرا اعتراض: فتح بدر کے متعلق یہاں ارشاد ہوا کان مفضوا۔ حالانکہ یہ فتح تو جنگ کے بعد ہوئی نہ کہ پہلے پھر اسے یہاں مفضوا کیوں فرمایا گیا۔

جواب: یہاں فتح سے مراد علم الہی میں کیا ہوا وعدہ ہے یعنی جس فتح کے واقع ہو جانے کا فیصلہ ہو چکا تھا اس کا فیصلہ ہو جائے اس لئے اعلیٰ حضرت قدس سرہ نے ترجمہ فرمایا جو کام ہوتا ہے یعنی یہ اسم مفعول بمعنی ماضی نہیں بلکہ بمعنی مستقبل ہے۔

چوتھا اعتراض: رب تعالیٰ نے غزوہ بدر کو بینہ کیوں فرمایا یعنی روشن دلیل۔ حضور انور ﷺ کے سارے معجزات روشن دلیل تھے جو بھی انہیں دیکھ کر کافر رہا وہ روشن دلیل دیکھ کر ہی مر پھر اس آیت کریمہ کا مطلب کیا ہے۔



جواب: حضور انور کے دوسرے معجزات میں کفار غور کرتے ہی نہ تھے اور انہیں دیکھتے ہی نہ تھے مگر فتح بدر وہ معجزہ ہے جو انہیں دیکھنا پڑ گیا۔ اس بدر کی وجہ سے حضرت عباس جیسے لوگ ایمان لائے اس کے بعد بھی جو کافر با واقعی وہ بڑا بد بخت تھا۔ خیال رہے کہ ستر کفار جو بدر میں مسلمانوں کے ہاتھوں قید ہوئے اور حضرت صدیق اکبر کی رائے پر فد یہ لے کر چھوڑے گئے وہ سارے ہی مسلمان ہو گئے۔ بلکہ بعد میں انہوں نے شاندار خدمات اسلام انجام دیں۔ یہ ہوا حضور انور ﷺ کا معجزہ اور حضرت ابو بکر صدیق کی کھلی کراست۔ ان وجوہ سے بھی یہ فتح بدر بینہ ہوئی۔

تفسیر صوفیانہ: جیسے میدان بدر کے دو کناروں پر دو مختلف جماعتیں جمع ہوئی تھیں۔ ایک جماعت رنہائی دوسری جماعت شیطانی اگر یہ اجتماع نہ ہوتا تو حق و باطل کا فیصلہ نہ ہوتا یوں ہی اے انسان تیرے ایک کنارہ پر نفس امارہ مع اپنی فوج کے ہے دوسرے کنارہ پر قلب و روح مع اپنی فوج کے موجود ہے۔ نفس کی ملک کے لئے شیطان مع اپنی فوج موجود ہے۔ و المرکب اسفد منکم اگر نفس و روح کا تجھ میں اجتماع نہ ہوتا تو روح کو ترقی اور نفس کو تنزل کے ذریعہ حق و باطل کا فیصلہ نہ ہوتا اور روح یہ خطاب کیسے سنی فساد خلی فی عبادی و ادخلی جنسی اس جنگ کی وجہ سے روح دنیا کی قید سے نکل کر جنات نعیم میں کیسے داخل ہوئی۔ یہ حالت تو مومنین صالحین کی ہے رہے اشقیاء جو دوزخ کے لئے منتخب ہو چکے ان کا حال ان محبوبین کے خلاف ہے۔ اللہ تعالیٰ نے ہر انسان میں ترقی کی استعداد بھی رکھی ہے اور تنزل کی بھی جس تعداد کو استعمال کر لو تمہاری مرضی ہے۔ صوفیاء فرماتے ہیں کہ جیسے بدر کے دو کنارے تھے ایک کنارہ قریب والا دوسرا کنارہ دور والا اے انسان تیرے بھی دو کنارے ہیں۔ ایک دین والا جو اللہ سے قریب ہے۔ دوسرا دنیا والا جو اللہ سے دور ہے۔ قریبی کنارہ میں اللہ کی رحمتیں ہیں۔ دور والے کنارہ میں اللہ کے عذاب قریب والے کنارہ کی حفاظت کر۔ اس کنارہ پر اولیاء اللہ بلکہ حضور محمد مصطفیٰ صلی اللہ علیہ وسلم جلوہ گر ہیں۔ ملائکہ رحمت کا نزول اسی کنارہ پر ہے۔

إذِيرِيكُمُ اللّٰهُ فِي مَنَابِكْ قَلِيْلًا وَّلَوْ اَرَاكُمْ كَثِيْرًا

جب دکھاتا تھا آپ کو اللہ وہ کافر خواب میں آئے تھوڑا اور اگر دکھاتا آپ کو اللہ ان کافروں

جبکہ اے محبوب اللہ تمہیں کافروں کو تمہاری خواب میں تھوڑا دکھاتا تھا اور اے مسلمانوں اگر وہ تمہیں بہت کرے

لَقَسِيْتُمْ وَّلَتَنَّا زَعْتُمْ فِي الْاَمْرِ وَّلٰكِن اللّٰهُ سَلَّمَ اِنَّهٗ

کو بہت تو البتہ بزدل ہو جاتے تم اور البتہ جھڑتے تم اس کام میں اور لیکن اللہ نے سلامت

دکھاتا تو ضرور تم بزدلی کرتے اور معاملہ میں جھگڑا ڈالتے مگر اللہ نے بچالیا۔ بیشک

عَلِيْمٌ بِذَاتِ الصُّدُوْرِ ۝ وَاذِيْرِيكُمُوْهُمْ اِذِ التَّقِيْتُمْ

دکھا بیشک وہ جانتے والا ہے دلوں کی باتوں کو اور جب دیکھا تھا تم نے ان کافروں کو جب

وہ دلوں کی بات جانتا ہے اور جب لڑتے وقت تمہیں کافر تھوڑا کرے دکھائے اور تمہیں

فِي أَعْيُنِكُمْ قَلِيلًا وَيُقَلِّبُكُمُ فِي أَعْيُنِهِمْ لِيَقْضِيَ اللَّهُ أَمْرًا

مے تم تمہاری آنکھوں میں تھوڑا اور کم کرنا تھا تم کو ان کی آنکھوں  
ان کی نگاہوں میں تھوڑا کیا اور اللہ پورا کرے جو کام ہونا ہے

كَانَ مَفْعُولًا وَإِلَى اللَّهِ تُرْجَعُ الْأُمُورُ

میں تاکہ فیصلہ فرمادے اللہ اس کام کا جو سے کیا ہوا اور اللہ کی طرف سب کاموں کا رجوع ہے  
اور اللہ کی طرف ہی لوٹائے جاتے ہیں سب کام۔

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں کچھ نعمتوں کا ذکر فرمایا گیا جو خاص غزوہ بدر کے دن مسلمانوں کو عطا ہوئیں اب بعض ان  
نعمتوں کا ذکر ہے جو بدر کے غزوہ سے کچھ پہلے عطا ہوئیں۔ گویا کچھ وقتی نعمتوں کا ذکر فرمانے کے بعد پیشگی نعمتوں کا ذکر ہے۔

دوسرا تعلق: پچھلی آیات میں ارشاد ہوا کہ غزوہ بدر اللہ تعالیٰ کی قدرتوں کے ظہور کا دن ہے اب اس کا ثبوت دیا جا رہا ہے  
کہ اس غزوہ میں نبی قدرتی وہ کام ہوئے جو عقل انسانی سے ورا ہیں یعنی بڑی جماعت کا تھوڑا نظر آنا۔

تیسرا تعلق: پچھلی آیات میں ارشاد ہوا تھا کہ غزوہ بدر کے بعد جو مومن ہوگا۔ وہ اعلیٰ درجہ کا ہوگا کہ وہ رب کی روشن دلیل  
دیکھ کر مومن ہوگا اور جو کافر رہے گا وہ پر لے درجے کا بد بخت ہوگا کہ وہ نشان قدرت دیکھنے کے بعد بھی کافر رہے گا اب اس  
نشان کا ذکر ہے جس کی وجہ سے بدر بیٹہ یعنی اسلام کی حقانیت کی روشن دلیل ہے۔

تفسیر: اذیریکھم اللہ فی منامک قلبیلا یہ عبارت یا تو نیا جملہ ہے تو اذ ایک پوشیدہ فعل اذ کر کا مفعول بہ ہے یا اذ اتم بالعدوۃ  
الذی نیا کا بدل ہے یا یوم الفرقان کا بدل یا اس کا بیان۔ ان صورتوں میں یہ علیحدہ جملہ نہیں۔ یہی بتا ہے اراد سے جس کا مادہ رای  
سے رای دو مفعول چاہتا ہے جب باب افعال میں آیا تو تین مفعول کی طرف متعدی ہوا۔ پہلا مفعول ک ہے دوسرا ہم تیسرا  
قلیلا۔ یہی فرمایا کہ یہ بتایا گیا کہ حضور انور ﷺ کو یہ خواب دکھانے والا رب تعالیٰ ہے کہ میں خطاب نبی صلی اللہ علیہ وسلم  
سے ہے ہم کا مرجع کفار بدر ہیں منام مصدر ہے نوم کا بمعنی خواب۔ رب فرماتا ہے انی اری فی المنام انی اذبحک حضرت حسن  
بہری فرماتے ہیں کہ یہاں منام سے مراد ہے آنکھیں۔ کیونکہ وہ نیند کی جگہ ہیں۔ منام اس طرف ہے۔ حضور انور صلی اللہ  
علیہ وسلم نے بیداری میں یہ دیکھا تھا۔ (معانی۔ خازن کبیر) اس لئے بیداری کو منام کہا جاتا ہے کہ نیند بیداری کی حالت میں  
آتی ہے۔ (معانی) مگر پہلی تفسیر قوی کہ یہاں بمعنی خواب ہے۔ قلبیلا یا تو تیریک کا تیسرا مفعول ہے یا ہم کا حال۔ یعنی اے  
محبوب وہ وقت یاد کرو جب اللہ تعالیٰ نے آپ ﷺ کو خواب میں کفار کی تعداد بہت تھوڑی دکھائی۔ حضور انور ﷺ نے یہ  
نواب دیکھ کر غازیان بدر سے فرمایا اس سے مومنوں کے دل بہت قوی ہو گئے۔ بولے کہ حضور ﷺ کا خواب غلط نہیں



ہوسکتا۔ کفار تھوڑے ہی ہوں گے۔ خیال رہے کہ یا تو کفار کی کمزوری کم ہمتی حضور ﷺ کو کم تعداد کی شکل میں دکھائی گئی۔ جیسے یوسف علیہ السلام کو گیارہ بھائی تاروں کی شکل میں اور ماں باپ چاند سورج کی شکل میں دکھائے گئے۔ یا بادشاہ مصر کو قحط سال کے سات سال بالیوں کی شکل میں خواب میں دکھائے گئے۔ یا حضور ﷺ کو وہ کفار خواب میں دکھائے گئے۔ جو کافر مرنے والے تھے۔ واقعی وہ تو بہت تھوڑے تھے کہ اکثر کفار بدر آخر مسلمان ہو گئے۔ (معانی۔ بیان خزانہ العرفان وغیرہ) لہذا حضور کا خواب بالکل صحیح تھا۔ ولو اراکھم کثیرا تفشلتم ولتنازحتم فی الامر۔ اس فرمان عالی میں اس خواب کی حکمت کا ذکر ہے اس میں خطاب غازیان بدر سے ہے یعنی اے غازیو اگر رب تعالیٰ اپنے محبوب کے ذریعہ تم کو کفار کی تعداد زیادہ دکھا دیتا تو اس کے دو خطرناک نتیجے ہوتے ایک تمہارا ہمت ہار جانا اور جہاد کے لئے جرأت نہ کرنا۔ دوسرے تمہارا جہاد سے پہلے ہی آپس میں اختلاف کر بیٹھنا کہ کوئی قراری رائے دیتا کوئی فراری۔ کوئی کہتا کہ ڈٹ جاؤ۔ تھوڑی جماعتیں اللہ کے حکم سے بڑی جماعتوں پر غالب آجاتی ہیں۔ کوئی کہتا کہ اس حالت میں کفار سے لڑنا اپنے کو ہلاکت میں ڈالتا ہے۔ لا تسلقو سایدیک الی التھلکة لہذا ینمورہ واپس چلو اور جہاد کے وقت مسلمانوں کا آپس میں جھگڑنا شکست کا پیش خیمہ ہوتا ہے۔ خیال رہے کہ قتل کے معنی ہیں بزدلی۔ اور تنازع بنا ہے نزع سے بمعنی کھینچنا، علیحدہ کرنا، جھگڑے میں ہر شخص دوسرے کو اس کی رائے اس کے خیال سے ہٹاتا ہے۔ اس لئے اسے نزع اور تنازع کہا جاتا ہے۔ ولکن اللہ مسلم اس فرمان عالی میں رب تعالیٰ کے خاص احسان کا ذکر ہے مسلم کا منقول اور متعلق دونوں پوشیدہ ہیں یعنی اللہ نے تم کو اختلاف رائے اور بزدلی سے اس خواب شریف کی برکت سے محفوظ رکھا۔ نبی کا یہ خواب تمہارے لئے صدارت کا باعث ہوا۔ انہ علم بذات الصدور یہ فرمان عالی رب تعالیٰ کی حمد ہے ذات مومنٹ ہے ذوقا صدور جمع ہے۔ صدر بمعنی سینہ مراد ہے۔ دل جو سینہ میں ہے یعنی اللہ تعالیٰ دل والی باتوں کو خوب جانتا ہے۔ اسے تمہارے دلوں اور مجبور یوں معذور یوں کا پورا پورا علم تھا۔ اس لئے اس کریم ورحیم نے یہ انتظام فرمایا یہاں تک تو اس خواب کا ذکر ہوا جو جہاد بدر سے پہلے حضور انور ﷺ کو دکھایا گیا۔ اب ایک اور رحمت و کرم کا ذکر ہے۔ واذ یو یکموہم فی اعینکم قلیلا یہ عبارت معطوف ہے ویو کیہم اللہ الخ پر۔ یہاں دکھانے سے مراد ہے بیداری میں دکھانا اور خطاب ہے غازیان بدر سے۔ ہم سے مراد کفار بدر ہیں۔ اعین بمعنی عین کی بمعنی آنکھ یعنی اے غازیو! وہ نعمت بھی یاد رکھو جب کہ رب تعالیٰ نے تم کو بحالت بیداری تمہاری آنکھوں میں کفار کی تعداد بہت تھوڑی دکھائی۔ حتیٰ کہ حضرت عبداللہ ابن مسعود نے صف جہاد میں کھڑے ہوئے کفار کی صفوں کو دیکھ کر اپنے برابر والے غازی سے کہا کہ کفار غالباً ستر ہوں گے اس نے کہا حد درجہ ایک سو ہوں گے۔ (عام تفاسیر) خیال رہے کہ جیسے رب تعالیٰ اس پر قادر رہے کہ بیٹے کو ایک کو دو دکھا دے بلکہ ایک کو آٹھ دس دکھا دے ایسے ہی وہ اس پر قادر ہے کہ دو بلکہ دس میں دکھا دے کہ بعض نظر آئیں بعض نہ آئیں۔ مسلمانوں کو کفار کی تعداد کم نظر آنا اللہ کی ان پر رحمت تھی۔ ویقللکم فی اعینہم یہ تصویر کا دوسرا رخ ہے اس میں جنگ بدر کی ابتداء کا ذکر ہے کہ اللہ تعالیٰ نے مشرکین و کفار کی نظر میں غازیوں کی تعداد تھوڑی دکھائی حتیٰ کہ ابو جہل اس وقت اپنی صفوں میں اپنے ساتھیوں سے بولا کہ محمد ﷺ اور ان کے ساتھی کلمہ جزور یعنی اونٹ کا کھاجا میں

اہل عرب یہ فکر کسی چیز کی کمی بیان کرنے کے لئے بولتے تھے۔ پھر بولا کہ ان سے جنگ کرنے کی کیا ضرورت ہے انہیں تو ویسے ہی رسیوں سے باندھ لو یعنی ان سے جنگ ہماری توہین ہے پھر بولا کہ اب لگے ہاتھوں مسلمانوں اور محمد (صلی اللہ علیہ وسلم) کو جڑ سے ہی اکھیر دو (تفسیر خازن، معانی، روح البیان وغیرہ) مگر جب جنگ شروع ہوگئی تو کفار کو یہ مسلمان اپنے سے کہیں زیادہ نظر آنے لگے۔ یا اس طرح کہ انہیں وہ فرشتے بھی دکھائی دیئے جو مسلمانوں کی مدد کے لئے اترے یا یہ مسلمان ہی بہت زیادہ محسوس ہوئے۔ یہ رب تعالیٰ کا کفار پر عذاب تھا۔ اگرچہ پہلے ہی کفار مسلمانوں کو اپنے سے زیادہ اور طاقتور دیکھ لیتے تو شاید جنگ کی ہمت نہ کرتے اور منشاء الہی پورا نہ ہوتا۔ رب نے اس منشا کا ذکر یوں فرمایا۔ ليقطعي الله امر اكان مفعولا یعنی یہ سب کچھ اس لئے ہوا کہ رب تعالیٰ اپنے مٹے شدہ پروگرام کا فیصلہ کر دے اسے ظاہر فرمادے جو ہونا ہے وہ ہو کر رہے گا۔ کان مفعولا کی تحقیق ابھی پچھلی آیت کی تفسیر میں عرض کی گئی۔

خلاصہ تفسیر: غزوہ بدر کے موقع پر اللہ تعالیٰ نے حضور انور صلی اللہ علیہ وسلم کے تین معجزات ظاہر فرمائے جن سے غازیوں کی بڑی ہی ہمت افزائی ہوئی ایک یہ کہ جنگ سے پہلے حضور انور صلی اللہ علیہ وسلم نے خواب میں کفار بدر کو بہت تھوڑی تعداد میں دیکھا۔ حضور انور نے یہ خواب غازیوں سے بیان فرمائی۔ مسلمان خوش ہو کر بولے کہ نبی ﷺ کا خواب وحی الہی ہوتا ہے وہ بہت تھوڑے ہی ہیں۔ اس سے غازیوں کی ہمت خوب بڑھ گئی۔ دوسرے یہ کہ جنگ کا وقت آیا اور دو طرفہ صفیں آراستہ ہوئیں تو مسلمانوں کو بھی کفار بہت ہی کم محسوس ہوئے حتیٰ کہ سیدنا عبداللہ ابن مسعود نے اندازہ لگایا کہ وہ کل ستر ہیں۔ بعض نے بہت بڑا اندازہ لگایا کہ ایک سو ہیں۔ حالانکہ وہ ایک ہزار تھے اور غازی بولے کہ دیکھ لو حضور ﷺ کا خواب برحق ہوا۔ اور ان کے حوصلے اور بلند ہو گئے۔ تیسرے یہ کہ اس وقت کفار کو بھی مسلمانوں کی تعداد بہت کم محسوس ہوئی حتیٰ کہ ابو جہل بولا کہ اس مٹھی بھر لشکر سے لڑنا کیا۔ اسے تو یوں ہی رسیوں سے باندھ کر مکہ لے چلو۔ اس پر کفار جنگ کی ہمت کر کے مقابلہ میں آ گئے۔ جب جنگ چھڑ گئی تو یہ مسلمانوں کو بہت زیادہ نظر آنے لگے۔ جس سے ان کی ہمت ٹوٹ گئی مگر اب کیا ہوتا ہے۔ جنگ چھڑ چکی تھی۔ اس آیت کریمہ میں اس واقعہ کا یہاں ذکر ہے چنانچہ ارشاد ہے کہ اے محبوب یہ واقعہ بھی یاد فرماؤ یا یاد رکھو یا لوگوں کو یاد دلاؤ۔ جبکہ جنگ سے پہلے رب تعالیٰ نے آپ ﷺ کو خواب میں کفار کی تعداد بہت تھوڑی دکھائی۔ آپ ﷺ نے غازیوں سے یہ خواب بیان کی تو ان کی ہمتیں بلند ہو گئیں۔ اگر ہم آپ ﷺ کے ذریعہ ان کی کثرت غازیوں کو ظاہر کر دیتے تو ان غریبوں کے حوصلے پست ہو جاتے اور یہ آپس میں اختلاف کر بیٹھتے کہ غزوہ کریں یا نہ کریں، ان کا اس نازک وقت میں یہ اختلاف تباہ کن ہوتا۔ ہم تو دلوں کا حال جانتے ہیں۔ رب نے اپنے محبوب کی خواب کے ذریعہ سے تم کو ان ہلاکتوں سے بچالیا اور اے غازیان بدر تم ہمارا وہ کرم یاد رکھو کہ عین جنگ کی صفیں بنتے وقت ہم نے تم کو کفار کی تعداد تھوڑی دکھائی تاکہ تم دلیر ہو جاؤ۔ ادھر کفار کو تمہاری تعداد تھوڑی دکھائی تاکہ وہ میدان سے بھاگ نہ جائیں۔ تم دونوں میں جنگ ہو اور ہمارا فیصلہ شدہ کام ظاہر ہو کر رہے۔ خیال رکھو کہ فتح و نصرت بلکہ ساری چیزوں کا رجوع رب کی طرف ہے لہذا ہمیشہ اس پر توکل کرو۔

فائدے: ان آیات کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم کی خواب شریف بھی مومنین کے لئے مشکل کشا و دفع بلا ہے کہ فتح بدر کا سہرا حضور ﷺ کے اس خواب شریف پر ہے۔ جس کا خواب دفع بلا ہو تو وہ خود خواب والا کیسی شان والا ہوگا۔ یہ فائدہ اذیسی رکھم اللہ الخ سے حاصل ہوا۔ شعر

تمہیں شافع بنایا تمہیں دفع بنایا  
تمہیں قاسم عطا یا کوئی تم سا کون آیا

اس لئے رب نے یہ خواب حضور انور کو دکھایا۔ غازیوں کو نہ دکھایا۔

دوسرا فائدہ: حضرت انبیاء خصوصاً حضور سید الانبیاء صلی اللہ علیہ وسلم کا خواب رب کی طرف سے ہوتا ہے وہاں شیطان کو دخل نہیں۔ گویا وہ بھی وحی الہی ہے۔ جس پر شرعی احکام جاری ہو جاتے ہیں۔ یہ فائدہ ہوسو رکھم اللہ سے حاصل ہوا کہ خواب دکھانے والا رب تعالیٰ تھا۔ حضرت ابراہیم علیہ السلام خواب دیکھ کر ذبح فرزند پر آمادہ ہو گئے۔

تیسرا فائدہ: ہمیشہ نبی کا خواب سچا ہوتا ہے۔ وہاں غلطی کا احتمال ہی نہیں۔ دیکھو حضور انور ﷺ نے تین گنا کفار کو تہائی دیکھا واقعی اصل کافر تہائی ہی تھے۔ باقی سارے مسلمان ہوئے۔ یہ فائدہ قلیل اسے حاصل ہوا۔

چوتھا فائدہ: بحالت جنگ کفار کا دباؤ بڑھ جانے پر جنگ کی ہمت نہ کرنا گناہ نہیں۔ اس کی اجازت ہے۔ ہاں بہتر یہ ہے کہ ایسی حالت میں جان دے دے مگر جنگ سے نہ ہٹے۔

پانچواں فائدہ: نبی سے اختلاف رائے جرم نہیں نہ اس پر عتاب ہو یا یہ فائدہ ولسناز عتم سے حاصل ہوا کہ اسے بھی رب نے بغیر عتاب بیان فرمایا۔ فرشتوں نے رب تعالیٰ سے اختلاف رائے کیا کہ عرض کیا انجعل فیہا من یفسد الخ حضور انور ﷺ کی رائے تھی کہ جنگ احد مدینہ منورہ میں رہ کر مدافعتانہ کی جاوے مگر کثرت رائے یہ ہوئی کہ باہر نکل کر کی جاوے حضور انور ﷺ نے ان کی رائے کا احترام کیا۔

چھٹا فائدہ: مجتہدین کا اختلاف اچھا ہے، برائیس اس میں کوئی مجتہد گنہگار نہیں ہوتا یہ فائدہ بھی لسنناز عتم سے حاصل ہوا! دیکھو اگر غازیان بدر میں جنگ کرنے نہ کرنے میں اختلاف ہوتا تو جنگ کی رائے دینے والے اس آیت سے دلیل پکڑتے من فتنۃ قلیلۃ غلبت کثیرۃ اور مخالفین اس آیت سے دلیل پکڑتے کہ لا تلقوا بایدیکم الی التہلکۃ کوئی مجرم نہ ہوتا۔ ساتواں فائدہ: اللہ تعالیٰ اس پر قادر ہے کہ چھوٹی چیز کو بڑی دکھادے اور بڑی چیز کو چھوٹی کر کے دکھادے! تمام قومیں رب کے قبضے میں ہیں یہ فائدہ ہو یقللکم الخ سے حاصل ہوا۔

آٹھواں فائدہ: غازی مسلمان کو چاہئے کہ فتح و نصرت اللہ کی طرف سے سمجھیں، اس کے لئے کوشش و تیاری ضرور کریں مگر اس کے باوجود رب سے بے نیاز نہ ہوں! یہ فائدہ ہو الی اللہ ترجع الامور سے حاصل ہوا۔ شعر

گر تو کل می دوکان کن  
کسب کن پس تکیہ بر جبار کن

پہلا اعتراض: نبی کی خواب وحی ہوتی ہے! جس میں غلطی کا امکان نہیں پھر حضور انور ﷺ کی بدر والی خواب غلط کیسے



ہوگی کہ کفار بدر بہت تھے مگر حضور انور کو کم دکھائے گئے!

جواب: اس کے دو جواب ابھی تفسیر میں گذر گئے کہ خواب شریف بالکل صحیح تھی۔ اس کی تعبیر بالکل درست تھی تعداد کی کمی سے مراد تھی ان کی ہمت و جرات کی کمی یعنی کیفیت کی مقدار کی شکل میں ملاحظہ فرمایا کہ ان کی ہمت سوسو سو آدمیوں کی سی ہے یا یہ خواب حقیقت پر مبنی تھی کہ ان ایک ہزار میں کفر پر مرنے والے بہت تھوڑے ہیں ان میں سے بہت لوگ اسلام قبول کریں گے، خواب میں اکثر اشارات ہوتے ہیں۔

دوسرا اعتراض: اس آیت سے معلوم ہوا کہ صحابہ بزدل تھے اور نبی کریم صلی اللہ علیہ وسلم سے جھگڑتے تھے۔ دیکھو ارشاد لفظلکم ولنتنازعکم یہ دونوں چیزیں عیب ہیں۔ (شیعہ)

جواب: یہ آیت تو ان دونوں چیزوں کی صحابہ سے نفی کر رہی ہیں۔ کیونکہ لو مثبت شرط و جزاء دونوں کی نفی کرتا ہے مطلب یہ ہے کہ خواب شریف میں کفار زیادہ دکھائے جاتے تو تم لوگ کم ہمت ہو جاتے اور جھگڑتے یعنی ان میں سے کج بھی نہیں ہوا۔ تعجب ہے حضرت صحابہ کی بہادری پر وہ لوگ اعتراض کرتے ہیں جو دنیا بھر میں سب سے زیادہ بزدل ہیں۔

تیسرا اعتراض: دوسری آیت سے معلوم ہوا کہ حضرت صحابہ نے جاگتے ہوئے بہت کافروں کو کم دیکھا۔ نیند ناممکن ہے۔ سامنے قریب کی چیز بہت سی ہو تو کم کیسے نظر آسکتی ہے حالانکہ آنکھوں میں کوئی بیماری نہ ہو!

جواب: یہ حکم ربانی حضرت صحابہ کو بعض کفار نظر نہ آئے آج بھی گھبرہٹ میں سامنے کی چیز کچھ نظر آتی ہیں۔ کچھ نہیں آتیں بلکہ بعض دفعہ کچھ بھی نظر نہیں آتا۔ ہماری تمام قومیں تابع فرمان الہی ہیں بعض حالات میں ہماری زبان حرا نہیں محسوس کرتی اور کبھی غلط محسوس کرتی ہے! کڑوی چیز میٹھی معلوم ہوتی ہے اور میٹھی چیز کڑوی اور ہوسکتا ہے کہ حضرات صحابہ کی آنکھوں نے کبھی اس دن حقیقت کو دیکھا ہونہ کہ صرف اشخاص کو! انہیں وہ ہی کافر نظر آئے ہوں جو کفر پر مرنے والے تھے!

چوتھا اعتراض: کسی چیز کو غلط دکھانا دھوکہ بازی ہے یہ رب کی شان کے خلاف ہے پھر رب نے ایسا کیوں کیا!

جواب: دھوکہ بازی نہیں بلکہ مومنوں کی امداد ہے اگر اس ذریعہ سے ان کی ہمت بڑھنے اور اور اچھی طرح ہمت سے اللہ کی راہ میں جہاد کریں! اگر دھوکہ ہی ہو تو بھی جنگ میں دھوکہ جائز ہے۔ حدیث شریف میں ہے الحرب خدعہ تاکہ خونریزی کم ہو۔ مگر خیال رکھنا کہ دھوکا، جھوٹ، وعدہ خلافی ان تینوں میں فرق ہے۔ صرف دھوکہ جائز ہے جھوٹ وغیرہ اس وقت بھی حرام ہے۔

پانچواں اعتراض: پھر کفار بدر کو مسلمان پہلے تھوڑے بعد میں زیادہ کیوں نظر آئے۔

جواب: اس لئے کہ انہوں نے اولاً صرف مسلمان غازی دیکھے جو واقعی ان کی تہائی سے بھی کم تھے۔ پھر فرشتے بھی دیکھے جو مسلمان کی مدد کے لئے آئے جن کی تعداد پانچ ہزار تھی۔

چھٹا اعتراض: فرشتے نوری مخلوق ہیں پر کفار کو نظر کیسے آ گئے؟ ہماری آنکھیں نہیں دیکھ سکتی تھیں۔

جواب: جب وہ اپنی اصلی شکل میں ہوں تو واقعی نظر نہیں آتے مگر جب وہ شکل انسانی میں ہوں تو بخوبی نظر آسکتے ہیں! بدر



میں فرشتے شکل انسانی میں تھے! گھوڑوں پر سوار! جب دستار پہنے، ہتھیار بند۔

تفسیر صوفیانہ: بدر میں کفار کے نور نظر نے غلطی کی بہت تھوڑا دیکھا! یہ غلطی مومنوں کے لئے رحمت تھی! کفار پر عذاب! نور عقل کا بھی یہی حال ہے مومن کا نور عقل حق کو حق دیکھتا ہے!! باطل کو باطل! مگر کفار کا نور نظر غلط دیکھتا ہے۔ "کہ دنیا کو جو بہت تھوڑی ہے زیادہ محسوس کرتا ہے! آخرت کو جو بہت زیادہ ہے تھوڑا دیکھتا ہے! یوں ہی اللہ کی نعمتوں کو تھوڑا اس کی سبب سے ہوئی تکلیف کو بہت زیادہ محسوس کر کے بے صبری ناشکری کرتا ہے۔ مومن دنیا کو حقیر و قلیل دیکھتا ہے! آخرت! کو عظیم و کثیر۔ مومن اپنے گناہوں کو زیادہ اور اپنی نیکیوں کو کم! یوں ہی اللہ کی نعمتوں کو زیادہ اپنی اطاعتوں، شکر گزار یوں کو کم محسوس کرتا ہے! یہ ہے خدا بنی والی عقل! اللہ تعالیٰ وہ نصیب کرے حضور انور ﷺ کی خواب صحابہ کرام کی بیداری کی نگاہ حقیقت پر مبنی تھی۔ اس جگہ تفسیر روح المعانی نے خواب اور نظر نگاہ پر بہت اعلیٰ درجہ کی بحث کی ہے صوفیاء فرماتے ہیں کہ یسے دماغ کی آنکھ کے لئے بعض چیزیں مضر ہیں! جو روشنی کم کرتی ہیں! بعض مفید ہیں جن سے روشنی تیز ہوتی ہے اسی طرح نور قلبی کے لئے بعض چیزیں مضر ہیں جن سے وہ نظر کمزور ہوتی ہے! حسد! لالچ! کینہ! یہ دل کی روشنی دھندلی کرتے ہیں! جب زور کر جائیں تو دل کو اندھا کر دیتے ہیں! والکن نہی القلوب التحافی الصدور مقبولین خدا کی بارگاہ سے محبت اللہ رسول کی اطاعت آخرت کے امور میں غور۔ یہ وہ سرمد ہے جس سے قلب کی روشنی تیز ہوتی ہے۔ مولانا فرماتے ہیں۔

سرمہ کن در چشم خاک اولیا تابہ نبی ز تہداتا انتہاء

یہ مقام بہت بلند ہے اللہ تعالیٰ ان مقبولوں کے صدقہ ہم کو چشم حقیقت میں عطا کرے آمین۔"

يَا أَيُّهَا الَّذِينَ آمَنُوا إِذَا قُيِّمْتُمْ فَعَلَّامَاتٌ فَانْتَبِتُوا وَادْكُرُوا اللَّهَ

اے لوگو جو ایمان لائے جب ملو تم کسی لشکر سے پس جھے رہو اور ذکر کرو اللہ کا

اے ایمان والو جب کسی فوج سے تمہارا مقابلہ ہو تو ثابت قدم رہو اور اللہ کی یاد

كثِيرًا الْعَلَمُ تَفْلِحُونَ ۝ وَأَطِيعُوا اللَّهَ وَرَسُولَهُ وَلَا تَنَازَعُوا

بہت تاکہ تم کامیاب رہو اور فرمانبرداری کرو تم اللہ کی اور اسکے رسول کی

بہت کرو کہ تم مراد کو پہنچو اور اللہ اور اس کے رسول کا حکم مانو اور آپس میں

فَتَفَشَلُوا وَتَذْهَبَ رِيحُكُمْ وَأَصْبِرُوا إِنَّ اللَّهَ مَعَ

اور نہ جھگڑا کرو ایک دوسرے سے ورنہ پست ہمت ہو جاؤ گے اور اکٹھے جائے ہو تمہاری اور صبر

جھگڑو نہیں کہ پھر بزدلی کرو گے اور تمہاری بندگی ہوئی ہو جانی رہے گی اور صبر کرو

## الصَّابِرِينَ ﴿۱۰۰﴾

کرو تحقیق اللہ ساتھ ہے صبر کرنے والوں کے

بیشک اللہ صبر کرنے والوں کے ساتھ ہے

تعلق ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ان نبی امدادوں کا ذکر ہوا جو خاص طور پر بدر میں غازیوں پر نازل ہوئیں اب ان دو عملوں کا ذکر ہے اگر غازی وہ کر لیا کریں تو ان پر نبی امداد نازل ہوا کرے۔ جہاد میں ثابت قدمی اور اللہ کا بہت ذکر گویا خصوصی امداد کے بعد عمومی امداد کا وقتی امداد کے بعد دائمی امداد کا ذکر ہے۔

دوسرا تعلق: پچھلی آیت میں غازیان بدر سے فرمایا گیا تھا کہ کفار اس وقت بہت تھے مگر تمہیں تھوڑے نظر آئے اب اس کی وجہ بیان ہو رہی کہ ان کے پاس ذکر اللہ کا ہتھیار نہ تھا جس سے انہیں قلت ذلت اور شکست ہوئی۔ اے مسلمانو! تم ذکر اللہ سے غافل نہ رہنا کہ تم تھوڑے ہو کر بھی بہت ہو۔

تیسرا تعلق: پچھلی آیات میں اختلاف اور جھگڑے کا ذکر ہوا تھا کہ اگر ہمارے نبی کی خواب کی مدد نہ ہوتی تو تم آپس میں جھگڑ پڑتے۔ اب ارشاد ہوا ہے کہ آئندہ یہ خواب نہ ہوگی مگر تم بہت احتیاط رکھنا کہ یوں تو کبھی مگر خصوصاً بحالت جہاد آپس میں اختلاف نہ کرنا۔ اللہ رسول کی اطاعت کرنا انشاء اللہ فتح و نصرت تمہارے قدم چومے گی۔

تفسیر: یا ایہا الذین امنوا یہ فرمان عالی نیا جملہ ہے جس میں مسلمان کو جہاد فی سبیل اللہ کے چار آداب سکھائے۔ ثابت قدمی، ذکر اللہ، اللہ کے رسول کی اطاعت و اتفاق و اتحاد چونکہ جہاد اور جہاد صبر نفس پر بہت دشوار تھا اس لئے اس مضمون کو پیاری ندا سے شروع فرمایا گیا تاکہ اس خطاب کی لذت سے جہاد آسان ہو جاوے۔ نیز ایمان کا ذکر فرما کر یہ بتایا کہ یہاں کفار سے جہاد مراد ہے نہ کہ آپس میں لڑائی بھڑائی کیونکہ مومن کی شان یہ ہے کہ اپنے بھائی مسلمان سے نہ لڑے بھڑے اس کی لڑائی یا کفار سے ہو یا مرتدین سے یا خوارج یا باغیوں سے۔ ان جنگوں کے خلفاء راشدین کی جنگیں نمونہ ہیں۔ حضرت ابو بکر صدیق رضی اللہ عنہ کی جنگیں کفار اور مرتدین سے ہوئیں۔ حضرت عمر و عثمان رضی اللہ عنہما کی جنگیں صرف کفار سے حضرت علی کرم اللہ وجہہ کی جنگیں باغیوں اور خوارج سے ہوئیں۔ حق یہ ہے کہ اس میں خطاب اگر چہ صحابہ کرام خصوصاً غازیان بدر سے ہے مگر حکم تا قیامت سارے مسلمانوں سے کیونکہ عبارت عام ہے۔ اذا لقیتم فتنۃ یہ عبارت ندا کا مقصود ہے اذ العموم طرف کے لئے ہے بمعنی جب کبھی لقیتم بن ہے لقاء سے اور نزال عموماً جنگ میں دشمن سے بھڑنے کو کہا جاتا ہے۔ (روح المعانی) فتنۃ کے معنی ہیں جماعت۔ بعض مفسرین نے فرمایا کہ اس سے مراد اسلام یا سلطان اسلام سے پھر جانے والی جماعت کو فتنۃ کہا جاتا ہے یہ بنا ہے فاؤت سے بمعنی فطوت فیتہ کٹ جانے والی جماعت۔ اسلام سے کٹ جانے والی شیطان سے فاش ہوا۔ یہ جہاد کا پہلا ادب ہے۔ یہ بنا ہے ثبات سے بمعنی جم جانا ثابت قدم رہنا پینہ نہ پھیرنا۔ خیال رہے کہ کفار کا دباؤ بڑھ



جانے پر ان کے مقابلہ سے ہٹ کر اپنی فوج سے مل جانا یا امیر لشکر کے پاس پہنچ جانا بھی ثابت قدمی کی ایک صورت ہے لہذا یہ آیت اس آیت کے خاف نہیں اور محتر القتال۔ یہاں دشمن کے مقابلہ سے بزدل ہو کر بھاگ جانا مراد ہے (دیکھو خازن کبیر وغیرہ) خیال رہے کہ جب اپنی فتح کی امید ہو تو تب تو ثابت قدمی فرض ہے۔ مقابلہ سے ہٹنا گناہ کبیرہ جسے حدیث شریف میں توئی یوم الزحف فرمایا گیا ہے اور جب حالت ایسی خطرناک ہو جاوے کہ معاذ اللہ اپنی شکست اور یہاں ٹھہرنے سے موت یقینی ہو تو ڈنار ہنا مستحب ہے۔ بہت ہی ثواب کا باعث۔ یہ مسائل کتب فقہ میں دیکھو۔ واذکروا اللہ کثیراً یہ جہاد کا دوسرا ادب ہے یعنی اس وقت اللہ کا ذکر۔ اس میں گفتگو ہے کہ اس ذکر سے کیا مراد ہے یا نعرہ بکبیر لگانا مراد ہے کہ اس سے کفار کے دل میں ہیبت پیدا ہوتی ہے۔ حضور صلی اللہ علیہ وسلم مجاہدین کو جہاد سے پہلے کوئی خاص ذکر بتا دیتے تھے کہ یہ زبان پر جاری رکھو جیسے امت۔ اس سے مومن کی پہچان رہتی تھی کہ گرد و خبار کے اندھیرے میں مومن پہچانا جائے اور مسلمان کے ہاتھوں نہ مارا جائے۔ ابھی ۶۵ء کی جنگ میں پاکستانی فوج نے نعرہ مارا یا علی۔ اس نعرہ کی ہیبت سے بھارتی فوج کا سپاہی رام مر گیا ہیبت کی وجہ سے۔ یہ واقعہ اخبارات میں آیا۔ یا اس سے مراد فتح و نصرت کی دعا جیسے اللھم اقللھم اللھم اھر مهمم یا یہ دعا اللھم ثبت اقدامنا و انصرنا علی القوم الکفرین یا اس سے مراد دل میں اللہ کا خیال کرنا اور فتح نصرت کی امید کرنا۔ ظاہر یہ ہے کہ یہ سارے ہی ذکر مراد ہیں کہ ذکر عام ہے (از روح المعانی و کبیر وغیرہ) غرض کہ جہاد کا نقشہ یہ کہ ہاتھ میں تلوار ہوزبان پر ذکر یا ر لعلکم تفلحون یہ ان دونوں باتوں کے ظاہر ہے کہ لعل امید کے لئے ہے۔ یعنی اس امید پر یہ دونوں کام کرو۔ کہ کو فلاح و کامیابی حاصل ہو۔ اس فرمان عالی میں اشارہ یہ بتایا گیا ہے کہ خطرناک حالات پریشانیوں میں اللہ کا ذکر کمال ہے اور کامیابی کا پیش خیمہ ایک شاعر کہتا ہے۔ شعر

ولقد ذکرتک و السباح نواہل  
فودون تقبل ایسونا لانہا  
منی و بیض الہند نشرب من دم  
برقت کھارق تعزک التسم

(روح المعانی)

میں نے تجھے اس وقت یاد کیا جب نیزے کھچے ہوئے تھے اور ہندی تلواریں میرا خون چوس رہی تھیں یعنی دل چاہتا تھا کہ ان بھی ہوئی تلواروں کو پوم لوں اس لئے کہ ان کی چمک محبوب کے تسم کی طرح تھی و اطیعوا اللہ و رسولہ یہ عبادت معطوف ہے۔ اذکر اللہ پر اس میں جہاد کا تیسرا ادب سکھایا گیا ہے۔ اگرچہ اللہ رسول کی اطاعت ہر وقت ضروری ہے مگر بحالت جہاد بہت ضروری ہے کہ اب موت سامنے ہے۔ خدا کرے ان کی اطاعت میں جان نکلے۔ تو یہ بہترین موت ہے۔ شعر

نکل جائے دم تیرے قدموں کے نیچے  
بھی دل کی حسرت یہ ہی آرزو ہے

اس میں اشارہ فرمایا گیا کہ جہاد اپنی ناموری یا تعمیر حاصل کرنے یا محض ملک گیری کی نیت سے نہ ہو۔ محض اللہ رسول کی اطاعت و فرمانبرداری کے لئے ہو۔ اظہار مومنوں کی تلواروں کی تیز دھار ہے جس کے سامنے انشاء اللہ کفر نہیں ٹھہر سکتا۔ ولا تناسعوا یہ عبارت معطوف ہے اطیعوا اللہ پر اس میں جہاد کے چوتھے ادب کی تعلیم ہے۔ لڑنا جھگڑنا اگرچہ ہمیشہ ہی برا ہے مگر

بحالت جہاد گناہ بھی ہے اور سخت خطرناک بھی کہ دشمن سامنے ہے۔ وہ تمہارے آپس کے اختلاف و جھگڑوں سے فائدہ اٹھا جاوے گا۔ آج کفار کا قلوبہ ہے کہ لڑاؤ اور فتح پاؤ، راج کرو۔ اس مختصر سے فرمان میں بہت باتیں بتادی گئیں آپس میں سپاہی نہ لڑیں، فوج اپنے سردار سے نہ لڑے نہ جھگڑا کرے اس کا ہر جائز حکم مانے۔ تفشلوا یہ عبارت یا تو لاتا عزومنی کا جواب ہے لہذا اس سے پہلے ان پوشیدہ ہے یا اس پر معطوف ہے اور جزی حالت میں ہے۔ اس کا مادہ فشل ہے بمعنی بزدلی یعنی دور نہ تم بزدل ہو جاؤ گے یا بزدل نہ بنو یا آپس میں جھگڑو نہیں اس خوف سے کہ بزدل ہو جاؤ کیونکہ جھگڑا اور نا اتفاقی بزدلی کا سبب ہے۔ و نذهب ریحکم یہ عبارت معطوف ہے تفشلوا پر تیج کے معنی ہیں ہوا۔ یہاں اس سے مراد ہے شوکت و شان اردو میں عزت و شان قائم ہو جانے کو کہا جاتا ہے فلاں کی ہوا بندھ گئی۔ اس کے برعکس کو کہا جاتا ہے اس کی ہوا اکھڑ گئی۔ یہ بھی محاورہ عرب کا ہے۔ ایک شاعر کہتا ہے۔ شعر

اذا هت رباحك فاعتننا فان لكل خافقة مكون

ولا تفعل عن الاحسان فيها فما تدرى السكون متى يكون

قائد اور ابن زید کہتے ہیں کہ اس سے مراد فتح و نصرت کی ہوا میں ہیں جو اللہ تعالیٰ مجاہدین پر کرم فرماتے ہوئے بھیجتا ہے یا اس سے مراد فتح و نصرت ہے یا مراد ہمت و جرأت یعنی تمہارے آپس کے جھگڑے کا دوسرا نتیجہ یہ ہوگا کہ تمہاری ہوا اکھڑ جائے گی۔ کفار کے دلوں میں تمہاری جو دھاک بیٹھی ہے وہ جاتی رہے گی۔ و اصبر و ایہ پانچواں حکم ہے صبر گرچہ ہر وقت ہی ضروری ہے مگر جہاد میں تو بہت ضروری۔ صبر کڑوا ہے مگر اس کا پھل بہت میٹھا۔ صبر کے معانی اس کے اقسام و احکام دوسرے پارے کی تفسیر میں عرض ہو چکے ہیں۔ ان اللہ مع الصبرین یہ صبر کے حکم کی وجہ کا بیان ہے یعنی اللہ تعالیٰ کی رحمت اس کا فضل صبر والوں کے ساتھ ہے۔ ساتھ ہونے کے معنی اور ہمراہی کی قسمیں رب تعالیٰ کی معیت کی کیا صورت ہے۔ ہم یہ سب باتیں پارہ دوم میں زیر آیت ان اللہ مع الصابرین عرض کر چکے ہیں۔

خلاصہ تفسیر: رب تعالیٰ نے اس آیت کریمہ میں غازی مسلمانوں کو کفار کے مقابلہ کے لئے پانچ روحانی ہتھیار عطا فرمائے جن میں سے تین حملہ کرنے کے لئے ہیں اور دو ان کے بچاؤ کے لئے۔ ثابت قدمی، اللہ کا ذکر، اللہ رسول کی اطاعت، یہ کفار پر حملہ کے لئے روحانی ہتھیار ہیں اور اتحاد، عظیم صبر یہ دونوں دفاعی ہتھیار۔ چنانچہ ارشاد ہے کہ اے مومنو! جب کبھی تمہاری لڑائی بھیز لشکر کفار یا لشکر شرار سے ہو تو ان کے مقابلہ میں ثابت قدم رہو کہ کفار اچھی جگہ سے بٹے تو ہٹے تمہارے قدم نہ ڈگمگائیں اور اس وقت تمہاری زبان پر اللہ کا ذکر بہت ہو کہ جہاد کے دوران نماز کی پابندی ہو عین قتال کے وقت نعرہ بکیر نعرہ رسالت تلاوت قرآن دعاؤں وغیرہ سے تمہاری زبانیں تر ہوں۔ حالت یہ ہو کہ ہاتھ کارول، دل یارول، دہست بیکارول یہ یار۔ اگر تم نے یہ عمل کئے تو امید کرو کہ تم کامیاب ہو گے اس کے ساتھ ہی اللہ رسول کی فرمانبرداری کرو۔ اس کی اطاعت ہر وقت ہی ضروری ہے مگر جہاد جیسی نازک حالت میں بہت ہی ضروری نیز تمہارا جہاد کسی دنیاوی لالچ سے نہ ہو صرف اللہ رسول کی اطاعت دین کی حمایت کے لئے ہو۔ اس موقع پر تم نہ تو آپس میں لڑو جھگڑو اور نہ تم اپنے حاکم افسر سے لڑو جھگڑو ورنہ تم

بزدل ہو جاؤ گے اور تمہاری بندگی ہو جاتی رہے گی۔ تمہارا رعب دشمن کے دل سے نکل جاوے گا۔ دشمن تمہارے اختلاف سے فائدہ اٹھائے گا۔ اس وقت میں بہت صبر سے کام لو۔ یقین رکھو کہ اللہ کی رحمتیں صبر والوں کے ساتھ ہیں۔ جب وہ تم پر رحمت کرے تو کون ہے جو تمہیں نقصان پہنچائے۔

فائدے: ان آیات کریمہ سے چند فائدے حاصل ہوئے۔

پہلا فائدہ: اللہ تعالیٰ مسلمانوں خصوصاً غازیوں پر بہت ہی مہربان ہے کہ انہیں جنگ کی تدبیریں بتاتا ہے کیونکہ یہ امت اگرچہ گنہگار ہے مگر محبوب کی ہے۔ شعر

جرم ہوں رو سیہ ہوں اور لائق سزا ہوں لیکن صیب کا ہوں مجھ پر عتاب کیا

دوسرا فائدہ: جہاد صرف مسلمان کر سکتے ہیں۔ کفار کی جنگ کا نام نہیں۔ وہ نرا فساد ہے۔ یہ فائدہ مومنوں کو خدا فرمانے سے حاصل ہوا کہ جب رب نے پہلے خدا کی پھر جہاد کی تدبیریں بتائیں۔

تیسرا فائدہ: جہاد صرف کفار یا اشرار پر ہوگا اگر مسلمان آپس میں لڑیں گے تو وہ جہاد نہیں فساد ہے۔ اس کے یہ احکام نہیں۔ یہ فائدہ فتنہ فرمانے سے حاصل ہوا۔ دیکھو تفسیر مسلمانوں کی آپس کی جنگوں کا یہ حکم ہے کہ فاصلہ حوا بینہما ان میں صلح کرو۔

مسئلہ: باقی جماعت سے بھی سلطان اسلام جنگ کرے۔ اس کا ذکر اس آیت میں ہے۔ فقاتلوا النبی تبعی حتی تعی الی امر اللہ بغاوت کرنے والی جماعت سے جنگ کرو حتی کہ وہ اس حکم الہی کی طرف لوٹ آئے۔

مسئلہ: مگر باغیوں سے جنگ میں وہ سختی نہیں جو کفار سے جہاد میں ہے چنانچہ باغیوں کے قیدی لوٹنے کا غلام نہ بنیں گے۔ ان کا مال غنیمت اس طرح تقسیم نہ ہوگا۔ ان کے بھاگنے کا پیچھا نہ کیا جاوے گا۔ اس کی مثال حضرت علی رضی اللہ عنہ کا وہ برتاؤ ہے جو انہوں نے جنگ صفین میں حضرت امیر معاویہ کی جماعت اور جنگ جمل میں حضرت عائشہ صدیقہ کی جماعت سے کیا۔ صفین والوں کے متعلق فرمایا۔ اخواننا مغوا علیہما۔ یہ ہمارے بھائی ہیں ہم پر بغاوت کر بیٹھے اور حضرت عائشہ صدیقہ کے اونٹ کے پاؤں کاٹے گئے جس سے اونٹ گرا۔ ہوج نیچے آیا تو فوراً خیمہ ڈال دیا۔ حجاج مبارک کی خیریت پوچھی اور یہ احترام سے اپنے شہزادوں کو مدینہ منورہ تک پہنچانے کے لئے ساتھ روانہ کیا۔

راہ حق میں تھی دوڑ بھاگ ان کی شریعت کے قبضہ میں تھی باگ ان کی

جہاں کر دیا گرم گرما گئے وہ جہاں کر دیا نرم نرم گئے وہ

مسئلہ: مرتدین پر جہاد میں بہت سختی ہے۔ ان سے صلح بزیہ وغیرہ کچھ بھی قبول نہیں۔ ان کے لئے دو ہی صورتیں ہیں۔ قتل یا اسلام۔ ان کے لئے رب فرماتا ہے۔ تقاتلونہم و یسئلون اس کی تفسیر حضرت ابو بکر صدیق رضی اللہ عنہ کا وہ برتاؤ ہے جو آپ نے مسلمہ کذاب کے معتقدین اور زکوٰۃ کے منکرین سے کیا۔ یہ سب واقعات ان جیسی آیات کی تفسیر میں ہیں۔

چوتھا فائدہ: جنگ کی دعوت کرو مگر جب آپڑے تو ڈٹ کر لڑو۔ یہ فائدہ اشارۃً اذا لقیتم فتنۃ سے حاصل ہوا۔



پانچواں فائدہ: کبھی دشمن کو حقیر نہ جانو۔ اس کے مقابلہ کی تیاری پوری پوری کرو۔ لڑو تو جم کر لڑو۔ یہ فائدہ اشارۃً فاتحوا سے حاصل ہوا۔ رب فرماتا ہے واعلموا الہم ما استطعتم من قرة و من رباط الخیل۔

چھٹا فائدہ: اللہ کا ذکر بہترین عبادت ہے۔ یوں تو ہمیشہ ہی کرے، مگر خاص حالات خصوصاً آفات و بلیات میں زیادہ کرے۔ یہ فائدہ اذکر وا کثیر اللہ سے حاصل ہوا۔ یہ وہ روحانی ہتھیار ہے جو کفار کے پاس نہیں۔ حضرت عبد اللہ بن عباس فرماتے ہیں کہ انسان کبھی بھی اپنے دل و زبان کو اللہ کے ذکر سے خالی نہ رکھے۔ اگر کوئی شخص مشرق سے مغرب تک مال کی سخاوت کرتا جاوے۔ دوسرا مغرب سے مشرق تک جہاد کرتا جاوے ان دونوں سے اللہ کا ذکر افضل ہے۔ (تفسیر کبیر)

ساتواں فائدہ: جہاد اللہ رسول کی خوشنودی کے لئے ہو اس میں نام نمود یا دنوی لالچ کو بالکل دخل نہ ہو۔ یہ فائدہ اطبعوا اللہ و رسوله سے حاصل ہوا۔ آج کل مجاہدین کی خوش طبعی کے لئے گانے ناچ اور دوسرے کھیل تماشے کئے جاتے ہیں۔ خود عازی صاحبان اس زمانہ میں نماز کی پروا نہیں کرتے۔ یہ سخت غلطی ہے۔ اس موقع پر نمازوں اور ذکر اللہ کی کثرت چاہئے۔ حضور صلی اللہ علیہ وسلم نے عین جنگ کی حالت میں نماز کی جماعت بھی نہ چھوڑی۔ نماز خوف پر بھی جس کا ذکر قرآن مجید میں ہے۔ شعر

آ گیا عین لڑائی میں اگر وقت نماز  
قبلہ رو ہو کے کھڑی ہو گئی سب قوم حجاز  
ایک ہی صف میں کھڑے ہو گئے محمود و یاز  
نہ کوئی بندہ رہا اور نہ کوئی بندہ نواز  
بندہ و صاحب و محتاج و غنی ایک ہوئے  
تیرے دربار میں پہنچے تو کبھی ایک ہوئے  
اللہ تعالیٰ سکا پہ کرام جیسی نماز ان جیسا جہاد نصیب کرے۔

آٹھواں فائدہ: اللہ رسول کی اطاعت سے قوم میں اتحاد و اتفاق پیدا ہوتا ہے۔ ان کی نافرمانی قوی نا اتفاقی کا سبب ہے۔ یہ فائدہ اس سے حاصل ہوا کہ اطاعت کے حکم کے بعد لانتاز عوا اور شاد فرمانے سے۔ آج تنظیم و اتحاد کا ڈھنڈورا پیٹنے والے قوم کو پکا مسلمان بنانے کی کوشش کریں پھر اتحاد کا تماشہ دیکھیں۔

نواں فائدہ: نا اتفاقی سے قوم کا رعب جاتا رہتا ہے۔ اتفاق سے قوم کی شوکت و عظمت دشمنوں کے دلوں میں ہیبت پیدا ہوتی ہے۔ یہ فائدہ تطلبوا ریحکم کی ایک تفسیر سے حاصل ہوا جب کہ رخ یعنی ہوا سے مراد شوکت و ہیبت ہو۔

دسواں فائدہ: اللہ تعالیٰ مسلمانوں کو فتح کے لئے رحمت کی ہوا بھیجتا ہے جو فتح و نصرت کی بشارت لاتی ہے۔ یہ فائدہ ریحکم کی دوسری تفسیر سے حاصل ہوا جبکہ اس سے مراد ہوا ہو۔ حضور انور صلی اللہ علیہ وسلم فرماتے ہیں کہ مجھے پورا ہوا سے فتح دی گئی اور قوم عاد چھوٹا ہوا سے ہلاک کی گئی۔ اس سے غزوة خندق کی طرف اشارہ ہے۔ حضرت نعمان ابن مقرن فرماتے ہیں کہ نبی صلی اللہ علیہ وسلم اول دن میں جہاد کرتے تھے۔ اگر ایسا ممکن نہ ہوتا سورج ڈھلنے کے بعد جہاد فرماتے۔ جب ہوائیں چلتیں رحمت اترتی (ابوداؤد) سولا نافرمانتے ہیں۔

جملہ ذرات زمین و آسمان  
شکر حق اندگاہ امتحان

باد را دیدی کہ با عداں چہ گرد ابر از دیدی کہ با طوفان چہ گرد  
زمین و آسمان کا ہر ریزہ رب تعالیٰ کا لشکر ہے۔ سلطان لشکر سلطان کے دوستوں کا استقبال کرتا ہے اور دشمنوں کا استقبال  
(بربادی) دیکھو قوم عاد ہوا سے قوم نوح پانی سے ہلاک کی گئی۔

گیارہواں فائدہ: صبر ہر حال میں چاہئے۔ اس کے بڑے نفعے ہیں۔ دیکھو تفسیر پارہ دوم۔

پہلا اعتراض: اس آیت سے معلوم ہوا کہ بحالت جہاد غازی کو ڈٹ جانا چاہئے۔ کسی صورت میں ہٹنا یا بھاگنا نہ  
چاہئے۔ مگر دوسری آیت میں ہے ومن یولہم یومئذ برہ الامتھرنا جس سے معلوم ہوا کہ بین جنگ میں دو صورتوں  
میں مقابلہ سے بھاگ جانا بالکل جائز ہے۔ جنگی تدبیر کے لئے پیچھے ہٹنا یا پھڑے ہوئے غازی کا اسلامی لشکر سے مل جانے  
کے لئے۔ یہ آیت اس آیت کے خلاف ہے۔

جواب: اس کا جواب ابھی تفسیر سے معلوم ہوا کہ ثابت قدم رہنے کی تین صورتیں ہیں۔ ایک وہاں سے نہ ہٹنا، دوسرے  
جنگی چال کے تحت غیر محفوظ مقام سے ہٹ کر محفوظ جگہ پہنچ جانا، وہاں سے جنگ کرنا، تیسرے یہ کہ غازی کسی موقع پر اکیلا رہ  
جائے اپنی فوج سے کٹ جائے اپنی فوج سے ملنے کے لئے وہاں سے ہٹ جائے۔ یہ آخری دو صورتیں تمہاری پیش کردہ  
آیت میں مراد ہیں اور پہلی صورت اس آیت میں مذکور ہے۔ لہذا آیات میں تعارض نہیں۔ پہلی صورت میں پھر تفصیل ہے۔  
ایک حالت میں ہٹنا حرام ہے۔ دوسری صورت میں ہٹنا جائز ہے۔ نہ ہٹنا اور وہاں ہی قتل ہونا بہتر۔ (دیکھو تفسیر)

دوسرا اعتراض: تم نے ذکر اللہ کی تفسیر میں نعرہ بکیر بھی داخل مانا کہ بوقت جہاد نعرہ بھی لگایا جائے مگر حدیث شریف میں  
ہے کہ غزوہ خیبر کے موقع پر صحابہ نے نعرہ بکیر لگایا تو حضور انور ﷺ نے اسی وقت سختی کے ساتھ منع فرمایا۔ تمہاری یہ تفسیر اس  
حدیث کے خلاف ہے۔

جواب: وہاں حضرات صحابہ نے جہاد میں جاتے وقت راستہ میں نعرہ مارا تھا اور حضور ﷺ کا یہ ارادہ تھا کہ دشمن کو ہمارے  
آنے کی خبر نہ ہو اور اچانک ان پر جا پڑیں۔ انہیں سنبھلنے کا موقع نہ دیں۔ بغیر خون خرابہ کے خیبر فتح ہو جائے۔ اس وقت نعرہ  
مارنا مصلحت کے خلاف تھا اس لئے منع فرمادیا۔ خلاصہ یہ ہے کہ اگر نعرہ مارنا مصلحت کے خلاف ہو تو خفیہ ذکر کریں اور مفید ہو  
تو نعرہ لگائیں کبھی نعرہ سے دشمن کے پاؤں اکھڑ جاتے ہیں دل دہل جاتے ہیں لہذا اذکر و اللہ کا اطلاق بالکل درست ہے۔  
تیسرا اعتراض: تم نے تفسیر میں کہا کہ یہ آیت تا قیامت مسلمانوں کے لئے ہے مگر اطمینان اللہ و رسول سے معلوم ہوتا ہے  
کہ صرف صحابہ کرام کے لئے ہے کیونکہ انہیں میں حضور انور ﷺ ہوتے تھے۔ انہیں کو جہاد کے احکام دیتے تھے، وہ ہی ان  
احکام کی اطاعت کرتے تھے۔

جواب: اللہ رسول کی براہ راست اطاعت واقعی ان حضرات ہی کو میسر تھی۔ اگر بالواسطہ اطاعت تا قیامت مسلمانوں کو میسر  
ہے۔ عالم شیخ، امیر کی اطاعت حضور ﷺ ہی کی اطاعت ہے۔ فرماتے ہیں من یطع الامیر فقد اطاعنی جس نے اپنے  
حاکم مومن کی اطاعت کی اس نے میری اطاعت کی۔ اب غزوہ میں سے اپنے سپہ سالار امیر جمیش کی اطاعت کرنی چاہئے اب



بھی فوج کو حکم ماننا بہر حال ضروری ہوتا ہے ورنہ اعظام نہیں رہ سکتا۔

تفسیر صوفیانہ: مومن کا جہاد فتنہ کافرہ یا فتنہ باغیہ پر ہوتا ہے۔ فتنہ کافرہ باغیہ دو طرح کی ہے۔ ظاہری اور باطنی۔ ظاہری پر ظاہری جہاد نکوار والا ہوتا ہے مگر باطنہ ہمارا نفس امارہ۔ اس کے مددگار ہیں اس آیت کریمہ میں اشارہ فتنہ کافرہ باطنیہ یعنی نفس امارہ پر جہاد کا طریقہ بتایا جا رہا ہے کہ اس جہاد کرنے کے لئے تم چار ہتھیار استعمال کرو۔ پہلا ہتھیار، دین پر سنت رسول پر ثابت قدمی کہ مرتے وقت تک سنت رسول کو مضبوطی سے تھامے رہو۔ نفس امارہ اس ہتھیار سے زیر ہوتا ہے۔ دوسرا ہتھیار ہے اللہ کا ذکر کثرت سے کرنا خواہ زبانی ذکر ہو یا جنابی۔ یعنی پاس انفس یا روحانی یعنی سلطان الاذکار کہ ہر روٹکا اللہ کا ذکر ہو۔ لیکن زبانی ذکر حضور قلبی کے ساتھ چاہئے۔ خصوصاً تبرک راتوں تبرک دن اور تبرک ساعتوں میں فرمایا نبی صلی اللہ علیہ وسلم نے جو فجر کی نماز مسجد میں باجماعت ادا کرے پھر اس جگہ ذکر اللہ میں مشغول رہے۔ اشراق کے نفل پڑھ کر وہاں سے نکلے تو اسے حج و عمرہ کا ثواب ملتا ہے۔ فرمایا تاتہ تاتہ تاتہ پورے کا پورے کا پورے کا۔ بعض صوفیاء کے نزدیک ذکر خفی سے ذکر جلی یعنی زبانی ذکر افضل ہے کہ اس کی تحریر کاتبین اعمال فرشتے کرتے ہیں۔ اس میں عمل زیادہ ہے اس سے دوسروں کو ذکر کی رغبت پیدا ہوتی ہے۔ صوفیاء فرماتے ہیں کہ جہاد افضل چیز ہے۔ اس لئے جہاد کا غبار اور دوزخ کا دھواں ایک جسم پر جمع نہ ہوگا مگر جہاد کفار جہاد اصغر ہے اور جہاد نفس مانجھار جہاد اکبر۔ اس لئے اس جہاد کا مقتول شہید ہوتا ہے اور جہاد نفس کا مقتول صدیق۔ ظاہر ہے کہ صدیق شہید سے بہتر ہے۔ جہاد کی کامیابی تین چیزوں پر موقوف ہے۔ ثابت قدمی، رب تعالیٰ کی بہت یاد، دل کا اخلاص ہے کہ اس میں ملک گیری کی نیت نہ ہونا تعمیر حاصل کرنے کی رب تعالیٰ نصیب کرے۔

وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَأَوْرَاءًا

اور نہ ہو تم مثل اُن لوگوں کے جو نکلے گھروں اپنے سے اڑتے ہوئے اور دکھلاوے

اور ان جیسے نہ ہونا جو اپنے گھر سے نکلے اترتے اور لوگوں کے دکھانے کو

النَّاسِ وَيَصِدُّونَ عَنْ سَبِيلِ اللَّهِ وَاللَّهُ بِمَا يَعْمَلُونَ

کیلئے لوگوں کو اور روکتے ہوئے راستے سے اللہ کے اور اللہ اسکو جو وہ عمل

اور اللہ کی راہ سے روکتے۔ اور ان سب کے کام اللہ کے

مُحِيطٌ ﴿۳۹﴾

کرتے ہیں گہرے ہے

قابو میں ہیں۔



تعلق: اس آیت کا پچھلی آیت سے چند طرح تعلق ہے۔

پہلا تعلق: پچھلی آیت کریمہ میں ان ہسانی عیوب کا تھا جن سے غازیوں کو بچانا چاہئے اب جنائی روحانی عیوب کا ذکر ہوا کہ وہ اللہ رسول کی اطاعت کے لئے جہاد کرتا ہے لہذا وہ غازی۔ اب کفار کے مقصد کا ذکر ہے کہ وہ جو مومن خصوصاً غازی کے لئے زہر قاتل ہیں یعنی فخر تکبر ریا کاری۔

دوسرا تعلق: پچھلی آیات میں مومن کے جہاد کا ذکر ہے کہ وہ لڑتا ہے فخر ریا کاری اللہ کی راہ سے روکنے کے لئے لہذا وہ نرا خدا ہی ہے تاکہ مومن اس کی نیت سے بچیں۔

تیسرا تعلق: پچھلی آیات میں ارشاد ہوا تھا کہ اللہ تعالیٰ جل مجدہ اپنے پیارے بندوں صابریں کے ساتھ ہے۔ اب ان کے مقابل بے صبروں شخی خوروں کا ذکر ہے جن کے ساتھ بجائے خدا کی رحمت کے خدا کا غضب ہے۔ اے مسلمانو! خیال رکھو کہ تم کو ان سے بچنا ہے۔

شان نزول: جب کفار مکہ ابو جہل کی سرکردگی میں ابوسفیان کے قافلہ کی حفاظت کے ارادہ سے روانہ ہوئے مقام بھہ میں پہنچے تو ابو جہل کو دو قاصد ملے۔ ایک قاصد ابوسفیان کا۔ اس نے کہا کہ ابوسفیان مع قافلہ کے بخیریت تمام مکہ معظمہ پہنچ گئے۔ اب تمہارے آگے بڑھنے کی ضرورت نہیں واپس مکہ آ جاؤ، ہمارا خشاہ پورا ہو گیا۔ دوسرا قاصد حشاف کنانی کا جو ابو جہل کا گہرا دوست تھا۔ اس نے بہت بڑے تحفے اپنے بیٹے کے ہمراہ بھیجے اور پیغام بھیجا کہ تم کو ہماری مدد کی ضرورت پڑے تو ہم بہت بڑی فوجی امداد تمہارا وغیرہ سب کو حاضر کریں۔ ابو جہل نے دوسرے قاصد کو جواب دیا کہ ہم لوگ بہت ہیں۔ ہمارے پاس سامان بہت ہے۔ ہم محمد (صلی اللہ علیہ وسلم) اور ان کے ساتھیوں سے نپٹ لیں گے (کبیر) اور ابوسفیان کے قاصد کو جواب دیا کہ ہم بہادر لوگ ہیں بدر میں جا کر دم لیں گے کیونکہ آج کل وہاں میلا لگا ہے سارے عرب کے لوگ جمع ہیں وہاں اپنی بہادری دکھائیں گے مسلمان کا نام صفحہ ہستی سے مٹادیں گے۔ پھر یہ سب کچھ کر چکنے کے بعد وہاں شراہیں بیٹیں گے کباب کھائیں گے۔ رنڈیاں ہمارے ساتھ ہیں انہیں نچا کر جشن منائیں گے۔ اے ابوسفیان تم بھی مع قافلہ کے یہاں پہنچو یہ نظارہ قابل دید ہوگا۔ یہاں عیش کے سارے سامان جمع ہیں۔ الحمد للہ کہ اس موذی نے بجائے شراب کے اپنا خون پیا۔ رنڈیوں کے گانے کی بجائے ان پر پٹنے والیاں روکیں۔ اللہ نے محمد مصطفیٰ صلی اللہ علیہ وسلم ان کے خدام کا بول بالا کیا۔ اللہ تعالیٰ ہمیشہ ان کا بول بالا کرے۔ (خازن، روح البیان، معانی، مداوک، بیضاوی وغیرہ) اس واقعہ کے متعلق یہ آیت کریمہ نازل ہوئی جس میں مسلمانوں کو تکبر و غرور سے روکا گیا۔

تفسیر: ولا تکونوا قوی یہ ہے کہ یہ جملہ نیا ہے جس میں واؤ ابتدائیہ ہے اور ہو سکتا ہے یہ فرمان عالی معطوف ہو ولا تنزعوا (ان) پھر اور واؤ عاطفہ اس میں خطاب بقیامت غازی مومنوں سے ہے اور ولا تکونوا کی ممانعت دائمی ہے یعنی غازی مسلمانو! جہاد میں نہ تو آپس میں لڑو جھگڑو اور نہ ان تکبرین کی طرح ہوؤ کہ اگر اس کا نزول خاص موقع پر ہوا مگر الفاظ عام ہیں۔ کالذین خرجوا من دیارہم اگر لا تکونوا تانہ ہے تو یہ عبارت اس کے متعلق ہے اور اگر ناقصہ ہے تو یہ

عبارت اس کی خبر سے الذین سے مراد کفار مکہ ہیں جو مسلمانوں کے مقابلہ کے لئے بدر روانہ ہوئے۔ خرج جو فرما کر یہ بتایا کہ یہ لوگ گھروں سے نکلنے وقت ہی متکبر تھے۔ دیار جمع دار ہے دار کے معنی گھر۔ دیار بمعنی گھروں عرف میں دیار بمعنی شہر ملک ملک وطن بھی آتا ہے۔ یہاں لغوی معنی میں ہے۔ بطرا و رفاء الناس یہ دونوں یا خرجو کا مفعول ہیں تب تو اپنے معنی میں ہیں یا خرجو کا فاعل سے حال تو یہ دونوں اسم فاعل کے معنی میں ہیں یعنی وہ نکلے اترتے اور دکھلاؤے کے لئے یا اترتے اور دکھلاوا کرتے ہوئے۔ بطر کے معنی ہیں طغیان فی النعمة یعنی اللہ کی نعمتیں پا کر سرکش ہونا۔ نعمتوں کو رب کی مخالفت میں خرچ کرنا یعنی فخر سے اترانا اور تکبر کرنا۔ ریاء الناس میں اشارہ ابو جہل کے اس قول کی طرف ہے جو اس نے کہا تھا کہ آج کل بدر میں سالانہ میلا لگا ہے ہماری بہادری سارے عرب والے دیکھیں گے اور ہماری دھاک سارے عرب کے دلوں پر بیٹھ جاوے گی۔ بدر میں سالانہ میلا لگا کرتا تھا۔ ۲ ہجری رمضان وہاں میلا لگا ہوا تھا۔ (کبیر وغیرہ) کو یصلون عن سبیل اللہ یہ عبارت معطوف ہے بطر پر اور یا تیسرا مفعول ہے۔ خرجو کا تائب بمعنی اسم فاعل ہے یعنی صادق یا تیسرا حال ہے کہ بطر اور ریاء دونوں اسم مضارع کے معنی میں ہو کر حال تھے چونکہ پہلے ان میں دو عیب اترانا اور ریاء کاری و دائمی تھے اس لئے انہیں مضارع کے صیغہ سے استعمال نہیں کیا اور اللہ کی راہ سے روکنا ہمیشہ صادر نہیں ہوتا تھا بلکہ جب سے حضور ﷺ نے اعلان نبوت کیا تب سے وہ یہ جرم کرنے لگے اس لئے اسے مضارع استمراری سے بیان کیا جیسے کلہوا بلسط خرا عبد بالوصید میں کتے کی دائمی حالت بیان فرمائی گئی اور قل من یسوز فکم میں رب تعالیٰ کا ان کو رزق دینا رہتا بیان ہوا لہذا مضارع ارشاد ہوا (کبیر) ایسی صورت میں مضارع معطوف ہو سکتا ہے اسم پر چونکہ کفار کے منشا اس جنگ سے دو تھے ایک تو مدینہ منورہ کے مسلمانوں کو اسلام سے پھیرنا دوسرے بقیہ عرب کو اسلام سے روکنا کہ ہماری شوکت مسلمانوں کی بے بسی دیکھ کر لوگ مسلمان رہنے سے گھبرا جائیں اس لئے یصلون عن سبیل اللہ ارشاد ہوا کہ واللہ بما یعملون محیط۔ یہ نیا جملہ ہے یعنی اللہ تعالیٰ ان کے سارے دلی بدنی کھلے چھپے ارادے اور نیتیں گھیرے میں لئے ہوئے ہے کہ اس کا علم اور قدر اعمال و عاظین اللہ کے علم و قدرت کے گھیرے میں ہیں۔

خلاصہ تفسیر: اے غازی مسلمانو! تم جہاد میں نہ تو آپس میں لڑنا جھگڑنا اور نہ ان کفار مکہ ابو جہل وغیرہ کی طرح ہونا جو بدر کی طرف اپنے گھروں سے اترتے اڑتے فخر تکبر کرتے مسلمان کو اسلام سے پھیرتے لوگوں کو اسلام سے روکتے ہوئے روانہ ہوئے۔ تم نے ان کا انجام دیکھ لیا کہ ان کی چوٹی کے ستر سردار مارے گئے اور ستر سردار قید ہوئے۔ انہوں نے بدر میں شراہیں نہ پئیں بلکہ اپنے خون کے پیالے پنے ان کے سامنے رنغریوں نے گایا شور مچایا نہیں بلکہ ان کی نعشوں پر ان کی عورتوں نے رویا پیا۔ ان کی نعشیں خاک و خون میں لوٹیں۔ ان واقعات سے عبرت پکڑو تم جہاد میں عجز و انکسار اللہ کا ذکر آنکھوں میں آنسو دل میں خشوع و خضوع لے کر حاضر ہوا کرو۔

فائدے: اس آیت کریمہ سے چند فائدے حاصل ہوئے۔

پہلا فائدہ: مومن خصوصاً غازی کو چاہئے کہ کفار کے طریقے سے بھی دور بھاگے۔ یہ فائدہ ہوا لاسکونوا کالدین فرمانے



سے حاصل ہوا کہ یہاں یہ نہ فرمایا کہ تم اتراؤ نہیں بلکہ فرمایا کہ تم اترانے والوں کی طرح بھی نہ ہو۔

دوسرا فائدہ: تمام عبادات خصوصاً جہاد کے وقت اپنی عجز و انکساری پر بھروسہ نہ کرنا۔ رب کے کرم پر بھروسہ کرنا مومن کا وہ ہتھیار ہے جس کے سامنے کفار تو کیا شیطان بھی نہیں ٹھہر سکتا۔ فخر تکبر ذلت کا پیش خیمہ ہے۔

مسئلہ: ہمیشہ خصوصاً جہاد میں کفار کو ذلیل و کمزور سمجھنا ایمانی قوت اپنے کو قوی جاننا عبادت ہے جو اپنے کو کمزور سمجھ کر میدان میں آئے گا مار کھا جائے گا۔ حضرت علی جب میدان جہاد میں آتے تو کفار کو لٹکارتے۔ شعر

ان الذی سمعی امی حیدر

یہ بہادری ہے۔ بہادری اور تکبر و غرور میں فرق ہے۔ اللہ کی نعمت پر خوشی شکر ہے۔ فیذالک فلیفرحوا اپنے کمال پر غرور اکر کی خوشی تکبر ہے۔ لا تفرح ان الله لا يحب الفرحین۔

تیسرا فائدہ: کوئی نیکی لوگوں کو دکھلانے انہیں خوش کرنے کے لئے کرنا یا کاروبار ہے جس سے ثواب یا کم ہو جاتا ہے یا بالکل جاتا رہتا ہے مگر حضور انور ﷺ کو دکھانے انہیں راضی کرنے کے لئے کرنا عین اخلاص ہے اور کمال خشوع جس سے اس عمل کی قیمت بہت زیادہ بڑھ جاتی ہے۔ رب فرماتا ہے واللہ ورسولہ احق ان یرمنوہ یہ فائدہ ریاء الناس میں الناس کی قید لگانے سے حاصل ہوا۔

مسئلہ: اگر کسی نیکی کا اعلان اس لئے کیا جاوے کہ دوسرے بھی یہ کریں تو وہ ریاء نہیں بلکہ تبلیغ ہے۔ اگر اپنی ناموری کے لئے اعلان کرے تو ریاء جو شرک اصغر ہے یہ مسئلہ بھی ریاء الناس سے حاصل ہوا۔ رب فرماتا ہے۔ ان تبدوا الصدقات فنعما ہی

چوتھا فائدہ: ایک ہی میدان میں مومن و کافر جنگ کرتے ہیں مگر مومن اللہ رسول کا نام بلند کرنے کو اور کافر ان کا بند کرنے کو اور بند میں صرف لام کافر ہے مگر اس فرق سے مومن کی جنگ جہاد ہے کافر کی جنگ فساد۔

نکتہ: بلند اور بند میں صرف لام کافر ہے اور لام کے عدد ہیں تمیں۔ قرآن مجید کے سپارے بھی تمیں ہیں۔ انشاء اللہ بلند کرنے والوں کو پورے قرآن یعنی تمیں پاروں کا فیضان حاصل ہے اور بند کرنے والے قرآن کے فیض سے یکسر محروم ہیں۔ اب پڑھو۔ ویصدون عن سبیل اللہ نکتہ بلند اور بلند کا یہ ہی فرق تقریروں جلسوں مدرسوں اور تصنیفات میں بھی ہے جو تقریر تحریر تصنیف تالیف اللہ رسول کا ذکر بند کرنے کے لئے ہو وہ کفار بدر کے جنگ کی طرح محض فساد ہے اور جو تصنیف تحریر تقریر مدرسہ جلسہ اس کا نام بلند کرنے کے لئے وہ بدر کے جہاد کی طرح عبادت ہے۔

پانچواں فائدہ: ریاکاری، اترانا، اللہ کی راہ سے لوگوں کو روکنا یہ وہ بد عملی ہے جس کی سزا کفار کو بھی ملے گی خواہ دنیا میں بھی یا آخرت میں۔ دنیا میں بعض کو آخرت میں سب کو۔ یہ فائدہ ہر ما بعاملون محیط سے حاصل ہوا۔

چھٹا فائدہ: مومن کو چاہئے کہ اولیاء صالحین کا طین متبولین کے نیک اعمال میں بھی غور کرے۔ ان کی اتباع کرنے کے لئے۔ اور کفار و مشرکین کی بد عملیوں میں غور تامل کرے ان سے بچنے کے لئے یہ فائدہ اس پورے واقعہ سے حاصل ہوا۔



ساتواں فائدہ: بد انسان اور اس کا ہر اچھا برا کام اللہ تعالیٰ کے علم قدرت کے گھیرے میں ہے۔ وہ گھیرے ہوئے ہے اور ہم گھرے۔ لہذا اس سے کوئی کسی طرح بچ نہیں سکتے۔ اس کے غضب سے بچنے کے لئے صرف ایک صورت ہے۔ توبہ اور بعد میں اس کی اطاعت۔

پہلا اعتراض: یہاں اتنی دراز عبارت کیوں ارشاد ہوئی۔ لاسکونوا کالذین (الخ) صرف یہ ہی کہہ دیا جاتا کہ فخر و ریاء نہ کرو۔

جواب: اس طرح ارشاد فرمانے میں ممانعت کا خوب مبالغہ ہوگا یعنی غرور و ریاء کرنا تو کیا معنی تم تکبرین اور ریاء کاروں کی طرح بھی نہ ہو۔ جیسے ارشاد باری ہے لَا تَقْرَبُوا الزَّانَا لَعَنَّا لَعْنَةُ الزَّانَا كَلَّامٌ لِّقَوْمٍ كَثِيرٍ أُولِي بُرْهَانٍ يَأْتِيهِمُ الْمَوْتُ مِنْ غَيْرِ عِلْمٍ ذَلِكَ بِمَا عَصَوْا وَكَانُوا فَسِقَاقًا الشَّجَرَةَ نِيزَ اس میں اشارہ بتلایا گیا ہے کہ تم لباس وضع قطع احوال افعال تکبرین کے سے اختیار نہ کرو۔

دوسرا اعتراض: یہاں بطر ارشاد ہوا فخر کیوں نہ فرمایا۔ بطر فخر نفاق میں کیا فرق ہے۔

جواب: بطر میں نعمتوں کا انکار قوی یا عملی اور نعمتوں کا بری جگہ برتا شرط ہے۔ فخر میں یہ بات نہیں۔ نیز بطر میں عمل کا لحاظ ہے اور نفاق میں عقیدے کا لحاظ یعنی برے کام چھپا کر اچھے کام ظاہر کرنا بطر ہے۔ برے عقیدے چھپا کر اچھے عقیدے ظاہر کرنا نفاق ہے۔ بطر کے متعلق ابھی تفسیر میں عرض کیا گیا۔

تیسرا اعتراض: اس آیت سے معلوم ہوا کہ ریاء یعنی لوگوں کو دکھانا برا ہے مگر اسلام میں بہت نیکیوں کا اعلان ضروری ہے۔ ہجگانہ نماز، جمعہ، عیدین، اعلانیہ جماعت سے پڑھو۔ حج کو اعلانیہ جاؤ لیک لیک کا شور کرتے۔ یہ اعلان برا کیوں نہ ہوا۔

جواب: اعلان اور ریاء میں فرق ہے۔ ریاء یہ ہے کہ نیکی کی جائے، لوگوں کو خوش کرنے اور ان میں اپنی ناموری حاصل کرنے کے لئے۔ یہ برا ہے۔ عبادت کا اعلان کبھی تبلیغ کے لئے بھی ہوتا ہے اور کہ دوسروں کو اس کام پر رغبت ہو۔

چوتھا اعتراض: نحوی قاعدہ سے صدق معطوف نہیں ہو سکتا بطر پر کیونکہ صدق جملہ فعلیہ ہے اور بطر مصدر۔ فعل کا عطف فعل پر ہو سکتا ہے نہ کہ مفرد پر۔

جواب: قرآن مجید قانون نحوی کا پابند نہیں بلکہ قوانین قرآن کے پابند ہیں۔ مذکورہ نحوی قانون تب ہے جب کہ اس میں کوئی فائدہ نہ ہو۔ یہاں اس فرق میں فائدہ عظیم ہے۔ بطر، ریاء کا مصدر ہونے اور صدق کا فعل مضارع ہونے میں وہ فوائد ہیں جو ہم نے ابھی تفسیر میں عرض کئے۔

تفسیر صوفیانہ: نفس کے عیوب انسان کی نیکیوں کو برائیوں میں تبدیل کر دیتے ہیں۔ اترانا۔ ریاء یعنی نام و نمود کی نیت سے لوگوں کو راہ خدا سے روکنے کا ارادہ یہ وہ نفسانی برائیاں ہیں جن سے ہر نیکی بدی بن جاتی ہے۔ اخلاص وہ نفسانی صفت ہے جس سے گناہ نیکی بن جاتی ہے۔ انکسار والے کا گناہ اخلاص سے قریب ہے۔ فخر و تکبر والا نیکی اخلاص سے دور ہے۔ (تفسیر کبیر) ریاء دو قسم کی ہے۔ ریاء فی العمل اور ریاء فی التحسین العمل۔ ریاء فی العمل یہ ہے کہ انسان نفس العمل ریاء کے لئے

کرے کہ اگر کوئی دیکھے تو نیکی کرے ورنہ نہ کرے۔ ریاء فی تمسین عمل یہ ہے کہ اکیلے میں معمولی سا کرے لوگوں کے سامنے خوب اچھی طرح کر دے پہلی صورت میں خود عمل کا ثواب نہ ملے گا دوسری صورت میں اصل عمل کا ثواب ملے گا۔ اس خوبی کا نہ ملے گا جو ریاء کے لئے کی۔ ریاء کا عمل ایسا ہے جیسے جسم موٹا ہو عقل و ہوش بالکل نہ ہو۔ حضرت حسان فرماتے ہیں۔ شعر

لباس بالغم من طول و من عظیم جسم البقال و احکام العکافر

حکایت: ایک بزرگ نے اپنی کھڑکی میں بیٹھے ہوئے سورہ طہ شریف کی تلاوت کی۔ رات کو خواب میں دیکھا کہ ایک بزرگ ایک نورانی لمبا چوڑا کاغذ لائے جس میں اس کی سورہ طہ لکھی ہے اس کے ہر لفظ پر دس نیکیاں لکھی ہیں مگر ایک لفظ کے نیچے کوئی نیکی نہیں لکھی ہے انہوں نے اس شخص سے اس کی وجہ پوچھی وہ بولا کہ اس وقت کھڑکی کے نیچے سے ایک آدمی گزرا تھا تو اس نے اسے خوش کرنے کے لئے یہ لفظ خوش الحانی سے ادا کیا یہ ریاء تھی اس لئے اس کا ثواب بالکل نہیں لکھا گیا۔ (روح البیان) شیخ سعدی فرماتے ہیں شعر۔

دگر سیم اندودہ باشد نحاس تو اس خرچ کردن ہر ناشناس

مند آب زرجان من پر پشیر کہ صرف دانا نہ گیرد بہ چیز

یعنی تانبہ پر سونے کا طمع کرو تو انجان اس سے دھوکا کھا جاوے گا مگر دانا اسے پھینک دے گا بلکہ تجھے مجرم قرار دے گا۔ پیرہ سونے کا طمع کر دینے سے اشرفی نہیں بن جاتا۔ اسے صرف قبول نہیں کرتا۔ رب تعالیٰ کے ہاں تو بڑی چھان بین ہے۔ اخلاص اختیار کرو۔

وَإِذْ زَيْنَ لَهْمُ الشَّيْطَانُ أَعْمَالَهُمْ وَقَالَ لَا غَالِبَ لَكُمْ الْيَوْمَ

اور جب آراستہ کر دیے واسطے شیطان نے کام اُن کے اور کہا کہ نہیں ہے کوئی غالب اور جبکہ شیطان نے ان کی نگاہ میں اُنکے سب کام بھلے کر دکھائے اور بولا آج تم پر

مِنَ النَّاسِ وَإِنِّي جَارٌ لَّكُمْ فَلَمَّا تَرَأَتْ الْفِئْتَانِ نَكَصَ

آئیوالاتم یہ آج لوگوں میں سے اور تحقیق میں امن دینے والا ہوں تم کو پس جب دونوں کوئی شخص غالب آئیوالاتم میں اور تم میری پناہ میں ہو تو جب دونوں لشکر آمنے سامنے ہوئے اُلٹے پاؤں

عَلَى عَقْبَيْهِ وَقَالَ إِنِّي بُرِيءٌ مِّنْكُمْ إِنِّي أَرَى مَا لَا تَرَوْنَ إِنِّي

لشکر۔وں نے ایک دوسرے کو دیکھا تو وہ لوٹا اور پر ایڑیوں انہی کے اور اور کہا میں دور ہوں تم سے تحقیق بھاگا اور بولا میں تم سے الگ ہوں میں وہ دیکھتا ہوں جو تمہیں نظر نہیں آتا میں اللہ سے ڈرتا ہوں



## اَخَافُ اللّٰهَ وَاللّٰهُ شَدِيْدُ الْعِقَابِ

میں دیکھ رہا ہوں وہ جو انہیں دیکھتے تم بیشک میں خوف کرتا ہوں اللہ نے اور اللہ سخت عذاب والا ہے اور اللہ کا عذاب سخت ہے

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیت کریمہ میں کفار کا ایک عیب بیان ہوا یعنی جنگ کے لئے اترتے اترتے ہوئے گھروں سے نکلنا اب ان کے دوسرے عیب کا ذکر ہے یعنی شیطان کی حمایت اس کی حفاظت میں جنگ کے میدان میں پہنچتا کہ اللہ کی حفاظت و امان میں تاکہ مسلمان اس عیب سے بھی بچیں۔

**دوسرا تعلق:** گذشتہ پچھلی آیت میں غازیوں مومنوں کو بحالت جہاد اللہ رسول کی اطاعت کا خصوصی حکم دیا گیا۔ اب اطاعت کا انجام بیان ہو رہا ہے یعنی عین وقت پر ساتھ چھوڑنا آخر کار شکست ہو جانا تاکہ مسلمانوں کو اللہ رسول کی اطاعت پر رغبت ہو۔

**تیسرا تعلق:** گذشتہ پچھلی آیت میں غازیوں کو بہت ذکر الہی کرنے کا حکم دیا گیا تھا تاکہ اس کی برکت سے شیطان دور رہے اب اس کے مقابل ان کا انجام بیان ہو رہا ہے جو جنگ میں اپنے ساتھ شیطان کو شریک کرتے ہیں تاکہ مومن ذکر اللہ سے غافل نہ ہوں۔ یہ جہاد خالص اللہ رسول کا کام ہو۔

**نزول:** کفار مکہ مسلمانوں کے مقابلہ کے لئے بدر کی طرف روانہ ہوئے۔ راستہ میں بنی بکر ابن کنانہ کی ہستی پڑی۔ ان کی بنی کنانہ سے بڑی پرانی دشمنی تھی کیونکہ انہوں نے بنی کنانہ کا ایک آدمی قتل کیا تھا جس کے بدلہ کا بنی کنانہ کی طرف سے انہیں سخت خطرہ تھا۔ انہیں یہاں پہنچ کر خیال آیا کہ ہم سب جگہ خالی کر کے چل دیں ایسا نہ ہو کہ موقع قیمت جان کر بنی کنانہ ہمارے گھروں پر ٹوٹ پڑیں ہمارے خالی کئے گھر والوں اور مکانوں کو لوٹ لیں اور ہمارے باقی ماندہ عورتوں بچوں کو قتل کر دیں۔ قریب تھا کہ یہ لوگ اس خطرہ سے مکہ معظمہ واپس لوٹ جائیں اگر اہلیس نہ پہنچتا۔ اہلیس اس قبیلے کے سردار سراقہ ابن مالک ابن عشم کی شکل میں اپنی بڑی جماعت کے ساتھ جھنڈا ہاتھ میں لئے ان کے پاس پہنچا اور بولا کہ میں بنی کنانہ کا سردار ہوں اور یہ میرا قبیلہ بنی کنانہ ہے۔ تم چونکہ بڑے اچھے کام کے لئے جا رہے ہو اس لئے تمہارے پاس میں خود مع اپنی جماعت کے تمہاری مدد کے لئے آیا ہوں۔ تم بالکل نہ ڈرو ہم سب تمہارے ساتھ ہیں۔ اس سے ان لوگوں کی ہمت اور بڑھ گئی۔ ان کے تکبر و غرور میں اضافہ ہو گیا حتیٰ کہ خاص غزوہ بدر کا دن آ گیا۔ اہلیس لشکر کفار کے ساتھ تھا جب دو طرفہ صف آرائی ہوئی تو اس مردود کا ہاتھ حارث ابن ہشام کے ہاتھ میں تھا اور جو صف آرائی کر رہا تھا۔ شیطان نے مسلمانوں کی حمایت کے لئے غیب سے فرشتے اترتے دیکھے۔ یہ ان سے گھبرا گیا اور حارث کے ہاتھ سے اپنا ہاتھ نکال کر بھاگنے لگا۔ حارث بولا کہ ایسے نازک وقت میں تو ہم کو کیوں چھوڑتا ہے۔ اہلیس حارث کے سینہ پر ہاتھ مار کر بولا۔ میرا کام اتنا ہی تھا کہ تم سب کو یہاں پہنچا



دوں۔ اب تم اور مسلمان جانیں۔ میں وہ چیز دیکھ رہا ہوں جو تمہیں نظر نہیں آتی۔ میں یہ چلا۔ یہ کہا اور چلتا بنا۔ اس سے بھی کفار کی ہمت ٹوٹ گئی۔ اس آیت کریمہ میں اسی کا ذکر ہے۔ (تفسیر کبیر۔ خازن۔ خزائن۔ روح المعانی۔ بیان۔ بیضاوی۔ مدارک۔ تفسیر ابن عباس وغیرہ)

تفسیر: واذین لهم الشیطن ظاہر یہ ہے کہ یہ نیا جملہ ہے اور اس کی داؤد ابتدا یہ ہے۔ اذ سے پہلے یا اذ کر پوشیدہ ہے اور خطاب نبی کریم صلی اللہ علیہ وسلم سے ہے یعنی اے محبوب اپنے غلاموں سے یہ تذکرہ کرو یا اذ کرو پوشیدہ ہے اور خطاب ہے مسلمانوں سے یعنی اے مومنو یہ واقعہ یاد رکھو تا کہ تم کو عزت حاصل ہو۔ زین بنا ہے ترین سے بمعنی اچھا کر کے دکھانا۔ اور راستہ ظاہر کرنا۔ یہ حق بھی ہوتا ہے اور باطل بھی۔ اگر اس کا قائل رب تعالیٰ یا اس کے محبوب ہوں تو صحیح دکھانا مراد ہوگا (جیسے حبیب الیکم الایمان و زینہ فی قلوبکم) اے مسلمانو! رب نے تم کو ایمان پیارا بنا دیا اور اسے تمہارے دلوں میں آراستہ کر دیا۔ اچھا کر کے دکھا دیا اور اگر اس کا قائل شیطان یا شیطانی لوگ ہوں تو غلط آراستگی مراد ہوتی ہے۔ یہاں دوسرے معنی مراد ہیں لہم کا مرعع کفار مکہ ہیں جو بدر میں مسلمانوں کے مقابلہ میں آئے تھے۔ شیطان سے مراد ابلیس ہے جو کہ سراقہ ابن مالک ابن حشم کی شکل میں کفار کے پاس پہنچا تھا۔ اعمالہم یہ زین کا مفعول ہے۔ حق یہ ہے کہ اعمال سے مراد کفار کے سارے جسمانی، جنائی اور روحانی اعمال ہیں لہذا اس میں ان کے شرکیہ عقائد بت پرستی مسلمانوں کو ستانا اور اب ان کے مقابلہ کے لئے بدر میں جانا سب ہی داخل ہیں۔ شیطان نے کفار مکہ سے کہا تھا کہ چونکہ تم بڑے اچھے کام کے لئے نکلے ہو لہذا میری قوم بنی کنانہ اس وقت تمہاری مدد کرے گی۔ و قال لا غالب لکم الیوم من الناس شیطان نے کفار مکہ کو دودھو کے دیئے۔ پہلا دھوکہ یہ ہے۔ خیال رہے کہ لافنی ہے غالب اس کا اسم اور لکم سے پہلے کائن پوشیدہ ہے۔ وہ اس کی خبر الیوم سے مراد ہے۔ یہ وقت یہ زمانہ من الناس حال ہے کائن کی خبر سے۔ الناس مراد ہیں غازیان بدر (تفسیر روح البیان) یہ ترکیب خیال میں رہے یعنی وہ یوں کہ اس معرکہ میں مسلمان تم پر غالب نہیں آسکتے کیونکہ تم زیادہ ہووہ تھوڑے۔ تم ہتھیار بند ہووہ نیبے۔ تم تجربہ کار جنگی بہادر لوگ ہووہ لوگ نا تجربہ کار۔ تم جنگ کی تیاری کر کے آئے ہووہ کسی اور ارادے سے آئے تھے۔ اچانک جنگ ان پر آپڑے گی جس کے لئے وہ تیار نہ تھے اور نہ ہیں۔ ان وجوہ سے وہ تم پر غالب نہیں آسکتے۔ تم ہی غالب آؤ گے۔ اس مردود نے فریقین کے سارے حالات بتا دیئے۔ اس کا دوسرا فریب یہ تھا۔ و انسی جبار لکم یہ عبارت معطوف ہے لاقالب (الخ) پر جبار بنا ہے حیر سے بمعنی پناہ یا مدد اس سے ہے۔ و یجرحکم من عذاب الیم اس لئے پڑوسی کو جبار کہتے ہیں کہ وہ آفت کے وقت امان کا ذریعہ بنتا ہے۔ یعنی بڑی بات یہ ہے کہ میں اپنی قوم کے ساتھ تمہارا حمایتی اور مددگار ہوں۔ تم تو پہلے ہی بہت مضبوط ہو۔ میری حمایت سے تمہاری تعداد اور مضبوطی میں اور بھی اضافہ ہو گیا۔ فلما ترات الفتنین اس فرمان عالی میں تصویر کا دوسرا رخ دکھایا گیا ہے کہ ابلیس کی یہ چکنی چڑی باتیں اس وقت تک رہیں جب تک دونوں فوجیں مقابل نہ ہوں۔ لہذا طرف بمعنی شرط ہے نسوات بنا ہے رای سے بمعنی آنکھوں سے دیکھنا باب قائل میں آ کر اس میں مقابلہ کے معنی پیدا ہوئے یعنی ایک دوسرے کو دیکھا مراد ہے مقابلہ میں آئے۔ فتنین سے مراد ہے کفار و مومنین کے لشکر۔ اس کے

بعد ایک عبارت پوشیدہ ہے یعنی جب کافر و مومن فوجیں ایک دوسرے کے مقابل آئیں اور شیطان نے مسلمانوں کی مدد کے لئے فرشتوں کو نازل ہوتے دیکھا تو نکص علی عقیبہ یہ لہما کی جزا ہے نکص کے معنی ہیں اٹنے پاؤں لوٹنا چونکہ اس طرح لوٹنے میں انسان ایزیاں استعمال کرتا ہے اس لئے عقیبہ ارشاد ہوا۔ عقب کے معنی ہیں پیچھے۔ اصطلاح میں ایزیاں کو عقب کہا جاتا ہے کہ یہ قدم کے پیچھے ہوتی ہیں یعنی جب مومن کافر لشکر مقابل ہوئے اور شیطان نے بھی مدد یعنی فرشتوں کا نزول دیکھا تو وہاں سے اٹنے پاؤں لوٹا۔ و قال ابی ہریرہ منکم یہ عبارت معطوف ہے نکص الخ پر۔ اس سے پہلے ایک عبارت پوشیدہ ہے یعنی جب شیطان اٹا لٹنے لگا تو حارث بن ہشام اسے پکڑ کر کہنے لگا کہ تو ہم کو ایسے نازک موقع پر چھوڑے دیتا ہے ابھی تو کیا کہہ رہا تھا اور اب کیا کر رہا ہے تو شیطان نے حارث کو یہ جواب دیا۔ بری کے معنی ہیں الگ یا دور۔ منکم سے خطاب سارے کافروں سے ہے یعنی میں تمہاری حمایت سے دور ہوں۔ تمہارا، تمہاری مدد کا ذمہ داری نہیں۔ انسی اری سالانہ نرون یہ بری کی وجہ کا بیان ہے۔ اری سے آنکھوں سے دیکھنا مراد ہے۔ ما سے مراد آسمانی مدد ہے یعنی فرشتوں کا نزول یعنی میں تم سے اس لئے الگ ہو رہا ہوں کہ میں وہ چیزیں اپنی آنکھوں سے دیکھ رہا ہوں جو تم نہیں دیکھتے۔ انسی اخاف اللہ یہ عبارت شیطان کے بھاگنے کی دوسری وجہ کا بیان ہے کہ مجھے خدا سے ڈر لگتا ہے۔ خیال رہے کہ خوف سے مراد وہ خوف خدا نہیں جو مومن کو ہوتا ہے جس سے ایمان قوی ہو جاتا ہے اور اللہ رسول کی اطاعت کی توفیق ملتی ہے بلکہ خود اس خوف سے مراد ہے اپنی ہلاکت یا اپنی ذلت رسوائی یا فرشتوں کے ہاتھ سے مار کھانے کا خوف جیسے شہاب سے شیطان کو مارا جاتا ہے یعنی اگر میں تمہارے ساتھ رہا تو فرشتوں کے ہاتھوں بھی مار کھاؤں گا۔ واللہ شدید العقاب۔ یہ کلام یا تو شیطان کا ہے جو وہ کافروں سے کہہ رہا تھا کہ اللہ بہت سخت عذاب والا ہے اس کا سخت عذاب تو مجھ سے پوچھو کہ مجھ نہ کرنے پر ہزار ہا سال سے پھنکارا جا رہا ہوں۔ آخرت کا عذاب اس کے علاوہ ہے یا یہ رب تعالیٰ کا فرمان ہے لوگو اللہ کا عذاب اتنا سخت ہے کہ شیطان بھی اس سے ڈرتا ہے اے لوگو تم بھی ڈرو۔

خلاصہ تفسیر: اے مومنو! وہ وقت بھی یاد کرو یا یاد رکھو جبکہ شیطان نے بدر میں آنے والے کفار مکہ سے ملاقات کی اور ان کے ساتھ دو کام کئے۔ ایک یہ کہ ان کے کفر شرک حضور صلی اللہ علیہ وسلم سے مقابلہ وغیرہ تمام برائیوں کی ان کے سامنے تعریف کی کہ تمہارے اعمال بہت ہی اچھے اور جس کام کے لئے تم بدر میں جا رہے ہو وہ بہت ہی اعلیٰ کام ہے۔ دوسرے یہ کہ سراقہ کی شکل بن گیا تھا، انہیں اطمینان دلایا کہ تم میری قوم بنی کنانہ سے کوئی خطرہ محسوس نہ کرو۔ میری قوم تمہارے پیچھے تمہارے گھروں پر حملہ نہیں کرے گی۔ اس کے برعکس میں تمہارے ساتھ چلا ہوں تم کو اپنی حفظ و امن میں لیتا ہوں تمہارے ساتھ مل کر مسلمانوں سے جنگ کروں گا۔ اس کی ان باتوں سے کفار اور بھی شیر ہو گئے۔ کہا تو یہ مگر کیا یہ کہ سب جب بدر میں پہنچ گئے اور ایک دوسرے کے مقابل میں مومن و کافر صف آراء ہوئے اور شیطان نے فرشتے اترتے دیکھے تو حارث سے ہاتھ چھوڑ کر اٹنے پاؤں بھاگنے لگا۔ جب کفار نے شور مچایا کہ اب اس نازک وقت میں تو ہمیں کس پر چھوڑتا ہے تو بولا کہ میرا تمہارا ساتھ یہاں تک ہی تھا۔ اب میں تم سے بری ہوں تم جانو اور مسلمان۔ میں وہ چیزیں دیکھ رہا ہوں جو تم نہیں دیکھتے۔



میں اللہ سے ڈرتا ہوں۔ کہیں تمہارے ساتھ میں بھی نہ مارا جاؤں یا مار کھاؤں اللہ کا عذاب بہت سخت ہے۔ روایت میں ہے کہ جب شکست خوردہ کفار واپس مکہ معظمہ پہنچے تو بولے ہم کو سراقہ بن مالک نے مروا دیا کہ ہم کو وقت پر دھوکا دیا۔ یہ خبر جب کہ سراقہ کو پہنچی تو وہ قسم کھا کر بولا کہ مجھے تو ان کے جانے کی خبر جب ہوئی جب کہ مار کھا کر مکہ معظمہ لوٹ آئے۔ جب انہیں پتہ لگا کہ وہ شیطان تھا۔ (مدارک، بیضاوی، روح المعانی، خازن وغیرہ)

فائدے: اس آیت کریمہ سے چند فائدے حاصل ہوئے۔

پہلا فائدہ: شیطان انسانی شکل میں آسکتا ہے اور لوگوں سے بات چیت کر سکتا ہے۔ یہ فائدہ اذ زین لہم الشیطن سے حاصل ہوا۔ دیکھو تفسیر۔

دوسرا فائدہ: شیطان کفار و فساق کو ان کی بد عملیاں اچھی کر کے دکھاتا ہے جس پر وہ لوگ فخر کرنے لگتے ہیں اور پھر ان کی اصلاح بہت مشکل ہو جاتی ہے۔ یہ فائدہ بھی اذ زین ارنح سے حاصل ہوا۔

تیسرا فائدہ: جو کوئی ہمارے عیبوں کی تعریف کرے ہم کو برائی اور گناہوں کی رغبت دے وہ شیطان ہے اگرچہ شکل انسانی میں ہو۔ یہ فائدہ بھی اذ زین ارنح سے حاصل ہوا۔

چوتھا فائدہ: اللہ رسول کی پناہ ساری ہے باقی ساری پناہیں جھوٹی ہیں۔ یہ فائدہ انسی جبار تکم سے حاصل ہوا۔ مومن کو چاہئے کہ ہمیشہ اللہ رسول کی پناہ میں رہے۔ یہ پناہ ان کی اطاعت سے ہوتی ہے۔

پانچواں فائدہ: برے دوست مصیبت میں پھنسا کر الگ ہو جاتے ہیں۔ یہ فائدہ نکص اعلیٰ عقبہ سے حاصل ہوا۔ چھٹا فائدہ: شیطان گرچہ انسانی شکل میں ہو مگر نوری مخلوق یعنی فرشتوں کو دیکھ سکتا ہے۔ یہ فائدہ انی اری ارنح سے حاصل ہوا کہ اس نے بدر میں اترنے والے فرشتوں کو دیکھا۔

ساتواں فائدہ: شیطان کو بھی اللہ کا خوف ہے۔ وہ اسے قادر مطلق اور سخت عذاب دینے والا جانتا مانتا ہے۔ یہ فائدہ انی اخاف اللہ ارنح سے حاصل ہوا۔

آٹھواں فائدہ: خدا تعالیٰ سے ڈرنا اس کی ذات و صفات کا قائل ہونا ایمان نہیں۔ ایمان ہے نبی کو ماننا۔ یہ بھی فائدہ انی اخاف اور اللہ شدید العقاب سے حاصل ہوا کہ ابلیس ان باتوں کو ماننے کے باوجود مسلمان نہ ہوا کہ وہ حضور انور ﷺ اور مسلمانوں کا دشمن تھا اور ہے۔ خوف، تقویٰ، خشیت میں بڑا فرق ہے۔ اس لئے قرآن مجید میں اکثر تقویٰ اور خشی کا حکم فرمایا۔ اتقوا اللہ اور فرمایا فلا تخشواہم و اخشون خوف نفرت خوف اطاعت میں فرق بارہا بیان کیا جا چکا ہے۔

پہلا اعتراض: یہ کیسے ہو سکتا ہے کہ شیطان شکل انسانی میں بھی آ جاوے اور پھر شیطان بھی رہے۔ یہ تو اجتماع ضدین ہے۔ شیطانیت اور انسانیت علیحدہ جنسیں ہیں اور ہر جنس دوسری جنس کی ضد ہے۔

جواب: اللہ تعالیٰ نے نوری فرشتوں اور تاری جنات میں تبدیلی شکل کی طاقت دی ہے۔ بارہا حضرت جبریل شکل انسانی میں دیکھے گئے۔ لباس و جسم بھی انسانوں جیسا ہو گیا۔ رب تعالیٰ فرماتا ہے لعمریٰ لعلما بشرا سو با بخاری وغیرہ کی احادیث



میں ہے کہ بارہا حضرات صحابہ نے حضرت جبریل کو شکل انسانی میں دیکھا ہے اس صورت میں ان کی صورت انسانی ہو جاتی ہے۔ سیرت و حقیقت وہ ہی اپنی رہتی ہے جیسے حضرت موسیٰ علیہ السلام کا عصا سانپ بن جاتا تھا۔ لہذا یہ دونوں ضدوں کا اجتماع نہ تھا۔

دوسرا اعتراض: پھر تو آریوں کا آواگون درست ہوا۔ وہ کہتے ہیں کہ انسان مرنے کے بعد مختلف جانوروں کی جون میں آتا ہے حالانکہ یہ عقیدہ کفر ہے۔

جواب: اور یہ حقیقت کا انقلاب مانتے ہیں کہ انسان درحقیقت کتا، گدھا بن جاتا ہے۔ نفس و روح بھی بدل جاتی ہے۔ انقلاب روح ناممکن ہے۔ انقلاب جسم دن رات ہوتا رہتا ہے۔ آگ ہوا بن جاتی ہے ہوا آگ۔ انسان کا جسم گل کر مٹی ہو جاتا ہے۔

تیسرا اعتراض: جب رب تعالیٰ شیطان کو قیامت تک کی زندگی دے چکا تو اسے فرشتوں کو دیکھ کر خوف کس چیز کا ہوا۔ اسے مرنے کا خطرہ تو تھا ہی نہیں۔

جواب: اس اعتراض کے جواب میں لوگوں نے بہت غوطے کھائے ہیں۔ کسی نے کہا کہ وہ فرشتوں کو دیکھ کر سمجھا کہ قیامت آج ہی ہے۔ کسی نے کہا کہ رب نے اسے یوم معلوم تک مہلت دی ہے۔ شاید وہ دن آج ہی ہے۔ مگر یہ سب جواب کمزور ہیں۔ قوی جواب یہ ہے کہ اسے موت کا خوف نہ ہوا تھا مار کا خوف تھا کہ آج کفار کی شامت آ رہی ہے اگر میں ان کے ساتھ رہا تو میری بھی خیر نہیں۔

چوتھا اعتراض: اس آیت کریمہ سے معلوم ہوا کہ بدر میں شیطان فرشتوں کو دیکھ کر بھاگا۔ فرشتے ہمارے ساتھ ہر وقت رہتے ہیں۔ ساٹھ تو ہماری حفاظت کے لئے اور دو ہمارے اعمال کی تحریر کے لئے تو ہمارے پاس شیطان کیسے آسکتا ہے۔ ان فرشتوں سے کیوں نہیں بھاگتا۔

جواب: بدر میں فرشتے مسلمانوں کی مدد میں اور کفار کو شکست دینے آئے تھے۔ ان کی یہ ڈیوٹی دیکھ کر شیطان بھاگا۔ ہمارے ساتھ کے فرشتے ان کی ڈیوٹی صرف حفاظت یا اعمال کی تحریر ہے۔ اس لئے اسے ان سے کوئی خطرہ نہیں۔ ان وجوہ سے وہ بے خطر ہمارے پاس آتا ہے جیسے وہ جنت میں حضرت آدم علیہ السلام کے پاس دھوکہ دینے پہنچ گیا حالانکہ وہاں فرشتے بھی تھے کیونکہ اس جگہ وہ فرشتے اس وقت ڈیوٹی پر نہ تھے۔

تفسیر صوفیانہ: دنیا میں تین محبتیں ہیں۔ محبت نفسانی، محبت شیطانی، محبت رحمانی۔ محبت نفسانی جو خونری رشتے یا دنیاوی وجہ سے ہو۔ جیسے اولاد بیوی یا اپنے دنیاوی دوستوں سے محبت۔ شیطانی جو مجرموں بے دینوں کی آپس میں ہو۔ محبت رحمانی جو صرف اللہ رسول کے لئے ہو۔ پہلی دو محبتوں کے لئے فنا ہے کیونکہ ان کی اصل کو فنا ہے۔ بلکہ محبت شیطانی بہت جلد عداوت میں تبدیل ہو جاتی ہے مگر محبت رحمانی کے لئے بقا ہے۔ یہ دین و دنیا میں قائم اور باقی ہے۔ شیطان کی اس دن کفار سے محبت شیطانی تھی یعنی ان کی عداوت رسول کی وجہ سے۔ یہ محبت بہت جلد ختم ہو گئی۔ یہ محبت ہلاکت کا ذریعہ بن جاتی ہے۔ اگر اس

دن شیطان یہ محبت و حرکت نہ کرتا تو شاید کفار مکہ بنی کنانہ کی بہتی سے ہی لوٹ جاتے۔ بدر میں مار نہ کھاتے۔ مگر شیطان کی محبت انہیں بدر میں لائی اور فنا کر گئی۔ یہ محبت اور اس کا انجام یہ تاقیامت تک ہوتا رہے گا اللہ کے بعض بندے نورانی ہیں جن سے ناری شیطان بھاگتا ہے۔ نار نور کے آگے نہیں ٹھہرتے۔ حضور انور صلی اللہ علیہ وسلم نے فرمایا کہ شیطان عمر کے سائے سے بھاگتا ہے۔ جس گلی میں حضرت عمر جا رہے ہوں شیطان اس گلی سے نہیں گزرتا ہے تاکہ اس پر ولایت فاروقی کے نور کی شعاع نہ پڑ جائے اور شیطان مصیبت میں نہ پڑ جائے۔ صوفیاء فرماتے ہیں کہ خوف خدا چند قسم کا ہے۔ ایک وہ خوف جس سے اطاعت الہی کا جذبہ پیدا ہو۔ یہ مومن صالحین کو نصیب ہوتا ہے۔ دوسرا وہ خوف جس سے عشق الہی پیدا ہو یہ کاملین کو نصیب ہوتا ہے۔ تیسرا وہ خوف جس سے مجرم خدا سے بھاگے یہ خوف طالحین یعنی بد نصیبوں کا ہے۔ شیطان کو اس دن یہ تیسرا خوف ہی ہوا تھا جس سے وہ حضور ﷺ کی خدمت میں نہ آیا بلکہ بھاگ گیا۔

## إِذ يَقُولُ الْمُنْفِقُونَ وَالَّذِينَ فِي قُلُوبِهِمْ مَرَضٌ غَرَّهُوْ

جب بولے منافق لوگ اور وہ لوگ کہ انکے دلوں میں بیماری ہے دھوکا دے دیا

جب کہتے منافق اور وہ جن کے دلوں میں آزار ہے کہ یہ مسلمان اپنے دین پر مغرور ہیں

## لِأَدِينِهِمْ وَمَنْ يَتَوَكَّلْ عَلَى اللَّهِ فَإِنَّ اللَّهَ عَزِيزٌ حَكِيمٌ ﴿١٠﴾

ان لوگوں کو دین نے اُنکے اور وہ جو بھروسہ کرے اللہ پر پس تحقیق اللہ غالب ہے حکمت والا ہے

اور جو اللہ پر بھروسہ کرے تو بے شک اللہ غالب ہے حکمت والا ہے

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیت کریمہ میں غزوہ بدر کے متعلق شیطان کی رائے کا ذکر ہوا اب اس آیت میں اسی غزوہ بدر کے متعلق

شیطانی لوگوں یعنی منافقین وغیرہ کی رائے، ان کی گفتگو کا ذکر ہے گویا استاذ کے بعد شاگردوں کا تذکرہ ہے۔

**دوسرا تعلق:** پچھلی آیت میں بدر کے متعلق کفار کی فوجی برتری کا ذکر تھا جو شیطان کی نظر میں تھی جس سے اس نے فیصلہ کیا

تھا کہ کفار ضرور غالب رہیں گے اب اس آیت میں اس بدر کے متعلق مسلمانوں کی فوجی کمزوری کا ذکر ہے جو شیطانی لوگوں کی

نگاہ میں تھی جس سے انہیں مسلمانوں کی شکست کا یقین تھا گویا تصویر کا ایک رخ دکھانے کے بعد دوسرا رخ دکھایا جا رہا ہے۔

**تیسرا تعلق:** پچھلی آیت میں کفار بدر کا شیطان پر بھروسہ کرنے اور اس کے نتیجہ کا ذکر ہوا اب غازیان بدر کے اللہ تعالیٰ پر

توکل کرنے اور اس کے نتیجہ میں شاندار فتح کا تذکرہ ہے گویا غلط بھروسہ کرنے کے بعد صحیح بھروسہ کا ذکر ہے۔

**نزول:** مدینہ منورہ سے ابوسفیان کا قافلہ روکنے کے لئے تین سو تیرہ غازی مومنین روانہ ہوئے جن میں کوئی منافق شامل نہ

تھا سب تخلص مومن تھے۔ مدینہ کے منافقین اس روانگی کے سخت خلاف تھے وہ کہتے تھے کہ مسلمان کفار کے مقابل کبھی غالب

نہ آسکیں گے۔ پھر جب قافلہ بجائے روکنے کے باقاعدہ جنگ کی صورت پیدا ہوگئی اور مقابلہ میں ایک ہزار آگئے، کفار آگئے، قافلہ والے صرف پچاس تھے اور یہ خبر مدینہ منورہ پہنچی تو منافقین بظلمتیں بجانے اور ان مومنین کو طعنے دینے لگے اور ادھر مکہ معظمہ میں کچھ لوگ ایمان قبول کر چکے تھے مگر اپنے باپ داداؤں اور دوسرے رشتہ داروں کی محبت میں ہجرت نہ کی تھی جیسے قیس ابن ولید ابن مغیرہ، عاص ابن عبد ابن حجاج، حارث ابن ربیعہ، ابوقیس ابن فاکہ ابن مغیرہ، علی ابن امیہ ابن خلف وغیرہم۔ ان کو مجبوراً قریش کے اس لشکر کے ساتھ بدر میں آنا پڑا۔ ابھی تک ان کے دل میں ایمان مضبوط نہ تھا کبھی کہتے تھے کہ اسلام حق ہے۔ کبھی کہتے کہ کفار سچے ہیں جب یہ لوگ بدر میں پہنچے اور انہیں کفار کی کثرت اور جنگی سامان سے لیس ہوتا ادھر مسلمانوں کی کمی اور بے سرو سامان ہونا معلوم ہوا تو بولے کہ اسلام بالکل غلط ہے۔ مسلمان بہت بے وقوف ہیں کہ جان بوجھ کر موت کے منہ میں آئے ہیں یہ سب اس حالت میں یہاں بدر میں کفر پر مارے گئے۔ اس آیت کریمہ میں ان ہی دونوں جماعتوں کا ذکر ہے۔ یہ بات خوب خیال میں رکھی جاوے بدر میں مسلمانوں کے ساتھ منافق کوئی نہیں آیا تھا۔ (کبیر، خازن روح المعانی وغیرہ)

تفسیر: اذ یقول المنافقون چونکہ یہ فرمان عالی گذشتہ آیت پر معطوف نہیں بلکہ اس کا مضمون مستقل ہے اس لئے یہاں واؤ نہیں آیا اور اذ زین لهم الشیطن کا تعلق خر جو من دیار ہم سے ہے اس لئے وہاں واؤ لایا گیا (کبیر) یہ عبارت اذ کریا اذ کرو پوشیدہ فعل کا مفعول بہ ہے بعض نے فرمایا۔ زین یا نکص کا ظرف ہے یا شدید العقاب سے اس کا تعلق ہے (معانی)۔ چونکہ منافقین اولاً تو دل میں کہتے تھے کہ جب دونوں جماعتوں کا اجتماع ہوا تو زبان سے کہنے لگے۔ یہ حال مکہ والے اضعیف الاعتقاد لوگوں کا ہوا کہ مکہ میں رہ کر تو شک میں مبتلا ہوئے تھے اور بدر میں آ کر حالات جنگ دیکھ کر اسلام کے منکر صراحت ہو گئے۔ اس لئے بقول مضارع ارشاد ہوا۔ المنافقون سے مراد مدینہ منورہ میں رہ جانے والے منافقین ہیں کہ یہ لوگ غازیوں کی اس روانگی کے خلاف تھے۔ ان میں سے ایک بھی بدر میں نہ آیا۔ خیال رہے کہ غزوہ بدر اور صلح حدیبیہ یہ دو معرکے وہ ہیں جن میں کوئی منافق مسلمانوں کے ساتھ نہ آیا تھا۔ و الذین فی قلوبہم مرض یہ عبارت معطوف ہے المنافقون پر بعض نے فرمایا عطف تفسیری ہے اس سے منافق ہی مراد ہیں۔ کہا جاتا ہے اعجبسی زید و کرمہ اور مرض سے مراد نفاق (معانی) مگر قوی یہی ہے کہ عبارت طیحہ ہے اس سے مراد ان کے اضعیف الاعتقاد لوگ ہیں جو مکہ معظمہ میں رہ گئے تھے اور بدر میں کفار کے ساتھ آئے تھے اس سے مراد ان کا اضعیف الاعتقاد ہے جیسا کہ ابھی نزول کے بیان میں کہا گیا۔ غسر ہولاء دینہم یہ قال کا مفعول ہے غر بنا ہے غرور سے بمعنی دھوکا الامتاع الغرور اس کا قائل دین ہے اور مفعول ہولاء یعنی ان غازیوں کو ان کے اسلام قرآن نبی نے اور جوش اعتقاد نے دھوکا دے دیا ہے ان کا عقیدہ ہے کہ شہید مرتا نہیں اور فتح اللہ کی مدد سے ہوتی ہے نہ کہ زیادہ تعداد اور بہت تیاری سے۔ یہ باتیں سوچ کر یہ لوگ ایسی خطرناک جنگ میں آگئے ہیں جس میں ان کی ہلاکت کفار کی فتح یعنی ہے یہ لوگ یہ سوچے سمجھے اپنے گھروں سے نکل پڑے۔ انہیں اپنے اسلام پر ناز ہے اس ناز میں یہ اندھے ہو گئے اور بدر میں آگئے (از کبیر خازن وغیرہ) و من یتوکل علی اللہ یرب تعالیٰ کا اپنا فرمان عالی ہے جس



میں ان دونوں کی تردید ہے۔ توکل کے معنی اور اس کی قسمیں اور کس حال میں کس قسم کا توکل چاہئے۔ یہ سب باتیں بارہا بیان ہو چکی ہیں۔ یہاں من سے مراد مومنین ہے کافر کا توکل اللہ تعالیٰ پر ہوتا ہی نہیں۔ توکل کے لئے ایمان شرط ہے۔ فان اللہ عزیز حکیم۔ یہ عبارت من توکل کی جڑ یا شرط نہیں بلکہ پوشیدہ جڑ، کیعلت ہے اور ف تعلیلہ ہے یعنی جو مومن اللہ پر صحیح معنی میں بھروسہ کرے گا تو اللہ اسے کافی ہوگا۔ اسے کوئی مغلوب نہیں کر سکتا کیونکہ اللہ تعالیٰ غالب بھی ہے جس پر وہ کرم کرے اس پر غالب کوئی نہیں آسکتا۔ حکمت والا بھی اس نے اپنے محبوب اور ان کے غاموں کو اس طرح اس حالت میں بدر پہنچایا اس میں بھی اس کی حکمتیں ہیں۔

خلاصہ تفسیر: اے مسلمانو! وہ وقت یاد کرو یا یاد رکھو جب مدینہ کے منافقین اور مکہ کے ضعیف الاعتقاد لوگ پہلے تو اپنے دلوں میں کہتے تھے پھر تمہارے بدر پہنچ جانے پر نقشہ جنگ دیکھ کر زبان سے اعلان یہ کہتے تھے کہ مسلمان بڑے بے وقوف ہیں انہیں اپنے اسلام کے وعدوں سے دھوکہ لگ گیا۔ وہ کچھ بیٹھے کہ دینی طاقت سے اللہ کے بھروسہ سے جنگیں جیتی جاتی ہیں۔ اس ہی خیال میں سرشار ہو کر ایسی خطرناک جنگ میں آگئے جہاں ان کی ہلاکت کفار کی فتح تھی ہے نہ ان میں سے کوئی بچے گا اور اب نہ مدینہ کی خبر ہے۔ اے مسلمانو یہ دونوں فریق جھوٹے ہیں۔ ہمارا قانون ہے کہ جو مومن اللہ تعالیٰ پر صحیح توکل کرنے تو اللہ اس کے لئے کافی ہوتا ہے۔ کیونکہ اللہ غالب بھی ہے غالب کرنے والا بھی اور حکمت والا بھی۔ اس کا تم کو اس حالت میں میدان جنگ میں پہنچانا اس میں وہ حکمتیں ہیں جو قیامت تک دنیا جانے گی۔

فائدے: اس آیت کریمہ سے چند فائدے حاصل ہوئے۔

پہلا فائدہ: مسلمانوں کو چاہئے کہ کفار کی باتیں ان کے طعنے ان کی بدگوئیاں یاد رکھیں تاکہ ان سے خود بچے رہیں۔ یہ فائدہ از بقول میں از سے حاصل ہوا کہ اس سے پہلے اذ کروا پوشیدہ ہے۔ نماز ظہر و عصر میں قرآن کی قرأت کا آہستہ ہونا کفار کے ظلم اپنی مجبوری یاد رکھنے کے لئے ہے۔

دوسرا فائدہ: کفار کو نہ اپنے مذہب پر اعتماد ہوتا ہے نہ رب تعالیٰ پر۔ الحمد للہ مومنوں کو یہ دونوں اعتماد کامل طور پر حاصل ہیں۔ یہ فائدہ غر ہولاء (الخ) سے حاصل ہوا۔

تیسرا فائدہ: شبہ و سوسر رب پر بے اعتمادی دل کی بیماریاں ہیں رب تعالیٰ ان سے مسلمانوں کو بچائے۔ یہ فائدہ فی قلوبہم مرض سے حاصل ہوا کہ مرض سے مراد شبہ فی الدین ہے۔

چوتھا فائدہ: متوکل غازی مسلمانوں کو بے وقوف کہنا کفار کا طریقہ ہے۔ مومن تو اپنا تن من و دھن اسلام پر قربان کرنے میں اپنی سعادت سمجھتا ہے۔ یہ فائدہ سے حاصل ہوا۔ موجودہ مسلمان کہلانے والے کفار بھی اس بیماری میں گرفتار ہیں چنانچہ موجودہ دیوبندیوں کے پیشوا مولوی حسین علی ساکن واں پھراں ضلع میانوالی نے اپنی کتاب بلغۃ النحیر ان میں حضرت امام حسین کو اندھا کہا اور لکھا کہ وہ اندھے ہو کر اتنے بڑے بڑی لشکر کے مقابل جا کھڑے ہوئے۔ اے مسلمانو تم حسین کی طرح مت بن جانا۔ ان کا شعریوں ہے۔

کفر کورا نہ مرو در کر بلا تا نہ افقی چون حسین اندر بلا  
یہ وہی منافقین والا طعنہ ہے۔ دیکھو ان کا یہ شعر ان کی کتاب بلختہ الخیر ان پارہ انھیوں آیت افمن یغشی مکبا علی  
وجہہ۔

پانچواں فائدہ: کافر کا اعتماد صرف ہتھیار پر ہے۔ مومن کا اصل اعتماد اپنے پروردگار پر ہے۔ مومن نفع میں ہے۔ ڈاکٹر  
اقبال کہتے ہیں۔ شعر

کافر ہے تو شمشیر پہ کرتا ہے بھروسہ مومن ہے تو بے تیغ بھی لڑتا ہے سپاہی

توکل علی اللہ کا مطلب یہ نہیں کہ اسباب اختیار ہی نہ کئے جاویں۔ ضرور کئے جاویں۔ رب فرماتا ہے۔ واعلموا ہم ما  
استطعتم من قویۃ من رباط الخیل مگر بھروسہ پروردگار پر کیا جاوے۔ رب فرماتا ہے وعلی اللہ فلیتوکل  
المؤمنون حضور انور ﷺ نے حضرات صحابہ کو میدان جنگ میں لے جا کر رب پر توکل کیا۔

پہلا اعتراض: اس آیت کریمہ میں یقول مضارع کیوں فرمایا گیا۔ قال فرمانا چاہئے تھا کیونکہ منافقوں کا یہ قول تو پہلے  
ہو چکا ہے۔

جواب: یہاں یقول حال یا استقبال کے معنی میں نہیں بلکہ بمعنی ماضی استمراری ہے یعنی کہتے تھے چونکہ ان کی یہ گفتگو بار بار  
ہوئی تھی کبھی خلوت میں آپس میں کبھی جلوت میں مسلمانوں کے سامنے جیسا کہ تفسیر میں عرض کیا گیا۔ اس لئے یقول فرماتا ہی  
مناسب ہوا۔

دوسرا اعتراض: اس آیت کریمہ سے معلوم ہوتا ہے کہ غزوہ بدر میں منافقین بھی شامل تھے تب ہی تو ان مردودوں نے  
مومنوں کی کمی بے سرو سامانی کفار کی زیادتی اور سامان کی فراوانی دیکھ کر یہ کہا۔

جواب: بالکل غلط ہے۔ اس مبارک غزوہ میں ایک منافق بھی شریک نہ ہوا نہ صلح حدیبیہ میں۔ منافقوں کی یہ بکو اس  
مسلمانوں کے مدینہ منورہ سے روانگی کے وقت تھی مگر آپس میں خفیہ پھر جنگ تیار ہو جانے کا پتہ لگا تو مسلمانوں سے بھی یہ ہی  
کہنے لگے اس آیت میں یہ سن کر میدان بدر میں انہوں نے یہ کہا۔

تیسرا اعتراض: یہاں دو جماعتوں کا ذکر کیوں ہوا۔ منافقین اور دل کے بیمار۔ منافقت ہی تو دل کی بیماری ہے۔

جواب: مفسرین کا ایک قول یہ بھی ہے ان کے نزدیک والذین فی قلوبہم (الخ) عطف تفسیری ہے المنافقون کا مرض  
سے مراد نفاق کی بیماری ہے مگر محققین مفسرین کا یہ قول ہے کہ منافقین تو مدینہ منورہ میں تھے اور بدولی کے بیمار مکہ معظمہ میں۔  
جیسا کہ ابھی نزول کے بیان میں عرض کیا گیا اور مرض سے مراد ہے دل میں دوسات و شبہات کا رہنا کہ اگر ایسا ہو تو اسلام  
حق ہے اور اگر ویسا ہو تو کفر برحق ہے ایسا ویسا ہی بیماری ہے۔ اس کی تفسیر وہ آیت ہے فان اصابہ خیر المنن بہ فان  
اصابہ فتنة القلب علی وجہہ۔

چوتھا اعتراض: منافقین اور دل کے بیماروں میں کیا فرق تھا۔ نفاق بھی تو دل کی بیماری ہے۔



جواب: منافقین دل میں کہے کافر تھے زبان کے کلمہ کو۔ یہ بیماری والے ذہل یقین تھے نہ اسلام پر پختہ نہ کفر پر۔ کبھی کہتے کہ اسلام حق معلوم ہوتا ہے کبھی کہتے کہ شاید کفر حق پر ہے۔

پانچواں اعتراض: اس کا کیا مطلب ہے غر ہو لا، دینہم ان کو ان کے دین نے دھوکا دے دیا۔ دین دھوکہ کیسے دے سکتا ہے۔

جواب: ابھی تفسیر میں عرض کیا گیا کہ دین سے مراد اسلامی عقیدے قرآن مجید اور حضور صلی اللہ علیہ وسلم کے وعدے ہیں۔ شہید مکر جی جاتا ہے۔ دس مسلمان سو پر اور سو مسلمان ہزار کافروں پر غالب آئیں گے ان یکن منکم عندون صابرون یغلبو مانتین و ان یکن منکم مالا یغلوب الفاء وعدے اللہ رسول نے صرف مسلمانوں کے دل بہلانے جوش دلانے کو کئے ہیں اس کی حقیقت کچھ بھی نہیں۔ رب نے اپنے وعدے سچے کر دکھائے ہیں۔

تفسیر صوفیانہ: میدان بدر میں دو جنگیں ہوئیں۔ کفار کی مومنین سے کفر کی ایمان سے۔ پہلی جنگ کا مقام بدر کا میدان تھا دوسری جنگ کا مقام خود مکہ اور مدینہ بھی تھے۔ اس وقت مومنین نے یہ دونوں جہاد کئے اور دونوں میں فتح پائی دوسری جنگ نظریاتی تھی منافقین اس روانگی اور کفار کے مقابلہ کو دھوکا اور فریب کہہ رہے تھے۔ مخلصین اسے توکل علی اللہ اعتماد علی رسول اللہ کہتے تھے۔ منافقین کہتے تھے کہ مسلمان دھوکہ کھا گئے۔ مخلصین کہتے تھے کہ ہم سب کچھ پا گئے ہمارے شہید مکر جی گئے ہیں۔ انہوں نے سب کچھ کھو کر بھی کچھ نہ کھوایا۔ نہ مزہ تو کوئی کر بلا والے حسین سے پوچھے۔ غازی شہید سب کچھ کھو کر بھی کچھ نہیں کھوتا۔ شعر

جو جوان بیٹے کی میت پر نہ رویا وہ حسین  
منحی سی قبر کھو کے اصغر کو گاز کے  
جس نے سب کچھ کھو کے پھر کچھ بھی نہ کھویا وہ حسین  
شہید اٹھ کھڑے ہوئے ہاتھوں کو جھاز کر

اس راہ میں فناء و بقا ہے کھونا پاجانا ہے صوفیاء فرماتے ہیں کہ منافقین و کفار کے دلی مرض کا علاج تو بہ استغفار زہد طاعت و روع و تقویٰ ہے اگر وہ اس کے علاج نہ کریں تو ہالکین میں سے ہوں گے تو ان کی ہلاکت کا اندیشہ ہے۔ دیکھو مکہ کے لوگ جو مسلمان ہو چکے تھے اس مرض کی وجہ سے کافر ہو کر مرے غازیان بدر اپنے روحانی حکیم کے پاس تھے۔ اولاً انہیں بھی کچھ دغدغہ ہوا مگر آخر کار شفاء کامل حاصل ہوئی۔ شعر

عاشق کہ شد کہ یار بحال نظر نہ کرد  
مگر اصحاب دل رھمد و شہر عشق خالی شد  
اے خواجہ درد نیست و گرنہ طیب ہست  
جہاں بہ شمس تبریز است و مردے کہ جو مولانا

وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ

اور اگر دیکھو تم جب کہ موت دیتے ہیں ان لوگوں کو جو کافر ہوئے فرشتے مارتے ہیں وہ چہروں

اور کبھی تو دیکھے جب فرشتے کافروں کی جان نکالنے میں مار رہے ہیں انکے منہ اور ان کی پیٹھ پر اور



وَجُوهَهُمْ وَأَدْبَارَهُمْ وَذُوقُوا عَذَابَ الْحَرِيقِ ۝ ذَلِكُمْ بِمَا

کو ان کے اور پیٹھوں کو ان کی اور چکھو تم عذاب جلنے کا یہ اس وجہ سے ہے جو بھیجے  
چکھو آگ کا عذاب یہ بدلہ اس کا جو تمہارے ہاتھوں نے آگے بھیجا اور اللہ بندوں

قَدَّامَتْ أَيْدِيكُمْ وَأَنَّ اللَّهَ لَيْسَ بِظَالِمٍ لِّلْعَبِيدِ ۝

ہاتھوں نے تمہارے اور بے شک اللہ نہیں سے ظلم کرنے والا بندوں پر  
پر ظلم نہیں کرتا

ترجمہ: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں کفار کے جرموں کا ذکر ہوا جو وہ دنیا میں کرتے ہیں اب ان جرموں کی سزا کا ذکر ہے جس کی  
ابتداء ان کی موت کے وقت سے ہے۔

دوسرا تعلق: پچھلی آیات میں ارشاد ہوا کہ کفار بدر میدان میں ہی بے یار و مددگار رہ گئے کہ شیطان جو ان کا یار بنا تھا جنگ  
سے پہلے ہی انہیں پیٹہ دکھا گیا۔ اب ارشاد ہوا کہ کفار موت کے وقت بھی بے یار ہوتے ہیں گویا ان کی دنیاوی بے کسی کے  
بعد اخروی بے بسی کا ذکر ہو رہا ہے۔

تیسرا تعلق: گذشتہ پچھلی آیات میں ارشاد ہوا کہ بدر میں فرشتوں نے مومن غازیوں کی مدد کی اور کفار کو شکست دی۔ اب  
ارشاد ہے کہ یہ ہی حال موت اور موت کے بعد ہوگا کہ فرشتے مومن کے لئے مددگار بلکہ خدمت گار بن کر آئیں گے اور کفار  
کے لئے عذاب لے کر۔

تفسیر: ولسو تری یہ نیا جملہ ہے اس لئے اس کا واو ابتداء ہے جیسے ان ماضی کو مضارع کر دیتا ہے ایسے ہی لو مضارع کو  
ماضی بنا دیتا ہے۔ (روح المعانی) لہذا اس کے معنی یہ ہیں اگر تم دیکھتے۔ تری بنا ہے روایت سے یہاں اس سے مراد ہے  
آنکھوں سے دیکھنا اور قوی یہ ہے کہ اس میں خطاب ہر مومن سے ہو سکتا ہے کہ خطاب غازیان بدر سے ہو یعنی اے غازیو تم  
نے بدر میں تو فرشتوں کا برتاؤ کفار کے ساتھ دیکھ لیا اگر تم وہ برتاؤ ابھی دیکھ لیتے اور خطاب حضور صلی اللہ علیہ وسلم سے ہو تو  
دیکھنے سے مراد ظاہری دیکھنا ہے جو دوسروں کو بھی محسوس ہو۔ کیونکہ حقیقت میں تو حضور انور ﷺ ہر شخص کا حال دیکھتے ہیں۔  
اذ بتوفی الذین کفروا الملئکة یہ عبارت تری کا مفعول یہ ہے بعض نے فرمایا کہ تری کا مفعول پوشیدہ ہے۔ ما لہم اور اذا  
اس پوشیدہ کا ظرف۔ بتوفی بنا ہے وئی سے بمعنی پورا اس سے ہے وفاء عہد۔ وعدہ پورا کرنا توفی کے معنی ہیں پورا کر لینا۔  
عرف میں موت دینے کو توفی کہا جاتا ہے کیونکہ موت میں بندے کو پورا پورا واپس لے لیا جاتا ہے۔ قرآن مجید میں توفی تین  
معنوں میں استعمال ہوا ہے۔ نیند دینا سلاٹا جیسے هو الذی بتوفی باللیل موت دینا اللہ بتوفی الانفس حین موتھا پورا  
لینا یا عیسیٰ انسی متوفیک (الح) بمعنی موت دینا۔ الذین کفروا اس کا مفعول ہے اور الملئکة اس کا فاعل یعنی جب

فرشتے کفار کو موت دیتے ہیں الذین کفروا سے یا تو کفار بدر ہیں جو وہاں مارے گئے سارے وہ کفار جو کفر پر مرے ملائکہ سے مراد حضرت عزرائیل علیہ السلام اور ان کے ساتھی فرشتے جو ان کے ساتھ میت کے پاس پہنچتے اور جان نکالتے ہیں۔ ان کے ساتھ تعاون کرتے ہیں کہ پاؤں کے خون سے سینہ تک یہ سب جان کھینچ کر نکالتے ہیں اور پھر سینہ سے حضرت عزرائیل جان نکالتے ہیں جیسا کہ روایات میں ہے۔ بضر بون و جوہم و ادبارہم یہ عبارت یا تو المملئکة کا حال ہے یا کفار کا کیونکہ ان دونوں کی ضمیریں موجود ہیں۔ بعض مفسرین نے فرمایا کہ المملئکة مبتدا ہے اور بضر بون اس کی خبر اور تیونی کا فاعل اللہ تعالیٰ ہے۔ (معانی) مگر پہلی تفسیر قوی ہے کہ اس میں کوئی ضمیر پوشیدہ نہیں مانتی پڑتی۔ ضرب سے مراد یا تو ہاتھوں سے طمانچہ مارنا ہے یا گرزوں یعنی ہتھوڑوں سے مارنا مراد ہے۔ وجوہ جمع ہے وجہ کی وجہ بہت معنی میں قرآن مجید میں آیا ہے۔ ذات، چہرہ، توجہ۔ یہاں بمعنی چہرہ ہے ادبار جمع ہے در کی بمعنی پچھلا حصہ یعنی پیٹھ۔ وجوہ اور ادبار کی بہت تفسیریں کی گئی ہیں۔ قوی یہ ہے کہ یہ اپنے ظاہری معنی میں ہیں۔ خواجہ حسن بھری فرماتے ہیں کہ ایک صحابی نے حضور اقدس ﷺ کی خدمت میں عرض کیا کہ میں نے ابو جہل کی پیٹھ میں تسمہ کا نشان دیکھا فرمایا کہ یہ فرشتے کے کوزے کا نشان ہے۔ (روح المعانی) و ذوقوا عذاب الحریق۔ یہ عبارت معطوف ہے بضر بون پر۔ اس سے پہلے یقولون پوشیدہ ہے یعنی وہ مارتے ہیں اور یہ کہتے ہیں کہ آگ کا عذاب چکھو۔ یا تو ان کے طمانچوں اور کوزوں میں آگ کا اثر ہے جیسے اوہا پتھر سے رگڑے تو آگ نکلتی ہے ایسے ہی جب کوزا کفار پر پڑتا ہے تو آگ نکلتی ہے جس سے انہیں بہت جلن محسوس ہوتی ہے یا اس سے مراد دوزخ کی آگ ہے جو کفار کی قبر میں پہنچتی ہے یا خود دوزخ ہے جس میں کفار بعد قیامت جائیں گے۔ اس صورت میں ذوقوا کے معنی ہیں آئندہ چکھو۔ خیال رہے کہ چکھنا بمعنی برداشت کرنا ہے یہ کھانے کا مقابل نہیں۔ جیسے کہا جاتا ہے کہ جیل یا پھانسی کا مزہ چکھو۔ اس وقت مردہ دنیا والوں کی بات نہیں سنتا، فرشتوں کی سنتا نہیں دیکھتا ہے۔ جیسے زندگی میں سنتا سے دیکھتا تھا۔ فرشتوں کو نہ دیکھتا تھا نہ ان کی سنتا تھا اس وقت آنکھوں کانوں میں انقلاب ہو جاتا ہے۔ ذلک بما قدمت ایدیکم یہ کلام بھی ان ہی فرشتوں کا ہے جس میں عذاب مذکور کی وجہ بتائی گئی۔ ذلک سے اشارہ مذکور عذاب کی طرف ہے۔ اس کے لئے اشارہ بعید یعنی ذلک ارشاد ہوا۔ اس عذاب کی عظمت دکھانے کے لئے جیسے ذلک الکتاب لاریب فیہ میں ہے۔ بما میں ب سید ہے۔ ما سے مراد ان کا کفر و شرک ہے کیونکہ قبر میں عذاب جہنم صرف کفر کا ہوگا۔ یوں ہی موت کے وقت کفر ہی کا عذاب ہوتا ہے نہ کہ ہاتھوں بیروں کے اعمال کی صورت میں اصل سزا تو بعد قیامت دوزخ میں ہوگی۔ ایدی جمع یدی کی ہے بمعنی طاقت و قوت بمعنی ہاتھ نہیں کیونکہ کفر و شرک دل سے ہوتا ہے نہ کہ ہاتھوں سے (خازن و تفسیر کبیر) رب فرماتا ہے ید اللہ فوق ایدیہم وہاں ید اور ایدی سے مراد قوت و طاقت ہے۔ و ان اللہ لیس بظلام للعبید۔ یہ عبارت معطوف ہے ذوقوا پر اور فرشتوں کا مقولہ ہے کہ اور ہو سکتا ہے۔ یہ علیحدہ جملہ ہو اور اس سے پہلے اعلمو پوشیدہ ہو۔ ظلام بمعنی ظالم ہے یہاں ظلم سے مراد ہے بے قصور کو سزا دے دینا یا کہ مطیع کو وعدے کے مطابق جزا دینا۔ ظلم کے بہت معنی ہیں۔ رب تعالیٰ کے حق میں اس کے یہی معنی ہوتے ہیں۔ عبید جمع ہے عبد کی بمعنی عابد یا مخلوق یعنی اللہ تعالیٰ اپنے بندوں پر مطلقاً ظلم نہیں کرتا انہیں جو سزا ملتی



ہے وہ ان کی اپنی حرکتوں کی ہوتی ہے۔ خیال رہے کہ ظلم کے تمن معنی ہیں۔ کسی چیز میں بغیر اس کے اجازت تصرف کرنا۔ کسی سے کام کرا کر اس کی طے شدہ اجرت نہ دینا کسی کو بغیر جرم کے سزا دینا۔ پہلے معنی سے تو رب تعالیٰ ظالم ہو سکتا ہی نہیں کہ ہر چیز اس کی اپنی ہے جو چاہے کسی کے متعلق فیصلہ کر دے ان جیسی آیات میں دوسرے یا تیسرے معنی سے ظلم کی نفی کی جاتی ہے۔ یہ ناممکن ہے کہ رب تعالیٰ نے جس سنگی پر جو ثوابِ اجر کا وعدہ کیا ہے وہ سنگی بندے سے کرا کے اس کا اجر نہ دے۔ ان اللہ لا یخلف المیعاد یہ بھی ناممکن ہے کہ کسی کو بغیر جرم سزا دے یہ ہی معانی یہاں مراد ہیں۔

خلاصہ تفسیر: اے مسلمانو تم نے کفار کا دنیاوی عذاب فرشتوں کا ان پر سختی فرمانا سن لیا بلکہ بدر میں اپنی آنکھوں سے دیکھ لیا اگر تم وہ وقت بھی دیکھتے تو تعجب کرتے جب کہ کافر مرنا وقت ہوتا ہے اور ان کی جان نکالنے کے لئے جناب ملک الموت اور ان کے خدام فرشتے انہیں موت دینے ان کی جان نکالنے کے لئے ان کے پاس آتے ہیں۔ ان کے منہ پر طمانچے ان کی پنجھوں پر گھونٹے یا ان دونوں پر ہتھوڑے مارتے ہیں اور ساتھ ہی کہتے ہیں کہ تو نے دنیا میں بڑی ڈھٹائی کی مہلت کا وقت ختم ہو گیا۔ اب آگ کا عذاب چکھو کہ اب مرتے ہی تیری قبر (عالم برزخ) میں تجھ پر دوزخ کی آگ پھینچی گی۔ اے کافر ہماری یہ مار اور قبر کا یہ ہذاب آگ کی جلن اور تپش اس کفر و شرک کی ہے جو تو نے اپنے ارادے اپنی قدرت اپنے اختیار سے دنیا کی زندگی میں اختیار کیا اور انہیں اپنا توشہ آخرت بنا کر آگے بھیجا۔ اللہ تعالیٰ نے تجھے تیرے بغیر جرم کے سزا نہیں دی کہ یہ ظلم ہے اللہ تعالیٰ اپنے بندوں پر ظلم نہیں کرتا۔

فائدے: اس آیت کریمہ سے چند فائدے حاصل ہوئے۔

پہلا فائدہ: اللہ تعالیٰ کے کام اس کے مقبول بندے کی طرف نسبت کئے جاسکتے ہیں یہ شرک یا کفر نہیں یہ فائدہ جوئی الذین کفرو الخ سے حاصل ہوا دیکھو موت دینا رب تعالیٰ کا کام ہے فرماتا ہے اللہ یتوفی الانفس حین موتھا مگر یہاں اسے فرشتوں کی طرف نسبت کیا گیا لہذا یہ کہنا جائز ہے کہ رسول اللہ صلی اللہ علیہ وسلم ہم کو زندگی بخشتے ہیں۔ رب فرماتا ہے لعا یحییکم نبی تم کو زندگی بخشتے ہیں۔ حضرت عیسیٰ علیہ السلام نے اپنی قوم سے فرمایا احسی الموتی باذن اللہ میں حکم الہی مردے جاتا ہوں۔

دوسرا فائدہ: جان نکالنے کے لئے صرف ایک فرشتہ نہیں آتا بلکہ بہت سے فرشتے آتے ہیں جن میں سے ایک سردار یعنی حضرت عزرائیل باقی ان کے مددگار یہ فائدہ الملئکة جمع فرمانے سے حاصل ہوا۔

تیسرا فائدہ: کافر کو تین وقتوں میں تین قسم کے عذاب ہوتے ہیں جان کنی کے وقت مار دھاڑ لعت و پھنکار اور آئندہ تکالیف کی خبر پھر قبر کا عذاب قیامت تک پھر محشر اور اس کے بعد کا عذاب یہ فائدہ یضربون وجوہہم سے حاصل ہوا۔

چوتھا فائدہ: کفار کو عذاب یقیناً ہوگا یہ برحق ہے۔ یہ فائدہ عذاب الحریق کی ایک تفسیر سے حاصل ہوا۔ دیکھو تفسیر۔

پانچواں فائدہ: مومن و کافر کی موت میں زمین و آسمان کا فرق ہے۔ دیکھو کفار کو مرتے وقت فرشتے مارتے ڈانٹتے آئندہ عذاب سے ڈراتے ہیں مگر مومن سے کہتے ہیں یا بنہا النفس المطمئنة ارجی الی ربک راضیة مرضیة

مومن و کافر زندگی و موت قبر و حشر میں برابر نہیں۔ لا یستوی اصحاب النار و اصحاب الجنة۔

چھٹا فائدہ: کفار کے نابھ بچوں کو نہ عذاب قبر ہوگا نہ عذاب حشر ہوگا۔ یہ فائدہ بما قدمت ایدیکم سے حاصل ہوا کہ اس میں فرمایا گیا کہ تم پر یہ عذاب تیرے پیشگی بھیجے ہوئے کفر و شرک کی وجہ سے ہے۔ ان بچوں نے کچھ بھی نہیں کیا۔ پہلا اعتراض: اس آیت سے معلوم ہوا کہ جان نکالنے والے فرشتے بہت ہیں۔ دیکھو یہاں الملائکہ جمع ارشاد ہوا مگر دوسری آیت میں ہے فلیتوفکم ملک الموت الذی و کل حکم جس سے معلوم ہوتا ہے کہ وہ ایک ہی فرشتہ ہے۔ آیات میں تعارض ہے۔

جواب: اس آیت میں ملک الموت جنس ہے جو ایک اور زیادہ سب کو شامل ہے یا یوں کہو کہ وہاں سردار کا ذکر ہے یہاں اس کے ماتحتوں یعنی جان نکالنے والے فرشتوں کا۔ سردار ایک ہے عزرائیل کے ماتحت بہت۔ لہذا دونوں آیتیں درست ہیں۔

دوسرا اعتراض: اس آیت کریمہ سے معلوم ہوا کہ فرشتے موت دیتے ہیں مگر دوسری آیات سے معلوم ہوتا ہے کہ رب تعالیٰ موت دیتا ہے فرماتا ہے بحیی و یمیت اور فرماتا ہے اللہ یتوفی الانفس حین موتھا آیتوں میں تعارض ہے۔

جواب: اللہ تعالیٰ حقیقتاً موت دیتا ہے۔ فرشتے مجازاً اس کے حکم سے موت دیتے ہیں۔ کارندوں کا کام آقا کا کام ہوتا ہے۔ چپراسی یا سپاہی مزم کو پکڑ کر لاتا ہے مگر کہا جاتا ہے حاکم نے پکڑ لیا۔ وہاں حقیقت کا ذکر ہے یہاں مجاز کا۔

تیسرا اعتراض: اس آیت کریمہ سے معلوم ہوا کہ کافر کو مرتے وقت فرشتے منہ اور پیٹھ پر مارتے ہیں یا طمانچے یا ہتھوڑے۔ فرشتوں کی مار کی برداشت کون کر سکتا ہے۔ وہ تو پہاڑ کو ماریں تو وہ ریڑھ بن جاوے۔ یہ مردہ کیسے برداشت کر لیتا ہے۔

جواب: واقعی یہ مار کافر کی برداشت سے باہر ہے مگر پڑے گی۔ ساری رعایتیں دنیا کی زندگی میں ہیں لا یسکلف اللہ نفساً الا و سعھا یہاں کے لئے ہے وہاں کوئی رعایت نہیں کافر نے جرم حد سے بڑھ کر کیا یعنی بغاوت اس کی سزا بھی حد سے باہر ہوگی۔

چوتھا اعتراض: آگ اور جلنے کا عذاب تو بعد قیامت ہوگا فرشتے کافر سے مرتے وقت کیوں کہتے ہیں کہ عذاب آگ کا چکھو۔ یہ کیونکر درست ہے۔

جواب: اگر یہاں دوزخ میں داخلہ مراد ہے تو معنی یہ ہے کہ آئندہ دوزخ کا عذاب چکھنا ہے مومن کو مرتے وقت جنت کی بشارت دی جاتی ہے جو بعد قیامت ملے گی یوں ہی کافر کو یہ ڈرانا مرتے وقت ہوتا ہے اور اگر اس سے مراد ہتھوڑوں کو زوں کی مار ہے یا قبر کا عذاب تب کوئی اعتراض ہی نہیں۔ خیال رہے کہ قبر میں دوزخ کی آگ عذاب ہے۔ اس طرح کہ آگ وہاں پہنچتی ہے بعد قیامت دوزخ جا کر عذاب پائے گا۔ آگ کا عذاب اور آگ میں عذاب ان دونوں میں فرق ہے۔

پانچواں اعتراض: تم نے تفسیر میں کہا کہ قبر کا عذاب صرف کافر کو ہوگا مگر حدیث شریف میں ہے کہ بعض مسلمانوں کو



بھی عذاب قبر ہوگا جیسے پیشاب سے نہ بچنے والا یا چغلی کھانے والا۔ تمہارا کلام کیونکر درست ہوا۔

جواب: وہاں بے شک بعض مسلمانوں کو عذاب قبر ہوتا ہے مگر اس کے عذاب کے اور کافر کے عذاب میں چند طرح فرق ہے۔ ایک یہ کہ اس مومن کا یہ عذاب عارضی ہوتا ہے جو کچھ دن بعد کسی نہ کسی ذریعہ سے ختم ہو جاتا ہے جیسے قبر پر کسی بزرگ کا گزر یا زندوں کا ایصال ثواب وغیرہ۔ دوسرے یہ کہ مومن کو خاص عذاب اندھیرے اور قبر کی تنگی کا ہوتا ہے مگر قبر میں دوزخ کی کھڑکی کا کھلنا وہاں آگ کی لو کا عذاب ہونا یہ کفار کے لئے خاص ہے۔

چھٹا اعتراض: یہاں ارشاد ہوا کہ بما قدمت ایدیکم ان اعمال کی وجہ سے عذاب ہے جو تیرے ہاتھوں نے آگے پیچھے حالانکہ کفار کو یہ عذاب ان کے کفر و شرک کی وجہ سے ہوتا ہے اور کفر و شرک ہاتھ سے نہیں کئے جاتے بلکہ دل سے ہوتا ہے۔ پھر یہ کلام درست کیوں ہوا۔

جواب: اس کا جواب تفسیر خازن اور کبیر نے یہ دیا ہے کہ یہاں ہاتھ سے مراد قوت و طاقت ہے یعنی جو تو نے خدا کی دی ہوئی طاقت و قوت سے بجائے عبادت کرنے کے کفر و شرک کیا اس کی سزا یہ ہے قرآن کریم میں یہ کے معنی طاقت۔ بہت جگہ استعمال ہوتا ہے ہو سکتا ہے کہ اس سے ارشاد وہ مشترک کاموں کی طرف ہو جیسے بت کے سامنے ہاتھ جوڑنا وغیرہ۔

ساتواں اعتراض: یہاں ارشاد ہوا ان اللہ لیس یظلام للعبید اور ظلام مبالغہ کا صیغہ ہے معنی یہ ہوئے کہ اللہ تعالیٰ بندوں پر بہت بڑا ظلم نہیں کرتا جس سے معلوم ہوتا ہے کہ چھوٹا ظلم کرتا ہے۔ یہ تو صحیح نہیں۔

جواب: یہاں ظلام بمعنی ظالم ہے اس تفسیر میں وہ آیت ہے ان اللہ لا یظلم مشفال ذرہ بعض لوگوں نے کہا کہ جیسے رب تعالیٰ کی عطا بہت بڑی ہے رحم و کرم بھی بہت بڑا ہے اگر وہ ظلم کرتا ہے تو وہ بھی بہت بڑا۔ بڑے کا ہر کام بڑا ہی ہوتا ہے لہذا یہ فرمان درست ہے یا یوں کہو بہت ظلم سے مراد بہت لوگوں پر ظلم ہے۔ اگر وہ ظلم کرتا تو بہت بندوں پر کرتا جو اگرچہ ہر بندے پر چھوٹا ہوتا ہے مگر سب بندوں کے ملانے سے بہت بڑا ہو جاتا یا یوں کہو کہ ظلام مبالغہ کا ہے ہی نہیں بلکہ نسبت کا ہے جیسے عطار عطر بیچنے والا، بزاز کپڑا بیچنے والا خواہ تھوڑا بیچے یا بہت (دیکھو تفسیر روح البیان)

تفسیر صوفیانہ: موت سب کو آتی ہے مگر اس کی نوعیتیں تین ہیں۔ کافر کی موت وارث ہے مومن کی موت من اللہ والوں کی موت دعوت نامہ۔ اس آیت کریمہ میں پہلی قسم یعنی وارث والی موت کا ذکر ہے کہ ان کو لات گھونسا بھی ہے ڈانٹ ڈپٹ بھی۔ من والی موت میں اگرچہ حاضری ضروری ہوتی ہے مگر الفاظ لازم ہوتے ہیں کہ فلاں تاریخ کو تمہاری گواہی فلاں کچھری میں ہے تم حاضر ہو کر چلے گا۔ مگر دعوت نامہ میں جبر نہیں ہوتی۔ تشریف آوری پر خوشی کا اظہار ہوتا ہے کہ اگر آپ ہمارے ہاں فلاں وقت دعوت میں شرکت کریں تو ہم کو بڑی خوشی ہوگی وغیرہ وغیرہ۔ حضرات انبیاء کرام کو موت کا اختیار دیا جاتا ہے کہ اگر آپ چاہیں تو تشریف لائیں چاہیں تو دنیا میں ہی رہیں۔ حدیث شریف میں ہے کہ موسیٰ علیہ السلام کے پاس ملک الموت حاضر ہوئے اور عرض کیا جب رجب تو آپ نے انہیں طمانچہ مار دیا۔ یہ طمانچہ مارنا حکم الہی سے ناراضی کی وجہ سے نہ تھا

بلکہ اس لئے تھا کہ انہوں نے دعوت نامہ کو من بنا دیا موت کی نوعیت بدل دی جب صیغہ امر کا استعمال فرمایا اس لئے جب رب تعالیٰ نے دوبارہ ملک الموت کو ان کی خدمت میں بھیجا تو ارشاد ہوا کہ آپ نمل کی کھال پر ہاتھ پھیریں فی بال ایک سال عطا ہوگا۔ اب یہ ہوا دعوت نامہ۔ صوفیاء فرماتے ہیں کہ کافر کی موت ہے اپنے پیاروں سے چھوٹا اور مومن کی موت ہے پیاروں سے ملنا۔ کافر کے پاس پیارے دنیا اور دنیا والے ہیں مومن کے پاس پیارے حضور صلی اللہ علیہ وسلم اور حضرات صحابہ کرام ہیں مومن ہنستا ہوا جان دیتا ہے۔

نشان مرد مومن با تو گویم قضا آید قسم بر لب اوست  
اللہ تعالیٰ اس موت سے بچائے جو یہاں مذکور ہے۔ وہ موت نصیب کرے جو دوسری جگہ مومن کی موت کا ذکر ہے مومن کی قبر یار کا خلوت خانہ ہے۔ شعر

ستا ہے قبر میں دیدار ہوگا بے حجابان کفن کو بھاڑ کر انہیں گے مردے اپنے مہن میں

كَذٰبٍ اِلٰ فِرْعَوْنَ وَالَّذِيْنَ مِنْ قَبْلِهِمْ كَفَرُوْا بِآيٰتِ اللّٰهِ

مثیل طریقہ معین فرعون کے اور ان لوگوں کے جو پہلے تھے ان سے انکار کیا انہوں نے اللہ کی آیتوں کا پس پکڑا جیسے فرعون والوں اور ان سے انگوں کا دستور وہ اللہ کی آیتوں سے منکر ہوئے اللہ نے انہیں اکٹے گناہوں پر پکڑا

فَاَخَذَهُمُ اللّٰهُ بِذُنُوْبِهِمْ اِنَّ اللّٰهَ قَوِيٌّ شَدِيْدُ الْعِقَابِ ۝۱۰۶

لیا ان کو اللہ نے بوجہ گناہوں کے ان کے تحقیق اللہ قوی ہے سخت عذاب والا یہ اس وجہ سے ہے کہ تحقیق بے شک اللہ قوت والا سخت عذاب والا ہے

بَانَ اللّٰهُ لَكُمْ مَغِيْرًا نَّعْمَةً اَنْعَمَّا عَلٰى قَوْمٍ حَتّٰى يُغَيِّرُوْا

اللہ نہیں بدلنے والا اس نعمت کو جو انعام اوپر کسی قوم کے یہاں تک کہ بدل دین وہ جو ان کے نفسوں کا

مَا بِاَنْفُسِهِمْ وَاَنَّ اللّٰهَ سَمِيْعٌ عَلِيْمٌ ۝۱۰۷

ہے اور بے شک اللہ سننے والا جاننے والا ہے

اللہ کسی قوم سے جو نعمت اسے دی تھی بدلتا نہیں جب تک وہ خود بدل نہ جائیں اور بے شک اللہ سنتا جانتا ہے

نعلق: اس آیت کریمہ کا پچھلی آیات سے چند طرح تعلق ہے۔

پہلا نعلق: پچھلی آیات میں کفار مکہ خصوصاً کفار بدر کے دنیاوی اور اخروی عذابوں کا ذکر ہوا۔ اب ارشاد ہوا ہے کہ یہ



واقعہ محض اتفاقی نہیں بلکہ ہمارا یہ قانون ہے جو پہلے سے جاری ہوا ہے اور آئندہ بھی جاری رہے گا۔ اس کے لئے فرعون اور ان سے پہلے کہ کفار کا حوالہ دیا جا رہا ہے۔ (تفسیر کبیر)

دوسرا تعلق: پچھلی آیات میں کفار بدر کی ڈھٹائی کا ذکر ہوا کہ بدر کی نشانیاں دیکھ کر ان سب کو ایمان قبول کر لینا چاہئے تھا مگر نہ کیا۔ اب ارشاد ہو رہا ہے کہ اے محبوب آپ ﷺ اس سے غم نہ کریں۔ کفار کا ہمیشہ یہ ہی حال رہا ہے۔ اس کے ثبوت میں فرعون اور دوسرے کفار کا ذکر فرمایا جا رہا ہے۔

تیسرا تعلق: پچھلی آیات میں بتایا گیا کہ کفار مکہ کو پہلے بہت عزت دی گئی مکہ معتقدہ میں رہنے کی وجہ سے ان کی بہت حرمت کی گئی۔ مگر جب انہوں نے اس سے غلط فائدہ اٹھایا تو انہیں ذلیل کر دیا گیا اب اس کے متعلق فرعون کا واقعہ بیان فرما کر ایک قانون ارشاد فرمایا جا رہا ہے کہ جو قوم اپنا حال بدل دیتی ہے تو رب بھی اپنی نعمت کو زحمت میں بدل دیتا ہے۔ رحمت کا قیام چاہتے ہو تو اطاعت پر قائم رہو۔

تفسیر: کذاب ال فرعون یہ فرمان عالی نیا جملہ ہے۔ اس میں جتلا پوشیدہ ہے۔ واہم داب کے لغوی معنی دائمی عمل ہے انسان ہمیشہ کرے۔ اہل عرب کہتے ہیں فلان بکذاب فسی کذا فلان او می اس کام میں ہمیشہ رہتا ہے۔ ایک شاعر کہتا ہے۔

وما زال تلک الداب حتی تجاولت      هو اذن و ارفضت سلیم و عام  
(معانی)

اب اصطلاح میں داب عادت کو کہتے ہیں کہ انسان اپنی عادت پر ہمیشہ ہی عمل کرتا ہے۔ آل بنا ہے اہل سے بمعنی والا کہا جاتا ہے۔ اہل علم، اہل خانہ، اہل مال یعنی علم والا، گھر والا، مال والا وغیرہ۔ آل بڑے انسانوں کی طرف ہی نسبت ہوتا ہے خواہ وہ دنیاوی بڑا ہو جیسے آل فرعون یا دینی دنیاوی بڑائی والا جیسے آل رسول۔ اصطلاح میں آل بمعنی منبع آتا ہے۔ آل فرعون سے مراد اس کی پولیس و فوج نوکر غلام ہیں کیونکہ فرعون لا ولد تھا اپنی فوج و پولیس سے ظلم کراتا تھا۔ اسے آل فرعون کہا گیا اس معنی سے حضور ﷺ کے سارے صحابہ بلکہ ساری امت آل رسول ہے۔ اس میں صحابہ اور اہل سنت اور اہل بیت سارے اولیاء و علماء وغیرہم سب ہی داخل ہیں۔ فرعون کے معنی اور یہ کہ یہ لقب تھا بادشاہ مصر کا فرعون موسیٰ کا نام مصعب ابن ریان تھا۔ اس کی عمر اس کے حالات زندگی ہم پہلے پارہ کی تفسیر میں عرض کر چکے۔ و الذین من قبلہم یہ عبارت معطوف ہے آل فرعون پر اور مضاف الیہ ہے آل کا ان سے مراد قوم نوح قوم ہود قوم صالح وغیرہم ہیں۔ جو فرعونوں سے پہلے ہوئے۔ کفر و اباہت اللہ یہ عبارت داب آل فرعون الخ کا بیان ہے کفر بمعنی انکار ہے آیات اللہ سے مراد کتب الہیہ کی آیتیں و معجزات انبیاء ان کی تعلیمات ہیں کہ یہ سب اللہ کی معرفت کی دلیلیں ہیں انہوں نے ان سب کا انکار کیا اور کرتے ہی رہے۔ فاسخہم اللہ بسلبوہم یہ عبارت معطوف ہے کفر و ابراہیم کے معنی ہیں پکڑنا یہاں عذاب میں گرفتار کرنا ہے۔ ذنوب جمع ہے ذنب کی بمعنی گناہ۔ اس سے مراد ولی گناہ، سبانی گناہ، معاملات کی خرابی وغیرہ سب ہی ہیں کہ کافر کی پکڑ سب پر ہوتی ہے اگرچہ اس پر

عبادات فرض نہیں اور بہت سے معاملات کا مکلف نہیں لہذا ذنوب جمع فرماتا اور اس پر سیدہ داخل فرماتا بالکل درست ہے۔ ان اللہ قوی شدید العقاب۔ یہ فرمان عالی گذشتہ مضمون کی دلیل ہے یعنی اے سننے والے اس عذاب پر تعجب نہ کرنا۔ اللہ تعالیٰ قوت والا بھی ہے، بڑا سے بڑا قوی اس کے آگے عاجز سے عاجز تر ہے اور اس کا عذاب بھی سخت ہے اس پر جو کفر کرے گا نبیوں کو جھٹلائے گا کوئی مجرم اپنی طاقت کے ذریعہ اس عذاب سے نہیں بچ سکتا۔ ذلک بان اللہ یہ جملہ نیا ہے جس میں ان کفار کے عذاب کی وجہ بیان فرمائی گئی۔ ذلک سے اشارہ اس مذکورہ دنیاوی برزخی اخروی عذاب کی طرف ہے۔ بان میں بے سیدہ ہے یعنی یہ عذاب دیکھو اس وجہ سے ہے کہ اللہ تعالیٰ کی شان یہ ہے کہ لم یک مغیر انعمہ انعمہا علی قوم یہ عبارت ان کی خبر ہے لم یک اصل میں یکون تھا۔ واؤ تو گر گیا۔ دوساکن جمع ہونے کی وجہ سے لم یکن رہا پھر نون بھی تخفیف کے لئے گرا دی گئی کیونکہ لم یکن کا استعمال بہت زیادہ ہے اور جس لفظ کا استعمال زیادہ ہو اس میں تخفیف زیادہ کی جاتی ہے چنانچہ لم یکن اور لم یضن ایسے ہی لم یزن سے نون نہیں گرایا گیا کہ اس کا لم یکن کی طرح استعمال زیادہ نہیں۔ مغیر آیتا ہے تغیر سے بمعنی بدلنا۔ اس بدلنے کی چند صورتیں ہیں۔ نعمت کے بدلے عذاب دینا، نعمت چھین لینا، نعمت میں فرق کر دینا یعنی اعلیٰ کو ادنیٰ بڑی کو چھوٹی کر دینا۔ یہاں تینوں صورتیں مراد ہو سکتی ہیں نعمت سے عام نعمتیں مراد ہیں دینی ہوں یا دنیاوی۔ قوم سے مراد انسان کی ساری قومیں ہیں بڑی ہوں یا چھوٹی حتیٰ کہ نبی کے ہم وطن ہم نسب بلکہ ان کے قرابت دار حتیٰ کہ ان کی اولاد جو بھی اللہ کی نعمت کی ناقدری اور ناشکری کرے گی۔ اس سے نعمت چھین لی جاوے گی۔ حتیٰ یغیروا ما بانفسہم یہ لاغیر کی انتہا ہے یہاں بدلنے سے مراد ہے اپنی اچھی صفات اچھے حالات کو برے صفات و حالات میں تبدیل کر دینا ماسے یہ ہی مراد صفات و حالات یعنی اللہ تعالیٰ کسی قوم سے اپنی دی ہوئی نعمت نہیں چھینتا یا نہیں بدلتا کہ بجائے نعمت کے ان پر نکت نازل کر دے۔ حتیٰ کہ وہ اپنے خیالات بدل لیتے ہیں۔ اچھے تھے برے بن جاتے ہیں۔ متقی تھے فاسق یا مومن سے کافر۔ شکر گزار تھے کافر بن جاتے ہیں تو ہماری نعمتیں بھی یا تو چھین جاتی ہیں یا عذابوں میں تبدیل ہو جاتی ہیں۔ و ان اللہ سمیع علیم۔ یہ فرمان عالی پچھلے مضمون کا تتر ہے اس کا مقصد یہ ہے کہ رب تعالیٰ تمہاری باتوں کو سننے والا اور تمہارے دلی حالات کو جانتا ہے تمہاری کسی چیز سے بے خبر نہیں۔

خلاصہ تفسیر: اے محبوب صلی اللہ علیہ وسلم آپ ﷺ کفار مکہ کی ضد اور ہٹ دھرمیوں سے نمٹیں نہ ہوں۔ ان کا حال تو فرعونوں اور ان سے پہلے ۱۰ لے کفار کی طرح ہے جیسے قوم عاد و ثمود وغیرہ کہ ان لوگوں نے اپنے نبیوں کے معجزات دیکھے ان کی تعلیمات سنیں ان کو دیکھا اور ذات و صفات سے مطلع ہوئے مگر ان سب کے باوجود انہوں نے ان سب کو ماننے کے بجائے ان کا انکار ہی کیا۔ یہ چیزیں آیات البیہ سے تھیں جن کے ذریعے سے وہ مجھے جان پہچان سکتے تھے بلکہ مجھے پاسکتے تھے اس کا انکار کا نتیجہ یہ ہوا کہ اللہ تعالیٰ نے ان سب کو ان کے کفر اور بدکاریوں کی وجہ سے مختلف عذابوں میں پکڑ لیا۔ اللہ تعالیٰ رحیم و کریم بھی ہے اور ساتھ ہی اس کا عذاب بہت سخت ہے۔ جب پکڑ لیتا ہے تو اس سے کوئی نہ چھوٹ سکتا ہے نہ کسی کو چھوڑا جاسکتا ہے۔ یہ ہی حال ان کا ہونے والا ہے۔ بدر کی شکست وہاں کی ذلت و خواری تو ابتدا ہے۔ اے محبوب ان تمام عذابوں



اور سزاؤں کی وجہ یہ ہے کہ رب تعالیٰ کا یہ قانون ہے کہ جو نعمت کسی قوم کو دے دیتا ہے اسے بلا وجہ اس قوم سے چھینتا نہیں حتیٰ کہ وہ خود اپنا حال بدل لیتے ہیں کہ نعمتوں کی قدر نہیں کرتے۔ بجائے شکر کے کفران کرتے ہیں۔ بجائے امانت داری کے خیانت اختیار کرتے ہیں۔ تب ان سے نعمتیں چھینی جاتی ہیں یا عذابوں میں تبدیل کر دی جاتی ہیں۔ کفار مکہ پر ہم نے نعمتوں کی بارشیں کر رکھی تھیں۔ دنیا بھر میں بد امنی مکہ میں امن تھا۔ ان کی حرم میں رہنے کی وجہ سے دنیا بھر میں عزت تھی۔ انہیں قریش خاندان سے کیا تھا پھر آخری سب سے بڑی نعمت یہ دی کہ نبی آخر الزماں صلی اللہ علیہ وسلم کو ان میں بھیجا۔ قرآن مجید ان کی زبان میں اتارا۔ حجاج کی خدمت بیت اللہ کی پاسپانی زمزم کی سقایت انہیں بخشی مگر انہوں نے ان نعمتوں کی قدر نہ کی تو آپ نے دیکھ لیا کہ بدر میں یہ کفار کتے کی موت مارے گئے۔ اللہ تعالیٰ ہر ایک کی ہر بات سنتا ہے ہر ایک کا ہر حال جانتا ہے کوئی اپنے کو اس کی پکڑ سے باہر نہ جانے۔

فائدے: ان آیات کریمہ سے چند فائدے حاصل ہوئے۔

پہلا فائدہ: قیاس شرعی برحق ہے یعنی اصل کا حکم فرع میں جاری کرنا کسی مشترک علت کی وجہ سے۔ یہ فائدہ کذاب آل فرعون سے حاصل ہوا کہ فرمایا گیا کہ کفار مکہ فرعونوں کی طرح سخت عذاب کے مستحق ہیں کہ ان کے جرم مشترک ہیں۔ چنانچہ وہ غرق ہوئے وہ بدر میں قتل ہوئے۔

دوسرا فائدہ: کسی قوم پر عذاب الہی بغیر تغیر کی مخالفت کے نہیں آیا۔ یہ فائدہ کفر و باایات اللہ الخ سے حاصل ہوا اس کے بعد فاخذہم اللہ ف سے ارشاد ہوا۔ شعر

سبح تو سے را خدا رسوا نہ کرد تا دل صاحب دلی نامہ بہ درد

فرعون نے دعویٰ خدائی کیا۔ ہزار ہا بچے بنی اسرائیل کے ذبح کرانے مگر غرق تب ہوا جبکہ موسیٰ علیہ السلام کی بددعا لگی۔

تیسرا فائدہ: اتباع کرنے والوں کو آل کہا جاتا ہے لہذا حضور ﷺ کی ساری امتی امت آل رسول ہے۔ یہ فائدہ آل فرعون سے حاصل ہوا کہ اس آیت میں فرعون کی پولیس اس کی فوج کو آل فرعون بتایا گیا۔

چوتھا فائدہ: مردود قوموں کے حالات زندگی پڑھنا عبرت حاصل کرنے کے لئے ضروری ہے۔ یہ فائدہ آل فرعون فرمانے اور والدین من قبلہم فرمانے سے حاصل ہوا۔ لہذا حضرات انبیاء و اولیاء کے تاریخی حالات پڑھنا ذوق عبادت شوق فرمانبرداری پیدا کرنے کے لئے بھی ضروری ہے۔ اس لئے رب نے ان حضرات کے قصے قرآن مجید میں نقل فرمائے۔ پانچواں فائدہ: ناشکری سے نعمتیں چھین جاتی ہیں۔ شکر سے نعمتیں بڑھ جاتی ہیں۔ یہ فائدہ لم یسک مغبوا سے حاصل ہوا۔

چھٹا فائدہ: جو قوم اللہ کی اطاعت رسول کی فرمانبرداری پر قائم رہے ان شاء اللہ اس سے رب کی نعمت نہیں چھینی۔ یہ فائدہ بھی حتیٰ یغیروا سے حاصل ہوا۔

ساتواں فائدہ: اس کے برعکس جب کوئی قوم اللہ رسول کی اطاعت سے منہ پھیر لیتی ہے تو اس سے نعمتیں چھین لی جاتی

ہیں اس کی مثال گذشتہ قوموں میں دیکھ لو۔ اہل مکہ کو رب تعالیٰ نے بے شمار نعمتیں دے رکھی تھیں مگر جب انہوں نے اللہ رسول سے دشمنی کی تو ذلیل کر دیئے گئے۔ نعمتوں کے روکنے کا ذریعہ اللہ رسول کی فرمانبرداری ہے۔ رب فرماتا ہے ان اللہ لا یغیرو ما بقوم حتی یتوبوا ما بانفسہم اس کا مطلب خوب سمجھ لو۔

آٹھواں فائدہ: کفار شرعی احکام کے مکلف نہیں اس لئے کوئی کافر مسلمان ہو کر زمانہ کفر کی نماز بھی تضا کرنا اس کو شراب پینے سے حکومت اسلامیہ نہیں روکتی مگر انہیں گناہوں کی سزا ملتی ہے کہ کافر کو کفر و شرک شراب سو دن نماز سب کی سزا ملے گی۔ یہ فائدہ بدنبو بہم فرمانے سے حاصل ہوا۔

پہلا اعتراض: اس آیت سے معلوم ہوا کہ کفار کی پکڑ، کفر و شرک، چھوٹے بڑے گناہ سب پر ہوگی۔ جب ان پر شرعی احکام جاری ہی نہیں ان پر نماز فرض ہی نہیں۔ جو شراب حرام نہیں تو اس پر پکڑ کیسی۔ یہ آیت قانون شرعی کے خلاف ہے یہاں بدنبو بہم کیوں فرمایا۔

جواب: کفار پر نماز وغیرہ فرض نہ ہونے کا مطلب یہ ہے کہ بحالت کفر ان پر شرعی ادائے فرض نہیں اور مسلمان ہو جانے پر تضا فرض نہیں۔ یہ حکم شرعی ہے مگر اللہ کے نزدیک ان کو حکم ہے کہ ایمان لاؤ، نماز روزہ وغیرہ ادا کریں، سورہ شراب سے بچو۔ اس حکم پر عمل نہ کرنے کی وجہ سے ان پر سب جرموں کی سزا اور عذاب ہوگا۔ شریعت کا فرض حرام اور چیز ہے۔ عند اللہ فرض و حرام اور چیز ہے۔ رب فرماتا ہے۔ ما سنلکم فی سقر قالوا الم نک من المصلین (الح)

دوسرا اعتراض: اس آیت کریمہ کو قوی شدید العقاب پر کیوں ختم کیا رب کی اور صفات پر کیوں ختم نہ فرمایا۔

جواب: ان صفات کے ذکر فرمانے میں عذاب کا یقین اور سختی بتائی گئی اگر حاکم مجرم کو سزا دے تو اس کی وجہ یا حاکم کی کمزوری ہوتی ہے کہ وہ پکڑنے پر قادر نہ ہو یا اس کی قانون کی پکڑ نرم ہو جس سے مجرم جرموں پر دلیر ہو جائیں۔ رب تعالیٰ قوت والا بھی ہے سخت سزا دینے والا بھی پھر مجرم سزا سے کیسے بچ سکتا ہے۔ اس کے سزا دینے سے بچنے کی صرف ایک ہی صورت ہے تو یہ استغفار۔

تیسرا اعتراض: اس آیت سے معلوم ہوا کہ اللہ کی نعمتیں ہماری تبدیلی حالات پر موقوف ہیں۔ یعنی انسان کے کام ملت ہوتے ہیں۔ رب کے کام معلول۔ یہ تو ناممکن ہے۔ نیز یہ بتاؤ کہ بعض کفار بڑی نعمتوں میں ہوتے ہیں انہوں نے کون سی نیکی کی ہے۔

جواب: آپ نے اس کا ترجمہ ہی غلط کیا ہے۔ یہاں ارشاد ہوا ہے کہ ہم کسی سے عطا فرمودہ نعمت بلا وجہ نہیں چینیے۔ جب وہ نودہی بری حرکتیں کر کے نعمت کو ختم کر دے تو اس کی مرضی۔ نعمت ملنا ہمارے کمال پر موقوف نہیں۔ شعر

داد حق را قابلیت شرط نیست بلکہ شرط قابلیت داد اوست

رب کا کرم ہماری قابلیت پر موقوف نہیں ہاں اس کا عذاب ہمارے گناہوں کی بنا پر ہے۔

چوتھا اعتراض: بے گناہ بچوں پر تندرستی کے بعد بیماریاں کیوں آتی ہیں۔ انہوں نے کیا گناہ کیا۔ حضرت حسین پر کربلا کی مصیبت کیوں آئی انہوں نے کیا گناہ کیا تھا۔

جواب: یہاں ذکر نعمت چھیننے عذاب آنے کا ذکر ہے یہ بغیر گناہوں کے نہیں آتا۔ تمہاری ذکر کی ہوئی چیزیں عذاب نہیں



یہ تو مومن کے لئے رحمتیں ہیں۔

پانچواں اعتراض: قرآن کریم اور احادیث صحیحہ میں آتا ہے کہ کبھی بعض کے گناہوں کی وجہ سے بے گناہوں پر بھی عذاب آجاتا ہے۔ رب تعالیٰ فرماتا ہے وَاتَّقُوا فِتْنَةً لَا تُصِيبُ الَّذِينَ ظَلَمُوا مِنْكُمْ خَاصَّةً بَلَّغْنَا لَكَ آيَاتِنَا لَعَلَّكَ تَنْتَهِي

جواب: اس کا جواب یہی ہے کہ ایسے بے قصوروں کے لئے یہ عذاب عذاب ہی نہیں بلکہ ترقی درجات کا ذریعہ ہے۔ یہاں ذکر نعمت چھن جانے عذاب آنے کا ہے لہذا اعتراض نہیں۔

تفسیر صوفیانہ: آیات الہیہ یعنی کتاب اللہ کی آیتیں انبیاء کرام کے معجزات ان کی تعلیمات گویا بجلی کا پاور ہیں۔ بجلی کا پاور مختلف چیزوں سے تعلق رکھ کر مختلف بہاریں دکھاتا ہے۔ بلب سے لگے تو روشنی دیتا ہے۔ بیڑ سے لگے تو گرمی دیتا ہے۔ فرج میں ٹھنڈک چکھے میں ہوا وغیرہ۔ یوں ہی آیات الہیہ نیک بخت دل و دماغ سے تعلق رکھیں تو وہاں تصدیق ایمان بلکہ ٹھنڈک عرفان ایقان سب کچھ پیدا کرتی ہیں لیکن یہ ہی آیات اگر بد بخت سینوں بد نصیب دماغ سے لگیں تو وہاں طغیانی کفران آخر کار عذاب کا باعث ہوتی ہیں۔ ان آیات میں انہیں دوسرے قسم کے لوگوں کا ذکر ہے۔ حضرت امام غزالی فرماتے ہیں کہ جو نعمت کی قدر نہ کرے اس سے نعمت چھن جاتی ہے اس کی نعمت ٹھٹ بن جاتی ہے۔ ولاء بلاء، عزت ذلت، اقبال اودبار، بیسیں یسار بن جاتی ہے۔ اس بے قدری کی اصل غرور و تکبر ہے۔ شیخ سعدی فرماتے ہیں۔ شعر

کے را کہ پندار در سر بود مپندار ہرگز کہ حق بشنود

جو اللہ کو پہچانے گا۔ وہ اس کی نعمت کی قدر بھی جانے گا نعمت الہی کی بے قدری حق کو نہ پہچاننے کی دلیل ہے اللہ کو پہچاننے والا دنیا بلکہ کونین کی طرف توجہ نہیں کرتا کیونکہ اللہ ہر چیز سے افضل و اعلیٰ ہے اور ذکر اللہ ہر شے سے زیادہ لذیذ ہے۔ (روح البیان)

كَذَابٍ اِلٰ فِرْعَوْنَ وَالَّذِينَ مِنْ قَبْلِهِمْ كَذَّبُوا بِآيَاتِ سَاءٍ

مثل طریقہ معین فرعون کے اور ان لوگوں کے جو پہلے ہیں انکے جھٹلایا انہوں نے نشانوں کو اپنے رب کی جیسے فرعون والوں اور ان سے انکوں کا دستور انہوں نے اپنے رب کی آیتیں

فَاَهْلَكْنَاهُمْ بِذُنُوبِهِمْ وَاَعْرَقْنَا آلَ فِرْعَوْنَ وَكُلَّ كَانُوتًا

پس ہلاک کر دیا ہم نے ان کو اور ذبودیا ہم نے فرعونوں کو اور سارے تھے وہ ظالم تحقیق بدترین جانوروں جھٹلا میں تو ہم نے ان کو ان کے گناہوں کے سبب ہلاک کیا اور ہم نے فرعون والوں

ظَلِمِينَ ۝۱۰۰ اِنَّ شَرَّ الدَّوَابِّ عِنْدَ اللّٰهِ الَّذِيْنَ كَفَرُوْا

میں یاں اللہ کے وہ لوگ ہیں جنہوں نے انکار کیا کو: بودیا وہ سب ظالم تھے بے شک سب جانوروں میں بدتر اللہ کے نزدیک

## فَهْمًا لَا يُؤْمِنُونَ ﴿۱۰۱﴾

ہیں وہ ایمان نہیں لاتے

وہ ہیں جنہوں نے کفر کیا اور ایمان نہیں لائے

**تعلق:** ان آیات کریمہ کا پچھلی آیات سے چند طرح تعلق ہے۔

**پہلا تعلق:** آیات میں ذکر ہوا کہ کفار آیات ربوبیت سے انکاری ہیں اب ذکر ہے کہ وہ آیات ربوبیت سے انکار کرتے ہیں گویا ایک قسم کے انکار کے بعد دوسرے قسم کے انکار کا ذکر ہو رہا ہے۔

**دوسرا تعلق:** پچھلی آیت میں ارشاد ہوا کہ رب تعالیٰ کسی قوم سے اپنی نعمت نہیں چھینتا اور نہیں بدلتا جب تک کہ وہ قوم اپنی حالت نہ بدل دے۔ اب اس کا ثبوت دیا جا رہا ہے کہ دیکھو فرعون پر ہم نے بڑے کرم کئے مگر جب وہ ناشکرا ہوا تو ڈوب گیا گویا دعویٰ پہلے ہوا، دلیل اب دی جا رہی ہے۔

**تیسرا تعلق:** پچھلی آیات میں اللہ کے سخت عذابوں کا اجمالی ذکر ہوا اب اس اجمال کی کچھ تفصیل کی جا رہی ہے۔ گویا یہ آیات ان آیات کی تشریح ہیں کہ وہاں پکڑ کا ذکر تھا یہاں ڈوبنے کا۔

**تفسیر:** کذاب ال فرعون والذین من قبلہم اس جملہ کی تفسیر۔ داب کے معنی آل فرعون کی تعین اور من قبلہم کا مطلب یہ سب کچھ پہلے بیان ہو چکا ہے۔ یہاں اتنا سمجھ لو کہ اس سے پہلے راہم پوشیدہ ہے جو جلا ہے اور کذاب آل فرعون اس کی خبر و بہم میں ضمیر یا تو مشرکین مکہ کی طرف ہے یا نعمنا علی قوم میں جو قوم ہے وہ اس کا ا مرجع ہے یعنی کفار قریش کا حال فرعونوں کے حال کی طرح ہے یا ناشکری قوم سے نعمت چھین جاتی ہے جیسے فرعونوں کا حال ہوا۔ دوسری صورت میں یہ آیت اس قانون قدرت کا ثبوت ہے۔ کذبوا بایات ربہم یہ مضمون ابھی پچھلی آیت میں بیان ہو چکا مگر وہاں تھا کفر و ایہاں کذب ہوا تاکہ معلوم ہو کہ وہاں کفر کے معنی ناشکری نہیں اور وہاں تھا بایات اللہ اور یہاں ہے بایات ربہم تاکہ معلوم ہو کہ وہاں اللہ تعالیٰ کی الوہیت کی نشانیاں مراد تھیں اور یہاں اس کی ربوبیت کی نشانیاں مراد ہیں۔ خیال رہے کہ نبی رب تعالیٰ کی آیت الوہیت بھی ہیں اور آیت ربوبیت بھی۔ ان کا انکار دونوں قسم کی آیتوں کا انکار ہے۔ اس کذبوا بایات ربہم میں فرعونوں کو بھی داخل ہیں اور دوسرے کفار بھی جیسا کہ آیت کی روشنی سے معلوم ہو رہا ہے۔ فاهلکناہم بذنوبہم چونکہ ان کی ہلاکت جھٹلانے کے بعد بلکہ اس پر مرتب تھی اس لئے یہاں ف ارشاد ہوئی اس ہم کا مرجع قوم فرعون کے سوا دوسری قومیں ہیں یعنی والذین من قبلہم کیونکہ فرعونوں کی ہلاکت کا ذکر تو آگے آ رہا ہے ان میں سے بعض کی ہلاکت زلزلہ سے بعض کی زمین میں دھنسنے سے بعض کی ٹھہراؤ سے بعض کی آندھیوں سے بعض کی صورت تبدیل کرنے سے ہوئی جیسا کہ قرآن مجید میں مختلف جگہ اس کا ذکر ہے یوں ہی کفار قریش کی ہلاکت غزوات بدر وغیرہ میں غازیوں کی تلواروں سے ہوئی (تفسیر خازن) ذنوب کے معنی اس کی تفسیر ابھی پچھلی آیت میں ذکر ہوئی۔ و اغرقنا ال فرعون چونکہ ان سب کفار میں



فرعونی بدترین کافر تھے اور ان کی سزا بھی نہایت عبرت ناک ہوئی اس لئے خصوصیت سے ان کا ذکر علیحدہ ہو گیا فرعون کے ذوبے کا واقعہ ہم پہلے پارہ کی تفسیر میں عرض کر چکے ہیں۔ وکل کانوا ظلمین۔ یہ فرمانِ عالی نیا ہے لہذا اس کا واؤ ابتدا سے ہے کل سے مراد تو سارے فرعونی ہیں یا ان سے پہلے والی قومیں یا وہ ساری قومیں اور کفار قریش (معانی) ظالمین بمعنی کافرین ہے اور کافرین سے مراد منکرین شانِ نبی کہ اس کے بغیر عذاب آتا ہی نہیں جیسا کہ پہلے عرض کیا گیا۔ ان عذابوں کی تفصیل بیان فرمانے کے لئے اس کا نتیجہ بیان فرمایا۔ چنانچہ ارشاد ہے ان شر العوآب پہلے ہلاکت شدہ کافروں کا ذکر ہوا اب مطلقاً کفار کا ذکر ہے ہلاکت شدہ ہوں یا دوسرے غیر ہلاکت شدہ۔ چونکہ اس مضمون کے انکاری بہت تھے اور بہت ہیں جن کا خیال ہے کہ انسان اگرچہ کافر ہو مگر جانوروں سے افضل ہے اس لئے اسے ان سے شروع فرمایا۔ شر ہے تو صفت مشبہ مگر بمعنی اہم تفضل ہے یہ بمعنی شرارت ہے یعنی بدتری اثر کے معنی ہوئے۔ بدترین دواب جمع ہے دابہ کی جس کا مادہ دب ہے بمعنی زمین پر چلنا دابہ کہتے ہیں زمین پر چلنے والے جانوروں کو اس میں انسان بھی داخل ہے۔ اب اصطلاح میں دابہ گھوڑے کو کہا جاتا ہے کہ یہاں انہوی معنی میں ہے یعنی تمام جان والی زمین پر چلنے والی مخلوق میں بدترین مخلوق عند اللہ معنی ہیں اللہ تعالیٰ کے علم اس کا فیصلہ یعنی اللہ تعالیٰ کے علم اس کے فیصلے میں بدترین جانور۔ الذین کفروا الذین سے مراد انسان ہیں۔ کفروا سے مراد وہ ہیں جن کا کافر رہنا علم الہی میں آچکا جو اللہ تعالیٰ کے علم میں کفار کی فہرست میں ہیں خواہ مسلمان جنس یا کافر جنس۔ کیونکہ اعتبار خاتمہ کا ہے۔ فہم لا یومنون۔ یہ کفروا کا بیان ہے یعنی ان کے متعلق فیصلہ ہو چکا ہے کہ کسی ذریعہ سے ایمان لانے والے نہیں۔ بعض مفسرین نے فرمایا کہ فہم میں ف فصیحہ ہے اس سے پہلے اذا علمت پوشیدہ ہے یعنی تم جان چکے کہ جانوروں سے بدتر وہ کفار ہیں تو جان لو کہ یہ ایمان نہیں لانے کے ان پر نچ و نم نہ کرو اگرچہ انہیں تبلیغ کرو کہ آپ کو اس تبلیغ کا ثواب ملے گا۔

خلاصہ تفسیر: ان کفار کا حال فرعونوں اور ان سے پہلے والے کفار کے حال کا سا ہے کہ وہ اپنے کفر و شرک اور بدکاریوں میں جتلا رہے انہوں نے اپنے رب کی نشانیوں، کتابوں، نبیوں، ان کے معجزات کو جھٹلایا چنانچہ وہ اپنے گناہوں کی وجہ سے ہلاک کر دیئے گئے۔ ان کے نشان بھی باقی نہ رہے اور تم کو یہ تو معلوم ہے کہ ہم نے فرعون کے قبعین کو بحر قلزم میں ایک عجیب طریقہ سے ڈبویا۔ یہ سارے کے سارے ظالم کافر نبیوں کے انکاری تھے۔ نبی کے انکار کا انجام یہی ہوتا ہے۔ اس سے پتہ لگا کہ کفار باوجود انسان ہونے کے تمام جانوروں سے بدتر ہیں کہ دنیا میں عذاب ان پر آئے جانوروں پر نہ آئے۔ بعد قیامت دوزخ میں جائیں گے جانور نہ جائیں گے کیونکہ نبی کا مقابلہ انہوں نے کیا جانوروں نے نہ کیا۔ مگر یہ ان کا حکم ہے جو کفر پر مریں ایمان قبول نہ کریں ان کے کفر سے تم ملول نہ ہوؤ۔

فائدے: ان آیات سے چند فائدے حاصل ہوئے۔

پہلا فائدہ: عذاب یافتہ قوموں کے عذاب سے فرعون کی غرقابی عجیب تر ہے کہ ایک ہی دریا سے اس وقت نبی اسرائیل سلامت نکل گئے اور اسی وقت اسی دریا میں فرعون مع اپنے لشکر کے ڈبویا گیا کیونکہ اسرائیلی نبی کے ساتھ تھے وہ نبی سے اور

دور تھا۔ یہ فائدہ اٹھانے کے بعد غرقا فرمانے سے حاصل ہوا۔

دوسرا فائدہ: کفر ہلکا ہو یا بھاری، دنیا میں سب کی سزا یکساں ہے ہلکے بھاری کا فرق آخرت میں ہوگا کہ سردار ان کفر دوزخ کے بدترین طبقہ میں ہوں گے اور ماتحت ہلکے طبقہ میں۔ یہ فائدہ کل کسانو اظالمین سے حاصل ہوا کہ فرعون اور ہامان سخت ترین کافر اور تمام کے سردار گمراہ کن تھے۔ اس کے ماتحت لوگ ان سے ہلکے مگر سب کو یکساں طور پر غرق کیا گیا۔ دنیاوی عذاب ہلکے بھاری کافر میں فرق نہیں کرتا۔

تیسرا فائدہ: کافر انسان جانوروں حتیٰ کہ کتے سور سے بدترین ہے کیونکہ کوئی جانور کفریت پرستی نبی کا مقابلہ نہیں کرتا حالانکہ وہ بے عقل ہے یہ انسان عاقل ہو کر یہ حرکتیں کرتا ہے اس لئے اس پر عذاب آتا ہے اور آئے گا۔ جانوروں پر نہیں آتا۔ یہ فائدہ ان شر الدواب (الخ) سے حاصل ہوا۔ اس کی تفسیر وہ آیت ہے۔ اولنک ہم شر البویہ کفار کورب نے ساری مخلوق سے بدترین فرمایا ہے کشتی نوح میں جانوروں کے لئے جگہ تھی مگر کنعان کے لئے نہ تھی۔

چوتھا فائدہ: اس کے برعکس مومن انسان ساری مخلوق سے افضل، اس کے لئے جنت اور وہاں کی نعمتیں، مومن جنات اور فرشتوں کے لئے نہیں۔ یہ فائدہ بھی ان شر الدواب (الخ) سے اشارۃً حاصل ہوا اس کی تائید وہ آیت کرتی ہے اولنک ہم خیر البویہ کہ مومن متقی انسان ساری مخلوق سے خیر ہے۔

مسئلہ: عام متقی انسان ساری مخلوق سے خیر ہے۔ متقی مومنین عام فرشتوں سے افضل ہیں مگر خاص فرشتے جیسے حضرت جبرائیل و میکائیل عام مومنین سے افضل ہیں۔ اس کی مفصل بحث پہلے پارے میں ہو چکی ہے۔

پانچواں فائدہ: شریعت کے احکام ظاہر پر ہیں۔ طریقت کے احکام حقیقت اور باطن پر۔ شریعت فی الحال مومن کو مومن مانتی ہے اور فی الحال کافر کو کافر ان دونوں پر ایسے ہی کام جاری فرماتی ہے مگر طریقت و حقیقت کا حکم اصل پر ہوتا ہے یہ فائدہ عند اللہ سے حاصل ہوا۔

چھٹا فائدہ: اعتبار خاتمہ اور انجام پر ہے جو شخص فی الحال مومن متقی معلوم ہوتا ہے مگر کفر پر مرنے والا ہے وہ بدترین خلق ہے اور جو فی الحال کافر و فاسق معلوم ہوتا ہے مگر اس کا خاتمہ ایمان و تقویٰ پر ہونے والا ہے وہ بہترین خلق ہے۔ یہ فائدہ فہم لایومنون فرمانے سے حاصل ہوا۔ اللہ تعالیٰ خاتمہ ایمان و تقویٰ پر نصیب کرے۔ رب تعالیٰ زندگی و موت ایسی نصیب کرے۔ شعر

نام نامی رہے ان کا ورد زباں، ذکر ہوتا رہے سانس چلتی رہے

آخری وقت ہو ان کے قدموں پہ سر، دید ہوتی رہے دم نکلتا رہے

ساتواں فائدہ: عند اللہ شرک و کفر یکساں جرم ہیں۔ ان میں کوئی بخشش کے لائق نہیں اور ہر کافر ہر مشرک جانوروں سے بدتر ہے۔ یہ فائدہ الدین کفروا فرمانے سے حاصل ہوا۔ آیت کریمہ ان اللہ لا یغفر ان یشرک بہ اور دوسری آیت کریمہ ولا تنکحوا المشرکین ان چھٹی آیتوں سے شرک سے مراد کفر ہے۔ شریعت کے بعض احکام میں شرک و کفر میں



فرق ہے۔ یہودی عیسائی کافر ہیں مگر ان کے احکام ہلکے اور موحد کفار مرتدین کے احکام سخت ہیں۔ مشرکین کے احکام کچھ اور یہ فرق شرعی احکام میں ہے۔ یہ بات خیال میں رہے۔

پہلا اعتراض: اس جگہ ایک ہی مضمون مکرر کیوں بیان ہوا۔ دیکھو کہ اب آل فرعون اسٹج ابھی کچھ پہلے ارشاد ہو چکا ہے اور اب پھر ارشاد ہوا مکرر بیکار ہوتی ہے۔ پھر یہاں کیوں ہے۔

جواب: اس اعتراض کا جواب ابھی تعلق کے بیان میں عرض ہو چکا ہے کہ وہ آیت مجمل تھی یہ اس کی تفصیل ہے کہ وہاں اخذ تھا یہاں اہلکنا ہے وہاں کفر و تھا یہاں کذب ہے وہاں شدید العقاب تھا یہاں اغرقا ہے پھر تکرار کہاں رہی اور اگر فرق بالکل نہ ہوتے بھی تکرار سے تاکید حاصل ہوتی ہے۔ جس تکرار سے کوئی فائدہ حاصل نہ ہو قرآن مجید میں ایسی تکرار کہیں نہیں۔ دوسرا اعتراض: اس آیت سے معلوم ہوا کہ کافر انسان جانوروں سے بدتر ہے مگر دوسری جگہ ارشاد فرمایا ہے ولقد کرمانا نبی آدم جس سے معلوم ہوتا ہے کہ مطلقاً انسان عزت والا ہے دونوں آیتوں میں تعارض ہے۔

جواب: انسانیت اور افراد انسان میں بڑا فرق ہے۔ انسانیت یعنی حقیقت انسان حقیقت ملکیت سے افضل ہے۔ تمہاری پیش کردہ آیت میں اس کا ذکر ہے مگر افراد انسان ان کے حالات مختلف ہیں۔ بعض انسان فرشتوں سے افضل ہیں اور بعض جانوروں سے بدتر۔ یہ فرق ہم نے اپنی کتاب عصمت انبیاء میں بیان کیا۔

تیسرا اعتراض: اس آیت کریمہ میں کفر و ماضی اور لایمونوں مضارع کیوں ارشاد ہوا۔ کفر اور بے ایمانی میں کیا فرق ہے۔

جواب: کفر و ماضی سے مراد ہے فیصلہ الہی میں ان کا کفر جس کا پہلے فیصلہ ہو چکا ہے اور لایمونوں میں ان کے آئندہ حال کا ذکر ہے مطلب یہ ہے کہ یہ لوگ پہلے ہی سے کافر ہیں اور آئندہ کافر ہی رہیں گے۔

تفسیر صوفیانہ: سارے انسان صورت میں یکساں ہیں مگر سیرت میں بعض طبع والے بعض ہوا و نفسانی خواہش والے بعض نبی والے بعض خدا والے ہیں یہ سب صورت ایک جنس بلکہ نوع ہیں مگر سیرت مختلف نوع بلکہ مختلف جنس ہیں، صورتاً جانوروں سے افضل معلوم ہوتے ہیں مگر سیرتاً جانوروں سے بدتر اس لئے رب تعالیٰ نے انہیں شر الناس نہ فرمایا بلکہ شر الدواب فرمایا دوسری جگہ ارشاد ہوا۔ اولئک کالانعام بل هم اضل۔ شعر

در بخت آدمی زادہ بر محل کہ باشد چوں انعام بل ہم اضل

حکایت: مجنوں اپنی اونٹنی پر سوار ہو کر لیلیٰ کے شہر چلا گیا مگر اونٹنی کا بچہ گھر چھوڑ گیا۔ جب تک مجنوں اونٹنی کی پشت پر جاگتا رہا اسے ہانکتا رہا، اونٹنی سیدھی چلتی رہی مگر رات کو مجنوں اس کی پشت پر سو گیا تو اونٹنی واپس گھر کی طرف چل دی کیونکہ اس وقت سوار کا قبلہ آگے تھا یعنی لیلیٰ اور سواری کا قبلہ پیچھے تھا یعنی اونٹنی کا بچہ کئی بار یہ معاملہ ہوا مجنوں کو دشواری یہ تھی کہ راستہ پیدل طے نہ کر سکتا تھا اب ایک صورت تھی کہ اونٹنی کی پشت پر بیدار رہتا کیونکہ یہاں دونوں کے قبلے الگ الگ سمت پر تھے۔

انسان تیری روح سوار ہے تیرا نفس اس کی سواری مگر نفس کا قبلہ دنیا ہے اور روح کا قبلہ آخرت۔ اگر سوار بیدار رہے تو

اپنی منزل مقصود پر پہنچ جاوے گا اگر غفلت کرے گا تو نفس تجھے دنیا میں پھنسا دے گا۔ یہ مذکورہ قومیں اس لئے ہلاک ہوئیں کہ انہوں نے غفلت برتی جس سے ان کے نفس نے انہیں دنیا میں پھنسا دیا اور وہ ہلاک ہوئے۔

**الَّذِينَ عَاهَدتْ مِنْهُمْ ثُمَّ يَنْقُضُونَ عَهْدَهُمْ فِي كُلِّ**

وہ لوگ جن سے معاہدہ کیا تم نے ان میں سے پھر توڑتے ہیں وہ عہد اپنا ہر بار اور وہ نہیں

وہ جن سے تم نے معاہدہ کیا تھا پھر ہر بار اپنا عہد توڑ دیتے ہیں اور ڈرتے نہیں

**مَرَّةٍ وَهُمْ لَا يَتَّقُونَ ﴿۵۱﴾ فَمَا تَتَّقُهُمْ فِي الْحَرْبِ**

ڈرتے اور اگر یاؤ بھی تم انہیں جنگ میں بھگاؤ بذریعہ ان کے ان کو

تو اگر تم انہیں لڑائی میں یاؤ تو انہیں ایسا مل کر دے جس سے

**فَشَرِدْ بِرِمْمٍ مَّنْ خَلْفَهُمْ لَعَلَّهُمْ يَدْكُرُونَ ﴿۵۲﴾ وَإِنَّمَا تَخَافَنَ**

پچھے ہیں انکے تاکہ وہ نصیحت پکڑیں اور اگر بھی اندیشہ کرو تم کسی قوم

ان کے پسماندوں کو بھگاؤ اس امید پر کہ شاید انہیں عبرت ہو اور اگر تم کسی قوم سے دغا کا

**مِنْ قَوْمٍ خِيَانَةٌ فَإِنِذْنِ إِلَيْهِمْ عَلَىٰ سَوَاءٍ إِنْ اللَّهُ لَا يُحِبُّ**

سے بد عہدی کا پس پھینک دو طرف ان کے اوپر برابری کے تحقیق اللہ نہیں پسند

اندیشہ کرو تو ان کا عہد ان کی طرف پھینک دو برابری پر بے شک

**الْخَائِنِينَ ﴿۵۳﴾**

کرتا بد عہدی والوں کو

دغا والے اللہ کو پسند نہیں

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ارشاد ہوا کہ سارے کافر ظالم ہیں پھر ان کے بعض کے متعلق ارشاد ہوا کہ وہ اللہ کے نزدیک

جانوروں سے بھی بدتر ہیں۔ اب ان کی دوسری برائی ہو رہی ہے کہ وہ ہمیشہ اپنے وعدوں کو توڑتے رہتے ہیں ان وعدوں کا

اعتبار نہیں۔

دوسرا تعلق: پچھلی آیات میں کفار کے عیب بیان ہوئے اب ارشاد ہے کہ مسلمان کو ان کے ساتھ برتاؤ کیسا کرنا چاہئے۔

فاما تنقضهم گویا دوسرے بروں کی برائی بیان فرمانے کے بعد ان سے معاملات کرنے کا طریقہ بتایا جا رہا ہے۔



**تیسرا تعلق:** پچھلی آیات میں خبر دی گئی تھی کہ یہ کفار ایمان نہیں لائیں گے اب اس کی وجہ بیان ہو رہی ہے کہ یہ بد عہد معاملہ کے خراب ہیں کفر پر مرنے والوں کی ایک علامت یہ بھی ہوتی ہے گویا پہلے ایک غیبی خبر دی تھی اب اس خبر کی حقیقت کی ایک علامت ارشاد ہو رہی ہے۔

**شان نزول:** مدینہ منورہ میں یہود کے دو قبیلے آباد تھے۔ ایک بنی قریظہ دوسرا بنی نضیر۔ جب ہجرت کر کے اللہ کے محبوب صلی اللہ علیہ وسلم نے یہاں جلوہ آرائی فرمائی تو بنی قریظہ سے معاہدہ کر لیا کہ وہ حضور انور ﷺ کے مقابل حضور ﷺ کے دشمنوں کو کسی قسم کی مدد نہ دیں بلکہ غیر جانبدار رہیں مگر جب غزوہ بدر کا واقعہ پیش آیا تو انہوں نے خفیہ طور پر کفار قریش کو ہتھیار دے دیئے تھے اور ان کی جنگی مدد کی۔ جب اللہ نے مسلمانوں کو کھلی فتح عطا فرمائی اور ان بد بختوں سے اس کے حقائق پوچھا گیا تو بولے ہم سے غلطی ہو گئی۔ چنانچہ ان سے دوبارہ یہی معاہدہ کیا گیا۔ ان کے دل میں مسلمانوں کی ہیبت بیٹھ گئی کہ سمجھے کہ حضور انور ﷺ سچے نبی ہیں اور اسلام غالب ہو کر رہے گا۔ مگر جب غزوہ احد میں مسلمانوں کو کچھ تکلیف پہنچ گئی تو یہ پھر شیر ہو گئے حتیٰ کہ ان کا سردار کعب بن اشرف اپنے ساتھیوں کو لے کر مکہ معظمہ پہنچا اور کفار مکہ کو مسلمانوں پر حملہ کرنے کے لئے آمادہ کیا۔ اس نے صرف اس پر کفایت نہ کی بلکہ قریبا سارے عرب کے قبیلوں کو ایک فیصلہ کن جنگ کے لئے آمادہ کر لیا جس کے نتیجہ میں غزوہ خندق جسے غزوہ احزاب بھی کہتے ہیں کا واقعہ پیش آیا۔ اس کے متعلق یہ آیات کریمہ نازل ہوئیں۔ (تفسیر خازن و روح البیان، بیضاوی، خزائن العرفان، تفسیر صاوی وغیرہ)

**تفسیر:** الذین عہدت منہم یہ الذین یا تو پہلے الذین کفروا (الفتح) کا بدل ہے یا عطف بیان ہے یا اس کی صحت ہے یا ہم پوشیدہ کی خبر ہے یا پوشیدہ فعل کا مفعول بہ (روح المعانی) لہذا اس کی پانچ ترکیبیں ہیں اور پانچ ہی تفسیریں عہدت بنا ہے معاہدہ سے جس کا مادہ عہد ہے بمعنی مضبوط وعدہ جس کی حفاظت کی ذمہ داری کی جاوے۔ یہاں عہدت کے معنی ہیں آپ ﷺ نے عہد لیا۔ عہدت کا مفعول بہ پوشیدہ ہے۔ ہم منہم میں من بعضیت کے لئے ہے (روح المعانی) یہاں معاہدہ سے جس معاہدہ مراد ہے جس کی بہت فردیں ہیں جیسا کہ اگلے مضمون سے ظاہر ہے یعنی وہ بنی قریظہ کفار یہود جن سے آپ ﷺ نے معاہدے کئے ان سے بار بار عہد لئے ثم ینقضون عہدہم فی کل مرۃ یہاں ثم بمعنی پھر ہے چونکہ ان کا معاہدہ توڑنا کچھ عرصہ کے بعد ہوتا تھا لہذا تم ارشاد ہوا۔ یہ ینقضون کا معطوف ہے عہدت پر اسے مضارع فرما کر بتایا گیا کہ وہ بار بار عہد کرتے تھے بار بار توڑتے تھے بلکہ عہد کرتے وقت توڑنے کی نیت کرتے تھے۔ کل مرۃ یعنی ہر بار سے مراد یا تو ہر بار کا عہد ہے یا ہر بار کی جنگ (روح المعانی) یعنی ہر بار عہد توڑ دیتے تھے یا ہر جنگ کے موقع پر عہد توڑ دیتے ہیں۔ وہم لا یقنون۔ یہ عبارت حال ہے۔ ینقضون کے فاعل سے یعنی عہد توڑ دیتے ہیں اس حال میں کہ خدا سے یاد نیا سے لعن طعن سے یا بد عہدی کے بد نما داغ سے یا مسلمانوں کے غالب آ جانے پر مسلط ہو جانے سے نہیں ڈرتے (روح المعانی) انہیں اس عہد شکنی کے بدلہ عار و نار سے خوف نہیں۔ فاما تظفہم فی الحروب ان کے احوال بیان فرمانے کے بعد ان کے احکام کا ذکر ہے اما بنا ہے ان شرطیہ ما ظرفیہ سے یعنی اگر کبھی تظفہم بنا ہے تظف سے بمعنی پکڑنا فتح پانا (کبیر وغیرہ) ہم سے مراد وہ ہی

بنی قریظہ ہیں جن کے متعلق یہ آیات آئیں۔ حرب سے مراد مطلقاً جنگ ہے یا غزوہ بنی قریظہ جو غزوہ خندق کے بعد ہوا۔ فشرود بہم یہ عبارت اما کی جڑ ہے اس میں ف جزا یہ ہے شرود بنا ہے تشرید سے بمعنی تفریق یعنی بکھیر دینا، متفرق و پریشان کر کے بھگا دینا۔ ایک شاعر کہتا ہے۔ شعر

اطوف بالا لعل کل یوم فحانہ ان یشرود لی حکیم (معانی)

حضرت ابن مسعودی قرآن میں شرود نقطہ ذال سے ہے معنی ایک ہی ہیں۔ بہم میں ب سب سے ہے ہم کا مرجع وہ بنی قریظہ ہی ہیں۔ من خلفہم سے مراد یا تو کفار مکہ ہیں یا سارے کفار عرب جو بنی قریظہ کی پشت پناہی کرتے تھے یا ان کے بلانے پر ان کے پیچھے لگ گئے اور متفقہ طور پر مسلمان پر حملہ آور ہو گئے یعنی اگر تم بنی قریظہ کی پشت پر قابو پاؤ تو انہیں ایسی سخت سزا دو کہ یہ سارے کفار کے لئے عبرت بن جاویں پھر جمع ہو کر تم پر حملہ نہ کر سکیں۔ انہیں سب کے لئے عبرت بنا دو تا کہ آئندہ ان قہتوں کی آگ ہمیشہ کے لئے بجھ جاوے۔ لعنہم بذکرون۔ یہ اس سزا کی حکمت کا ذکر ہے۔ لعنہم اور یذکرون کی ضمیریں لوٹ رہی ہیں من خلفہم کی طرف لہذا مطلب واضح ہے یعنی اس سخت عذاب کا فائدہ یہ ہے کہ ان کا انجام دیکھ کر باقی سارے کفار کو نصیحت مل جاوے کہ وہ آئندہ تم پر حملہ کرنے یا کفر کرنے سے باز آ جائیں۔ چنانچہ ایسا ہی ہوا جیسا کہ انشاء اللہ خلاصہ تفسیر میں عرض کیا جاوے گا۔ و امام تخلف من قوم خیانتہ یہ دوسرا حکم ہے جس کا تعلق باقی کافر جماعتوں سے ہے کیونکہ بنی قریظہ تو سارے قتل ہی کر دیئے گئے ان کی شوکت ہی ٹوٹ گئی ان سے بد عہدی کا خوف رہا ہی نہیں یہاں ابھی امانیا ہے اور ان شرطیہ اور ماظریہ سے قوم سے مراد دوسری کافر قوم ہے جیسے کفار مکہ وغیرہ۔ خیانتہ سے مراد بد عہدی ہے یعنی اے محبوب صلی اللہ علیہ وسلم اگر پھر کبھی آپ ﷺ کسی کافر قوم سے جنگ بندی کا معاہدہ کریں مگر آپ ﷺ کو علامات کے ذریعے خطرہ ہو کہ یہ لوگ بھی بنی قریظہ کی طرح ہوں موقع پا کر عہد توڑ دیں گے تو انہیں اس کا موقع نہ دیں بلکہ یہ کریں کہ فانیذ الیہم علی سوءاء یہ عبارت اما تخلفن کی جڑ ہے اس میں ف جزا یہ ہے اور ابدا بنا ہے بند سے بمعنی پھینکتا۔ رب فرماتا ہے بند واہ وراہ ظہور ہم۔ اس کا مضمول پوشیدہ ہے۔ عہد ہم سوا سے پہلے طریق پوشیدہ ہے سوا کے معنی برابر یا ظاہر (خازن) خیال رہے کہ عہد پھینک دینے سے مراد ان کا عہد توڑ دینا اور علی سوءاء کے معنی ہیں انہیں پہلے سے اس کی خبر دے دینا یعنی ایسے حالات میں ان کفار کو خبر بھیج دو کہ چونکہ ہم کو پتہ چلا ہے کہ تم عہد شکنی کرنا چاہتے ہو ہم لوگ تم کو خبر دیتے ہیں کہ ہمارا تمہارا وہ معاہدہ ختم ہو چکا ہم تم پر حملہ کرنے والے ہیں ہوشیار رہو تا کہ اے محبوب تم پر بد عہدی کا الزام نہ آئے۔ اس حملہ کی خبر میں تم اور وہ برابر ہو جاؤ کہ تم کو بھی اس کی خبر ہو ان کو بھی۔ ان اللہ لا یحب الخائنین۔ یہ ابدا کی وجہ کا بیان ہے یعنی یہ اطلاع اس لئے دے دو کہ آپ ﷺ پر عہد شکنی کا الزام نہ آئے اللہ تعالیٰ عہد شکنی کرنے والوں کو پسند نہیں کرتا یا چونکہ وہ لوگ عہد شکن ہیں اور رب کو عہد شکن پسند نہیں ہوتا اس لئے انہیں خبر دے کر حملہ کرو۔ تم محبوب ہو وہ مردود ان جماعتوں کی جنگ ہوتی ہی رہے گی۔

موسیٰ و فرعون شہیر و یزید این دو طاقت از ازل آمد یہید



خیال رہے کہ محبت کی نفی سے بغض کا ثبوت لازم ہے رب تعالیٰ کے لئے کیونکہ رب کے ہاں محبت و عداوت کے درمیان کوئی واسطہ نہیں بندہ یا محبوب ہوگا یا مردود لہذا الاحسب کے معنی ہیں بغض (روح المعانی) یہ نکتہ یاد رکھو۔

خلاصہ تفسیر: ان آیات کریمہ میں دو قسم کی دشمنوں کا زور توڑنے کا حکم دیا ہے ایک وہ جو معاہدے کر کے توڑ دیتے ہوں دوسرے وہ جن کے معاہدے توڑ دینے کا اندیشہ ہو۔ ابھی اس نے عہد شکنی تو نہ کی ہو مگر علامات سے ان کی بد عہدی کا پتہ لگ گیا ہو چنانچہ ارشاد ہے کہ اے محبوب صلی اللہ علیہ وسلم وہ کفار جن سے آپ ﷺ نے معاہدے کئے مگر وہ ہر بار عہد توڑتے ہی رہتے ہیں نہ تو خدا کا خوف کرتے ہیں نہ دنیا کی لمن طعن سے ڈرتے ہیں انہوں نے پہلا معاہدہ غزوہ بدر میں توڑا پھر بدر کے بعد معاہدہ کیا تو غزوہ احد کے بعد توڑا سارے کفار عرب کو تمہارے مقابل حملہ آور بنا دیا۔ ان کی سزا یہ ہے کہ اب جب آپ ﷺ کی ان سے جنگ ہو اور وہ مغلوب ہوں تو صرف ان کے زور توڑنے پر کفایت نہ کرو بلکہ انہیں ایسی مار مارو کہ وہ اپنے دوسرے دوستوں کے لئے عبرت بن جاویں جو کفار ان کی پشت پناہی کے لئے آئے تھے یا آنا چاہا انہیں پتہ لگ جاوے بد عہدوں ظالموں کو بدلہ ایسا دیا جاتا ہے وہ سب بکھر جاویں آپ ﷺ کے مقابلہ کے لئے ایک نہ ہو سکیں۔ چنانچہ غزوہ خندق کے بعد بنی قریظہ کا مسلمانوں نے محاصرہ کر لیا۔ ان کے باغوں کھیتوں میں آگ لگا دی تاکہ وہ مال کی ایسی بربادی دیکھ کر اپنے قلموں سے اتر آویں اور اپنے کو مسلمانوں کے حوالہ کر دیں۔ ایسا ہی ہوا کہ وہ نیچے اترے اور حضرت سعد بن معاذ کے فیصلہ پر رضامندی ظاہر کی۔ انہوں نے فیصلہ کیا کہ ان کا ہر بالغ قتل کر دیا جائے۔ ایسا ہی کیا اور مدینہ منورہ کی زمین ان کے وجود نامسعود سے خالی ہو گئی۔ آج کل کی حکومتیں ایسے غداروں پر بمباری کر کے انہیں ان کے بچوں کو ہلاک ان کے مکانات جانتی ادوں کو برباد کر دیتی ہیں۔ یہ حضور انور ﷺ کا کام تھا کہ ان کے بچے مکانات باقی رکھے صرف باغوں کو قتل کیا جو قربا چھ سو تھے۔ رہے دوسرے قسم کے دشمن ان کے حعلق ارشاد ہوا اے محبوب اگر آپ ﷺ کسی کافر سے معاہدہ کریں جنہوں نے اس سے پہلے کبھی عہد شکنی نہ کی مگر آپ ﷺ کو علامات اور قرینوں سے پتہ لگے کہ یہ عہد توڑنے والے ہیں تو آپ ﷺ انہیں پہلے خبر دے دو کہ ہم کو پتہ لگا ہے کہ تم یہ حرکت کرنا چاہتے ہو لہذا مطلع ہو جاؤ کہ فلاں تاریخ تک ہمارا معاہدہ قائم ہے اس کے بعد ہم اس معاہدہ سے بری ہیں۔ تم پر حملہ کر دیں گے یہ پہلے سے اطلاع دینا اس لئے ہے کہ آپ ﷺ پر عہد شکنی کا الزام نہ آئے۔ اللہ تعالیٰ عہد شکنی کرنے والوں سے سخت ناراض ہے۔ خیال رہے کہ اگر معاہدے کی مدت ختم ہو جائے یا دوسرے فریق نے معاہدے کی کوئی شرط توڑ دی ہو تو اب اسے اطلاع دینے کی ضرورت نہیں فوراً حملہ کر دینا جائز ہے۔ دیکھو صلح حدیبیہ کے موقع پر حضور ﷺ نے کفار مکہ سے دس سال تک جنگ نہ کرنے کا معاہدہ کیا مگر اس معاہدے کی بہت شرطیں تھیں جن میں سے ایک یہ تھی کہ بنی خزاعہ ہمارے حلیف ہیں اور بنی کنانہ تمہارے حلیف اگر یہ دونوں حلیف آپس میں لڑیں تو ہم میں سے کوئی اپنے حلیف کی مدد نہ کرے مگر کفار مکہ نے یہ عہد توڑ دیا اور بنی خزاعہ کے مقابلے میں اپنے حلیف بنی کنانہ کی مدد کر دی۔ اس بنا پر حضور صلی اللہ علیہ وسلم نے ایک سال بعد ہی بغیر اطلاع دیئے حملہ کر دیا اور فتح واقع ہوئی۔ (روح المعانی) صلح حدیبیہ ۶ ہجری میں ہوا ہے اور فتح مکہ ۷ ہجری میں ہوئی۔ (مدارج جلد دوم) یہ بات خوب یاد رکھنی چاہئے۔

فائدے: ان آیات کریمہ سے چند فائدے حاصل ہوئے۔

پہلا فائدہ: قرآن مجید نے ہم کو صرف عبادۃ ہی نہیں سکھائے بلکہ سلطنت کرنے کے طریقے بھی علی وجہ الکمال تعلیم فرمائے۔ شعر

کلام اللہ بھی نام خدا کیا راحت جاں ہے      عصاء پیر ہے تیغ جواں ہے ترز طفلان ہے  
انسان کی زندگی کا ہر شعبہ قرآن مجید نے مکمل فرما دیا ہے۔ یہ فائدہ ان دونوں آیتوں کے مضمون سے حاصل ہوا۔

دوسرا فائدہ: دشمن کے حالات سے باخبر رہنا چاہئے ان سے غافل ہونا اپنے کو ہلاک کرتا ہے۔ یہ فائدہ ہم ینقصون عہدہم (الخ) سے حاصل ہوا بہت سی اسلامی سلطنتیں لاپرواہی اور بے خبری کی وجہ سے تباہ ہو گئیں جیسا کہ تاریخ دان حضرات سے مخفی نہیں بلکہ رعایا کے حالات سے باخبر رہنا بھی ضروری ہے۔ ان میں بعض وفادار ہوتے ہیں بعض غدار جن کے دماغ میں بغاوت رہتی ہے۔

تیسرا فائدہ: مومن پر وعدہ پورا کرنا لازم ہے۔ رب فرماتا ہے۔ و اوفوا بالعہد (الخ) یہ فائدہ بھی ہم ینقصون عہدہم سے حاصل ہوا کہ وعدہ خلافی کفار اور ناپرہیزگار کا طریقہ قرار دیا۔

چوتھا فائدہ: جو بار بار وعدہ خلافی کرے اس کے وعدے کا اعتبار نہیں کرنا چاہئے بلکہ اب اسے اس جرم کی سزا دینا چاہئے۔ یہ فائدہ نبی کل مرۃ فرمانے سے حاصل ہوا۔

پانچواں فائدہ: وعدہ پورا کرنا کفار پر بھی ضروری ہے وعدہ خلافی ان کے لئے بھی جرم ہے۔ یہ فائدہ وہم لایتقون سے حاصل ہوا۔ کیونکہ یہ ایک طرح کا معاملہ ہے اور معاملات کے مکلف کفار بھی ہیں۔

چھٹا فائدہ: سزائیں نہایت سخت ہونی چاہئیں جن سے دوسروں کو عبرت ہو تا کہ جرم بند ہوں۔ یہ فائدہ فشر و بہم سے حاصل ہوا۔ دیکھو تفسیر۔ حضور صلی اللہ علیہ وسلم رحمت عالم ہیں مگر حضور ﷺ نے سزائیں مجرموں کو سخت سے سخت دیں کہ دنیا کو مجرموں سے خالی کر کے امن و امان قائم کر دینا بھی رحمت ہے۔ آج قوانین نہایت نرم پھر ان کی گرفت بہت ڈھیلی ہے جس کا انجام دیکھا جا رہا ہے کہ بد امنی غنڈہ گردی کا دور دورہ ہے کسی شریف کی عزت محفوظ نہیں کوئی شریف مظلوم انصاف نہیں پا سکتا۔

ساتواں فائدہ: کفار سے جنگ میں ہر وہ جائز طریقہ استعمال کرنا درست ہے جو کفار کی ہمت توڑ دے۔ ان کے جانور ہلاک کرنا، ان کے باغات کھیتوں میں آگ لگانا ان کی جائیدادوں کو تباہ کرنا وغیرہ۔ یہ فائدہ بھی فشر و بہم من خلفہم سے حاصل ہوا۔ ہاں عورتوں بچوں کا قتل حرام ہے آج کل کی جنگ میں پہلے عورتیں بچے ہلاک کئے جاتے ہیں۔

آٹھواں فائدہ: اگر قرین و علامات سے معلوم ہو جاوے کہ ہمارا دشمن عہد شکنی کرنے والا ہے تو ہم عہد کے پابند نہ ہوں گے۔ پہلے اسے اطلاع دیں گے پھر اس پر حملہ کر دیں گے سانپ کے کانٹے سے پہلے اس کا سر کچل دو۔ یہ فائدہ واما تخافن الخ سے حاصل ہوا۔



نواں فائدہ: مسلمان کو چاہئے کہ اپنے وعدے کا بڑا پختہ ہو دیکھو ایسی خائن سرکش قوم پر اچانک حملہ جائز نہیں بلکہ اسے پہلے خبر دے دی جاوے کہ ہم کو پتہ لگا ہے کہ تم بد عہدی کرنے والے ہو لہذا افلاں تاریخ تک ہمارا تمہارا معاہدہ ختم ہے۔ ہم اس تاریخ کے بعد تم پر حملہ کریں گے۔ یہ فائدہ فائدہ البہم علی مواء سے حاصل ہوا۔

دسواں فائدہ: خیانت صرف مال میں ہی نہیں ہوتی بلکہ وعدے میں بھی ہوتی ہے۔ وعدہ خلاف شرعاً خائن ہے امین نہیں۔ یہ فائدہ لاسحب الحائنین سے حاصل ہوا کہ رب نے بد عہدوں کو خائن فرمایا یہی حال امانت اور امین کا ہے۔

پہلا اعتراض: اس آیت سے معلوم ہوا کہ غدار باغی ملک و قوم کے دشمن کو پہلی نعداری پہلی ملک دشمنی پر نہیں پکڑنا چاہئے بلکہ جب وہ بار بار یہ حرکتیں کریں تب ان کو پکڑا جاوے کہ فرمایا یستقضون عہدہم فی کل مرة یہ تو سیاست ملکی کے خلاف ہے گربہ راز و اول باید کشت۔ حضور انور ﷺ نے قرظہ کی بارہا کی عہد شکنی پر انہیں معافی دی آخر میں پکڑا یہ کیوں۔

جواب: ہر وعدہ خلافی بد عہدی بغاوت نہیں جب معمولی سی ہو تو قابل معافی ہے بنی قرظہ نے اولاً وعدہ خلافیاں خفیہ اور شخصی طور پر کیں بعد میں معافی مانگتے رہے۔ جب یہ حرکتیں حد بغاوت کو پہنچیں تب انہیں سزا دی گئی جو قیامت تک کفار کے لئے عبرت بن گئی۔ سخت سزا کے لئے جرم چاہئے خیال رہے کہ حضور انور ﷺ نے مدینہ منورہ میں تشریف لا کر فوراً سلطنت قائم نہ فرمائی بلکہ آہستگی سے پھر بھی دشمنوں کو تا امکان رعایات دی گئیں تاکہ اسلام کو دنیا میں بدنام نہ کیا جاوے کہ اسلام بہت سخت گیر دین ہے اور لوگ اسلام میں داخل ہونے سے ہچکچاہٹ نہ کریں پھر احکام سخت ہوتے رہے منافقوں کی حرکات سے خبردار ہوتے ہوئے ان سے درگزر ہوتی رہی حضرت خدیجہ نے فرمایا کہ نفاق زمانہ رسالت میں تھا آج یا کفر ہے یا ایمان (بخاری مشکوٰۃ شریف آ کر باب الکبائر وعلامات النفاق)

دوسرا اعتراض: یہاں کفار یہود کے متعلق ارشاد ہوا وہم لا یتقون یہ لوگ تقویٰ اختیار نہیں کرتے۔ کفار متقی کیسے ہو سکتے ہیں تقویٰ کے لئے ایمان ضروری ہے۔

جواب: یہاں تقویٰ سے مراد شرعی تقویٰ نہیں بلکہ اس سے مراد بدنامی سے بچنا بد عہدی کے انجام سے ڈرنا۔ یعنی یہ لوگ بد عہدیاں کرنے میں نہ تو اپنی بدنامی سے خوف کرتے ہیں نہ اس کے انجام سے ڈرتے ہیں۔

تیسرا اعتراض: اسلام تو رحمت والا دین ہے پھر اس میں اس قدر سخت سزائیں کیوں رکھی ہیں کہ فرمایا فشر و بہم من خلفہم چور کے ہاتھ کاٹنا، زانی کو سنگسار کر ڈالنا، ڈاکو کے ہاتھ پاؤں کاٹنا، بنی قرظہ کا تخم مٹا دینا۔ یہ سزائیں غیر فطری ہیں۔

جواب: اس کا تفصیلی جواب ہم نے اپنی کتاب اسرار الاحکام میں دیا ہے یہاں اتنا سمجھ لو کہ رحمت کے معنی صرف دودھ پلانا، معافیاں دینا، درگزر کرنا ہی نہیں بلکہ سختی سے مجرموں کو کچل دینا مجرموں کا خاتمہ کہ جس سے دنیا میں امن و امان ہو یہ بھی رحمت ہے۔ حکیم کا کڑوی دوا میں پلانا گلاسٹرا عضو کاٹ ڈالنا اس کی مہربانی ہے۔ یہ شخص قوم پرند اکٹے جائیں نہ کہ قوم شخص پر۔ ایک دو چوروں کے ہاتھ کاٹ دینے سے اگر ملک میں چوری کا خاتمہ ہو جاوے تو یہ سودا مہنگا نہیں۔

چوتھا اعتراض: اس آیت سے معلوم ہوا کہ اگر کفار سے کیا ہوا معاہدہ ضرورہ توڑنا پڑ جائے تو پہلے انہیں خبر دی جاوے

فانبذ الیہم علی سواہ مگر خصوصاً حضور صلی اللہ علیہ وسلم نے صلح حدیبیہ کے معاہدے کو بغیر اطلاع دیئے تو زودیا کہ دس سال کا معاہدہ تھا مگر جلدی ہی مکہ معظمہ پر حملہ کر دیا۔ اس آیت اور اس عمل شریف میں تعارض ہے۔

جواب: یہاں اس صورت کا ذکر ہے جبکہ کفار نے عہد شکنی نہ کی ہو۔ اندازہ سے معلوم ہوا کہ وہ ایسا کرنے والے ہیں۔ کفار مکہ نے تو خود عہد شکنی کر دی تھی۔ اب ان کو اطلاع دینا ضروری نہ تھا۔ اس لئے کسی کافر نے اس وقت حضور علیہ السلام پر عہد شکنی کا الزام نہ لگایا بلکہ خود شرمندہ تھے۔ اس لئے یہاں ارشاد ہوا واما تسخافن اگر تم کو عہد شکنی کا خوف ہو یعنی اس کا وقوع نہ ہوا ہو صرف اندیشہ ہو۔

پانچواں اعتراض: ایسے خطرناک کفار جن کے متعلق عہد شکنی کا اندیشہ ہوا نہیں پہلے سے اپنے ارادہ پر مطلع کیوں کیا جاتا ہے ان پر اچانک حملہ کیوں نہیں کر دیا جاتا حملہ کی اطلاع پہلے سے دینا اصول جنگ کے خلاف ہے یہاں کیوں ارشاد ہوا فانبذ الیہم علی سواہ

جواب: یہ اطلاع طے شدہ معاہدہ کے احترام کے لئے ہے تاکہ کفار مسلمانوں پر عہد شکنی کا الزام نہ لگا سکیں۔ وعدہ خلافی اصول جنگ کے بالکل خلاف ہے اس سے اپنا وقار جاتا رہتا ہے آج وعدہ خلافیوں کی وجہ سے بھارت دنیا میں بدنام ہے اور پاکستان کا سر بلند ہے کہ اس نے ہمیشہ کئے ہوئے وعدے پورے کئے۔ اسلام کے اصول بڑے ہی اعلیٰ ہیں۔

تفسیر صوفیانہ: اے مسلمان یہ نہ سمجھو کہ بنی قریظہ ایک کافر قوم تھی جو مدینہ منورہ میں رہتی تھی اب وہ ختم ہو چکی خود تیرے اندر بنی قریظہ موجود ہے یعنی تیرا نفس امارہ اور اس کے برے ساتھی۔ تو ان سے صلح کر کہ وہ دل کے معاملات میں دخل نہ دیں اسے اپنی راہ چلنے دیں اگر نفس اپنی اس صلح پر قائم رہے تو اس سے جنگ نہ کریں اگر وہ بد عہدی کرے تو ایک دو بار اسے معافی دے دے آئندہ کے لئے دفاع عہد کا اس سے وعدہ لے لیکن اگر وہ بار بار عہد شکنی کرے تو اسے ایسی سخت سزا دے کہ آئندہ نہ تو اس کی ہمت رہے وعدہ خلافی کی اور نہ اس کے ساتھیوں کی قوت رہے کہ اجتماعی حملہ کریں تاکہ تیرے دل اور روح کا رستہ صاف رہے اور وہ خیریت سے راہ خدا کی منزلتیں طے کر کے یار کے دربار تک پہنچیں اگر تجھے کبھی اپنے نفس کی طرف سے بہکانے راہ مارنے کا خطرہ ہو تو اس سے خطاب کر کہ درست رہو نہ تیرا امیر کوئی معاہدہ نہیں ہم تجھ کو سخت سزا دیں گے۔ صوفیاء کرام کے مجاہدات ریاضت اس آیت کریمہ پر عمل ہے وہ حضرات اپنے چلوں احکام میں بہت ہی حلال چیزوں سے بچتے ہیں۔ کیوں۔ محرمات سے بچنے کے لئے۔ نفس امارہ علم و عقل کی تلوار سے نہیں مرتا یہ عشق کے خنجر سے ہلاک یا تبدیل ہوتا ہے۔ بلب دیا سلائی سے روشن نہیں ہوتا اس کا تعلق کسی پاور ہاؤس سے کرو تا کہ روشنی دے۔ ڈاکٹر اقبال کہتے ہیں۔ شعر

زندگی کچھ اور شے ہے علم ہے کچھ اور شے      زندگی سوز جگر ہے علم ہی سوز دماغ  
علم میں لذت بھی ہے قدرت بھی ہے طاقت بھی ہے      ایک مشکل ہے کہ ہاتھ نہیں اپنا سراغ  
شیخ مکتب کے طریقوں سے کشادہ دل کہاں      کس طرح کبریت سے روشن ہو چکی کا چراغ

علم و عقل سے ہر چیز توانائی جاسکتی ہے مگر ان سے خود اپنا آپ نہ تو ناپا جاتا نہ تو لاجاتا ہے نہ نفس کے فریبوں کا اس سے پتہ چلتا



ہے۔ یہ کام کسی نظر والے کی نظر سے ہوتے ہیں۔

وَلَا يُحْسِبَنَّ الَّذِينَ كَفَرُوا سَبَقُوا إِلَيْكُمْ لِأُيُوجِرُونَ ۗ وَأَعَدُّوا

اور ہرگز گمان نہ کریں وہ لوگ جنہوں نے کفر کیا کہ وہ آگے بڑھ گئے بے شک وہ عاجز  
اور ہرگز کافر اس گھمنڈ میں نہ رہیں کہ وہ ہاتھ سے نکل گئے بے شک وہ عاجز نہیں

لَهُمْ مَا اسْتَطَعْتُمْ مِنْ قُوَّةٍ وَمِنْ رِبَابِ الْخَيْلِ

نہیں کریں گے اور تیار کروان کے لئے وہ جو طاقت رکھو تم طاقت اور ہاندھنا گھوڑے  
کرتے اور ان کے لئے تیار رکھو جو قوت تمہیں بن پڑے اور جتنے گھوڑے

تُرْهِبُونَ بِهِ عَدُوَّ اللَّهِ وَعَدُوَّكُمْ ۖ وَآخِرِينَ مِنْ دُونِهِمْ لَا

اور ذراؤ تم اس سے اللہ کے دشمنوں کو اور اپنے دشمنوں کو اور دوسروں کو سوا ان کے نہیں  
ہاندھ سکو کہ ان سے ان کے دلوں میں دھماک بٹھاؤ جو اللہ کے دشمن اور تمہارے دشمن اور ان کے

تَعْلَمُونَهُمْ ۗ اللَّهُ يَعْلَمُهُمْ ۗ وَمَا تُنْفِقُوا مِنْ شَيْءٍ فِي

جانتے تم انکو اللہ جانتا ہے انہیں اور وہ چیز جو خرچ کرو گے تم راستے میں  
سوا کچھ اوروں کے دلوں میں جنہیں تم نہیں جانتے اللہ انہیں جانتا ہے اور اللہ کی راہ میں

سَبِيلِ اللَّهِ يُوَفَّ إِلَيْكُمْ وَأَنْتُمْ لَا تظَلَمُونَ ۝

اللہ کے پوری دی جائے گی تم کو اور تم ظلم نہیں کیے جاؤ گے  
جو کچھ خرچ کرو گے تمہیں پورا دیا جائے گا اور کی طرف گناہے میں نہ رہو گے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ان وعدہ خلاف دشمن کفار کا ذکر ہوا جن پر ہم قابو پالیں اور انہیں اس حرکت کی سزا دے  
سکیں۔ اب ان کفار کا ذکر ہے جو ہمارے سخت تر دشمن ہوں مگر ہمارے قبضہ میں نہ آئیں بلکہ جنگ سے بغیریت لوٹ  
جاویں۔ ان کے متعلق پیش گوئی فرمائی جا رہی ہے کہ وہ بھی عنقریب تمہاری گرفت میں آئیں گے۔

دوسرا تعلق: پچھلی آیات کریمہ میں وعدہ خلاف بدعہ کفار کو سزا دینے کا حکم دیا گیا تھا۔ اب مسلمانوں کو جہاد کی تیاری  
اپنے میں قوت پیدا کرنے کی تاکید فرمائی جا رہی ہے جس سے وہ ان سزاؤں پر قادر ہیں اور جس سے ان کا رعب کفار نے  
دلوں میں قائم رہے۔





قوت طاقت کے لئے اس سے مراد جہاد کی طاقت اس میں بعض نے فرمایا کہ اس سے مراد مضبوط قلعے وغیرہ ہیں یعنی دفاعی قوت سامان جہاد اس کی تفسیر وہ آیت ہے۔ **خذوا احذرو کم** بعض نے فرمایا اس سے مراد ہر قسم کا سامان جہاد ہے یعنی حسب موقع ہتھیار جنگ کا جمع کرنا بنانا ان کے استعمال کا طریقہ سیکھنا وغیرہ لہذا اس میں تاقیامت اسلحہ جنگ داخل ہے جیسے آج کل توپ راکٹ ٹینک بلکہ ایٹم بم وغیرہ۔ حدیث شریف میں ہے **ان القوة الرمی۔ آگاہ رہو کہ قوت رمی ہے (مسلم وغیرہ) رمی** کے اصطلاحی معنی ہیں تیر اندازی اور لغوی ہیں پھینکنا۔ کہا جاتا ہے **اکلت الرطب ورمیت النواة** میں نے کھجور کھالی کھشلی پھینک دی۔ اگر اس حدیث میں رمی بمعنی اصطلاح ہے تو اس زمانہ کے لحاظ سے یہ فرمان عالی ہے جبکہ جنگ تیرتوار سے ہوتی تھی اور یہ حصر ایسا ہے جیسے **السندو هو التوبة و الحج هو العرفة** (خازن کبیر وغیرہ) اور اگر رمی لغوی معنی میں ہے تو اس میں تاقیامت تمام ہتھیار داخل ہیں آج کل جنگ میں بم پھینکے جاتے ہیں۔ راکٹ چھوڑے جاتے ہیں۔ اس محبوب صلی اللہ علیہ وسلم کی فصاحت کے قربان جس نے ایک لفظ رمی میں تاقیامت جہادوں کا انتظام فرمادیا۔ **و من رباط النخیل** یہ عبارت معطوف ہے **قوة اور ما استطعتم** کا دوسرا بیان اگرچہ قوت میں یہ بھی داخل تھا مگر اس کی عظمت دکھانے کے لئے اسے علیحدہ بیان فرمایا۔ **رباط** بروزن فعال ہے مصدر بمعنی اسم مفعول جیسے لباس یعنی ملبوس اس صورت میں یہاں صفت مضاف ہے موصوف کی طرف یعنی پالے ہوئے باندھے ہوئے گھوڑے یا رباط بمعنی اسم ظرف۔ حضرت عمرؓ فرماتے ہیں کہ خیل گھوڑا اور رباط خیل گھوڑی۔ حضرت خالد بن ولید جہاد میں گھوڑی پر ہی زیادہ سوار ہوتے تھے کہ یہ جہاد میں آواز نہیں کرتی اور بہت جم کر میدان میں کھڑی ہوتی ہے۔ اس کی پیٹھ سواری ہے اور اس کا پیٹ نسل کا خزانہ۔ حضرت جبرائیلؑ غرق فرعون کے دن اور فرشتے بدر وغیرہ میں مادہ گھوڑی پر ہی سوار ہو کر موقع پر آئے تھے۔ (روح البیان و خازن وغیرہ) بہر حال گھوڑا جہاد کا بہترین آلہ ہے۔ اب بھی جنگوں میں گھوڑوں کی ضرورت رہتی ہے۔ **ترهبون بہ عدوا اللہ و عدو کم** یہ عبارت حال ہے اعدا کے فاعل سے ترہون بنا ہے رہب سے بمعنی ڈرانا بیت دلانا۔ **بہ** کا مرجع یا تو اعدا کا مصدر ہے یا مذکورہ دونوں چیزوں میں سے ہر ایک۔ **ب** سید ہے **عدوا اللہ و عدو کم** سے مراد یا تو کفار مکہ ہیں یا تاقیامت سارے حربی کفار جو مسلمانوں کے مقابل آسکیں۔ مقصد یہ ہے کہ صرف جہاد کے وقت یہ تیاری نہ کرو بلکہ ہمیشہ ہی تیاری رکھو اس میں بہت فائدے ہیں۔ ایک یہ کہ اس تیاری سے تمہارے دشمن کفار کے دلوں میں تمہاری ہیبت بیٹھے گی جس سے وہ تم پر حملہ کرنے کی ہمت نہ کر سکیں گے۔ چونکہ مسلمان اللہ کے دوست ہیں اور کفار مسلمانوں کے دشمن اور دوست کا دشمن اپنا دشمن ہوتا ہے لہذا کفار اللہ کے دشمن ہوئے اس لئے انہیں **عدو اللہ** فرمایا گیا۔ **و اخسرین من دونہم** یہ عبارت معطوف ہے **عدو اللہ الخ** پر اور ترہون کا مفعول بہ من دونہم میں من بیان یہ ہے اور یہ آخین کا بیان ہے۔ **دون** بمعنی علاوہ یا سوا، اور ہم کا مرجع **عدو اللہ الخ** ہے یعنی تیاری جہاد کے ذریعہ اپنے کھلے دشمنوں حربی کفار کو بھی ڈراؤ اور ان کے علاوہ چھپے دشمنوں کو بھی ڈراؤ۔ ان سے مراد یا تو یہود و ینہ ہیں جو بظاہر حضور ﷺ سے صلح کر چکے تھے مگر دل میں بہت دشمن تھے یا مراد ینہ منورہ کے منافقین ہیں جو بظاہر کلمہ پڑھ کر مسلمان ہو چکے تھے مگر بہ باطن مسلمانوں کے دشمن کفار کے جاسوس تھے یا اس سے مراد روم و فارس کے کفار ہیں جو ابھی

مسلمانوں کے مقابل نہ آئے تھے مگر زمانہ صحابہ میں خصوصاً عہد فاروقی میں مقابل آنے والے تھے یا اس سے مراد کفار جن ہیں کہ تیاری جہاد سے ان کے دلوں میں بھی ہیبت بیٹھتی ہے جس گھر میں آلات جہاد یا جہاد کا گھوڑا ہو اس میں جن کفار داخل نہیں ہوتے (روح البیان و معانی و خازن و کبیر وغیرہ) تفسیر خازن نے آخری قول کو ترجیح دی کیونکہ آگے ارشاد ہے لا تعلمونہم اللہ یعلمہم ان دوسرے دشمنوں کو اے مسلمانو! تم نہیں جانتے انہیں تو اللہ ہی جانتا ہے اگر آخرین سے مراد کفار جن ہیں تب اس فرمان عالی کا مطلب یہ ہے کہ ان کافر جنات کو تفصیلاً تم نہیں جانتے کہ کون کون جن تمہارے دشمن ہیں۔ یہ تفصیل تو رب تعالیٰ ہی جانتا ہے ہاں تم کو اجمالاً اتنا معلوم ہے تو کفار جن مسلمانوں کے دشمن ہیں اور آخرین اٹخ سے مراد منافقین یا یہود مدینہ ہیں تو مطلب یہ ہے کہ ان کی دشمنی کو تم نہیں جانتے اگرچہ انہیں جانتے ہو تم یہود کی مصالحانہ گفتگو اور منافقوں کی کلمہ گوئی سے سمجھتے ہو کہ یہ مسلمانوں کے دوست ہیں۔ اور اگر مراد فارس و روم کے کفار ہیں تو مطلب یہ ہے کہ تم کو پتہ نہیں کہ تمہیں ان سے بھی جنگ کرنا ہے اور تمہارے ہاتھوں انہیں شکست ہونا ہے۔ خیال رہے کہ یہاں علم بمعنی معرفت یعنی پہچانا۔ اس لئے اس کا صرف ایک مفعول آیا (روح البیان) اور خطاب میں حضور صلی اللہ علیہ وسلم داخل نہیں۔ حضور انور ﷺ تو ہر ایک کے حال سے ہر وقت خبردار تھے اور ہیں اور رہیں گے۔ حضور ﷺ ہی کے بتانے سے تو مسلمان نے منافقوں کو جانا۔ رب فرماتا ہے لتعرفہم فی الحن القول اے محبوب تم منافقوں کو ان کی روش کلام سے ہی پہچان لیتے ہو۔ وما تفسقوا من شی فی سبیل اللہ یوف الیکم یہ اس فرمان عالی میں تیاری جہاد کا دوسرا فائدہ ارشاد ہو رہا ہے۔ یہاں فی سبیل اللہ سے مراد یا تو جہاد اور تیاری جہاد میں خرچ کرنا ہے یا ہر نیکی کی راہ میں خرچ کرنا جیسے جہاد، رباط، صدقات و خیرات غریب اہل قربت کی پرورش وغیرہ۔ یوف بنا ہے توفیہ سے جس کا مادہ ونی ہے بمعنی پورا من شی من تو بیان یہ ہے اور شے کی تنوین کی بیان کرنے کے لئے یعنی تم ادنیٰ و اعلیٰ چیز یا بڑا چھوٹا مال اللہ کی راہ میں خرچ کرو گے تم کو اس کا عوض پورا پورا دیا جاوے گا۔ دنیا میں بھی کہ تم جہادوں کے ذریعہ مالا مال ہو جاؤ گے اور آخرت میں بھی کہ اس سے تم جنت کے وارث بنو گے۔ و انتم لا تظلمون۔ یہ عبارت معطوف ہے یوف الیکم پر ظلم کے بہت معنی ہیں (۱) کسی کے مال میں ناحق تصرف کرنا۔ کسی کا حق مارنا۔ کسی کو بغیر جرم سزا دینا۔ کسی سے وعدہ خیر کر کے پورا نہ کرنا۔ کسی کے حق میں کمی کرنا یہاں آخری معنی مراد ہیں۔ یعنی ہم تم کو نقصان نہ دیں گے۔ تم سے وعدہ کیا ہوا پورا پورا دیں گے۔ زائد یعنی ہمارے فضل کی انتہا نہیں۔ اللہ تعالیٰ نے یہ وعدہ پورا فرما دیا۔ غریب و مساکین صحابہ کو جہادوں کی برکت سے ملکوں کا مالک بنا دیا۔

خلاصہ تفسیر: اے مسلمانو! جنگ بدر وغیرہ میں جو کفار تم سے بچ کر نکل گئے اور بھاگ جانے میں کامیاب ہو گئے ان کے متعلق تم یہ گمان نہ کرو کہ ہمارے قبضے سے نکل گئے۔ یہ لوگ نہ ہم کو عاجز کر سکیں گے اور نہ تم کو۔ عنقریب اور جہاد ہوں گے۔ یہ یا تو تمہارے ہاتھوں مارے جائیں گے یا قید ہوں گے یا مسلمان ہوں گے۔ خیال رکھو کہ تم بیرونی اور اندرونی دشمنوں میں گھرے ہوئے ہو لہذا ہر وقت کفار کے مقابلے کے لئے تیار رہو۔ جو کچھ ہو سکے مدافعت، جارحانہ جنگ کے اسباب آلات جمع کرو۔ ان کے استعمال کا طریقہ سیکھو۔ اعلیٰ درجہ کے گھوڑوں کی چھاؤنیاں تیار رکھو۔ وقتاً فوقتاً ان کی مشقیں کرتے رہو اس کا



فائدہ یہ ہوگا کہ اس سے تمہارے کھلے دشمنوں کفار مکہ وغیرہ کے دلوں میں بھی تمہارا رعب قائم ہوگا اور تمہارے چھپے دشمنوں کے دلوں میں بھی جیسے مدینہ منورہ کے یہود و منافقین وغیرہم جن کی دشمنی کی تم کو خبر نہیں انہیں اللہ تعالیٰ ہی جانتا ہے۔ یہ خیال رکھو کہ تم لوگ جو کچھ بھی راہ خدا جہاد وغیرہ میں خرچ کرو گے تم کو اس کا عوض پورا پورا دیا جاوے گا۔ کچھ کمی نہ کی جاوے گی تو ایسے نفع بخش سودے میں سستی نہ کرو۔

**تیاری جہاد:** اللہ کی راہ میں کفار سے لڑنے کو جہاد کہتے ہیں اور جنگ کرنے والے کو غازی مجاہد اور جہاد کی تیاری کرنے کو رباط کہتے ہیں اور تیاری کرنے والے کو مرابط۔ جیسے اسلام میں جہاد بڑی اہم عبادت ہے اور مجاہد اول درجہ کا عابد۔ یوں ہی تیاری جہاد بڑی اہم عبادت ہے اور مرابط اول درجہ کا عابد ہے حتیٰ کہ حساب قبر نہ مجاہد غازی اور شہداء سے ہو اور نہ مرابط فی سبیل اللہ سے قرآن و حدیث میں رباط اور مرابطا کے بڑے فضائل وارد ہوئے ہیں۔ چنانچہ مسلم شریف میں بروایت عقبہ ابن عامر مروی ہے کہ فرمایا رسول اللہ صلی اللہ علیہ وسلم نے کہ عنقریب روم فتح کر لو گے مگر تیر اندازی سے غافل نہ ہو جانا۔ اسی مسلم میں انہیں عقبہ ابن عامر سے مروی ہے کہ فرمایا نبی صلی اللہ علیہ وسلم نے کہ جو تیر اندازی سیکھے پھر اسے چھوڑ دے تو وہ ہم میں سے نہیں۔ ابو داؤد شریف میں انہیں عقبہ ابن عامر سے مروی ہے کہ فرمایا رسول اللہ صلی اللہ علیہ وسلم نے کہ ایک تیر کی برکت سے اللہ تین شخصوں کو جنت دے گا۔ نیت خیر سے تیر ہانے والا، تیر چلانے والا، اسے مدد دینے والا، لہذا تیر اندازی اور گھوڑا سواری کرو۔ مجھے گھوڑا سواری سے تیر اندازی زیادہ پسند ہے۔ مسلم بخاری میں عروہ ابن جعد باریقی سے روایت ہے کہ حضور انور صلی اللہ علیہ وسلم نے فرمایا کہ گھوڑے کی پیشانی کے بالوں سے تار و قیامت خیر بندھی ہوئی ہے۔ ثواب اور نعمت بخاری میں بروایت ابو ہریرہ ہے کہ فرمایا نبی صلی اللہ علیہ وسلم نے کہ جو نیت خیر سے گھوڑا پالے تو قیامت کے دن گھوڑے کی لید پیشاب اس کی نیکیوں کے پلے میں ہوں گے۔ بلکہ مسلم بخاری میں انہیں حضرت ابو ہریرہ سے روایت ہے کہ فرمایا نبی صلی اللہ علیہ وسلم نے کہ غازی کا گھوڑا اگر رسی توڑ کر بھاگ جائے پہاڑی پر چڑھ جائے تو اس کے نشان قدم تک غازی کے نیکیوں کے پلے میں ہوں گے (خازن) اللہ تعالیٰ نے غازی کے گھوڑوں کی ٹاپ سے جو آواز نکلتی ہے، اس کے تاخن کی پتھروں کی رگڑ سے جو شعلہ نکلتا ہے ان گھوڑوں کی بانپ ان کی رفتار کی قسم ارشاد فرمائی ہے کہ فرمایا العاديات صبحا فالموريات فدحا موسیٰ علیہ السلام نے فخر سے پوچھا کہ تم کو کون سے جانور پسند ہیں۔ فرمایا گھوڑا، گدھا اور اونٹ۔ گھوڑا اولو العزم ہے۔ بیہوشی کی سواری رہا ہے۔ اونٹ حضرت ہود، صالح، شعیب اور محمد صلی اللہ علیہ وسلم کی سواری ہے۔ گدھا حضرت یحییٰ اور عزیر علیہما السلام کی سواری ہے۔ اس کو بعد موت زندہ فرمایا گیا۔ الی العظام کیف فشنزھا (الح) جس گھر میں غازی کا گھوڑا اس کے جنتی ہتھیار ہوں اس میں جنات نہیں آتے۔ (روح البیان)

فائدے: ان آیات کریمہ سے چند فائدے حاصل ہوئے۔

**پہلا فائدہ:** جو بیمار اچھا ہو جائے یا آفت زدہ آفت سے نکل جاوے وہ اپنے کو اللہ کی پکڑ سے باہر نہ جائے۔ نئے چھوڑنا آتا ہے اسے وہ بارہ پکڑنا بھی آتا ہے۔ یہ فائدہ ولا یحسین الذین سے حاصل ہوا۔ اللہ تعالیٰ کا خوف ہر حال میں چاہئے۔

دوسرا فائدہ: جن مسلمانوں کو جہاد کی طاقت ہے انہیں جہاد کی تیاری کرنا ضروری ہے۔ یہ فائدہ واعدا و وعید امر فرمانے سے حاصل ہوا کہ امر و وجوب کے لئے ہے۔

مسئلہ: عبادت کی تیاری بھی عبادت ہے جس درجہ کی عبادت اسی درجہ کی اس کی تیاری ادا فرض کی تیاری فرض ہے اور واجب کی تیاری واجب سنت کی تیاری سنت جمعہ کی تیاری اس کی رکاوٹیں دور کرنا اسی پر فرض ہے جس پر جمعہ کی نماز فرض ہے۔ رب فرماتا ہے۔ اذ انودی للصلوة من یوم الجمعة فاسعوا الی ذکر اللہ و ذرو البیع

مسئلہ: یوں ہی حرام کام کی تیاری بھی حرام ہے۔ چوری کے لئے سز کرنا چوری کا سامان جمع کرنا حرام ہے کیونکہ ذریعہ حرام ہے۔

تیسرا فائدہ: تیاری جہاد ہر زمانہ کے لحاظ سے مختلف ہے۔ جس نوعیت کا جہاد اسی نوعیت کی تیاری۔ یہ فائدہ ما استطعتم سے اور قوت و رباط خلیل کے مطلق فرمانے سے حاصل ہوا۔ اس زمانہ میں جہاد کے گھوڑے دوزخا تیر اندازی نیزہ بازی سیکھنا ضروری تھا کہ جہاد انہیں چیزوں سے ہوتا ہے۔ مگر اب بندوق کی نشانہ بازی، توپ چلانا، ہوا بازی، راکٹ اندازی، بم برسانے وغیرہ کی مشق تیاری جہاد ہے کہ اب جہاد انہیں چیزوں سے ہوتا ہے۔ یہ فرمان عالی ان سب کو شامل ہے۔

چوتھا فائدہ: حربی کفار کو ذرا نا دھمکانا، انہیں اپنی فضیلت دکھانا، ان سے ہمت و بہادری کی باتیں کرنا سب کچھ جائز بلکہ عبادت ہے۔ یہ فائدہ ترہون بہ (الخ) سے حاصل ہوا۔ حتیٰ کہ مجاہد غازی کا بحالت جہاد خضاب لگانا جائز ہے تاکہ دشمن اسے بوز خانہ سمجھے۔ اس کے دل میں اس کا رعب بیٹھ جاوے ویسے ہر حال میں خضاب ممنوع ہے۔ دشمن کے سامنے اکڑ کر چلنا، بہادری کی باتیں کرنا بھی ثواب ہے کہ اس سے اس کے دل میں رعب بیٹھے گا۔ حضور انور ﷺ نے عمرہ قضاء میں طواف کے تین چکروں میں رمل کا حکم دیا یعنی اکڑ کر پہلو انوں کی طرح چلنا جو اب تک قائم ہے۔ یہ ہے ترہون بہ عدو اللہ کی جیتی جاگتی زندہ تفسیر۔ زندہ جاوید۔

پانچواں فائدہ: اس کے برعکس مسلمان بھائی کو ذرا نا دھمکانا، بلاوجہ اس پر رعب جمانا ممنوع ہے۔ مسلمانوں سے میل مجت رکھنا، ان کی دلجوئی کرنا ثواب ہے۔ یہ فائدہ عدو اللہ و عدو کم فرمانے سے حاصل ہوا۔ مومنین آپس میں بھائی ہیں دشمن نہیں۔ انما المومنون اخوة

چھٹا فائدہ: اللہ کے مقبول بندوں کا دشمن اللہ کا دشمن ہے۔ یہ فائدہ عدو اللہ فرمانے سے حاصل ہوا کہ کفار عرب اللہ کے دشمن نہ تھے۔ اس کی تو وہ عبادت کرتے تھے۔ دشمن تھے نبی صلی اللہ علیہ وسلم اور صحابہ کرام کے۔ انہیں رب نے عدو اللہ یعنی اپنا دشمن فرمایا۔ شعر

چوں شدی دو از حضور اولیاء، آں چنان داں دور عشتی از خدا  
اس کے برعکس مقبولوں کا دوست خدا کا دوست ہے۔ شعر  
برکہ خواند ہم تشنی با خدا او نشیند در حضور اولیاء،



ساتواں فائدہ: کھلے کافروں اعلانیہ دشمنوں کی طرح چھپے کافروں خفیہ دشمنوں سے بھی محتاط رہنا انہیں ڈرانا دھمکانا ضروری ہے۔ ان کے دلوں میں مسلمانوں کا رعب ضرور چاہئے۔ یہ فائدہ و آخرین منہم کی ایک تفسیر سے حاصل ہوا جبکہ اس سے مراد منافقین مدینہ ہوں۔

آٹھواں فائدہ: تیاری جہاد سے کافر جن بھی ڈرتے ہیں۔ ایسے گمراہ نہیں جاتے جہاں آلات جہاد ہوں۔ یہ فائدہ و آخرین منہم کی دوسری تفسیر سے حاصل ہوا جبکہ اس سے مراد کافر جنات ہوں۔

نواں فائدہ: جہاد اور تیاری جہاد میں خرچ کرنا اللہ کی راہ میں خرچ کرنا ہے جہاد بھی فی سبیل اللہ ہے۔ یہ فائدہ و مساقموا (الخ) سے حاصل ہوا۔

دسواں فائدہ: اللہ کی راہ میں خیرات کرنے سے مال کم نہیں ہوتا بلکہ بڑھتا ہے۔ یہ فائدہ و یوسف الیکم سے حاصل ہوا۔ رب تعالیٰ اس کی توفیق دے۔ خصوصاً غازی کے مال میں تو بہت برکتیں ہوتی ہیں۔ حضرات صحابہ کرام غزوات اور جہادوں کی برکتوں سے امیر و کبیر بن گئے۔ اس کے لئے بخاری شریف حدیث زیر کا مطالعہ کرو۔

پہلا اعتراض: حدیث میں ہے کہ فرمایا نبی صلی اللہ علیہ وسلم نے کہ القوة فی الرومی یہ عبارت حصر کی مفید ہے یعنی قوت سے مراد صرف تیر اندازی ہے جس سے معلوم ہوا کہ مسلمان غازیوں کو صرف تیر اندازی ہی کرنا چاہئے اور کوئی سامان جنگ استعمال نہ کرنا چاہئے پھر موجودہ زمانہ میں جہاد کیونکر ہو سکتے ہیں۔

جواب: اس اعتراض کے تین جواب ہیں۔ ایک یہ کہ حضور انور ﷺ کا وہ ارشاد نبالی اسی زمانہ کے لحاظ سے تھا کہ اس وقت جنت تیر تیر سے ہی عموماً ہوتی تھی اور تیر اندازی میں نشانہ بازی بڑی ہی کمال تھا۔ دوسرے یہ کہ وہاں حصر ایسا ہی ہے جیسے الحج ہو اور مرفہ میں ہے یعنی حج صرف وقوف عرفات ہے یعنی حج کارکن اعلیٰ وقوف ہے۔ ایسے ہی اس وقت جہاد کارکن اعلیٰ تیر اندازی ہی تھا۔ تیسرے یہ کہ رومی کے معنی اس حدیث میں صرف پھینکنا یعنی قوت کا مدار اس پر ہے کہ غازی کفار پر پھینک کر مارے جانے والے ہتھیاروں کا استعمال کیسے کیونکہ دست بدست جنگ کموار و نیزہ سے گاہے بہ گاہے کرنا پڑتی ہے عموماً جنگ دور سے ہوتی ہے۔ آج بھی بم راکٹ وغیرہ پھینک کر ہی مارے جاتے ہیں۔

دوسرا اعتراض: ہماری تیاری جہاد سے کفار کو خوف کیسے ہوگا۔ ہم اپنے ملک میں تیاری کریں گے۔ کفار اپنے میں رہیں گے۔ انہیں اس کا پتہ ہی نہ چلے گا۔ پھر یہ آیت کیونکر درست ہوئی۔ تو ہوں بہ عدو اللہ۔

جواب: ہر ملک میں دوسرے ملک کے جاسوس رہتے ہیں جو یہاں کی خبریں وہاں پہنچاتے رہتے ہیں۔ ان کے ذریعہ خبریں ضرور پہنچتی ہیں اور آج کل تو سیارے چھوڑ کر ہموں کے آزمائشی دھماکے کر کے ایک جگہ کی خبر تمام دنیا میں پہنچادی جاتی ہے لہذا یہ فرمان عالی درست ہے۔

تیسرا اعتراض: یہاں ارشاد ہوا آخرین منہم اگر ان سے منافقین مراد ہوں تو یہ فرمان کیونکر درست ہوا۔ ہماری تیاری جہاد سے منافقین کیوں ڈریں گے ان سے تو ہماری جنگ ہوگی ہی نہیں۔

جواب: منافقین اور کفار ہماری کمزوری دیکھ کر دل قوی ہوں گے اور کفار سے اپنے تعلقات قائم کر کے ان سے ہم پر حملہ کرانے کی کوشش کریں گے مگر جب ہمارا مرکز مضبوط ہماری فوجی طاقت بہت ہوگی تو ان کو یہ حرکات کرنے کی جرأت نہ ہوگی اور ممکن ہے ہمارا رعب انہیں مخلص مسلمان بنا دے۔ ان باتوں کا مشاہدہ ہم کو آج ہو رہا ہے۔ سلطنت کی کمزوری مرکز کا ضعف خارجی اور داخلی دونوں دشمنوں کو دہرا کر دیتا ہے۔ اللہ تعالیٰ کی سب سے بڑی نعمت مسلمانوں کا رعب ہے دشمن کے دل میں۔ رب فرماتا ہے سالقی فی قلوب الذین کفروا الرعب (الخ)

چوتھا اعتراض: اس آیت کریمہ سے معلوم ہوا کہ نبی کریم صلی اللہ علیہ وسلم اور مسلمان منافقین کو نہیں پہچانتے تھے۔ ان سے بے خبر تھے دیکھو فرمایا گیا لا تعلمونہم پھر تم لوگ حضور انور ﷺ کے لئے غیب کیسے مانتے ہو۔

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ آج تم کو یہ کیسے معلوم ہوا کہ عبد اللہ بن ابی منافق تھا اور اس کا بیٹا مخلص مومن۔ تم نے حضور انور ﷺ کے بتانے سے ہی تو جانا۔ جواب تحقیقی یہ ہے کہ اس خطاب میں نہ تو نبی صلی اللہ علیہ وسلم داخل ہیں نہ خاص صحابہ بلکہ عام مومنین سے خطاب ہے جو ان کی چکنی چیزیں باتیں سن کر دھوکا کھا جاتے تھے۔ اس کی مکمل بحث ہماری کتاب جاہ الحق حصہ اول میں ملاحظہ کرو۔ تمام عالم کے ایمان کی نبض پر حضور اذکار کا ہاتھ شریف ہے۔

تفسیر صوفیانہ: جہاد دو قسم کا ہے۔ جہاد کفار دوسرا جہاد نفس ناہنجار۔ جہاد کفار تو کسی خوش نصیب کو میسر ہوتا ہے وہ بھی کبھی کبھی مگر جہاد نفس ناہنجار ہر مومن کو ہر وقت میسر ہے جہاد کفار کی تیاری ظاہری تیر و تفنگ سے ہے مگر جہاد نفس کے لئے دو قسم کے تیر و کمان تیار کرو۔ ایک نالہ سحر گاہی جو بجز واکسار کے کمان سے نکلے۔ نالہ و فریاد کا تیر نفس امارہ کو زیر کرنے کے لئے اکسیر ہے۔ دوسرے نفسانی خواہشات کو دل سے نکالنا اور توجہ و انجبال کی طرف کرنا۔ دل کو دنیا سے خالی کرنا دین سے پڑ کرنا جہاد نفس کے لئے اعلیٰ درجہ کی تیاری ہے۔ حافظ شیرازی کہتے ہیں۔

نیت بر لوح و لم جزا لف قامت دوست چہ کنم حرف دگر یاد نہ داد اوستادم

باطنی مجاہد والے کا ذکر و شغل میں مشغول رہنا یہ اس کے لئے قوت جہاد جمع کرنا ہے۔ اس آل سے شیطان اور نفس امارہ دونوں ہی ڈرتے ہیں۔ یہ وہ ہتھیار ہے جو کفار کو میسر نہیں۔ یہ وہ ہتھیار ہے جو کارخانہ نبوی میں تیار ہوتا ہے۔ ثابت قدمی اور ذکر اللہ کی کثرت مومن کا بڑا بھاری ہتھیار ہے۔ اللہ تعالیٰ فرماتا ہے یا ایہا الذین امنوا اذا لقیمت فتنۃ فائتو واذکرو اللہ کثیرا لعلکم تفلحون جو کوئی اللہ کے لئے دنیا سے بگاڑے تو رب تعالیٰ اسے دنیا اور زیادہ عطا فرماتا ہے۔ (از روح البیان ص ۱۰۱)

وَإِنْ جُنْحُوا لِلْسَّلَامِ فَأَجْنَحْ لَهَا وَتَوَكَّلْ عَلَى اللَّهِ إِنَّهُ

اور اگر مائل ہوں وہ جانب صلح کے تو مائل ہوو تم طرف اس کے اور توکل کرو اللہ پر تحقیق وہ

اور اگر وہ صلح کی طرف جھکیں تو تم بھی جھکو اور اللہ پر بھروسہ رکھو۔ بیشک وہی ہے



هُوَ السَّمِيعُ الْعَلِيمُ ۝ وَإِنْ يُرِيدُوا أَنْ يَخْدَعُوكَ فَإِنَّ

سننے والا جاننے والا ہے۔ اور اگر ارادہ کریں وہ یہ کہ دھوکہ دیں آپ کو پس تحقیق کافی ہے  
سنتا اور جانتا۔ اور اگر وہ تمہیں فریب دیئے جائیں گے تو بے شک

حَسْبِكَ اللَّهُ ۗ هُوَ الَّذِي آتَىٰكَ بِنَصْرِهِ وَبِالْمُؤْمِنِينَ ۝

تمہیں اللہ وہ ہے جس نے قوت دی تم کو اپنی مدد سے اور مسلمانوں سے  
اللہ تمہیں کافی ہے وہی ہے جس نے تمہیں زور دیا اپنی مدد کا اور مسلمانوں کا

وَأَلْفَ بَيْنَ قُلُوبِهِمْ ۗ لَوْ أَنْفَقْتَ مَا فِي الْأَرْضِ جَمِيعًا مَّا

الفٹ ڈال دی اس نے درمیان دلوں کے ان کے اگر خرچ کرتے تم وہ زمین میں ہے سارا کا سارا تو  
اور ان کے دلوں میں میل گردیا اگر تم زمین میں جو کچھ ہے سب کچھ خرچ کر دیتے ان کے

أَلْفَتْ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ

نہ الفٹ ڈالتے تم درمیان دلوں کے ان کے اور لیکن اللہ نے الفٹ ڈال دی درمیان ان کے  
دل نہ ملا سکتے لیکن اللہ نے ان سے بس ملا دیئے

إِنَّهُ عَزِيزٌ حَكِيمٌ ۝

بے شک وہ ہی غالب حکمت والا ہے  
بی شک وہ ہی غالب حکمت والا۔

تعلق : ان آیات کریمہ کا پچھلی آیات سے چند طرح تعلق ہے۔

پہلا تعلق : پچھلی آیات میں مسلمانوں کو تیاری جہاد اور اپنے میں قوت پیدا کرنے کا حکم دیا گیا۔ اب اس کے انجام کا ذکر  
ہے یعنی کفار کا مرموب ہو کر مسلمانوں سے صلح کی درخواست کرنا۔ یہاں اس کے احکام بیان ہو رہے ہیں۔

دوسرا تعلق : پچھلی آیات میں کفار سے جنگ اور اس کی تیاری کا ذکر ہوا اب صلح اور اس پر آمادگی کا تذکرہ ہے گویا ایک قسم  
کے جہاد کے بعد دوسرے قسم کے جہاد کا ذکر ہے۔

تیسرا تعلق : پچھلی آیات میں جنگی حالات میں تیاری جہاد کا ذکر ہوا اب بحالت صلح اللہ تعالیٰ پر توکل اور جہاد سے غافل  
نہ ہونے کا حکم دیا جا رہا ہے۔

چوتھا تعلق : پچھلی آیات میں ایک قسم کی تیاری جہاد کا حکم دیا گیا یعنی اپنے میں قوت پیدا کرنا۔ اب دوسری قسم کا حکم ہے  
یعنی مسلمانوں کا آپس میں متفق رہنا، آپس کے جھگڑے فساد سے بچنا۔



نزول: بعض مفسرین نے فرمایا کہ یہ آیات یہود و بنی قریظہ کے متعلق نازل ہوئیں جنہوں نے بارہا حضور انور ﷺ سے صلح کی اور توڑی جیسا کہ پہلی آیات میں ذکر کیا گیا (تفسیر صاوی، روح المعانی، تفسیر خازن، کبیر وغیرہ) یہی قول مجاہد اور امام سدی کا ہے مگر قوی یہ ہے کہ یہ آیات کفار کی کسی خاص قوم کے متعلق نہیں بلکہ عام کفار کے متعلق ہیں تا قیامت۔ خیال رہے کہ مشرکین عرب سے جزیہ نہیں لیا جاتا۔ ان کے لئے اسلام یا تمکوار ہے مگر صلح اور امان کا معاہدہ ان سے بھی درست ہے۔ حضور صلی اللہ علیہ وسلم نے حدیبیہ میں مشرکین مکہ سے دس سال کے لئے صلح فرمائی۔ لہذا یہ آیات منسوخ نہیں بلکہ محکم ہیں۔ سلطان الاسلام اگر مناسب جانے تو اب بھی کفار و مشرکین سے صلح اور جنگ نہ کرنے کا معاہدہ کر سکتا ہے۔ (صاوی وغیرہ)

تفسیر: وان جنحوا للسلم فاجنح لہا یہ جملہ نیا ہے جس میں ایک نیا حکم دیا جا رہا ہے یعنی صلح کا۔ لہذا اس کا واؤ ابتدا سے ہے۔ جنحوا بنا ہے جنح سے بمعنی مائل ہونا جھکانا اس لئے پرندے کے پر کو جناح کہتے ہیں کہ وہ پر کے ذریعے اڑتے ہوئے زمین کی طرف جھکتا ہے اس کا قائل وہ ہی کفار ہیں جن کے مقابلہ میں تیاری جہاد کا حکم دیا گیا تھا۔ فاتح میں خطاب نبی صلی اللہ علیہ وسلم سے ہے یا تا قیامت غازی مسلمان سے یا سلطان اسلام سے۔ سلم بمعنی صلح ہے۔ لفظ صلح اگر چند کر ہے مگر سلم مونث اس لئے لہا میں ضمیر مونث اسی کے لئے لائی گئی۔ ایک شاعر کہتا ہے۔

السلم نأخذ منها ما رضى به والحرب تكفيك من انقامها جوع

دیکھو شاعر نے منہا کی مونث ضمیر سلم کی طرف لوائی۔ خیال رہے کہ فاتح میں امر و جوع کے لئے نہیں بلکہ صرف مباح کرنے کے لئے ہے۔ لہذا کفار سے صلح واجب نہیں مباح ہے وہ بھی جبکہ اس میں مسلمانوں کا نفع ہو۔ مرتدین سے صلح جائز نہ جزیہ۔ ان کے متعلق صرف دو ہی چیزیں ہیں قتل یا اسلام۔ رب فرماتا ہے تقاتلونہم اور یسلمون حضرت علی نے خوارج سے صلح نہ کی بلکہ جنگ کی۔ آپ نے روافض کو زندہ آگ میں جلایا۔ دیکھو مشکوٰۃ شریف باب قتل اہل الردہ۔ حضرت ابو بکر صدیق نے منکرین زکوٰۃ اور مسلمہ کذاب کے معتقدین سے صلح کی گفتگو نہ کی بلکہ ان سے بے تامل جہاد کیا۔ و توکل علی اللہ یہ عبارت معطوف ہے فاتح پر اور جزاء ہے ان جنحوا الخ کی۔ مقصد یہ ہے کہ آپ کفار سے ایسی حالت میں صلح کریں اور ان کے مکرو فریب کا خطرہ دل میں نہ لائیں۔ اللہ پر بھروسہ کریں۔ اللہ آپ کو ان کے فریب سے بچائے گا کیونکہ انہ ہو السميع العليم۔ آیاتہ کل علی اللہ کی وجہ بیان فرما رہا ہے کہ اللہ تعالیٰ ہر بات کا سننے والا ہے ہر کھلی چھپی چیز کا جاننے والا۔ وہ منکرین زکوٰۃ اور مسلمہ کذاب کے معتقدین سے صلح نہ کرے۔

عبارت معطوف ہے فاتح پر اور جزاء ہے ان جنحوا الخ کی۔ مقصد یہ ہے کہ آپ کفار سے ایسی حالت میں صلح کریں اور ان کے مکرو فریب کا خطرہ دل میں نہ لائیں۔ اللہ پر بھروسہ کریں۔ اللہ آپ کو ان کے فریب سے بچائے گا کیونکہ انہ ہو الہ العليم۔ یہ فرمان عالی توکل علی اللہ کی وجہ بیان فرما رہا ہے کہ اللہ تعالیٰ ہر بات کا سننے والا ہے ہر کھلی چھپی چیز کا جاننے والا۔ کفار کے آپس کے مشوروں کو سنتا ہے ان کی نیتوں اور ان کو جانتا ہے اگر وہ آپ کے خلاف مشورہ یا ارادے کریں۔ کے ارادے انہیں پر ڈال دے گا۔ آپ پر آج نہ آنے دے گا۔ رب تعالیٰ نے اپنے یہ وعدے پورے فرمادئے تو تاریخ شاہد میں اس کا بیان یہ ہے وان ینریدوا ان ینخدعوک فان حسبک اللہ یہ عبارت نیا جملہ ہے السميع العليم کا بیان ہے۔ یریدوا کا قائل وہ ہی صلح جو کفار ہیں جن کا ذکر ہو رہا ہے۔ ینخدعوک بنا ہے اس کی تحقیق پہلے پارہ میں ینخدعون اللہ کی تفسیر میں ہو چکی ہے۔ ان یریدوا کی جزا پوشیدہ ہے اس کی علت ہے تعالیٰ۔ حسب صفت مشبہ ہے بمعنی اسم فاعل اور یہ مضاف ہے کاف خطاب کی طرف لہذا:

ح  
وہ  
ان  
اکر  
ع  
ع  
ع



مضاف الیہ ہے۔ ایک شاعر کہتا ہے

انسی وجدت من المکارم حکیم      تن تلبسوح الثبات و تشبعوا

بہر حال اس کے معنی ہیں محسب کا فیک من ضرور ہم و ناصرک علیہم تفسیر روح البیان نے فرمایا کہ اس  
حسب کے معنی یہ ہیں کہ تم کو اتادے گا، اتادے گا کہ تم کہو گے کسی جسی بس بس مجھے کافی ہے کافی ہے۔ فرمایا کہ بہر حال یہ  
فرمان عالی بہت ہی ہمت افزا ہے۔ ہو الذی ایسک بنصرہ و بالمومنین۔ اس فرمان عالی میں ثبوت ہے حسب اللہ  
کا۔ اس میں صو سے مراد ذات باری تعالیٰ ہے اور الذی سے مراد صفت باری تعالیٰ۔ ایک بتا ہے تائید سے جس کا مادہ یہ ہے  
بمعنی قوت و طاقت بنصرہ میں ب مد یعنی استعانت کی ہے۔ نصر سے مراد رب کی غیبی مدد جو وقتاً فوقتاً خصوصاً بدر خندق  
وغیرہ نازک موقعوں پر نازل ہوئی۔ بدر میں فرشتوں کا نزول خندق میں فرشتوں اور تیز آنندھی کے ذریعہ مسلمانوں کی فتح۔  
مومنین سے مراد یا تو سارے صحابہ ہیں یا غازیان بدر یا غازیان خندق و حنین یا انصار ہیں کہ رب تعالیٰ ان کے ذریعہ حضور  
انور ﷺ صلی اللہ علیہ وسلم کی مدد فرماتا رہا یعنی آپ کو کافی ہے اللہ تعالیٰ اس کا ثبوت گذشتہ واقعات ہیں۔ جس رب نے  
آپ کی ایسے نازک موقعوں پر مدد فرمائی کیا وہ آئندہ آپ کی مدد نہ کرے گا۔ ضرور کرے گا لہذا اس پر توکل کریں۔ و الف  
بین قلوبہم یہ عبارت معطوف ہے ایک پر اور الذی کا صلہ واو عاطفہ ہے۔ الف بتا ہے تالیف سے جس کا مادہ الف ہے یا  
الفت۔ الف کے معنی ہیں جمع کرنا۔ اس سے مالوف الفت کے معنی ہیں محبت ہم سے مراد یا تو سارے عرب والے ہیں یا  
حضرات انصار یعنی اوس و خزرج۔ عرب کی آپس کی عداوتوں اور سختی دل کا یہ حال تھا کہ وہ قبیلوں خاندانوں میں بٹے ہوئے  
تھے۔ اگر ایک قبیلہ کا آدمی دوسرے قبیلہ کے بچے کو طمانچہ مار دیتا تو دونوں قبیلے تیرتگواروں سے آراستہ ہو کر میدان میں آ  
جاتے اور بہت خونریز جنگ ہوتی جو صدیوں باقی رہتی۔ مدینہ کے انصار اوس اور خزرج میں ایک سو بیس سال سخت جنگ رہی۔  
ان کے ملنے کی کوئی امید ہی نہ تھی۔ درود ہو اس ذات کریم پر جس ایک نے ان سب کو ایک کر دیا۔ ایسا ایک کہ وہ لوگ چند جسم  
اور ایک دل بلکہ ایک جان بن گئے۔ شعر

بدخلق جو تھے وہ نیک ہوئے لڑتے تھے ہمیشہ وہ ایک ہوئے

جگڑے تو نے آ کر میٹ دیئے تیری فہم و ذکا کا کیا کہنا

حضور انور ﷺ کے اس معجزہ کا یہاں ذکر ہے کہ اللہ تعالیٰ نے آپ ﷺ کے ذریعہ ان کے دلوں کو ایک کر دیا کہ ہے اس کی  
مہربانی لو انفت ما فی الارض جمیعاً ما الفت بین قلوبہم اس فرمان عالی میں انصار بلکہ تمام اہل عرب کی انتہائی  
راہوں کا ذکر ہے کہ ان کی آپس کی دشمنیاں اس حد تک پہنچ چکی تھیں کہ اے محبوب اگر آپ ﷺ سارے ظاہری اسباب  
کی ساری دولتیں صرف کر کے انہیں ملانا چاہتے تو یہ نہ ملتے۔ یہ تو ہماری رحمت آپ ﷺ کا معجزہ ہوا کہ چند روز میں یہ  
اہل کر شہر و شکر ہو گئے۔ یہ سب کچھ نہیں ہاتھ سے ہوا۔ یہاں ظاہری اسباب منقطع تھے۔ و لکن اللہ الف بینہم اس  
اعالیٰ میں بینہم فرمایا بین قلوبہم نہ فرمایا جس میں اشارہ فرمایا کہ اللہ تعالیٰ نے صرف ان کے دل ہی نہ ملانے بلکہ

قلب قالب روح سب کچھ ملا دیئے پھر صرف چند روز کے لئے عارضی طور پر نہ ملائے بلکہ دنیا و آخرت میں ملا دیئے کہ اب یہ جدا نہیں ہو سکتے۔ اس سے پتہ چلا کہ صحابہ میں عداوت نہ تھی انہ عزیز حکیم۔ اللہ تعالیٰ غالب بھی ہے کوئی چیز اسے عاجز نہیں کر سکتی۔ سب اس کے حضور عاجز ہیں۔ تمام کے دل اس کے قبضہ و قدرت میں ہیں وہ حکمت والا بھی ہے کہ اس نے ملک عرب کو بدتر حال پہنچنے کے بعد آپ ﷺ کے ذریعہ ترقی کی اعلیٰ منزل پر بھیج دیا جس سے آپ ﷺ کی عظمت کا پتہ چلے۔ اس میں یہ حکمت تھی۔ غرض کہ فصل کے بعد وصل کے اس واقعہ سے اللہ کی قدرت حضور ﷺ کی عظمت دونوں کا پتہ چلا اور حمد و نعت کے گیت گاؤ۔

خلاصہ تفسیر: اگر کفار تمہاری جنگی تیاری دیکھ کر مرعوب ہو جائیں اور صلح کی طرف ہٹکیں تم سے صلح کرنی چاہیں تو تم کو بھی اجازت ہے کہ ان کی صلح کی طرف جھکو اور ان سے صلح کرو۔ یہ نہ سوچنا کہ شاید ان کے دل میں دغا ہے فریب کے لئے صلح کر رہے ہیں آگے چل کر دھوکا دیں گے۔ اللہ پر بھروسہ کرو رب تعالیٰ ان کی سرگوشیاں سنتا ان کے دلی ارادے جانتا ہے۔ وہ تم کو ان کے شر سے بچائے گا۔ اگر یہ لوگ تم کو دھوکا دینا چاہیں تو بھی تمہارا کچھ نہ بگاڑ سکیں گے کیونکہ تمہارے لئے اللہ تعالیٰ کافی ہے۔ اے محبوب اللہ تعالیٰ ہی وہ قدرت والا ہے جس نے بدر و حنین وغیرہ نازک ترین موقعوں پر تمہاری نیکی لیا اور مومنوں کے ذریعہ ظاہری مدد فرمائی۔ جو مومن اب آپ ﷺ کی خدمت پر متفق ہیں ان کے دل اللہ تعالیٰ نے ہی جوڑ دیئے ہیں۔ غور کرو کہ ان کی آپس میں کیسی عداوتیں تھیں۔ ان میں صدیوں سے جنگ چلی آ رہی تھی۔ بات بات پر کلتے مارتے رہتے تھے اگر آپ ﷺ سارے ظاہری اسباب جمع فرما دیتے۔ دنیا کی ساری دولت خرچ کر دیتے انہیں ملانے کے لئے تب بھی ان کے دل جمع نہ ہوتے۔ یہ تو اللہ کی قدرت آپ ﷺ کا معجزہ ہوا کہ رب نے آپ ﷺ کے ذریعہ ان سب کو ایک دل جان کر دیا۔ ثابت ہوا کہ رب تعالیٰ سب پر غالب ہے۔ سب کے دل اس کے قبضہ و قدرت میں ہیں حکمت والا بھی ہے۔ عرصہ تک اس نے عرب میں نبی نہ بھیجے جس سے یہ ملک انتہائی بدترین حالت کو پہنچ گیا پھر آپ ﷺ کے ذریعہ ان کی آن میں ان کی کایا پلٹ دی۔ اس میں اس نے اپنی قدرت آپ کی عظمت ظاہر فرمادی۔

فائدے: ان آیات کریمہ سے چند فائدے حاصل ہوئے۔

پہلا فائدہ: کفار سے صلح کرنا، ان سے جنگ نہ کرنے کا معاہدہ جائز ہے جبکہ اس میں مسلمانوں کا نفع ہو۔ کفار خواہ عرب کے مشرک ہوں یا وہاں کے اہل کتاب یا عجم کے۔ یہ فائدہ ان جنسحوں کے مطلق فرمانے اور فاسح لہا کی اجازت سے حاصل ہوا۔ نبی صلی اللہ علیہ وسلم نے حدیبیہ میں مشرکین مکہ سے صلح فرمائی بعض حضرات کا خیال ہے کہ مشرکین عرب سے صلح جائز نہیں کیونکہ ان سے جزیہ لینا جائز نہیں یہ قول نہیں۔ ہاں مشرکین عرب سے صلح علی المال یعنی جزیہ پر درست نہیں۔ لہذا یہ آیت منسوخ نہیں بلکہ محکم ہے۔ حضرت مجاہد اور ابن عباس نے اسے منسوخ مانا دیکھو تفسیر روح البیان۔

مسئلہ: بہتر یہ ہے کہ سلطان اسلام کفار سے جنگ بندی کا معاہدہ دس سال سے زیادہ کا نہ کرے دس سال یا اس سے کم کا کرے کیونکہ نبی کریم صلی اللہ علیہ وسلم نے حدیبیہ میں مشرکین عرب سے دس سال کی جنگ بندی پر صلح فرمائی تھی جو کفار نہ بھجا



کے۔ (روح البیان، روح المعانی، تفسیر خازن)۔

دوسرا فائدہ: بہتر یہ ہے کہ صلح کی درخواست کفار کریں اور مسلمان اسے قبول کریں باوجود سلطان اسلام صلح کی درخواست نہ کرے۔ یہ فائدہ اس شرط و جزاء سے حاصل ہوا۔ وان جنحوا للسلم فاجنح لها اگر کفار صلح کی طرف جھکیں تو تم بھی جنگ جاؤ۔ ضرورت کے احکام دوسرے ہیں۔

تیسرا فائدہ: زمانہ صلح میں کفار پر اعتماد نہ کرے بلکہ رب تعالیٰ پر بھروسہ کرے کفار سے ہوشیار رہے۔ یہ فائدہ سو کل علی اللہ سے حاصل ہوا۔

چوتھا فائدہ: مرتدین سے صلح جائز ہے نہ جنگ بندی کا معاہدہ۔ ان سے صرف جنگ یا اسلام قبول ہوگا۔ یہ فائدہ وان جنحوا کی ضمیر سے حاصل ہوا کہ وہ اصل کفار کی طرف ہے۔ ہم ابھی تفسیر میں حضرت ابو بکر صدیق کا معاملہ مابین زکوٰۃ اور مسیئہ کذاب کو نبی ماننے والوں کے متعلق اور حضرت علی کا معاملہ خوارج اور روافض کے متعلق عرض کر چکے۔ رب تعالیٰ مرتدین کے متعلق فرماتا ہے تقاتلونہم او یسلمون۔

پانچواں فائدہ: اگر ہم مومنین متقی بن کر رہیں تو انشاء اللہ کفار سے دھمک نہ کھائیں۔ رب تعالیٰ ہم کو ان کے فریب سے ضرور بچائے۔ یہ فائدہ فان حسبک اللہ (الخ) سے حاصل ہوا۔ یہ وعدہ اگرچہ حضور صلی اللہ علیہ وسلم سے ہے مگر اس کا حصہ انشاء اللہ مومنوں کو بھی ملتا رہے گا۔ حضور ﷺ فرماتے ہیں اتقوا من فراسة المؤمن فانہ ينظر بنور اللہ رب فرماتا ہے تتقوا۔

چھٹا فائدہ: اللہ تعالیٰ نے بدر وغیرہ نازک موقعوں پر حضور صلی اللہ علیہ وسلم کی دو طرح مدد فرمائی۔ ظاہری اور باطنی یعنی نبی۔ نبی مدد تو فرشتوں کے ذریعہ اور ظاہری مدد مسلمانوں غازیوں کے ذریعہ۔ یہ فائدہ ینصبرہ و بالمومنین سے حاصل ہوا۔

ساتواں فائدہ: اللہ کے بندوں سے مدد لینا شرک نہیں۔ نہ ایسا کہ نستعین کے خلاف ہے بلکہ سنت انبیاء ہے یہ فائدہ و بالمومنین سے حاصل ہوا کہ رب نے مومنوں کے ذریعہ حضور ﷺ کی مدد کی۔ حضرت عیسیٰ علیہ السلام نے فرمایا من انصاری اللہ

آٹھواں فائدہ: مسلمانوں کا اتفاق اللہ کی بڑی نعمت ہے اور ان میں آپس میں جنگ و نفاق رب کا عذاب ہے۔ یہ فائدہ الف بین قلوبہم سے حاصل ہوا۔ اللہ تعالیٰ ہم سب میں اتفاق دے۔

نواں فائدہ: اللہ کے مقبول بندوں کے کام درحقیقت رب تعالیٰ کے ہیں۔ یہ فائدہ بھی الف بین قلوبہم سے حاصل ہوا۔ دیکھو اہل عرب خصوصاً انصار مدینہ اوس اور خزرج کے درمیان صلح اور آشتی حضور انور ﷺ نے کی مگر رب تعالیٰ نے فرمایا الف بین قلوبہم اللہ نے ان کے دل ملا دیئے۔

دسواں فائدہ: دریا کا رخ پھیر دینا، پہاڑوں کو اپنی جگہ سے ہٹا دینا، آبادیوں کو ویرانہ میں اور ویرانوں کو آبادیوں میں

تبدیل کر دینا آسان ہے مگر بگڑی قوم کا بنا دینا، پھڑے کو ملا دینا بہت مشکل ہے۔ یہ حضور انور ﷺ کا خاص معجزہ ہے۔ اتنا بڑا کارنامہ حضور ﷺ کے سوا کسی نے نہ کیا۔ یہ فائدہ لو الففت ما فی الارض (الخ) سے حاصل ہوا۔

گیارہواں فائدہ: صحابہ کرام آپس میں متفق تھے ان کے دل ملے ہوئے تھے۔ ایک دوسرے کے دشمن نہ تھے۔ یہ فائدہ لو لکن اللہ الف بینہم سے حاصل ہوا۔ ان کے دلوں میں ایک دوسرے سے عداوت کبھی نہ ہوئی کیونکہ ان آیات میں یہ تو فرمایا کہ اللہ نے ان میں آپس میں الفت ڈال دی، یہ نہ فرمایا کہ یہ الفت عارضی ہے عنقریب مٹ جائے گی۔ رب تعالیٰ ان کی شان میں فرماتا ہے۔ اشداء علی الکفار و رحماء بینہم جو ان سے دشمنی ثابت کرے وہ ان آیات کا منکر ہے۔ ان کی آپس کی جنگوں کے متعلق انشاء اللہ ہم اعتراض و جواب میں عرض کریں گے۔

بارہواں فائدہ: سارے صحابہ سچے پکے مخلص مومن ہیں۔ ان میں کوئی کافر یا فاسق نہیں۔ انہیں رب تعالیٰ نے حضور انور ﷺ کی مدد کے لئے چنا۔ رب نے ان کے متعلق فرمایا۔ وبالْمُؤْمِنِينَ جَس سے معلوم ہوا کہ وہ مومن بھی ہیں اور اللہ کی مدد کا وسیلہ بھی۔ دوسری جگہ فرمایا و کفرہ الیکم الکفر و الفسوق و العصیان تیسری جگہ ارشاد ہوا و کلا و عداللہ الحسن دیکھو ہماری کتاب امیر معاویہ۔

مسئلہ: تمام صحابہ کرام کا مومن متقی، جنتی ہونا تمام مسلمانوں سے افضل ہونا، ان کا معیار ایمان ہونا، آیات قرآنیہ سے صراحتاً ثابت ہے۔ ایمان تقویٰ کی آیات تو یہ ہیں جو ابھی عرض ہوئیں۔ رب فرماتا ہے۔ فان امنوا بمثل ما امنتم فقد اهدوا اے صحابہ جو تم جیسا ایمان لائے گا وہ ہدایت پر ہوگا اور حضرت ابو بکر صدیق کا صحابی رسول ہونا، رسول اللہ کا ثانی، حضور ﷺ کا جانشین اور خلیفہ اول ہونا، بعد رسل سب خلق سے افضل ہونا، بڑا وسیع القلب ہونا، رسول اللہ کا یار غار ہونا، یعنی جنتی ہونا، آپ ﷺ کا صدیق ہونا، آپ ﷺ کا رب سے راضی ہونا اور رب کا آپ سے راضی ہونا، یہ سب کچھ قرآن کی صریح آیات سے ثابت ہے۔ اس کی تفصیل ہماری کتاب امیر معاویہ میں دیکھو۔ یہاں اجمالاً وہ آیات عرض کئے دیتے ہیں۔ (۱) ثانی الذین اذہما فی الغار اذ یقول لصاحبه لا تحزن اس میں آپ کا رسول اللہ کا ثانی یعنی خلیفہ ہونا رسول اللہ کا یار غار ہونا، حضور ﷺ کا صحابی ہونا ثابت ہوا۔ خیال رہے کہ اول اور ثانی کے درمیان کوئی عد نہیں تو رسول اللہ اور صدیق کے درمیان کوئی خلیفہ نہیں۔ وہ حکم قرآن ثانی ہیں۔ انہیں تیسرا کون کرے۔ (۲) و لا یاتل اولو الفضل منکم و السعة اس آیت میں حضرت صدیق کا بعد رسل ساری خلق سے افضل ہونا اور وسیع القلب ہونا ثابت ہوا۔ (۳) و الذی جاء بالصدق و صدق بہ اولنک ہم المتقون اس سے حضرت صدیق کا صدیق اور متقی ہونا ثابت ہے۔ (۴) و سبحانہا الاتقی الذی یونی مالہ یتزکی اس آیت سے حضرت صدیق کا جنتی ہونا بعد انبیاء خلق سے بڑا متقی ہونا مخلص ہونا ثابت ہوا۔ حضرت ابو بکر صدیق کے فضائل کی آیات ہماری کتاب فہرست القرآن میں مطالعہ فرماؤ۔ آپ کے فضائل سے قرآن بھرا ہوا ہے۔ ہم نے کچھ اشعار آپ کی شان میں عرض کئے ہیں۔



ان کا ڈیرہ اور دلیل پر ان کا قبضہ  
سورہ توبہ میں ان کا جلوہ رضی اللہ تعالیٰ عنہ  
سورہ سجدہ میں تذکرے ان کے سورہ فتح میں ان کے چرچے  
ان کا ثنا خواں خود رب تعالیٰ رضی اللہ تعالیٰ عنہ  
شان ان کی حجرات سے پوچھو بلکہ شہ لولاک سے پوچھو  
بعد نبی مخلوق سے اعلیٰ رضی اللہ تعالیٰ عنہ

پہلا اعتراض: اس آیت سے معلوم ہوا کہ اگر کفار صلح کی طرف مائل ہوں تو سلطان اسلام کو صلح کر لینا ضروری ہے کہ ارشاد ہوا فاجنح لہا مگر بعض موقعوں پر صلح مسلمانوں کے لئے نقصان دہ ہوتی ہے۔

جواب: اس کا جواب ابھی تفسیر میں گزر گیا کہ یہاں امر واجب کے لئے نہیں مباح فرمانے کے لئے ہے۔

دوسرا اعتراض: یہاں ارشاد ہوا بنصرہ و بالمومنین یہ عبارت مکرر ہے۔ نصر میں اللہ کی مدد آگئی پھر بالمومنین کیوں ارشاد ہوا۔

جواب: نصرہ سے مراد ہے غیبی مدد جو فرشتوں کے ذریعہ ہوتی اور بالمومنین سے مراد ظاہری مدد جو مسلمانوں کے ذریعہ ہوتی۔ ان دو لفظوں میں دو قسم کی مدد کا ذکر ہے۔

تیسرا اعتراض: اس آیت سے معلوم ہوا کہ مومنین حضور ﷺ کے مددگار ہیں اور تم کہتے ہو کہ حضور انور ﷺ تمام عالم کے مددگار ہیں۔ جو سب کا مددگار ہوا سے دوسرے کی مدد کی کیا ضرورت ہے۔

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ رب تعالیٰ فرماتا ہے ان ننصروا اللہ ينصرکم اگر تم خدا کی مدد کرو گے تو خدا تمہاری مدد کرے گا۔ جب خدا تعالیٰ سب کا حامی و ناصر ہے تو اسے بندوں کی مدد کی کیا ضرورت ہے۔ جواب تحقیقی یہ ہے کہ مدد دو طرح کی ہے۔ کرم و مہربانی کی مدد دوسری خدمت گزاری اطاعت شکاری کی مدد۔ فوج بادشاہ کی مدد کرتی ہے خدمت کی مدد۔ بادشاہ سپاہیوں کی مدد کرتا ہے خدمت اور کرم کی مدد۔ ماں باپ بچے کی مدد کرتے ہیں مہربانی کی پھر جواب بیٹا ماں باپ کی مدد کرتا ہے خادمانہ حیثیت سے۔ حضور انور صلی اللہ علیہ وسلم کا حکم ہے کہ صل علیہم اپنی امت کو دعائیں دو۔ یہ دعائیں اور نوعیت کی ہیں۔ ہم کو حکم ہے صل علیہ اپنے نبی کو دعائیں دو یعنی درود شریف پڑھو۔ یہ دعائیں اور نوعیت کی ہیں۔ ماں باپ اولاد کو دعائیں تو وہ اور طرح کی دعا ہے۔ بھکاری فقیر دعا دے بھیک لینے کے لئے وہ اور قسم کی دعا ہے۔

چوتھا اعتراض: اس آیت سے معلوم ہوتا ہے کہ پچھڑوں کو ملانا بگڑی کو بنانا حضور انور ﷺ کا کام نہیں رب کا کام ہے۔ فرمایا گیا کہ اگر آپ دنیا بھر کا مال خرچ کر دیتے تو بھی انہیں نہیں ملا سکتے تھے ہم نے ملا دیا پھر تم اسے حضور انور ﷺ کے کمالات سے کیوں شمار کرتے ہو اور کیوں کہتے ہو۔ شعر

اس نے قطروں کو ملایا اور دریا کر دیا اس نے ذروں کو ملایا اور صحرا کر دیا

جواب: نبی کے معجزات رب تعالیٰ کی طرف سے ہوتے ہیں۔ ان کا ظہور نبی کے ہاتھ پر ہوتا ہے۔ سارے عرب کو ملا دینا ان کے بغض و عداوت کو دور کر دینا حضور انور ﷺ کا شاندار معجزہ ہے جو رب کی طرف سے ہے۔ حضور ﷺ کے ہاتھ پر ظاہر ہوا۔ اس آیت کا یہ ہی مقصد ہے کہ یہ کارنامہ دنیاوی اسباب سے نہیں ہوا بلکہ آپ ﷺ نے معجزانہ طور پر کیا۔ اس میں حضور ﷺ کی شان کا اظہار ہے۔

پانچواں اعتراض: تم نے اس آیت سے ثابت کیا کہ حضرات صحابہ آپس میں ایک دوسرے سے بغض و عداوت نہیں رکھتے تھے ان کے دلوں میں الفت تھی۔ مگر جیسا کہ صحابہ میں آپس میں بغض تھا اس کی مثال نہیں ملے گی۔ قتل عثمان، حضرت علی و امیر معاویہ اور عائشہ صدیقہ کی خونریز جنگیں اس کا ثبوت ہیں جن میں پچاس ہزار مسلمان دو طرفہ مارے گئے۔ محبت و الفت میں خونریز جنگ ہوتی ہے؟ تاؤ الف بینہم کے کیا معنی ہیں (بغض بے دین)

جواب: اس اعتراض کا تفصیلی جواب ہماری کتاب امیر معاویہ میں دیکھو۔ یہاں اجمالاً اتنا سمجھ لو کہ جنگ و جدال کی تین وجہیں ہوتی ہیں۔ اختلاف دین، عداوت نفسانی اور اختلاف رائے یا کچھ غلط فہمیاں۔ حضرات صحابہ کی آپس کی لڑائیاں دین و عداوت کی نہ تھیں صرف اختلاف رائے کی تھیں۔ یہ جنگ محبت و الفت کے خلاف نہیں۔ یوسف علیہ السلام کے بھائیوں نے یوسف علیہ السلام سے جو برتاؤ کیا، حضرت سارہ زوجہ ابراہیم علیہ السلام نے جناب ہاجرہ و اسماعیل علیہ السلام سے جو برتاؤ کیا وہ سب کو معلوم ہے مگر اس کے باوجود وہ حضرات نہ دشمن نبی ہوئے نہ کافر کہ ان کے یہ عمل اختلاف رائے یا کچھ غلط فہمیوں پر مبنی تھے۔ اس قسم کے اختلاف کے متعلق قرآن کریم فرماتا ہے۔ وان طائفان من المؤمنین اختلفوا فاصلحوا بینہما اگر مسلمانوں کی دو جماعتیں آپس میں لڑ پڑیں تو ان کی صلح کرادو۔

تفسیر صوفیانہ: دشمن سے صلح کی جاتی ہے اور دوست سے الفت و محبت۔ صلح دوسانی تعلق ہے اور الفت روحانی اور دلی تعلق۔ صلح عارضی چیز ہے اور الفت غیر فانی، دائمی چیز۔ دیکھو ان آیات میں کفار سے صلح کی اجازت دی گئی اور مومن کی آپس کی الفت کی خبر دی گئی جس پر احسان جنایا گیا۔ الفت مودت اور موافقت میں فرق ہے۔ یہاں الفت کا ذکر فرمایا گیا۔ مومنین آپس میں ایسے ہیں جیسے دو ہاتھ ہر ایک دوسرے کو دھوتا ہے اور اس کی مدد کرتا ہے۔ ہر مسلمان مسلمان سے فائدہ حاصل کرتا ہے۔ اللہ کی بڑی نعمت المحب فی اللہ و البغض اللہ ہے یعنی اللہ کے لئے محبت کرنا اسی کے لئے عداوت کرنا۔ خیال رہے کہ الفت ایمانی کا یہاں ذکر ہے یہ الفت پسند طرح حاصل ہوتی ہے۔ محبت یعنی مل بیٹھنے سے ایک دوسرے کی خیر خواہی سے۔ سنت رسول کی پیروی سے۔ اس لئے اسلام نے مسلمانوں کے آپس میں مل بیٹھنے کے بہت سے مواقع فراہم کئے ہیں۔ ماہِ حجاجہ نمازوں میں تملہ والے، جمعہ میں ہستی والے، عیدین میں ملاقات والے، حج میں دنیا والے مسلمان مل بیٹھیں، ان کی اقسام بڑھیں، صوفیاء فرماتے ہیں کہ بزرگوں کی صحبت اگر الفت کے ساتھ نصیب ہو تو بڑی رحمت ہے۔ اللہ والوں کو الفت و محبت سے دیکھنا بھی عبادت ہے کہ اس سے ان کے اخلاق حاصل ہوتے ہیں۔ ہمیشہ نمکیوں کو دیکھنا ان کے ساتھ رہنا انسان کو



فمکن کر دیتا ہے۔ یوں ہی سرور اور خوش دل لوگوں کے ساتھ رہنا خوش دل بنا دیتا ہے۔ جس کا دیدار خوش کر دے اس کی گفتار بھی خوش کرے گی۔ شریر اونٹ سیدھے اونٹوں میں رہ کر سیدھا ہو جاتا ہے۔ ہوا پانی گندگی سے ملے تو گندی ہو جاتی ہے۔ اگر پھول سے تعلق رکھے تو مہک جاتی ہے۔ جب ان بے جان بے شعور چیزوں میں محبت کا اثر ہو جاتا ہے تو انسان تو جان بھی رکھتا ہے اور شعور بھی۔ اچھوں سے الفت رکھ تو بھی اچھا ہو جاوے گا۔ بروں کی صحبت سے تہائی اچھی اور تہائی سے اچھی صحبت اچھی۔

**عمل:** جن دو مخصوص میں آپس میں دشمنی و عداوت ہو ان کی عداوت دور کرنے کے لئے **هو الذی الیک سے اللہ** عزیز حکیم تک پڑھ کر پانی پر دم کر کے پلایا جاوے۔ چند روز یہ عمل کیا جاوے انشاء اللہ عداوت محبت میں تبدیل ہو جاوے گی۔ مشائخ کا مجرب عمل ہے۔ (روح البیان) بہتر یہ ہے کہ منی کے کورے پیالہ میں پانی لیا جاوے اور چالیس دن یہ عمل کرے۔

## يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ﴿۶۷﴾

اے نبی کافی ہے آپ کو اللہ اور وہ جس نے پیروی کی آپ کی مومنوں میں سے

اے غیب کی خبریں دینے والے (نبی) اللہ تمہیں کافی ہے اور یہ جتنے مسلمان تمہارے پیرو ہوئے

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیات میں ارشاد ہوا تھا اللہ پر توکل اور بھروسہ کرو۔ اب ارشاد ہے کہ بندوں سے مدد لینا بندوں کا کافی ہونا توکل علی اللہ کے خلاف نہیں گویا توکل علی اللہ کا ذکر پہلے ہوا توکل کی تفسیر اب ارشاد ہو رہی ہے۔

**دوسرا تعلق:** پچھلی آیت میں ارشاد ہوا کہ اللہ آپ ﷺ کو کافی ہے اب ارشاد ہے کہ اللہ بھی آپ ﷺ کو کافی ہے اور مومنین بھی خصوصاً حضرت عمر آپ ﷺ کو کافی وافی ہیں اللہ تو حقیقتہً کافی ہے۔ حضرت عمر مجازاً بحکم پروردگار کافی۔ گویا کفایت کی ایک قسم کا ذکر پہلے ہوا، دونوں قسموں کا ذکر اب ہے۔

**تیسرا تعلق:** پچھلی آیت کریمہ میں ارشاد ہوا کہ ہم نے مومنوں کو ایک دل ایک جان شکر و شکر کر دیا۔ اب ارشاد ہے کہ ان سب کو متفق کرنا آپ کی خدمت کے لئے ہے۔ گویا پہلے اتفاق کا ذکر تھا اور اب وجہ اتفاق کا ذکر ہے۔

**شان نزول، حضرت عمر کا ایمان لانا:** اسلام کا شروع دور۔ اب تک صرف اتالیس شخص ایمان لائے ہیں۔ تینتیس مرد اور چھ عورتیں۔ تین دن پہلے حضرت حمزہ ایمان لائے ہیں۔ کفار کا مسلمانوں پر ظلم و تشدد حد سے بڑھ چکا ہے۔ بدھ کا دن ہے کہ حضور صلی اللہ علیہ وسلم نے بارگاہ الہی میں دعا کی کہ الہی اسلام کو قوت دے یا عمرو بن ہشام یعنی ابو جہل کے ذریعہ یا عمر ابن خطاب یعنی فاروق اعظم کے ذریعہ۔ حضور انور ﷺ کی یہ دعا حضرت عمر کے حق میں قبول ہوئی اور آپ ہجرت کے دن یعنی اگلے ہی روز ایمان لے آئے۔ اس وقت آپ کی عمر صرف چھبیس سال تھی۔ دیکھو تفسیر روح البیان یہ ہی

مقام۔ آپ سے پہلے عثمان بن عفان، زبیر بن عوام، عبدالرحمن بن عوف، حذہ بن ابی وقاص، طلحہ ابن عبید اللہ ایمان لائے تھے پھر ان کے بعد عامر ابن عبد اللہ ابن جراح جنہیں ابو عبیدہ ابن جراح کہا جاتا ہے۔ ابوسلمہ عبد اللہ بن اسد اور ارقم بن ارقم۔ عثمان ابن مظعون معاہدے کے دو بھائیوں قدامہ و عبد اللہ، عبید اللہ ابن حارث، سعید ابن زید اور ان کی بیوی جناب فاطمہ بنت خطاب یعنی حضرت عمر کی بہن ایمان لائے۔ (مواہب جلد اول ص ۴۶) خیال رہے کہ بی بی خدیجہ کے بعد پہلی بی بی جو ایمان لائیں وہ حضرت ام الفضل زوجہ حضرت عباس ہیں پھر حضرت اسماء بنت ابوبکر صدیق رضی اللہ عنہا نے حضرت عائشہ کہا مگر یہ غلط ہے کیونکہ حضرت عائشہ کی ولادت ایک قول میں نبوت کے چوتھے سال ہے۔ (مواہب اول ص ۶۴)

حضرت عمر رضی اللہ عنہ کے اسلام کا واقعہ یہ ہوا کہ جب آیت کریمہ انکم و ما تعبدون من دون اللہ حسب جہنم نازل ہوئی تو ابو جہل نے قریش کو جمع کر کے تقریر کی، بولا کہ محمد (صلی اللہ علیہ وسلم) نے اب تمہارے معبودوں کو گالیاں دینا شروع کر دیں۔ کیا تم میں کوئی ایسا غیرت مند نہیں جو انہیں قتل کر دے۔ میں اسے سوائت انعام دوں گا۔ خیال رہے کہ ابو جہل حضرت عمر کا ماموں تھا کیونکہ آپ کی ماں ابو جہل کی بہن یعنی ہشام کی بیٹی تھی۔ (روح البیان) اور بولا کہ ایک ہزار اوقیہ چاندی بھی ساتھ دوں گا۔ حضرت عمر کھڑے ہو گئے کہ ماموں کیا تو یہ وعدہ پورا کرے گا۔ وہ بولا ضرور، آپ اسے خانہ کعبہ میں ہبل بت کے سامنے لے گئے۔ وہاں اس سے قسم لی کہ وہ یہ وعدہ پورا کرے گا۔ اس وقت کعبہ میں ڈیڑھ ہزار بت تھے۔ ان میں بڑا یہ ہی ہبل تھا۔ آپ نے اپنے ہاتھ میں تلوار پکڑی اور بائیں کندھے پر کمان ڈالی۔ اس وقت حضور صلی اللہ علیہ وسلم مع مسلمانوں کے دار ارقم میں صفا کے پاس پناہ لئے ہوئے تھے۔ وہاں ہی اللہ کی عبادت کرتے تھے۔ راستہ میں ایک صاحب ملے، پوچھا عمر کہاں جا رہے ہو۔ بولے محمد (صلی اللہ علیہ وسلم) کو قتل کرنے۔ انہوں نے بڑا فساد پھیلایا ہے۔ وہ بولے یہ فساد تو تمہارے گھر تک پھیل چکا ہے۔ پہلے اپنا گھر سنبھالو پھر اور طرف توجہ کرو۔ آپ وہاں سے اپنے گھر کی طرف لوٹ پڑے۔ وہاں آپ کی بہن فاطمہ بنت خطاب اور آپ کے بہنوئی سعید ابن زید سورہ طہ پڑھ رہے تھے۔ دروازہ اندر سے بند تھا۔ آواز دی، دروازہ کھلوا یا، اپنی بہن سے پوچھا کیا پڑھ رہی تھیں۔ یہ کہہ کر اپنے بہنوئی سعید سے لپٹ پڑے، خوب مارا۔ بہن چھڑانے آئیں، انہیں بھی زخمی کر دیا۔ بہن بولیں اے عمر ہم تو مسلمان ہو چکے ہیں۔ قرآن مجید پڑھ رہے تھے۔ تم خواہ ہم کو قتل کر دو ہم اسلام سے نہیں پھر سکتے۔ بہن کی اس بات میں نہ معلوم کیا اثر تھا کہ حضرت عمر کا غصہ ٹھنڈا ہو گیا اور بولے مجھ کو یہ کاغذ دکھاؤ جس پر یہ قرآن لکھا ہے۔ وہ بولیں بھیا ابھی تم شرک کی نجاست میں آلودہ ہو اس کو چھونے کے قابل نہیں۔ حضرت عمر نے غسل کیا اور سورہ طہ لاله الاھولہ الامماء و الحسنی تک پڑھا۔ حضرت عمر کے دل پر بجلی سی گری۔ رونے لگے اور یہاں سے دار ارقم کی طرف اسی طرح یعنی شمشیر بہ کف کمان بر کف روانہ ہوئے مگر اب جانے کی نوعیت کچھ اور ہو گئی۔ دروازہ پر پہنچے۔ کواڑ کھولنے کو کہا۔ حضور ﷺ کے ساتھیوں نے ڈر سے دروازہ نہ کھولا۔ حضرت حمزہ نے جو کل پر سوں ہی ایمان لائے تھے فرمایا دروازہ کھول دو۔ اگر عمر اچھے ارادے سے آئے ہیں تو ہم ان کا احترام کریں گے۔ اگر ارادہ برا ہے تو ہم انہیں کی تلوار سے ان کا سر قلم کر دیں گے۔ دروازہ کھلا حضرت عمر کی نگاہ حسن خداداد مصطفیٰ صلی اللہ علیہ وسلم پر



پڑی۔ شعر

آنکھوں آنکھوں میں اشارے ہو گئے تم ہمارے ہم تمہارے ہو گئے

حضور انور ﷺ نے حضرت عمر کے دونوں بازو پکڑ کر ہلائے، پوچھا عمر کیا ارادہ ہے۔ عرض کیا قدموں پر قربان ہو کر اسلام لانے کا۔ حضور انور ﷺ نے کلمہ طیبہ پڑھایا۔ مسلمانوں نے اللہ اکبر کا نعرہ مارا جو مکہ کے بازار میں سنا گیا اور پھر جبریل امین حاضر ہوئے اور یہ آیت کریمہ نازل ہوئی اور عرض کیا یا رسول اللہ اس وقت فرشتوں میں خوشی سے دھوم مچی ہوئی ہے۔ سب حضرت عمر کے ایمان پر خوشیاں منارہے ہیں۔ بعض روایات میں ہے کہ حضور انور ﷺ نے خوشی میں خود تکبیر کہی اللہ اکبر۔ اس وقت حضرت عمر نے عرض کیا کہ یا رسول اللہ کفار جھوٹے معبودوں کو اعلانیہ پوجیں اور ہم سچے خدا کی چھپ کر عبادت کریں۔ چلے آج خانہ کعبہ میں نماز پڑھیں گے۔ قسم اس رب کی جس نے آپ ﷺ کو نبی بنایا جن مجالس میں، میں کفر ظاہر کیا کرتا تھا، انہیں مجالس میں ایمان ظاہر کروں گا۔ کلمہ طیبہ کا اعلان کروں گا۔ اس دن مسلمانوں نے خانہ کعبہ میں اعلانیہ نماز پڑھی۔ کفار حضرت عمر کی بیعت سے مسلمانوں کو کچھ کہہ نہ سکے (تفسیر روح البیان، مدارج النبوت ص ۴۵، مواہب اللدیہ جلد اول ص ۵۱) آپ کے ایمان کے متعلق اور بہت روایات ہیں یہ روایت قوی تر ہے۔

نوٹ ضروری: تمام مفسرین فرماتے ہیں کہ یہ آیت کریمہ حضرت عمر کے ایمان لانے پر نازل ہوئی جیسے تفسیر کبیر، خازن، بیضاوی، مدارک، روح البیان، روح المعانی، تفسیر صاوی وغیرہ۔ ان کے نزدیک یہ آیت مکہ ہے باقی سورہ انفال مدنیہ۔ بعض کے نزدیک یہ آیت غازیان بدر کے متعلق نازل ہوئی تو یہ آیت مدنیہ ہے مگر قوی یہ ہے کہ یہ آیت سورہ فاتحہ کی طرح دو بار نازل ہوئی۔ ہجرت سے پہلے بھی اور بعد بھی۔ لہذا یہ مکہ بھی ہے مدنیہ بھی۔ دیکھو تفسیر صاوی علی الجلالین۔ قوی تر یہ ہے کہ حضرت عمر کے ایمان پر یہ آیت اتری اور مکہ ہے۔

تفسیر: یا ایہا النبی قرآن مجید میں حضور صلی اللہ علیہ وسلم کو ذاتی نام سے کہیں نہ پکارا یعنی یا احمد یا محمد ﷺ کہیں نہ فرمایا بلکہ آپ ﷺ کو پار صفتی ناموں سے پکارا ہے۔ ایک جگہ منزل سے یا ایہا المزمحل ایک جگہ مدثر سے یا ایہا المدثر پکارا جگہ رسول سے یا ایہا الرسول اور باقی جگہ نبی سے یا ایہا النبی یہ خطاب بھی ان آخری خطابات سے ہے۔ نبی کے معنی ہیں خبر والا یا خبر دینے والا یا خبر لینے والا یا خبر رکھنے والا۔ چونکہ حضرت عمر کے ایمان کے متعلق حضور انور ﷺ نے خبر اشارہ دے دی تھی کہ دعا کی تھی کہ مولا اسلام کو عزت و غلبہ دے یا عمر بن خطاب کے ذریعہ۔ ان نے یہاں نبی کے لفظ سے خطاب بہت مناسب ہوا یعنی اے غیب کی خبر دینے والے یا خبر رکھنے والے۔ حسب اللہ ان آیت کی تفسیر پچھلی آیت میں گزری کہ جب مصدر بمعنی صفت مشبہ ہے یہ ہے خبر مقدم اور لفظ اللہ مبتداء، موخر۔ حسب کے معنی اجمعی پچھلی آیت میں گزرے یعنی آپ ﷺ کو اللہ تعالیٰ کافی دانی ہے۔ ومن اتبعک من المومنین یہ عبارت لفظ اللہ پر مطعوف ہے اور حسب کا مبتداء من سے مراد حضرت عمر رضی اللہ عنہ ہے۔ اتباع کے معنی نیز اتباع اور اطاعت میں فرق بار با بیان ہو چکا۔ من بیان ہے جو من اتبعک کا بیان کر رہا ہے یعنی اے نبی صلی اللہ علیہ وسلم جنہوں نے اسلام عمر کی خبر اشارہ پہلے دے دی تھی آپ ﷺ

کو اللہ بھی کافی ہے اور یہ عمر جنہیں تم نے اسلام کی طرف بلایا ہے جو مطلوب ہے تمہارا اور اسلام کا جو آج آپ ﷺ کا قبیح مومن بنا۔ وہ بھی آپ ﷺ کو کافی ہے۔ اس مرد مومن کے ایمان کے بعد آپ ﷺ مخالفت کفار کی پروا نہ کریں۔ یہ اکیلا ان سب کے مقابل آپ ﷺ کو کافی ہے۔

خلاصہ تفسیر: ابھی تفسیر سے معلوم ہوا کہ اس آیت کریمہ کی تفسیریں دو ہیں کیونکہ اس کے شان نزول کے متعلق قول دو ہیں۔ ایک یہ کہ اے نبی غیب کی خبر دینے والے آپ ﷺ کو اللہ تعالیٰ ہر طرح کافی وافی ہے اور یہ عمر جو آج مومن آپ ﷺ کا قبیح ہوا آپ کو کافی ہے۔ اس کے ایمان کے بعد آپ ﷺ تمام کفار و اشرار کا غم نہ کریں۔ دوسرے یہ کہ اے نبی آپ کو اللہ بھی کافی ہے اور غازی یہ جاٹھران یا سارے مسلمان بھی آپ ﷺ کو کافی و وافی ہیں۔ آپ ﷺ کفار کی پروا نہ کریں۔

فائدے: اس آیت کریمہ سے چند فائدے حاصل ہوئے۔

پہلا فائدہ: دوسرے مسلمان اسلام کے طالب ہیں۔ جو اسلام کو تلاش کرتے ہیں مگر حضرت عمر اسلام کے مطلوب ہیں جنہیں اسلام بلکہ بانی اسلام نبی صلی اللہ علیہ وسلم نے اپنی طرف دعائیں مانگ مانگ کر بلایا۔ ہم میں اور حضرت عمر میں وہ ہی فرق ہے جو طالب اور مطلوب میں ہوا کرتا ہے۔ شعر

فرق است میہما آنکہ یارش ددہر با آنکہ چشم انتظارش بردر

۔۔۔ اسلام کے منتظر ہیں اور اسلام حضرت عمر کا منتظر۔ ہم نے عرض کیا۔

رسول اللہ نے فاروق کو اللہ سے مانگا عطاء رب سبحاں حضرت فاروق اعظم ہیں

یہ فائدہ اس آیت کے شان نزول سے حاصل ہوا۔

دوسرا فائدہ: حضرت عمر رضی اللہ عنہ کا ایمان خالق مخلوق اور محبوب صلی اللہ علیہ وسلم کے نزدیک بہت ہی قابل قدر ہے۔ یہ فائدہ اس واقعہ سے حاصل ہوا کہ آپ ﷺ کے ایمان لانے پر نورانی مخلوق یعنی فرشتوں میں خوشیاں منائی گئیں۔ ادھر مکہ کی سرزمین میں خود حضور صلی اللہ علیہ وسلم اور مسلمانوں نے خوشی منائی جیسا کہ ابھی شان نزول میں عرض کیا گیا۔ کعبہ بھی حضرت عمر کے ایمان کا منتظر تھا کہ کب عمر ایمان لائیں اور مسلمان میرے نزدیک آ کر اعلانِ رب کی عبادت کریں۔

تیسرا فائدہ: کبھی شذر ایچ بن جالی ہے خیر کا کہ ایک کام شروع ہوتا ہے شر ہو کر ختم ہوتا ہے خیر ہو کر۔ دیکھو حضرت عمر ابو جہل کے پاس سے چلے تھے شر کے لئے مگر حضور انور ﷺ کے پاس پہنچے خیر کے لئے۔ حضور ﷺ کو شہید کرنے چلے مگر نگاہ ناز کے شہید ہو گئے رضی اللہ تعالیٰ عنہ۔

چوتھا فائدہ: بندوں پر اعتماد کرنا اللہ پر توکل کے خلاف نہیں۔ یہ فائدہ حسب اللہ و من اتبعک فرمانے سے حاصل ہوا کہ آپ ﷺ کو اللہ بھی کافی ہے اور مومن بھی کافی۔ حقیقتہً رب تعالیٰ کافی ہے اور مجازاً اس کے بندے کافی۔ لہذا ہم یہ کہہ سکتے ہیں کہ ہم کو اللہ رسول کافی ہے۔



پانچواں فائدہ: اللہ کے نیک بندوں کا اللہ کے ساتھ ملا کر ذکر کر سکتے ہیں۔ یہ فائدہ بھی من التبعک کو لفظ اللہ پر معطوف کرنے سے حاصل ہوا کہ ارشاد ہوا کہ اللہ اور مومن آپ ﷺ کو کافی ہیں لہذا یہ کہہ سکتے ہیں اگر اللہ رسول نے چاہا تو یہ ہوگا۔ اس کی تفسیر وہ آیت ہے فان الله موله و جبریل و صالح المومنین و الملائكة بعد ذلك ظہیر۔

چھٹا فائدہ: جب حضرت عمر ہمارے نبی صلی اللہ علیہ وسلم کو کافی ہیں بحکم پروردگار تو حضور ﷺ کی امت کو بھی کافی ہیں۔ لہذا حضرت عمر سارے مسلمانوں کے حامی، ناصر، کافی، وافی ہیں۔ یہ فائدہ وہ من التبعک (الخ) سے حاصل ہوا۔ واقعی آپ کی ذات اسلام، قرآن، اہل ایمان، سب کو کافی ہوئی۔ انہوں نے اسلام کو اتنا پھیلایا کہ اس کی مثال نہیں ملتی۔ شعر

عمر کافی نبی کو جبکہ اللہ سے یہ ثابت ہے ہے شاہد جن پہ قرآن حضرت فاروق اعظم ہیں

حضرت عمر کے فضائل: حضرت عمر کے فضائل بے حد بے شمار ہیں۔ ہم برکت کے لئے کچھ عرض کرتے ہیں۔ (۱) تمام مسلمان اسلام کے طالب ہیں۔ حضرت عمر اسلام بلکہ بانی اسلام صلی اللہ علیہ وسلم کے مطلوب اور رب تعالیٰ کے خاص عطیہ ہیں جو رب نے اپنے محبوب کو بخشا۔ اس لئے ان کے ایمان پر فرشتوں نے بھی خوشیاں منائیں۔ (۲) اللہ تعالیٰ نے حضرت عمر کو حضور انور ﷺ کی خاص رفاقت اسلام کی مدد کے لئے چنا جیسا کہ اس آیت میں مذکور ہے۔ یہ انتخاب رب کی طرف سے ہے۔ (۳) حضور انور ﷺ نے حضرت عمر کے ایمان لاتے وقت ان کے لئے دعا فرمائی کہ الہی عمر کے دل میں جو غل و خش ہے اسے ایمان سے بدل دے۔ ان کا دل ایمان سے بھر دے (روح البیان)۔ (۴) حضور انور ﷺ نے فرمایا کہ اے عمر جس راستہ سے تم گزر رہے ہو اس سے شیطان نہیں گزرتا۔ وہ کترا کے دوسری راہ چلا جاتا ہے۔ جس سے معلوم ہوا کہ دوسروں کے ساتھ شیطان ایسا رہتا ہے کہ خون کے ساتھ گردش کرتا ہے۔ حضرت عمر سے بھاگتا ہے۔ معلوم ہوا کہ آپ شیطان سے محفوظ ہیں۔ (۵) فرمایا نبی صلی اللہ علیہ وسلم نے کہ گذشتہ امتوں میں محدثوں یعنی الہام والے اولیاء اللہ ہوئے ہیں میری امت میں عمر ہیں۔ (۶) اسلام کے بہت سے احکام قرآن مجید کی بہت سی آیات حضرت عمر کی رائے کے موافق آئیں جیسے پردہ کی آیت، شراب کی حرمت کی آیت، مقام ابراہیم کو مصلیٰ بنانے کی آیت وغیرہ۔ حجاج آپ کو سلام و خطبہ پڑھتے وقت عرض کرتے ہیں من وافق رايہ بالوحی و الكتاب عمر ابن الخطاب۔ (۷) ایک بار حضرت عمر نے حضور انور ﷺ سے عمرہ کے لئے مکہ معظمہ جانے کی اجازت چاہی تو فرمایا اے میرے بھائی مجھے اپنی دعا میں نہ بھولنا۔ (۸) نبی صلی اللہ علیہ وسلم نے کہ اللہ تعالیٰ نے چار وزیروں سے میری مدد کی۔ دو زمین میں اور دو آسمان میں۔ زمین کے وزیر ابوبکر و عمر ہیں۔ آسمان کے وزیر جبریل و میکائیل ہیں۔ (۹) فرمایا نبی صلی اللہ علیہ وسلم نے کہ قیامت میں رب تعالیٰ سے پہلے سلام و مصافحہ حضرت عمر کریں گے (وہ مصافحہ جو اس کی شان کے لائق ہے) (۱۰) حضور صلی اللہ علیہ وسلم نے خواب میں دیکھا کہ ایک کنویں پر بے شمار پیا سے جانور جمع ہیں۔ حضرت ابوبکر صدیق نے کنویں سے دو یا تین ڈول نکالے اور انہیں پانی پلایا۔ پھر حضرت عمر نے ڈول ہاتھ میں لیا تو وہ چرسہ بن گیا اور اس قدر پانی نکالا کہ سارے پیا سے جانور سیراب ہو گئے۔ اس خواب میں آپ کی خلافت کی برکات کی طرف اشارہ کیا اور بے شمار آپ کے فضائل ہیں۔ (روح البیان) شعر

له فضائل لا تخفى على احد الاعلى احد لا يعرف القمر

پہلا اعتراض: سورہ انفال مدنیہ ہے یعنی بعد ہجرت نازل ہوئی اور حضرت عمر کا ایمان ہجرت سے کہیں پہلے ہے پھر یہ آیت ان کے اسلام کے متعلق کیسے ہو سکتی ہے لہذا یہ آیت ان کے اسلام کے متعلق نہیں ہے وہ تو اظہار سے ایمان لائے ہی نہ تھے نفاق سے ایمان لائے تھے۔ (شیوہ)

جواب: اس اعتراض کے تین جواب ہیں۔ ایک الزامی اور دو تحقیقی۔ جواب الزامی یہ ہے کہ تم لوگ سورہ دہر سے ان آیات کو حضرت علی حسین کریمین کی شان میں مانتے ہو ويطعمون الطعام على حبه مسكينا ويتيمما و اسیرا کہ حسین کریمین بیمار ہوئے تو حضرت علی اور فاطمہ زہرہ نے تین روزوں کی منت مانی تھی کہ اگر اللہ تعالیٰ دونوں شہزادوں کو شفا دے تو ہم روزے رکھیں گے۔ جب انہیں شفا ہوئی تو روزے رکھے مگر تینوں دن افطار کے وقت سائلین آ گئے۔ انہیں روٹیاں دے دیں اور بھوکے سو رہے۔ حالانکہ سورہ دہر مکہ ہے۔ ہجرت سے پہلے نازل ہوئی جبکہ فاطمہ زہرہ حضرت علی کے نکاح میں بھی نہیں آئی تھیں۔ آپ کا نکاح ۲ ہجری میں ہوا جو تمہارا جواب ہے وہ ہی ہمارا جواب ہے۔ پہلا جواب تحقیقی یہ ہے کہ واقعی سورہ انفال مدنیہ ہے مگر یہ آیت مکہ ہے یا یہ آیت مکہ بھی مدنیہ بھی جیسے سورہ فاتحہ۔ دوسرا جواب یہ ہے کہ منافقین مدینہ منورہ میں تھے مکہ معظمہ میں کوئی منافق نہ تھا کیونکہ مدینہ منورہ میں اسلام کا چاند چڑھ چکا تھا۔ بعض کفار بیت اسلام کی وجہ سے ظاہری طور پر کلمہ پڑھ لیتے تھے۔ ہجرت سے پہلے کسی کافر کو کیا مجبوری تھی جو وہ منافقت سے ایمان ظاہر کرتا اور جس وقت حضرت عمر ایمان لائے اس وقت مسلمان بڑی مصیبتوں میں تھے۔ حضرت عمر بھی آخر کار ترک وطن یعنی ہجرت پر مجبور ہو گئے۔ اس وقت تو حضرت عمر کا اسلام قبول فرمانا اپنے کو دیکھتی آگ میں ڈالنا تھا۔

دوسرا اعتراض: اس آیت کریمہ کا ترجمہ یہ نہیں ہے کہ اے نبی تم کو اللہ بھی کافی ہے اور یہ مومن بھی۔ یہ تو عین شرک ہے بلکہ اس کے معنی یہ ہیں کہ تم کو اور ان مومنوں کو اللہ کافی ہے۔ بھلا کوئی بندہ کسی کو کافی ہو سکتا ہے۔ (دوبابی) یعنی ومن اتبعك معطوف اللہ پر نہیں بلکہ حسبک کے کاف میں معطوف ہے۔

جواب: تمہارا یہ ترجمہ تمام مفسرین بلکہ اجماع امت کے بھی خلاف ہے اور خود قرآن مجید کے بھی خلاف ہے۔ سارے مفسرین جن میں امام جلال الدین سیوطی نے بھی ترجمہ کیا ہے حسبک اللہ و حسبک من اتبعك من المومنین تفسیر صاوی نے فرمایا ومن اتبعك معطوف ہے علی لفظ اطلاق قرآن کریم فرماتا ہے فان اللہ هو مولہ و جبریل و صالح المومنین اس آیت میں کوئی تاویل نہیں ہو سکتی۔

تیسرا اعتراض: جب حضور انور ﷺ کو اللہ کافی و وانی ہے تو دوسرے کافی وانی کی کیا ضرورت ہے۔ کیا خدا کی کفایت میں کچھ کمی ہے جو دوسرے کافی کی ضرورت پڑی۔

جواب: جب اللہ تعالیٰ شافی، حاکم، حکم ہے تو ڈاکٹروں، پچھری کے حاکموں، حکیموں کی کیا ضرورت ہے۔ کیا خدا کی شفاء علم میں کچھ کمی ہے جو تم ان لوگوں کے دروازوں پر جاتے ہو۔ رب تعالیٰ حقیقی کافی وانی ہے اس کے بندے مجازی کافی بلکہ



اس کی کفایت کے مظہر اللہ کی ربوبیت کافی ہے مگر ماں باپ اس کی ربوبیت کے مظہر ہیں۔ کما ابیالی مغیرہ چوتھا اعتراض: اگر حضرت عمر نبی کو کافی ہیں تو نبی ان کے محتاج ہوئے کہ حضرت عمر ایمان لائیں تو حضور ﷺ کی حاجت پوری ہو اور تم کہتے ہو کہ سارا عالم حضور انور ﷺ کا حاجت مند ہے۔ حضور ﷺ کل کے حاجت روا بہ اذن پروردگار ہیں۔ یہ آیت تمہارے خلاف ہے۔

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ اللہ تعالیٰ سب کا مددگار ہے نعم المولیٰ و نعم النصیر مگر فرماتا ہے ان ینصروا اللہ ینصرکم اگر تم اللہ کی مدد کرو گے تو وہ تمہاری مدد کرے گا۔ عیسیٰ علیہ السلام کے حواریوں نے کہا تھا نحن انصار اللہ ہم اللہ کے مددگار ہیں کیا خدا تعالیٰ بندوں کا محتاج ہے۔ جواب تحقیقی یہ ہے کہ کفایت اور مدد و طرح کی ہے۔ کرم کی اور خدمت گزاری کی۔ بادشاہ سپاہی کا مددگار ہے حاکم کریم ہو کر اسے تنخواہ دیتا ہے اس کی خبر گیری کرتا ہے مگر سپاہی بادشاہ کا مددگار ہے خادم نوکر ہو کر بادشاہ کو لاکھوں سپاہی مل سکتے ہیں مگر سپاہی کو دوسرا بادشاہ نہیں مل سکتا۔ بادشاہ کا کرم ہے کہ سپاہی کو نوکر رکھ لیا۔ شعر

منت مند کہ خدمت سلطان ہی کنی      منت شناس ازو کہ بخدمت گماشتت  
تمہارے سینکڑوں ہم سے گدا ہیں      ہمارے آپ ہی اک آسرا ہیں  
تم تو جس خاک کو چاہو وہ بنے بندہ پاک      میں نبی کس کو بناؤں جو خفا تم ہو جاؤ

تفسیر صوفیانہ: گذشتہ نبیوں کے دین ان کی کتابیں باقی نہ رہیں، اول بدل کر فنا ہو گئیں۔ کیونکہ انہیں رب کی طرف سے ہدایت تو دی گئی وہ سب حضرات ہادی مہدی تھے مگر انہیں کفایت نہیں دی گئی یعنی ان کے دینوں کی بقا کی ذمہ داری نہیں لی گئی۔ یہ ہمارے نبی صلی اللہ علیہ وسلم کی خصوصیت ہے کہ رب نے انہیں ہدایت بھی دی کہ ہادی بنایا اور کفایت بھی کہ آپ ﷺ کے دین و قرآن کی ذمہ داری لی۔ فرمایا ان نحن نزلنا الذکر و انا لہ لحافظون فرق یہ ہو گیا کہ ان نبیوں کے اصحاب ان کی امتیں ان کے دینوں کی محافظ نہ بن سکیں۔ حضور ﷺ کے دین کا اللہ والی و ناصر تھا تو اس نے صحابہ کرام خصوصاً حضرت عمر کو توفیق بخشی کہ انہوں نے دور دور تک اسلام پھیلا یا۔ جمع قرآن کیا تو صحابہ نے۔ لاکھوں کو مسلمان کیا تو صحابہ نے۔ بڑے بڑے ممالک فتح کئے تو صحابہ نے۔ قیصر و کسری جیسے بادشاہوں کی سلطنتیں پاش پاش کیں تو صحابہ خصوصاً حضرت عمر نے۔ پھر صحابہ کے بعد سے تاقیامت رب نے اسلام میں علماء و اولیاء پیدا فرمائے تاکہ دین کا بقاء رہے۔ قرآن کی تفسیریں لکھیں تو علماء نے۔ حدیثیں جمع کیں تو علماء نے۔ احادیث کی شرحیں لکھیں تو علماء نے علم فقہ علم اصول علم میراث جمع کئے بلکہ بنائے تو علماء نے ایک نگاہ سے کالے دل منور کر دیئے اولیاء نے روحانی فیض سے دنیا بھر دی اولیاء نے۔ اس آیت میں اسی کا بیان ہے کہ اے نبی تمہارے لئے ہر طرح ہم کافی دانی ہیں۔ اس کا ظہور اس طرح ہو گا کہ ہم نے آپ ﷺ کو وہ صحابہ وہ علماء وہ اولیاء بخشے جو آپ ﷺ کے زمانہ میں اور آپ ﷺ کے بعد آپ ﷺ کا دین قائم رکھیں۔ مولانا فرماتے ہیں۔ شعر

تاقیامت با قیث داریم ما تو جس از سخ دین اے مصطفیٰ

يَا أَيُّهَا النَّبِيُّ حَرِّضَ الْمُؤْمِنِينَ عَلَى الْقِتَالِ إِنْ يَكُنْ مِنْكُمْ

اے نبی ابھارو مومنوں کو جنگ پر اگر ہوں گے تم میں  
انے غیب کی خبریں دینوالے مسلمانوں کو جہاد کی ترغیب دو اگر تم میں

عَشْرُونَ صَابِرُونَ يَغْلِبُوا مِائَتِينَ وَإِنْ يَكُنْ مِنْكُمْ مِائَةٌ

سے ہیں (۲۰) صبر کرنے والے تو غالب آئیں گے دو سو (۲۰۰) پر اور اگر ہوں گے تم میں سے  
بیس صبر کرنے والے ہوں گے دو سو پر غالب ہو گئے اگر تم میں سو ہوں تو کافروں کے

يَغْلِبُوا الْفَاقِمِينَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ ۝

سو تو غالب آئیں گے ہزار پر ان میں سے جنہوں نے کفر کیا جنگ وہ ایسی قوم ہے جو نہیں سمجھتی  
ہزار پر غالب آئیں گے اس لئے کہ وہ سمجھ نہیں رکھتے اب اللہ نے تم پر تحقیق

أَلَنْ خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا فَإِنْ

اب ہلکا کر دیا اللہ نے تم سے اور جان لیا کہ تحقیق تم میں کمزوری ہے پس اگر  
فرمائی اور اسے معلوم ہے کہ تم کمزور ہو تو اگر تم میں سو صبر والے ہوں دو سو پر

يَكُنْ مِنْكُمْ مِائَةٌ صَابِرَةٌ يَغْلِبُوا مِائَتِينَ وَإِنْ يَكُنْ مِنْكُمْ

ہوں گے تم میں سے ایک سو صبر کرنے والے وہ غالب آئیں گے دو سو پر ہوں گے تم میں سے  
غالب آئیں گے اور اگر تم میں سے ہزار ہوں تو دو ہزار پر غالب ہوں گے

أَلْفٌ يَغْلِبُوا أَلْفِينَ بِإِذْنِ اللَّهِ وَاللَّهُ مَعَ الصَّابِرِينَ ۝

ایک ہزار تو غالب آئیں گے دو ہزار پر حکم اللہ کے اور اللہ ساتھ ہے صبر کرنے والوں کے  
اللہ کے حکم سے اور اللہ صبر والوں کے ساتھ ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں ارشاد ہوا کہ اے نبی آپ ﷺ کو اللہ تعالیٰ بھی کافی اور اس کے حکم سے مومنین یا  
حضرت عمر بھی کافی۔ اب فرمایا جا رہا ہے کہ مومنوں کی کفایت کا ظہور اس طرح ہوگا کہ آپ ﷺ انہیں جہاد کا حکم دیں۔ جہاد  
کفایت کے ظہور کا ذریعہ ہے گویا کفایت کے بعد اس کے ظہور کے ذریعہ کا ذکر ہے۔



دوسرا تعلق: گذشتہ آیات میں ارشاد ہوا تھا کہ اللہ نے بڑا کرم فرمایا کہ آپ ﷺ کے ذریعہ انصار یا سارے مومنین کو ایک دل یک جان بنا دیا۔ اب ارشاد ہے کہ ان کے اس اتفاق و اتحاد سے فائدہ حاصل کیجئے۔ انہیں جہاد کی رغبت دیجئے۔ انہیں نمایاں غازی بنائیے۔ گویا شرط جہاد اتفاق و اتحاد کے بعد جہاد کا ذکر ہو رہا ہے۔ وضو کے بعد نماز کا ذکر ہے۔

تیسرا تعلق: پچھلی گذشتہ آیات میں ذکر ہوا کہ رب تعالیٰ نے اپنی مدد اور مومنوں کے ذریعہ آپ ﷺ کو قوت دی۔ اب ارشاد ہے کہ جہاد کیجئے اور مسلمانوں سے کرائیے تاکہ اس نصرت اور تائید فیہی کا ظہور ہو جہاد رب تعالیٰ کے کرم اس کی مدد کے ظہور کا ذریعہ ہے۔ گویا مشروط کے بعد شرط کا ذکر ہے۔ (تفسیر کبیر)

شان نزول: عبد اللہ ابن عباس فرماتے ہیں کہ بعد ہجرت جب جہاد کا حکم ہوا تو اولاً بدر وغیرہ کے موقع پر مسلمانوں پر لازم کیا گیا کہ اپنے سے دس گنا کفار کے مقابل جہاد میں ڈٹ جایا کریں، ہرگز منہ نہ موڑیں۔ پھر جب مسلمانوں میں قوت بھی آگئی اور یہ حکم بعض طبیعتوں پر گراں بھی تھا کہ ایک دس سے جہاد کرے تب یہ حکم اس آیت سے منسوخ ہوا کہ الان خفف الله منكم الله (الخ) نازل ہوئی۔ (تفسیر خازن) پہلی آیت میں بھی حکم ہے اور دوسری میں بھی۔

تفسیر: یا ایہا النبی چونکہ جہاد اسلام میں ایک عظیم الشان عبادت ہے اور اس کی رغبت دینا اس پر آمادہ کرنا بڑی شاندار تبلیغ ہے۔ اس لئے اس آیت کو نداء سے شروع فرمایا۔ کسی حکم کو نداء سے شروع فرمانا اس حکم کے عظیم الشان ہونے کی علامت ہے۔ نبی بنا ہے نداء سے بمعنی خبر یا بنا ہے نبوت سے بمعنی شان و شوکت یا بلندی درجہ لہذا نبی کے معنی ہیں خبر والا یا بلند درجہ والا

حرض المومنین علی القتال حرض بنا ہے تحریض سے جس کا مادہ حرض ہے بمعنی قرب۔ تحریض کے معنی ہیں قریب کرنا۔ اصطلاح میں رغبت دینے کو تحریض کہتے ہیں۔ حرض کے معنی بھی رغبت دینا۔ تحریض کے معنی بھی یہ ہی ہیں۔ مگر تحریض میں زیادہ رغبت دینا مراد ہے۔ ترغیب قوی بھی ہوتی ہے عملی بھی۔ قوی ترغیب و عطا بشارت وغیرہ سے ہوتی ہے عملی ترغیب یہ ہے کہ مجاہدین کو تجواہ یا تمیمت میں سے حصہ دیا جاوے ان کے پیچھے ان کے بال بچوں کی حفاظت و خدمت کی جاوے۔ بہادروں کی قدر دانی کی جاوے مثلاً کسی وقت اعلان کیا جاوے کہ جو کسی کافر کو قتل کرے گا اس کا سامان اس غازی کو ملے گا یا جو کفار کے قلعوں میں پہلے گھسے گا، اسے یہ انعام ملے گا وغیرہ۔ یہ سب تحریض اور ترغیب ہے۔ المومنین سے مراد یا تو غازی

صحابہ ہیں یا تاقیامت سارے مسلمان۔ دوسرا قول قوی ہے کیونکہ جہاد تاقیامت باقی ہے تو مجاہدین اور ان کی ترغیب بھی تاقیامت رہے گی۔ القتال سے مراد کفار سے جہاد ہے۔ ان یکن منکم عشرون صبرون یغلبوا مائتین قوی یہ ہے کہ یہ فرمان عالی بظاہر خبر درحقیقت امر ہے جیسے الوالدات بد ضمن اولاد من حولین کاملین یا جیسے والمطلقات

یسربصن بانفسھن ثلثہ قروء اس آیت کی اصل عبارت یوں ہے ان یکن منکم عشرون فلیصبروا و ليجھدوا فی القتال حتی یغلبوا مائتین (تفسیر کبیر و روح المعانی) چونکہ نبی صلی اللہ علیہ وسلم اکثر جب یہ چھوٹا لشکر کم از کم بیس دوسو کے مقابل بھیجا کرتے تھے اور سو ہزار کے مقابل اس لئے اس آیت کریمہ میں ان دو وعدوں کا ذکر ہوا۔ یوں نہ فرمایا گیا کہ تم اپنے سے دس گنا کفار سے مغلوب نہ ہو گے (تفسیر کبیر) یہ بھی خیال رہے کہ اس میں خطاب مسلمانوں سے ہے نہ کہ حضور

انور صلی اللہ علیہ وسلم سے۔ حضور انور ﷺ ذات واحد ہزاروں کے مقابل کافی ہیں۔ (روح المعانی) رب فرماتا ہے لایکلف الا نفسک اور فرماتا ہے یا ایہا النبی جاهد الکفار و المنافقین اس لئے منکم صابرون یغلبوا صب یعنی جمع ارشاد ہوئے یہاں ماہمین سے مراد دو سو کافر ہیں یعنی اگر تم میں صابر ہو تو دو سو کفار کے مقابلہ میں ڈٹ جاؤ حتیٰ کہ غالب آ جاؤ ان یکن منکم مائة یغلبوا الفامن اللین کفروا یہ عبارت معطوف ہے ان یکن منکم عشرون (الح) پر یہاں بھی نسبت وہ ہی ایک اور دس کی ہے کیونکہ ہزار سو کا دس گنا ہے جیسے دو سو دس گنا تھا تیس کا۔ اس عبارت میں من اللین کفروا ایمان ہے ماہمین اور القادونوں کا۔ یعنی اے مسلمانو اگر تم میں ہو تو دو سو کافروں پر اور اگر ایک سو ہو تو ہزار کافروں پر غالب آؤ گے لہذا اتنے کفار کے مقابلہ سے ہرگز نہ بھاگنا و نہ سخت گنہگار ہو گے ذالک بانہم قوم لا یفقہون۔ اس فرمان عالی میں اس مذکورہ غلبہ کی وجہ ارشاد ہوئی ذلک سے اشارہ ہے مذکورہ غلبہ کی طرف بانہم میں یہ سب سے ہے ہم کی ضمیر کفار کی طرف ہے لایفقہون بنا ہے فقہ سے بمعنی سمجھنا۔ اس سمجھ سے مراد دین کو سمجھنا ہے یعنی کفار جنگ کی رواج کو نہیں جانتے جنگ کی روح جس سے جنگ جہاد بن جاتی ہے وہ اللہ کے لئے ہے کلمۃ اللہ بلند کرنا۔ وہ صرف دنیا کے لئے لڑتے ہیں، تم اللہ کے لئے لڑتے ہو، ان کی جنگ فساد ہے، تمہاری جنگ جہاد۔ شعر

جنگ کافر فتنہ و غارت گری است جنگ مومن سنت ختمبری است

انہیں جنگ کو جہاد بنانا نہیں آتا۔ اس کی تفسیر وہ آیت ہے۔ اللین امنوا یقاتلون فی سبیل اللہ والذین کفروا یقاتلون فی سبیل الطاغوت فقاتلو اولیاء الشیطن ان کیدا الشیطن کان ضعیفا (خازن، روح البیان و عام تفسیر) یا یہ مطلب ہے کہ کفار آخرت کو نہیں جانتے نہیں مانتے، ان کا اصل مقصد صرف دنیا ہے۔ جب وہ جنگ میں دنیا کو برباد ہوتے دیکھتے ہیں تو بھاگ پڑتے ہیں پیٹھ دکھا جاتے ہیں۔ بخلاف مومن کے وہ آخرت کو اصلی زندگی سمجھتا ہے۔ دنیا کو محض فانی یعنی آنی جانی چیز جانتا ہے۔ کفار سے لڑتا ہے تو آخرت کے لئے لہذا اگر اسے جہاد میں اپنی دنیا جاتی دکھائی دے تو وہ اس کی پروا نہیں کرتا۔ وہ سمجھتا ہے کہ جس کے لئے میں جنگ کر رہا ہوں وہ تو مجھے انشاء اللہ حاصل ہوتی ہے۔ زندہ بچوں یا شہید ہو جاؤں لہذا وہ کسی حالت میں نہیں بنتا۔ شعر

کافر ہے تو شمشیر پہ کرتا ہے بھروسہ مومن ہے تو بے تیغ بھی لڑتا ہے سپاہی

لہذا کفار کو جہاد کی اصلی سمجھ ہی نہیں۔ جنگ صرف ہتھیار سے نہیں جیتی جاتی، یہ ہمت سے جیتی جاتی ہے اور ہمت اللہ پر توکل حضور ﷺ کے توکل سے نصیب ہوتی ہے۔ السن خفف اللہ عنکم یہ فرمان عالی پچھلے حکم کا ناخ ہے۔ حضرت عبداللہ بن عباس فرماتے ہیں کہ جب پچھلی آیت نازل ہوئی اور مسلمانوں نے اس پر عمل کیا تو ایک بار یا دو بار مہاجرین نے عرض کیا کہ اے نبی ہم بھوکے ہیں ہمارے دشمن شکم سیر، ہم مسافر ہیں ہمارے دشمن گھر اور وطن والے، ہم اپنے گھر بار آل و اولاد مال سے نکالے ہوئے ہیں، کفار اپنے گھر بار میں۔ اور انصار نے عرض کیا کہ اے نبی ہم ان معزز مہمانوں کی مہمان نوازی میں مصروف ہیں کفار پر یہ ذمہ داری نہیں ہم پر رحم فرما۔ تب یہ آیت نازل ہوئی۔ حضرت عکرمہ فرماتے ہیں کہ جب مسلمان تعداد میں



تھوڑے تھے تب پہلا علم تھا۔ جب بفضلِ تعالیٰ تعداد میں بڑھ گئے تب یہ حکم آیا۔ بہر حال یہ آیت کچھلی آیت کی ناسخ ہے۔ (تفسیر کبیر) ضعف سے معلوم ہوتا ہے کہ کچھلی آیت میں ایک سخت حکم تھا اس آیت میں اس حکم کی تخفیف کی گئی۔ و علم ان فیکم ضعفا یہ آیت معلوف ہے ضعف پر اگر واؤ عاطفہ ہے تو اس کا تعلق بھی الممن سے ہے یعنی اب اللہ نے جان لیا کہ تم میں کمزوری ہے تو علم سے مراد علمِ ظہور یعنی علمِ وقوعی ہے جو چیز کے ہو جانے کے بعد دیکھ کر ہوتا ہے اور اگر واؤ حالیہ ہے تو اس سے مراد علمِ ازلی ہے یعنی اللہ تعالیٰ کو پہلے علم تھا کہ تم میں کمزوری ہے۔ اعلیٰ حضرت کا ترجمہ اسی طرف اشارہ کر رہا ہے۔ ضعف ض کے فتح سے بھی آتا ہے اور پیش سے بھی۔ ہماری قرأت میں ض کے فتح سے ہے۔ یہاں اس سے مراد کمزوری ابدان مراد ہے۔ کہ کمزوری ایمان و ایقان۔ ظلیل کہتے ہیں کہ ضعف ض کے پیش سے کمزوری بدن ہے اور ضعف ض کے زبر سے کمزوری عقول و کمزوری رائے ہے۔ ایک قرأت میں ضعفا ہے ض اور عین کے زبر سے ضعیف کی جمع یعنی تم میں کمزور لوگ ہیں (معانی) اس کمزوری کی وجہ کیا ہے اس میں چند احتمال ہیں۔ (۱) اب مسلمانوں میں بڑھے بچے بیمار بھی شامل ہو گئے تھے۔ (۲) اب مسلمانوں میں تو مسلمینِ ضعیف، مومنین بھی شامل ہو گئے جن کا توکل علی اللہ پرانے مومنین کے درجے کا نہ تھا۔ (۳) اب مسلمانوں کی تعداد بہت زیادہ ہو چکی تھی جس وجہ سے ان کا توکل علی اللہ پہلے کا ساتھ رہا جو قلت تعداد کے وقت تھا۔ جس کا ظہور بدر اور حنین کی جنگوں میں ہوا کہ بدر میں تین سو تیرہ نہتوں نے ایک ہزار ہتھیار بند کفار کو مار لیا اور حنین میں مسلمانوں کی تعداد کفار سے کہیں زیادہ تھی مگر ان مسلمانوں کے قدم اکھڑ گئے۔ رب فرماتا ہے ویوم حنین افا عجبکم کثرتکم فلم تغن عنکم شیئا (تفسیر روح المعانی) مگر یہ کمزوریاں ابدان یا خیالات کی ہیں۔ عقیدے کی نہیں۔ یہ خیال رہے اور یہ بھی یاد رہے کہ ان سب میں خطاب مومنین سے ہے حضور انور ﷺ سے نہیں۔ فان یکن منکم مائة صابرة یغلبوا مائتین یہ فرمانِ عالیٰ ضعف اللہ کا بیان ہے۔ اس کا مطلب وہ ہے جو ان یکن منکم عشرون میں بیان ہوا وہاں بھی صبر کی قید تھی۔ یہاں بھی وہی قید ہے یعنی اب اگر مسلمانوں کا مقابلہ دو ہزار کافروں سے ہو جائے تو مسلمانوں پر بھاگ جانا حرام ہوگا۔ مقابلہ میں ڈٹ جاویں امید قوی رکھیں کہ اللہ کے حکم سے ہم ان دگنے کافروں پر غالب رہیں گے یعنی پہلے دس گنا کفار سے ہٹا جرم تھا۔ اب دو گنا کفار کے مقابلہ سے ہٹا جرم ہے واللہ مع الصبرین۔ اس فرمانِ عالیٰ سے صابرین کی شان صبر کے فائدہ کا ذکر ہے اس کی تفسیر ہم دوسرے پارہ میں ان اللہ مع الصابرین کی تفسیر میں کر چکے ہیں کہ اللہ تعالیٰ کی رحمت اس کا کرم اس کی نصرت صبر والوں کے ساتھ ہے۔ مصیبت میں صبر، اطاعت پر صبر، گناہوں سے صبر، ان کی تفصیل دوسرے پارہ میں دیکھو۔ یہاں عام حالت کا صبر اور خصوصاً مصیبت و تکالیف میں صبر والے مراد ہیں۔ صبر تلخ ہے مگر اس کا پھل شیریں ہے۔

منشین ترش تو از گردش ایام کہ صبر گر چہ تلخ است و لیکن بر شیریں دارد

خلاصہ تفسیر: اے نبی صلی اللہ علیہ وسلم ہم فرما چکے ہیں کہ ہم نے آپ ﷺ کی برکت سے مومنین کو متفق کر دیا۔ آپ ﷺ کی مدد اپنی نصرت اور مومنین کے ذریعہ سے کی۔ آپ ﷺ کو ہم بھی کافی ہیں اور یہ مومنین خصوصاً حضرت عمر بھی

کافی۔ ان تمام کرم نوازیوں سے آپ ﷺ پورا پورا فائدہ اٹھائیں۔ ان مومنوں کو قولاً فعلاً عملاً جہاد کی رغبت دیں۔ اس میں سے مجاہدین کی آخرت کی نعمتوں کی بشارت دیں۔ دنیا میں قیمت عطاؤں سے ان کی بہت افزائی فرمائیں اور انہیں حکم دیں کہ اپنے سے دس گنا کفار کے مقابلہ سے نہ ہٹیں۔ اگر مسلمان بیس ہوں اور کفار دو سو ہوں اور اگر مسلمان ہو ہوں کفار ہزار ہوں تو ڈٹ جائیں اللہ کے کرم سے اپنے غلبہ کی امید رکھیں۔ انشاء اللہ یہ تھوڑے صابر مسلمان ہی غالب رہیں گے۔ اس غلبہ کی وجہ یہ ہے کہ کفار مسلمانوں کے مقابلہ میں جنگ کرنے نہیں آتے۔ ان کی جنگ فساد ہے مومنوں کی جنگ جہاد، وہ وطن یا قوم یا مال یا ناموسری کے لئے لڑتے ہیں مومن نہ صرف اللہ کے رسول اور دین و قرآن کے لئے لڑتے ہیں۔ کفار کی نظر صرف دنیا پر ہے مومن کی نظر صرف آخرت پر۔ لہذا جہاد مسلمانوں کی جنگ میں ہے کفار کی جنگ میں نہیں۔ کفار نا سمجھ قوم ہیں۔ اچھا اب ہم اپنا حکم ہلکا کرتے ہیں۔ ہم جانتے ہیں کہ اب اے مسلمانو تم میں بدن، رائے، عقل کی کمزوری ہے کہ تم میں ضعفاء مومنین، بڑھے پیار بچے بھی ہیں۔ اور اب تمہاری تعداد بھی زیادہ ہو گئی ہے جس سے تمہارا پہلا سا توکل نہ رہا۔ لہذا اب یہ حکم کہ اپنے دو گنوں کفار کے مقابلہ سے نہ ہٹنا۔ اگر تم سو صابر ہو تو دو سو کے مقابلہ سے اگر ہزار ہو تو دو ہزار کے مقابلہ میں ڈٹ جانا۔ اس امید پر کہ اللہ تعالیٰ تم کو ان پر غلبہ دے گا۔ صبر سے کام لو، اللہ کی رحمت اس کی نصرت مومنوں کے ساتھ ہے اور رہے گی۔ خیال رہے کہ یہاں اباحت اور حرمت کا ذکر ہے کہ پہلے دس گنا کفار کے مقابلہ میں مسلمانوں کا ہٹنا حرام تھا اب دو گنا کے مقابلہ سے ہٹنا حرام۔ اس سے زیادہ کے مقابلہ سے ہٹنا مباح ہے۔ اگر اب بھی مومنین اپنے سے صد ہا گنا کفار کے مقابلہ میں ڈٹ جائیں صبر سے کام لیں تو ثواب پائیں گے اور اللہ ان کی غیب سے مدد کرے گا۔ چنانچہ تفسیر کبیر میں اس جگہ ہے کہ غزوہ موت۔ جس میں حضرت جعفر ابن ابی طالب، زید بن حارثہ، عبد اللہ ابن رواہ باری باری سے امیر اور شہید ہوئے اس میں مسلمان صرف تین ہزار تھے اور کفار دو لاکھ۔ ایک لاکھ روہی اور ایک لاکھ عرب و عجم وغیرہ۔ فتوح شام وغیرہ تواریخ میں ہے کہ خلافت فاروقی میں غزوہ یرموک اور قادسیہ میں مسلمانوں کی تعداد چالیس پچاس ہزار تھی اور کفار کی تعداد سات لاکھ مگر مسلمان ڈٹ گئے اور فتح پائی۔ ابھی ۶، ۱۹۶۵ء ستمبر میں بھارت کے مشرکین نے پاکستان پر حملہ کیا۔ کفار ۲۵ ہزار تھے ان کے ساتھ ٹینک وغیرہ بہت زیادہ۔ مسلمان پانچ ہزار۔ ان کے پاس سامان بھی تھوڑا۔ یہ صرف لاہور کے محاذ کی تعداد تھی مگر اللہ کے فضل و کرم سے کفار کے دس ہزار سپاہی اوز چار سو فوجی آفیسر مارے گئے۔ باقی اتنا بے شمار سامان جنگ وغیرہ پھوڑ کر بھاگ گئے۔ یہ سامان مسلمانوں کے ہاتھ آیا۔ یہ ہے اس آیت کا ظہور جو تاقیامت انشاء اللہ ہوتا رہے گا۔ اس کے علاوہ رن کچھ، جمب جوڑیاں، سیالکوٹ، قصور وغیرہ کے محاذوں پر جو مسلمانان پاکستان کو فتح اللہ نے دی اس کی تفصیل کے لئے دفتر چاہئیں۔

فائدے: ان آیات کریمہ سے چند فائدے حاصل ہوئے۔

پہلا فائدہ: جہاد اکثر فرض کفایہ ہوتا ہے کبھی فرض عین۔ یہ فائدہ عرض المومنین سے حاصل ہوا کیونکہ فرض عین کی صرف رغبت نہیں دی جاتی بلکہ اس کا حکم دیا جاتا ہے۔ آج کل بھی جنگ کے ہنگامی حالات میں جبری بھرتی کی جاتی ہے۔ عام حالات میں بھرتی کی صرف رغبت دی جاتی ہے۔ یہ قانون اس آیت سے بتایا گیا۔



دوسرا فائدہ: مجاہد غازیوں میں ہر طرح دل جوئی ہمت افزائی حکومت اسلامیہ کو کرنی چاہئے جس سے وہ اطمینان سے جہاد کر سکیں۔ یہ فائدہ بھی حرض المؤمنین سے حاصل ہوا کہ ترغیب قوی بھی ہوتی ہے، عملی بھی۔ حضرت عمر رضی اللہ عنہ غازیوں کے بال بچوں کی خودکرائی فرماتے تھے۔ ایک بار حضور انور صلی اللہ علیہ وسلم نے لوٹڈی غلام تقسیم فرمائے۔ حضرت فاطمہ زہرا نے ایک لوٹڈی مانگی تو آپ ﷺ نے جواب دیا وہ ان شعروں سے معلوم کر لو۔

ہیں یہ خادم ان قیموں کے لئے باپ جن کے جنگ میں مارے گئے  
تم پہ سایہ ہے رسول اللہ کا آرا رکھو فقط اللہ کا

آج کل حکومتیں فوجی ملازمین کے بچوں کی تعلیم علاج مفت کرتی ہیں۔ انہیں اچھی پنشن بعض کو تنفعہ مرے جانیہ ادیں بخشی ہیں۔ ان سب کا ماخذ یہ آیت کریمہ ہو سکتی ہے۔ بعض بہادر شہیدوں کے نام پر اسکول کالج سڑکیں بنائی جاتی ہیں۔ عزیز شہید روڈ، عزیز شہید کالج وغیرہ۔ یہ سب ترغیب کی صورتیں ہیں۔ یہ آیت بہت گہری ہے۔

تیسرا فائدہ: جہاد صرف مومن کریں اس کے لئے ایمان شرط ہے۔ نماز زکوٰۃ حج وغیرہ کی طرح جہاد بھی عبادت ہے اور عبادت بخیر ایمان درست نہیں۔ یہ فائدہ حرض المؤمنین سے حاصل ہوا کہ مومنوں کو رغبت دلانے والا اگر کفار مسلمانوں کے ساتھ مل کر دوسرے کفار سے جنگ کریں یا ان کی مالی جنگی اخلاقی مدد کریں تو مجاہدین اور ان کا یہ عمل جہاد نہیں۔ اگر وہ اس حالت میں مارے جائیں تو شہید نہیں کہ یہ چیزیں ایمان کی شرط سے ہیں۔

چوتھا فائدہ: جہاد کی رغبت دینا مجاہد غازی تیار کرنا اللہ تعالیٰ کا حکم اور رسول اللہ صلی اللہ علیہ وسلم کی سنت ہے۔ اس سے روکنا شیطانی حرکت ہے اور روکنے والا شیطان ہے جیسے مرزا قادیانی جو کہتا ہے کہ میں نے جہاد منسوخ کر دیا۔ اب جہاد کا خیال کرنا بھی گناہ ہے۔ جہاد کے بغیر مسلم قوم زندہ نہیں رہ سکتی۔

پانچواں فائدہ: جہاد میں فتح و نصرت زیادتی تعداد پر موقوف نہیں۔ یہ تائید الہی سے نصیب ہوتی ہے یہ فائدہ ان یکس منکم عشرون (الخ) سے حاصل ہوا۔ اس کی دلیل غزوہ بدر، قادیسیہ، یرموک وغیرہ ہیں۔

چھٹا فائدہ: کفار جنگ کے سارے ہتھیار بنا سکتے ہیں مگر دو ہتھیار ایسے ہیں جو صرف مسلمانوں کے پاس ہیں، کفار ان سے محروم ہیں۔ وہ ہیں اللہ تعالیٰ پر بھروسہ اور اس کا ذکر کثیر۔ یہ فائدہ قوم لایفقہون سے حاصل ہوا۔ دیکھو تفسیر رب فرماتا ہے۔ اذا لقیمت فنتہ فاتہتوا واذکروا اللہ کثیرا۔

ساتواں فائدہ: کفار آپس میں جانوروں کی طرح لڑتے ہیں یعنی صرف نفس اور دنیا کے لئے۔ مومن اللہ کے لئے لڑتا ہے لہذا مومن کی جنگ جہاد ہے کافر کی جنگ فساد۔ یہ فائدہ بھی لایفقہون سے حاصل ہوا۔

آٹھواں فائدہ: اللہ تعالیٰ بڑا ہی مہربان ہے۔ ہمارے حال کے مطابق ہم کو احکام دیتا ہے۔ یہ فائدہ السنن خفف اللہ عنکم (الخ) سے حاصل ہوا۔

نواں فائدہ: مسلمانوں کو اپنے مقابل دو گئے کفار کے مقابلہ سے بھاگنا ممنوع ہے۔ ڈھائی گنا یا تین گنا کفار کے مقابلہ

سے بھاگنا ممنوع ہے نہ اسے فرار کہا جاتا ہے۔ حضرت ابن عباس کا یہ ہی قول ہے۔ (تفسیر کبیر)

پہلا اعتراض: اس آیت سے معلوم ہوا کہ جہاد فرض نہیں صرف مستحب عبادت ہے جیسے نوافل کیونکہ یہاں ارشاد ہوا  
 هر ض المؤمنین علی القتال آپ مسلمانوں کو جہاد کی رغبت دیں۔ رغبت ایک نقلی عبادت کی دی جاتی ہے۔ فرض عبادت  
 کا حکم دیا جاتا ہے یا اس کے نہ کرنے سے ڈرایا جاتا ہے۔

جواب: اس اعتراض کے دو جواب ہیں۔ ایک یہ کہ جہاد کبھی فرض عین ہوتا ہے کبھی فرض کفایہ۔ یہ فرمان عالی اس وقت کا  
 ہے جب فرض کفایہ ہو۔ دوسرے یہ کہ فرض عین کی بھی رغبت دی جاسکتی ہے یعنی اس کا حکم بھی دیا جاتا ہے اور رغبت بھی۔  
 یہاں رغبت ہے۔ دوسری آیات میں حکم و جاہلو فی سبیل اللہ. قاتل المشرکین بجہاد الکفا و المنافقین و  
 اعط علیہم۔

دوسرا اعتراض: اس آیت سے معلوم ہوا کہ کفار کو جہاد کرنا نہیں آتا قوم لایفقہون مگر آج کل بمقابلہ مسلمانوں کے  
 کفار کو جنگ کرنا زیادہ آتا ہے پھر یہ آیت کیونکر صحیح ہوئی۔

جواب: واقعی کفار کو جنگ کرنا آتا ہے جہاد کرنا نہیں آتا۔ جہاد صرف مسلمانوں ہی کو آتا ہے۔ جہاد وہ جنگ جو اللہ کی  
 راہ میں کفار سے کی جاوے۔ ملک یا مال کے لئے جنگ جہاد نہیں یا یوں کہو کہ کافر جنگ میں بے صبر ہوتا ہے مومن عموماً صبر والا  
 کیونکہ وہ نفس کے لئے لڑتا ہے مومن اللہ کے لئے۔ وہ سمجھتا ہے کہ جہاد میں مرنا بھی زندگی ہے۔

تیسرا اعتراض: پہلی آیت سے معلوم ہوا کہ مسلمان دس گنا کافروں سے مغلوب نہ ہوں گے۔ دوسری سے معلوم ہوا کہ  
 دو گنے سے مغلوب نہ ہوں گے مگر دیکھا جاتا ہے کہ کبھی مسلمان برابر والے بلکہ کم سے بھی مغلوب ہو جاتے ہیں اللہ کا یہ وعدہ  
 غلط کیوں ہو جاتا ہے۔

جواب: جن مفسرین نے دوسری آیت سے پہلی آیت کو منسوخ مانا ہے وہ کہتے ہیں کہ یہاں دونوں آیتوں میں وعدہ نہیں  
 ہے بلکہ حکم ہے جیسا کہ ابھی تفسیر میں عرض کیا گیا۔ دوسرے حکم سے پہلا حکم منسوخ ہو گیا۔ ابو مسلم اصفہانی جو اسے منسوخ نہیں  
 مانتے وہ کہتے ہیں کہ واقعی ہر وعدہ الہی ہے مگر اس شرط پر کہ مسلمان نیت و ارادے میں سچے ہوں، صابر ہوں۔ اگر کبھی  
 مسلمانوں کو شکست ہو جاوے تو یا بے صبری کی وجہ سے یا اخلاص کی کمی کے باعث (تفسیر کبیر)

چوتھا اعتراض: اس آیت سے معلوم ہوا کہ صحابہ ضعیف الایمان تھے۔ دیکھو رب فرماتا ہے فیکم ضعفا (شیعہ)

جواب: اس کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ پھر حضرت علی کو ضعیف ایمان ماننا  
 پڑے گا کیونکہ اس میں ان سب سے خطاب ہے کسی کو الگ نہیں دیا گیا۔ جواب تحقیقی یہ ہے کہ یہاں کمزوری سے مراد کمزوری  
 ایمان نہیں بلکہ کمزوری خیال یا کمزوری ابدان ہے۔ یہ کوئی عیب نہیں واقعی جماعت صحابہ میں بیمار، ناتواں، بوڑھے بچے بھی  
 تھے اس لئے لوگوں نے یہاں ضعف یا ضعیفا کو ضعیف کی جمع فرمایا ہے اور اسے ضعیفا پڑھا ہے جس اور عین کے پیش سے۔

پانچواں اعتراض: کیا پہلے صحابہ قوی تھے بعد میں کمزور ہو گئے کہ پہلے دس کے مقابلہ کرنے کا حکم پھر دو گنے کے مقابلہ



لڑنے کا علم رہ گیا۔

جواب: واقعی جب مسلمان تھوڑے اور نہتے تھے تو ان کا توکل رب تعالیٰ پر بہت زیادہ تھا۔ جب تعداد اور آلات اسباب زیادہ ہو گئے تو توکل کا وہ درجہ نہ رہا۔ نیز پھر ان میں بچے بوز سے بیمار زیادہ شامل ہونے لگے تب آسانی کر دی گئی۔

چھٹا اعتراض: یہاں فرمایا گیا کہ اللہ نے جان لیا کہ تم میں ضعف ہے تو کیا رب تعالیٰ پہلے بے علم تھا؟

جواب: اس کا جواب ابھی تفسیر میں گزر چکا کہ علم تین طرح کا ہوتا ہے۔ شئی سے پہلے کہ ایسا ہوگا۔ شئی کی موجودگی میں کہ ایسا ہو گیا یا ایسا ہے اور شئی کے فنا ہو چکنے کے بعد کہ ایسا ہوا تھا۔ دوسرے علم کو علم ظہور کہتے ہیں وہ ہی یہاں مراد ہے۔ یعنی اللہ نے دیکھ لیا کہ تم میں ضعف و کمزوری ہے۔ ایک جگہ فرماتا ہے ولما يعلم اللہ اللین جاہدو منکم و یعلم الصابرين اللہ نے ابھی تک مجاہدین صابرين کو جانا نہیں یعنی دیکھا نہیں یہ بات خیال میں رہے۔

تفسیر صوفیانہ: انسان بہ لحاظ انسانیت فطری طور پر بے صبر ہے۔ خلق الانسان هلو عا اذ امنه الشر جرو عا (الخ) مگر بہ لحاظ ایمان بہت قوی ہے۔ فرماتا ہے الا المصلين الذين هم على صلواتهم داتمون حضور صلی اللہ علیہ وسلم عین ایمان ہیں۔ حضور ﷺ کی محبت خاص کی برکت سے خاص صحابہ اول درجہ کے مومن بن گئے۔ ان کا حال یہ ہے کہ والذین مع شداء صلی الکفار وہ اپنے توکل فقہہ اخلاص تام کی وجہ سے بہادروں سے بڑھ کر بہادر ہیں۔ وہ ہر ایک سو کافروں پر بھاری ہیں جس کا ظہور بارہا خصوصاً غزوہ حنین میں ہوا کہ حضور انور ﷺ اور آپ کے ساتھ خاص جانثار ایسی افراتفری کی حالت میں آگے ہی بڑھتے رہے۔ شعر

سمرغ جان ما کہ رمید است از دو کون منت خدایر آ کہ بجارام مصطفیٰ است

یہاں پہلی آیت میں مظہریت ایمان کی جھلک ہے اور دوسری آیت میں فطرت انسانی کی جلوہ گری حضور انور ﷺ کے نام میں طاقت ہے۔ ان کی زبان میں طاقت ہے۔

حکایت: حضور انور صلی اللہ علیہ وسلم نے ایک صحابی سے فرمایا کہ تم مصر کے حاکم بنو گے۔ یہ صحابہ ایک جنگ میں حاضر ہوئے۔ کفار نے قلعہ کا دروازہ بند کر لیا۔ مسلمانوں کو محاصرہ میں بہت دشواری ہوئی۔ ان صحابی نے فرمایا کہ مجھے گوچھن میں رکھ کر قلعہ میں پھینک دو۔ میں انشاء اللہ کفار سے لڑ کر دروازہ کھول دوں گا۔ لوگوں نے کہا کہ تم نہتے اکیلے کیا کرو گے بولے مجھ سے حضور انور ﷺ نے وعدہ کیا ہے کہ حکومت مصر کا اور میں ابھی تک وہاں حاکم نہیں بنا ہوں لہذا میں ابھی مر نہیں سکتا۔ حاکم بن کرموں گا۔ اگر میں اب قلعہ میں پھینک دیا گیا تو اگر چہ اکیلا اور نہتا ہوں مگر میں مروں گا نہیں بلکہ ماروں گا۔ یہ ہے قوت ایمان۔ صوفیاء فرماتے ہیں کہ اعضاء کے ذریعہ رب تک جانا عمل ہے اور دل کے ذریعہ رب تک جانا نیت ہے۔ جب دل کا مقابلہ عمل سے ہو تو دل غالب رہے گا۔ کیونکہ دل بادشاہ ہے ارکان رعایا۔ کفار کے پاس صرف اعضاء ظاہری ہیں جن سے وہ لڑتے بھڑتے ہیں مومن کے پاس دل ہے جس سے وہ جہاد کرتا ہے۔ لہذا مومن قوی ہے کافر سے۔ ان کی۔ الشيطان كان ضعيفا (روح البیان) رب تعالیٰ ہم کو حزب اللہ میں داخل کرے حزب الشيطان سے بچائے۔

مَا كَانَ لِنَبِيِّ أَنْ يَكُونَ لَهُ أَسْرَى حَتَّى يُبْتِخَنَ فِي الْأَرْضِ

نہیں ہے واسطے نبی کے یہ کہ ہوں اس کے لئے قیدی یہاں تک کہ خوب قتل کرے زمین میں کسی نبی کو لائق نہیں کہ کافروں کو زندہ قید کرے جب تک زمین میں ہیں ان کا خون نہ بہا دے

تَزِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ

ارادہ کرتے ہو تم سامان کا دنیا کے اور اللہ ارادہ کرتا ہے آخرت کا اور اللہ غالب ہے تم دنیا کا سامان چاہتے ہو اور اللہ آخرت چاہتا ہے اور اللہ غالب حکمت والا ہے

حَكِيمٌ ۝ لَوْلَا كَتَبَ مِنَ اللَّهِ سَبَقَ لَكُمْ فِيهَا أَخَذْتُمْ

حکمت والا اگر نہ ہوتی تحریر اللہ کی طرف سے گزر چکی تو پہنچتا تم کو اس میں جو لیا اگر اللہ پہلے ایک بات نہ لکھ چکا ہوتا تو اے مسلمانوں تم نے جو کافروں سے بدلہ کا مال لے لیا

عَذَابٌ عَظِيمٌ ۝ فَكُلُوا مِمَّا غَنِمْتُمْ حَلَالًا طَيِّبًا وَاتَّقُوا

تم نے عذاب بڑا پس کھاؤ تم اس میں سے جو غنیمت پائی تم نے جائز ستمری اس میں تم پر بڑا عذاب آتا تو کھاؤ جو غنیمت تمہیں ملی حلال پاکیزہ اور اللہ سے ڈرتے رہو

اللَّهُ إِنَّ اللَّهَ غَفُورٌ رَحِيمٌ ۝

اور ڈرو اللہ سے تحقیق اللہ بخشنے والا مہربان ہے

بے شک اللہ بخشنے والا مہربان ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں مومنوں کو جہاد کے احکام بتائے گئے اور اس کی رغبت دی گئی۔ اب جہاد میں فتح ہو جانے کے بعد کے احکام بیان ہو رہے ہیں گواہتدائے جہاد کے بعد اس کی دوسری انتہا کا ذکر ہے۔

دوسرا تعلق: پچھلی آیات میں اس جہاد کا ذکر تھا جو گذشتہ نبیوں کے دین میں بھی تھا یہاں جہاد کے متعلق ایسی چیز کا ذکر ہے جو کسی آسمانی دین میں نہ تھی، صرف اسلام میں ہے یعنی قیدیوں سے فدیہ اور مال غنیمت حلال ہونا۔ گویا جہاد کے عمومی احکام بیان فرمانے کے بعد اس کے خصوصی حکم کا ذکر ہے۔

تیسرا تعلق: پچھلی آیات میں جہاد کا ذکر تھا۔ اب مجاہدین کے فضائل کا تذکرہ ہے کہ اللہ تعالیٰ اس کی برکت سے مجاہدین کی غلطیاں معاف فرماتا ہے اور ان کی آفات دور کرتا ہے۔ لولا کتاب الخ اور جہاد کی برکت سے مجاہدین کی خطائیں معاف



کرتا ہے۔

شان نزول: پہلے معلوم ہو چکا ہے کہ جنگ بدر کے موقع پر مونین کی خواہش یہ تھی کہ ہم ابوسفیان کا قافلہ پکڑ لیں اور ان کا مال چھین لیں اور وہ اس ارادہ سے مدینہ منورہ سے چلے گئے مگر ہوئی جنگ وہ بھی مسلح اور اپنے سے نکلنے کفار سے۔ اس کی حکمت بیان کرنے کیلئے پہلی آیت ما کان النبی (الخ) نازل ہوئی کہ بغیر جنگ کے کفار کو قید کر لینا ان کا مال چھین لینا نبی کی شان کے خلاف ہے۔ اس میں ان کی شان ان کی طاقت و قوت ظاہر نہیں ہوتی۔ (۲) غزوہ بدر میں ستر کافر مارے گئے اور ستر کافر قید ہوئے۔ ان میں بڑے بڑے سرداران قریش تھے۔ جیسے حضرت عباس، عقیل، ہشام، عبدالرحمن بن ابوبکر صدیق وغیرہم۔ ان قیدیوں کے متعلق حضور سید عالم صلی اللہ علیہ وسلم نے صحابہ کرام سے مشورہ کیا کہ ان کے ساتھ کیا سلوک کرنا چاہئے۔ حضرت ابوبکر صدیق نے عرض کیا کہ یا رسول اللہ! آخر یہ لوگ آپ ﷺ کے ہم قوم ہیں۔ ممکن ہے آگے چل کر یہ مسلمان ہو جاویں۔ مسلمانوں کو اس وقت روپیہ کی بہت ضرورت ہے۔ لہذا ان سے فدیہ لے لیا جاوے اور انہیں چھوڑ دیا جاوے۔ یہ فدیہ کارو پیہ آئندہ جہادوں کی تیاری میں کام آوے گا۔ حضرت عمر نے عرض کیا یا رسول اللہ! یہ لوگ کفار کے سردار اور کفار کی جڑیں ہیں۔ انہوں نے آپ ﷺ کی ہر طرح مخالفت کی۔ آپ ﷺ کو مکہ معظمہ سے نکالا۔ ان سب کو قتل کر دیا جائے اور ہم میں سے ہر شخص اپنے عزیز کافر کو قتل کرے چنانچہ آپ ﷺ جناب تو عباس کو قتل کریں حضرت علی اپنے بھائی عقیل کو اور میں اپنے ماموں ہشام کو اور جناب ابوبکر اپنے بیٹے عبدالرحمن کو۔ جناب عبداللہ ابن رواحہ نے عرض کیا کہ یا رسول اللہ! ان تمام قیدیوں کو ایسے جنگل میں داخل کیا جاوے جس میں سو کھے درخت بہت ہوں پھر اس جنگل کو آگ لگا دی جاوے کہ ان میں سے ایک بھی بچ کر نہ جاوے۔ سارے زندہ جل کر راکھ ہو جاویں۔ حضور انور ﷺ نے خاموشی اختیار فرمائی اور اپنے خیمہ میں تشریف لے گئے۔ کچھ دیر بعد واپس ہوئے۔ ارشاد فرمایا کہ بعض کے دل دودھ سے زیادہ نرم ہوتے ہیں بعض کے دل پہاڑ کی طرح سخت۔ اے ابوبکر تم حضرت ابراہیم و عیسیٰ علیہم السلام کی طرح نرم دل جناب خیل نے بارگاہ الہی میں عرض کیا تھا فمن تبعی فانہ منی و من عمائی۔ فانک غفور الرحیم اور حضرت عیسیٰ نے عرض کیا ان تعذبہم فانہم عبادتک و ان تغفر لہم فانک انت العزیز الحکیم اور اے عمر تم حضرت نوح علیہ السلام کی طرح کفار پر سخت ہو کہ انہوں نے عرض کیا تھارب لا تذر علی الارض من الکافرین خدا یا زمین میں کوئی کافر گھر والا نہ چھوڑ، اور اے ابن رواحہ تم حضرت موسیٰ علیہ السلام کی طرح کفار پر سخت گیر ہو کہ انہوں نے فرعون کے متعلق بددعا کی ربنا اطس علی اموالہم و اشدو علی قلوبہم فلا یومنوا حتی یرو العذاب الا لیما یہ فرما کر حضرت ابوبکر صدیق کی رائے شریف کو ترجیح دی اور تمام قیدیوں کو فدیہ نہی کس میں ادقہ سونا لے کر چھوڑ دینے کا حکم دیا۔ عباس کو چالیس ادقہ کا حکم دیا۔ میں اپنے اور میں عقیل کے۔ ایک ادقہ چالیس دینار کا ہوتا تھا جس کے پانچ سو روپیہ یا سو سو روپیہ تقریباً ہوتے ہیں۔ (تفسیر کبیر، خازن، خزائن، روح المعانی و بیان وغیرہ) خیال رہے کہ اس موقع پر سوا حضرت عمر اور عبداللہ ابن رواحہ کے باقی تمام صحابہ کی رائے فدیہ لے کر چھوڑنے کی تھی۔ حضور انور ﷺ نے فرما دیا تھا کہ اگر انہیں فدیہ لے کر چھوڑ دیا گیا تو اگلے غزوے میں ستر

حضرات تم میں سے شہید ہوں گے۔ ان حضرات صحابہ نے بخوشی منظور کیا تھا کہ ہمارے ستر غازی شہید و جنتی ہوں چنانچہ اگلے فزود یعنی احد میں ستر مسلمان شہید ہوئے (تفسیر روح البیان) یہاں تفسیر روح البیان میں ہے کہ ان سب قیدیوں سے فد یہ لیا گیا مگر ابوالعاص اور وہب ابن عمر بغیر فد یہ چھوڑ دیئے گئے اور نضر ابن حارث اور عقیہ ابن ابی معیط قتل کئے گئے۔ واللہ و رسولہ اعلم (روح البیان بحوالہ سیرت جلیہ)

تفسیر: ماکان لنبی اس فرمان عالی کے دو ترجمے ہو سکتے ہیں۔ ایک یہ کہ نہیں ہوا کسی نبی کو۔ دوسرے یہ کہ نہیں لائق ہے نبی کریم صلی اللہ علیہ وسلم کو یعنی نبی کی توین یا تو تکبیری ہے جس میں سارے نبی داخل ہیں۔ دوسرے یہ کہ توین تعظیم کی ہو یعنی نبیوں کے سردار حضور ﷺ احمد مختار کو لائق نہیں۔ بعض نے فرمایا کہ یہاں اصحاب پوشیدہ ہے یعنی حضور ﷺ کے صحابہ کو یہ لائق نہیں کیونکہ اگلی ساری ضمیریں جمع آ رہی ہیں۔ قریدون لمکم اور اخذتم وغیرہ ابوالدرداء اور ابو حویہ کی قرآۃ میں للمنی ہے (روح المعانی) ان یکون له اسری حتی بشحن فی الارض یہ عبارت ماکان کا یا تو فاعل ہے یا اسم موخر۔ اسری جمع ہے اسیر کی جیسے جمع جرحی اور قتل کی جمع قتل کی پھر اسری کی جمع ہے اساری یعنی جمع کی جمع حتی کیون کے متعلق ہے۔ شخن بنا ہے شخن یا سخافت سے بمعنی گاڑھا، غلیظ، کثیف ہونا۔ یہاں مراد ہے قتل میں مبالغہ کرنا، کفار کو جنگ میں خوب قتل کرنا، جس میں مسلمانوں کا رعب اور اسلام کی ہیبت کفار کی دل میں بیٹھ جائے اور آئندہ وہ مسلمانوں کے مقابلہ کی ہمت و جرأت نہ کر سکیں یا تو اس کا مطلب یہ ہے کہ بدر میں تم نے قید کرنے میں جلدی کیوں کی۔ صرف ستر ہی کیوں قتل کئے اور زیادہ قتل کیوں نہ کئے۔ نبی کی شان یہ ہے کہ پہلے کفار کو اچھی طرح قتل کرے پھر جب ان پر دھاک بیٹھ جائے تب کچھ تو قید کرے یہ مطلب موزوں نہیں کیونکہ بدر میں غازی صحابہ نے کفار کے قتل میں بالکل سستی نہ کی جتنے قتل ہو سکتے تھے اتنے ہی کئے دوسرے یہ کہ تم جو چاہتے تھے کہ جنگ واقع نہ ہو ہم ابوسفیان کے قافلہ پر حملہ کر کے انہیں قید کر لیں ان کا مال ضبط کر لیں یہ نبی کی شان کے لائق نہ تھا اس لئے یہ جنگ کرائی گئی کہ خوب قتل ہو کر کفار قید ہوں شان اسلام اسی میں ظاہر ہوئی تھی۔ قریدون عرض الدنیہ یہ فرمان عالی نیا جملہ ہے جس میں آئندہ عتاب کی وجہ بیان ہوئی قریدون میں خطاب نہ نبی کریم صلی اللہ علیہ وسلم سے ہے اور نہ حضرت ابوبکر صدیق سے کیونکہ نبی صلی اللہ علیہ وسلم پر ضروری نہ تھا کہ اپنے ہاتھ سے کفار کو قتل کریں (تفسیر کبیر) اور حضرت ابوبکر صدیق نے جو فد یہ لینے کا مشورہ دیا اس سے مقصود تھا کہ یہ مال آئندہ جہادوں میں کام آئے لہذا انہوں نے دنیاوی سامان نہ چاہا بلکہ جہاد کا ارادہ کیا (تفسیر روح البیان) لہذا یہ خطاب یا تو ان حضرات سے ہے جو جنگ بدر چاہتے ہی نہ تھے بلکہ ابوسفیان کا قافلہ پکڑ کر ان کا مال چھین لینا چاہتے تھے یا ان عام حضرات سے خطاب ہے جو یہ فد یہ لینا اپنی ذات کے لئے چاہتے تھے۔ ان کے حق میں یہ مال دنیاوی سامان تھا۔ یہ بات خوب یاد رکھی جاوے۔ عرض کے معنی ہیں عارضی چیز جو قریب فنا ہو۔ سامان دنیا کو عرض اس لئے کہتے ہیں کہ وہ قریب الفنا ہوتا ہے جو چیز نفس کے لئے ہے وہ عرض دنیا ہے جو اللہ کے لئے وہ آخرت کا سامان ہے۔ واللہ یرسد الاخرة اس فرمان عالی کے دو مقصد ہو سکتے ہیں ایک یہ کہ بجائے قافلہ ابوسفیان کے جنگ واقع ہوئی اس کی وجہ یہ ہے کہ اللہ تعالیٰ کا ارادہ یہ تھا کہ جنگ واقع ہو اور تم کو آخرت میں جہاد و شہادت کا



ثواب ملے جو ہمارا ارادہ تھا وہ ہوا۔ اس صورت میں ارادہ اپنے معنی میں ہے۔ دوسرے یہ کہ اس کا فدیہ لینے میں اسے عام صحابہ تم نے دنیا کے سامان کا ارادہ کیا۔ اللہ تعالیٰ کو یہ بات پسند تھی کہ تم کو ثواب آخرت دے اس صورت میں ارادہ بمعنی رضا ہے لہذا اس پر یہ اعتراض نہیں کہ اللہ کا ارادہ نہ ہوا۔ مسلمانوں نے فدیہ لے لیا۔ رضا اور ارادہ میں فرق ہے (روح البیان) و اللہ عزیز حکیم۔ اللہ تعالیٰ غالب ہے جسے چاہے جس پر چاہے جب چاہے غالب کر دے۔ دیکھ لو اس نے تمہوڑے اور بے سامان غازیان بدر کو اتنے بڑے لشکر جرار پر غالب کر دیا، حکمت والا ہے۔ اس موقع پر تمہاری تیاری کے بغیر جنگ کرادیے میں اس کی خاص حکمت ہے جو ابھی بیان کی گئی۔ لولا کتب من اللہ سبق اس جگہ یہ آیت مکریمہ یقیناً بدر کے قیدیوں سے فدیہ لینے کے متعلق ہے۔ اس میں روئے سخن غازیان بدر سے ہے۔ اسے حضور صلی اللہ علیہ وسلم سے کوئی تعلق نہیں جیسا کہ اگلے مضمون سے ظاہر ہے قرآن مجید میں لفظ کتاب بہت معنی میں استعمال ہوا ہے۔ آسمانی کتاب یسے یا اصل کتاب۔ قرآن مجید جیسے ہذا کتاب انزلنا۔ مبارک غلام کو مکاتب کرنا۔ والذین یشفون الکتاب معا ملکنا ایمانکم و کتابوہم لکھنا۔ تحریری حکم وغیرہ یہاں کتاب آخری معنی میں ہے یعنی اللہ تعالیٰ کا تحریر حکم نہ ہو چکا ہوتا یا بمعنی لکھنا یعنی اگر اللہ تعالیٰ پہلے یہ نہ لکھ چکا ہوتا۔ ظاہر یہ ہے کہ لکھنے سے مراد لوح محفوظ میں لکھنا ہوا اور ہو سکتا ہے کہ گذشتہ آسمانی کتب کی تحریر مراد ہو۔ ممکن ہے کہ قرآن مجید کی تحریر مراد ہو پھر اس میں گفتگو ہے کہ کون سی تحریر مراد ہے یا یہ فرمان مراد ہے ماسکان اللہ لیسعذبہم و انت فیہم جن میں حضور انور ﷺ جلوہ گر ہوں انہیں عذاب نہ دے گا یا یہ کہ بدر کے غازیوں کو عذاب نہ دے گا۔ وہ سب مغفور ہیں یا یہ کہ اجتہادی ظلمی پر عذاب نہ دے گا بلکہ اس پر ثواب عطا فرمائے گا یا یہ کہ صریحی ممانعت فرمائے بغیر کسی کو عذاب نہ دے گا اس کے متعلق اور بہت قول ہیں دیکھو تفسیر روح المعانی، کبیر، بیان، خازن وغیرہ یہ ہی مقام۔ لمکم فیما اخلتہم عذاب عظیم۔ یہ فرمان عالی لولا کی جزا ہے لمکم اور اخذتم میں خطاب غازیان بدر سے ہے یعنی تم نے جو فدیہ کا مال لے لیا یا جس کے لینے کا فیصلہ کر لیا اس پر تم کو سخت عذاب دیا جاتا۔ عذاب اس وجہ سے ہوتا کہ تم نے بغیر وحی کا انتظار کئے ہوئے اتنا بڑا کام جو آواز آدم علیہ السلام تا عیسیٰ علیہ السلام کسی نبی کے صحابہ بلکہ ان کی امتوں نے نہ کیا یعنی فدیہ لے کر قیدیوں کو چھوڑنا تم وحی کا انتظار کرتے ہم براہ راست اس کی اجازت دیتے پھر تم لیتے۔ آخر رب نے قانون یہ ہی بنایا فشدو الوثاق فاما منا بعد و اما فداء نیز یہ مال فدیہ حرام نہ کیا بلکہ حلال رہا چنانچہ امام جعفری السنن نے روایت کی کہ جب یہ آیت کریمہ نازل ہوئی تو غازیان بدر نے چاہا کہ لئے ہوئے فدیہ کو ہاتھ نہ لگائیں کیونکہ یہ ناجائز ذریعہ سے حاصل ہوا ہے۔ تب یہ آیت نازل ہوئی۔ فنکلوا مما غنمتم حللا طیباً (روح المعانی خازن) یہ عبارت ایک پوشیدہ شرط کی جزا ہے۔ اگر تم اس فدیہ کا حکم معلوم کرنا چاہتے ہو تو کھاؤ لہذا جزا یہ ہے کلونا ہے اکل سے بمعنی کھانا مراد ہے مطلقاً استعمال کرنا۔ کھانا ہو یا پینا یا پیننا کسی اور طرح استعمال کرنا۔ لا تاکلوا الربا ما غنمتم سے مراد یہ ہی فدیہ کا مال ہے جس کے متعلق صحابہ کرام کو تردد ہوا تھا۔ فرمایا گیا کہ یہ بھی مال قیمت ہے جیسے اور غنمتم تمہارے لئے حلال ہیں۔ ایسے ہی فدیہ کا مال بھی۔ دوسری غنمتم مراد نہیں۔ کیونکہ ان کا حلال ہونا تو اس آیت میں بیان ہوا واعلموا انما غنمتم من شینی فان اللہ

خمسہ و اللرمول (الخ) نیز اسلام میں سب سے پہلے غنیمت وہ تھی جو غزوہ بدر سے پہلے کفار سے حاصل کی گئی اور حضور ﷺ نے صحابہ میں تقسیم فرمائی۔ چنانچہ حضور انور ﷺ نے حضرت عبداللہ ابن جحش کی سرکردگی میں مہاجرین کی جماعت بدر اولیٰ کی موقع پر کفار کے مقابل بھیجی۔ یہ لوگ کفار قریش کے ایک قافلے پر حملہ کر کے ان کا مال چھین لائے اور وہ مال تقسیم کیا گیا۔ وہ پہلی غنیمت تھی (روح البیان) لہذا اس آیت میں فدیہ ہی مراد ہے۔ اسے حلال فرما کر یہ بتایا گیا کہ تمہارا یہ عمل یعنی فدیہ لے لینا جرم نہیں اور نہ فدیہ حرام ہوتا۔ چوری، جوا، رشوت حرام کام ہیں تو ان سے حاصل کیا ہوا پیسہ بھی حرام ہی ہوتا ہے۔ طیب فرما کر یہ بتایا کہ اس فدیہ میں حرمت کا شبہ بھی نہیں۔ یہ فدیہ شریعت کو محبوب و مرغوب ہے۔ و اتقوا اللہ اس فرمان عالی کے دو مطلب ہو سکتے ہیں ایک یہ کہ آئندہ تقویٰ و پرہیزگاری اختیار کرو۔ دوسرے یہ کہ اس فدیہ کو حلال و طیب جانو۔ اللہ سے خوف کرو۔ اسے حرام نہ جانو کیونکہ حلال کو حرام سمجھنا تقویٰ کے خلاف ہے۔ ان اللہ غفور رحیم۔ اس آیت کو مغفرت اور رحمت کے ذکر پر ختم فرمایا۔ اس کی مغفرت تو یہ ہوئی کہ فدیہ لینے میں جلدی کرنا، وحی کا انتظار نہ کرنا خطا و غلطی تھا جو معاف کر دیا گیا۔ رحمت یہ ہوئی کہ آئندہ کے لئے فدیہ لینا جائز کر دیا گیا کہ آئندہ قیدی آویں تو بے دھڑک ان سے فدیہ لے کر چھوڑ سکتے ہو۔ اب تم کو وحی کی ضرورت نہ ہو کرے گی (روح المعانی)

خلاصہ تفسیر: یہ تینوں آیتیں یا تو فدیہ کے متعلق ہیں یا پہلی آیت کا تعلق اس سے ہے۔ کچھ مسلمانوں نے بدر کی جنگ سے پہلے چاہا تھا کہ جنگ نہ ہو ابوسفیان کا قافلہ پکڑ لیا جاوے اور باقی دو آیتیں فدیہ لینے کے متعلق ہیں۔ فقیر کے نزدیک دوسرا احتمال قوی ہے اس کا ہم خلاصہ عرض کرتے ہیں۔ اے مسلمانو! نبی کی شان سے یہ بات بعید ہے کہ بغیر جنگ کچھ کفار کو قیدی کرے اور ان کا مال غنیمت بنائے۔ کیونکہ اس میں بغیر کی شان ظاہر نہیں ہوتی۔ لوگ کہہ سکتے ہیں کہ کفار بے سامان اور تھوڑے تھے نبی کے ساتھی زیادہ اس لئے ایسا ہوا۔ نبی کی شان یہ ہے کہ اولاً خوب جنگ کریں اور کفار کو اچھی طرح قتل کریں پھر بعد میں انہیں قید کریں جس سے ان کی دھاک اسلام کا رعب کفار پر بیٹھ جاوے جیسا کہ اب ہوا کہ بدر میں ستر سرداران کفار مارے گئے پھر تم نے انہیں قید کیا تم لوگ صرف دنیاوی سامان چاہتے تھے یعنی بغیر لڑے مال مل جاتا۔ مگر ہمارا ارادہ تھا کہ تم کو آخرت کی نعمتیں بخشیں کہ تم غازی ہو تم میں سے چودہ آدمی شہید ہوں اور تمہارا رعب کفار پر چھا جائے۔ اللہ تعالیٰ غالب بھی ہے کہ اس نے تم بے سامان تھوڑوں کو بہت بڑے اور تمہارا رعب کفار پر غالب کر دیا۔ اور حکمت والا بھی ہے۔ یہاں تفسیر خازن نے فرمایا کہ جہاد میں سارے کافروں کو قتل کرنا ضروری نہیں اتنے کفار کا قتل ضروری ہے جس سے کفار پر مسلمانوں کا رعب چھا جائے وہ حضرات صحابہ نے بدر میں اچھی طرح کر لیا لہذا دشمنان پایا گیا۔ اب فدیہ کے متعلق ارشاد ہوتا ہے کہ اے غازیان بدر تم نے وحی الہی کا انتظار کئے بغیر کفار سے فدیہ لینے کا فیصلہ کر لیا۔ بعض سے لے لیا اور بعض کو حکم دے دیا کہ مکہ معظمہ سے اپنا فدیہ مٹاؤ اور چھوٹ جاؤ۔ یہ تم نے خطا اجتہادی کی۔ ہمارا فیصلہ ہو چکا ہے کہ غازیان بدر کو ہرگز عذاب نہ دیں گے نیز جس قوم میں نبی صلی اللہ علیہ وسلم تشریف فرما ہوں اس پر عذاب نہ آوے گا۔ نیز خطا اجتہادی پر عذاب نہ ہوگا۔ اگر یہ فیصلہ نہ ہو چکا ہوتا تو تم پر عذاب آ جاتا۔ خیر یہ تو جو ہوا وہ ہوا اب سن لو کہ تمہارا فدیہ لے لینے کا فیصلہ حرام نہیں تا کہ فدیہ



کامل تم پر حرام نہ ہو جائے۔ تمہارا یہ کام درست ہوا۔ صرف ہوا یہ کہ تم نے اس میں جلدی کی ہماری وحی کا انتظار نہ کیا۔ (روح المعانی) زہر قولہ ان اللہ غفور رحیم لہذا فدیہ کا حاصل کیا ہوا مال تمہارے لئے حلال بھی ہے طیب بھی۔ اسے اچھی طرح کھاؤ پیو کہ یہ مال غنیمت ہے۔ جیسے تمہارے لئے غنیمت حلال کر دی گئی ویسے ہی فدیہ حلال کر دیا گیا۔ آئندہ تقویٰ و پرہیزگاری اختیار کرو اللہ تعالیٰ غفور بھی ہے کہ اس نے تمہاری اس جلدی کی خطا کو معاف کر دیا۔ رحمت یہ ہے کہ آئندہ کے لئے فدیہ لینا بالکل مباح فرما دیا اب کسی قسم کے انتظار کی ضرورت نہ ہو کرے گی۔

فائدے: ان آیات کریمہ سے چند فائدے حاصل ہوئے۔

پہلا فائدہ: ہر کام میں اللہ تعالیٰ کی حکمت ہوتی ہے۔ ہماری سمجھ میں آئے یا نہ آئے۔ اس پر اعتراض نہیں کرنا چاہئے۔ یہ فائدہ مساکن لنسی سے حاصل ہوا کہ مسلمان اس پر خوش تھے کہ بغیر لڑے بھڑے ابوسفیان کا قافلہ پکڑیں ان کا مال چھین لیں مگر ہوا یہ کہ یہ لوگ غازی شہید مجاہد بہادر بنے اور ان کا رعب کفار پر چھا گیا۔ یہ سب کچھ جنگ ہونے سے ہوا۔

دوسرا فائدہ: نبی بڑے بہادر بڑے دلیر ہوتے ہیں۔ بزدلی نبوت کی شان سے بعید ہے۔ رب تعالیٰ ان کی جرأت و ہمت لوگوں پر ظاہر کرنا چاہتا ہے۔ یہ فائدہ حتیٰ یسخر فی الارض سے حاصل ہوا۔ دیکھو تفسیر۔

تیسرا فائدہ: نبی کی شان ان کی عظمت کفار کے قتل سے ظاہر ہوتی ہے۔ ایک شاعر کہتا ہے۔

لا یسلم المسلم اشرف الرفیع من الازی حتی یراق علی جواتبہ الدم

نبی کی عظمت ظاہر کرنے کے لئے کفار کی جماعتوں کا قتل کرایا گیا۔ عظمت نبی بڑی اہم چیز ہے۔ دیکھو حضرت یوسف کے دامن سے غلامیت کا دھبہ دور کرنے کے لئے رب تعالیٰ نے جہاں بھر میں سات سال کی عام قحط سالی بھیجی۔ جب ان کے دامن سے یہ داغ دور کر دیا تب بارش بھیجی۔

چوتھا فائدہ: حضرت عمر رضی اللہ تعالیٰ عنہ کی اسلام میں بڑی شان ہے کہ بہت دفعہ قرآنی آیات اسلامی احکام آپ کی رائے کی مطابق آئے۔ یہ آیت بھی ان ہی آیات میں سے ہے جو حضرت عمر کی رائے کے مطابق آئیں۔ فرمایا نبی صلی اللہ علیہ وسلم نے کہ اگر اس موقع پر عذاب آتا تو عمر اس سے بچ جاتے (کتب احادیث و تفسیر کبیر و خازن و معانی وغیرہ)

پانچواں فائدہ: بزرگوں کی خطا چھوٹوں کے لئے عطا کا ذریعہ بن جاتی ہے دیکھو حضرت ابو بکر صدیق کی رائے پر بدر کے قیدی فدیہ لے کر چھوڑے گئے نتیجہ یہ ہوا کہ ان میں سے اکثر مومن بلکہ صحابی بنے۔ ان سب پر حضرت صدیق اکبر کا احسان ہوا حتیٰ کہ حضرت عباس، حضرت عبدالرحمن ابن ابی بکر، حضرت عقیل بن ابی طالب جیسے حضرات جو آسمان ایمان کے چمکتے ہوئے تارے ہیں ان پر حضرت صدیق کا احسان ہے تمام دنیا کا ظہور حضرت آدم علیہ السلام کی ایک لغزش یعنی گندم کھانے کا نتیجہ ہے۔

چھٹا فائدہ: اصحاب بدر سارے کے سارے جنتی ہیں۔ انہیں دنیا یا آخرت میں عذاب نہیں ہو سکتا۔ یہ فائدہ لولا کسب کی ایک تفسیر سے حاصل ہوا جبکہ کتاب سے مراد رب تعالیٰ کا فیصلہ ہو جو بدر والوں کے جنتی ہونے کے متعلق ہوا کہ لوح محفوظ

میں ان کو بستی لکھ دیا گیا۔ مسلم بخاری وغیرہا میں حضرت حاطب ابن ابی بلتعہ کے قصہ میں ہے کہ نبی صلی اللہ علیہ وسلم نے حضرت عمر سے فرمایا کہ حاطب کو قتل نہ کرو تمہیں کیا خبر کہ رب تعالیٰ نے بدر والوں سے فرمادیا ہے کہ تم جو چاہو کرو ہم نے تم کو بخش دیا (روح المعانی)

ساتواں فائدہ: خطا و اجتہادی معاف ہے۔ مجتہد کو غلطی پر پکڑا نہیں جاتا بلکہ اجتہاد کرنے کا اجر ملتا ہے۔ یہ فائدہ بھی لولا کتب من اللہ کی دوسری تفسیر سے حاصل ہوا جبکہ اس سے مراد ہو رب تعالیٰ کا یہ فیصلہ کہ مجتہد کو غلطی اجتہادی پر پکڑا نہ جاوے گا لہذا حضرت امیر معاویہ، حضرت عائشہ صدیقہ اور ان کی جماعت والوں پر کوئی عتاب نہیں۔

آٹھواں فائدہ: حضور انور ﷺ کا تشریف فرما ہونا عذاب الہی سے امن ہے جو ان کے دامن میں ہے یا قیامت میں ہو گا وہ کونین کے عذاب سے محفوظ ہے۔ یہ فائدہ بھی لولا کتب من اللہ کی تیسری تفسیر سے حاصل ہوا جب کہ اس سے مراد رب تعالیٰ کا یہ فیصلہ ہو کہ ماکان اللہ ليعذبہم و انت فیہم تو وہ حضرت صدیق و فاروق جو پہلوئے رسول میں گنبد خضرا کے اندر سو رہے ہیں ان کے مراتب کا کیا پوچھنا۔

نواں فائدہ: بدر کے قیدیوں سے فدیہ لینا نہیں چھوڑ دینا شرعاً بالکل جائز تھا اس پر کوئی سرزنش نہیں۔ یہ فائدہ فکلو مما غنمتم (الحج) سے حاصل ہوا کہ رب تعالیٰ نے فدیہ کے مال کو نعمت کہا اسے طلال و طیب فرمایا۔ جو شے حرام ذریعہ سے حاصل ہو وہ طیب نہیں بلکہ خبیث ہے جیسے چوری، رشوت، سود کے ذریعہ سے حاصل کیا ہو مال اگر ذریعہ حرام ہو تو مال بھی حرام ہو جاتا ہے۔ عتاب کس چیز پر ہوا انشاء اللہ اس کا ذکر ابھی سوال و جواب میں کیا جاوے گا۔

دسواں فائدہ: اللہ تعالیٰ کے ارادہ رضا حکم میں فرق ہے۔ یہ ناممکن ہے کہ اللہ کے ارادے کے خلاف ہو جاوے یا رضائے الہی امر الہی کے خلاف دن رات ہوتا رہتا ہے یہ فائدہ واللہ بیریذ الاخرة سے حاصل ہوا۔ دیکھو تفسیر۔

پہلا اعتراض: پہلی آیت سے معلوم ہوا کہ بدر میں مسلمانوں نے کفار کو خوب قتل نہ کیا بلکہ گرفتار کرنے کی کوشش کی مال کے لالچ میں۔ اس میں حضور انور ﷺ کی توجہ نہ ہوئی کہ آپ ﷺ پر عتاب آیا ماکان النبی (الحج)۔۔۔ (روافض)

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ اگر آیت کریمہ کا وہ مطلب ہو جو آپ نے بیان کیا تو حضرت علی بھی اس کی زد میں آجائیں گے کہ وہ بھی بدر میں شریک تھے انہوں نے خوب قتل کیوں نہ کئے۔ ان کو علیحدہ کرنے کی کون سی آیت لاؤ گے۔ جواب تحقیقی یہ ہے کہ قوی یہ ہے کہ یہ پہلی آیت فدیہ کے متعلق ہے ہی نہیں بلکہ اس کا تعلق بدر کے واقعہ سے پہلے سے ہے جبکہ عام صحابہ کی منشاء یہ تھی کہ ہم کو غیر یعنی کافلہ ابو سفیان مل جائے جس سے بغیر محنت مال اور قیدی ہاتھ میں آجاویں۔ اس کے متعلق یہ ارشاد ہوا کہ اس کی تفسیر وہ آیت ہے و تسریعون ان تکون غیر ذات الشریکۃ لکم اس آروز کی وجہ ظاہر ہے کہ وہ حضرات مدینہ منورہ سے جنگ کی تیاری کر کے نہ چلے تھے۔ ابھی ہم تفسیر حازن کے حوالہ سے تفسیر میں عرض کر چکے ہیں کہ جہاد میں سارے کافروں کا قتل واجب نہیں جتنا قتل چاہئے تھا وہ حضرات صحابہ بدر میں کر چکے تھے۔ لہذا اس آیت میں فدیہ لینے یا قیدیوں کو چھوڑنے کا ذکر نہیں ہے اس کا ذکر اگلی دو آیتوں میں ہے



خیال رہے کہ اس خطاب میں حضور انور ﷺ داخل نہیں ہیں۔ حضور انور ﷺ پر جہاد کا انتظام تھا۔ قتل کفار آپ ﷺ کے ذمہ تھا ہی نہیں۔ دیکھو تفسیر کبیر یہ ہی آیت۔ اس سے معلوم ہے کہ حضور انور ﷺ کے تمام جہادوں میں ایک ہزار آنھ کافر ہلاک ہوئے جن میں ایک شخص خلف ابن امیہ کو حضور انور ﷺ نے اپنے دست اقدس سے قتل کیا۔ اس کی وجہ بھی یہ تھی کہ ہجرت سے پہلے اس نے ایک بار حضور انور ﷺ سے کہا تھا اور تلوار دکھائی تھی کہ میں نے یہ تلوار اے محمد آپ ﷺ کے قتل کے لئے تیار کی ہے۔ حضور انور ﷺ نے فرمایا کہ انشاء اللہ اسی تلوار سے تو میرے ہاتھ سے دوزخ میں پہنچے گا۔ لہذا اس آیت میں حضور ﷺ پر کوئی عتاب نہیں اسی واسطے آگے جمع کے صیغے ارشاد ہیں۔

دوسرا اعتراض: اس آیت سے معلوم ہوتا ہے کہ صحابہ کرام طالب دنیا تھے۔ دیکھو رب نے توبیذون عرض الدنیا فرمایا۔

جواب: اس اعتراض کے بھی دو جواب ہیں۔ ایک اثری دوسرا حقیقی۔ جواب اثری تو یہ ہے کہ اگر اس کا مقصد وہ ہی ہے جو تم نے کہا تو اس کی زد سے حضرت علیؓ کیسے بچیں گے۔ جواب حقیقی یہ ہے کہ نہ تو دنیا بری ہے نہ دنیا کا سامان برا۔ اللہ نے سب کچھ مسلمانوں کے لئے پیدا فرمایا۔ فرماتا ہے قد ہی للذین امنوا فی الحیوة الدنیا خالصة یوم القیامة آیت کا مقصد یہ ہے کہ تم فقط دنیاوی سامان اور قیدی چاہتے تھے۔ رب چاہتا تھا کہ تمہیں یہ بھی دے اور جہاد و شہادت کا ثواب بھی بخشے تم محبوب کے جو ہوئے ہم سے خوب لو۔ دونوں ہاتھوں سے لو۔ طالب دنیا وہ ہے جو دین کے عوض دنیا لے صحابہ کرام سے یہ ثابت نہیں۔

تیسرا اعتراض: تم نے کہا کہ نہ تو فد یہ ناجائز تھا نہ اس کا لینا جرم تھا۔ اگر یہ درست ہے تو صحابہ کرام پر اتنا سخت عتاب کس قصور پر ہوا کہ اگر فیصلہ الہی نہ ہو چکا ہوتا تو تم کو بڑا عذاب پہنچتا۔ بے قصور کو عذاب کیا۔

جواب: عتاب کی وجہ ہم ابھی تفسیر میں بحوالہ روح المعانی عرض کر چکے وہ فرماتے ہیں من استباحة القداء قبل و رود الاذن کہ ان حضرات نے وحی الہی کا انتظار نہیں کیا اسے اور قیمت پر قیاس کر کے مباح سمجھ لیا۔ مقصد الہی ہے کہ از زمانہ آدم تا زمانہ عیسیٰ علیہا السلام کفار قیدیوں سے فد یہ کسی نبی کی شریعت میں جائز نہ ہوا۔ تم نے اتنا بڑا کام صرف قیاس سے کیوں کر لیا؟ ہمارا حکم آنے پر کیا ہوتا کہ کوئی دین والا تم پر اعتراض نہ کرتا اگر کرتا تو ہم پر کرتا۔ اچھا اب ہم یہ ہی قانون جاری کرتے ہیں کہ فشدوا الوثاق فاما مناء بعدوا اما فداء کہ آئندہ تم کفار قیدیوں پر یہ احسان کر کے چھوڑ دیا کرو یا فد یہ لے کر سجان اللہ اس سے تو ان کی مجوبیت کا پتہ لگتا ہے۔ خیال رہے کہ لولا کعب من اللہ سبق (الح) فرمان ایسا ہی ہے جیسے ان کان للرحمن ولد فاننا اول العابدین نہ خدا تعالیٰ کے اولاد ہونا ممکن نہ حضور ﷺ کا اس کی عبادت کرنا ممکن۔ ایسے ہی نہ تو رب تعالیٰ کی تحریر کا بدلنا ممکن ہے نہ اصحاب بدر پر عذاب الہی آنا ممکن اللہ کے وعدوں کا خلاف ہونا ایسا ہی ناممکن ہے جیسے دو معبود ہونا ان حضرات سے جنتی ہونے کا وعدہ فرمایا گیا۔

چوتھا اعتراض: حدیث شریف میں ہے کہ اس موقع پر حضور انور ﷺ نے فرمایا کہ اگر عذاب الہی آتا تو عمر اس سے بچ

جاتے معلوم ہوا کہ حضور ﷺ پر بھی عذاب آجاتا صرف حضرت عمرؓ ہی تھے (بعض بے دین)۔

جواب: اس حدیث میں روئے سخن صحابہ سے ہے ایسے موقع پر حکم علیحدہ ہوتا ہے یعنی تمام وہ صحابہ جنہوں نے فدیہ لینے کی رائے دی وہ جلا ہو جاتے ہیں چونکہ حضرت عمرؓ نے یہ رائے نہ دی تھی وہ محفوظ رہتے۔ اس حدیث میں ناممکن کو ناممکن پر مطلق کیا گیا ہے عذاب آنا ممکن ہی نہ تھا۔

پانچواں اعتراض: حدیث شریف میں ہے کہ اس آیت کے نزول پر حضرت ابو بکر صدیق اور نبی کریم صلی اللہ علیہ وسلم بہت روئے ظاہر ہے کہ آپ کا رونا فدیہ لینے کی وجہ سے تھا جو گناہ تھا۔ معلوم ہوتا ہے کہ حضور ﷺ نے بھی گناہ کیا آپ ﷺ معصوم نہ تھے۔ (از کبیر)

جواب: یہ گریہ و زاری اس خوف عذاب سے نہ تھی بلکہ خوف خدا سے تھی اور خوف کمال ایمان کی دلیل ہے۔ ایمان جس قدر قوی اسی قدر خوف خدا زیادہ۔ عذاب کا تو احتمال بھی نہ تھا۔ خیال رہے کہ عصمت انبیاء کے منکرین اس آیت سے بھی دلیل پکڑتے ہیں۔ ان کے کھلے جوابات اپنی کتاب قہر کبریٰ پر منکرین عصمت انبیاء میں دیئے گئے۔ وہاں مطالعہ کرو۔ نیز معصوم اور محفوظ کا فرق بھی وہاں ہی دیکھو اور جس قدر یہاں ذکر کیا گیا، عاقل کے لئے کافی ہے۔ گناہ، خطا اور خطا اجتہادی میں بڑا فرق ہے یہاں خطا اجتہادی ہے گناہ نہیں۔

تفسیر صوفیانہ: اللہ تعالیٰ نے اپنے محبوب صلی اللہ علیہ وسلم کو اور آپ ﷺ کے صدقہ آپ ﷺ کی امت کو بعض نعمتیں ایسی بخشی ہیں جو آپ ﷺ سے پہلے کسی نبی یا کسی امت کو عطا نہ ہوئیں۔ جیسے مال غنیمت کا حلال ہونا، فدیہ کا جائز ہونا، فدیہ کی ابتداء جنگ بدر کے قیدیوں سے ہوئی۔ فشاء الہی یہ تھا کہ اتنا بڑا کام یعنی فدیہ کا جائز ہونا جو اس سے پہلے کبھی نہ ہوا۔ ہماری طرف سے ہونہ کہ صرف صحابہ کے اجتہاد سے۔ ساتھ ہی فشاء یہ بھی تھا کہ ان صحابہ کا احسان ان تمام قیدیوں پر ہو جو ان کے اجتہاد کے ذریعہ رہائی پائیں۔ یہ فشاء بھی تھا کہ قیدیوں کا ایمان لانا ان کا صحابی بننا۔ اسلام کی خدمات کرنا لوح محفوظ میں لکھا جا چکا تھا۔ ان کے ایمان کا فیصلہ ہو چکا تھا۔ اس کا ظہور ان صحابہ کے ذریعہ سے ہوا۔ ان وجہ سے یہ واقعہ ہوا ان آیات میں سورۃ عتاب ہے حقیقہ رحمت و کرم۔ حضور انور ﷺ کی عظمت کبھی جلال سے ظاہر ہوتی ہے کبھی جمال سے۔ سورج کی عظمت سردیوں میں ٹھنڈک سے ظاہر ہوتی ہے گرمیوں میں تپش سے۔ فرمایا گیا کہ جہادوں میں نبی کی عظمت قتل کفار سے ظاہر ہوتی پابنے دوسرے حالات میں رحم و کرم سے۔ یہاں فرمایا جا رہا ہے کہ اے مسلمانو! یہ وقت جلال کے ذریعہ عظمت رسول دکھانا اس حالت میں فدیہ لے کر چھوڑ دینا اس میں جمال کی جھلک آگئی جو بے موقع ہوئی۔ اس لئے تم پر عتاب ہوا۔ ساتھ ہی حضور ﷺ کی شان یہ ہے کہ جس قوم میں محبوب ہوں وہاں غیبی عذاب نہ آئے۔ اس لئے تم پر عذاب نہ آیا۔ اس میں جمالی طور پر عظمت مصطفیٰ کا ظہور ہے۔ یہ آیت کریمہ جلال و جمال کی جامع ہے۔ جلال و جمال دونوں ہی حضور ﷺ کی رحمت ہیں۔ سردی گرمی دونوں موسم سورج کے ذریعہ رب کی رحمت ہے۔ مہربان طیب کے دونوں کام آپریشن کرنا پھر مرہم رکھنا دونوں اس کی رحمت ہیں۔ آپریشن جلالی مرہم جمالی مگر آپریشن کے وقت مرہم نہ رکھو کہ اس میں جلال میں جمال کا خلط



ہے پھر ارشاد ہوا کہ چونکہ اس فدیہ میں حضور انور ﷺ کی رائے شریف شامل ہے، اس لئے یہ تمہارے لئے نعمت ہے۔  
حلال ہے طیب تم اسے بے کلف کھاؤ ان کے نام سے چیز کی بلکہ انسان کی کایا پلٹ جاتی۔

## يَا أَيُّهَا النَّبِيُّ قُلْ لِمَنْ فِي أَيْدِيكُمْ مِنَ الْأَسْرَىٰ إِنَّ

اے نبی فرما دو ان لوگوں سے جو تمہارے قبضے میں ہیں یعنی قیدی لوگ اگر چاہے گا اللہ دلوں میں تمہاری  
اے غیب کی خبر بتانے والے جو قیدی تمہارے ہاتھ میں ہیں ان سے فرما دو اگر اللہ نے تمہارے دلوں میں

## يَعْلَمُ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِّمَّا أُخِذَ مِنْكُمْ وَ

بھلائی تو دے گا تم کو ایسا اس سے جو لیا گیا تم سے اور بخش دے گا تم کو اور اللہ  
بھلائی جانی تو جو تم سے لیا گیا اس سے بہتر تمہیں عطا فرمائے گا اور تمہیں بخش دے گا تم کو

## يَغْفِرْ لَكُمْ وَاللَّهُ غَفُورٌ رَّحِيمٌ ۝ وَإِنْ يُرِيدُوا خِيَانَتَكَ فَقَدْ

بخشنے والا مہربان ہے۔ اور اگر ارادہ کریں وہ لوگ دھوکا کا تم سے  
اور اللہ بخشنے والا مہربان ہے۔ اور اے محبوب اگر وہ تم سے دعا چاہیں گے تو اس سے پہلے اللہ ہی کی

## خَانُوا اللَّهَ مِنْ قَبْلُ فَأَمْكَنَ مِنْهُمْ وَاللَّهُ عَلِيمٌ حَكِيمٌ ۝

پس وہ خیانت کر چکے اللہ سے اس سے پہلے پس قبضہ دیدیا ان میں سے بعض پر اور اللہ علم و حکمت والا ہے  
خیانت کر چکے ہیں جس پر اس نے اتنے تمہارے قابو میں دے دیئے اور اللہ جاننے والا حکمت والا ہے

تعلق: ان آیات کریمہ کا کجیجلی آیات سے چند طرح تعلق ہے۔

پہلا تعلق: کجیجلی آیات میں بدر کے قیدیوں سے فدیہ کا وہ فائدہ بیان ہوا جو مسلمانوں کو پہنچا یعنی اس کا حلال ہونا، طیب ہونا،  
مال نعمت ہونا، غازیوں کے لئے مباح ہونا۔ اب اس فدیہ کے اس فائدہ کا ذکر ہے جو خود فدیہ دینے والے قیدی کفار کو پہنچے  
گا کہ اگر وہ سومن ہو جائیں جو حضور انور سے وعدہ و قائل کریں یعنی آئندہ ان کو اس فدیہ سے کہیں زیادہ مال دنیا میں عطا فرمایا  
جانا۔ آخرت میں بخشش گناہ گویا فدیہ کے نفع کا ذکر پہلے تھا اور دوسرے نفع کا ذکر اب ہے۔

دوسرا تعلق: کجیجلی آیات میں ان کفار قیدی پر اظہار جلال تھا۔ اب ان پر اظہار جمال۔ گویا زخم کا ذکر وہاں تھا، مرہم کا ذکر  
اب یہاں ہے یعنی ان کی جان بخشی کا ذکر پہلے ہوا۔ اب ان میں بعض کے لئے ایمان بخشی، مال بخشی، گناہ بخشی کا ذکر یہاں  
ہے۔





عباس، عقیل، نوفل وغیرہ سے فرمادو جو آپ ﷺ کا علم غیب آزما چکے۔ فرمادو جو ابھی آپ ﷺ کے صحابہ کے قبضے میں ہیں جن کو فد یہ ادا کرنے کا حکم دے دیا گیا ہے اور انہوں نے سخت مجبوری سے قبول کر لیا۔ ان يعلم اللہ فی قلوبکم خیرا یہ فرمان عالی قل کا متوالہ ہے۔ اس میں ان شک کرنے کے لئے نہیں بلکہ شک لانے کے لئے ہے۔ علم میں علم سے مراد ظہور ہے یا علم بمعنی دیکھنا ہے۔ کسی خبر کا اور دیکھنا کسی شے کا اس کے پیدا ہونے ظاہر ہونے کے بعد ہوتا ہے۔ اگر اس فرمان عالی میں خطاب حضرت عباس وغیرہم ان حضرات سے ہے جو بدر میں ایمان لائے تھے تو خبر سے مراد ہے ایمان پر قائم رہنا اور اگر دوسرے قیدیوں سے بھی خطاب ہے تو خبر سے مراد ایمان توٹی۔ ایمان دل میں رہتا ہے۔ زبانی کلمہ ظاہری نیکیاں منافقین بھی کر لیتے تھے، اس لئے یہاں قلوبکم ارشاد ہوا۔ یوتکم خیرا مما اخذ منکم ..... یہ فرمان عالی جزا ہے۔ ان يعلم اللہ (الخ) کی یوت کا قائل رب تعالیٰ ہے۔ کم میں خطاب بدر قیدیوں سے ہے جن سے فد یہ لیا گیا۔ یہاں خبر سے مراد ہے بہت سا اور بہت برکت والا حلال طیب مال۔ آخرت کی خیر کا ذکر آگے آ رہا ہے۔ مما اخذ میں ما سے مراد وہ فد یہ ہے جو ان سے وصول کیا گیا۔ رب تعالیٰ نے اپنا یہ وعدہ پورا فرمادیا جیسا کہ خلاصہ تفسیر میں عرض کیا جائے گا۔ انشاء اللہ و یغفر لکم یہ فرمان عالی معطوف ہے۔ یوتکم (الخ) پر اس میں دوسرے انعام کا ذکر ہے جس کا تعلق آخرت سے ہے۔ یغفر کا مفعول ارشاد نہیں ہوا۔ جس سے معلوم ہوا کہ ان کے سارے گناہ معاف کر دیئے جائیں گے۔ بد عقیدہ گناہوں یا بد عملیوں۔ گناہ صغیرہ ہوں یا گناہ کبیرہ۔ نئے ہوں یا پرانے۔ کھلے ہوں یا چھپے۔ غرضیکہ اس ایک فرمان میں بہت وسعت ہے۔ لکم میں لام نفع کا ہے کہ مغفرت میں بندے کا ہی نفع ہے۔ واللہ غفور رحیم اس فرمان عالی میں مذکورہ دو انعاموں کی دو چیزیں بیان ہوئیں یعنی چونکہ رب تعالیٰ کی مغفرت تمہارے گناہوں سے زیادہ ہے کہ تم عاصی ہو وہ مغفور ہے۔ تمہیں گناہ کرنا آتا ہے، اسے بہت ہی بخشا آتا ہے۔ لہذا وہ تمہارے سب کے سب گناہ معاف فرمادے گا۔ چونکہ وہ رحیم بھی ہے اس لئے تمہیں فد یہ سے کہیں زیادہ مال عطا فرمائے گا۔ تم اس کی عطاؤں پر تعجب نہ کرو۔ و ان یریدوا حیاتکم اس فرمان عالی میں تصویر کا دوسرا رخ دکھایا گیا۔ یریدوا کا قائل وہ ہی بدر کے قیدی ہیں جن کو فد یہ ادا کرنے کا حکم دیا گیا۔ خیانت مقابل ہے امانت کا۔ اس سے کیا مراد ہے۔ اس میں چند قول ہیں (۱) اس سے مراد دین میں خیانت ہے یعنی اگر یہ لوگ یہاں کلمہ پڑھ کر جا رہے ہیں لیکن اگر ان کی نیت اس کلمہ سے دھوکا دینا ہو کہ مکہ معظمہ پہنچ کر پھر کافر بن جاویں۔ (۲) خیانت سے مراد مالی خیانت یعنی یہاں سے وعدہ کر کے جا رہے ہیں کہ ہم فد یہ کا مال مکہ معظمہ جا کر بھیج دیں گے مگر نہ بھیجیں۔ یہاں سے دھوکا دے کر چلے جائیں۔ (۳) حضور انور ﷺ نے ان کفار کو فد یہ کا بھی حکم دیا اور ان سے عہد لیا کہ آئندہ کبھی ہمارے مقابل کفار کی حمایت نہ کرنا۔ ہم سے جنگ نہ کرنا یعنی اگر وہ اس عہد و پیمان میں خیانت کرنے کا ارادہ کریں، بد عہدی کریں۔ بہر حال خیانت سے مراد یا خیانت ایمان ہے یا خیانت عہد و پیمان یا خیانت مالی۔ فقد خسانو اللہ من قبل۔ یہ فرمان عالی ان یریدوا (الخ) کی جزا نہیں۔ اس کی جزا پوشیدہ ہے۔ یعنی تو آپ ﷺ غم نہ کریں۔ اس کی علت یہ ہے لہذا اس میں ف تعلیل ہے یعنی کیونکہ وہ اس سے پہلے اللہ سے خیانت کر چکے ہیں۔ اس خیانت سے مراد بد عہدی ہے۔ اس عہد

سے مراد یا تو میثاق کے دن کا عہد ہے کہ یہ سب رب سے ایمان لانے کا عہد کر کے دنیا میں آئے مگر ایمان نہ لانے یا مراد وہ عہد و پیمان ہے جو وہ دریا کے سفروں کی مصیبت میں پھنس کر رب سے عہد کرتے تھے۔ لئن انجبتا من هذه لنكونن من الشاكرين یا اولاد کی دعا مانگتے وقت کرتے تھے یعنی لئن اتيتنا معالحا لنكونن من الشاكرين۔ خدایا دریا سے ہم کو اگر تو نجات دے دے تو ہم آئندہ شاکر بندے بن کر رہیں گے یا اگر تو ہم کو نیک بچہ دے دے تو ہم نیک کار بن کر زندگی گزاریں گے۔ مگر پانی پانے والے یا اولاد ملنے پر پھر کافر رہتے تھے (تفسیر کبیر) خلاصہ یہ ہے کہ جب یہ لوگ یعنی کفار مکہ رب تعالیٰ سے بد عہدی کرنے سے نہیں چوکتے تو اگر آپ ﷺ سے بد عہدی کریں تو آپ ﷺ غم کیوں کریں۔ بد عہدی تو ان کی عادت ہے۔ فامکن منہم اس فرمان عالی میں ایک لطیف اشارہ ہے اور خفیہ وعدہ۔ اس میں ف ایک پوشیدہ شرط کی جزا ہے یعنی جب انہوں نے خیانت کرنے کی عادت ڈال لی تو رب نے ان پر مومنوں کو قابو دے دیا۔ امکن بنا ہے مکتہ سے بمعنی قدرت یا قابو۔ امکن کے معنی ہیں قابو دے دیا۔ اس کا فاعل رب تعالیٰ ہے۔ مفعول پوشیدہ امکنک یا امکن المومنین منہم من بعضیت کا ہے اور ہو سکتا ہے کہ من زائدہ ہو اور ہم امکن کا دوسرا مفعول ہو۔ یعنی اللہ نے تم کو ان پر قابو دے دیا مقصد یہ ہے کہ رب تعالیٰ نے بدر میں مسلمانوں کو کفار پر قابو دے دیا۔ ایسے ہی اگر یہ آئندہ خیانت کریں گے تو ہم انہیں تمہارے قابو میں دے دیں گے۔ پھر تم انہیں قتل و قید کرو گے۔ رب نے اپنا وعدہ پورا فرما دیا۔ جیسا کہ تاریخ اسلام شاہد ہے۔ یہ جملہ مومنوں کے لئے وعدہ ہے۔ کفار کے لئے وعیدو اللہ علیم حکیم اللہ تعالیٰ علم والا بھی ہے۔ اس سے کفار کی خیانت مسلمانوں کی امانت چھپی ہوئی نہیں اور حکمت والا بھی۔ اگر خیانت والوں کو ڈھیل دے تو اس میں حکمت ہے۔

خلاصہ تفسیر: اے مخلوق کو خالق کے احکام کی بھی چیزوں کی خبر دینے والے محبوب، آپ ﷺ بطور سخاوت و کرم ان قیدیوں کو خوش خبری بھی دے دیں اور ڈرا بھی دیں جن سے فدیہ وصول کیا گیا۔ خوش خبری تو یہ دیں اگر یہ لوگ اپنے عہد پر قائم رہے جو مسلمان ہو چکے ہیں وہ اسلام پر ڈٹے رہے جو آپ ﷺ سے فدیہ کا یا آپ ﷺ کے مقابل کفار کی مدد نہ کرنے کا وعدہ کر رہے ہیں اس پر قائم رہے اللہ تعالیٰ کو انہوں نے وعدہ وفا کر کے دکھا دیا تو ان سے دو انعاموں کا وعدہ کرتے ہیں۔ ایک کا دنیا میں اور دوسرے کا آخرت میں۔ دنیا میں انعام یہ ہوگا کہ جتنا فدیہ تم سے لیا گیا ہے، اس سے کہیں زیادہ تم کو عطا ہوگا۔ آخرت میں یہ کہ تمہارے سارے گناہ چھوٹے بڑے نئے پرانے یاد اور بھولے ہوئے بخش دیئے جائیں گے۔ ہم غفور بھی ہیں، رحیم بھی۔ تمہارے گناہوں سے ہماری رحمت کہیں زیادہ ہے۔ فرماتے ہیں حضرت عباس رضی اللہ عنہ کہ رب تعالیٰ کا دنیاوی انعام تو میں نے دیکھ لیا ہے کہ مجھ سے بیس اوقیہ فدیہ میں میرے وصول کئے گئے تھے۔ آج میرے پاس بیس غلام ہیں۔ جن میں سے ادنیٰ درجہ کا غلام بیس ہزار روپیہ کی تجارت کرتا ہے اور مجھے رب نے چاہہا زمزم عطا فرما جو مجھے تمام مکہ کے مالوں سے زیادہ عزیز ہے۔ ایک بار حضور صلی اللہ علیہ وسلم کی خدمت میں بحرین سے اسی ہزار درہم آئے۔ حضور انور ﷺ نے وضو فرمایا اور نماز سے پہلے وہ سب تقسیم فرما دیا۔ حضرت عباس کو فرمایا کہ اس قدر کی درہم کی گھڑی باندھ جو جتنی اشیا کر لے جا سکو لے جاؤ۔ یہ ہے ہونککم خیرا معا اخذ منکم کی تفسیر اور اے محبوب اگر یہ لوگ آپ ﷺ سے خیانت



یعنی بدعہدی کریں کہ یہاں سے کلمہ پڑھ کر جائیں مکہ پہنچ کر کافر ہو جائیں یا یہاں آپ ﷺ سے غیر جانبدار رہنے کا وعدہ کر کے جائیں وہاں جا کر پھر کفار کی مدد کریں آپ ﷺ کے مقابلہ میں تو آپ ﷺ غم نہ کریں۔ یہ تو رب تعالیٰ سے بھی بدعہدی کرتے رہتے ہیں۔ جب سمندر کے تھپیڑوں میں پھنستے ہیں تو کہتے ہیں خدایا ہمیں اس سے نجات دے، ہم مومن ہو جائیں گے۔ جب اولاد مالتے ہیں تو کہتے ہیں خدا اگر تو ہمیں صحیح سالم بچہ دے تو ہم بندہ شاکر بنیں گے۔ مگر کام نکلتے ہی پھر کافر کے کافر رہتے ہیں۔ ایسوں کی بدعہدی کا غم کیا کرنا مگر وہ بھی یاد رکھیں کہ ہم نے بدر میں انہیں مسلمانوں کے قابو میں دے دیا اگر پھر بدعہدی کریں گے تو ہم انہیں پھر مسلمانوں کے قابو میں دے دیں گے۔ اللہ تعالیٰ علم والا بھی ہے، حکمت والا بھی۔ اسے ان کی ساری حرکتوں کا علم ہے۔ ذہیل میں بڑی حکمت ہے۔

فائدے: ان آیات کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم کی نظر دور و نزدیک دن رات اندھیرے اجالے ہر جگہ دیکھ لیتی ہے۔ آپ ﷺ کی نگاہ کے لئے کوئی چیز آڑ نہیں۔ یہ فائدہ اس آیت کے شان نزول سے حاصل ہوا کہ حضرت عباس نے مکہ معظمہ میں رات کے اندھیرے میں گھر کی چار دیواری میں جو سونا اپنی بیوی ام الفضل کو دیا حضور انور ﷺ نے مدینہ سے وہ واقعہ ملاحظہ فرمایا۔ اسی نور نظر کو دیکھ کر حضرت عباس ایمان لے آئے۔ حضرت عیسیٰ علیہ السلام نے فرمایا او نبینکم بما تاکلون وما تدخرون فی سوتکم تم جو گھروں میں کھاتے پچاتے ہو میں بتا سکتا ہوں۔ یہ تھی نگاہ حضرت عیسیٰ علیہ السلام اور یہ ہے قوت نگاہ محمد کی۔ حضور ﷺ فرماتے ہیں کہ جب کسی مومن سے اس کی بیوی لڑتی ہے تو جنت سے حور پکارتی ہے کہ اس سے مت لڑ۔ یہ تیرے پاس مہمان ہے۔ عنقریب ہمارے پاس آنے والا ہے۔ یہ ہے حور کی نظر تو اللہ کے نور کی نظر کا کیا کہنا۔ حضور انور ﷺ نے دو قبروں کے متعلق فرمایا کہ ان دونوں قبروں پر عذاب ہو رہا ہے۔ ان میں سے ایک چنل خور تھا دوسرا پیشاب کی پھینتوں سے نہ بچتا تھا۔ یہ ہے نظر پاک مصطفیٰ (مشکوٰۃ شریف)

دوسرا فائدہ: حضرت عباس فتح مکہ کے دن کے مومنین میں سے ہیں۔ آپ بدر کے دن اس موقع پر ایمان لائے مگر اپنے ایمان کا اعلان آپ نے فتح مکہ کے دن کیا۔ رب کا ارادہ یہ تھا کہ آپ مکہ معظمہ کے خاتم المہاجرین ہوں۔ آپ سے راہ مدینہ میں حضور ﷺ نے ملاقات کی جبکہ آپ مکہ سے ہجرت کر کے مدینہ منورہ جا رہے تھے۔ حضور ﷺ مدہ لشکر فتح مکہ کے لئے آرہے تھے۔ جیسے امیر معاویہ عمرہ قضا میں ایمان لائے تھے۔ فتح مکہ کے دن اپنے اپنے ایمان کا اظہار کیا۔ دیکھو ہماری کتاب امیر معاویہ۔

تیسرا فائدہ: مبارک ہے وہ قید و بند جس کے ذریعہ اہل ایمان مل جاوے۔ حضرت عباس بڑے خوش نصیب ہیں ان کے لئے جنگ میں آنا قید ہونا ان کے ایمان کی صحابیت کا ذریعہ بنا۔

چوتھا فائدہ: غزوہ بدر میں جیسے غازیان بدر بڑے درجے والے ہیں۔ ایسے ہی ان میں وہ قید ہونے والے بھی بڑے خوش نصیب ہیں جو مومن ہو گئے۔ حضرات صحابہ بدر کے غازی ہیں وہ لوگ بدر کے مومن کہ ان سے رب نے قیدیہ سے بڑھ کر عطا

کا وعدہ بھی فرمایا اور مغفرت کا بھی۔ یہ فائدہ ہیونکم خیرا مما اخذ (انخ) سے حاصل ہوا مگر جو کفار اس غزوہ میں مارے گئے وہ بدترین خلائق ہیں۔ جیسے ابو جہل اور امیہ ابن خلف وغیرہ۔ بدر نے کسی کو بہترین بنا دیا کسی کو بدترین۔

پانچواں فائدہ: کفار کا حرام مال جب غزوہ میں غازیوں کو ملے تو وہ غنیمت اور ان کے لئے حلال ہو جاتا ہے۔ یہ فائدہ فاسکن و منہم سے حاصل ہوا کہ رب نے اپنی عطا سے ان کے دیئے ہوئے فدیہ سے خیر فرمایا یعنی تمہارا فدیہ مسلمانوں کے لئے اچھا ہے، حلال ہے، تم کو اس سے اچھا دیا جائے گا۔

چھٹا فائدہ: انسان کسی حالت میں اپنے کو رب تعالیٰ کی پکڑ سے محفوظ نہ جانے۔ نہ معلوم رب کس وقت کس طرح پکڑے۔ یہ فائدہ فاسکن منہم سے حاصل ہوا یعنی رب نے انہیں تمہارے قابو میں دے دیا۔

پہلا اعتراض: یہاں ارشاد ہوا ان يعلم اللہ فی قلوبکم خیرا (انخ) ان شک کے لئے آتا ہے اور معلوم ہے مستقبل۔ اللہ تعالیٰ یقیناً ہمیشہ سے سب کچھ جانتا ہے پھر اس کے علم کے لئے شک اور مستقبل کیسا۔

جواب: اس کا جواب ابھی تفسیر میں گزر چکا کہ یہاں ان شک دلانے کے لئے ہے نہ کہ رب تعالیٰ کے شک کے لئے اور علم سے مراد دیکھنا ہے یعنی دیکھ کر جاننا وہ واقعی آئندہ یہی ہوگا۔

دوسرا اعتراض: اس آیت میں خطاب کفار مکہ سے ہے جو بدر میں قید ہوئے۔ کافر کے دل میں خیر نہیں ہوتی پھر یہ کیوں ارشاد ہوا کہ اگر اللہ تعالیٰ تمہارے دل میں خیر جانے گا۔

جواب: یہ آیت ان قیدیوں کے متعلق آئی جو حضور ﷺ کا علم غیب دیکھ کر مومن ہو چکے تھے۔ جیسے حضرت عباس، عقیل وغیرہم۔ خیر سے مراد دین پر استقامت ہے یعنی اگر تم مکہ معظمہ پہنچ کر ایمان پر قائم رہے مرتد نہ ہو گئے لہذا آیت واضح ہے۔

تیسرا اعتراض: یہاں سے آگے ارشاد ہوا عقیل وغیرہ ہیونکم خیرا مما اخذتم کو اس سے بہتر دیا جاوے گا جو تم سے لیا گیا۔ اس خیر سے کون سی خیر مراد ہے۔ ابھی تو خیر سے مراد دین پر استقامت تھی۔

جواب: اس خیر سے مراد جزیہ کے مال سے زیادہ مال اور بابرکت مال ہے اور اگر اس میں دارین کی عزت بھی داخل ہو تو ہو سکتی ہے۔

چوتھا اعتراض: یہاں ارشاد ہوا کہ اگر کفار آپ ﷺ سے خیانت کریں۔ کفار حضور ﷺ سے خیانت کیا کر سکتے تھے حضور انور ﷺ نے تو کبھی ان کے پاس مال امانت نہیں رکھا۔

جواب: یہاں خیانت بمعنی دغا ہے۔ اس میں خطاب ان قیدی کفار سے ہے جنہوں نے بدر میں حضور انور ﷺ سے وعدہ کیا تھا کہ ہم کبھی آپ ﷺ کے خلاف کسی جنگ میں شرکت نہ کریں گے۔ مقصود یہ ہے کہ اگر یہ لوگ اپنا یہ وعدہ پورا نہ کریں تو آپ ﷺ تمہیں نہ ہوں یہ تو رب تعالیٰ سے خلاف وعدہ کرتے نہیں چوکتے۔

تفسیر صوفیانہ: اللہ والوں کے ہر کام میں حکمت ربانی ہوتی ہے۔ حضرت عباس واقعہ بدر سے پہلے ہی حضور صلی اللہ علیہ وسلم سے محبت کرتے تھے۔ اسلام سے رغبت رکھتے تھے مگر آپ ﷺ کے کفار مکہ پر قرضے تھے جو سارے مکہ بلکہ علاقے میں



پھلے ہوئے تھے۔ آپ کو خیال تھا کہ اگر میں مسلمان ہو گیا تو میرا تقاضا اس کا سود سب مارا جائے گا۔ اس خیال میں رہے کہ بدر کا واقعہ پیش آیا۔ یہاں ان کے دل میں ایمان خوب جم گیا۔ اب آپ مکہ مکرمہ میں حضور انور ﷺ کی جاسوسی کرتے تھے۔ کفار مکہ کے ارادے خیالات سے حضور انور ﷺ کو خبریں بھیجے رہتے تھے۔ فتح مکہ کے دن ایمان کا اعلان کیا اور خاتم النبیین کا لقب پایا۔ (از روح البیان) اس سے پتہ لگا کہ جو شخص دنیا کی قید سے رہائی چاہے وہ ایمان و اخلاص اختیار کرے۔ رب غالب ہے مخلوق مغلوب۔ اس ایمان و اخلاص کی برکت سے رب اسے دنیا سے بہتر خیر عطا فرمائے گا۔ یعنی اسے ذکر اللہ تقویٰ کی توفیق دنیا میں اور جنت کی نعمتیں رب کا دیدار حضور انور ﷺ احمد مختار کا قرب آخرت میں عطا فرمائے گا۔ دنیا اور اس کی نعمتیں فانی ہیں۔ آخرت اس کی نعمتیں باقی۔ دنیا کو آخرت کا فدیہ بناؤ۔ صوفیا فرماتے ہیں کہ سات چیزوں کی اتباع سات چیزیں پیدا کرتی ہیں۔ نفس کی اتباع ندامت کو قاسح من الدین۔ ہوئی کا اتباع رب سے دوری کا۔ واتبع هواہ فمٹلہ کمثل الکلث شہوات کی اتباع کفر کا۔ واتبعوا الشہوات فسوف یلقون عیا فرعون کی بتاعت سے دنیا میں غرق آخرت میں حرق واتبعوا امر فرعون فار دہم النار گمراہ سرداروں کی اتباع سے حسرت یدیہم اللہ اعمالہم حسرات شیطان کی اتباع سے دوزخ۔ ان جہنم لموعدهم اجمعین حضور ﷺ کی اتباع سے اللہ کی محبوبیت ہے۔ فاتبعونی یحکم اللہ (روح البیان) حضرت عباس کو حضور انور ﷺ کے اتباع سے اللہ تعالیٰ کی محبوبیت نصیب ہوئی ہے۔

إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ

تحقیق وہ لوگ جو ایمان لائے اور ہجرت کی اور جہاد کیا انہوں نے ساتھ اپنے مالوں کے اور اپنی جانوں

پیش کی جو ایمان لائے اور اللہ کیلئے گمراہ چھوڑے اور اللہ کی راہ میں اپنے مالوں اور جانوں

فِي سَبِيلِ اللَّهِ وَالَّذِينَ آوَوْا وَنَصَرُوا أُولَٰئِكَ بَعْضُهُمْ

کے اللہ کے راستہ میں اور وہ لوگ جگہ دی جنہوں نے اور امداد دی یہ لوگ بعض انکے

سے لڑے اور جنہوں نے جگہ دی اور مدد کی وہ ایک دوسرے کے وارث ہیں اور وہ جو ایمان

أَوْلِيَاءُ بَعْضُهُمْ وَالَّذِينَ آمَنُوا وَلَمْ يُهَاجِرُوا مَا لَكُمْ مِنْ

وارث ہیں بعض کے اور وہ لوگ جو ایمان لائے اور نہ ہجرت کی انہوں نے نہیں ہے

لئے اور ہجرت نہ کی تمہیں ان کا کچھ نہیں پہنچتا جب تک ہجرت نہ کریں۔ اور اگر

وَلَا يَتْرِكُمْ مِنْ شَيْءٍ حَتَّىٰ يُهَاجِرُوا وَإِنْ اسْتَنْصَرُوكُمْ فِي

واسطے تمہارے ان کی میراث سے کوئی چیز کہ ہجرت کریں وہ اور اگر مدد مانگیں وہ تم

وہ دن میں تم سے مدد چاہیں تو تم پر مدد دینا واجب ہے مگر

## الدِّينَ فَعَلَيْكُمْ النَّصْرُ الْأَعْلَى قَوْمِ بَيْنَكُمْ وَبَيْنَهُمْ مِيثَاقٌ وَ

سے دین میں پس لازم ہے اور تمہارے مددگاروں ایسی قوم کے کہ تمہارے اور درمیان ان کے

ایسی قوم پر کہ تم میں ان میں سچا ہے اور

### اللَّهُ بِمَا تَعْمَلُونَ بَصِيرٌ ﴿۷۰﴾

عہد بیان ہے اور اللہ اسے جو تم کرتے ہو دیکھتا ہے۔

اللہ تمہارے کام دیکھ رہا ہے۔

**تعلق:** اس آیت کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیات میں بتایا گیا کہ مومن و کافر اگرچہ رشتہ دار ہوں مگر بے تعلق ہیں کیونکہ رشتہ ایمانی قوی ہے اور رشتہ جسمانی ضعیف۔ دیکھ لو بدر کے یہ واقعات۔ اب ارشاد ہو رہا ہے کہ دو مومن اگرچہ اجنبی ہوں ان کا آپس میں کوئی رشتہ نہ ہو مگر وہ رشتہ دار قریبی ہیں جیسے مکہ معظمہ کے مہاجرین اور مدینہ منورہ کے انصار کہ وہ جسمانی لحاظ سے خیر تھے مگر ایک زمانہ میں ایک دوسرے کے وارث بنا دیئے گئے۔

**دوسرا تعلق:** پچھلی آیت میں خائن کفار اور ان کی خیانتوں کی برائیاں بیان ہوئیں۔ فامکن منہم الخ اب وقاشعار انصار کی وفاداریاں اور ان کے انعام کا ذکر ہے۔ گویا بے وفائی کے بعد وفاداری کا اور بے وفاؤں کے بعد وفاداروں کا تذکرہ ہے۔

**تیسرا تعلق:** پچھلی آیت کے آخر میں ارشاد ہوا کہ اللہ تعالیٰ علم والا بھی ہے حکمت والا بھی۔ اب ارشاد ہو رہا ہے کہ اے مکہ والے مہاجر و اس نے تمہارے رشتہ دار کفار کو تم سے توڑ دیا اور اجنبی انصار کو تم سے جوڑ دیا۔ اس میں بھی اس کی حکمت ہے۔ گویا علم و حکمت کے دعوے کے بعد اس کا ثبوت دیا جا رہا ہے۔

**نزول:** جب حضور صلی اللہ علیہ وسلم نے مکہ معظمہ سے ہجرت کر کے سرزمین مدینہ کو اپنے قدم سے عزت بخشی تو بہت سے مکہ کے مسلمان ہجرت کر کے مدینہ منورہ آنے لگے۔ ادھر انصار مدینہ نے ان مہمانوں کی ایسی شاندار و ادنیٰ مہمانداری کی جس کی مثال آسمان نے نہ دیکھی تھی۔ حضور صلی اللہ علیہ وسلم نے ان مہاجرین اور انصار میں عقد موافقت فرمادیا کہ فلاں مہاجر فلاں انصاری کا بھائی ہے اور فلاں مہاجر فلاں کا بھائی۔ اس مصطفوی بھائی چارہ کی بناء پر ان حضرات کی میراث جاری ہوئی۔ یعنی مہاجر کا انصاری بھائی اس کی میراث لیتا تھا اور انصاری کی میراث اس کا مہاجر بھائی حصہ پاتا تھا۔ غیر مہاجر رشتہ دار مہاجر کی میراث سے حصہ نہیں پاتا تھا۔ یہ حکم فتح مکہ تک جاری رہا۔ پھر فتح پر چونکہ وہ ہجرت ہی بند ہو گئی لہذا یہ حکم بھی منسوخ ہو گیا۔ اس کی تاریخ وہ اگلی آیت ہے۔ والو الانعام بعضهم اولیٰ بعض یہی قول ہے سیدنا عبداللہ بن عباس حسن سدی، مجاہد، قتادہ اور عام مفسرین کا۔ جمہوری علماء اسی طرح گئے ہیں۔ (روح المعانی، کبیر، خازن وغیرہ) اس آیت میں اس مذکورہ



میراث کا ذکر ہے اور یہ آیت منسوخ ہے۔

تفسیر: ان الذین امنوا و ہاجرو و اوجاہدو ابامو الہم و انفسہم فی سبیل اللہ چونکہ مہاجرین افضل ہیں، انصار سے جیسا کہ ہم انشاء اللہ فواید میں عرض کریں گے۔ اس لئے پہلے ان کا ذکر ہوا بعد میں انصار کا۔ یہاں الذین سے صرف وہ مہاجرین مراد ہیں جو فتح مکہ تک مدینہ منورہ کی طرف ہجرت کرتے رہے خواہ براہ راست مکہ سے مدینہ منورہ پہنچ گئے ہوں خواہ مکہ معظمہ سے حبشہ کی طرف چلے گئے ہوں پھر بعد وہاں سے مدینہ منورہ۔ بہر حال ہوں مہاجر مدینہ کیونکہ انصار صرف مدینہ منورہ میں تھے۔ انہیں سے عقد مواخات یعنی بھائی چارہ کرایا گیا۔ اس جملہ میں ان کی چار صفات مذکور ہیں۔ پہلے ایمان کیونکہ ایمان کے بغیر کوئی عبادت ہجرت، جہاد وغیرہ معتبر نہیں۔ پھر ہجرت یعنی ہجرت مدینہ منورہ کی طرف کیونکہ اس وقت میراث کی شرطیں دو تھیں۔ ایمان اور ہجرت۔ رہا جہاد یہ شرط میراث نہیں۔ یہاں اس کا ذکر ان حضرات کی تعریف و توصیف کے لئے ہے۔ مال سے جہاد یہ ہے کہ مجاہد کو سامان جہاد دیا جاوے اور جہاد بالنفس یہ ہے کہ خود جہاد میں شرکت کی جاوے خواہ جنگ کرے یا جنگ کرنے والوں کی خدمت کرے لہذا اس میں مقاتلین اور ان کی مرہم پنی کرنے والے، ان کا کھانا وغیرہ پکانے والے، ان کی پشت پناہی کرنے والے سب ہی مجاہد بالنفس یعنی جانی جہاد کرنے والے ہیں۔ فسی سبیل اللہ فرما کر فرمایا کہ جنگ یا مال حاصل کرنے کے لئے نہ ہو۔ رضائے الہی اور دین مصطفوی پھیلانے کے لئے ہو۔ آپس میں مسلمان نہ لڑیں کہ وہ جہاد نہیں فساد ہے۔ جیسا کہ آج کل مسلمان زن زر زمین عزت کے لئے آپس میں لڑتے بھڑتے رہتے ہیں۔ خیال رہے کہ نبی اکرم صلی اللہ علیہ وسلم کا تعلق دونوں جہادوں سے ہے جہاد بالمال سے بھی اور جہاد بالنفس سے بھی چونکہ جہاد بالمال آسان بھی ہے اور ہلکا بھی اس لئے اس کا ذکر پہلے فرمایا اور جہاد بالنفس دشوار بھی ہے اور جہاد بالمال سے سخت بھی، اس لئے اس کا ذکر بعد میں ہوا۔ یعنی ادنیٰ سے اعلیٰ کی طرف ترقی ہے۔ (روح المعانی) و الذین اووا و نصروا یہ انصار مدینہ کا ذکر ہے اس میں ان کے دو صفات بیان ہوئے۔ ایک مہاجرین کو اپنے ہاں پناہ دینا انہیں اپنا دائمی مہمان بنا لینا دوسرے ہر طرح ان کی کفار کے مقابلہ میں مدد کرنا۔ ان کے ساتھ ہر طرح مشکل میں شریک ہونا۔ چونکہ مہاجرین کو جگہ دینا پہلے ہوا اور مدد کرنا بعد میں، اس لئے پہلے پناہ کا ذکر ہوا بعد میں نصرت کا۔ خیال رہے کہ اگرچہ بادشاہ حبشہ نے بھی مہاجرین کو پناہ دی مگر وہ انصار میں داخل نہ ہوا نہ اس کے یہ احکام ہوئے کیونکہ اس نے شخصی حیثیت سے یہ خدمت کی۔ انصار نے قومی حیثیت سے نیر مہاجرین کا قیام حبشہ میں عارضی ہوا مگر مدینہ منورہ میں دائمی طور پر اس لئے انہی کو انصار کہا گیا، انہیں کے لئے فضائل اور احکام ہوئے۔ انصار دو قبیلے تھے۔ اوس اور خزرج۔ یہ حضرات جناب آمنہ والدہ رسول اللہ کے رضیالی رشتہ دار تھے۔ اس بنا پر حضرت عبد اللہ مدینہ منورہ گئے اور وہاں بیمار ہو گئے وہاں ہی وفات پائی۔ وہاں ہی محلہ عبد اللہ میں آپ کی قبر ہے اور اس رشتہ کی بنا پر جناب آمنہ حضور انور ﷺ کو لے کر مدینہ منورہ گئیں وہاں سے واپس مکہ معظمہ آ رہی تھیں کہ راستہ میں مقام ابواء میں آپ کی وفات ہو گئی وہاں ہی قبر انور ہے۔ حضور ﷺ کو وہاں سے ہی مکہ معظمہ لایا گیا۔ یہ بات یاد رکھنی چاہئے۔ ان قبیلوں کا نام انصار ہوا کیونکہ انہوں نے دین اسلام اور صحابہ کرام بلکہ حضور صلی اللہ علیہ وسلم کی شاندار مدد ہر طرح

کی۔ یہ لفظ یہاں سے لیا گیا۔ نصروا۔ اوو بنا ہے اوئی سے بمعنی پناہ اسی سے ہے۔ ماویٰ بمعنی پناہ گاہ۔

تکلف: مہاجرین کی ہجرت جہاد بالمال اور جہاد بالنفس کے بعد انصار کی مدد کا ذکر فرما کر یہ بتایا گیا کہ انہوں نے مہاجرین کی ہر عبادت ہجرت جہاد وغیرہ میں مدد کی۔ اولنک بعضهم اولیاء بعض یہ جملہ نیا ہے۔ اس میں اولنک پہلا مبتداء ہے اور بعضهم دوسرا۔ اولیاء بعض خبر۔ اولنک سے اشارہ ان دونوں مذکورہ جماعتوں کی طرف ہے۔ مہاجرین و انصار۔ یوں ہی بعضهم میں ہم کی ضمیر دونوں کی طرف ہے۔ اولیاء جمع ہے ولی کی جو ولایت یا ولی بمعنی قرب سے بنا۔ یہاں قرب سے مراد قرابت نسبتی نہیں بلکہ قرابت وراثت ہے۔ یہ ہی قول ہے جو حضرت ابن عباس مجاہد وغیرہم کا اور عام مفسرین کا۔ یعنی یہ مہاجرین و انصار ایک دوسرے کے وارث ہیں کہ مہاجر اپنے بھائی انصاری اور انصاری اپنے بھائی مہاجر کا وارث ہے۔ جس کو حضور انور ﷺ نے بھائی بنا دیا تھا اس بنا پر یہ آیت میراث کی آیت سے منسوخ ہے۔ امام اہم نے فرمایا کہ یہاں اولیاء بمعنی وارث نہیں بلکہ معنی مدد ہے اور آیت محکم ہے۔ معنی یہ ہیں کہ مہاجرین و انصار بعض بعض کے یار و مددگار ہیں لیکن یہ معنی اگلے مضمون کے خلاف ہیں۔ دیکھو آگے ولایت کی نفی ہے۔ مالکم من ولايتهم من ضی اور نصرت و مدد کا ثبوت ہے۔ فعليکم النصر جس سے پتہ لگا کہ یہاں ولایت بمعنی مدد نہیں بمعنی وراثت ہے (روح المعانی) والذین امنوا ولم يهاجروا یہ تصویر کا دوسرا رخ اس میں ان حضرات کا ذکر ہے جو مکہ معظمہ میں ایمان تو قبول کر چکے مگر مجبوراً یا بلا مجبوری وہاں ہی رہے۔ وہاں سے مدینہ منورہ کو ہجرت نہ کی گویا ان میں میراث کی ایک شرط نہ مانی گئی یعنی ہجرت۔ ان کا کوئی رشتہ دار مسلمان ہو کر مدینہ منورہ آ گیا یہ یہاں وفات پا گیا تو مالہم من ولايتهم من ضی حتی يهاجروا یہ عبارت والذین امنوا کی خبر ہے لم کا مرجع۔ وہ غیر مہاجر مومن ہیں۔ یہاں ولایت سے مراد یقیناً میراث ہی ہے نہ کہ نصرت و مدد یا محبت من ضی میں من بعضیت کا ہے۔ حتی اس نفی کی انتہا بیان کرنے کے لئے ہے یعنی غیر مہاجرین مومن کو اپنے مہاجر قرابت کی میراث قطعاً نہیں ملے گی۔ تا وقتیکہ وہ خود ہجرت کر کے مدینہ منورہ نہ پہنچ جائے۔ یہ حکم منسوخ ہو گیا۔ اب مسلمان اپنے مسلمان قرابت دار کا وارث ہوگا۔ خواہ کسی ملک میں ہو بشرطیکہ کوئی مانع نہ ہو جیسے قتل یا غلام ہونا۔ دیکھو ہماری کتاب علم میراث۔ قوی یہ ہے کہ ولایت واؤ کے کسرہ سے ہے ولایت واؤ کے فتح سے بادشاہ کا رعایا پر حکومت۔ اسی سے ہے والی جیسے امارۃ سے امیر ایسے ہی ولایت سے والی (روح المعانی) اس فرمان سے شبہ ہوتا تھا کہ شاید مہاجر مومن کا غیر مہاجر مومن سے کوئی تعلق ہی نہیں۔ غیر مہاجر جیسی مصیبت میں ہوں مہاجر ان سے بے تعلق رہیں۔ اس وہم کو دفع فرمانے کے لئے ارشاد ہوا۔ و ان استنصروا و اکم فی الدین فعليکم النصر یعنی اگر غیر مہاجر مسلمان کفار سے لڑیں یا کفار ان پر ظلم کریں اور وہ تم سے مدد مانگیں ان کافروں کے مقابلہ میں تو اے مہاجر تم پر لازم ہے کہ ان کی مدد کفار کے مقابلہ میں ضرور کرو۔ کفار کی قید کا خیال رہے اگر غیر مہاجر مومنین آپس میں ہی لڑیں تو تم کسی کی مدد نہ کرو بلکہ ان میں صلح کرو۔ یوں ہی الاعلیٰ قوم بینکم و بینہم میثاق یعنی اگر غیر مہاجرین مومنین کسی ایسی کافر قوم سے لڑیں جن سے تمہارا معاہدہ ہے کہ تم ان کے مقابل ان کے دشمن کی مدد نہ کرو گے تو اب تم ان غیر مہاجرین کی مدد نہ کرو کہ اس میں بد عہدی ہے بلکہ اس صورت میں ان میں صلح کی کوشش کرو۔



والله بما تعملون بصیر ان تمام احکام پر عمل کرو۔ ہم تمہارے کاموں کو دیکھ رہے ہیں۔ ہماری قائم کردہ حدود نہ توڑو۔ خلاصہ تفسیر: اس آیت کریمہ میں مومنوں کی تین جماعتوں کا ذکر ہوا۔ مہاجرین، انصار، غیر مہاجر مومنین۔ چنانچہ ارشاد ہوا کہ وہ لوگ جو ایمان لائے اور انہوں نے مدینہ منورہ کی طرف ہجرت کی اور اپنے مالوں جانوں سے اللہ کی راہ میں جہاد کیا۔ دوسری جماعت وہ جنہوں نے ان مہاجرین کو اپنے ہاں جگہ دی انہیں اپنا دائمی مہمان بنایا۔ ان کی ہجرت اور جہادوں میں ان کی ہر طرح مدد کی یعنی مدینہ منورہ کے دو قبیلے اوس اور خزرج جن کا نام انصار ہوا یعنی اللہ رسول دین اور مہاجرین کے مددگار۔ یہ دونوں جماعتیں ایک دوسرے کی وارث ہیں کہ نبی صلی اللہ علیہ وسلم نے جس مہاجر کو جس انصاری کا بھائی بنا دیا وہ ہی آپس میں ایک دوسرے کے وارث ہو گئے۔ اگرچہ ان کی آپس میں نسبتی رشتہ داری نہیں ہے۔ وہ لوگ جو مکہ معظمہ میں ایمان تو لائے مگر عذرے یا بے عذر مدینہ منورہ ہجرت کر کے نہ آئے انہیں اپنے رشتہ دار مہاجر کی میراث سے کچھ بھی نہ ملے گا کیونکہ اب میراث کی شرط ہجرت ہے۔ اے مسلمانو! ہمارے اس حکم سے یہ نہ سمجھ لینا کہ مہاجر مومنوں کا غیر مہاجر مومنین سے کوئی تعلق ہی نہیں۔ تعلق ضرور ہے۔ تعلق ایمان۔ لہذا اگر غیر مہاجرین مومنین کسی کافر قوم سے لڑیں اور تم سے ان کے مقابلہ میں مدد مانگیں تو ضرور ان کی مدد کرو۔ ہاں اگر وہ ایسی کافر قوم سے لڑیں جن کا تم سے معاہدہ ہے کہ تم ان کے دشمنوں کو مدد نہ دو گے تو تم غیر مہاجر مومنین کی ان کفار کے مقابلہ مدد نہ کرو۔ یہ وعدہ خلافی اور بدعہدی ہے۔ ہمارے ان سارے احکام پر عمل کرو۔ یقین رکھو کہ ہم تمہارے سارے کام کو دیکھ رہے ہیں۔ تم کو نیک و بد اعمال کی سزا و جزا دیں گے۔ ہماری حدود قائم رکھو۔ یہ آیت منسوخ ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: مہاجرین اور انصار دونوں ہی اللہ تعالیٰ کے محبوب اور مقبول بندے ہیں مگر مہاجرین انصار سے افضل ہیں۔ چند وجہ سے (۱) مہاجرین انصار سے پہلے ایمان لائے اور حضور انور ﷺ کی خدمت انہیں پہلے نصیب ہوئی۔ (۲) مہاجرین نے برسوں تک کفار مکہ کے ہاتھوں اسلام کی خاطر مصیبتیں جھیلیں یہ بات انصار کو میسر نہیں۔ (۳) مہاجرین نے اسلام کی خاطر وطن چھوڑا ترک وطن بڑی قربانی ہے یہ وصف انصار کو میسر نہ ہوا۔ (۴) قبول دین قبول شریعت مہاجرین کو پہلے میسر ہوا۔ انصار کو بعد میں لہذا مہاجرین پیشوا ہیں اور انصار مقتدی (تفسیر کبیر) (۵) خلفائے راشدین خصوصاً حضرت صدیق و فاروق مہاجرین میں ہیں انصار میں نہیں (۶) سب سے بڑی بات یہ ہے کہ خود حضور انور صلی اللہ علیہ وسلم جماعت مہاجرین میں سے ہیں۔ جیسے حضور ﷺ کی ذات سے عرب کو عجم پر انسان کو غیر انسان پر شرف حاصل ہوا یونہی حضور ﷺ کی برکت سے مہاجرین کو انصار پر شرف ہے۔ فائدہ۔ یہ فائدہ اس کی ترتیب ذکر سے حاصل ہوا کہ رب تعالیٰ نے انصار سے پہلے مہاجرین کا ذکر فرمایا جیسا کہ ابھی تفسیر میں عرض کیا گیا۔

دوسرا فائدہ: دین و دنیا کے کاموں میں اللہ والوں کی مدد لینا انہیں مددگار یا انصار کہنا شرک و کفر نہیں بلکہ جائز سنت صحابہ بلکہ قرآن مجید سے ثابت ہے۔ بندوں کی پناہ لینا توحید کے خلاف نہیں یہ فائدہ اوو نصروا سے حاصل ہوا کہ فرمایا گیا کہ

انصار نے پناہ دی اور مدد کی اس وجہ سے ان کا نام انصار ہوا یعنی مددگار۔ حضرت عیسیٰ علیہ السلام کے مددگاروں کو نصاریٰ کہا گیا۔ جب انصار مہاجرین کو پناہ دے سکتے ہیں تو حضور انور ﷺ سارے عالم کی پناہ ہو سکتے ہیں۔ شعر

آج لے ان کی پناہ آج مدد مانگ ان کی پھر نہ مانیں گے قیامت میں اگر مان گئے

تیسرا فائدہ: قرآن میں ولی بہت معنی میں استعمال ہوا ہے۔ دوست، مددگار، نائب، خلیفہ اور وارث۔ یہ فائدہ بعضہم اولیاء بعض سے حاصل ہوا کہ یہاں اولیاء بمعنی ورثاء ہے جیسا کہ ابھی تفسیر میں عرض کیا گیا۔

چوتھا فائدہ: اللہ تعالیٰ نے حضور صلی اللہ علیہ وسلم کو اپنی امت کا مالک شریعت کا مالک مسلمانوں کے دین و دنیا کا مالک، زندگی اور موت کے بعد کے احکام کا مالک بتایا ہے۔ آپ ﷺ کا فرمان رب کا قانون ہے۔ دیکھو حضور ﷺ نے اجنبی مہاجرین و انصار کو ایک دوسرے کا وارث بنا دیا اور ان کے گئے باپ بیٹے کو محروم کر دیا تو وہی قانون بن گیا۔ اس آیت نے حضور ﷺ کے اس فرمان کی تصدیق فرمادی کہ فرمایا صالکم من ولائہم من شیء یہ ہے حضور ﷺ کی سلطنت پھر جب فتح مکہ کے موقع پر یہ قانون منسوخ فرمادیا تو قیامت تک میراث نسبتی رشتہ سے ملے گی۔ اب ہجرت کی شرط نہ رہی۔

پانچواں فائدہ: کسی ملک کے مسلمان جب کفار سے جنگ کریں اور دوسرے ملک کے مسلمانوں سے مدد مانگیں تو ان پر بقدر طاقت مدد دینا لازم ہے کہ تمام جہان کے مسلمان چند قالب اور یک جان ہے۔ جان نے بدن کے سارے اعضاء کو ایک کر دیا۔ آقائے دو جہاں نے سارے جہان کے مسلمانوں کو ایک کر دیا۔ یہ فائدہ فعلیکم النصر سے حاصل ہوا۔

چھٹا فائدہ: مسلمان پر وعدہ معاہدہ کی پابندی بہت ہی ضروری ہے۔ اگر چہ کافر و مشرک سے وعدہ کیا ہو۔ یہ فائدہ الا علی قوم بینکم و بینہم ميثاق سے حاصل ہوا جس میں فرمایا گیا کہ اگر مسلمان ایسی قوم کے مقابل تم سے مدد مانگیں جن سے تمہارا معاہدہ ہو تو تم مدد نہ کرو کہ اس میں وعدہ خلافی ہے۔

ساتواں فائدہ: ایمان ساری عبادت سے پہلے ہے۔ بغیر ایمان کوئی عبادت نہ درست ہونہ قبول۔ یہ فائدہ امنوا و ہاجروا و جاہدوا کی ترتیب سے حاصل ہوا کہ ایمان کو ہجرت و جہاد وغیرہ سب پر مقدم فرمایا۔

آٹھواں فائدہ: جہاد مال سے بھی ہوتا ہے اور جان سے بھی پھر ہر قسم کے مال سے جہاد ہوتا ہے۔ پیسہ روٹی کپڑا ہتھیار گھوڑا وغیرہ یہ فائدہ جاہدوا باموالہم و انفسہم سے حاصل ہوا۔ اور اگر مال و جان دونوں سے جہاد ہو تو سبحان اللہ اس کا بڑا اسی درجہ ہے۔

پہلا اعتراض: اس آیت سے معلوم ہوا کہ اس زمانہ میں مہاجر اور انصاری میں میراث اس شرط سے تھی کہ وہ مہاجر مال و جان کا مجاہد بھی ہوتا گویا شرط میراث تین تھیں۔ ایمان، ہجرت، مالی و جانی جہاد۔ مگر تم نے کہا صرف ہجرت میراث کی شرط تھی۔

جواب: ابھی تفسیر میں عرض کیا گیا کہ ہجرت شرط میراث تھی جہاد کا ذکر ان کی بزرگی بیان کرنے کے لئے گویا ہجرت شرط اترازی ہے۔ جہاد شرط اتفاتی۔ یہ حدیث سے معلوم ہوا۔



دوسرا اعتراض: یہاں اولیاء بمعنی وارث نہیں بلکہ مددگار ہے اور آیت محکم ہے منسوخ نہیں بلاوجہ آیت کو منسوخ ماننا ٹھیک نہیں۔

نوٹ: یہ بات امام رازی نے تفسیر کبیر میں فرمائی۔

جواب: قوی یہ ہے کہ یہاں ولایت بمعنی مدد نہیں کیونکہ ہر مسلمان دوسرے مسلمان کا مددگار ہے۔ پھر صرف مہاجرین و انصار کی قید کیوں لگائی گئی۔ نیز اس آیت میں غیر مہاجر مومنین کے لئے ولایت کی نفی کی گئی اور مدد و نصرت کا حکم دیا گیا کہ ارشاد ہوا مالکم من ولائہم من شیء پھر فرمایا فعلیکم النصیر جس سے معلوم ہوا کہ ولایت بمعنی وراثت ہے۔

تیسرا اعتراض: یہاں فی الدین کی قید کیوں لگائی گئی کہ اگر غیر مہاجر مومن دین میں تم سے مدد مانگیں مسلمان بھائی کی مدد بہر حال کرنی چاہئے۔

جواب: اس لئے کہ اگر مسلمان مسلمانوں ہی سے کسی دنیاوی وجہ سے لڑیں تو ان کی مدد نہ کی جاوے بلکہ صلح کی کوشش کی جاوے۔

تفسیر صوفیانہ: ایک وقت خاص میں جو مومن ہجرت کر کے مدینہ منورہ آجاتا تھا وہ مدینہ کے انصار کے مال کا وارث ہو جاتا تھا یہ حکم پھر ختم ہو گیا مگر سلطان عشق کا یہ قانون تاقیامت جاری ہے کہ جو مومن وطن نفس سے ہجرت کر کے مدینہ والے سرکار صلی اللہ علیہ وسلم کی طرف ہجرت کر جاوے جو سارے عالم کے دائمی پناہ اور سب کے ناصر و مددگار ہیں تو انشاء اللہ ان کے کمال کی میراث پائے گا۔ شعر

خلق کے دادرس کل کے فریادرس      کہف روز مصیبت پہ لاکھوں سلام

اگر رسول کی میراث چاہتے ہو تو ہجرت الی الرسول کرو۔ اگر اس ہجرت سے محروم رہے تو اگرچہ روحانی مدد تو وہاں سے پہنچتی ہی رہے گی مگر وراثت رسول میراث نہ ہوگی۔ کعبۃ اللہ کا گھر ہے۔ رسول اللہ کے حبیب۔ خالی گھر سے بھیک نہیں ملتی گھر والے سے بھیک ملتی ہے۔ اس لئے کعبہ کے مومنوں کو اس وقت حکم دیا گیا تھا کہ اگر فیضان کی بھیک چاہتے ہو تو کعبہ جسم سے ہجرت کر کے کعبہ دل کے مدینہ میں جا بسو۔ شعر

مہاجر چھوڑ کر کعبہ بے جا کر مدینہ میں      مدینہ ایسی ہستی ہے مدینہ ایسی ہستی ہے

میراث چند طرح کی ہے۔ میراث مالی جو نسبی رشتہ سے ملتی ہے۔ میراث کمالی جو نسبی رشتہ سے ملتی ہے۔ میراث حالی جو ہجرت الی الرسول سے نصیب ہوتی ہے کہ اپنا سب کچھ چھوڑ کر اپنی خود سے من موز کر خود اپنے سے بیگانہ ہو کر اصل الی الرسول ہو کر اصل باللہ ہو جاوے۔ جب معمولی آدم یا بیری کسی اعلیٰ آدم یا بیری سے وابستہ ہو جاتا ہے تو اس کے آدم قلمی اور بیری پیوندی ہو کر عجیب شے بن جاتے ہیں۔ یہ ہے ہجرت کا لطف جو مومن وابستہ دامان مصطفیٰ ہو جاوے نہ معلوم وہ کیا کیا پائے گا۔

وَالَّذِينَ كَفَرُوا بَعْضُهُمْ أَوْلِيَاءُ بَعْضٍ إِلَّا تَفْعَلُوهُ تَكُنْ

اور وہ لوگ جنہوں نے کفر کیا بعض ان کے وارث ہیں بعض کے اگر نہ کرو گے تم یہ تو ہوگا اور کافر آپس میں ایک دوسرے کے وارث ہیں ایسا نہ کرو گے تو زمین میں فتنہ

فِتْنَةٌ فِي الْأَرْضِ وَفَسَادٌ كَبِيرٌ ۝۱۱ وَالَّذِينَ آمَنُوا وَهَاجَرُوا

بڑا فتنہ زمین میں اور فساد بڑا اور وہ جو ایمان لائے اور ہجرت اور بڑا فساد ہوگا اور جو ایمان لائے اور ہجرت کی اور اللہ کی راہ میں لڑے اور جنہوں

وَجَاهِدُوا فِي سَبِيلِ اللَّهِ وَالَّذِينَ آوَاوْنَا نَصْرُوا أَوْلِيَاءَهُمْ

کی انہوں نے اور جہاد کیا راستہ میں اللہ کی اور وہ کہ پناہ دی انہوں نے اور مدد نے جگہ دی اور مدد کی وہ ہی سچے ایمان والے ہیں ان کے لئے

الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ ۝۱۲

کی یہی لوگ مومن ہیں سچے ان کے لئے ان کے بخشش ہے اور روزی کرم والی بخشش ہے اور عزت کی روزی

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیت میں نمبر وار تین خوش نصیب جماعتوں کا ذکر ہوا۔ (۱) جو مومن بھی ہیں اور مہاجر بھی، یہ اول درجہ کے لوگ ہیں۔ (۲) جو مومن بھی ہیں اور انصار بھی یہ دوسرے درجہ کے لوگ ہیں۔ (۳) جو صرف مومن ہیں نہ مہاجر نہ انصاری یہ تیسرے درجہ کے لوگ ہیں۔ اب ان بد نصیبوں کا ذکر ہے جو کسی درجہ کے نہیں یعنی کفار جن کے پاس اصل ایمان ہی نہیں فرسکے مومنین کی جماعتوں کے بعد کفار کا ذکر ہے گویا روشنی کے بعد اندھیرے کا تذکرہ ہے۔

دوسرا تعلق: پچھلی آیت میں حکم یہ تھا کہ اگر مسلمان کفار سے جنگ کریں تو تم مسلمانوں کی مدد کرو۔ اب اس پر عمل نہ کرنے کے برے نتیجہ کا ذکر ہے کہ اگر ایسا نہ کرو گے تو بڑا فتنہ ہوگا۔

تیسرا تعلق: پچھلی آیت کریمہ میں مومن مہاجرین اور انصار کے احکام ارشاد ہوئے تھے۔ اب ان دونوں کے فضائل و مہارت ارشاد ہو رہے ہیں۔ ہم المؤمنون حقا (الخ) گویا مسائل کے بعد فضائل کا تذکرہ ہے۔

تفسیر: واللین کفروا بعضهم اولیاء بعض یہ جملہ نیا ہے اس لئے واؤ ابتدا یہ ہے اللین کفروا سے مراد یا تو مسلمانوں کے کافر رشتہ دار ہیں جیسے باپ مسلمان ہو اس کے بیٹے کافر اور کفر سے مراد ہر قسم کا کفر ہے۔ عیسائیت ہو یا یہودیت یا بت پرستی بعضهم دوسرا مبتداء ہے اور اولیاء بعض اس کی خبر اولیاء جمع ہے ولی کی بمعنی دوست۔ مددگار اور وارث۔



سیدنا عبداللہ بن عباس فرماتے ہیں کہ بمعنی وارث ہے اور مطلب یہ ہے کہ اے مسلمانوں تمہارے متقی خویش و اقارب خواہ تم سے کتنا ہی قریبی رشتہ رکھتے ہوں نہ تمہارے وارث ہیں نہ تم ان کے وارث بلکہ وہ آپس میں ایک دوسرے کے وارث ہیں۔ مثلاً باپ مسلمان ہو اس کے بیٹے بیٹی کا فرہوں تو باپ ان کا وارث نہیں وہ باپ کے وارث نہیں۔ ہاں وہ آپس میں ایک دوسرے کے بھائی بہن ہونے کی وجہ سے وارث ہیں لہذا اس سے یہ لازم نہیں کہ کفار مختلف دین رکھتے ہوئے بھی ایک دوسرے کے وارث ہوں۔ عیسائی یہودی یا بت پرست کا وارث نہیں۔ بعض مفسرین نے فرمایا کہ یہاں الذین کفرو والے سارے کفار مراد ہیں۔ خواہ کسی ملت کے ہوں اور اولیاء بمعنی دوست و مددگار ہے یعنی سارے کافر مسلمانوں کے مقابلہ میں ایک دوسرے کے دوست و مددگار ہیں۔ دیکھ لو مشرکین عرب اور یہود و نصاریٰ مل کر مسلمانوں پر حملہ آور ہوئے۔ الا تفعلوہ لکن فتنۃ فی الارض وفساد کبیرہ یہ جملہ نیا ہے اور شرطیہ ہے۔ الا اصل میں ان لاتھان حروف شرط اور لا تفعلوہ شرط اور تکن فتنۃ (الخ) اس کی جزاء۔ ہ سے مراد سارے مذکورہ بالا احکام فقہ سے مراد ہے۔ مسلمانوں کا کفار سے خلط ملط ہو جانا اور فساد کبیر سے مراد کشت و خون یعنی اے مسلمانوں اگر تم مسلمان آپس میں ایک دوسرے سے مل جل کر نہ رہے اور تم نے دوسرے ملک کے مسلمانوں کی کفار کے مقابلہ میں مدد نہ کی انہیں چننا دیکھ کر خاموش تماشائی بنے رہے تو بہت سے ضعیف مسلمان کفار سے مل جائیں گے۔ تم کمزور ہو جاؤ گے۔ کفار کے حوصلے بڑھ جائیں گے جس سے مسلمانوں کا جینا مشکل ہو جاوے گا۔ والذین امنوا و ہاجرنا و جاہلوا فی سبیلہ اللہ ان کی کلمات کی تفصیل اور ترتیب ابھی پچھلی آیت میں عرض کی جا چکی ہے کہ ایمان ساری عبادات پر مقدم ہے اور ہجرت، جہاد پر مقدم کیونکہ مسلمان کفار کے ملک میں رہ کر جہاد نہیں کر سکتے۔ اس لئے ترتیب میں پہلے ایمان کا ذکر ہوا پھر ہجرت کا پھر جہاد فی سبیل اللہ کا۔ جہاد میں جہاد بالمال اور جہاد بالنفس دونوں شامل ہیں۔ مجاہدین کا پہلے ذکر ہوا انصار کا بعد میں کیونکہ وہ انصار سے افضل ہیں یہ فرمان عالی بلاوجہ مکر نہیں بلکہ یہاں ان کا ذکر ان کے فضائل بیان کرنے کے لئے ہے۔ والذین اووا و نصروا اس میں دوسری جماعت یعنی انصار کا ذکر ہے۔ ان کی دو خدمتوں کا ذکر ہے۔ مہاجرین کو اپنے گھروں میں پناہ دینا اور ان کی ہر طرح مدد کرنا۔ چونکہ مدد بعد میں ہوتی ہے پناہ پہلے اس لئے پناہ کا ذکر پہلے مدد کا ذکر بعد میں۔ مدد میں ہر طرح کی مدد داخل ہے۔ مالی ہو یا جانی۔ اولئک ہم المؤمنون حقا یہ عبارت خبر ہے دونوں والذین کی یعنی سارے مہاجرین و انصار ہی سچے بچے مومن ہیں۔ خیال رہے کہ یہ حصر یا تو اضافی ہے غیر مہاجر مومنین کے مقابلہ میں تو المؤمنون سے مراد بہت اونچی شان والے مومن ہیں یعنی یہ دونوں جماعتیں غیر مہاجر مومنوں سے زیادہ شاندار مومنوں ہیں۔ ماحصر حقیقی ہے۔ سارے مومنوں کے مقابلہ میں یعنی تاقیامت سارے مومنوں سے زیادہ شاندار یہ ہی دو جماعتیں۔ کوئی کسی درجے میں میں پہنچ کر ان کا درجہ نہیں پاسکتا۔ حقا سے مراد یا تو اخلاص ہے یا پختگی یا ایمان مع تقویٰ یا دین پر مضبوطی سے قائم رہنا۔ یعنی یہ دو جماعتیں مکمل مومن ہیں۔ یا اعلیٰ درجہ کے متقی مومن یا دین و دنیا میں مومن جن کے پھلنے کا اندیشہ نہیں۔ غرض کہ رب تعالیٰ نے ان کے ایمان تقویٰ اخلاص کی گارنٹی دے دی۔ لہم مغفرۃ و رزق کریم اس فرمان عالی میں ان دو بزرگوں کی دو اخروی نعمتوں کا ذکر ہے۔ ایک مغفرۃ دوسری عزت والی وسیع

روزی۔ مفرت کی توین تعطیس ہے یعنی ان کے لئے شاعر بخشش ہے جس سے کوئی خطا گناہ باقی نہ رہے۔ ظاہر یہ ہے کہ رزق سے جنت کا رزق مراد ہے کریم سے مراد عزت والا یا بے ضرر اور وسیع روزی جس کا حساب و کتاب کوئی نہ ہو (روح المعانی) اور ہو سکتا ہے کہ رزق سے مراد دنیاوی روزی ہو اور کریم سے مراد ہے جو بغیر کسی کے احسان اور بغیر محتاجی کے عطا ہو۔ حلال ہو۔ اس کے بعد نیک اعمال کی توفیق میسر ہو۔ رب تعالیٰ نے یہ نعمتیں حضرت صحابہ کرام کو عطا فرمائیں کہ اولاً وہ حضرات عموماً غریب تھے پھر رب نے انہیں مالدار کر دیا۔ پاکیزہ روزی سے کہ انہیں جہادوں میں مال غنیمت بھی بخشا۔ ملک بھی فتح کرائے دنیا میں بھی انہیں سرفرازی بخشی۔

خلاصہ تفسیر: ابھی تفسیر سے معلوم ہوا کہ پہلی آیت کی دو تفسیریں ہیں۔ (۱) حضرت عبداللہ بن عباس کی تفسیر۔ اسے مسلمانوں تمہارے عزیز و اقارب جو ایمان نہیں لائے کافر ہے نہ وہ تمہارے وارث نہ تم ان کے وارث بلکہ وہ آپس میں ایک دوسرے کافر کے وارث ہیں۔ (۲) دوسرے مفسرین کی تفسیر اسے مسلمانوں نے آزما لیا کہ کفار خواہ کتنے ہی آپس میں اختلافات رکھتے ہوں مگر تمہارے مقابلے میں ایک دوسرے کے دوست مددگار معاون ہیں دیکھ لو مشرکین عرب اور یہودی عیسائی آپس میں بہت مختلف ہیں مگر تمہارے مقابلہ میں غزوہ احزاب وغیرہ کے موقعہ پر سب ایک دوسرے کے دوست بن گئے۔ ہم نے جو احکام دیئے ان سب پر سختی سے عمل کرو۔ اگر تم نے ایسا نہ کیا کفار کو اپنا دوست بنایا یا ان کے ساتھ خلط ملط رہے یا آپس میں ایک دوسرے سے لڑتے بھڑتے رہے تو زمین میں بڑا فتنہ پھیلے گا۔ ضعیف مومنین کفار سے مل جائیں گے یا ان کے دلوں میں کفار کا رعب بیٹھ جائے گا۔ جس سے کفار کی ہمتیں بڑھ جائیں گی اور وہ مسلمانوں کو تباہ کر ڈالیں گے۔ تم نے مہاجرین و انصار کے احکام تو سن لئے اب ان کے فضائل سنو۔ وہ لوگ جو ایمان لائے اور ساتھ ہی مکہ چھوڑا۔ مدینہ کے مہاجر بنے اپنی جان و مال سے جہاد کئے نبی اکرم صلی اللہ علیہ وسلم اور وہ انصار مدینہ ضعیفوں نے ان مہاجروں کو اپنے شہر مدینہ اپنے گھروں میں پناہ دی انہیں آباد کیا بسایا۔ ان کی ہر طرح مدد کی یہ دونوں جماعتیں کامل اور پختہ مومن ہیں کہ مومن جنہیں گے مومن مرین گے اور مومن انہیں گے۔ ان کی کامل بخشش ہے جس سے ان کا کوئی گناہ باقی نہ رہے اور انہیں دنیا میں برزخ میں آخرت میں عزت کی طیب و ظاہر روزی عطا ہوتی رہے گی۔

فائدے: ان آیات کریمہ سے چند فائدے حاصل ہوئے۔

پہلا فائدہ: مومن کافر کا اور کافر مومن کا وارث نہیں اگرچہ کتنا ہی عزیز و قریبی رشتہ دار ہو۔ یہ فائدہ اولیاء کی پہلی تفسیر سے حاصل ہوا جبکہ اس سے مراد سوارث ہو دیکھو ابوطالب کی میراث حضرت علی و عقیل کو نہ ملی۔

دوسرا فائدہ: سارے کافر مسلمانوں کے مقابل ایک ہیں۔ الکفر ملنہ واحده یہ فائدہ اولیاء کی دوسری تفسیر سے ہے جبکہ اس کے معنی ہوں دوست یا مددگار۔

تیسرا فائدہ: مسلمانوں کے آپس کے اختلاف یا کفار دوستی بڑے فتنہ و فساد کا سبب ہے یہ فائدہ تیسرا فتنہ فی الارض (الخ) سے حاصل ہوا اس کا تجربہ آج ہو رہا ہے۔ خصوصاً فلسطین میں کہ یہود سر پر سوار ہیں اور حکومت اور فدائی آپس میں لڑ



رہے ہیں تمیں ہزار ہلاک وزخمی ہو چکے ہیں رب تعالیٰ مسلمانوں کو ہوش دے اس آیت پر عمل کی توفیق بخشے۔

چوتھا فائدہ: بندوں کی مدد برحق ہے شرک نہیں۔ نیز مصیبت میں بندوں کی پناہ لینا کسی کی پناہ میں آجانا سنت صحابہ ہے یہ

فائدہ اووا و انصروا فرمانے سے حاصل ہوا کہ مہاجرین مکہ انصار مدینہ کی پناہ میں آئے اور ان سے مدد لی لہذا آج اگر ہم

گنہگار اپنے رسول کی پناہ لیں اور ان سے مدد مانگیں تو بالکل جائز بلکہ سنت ہے۔ مولانا جامی کہتے ہیں: شعر

یا رسول اللہ بدر گاہت پناہ آوردہ ام  
بچو کا ہے آدم کو ہے گناہ آوردہ ام

پانچواں فائدہ: سارے مہاجرین سارے انصار تخلص مومن ہیں ان کے ایمان کی گواہی رب تعالیٰ نے دی یہ فائدہ

اولئک ہم المؤمنین سے حاصل ہوا جو انہیں منافق کہے وہ خود منافق مرتد اس آیت کا انکاری ہے رب تعالیٰ نے یہاں

ان کے ایمان کی گواہی دی۔ دوسری جگہ ان کے تقویٰ کا اعلان فرمادیا۔ والزمہم کلمۃ التقوی اور جگہ انہیں دین و ایمان

کا معیار فرمایا کہ جو ان کا سا ایمان لائے گا مومن ہوگا۔ فان امنوا بمثل ما امنتم فقد لمتدوا ایک جگہ فرمایا کہ اللہ ان

سے راضی ہو چکا رضی اللہ عنہم و رضوا عنہ اس کے متعلق پوری تفصیل ہماری کتاب امیر معاذیہ میں دیکھو۔

چھٹا فائدہ: سارے مہاجرین اور انصار ایمان پر قائم ہیں ان کے ایمان سے پھر جانے کا خطرہ نہیں وہ دنیا و آخرت میں

مومن ہیں یہ فائدہ حق کی ایک تفسیر سے حاصل ہوا جبکہ ہا بمعنی ثابتاً ہو رہا ہے اولئک قلوبہم الایمان اللہ نے

ان لوگوں کے دلوں میں ایمان نقش کر دیا۔

ساتواں فائدہ: سارے صحابہ خواہ مہاجر ہوں یا انصار سب ہی عادل متقی اور پرہیزگار ہیں ان میں سے کسی سے کوئی خطا

سرزد ہو جائے تو وہ اس پر قائم نہیں رہتے انہیں تو یہ نصیب ہو جاتی ہے۔ یہ فائدہ لہم مغفرۃ سے حاصل ہوا۔

آٹھواں فائدہ: صحابہ سارے برحق عادل متقی معیار ایمان ہیں مگر پھر ان کے درجے مختلف ہیں بعض اعلیٰ بعض بہت ہی

اعلیٰ یہ فائدہ اس مذکورہ ترتیب سے حاصل ہوا کہ رب نے پہلے مہاجرین غازیں کا ذکر فرمایا پھر انصار کا رب فرماتا ہے۔ لا

یستوی منکم من انفق من قبل الفتح فقاتل اولئک اعظم درجۃ وہ آیت اس آیت کی تفسیر ہے۔

پہلا اعتراض: اگر پہلی آیت میں اولیا بمعنی وارثین ہے تو چاہئے کہ سارے کافر ایک دوسرے کے وارث ہوں مشرکین

جو یسوی عیسائیوں یہودیوں اور اس کے برعکس کیونکہ والذین کفرو میں کوئی قید نہیں مگر مسئلہ فقہی یہ ہے کہ مختلف دینوں والے

کفار ایک دوسرے کے وارث نہیں۔

جواب: اس کا جواب اشارتاً ابھی تفسیر میں دے دیا گیا کہ یہاں مہاجرین مکہ کے وہ رشتہ دار مراد ہیں جو کافر رہے نہ تو

ایمان لائے نہ انہوں نے ہجرت کی اور مطلب یہ ہے کہ اے مہاجر مسلمانو! نہ تو تم اپنے کافر رشتہ داروں کے وارث ہونو وہ

تمہارے بلکہ وہ خود ایک دوسرے کے وارث ہیں وہ سارے مشرک تھے لہذا ایک دوسرے کے وارث تھے۔ روش کلام یہ ہی بتا

رہی ہے۔

دوسرا اعتراض: اگر اس آیت بعضہم اولیا بعض میں اولیا بمعنی دوست مددگار ہو اور معنی یہ ہوں کہ سارے کفار بعض کے

دوست مددگار ہیں تو یہ آیت اس آیت کے خلاف ہے۔ والقنا بینہم العداوۃ و ابغضاء  
جواب: یہاں مسلمانوں کے مقابل ان کی دوستی مراد ہے۔ تمہاری پیش کردہ آیت میں ان کی آپس کی واقعی دشمنی مراد ہے  
یعنی وہ لوگ ہیں تو ایک دوسرے کے دشمن مگر مسلمانوں کے مقابلہ میں سب مل جاتے ہیں۔ مسلمانوں کو کسی پر اعتماد نہیں کرنا  
چاہئے۔

تیسرا اعتراض: یہاں دوسری آیت میں ارشاد ہوا واللک ہم العمومنون حقا یہ ہی لوگ سچے مومن ہیں تو کیا  
دوسرے صحابہ یعنی غیر مہاجر مومنین جیسے ابن عباس یا امیر معاویہ ابوسفیان یا فتح مکہ کے دن ایمان لانے والے سچے مومن نہیں  
نیز تاقیامت کوئی سچا مومن نہیں۔ صرف وہ ہی سچے مومن ہیں حصر کے معنی درست کیسے ہوئے۔

جواب: اس اعتراض کے تین جواب ہو سکتے ہیں۔ ایک یہ کہ حصر لفظ کے لحاظ سے ہی ہے یعنی پکا مومن ہونا مومن رہنا  
مومن مرنا مومن اٹھنا یعنی صرف ان کے لئے ہے کہ ان سے ان تمام صفات کا وعدہ ہو چکا ہے۔ دوسرے وہ لوگ جو اللہ سے  
اپنی استقامت اور حسن خاتمہ کی دعائیں کریں لہذا حصر حقیقی ہے۔ دوسرے یہ کہ حصر اضافی ہے منافقین کے مقابلہ میں جو ان  
حضرات پر طعن کرتے تھے اور کرتے ہیں کہ وہ سچے مومن نہیں یعنی اے منافقو یہ ہی سچے مومن ہیں نہ کہ تم جو ان حضرات پر  
طعن کرتے ہو۔ تیسرے یہ کہ یہ حصر معیار ہونے کے لحاظ سے یعنی سچے مومن یہ ہی ہیں پھر جو ان کے نقش قدم پر تاقیامت  
چلے تو وہ بھی ان کے صدق سے سچا مومن ہوگا چوتھے یہ کہ یہاں حصر مطلق ہے۔ معنی یہ ہیں کہ یہ لوگ سچے پکے مومن ہیں  
ان میں کفر و فسق گناہ کا شائبہ بھی نہیں جیسے انما اتا بشر کے معنی ہیں۔ بشر ہی ہوں خدا نہیں۔

چوتھا اعتراض: اگر حضرات صحابہ مہاجرین و انصار سارے ہی مومن عادل ہیں تو لہم مغفرۃ کے کیا معنی بخشش معافی تو  
گناہوں کی ہوتی ہے۔

جواب: ہم سارے صحابہ کو معصوم نہیں مانتے انہیں عادل مانتے ہیں کہ وہ حضرات گناہ پر قائم نہیں رہتے تو یہ کر لیتے ہیں۔  
رب تعالیٰ ان کی توبہ قبول فرماتا ہے۔ ان کی بخشش کر دیتا ہے۔ نیز بخشش کی بہت سی قسمیں ہیں۔ کفر و شرک کی بخشش جو اسلام  
قول کرنے سے ہوتی ہے گناہ کبیرہ کی بخشش جو توبہ سے ہوتی ہے گناہ صغیرہ کی بخشش جو نیک اعمال کی برکت سے ہوتی ہے۔  
خطا و غلطیوں لغزش سے بخشش۔ آخری قسم کی دو بخششیں حضرات صحابہ بلکہ حضرات انبیاء کرام کو عطا ہوئی ہوں۔ شعر  
زہداں از گناہ توبہ کنند عارفاں از گناہ استغفار  
پانچواں اعتراض: لہم مغفرۃ میں حصر کے معنی ہیں یعنی ان ہی کو بخشش ہے تو کیا دوسروں کو بخشش نہیں۔

جواب: اس اعتراض کا جواب ابھی پچھلے اعتراض کے جواب سے معلوم ہو گیا کہ ان کی شان کے لائق بخشش واقعی صرف  
انہیں کے لئے ہے اللہ تعالیٰ ہمارے گناہ کبیرہ و صغیرہ معاف فرمائے تو ہماری قسمت کھل جائے۔

تفسیر صوفیانہ: کفر بدکاری یوں ہی ایمان و تقویٰ ان میں جوڑنے کی تاثیر بھی ہے اور توڑنے کی بھی۔ گویا یا فتحی بھی اور  
سوئی بھی۔ کفر کافر کو سارے کفار سے جوڑ دیتا ہے اور سارے مومنوں سے توڑ دیتا ہے۔ یوں ہی ایمان مومن کو سارے



مومنوں سے جوڑ دیتا ہے اور سارے کافروں سے توڑ دیتا ہے۔ تقویٰ کا بھی یہی حال ہے۔ مولانا فرماتے ہیں۔ شعر

ناریاں مر ناریاں را طالب اند  
نوریا مر نوریاں را جاذب اند

یہاں پہلی آیت میں کفر کے جوڑ توڑ کا ذکر ہے۔ دوسری آیت میں ایمان تقویٰ کے جوڑ توڑ کا تذکرہ سارے کافر بعضہم اولیاء بعض اور مہاجرین و انصار اگرچہ رشتہ جسمانی وطن میں الگ تھے مگر رشتہ ایمان و تقویٰ کی وجہ سے ہم المومنون حقا کے خطاب سے نوازے گئے۔ اگر اچھوں سے ملتا ہے تو ایمان و تقویٰ اختیار کرو۔ صوفیاء فرماتے ہیں کہ مغفرت کے لغوی معنی ہیں چھپانا۔ گنہگار کی مغفرت یہ ہے کہ اس کے گناہ چھپائے جاویں۔ محبوبوں کی مغفرت یہ ہے کہ رب کی رحمت میں چھپائے جاویں کہ انہیں کوئی نہ پچانے مگر صاحب راز ولی کو ولی پہچانتا ہے۔ رزق کریم دنیا میں تو بہ ہے کہ حلال راستہ سے آئے حلال مقصد کے لئے کھایا جائے اور پیٹ میں پہنچ کر گناہوں سے نفرت عبادات کی رغبت پیدا کرے اور آخرت کا رزق کریم ہے جو جنت میں ملے گا۔ جو پیٹ میں پہنچ کر منک کی طرح جسم سے نکل جاوے۔ ہوایا نجاست نہ بنے۔ رزق سب کو ہی ملتا ہے مگر رزق کریم کسی کو۔

وَالَّذِينَ آمَنُوا مِنْ بَعْدُ وَهَاجَرُوا وَجَاهَدُوا مَعَكُمْ فَأُولَٰئِكَ مِنْكُمْ

اور وہ لوگ جو ایمان لائے بعد میں اور ہجرت کی انہوں نے اور جہاد کیا ساتھ تمہارے پس یہ لوگ اور جو بعد کو ایمان لائے اور ہجرت کی اور تمہارے ساتھ جہاد کیا وہ بھی تم ہی میں سے ہیں۔ اور رشتہ والے

وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ

تم میں سے ہیں اور قرابت والے بعض ان کے زیادہ قرب والے ہیں بعض سے اللہ کی ایک دوسرے سے زیادہ نزدیک ہیں اللہ کی کتاب میں

إِنَّ اللَّهَ بِكُلِّ شَيْءٍ عَلِيمٌ

کتاب میں تحقیق اللہ ہر چیز کو جاننے والا ہے  
بے شک اللہ سب کچھ جانتا ہے

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات کریمہ میں مہاجرین اولین اور انصار کے فضائل بیان ہوئے۔ اب اس آیت میں ان مہاجرین کے فضائل کا ذکر ہے۔ انہوں نے ہجرت ثانیہ یعنی صلح حدیبیہ کے بعد مکہ معظمہ سے مدینہ منورہ کی طرف ہجرت کی گویا ان اول مہاجرین کے بعد دوم نمبر مہاجرین کا تذکرہ ہے۔

دوسرا تعلق: گذشتہ آیت کریمہ میں ارشاد ہوا تھا کہ اے مہاجرین مدینہ غیر مہاجر مومنین سے تم کو رشتہ میراث والا حاصل

نہیں۔ مالکم من ولايتهم من شى اب ارشاد ہو رہا ہے کہ اگر وہ لوگ اب بھی ہجرت کر لیں تو تمہارا تعلق ان سے قائم ہو جاوے گا۔ گویا اس آیت میں اس پچھلی آیت کے حکم کی انتہا کا بیان ہے۔

تیسرا تعلق: پچھلی آیات میں ارشاد ہوا تھا کہ میراث کی بنا ایمان اور ہجرت و نصرت پر ہے نہ کہ جسمانی رشتہ پر، اب اس حکم کو منسوخ فرمایا جا رہا ہے کہ یہ حکم عارضی تھا۔ اب میراث کی بنا ایمان اور رشتہ جسمانی پر ہے۔ والو الارحام بعضهم اولی ببعض گویا عارضی حکم اٹھا کر دائمی حکم دیا جا رہا ہے۔ (حضرت ابن عباس)

تفسیر: والذین امنوا من بعد و ہاجروا یہ فرمان عالی نیا جملہ ہے اس لئے واؤ ابتدا یہ ہے الذین سے مراد مکہ والے ہیں اور ہو سکتا ہے کہ اس وقت کے سارے عرب والے ہوں من بعد میں بعد سے مراد یا تو اس آیت کے نزول کے بعد ہے یا صلح حدیبیہ کے بعد ہے۔ اس کا تعلق ایمان سے بھی ہے اور ہجرت سے بھی اور ہجرت سے مراد مدینہ منورہ کی طرف ہجرت ہے خواہ مکہ معظمہ سے ہو یا حبشہ سے لہذا اس میں وہ ہجرت والے حضرات داخل ہیں جنہوں نے پہلے مکہ معظمہ سے حبشہ کی طرف ہجرت کی پھر حبشہ سے مدینہ منورہ کی طرف یعنی وہ لوگ جو اس آیت کے نزول کے بعد صلح حدیبیہ کے بعد ایمان لائے۔ اور انہوں نے مدینہ منورہ کی طرف ہجرت کی و جاهدوا معکم اس فرمان عالی میں ان ثانوی ہجرت والوں کی تیسری صفت کا بیان ہے جہاد سے مراد مالی جانی دونوں جہاد ہیں۔ معکم فرما کر یہ بتایا کہ اے اول مہاجرین تم جہاد کرتے ہی رہتے ہو اب جو تم جہاد کرو اس میں یہ ثانوی ہجرت والے تمہارے ساتھ مل کر جہاد کریں کیونکہ تمہارے ساتھ جہاد ان جہادوں سے افضل ہیں جو تمہارے بغیر ہوں تمہارے ہمراہی سے جہاد کا ثواب قبولیت قرب الہی بڑھ جاتا ہے۔ فاولئک معکم یہ عبارت گذشتہ شرط کی جزاء ہے۔ اولئک سے اشارہ انہیں ثانوی ہجرت والوں کی طرف ہے مکہ سے پہلے ملحق ہونے کا پوچھا ہے کہ تم میں خطاب مہاجرین اولین سے ہے جن کا ذکر اوپر سے ہوتا چلا آ رہا ہے یعنی ثانوی ہجرت والے تم سے ملحق ہیں۔ دنیا و آخرت میں ان کا شمار تمہاری مقدس جماعت میں ہوگا۔ تمہاری طرح مومن صحابی، مہاجر، مجاہد مانا جائے گا اور ان ربانی وعدوں میں شامل ہوگا جو تم سے کئے گئے۔ واولو الارحام بعضهم اولی ببعض یہ فرمان عالی نیا جملہ ہے۔ اولو جمع ہے ذوی بمعنی والا ارحام جمع ہے رحم کی۔ رحم عورت کی بچہ دانی کو کہتے ہیں اصطلاح میں نسبی رشتہ کو رحم کہا جاتا ہے کیونکہ یہ رشتے رحم مادر سے ہی تعلق رکھتے ہیں وہ ہی یہاں مراد ہیں چونکہ نسبی رشتہ سے میراث ملتی ہے دودھ کے رشتہ سے بالکل نہیں اور سرالی رشتہ سے صرف خاوند بیوی کو اس لئے اولو الارحام ارشاد ہوا۔ اس میں ذی فرض عصبہ اور ذی رحم سارے وارث داخل ہیں جن کی تفصیل حضور صلی اللہ علیہ وسلم نے فرمادی ہے یہاں صرف اجمالی ذکر ہے۔ اولی بمعنی اقرب ہے یا بمعنی احق یعنی ان رشتہ داروں کے بعض اپنے بعض سے زیادہ قریب ہیں یا زیادہ حقدار ہیں۔ میراث کے مقابلہ اجنبیوں اور دور کے رشتہ داروں کے لہذا اب مہاجر و انصار آپس میں ایک دوسرے کے وارث نہ ہوں گے بلکہ میراث کی وجہ نسبی قرابت داری ہوگی۔ یہ آیت پچھلی آیت کی ناخ ہے۔ سیدنا حضرت عبداللہ ابن عباس کا یہ قول ہے فی کتب اللہ یہ عبارت احق کے متعلق ہے یا ہذا ثابت پوچھیدہ سے تعلق رکھتی ہے کتاب اللہ سے مراد لوح محفوظ ہے یا قرآن مجید کی سورۃ یا بمعنی حکم اللہ ہے۔ (روح



البيان) ان اللہ بسکل شی علیہ اس فرمانِ عالی میں گذشتہ احکام کی حکمت بیان ہوئی کہ اللہ ہر چیز کو جاننے والا ہے اس کے ہر حکم میں حکمت ہے جس وارث کو جتنا دیا حکمت سے دیا اور اب تک جو مہاجرین و انصار کو ایک دوسرے کا وارث بنایا اس میں بھی حکمت تھی اور اب یہ حکم منسوخ فرمایا اس میں بھی حکمت ہے۔ لہذا اب کے کسی حکم پر اعتراض نہ کرو۔

خلاصہ تفسیر: مہاجر صحابہ کے چند طبقے ہیں۔ بعض مہاجرین اولین بعض ثانوی ہجرت والے بعض حضرات صاحب ہجرت یعنی دو ہجرتوں والے کہ پہلے انہوں نے مکہ معظمہ سے حبشہ کی طرف ہجرت کی پھر حبشہ سے مدینہ منورہ کی طرف۔ پچھلی آیات میں مہاجرین اولین کے فضائل بیان ہوئے۔ اب ثانوی ہجرت والوں کے فضائل کا ذکر ہے چنانچہ ارشاد ہوا کہ اے جماعت صحابہ جو لوگ بھی تمہارے ساتھ ہجرت کے بعد یا حدیبیہ کی صلح کے بعد ایمان لائے اور مدینہ طیبہ کی طرف ہجرت اور تمہارے ساتھ جہاد کئے وہ لوگ بھی تمہارے ساتھ ہی ملحق ہیں۔ اللہ کے نزدیک ان کا شمار تمہارے ساتھ ہی ہوگا اور اب یہ قانون جاری کیا جاتا ہے کہ آپس میں نسبی رشتہ دار ایک دوسرے کے وارث ہیں۔ اب تک میراث کا جو حکم تھا وہ عارضی تھا کتاب اللہ میں میراث کا دائمی حکم یہی ہے۔ یقین رکھو کہ اللہ تعالیٰ ہر چیز کو جاننے والا ہے۔ اس نے جو حکم دیا جان کر دیا۔ اب تک میراث کا یہ ہی حکم مناسب تھا۔ اب یہ ہی حکم مناسب ہے۔ اور اب میراث کا جتنا حصہ جس وارث کو دیا اس میں حکمت ہے۔ فائدے: اس آیت کریمہ سے چند فائدے حاصل ہوئے۔

پہلا فائدہ: سارے صحابہ اللہ کے مقبول بندے ہیں مگر ان کے مراتب میں فرق ہے۔ بڑے مرتبہ والے مہاجرین اولین ہیں پھر ثانوی دو ہجرتوں والے پھر انصار۔ اس کی وجہیں ابھی پچھلی آیت میں بیان کی گئیں۔ فرمایا نبی صلی اللہ علیہ وسلم نے اولا لہجر۔ قلکنت امرامن الانصار اگر ہجرت نہ ہوتی تو ہم انصار میں سے ہوتے ان مہاجرین میں سب سے اعلیٰ و افضل مہاجر حضرت ابو بکر صدیق ہیں کہ انہوں نے حضور صلی اللہ علیہ وسلم کے ساتھ ہجرت کی یہ فائدہ ترتیب ذکر سے حاصل ہوا۔

دوسرا فائدہ: بعد ایمان کے ہجرت کا درجہ ہے اور ہجرت کے بعد جہاد کا یہ فائدہ حاجروا کے بعد جاہد و فرمانے سے حاصل ہوا۔

تیسرا فائدہ: جو عبادت اللہ کے مقبول بندوں کے ساتھ ادا کی جائے وہ اکیلے یا معمولی لوگوں کے ساتھ والی عبادت سے افضل ہے۔ یہ فائدہ جاہدوا کے ساتھ معکم فرمانے سے حاصل ہوا یعنی صحابہ کرام کے ساتھ جہاد دوسرے جہادوں سے افضل ہے۔ صحابہ علماء، اولیاء صالحین کے ساتھ نماز دوسری نمازوں سے افضل ہے۔ اب سمجھ لو کہ حضرت صدیق کی ہجرت کیسی بے مثال ہجرت ہوگی کہ حضور ﷺ کے ساتھ ہے۔

چوتھا فائدہ: مہاجرین اولین افضل ہیں ثانوی ہجرت والوں سے یہ فائدہ اولئک منکم سے حاصل ہوا کہ رب تعالیٰ نے انہیں مہاجرین اولین کے ساتھ ملحق فرمایا۔ ظاہر ہے کہ ملحق سے اصلی افضل و اعلیٰ ہے۔

پانچواں فائدہ: اب وراثت صرف رشتہ داری نسبی سے ہوگی۔ ہجرت سے وراثت منسوخ ہو چکی یہ فائدہ اولو الارحام

بعضہم (الخ) سے حاصل ہوا۔

مسئلہ: جسمانی رشتے تین قسم کے ہیں۔ نسبی، رضاعی، سسرالی میراث صرف نسبی رشتوں سے ملتی ہے۔ رضاعی رشتہ سے بالکل نہیں ملتی۔ سسرالی رشتہ سے صرف خاوند بیوی کو ملتی ہے۔

چھٹا فائدہ: نسبی رشتوں میں ذی رحم قرابت داروں کو بھی میراث ملے گی صرف ذی فرض یا عصبہ تک محدود نہ ہوگی۔ ذی رحم وارث کو جب ملے گی جب کہ ذی فرض یا عصبہ کوئی نہ ہو۔ یہ فائدہ واولوالارحام سے حاصل ہوا (حقیقی) ان رشتوں کی تفصیل ہماری کتاب علم المیراث میں ملاحظہ کرو کہ ذی الارحام جیسے ماموں، خال، نواسے، بھانجی وغیرہ۔

پہلا اعتراض: اس آیت کریمہ سے معلوم ہوا کہ بعد والے مہاجرین اگلے مہاجرین یعنی مہاجرین اولین سے ملحق تب ہوں گے جب کہ ان میں تین صفات ہوں۔ ایمان، ہجرت اور ان کے ساتھ جہاد تو جن حضرات کو یہ آخری صفت نصیب نہ ہوئی کیا وہ ان سے ملحق نہ ہوں گے بعض حضرات معذوری کی وجہ سے جہاد نہ کر سکے کیا وہ ان سے ملحق نہیں۔

جواب: اس کا جواب ابھی پہلی آیت میں دیا گیا کہ جہاد کی قید اتفاقی ہے استرازی نہیں چونکہ جہاد (اور وہ بھی حضرات صحابہ کے ساتھ رب کی بڑی ہی نعمت ہے) اس لئے خصوصیت سے اس کا ذکر فرمایا۔

دوسرا اعتراض: جہاد تو خود ہی بہت اعلیٰ عبادت ہے پھر اس میں معکم کی قید کیوں لگائی۔ کیا جہاد کے لئے صحابہ کی ہمراہی ضروری ہے۔ اگر ضروری ہے تو صحابہ کے بعد سے قیامت تک جہادوں کا کیا حال ہے۔

جواب: جہاد بذات خود اعلیٰ درجہ کی عبادت ہے لیکن اگر حضرات صحابہ کرام کے ساتھ میسر ہو جاوے تو اسے اور چار چاند لگ جاتے ہیں۔ نیز ان کے ساتھ جہاد کرنا ان کی ہمراہی بلکہ ان میں داخل ہونے کا بہترین ذریعہ ہے۔ ان وجوہ سے معکم کا ذکر فرمایا۔

تیسرا اعتراض: اولوالارحام میں صرف ذی فرض اور عصبہ وارث داخل ہیں ذی رحم داخل نہیں۔ اس لئے کہ یہاں ارشاد ہوا فی کتاب اللہ اور کتاب اللہ سے مراد قرآن مجید کی سورہ نساء ہے وہاں صرف ذی فرض و عصبہ کا ہی ذکر ہے لہذا اس سے ذوی الارحام کی وراثت ثابت نہیں ہوتی۔ (شواہح)

جواب: ذی رحم قرابت داروں کا میراث پانا صراحتاً حدیث شریف سے ثابت ہے۔ فرمایا نبی صلی اللہ علیہ وسلم نے (الحال) وارث من لا وارث کہ ماموں اسکا وارث ہے جس کا کوئی وارث نہ ہو۔ سیدنا عبد اللہ ابن مسعود اور بہت سے دوسرے فقہاء صحابہ کا مذہب ہے کہ ذی رحم بھی وارث ہیں ہاں ان کا درجہ ذی فرض اور عصبہ کے بعد ہے۔ یہاں کتب اللہ سے مراد لوح محفوظ ہے یا اللہ کا حکم اس مسئلہ کے دلائل کتب فقہ میں ملاحظہ کرو۔

تفسیر صوفیانہ: مکہ شریف اللہ تعالیٰ کا حرم ہے جس کے حدود اور بوجہ یہ ہیں۔ جانب مشرق چھ میل جانب مغرب بارہ میل جانب جنوب اٹھارہ میل جانب شمال چوبیس میل (روح البیان) ان حدود میں رہنا کعبہ معظمہ کو ایمان کے ساتھ دیکھنا اعلیٰ درجہ کی عبادت ہے مگر حضور صلی اللہ علیہ وسلم اللہ تعالیٰ کا وہ حرم ہے جس کے حدود اور بوجہ غیر محدود ہیں۔ برکت والا وہ ہے جس کا



جسم حرم میں مکہ میں ہے اور دل حرم رسول میں۔ جب رسول اللہ صلی اللہ علیہ وسلم نے حرم مکہ سے ہجرت فرمائی تو فتح مکہ سے پہلے وہاں مسلمانوں کو بلا غرر رہنا حرام ہو گیا وہاں سے نکلنا عبادت اور جلد نکلنا اعلیٰ درجے کی عبادت ہو گیا۔ چنانچہ جو مسلمان وہاں سے بہت جلد نکل کر حرم رسول میں پہلے پہنچے انہیں مہاجرین اولین کہا گیا وہ مہاجر اول درجہ کے ہوئے ان کا درجہ بہت بلند۔ جنہوں نے وہاں سے نکلنے میں دیر لگائی حرم رسول میں پیچھے پہنچے وہ دوسرے درجہ کے مہاجرین ہوئے انہیں رب تعالیٰ کی طرف سے رعایت ملی کہ اگر وہ اولین مہاجرین کے ساتھ مجاہدہ کریں تو ان سے ملحق ہوں گے۔ معلوم ہوا کہ حرم مکہ سے حرم رسول یعنی قرب رسول زیادہ اہم ہے۔ مقدس جگہوں سے قرب بڑی نعمت ہے۔ ایسے صاف قلوب سے قرب اللہ کا کرم ہے۔ مولانا فرماتے ہیں۔ شعر

مجدے کے اندرون اولیا است      سجدہ گاہ جملہ است آنجا خدا است  
آں مجاز است ایں حقیقت اے خراں      نیست مسجد جز درون سرداراں

یعنی اولیاء اللہ کے دل سارے جہاں کی مسجدیں ہیں۔ خدا وہاں ہی ملتا ہے اینٹ گارے کی مسجدیں مجازی مسجدیں ہیں۔ دل والوں کے دل حقیقی۔ صوفیاء فرماتے ہیں کہ جو سالک صادق ہو تو متاخرین میں سے مگر ایمان ہجرت اور جہاد علی النفس کے قدم سے اگلوں کی طرف دوڑے تو انشاء اللہ وہ مقتدمین میں شمار ہوگا۔ اللہ کے ہاں شام سویرا نہیں وہاں کے واصل ایک ہی نفس کی طرح ہیں۔ وہ زمان مکان آج اور کل۔ قرب و بعد نیچے اونچے کی قیود سے آزاد ہیں فرماتے ہیں حضور نبی کریم صلی اللہ علیہ وسلم میری امت بارش کی طرح ہے جس کے متعلق نہیں کہا جاسکتا کہ اول اچھی یا آخر۔ حضرت حسن علیہ السلام جب سورہ انفال پڑھتے تو کہتے کہ خوشخبری ہو اس امت کے لئے جن کے پیشرو رسول اللہ ہوں، جن کا قلب اسر اللہ ہوں، جن کا جہاد طاعت اللہ ہو جن کی مدد ملے اللہ ہو، جن کا ثواب رضوان اللہ۔ اللہ تعالیٰ کا شکر ہے کہ چھبیس رجب محرم ۱۳۹۰ھ اٹھائیس ستمبر ۱۹۷۰ء پیر کے دن دس بجے دوپہر کو تفسیر نعیمی کی سورہ انفال بخیر و خوبی ختم ہوئی اور آج ہی سورہ توبہ شروع ہوئی۔ رب تعالیٰ اس تفسیر کی تکمیل کی توفیق دے اسے قبول فرما کر مجھ گنہگار کے لئے گناہوں کا کفارہ اور صدقہ جاریہ بنائے۔ آمین آمین یا رب العالمین بجاہ سید المرسلین محمد مصطفیٰ صلی اللہ علیہ وآلہ واصحابہ وسلم۔

آيَاتُهَا ۱۲۹ ۹ سُورَةُ التَّوْبَةِ مَدَنِيَّةٌ ۱۳ رُكُوعَاتُهَا ۱۶

(نمبر ۹) سورة التوبة مدینة (عدد نزل ۱۳)

## (نمبر ۹) سورة التوبة مدنیة (عدونزل ۱۱۳)

۱۷۵۹۰۳	۱۷۵۹۰۶	۱۷۵۹۱۰	۱۷۵۹۱۶
۱۷۵۹۰۹	۱۷۵۹۱۷	۱۷۵۹۰۲	۱۷۵۹۰۷
۱۷۵۹۱۸	۱۷۵۹۱۲	۱۷۵۹۰۷	۱۷۵۹۰۱
۱۷۵۹۰۵	۱۷۵۹۰۰	۱۷۵۹۱۹	۱۷۵۹۱۱

اس سورۃ کے بہت ہی فضائل وارد ہوئے ہیں۔ عالمین زاہدین اس کو اپنے اعمال اور وظائف میں بہت اہمیت دیتے ہیں چنانچہ صحابہ کرام سے مروی ہے کہ جو مسلمان ہر روز بعد نماز اشراق اس سورۃ کو گیارہ بار پڑھے اور حاکم کے سامنے جائے وہ اس سے نرمی کرے اور فرماتے ہیں کہ جو شخص اس سورۃ کے

تعویذ کا چلہ کر کے اپنے پاس یا اپنے گھر یا سامان میں رکھے کبھی نقصان نہ ہو اس تعویذ کو پاک پانی میں گھول کر باغ یا کھیت میں ڈالے تو خوب پھل دے۔ احتیاط شرط ہے۔ اس کے کل اعداد ۶۱۵۲۸ ہیں۔ چلہ کرنے والے کے لئے ضروری ہے کہ نئے پاند کی پہلی جمعرات سے ہر روز اکتالیس دن تک ۳۱ تعویذ اشراق کے وقت لکھے۔ اس کی چال خانہ نمبر ۱۳ میں ہے۔ تعویذ یہ ہے۔

سورة التوبة مدینه وہی مائة و تسع و عشرون آیتہ و ستہ مفسر سورہ توبہ مدینہ ہے۔ اس میں سولہ رکوع ایک سو اسی آیات چار ہزار اٹھتر کلمات دس ہزار چار سو اٹھائیس حروف ہیں۔ بعض مفسرین نے فرمایا کہ اس سورہ کی آخری دو آیتیں مکہ ہیں۔ لقد جاءکم رسول الی لقر (خازن وغیرہ)

اس سورہ کے دس نام ہیں۔ توبہ، برآة، مقششہ، مہجرہ، قاضیہ، سورہ عذاب، مخزیہ، مدمدہ، مشرودہ، مبشرہ۔ چونکہ اس سورہ میں حضرت کعب بن مالک اور ان کے دو ساتھیوں کی عظیم الشان توبہ کا ذکر ہے، لہذا سورہ توبہ ہے۔ چونکہ اس میں مشرکین سے بیزاری اور معاہدات سے علیحدگی کا ذکر ہے لہذا برآة، نیز یہ سورہ نفاق سے برآة ہے لہذا یہ مقششہ ہے نیز اس سورہ میں منافقین کی خبریں شائع کی گئی ہیں اور ان سے اس میں مکمل بحث ہے لہذا مہجرہ ہے چونکہ اس سورہ نے منافقین کو رسوا کر دیا لہذا قاضیہ اور سورہ عذاب ہے نیز اس میں منافقین کی ہلاکت ہے لہذا مدمدہ ہے نیز اس نے منافقین کی جماعتوں کو بکھیر کر رکھ دیا لہذا مشرودہ ہے چونکہ اس سورہ نے منافقین کے پردے چاک کر دیئے لہذا مبشرہ ہے (تفسیر خازن و تفسیر کبیر) حضرت سعید ابن جبیر فرماتے ہیں کہ میں نے جناب حضرت عبداللہ ابن عباس سے عرض کیا کہ یہ سورہ توبہ ہے فرمایا بلکہ قاضیہ یعنی منافقوں کو رسوا کرنے والی۔ اس سورہ میں منہم منہم اس قدر ارشاد ہوا کہ میں سمجھا کہ کسی منافق کو رسوا کئے بغیر چھوڑے گی ہی نہیں، دیکھو تفسیر خازن۔ خیال رہے کہ تمام سورتوں کے اول میں بسم اللہ الرحمن الرحیم لکھی گئی۔ ایک اول سورہ میں دوسری درمیان میں انہ من سلیمان و انہ بسم اللہ الرحمن الرحیم لہذا قرآن مجید میں جیسے ایک سو چودہ سورتیں ہیں اتنی ہی بسم اللہ ہیں اس سورہ میں بسم اللہ نہ لکھنے کی چند وجہیں مفسرین نے بیان فرمائی ہیں۔ (۱) کسی نے حضرت عثمان جامع قرآن سے اس کی وجہ پوچھی کہ آپ نے توبہ کو سورہ انفال سے علیحدہ کر کے تو دکھایا ہے مگر بسم اللہ نہیں لکھی۔ اس کی وجہ کیا ہے۔ فرمایا کہ سورہ انفال ہجرت کے ابتدائی زمانہ میں نازل ہوئی اور سورہ انفال آخری دور میں حضور سرور کونین صلی اللہ علیہ وسلم نے



اس کے اول بسم اللہ لکھنے کا حکم نہ دیا اور ہم پوچھ نہ سکے مگر سورہ توبہ کا مضمون سورہ انفال کے مضمون کے مشابہ تھا کہ یہ دونوں سورتیں ایک ہی سی ہیں۔ یہ بھی احتمال تھا کہ دو ہیں۔ ہم نے ان دونوں احتمالوں کا لحاظ رکھتے ہوئے علیحدہ بھی کیا اور نہیں بھی کیا (ترمذی، ابوداؤد، خازن وغیرہ) اس سے حضرات صحابہ کی انتہائی احتیاط کا پتہ چلا کہ انہوں نے جمع قرآن میں کیسی اہم احتیاط کی ہے۔ (۲) محمد ابن ضیفہ فرماتے ہیں کہ میں نے اپنے والد حضرت علی شیر خدا سے پوچھا کہ آپ حضرات نے سورہ توبہ کے اول بسم اللہ کیوں نہ لکھی فرمایا کہ سورہ توبہ تکویر کے ذریعہ کفار سے امان اٹھانے کے لئے اتری اور بسم اللہ امان کے لئے ہوتی ہے لہذا نہ لکھی گئی۔ (۳) تمام سورتوں کے نازل کرنے پر حضرت جبریل بسم اللہ پڑھتے تھے مگر سورہ توبہ کے نزول پر نہ پڑھی۔ (۴) حضور انور ﷺ کی وفات کے بعد جمع قرآن کے موقع پر حضرات صحابہ میں اختلاف ہوا۔ بعض کا خیال تھا کہ سورہ انفال اور توبہ ایک ہی سورت ہے یعنی سبع طوال سے بعض کا خیال تھا کہ یہ دو سورتیں ہیں۔ کیونکہ نبی صلی اللہ علیہ وسلم نے اس کا فیصلہ نہیں فرمایا تھا لہذا دونوں جماعتوں کا لحاظ فرما کر علیحدہ نام تو لکھا گیا مگر بسم اللہ نہ لکھی گئی۔ خیال رہے کہ قرآن مجید کے چند حصے ہیں۔ طوال، مبین، مثانی، مقصل۔ اگر انفال اور توبہ ایک سورہ ہو تو یہ طوال میں سے ہوگی کہ اس سورت میں ان کی آیات دو سو چار ہوں گی۔ ۵۷ آیتیں انفال کی ایک سو اسی تیس توبہ کی۔ (۵) عرب میں دستور تھا اور ہے کہ جب کسی قوم سے معاہدہ چھوڑنے اعلان جنگ کرنے کے لئے خط لکھتے ہیں تو اس کے اول بسم اللہ نہیں لکھتے۔ اس قاعدے سے اس سورہ کے اول میں بسم اللہ نہیں لکھی کہ یہ سورت کفار سے معاہدہ ختم کرنے کے لئے آئی۔ (تفسیر کبیر، خازن، صاوی)۔

مسئلہ: دوران تلاوت میں اگر یہ سورت آ جاوے تو بسم اللہ پڑھنا ابن حجر کے نزدیک حرام ہے۔ امام کے نزدیک مکروہ لیکن اگر اس سورہ سے تلاوت کی ابتدا کرے تو اکثر علماء کے نزدیک بسم اللہ پڑھے بعض علماء منع فرماتے ہیں۔ ان کے دو مشہور شعر ہیں۔

و مہما بقلہا او برأت برأۃ

ولا بد منها فی ابتدائک سورۃ

تعلق: سورہ انفال میں کفار پر جہاد کرنے ان کا مال غنیمت بنانے پھر اس غنیمت کے تقسیم کرنے کا ذکر تھا اور ظاہر ہے کہ

جہاد نہیں کفار پر ہوگا جن سے ہمارا معاہدہ یا صلح نہ ہو سورہ برأت یعنی توبہ میں، ان کفار کا ذکر ہے جن سے معاہدہ ہو چکا تھا۔ اب معاہدہ ختم کرنا ہوا گویا ایک قسم کے کفار کے ذکر کے بعد دوسرے قسم کے کفار کا ذکر ہے۔ نیز سورہ انفال کی آخری آیات میں مسلمانوں کو آپس میں میل محبت رکھنے ان کی آپس کی میراث کے احکام کا ذکر ہوا۔ اب کفار سے بیزار ہونے پر ان سے تعلقات توڑنے کا حکم ہے۔ گویا جوڑ کے بعد توڑ کا تذکرہ ہے۔ دنیا جوڑ توڑ سے قائم ہے۔ کسی سے جوڑو کسی سے توڑو، زندہ رہو۔

نزول: سورہ برأت شوال ۹ ہجری میں نازل ہوئی۔ فتح مکہ ۸ ہجری میں ہوئی اور حضور ﷺ کا حجۃ الوداع ۱۰ ہجری میں ہے۔ (خازن مدارس، کبیر وغیرہ) فتح مکہ کے بعد ۹ ہجری کا حج کفار عرب نے دس ذیقعدہ کو ادا کیا۔ کیونکہ وہ مہینوں میں بہر

پھر کرتے رہتے تھے۔ اگلے سال یعنی ۱۰ ہجری کا حج صحیح مہینہ صحیح وقت میں ہوا۔ حضور صلی اللہ علیہ وسلم نے ۹ ہجری کے حج میں حضرت ابوبکر صدیق کو حج کا امیر بنا کر بھیجا۔ آپ کے پیچھے حضرت علی کو سورۃ برأت کی یہ آیات لوگوں کو سنانے اور ان میں اعلان کرنے کے لئے روانہ کیا۔ اس حج کے حضرت ابوبکر صدیق امیر تھے، حضرت علی مامور حضرت صدیق امام تھے، حضرت علی مقتدی، حضرت ابوبکر صدیق خطیب تھے حضرت علی آپ کا خطبہ لوگوں تک پہنچانے والے۔ اس واقعہ میں حضور انور صلی اللہ علیہ وسلم نے اشارۃً بتا دیا کہ میرے بعد صدیق خلیفہ ہوں گے اور حضرت علی ان کے وزیر۔ (تفسیر کبیر۔ خازن)

## بِرَأۡةٍ مِّنَ اللّٰهِ وَرَسُولِهِۦٓ اِلَى الَّذِیۡنَ عٰهَدْتُمْ مِّنَ

بیزاری سے جانب سے اللہ اور اس کے رسول کے طرف ان لوگوں کے کہ معاہدہ کیا تم نے مشرکین میں  
بیزاری کا حکم سنانا ہے اللہ اور اس کے رسول کی طرف سے ان مشرکوں کو جن سے تمہارا معاہدہ تھا

## الْمَشْرِکِیۡنَ ۙ فِیۡ الْاَرْضِ اَرْبَعَةٌ اَشْهُرًا وَّاعْلَمُوۡا

سے چار چل پھر لو زمین میں چار مہینے اور جانو کہ بے شک  
اور وہ قائم نہ رہے گا زمین میں چلو اور جان رکھو کہ تم اللہ کو نہیں تھکا سکتے

## اَنْتُمْ غَیۡرُ مُعْجِزِیۡ اللّٰهِ ۙ وَاَنَّ اللّٰهَ مُخْزِیۡ الْکٰفِرِیۡنَ ۙ

تم نہیں ہو عاجز کرنے والے اللہ کو اور تحقیق اللہ رسوا کرنے والا کافروں کا  
اور یہ کہ اللہ رسوا کرنے والا ہے

تعلق: ان آیات کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں حکم تھا کہ مسلمان مسلمانوں کے دوست دلی رہیں۔ اب حکم ہے کہ مسلمان کفار سے بیزار اور ان سے صلح نہ رہیں گویا تقویٰ کے ایک رکن یعنی محبت مومنین کا ذکر پہلے ہوا۔ اس کے دوسرے رکن یعنی کفار سے صلح نہ کی کا ذکر اب ہو رہا ہے۔

دوسرا تعلق: پچھلی آیات میں حکم تھا کہ اگر غیر مہاجر مومنین ایسے کفار سے لڑیں جن سے تمہارا معاہدہ ہو اور تم سے مدد مانگیں تو انہیں مدد نہ دو کہ اس میں وعدہ خلافی ہے۔ اب ارشاد ہو رہا ہے کہ اگر ایسے کفار خود ہی بد عہدی کریں تو تم بھی عہد توڑ دو۔ گویا مضبوط معاہدہ کے احترام کا ذکر فرمانے کے بعد نئے ہوئے معاہدہ کے احکام بیان ہو رہے ہیں۔

تیسرا تعلق: پچھلی آیات میں ارشاد ہوا تھا کہ کفار کفار کے دوست ہیں۔ اب ارشاد ہو رہا ہے کہ خبردار مومن کفار کے دوست نہ بنیں کہ کفار کا انجام رسوائی ہے۔

نزول: اس آیت کریمہ کے نزول کے متعلق چند روایتیں ہیں۔ (۱) حضور انور صلی اللہ علیہ وسلم نے مدینہ منورہ کے آس



پاس کے تمام کفار سے عہد و میثاق کر رکھا تھا کہ تم ہم سے نہ لڑو، ہم تم سے نہ لڑیں۔ نہ ایک دوسرے کو نقصان پہنچائیں نہ کسی جنگ میں ایک دوسرے کے خلاف دشمن کو مدد دیں مگر جب حضور انور صلی اللہ علیہ وسلم ۹ ہجری میں غزوہ تبوک میں تشریف لے گئے تو مدینہ منورہ کے منافقین اور اردگرد کے کفار نے آپس میں سازش کر کے مسلمانوں کے بیوی بچوں کو ستانا ان کے گھروں کو لوٹنا چاہا مگر ناکام رہے پھر مدینہ منورہ میں غازیان تبوک کے متعلق پریشان کن خبریں اڑائیں تاکہ ان کے بیوی بچے پریشان ہوں تب یہ آیت کریمہ نازل ہوئی کہ انہوں نے عہد توڑا۔ آپ ﷺ بھی عہد توڑ دیں مگر چار ماہ کی مہلت دے دیں۔ (تفسیر کبیر)

(۲) حضور انور ﷺ نے قریباً سارے مشرکین سے معاہدے کئے ہوئے تھے مگر سواہ بنو ضمرہ اور بنو کنانہ کے باقی سارے کفار نے ہر طرح اپنے عہد توڑ دیئے۔ تب یہ آیات کریمہ نازل ہوئیں جس میں عہد توڑنے والوں کے عہد توڑنے کا حکم دیا گیا۔ نہ توڑنے والوں کے عہد کو پورا کرنے کی تاکید فرمائی گئی۔ (تفسیر کبیر و خزائن العرفان)

(۳) حضور انور صلی اللہ علیہ وسلم نے ۶ ہجری میں کفار مکہ سے دس سال کے لئے چند شرطوں پر صلح فرمائی جن میں سے ایک شرط یہ بھی تھی کہ اگر تمہارے حلیف بنی بکر اور بنی خزاعہ آپس میں لڑیں تو ہم تم دونوں جانب غیر جانبدار رہیں۔ نہ تم بنی بکر کی مدد کرو نہ ہم بنی خزاعہ کی۔ اگلے سال ۷ ہجری میں حضور ﷺ نے عمرہ قضا کیا پھر بنی بکر اور بنی خزاعہ میں آپس میں جنگ ہوئی تو کفار قریش نے اپنے حلیف بنی بکر کی ڈٹ کر مدد کی اور اس معاہدہ کو توڑ دیا۔ تب قبیلہ خزاعہ کا ایک شخص عمرہ خزاہی حضور ﷺ کی خدمت میں فریاد کرتا ہوا حاضر ہوا اور اس نے بہت دردناک قصیدہ پیش کیا جس میں کفار مکہ اور ان کی بد عہدی کا ذکر کیا جس کے چند اشعار یہ ہیں۔ شعر

لاہم انی

فأشد محمدا	حلف ايننا اييه الا لتدا
قد كتم ولدا و كنا والدا	تمت اسلمنا و لم نزع هدا
فانصر هداك الله نصر ا اعتدا	وادعو عباد الله ياتو مددا
فيهم رمول الله قد تجردا	ان سيم خسفا و جهه تربدا
في فيلق كالجتر بيجدى مربدا	ان قريشا اخلفوك الموعدا
وانقضوا ميثاقك الموكد ا	وجعلولي من كدار صدا
وزعمر ان لست ادعوا حدا	وهم اذل و اقل عدوا
هم بيتونا بالحطيم جهدا	وقتلونا ر كعوا مجددا

یہ بہت ہی بڑا قصیدہ ہے جس کا خلاصہ یہ ہے کہ یا رسول اللہ فریاد ہے کہ کفار مکہ نے آپ ﷺ کا عہد توڑ دیا، ہم کو بے یار و مددگار سمجھ کر بنی بکر سے مل کر ہم پر ٹوٹ پڑے ہماری مدد کو پہنچو۔ اس پر حضور انور ﷺ کے آنسو جاری ہو گئے اور ان کی مدد کا

وعدہ فرمایا۔ ۸ ہجری میں مکہ معظمہ پر چڑھائی کر کے اسے فتح فرمایا۔ ۹ ہجری میں حج کے موقع پر حضرت ابو بکر کو امیر الحج بنا کر بھیجا۔ اس موقع پر یہ آیات نازل ہوئیں مگر یہ احتمال قوی نہیں کیونکہ کفار مکہ سارے ہی فتح مکہ کے دن ایمان لا چکے تھے۔ اب ان سے یہ خطاب کیسا۔ اولاً حضور انور ﷺ نے ان آیات کے اعلان کا حکم بھی ابو بکر صدیق کو دیا تھا مگر بعد میں لوگوں نے عرض کیا کہ حضور عرب کا دستور یہ ہے کہ معاہدہ یا معاہدہ کا ختم کرنا یا خود سلطان کرے یا سلطان کا قرہبی رشتہ دار اور نہیں۔ چنانچہ حضور انور ﷺ نے اس اعلان کے لئے حضرت علی کو بھیجا جو راستہ میں حضرت صدیق اکبر سے مل گئے۔ جناب صدیق اکبر نے پوچھا کہ اے علی تم امیر بن کر آئے ہو یا مامور۔ عرض کیا کہ امیر تو آپ ہی ہیں مامور بن کر آیا ہوں۔ حج آپ کرائیں گے۔ ان آیات کا اعلان میں کروں گا۔ (تفسیر کبیر۔ روح المعانی۔ خازن۔ خزائن وغیرہ) چونکہ حج میں سارے عرب کے قبیلے جمع ہوتے ہیں جن میں عہد توڑنے والے بھی ہیں اور عہد پورا کرنے والے بھی ہیں اور عہد جوڑنے والے بھی اس لئے ان آیات کا اعلان اس موقع پر مناسب ہوا۔

نکتہ عجیبہ: یہاں تفسیر روح المعانی نے عجیب نکتہ بیان کیا ہے کہ حضرت ابو بکر صدیق ساری امت میں رحمت الہی کے مظہر اتم ہیں۔ حضور ﷺ نے فرمایا ارحم امتی سامتی ابو بکر گویا آپ سر ابا جمال ہیں اور یہ آیات نری جلال۔ حضرت علی مظہر جلال ہیں کہ اسد اللہ ہیں۔ شکار شیر ہی کرتا ہے اس لئے ان آیات کا اعلان حضرت علی کے منہ سے نجات ہے۔ میدان عرفات مشابہ ہے میدان حشر کے۔ حشر میں جمال بھی ہوگا جلال بھی۔ تو مناسب ہوا کہ اس میدان میں جمال صدیق سے ظاہر ہو اور جلال حضرت علی سے (روح المعانی) حضور ﷺ نے اس موقع پر حضرت صدیق کو حج کا امیر بتایا حضرت علی کو مامور و مقتدی۔ وفات شریف کے موقع پر صدیق کو نمازوں کا امام بتایا تاکہ پتہ لگے کہ حضور ﷺ کے بعد امام اکبر اول خلفاء بھی حضرت صدیق ہیں۔ رضی اللہ عنہ۔

تفسیر: برآة من اللہ ورسولہ اللہ تعالیٰ نے قرآن مجید کی ساری سورتیں بسم اللہ کی ب سے شروع کیں۔ یہ سورہ لفظ برآة کی ب سے شروع فرمائی۔ بسم اللہ میں ب ایک کلمہ یعنی حرف جر ہے یہاں ب ایک کلمہ کی جز ہے مگر ابتداء ب سے ہی ہے (روح المعانی) ہماری قرآءت میں برآة کے پیش سے ہے۔ ہذہ پوشیدہ کی ایک خبر ایک قرآءت میں برآة کے فتح سے ہے۔ اسمعوا پوشیدہ کا مضمول۔ برآة کے معنی بیزاری بھی ہے، حفاظت کا ختم ہونا بھی، دور ہونا بھی، علیحدگی کو بھی کہا جاتا ہے۔ فلاں شخص مقدمہ میں بری ہو گیا یا قرض سے بری ہو گیا۔ فلاں شخص سے بری یعنی بیزار ہوں۔ اس سے الگ ہوں، اس سے الگ ہوں۔ ذمہ دار نہیں برآت کی توین تعظیسی ہے۔ من اللہ ورسولہ من ابتداء یہ ہے اس لئے اس کے الی آ رہا ہے جیسے کہا جاتا ہے یہ خط فلاں کی جانب سے ہے فلاں کی طرف۔ لطف یہ ہے کہ برآة ایک ہے اور اس کے بعد مبتداء دو۔ اللہ تعالیٰ اور رسول اللہ صلی اللہ علیہ وسلم۔ گویا یہ بیزاری طلی ہے رب کی طرف سے بھی اور اس کے رسول کی طرف سے بھی۔ کیونکہ حضور انور جیسے رب کی رحمتوں کے قاسم ہیں ایسے اس کی ناراضگی کے بھی کہ جس سے حضور بیزار ہو جاویں اس سے رب بھی بیزار ہے۔ کفار نے حضور انور سے عہد شکنی کی تھی رب بھی ان سے بیزار ہو گیا۔ الی الذین عہدتم من المشرکین اگر برآة



پوشیدہ مبتدا کی خبر ہو تو برآة موصوف ہے اور من اللہ (الخ) پہلی صفت اور الذین (الخ) دوسری صفت اور یہ اس کی خبر غرضیکہ اس فرمان عالی کی بہت سی تفسیریں ہیں۔ ہر تفسیر کا علیحدہ لطف من المشرکین کا بیان ہے۔ ان مشرکین سے مراد یا تو مشرکین مکہ ہیں تو معاہدہ سے مراد صلح حدیبیہ کا۔ معاہدہ سے مراد وہ معاہدہ ہے جسے پہلے مشرکین مکہ نے ہی توڑا مگر یہ احتمال ضعیف ہے کیونکہ آیات فتح مکہ کے ایک سال بعد نازل ہوئیں اور سارے مشرکین مکہ فتح مکہ کے دن ایمان لا چکے تھے۔ پھر ان سے یہ خطاب کیسے ہو سکتا ہے۔ یا مشرکین سے مراد عام مشرکین عرب ہیں اور معاہدہ سے مراد وہ معاہدہ ہے۔ حضور انور ﷺ نے ان سے کیا تھا کہ ہمارے خلاف نہ تو جنگ کرو اور نہ ہم سے جنگ کرنے والوں کی مدد کرو۔ یہ معاہدہ ان لوگوں نے جب توڑا جبکہ حضور انور ﷺ غزوہ تبوک کے لئے گئے ہوئے تھے۔ یا مشرکین سے مراد عموماً وہ مشرکین ہیں جو حضور انور ﷺ سے عہد کر کے توڑ دیتے تھے جیسا کہ شان نزول میں عرض کیا گیا۔ بہر حال روئے سخن ان ہی کفار سے ہے جو عہد توڑنے میں پہل کرتے تھے۔ عہد تم میں خطاب یا تو صلح حدیبیہ والے صحابہ سے ہے یا عام صحابہ سے۔

نکتہ: اس آیت کریمہ میں برآة کو نسبت کیا گیا اللہ رسول کی طرف اور معاہدہ کو نسبت کیا گیا مومنوں کی طرف حالانکہ معاہدہ حضور انور ﷺ نے کیا تھا۔ ان نسبتوں میں حضور انور ﷺ کی انتہائی عظمت کا اظہار ہے کیونکہ نوٹا ہوا عہد اس قابل نہیں جو حضور ﷺ کی طرف نسبت کیا جاوے۔ ہاں عہد کا توڑنا اس عظمت و جلالت کا اظہار ہے۔ اسے نسبت کیا گیا حضور کی طرف مگر ساتھ ہی رب کا نام لیا تمہارے بتانے کے لئے کہ حضور انور ﷺ کا کام رب تعالیٰ ہی کا کام ہے۔ جیسے لا تقدسوا بین یدی اللہ ورسولہ یا معاہدہ کے وقت ہی اللہ تعالیٰ کو بھی خبر تھی اور حضور انور ﷺ کو بھی کہ کفار یہ عہد تمہاری گے نہیں۔ ہاں مومنوں کے نباہ کی قوی امید تھی لہذا وہ عہد گویا مومنوں نے ہی کیا تھا۔ (روح المعانی)

فسیحا فی الارض یہ عبادت تو قولاً پوشیدہ کا مفعول ہے یعنی اے گروہ صحابہ یعنی اے گروہ صحابہ ان مشرکوں سے کہہ دو کہ چل پھر لو زمین میں یا کوئی فعل پوشیدہ نہیں تو اس میں التفات ہے کہ پہلے مشرکوں کو غائبانہ الفاظ سے یاد فرمایا پھر خطاب سے۔ کجا بنا ہے سیاحت سے جس کے معنی پانی کا زمین میں پھیلنا۔ اصطلاح میں آزادی سے ہر جگہ چلنے پھرنے کو سیاحت کہتے ہیں۔ ایک شاعر کہتا ہے۔ شعر

لو خوف هذا منك مانتی حتی نری حیلہ امامی نسبح (معانی)

غرضیکہ میری سرئی اور سحبتوں میں چلنے پھرنے کے معنی ہیں مگر ان میں بڑا فرق ہے۔ میر مطلقاً چلنا۔ سرئی رات میں چلنا اسری بعدہ لیل اور سح آزادانہ چلنا۔ کجا میں خطاب انہیں کفار سے ہے جن کا معاہدہ ختم ہوا۔ کجا میں امر مباح کرنے کے لئے ہے۔ الارض سے مراد یا تو زمین عرب ہے یا ساری زمین اگر چہ چلنا پھرنا زمین میں ہی ہوتا ہے مگر ساری زمین میں چلنے کی اجازت ظاہر کرنے کے لئے ارشاد ہوا اربعة الشہر یہ ظہر ہے۔ فسیحا کا چار ماہ کی مہلت اس لئے دی گئی کہ وہ لوگ اس دوران میں اپنے متعلق خوب سوچ بچار کر لیں کہ چار ماہ کے بعد ہمارے لئے یا قتل ہے یا اسلام۔ ممکن ہے کہ وہ سوچ کر مسلمان ہی ہو جائیں۔ یہ مہلت بھی تبلیغ ہے اور رحم خسروانہ کا اظہار۔ اس میں گفتگو ہے چار ماہ سے کوئی سے چار ماہ

مراد ہیں۔ بعض نے فرمایا کہ اس آیت کے نزول کے بعد سے چار ماہ یعنی شوال ذی قعدہ ذی الحج اور محرم کیونکہ یہ آیت شروع شوال ۹ ہجری میں آئی۔ بعض نے فرمایا کہ دس ذی قعدہ سے دس ربیع اول تک کیونکہ اس کا اعلان دس ذی قعدہ کو منی شریف میں حج میں ہوا۔ اس سال عرب میں دس ذیقعدہ کو ہی حج کیا گیا تھا۔ یہ دوسرا قول ہی قوی ہے اس کے متعلق اور بہت قول ہیں۔ (معانی، کبیر، خازن) و اعلمو غیر معجزی اللہ اے مہلت یافتہ کافرو! تم یقین رکھو کہ تم اس مہلت کے ذریعہ اللہ رسول سے بچ نہیں سکتے۔ تم کہیں بھی جاؤ ان کی قدرت ان کی پکڑ میں ہوئے گے۔ یہ نہ سمجھو کہ کہیں بھاگ کر ہم ان سے بچ جا میں گے۔ ہو سکتا ہے کہ اللہ تعالیٰ نے نام اپنا لیا ہو اور رسول اللہ ہوں۔ مطلب یہ ہے کہ تم رسول اللہ کو عاجز نہیں کر سکتے کیونکہ انہیں پکڑ مارتل کرنا حضور ﷺ ہی کا کام ہے۔ ان اللہ محزى الكفرین اگر کافرین سے مراد عام کافر ہوں تو رسوائی سے مراد آخرت کی رسوائی ہوگی اور اگر وہ خاص کفار مراد ہوں جن کا عہد ختم کیا گیا تو رسوائی سے مراد دنیا میں قتل کی رسوائی آخرت میں دوزخ کے عذاب کی رسوائی ہے یعنی اللہ تعالیٰ کفار کو رسوا کرنے والا ہے اگر رسوائی خواری ذلت سے بچتا ہے تو بچے دل سے ایمان قبول کر لو۔ یہ چار ماہ کی مہلت تم کو رسوائی سے نہیں بچا سکتی۔ اس مہلت میں تم پر خاص مہربانی ہے۔

خلاصہ تفسیر: اللہ رسول کی طرف سے بیزاری کا اعلان عام ان کفار سے ہے جن سے اے مسلمانو! تم حدیبیہ میں یا دوسرے موقعوں پر معاہدہ کر چکے ہو اور وہ اس معاہدہ پر قائم نہ رہے۔ اس کی خلاف ورزیاں کرتے رہے۔ ان سے اعلان یہ کہ دو کہ آج سے چار ماہ تک تم زمین میں آزادانہ چل پھر لو سیر و سیاحت کر لو تم کو چار ماہ کی مہلت ہے۔ اس مہلت سے دھوکا نہ کھانا۔ تم اللہ رسول کی پکڑ سے بچ نہیں سکتے۔ کہیں جاؤ نہ خانہ میں قطعہ میں کسی ملک میں رہو گے ان کے قبضہ میں اللہ تعالیٰ عنقریب کافروں کو رسوا کرنے والا ہے۔ دنیا میں قتل سے آخرت میں آگ کے عذاب سے۔ حضرت علی رضی اللہ عنہ نے ۹ ہجری میں دسویں تاریخ منیٰ میں حج کے موقع پر یہ آیات تمام مجاہد کو اعلان سنائیں اور چار اعلان کئے۔ (۱) اگلے سال کوئی مشرک حج نہ کرے۔ (۲) کوئی ننگا طواف نہ کرے۔ (۳) جنت میں سوا مومن کے کوئی نہ جائے گا۔ (۴) چار ماہ کے بعد ہمارا کفار سے کوئی عہد نہیں۔ اس کے جواب میں کفار بولے کہ ہماری طرف سے اپنے بھائی (محمد صلی اللہ علیہ وسلم) کو خیر کر دو کہ ہم میں ان میں کوئی معاہدہ نہ رہا۔ اب نیزے ہی ہمارا ان کا فیصلہ کریں گے۔ (کبیر خازن وغیرہ) خیال رہے کہ تین صورتوں میں عہد ٹوٹتا ہے۔ ایک یہ کہ کفار کی طرف سے خیانت بد عہدی ظاہر ہو جاوے۔ ان کے ضرر کا اندیشہ ہو۔ دوسرے یہ کہ معاہدہ وقتی ہو اور اس کی میعاد ختم ہو جاوے۔ تیسرے یہ کہ معاہدے میں یہ شرط ہو کہ ہم جب چاہیں گے اس سے صلح ہو جائے گی۔ (تفسیر کبیر) ان شرطوں کا ذکر آگے آ رہا ہے۔ الا الذین عہدتم من المشرکین ثم لم ینفصو کم (الحج) فاندے: ان آیات کریمہ سے چند فائدے حاصل ہوئے۔

پہلا فائدہ: حضرات صحابہ کرام نے جمع قرآن میں بڑی احتیاط سے کام لیا ہے۔ اس میں شبہات سے بچے ہیں۔ یہ فائدہ سورہ توبہ کے شروع میں بسم اللہ نہ لکھنے سے حاصل ہوا کہ جب ان حضرات کو اس کے مستقل سورہ نہ ہونے کا یقین نہ ہوا اور حضور انور ﷺ نے اس پر بسم اللہ لکھنے کا حکم نہیں دیا تو انہوں نے بسم اللہ نہ لکھی اور چونکہ احتمال تھا کہ یہ سورہ صلحہ سورہ ہو تو



اس کا نام لکھ دیا۔ یہ انتہائی احتیاط ہے۔ یہ فائدہ بسم اللہ نہ لکھنے کی پہلی وجہ سے حاصل ہوا۔

دوسرا فائدہ: قہر اور غضب کے کام پر بسم اللہ (ارح) نہیں پڑھنی چاہئے۔ اس لئے ذبح کے وقت بسم اللہ اکبر پڑھتے ہیں الرحمن نہیں پڑھتے۔ یہ فائدہ یہاں بسم اللہ (ارح) نہ لکھنے کی دوسری وجہ سے حاصل ہوا کہ بسم اللہ امان کے لئے ہے اور یہ سورۃ امان ختم کرنے کے لئے آئی جیسا کہ حضرت علی کا فرمان ہے۔

تیسرا فائدہ: دربار خدا اور دربار رسول ہے یونہی اس کے برعکس دربار رسول دربار خدا ہے۔ جو وہاں سے ہو وہ یہاں سے ہو جو وہاں سے ہو یہ فائدہ جبراً من اللہ ورسولہ فرمانے سے حاصل ہوا کہ ایک بیزاری عبد اللہ رسول دونوں کو قرار دیا گیا۔ شعر

خدا کا یہی ہے در نہیں اور کوئی مفر مقرر جو وہاں سے ہو یہیں آ کے ہو جو یہاں نہیں تو وہاں نہیں چوتھا فائدہ: یونہی اللہ کی رحمتوں کا حال ہے کہ وہ اللہ رسول سے ملتی ہیں۔ ان کا مبداء دونوں آستانے ہیں۔ فرماتا ہے اغناہم اللہ من فضلہ اور فرماتا ہے سبوتینا اللہ ورسولہ من فضلہ بلکہ رب دیتا ہے نبی کریم کے دروازہ سے۔ شعر

بے ان کے واسطے کے خدا کچھ عطا کرے حاشا غلط غلط یہ ہوس بے بھر کی ہے پانچواں فائدہ: جس سے حضور انور ﷺ بیزار ہو جائیں تو ناممکن ہے کہ رب تعالیٰ اس سے راضی ہو۔ یہ فائدہ بھی من اللہ ورسولہ فرمانے سے حاصل ہوا۔ کفار عرب نے حضور انور ﷺ سے بد عہدی کر کے حضور ﷺ کو بیزار کیا۔ اللہ بھی بیزار ہو گیا۔ یہ ہو سکتا ہے کہ کسی گنہگار سے اللہ تعالیٰ ناراض ہو تو حضور انور ﷺ شفاعت فرما کر اسے راضی کر دیں کہ وہ دنیا میں اسی لئے تو آئے ہیں کہ کل قیامت میں حضور ﷺ کے ایک سجدہ سے جلال جمال میں اور قہر مہر میں تبدیل ہو جاوے گا۔ محشر کا نقشہ بدل جاوے گا۔ شعر

بھیر کا وہ نر کوڑ ہیں جو جانیں گز کو اور رب روٹھے گز میل دے گز روٹھے نہیں ٹھور ہمارے پاس رب کو راضی کرنے والا کوئی کام نہیں۔ انہی کی شفاعت کا بھروسہ ہے۔ شعر  
تم قیامت میں بنا دو گے تو بن جائے گی ورنہ بگڑی ہوئی باتیں ہیں ہماری ساری دنیا میں دیکھ لو حضور ﷺ کی تشریف آوری سے رب کے قانون حکومت بدل گئے۔ ارشاد ہوا کہ ما كان اللہ ليعذبهم و انت فيهم

پھینٹا فائدہ: اللہ تعالیٰ کی بارگاہ میں حضور انور ﷺ کی بڑی عزت و عظمت ہے کہ جو چیز ان کے آستانہ عالیہ کے لائق نہ ہو وہ ان کی طرف نسبت ہی نہیں کی جاتی۔ یہ فائدہ عہد تم فرمانے سے حاصل ہوا کہ کفار سے معاہدے حضور انور ﷺ نے کئے تھے مگر چونکہ اب وہ معاہدے ٹوٹ گئے تو انہیں مومنوں کی طرف نسبت کیا گیا۔ حضور انور ﷺ کی طرف نہ کیا گیا۔ خیال رہے کہ گناہ حضور ﷺ کے دامن تک نہیں پہنچے مگر گناہ گاران کے دامن سے ہی وابستہ رہتے ہیں کہ وہ انہیں کو اپنے دامن میں چھپانے کے لئے تو آئے ہیں۔ شعر

عاصیاں واپس دامنِ تو اے پناہ ما غریباں السلام  
 اے زہے قسمت کہ تو بر ما حریض جان عالم بر تو قرباں السلام  
 ساتواں فائدہ: جب کفار کی طرف سے معاہدہ کی خلاف ورزی ہو جائے یا خیانت کا اندیشہ ہو انہیں اطلاع دے کر  
 معاہدہ توڑ دیا جاوے یہ فائدہ مسیحو افی الارض (الخ) سے حاصل ہوا۔  
 آٹھواں فائدہ: انسان کو چاہئے کہ رب تعالیٰ کی ذمیل اور مہلت سے ناجائز فائدہ نہ اٹھاوے موقدہ کو ختمیت جانے اور  
 اپنی اصلاح کر کے اسے راضی کرے۔ یہ فائدہ واعلموا لکم غیر معجزی اللہ (الخ) سے حاصل ہوا۔ کوئی بھی اللہ  
 کے قبضے سے باہر نہیں۔

پہلا اعتراض: تم نے سورہ توبہ کے اول میں بسم اللہ نہ لکھنے کی جو وجہ بیان کی حضور انور صلی اللہ علیہ وسلم نے نہ تو سورہ  
 توبہ کی جگہ بتائی کہ کس جگہ رکھی جاوے نہ یہ بتایا کہ یہ الگ سورہ ہے یا نہیں۔ حضرت عثمان غنی نے اپنی رائے سے اسے یہاں  
 رکھا اور انہیں خود شہرہا کہ یہ سورہ انفال کا جزو ہے یا الگ سورہ۔ اس واقعہ سے معلوم ہوتا ہے کہ حضرات صحابہ نے سورتوں کی  
 ترتیب خود دی ہے اور اپنی طرف سے اس میں فرق کیا ہے۔ تو ممکن ہے کہ انہوں نے قرآن میں زیادتی کی بھی کر دی ہو لہذا  
 قرآن مجید مشکوک ہے۔ (روافص)

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ جمع قرآن اکیلے حضرت عثمان  
 نے نہیں کیا بلکہ اس کے لئے آپ نے صحابہ کی ایک کمیٹی بنائی جس میں حضرت علی بھی شامل تھے تو یہ الزام ان پر بھی آتا ہے  
 نیز حضرت علی و امام حسین نے اسی قرآن کو نمازوں میں تلاوت کیا۔ اسی پر عمل کیا۔ اس کی اصلاح کبھی نہیں کی۔ اگر اس کی  
 ترتیب وغیرہ میں غلطی تھی تو انہوں نے درست کیوں نہ کیا۔ جواب تحقیقی یہ ہے کہ ترتیب ان دونوں سورتوں کی حضور انور ﷺ  
 نے دی تھی مگر چونکہ حضرت جبریل نے اس کے اول میں بسم اللہ نہیں پڑھی، حضور ﷺ نے بھی اس کا حکم نہیں دیا۔ حضرت علی  
 نے اس کی وجہ یہ بیان فرمائی کہ بسم اللہ امان ہے اور یہ سورۃ امان اٹھائے جانے کے لئے آئی۔ یہ ہی قوی ہے اور زیادہ صحیح  
 ہے۔ حضرات صحابہ صرف جامع قرآن ہیں ترتیب ایک ایک لفظ کی حضور ﷺ ہی نے دے دی تھی کہ ہر آیت کے متعلق  
 حضور ﷺ فرمادیتے تھے کہ اسے فلاں آیت کے بعد رکھو (از تفسیر کبیر)

دوسرا اعتراض: تمہارے پیش کردہ واقعے سے معلوم ہوا کہ حضور نبی کریم صلی اللہ علیہ وسلم نے جناب حضرت ابو بکر  
 صدیق کو اس حج میں امارت سے معزول کر کے حضرت علی کو امیر بنایا۔ معلوم ہوا کہ جناب صدیق امیر کے لائق نہ تھے تو  
 حضور انور ﷺ نے اولاً انہیں امیر بنایا ہی کیوں۔

جواب: یہ محض غلط ہے کہ حضور ﷺ نے حضرت صدیق کو معزول کر کے ان کی جگہ حضرت علی کو قائم کیا بلکہ حضرت علی کو  
 ان آیات کا اعلان کرنے کے لئے بھیجا ان وجہ سے جو ابھی تفسیر میں عرض کی گئیں۔ اس واقعہ سے تو حضرت صدیق اکبر کی  
 خلافت اولیٰ کا ثبوت ملتا ہے کہ حضور انور ﷺ نے حج کا امیر بنایا تو آپ کو اور بوقت وفات اپنے مصلے پر کھڑا کیا تو آپ کو۔



ہم نے عرض کیا ہے۔ شعر

اس امامت سے کھلا تم ہو امام اکبر  
تھی یہی رمز نبی کہتے ہیں حیدر صدیق  
خود حضرت علی نے آپ کی خلافت پر یہی دلیل قائم کی کہ ابو بکر کو حضور ﷺ نے ہمارے دین کا امام بنا دیا ہم نے انہیں دنیا کا  
امام بتایا۔

تیسرا اعتراض: کیا ہوا عہد تو زنا میب ہے پھر رب نے عہد کیوں توڑا اور ہر اء من اللہ و رسولہ کیوں فرمایا (ہندو)  
جواب: اس اعتراض کا جواب ابھی تفسیر سے معلوم ہو چکا ہے کہ اولاً عہد کو توڑنے والے خود مشرکین و کفار تھے یہ تو اللہ  
رسول کا رحم و کرم ہے کہ انہیں پھر چار ماہ کی مہلت دے دی پہلے سے انہیں آگاہ کر دیا۔ دیکھو تفسیر۔  
چوتھا اعتراض: مذکورہ عہد مسلمانوں نے بھی کیا تھا اور حضور ﷺ نے بھی پھر عاہد تم کیوں فرمایا کہ اے مسلمانو! جو عہد  
تم نے کیا تھا۔

جواب: اس لئے کہ وہ عہد ناقص توڑنے کے قابل ہو چکا تھا۔ ناقص چیز رب تعالیٰ کے رسول صلی اللہ علیہ وسلم کی طرف  
نسبت کے قابل نہیں۔

تفسیر صوفیانہ: جیسے نور و ابستہ ہے شمع کے ساتھ۔ کوئی شخص شمع گل کر کے یا اس سے دور رہ کر نور حاصل نہیں کر سکتا۔ شمع  
وسیلہ نور مقصود مگر یہ مقصود اس وسیلہ سے وابستہ ہے یوں ہی حضور انور ﷺ وسیلہ عظمیٰ ہیں۔ خداری کا کوئی شخص کسی وقت میں  
حضور ﷺ کا دامن چھوڑ کر رب سے نہیں مل سکتا۔ حضور ﷺ کی مہر و قہر سے رب تعالیٰ کا رحم و قہر وابستہ ہے۔ ناممکن ہے کہ  
کوئی شخص حضور ﷺ کو ناراض کر کے رب کو راضی کر کے۔ مولانا فرماتے ہیں۔ شعر

منبر و محراب سازم بہر تو از محبت قہر من در قہر تو  
یوں ہی ناممکن ہے کہ جس سے حضور ﷺ راضی ہوں رب تعالیٰ اس سے ناراض ہوں۔ دیکھو کفار مکہ اور کفار عرب نے جب  
حضور انور ﷺ سے معاہدہ کیا تو وہ رب تعالیٰ کے عہد اور اس کی امان میں آ گئے۔ اور جب انہوں نے حضور صلی اللہ علیہ وسلم  
سے عہد شکنی کی اور حضور ﷺ ان سے بیزار ہوئے تو رب تعالیٰ بھی بیزار ہوا۔ بلکہ اپنی برأت کا اظہار پہلے فرمایا اور حضور  
ﷺ کی بیزاری کا ذکر بعد میں اور چونکہ وہ کفار اس عہد سے نکل چکے تھے تو اظہار غضب کے لئے اور ٹوٹے ہوئے عہد کو اپنی  
اور حضور انور ﷺ کی طرف نسبت بھی نہ کیا بلکہ فرمایا عہد تم۔ اعلیٰ حضرت قدس سرہ فرماتے ہیں۔ شعر

ان کے در کا جو ہوا خلق خدا اس کی ہوئی  
ان کے در سے جو پھرا اللہ اس سے پھر گیا  
اللہ کی ہر رحمت کا کارخانہ حضور ﷺ کی ذات والا صفات ہے پھر ان نعمتوں رحمتوں کی دکانیں حضور ﷺ کے خدام یعنی  
اولیاء اللہ کے آستانے ہیں۔ کعبہ معظمہ میں حج، مسجدوں میں نمازیں ملتی ہیں مگر یہ سب چیزیں بنتی ہیں کارخانہ قدرت یعنی  
مدینہ منورہ میں۔ کھیت میں دانہ اور باغ میں پھل بنتے ہیں پھر دکانوں سے ملتے ہیں۔ صوفیاء فرماتے ہیں کہ ہم نے جیٹاق کے  
دن رب سے ایمان اور تقویٰ و شکر کا وعدہ کیا تھا دنیا میں آ کر توڑ دیا۔ رب نے ہم کو مہلت دی کہ اب بھی کچھ جاؤ تم کو بچپن





جائے۔

تفسیر: و اذان من اللہ و رسولہ یہ فرمان عالی یا توبراة من اللہ پر معطوف ہے یعنی جملہ کا جملہ عطف تو واو عاطفہ ہے یا نیا جملہ ہے اور واو ابتدائیہ اذان من اللہ کی وہی نحوی ترکیبیں ہیں جو برة من اللہ کی تھیں کہ یا توبرأت خبر ہے ہذا پوشیدہ کی یا اذان من اللہ مبتدأ ہے اور من اللہ (الخ) اس کی خبر۔ اذان یا توبرا ہے اذان سے الف کے کسرہ سے بمعنی اجازت یا خبر یا بنا ہے اذان الف کے پیش سے بمعنی کان عام اطلاع کو اذان اس لئے کہتے ہیں کہ اس میں عام لوگوں کو سننے کی اجازت ہوتی ہے سب کے کان میں یہ خبر ڈالی جاتی ہے۔ نماز کی اطلاع کو اس لئے اذان کہتے ہیں کہ اس میں نماز کا اعلان عام ہوتا ہے اور سب کو مسجد میں آنے کی اجازت دی جاتی ہے۔ یہ بروز ثمان یا عطا (روح المعانی و روح البیان) السی الناس یہ متعلق ہے اذان مصدر کے یا اس کی خبر ہے ناس سے مراد سارے انسان ہیں۔ سو من ہوں یا کافر بد عہد ہوں یا عہد کے پابند۔ یوم بمعنی الاکسر یہ اذان کا ظرف نہیں بلکہ الی الناس جس کے متعلق ہے اس کا ظرف ہے (روح المعانی) یوم سے مراد یا تو خاص دن ہے نویں یا دسویں ذی الحجہ۔ حج کا پورا زمانہ آٹھویں تاریخ سے تیرھویں تک جیسے کہا جاتا ہے یوم الجمل یا یوم صفین یعنی جنگ جمل جنگ صفین کا زمانہ ایسے ہی یوم حج اکبر یعنی حج کا زمانہ۔ حج اکبر کے متعلق ۶ قول ہیں۔ (۱) ہر حج حج اکبر ہے عمری حج اصغر کیونکہ عمرہ میں حج سے کم کام ہوتے ہیں۔ (۲) صرف حج توج اصغر ہے اور قرآن حج اکبر یعنی حج و عمرہ ملا کر ادا کرنا۔ (۳) ذی الحجہ کی نویں تاریخ یعنی عرفہ کا دن حج اکبر ہے کیونکہ حج کا بزار کن اس دن ادا ہوتا ہے جس پر حج کا دار و مدار ہے یعنی وقوف عرفات۔ (۴) بقر عید کا دن یعنی دسویں ذی الحجہ حج اکبر ہے کیونکہ حج کے زیادہ کام قربانی، سر منڈانا، طواف، زیارت، ری جمرہ عقبہ اس دن ہوتی ہے۔ سارے ایام تشریق حج اکبر ہیں۔ (۵) جو حج جمعہ کو ہو وہ حج اکبر ہے کیونکہ اس دن عیسائیوں یہودیوں مجوسیوں سب کی عیدیں تھیں۔ اتنی عیدوں کا اجتماع کبھی نہیں ہوا مگر یہاں یہ آخری دو معنی مراد نہیں ہو سکتے کیونکہ یہ اعلان ۹ ہجری میں ہوا جیسا کہ پہلے عرض کیا گیا۔ اس سال نہ تو حضور انور ﷺ نے حج کیا اور نہ وہ جمعہ کا دن تھا۔ بلکہ دس ذی قعدہ کو ہوا۔ جیسے کفار عرب نے دس ذی الحجہ بتایا ہوا تھا۔ ان کے مانے ہوئے کے لحاظ سے اسے حج اکبر فرمایا گیا۔ ورنہ واقعہ میں وہ نہ حج کا دن تھا نہ حج کا مہینہ۔ ان اللہ بوی من المشرکین و رسولہ ہماری قرآءة میں ان الف کے فتح سے اذان من اللہ کا مفعول۔ حسن اور اعرج کی قرآءة میں ان الف کے کسرہ سے ہے یا اس لئے کہ اذان میں قول کے معنی ہیں اور قول کے مفعول میں ان کسرہ آتا ہے یا اس لئے کہ یہاں بقول پوشیدہ ہے۔ (معانی) بری صفت مشبہ ہے برآة بمعنی بزار سخت ناراض۔ المشرکین سے مراد سارے کفار ہیں تا قیامت کیونکہ اللہ رسول ہر کافر سے بزار و ناراض ہیں خواہ کسی قسم کا کافر ہو۔ قرآن مجید میں اکثر مشرک بمعنی کافر ہے یہ مطلب نہیں کہ اللہ تعالیٰ صرف مشرکوں سے تو ناراض ہے باقی دھریئے مجوسی یہودی عیسائی سارے کافروں سے راضی ہے۔ ہماری قرآءت میں و رسولہ ہے پیش سے یہ معطوف ہے بسوی کی ضمیر ہو پر۔ یعنی اللہ رسول سارے کفار سے بری ہیں۔ یعقوب اور زہد کی قرآءة میں و رسولہ فتح سے ہے۔ ان اللہ بوی کے لفظ اللہ پر معطوف۔ یہی قرآءة حسن ابن ابی اسحاق عیسیٰ ابن عمرو کی ہے یا واو بمعنی مع ہے اور رسولہ مفعول مع حسن کی ایک قرآءة

ورسولہ کسرہ سے ہے کیونکہ واؤ قسمیہ ہے حرف چار یعنی اللہ مشرکوں سے بیزار۔ اس کے رسول کی قسم جیسے رب نے حضور ﷺ کی عمر آپ ﷺ کے زمانہ، آپ ﷺ کے شہر کی قسمیں قرآن مجید میں فرمائی ہیں۔ ایسے ہی یہاں آپ ﷺ کی قسم ارشاد فرمائی۔ (کبیر، مدارک، روح المعانی) مگر یہ کسرہ کی قرآۃ خطرناک ہے کہ اس میں شبہ ہوتا ہے کہ رسولہ معطوف ہے مشرکین پر اور معنی یہ ہیں کہ اللہ تعالیٰ کافروں اور اپنے رسول سے بیزار ہے۔ (یہ صریحی کفر ہے) اس طرح ہرگز نہ پڑھا جائے۔

حکایت: ایک بدوی نے کسی کو اس طرح تلاوت کرتے ہوئے سنا تو بولا کہ اگر رسول اللہ سے اللہ بیزار ہے تو میں بھی بیزار ہوں۔ دوسرے نے اسے گرفتار کر کے حضرت عمر رضی اللہ عنہ کی بارگاہ میں پیش کیا تو بدوی نے وہ قرآۃ بیان کی۔ حضرت عمر نے تب حکم دیا کہ علم نحو مرتب کیا جاوے اور اس کی تعلیم دی جاوے۔ (تفسیر مدارک و روح المعانی) بعض روایات میں ہے وہ صاحب ابوالاسود دونی تھے جنہوں نے یہ واقعہ حضرت علی رضی اللہ عنہ کی خدمت میں عرض کیا تب آپ نے علم نحو کے کچھ قواعد جمع کئے۔ (معانی) فان تبسم فهو خیر لکم۔ یہ؟ نہ نیا ہے جو گذشتہ جملہ پر مرتب ہے اس لئے ف ترتیب کی ہے اور ہو سکتا ہے کہ اس سے پہلے ایک شرط پوشیدہ ہے یہ اس کی جزا ہے اور ف جزا ہے تو تبسم میں خطاب سارے کفار سے ہے اور توبہ سے مراد کفر سے توبہ ہے یعنی مسلمان ہو جانا۔ اس کلام میں التفاف ہے کہ مشرکین کا نام لیا گیا پھر ان سے خطاب فرمایا گیا۔ خیر سے مراد دونوں جہان میں بہتر یعنی اے کافر اگر تم کفر سے توبہ کر لو مسلمان ہو جاؤ تو تمہارے لئے یہ دنیا و آخرت میں بہتر ہے کہ دنیا میں اللہ والوں کی تلوار سے بچ جاؤ گے اور آخرت میں اللہ کی نار سے۔ و ان تولیتم فاعلموا انکم غیر معجزی اللہ یہ تصویر کا دوسرا رخ ہے جس میں توبہ نہ کرنے کے انجام کا ذکر ہے یعنی اگر تم نے توبہ سے اسلام سے منہ موڑا اور اپنے کفر پر قائم رہے تو یقین رکھو کہ اللہ کے عذاب سے بچ نہیں سکتے خواہ وہ دنیا میں بھی تم کو عذاب دے اور آخرت میں بھی یا صرف آخرت میں دے۔ و بشر الذین کفروا بعذاب الیم یہ جملہ نیا ہے بشر میں خطاب نبی صلی اللہ علیہ وسلم سے ہے یا ہر قرآن پڑھنے والے مسلمان سے۔ الذین کفروا سے معلوم ہوا کہ مشرکین سے مراد کفار ہیں عذاب الیم سے مراد ہے الم ورنج دینے والا۔ لعذاب یعنی دردناک اس ڈرانے کی خبر کو بشارت فرمانا کفار کو ذلیل کرنے کے لئے ہے یعنی ان ضدی کافروں کو دردناک عذاب کی خوشخبری دے دو کہ وہ اپنی اس ضد پر بہت مار کھائیں گے۔

خلاصہ تفسیر: اے مسلمانو! اللہ رسول کی طرف سے سارے لوگوں کو اعلان عام ہے جسے وہ اس سال حج اکبر یعنی عرفات کے دن کہتے ہیں عرف میں یا قربانی کے دن منیٰ میں تمام کفار تک پہنچا دو کہ اللہ سارے کفار سے ہی بیزار ہے، ان کے کفر کی وجہ سے اور اس کا رسول بھی ان سے بیزار ہے یہ خبر سن کر اگر تم کفر سے توبہ کر کے مسلمان ہو جاؤ تو تمہارے لئے دنیا و آخرت میں بہتر ہے اس میں تمہارا ہی بھلا ہے نہ کہ اللہ رسول کا وہ تم سے بے نیاز ہیں تم مسلمان ہو کر دنیا میں بھی عزت پاؤ گے اور آخرت میں بھی۔ اور اگر تم یہ سب کچھ سننے کے بعد بھی اسلام سے منہ پھیرے رہے کفر پڑنے رہے تو جان رکھو کہ تم خدا تعالیٰ کی بجز سے نہیں بچ سکتے اور اے محبوب صلی اللہ علیہ وسلم سارے ہی کافروں کو نہایت دردناک عذاب کی خوشخبری دے دو۔



فائدے: اس آیت کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم کے کام و کلام رب تعالیٰ کے کام و کلام ہیں یہ فائدہ اذان من اللہ و رسوله سے حاصل ہوا کیونکہ یہ اعلان حج کے موقع پر حضور ﷺ کی طرف سے ہوا مگر رب نے فرمایا کہ ہماری طرف سے ہے اور ہمارے رسول کی طرف سے اعلان ہے۔

دوسرا فائدہ: کفار زمانہ کفر میں جو کام کریں ان میں سے اکثر پر شرعی احکام جاری ہو جاتے ہیں اگرچہ اسلامی قاعدے سے نہ ہوئے ہوں یہ فائدہ حج اکبر کی تفسیر سے حاصل ہوا۔ دیکھو ۹ ہجری کا حج کفار نے دسویں ذی قعدہ کو کیا جو کہ اسلامی قاعدے سے غلط تھا کہ اس کی تاریخ نویں بقرعید ہے۔ ذوالحج سے رب نے حج فرمایا لہذا کفار کے آپس کے نکاح پر اسلامی احکام جاری ہو جائیں گے۔ اگرچہ وہ اسلامی قانون کے مطابق نہ ہوئے ہوں۔ ان کی اس نکاح کی اولاد حلالی ہوگی۔ اگر خاندان بیوی مسلمان ہو جاویں تو انہیں دوبارہ نکاح کرنے کی ضرورت نہ ہوگی۔ وہ کفر کے زمانہ کا نکاح قائم رہے گا۔ رب تعالیٰ فرماتا ہے سب صلی نار اذات لہب و امرتہ دیکھو ابولہب کی بیوی جلیلہ کو امرتہ فرمایا حالانکہ اس کا نکاح اسلامی قانون کے مطابق نہ ہوا تھا۔

تیسرا فائدہ: اگر قاسم ظالم سلطان ایک آدھ دن آگے پیچھے حج کرادے جبراً تو گنہگار ہوگا۔ مسلمانوں کا حج ہو جاوے گا۔ یہ فائدہ بھی یوم الحج اکبر فرمانے سے حاصل ہوا کہ رب تعالیٰ نے ۹ ہجری کے غلط حج کو جو ذی قعدہ میں ہوا، حج فرمایا اور حضرت ابو بکر صدیق و علی مرتضیٰ نے اس میں حج ادا کیا۔

چوتھا فائدہ: اللہ کے ساتھ حضور انور ﷺ کا نام ایسا بغیر یا تم کے بالکل جائز اور سنت الہیہ ہے یہ فائدہ من اللہ و رسوله سے حاصل ہوا لہذا یہ کہنا جائز ہے کہ اللہ رسول نے ایمان دیا۔ اللہ رسول بھلا کریں وغیرہ رب فرماتا ہے اغناہم اللہ و رسوله۔

پانچواں فائدہ: جس سے حضور صلی اللہ علیہ وسلم ناراض یا بیزار ہو جائیں اللہ تعالیٰ بھی اس سے ناراض یا بیزار ہوتا ہے یہ فائدہ ان اللہ بری من المشرکین و رسوله سے حاصل ہوا لہذا جس سے حضور ﷺ راضی ہو جاویں تو اللہ تعالیٰ بھی راضی ہو جاتا ہے۔

چھٹا فائدہ: جو نیکی مبارک دن یا مبارک جگہ میں کی جاوے اس کا ثواب بڑھ جاتا ہے۔ یہ فائدہ حج اکبر کی پانچویں تفسیر سے حاصل ہوا کہ جو حج ہو جو اس کا ثواب ستر حج کے برابر ہے یہ ہی حال ماہ رمضان کا ہے کہ رمضان کا عمرہ حج کے برابر ثواب رکھتا ہے اس مہینہ کی ہر نیکی ستر گنا ہے یونہی اس ماہ میں یا جمعہ کے دن گناہ ستر گنا ہوں کے برابر ہے۔

ساتواں فائدہ: جو نیکی اللہ کے مقبول بندوں کے ساتھ کی جاوے اس کا ثواب بڑھ جاتا ہے۔ یہ فائدہ حج اکبر کی چھٹی تفسیر سے حاصل ہوا۔ یعنی جس سال حضور ﷺ نے حج کیا وہ حج اکبر تھا کیونکہ نبی اکبر کے ساتھ کیا گیا نماز فجر اور نماز عصر بہت افضل ہیں کیونکہ ان میں دن رات کے فرشتوں کا اجتماع ہوتا ہے۔ فجر کے متعلق رب فرماتا ہے۔ ان قران الفجر کان

مشہود اور عصر کے متعلق فرماتا ہے، حافظوا علی الصلوات و الصلوات الوسطی.

آٹھواں فائدہ: ہم سب حضور انور ﷺ کے محتاج ہیں حضور ﷺ ہم سے بے نیاز یہ فائدہ فہو خیر لکم سے حاصل ہوا کہ توبہ کرنا اسلام لانا تمہارے ہی لئے بھلا ہے۔ حضور انور ﷺ سورج ہیں۔ ہم سب گویا زمین والے۔ اگر کوئی سورج سے نور نہ لے تو سورج کا کچھ نہیں بگڑتا۔

نواں فائدہ: اللہ تعالیٰ مومن گنہگار کو عذاب الیم یعنی دردناک عذاب سے بچائے گا۔ ذلت رسوائی، دردناک، ہمیشہ والا عذاب صرف کفار کو ہے۔ یہ فائدہ و بشر اللین کفروا بعذاب الیم سے حاصل ہوا کہ رب نے عذاب الیم کے لئے اللین کفروا فرمایا۔

پہلا اعتراض: نبی کریم صلی اللہ علیہ وسلم نے ان آیات کا اعلان ۹ ہجری کے حج میں حضرت علی سے کرا دیا وہ نہ حج تھا کیونکہ دس ذی قعدہ کو ہونا اکبر تھا۔ کیونکہ وہ جمعہ کو ہونا حضور انور ﷺ نے اس سال حج کیا۔ تو یہاں یوم اکبر فرماتا کیونکہ درست ہوا۔

جواب: ابھی تفسیر سے معلوم ہوا کہ یہاں حج کے معنی پانچویں یا چھٹے نہیں بلکہ یہ عمرہ کے مقابل ہے۔ ہر حج اکبر ہے۔ عمرہ حج اصغر یعنی چھوٹا حج لہذا حج اکبر وہی حج تھا جس میں حضرت علی نے ان آیات کا اعلان فرمایا وہ اگرچہ واقعہ میں دس ذی قعدہ کو ہوا مگر چونکہ کفار نے اسے ذی الحجہ مانا تھا ان کے عرف کے لحاظ سے اسے حج فرمایا گیا اور اگر اس سے مراد حضور انور ﷺ کا حج ہو جو ۱۰ ہجری میں ہوا تب بھی حرج نہیں کہ حضور انور ﷺ نے بھی یہ اعلان اپنے حج میں کیا۔ آیت کا مطلب یہ ہے کہ یہ اعلان اے حبیب حج اکبر یعنی اپنے حج میں بھی کر دیں ایک اعلان دوبارہ ہو سکتا ہے۔

دوسرا اعتراض: برآة کے بارے میں ارشاد ہوا الی اللین عہدتم مگر یہاں اذان کے متعلق ارشاد ہوا الی الناس اس فرق کی وجہ کیا ہے۔

جواب: وہاں عہد توڑنے والے کفار سے بیزاری کا ذکر تھا۔ غداری بے وفائی کی وجہ سے۔ لہذا ان سے ہی خطاب ہوا یہاں مشرکین و کفار سے بیزاری کا ذکر ہے اس لئے للناس ارشاد ہوا کہ مشرکین کفار مومنین سب ہی سن لیں۔ کفار یہ اعلان سن کر مومن بن جاویں، مشرکین یہ سن کر مومن بن جائیں مومنین یہ سن کر اپنے ایمان پر پختہ ہو جاویں۔ ہمیشہ مومن رہیں۔

تیسرا اعتراض: کیا اللہ رسول صرف مشرکوں سے بیزار ہیں دوسرے کافروں سے راضی ہیں۔ بری من المشرکین کیوں فرمایا گیا۔

جواب: ابھی تفسیر میں کہا گیا کہ ان جیسے مقامات پر مشرکین سے مراد سارے کافر ہوتے ہیں چونکہ عرب میں مشرکین بہت تھے دوسرے کافر تموڑے اس لئے مشرکین کہا جاتا ہے۔ رب فرماتا ہے ان اللہ لا یغفر ان یشرک بہ و یغفر ما دون ذالک اس آیت کا مطلب یہ ہی ہے کہ اللہ کسی قسم کا کفر نہیں بخشے گا اور فرماتا ہے ولا تنکحوا المشرکین حتی یومنوا



اس کے معنی یہ ہی ہیں کہ اپنی لڑکیوں کا نکاح کفار سے نہ کرو۔ یہاں تک کہ وہ ایمان لاویں۔  
تفسیر صوفیانہ: کعبہ دل تک رسائی حج اصغر ہے اور کعبہ وصال یا رنگ رسائی حج اکبر ہے۔ نفس امارہ جس میں دنیا کی طرف رغبت ہے گویا مشرک ہے۔ حکم ہو رہا ہے کہ اے مومن جب تو کعبہ وصال میں پہنچے اور تجھے اللہ تعالیٰ یہ حج اکبر نصیب کرے تو اپنے نفس امارہ سے خطاب کر کہ اے نفس تو ابھی تک مشرک ہے تجھ سے اللہ رسول بیزار ہیں اگر تو اس کعبہ کا طواف چاہتا ہے تو مشرک سے توبہ کر اپنی انا کو فنا کر نفس مطمئنہ بن جا یہ تیرے لئے بہتر ہوگا اور پھر تجھے خطاب ربانی ہوگا۔ یا ایہا النفس العظيمة ارجعی الی ربک لیکن اگر تو اس شرک خفی میں گرفتار رہا تو اللہ کے عذاب کی خبر سن لے یہ ہر حال کعبہ وصال کا طواف اے نصیب ہوتا ہے جو جذب الہی سے مجذب ہو۔ فرعونی جادو گروں نے سجدہ میں گر کر ایمان قبول کیا فرعون کے ڈرانے پر بولے انا علی ربنا المنقلبون (روح البیان)

إِلَّا الَّذِينَ عٰهَدُوا مِّنَ الْمُشْرِكِينَ ثُمَّ لَمْ يَنْقُصُوا شَيْئًا

سواء ان لوگوں کے کہ عہد کیا تم نے ان سے مشرکین میں سے پھر نہ کمی کی انہوں نے  
مگر وہ مشرک جن سے تمہارا معاملہ تھا پھر انہوں نے تمہارے عہد میں کچھ کمی نہ کی اور تمہارے

وَلَمْ يُظَاهِرُوا عَلَيْكُمْ أَحَدًا فَأَتَتْهُمُ الْيَوْمَ عٰهَدُهُمْ إِلَىٰ مَدَّتِهِمْ

تم سے کچھ اور نہیں مدد دی انہوں نے اور تمہارے کسی کو پس پورا کر دتم طرف ان کے  
مقابل کسی کو مدد نہ دی تو ان کا عہد ٹھہری ہوئی مدت تک پورا کرو بے شک اللہ تعالیٰ

إِنَّ اللَّهَ يُحِبُّ الْمُتَّقِينَ ﴿۳۰﴾

عہد ان کا تک مدت ان کی بے شک اللہ پسند کرتا ہے پرہیز گاروں کو  
پرہیز گاروں کو دوست رکھتا ہے

تعلق: اس آیت کریمہ کا بچھلی آیت سے چند طرح کا تعلق ہے۔

پہلا تعلق: بچھلی آیات میں ان مشرکین کے احکام بیان ہوئے جنہوں نے حضور انور ﷺ سے معاہدہ کر کے توڑ دیا۔  
اب ان مشرکین کے احکام بیان ہو رہے ہیں جو اپنے عہد پر قائم رہ گویا خداؤں کے بعد و قاداروں کے احکام بیان ہو رہے  
ہیں۔

دوسرا تعلق: بچھلی آیت کریمہ میں ہرولة من اللہ میں بہت اجمال تھا۔ دھوکا پڑتا تھا کہ جن مشرکین سے بھی معاہدہ ہوا  
ان سب سے برآء و بیزاری کا اعلان ہو گیا۔ اب اس اجمال کی تفصیل ہو رہی ہے کہ وہاں وہ مشرکین مراد ہیں جنہوں نے

وعدہ شکنی کی ابتداء کی گویا یہ آیت کریمہ گذشتہ آیت کی تفصیل ہے یا تفسیر۔

**تیسرا تعلق:** پچھلی آیت کریمہ میں عہد توڑنے والے مشرکین قریش مکہ وغیرہم کو چار ماہ کی مہلت دی گئی تھی۔ فیسحوا فی الارض اربعہ اشھر اب وفاداروں کو نو ماہ تک کی مہلت کا ذکر ہے گویا غداروں کی موت کے بعد اب وفاداروں کی موت کا ذکر ہے۔

**نزول:** بنی کنانہ میں ایک قبیلہ تھا بنی ضمرہ۔ حضور انور صلی اللہ علیہ وسلم نے ان سے بھی معاہدہ کیا تھا کچھ شرائط کے ساتھ ان لوگوں نے اپنا معاہدہ من و عن پورا کیا۔ اس اعلان کے وقت ان کے معاہدہ کے نو مہینے باقی تھے۔ اس آیت میں ان کی یہ نو ماہ کی میعاد پوری کرنے کا ذکر ہے۔ یہ آیت کریمہ ان کے متعلق نازل ہوئی۔ (خازن کبیر، روح المعانی، بیان وغیرہ)

**تفسیر:** الا الذین عہدتم من المشرکین اس عبارت کا تعلق برلہ من اللہ (الخ) سے ہے یا اس آیت سے من المشرکین سے یا فیسحوا میں جو انتم ضمیر پوشیدہ ہے اس سے الا بمعنی لاکن ہے اور یہ مذکورہ چیزوں سے مستثنیٰ منقطع ہے اگرچہ مستثنیٰ اور مستثنیٰ منہ میں ایک پوری آیت کا فاصلہ ہو گیا۔ واذان من اللہ سے بعد اب الیم تک مگر چونکہ یہ آیت کریمہ بالکل اجنبی نہیں ہے اس سے تعلق رکھتی ہے کہ اس میں بھی بیزاری کا ذکر ہے اور اس میں بھی، اس لئے فاصلہ مقرر نہیں (تفسیر روح المعانی وغیرہ) الذین سے مراد وہی بنی ضمرہ ہیں جن کے متعلق یہ آیت کریمہ نازل ہوئی۔ اگرچہ اس آیت کا نزول خاص ہے مگر اس کا حکم عام۔ مسلمان اپنا وعدہ پورا کرے خواہ مسلمان سے کیا ہو یا کفار سے جبکہ وہ لوگ عہد شکنی کی ابتداء نہ کریں۔ عہدتم کا مفعول بہ پوشیدہ ہے اصل میں عاہدتموہم تھا۔ من المشرکین میں من یا تو الذین کا بیان ہے یا بعضیت کے لئے ثم لم ینقصوکم شیئا۔ یہ عبارت معطوف ہے۔ عہدتم (الخ) پر ثم فرما کر یہ بتایا کہ باوجودیکہ اس عہد و معاہدہ کو زمانہ گزر گیا مگر انہوں نے عہد شکنی بالکل نہ کی جمہور کی قرآۃ ینقصوکم ہے۔ نقصان سے مشتق اس کا پہلا مفعول کم ہے دوسرا شیئا یعنی انہوں نے عہد و معاہدہ کی شرطوں میں سے کسی شرط کی کمی نہیں کی ساری پوری کیں۔ حضرت عکرمہ اور عمار کی قرآۃ میں ینقصوکم ہے ضائقیہ سے نقص بنا یعنی اور تمہارے عہد کو بالکل نہ توڑا ہر طرح پورا کیا مگر پہلی قرآۃ قوی ہے کہ جمہور کی ہے نیز آگے اس کے مقابل فاسموا آ رہا ہے اتمام نقصان کا مقابل ہے نہ کہ توڑنے کا (معانی) وکم بظاہر و اعلیکم احدا یہ عبارت معطوف ہے لم ینقصوکم (الخ) پر عہد توڑنے کی دو صورتیں ہو سکتی ہیں براہ راست توڑنا کہ تمہارے مقابلہ میں آجائیں یا بالواسطہ توڑنا کہ تم سے لڑنے والوں کی فوجی مدد کرنا۔ لم ینقصوکم سے پہلی صورت مراد ہے اور لم بظاہر و (الخ) میں دوسری صورت یعنی انہوں نے براہ راست بھی تم سے جنگ نہ کی اور تمہارے دشمنوں کی مدد بھی نہ کی۔ کفار مکہ نے دوسری قسم کی بد عہدی کی تھی جس کی فریاد رو کر عمر ابن سالم نے حضور ﷺ سے یوں کی تھی شعر

لاہم انی فاشد محمدا

حلف ابننا وایک الاتلدا

ان قریشا اخلفوک موعدا

و نقصو ذما ملک الموکدا



هم يتونوا بالحطيم جدا و قتلوا نارعا و سجدا (تفسیر کبیر)

ولم یظاہروا میں اس طرف اشارہ ہے۔ فاتموا الیہم عہدتم الی ہدیتہم یہ عبارت الذین عہدتم کی خبر ہے چونکہ اس مبتداء میں شرط کے معنی تھے اس لئے اس کی خبر میں ف جزائیہ لائی گئی۔ اس میں خطاب صحابہ کرام سے ہے لہذا اتموا کا فاعل وہی حضرات ہیں۔ الیہم کا مرجع وہ ہی ضمیر ہے جن کے متعلق یہ آیت کریمہ آئی۔ عہد کی اضافت ہم کی طرف یا مفعول کی طرف ہے یا فاعل کی جانب اس سے مراد وہ ہی معاہدہ ہے جو حضور انور ﷺ نے ان سے کیا تھا۔ مدت سے مراد نو مہینے ہیں جو اس اعلان کے وقت باقی تھے۔ اگر اور زیادہ مدت ہوتی تو وہ بھی پوری کی جاتی یعنی ان لوگوں کے عہد کی باقی مدت پوری کرو کہ اس زمانہ میں ان سے کچھ نہ کہو۔ انہیں چلنے پھرنے جہاں چاہیں جانے آنے کی عام اجازت دو کیونکہ ان اللہ یحب التقیین اپنا عہد پورا کرنا تقویٰ ہے اور عہد پورا کرنے والے متقی۔ اللہ تعالیٰ کو متقی مسلمان بڑے پیارے ہیں۔

خلاصہ تفسیر: اے مسلمانو! سارے عہد شکن کفار میں اعلان کر دو کہ تم کو چار ماہ کی مہلت ہے اس عرصہ میں سوچ لو۔ مسلمان ہو جاؤ ورنہ مارے جاؤ گے مگر ان میں سے وہ بنی ضمیرہ جن سے تمہارا معاہدہ کچھ شرائط کے ماتحت ہے پھر ان لوگوں نے اس دراز مدت میں معاہدہ کی کوئی شرط نہیں توڑی نہ تو انہوں نے اس عرصہ میں تم سے خود جنگ کی نہ تمہارے یا تمہارے حلیفوں کے مقابل دشمنوں کی کسی طرح مدد کی آدمیوں سے یا سامان جنگ سے بلکہ بالکل علیحدہ رہے ان سے کہہ دو کہ تمہارے واسطے یہ اعلان نہیں ہے۔ تمہارے معاہدہ کی مدت باقی ہے یعنی تو مہینہ وہ ضرور پوری کی جاوے گی۔ یہ وعدہ وفا کی مومن متقی کی علامت ہے اللہ تعالیٰ متقی پر ہیز گاروں سے بہت محبت فرماتا ہے۔ خیال رہے کہ عہد توڑنے والے کفار کو چار ماہ کی مہلت اور ان لوگوں کو نو ماہ کی مہلت دی گئی۔ ان مدتوں کے ختم ہونے کے بعد ان دونوں کے لئے ایک ہی حکم ہوگا۔ اسلام یا تلوار جیسا کہ آگے آ رہا ہے کیونکہ مشرکین عرب کے لئے جز یہ نہیں ان کے لئے دو ہی چیزیں ہیں۔ اسلام یا قتل۔ فائدے: اس آیت کریمہ سے چند فائدے حاصل ہوئے۔

پہلا فائدہ: مسلمان پر اشد ضروری ہے کہ اپنے وعدے اور معاہدے بہر حال پورے کرے۔ خواہ مسلمان سے کئے ہوں یا کفار و مشرکین سے۔ یہ فائدہ الا اللین (الخ) سے حاصل ہوا۔ یہ ہی حال امانت اور قرض کا ہے کہ کافر مشرک کی امانت و قرض ادا کرنا ضروری ہے افسوس کہ آج ہم سے یہ صفات جاتی رہیں ہم بد عہدی، خیانت، قرض مار لینے میں مشہور ہو گئے۔ الا ماشاء اللہ رب تعالیٰ ہماری زندگی قرآنی بنائے۔ شعر

گر تو سے خواہی مسلمان زینت نیست ممکن جز پہ قرآن زینت

دوسرا فائدہ: دشمن کا دوست اس کا مددگار اپنا دشمن ہے۔ اس کے ساتھ دشمن والا سلوک کرنا چاہئے ورنہ اپنی زندگی خطرے میں پڑ جاوے گی۔ یہ فائدہ ولم یظاہروا علیکم (الخ) سے حاصل ہوا۔

تیسرا فائدہ: دشمن کی مدد خواہ جانی ہو یا مالی یا سامان جنگ سے سب کا یہ ہی حکم ہے۔ یہ فائدہ ولم یظاہروا علیکم کے مطلق فرمانے سے حاصل ہوا۔ کفار مکہ نے بنی بکر کی مدد بنی خزاعہ کے مقابلہ سے ہتھیاروں سے ہی کی تھی کہ حضور انور

نے ان پر حملہ فرمادیا اور مکہ معظمہ فتح ہو گیا۔

چوتھا فائدہ: کامل متقی وہ ہے جس کی عبادت بھی کامل ہوں اور معاملات بھی درست ہوں۔ یہ دونوں تقویٰ کے دو پر ہیں جن سے مومن راہ خدا کو اڑ کر طے کرتا ہے اور اللہ رسول تک پہنچتا ہے۔ یہ فائدہ یحب المتقین سے حاصل ہوا کہ رب تعالیٰ نے عہد پورا کرنے والوں کو متقی فرمایا۔ عبادت آسان ہیں صفائی معاملات مشکل ہے۔

پہلا اعتراض: تم نے کہا کہ الا اللین عہدتم (الخ) مستثنیٰ ہے ہر اذ من اللہ (الخ) سے یا فسبحوا کی ضمیر سے مگر نحوی قاعدہ یہ ہے کہ مستثنیٰ اور مستثنیٰ منہ میں اجنبی کا فاصلہ نہ چاہئے۔ یہاں ایک بڑی آیت و اذان من اللہ (الخ) کا فاصلہ ہوتے ہوئے یہ استثناء کیوں درست ہوا۔ (نحوی)

جواب: اس کے دو جواب ابھی تفسیر سے معلوم ہو گئے ایک یہ کہ مستثنیٰ منقطع ہے اور الا بمعنی لکن ہے۔ اس میں فاصلہ درست ہے وہ قاعدہ مستثنیٰ متصل کے لئے ہے۔ دوسرا یہ کہ مستثنیٰ متصل میں بھی اجنبی سے فاصلہ جائز ہے اور آیت کریمہ و اذان من اللہ (الخ) اجنبی نہیں کیونکہ وہاں بھی اللہ تعالیٰ اور اس کے رسول صلی اللہ علیہ وسلم کی بیزاری کا ہی ذکر ہے نہ اذکار کفار سے اور اس آیت و اذان من اللہ میں بھی انہی کی بیزاری کا ذکر ہے مضمون قریباً یکساں ہے۔ (روح المعانی)

دوسرا اعتراض: لم ینقصو کم شیئا میں ہر قسم کی خلاف ورزی کا ذکر ہو گیا۔ پھر لم یظاہروا علیکم علیہ کیوں ارشاد ہوا یہ ایک زائد چیز ہے۔

جواب: اس کا جواب ابھی تفسیر سے معلوم ہو گیا کہ لم ینقصو کم شیئا میں براہ راست خلاف ورزیاں مراد ہیں اور لم یظاہروا (الخ) میں بالواسطہ عہد توڑنا مراد ہے یعنی تمہارے دشمنوں کی تمہارے مقابل یا تمہارے حلیفوں کے مقابل کسی طرح کی مدد نہ کریں لہذا یہ عبارت مکرر نہیں۔

تفسیر صوفیانہ: ہم سب نے اللہ تعالیٰ سے چند معاہدے کئے ہیں کچھ بیثاق کے دن کچھ کلہ پڑھ کر مسلمان ہوتے وقت۔ ان معاہدوں میں سے ایک معاہدہ وہ ہے جو یہ نمازی نماز وتر میں کیا کرتا ہے۔ و نخلع و نترک من یفجرک خدا یا ہم تیرے دشمنوں کو پھوڑ دیں گے ان سے بے تعلق رہیں گے۔ اب ہم میں سے جو کوئی عبادت نہ کرے یا اللہ کے محبوبوں سے محبت ان کی اطاعت نہ کرے اللہ کے دشمنوں سے نفرت و عداوت نہ رکھے ان سے میل جول رکھے یا ان سے بے تعلق رہے کہ ہمیں کیا۔ وہ جانیں رب جانے۔ وہ رب کے عہد کو توڑتا ہے۔ عذاب الہی کا مستحق ہے۔ جسمانی زندگی کے لئے ضروری ہے کہ مفید صحت چیزوں سے تعلق رکھے جیسے غذا، پانی، لباس، مکان اور مضر صحت چیزوں جان کے دشمنوں سے دشمنی رکھے ساپ سے محبت نہ کرے ورنہ جان کھو بیٹھے گا۔ ایسے ہی روحانی زندگی کے لئے اللہ والوں سے محبت ان کی صحبت ان کی اطاعت اختیار کرے اللہ کے دشمنوں کفار و بدکاروں سے نفرت رکھے ورنہ ایمان کھو بیٹھے گا۔ خود گناہ کرنا بھی گناہ ہے اور گناہ کی مدد کرنا بھی گناہ۔ اس لئے یہاں ارشاد ہوا لم ینقصو کم شیئا پھر ارشاد ہوا و لم یظاہروا علیکم احدا یہ آیت کریمہ تقویٰ قلوب کی جامع ہے۔ رب فرماتا ہے۔ و من یظاہر اللہ فانما من القوی القلوب جب تمہارے عہد



کو توڑنے والا مجرم ہے تو رب تعالیٰ اس کے رسول سے عہد توڑنے والا کیوں نہ مجرم ہوگا۔

**فَإِذَا انسَلَخَ الْأَشْهُرُ الْحُرْمُ فَاقْتُلُوا الْمُشْرِكِينَ حَيْثُ**

پس جب نکل جائیں حرام ہونے کے مہینے پس قتل کرو مشرکوں کو جہاں کہیں یاد تم ان  
پھر جب حرمت والے مہینے نکل جاویں تو مشرکوں کو مارو جہاں یاد انہیں پکڑو

**وَجَدْتُمُوهُمْ وَحَدًّا وَهُمْ وَاحِصٌ وَهُمْ وَأَقْعُدُوا لَهُمْ كُلَّ**

کو اور پکڑو تم ان کو اور قید کرو ان کو اور بیٹھو تم ان کے لئے ہر گھات میں پس اگر  
اور قید کرو اور ہر جگہ ان کی تاک میں بیٹھو

**مَرْصِدٍ فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا**

توبہ کریں وہ اور قائم کریں وہ نماز کو اور دیں وہ زکوٰۃ کو خالی کرو تم  
پھر اگر توبہ کریں اور نماز قائم رکھیں اور زکوٰۃ دیں تو ان کی

**سَبِيلَهُمْ إِنَّ اللَّهَ غَفُورٌ رَحِيمٌ ۝**

راستہ ان کا بے شک اللہ بخشنے والا مہربان ہے  
کی راہ چھوڑ دو بے شک اللہ بخشنے والا مہربان ہے

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں معاہدہ والے مشرکین کی دو جماعتوں کی امان کا ذکر ہوا۔ عداوتوں کے لئے چار ماہ عہد پورا کرنے والوں کے لئے بقیہ مدت یعنی ۹ ماہ۔ اب ان مدتوں کے ختم ہو جانے کے احکام کا ذکر ہے گویا امان کے بعد پکڑ کا تذکرہ ہے۔

دوسرا تعلق: پچھلی آیات میں ارشاد ہوا تھا کہ امان کے زمانہ میں معاہدین کفار سے کہیں بھی کچھ نہ کہو انہیں آزاد پھرنے دو۔ اب ارشاد ہے کہ یہ زمانہ گزرنے کے بعد انہیں کہیں بھی نہ چھوڑو نہ عمل میں نہ حرم میں گویا نہ پکڑنے کے بعد نہ چھوڑنے کا تذکرہ ہے۔ فاقتلوا المشرکین حیت و جدتموہم۔

تیسرا تعلق: پچھلی آیات میں عارضی امان کا ذکر تھا جس سے کفار دنیا میں چند ماہ امن سے رہ لیں یعنی عہد و پیمان کی امان اب ان کے لئے دائمی امان کا ذکر ہے جس سے وہ دین و دنیا میں ہمیشہ امن و ایمان سے رہیں یعنی ایمان، نماز وغیرہ۔ فان تابوا واقاموا الصلوة (الخ)

تفسیر: فاذا سلخ الاشهر الحرم یہ جملہ نیا ہے۔ اذ عموم ظرف کے لئے ہے کیونکہ اس سے پہلے دو قسم کے کافروں کے لئے دو مدتیں بیان ہوئیں۔ غداروں کے چار ماہ اور وفاداروں کے لئے بقیہ ۹ ماہ اب دونوں مدتوں کے گزرنے کے بعد کا حکم ہے لہذا اذ سے مراد جب کبھی ہے۔ سلخ بنا ہے انسلخ سے جس کا مادہ ہے سلخ بمعنی جانور کی کھال کھینچنا جس سے گوشت ننگا ہو جاوے کھال گوشت کو ڈھانپنے ہوتی ہے یہ چار ماہ کی مدت ان کو ڈھانپنے اپنی امان میں لئے ہوئے تھی۔ اس لئے انہا مدت کو کھال سے تشبیہ دے کر انسلخ ارشاد ہوا (روح المعانی) بعض نے فرمایا کہ سال، مہینہ، دن وغیرہ زمانہ زمانیات کو اپنے اندر ایسے لئے ہوتا ہے جیسے کھال گوشت کو اس لئے زمانہ کے گزرنے کو انسلخ کہتے ہیں۔ (روح البیان، معانی، کبیر وغیرہ) عرب کے محاورہ میں مہینہ گزرنے کو انسلخ شہر کہا جاتا ہے۔ ایک شاعر کہتا ہے۔ شعر

اذا ما سلخت الشهر اهلك شله كافي قاتلا سلخي المشهور اهلائي

الاشہر جمع ہے شہر کی بمعنی مہینہ اس کی پوری شرح پہلے پارے میں کی جا چکی ہے۔ حرم جمع ہے حرام کی حرام کے دو معنی ہیں یا تو وہ حرمت سے بنا بمعنی احترام جیسے بیت الحرام یا مقابل ہے حلال کا۔ اصطلاحاً اشہر حرم چار مہینے ہیں۔ رجب، ذیقعدہ، ذی الحجہ، محرم کو شروع اسلام میں اس زمانہ میں جنگ قتل و غارت سب حرام تھی۔ رب فرماتا ہے یسئلونک عن الشهر الحرام قل قتال فیہ کبیر پھر یہ حرمت منسوخ ہو گئی۔ یا تو اجماع امت سے یا اس حدیث سے کہ نبی صلی اللہ علیہ وسلم نے طائف کا محاصرہ کیا میں محرم کو بلکہ معاہدہ کے مہینے مراد ہیں غداروں کے لئے چار ماہ دس ذی قعدہ سے دس صفر تک اور وفاداروں کے لئے نو مہینے یعنی ماہ رجب تک یہ ہی قول ہے مجاہد اور محققین مفسرین کا بعض نے اس سے وہ مشہور مہینے مراد لئے مگر قول اول قوی ہے۔ (روح المعانی، کبیر، جلالین خازن وغیرہ) اس صورت میں یہ آیت منسوخ نہیں اور اگر اس سے محترم مہینے مراد ہوں تو منسوخ ماننا پڑے گی کیونکہ وہ حکم منسوخ ہو چکا یعنی جب معاہدے والے مہینے گزر جاویں تو تم کو چار چیزوں کی اجازت ہے ایک یہ کہ فاقتلوا المشرکین حیث و جلدنموہم یہ عبارت جزا ہے فاذا سلخ کی ظاہر یہ ہے کہ اقتلوا اباحت کے لئے ہے کیونکہ ممانعت کے بعد ہے۔ قتل سے مراد مطلقاً ہلاک کر دینا ہے۔ خواہ دھار دار آلے سے ہو یا کسی اور طرح۔ المشرکین سے مراد وہ ہی عہد والے مشرکین عرب ہیں جن سے ترک جنگ کا معاہدہ ہوا تھا اور انہوں نے غداری کی تھی۔ دوسری قسم یعنی وفادار مشرکین کا قتل اس سے خود سمجھ میں آ جاتا ہے اور ہو سکتا ہے اس سے دونوں قسم کے معاہدین مشرک مراد ہوں۔ حیث و جلدنموہم یہ فاقتلوا کا ظرف مکان ہے۔ اس سے مراد ہے ہر جگہ جہاں وہ ملیں حرم میں یا صل میں۔ (معانی) جلال الدین سیوطی نے فرمایا کہ اس ایک آیت سے معافی، درگذر، چشم پوشی کی ساری آیات منسوخ ہو گئیں۔ علامہ ابن حجر نے فرمایا معافی کی آیات کی ناسخ وہ آیت ہے۔ وقاتلوا المشرکین کانتہ بعض نے فرمایا یہ دونوں آیتیں ناسخ ہیں۔ جمہور علماء فرماتے ہیں کہ یہ آیت تمام کفار کے لئے عام ہے لہذا سارے جہان کے کفار عربی ہوں، یا عجمی، حبشی ہوں یا رومی سب سے قتال جائز ہے بعض وقت ضروری ہے۔ (روح المعانی) دوسرا حکم یہ ہے وخذوہم یہ عبارت و اقتلوا پر معطوف ہے پکڑنے سے مراد مشرکین عرب کو قید کرنا ہے نہ کہ غلام بنانا۔ کیونکہ مشرکین عرب کو غلام بنانا جائز نہیں۔ اسی سے



ہے اہیذ بمعنی قیدی مقصد یہ ہے کہ انہیں قید بنا کر اور سوچنے غور کرنے کی مہلت دو شاید وہ غور کے بعد مومن ہو جاویں۔ تیسرا حکم یہ ہے۔ واحصر وہم یہ عبارت معطوف ہے خذواہم پر۔ حصر سے مراد ہے ان کا محاصرہ کرنا یعنی اگر وہ اپنے قلعوں یا بستوں میں پناہ لے لیں تو تم ان قلعوں بستوں کا محاصرہ کر لو کہ وہ ننگ آ کر یا مسلمان ہو جائیں یا اپنے کو قتل کے لئے پیش کر دیں۔ سیدنا ابن عباس کی یہی تفسیر ہے (خازن) لہذا اخلوہم اور احصر وہم میں فرق ہے۔ واقعد و الہم کل مرصد یہ چوتھا حکم ہے۔ بیٹھنے سے مراد بنگہبانی کرنا اور تاکہ بندی کرنا ہے۔ لہم کا مرجع وہی کفار ہیں مرصد ام طرف مرصد کا۔ بمعنی تاک لگانا، انتظار کرنا کہا جاتا ہے اور صدقہ میں قلاں کی تاک میں منتظر رہا۔ مرصد کا ترجمہ گھات نہایت موزوں ہے یعنی ان کے تمام رستے بند کر دو جن سے وہ کہیں جائیں آئیں۔ خلاصہ یہ کہ انہیں گلی کوچوں یا شہروں گاؤں میں پھرنے کی اجازت نہ دو۔ ان کے سارے راستے بند کر دو احصر و اخلوہم میں قلعوں مکانوں کی تاکہ بندی کا حکم تھا اور اقلعہ و الخ میں شہروں گاؤں کی تاکہ بندی کا حکم ہے۔ یہ احکام جب ہیں جبکہ وہ کفر پر قائم رہیں لیکن فان تابوا و اقاموا الصلوٰۃ و اتوا الزکوٰۃ فخلو سبیلہم یہ تصویر کا دوسرا رخ تھا توبہ سے مراد کفر سے توبہ ہے یعنی مسلمان ہو جانا۔ نماز قائم کرنے سے مراد نماز پڑھنا شروع کر دینا۔ آئندہ پابندی نماز کا عہد کرنا اگر وہ امیر آدمی ہو تو زکوٰۃ دینے کا وعدہ کرنا کیونکہ زکوٰۃ اسلام لانے سے ایک سال بعد واجب ہوگی۔ اگر وہ مالدار ہے۔ اگرچہ روزہ حج وغیرہ ارکان اسلام ہیں مگر چونکہ نماز بدنی عبادات میں اور زکوٰۃ مالی عبادات میں بہت اہم ہے اس لئے خصوصیت سے ان کا ذکر فرمایا گیا۔ خلاصہ یہ ہے کہ وہ مسلمان ہو جاویں اقراراً بھی عملاً بھی نماز و زکوٰۃ اسلام کا ثبوت ہیں اور ہو سکتا ہے کہ نماز و زکوٰۃ سے مراد سارے ارکان ایمان ہیں۔ دو فرودیں بول کر سارے ارکان مراد لئے جاویں جیسے یومن باللہ و الیوم الاخر یعنی اگر وہ زبان سے کلمہ پڑھ لیں اور عمل سے اپنے مسلمان ہونے کا ثبوت دے دیں تو فخلو سبیلہم یہ عبارت جزا ہے فان تابوا (الخ) کی۔ خلو بنا ہے تخلیہ سے بمعنی چھوڑ دینا۔ سبیل سے مراد جس راستے یعنی ان کے تمام راستے خالی کر دو انہیں آزاد چلنے پھرنے دو۔ ان سے کوئی تعرض نہ کرو۔ بعض مفسرین نے فرمایا کہ لغت عربی میں راستہ خالی کرنے سے مراد ہوتا ہے چھوڑ دینا۔ ایک شاعر کہتا ہے۔ شعر

خل السبیل لمن ینسی المناربہ و ابر زبیرۃ حیث اضطرک القدر

خلاصہ یہ ہے کہ مذکورہ مشرکین و کفار سے کلمہ پڑھتے ہی مسلمان ہوتے ہی ساری آفات ٹل جائیں گی۔ اب وہ نو مسلم اور تم پرانے مسلمان احکام و حقوق میں برابر ہو جاؤ گے۔ ان سے کچھ نہ کہو وہ اور تم آزادی میں برابر ہو۔

خلاصہ تفسیر: اے مسلمانو! جب یہ مذکورہ مدت جن میں مشرکین سے جنگ کرنا حرام تھا یعنی غداروں کے چار مہینے اور عہد پورا کرنے والوں کے لئے بقیہ مدت کے نو ماہ گزر جائیں تو تم آزاد ہو۔ انہیں قتل کرو، انہیں قید کرو، ان کے مکانوں، قلعوں کا محاصرہ کرو، ان کے راستوں کی تاکہ بندی کرو کہ وہ نہ تو کہیں نکلنے پائیں، نہ سفر کر سکیں۔ جب ان پر قابو پاؤ مار دو لیکن اگر وہ کفر سے توبہ کر کے مسلمان ہو جائیں نماز پڑھنے لگیں اگر امیر ہوں تو سال گزرنے پر زکوٰۃ دینے کا ارادہ کر لیں جس سے ان کے سچے مسلمان ہونے کا ثبوت ہو جاوے تو ان کے راستے کھول دو۔ انہیں چھوڑ دو۔ اب وہ اور تم اسلام میں برابر اور برابر ہو

گئے ہو۔ یہ حکم تو تم کو دیا گیا۔ ہم بھی وعدہ کرتے ہیں کہ ہم غفور یعنی گناہ بخشنے والے بھی ہیں اور رحیم بھی یعنی رحمتیں دینے والے بھی۔ اب ہم ان کو سزا نہ دیں گے بلکہ رحمتیں دیں گے۔

فائدے: اس آیت کریمہ سے چند فائدے حاصل ہوئے۔

پہلا فائدہ: مکہ یعنی مجبور کا ایمان شرعاً معتبر ہے یعنی اگر کافر جنگ کی حالت میں ایمان لائے تو اسے مسلمان مانا جائے گا اگرچہ ذر سے ہی مسلمان ہو! یہ فائدہ فان تابوا سے حاصل ہوا کیونکہ یہاں تو یہ کو مطلق رکھا گیا۔ خوشی سے ہو یا جبراً۔

دوسرا فائدہ: نماز اور زکوٰۃ مسلمان ہو جانے کی علامت ہے کیونکہ یہ دونوں کام نیکوں کی جڑ ہیں۔ یہ فائدہ واقاموا الصلوٰۃ (الخ) سے حاصل ہوا۔

تیسرا فائدہ: جو کافر قیدی ایمان تو قبول کر لے مگر نماز نہ پڑھے وہ رہائی کا مستحق نہیں۔ یہ فائدہ دخلوا میلہم سے حاصل ہوا کہ آزادی کو نماز پڑھنے پر موقوف رکھا گیا۔

چوتھا فائدہ: کافر پر مسلمان ہوتے ہی نماز فرض ہے۔ نماز سیکھنے کا زمانہ منہا نہ ہوگا۔ اگر ظہر کے وقت ایمان لایا تو اسی وقت نماز پڑھے۔ جماعت میں امام کے پیچھے کھڑا ہو جائے۔ اگر نماز سیکھنے میں کچھ دن لگیں تو ان دنوں کی نماز قضا کرے۔ یہ فائدہ واقاموا الصلوٰۃ سے حاصل ہوا۔ ہاں اگر عورت کافرہ بحالت حیض و نفاس مسلمان ہوئی تو اس پر نماز پاک ہونے پر فرض ہوگی۔

مسئلہ: ہاں نو مسلم پر زکوٰۃ فرض ہونے کی دو شرطیں ہیں ایک یہ کہ وہ امیر یعنی صاحب نصاب ہو۔ دوسرے یہ کہ اسلام قبول کرنے کے بعد اس پر سال گزار جائے۔ غرضیکہ جو پرانے مسلمانوں کے احکام ہیں وہ ہی اس نو مسلم کے لئے ہوں گے۔

پانچواں فائدہ: اسلام میں نئے اور پرانے مسلمانوں میں فرق نہیں دونوں یکساں مسلمان ہیں۔ جو شخص مسلمان ہوتے ہی مرجائے وہ پرانے مسلمانوں ہی کی طرح اللہ کی رحمتوں کا مستحق ہے۔ یہ فائدہ ان اللہ غفور الرحیم سے حاصل ہوا۔

چھٹا فائدہ: مشرکین عرب سے جزیہ قبول نہ ہوگا۔ ان کے لئے صرف اسلام یا قتل ہے۔ یہ فائدہ فان تابوا واقاموا الصلوٰۃ سے حاصل ہوا کہ ان کو چھوڑنے کی شرط صرف توبہ اور نماز و زکوٰۃ قرار دی گئی۔ دوسروں کے متعلق ارشاد ہوا جنسی

يعطوا الجزية عن يد وهم صاغرون.

ساتواں فائدہ: مشرکین عرب کو قید کرنا جائز ہے یہ فائدہ دخلوا ہم (الخ) سے حاصل ہوا کہ رب تعالیٰ نے پیار باتوں کا حکم دیا یعنی قتل، قید، محاصرہ، تاکہ بندی۔ غلام بنانے کی اجازت نہ دی۔

نواں فائدہ: مشرکین عرب کو صل و حرم ہر جگہ قتل کیا جاوے گا یہ فائدہ حیث و جدتو ہم سے حاصل ہوا۔

دسواں فائدہ: محترم مہینوں یعنی رجب، ذیقعدہ، ذی الحجہ، محرم میں بھی جہاد جائز ہے اور قتل کفار بھی درست۔ ان میں جنگ کی حرمت منسوخ ہو چکی یہ فائدہ انسلخ الاشهر الحرم (الخ) سے حاصل ہوا کہ ارشاد ہوا جب معاہدہ کے مہینے گزر

جاویں تو مشرکین کو قتل کرو۔ قتل کی مطلقاً اجازت دی جب بھی ہو ان چار مہینوں میں یا ان کے علاوہ۔



گیارہواں فائدہ: عرب کے اہل کتاب کفار کو غلام بنانا ان پر جزیہ مقرر کرنا سب جائز ہے۔ یہ فائدہ فاقطلو المشرکین فرمانے سے حاصل ہوا کہ کفار نہ فرمایا مشرکین فرمایا۔ یہ مسائل فقہ کی کتب میں ملاحظہ کرو۔

بارہواں فائدہ: جہاد میں کفار کی شکست کے لئے ہر جائز تدبیر کرنا چاہئے۔ قتل قید محاصرہ وغیرہ یہ فائدہ واقعدو الہم کل مرصد سے حاصل ہوا کہ فرمایا گیا ہر طرح ان کی تاک میں بیٹھو۔

تیسرے ہواں فائدہ: مومن کی جنگ صرف اللہ کے لئے ہے جس میں نفسانیت کا شائبہ نہیں دیکھو کفار کی عمر بھر کی دشمنی صرف توبہ اور نماز سے ختم ہوگئی۔

پہلا اعتراض: اس آیت کریمہ میں اشہر حرم سے مراد محترم مہینے یعنی رجب ذیقعدہ ذی الحجہ محرم اور حکم ہے کہ ان چار ماہ کے بعد مشرکین کو قتل کر دو یہ آیت منسوخ ہے جیسا کہ بعض مفسرین نے فرمایا۔

جواب: یہ تفسیر قوی نہیں اولاً تو اس لئے کہ وہ مہینے مسلسل نہیں۔ رجب اور ذی قعدہ کے درمیان تین مہینے ہیں۔ شعبان رمضان شوال اور انہیں چار ماہ کی مسلسل امان دی گئی تھی۔ دوسرے اس لئے کہ یہ امان کا اعلان دس ذی قعدہ کو ہوا جب کہ مشرکین نے حج کیا۔ اس حساب سے آخر محرم تک دو ماہ ہیں دن کی امان ہوگی نہ کہ چار مہینے۔ تیسرے اس لئے کہ بلا ضرورت آیات کو منسوخ کیا جانا مناسب نہیں لہذا قوی یہ ہی ہے کہ یہاں اشہر حرم سے مراد وہ ہی چار ماہ ہیں جن کی انہیں امان دی گئی۔

دوسرا اعتراض: یہاں فاقطلو المشرکین کیوں ارشاد ہوا۔ الکافرین کیوں نہ فرمایا گیا۔ کیا جہاد صرف مشرکین پر ہوتا ہے باقی کفار پر نہیں۔

جواب: یہاں جس قسم کے جہاد کا حکم ہے وہ صرف مشرکین عرب پر ہی ہوتا ہے دوسرے کفار یا عجمی مشرکین پر نہیں ہوتا یعنی صرف قتل یا اسلام دوسروں کے لئے قتل۔ جزیہ اور اسلام اور غلام بنانا لہذا المشرکین فرمانا بالکل درست ہے۔

تیسرا اعتراض: اس آیت میں انہیں چھوڑنے کی تین شرطیں ارشاد ہوئیں توبہ نماز کی پابندی زکوٰۃ دینا۔ جب یہ تین کام وہ کر لیں تو انہیں چھوڑ دو تو لازم آئے گا کہ انہیں مسلمان ہونے کے بعد بھی ایک سال تک قید رکھا جائے جب سال گزرنے پر زکوٰۃ ادا کریں تب چھوڑا جائے۔ یہ تو بہت مشکل ہے۔

جواب: اس کا جواب ابھی تفسیر میں گزر گیا کہ زکوٰۃ دینے سے مراد ہے اس کا ارادہ کر لینا نہ کہ فی الحال دینا۔ یہ ارادہ ان کے ایمان کی علامت ہے جیسے رب فرماتا ہے۔ واقیموا الصلوٰۃ و اتوا الزکوٰۃ وہاں یہ ہی مراد ہے کہ نماز روزانہ پڑھے زکوٰۃ سال پر دو یہ فرق یاد رہے۔

چوتھا اعتراض: اس آیت سے معلوم ہوا کہ جب وہ مشرکین نماز پڑھیں تو انہیں چھوڑ دو اور ظاہر ہے کہ کوئی شخص مسلمان ہوتے ہی نماز نہیں پڑھ سکتا۔ اولاً نماز سیکھے گا جس میں کچھ عرصہ لگے گا پھر پڑھے گا تو کیا اس وقت تک اسے قیدی رکھا جائے۔

جواب: ہر نو مسلم کیلئے حکم یہ ہے کہ مسلمان ہوتے ہی نماز پڑھے جماعت میں شریک ہو کر پڑھے جس میں تلاوت نہیں کرنا

پڑتی۔ عملی ارکان دوسروں کے ساتھ ادا کر سکتا ہے۔ یہ مطلب بھی ہو سکتا ہے کہ صرف کلمہ پڑھنے پر ہی انہیں نہ چھوڑو بلکہ اطمینان کر لو کہ یہ دل سے مسلمان ہو گیا ہے۔ اس کی علامت نماز شروع کر دینا زکوٰۃ کا ارادہ کر لینا ہے۔

پانچواں اعتراض: اس آیت سے معلوم ہوا کہ بے نمازی کو قتل کر دیا جاوے کیونکہ یہاں تین چیزوں پر کفار کو چھوڑا گیا۔ ایمان، نماز، زکوٰۃ۔ ان میں سے اگر ایک بھی نہ ہو اسے قتل کیا جائے گا۔ (شوافع)

نوٹ: یہ اعتراض بطور دلیل تفسیر کبیر اور تفسیر بیضاوی نے پیش کیا۔ وہ دونوں شافعی ہیں احناف کے ہاں بے نماز قتل نہیں کیا جائے گا کہ وہ گنہگار ہے کافر نہیں۔

جواب: اس اعتراض کے دو جواب ہیں ایک الزامی، دوسرا حقیقی جواب۔ الزامی تو یہ ہے کہ پھر تو زکوٰۃ نہ دینے والے کو بھی قتل کیا جائے کہ یہاں اس کا ذکر ہے حالانکہ یہ تمہارا مذہب بھی نہیں۔ جواب حقیقی یہ ہے کہ یہاں نماز پڑھنا ان کے ایمان کی علامت قرار دیا گیا کہ جو قیدی کافر کلمہ پڑھ لے نماز نہ پڑھے اسے نہ چھوڑو۔ جب نماز پڑھنے لگے تب چھوڑو۔ علامت اور ہے حقیقت کچھ اور۔ بعض نے ان جیسے اعتراضات کا جواب یہ دیا ہے کہ یہاں نماز قائم کرنے اور زکوٰۃ دینے سے مراد ہے ان کی فرضیت کا قائل ہونا۔ پھر تو آیت صاف ہے کہ نماز یا زکوٰۃ کا انکار کفر ہے مگر کافر مرتد قائل قتل ہے۔ خیال رہے کہ حضرت ابو بکر صدیق نے زکوٰۃ کے منکروں پر چڑھائی کی تھی نہ کہ زکوٰۃ کے تارکوں پر۔ ترک زکوٰۃ کفر نہیں۔

تفسیر صوفیانہ: انسانی زندگی کے چار دور یعنی بچپن، جوانی، کہولت (ادھیڑ عمر)، بڑھاپا گویا مہلت اور امان کے چار مذکورہ مہینے مبارک ہیں۔ وہ لوگ جو ان میں سے کسی زمانہ میں توبہ کر کے متوجہ الی اللہ ہو جائیں جو یہ زمانے غفلت میں گزار دیں تو ان پر جہاد کرو۔ مشرکین کا قتل ظاہری تلوار سے غافل نفس پر جہاد باطنی تلوار سے اس کا قتل یہ ہے کہ اس کی خواہش کی چیز اسے نہ دی جاوے اور جو اس پر گراں ہے وہ اس سے کر لیا جاوے اسے اسی طبع اور طبیعت کے خلاف استعمال کیا جاوے۔ کسی نے حضرت امام حسین بن علی صلوٰۃ اللہ و سلامہ علی جدہ و علیہا سے پوچھا کہ کون سا جہاد افضل ہے۔ آپ مجاہد تک لبواک اپنی خواہشات پر جہاد کرنا۔ حیث و جلدتوہ کا مطلب ہے کہ نفس کو اطاعت میں پاؤ یا گناہ میں، اسے قتل کرو۔ اطاعت میں قتل کے معنی یہ ہیں کہ اسے اس پر قائم رکھو۔ اور اس میں عجب و فخر پیدا نہ ہونے دو۔ امام بوسیری قصیدہ بردہ میں فرماتے ہیں۔ شعر

رداعھا وھی فی الاعمال مائتہ

و انھی امتحلت المرعی فلامم

یعنی جب نیکیاں کر رہا ہو تب بھی اس کی نگہداشت کرو کہ وہ اس چہرے میں چہ تار ہے اور طرف بھاگ نہ جائے پھر اگر نفس توبہ کرے غفلت چھوڑ کر متوجہ الی اللہ ہو جائے اور نماز یعنی توجہ الی اللہ پر قائم رہے اور زکوٰۃ دے یعنی برے عیوب کو چھوڑ دے تو اس پر تم سختی چھوڑ دو۔ اللہ تعالیٰ غفور رحیم ہے وہ بلاوجہ کسی پر سختی نہیں کرتا۔ (از روح البیان)



وَأَنَّ أَحَدًا مِّنَ الْمُشْرِكِينَ اسْتَجَارَكَ فَأَجْرُهُ حَتَّىٰ يَسْمَعَ

اور اگر کوئی مشرکوں میں سے امان مانگے آپ سے تو امان دے دو اسے حتیٰ کہ وہ سن لے اور اسے محبوب اگر کوئی مشرک تم سے پناہ مانگے تو اسے پناہ دے دو کہ وہ اللہ کا

كَلِمَ اللَّهِ ثُمَّ ابْلِغْهُ مَأْمَنَهُ ذَٰلِكَ بِأَنَّهُمْ قَوْمٌ لَا يَعْلَمُونَ ۝

کلام اللہ کا پھر پہنچا دو اسے امن کی جگہ اس کی یہ اس وجہ سے ہے کہ تحقیق قوم ہے جو جانتی نہیں

کلام سے پھر اسے اس کی پناہ کی جگہ پہنچا دو یہ اس لئے کہ وہ نادان لوگ ہیں

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات کے مضمون سے شبہ ہوتا تھا کہ مذکورین کفار کو مذکورہ مدت گزرنے کے بعد ضرور قتل کیا جاوے گا۔ اب انہیں تبلیغ اسلام نہیں کی جاوے گی کیونکہ حضور صلی اللہ علیہ وسلم نے کافی تبلیغ پہلے ہی کر دی تھی۔ اب اس آیت میں یہ شبہ دور کیا جا رہا ہے کہ نہیں اگر اب بھی وہ تبلیغ کا مطالبہ کریں تو ضرور کی جاوے۔ گویا یہ آیت کریمہ گذشتہ آیات کی تفصیل یا تشریح و تفسیر ہے۔ جس سے پچھلی آیات واضح ہو جاتی ہیں۔

دوسرا تعلق: پچھلی آیات میں کفار کی توبہ کا ذکر تھا کہ اگر وہ توبہ کر لیں تو انہیں چھوڑ دو۔ اب توبہ کے ذریعہ کا ذکر ہے جس سے انہیں توبہ نصیب ہو یعنی مسلمانوں کے پاس اٹھنا بیٹھنا اور کلام الہی سننا گویا توبہ کے بعد تمہید توبہ کا تذکرہ ہے۔

تیسرا تعلق: پچھلی آیات میں کفار کے لئے دائمی نجات کے ذریعہ کا ذکر تھا یعنی مسلمان ہو جانا نماز وغیرہ پر پابندی کرنا اب انہیں کے لئے عارضی نجات کا ذریعہ ارشاد ہو رہا ہے یعنی کلام اللہ سننے کے لئے مہلت مانگنا کہ جب یہ مہلت گزر جائے تو پھر ان کا خون مباح ہو جائے گا۔ کچھ شرائط کے ماتحت جن کا ذکر ابھی ہوگا۔

تفسیر: و ان احد المشركين استجارك ظاہر یہ ہے کہ یہ فرمان عالی علیحدہ جملہ ہے لہذا اواد ابتدائیہ ہے اور ہو سکتا ہے کہ یہ فاقتلوا المشركين پر معطوف ہے اور اواد عاطفہ ہو ان شرطیہ ہے جس کے بعد ایک فعل پوشیدہ ہے جس کی تفسیر استجارک کر رہا ہے کیونکہ ان شرطیہ کبھی اسم پر داخل نہیں ہوتا۔ ہمیشہ فعل پر آتا ہے۔ المشركين سے مراد وہ ہی مشرکین ہیں جن کی میعاد امان پوری ہو چکی اور ان کا قتل مباح ہو چکا۔ استجار بنا ہے جو اسے بمعنی امان استجارہ امان مانگنا۔ ک میں خطاب نبی کریم صلی اللہ علیہ وسلم سے ہے مگر یہ حکم تاقیامت باقی ہے بشرطیکہ کسی علامت سے یہ نہ معلوم ہو کہ وہ محض دھوکا دینے اور جان بچانے کے لئے یہ حرکت کر رہا ہے۔ فاجره حتیٰ یسمع کلام اللہ یہ فرمان عالی جزا ہے۔ و ان احد (الخ) کی لہذا جزا یہ ہے اور اجر کا مصدر اجارہ ہے جس کا مادہ بھی جوار ہے۔ اجارہ کے معنی ہیں امان دینا کبھی یہ اجر سے بنتا ہے جس کے معنی ہوتے ہیں کرایہ کا معاملہ کرنا یہاں وہ نہیں ہے آخر میں خطاب نبی صلی اللہ علیہ وسلم سے ہے۔ ہ کا مرجع وہ ہی

شُرک ہے۔ حتیٰ انتہا ہے امان دینے کی حتیٰ۔ سَمِعَ فرما کر یہ بتایا کہ اس امان کی کوئی مدت مقرر نہیں جب تک وہ سننے سمجھنے کی خواہش کرے اسے رکھو۔ سننے سے مراد صرف الفاظ سننا نہیں بلکہ سمجھنا غور کرنا کچھ شبہات ہوں تو ان کو دور کرنا سب ہی ہیں۔ کلام اللہ سے مراد یا پورا قرآن مجید ہے یا سورہ تو بہ یا جس قدر سے اس کی تسلی ہو جائے اس قدر سننا۔ تفسیر کبیر نے اس تیسرے احتمال کو ترجیح دی۔ خیال رہے کہ یہاں کلام اللہ سے مراد کلام نفسی نہیں بلکہ یہ ہی قرآن مجید ہے جو پڑھا سنا جاتا ہے اور ہو سکتا ہے کہ کلام اللہ میں قرآن مجید حضور انور ﷺ کے ارشادات سب ہی داخل ہوں کہ وہ بھی کلام اللہ ہیں۔ وما ينطق عن الهوى ان هو الا وحى يوحى۔ ثم ابلغه مامنہ میں عبارت معطوف ہے۔ فاجرہ پر تم فرما کر یہ بتایا کہ بہت عرصہ تک بھی انہیں اپنے پاس رکھو کیونکہ تم مہلت کے لئے آتا ہے۔ ابلغ کا مطلب یا تو یہ ہے کہ اگر وہ اسلام قبول نہ کرے تو اس کو قتل نہ کرو بلکہ اسے دارالاسلام سے اپنے وطن کی طرف چلا جانے دو یا یہ مطلب ہے کہ اپنے انتظام اسے پہنچا دو۔ مامن اسم طرف ہے۔ امن کا بمعنی امن کی جگہ اس سے مراد یا اس کا اپنا وطن ہے یا جہاں وہ کہے اور جسے وہ اپنا جہاں امن سمجھے۔ ذلک بامنہم قوم لا يعلمون اس فرمان عالی میں اس حکم کی حکمت ارشاد ہوئی۔ ذلک سے اشارہ اس حکم کی طرف ہے یا سارے ارشادات کی طرف یعنی یہ حکم یا یہ امان۔ یہ سنان پھر انہیں ان کی پناہ گاہ تک پہنچانا۔ بان میں ب سبب ہے۔ ہم کا مرجع مذکور مشرکین ہیں یعنی یہ سب کچھ اس وجہ سے ہے کہ مشرکین نہیں جانتے کہ اسلام کی حقیقت کیا ہے۔ اس میں کیا خوبیاں بغیر جانے سمجھے یا بغیر بتائے سمجھائے انہیں قتل کر دینا مقصد بعثت کے خلاف ہے۔

خلاصہ تفسیر: اے محبوب صلی اللہ علیہ وسلم جن کفار کا زمانہ امن ختم ہو جائے اور ان کا قتل درست ہو جاوے مگر ان میں سے کوئی دلائل اسلام سننے آپ ﷺ کی مجلس پاک میں حاضر رہ کر قرآن کی تعلیم حاصل کرنے اس میں غور کرنے کا شوق ظاہر کرے تو اسے امان دے دو اپنے پاس اس وقت تک رکھو جب تک کہ اس کی تسلی ہو جاوے پھر اگر مسلمان ہو کر ترک وطن اور ہجرت الی المدینہ پر تیار ہو جاوے تو اسے اپنے پاس مستهل رکھو اور اگر مسلمان نہ ہو تو اسے یہاں قتل نہ کرو بلکہ وہ اپنے وطن یا کسی امن کی جگہ جانا چاہے تو اسے وہاں چلا جانے دو یا اسے وہاں پہنچا دو پھر جب کبھی مسلمان کو اس پر قابو ملے تو قتل کر دیں۔

حکایت: ایک مشرک نے حضرت علی رضی اللہ عنہ سے عرض کیا کہ اگر اس مقررہ میعاد گزر جانے پر رسول اللہ صلی اللہ علیہ وسلم کی خدمت میں حاضر ہوئے اور کلام اللہ سننے کا ارادہ کرے تو کیا تم اسے قتل کر دو گے فرمایا نہیں اور آپ نے یہ ہی آیت کریمہ تلاوت کی۔ (تفسیر کبیر و معانی)

فائدے: اس آیت کریمہ سے چند فائدے حاصل ہوئے۔

پہلا فائدہ: مذکور مشرک خود سلطان اسلام سے امان لے اور سلطان کے پاس رہے اس کے ماتحت رہیں اس کے انتظام میں قرآن اور احکام اسلام سنیں یہ درست نہیں کہ کافر مسلمانوں میں پھنس کر کہہ دے کہ ہم کو مہلت دو۔ ہم کسی سے قرآن سن لیں گے۔ یہ فائدہ استعمارک اور اجرہ فرمانے سے حاصل ہوا کہ استاذان اور اذن نہیں فرمایا۔ سلطان سے ہی امن لے اور



اس کی امان میں رہے۔

دوسرا فائدہ: اللہ کے مقبول بندوں کی پناہ لیما ان سے امان حاصل کرنا بائبل جائز ہے۔ نہ شرک ہے نہ کفر نہ حرام یہ فائدہ بھی۔ استجار ک اور اجرہ سے حاصل ہوا۔ حضور انور صلی اللہ علیہ وسلم پناہ دیتے ہیں لہذا ہم یہ کہہ سکتے ہیں۔ شعر

یا رسول اللہ بدرنگاست پناہ آوردہ ام بچو کا ہے آدم کو ہے گنہ آوردہ ام

یا رسول اللہ میں بہت گناہ گار خطا کار ہوں مجھے امان دور و ضرہ اطہر پر آخری سلام کے بعد عرض کرتے ہیں۔ الامان یا رسول اللہ الایمان یا رسول باللہ الوداع یا رسول اللہ الفراق یا رسول اللہ۔ اس کا ماخذ یہ آیت ہے جب کفار و شرکین کو حضور ﷺ کے ہاں پناہ اور امان ملتی ہے تو مومنوں کو کیوں نہ ملے گی۔ شعر

دوستاں را کجا کئی محروم تو کہ با دشمنان نظر داری

تیسرا فائدہ: ذمی کی طرح مستامن کافر کو بھی دارالسلام میں امان ملے گی۔ اس کا جان و مال محفوظ ہوگا کہ نہ اسے قتل کیا جائے گا نہ اس کا مال پھینا جاوے گا۔ ہاں فرق یہ ہے کہ ذمی کو دائمی امان ہوگی۔ مستامن کو عارضی ذمی وہ کافر جو ہماری رعایا بن کر ہمارے ملک میں رہے۔ مستامن وہ کافر جو بیرون پر چکر روز کے لئے ملک میں آئے یہ فائدہ بھی اجرہ کو مطلق فرمانے سے حاصل ہوا۔

چوتھا فائدہ: مستامن کو دارالسلام میں پیش رہنے کی اجازت نہ ہوگی بلکہ یہ عاقبت ہو جانے پر اسے سلامتی سے سرحد پار کر دیا جاوے گا۔ یہ فائدہ حتی یسمع اللہ (الخ) سے حاصل ہوا ہاں اگر وہ ذمی بن کر رہنا چاہے اور حکومت اسلامیہ منظور کرے تو اب وہ مستامن نہیں بلکہ ذمی ہے۔

پانچواں فائدہ: مستامن کو تبلیغ احکام کرنی پناہ ہے شاید وہ مسلمان ہو جائے۔ یہ فائدہ بھی حتی یسمع اللہ (الخ) سے حاصل ہوا بلکہ مسلمانوں کے اعمال ایسے پاکیزہ ہونے چاہئیں کہ لوگ خود بخود اسلام کی طرف کھینچے چلے آویں۔ عملی تبلیغ تولی تبلیغ سے زیادہ موثر ہے۔

چھٹا فائدہ: دین اور عقائد میں تقلید کافی نہیں بلکہ اپنی تحقیق سے اسلام قبول کرنا چاہئے یہ فائدہ بھی حتی یسمع کلام اللہ سے حاصل ہوا کہ کافر کو اتنی مہلت دے کہ وہ کلام الہی خود سنے سوچے سمجھے اور مسلمان ہو۔ یہ ہے تحقیق اگر تقلید ہوتی تو کہا جاتا کہ جیسے ہم مومن ہیں تو بھی مومن ہو جا۔ یہ بات خوب خیال میں رکھو۔ (تفسیر کبیر)

ساتواں فائدہ: ایسے کافر کی امان کے لئے کوئی مدت مقرر نہیں جتنی مدت حاکم مقرر کر لے اسے اختیار ہے۔ یہ فائدہ بھی حتی یسمع کلام اللہ سے حاصل ہوا۔ بعض ذہین لوگ جلد کچھ جاتے ہیں بعض دیر سے۔

آٹھواں فائدہ: مستامن کافر کو جیسے امان و حفاظت سے اپنے ملک میں رکھا جاوے گا ایسے ہی حفظ و امان کے ساتھ اسے سرحد پار کر دیا جائے گا۔ یہ فائدہ نعم ابلغہ مامنہ سے حاصل ہوا۔ اسلام بہت خوددار اور روادار دین ہے۔

پہلا اعتراض: حربی کفار کو اس قدر دعائیں کیوں دی گئی ہیں کہ اگر بحالت جنگ خونخوار کافر کلمہ پڑھ لے تو اسے چھوڑ

دو۔ اگر چہ قرآن سننے کا وعدہ کرے تو چھوڑ دو۔

جواب: تاکہ پتہ لگے کہ شعر

جنگ کافر قتل و غارتگری است      جنگ مومن سنت پیغمبری است

مسلمان ملک، مال، عزت کے لئے نہیں لڑتا۔ وہ صرف اللہ رسول کے لئے لڑتا ہے۔ کافروں کو مارنے لوٹنے کے لئے نہیں لڑتا۔ کفر کا زور توڑنے یا کفار کو تبلیغ کے لئے لڑتا ہے۔

دوسرا اعتراض: ان قواعد سے مسلمان کافر پر کبھی فتح نہیں پاسکتے کیونکہ کافر مسلمانوں کو بحالت جنگ بے دریغ قتل کرے مگر جب مسلمان کا اس پر داؤ چلے تو وہ یا تو گلہ پڑھ دے یا کہہ دے کہ مجھے مہلت دو قرآن سنوں گا۔ اب غازی مسلمان کے ہاتھ قرآن وحدیث نے باندھ دیئے کہا مت قتل کرو یعنی کفار کے ہاتھوں قتل ہو رہا نہیں قتل نہ کرو ان کے لئے بچاؤ کے دو دروازے ہیں۔ (بعض بے دین)

جواب: اس اعتراض کا جواب تفسیر کبیر نے اس طرح دیا ہے کہ قرآن مجید نے فرمایا ذلک بانہم قوم لا یعلمون۔ یہ امان جاہل بے سمجھ سیدھے سادے کفار کے لئے ہے جن کے متعلق ہمارا اندازہ ہو کہ یہ واقع تبلیغ چاہتا ہے مگر جب قرآن سے معلوم ہو کہ یہ چالاک ہے اس تدبیر سے اپنی جان بچا رہا ہے تو اس کا یہ حیلہ نہ مانا جاوے۔ (کبیر) رہا کافر کا گلہ پڑھ دینا ایسے موقعہ پر اس کے متعلق قرآن کریم نے فیصلہ کر دیا۔ قل یوم الفتح لا یسفع الذین کفروا ایمانہم و لا ہم یستظرون۔ فتح کے دن نہ کافروں کا ایمان قبول ہونہ انہیں مہلت دی جائے۔ جن احادیث میں ہے کہ گلہ پڑھنے پر کافر کو قتل نہ کرو وہاں یہ بھی قید ہے کہ لا یعلمون والی یعنی اگر قرآن سے معلوم ہو کہ واقعی یہ انجان ہے اور مسلمان ہونا چاہتا ہے چالاک کافر کا حکم یہ نہیں چنانچہ فتح مکہ کے دن جب حضرت خالد ابن ولید کے مقابلہ سے قوم بنی کنانہ بھاگی۔ حضرت خالد نے جب ان پر گھیرا ڈالا تو انہوں نے گلہ پڑھ دیا جان بچانے کے لئے۔ حضرت خالد نے انہیں قتل کر دیا۔ (جمل۔ خزائن العرفان) تیسرا اعتراض: یہاں ارشاد ہوا حتیٰ یسمع کلام اللہ قرآن مجید سننے سے کیا فائدہ صرف قرآن سننے سے تو ایمان نہیں ملتا۔

جواب: اس کا جواب ابھی تفسیر میں گزر گیا کہ یہاں سننے سے مراد سمجھنے کا فائدہ ہے لہذا اس میں قرآن سننا سمجھنا اس کی تفسیر پر غور کرنا اسلام پر سوال و جواب کرنا سب ہی شامل ہے۔

تفسیر صوفیانہ: دنیا آفات کی جگہ ہے جہاں قدم قدم پر آفتیں ہیں۔ ایسی جگہ پر کہیں پناہ کی سخت ضرورت ہے جس کے دامن میں آ کر درندوں اور دیگر مہلکات سے امن ہے ہم جیسے گنہگار اکثر شرک فحی میں گرفتار ہیں۔ یہاں اس آیت میں بظاہر خطاب ہے حضور صلی اللہ علیہ وسلم سے مگر درحقیقت خطاب ہے سارے گنہگاروں سے کہ اے گنہگارو تمہارے لئے امن کی جگہ اگر کوئی ہے تو حضور صلی اللہ علیہ وسلم کا آستانہ ہے۔ جو ان کے دامن میں آ گیا وہ رب کے کرم میں آ گیا۔ شعر

میں بچم ہوں آقا مجھے ساتھ لے لو      کہ رستہ میں ہیں جانبا تھانہ والے



صوفیاء فرماتے ہیں کہ جیسے کفار شرعی احکام کو نہیں جانتے ایسے ہی نفس اور اس کی صفات اللہ تعالیٰ اور اس کے الطاف کو نہیں جانتے۔ رب تعالیٰ نے اپنے گرم سے اسے مہلت دی تاکہ وہ رب کی اطاعت کی طرف رجوع کرے (از روح البیان) انسان کو چاہئے کہ مرتے مرتے رجوع الی اللہ کرے ہمارا حال تو یہ ہے شعر

شیخ کیر لہ ذنوب تعجز عن الجمل الحطایا

قد بیضت شعرہ اللبالی وسودت قلبہ الحطایا

مجھ بوزھ نے اتنے گناہ کئے کہ انہیں اونٹ نہیں اٹھا سکتے میرے بال سفید ہو گئے مگر گناہوں کی وجہ سے دل کالا ہے۔

**كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا**

کیسے ہوگا واسطے مشرکوں کے عہد نزدیک اللہ کے اور نزدیک رسول کے اس کے مشرکوں کیلئے اللہ اور اس کے رسول کے پاس عہد کیوں کر ہوگا مگر وہ جن سے

**الَّذِينَ عَاهَدُوا لَكُمْ عِنْدَ الْمَسْجِدِ الْحَرَامِ فَمَا اسْتَقَامُوا لَكُمْ**

سواء ان لوگوں کے عہد کیا تم نے عزت والی مسجد کے پاس ہیں جب تک وہ قائم تمہارا معاہدہ مسجد حرام کے پاس ہوا تو جب تک وہ تمہارے لئے عہد پر قائم رہیں تو تم ان کیلئے

**فَاسْتَقِيمُوا لَهُمْ إِنَّ اللَّهَ يُحِبُّ الْمُتَّقِينَ**

رہیں تمہارے لئے پس قائم رہو تم ان کیلئے تحقیق اللہ محبت کرتا ہے پرہیزگاروں سے

قائم رہو بے شک پرہیزگار اللہ کو خوش آتے ہیں

**تعلق:** اس آیت کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیات میں صحابہ کرام کو کفار سے کئے ہوئے عہد و پیمان تو زدنے کا حکم تھا کہ عہد شکنی تو بری چیز ہے۔ قرآنی تعلیمات کے بھی خلاف ہے۔ و اوفوا بالعہد (الخ) اس آیت میں اس شبہ کا جواب دیا جا رہا ہے کہ کفار نے عہد توڑنے میں خود پہل کی لہذا اب وہ عہد قابل و فائدہ رہا۔ گویا یہ آیت کریمہ گذشتہ آیات سے ایک شبہ دور کر رہی ہے۔

**دوسرا تعلق:** پچھلی آیات کے مضمون سے شبہ ہوتا تھا کہ حدیبیہ کا معاہدہ حدود حرم شریف میں ہوا تھا۔ حرم بڑی عزت والی جگہ ہے وہاں کی ہر چیز کا احترام ہے تو اس معاہدہ کا بھی احترام کرنا چاہئے تھا۔ اب اس حرمت و احترام کا جواب دیا جا رہا ہے۔ **فما استقاموا لکم فاستقیموا لہم** کہ اگر کفار حرم کی حرمت کا خیال رکھیں تو تم بھی خیال رکھو۔ اشہر الحرام بالشر

**تیسرا تعلق:** پچھلی آیات میں مشرکین مکہ کی بد عہدیوں کا ذکر ہوا جو حدیبیہ میں معاہدے کر کے پھر گئے۔ اب دوسرے

کفار کی بد عہد یوں کا ذکر ہے یہ تعلق اس صورت میں ہے جبکہ یہاں المشرکین دوسرے بد عہد کفار مراد ہوں۔

چوتھا تعلق: گذشتہ آیات میں ایک عہد کا ذکر ہوا جو مشرکین مکہ نے کیا مگر بد عہدی کی اب آئندہ ہمیشہ کے لئے ایک

قانون بنایا جا رہا ہے کہ بد عہد کفار کا اعتبار نہ کر دینا تعلق اس صورت میں ہے کہ المشرکین سے مراد سارے ہی کفار ہوں۔

تفسیر: کیف یکون للمشرکین عہد اس فرمان عالی میں کیف سوال کا ہے اور سوال یا تعجب کا ہے یا انکار کا بمعنی لا۔

یہاں یکون بمعنی استقبال ہے۔ ظاہر یہ ہے یکون قاعدہ ہے عہد اس کا قائل للمشرکین یا تو یکون کے متعلق ہے یا عہد کا

حال المشرکین سے مراد یا تو مشرکین مکہ ہیں جنہوں نے حدیبیہ میں نبی صلی اللہ علیہ وسلم سے معاہدے کئے اور توڑ دیئے یا

عرب کے دوسرے قبیلے جو حضور انور ﷺ سے عہد کر کے توڑ چکے تھے یا سارے کفار۔ عہد سے مراد ہے عزت و حرمت والا

معاہدہ جس کی مسلمان پابندی کرنے پر مجبور ہوں یعنی مشرکین کے عہد و پیمان قابل اعتبار کیسے ہو سکتے ہیں۔ عند اللہ و عند

رسولہ یہ عبارت یا تو ظرف ہے مشرکین کا اور وہ صفت ہے عہد کی یا ظرف ہے یکنون کا یعنی اللہ رسول کے نزدیک مشرکین

کے عہد و پیمان قابل اعتبار نہیں۔ تم بھی ان کا اعتبار نہ کرو۔ الا الذین عہدتم عند المسجد الحرام یہ عبارت مستثنیٰ ہے

عہد سے اور اس سے پہلے عہد پوشیدہ ہے۔ الذین سے مراد قوادح کے نزدیک مشرکین مکہ ہیں جن سے حدیبیہ میں صلح ہوئی۔

سدی، محمد ابن عباد، محمد ابن اسحاق کے نزدیک وہ بنو خزیمہ، بنو مدیج، بنو الدیل ہیں جو نبی بکر کے قبیلے ہیں انہوں نے بھی حدیبیہ

میں نبی صلی اللہ علیہ وسلم سے عہد کیا تھا۔ مجاہد کے نزدیک وہ بنی خزیمہ ہیں۔ (تفسیر خازن) عہدتم میں خطاب حضرات صحابہ

کرام سے ہے۔ کجہ حرام سے مراد میدان حدیبیہ ہے جو حد و حرم میں واقع ہے۔ گویا کعبۃ اللہ شریف سے قریب ہی ہے۔

خیال رہے کہ حدیبیہ کے میدان کا بعض حصہ حد و حرم میں ہے اس لئے عند المسجد الحرام فرمایا گیا۔ اس فرمان عالی

سے اس معاہدہ کی عظمت دکھانا مقصود ہے کہ جو کام بھی حرم شریف میں ہو بہت محترم ہو۔ فما استقاموا لكم فاستقیموا

لہم یہ عبارت الا الذین (الخ) کا بیان ہے چونکہ گذشتہ عبارت میں شرط کے معنی کی پوچھی اس لئے اس پر ف جزایہ لائی گئی ما

استقاموا میں ما بمعنی مادام ہے جس میں شرط کے معنی ہیں۔ اس لئے آگے فاستقیموا میں ف جزایہ آئی۔ استقامت سے

مراد ہے عہد و پیمان پر قائم رہنا۔ کفار مکہ اولاً کچھ دن اپنے عہد پر قائم رہے۔ حضور انور ﷺ نے بھی ان سے کچھ تعرض نہ کیا

جب انہوں نے بنی خزیمہ کے مقابل بنی بکر کی مدد کی جو معاہدہ کے خلاف تھی تب حضور انور ﷺ نے فتح مکہ فرمایا اور انہیں چار

ماہ کی سہلت دی کہ اس عرصہ میں تم لوگ یا مسلمان ہو جاؤ یا کسی اور ملک میں نکل جاؤ۔ وہ سارے کے سارے مسلمان ہو گئے

مگر قوی یہ ہے کہ قریش مراد نہیں کیونکہ ان آیات کا نزول قریش کے عہد توڑنے کے بعد ہوا پھر فما استقاموا کے کیا معنی لہذا

ان سے مراد بنی ضمرہ ہیں جنہوں نے وفاء عہد کی اور حضور انور ﷺ نے بھی مدت عہد پوری فرمائی اس بنا پر آیت کریمہ پر

کوئی اعتراض نہیں (تفسیر خازن) مطلب یہ ہے کہ جب تک بنو ضمرہ اس عہد پر قائم رہیں اے صحابہ تم بھی قائم رہو کیونکہ ان

اللہ سبحانہ المتصفین عہد پورے کرنے والے مسلمان متقی پر ہیز گار ہیں۔ اللہ تعالیٰ کو پر ہیز گار پیارے ہیں۔ متقی کے معنی

اس کے اقسام ہدی للمتقین میں عرض ہوئے۔



خلاصہ تفسیر: اے مسلمانو! ان مشرکین یا سارے مشرکین کے عہد و پیمان کا اللہ رسول کے نزدیک اعتبار بھی کیسے ہو سکتا ہے کیونکہ انہیں اپنا وعدہ توڑتے دیر نہیں لگتی جیسا کہ تم نے بار بار تجربہ کر لیا لہذا ان کے نونے ہوئے عہد و پیمان کو توڑنے میں تم کچھ پس و پیش نہ کرو۔ عہد شکنی کی ابتداء تو یہ کر چکے ہاں مشرکین مکہ کے علاوہ اور جن مشرکوں بنی ضمرہ وغیرہ سے تم نے مکہ معظمہ کے پاس حد و حرم میں عہد کیا اور انہوں نے اب تک کوئی خلاف ورزی نہیں کی تو جب تک وہ اس عہد پر قائم رہیں تم بھی قائم رہو۔ تم توڑنے کی ابتداء نہ کرو کیونکہ وعدہ پورا کرنا تقویٰ ہے اور وعدہ پورا کرنے والے مومنین متقی ہیں۔ رب تعالیٰ پر بیہوشیوں سے محبت کرتا ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: عموماً کفار و مشرکین بد عہد اور وعدہ خلاف ہوتے ہیں۔ مسلمانوں کو چاہئے کہ ان کے وعدوں کا اعتبار نہ کریں۔ ان سے ہوشیار رہیں۔ یہ فائدہ کیف سکون (الخ) سے حاصل ہوا۔ ان کی وعدہ خلافیوں کا مشاہدہ آج تک ہو رہا ہے۔

دوسرا فائدہ: جب کفار اپنے عہد کا پاس نہ کریں تو ہم بھی ان کے عہد و پیمان کا لحاظ نہ کریں گے۔ ان کے مجرم اور ذمہ دار وہ ہوں گے نہ کہ ہم۔ یہ فائدہ بھی کیف سکون (الخ) سے حاصل ہوا یعنی جس معاہدہ پر کفار و مسلمانوں کا بھجوتہ ہو گیا۔ اسے کفار نے کھایا یا جزوا توڑ دیا تو اب ہم بھی توڑ دیں گے کہ ابتداء ان کی طرف سے ہوئی جس کی مثال صلح حدیبیہ کے بعد فتح مکہ کا واقعہ ہے۔

تیسرا فائدہ: جو عہد و معاہدہ کفار پورا کریں، اس کو ہم بھی پورا کریں گے۔ اس کا توڑنا حرام ہے۔ یہ فائدہ ہما استقاموا لکم (الخ) سے حاصل ہوا۔ اس کی مثال بنی ضمرہ کا واقعہ ہے کہ انہوں نے حدیبیہ والے معاہدہ کی پابندی کی تو حضور انور اور صحابہ کرام بھی اس پر کار بند رہے۔

چوتھا فائدہ: حضور انور ﷺ سے وعدہ خلافی کرنا رب تعالیٰ سے وعدہ خلافی کرنا ہے اور حضور ﷺ کے وعدے پورے کرنا رب کے وعدے پورے کرنا ہے بلکہ حضور ﷺ سے وعدہ رب سے وعدہ یوں ہی حضور ﷺ کا وعدہ رب کا وعدہ ہے جس سے حضور ﷺ جنتی ہونے کا وعدہ کریں اس سے رب نے وعدہ کر لیا یہ فائدہ عند اللہ و عند رسولہ سے حاصل ہوا کہ حدیبیہ میں کفار کے وعدے حضور ﷺ سے ہوئے تھے۔ حضور انور ﷺ نے انہیں اپنی طرف بھی نسبت فرمایا۔

پانچواں فائدہ: جو مسلمان کافر سے بد عہدی کرے وہ بھی متقی نہیں۔ یہ فائدہ حبص المتقین سے حاصل ہوا۔ افسوس ان مسلمانوں پر جو خود مسلمانوں سے بد عہدی کریں۔ انہیں دھوکا دیں۔

پہلا اعتراض: اس آیت سے معلوم ہوا کہ مشرکین کے وعدوں کا اعتبار نہیں مگر آج دیکھا جا رہا ہے کہ برعکس مسلمانوں کے کفار زیادہ زبان کے پابند ہوتے ہیں پھر یہ آیت کیونکر درست ہوئی۔

جواب: اس کی وجہ صحبت ہے یعنی ہم کفار کی صحبت میں نثار بد عہد بن گئے اور کفار ہماری صحبت میں رہ کر وفادار بن گئے۔

ہماری خوبیاں انہوں نے لے لیں، ان کی برائیاں ہم نے اختیار کر لیں۔ مگر اتنا خیال رہے کہ کفار کی یہ عہد پابندیاں اللہ کے خوف سے نہیں بلکہ سیاسی اغراض سے اپنے نفع کے لئے ہوتی ہیں۔

دوسرا اعتراض: حدیبیہ میں جو عہد و پیمان ہوئے تھے ان کے متعلق عند المسجد الحرام کیوں فرمایا وہ جگہ تو کعبہ معظمہ اور حرم شریف سے بہت دور ہے۔

جواب: حرم کے یہی معنی ہیں وہ مسجد جس میں کعبہ معظمہ ہے۔ پورا مکہ شہر حدود حرم جہاں شکار کرنا حرام ہے۔ حدیبیہ کے دو حصے ہیں۔ ایک حصہ حدود حرم میں داخل ہے۔ دوسرا حصہ خارج یعنی حل میں واقع ہے۔ یہ حصہ بمقابلہ دوسرے حصہ کے مسجد حرام سے زیادہ قریب ہے۔ صلح حدیبیہ چونکہ اس حرم والے حصہ میں واقع ہوئی تھی یہ بات بتانے کے لئے یہ ارشاد ہوا۔

تیسرا اعتراض: اس آیت میں ارشاد ہوا کہ جب تم سے مشرکین وعدہ وفا کی کریں تب تک تم بھی کرو۔ جس کا مطلب یہ ہوا کہ جب وہ وعدے توڑیں تم بھی توڑ دو۔ تعجب ہے کہ قرآن مجید نے مسلمانوں کو گناہ کرنے کی اجازت دے دی۔ وعدہ خلافی تو گناہ کفار گناہ کریں ہم کیوں کریں (بعض بے دین)۔ کیا اگر کفار جو شراب زنا پر عامل ہوں تو مسلمان بھی یہ کام کریں۔

جواب: معترض نے آیت کے معنی غلط کئے یہاں ذکر وعدے عہد کا نہیں بلکہ معاہدہ کا ہے یعنی جو عہد و شرط ہو وہ مسلمان اور کافر سے۔ مگر کافر اس پر قائم نہ رہا اس نے توڑ دیا تو اب مسلمان بھی پابند نہ ہوگا۔ مثلاً جنگ بندی کا معاہدہ دس سال کے لئے ہوا کفار نے دو تین سال کے بعد جنگ چھیڑ دی یا تیاری کر لی تو اب مسلمان خاموش نہ رہیں یہ تو عین انصاف ہے۔

تفسیر صوفیانہ: کافر و مومن میں ازلی فرق ہے۔ بندوں نے سب سے پہلے وعدہ و عہد کے دن اپنے رب سے کہا کہ رب کی الوہیت اور اپنی بندگی کا اقرار کیا۔ دنیا میں آکر کافر نے وہ وعدہ توڑ دیا۔ مومن نے پورا کیا۔ جو خدا کے وعدے پر قائم نہ رہا وہ اے مسلمانو! تمہارے وعدے پر کیسے قائم رہے۔ کافر کی وفاء وعدہ اتفاق عارضی ہے اگر یہ عارضی وفا قائم رہے تو مسلمانو! تم بھی اپنے اصل وفا پر قائم رہو لیکن اگر کافر اس عارضی وفا سے ہٹ جائے اپنے اصلی رنگ یعنی بے وفائی ظاہر کرے تو وہ وعدہ وعدہ رہا ہی نہیں۔ تم اے مسلمانو! اسے اس کی سزا دو مگر جو کافر اپنی عارضی وفا پر قائم رہے تو اے مسلمانو! تم اپنی اصلی وفا پر ضرور قائم رہو وہ عارضی چیز کو نہیں چھوڑنا تم اپنی اصلی حالت کو کیوں چھوڑو۔ تم عند اللہ متقی ہو۔ اللہ متقیوں کو پسند کرتا ہے۔

كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيكُمْ إِلَّا وَاذِمَّةً

کیسے ہوا اور غالب ہوں وہ تم پر تو نہ خیال کریں تم پر رشتہ داری کا نہ وعدوں کا راضی کر دیتے ہیں وہی تم

بھلا کیونکر ان کا حال تو یہ ہے کہ تم پر قابو پائیں تو نہ پائیں تو نہ قرابت کا لحاظ کریں نہ عہد کا



يُرْضُونَكُمْ بِأَفْوَاهِهِمْ وَتَأْبَىٰ قُلُوبُهُمْ وَأَكْثَرُهُمْ فَاسِقُونَ ﴿٥﴾

کہ مومنوں سے اپنے اور انکار کرتے ہیں دل انکے اور بہت سے ان کے بد عہد ہیں خرید کی انہوں نے اپنے منہ سے تمہیں راضی کرتے ہیں ان کے دلوں میں انکار ہے اور ان میں سے اکثر بے حکم ہیں اللہ

اِشْتَرُوا بِآيَاتِ اللَّهِ ثَمَنًا قَلِيلًا فَصَدُّوا عَن سَبِيلِهِ

اللہ کی آیتوں کے عوض قیمت تھوڑی پس روکا انہوں نے اللہ کے راستہ بے شک برا کی آیتوں کے بدلے تھوڑے دام مول لیتے ہیں تو اس راہ سے روکا بیشک وہ بہت ہی برے

إِنَّهُمْ سَاءَ مَا كَانُوا يَعْمَلُونَ ﴿٦﴾

ہے وہ کام جو وہ کرتے ہیں  
کام کرتے ہیں

تعلق: ان آیات کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں ارشاد ہوا کہ مشرکین کے عہد و پیمان کا اعتبار نہیں اب اس کی وجہ کا ذکر ہے کہ موقع پاتے ہی اپنے پیارے عہد و پیمان طاق میں رکھ دیتے ہیں گویا دعوے کے بعد دلیل کا ذکر ہے۔

دوسرا تعلق: پچھلی آیات میں صحابہ کرام کو ان مشرکین پر جہاد کرنے کا حکم دیا گیا تھا جو اپنے وعدے توڑ بیٹھے تھے۔ اب اس آیت میں اس اجازت کی وجہ بتائی جا رہی ہے۔ یہ لوگ اگر موقع پائیں تو تمہاری کوئی رعایت نہ کریں تو تم ان کی رعایت کیوں کرتے ہو۔

تیسرا تعلق: پچھلی آیات میں کفار کی گمراہی کا تذکرہ ہوا اب ان کے گمراہ ہونے کا ذکر ہے کہ وہ خود بھی تمہارے دشمن ہیں اور دوسروں کو تمہارا دشمن بناتے ہیں۔ یہ زہریلے سانپ ہیں ان کا سر کچل دینا ہی اچھا ہے۔

نزول: ایک بار ابوسفیان نے عرب کے قبیلوں کو جمع کیا ان کی پر تکلف دعوت کی کھانا وغیرہ کھلانے کے بعد ان سب کو اپنے عہد معاہدے توڑ دینے کی رغبت دی جو انہوں نے نبی صلی اللہ علیہ وسلم سے کئے تھے کہا کہ اپنے عہد و معاہدے توڑ دو اور متفق ہو کر مسلمانوں کو مٹا دو ان کے متعلق آیت کریمہ اِشْتَرُوا بِآيَاتِ اللَّهِ (الخ) نازل ہوئی (تفسیر روح البیان)

تفسیر: کف و ان بظہروا علیکم یہاں بھی کیف یا تو تعجب دلانے کے لئے ہے یا انکار کے لئے اس کے بعد ایک فعل پوشیدہ ہے یعنی مشرکین کے عہد و پیمان پر کیونکر اعتماد ہو یا اے مسلمانو! تم ان کے قتال سے کیسے بچتے ہو وادو حالیہ ہے بظہروا بنا ہے ظہر سے جس کے معنی ہیں اوپر ہونا۔ چڑھنا کہا جاتا ہے۔ ظہرت علی السقف میں چھت پر چڑھ گیا ظاہر ہونا اس سے ظہور فتح و نصرت غلبہ۔ رب فرماتا ہے۔ فاصحو ظاہرین اور فرماتا ہے بظہره علی الدین کلمہ قادر ہونا۔ یہاں

بمعنی قدرت غلبہ ہے اس کا فاعل مشرکین کی ضمیر ہے (کبیر) یعنی اے مسلمانو تم ان بدعہد مشرکین سے جنگ کرنے میں تامل کیوں کرتے ہو ان کا حال تو یہ ہے کہ اگر وہ تم پر غلبہ و قدرت پائیں تو لا یرقبوا فیکم الا ولا ذمۃ یہ عبارت ان ظہموا کی جزا ہے۔ یرقبوا بنا ہے رقب سے بمعنی انتظار کرنا غور کرنا رعایت و حفاظت کرنا۔ رب فرماتا ہے ولم رقب تولی تم نے میرے کلام کی حفاظت نہ کی اسی سے ہے رقب اس کا فاعل بھی وہ مشرکین ہیں۔ فیکم میں خطاب مومنین سے ہے الا کے چار معنی ہیں عہد و پیمانہ ایک شاعر کہتا ہے۔

وجدنا هموا کاذبا لهم و ذوالال و العهد لا یكذب

اس شعر میں الی بمعنی عہد و پیمانہ ہے قرابت اور رشتہ داری۔ حضرت حسان کہتے ہیں۔

لعمرك ان الک من قریش کال اشعب من لال الشقام

اس شعر میں الی بمعنی رشتہ داری و قرابت ہے اور تیسرے معنی حلف و قسم ہے اوس ابن حجر شاعر کہتا ہے۔ شعر

لولا بنو مالک والالی مرتبة و مالک فیہم الالاء و اشرف

اس شعر میں الی بمعنی قسم ہے اللہ تعالیٰ کا نام اسی سے ہے اہل یعنی اہل جیسے جبریل اسی سے آل بنا اہل عبرانی زبان میں اسم الہی ہے جسے عربی میں اللہ کہتے ہیں اس کے بہت معنی کئے گئے (کبیر، معانی) ذمہ بمعنی عہد و پیمانہ اس کی جمع ہے ذم یا ذام جس عہد کے توڑنے پر لوگ برا کہیں وہ ذمہ اسی سے ہے اس سے ہے مذموم یعنی برا کیا ہوا اگر یہ مشرکین تم پر غلبہ و موقعہ پائیں تو تمہاری قرابت داری رشتہ داری کا لحاظ کریں نہ اپنے عہد و پیمانہ کا لہذا تم ان پر اعتماد کیوں کرتے ہو۔ رب فرماتا ہے۔ انہم لایمان لهم ان کی قسموں کا اعتبار نہیں۔ ان کا موجودہ حال یہ ہے کہ یرضونکم بافواہم و تابی قلوبہم جب وہ تم سے دے ہوئے تمہارے سامنے مغلوب ہوتے ہیں تو تم کو مٹھی باتوں جھوٹے وعدوں سے خوش کر دیتے ہیں مگر ان کے دلوں میں تمہاری محبت و الفت ذرہ بھر نہیں بلکہ ان میں تمہاری طرف سے عداوت کی آگ بھڑک رہی ہے۔ و اکثرہم فسقون یہ جملہ یا تو نیا ہے واد ابتدا یہ یا حالیہ ہے یا فاسق بمعنی بدعہد ہے۔ لہذا اکثر فرمانا بالکل درست ہے کیونکہ بعض کفار عہد کے کچے بات کے سچے ہیں اگرچہ کافر ہیں جیسے کفار عرب میں بنی ضمیرہ جن کا ذکر ابھی پہلے ہوا بمعنی کفر یا بدکاری نہیں۔ اشتر و ابیت اللہ ثمننا قلیلا اس فرمان عالی میں گذشتہ دعویٰ کی دلیل ہے۔ اس آیت کی تفسیر پہلے پارہ میں والا نشتر و ابیاتنی ثمننا قلیلا میں گزر چکی ہے۔ یہاں اتنا سمجھ لو کہ آیات اللہ سے مراد توریت یا انجیل کی آیات نہیں کیونکہ مشرکین عرب اہل کتاب نہ تھے۔ اس سے مراد یا تو آیات قرآنیہ ہیں کہ کفار عرب نے معمولی لالچ میں قرآن کریم کو نہ مانا یا اس سے مراد عہد و پیمانہ ہیں جن کا پورا کرنا ملت ابراہیم میں بھی ضروری تھا اور مشرکین عرب اسے مانتے تھے۔ قرآن مجید میں بھی اس کی تاکید ہے اور ثمن قلیل سے مراد ابوسفیان کی وہ دعوت ہے اور ان کے لذیذ کھانے جنہیں کھا کر مشرکین نے حضور ﷺ سے کئے ہوئے عہد و پیمانہ توڑ دیئے جس کا ذکر ابھی نزول میں گزرا لہذا آیت واضح ہے۔ دنیاوی دولت کو ثمن کیوں کہا اور قلیل کیوں فرمایا اس کی نہایت نفیس و لذیذ جوہ پہلے پارے میں دیکھو۔ فصدوا عن صیبلہ یہ عبارت معطوف ہے۔ اشتر و (الخ) پر



صد و لازم بھی آتا ہے اور متعدی بھی۔ یہاں دونوں احتمال ہیں۔ اللہ کی راہ سے مراد یا تو دین اسلام ہے جو خداری کا ذریعہ ہے یا عہد و پیمان پورا کرنا جس سے رب تعالیٰ راضی ہوتا ہے اور ممکن ہے کہ اس کی برکت سے ایمان کی توفیق مل جاوے یعنی یہ لوگ اللہ کی راہ و فاء عہد یا اسلام سے رک گئے۔ یا انہوں نے دوسروں کو بھی اسلام سے روکا یا بد عہدی پر آمادہ کیا۔ یہ عمل ایسا منہوس ہے۔ انہم ما کانوا یعلمون اس فرمان عالی میں ان کی بد عہدی کا نتیجہ سنایا گیا یعنی ان کا عمل بہت ہی برا ہے کہ خود بھی پر اور دوسرے برے کاموں کا ذریعہ۔

خلاصہ تفسیر: اے مسلمانو! تم ان بد عہد بے وفا مشرکین سے جنگ و قتال سے کیونکر اور کیسے بچتے ہو ان کا حال تو یہ ہے کہ اگر یہ تم پر قابو پائیں تو یہ نہ تو تمہاری قرابت داری کا لحاظ کریں نہ اپنے عہد و پیمان کا۔ تم سے عہد و پیمان کر لیتے ہیں مگر تم سے فوراً جنگ کریں جب وہ تمہارے قبضہ میں ہوتے ہیں تو تم کو چکنی چو پڑی مٹھی نرم باتوں سے خوش کر دیتے ہیں تم سے عہد و پیمان کر لیتے ہیں مگر ان کے دل انکاری ہوتے ہیں ان میں سے اکثر بد عہد ہیں۔ کچھ تھوڑے عہد کے پابند انہوں نے تھوڑے سے دنیاوی مال و موت کے کھانے کے عوض اللہ کی آیتیں یعنی ملت ابراہیمی کے عہد پورے کرنے کے فرمان سچا ڈالے پھر اس کا وبال یہ ہوا کہ یہ خود بھی اسلام سے رک گئے اور دوسروں کو بھی روکنے لگے۔ اگر عہد کی پابندی کرتے تو اس عہد کی برکت سے شاید انہیں ایمان کی توفیق مل جاتی۔ ان کے یہ کام بہت ہی برے ہیں اور بہت برا یوں کا پیش خیمہ۔

فائدے: ان آیات کریمہ سے چند فائدے حاصل ہوئے۔  
 پہلا فائدہ: کافر مسلمان کا دوست کبھی نہیں ہو سکتا۔ اگر چہ اس کا باپ بھائی یا بیٹا، اس پر مسلمان کبھی اعتبار نہ کرے یہ فائدہ ان بظہور و علیکم (ان) سے حاصل ہوا جو کفار حضور انور ﷺ کے خون کے پیاسے ہو گئے تھے۔ وہ قریبا سارے ہی حضور ﷺ کے رشتہ دار تھے۔

دوسرا فائدہ: مسلمان اللہ رسول کے فرمان کے مقابل کسی کے دباؤ رشتہ کی پروا نہ کرے اگر ماں باپ یا پیر استاد امیر نماز وغیرہ سے روکیں تو کبھی نہ مانے یہ فائدہ کیف سے حاصل ہوا دیکھو تفسیر۔

تیسرا فائدہ: مومن کو چاہئے کہ ایک سو راخ سے دو بار نہ کاٹا جاوے جہاں سے بے وفائی کا تجربہ ہو چکا ہے اس پر آئندہ اعتماد نہ کرے یہ فائدہ بھی کیف فرمانے سے حاصل ہوا۔ دیکھ لو بھارت نے مسلمانوں سے کتنے وعدے کئے مگر سب سے پھر گئے۔

چوتھا فائدہ: اکثر کفار زبان کے میٹھے دل کے کڑوے زہر ہوتے ہیں ایسے لوگ بہت خطرناک ہیں۔ یہ فائدہ ہر حضور مکم ماہو اہم سے حاصل ہوا۔ جنہوں نے ہندوؤں بیوں کو دیکھا ہے انہیں تجربہ ہے کہ اسانپ شور نہیں پچاتا چپکے سے کاٹتا اور سلا دیتا ہے۔

پانچواں فائدہ: بعض کفار زبان کے کپے وعدوں کے پتے بھی ہوتے ہیں۔ یہ فائدہ اکثر ہم فاسقوں سے حاصل ہوا دیکھو تفسیر مگر ایسے بہت کم ہیں۔

چھٹا فائدہ: دنیاوی نفع کی ارجحیت میں دین پھوڑ دینا یا دین میں نرمی کرنا طریقہ کفار ہے۔ دین کو مضبوطی سے پکڑو دنیا خود بخود آئے گی۔ دانہ کی تلاش کرو بھوسہ مل جاوے گا۔ یہ فائدہ اشتر و ابیات اللہ (ارجح) سے ملا۔

ساتواں فائدہ: بعض گناہوں کی نحوست سے انسان ایمان سے محروم ہو جاتا ہے۔ یہ فائدہ فصدوا عن سبیل اللہ کی پہلی تفسیر سے حاصل ہوا کہ اکثر مشرکین عرب بدعہد یوں کی وجہ سے ایمان سے محروم رہے۔

آٹھواں فائدہ: زبان کا کڑوا دل کا صاف اس سے اچھا ہے جو زبان کا شٹھادل کا بے ایمان ہو۔ یہ فائدہ و تباہی قلوبہم سے حاصل ہوا۔ اگر اللہ تعالیٰ کسی کو زبان شیریں دل صاف دونوں عطا فرمائے تو اس کا خاص کرم اور مہربانی ہے۔ رب تعالیٰ نصیب کرے۔

پہلا اعتراض: اس آیت سے معلوم ہوا کہ کفار مومن کے پکے دشمن ہیں۔ موقع پائیں تو رشتہ داری وغیرہ کا بھی لحاظ نہ کریں مگر ابوطالب نے باوجودیکہ ایمان قبول نہ کیا مگر وہ حضور انور ﷺ کے بڑے خدمت گزار خیر خواہ رہے یہ آیت کریمہ کیونکر درست ہوئی۔

جواب: اس اعتراض کے چند جوابات ہیں۔ ایک یہ کہ یہ آیت خاص بدعہد کفار کے متعلق ہے جنہوں نے حدیبیہ کا عہد توڑا دوسرے یہ کہ اس آیت کریمہ میں کفار کا اصل حال بیان ہو رہا ہے جو کفار مومنوں کے خدمت گزار رہے وہ ان کا عارضی حال ہے۔ جیسے بعض مومن ایک دوسرے کے جانی دشمن ہو جاتے ہیں ان کی یہ دشمنی عارضی ہے۔ تیسرے یہ کہ یہاں ذکر ان کفار کا ہے جو دل و زبان دونوں کے کافر ہیں۔ ابوطالب صرف زبان کے کافر ہے دل میں وہ ایمان رکھتے تھے یعنی ساتھ لہذا وہ اس آیت سے خارج ہیں اس لئے ان کی بیوی فاطمہ بنت اسد اور بچے علی عقیل وغیرہ مومن ہو گئے انہوں نے کوئی اعتراض نہ کیا۔

دوسرا اعتراض: یہاں ارشاد ہوا کہ اکثر ہم فاسقون۔ بہت سے کافر فاسق یعنی بدکار ہیں حالانکہ سارے کافر ہی فاسق و بدکار ہیں پھر اکثر کیوں فرمایا۔

جواب: اس کا جواب ابھی تفسیر سے معلوم ہو چکا کہ یہاں فاسق بمعنی بدعہد ہے واقعی بہت سے کافر بدعہد ہوتے ہیں کچھ زبان کے پختہ بھی۔

تیسرا اعتراض: یہاں فرمایا کہ انہوں نے آیات کے عوض تھوڑی قیمت لے لی ان کے پاس آیات الہی تھیں ہی نہیں وہ تو مشرک تھے اہل کتاب نہ تھے پھر یہ فرمان کیونکر درست ہوا۔

جواب: یہ لوگ اپنے کو ملت ابراہیمی کا متبع کہتے اور بہت سے احکام ابراہیمی پر عمل کرتے تھے جیسے مہمان نوازی خدمت کعبہ وغیرہ یہاں آیات اللہ سے مراد وہ ہی ابراہیمی احکام ہیں جو انہوں نے ابوسفیان کی دعوت کھا کر توڑے لہذا یہ فرمان بالکل درست ہے۔

چوتھا اعتراض: یہاں ارشاد ہوا کہ فصدوا عن سبیل اللہ انہوں نے اللہ کی راہ سے روکا وہ لوگ کسی کو اسلام سے نہ



روکتے تھے ہاں خود کا فرشتے پھر یہ فرمان کیونکر درست ہوا۔

جواب: اس کا جواب ابھی تفسیر سے معلوم ہو گیا۔ صدقہ کے معنی ہیں کو درک گئے اور اگر روکنا مراد ہے تب بھی درست ہے کہ ابوسفیان نے انہیں روٹی کھلا کر بد عہدی کرائی پھر ان لوگوں نے دوسروں کو بد عہدی پر ابھارا۔

تفسیر صوفیانہ: دنیا قیمت ہے اور آخرت اصل سامان۔ مبارک وہ جو دنیا سے دین خریدے۔ منحوس ہے وہ جو دین سے دنیا خریدے۔ یہ حرکت ایسا منحوس عمل ہے کہ اس سے بہت سی بد عملیاں پیدا ہوتی ہیں جیسا کہ فصدوا عن سبیل اللہ سے معلوم ہوا۔ وفاق عہد اگر کا فر بھی کرے تو انشاء اللہ آخر کار مومن ہو جائے گا کہ یہ ازلی نیک بختی کی علامت ہے۔ مولانا فرماتے ہیں۔

من ندیم در جهان جستجو بیخ اہمیت پہ از خونکو  
در پنے خو باش و باخونخو نشیں خوں پذیری روغن و گل رل میں

حضور صلی اللہ علیہ وسلم نے حضرت معاذ ابن جبل کو حسب ذیل نصیحتیں فرمائیں۔ اے معاذ اللہ سے ڈرو، سچی بات کہو، وعدہ پورا کرو، امانت ادا کرو، خیانت سے بچو، پردہ کسی پر مہربانی کرو، یتیم پر رحم کرو، بات نرم کرو، ہر ایک کو سلام کرو، حساب آخرت کی تیاری کرو، اپنے کو نرم رکھو اور اے معاذ کسی حکم کو برانہ کہو۔ سچے کو مت جھٹلاؤ۔ بدکاری کی اطاعت نہ کرو، سلطان اسلام کی بغاوت نہ کرو، زمین میں فساد نہ کرو، ہر قسم کے گناہ سے توبہ کرو، چھپے گناہ سے بچھی توبہ کرو، کھلے گناہ سے کھلی توبہ، خود اچھے بنو اور لوگوں کو اچھا بناؤ۔ (روح البیان) شعر

الزوم الصدق و التقی و ترک العجب و الریاء و اعلمب النفس و الہوے نوزق السوال المعنی

لَا يَرْقُبُونَ فِي مُؤْمِنٍ إِلَّا وَاذِمَةً وَأُولَئِكَ هُمُ الْمُعْتَدُونَ ﴿١٠﴾

نہیں لحاظ کرتے وہ کسی مومن میں رشتہ داری کا اور نہ وعدے کا اور یہ لوگ ہیں حد سے آگے

کسی مسلمان میں نہ قرابت کا لحاظ کریں نہ عہد کا اور وہ ہی ریش ہیں

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِخْوَانُكُمْ

بڑھنے والے پس اگر توبہ کریں اور قائم کریں نماز کو اور دیں زکوٰۃ پس وہ بھائی ہیں تمہارے۔

اور نماز قائم رکھیں اور زکوٰۃ دیں تو وہ تمہارے دینی بھائی

فِي الدِّينِ وَنَفَصِلُ الْآيَاتِ لِقَوْمٍ يَعْلَمُونَ ﴿١١﴾

دین میں اور تفصیل وار بیان کرتے ہیں ہم آیتیں واسطے اس قوم کے جو علم رکھیں

ہیں اور آیتیں مفصل بیان کرتے ہیں جاننے والوں کے لئے

**تعلق:** ان آیات کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیات میں ارشاد ہوا تھا کہ مشرکین عرب حضرات صحابہ کی قرابت داریوں ان سے عہد و پیمان کا لحاظ نہیں کرتے موقع ملتے ہی ان سے جنگ نہیں قتل کرنے پر آمادہ ہو جاتے ہیں۔ اب ارشاد ہو رہا ہے کہ سارے کفار تا قیامت کسی مسلمان کی قرابت اور معاہدہ کا لحاظ نہیں کرتے نہ کریں گے لہذا تا قیامت مسلمانوں کو ان پر اعتماد نہیں کرنا چاہئے گویا خاص کفار کے بعد عام کفار کا حال بیان ہو رہا ہے۔ اس لئے وہاں قلم ارشاد ہوا ہے یہاں فی مومن۔

**دوسرا تعلق:** پچھلی آیات میں ان کفار کی اسلام دشمنی بیان ہوئی ہے جنہوں نے حدیبیہ میں مسلمانوں سے معاہدے کئے تھے۔ اب ان کفار کی اسلام دشمنی کا تذکرہ ہے جو ابوسفیان کی دعوت کھا کر مسلمان کے خلاف بھڑکے یا پہلے ان کی بد عہدی کا ذکر ہوا۔ اب ان کے لالچ کا تذکرہ ہے کہ صرف دو روٹیاں کھا کر برے سے برے کام کر لیتے ہیں۔

**تیسرا تعلق:** پچھلی آیات میں ان کفار کی بری خصلتوں کا ذکر ہوا کہ وہ بد عہد لالچی ہیں۔ اب ان عیوب کے علاج کا تذکرہ ہے۔ ایمان، نماز، زکوٰۃ، فسان، تابو (الخ) کہ اگر یہ لوگ ان صفات کو اختیار کر لیں تو ان تمام عیوب سے نجات پا جاویں گے۔

**تفسیر:** لایسرفون فی مومن الا و لا ذمۃ ابھی پچھلی آیت میں لایسرفون الا اور ذمہ کی تفسیر گزری یہاں اتنا سمجھ لو کہ یقون کا فاعل یا تو تا قیامت مشرکین ہیں یا ابوسفیان کے ہاں دعوت کھانے والے عرب کے کافر قبیلے اور ہو سکتا ہے کہ اس کا فاعل وہ ہی بد عہد کفار ہوں جنہوں نے حدیبیہ کے معاہدے توڑے مگر یہاں پہلا احتمال قوی ہے حق یہ ہے کہ مومن سے مراد ہر مومن ہے۔ عربی ہو یا عجمی۔ اس زمانہ کا ہو یا بعد کا۔ کیونکہ وجہ مخالف مومن کا ایمان ہے یعنی تا قیامت کوئی کافر کسی مسلمان کی قرابت داری کسی وعدے عہد و پیمان کا لحاظ نہ کرے گا۔ یہ بات یاد رکھو اس فرمان عالی کا ظہور آج تک ہو رہا ہے ہم آنکھوں سے دیکھ رہے ہیں کہ موقع پر کافر اپنے سنگے بھائی مومن پر ہاتھ صاف کر دیتا ہے۔ و اولئک ہم المعتدون۔ یہ فرمان عالی یا تو نیا جملہ ہے اور واؤ ابتدا یہ یا لایسرفون پر معطوف ہے اور واؤ عاطفہ اولئک سے اشارہ انہی مذکورین کفار کی طرف ہے معتدون کے معنی ہیں حد سے بڑھنے والے نہ کہ عہد توڑنے والے یہاں حصر اضافی ہے یعنی ان حالات میں وہ مشرکین ہی حد سے بڑھنے والے ہیں نہ کہ مسلمان۔ ان دونوں کی جنگ ہو تو مسلمان کی طرف وہ جنگ جہاد ہوگی اور کفار کی طرف فساد لہذا آیت واضح ہے۔ فان تابوا و اقاموا الصلاة و اتوا الزکوٰۃ اس فرمان عالی میں رحمت الہیہ کا اظہار ہے یعنی مشرکین و کفار یہ سب مذکورہ حرکتیں کر چکنے کے بعد تین کام کر لیں تو ان کو دامن کرم میں لینے کو تیار ہیں۔ توبہ کے معنی ابھی پچھلی آیات میں عرض کئے جا چکے ہیں کہ اس سے مراد کفر سے توبہ ہے یعنی ایمان قبول کر لینا مسلمان ہو جانا نماز قائم کرنے اور زکوٰۃ دینے سے ان کی فریضت کا اعتقاد رکھنا ہے اور ان پر عمل کرنے کا پختہ ارادہ کر لینا۔ (روح البیان) چونکہ تمام شرعی احکام ہیں یہ دونوں چیزیں بڑی اہم ہیں کہ نماز بدنی عبادات میں اور زکوٰۃ مالی عبادات میں اہم اس لئے ان دو کا خصوصیت سے ذکر فرمایا اور نہ سارے ارکان اسلام پر ایمان لانا ضروری ہے۔ فاسخو انکم فی الدین یہ عبارت جزاء ہے فان تابوا کی



لہذا آیت ۱۷ ہے۔ اخوانکم خیر ہے ہم پوشیدہ کی اور فی الدین الثابتون سے متعلق ہو کر اخواکم کی صفت یعنی تو وہ لوگ تمہارے دینی یعنی اسلامی بھائی ہیں کہ اگرچہ تم پرانے مسلمان ہو اور وہ نئے مسلمان مگر اسلام و ایمان میں تم اور وہ برابر ہو کہ سارے احکام تم پر ان پر یکساں ہیں۔ اسلامی ایمانی عزت میں تم اور وہ برابر کے شریک ہیں۔ و نفسل الایت لقوم یعلمون تفصیل بتا ہے تفصیل سے بمعنی الگ الگ جداگانہ بیان کرنا اس کے مقابل اہمال ہے آیات سے مراد سارے قرآن مجید کی آیتیں ہیں یا احکام کی آیتیں یا کفار و مشرکین پر جہاد کرنے کی آیتیں یا کفار کے کفر و ایمان دونوں حالتوں کے احکام کی آیتیں اس چوتھے احتمال کی تفسیر کو روح البیان نے اختیار فرمایا قوم کا تعلق تفصیل سے ہے۔ علم سے مراد دینی احکام کا علم ہے یا اجتہاد مجتہدین یعنی جیسے ہم نے کفار کے ساتھ جنگ و صلح کے عہد باقی رکھنے توڑنے ان کے مسلمان ہو جانے کے بعد کے احکام تفصیل وار بیان کئے اسی طرح ہم دوسری آیات تفصیل وار بیان کرتے ہیں مگر جاہلوں کے لئے نہیں بلکہ علماء مجتہدین کے لئے جن میں آیات سے احکام نکالنے کی طاقت ہے۔ قرآن مجید ان کے لئے مفصل ہے سمندر کے موتی خواص کو ہی ملتے ہیں۔

خلاصہ تفسیر: ان عہد توڑنے والے کفار ہی پر موقوف نہیں سارے کافروں کا یہ ہی حال ہے کہ وہ کسی مومن کی کبھی رعایت نہیں کرتے نہ قرابت داری کا لحاظ کرتے ہیں نہ اپنے و سرہ و بیان کا۔ جب انہیں موقع ملے مومنوں کو قتل و عارت ایذا رسانی سے باز نہیں آتے وہ ہی ہر قسم کی حدود سے آگے نکلے ہوئے ہیں مومن کی یہ شان نہیں لہذا اے مسلمانو تم ان سے کبھی وفا کی امید نہ رکھنا ان حالات میں اگر تمہاری ان کی جنگ ہو جائے تو فساد ہی وہ ہیں تم نہیں تم مجاہد ہو لیکن ان مذکورہ حرکات کے باوجود اگر وہ کفر سے توبہ کر کے مسلمان ہو جاویں نماز قائم کرنے، زکوٰۃ ادا کرنے کے معتقد ہو جاویں کہ انہیں فرض جائیں اور ان پر عمل کرنے کا مضبوط ارادہ کریں تو ان کے گذشتہ سارے گناہ معاف اب وہ تمہارے دینی بھائی ہیں کہ تم اور وہ نفس ایمان میں برابر۔ ہم آیات قرآنیہ تفصیل وار بیان کرتے ہیں مگر کس کے لئے؟ علم و اجتہاد والے لوگوں کے لئے۔ ان آیات سے تفصیلی احکام وہی نکالتے ہیں۔ عام مسلمان ان کے واسطے سے معلوم کریں۔

فائدے: ان آیات کریمہ سے چند فائدے حاصل ہوئے۔

پہلا فائدہ: تمہارے پیسوں دنیاوی لالچ سے دین میں تبدیلی کر دینا عہد توڑنا لوگوں کو اچھے راستے سے روکنا مومنوں کی قرابت داریوں اس سے کئے ہوئے عہد و بیان کا لحاظ نہ کرنا انہیں سنانا یہ سب کفار کے میوب ہیں۔ مسلمانوں کو ان سے بچنا چاہئے۔ یہ فائدہ لایقون (الح) سے حاصل ہوا۔

دوسرا فائدہ: جب بھی مسلمانوں کی جنگ کفار سے ہو تو مسلمان کی جنگ جہاد ہے کافر کی جنگ جہاد نہیں کیونکہ کافر حد سے نکلا ہوا ہوتا ہے مومن حد میں داخل یہ فائدہ اولنک ہم المعتدون کے حضر سے حاصل ہوا ہے۔

تیسرا فائدہ: مسلمان ہونے کے لئے صرف کلمہ پڑھ لینا ہی کافی نہیں بلکہ ارکان اسلام نماز روزہ زکوٰۃ حج وغیرہ کی فرضیت کا ماننا بھی ضروری ہے۔ یہ فائدہ و اقاموا الصلوٰۃ (الح) سے حاصل ہوا دیکھو تفسیر۔

چوتھا فائدہ۔ مسلمان ہونے کیلئے تمام کفریہ عقیدوں سے توبہ کرنا بھی ضروری ہے۔ یہ فائدہ خان تابوا سے حاصل ہوا۔ پانچواں فائدہ: اسلامی اخوت و بھائی چارہ عالمگیر اخوت ہے اسلام میں عربی، عجمی، ہندی، سندھی، کالے گورے کا فرق نہیں یہی اتفاق سچی اخوت ہے ملکی اور قومی اخوتیں عارضی و محدود ہیں یہ فائدہ اخوانم سے حاصل ہوا۔ چھٹا فائدہ: مسلمان آپس کے بھائی ہیں نہ کہ حضور صلی اللہ علیہ وسلم کے۔ یہ فائدہ اخوانم سے حاصل ہوا کہ اخوانم میں مسلمانوں سے خطاب ہے۔

ساتواں فائدہ: نفس ایمان و اخوت میں نیا اور پرانا مسلمان دونوں برابر ہیں۔ یہ فائدہ بھی اخوانم سے حاصل ہوا کہ یہاں پرانے مسلمانوں کو فرمایا گیا کہ یہ تو مسلم تمہارے بھائی ہوں گے۔

آٹھواں فائدہ: اللہ کے نزدیک عالم وہ ہے جس کی نظر آیات پر تفصیلاً ہو اس کے بغیر عالم نہیں۔ منطقی فلسفی ہونا آسان ہے مگر عالم دین ہونا مشکل ہے اللہ تعالیٰ عالم دین بتائے یہ فائدہ تفصیل آیات (الحج) سے حاصل ہوا۔

نواں فائدہ: قرآن و حدیث صرف علمائے دین کے لئے ہیں۔ عوام کے لئے علمائے دین کے اقوال ہیں۔ وہ ان کی اطاعت کریں اگر عوام قرآن و حدیث سے مسائل نکالنا شروع کر دیں تو بے دین ہو جائیں گے۔ یہ فائدہ لفقوم یعلمون سے حاصل ہوا۔ علم طب کی کتابیں کامل حکیموں کے لئے بیماروں کے لئے طبیب کے لئے۔

پہلا اعتراض: اس آیت کریمہ سے معلوم ہوا کہ صرف کفار ہی حد سے بڑھتے ہیں ان کے سوا کوئی نہیں بڑھتا۔ اولنک ہم المعتدون ہم سے حصر حاصل ہوا مگر دیکھا جاتا ہے کہ بہت سے مسلمان حد سے آگے بڑھ جاتے ہیں۔ بڑے ظلم کرتے ہیں۔

جواب: اس کا جواب ابھی تفسیر میں گزر گیا کہ یہاں حصر اضافی ہے یعنی اگر بد عہد کفار سے تمہاری جنگ ہو تو فسادی اور حد سے بڑھنے والے وہ ہوں گے نہ کہ تم یا یہ مطلب ہے کہ ایمان کی حد سے بڑھنے والے صرف کفار ہی ہیں نہ کہ مومن۔

دوسرا اعتراض: اس آیت سے معلوم ہوا کہ ہمارے بھائی وہ ہیں جو مومن ہوں نماز بھی قائم کریں اور زکوٰۃ بھی دیں کیونکہ یہاں بھائی چارہ کو تین شرطوں پر معلق کیا تو کیا بے نمازی اور بخیل مسلمان ہمارے بھائی نہیں۔

جواب: اس اعتراض کے بہت جواب ہیں آسان اور قوی جواب یہ ہے کہ یہاں نماز قائم کرنے زکوٰۃ دینے سے مراد ہے ان دونوں کاموں کو فرض جاننا۔ اس کی فرضیت کا انکار نہ کرنا اور واقعی جو کلمہ پڑھے مگر نماز زکوٰۃ کی فرضیت کا منکر ہو وہ ویسا ہی کافر ہے جیسے کلمہ کا انکاری وہ ہمارا بھائی کیسے ہو سکتا ہے نماز کا عمل اور ہے اس کا عقیدہ کچھ اور۔

تیسرا اعتراض: اس آیت سے معلوم ہوا کہ آیات قرآنیہ تفصیل وار بیان ہوئیں مگر دیکھا جاتا ہے کہ آیات قرآنیہ بہت مجمل ہیں حتیٰ کہ نماز زکوٰۃ کی آیات تک میں بہت اجمال ہے صرف صلوة زکوٰۃ کا نام ہے تفصیل بالکل نہیں پھر یہ فرمان عالی درست کیونکر ہوا۔

جواب: اس اعتراض کا جواب یہاں موجود ہے۔ لفقوم یعلمون یعنی آیات قرآنیہ مفصل ہیں علماء کے لئے نہ کہ عوام کے لئے۔





تعلق: ان آیات کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں بدعہد کفار کی توبہ اور اس کے احکام کا ذکر تھا فان تابوا (ارج) اب تصویر کا دوسرا رخ دکھایا جا رہا ہے کہ اگر وہ توبہ کریں بلکہ تمہارے دین ہی کو برا کہنے لگیں اعلانہ تمہارا انکار کریں تو ان کا کیا حکم ہے گویا نرم احکام کے بعد گرم احکام کا ذکر ہے۔

دوسرا تعلق: پچھلی آیات میں بدعہد کافروں کے دامن ہو جانے گذشتہ بد عملیوں سے توبہ کر لینے کا ذکر تھا اب انہیں کہ مرتد ہو جانے کا تذکرہ ہے۔ یہ تعلق اس صورت میں ہے جبکہ اس آیت میں مرتدین کا ذکر ہو۔

تیسرا تعلق: پچھلی آیات میں ان کفار کا ذکر ہوا جو ایک بار عہد کر کے توڑ بیٹھے ان کے احکام بیان ہوئے اب ان کفار کا تذکرہ ہے جو بار بار عہد کر کے قسمیں کھا کر توڑ دینے کے عادی ہو چکے یعنی ایک بار کے مجرموں کے بعد عادی مجرموں کا تذکرہ ہے۔

نزول: اس کے نزول کے متعلق چند روایات ہیں۔ (۱) سیدنا عبداللہ ابن عباس فرماتے ہیں کہ یہ آیات ابوسفیان ابن حرب حارث ابن ہشام، بل ابن عمرو، ابو جہل، عکرمہ بن ابو جہل اور تمام سرداران قریش کے متعلق نازل ہوئی جنہوں نے حضور انور ﷺ کو یا تو مکہ میں ٹنگ کیا حتیٰ کہ آپ ﷺ نکلنے پر مجبور ہو گئے یا حضور انور ﷺ سے حدیبیہ کے عہد کا توڑنا لہذا یہ آیت گذشتہ آیات کا نتیجہ ہے۔ (۲) حضرت مجاہد کہتے ہیں کہ یہ آیات کفار روم و فارس کے متعلق نازل ہوئیں جن پر عہد فاروقی میں جہاد ہوئے ان آیات میں ایک طرف کی پیش بندی کی گئی ہے۔ (۳) حضرت حذیفہ ابن یمان فرماتے ہیں کہ یہ آیات آئندہ قریب قیامت کفار کے متعلق نازل ہوئیں جو دجال کے مدد و معاون ہوں گے (تفسیر خازن و کبیرہ) اور ہو سکتا ہے کہ یہ آیات کفار قریش کے علاوہ دوسرے عرب قبیلوں کے متعلق آئی ہوں جو حضور انور ﷺ سے عہد کر کے پھر گئے یا یہود مدینہ کے متعلق۔

تفسیر: و ان نكثوا ايمانهم من بعد عهدهم یہ عبارت یا معطوف ہے فان تابوا (ارج) پر اور واؤ عاطفہ ہے یا نیا جملہ ہے اور واؤ ابتدائیہ ہے۔ مفسرین نے فرمایا کہ اس سے مراد سرداران قریش ابو جہل، ابوسفیان و غیرہ ہیں قسم توڑنے سے مراد حدیبیہ کا وعدہ توڑنا ہے مگر یہ قول قوی نہیں کیونکہ ابو جہل غزوہ بدر میں مارا گیا اور ابوسفیان وغیرہ فتح مکہ میں ایمان لا چکے تھے۔ یہ آیات کریمہ فتح مکہ سے ایک سال بعد آئیں لہذا یہ ظاہر ہے کہ اس سے مراد دوسرے کافر قبیلے ہیں جو حضور انور ﷺ اور مسلمانوں سے عہد کر کے توڑ چکے تھے۔ ان کے متعلق ارشاد ہوا کہ اگر یہ توبہ کر کے مسلمان ہو جائیں تو تمہارے بھائی ہیں اور اگر توبہ نہ کریں عہد توڑنے پر قائم رہیں یا آئندہ توڑیں یا مسلمان ہو کر پھر مرتد ہو جائیں تو ان کا حکم یہ ہے۔ نكثوا بنا ہے نكث سے بمعنی بنا ہوا سوت کھول دینا۔ رب فرماتا ہے من بعد قوۃ انکاثا اصطلاح میں وعدہ توڑنے کو نكث کہا جاتا ہے وہ ہی مراد ہے ایمان جمع ہے یمن کی بمعنی داہنا ہاتھ اس کا مقابل ہے یسا (بایاں ہاتھ) اصطلاح میں قسم کو یمن کہتے ہیں یا اس لئے کہ اہل عرب قسم کھاتے وقت داہنا ہاتھ ہلاتے تھے یا اس لئے کہ داہنے ہاتھ میں قوت زیادہ ہوتی ہے قسم سے بھی کلام میں



توت ہوتی ہے (تفسیر کبیر) ایک قرآۃ میں ایمانم ہے الف کے کسرہ سے کفر کے مقابل (کبیر) مگر ہماری قرآۃ ایمان الف کے فتہ سے زیادہ مشہور ہے۔ عہد سے مراد وہ عہد و پیمان ہیں جن پر انہوں نے قسمیں کھائی تھیں۔ و طعنوا فی دینکم یہ عبارت معطوف ہے نہ نکثوا (الخ) پر اس میں کفار کا دوسرا عیب بیان ہوا۔ طعن کے لفظی معنی ہیں، نیز امارتا مگر کسی کو عیب لگانا طعن دینا بھی طعن کہلاتا ہے کہ اس سے بھی زیادہ نیزہ کی طرح گھاؤ لگتا ہے بلکہ اس طعن کا زخم جو دل پر لگتا ہے وہ نیزہ کے زخم سے زیادہ سخت ہوتا ہے حضرت علی کرم اللہ تعالیٰ فرماتے ہیں۔ شعر

جراحات السنان لها التيام ولا التيام ما جرح اللسان

چھری کا تیر کا تلوار کا تو گھاؤ بھرا لگا جو زخم زبان کا رہا ہمیشہ ہرا

دینکم سے مراد اسلام ہے۔ اسلام پر طعن کرنے کی چند صورتیں ہیں۔ (۱) اسلامی مسائل پر زبان طعن دراز کرنا (۲) اسلامی عقائد پر طعن کرنا (۳) کلمہ طیبہ اذان قرآن مجید کعبہ معظمہ کی شان میں گستاخی کرنا (۴) حضور نبی کریم صلی اللہ علیہ وسلم کی شان میں گستاخی کرنا کہ باقی گستاخیوں سے تو بہ قبول ہے مگر گستاخی رسول صلی اللہ علیہ وسلم کی تو بہ بھی قبول نہیں ان کا گستاخ اگر تو بہ کر کے اسلام قبول کرے تو اس کا اسلام معتبر ہے مگر اسے بحق رسول قتل کیا جاوے گا اور بعد قتل اس کا نماز جنازہ اور دفن ہوگا کہ مسلمان ہو چکا ہے۔ جیسے کوئی قاتل مسلمان ہو تو اس کا اسلام قبول ہے مگر اسے قصاصاً قتل کیا جاوے گا۔ حق رسول حق العبد ہے تو بہ سے معاف نہیں ہوتا اور حضور انور ﷺ کی عزت و عظمت کسی مقتول کی جان سے زیادہ ہے کہ دونوں جہان حضور ﷺ کی عظمت کے مقابل ٹھہر کے پر کے برابر نہیں (کتاب تہجد روح البیان) روح المعانی نے بہت نفس تقریر کی ہے حضور ﷺ کی عظمت کو روح ایمان قرار دیا۔

اصل ایمان روح قرآن مغز دین بہت حسب رمتہ للاطمین

فقاتلوا ائمة الکفر یہ عبارت جزاء ہے و ان نکثوا کی۔ خیال رہے کہ کفار سے جنگ بہر حال ہوگی خواہ وہ صرف عہد شکنی کریں یا صرف اسلام پر طعن یا دونوں یہاں بجائے ہم کے ائمة الکفر فرمایا تاکہ اس جہاد کی اہمیت معلوم ہو ایک سردار کفر کا مار دینا بہت کافروں کے مارنے سے بہتر ہے کہ وہ کفر کی جڑ ہے۔ جڑ کاٹ دو شاخیں خود بخود سوکھ جائیں گی۔ ائمة جمع ہے امام کی پیشوا بمعنی یہ اہل میں تھانمۃ بروزن مغلطہ جیسے مثال کی جمع ہے۔ امثلہ چونکہ اس میں دو میم جمع ہوئے تو پہلے میم کا کسرہ ہمزہ کر دیا اور دونوں میم کا اوقام کر دیا اب دوسری ہمزہ کو باقی رکھو یہ بھی درست ہے اور اسی سے بدل دو اور ائمة پر صو یہ بھی درست۔ ہماری قرآۃ ائمة دو ہمزہ سے ہے۔ انہم لا ایمان لہم اس فرمان عالی میں قتال کی وجہ ارشاد ہوئی اور فرمایا گیا کہ اگر اب وہ تم سے عہد و معاہدے کریں قسمیں بھی کھائیں تب بھی قبول نہ کرو کیونکہ تم نے آزمایا کہ ان کی قسمیں کچھ نہیں ایک قرآۃ میں لا ایمان ہے۔ الف کے کسرہ یا کفر کا مقابل ایمان یا امن یومن کا مصدر بمعنی امن دنیا (تفسیر کبیر) ہماری قرآۃ زیادہ مشہور ہے بعض لوگوں نے اس آیت کی بنا پر کہا ہے کہ مرتد کی تو بہ قبول نہیں (روح المعانی) مگر یہ قول درست نہیں کیونکہ آگے ہے لعلمہم یتھون۔ اس عبادت کا تعلق بھی تھا تموا (الخ) سے ہے یعنی تم اس نیت سے جہاد کرو کہ وہ کفار آئندہ اسلام

پر طعن کرنے مسلمانوں کو ستانے سے باز رہیں۔ تمہاری نیت اس کے سوا اور کچھ نہ ہونی چاہئے محض ایذا رسانی کے لئے جہاد نہ ہو کہ یہ کام مجاہدین کا نہیں بلکہ موزیوں کا ہے۔ (روح المعانی) الا تقاتلون فوما نکونوا ایمانہم وھموا باخراج الرسول اس فرمان عالی میں مجاہد مسلمانوں کو کفار کی گذشتہ ایذا رسانیاں یاد دلا کر انہیں جہاد کی رغبت دی جا رہی ہے۔ لفظ الارغبت دینے کے لئے ہے۔ اس میں یہاں بھی گھنگو ہے کہ اس سے کون سے کفار مراد ہیں۔ ایک قول یہ ہے کہ اس سے کفار مکہ مراد ہیں اور قسم توڑنے سے مراد حدیبیہ والا عہد توڑنا۔ نبی بکر کی حمایت کرنا اور رسول کے نکالنے سے مراد ہے رسول اللہ صلی اللہ علیہ وسلم کو مکہ معظمہ میں اس قدر رکھ کرنا کہ آپ ﷺ ہجرت پر مجبور ہو گئے مگر یہ تفسیر اس لئے قوی نہیں کہ اس آیت کے نزول کے وقت وہ سب مسلمان ہو چکے تھے۔ کیونکہ یہ آیات فتح مکہ کے ایک سال بعد آئیں کفار مکہ نے ہجرت میں مومن ہو چکے پھر ان سے جنگ کرنے کے کیا معنی اس لئے بعض مفسرین نے فرمایا کہ اس سے مراد یہود مدینہ ہیں جنہوں نے غزوہ احزاب کے موقع پر مسلمانوں سے عہد شکنی کی اور کفار عرب سے مل کر حضور انور ﷺ کو مدینہ سے نکال دینے کی کوشش کی مگر یہ بھی ضعیف ہے کیونکہ اس کے نزول کے وقت یہود مدینہ تو قتل کئے جا چکے تھے اور بنی نضیر مدینہ منورہ سے جلا وطن کر کے خیبر میں آباد کئے جا چکے تھے۔ ان سے جہاد کرنے کے کیا معنی۔ لہذا قوی یہ ہی ہے کہ اس سے دوسرے عربی قبائل مراد ہیں جنہوں نے غزوہ احزاب وغیرہ موقعوں پر مدینہ منورہ پر حملہ کیا حالانکہ وہ حضور انور ﷺ سے معاہدے کر چکے تھے۔ ان کی خواہش تھی کہ حضور انور ﷺ کو مدینہ منورہ میں بھی نہ رہنے دیں اس کی تحقیق تفسیر کبیر اور روح المعانی میں دیکھو وھم بلاء وکم اول مرة اس فرمان عالی میں کفار کا تیسرا عیب بیان ہوا اگر یہاں کفار مکہ مراد ہیں تو اس ابتداء سے جنگ بدر مراد ہے یعنی انہوں نے ہی تم پر حملہ کی ابتداء کی کہ ان کا قافلہ بخیریت مکہ معظمہ پہنچ گیا تھا مگر وہ جنگ سے نہرکے اور اگر اس سے یہود مراد ہیں تو ان کا کفار عرب کی امداد کرنا مراد ہے غزوہ احزاب کے موقع پر اور اگر دوسرے قبیلے مراد ہیں تب بھی غزوہ احزاب میں مدینہ منورہ پر حملہ مراد ہے یہ ہی قوی ہے جیسا کہ ابھی عرض کیا گیا۔ اتخشونھم یہ نیا کلام ہے۔ اس کا مقصود بھی مسلمانوں کو جہاد پر رغبت دینا ہے۔ ہم کا مرجع مذکورہ کفار ہیں یعنی اے مسلمانو کیا تم ان کفار سے ڈرتے ہو کہ اگر تم نے ان پر حملہ کیا تو تم کو ان کی طرف سے کوئی آفت و مصیبت پہنچے گی خوف، خشیت، تقویٰ ان سب کا فرق ہم پہلے پارہ میں کر چکے فاللہ احق ان تخشوه یہ عبارت ایک پوشیدہ جملہ کی علت ہے لہذا اس کی ف تعلیل یہ ہے یعنی ان سے ڈرو اللہ سے ڈرو کیونکہ وہ ڈرنے کے لائق ہے لہذا اس کے حکم پر جہاد کرو ان کفار کی پروا نہ کرو۔ ان کستم مومنین۔ اس شرط کی جزا پوشیدہ ہے یعنی اگر تم کامل مومن ہو تو کفار سے نہ ڈرو اللہ سے ڈرو اور ان کفار پر جہاد کرو خیال رہے کہ یہاں ان فرمانا شک کے لئے نہیں اللہ تعالیٰ شک سے پاک ہے نہ صحابہ کرام کا ایمان مشکوک ہے بلکہ اس قسم کی اگر مگر ترغیب کے لئے ہوتی ہے جیسے باپ اپنے بیٹے سے کہے کہ اگر تو میرا بیٹا ہے تو میری اطاعت کر یعنی واقعی تو میرا بیٹا ہے لہذا ضرور اطاعت کر۔

خلاصہ تفسیر: وہ بد عہد مشرکین جو توبہ کر کے مسلمان بن جائیں تم نے ان کے کا حکم تو معلوم کر لیا اور اگر وہ مسلمان نہ بنیں اپنے گذشتہ عہد قسمیں توڑیں یا توڑتے رہیں اور تمہارے دین یعنی اسلام پر طعنیں کیں خواہ مسائل پر خواہ عقائد پر خواہ شعائر



اللہ پر تو ایسے سردارانِ کفر سے سختی سے جنگ کرو اور اب ان کی قسموں و وعدوں کا اعتبار نہ کرو کہ ان کی قسمیں کچھ نہیں جیسا کہ تم تجربہ ہو چکا تمہارے جہاد محض بدلہ لینے انہیں ایذا دینے کے لئے نہ ہوں بلکہ کفر کا زور توڑنے کے لئے ہوں تاکہ کفار اپنی مذکورہ حرکتوں سے باز آجائیں۔ اے مسلمانو تم ایسی قوم سے جنگ کیوں نہیں کرتے جنہوں نے تین زیادتیاں کیں ایک یہ کہ تم سے کئے ہوئے عہد و پیمان ان پر قسمیں توڑیں دوسرے یہ کہ تمہارے رسول صلی اللہ علیہ وسلم کو مدینہ منورہ سے نکالنے کی کوشش کی غزوہ بدر یا احزاب کے موقع پر تیسرے یہ کہ بدر یا احزاب میں جنگ کی پہل انہوں نے ہی کی۔ ان میں سے ہر جرم اس قاتل ہے کہ ان سے جنگ کی جاوے انہوں نے تین جرم کئے اے مسلمانو کیا تم ان سے لڑنے میں ڈرتے ہو کہ تم کو یہ مصیبت میں ڈال دیں گے اگر تم پختہ مومن ہو تو اللہ سے ہی ڈرو وہی ڈرنے کے لائق ہے اس کا خوف تمام خوفوں سے نجات کا ذریعہ ہے۔ شعر

وہ ایک سجدہ جسے تو گراں سمجھتا ہے ہزار سجدوں سے دینا ہے آدمی کو نجات

فائدے: اس آیت کریمہ سے چند فائدے حاصل ہوئے۔

پہلا فائدہ: جو شخص بار بار وعدے اور قسمیں توڑ چکا ہو اس کی قسم کا وعدہ کا آئندہ اعتبار نہ کیا جاوے مومن ایک سوراخ سے دو بار نہیں کاٹا جاتا۔ یہ فائدہ ان نکتوں (النح) سے حاصل ہوا یوں ہی جو بار بار مسلمان اور کافر ہوتا رہے اس کے اسلام کا اعتبار نہیں۔

دوسرا فائدہ: جو ذمی کافر نبی صلی اللہ علیہ وسلم کی شان میں گستاخی کرے یا اسلام پر آوازے کرے اس کا عہد ٹوٹ جاوے گا اور اسے قتل کیا جاوے گا۔ یہ فائدہ و طعنوا فی دینکم (النح) سے حاصل ہوا جب ہم مسلمان دوسرے دینوں پر اس قسم کے حملے نہیں کرتے تو دوسرے لوگ ہمارے دین پر حملہ کیوں کریں۔

مسئلہ: ہر قسم کے کفار کی توبہ قبول ہے مگر حضور صلی اللہ علیہ وسلم کی شان میں گستاخی کرنے والے کی توبہ قبول نہیں اگرچہ اس کے توبہ کرنے سے اسے مسلمان مان لیا جائے گا مگر قصاص کے طور پر اسے قتل ضرور کیا جائے گا جیسے قاتل کافر مسلمان ہو تو اسے قصاص میں ضرور قتل کیا جائے گا مذہب امام مالک یہ ہی ہے اسی پر فتویٰ فقہا حنفیہ دیتے ہیں (کتاب فقہ و روح البیان)۔  
مسئلہ: جو شخص حضور انور صلی اللہ علیہ وسلم کی کسی چیز کی اہانت کرے وہ کافر ہے حتیٰ کہ نعلین شریف حضور ﷺ کے بال مبارک کی توبہ نہ کفر ہے۔

حکایت: ہارون رشید بادشاہ کے دسترخوان پر کدو کی ترکاری تھی کسی نے کہا کہ حضور انور صلی اللہ علیہ وسلم کدو پسند فرماتے تھے۔ ایک اور بانچی بولا کہ لیکن مجھے پسند نہیں امام ابو یوسف نے ہارون رشید سے کہا کہ یہ کافر ہو چکا اگر توبہ کرے تو خیر ورنہ اس کی گردن مار دی جاوے آخر کار اس نے توبہ کی تب اس کی جان بچی (روح البیان) یہ حکم جب ہے جبکہ اہانت کی نیت سے کہے۔

تیسرا فائدہ: جہاد میں یہ کوشش کی جائے کہ سردارانِ کفر پہلے قتل ہوں اس سے فوج کی ہمت ٹوٹے گی اور بغیر خونریزی فتح

نصیب ہوگی انشاء اللہ یہ فائدہ فہماتلو! نعمۃ الکفر سے حاصل ہو، غزوہ بدر میں پہلے پہلے میں ابو جہل قتل ہو گیا تو رب نے فرمایا مسلمانوں کو بہت شاندار فتح دی یہ ہی حکم باقی، خوارج اور فساد یوں کا ہے کہ سرغٹوں کو پہلے ہی ختم کرو تا کہ فتنہ ختم ہو جاوے آج کل فساد کی جڑوں کی خوشامد کی جاتی ہے اور ان کے بہکائے ہوؤں پر گولیاں برسائی جاتی ہیں انجام دیکھ رہے ہو۔ چوتھا فائدہ: کافر کی قسم پر شرعی احکام جاری نہیں یعنی کافر اگر زمانہ کفر میں قسم کھائے اور اسلام قبول کرنے کے بعد توڑ دے تو اس پر کفارہ واجب نہیں یہ فائدہ لایمان لہم سے اشارۃً حاصل ہوا شواہع کے ہاں کفارہ اس پر واجب ہے۔ (کبیر، معانی)

پانچواں فائدہ: جہاد کا مقصد کفار کو ہلاک کرنا نہیں نہ مال غنیمت حاصل کرنا نہ محض ملک گیری بلکہ اس کا مقصد صرف کفر کا زور توڑنا ہے جس سے وہ اسلام کی ترقی میں رکاوٹ نہ بنیں مسلمانوں کو نہ ستائیں یہ فائدہ لعلہم ینقہون سے حاصل ہوا۔ دین کی خدمت کی نیت سے جہاد کرو ملک اور غنیمت انشاء اللہ خود ہی حاصل ہوں گے بلکہ جہاد میں کسی کو جبراً مسلمان بنانا بھی درست نہیں۔ رب فرماتا ہے لا اکراہ فی الدین۔

چھٹا فائدہ: اپنے شہر سے اللہ کے مقبول بندوں کو نکالنے کی کوشش کرنا بڑی بد نصیبی ہے۔ مقبولوں کے دم قدم سے اللہ کی رحمتیں آتی ہیں۔ نبی کو نکالنے کی کوشش کرنا تو کفر ہے یہ فائدہ وہم وھمو یا خراج الرسول سے حاصل ہوا۔ کوشش کرو کہ تمہارا محلہ بستی میں کوئی اللہ کا بندہ رہے جس کی برکت سے محلے بستی کی آفتیں دور ہوتی رہیں۔ رب فرماتا ہے ان اللہ یدفع عن الدین العنوا۔

ساتواں فائدہ: جس کافر قوم سے ہمارا معاہدہ ہو چکا ہے اس سے جنگ میں ہم پہل ہرگز نہ کریں اگر وہ پہل کریں تو پھر ہم انہیں ہرگز نہ چھوڑیں یہ فائدہ وہم بدعو کم اول مرۃ سے حاصل ہوا حربی کفار پر ہم بخوشی جنگ میں پہل کر سکتے ہیں یہ بات قادیانیوں کے خلاف ہے۔

آٹھواں فائدہ: مومن کے دل میں اللہ کا خوف چاہئے غیر اللہ کا خوف نہ چاہئے یہ فائدہ فاللہ احق ان نخشوه سے حاصل ہوا یعنی خوف اطاعت یا خوف نفرت یا خوف ظلم یا خوف ایذا وہ کفار کا بلکہ ہر مودی کا ہو سکتا ہے موسیٰ علیہ السلام نے فرعون کے متعلق رب سے عرض کیا تھا انسا نخساف ان یفرط علینا خوف اور اس کی اقسام پہلے پارہ میں بیان ہو چکی۔

پہلا اعتراض: یہاں قسم توڑنے والوں عہد و پیمان کے خلاف کرنے والوں سے کون کفار مراد ہیں۔ کفار مکہ تو ان آیات کے نزول سے ایک سال پہلے یعنی فتح مکہ میں ایمان لا چکے تھے۔ یہود مدینہ غزوہ احزاب کے بعد قتل یا جلاوطن کئے جا چکے تھے۔

جواب: اس اعتراض کا جواب ابھی تفسیر میں گزر چکا ہے کہ قوی یہ ہی ہے کہ حضور انور ﷺ نے عرب کے بہت سے قبیلوں سے معاہدہ کئے ہوئے تھے ان میں سے اکثر اپنے عہد توڑ بیٹھے وہ ہی اس جگہ مراد ہیں۔



دوسرا اعتراض: حضور صلی اللہ علیہ وسلم کو مکہ معظمہ سے نکالنے والے تو کفار مکہ ہی تھے وہ ہی یہاں مراد ہونے چاہئیں وہموا باخروج الرسول اور وہ سب تو ان آیات کے نزول سے ایک سال پہلے ایمان لائے تھے۔ یہ معرکہ کیونکر حل ہو۔

جواب: یہاں نکالنے کا ذکر نہیں بلکہ نکالنے کا ارادہ کرنے کا ذکر ہے۔ کفار مکہ کے متعلق دوسری جگہ یوں ارشاد ہے اذا اخرجنا الذين كفروا واثني اثنين وهاں کفار مکہ مراد ہیں یہاں عرب کے دوسرے قبیلے مراد ہیں جنہوں نے بارہا حضور انور ﷺ کو پریشان کر کے مدینہ منورہ سے نکالنے کی کوشش کی تھی کفار مکہ نے تو نکالنا چاہا ہی نہ تھا۔ انہوں نے قتل کی کوشش کی تھی جو حضور انور ﷺ کے مکہ معظمہ چھوڑنے کا سبب بنی لہذا آیت بالکل واضح ہے۔

تیسرا اعتراض: اس آیت سے معلوم ہوا کہ اگر کفار جنگ کی ابتدا کریں تو مسلمان دفاع کر سکتے ہیں وہ خود جارحانہ حملہ نہیں کر سکتے ہیں لہذا کبھی مسلمان کو جنگ کی ابتداء نہیں کرنی چاہئے ارشاد ہوا ہم بعد عدکم اول مرة (قادیانی)

جواب: یہاں مجاہدین کا کفار سے جنگ کرنے کا ذکر ہے۔ اوپر سے اس کا ذکر چلا آ رہا ہے من بعد عہدہم اور انہم لا ایمان لہم وغیرہ واقعی ان سے ہم جنگ کرنے کی ابتداء نہ کرتے کہ یہ بد عہدی ہے رہے حربی کفار جن سے ہمارا کوئی معاہدہ نہیں ان پر ہر طرح حملہ جائز بلکہ بعض وقت ضروری ہے رب فرماتا ہے قاتلوا المشرکین كافة

چوتھا اعتراض: تم نے کہا کہ کافر کی قسم شرعاً قسم ہی نہیں نہ اس پر شرعی احکام جاری ہوں لا ایمان لہم مگر قرآن مجید نے فرمایا نکسوا ایمانہم بعد عہدہم انہوں نے اپنی قسمیں تو زدیں اس پر ملامت بھی فرمائی معلوم ہوا کہ کفار کی قسمیں معتبر ہیں (تفسیر کبیرہ)

نوٹ: امام رازی شافعی ہیں انہوں نے امام اعظم پر یہ اعتراض بہت قوی سمجھ کر کیا ہے۔ شوافع کے ہاں کفار کی قسم معتبر ہے۔

جواب: اس کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ اگر کافر زمانہ کفر ہی میں قسم کھائے اور اس زمانہ میں توڑ دے تو تمہارے ہاں بھی اس پر کفارہ نہیں اگرچہ بعدہ مسلمان ہو جائے تاؤ اس پر وان نکسوا ایمانہم کا حکم تم نے جاری نہ کیا۔ جواب تحقیقی یہ ہے کہ وہاں ایمان (قسم) سے مراد ان کے عقیدے ہیں یعنی جس کو وہ عہد قسم سمجھتے ہیں اور وہ انہیں بھی توڑ دیتے ہیں۔ شرعی قسم مراد نہیں۔

پانچواں اعتراض: اس آیت کریمہ سے معلوم ہوا کہ کفار تین حرکتیں کریں تب ان سے جنگ کی جاوے عہد توڑنا نبی کو نکالنے کا ارادہ کرنا کو جنگ کی ابتداء کرنا دیکھو الاتسقاتلون قوم انکسوا ایمانہم تو چاہئے کہ اب کسی کافر سے جنگ نہ کی جاوے یہ تین حرکتیں کسی میں جمع نہیں (بعض مفسرین جہاد)

جواب: آیت کریمہ کا مقصد یہ ہے مسلمانوں کو جہاد کی رغبت دینا کہ ان کفار میں تین وجہیں جہاد کی پائی جاتی ہیں جن میں سے ہر ایک جہاد کی وجہ ہے تو تم ایسے بے دینوں پر جہاد کیوں نہیں کرتے جیسے مہربان باپ کہے کہ میں تیرا باپ ہوں میں نے تجھے پالا تجھے تعلیم دلانی تجھے کاروبار سکھایا تو میری خدمت کیوں نہیں کرتا تو اس کا مطلب یہ نہیں کہ اگر کوئی باپ یہ کام نہ

کرے تو اس کی خدمت ہی نہ کی جاوے قرآن کی سچی فہم چاہئے۔

تفسیر صوفیانہ: ظاہری کفار سے کبھی کسی کو جہاد نصیب ہوتا ہے مگر باطنی کافروں یعنی نفس امارہ شیاطین برے سے یا برے خیالات سے ہر شخص کو ہر دم جہاد کرنا پڑتا ہے۔ اے انسان تیرا نفس ہی وہ کافر ہے جو تجھ سے بار بار عہد کر کے پھر جاتا ہے تیرے دین یعنی دینی اعمال میں طعن کرتا ہے کہ نمازیں کیوں پڑھتا ہے وقت ضائع کرتا ہے، زکوٰۃ و حج میں پیسہ کیوں برباد کرتا ہے کسی اور جگہ یہ پیسہ لگا۔ ائمہ کفر یہی چیزیں ہیں یہ تیرے دل سے رسول کی عظمت کم کر کے ان کی محبت کو نکالنا چاہتا ہے لہذا اے مومن کے دل اس پر جہاد کرتی کہ اس نفس امارہ کی طاقت بالکل ختم ہو جائے اور تجھے بہکانا چھوڑ دے۔ شریعت کی کوارٹریٹ کے تیروں سے اس پر ایسا جہاد کر کہ یہ فنا ہو کر نفس مطمئنہ بن جاوے شیطانوں کی کثرت برے لوگوں کی قوت نفسانی خیالات سے خوف سے نہ کر۔ اللہ سے ڈرو تیرے لئے کافی ہے۔ مولانا فرماتے ہیں شعر

نفس ماہم کمتر از فرعون نیست      یک او را عون مازا عون نیست

قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْرِجُهُمْ وَيَنْصُرْكُمْ

جنگ کر دان سے عذاب دیگا انہیں اللہ تمہارے ہاتھوں سے اور بے مددگار چھوڑ دیگا انہیں

تو ان سے لڑو اللہ انہیں عذاب دے گا تمہارے ہاتھوں اور رسوا کرے گا اور تمہیں ان پر مدد

عَلَيْهِمْ وَيَنْفِ صِدْقَهُمْ مُؤْمِنِينَ ۱۵ وَيَذْهَبُ غِيظَ قُلُوبِهِمْ

اور مدد کریگا تمہاری اور ان کے اور شفا دیگا مسلمان قوم کے سینوں کو اور لے جائیگا

دے گا اور ایمان کا جی ٹھنڈا کریگا اور ان کے دلوں کی ٹھن دور فرمائے گا اور اللہ جس

وَيَتُوبُ اللَّهُ عَلَى مَنْ يَشَاءُ وَاللَّهُ عَلِيمٌ حَكِيمٌ ۱۶

غصہ دلوں کا ان کے اور توبہ ڈالتا ہے اللہ اس پر جسے چاہے اور اللہ علم والا حکمت والا ہے

کی چاہے توبہ قبول کرے اور اللہ علم و حکمت والا ہے

تعلق: ان آیات کریمہ کا پچھلی آیات سے چند طرح کا تعلق ہے۔

پہلا تعلق: گذشتہ آیات میں کفار عرب سے جہاد کرنے کی سات وجہیں بیان فرمائی گئی تھیں جن میں سے ہر وجہ جہاد کا سبب تھی۔ بدعہدی، قسمیں توڑنا، حضور صلی اللہ علیہ وسلم کو مدینہ منورہ سے نکلنے کی کوشش کرنا، مسلمانوں سے جنگ کی ابتداء کرنا، دین اسلام پر طعن کرنا، لوگوں کو ایمان سے روکنا، آیات الہیہ کو تھوڑی قیمت پر فروخت کرنا۔ یہ سات چیزیں وہ تھیں جو پائی جا چکی تھیں جن کی وجہ سے جہاد کا حکم مسلمانوں کو دیا گیا اب ان پر جہاد کرنے کے پانچ قاعدے اور نتیجے بتائے جا رہے ہیں جو جہاد کے بعد حاصل ہوں گے۔ کفار کو مسلمانوں کے ہاتھوں عذاب دینا، انہیں رسوا کرنا، مسلمانوں کا مظفر و منصور ہونا،



مومنوں کا دل ٹھنڈا ہونا، مسلمانوں کے دل کی گھٹن دور ہونا غرضیکہ اسباب جہاد کے بعد فوائد جہاد کا ذکر ہے۔

دوسرا تعلق: پچھلی آیات میں ارشاد ہوا تھا کہ مسلمانوں کو صرف اللہ سے خوف چاہئے اب اس خوف کے نتیجہ کا ذکر ہے اگر خوف خدا نصیب ہو جاوے تو اللہ کی مدد اس کی نصرت انہیں پہنچے گی اور دنیا ان سے ڈرے گی۔

تیسرا تعلق: پچھلی آیات میں مسلمانوں کو بدعہد کفار سے جہاد کا حکم دیا گیا اب اس کا وہ فائدہ بیان ہو رہا ہے جو مجاہدین کے علاوہ دوسرے ضعیف و کمزور مسلمانوں کو حاصل ہوگا یعنی ان کے دل ٹھنڈے ہونا کہ رب نے کفار کو ہم پر ظلم کرنے کا خوب مزا چکھایا۔

نزول: ہجرت سے پہلے یمن اور سہاء کے کچھ لوگ حضور انور صلی اللہ علیہ وسلم کی خدمت اقدس میں مکہ معظمہ حاضر ہو کر اسلام سے مشرف ہوئے۔ جب یہ لوگ اپنے وطن واپس پہنچے تو اپنے وطن اپنی قوم والوں سے ایذا میں اور تکالیف دیکھیں کہ خدا کی پناہ۔ ان لوگوں نے حضور ﷺ کی خدمت میں پیام بھیجا کہ حضور ﷺ کفار کی ایذا میں ہماری برداشت سے باہر ہو چکیں۔ حضور انور ﷺ نے فرمایا خوش ہو جاؤ کہ کشادگی انشاء اللہ قریب ہے بعد ہجرت حضور صلی اللہ علیہ وسلم پر یہ آیت کریمہ نازل فرما کر ان یمنی مومنین کے اس واقعہ کو یاد دلایا گیا تاکہ مسلمانوں میں جوش جہاد اور زیادہ ہو۔ (تفسیر روح البیان۔ بضاوی)

تفسیر: قاتلوہم بعدہم اللہ بایدیکم یہ نیا فرمان عالی ہے جس میں خطاب حضرات صحابہ سے ہے۔ ہم سے مراد وہ ہی مشرکین عرب ہیں جنہوں نے بدعہد یاں کیں۔ یہاں عذاب سے مراد ہے کفر پر موت دینا جو خود بھی عذاب ہے اور آخرت کے تمام عذابوں کا سبب یعنی اے صحابہ کرام ان بدعہد مشرکین پر جہاد کرو۔ اس جہاد کے پانچ نتیجوں میں سے ایک یہ کہ اللہ تعالیٰ چاہتا ہے کہ وہ تمہارے ہاتھوں کفر پر مارے جائیں یہ قتل بھی ان پر میرا عذاب ہے۔ وینخزہم یہ معطوف ہے بعدہم اور دوسرے نتیجہ کے بیان میں خزی یعنی رسوائی سے مراد ہے کفار کا مسلمانوں کے ہاتھوں قید ہونا (تفسیر معانی) وینصرکم علیہم یہ معطوف ہے۔ وینخزہم پر اور جہاد کا تیسرا فائدہ یعنی اللہ تعالیٰ اے مسلمانو! تم کو ان پر مدد دے گا کہ تم باوجود کم ہونے بے ہتھیار ہونے کے ان پر فتح پاؤ گے۔ اس سے ہماری قدرت تمہارے نبی کے معجزات کا ظہور ہوگا۔ ویشف صدور قوم مومنین۔ عبارت معطوف ہے ینصرکم پر اور جہاد کا چوتھا فائدہ۔ شفاء سے مراد کلیجہ ٹھنڈا کرنا، دل خوش کرنا، قوم مومنین سے مراد وہ یمن اور سہاء کے مسلمان ہیں جو صرف مسلمان ہونے کی وجہ سے کفار کے ہاتھوں سالہا سال تک بہت مصیبتوں میں گرفتار رہے اب جب وہ ان کو قتل ہوتے قید ہوتے دیکھیں گے تو ان کو ٹھنڈک ہوگی کہ رب تعالیٰ نے ان موذیوں سے ہمارا بدلہ لے لیا اس ٹھنڈک کا ثواب تم کو ملے گا کہ مسلمان کو خوش کرنا بھی ثواب ہے۔ وینفسہم غبط قلوبہم یہ عبارت معطوف ہے یشف صدور ہم پر اور جہاد کا پانچواں فائدہ۔ بعض مفسرین نے فرمایا کہ یہ ان مسلمانوں کے دلوں کی شفاء کا بیان ہے یعنی شفاء سے مراد ہے ان کا غصہ دور کر دینا مگر قوی یہ ہے کہ یہ تلخہ چیز ہے دل کی شفاء سے مراد تھی ظالم کفار کی سزا اپنی آنکھوں سے دیکھنا اپنا بدلہ دیکھ کر خوش ہونا اور غصہ دور کرنے سے مراد ہے انتظار کی تکلیف دل کی

کھنسن دور کرنا یعنی سالہا سال سے وہ منتظر تھے کہ کب قہر الہی کو جوش آدے گا اور کب ہم ان کو ذلیل ہوتے ہوئے دیکھیں گے۔ لہذا وہ اور چیز تھی یہ کچھ اور چیز ہے۔ اللہ تعالیٰ نے یہ پانچوں وعدے پورے فرمادیئے اور یہ بھی خبریں دنیا نے اپنی آنکھوں دیکھ لیں۔ یہ حضور صلی اللہ علیہ وسلم کے کلمے ہجرات ہیں۔ ویتوب اللہ علی من یشاء اس میں بھی ایک بھی خبر ہے کہ تمہارے مقابل آنے والے کفار اور تمہارے ہاتھوں قید ہونے والے قیدی سارے ہی کافر نہ رہیں گے بلکہ بعض مومن ہو جائیں گے۔ یہ خبر بھی ہو ہو واقع ہوئی۔ مقصد یہ ہے کہ تمہارا جہاد بعض کفار کے توبہ کا سبب بنے گا۔ واللہ علیم حکیم یعنی اللہ تعالیٰ علم والا ہے اور حکمت والا بھی ہے۔ وہ جانتا ہے کہ کون کس ذریعہ سے اور کب ایمان لاوے گا اور کس وقت کون سا کام ہوگا اور کس کام میں دیر ہونا ہے اس میں رب کی لاکھوں حکمتیں ہیں لہذا بندے کو اس پر اعتراض نہیں کرنا چاہئے۔ انتظار کرنا چاہئے۔ رحمت کا انتظار بھی عبادت ہے۔

خلاصہ تفسیر: اے محبوب کے صحابہ تم وہ سات باتیں تو سن چکے جو کفار پر جہاد کا سبب ہیں۔ اب جہاد کے پانچ فائدے سنو اور ان پر بے تامل جہاد کرو مرضی الہی یہی ہے کہ ان بد نصیبوں کو تمہارے ہاتھوں عذاب دے کہ جہاد میں وہ کفر پر مارے جائیں اور بزرخ و محشر کے عذاب میں گرفتار ہوں اور چاہتا ہے تمہارے سامنے انہیں رسوا کرے ان کی دنیاوی عزت خاک میں ملاوے کہ وہ مسلمانوں کو ستانے والے تمہارے سامنے قیدی ہو کر پیش ہوں اور تم ان کے فیصلے کرو وہ تمہارے فیصلے پر سر تسلیم خم کریں اور چاہتا ہے کہ تم کو ان پر نہیں امداد کے ذریعے فتح دے دینا تمہاری فتح دیکھ کر دنگ رہ جائے اور چاہتا ہے کہ جن مسلمانوں کو ان کے ہاتھوں سالہا سال تک تکالیف پہنچیں سخت اذیتیں اور مصیبتیں پہنچیں اب ان مردودوں کے یہ حالات دیکھ کر ان کے کلیجے ٹھنڈے ہوں کہ رب نے ہمارا بدلہ خوب لیا اور چاہتا ہے کہ ان بے کس و بے بس مسلمانوں نے جو اب تک انتظار کی گھڑیاں گزاریں ان کے دل گھٹے رہے اب ان کے دلوں کی گھٹن دور ہوگئی۔ یہ سارے فائدے تمہارے جہاد کرنے پر مرتب ہوں گے پھر یہ خیال رکھو کہ تمہارے جہاد کی بدولت بہت سے کافر توبہ کر کے مسلمان ہو جائیں گے یعنی یاد رکھو کہ اللہ تعالیٰ علم والا بھی ہے اور حکمت والا بھی وہ جانتا ہے کہ کون کب کہاں اور کس طرح مسلمان ہوگا اور اس کے ہر کام میں صد ہا حکمتیں ہیں۔ اب تک مسلمان ان کے ہاتھوں مصیبتوں میں رہے اس میں بھی رب کی حکمت تھی اور اب حالات کے پلٹ کھانے سے ان گمراہ ہوؤں کو اٹھانے میں بھی حکمت ہے۔

فائدے: ان آیات کریمہ سے چند فائدے حاصل ہوئے۔

پہلا فائدہ: کفر پر مرنا یا مارا جانا اللہ کا عذاب ہے۔ خود بھی عذاب اور صد ہا عذابوں کا ذریعہ۔ یہ فائدہ یہ عذاب کم سے حاصل ہوا۔ اس کے برعکس ایمان پر مرنا یا شہید ہونا اللہ کی رحمت ہے خود بھی رحمت اور ہزار ہا رحمتوں کا ذریعہ۔

دوسرا فائدہ: اللہ والوں کے ہاتھ ان کے آستانے رب تعالیٰ کے قہر کا بھی ذریعہ ہیں اور اس کی رحمتوں کا ذریعہ بھی۔ یہ فائدہ یہاں تک کہ فرمانے سے حاصل ہوا۔ جب کفار کو غازی مومنین صحابہ کے ہاتھوں اللہ کا عذاب ملتا ہے تو مومنوں کو ان کے ذریعہ اللہ کی رحمتیں ملتی ہیں ہاتھ ایک ہیں مگر فقیروں کی جھولیاں جدا گانہ بجلی کا پاور بیٹر میں گرم فریج میں ٹھنڈا۔



وَأَعْلَمُوا ۝ التوبة

تیسرا فائدہ: کفار کے لئے مومن کی قید میں آنا سوائی ہے کہ اس کے تمام کام نفس کے لئے ہوتے ہیں اور وہ مسلمان سے جنگ کرتے ہیں اپنی سر بلندی کے لئے۔ ان کا قید ہونا سرگونی ہے یہ فائدہ ہسخر ہم سے حاصل ہوا اس کے برعکس مومن مرے تو شہید اگر کفار کے ہاتھوں قید ہو تو صابر ہو اگر مارے تو غازی کیونکہ اس کے سارے کام اللہ کے لئے ہیں رب راضی ہو گیا تو اس کا مقصد حاصل ہو گیا۔

مرے شہید ہو مارے نہیں تو غازی ہو یہ کام وہ ہے کہ ہر طرح سرفرازی ہو

چوتھا فائدہ: موزی کافر کی موت پر خوشی منانا سنت صحابہ بلکہ سنت انبیاء کرام ہے۔ یہ فائدہ ہوشی صبور ہم مومنین سے حاصل ہوا۔ عاشورہ کا دن بنی اسرائیل کے لئے عید کا دن تھا ہمارے ہاں بھی اس دن خوشی میں روزہ رکھنا سنت ہے کیونکہ اس دن فرعون غرق ہوا۔

پانچواں فائدہ: اگر کافر قیدیوں کو قید میں اگر چہ توبہ اور ایمان نصیب ہو جاوے تو اس کے لئے یہ قید و بند اللہ کی رحمت ہے کہ جنت کا ذریعہ ہے یہ بظاہر گرفتاری ہے مگر حقیقتاً دوزخ کے عذاب سے رہائی۔ یہ فائدہ ہوشی صبور اللہ علی من یشا سے حاصل ہوا ہے۔

چھٹا فائدہ: اللہ تعالیٰ کے کسی فعل پر اعتراض نہیں کرنا چاہئے کیونکہ وہ عظیم و حکیم ہے اس کے ہر کام میں حکمت ہے یہ فائدہ عظیم حکیم سے حاصل ہوا مصیبت میں صبر کرے کہ اس کا پھل شیریں ہے۔ شعر

منیش عیش ترش تو ز گردش ایام کہ صبر گر چہ تلخ است و لیکن بر شریں دارد  
آنکس کہ تو انگرت نمی گرداند او مصلحت تو از تو بہتر داند

پہلا اعتراض: اس آیت کریمہ سے معلوم ہوا کہ کفار کا غزوات میں مارا جانا اللہ کا عذاب ہے مگر قرآن کریم میں دوسری جگہ ارشاد ہے وما کان اللہ ليعذبہم و انت فیہم آپ ﷺ کے ہوتے اللہ انہیں عذاب نہ دے گا۔ دونوں آیتوں میں تعارض ہے۔

جواب: اس کا جواب تفسیر کبیر و خازن نے یہ دیا ہے کہ تمہاری پیش کردہ آیات میں عذاب استیصال کی نشی ہے جس میں ساری قوم بالکل تباہ کر دی جاوے۔ جہاد میں بعض کفار کا مارا جانا تو می عذاب نہیں بلکہ شخصی عذاب ہے کہ جس سے بعض کافر مارے جاتے ہیں اور بقیہ لوگ باقی رہتے ہیں مگر فقیر کے نزدیک قوی یہ ہے کہ تمہاری پیش کردہ آیات میں نہیں عذاب کی نشی ہے جیسے آسمان سے آگ بر سنا، صورتیں مسخ ہونا کہ حضور انور ﷺ کی تشریف آوری سے وہ بند ہو گئے ظاہری عذاب قتل و غارت وغیرہ باقی۔

دوسرا اعتراض: اس آیت کریمہ میں وعدہ فرمایا گیا کہ اللہ تعالیٰ مسلمانوں کو کفار پر فتح و نصرت دے گا و یصر کم یشہم مگر بہت دفعہ مسلمان کفار کے مقابل شکست کھاتے ہیں تو یہ فرمان کیونکر درست ہوا۔

جواب: یہاں یہ وعدہ صحابہ کرام سے کیا گیا۔ عرب کے مشرکین کے مقابل شکست، فتح کا جو پورا ہو چکا جیسا کہ عظیم سے

معلوم ہو رہا ہے ہمارے متعلق وعدہ شرط ہے۔ و انتم الاعلون ان کتم مومنین ہم جب بھی مارکھاتے ہیں ایمانی کزوری اور آپس کی غداری سے۔ شعر

من از بیگانگان ہرگز نہ نام کہ با من آنچہ کرد است آشنا کرد  
اللہ کا وعدہ سچا ہے۔ ہم جھوٹے ہیں۔ شعر

اللہ کی راہ ہے اب تک کھلی اور نام و نشان سب قائم ہیں  
اللہ کے بندوں نے لیکن اس راہ پہ چلنا چھوڑ دیا

تیسرا اعتراض: اس آیت سے معلوم ہوا کہ مسلمان کفار کے مرنے پر خوش ہوتے ہیں کہ فرمایا ویشف صدور ہم قوم مومنین حالانکہ دشمن کے مرنے پر خوش نہیں ہونا چاہئے۔ آخر مرنا ہم نے بھی ہے۔

اگر بمراد عدو جائے شادمانی نیست کہ زندگانی مانیز جاودانی نیست

جواب: اپنے ذاتی دشمن کی موت پر واقعی خوش نہیں ہونا چاہئے مگر دینی دشمن کے مرنے پر خوشی منانا سنت ہے، عبادت ہے، سنت انبیاء ہے حضور انور ﷺ نے ابو جہل کی موت پر سجدہ شکر کیا۔ موسیٰ علیہ السلام نے فرعون کے ڈوبنے پر روزہ شکر رکھا جو آج تک چلا آ رہا ہے۔

تفسیر صوفیانہ: رب تعالیٰ بڑی قدرت والا ہے یہ اس کی قدرت ہے کہ کافر مظہر قہر الہی ہے مگر اس کے ذریعہ جو مومن کو موت نصیب ہو وہ عین رحمت ہے یعنی شہادت اور مظہر رحمت الہی ہے مگر اس کے ذریعہ سے کافر کی موت ہے وہ رب تعالیٰ کا عذاب ہے گویا عذاب ذریعہ رحمت اور رحمت ذریعہ عذاب ہے مومن کا سینہ محبوبوں کی محبت اور دشمنان دین کی نفرت سے بھرا ہونا چاہئے یہ محبت و نفرت ایمان کے دو رکن ہیں ظاہر روح کے دو پر جن سے پرواز کر کے وہ قرب الہی میں پہنچتا ہے۔ یہ آیات کریمہ بہت گہری ہیں۔ حضور انور صلی اللہ علیہ وسلم وہ رحمت کا بادل ہیں جن کے سبب بعض لہلہا جاتے ہیں اور بعض کھلا جاتے ہیں۔

أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ

کیا سمجھ لیا تم نے یہ کہ چھوڑے جاؤ گے تم حالانکہ اب تک نہیں جانا اللہ نے ان لوگوں کو جنہوں نے  
کیا اس گمان میں ہو کہ یوں ہی چھوڑ دیئے جاؤ گے اور ابھی اللہ نے پہچان نہیں کرائی ان کی جو

يَتَّخِذُوا مِنْ دُونِ اللَّهِ وَلَا أَسْأَلُهُمْ وَلَا الْمُؤْمِنِينَ

جہاد کیا تم میں سے نہیں بنایا انہوں نے مقابل اللہ کے اور اس کے رسول سے اور نہ مومنین  
تم میں سے جہاد کریں گے اور اللہ اور اس کے رسول اور مسلمانوں کے سوا کسی کو اپنا محرم راز



## وَلِيَجْتَنِبْ رِجْسًا وَمَا تَعْمَلُونَ ۝٤

کے راز دار اور اللہ خبردار ہے اس سے جو تم کرتے ہو  
راز نہ بنائیں گے اور اللہ تمہارے کاموں سے خبردار ہے

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں جہاد کے پانچ فائدے بیان ہوئے جن کا تعلق مومنین اور کفار سے تھا۔ اب اس آیت میں جہاد کا چھٹا فائدہ بیان ہو رہا ہے جس کا تعلق مومنین اور منافقین سے ہے کہ جہاد میں مومن خدمت دین کے لئے جاتے ہیں۔ منافقین کفار کی جاسوسی کے لئے جہاد گویا ان دونوں میں چھانٹ کا ذریعہ ہے۔

دوسرا تعلق: پچھلی آیت میں ارشاد ہوا تھا کہ جہاد کے ذریعہ کفار رسوا ہوں گے اب ارشاد ہو رہا ہے کہ اس جہاد کے ذریعے منافقین رسوا ہو کر مخلص مومنین سے چھٹ جائیں گے گویا کھلے کافروں کی رسوائی کے بعد چھپے کافروں یعنی منافقین کی رسوائی کا ذکر ہے۔

تیسرا تعلق: پچھلی آیت کے آخر میں ارشاد ہوا کہ اللہ تعالیٰ عظیم بھی ہے، حکیم بھی اس کے ہر کام میں حکمتیں ہوتی ہیں۔ اب جہاد کی خاص حکمت کا ذکر ہے کہ یہ عبادت اگرچہ بعض دلوں پر گراں ہے۔ مگر اس میں بڑی حکمت ہے گویا پچھلی آیت میں ایک دعویٰ تھا اس آیت میں اس کا ثبوت ہے۔

تفسیر: ام حسبکم ان تنسروا کوا ظاہر یہ ہے کہ اس میں خطاب ان ضعفاء مومنین سے ہے جن پر جہاد گراں تھا کہ اس میں تکلیف بہت ہے۔ (روح المعانی) حسان کے معنی ہیں گمان کرنا۔ خیال باندھنا۔ تنسروا کو اپنا ہے ترک سے بمعنی چھوڑنا یہاں چھوڑنے سے مراد ہے چھوڑے رکھنا۔ جہاد فرضی نہ کرنا۔ یعنی کیا تم اس گمان میں ہو کہ تم یوں ہی آزاد چھوڑے جاؤ کہ تم پر جہاد فرض نہ ہو۔ ولما یعلم اللہ الذین جاہلوا ظاہر ہے کہ واؤ حالیہ ہے اور یہ عبارت تنسروا کے فاعل انتم سے حال ہے (روح المعانی) لم کے معنی ہیں نہیں لہذا کے معنی ہیں اب تک نہیں یعنی لہذا استفراق زمانہ کے لئے آتا ہے۔ علم سے مراد ظہور اور مشاہدہ کا علم ہے جو کسی چیز کے ہو چکنے کے بعد دیکھ کر حاصل ہوتا ہے بعض مفسرین نے فرمایا کہ علم سے مراد خود معلوم یعنی جہاد ہے (کبیر) کیونکہ سزا جزاء اللہ کے علم سے نہیں بلکہ معلوم یعنی بندوں کے عمل سے ہے الذین سے مراد مومنین ہیں یعنی ابھی اللہ نے مجاہدین کو جہاد کرتے دیکھا نہیں یا لوگوں کو مجاہدین دکھائے بتائے نہیں۔ ظاہر نہیں کئے یا ابھی تک مجاہدین نے جہاد کیا نہیں۔ ولما یخذوا من دون اللہ ولا رسولہ ولا المومنین ولیجۃ یہ عبارت معطوف ہے جاہدو اور الذین کا سلسلہ من دون اللہ (الخ) سے مراد ہیں۔ کفار مشرکین و یسنا بتا ہے ولوج سے بمعنی خول اسی سے ہے بلج۔ رب فرماتا ہے بلج الجمیل فی سم لخیاط اصطلاح میں غیر جنس کے داخل کرنے کو دلج کہا جاتا ہے یہ واحد اور جمع سب پر بولا جاتا ہے کبھی

اس کی جمع و لاج بھی آجاتی ہے (روح المعانی) یہاں اس سے رازدان شیر صاحب سر مراد ہے۔ یعنی اب تک ان مخلصین کو نہ دیکھا جو اللہ رسول مومنین کے مقابل میں ان کے دشمن کفار کو اپنا رازدار صاحب اسرار نہیں بناتے۔ یہ رازداری مخلص اور منافق کی چھانت ہے شاید کوئی طالب علم اللہ سے دھوکا کھاتا یا دھوکہ دیتا کہ اللہ تعالیٰ کو علم غیب نہیں۔ وہ ہر چیز کو اس کے پیدا ہونے کے بعد جانتا ہے جیسے ہشام ابن حکم (کبیر، روح المعانی) یا ہمارے زمانہ میں دیوبندیوں کا سردار مولوی حسین علی واں پھر اس والا (بلغتہ الخیر ان) اس لئے ارشاد ہوا۔ واللہ خبیر بما تعملون۔ اللہ تعالیٰ تمہارے سارے کاموں پر خبردار ہے جو تم کر چکے ہو یا کر رہے ہو یا کر دو گے سب اس کے علم میں ہے ان اسباب جہاد وغیرہ کے ذریعہ تم کو بتایا دکھایا جاوے گا۔

خلاصہ تفسیر: اے وہ لوگو جن پر حکم جہاد گراں اور جہاد شاق ہے کیا یہ تم سمجھ بیٹھے ہو کہ تم کو یوں ہی آزاد چھوڑ دیا جاوے جہاد فرض نہ کیا جاوے حالانکہ ابھی اللہ تعالیٰ نے ان لوگوں کو نہ دیکھا یا نہ ظاہر کیا جو جہاد کریں اور اللہ رسول اور مومنین کے مقابل میں ان کے دشمن کفار کو اپنا رازدان نہ بنائیں بحالت جہاد ان کی جاسوسی نہ کریں مخلص مومن ہوں۔ ایسے لوگ مخلص مومن ہیں اور جو جہاد سے جی جرائیں یا جہاد میں جا کر مجاہدین کی خبریں کفار کو پہنچائیں ان کی جاسوسی کریں وہ منافقین ہیں اے مسلمانو یہ خیال نہ کرنا کہ ہم تم سے بے خبر ہیں یہ صرف تمہارے لئے ہے ہم تمہارے اعمال کو ہمیشہ سے جانتے ہیں کہ تم کیا کر چکے ہو کیا کر رہے ہو اور کیا کر دو گے۔

فائدے: اس آیت کریمہ سے چند فائدے حاصل ہوئے۔

پہلا فائدہ: دنیا دار العمل ہے، آخرت دار الجزاء یہاں اعمال سے جی چراتا آرام طلبی کرنا سخت محرومی ہے یہ فائدہ ام حسبہ سے حاصل ہوا یہاں عمل کی کوشش کرو جزانہ و حوثہ دوہاں عمل نہ ہوگا انشاء اللہ جزا ہوگی۔

دوسرا فائدہ: مشکل اور دشوار اعمال سے مخلصین و منافقین کی چھانت ہوتی ہے مخلص مومن خندہ پیشانی سے انہیں قبول کر لیتا ہے منافق ان سے جی چراتا ہے یہ فائدہ ان فتنہ کو ا سے حاصل ہوا کاشت کے زمانہ میں محنت کی پروانہ کرو یہ محنت کا زمانہ ہی ہوتا ہے جب کھیت کانٹے کا وقت ہو اور زندگی کی بھتی خیریت سے کٹے تب آرام کر لینا چاہئے اللہ تعالیٰ توفیق دے۔

تیسرا فائدہ: آخرت کی سزا و جزاء اللہ تعالیٰ کے علم کی بنا پر نہیں بلکہ دنیا میں اعمال خیر و شر کی بنا پر ہے جب تک عمل نہ ہو تب تک نہ احکام مرتب ہوں نہ سزا و جزا ہو یہ فائدہ لما يعلم اللہ الذین (الحج) سے حاصل ہوا دیکھو تفسیر۔

چوتھا فائدہ: مسلمان کو کفار کا جاسوس بننا حرام ہے اس پر اجرت لینا حرام یہ فائدہ ولسم يتخذوا من دون (الحج) سے باصل ہوا یہ کام منافق کیا کرتے ہیں۔

پانچواں فائدہ: کفار کو ملکی اسامیوں پر رکھنا انہیں اپنا رازدار بنانا حرام ہے اور خطرناک بھی یہ فائدہ ولیچہ کی تفسیر سے حاصل ہوا۔ رب تعالیٰ فرماتا ہے لا تتخذوا و ابطانۃ من دونکم۔

چھٹا فائدہ: جیسے اللہ تعالیٰ کی دوسری صفات قدیم اور واجب ہیں ایسے ہی اس کا علم قدیم ہے واجب ہے وہ ہمیشہ سے سب کو جانتا ہے یہ فائدہ خبیر بما تعملون سے حاصل ہوا۔ دیکھو تفسیر۔



پہلا اعتراض: اس آیت کریمہ سے معلوم ہوتا ہے کہ حضرات صحابہ بزدل آرام پسند سخت عبادات خصوصاً جہاد سے گھبراتے تھے اس لئے تو ان کے متعلق اس قسم کی آیات آئیں جن میں انہیں ملامت کی گئی۔ ام حسبہم (الخ) (رافضی)

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ پھر تم حضرت علی کے متعلق کیا کہو گے وہ بھی اس زد میں آئیں گے کیونکہ آیت میں ان کا استثناء نہیں کیا گیا جواب تحقیقی یہ ہے کہ یہاں خطاب ہے ضعیف مومنین سے جو نئے نئے مسلمان ہوئے تھے ابھی ان کے دلوں میں ایمان پختہ نہیں ہوا تھا پھر ان جیسی آیات سے وہ بہادر شیردل ہو گئے کہ ساری فتوحات خصوصاً عہد فاروقی کی فتوحات انہیں نے کیں۔ اسلام انہیں نے پھیلا یا۔ اس آیت میں ان پر عتاب نہیں بلکہ انہیں جہاد پر بھڑکانا ہے۔

دوسرا اعتراض: اس آیت کریمہ سے معلوم ہوا کہ رب تعالیٰ کو ہر وقت کسی چیز کا علم نہیں۔ واقعہ ہو چکنے کے بعد اسے معلوم ہوتا ہے دیکھو یہاں ارشاد ہوا لم یعلم اللہ اب تک اللہ نے مجاہدین کو جانا نہیں۔

جواب: اس سوال کا جواب ابھی تفسیر سے معلوم ہو چکا کہ ان جیسی آیات میں علم سے مراد یا مشاہدہ کا علم ہے جسے علم ظہور کہتے ہیں جو کسی چیز کے دیکھنے کے بعد حاصل ہوتا ہے اس علم پر سزا جزا ہے عام محققین مفسرین نے یہ جواب دیا ہے بعض نے فرمایا کہ یہاں علم سے مراد اعلام ہے یعنی دوسروں کو دکھانا بتانا بعض نے فرمایا کہ یہاں علم سے مراد خود معلوم ہے یعنی ان کا جہاد کرنا وغیرہ۔ غرضیکہ یہاں سے علم کی نئی ہرگز ثابت نہیں۔

تیسرا اعتراض: اگر جہاد کے ذریعہ مخلص و منافق کی چھانٹ ہے تو جب جہاد فرض نہیں ہوا تھا ان کی چھانٹ کیسے ہوتی تھی کیا اس وقت یہ دونوں ملے جڑ رہتے تھے جیسے ہجرت سے پہلے کے مسلمان۔ جہاد تو بعد ہجرت فرض ہوا۔

جواب: اس زمانے میں سارے مخلص ہی تھے ان میں منافق کوئی نہ تھا۔ منافقین بعد ہجرت شامل ہوئے جب اسلام کا زور ہوا اور مسلمان ہو کر دنیاوی فوائد بھی حاصل ہونے لگے ہجرت سے پہلے مسلمان ہونا گویا کانٹوں کی تیج پر سونا تھا اور اپنے کو آفات و بلیات میں ڈالتا۔

تفسیر صوفیانہ: قرآن کریم نے بہت جگہ حضور صلی اللہ علیہ وسلم بلکہ مومنین کے معاملہ کو رب کا معاملہ قرار دیا دیکھو فرماتا ہے۔

یسخددعون اللہ و الذین امنوا۔ منافقین اللہ کو اور مسلمان کو دھوکہ دیتے ہیں اللہ کو دھوکہ دینے سے مراد رسول اللہ کو دھوکہ دینا اور فرماتا ہے ولکن اللہ قتلہم دیکھو مسلمانوں کے فعل کو رب تعالیٰ کا فعل قرار دیا گیا ہے ایسے یہاں لما یعلم اللہ المجاہدین میں اللہ کے علم سے مراد ہے مومنین کا علم یعنی اے لوگو ابھی حضرات صحابہ نے تمہارا جہاد اور کفار سے علیحدہ ہونا دیکھا نہیں تم کیسے آزاد چھوڑے جاؤ گے تمہارے ایمان کا ثبوت یہ ہے کہ تم اللہ رسول اور مومنین کے ہو کر رہو۔ اللہ تو پہلے ہی سے علیم و خبیر ہے مومن وہ جسے اللہ کے مقبول بندے مومن جانیں۔ متقی وہ جسے اللہ کے مقبول متقی کہیں۔ رب فرماتا ہے لسکونوا اشہدا و علی الناس لہذا مومنوں کو اپنا ایمان اپنے نیک اعمال اس لئے دکھانا چاہئیں کہ کل قیامت میں وہ ہمارے ایمان و تقویٰ کے گواہ ہوں۔ ان کی گواہی بڑی کام آنے والی چیز ہے۔

مَا كَانَ لِلْمُشْرِكِينَ أَنْ يَعْمُرُوا مَسْجِدَ اللَّهِ شَاهِدِينَ

نہیں ہے حق مشرکوں کو یہ کہ آباد کریں وہ مسجدیں اللہ کی گواہی دیتے ہوئے  
مشرکوں کو نہیں پہنچتا کہ اللہ کی مسجدیں آباد کریں خود اپنے کفر کی گواہی دیکر

عَلَىٰ أَنْفُسِهِمْ بِالْكَفْرِ أُولَٰئِكَ حَبِطَتْ أَعْمَالُهُمْ وَرَفِيَ النَّارُ

اوپر جانوں اپنی کے کفر کی یہ لوگ ہیں کہ ضبط ہو گئے عمل ان کے اور آگ میں وہ  
ان کا سب کیا دھرا اکارت ہے اور وہ ہمیشہ آگ

هُمْ خَالِدُونَ ﴿۱۰﴾ إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَ

ہمیشہ رہیں گے اس کے سوا نہیں کہ آباد کرتے ہیں مسجد اللہ کی وہ جو ایمان لائے اللہ پر اور آخری  
میں رہیں گے اللہ کی مسجدیں وہ ہی آباد کرتے ہیں جو اللہ اور قیامت پر ایمان لاتے اور

الْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَجْشْ

دن پر اور قائم کی انہوں نے نماز اور دی زکوٰۃ اور نہ ڈرے مگر اللہ  
نماز قائم رکھتے ہیں اور زکوٰۃ دیتے ہیں اور اللہ کے سوا کسی

إِلَّا اللَّهُ فَعَسَىٰ أُولَٰئِكَ أَنْ يَكُونُوا مِنَ الْمُهْتَدِينَ ﴿۱۱﴾

سے پس قریب ہے یہ لوگ ہو جائیں ہدایت والوں میں سے  
سے نہیں ڈرتے تو قریب ہے کہ یہ لوگ ہدایت والوں میں ہوں

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں کفار کی بد عملیوں کا ذکر ہوا۔ عہد توڑنا، قسمیں پوری کرنا، اسلام پر طعن کرنا وغیرہ۔ اب ارشاد ہے کہ ان کے نیک اعمال قابل اعتبار نہیں جیسے بیت اللہ کی خدمت وغیرہ کیونکہ ان کے پاس ایمان نہیں اور بغیر ایمان کے کوئی نیکی قبول نہیں۔ یعنی گناہوں کا ثبوت پچھلی آیات میں تھا نیکیوں کی نفی ان آیات میں۔

دوسرا تعلق: پچھلی آیات میں فرمایا گیا تھا کہ کفار ان گناہوں کی وجہ سے دین و دنیا میں عذاب کے مستحق ہیں اب ارشاد ہو رہا ہے کہ وہ اپنی نیکیوں کی وجہ سے عذاب سے بچ نہیں سکتے گویا ان کے گناہوں کے مضر ہونے کا ذکر پہلے اور نیکیوں کے مفید نہ ہونے کا ذکر اب ہو رہا ہے۔

تیسرا تعلق: ابھی پچھلی آیات سے معلوم ہوا کہ جہاد کفر و اسلام کافر و مومن میں فرق کرنے والا ہے۔ اب ارشاد ہے کہ



اس کے فرق کے لئے کعبہ کی خدمت مسجد میں رہنا کافی نہیں۔

چوتھا تعلق: اب تک کفار کے ان گناہوں کا ذکر ہوا جو سب کے لئے ہیں جیسے بد عہدی وغیرہ۔ اب ان اعمال کا ذکر ہے جو مومن کے لئے نیکی ہیں کفار کے لئے گناہ جیسے خدمت کعبہ وغیرہ۔

شان نزول: غزوہ بدر میں جب کفار مکہ گرفتار ہوئے جن میں حضرت عباس بھی تھے تو غازیان بدر نے انہیں ملاتیں کیں حتیٰ کہ حضرت علی نے جناب عباس سے کہا کہ تم کو شرم نہیں کہ تم حضور صلی اللہ علیہ وسلم کے مقابلہ میں آئے تم نے رشتے دار کا لحاظ بھی نہیں کیا تب حضرت عباس نے حضرت علی سے عرض کیا کہ آپ ہمارے میوب سمجھتے ہیں ہمارے اوصاف پر نظر نہیں کرتے حضرت علی نے فرمایا کہ آپ کے اوصاف کیا ہیں فرمایا ہم خادم کعبہ ہیں ہم حاجیوں کی خدمت کرتے انہیں پانی پلاتے ہیں موقع ملے تو کھانا بھی دیتے ہیں ان پر آپ نظر کیوں نہیں کرتے۔ اس موقع پر یہ آیات کریمہ نازل ہوئیں جن سے حضرت عباس کے خیال کی تردید کی گئی۔ (خازن روح البیان، کبیر، معانی وغیرہ۔)

تفسیر: ماسکان للمشرکین اس فرمان عالی میں کان دوام کے لئے یہاں نفی بمعنی نہیں ہے وہ بھی دائمی المشرکین سے مراد سارے ہی کفار ہیں خواہ مشرک ہوں خواہ دہریہ خواہ یہود و نصاریٰ اہل کتاب۔ کان کے بعد ہٹایا جائز آیا اٹھایا مناسباً پوشیدہ ہے یعنی کفار کے لئے نہ جائز تھانہ ہے اور نہ ہوگا ان کا یہ حق ہی نہیں ان کے لئے یہ کام باعث ثواب نہیں بلکہ باعث عذاب ہے اگرچہ وہ اسے خیال میں ثواب سمجھیں۔ ان یعمروا مسجد اللہ یہ کان کا فاعل یا اس کا اسم موخر ہے پھر دینا ہے عمرو سے بمعنی آبادی اسی سے ہے تعمیر۔ عمارت اور انسان کی زندگی کے زمانہ کو بھی اس لئے کہتے ہیں کہ اس زمانہ میں روح جسم کو آباد رکھتی ہے۔ ہماری قرآءت میں مساجد اللہ ہے بعض کی قرآءت میں مسجد اللہ واحد ہے مساجد اللہ سے مراد یا تو ساری دنیا کی ساری مسجدیں ہیں یا مسجد حرام شریف۔ چونکہ وہ تمام مسجدوں کا قبلہ ہے اس کو آباد کرنے والے کو تمام مسجدیں آباد کرنے کا ثواب ملتا ہے۔ (خزائن) یا چونکہ اس مسجد کا ہر حصہ علیحدہ ہے اس کا رخ دوسرے حصوں سے جداگانہ ہے۔ کسی حصہ کا رخ مشرق کو کسی کا مغرب کو کسی کا شمال یا جنوب کو کیونکہ کعبہ بیچ میں واقع ہے۔ یہ بات کسی اور مسجد کو حاصل نہیں (روح البیان) ان وجوہ سے اسے مساجد اللہ کہا گیا یعنی اللہ کی مسجدیں کفار کو نہ جائز تھانہ ہے نہ ہوگا کہ وہ اللہ کی مسجدیں آباد کریں۔ خیال رہے کہ مسجد آباد کرنے کی گیارہ صورتیں ہیں۔ مسجد تعمیر کرنا، اس میں اضافہ کرنا، اسے وسیع کرنا، اس کی مرمت کرنا اس میں چٹائیاں فرش و فرش بچھانا، اس کی قلمی چونا کرنا، اس میں روشنی وزینت کرنا، اس میں نماز و تلاوت قرآن کرنا، اس میں دینی مدرسہ قائم کرنا، وہاں داخل ہونا، وہاں اکثر جانا آنا، وہاں اذان و تکبیر کہنا، امامت کرنا (تفسیر خازن، کبیر، روح البیان وغیرہ) ان میں سے کوئی کام کفار کے لئے جائز نہیں حضور صلی اللہ علیہ وسلم نے تمامہ کو بحالت کفر مسجد نبوی کے ستون سے بائعہ اور وفد ثقیف کفار کے لئے مسجد شریف میں ٹھہرایا (روح البیان و خازن تفسیر کبیر وغیرہ) شہدین علی انفسہم بالكفر یہ عبارت ان پھر وا کے فاعل سے حال ہے گواہی سے مراد عملی گواہی ہے یا قولی بھی۔ انفس جمع ہے نفس کی بمعنی ذات بالفکر سے معلوم ہوا کہ مشرکین سے مراد کفار ہیں اگرچہ کفار اپنے کو کافر یا مشرک نہ کہیں مگر وہ اپنے اعمال سے اپنے کفر کے

گواہ ہیں۔ بت پرستی تلبہ میں لاشریک لک لیک کے بعد الاشریک کا واحد کہا حضور صلی اللہ علیہ وسلم کی نبوت کا انکار کرنا وغیرہ یہ تمام چیزیں ان کے کفر کی گواہی ہیں۔ اولنک حبطت اعمالہم اس فرمانِ عالی میں یا تو حضرت عباس کے قول کا جواب ہے کہ انہوں نے کہا تھا کہ ہم یہ یہ نیکیاں کرتے ہیں فرمایا گیا کہ تمہاری تمام نیکیاں سارے اعمالِ ضبط ہیں ان کے ان اعمال کا گناہ ہونا یعنی یہ چیزیں ساری نیکیاں حبط ہیں ان کا ذکر ہی نہ کرو یا ماکان المشرکین کی وجہ سے اور حبط اعمال سے مراد ہے ان کے ان اعمال کا گناہ ہونا یعنی یہ چیزیں جن پر تم کو ناز ہے تمہارے لئے گناہ ہیں جیسے گندے گندوں کو مسجد میں جانا وہاں نماز وغیرہ پڑھنا گناہ ہے تم دل کے گندوں کے لئے بھی یہ کام گناہ ہے وفسی النار ہم خلدون۔ یہ فرمانِ عالی یا تو الگ جملہ ہے یا حبطت (انح) پر معطوف اور اولنک کی خبر یعنی کفار کچھ بھی کریں کعبہ کی خدمت کریں مسجد حرام کو آباد کریں وہ رہیں گے آگ میں ہمیشہ انہیں کوئی عمل آگ کی پھٹکی سے نہیں بچا سکتا۔ انما یعمر مسجد اللہ یہ تصویر کا دوسرا رخ ہے یہاں تعمیر میں وہ ہی گیارہ احتمال ہیں جو ابھی عرض کئے گئے مساجد اللہ سے مراد یا ساری مسجدیں ہیں یا مسجد حرام شریف انما حصر کے لئے ہیں یہ جملہ یا خبر ہے یا اسلامی قانون یعنی اللہ کی مسجدیں صرف وہ لوگ آباد کرتے رہے ہیں اور کرتے رہیں گے۔ من امن باللہ و الیوم الاخر یہ عبارت میر کا فاعل ہے اللہ کی ذات و صفات بذریعہ نبی ماننا ایمان باللہ اس لئے بالرسول کا ذکر نہیں ہوا۔ رسول پر ایمان عین اللہ پر ایمان ہے اور اس کے برعکس بھی رسول اللہ سے جدا نہیں۔ کلہ اذان خطبہ تکبیر پڑھ کر دیکھو (تفسیر روح المعانی و خازن، بیضاوی، کبیر وغیرہ) ایمان باللہ ارکان ایمان کا مبداء ہے اور قیامت پر ایمان ارکان ایمان کا منجما۔ دو کناروں کو لیا گیا درمیان کی ارکان انہی میں آگئے لہذا یہ آیت ایمانیات کی جامع ہے یہاں مسجدیں آباد کرنے والوں کی چار صفات کا ذکر فرمایا ایک ایمان دوسری اور تیسری و اقام الصلاة و اتی الزکوٰۃ یہ عبارت معطوف ہے امن باللہ پر نماز قائم کرنے زکوٰۃ دینے کا وہی مطلب ہے جو ابھی کچھ پہلے عرض کئے گئے یعنی نماز قائم کرنے زکوٰۃ فرض ہونے کا اعتقاد رکھے کہ یہ رکن ایمان ہے اور نماز پڑھنا زکوٰۃ دینا علامات ایمان ہے۔ و لم یخشی الا اللہ یہ فرمانِ عالی معطوف ہے اقام الصلوٰۃ پر اور مومنین کی تیسری علامت اس فرمان کے تین مطلب ہو سکتے ہیں ایک یہ کہ مسجد بنانے اس کے آباد کرنے میں کسی ملامت وغیرہ کا خوف نہیں کرتے نہ ریا و نام نمود کے لئے مسجد بناتے ہیں۔ صرف خوفِ خدا سے تعمیر کرتے ہیں اس کا منظر حضرت ابوبکر صدیق ہیں جنہوں نے شروع اسلام میں کفار کے حملہ کے بیچ میں یعنی اپنے دروازہ پر مسجد بیت بنائی جہاں نواخل اور تلاوت کرتے تھے کفار اس وجہ سے انہیں ایذا دیتے تھے مگر آپ پر واہ کرتے (کبیر) دوسرے یہ کہ اپنے کسی دینی کام میں صرف خدا سے ڈرتے ہیں اور کسی سے نہیں ڈرتے کہ اس کے ڈر سے اسلام چھوڑ دیں تیسرے یہ کہ بتوں سے نہیں ڈرتے جیسا کہ کفار مکہ ڈرتے ہیں جس میں یہ چار صفات جمع ہوں ایمان، نماز، زکوٰۃ، مخلوق سے بے خوفی۔ فحسبہ اولنک ان یکونوا من المہتدین۔ یہاں کسی فرمانا ان بندوں کے لحاظ سے ہے نہ کہ اللہ تعالیٰ کے لحاظ سے۔ وہ احتمال اور تردد سے پاک ہے مہتدین سے مراد جنت کی طرف ہدایت پانے والے درحقیقت یہ مومنین کی پانچویں صفت ہے کہ یہ حضرات ایمان و نیک اعمال کے جامع ہونے کے باوجود اپنی ہدایت خداری پر جنت پانے کا یقین



نہیں کرتے بلکہ امید کرتے ہیں رب کے کرم و رحم کے منتظر رہتے ہیں ان کفار کا کیا حال ہے کہ ڈرتے نہیں اور اگرتے ہیں۔ کفر و بدکاری کرنے ہیں اور جنت کے مالک بنتے ہیں۔

**خلاصہ تفسیر:** مشرکین و کفار مسجد حرام کے آباد کرنے کعبہ کی کلید برداری حجاج کی خدمت پر ناز نہ کریں۔ ان کو تو مسجد آباد کرنے کا حق ہی نہیں انہیں یہ کام جائز ہی نہیں جب کہ وہ اپنے شرک و کفر پر خود عملی و قوی گواہیاں دے رہے ہیں بت پرستی بھی کریں اور خدمت کعبہ بھی۔ حضور صلی اللہ علیہ وسلم کا انکار بھی کریں اور حاجیوں کی خدمت بھی یہ تو ضدین کا اجتماع ہے۔ ان کے سارے نیک کام ضبط ہو چکے یہ بہر حال آگ والے ہیں۔ اس میں انہوں نے ہمیشہ رہنا ہے مسجدیں آباد کرنے کا حق صرف ان لوگوں کو ہے جن میں یہ چار صفات جمع ہوں۔ وہ اللہ پر ایمان رکھیں اس طرح کہ اس کی ذات صفات کو نبی کے ذریعہ سے مانیں اور آخری دن یعنی قیامت کو نبی کی معرفت مانیں ان دونوں عقیدوں یعنی ایمان اور قیامت کے درمیان کے سارے ارکان اسلام کے معتقد ہوں۔ نماز قائم کریں اور زکوٰۃ دیں ان دونوں کاموں کو فرض جانیں۔ دین میں خدا کے سوا کسی سے نہ ڈریں کہ اس کے ڈر سے دینی یا نیک اعمال چھوڑ دیں۔ ایسے لوگ ہیں جن کے جتنی ہونے کی امید ہے وہ مسجدیں آباد کرنے کے اہل ہیں ان کے لئے یہ کام باعث ثواب ہے کفار کے لئے یہ کام یعنی آبادی مسجد باعث عذاب۔

**فائدے:** ان آیات کریمہ سے چند فائدے حاصل ہوئے۔

**پہلا فائدہ:** مسجدیں تعمیر کرنے کا حق صرف مسلمانوں کو ہے کسی کافر کو یہ حق نہیں لہذا تعمیر مسجد کے لئے کسی کافر سے چندہ نہ لیا جاوے خصوصاً جب کہ وہ اس کے عوض میں اتنا یا اس سے زیادہ مسلمانوں سے اپنے مندروں کے لئے چندہ طلب کرے جیسا کہ آج کل دیکھا جا رہا ہے یہ فائدہ ماکان للمشرکین (الحج) سے حاصل ہوا۔

**دوسرا فائدہ:** مسجد کی چٹائی وہاں روشنی کے لئے تیل امام یا موذن کی تنخواہ مشرک سے قبول نہ کی جاوے۔ یہ سب خرچے مسلمان خود برداشت کریں یہ فائدہ بھی ماکان للمشرکین (الحج) سے حاصل ہوا۔

**تیسرا فائدہ:** کفار کو مسجد میں آنے وہاں ان کو اپنی عبادت کرنے کی اجازت نہ دی جاوے کہ مسجد اسلامی عبادت کے لئے ہے نہ کہ کفر و بت پرستی کے لئے یہ فائدہ بھی ماکان للمشرکین (الحج) سے حاصل ہوا۔

**چوتھا فائدہ:** کفار کو مسجدوں میں بلانا وہاں انہیں منبر پر بٹھا کر تقریر کرانا ان کی تقریضیں کرنا حرام ہے یہاں تعمیر کبیر نے فرمایا کہ کفار مشرکین بحکم قرآن پاک نجس ہیں انما المشرکون نجس اور مسجدوں کو پاک و صاف رکھنا ضروری۔ رب فرماتا ہے ان طہرا بیتی للمطالین و العاکفین و الرکع السجود اس لئے انہیں داخلہ کی اجازت نہ دی جاوے۔ (کبیر)

**مسئلہ:** مجبوراً یا ضرورتاً کفار کو مسجد میں آنے کی اجازت دینا جائز ہے۔ وہ مسلمان کی اجازت لے کر آ سکتے ہیں۔ لہذا مشرکین راج مزدور یا انجینئر مسجد میں بلائے جاسکتے ہیں۔ حضور صلی اللہ علیہ وسلم نے تمامہ ابن امثال کو جب وہ مشرک تھے مسجد نبوی کے ستون سے بائعہا۔ قبیلہ بنی ثقیف کو جو کفار تھے مسجد نبوی شریف میں ٹھہرایا جیسا کہ ابھی تعمیر میں کہا گیا مگر اس

صورت میں خیال رہے کہ ان کے کپڑے جوتے بدن گندے نہ ہوں کہ مسجد گندی کریں۔

پانچواں فائدہ: کفار کے لئے مسجدیں بنانا وہاں رہنا وہاں خدمت کرنا ثواب نہیں بلکہ گناہ ہے جیسے جنسی حائطہ کے لئے وہاں داخل ہونا تلاوت کرنا گناہ ہے۔ یہ فائدہ ماکان للمشرکین کی دوسری تفسیر سے حاصل ہوا جب کہ اس کے معنی ہوں کہ کفار کو یہ کام جائز نہیں جیسا کہ ابھی تفسیر میں کہا گیا۔

چھٹا فائدہ: کفار کی بتائی ہوئی نہ مسجد ہے نہ اس پر مسجد کے احکام جاری ہوں نہ نماز پڑھنے میں مسجد کا ثواب ہے جیسے مسجد ضرار میں۔ یہ فائدہ ماکان للمشرکین (ارنح) سے حاصل ہوا۔

ساتواں فائدہ: مسلمان کے لئے مسجد میں اس کی مرمت کرنا اس کی قلمی چونا کرنا وہاں اعلیٰ فرش بچھانا وہاں روشنی کرنا وہاں بڑی راتوں میں چراغاں کرنا وہاں جھاڑو صفائی کرنا وہاں حاضر ہوتے رہنا اسے آباد رکھنے کا شوق ہونا وہاں دینی تعلیم دینا وہاں دینی مدرسے جاری کرنا سب کام بڑی اعلیٰ عبادات ہیں کہ یہ سب تعمیری یعنی آبادی مسجد میں داخل ہے یہ فائدہ انما یسر مساجد اللہ سے حاصل ہوا (تفسیر روح البیان وغیرہ)

آٹھواں فائدہ: مسجد بنانے یا اسے آباد کرنے یا وہاں باجماعت نماز ادا کرنے کا شوق صحیح مومن ہونے کی علامت ہے انشاء اللہ ایسے لوگوں کا خاتمہ ایمان پر ہوگا یہ فائدہ انما یسر مساجد اللہ (ارنح) کی دوسری تفسیر سے حاصل ہوا جب کہ یہ جملہ خبریہ ہو اور اس کے معنی یہ ہوں کہ اللہ کی مسجدیں وہی آباد کرتے ہیں جو اللہ اور قیامت پر ایمان رکھتے ہیں۔

مسئلہ: مسجد کی روشنی انشاء اللہ قر کی روشنی کا ذریعہ ہے۔ حضرت سلیمان علیہ السلام نے مسجد بیت المقدس کے منارہ پر کبریت احمر کی روشنی کی تھی جس کی روشنی میں بارہ میل مربع تک عورتیں چرخہ کات لیتی تھیں (روح البیان) اسے بخت نصر ظالم نے گل کیا اور یہاں کا سارا سامان بائل لے گیا (روح البیان) مسجد نبوی شریف میں پہلے کھجور کی لکڑیاں جلا کر روشنی کی جاتی تھی پھر حضرت تمیم داری ایک سفر سے قدیل میں تل اعلیٰ زنجیریں اپنے ساتھ لائے اور مسجد نبوی کے ستون میں آدیزاں کیں۔ حضور انور ﷺ نے فرمایا اے تمیم داری تم نے ہماری مسجد روشن کی اللہ تمہاری قبر روشن کرے (روح البیان یہی ہی مقام)

مسئلہ: مسجد نبوی میں سب سے پہلے اعلیٰ درجے کے فرش حضرت عمر نے بچھائے تھے اس سے پہلے وہاں بگری تھی۔ سب سے پہلے رمضان کی راتوں خصوصاً ختم قرآن کی رات مسجد نبوی میں شاندار چراغاں حضرت عمر نے کیا جسے حضرت علی نے دیکھ کر کہا اے عمر تم نے مسجد نبوی روشن کی خدا تمہاری قبر منور کرے (روح البیان) مسجد نبوی کی شاندار عمارت سب سے پہلے حضرت عثمان غنی نے بنوائی۔ خیال رہے کہ مسجد میں قدیل جلانے والے تمیم داری ہیں اور پہلے بہت سی قدیل میں روشن کرنے والے حضرت عمر ہیں لہذا احادیث میں تعارض نہیں۔

مسئلہ: مسجد کی عمارت وہاں کی زینت وہاں اچھا مصلے اس میں دین اسلام کی زینت ہے یوں قرآن کریم کو بڑے سائز میں چھپانا اس کی حزین آیتیں سنہری نقشین بنانا اس کی جلد اعلیٰ درجہ کی بانہ ہٹایوں ہی بزرگان دین کی قبور پر گنبد بنانا وہاں



چادر و پردے ڈالنا سب سے بڑا اچھا ہے کہ اس سے دین کی عزت ہے (روح البیان و شامی) جب ہمارے مکانات عالی شان بننے لگے تو اس سے اللہ کی مسجد بزرگوں کے مقبرے اعلیٰ کیوں نہ ہوں۔

نواں فائدہ: جماعت کی نماز مسجد میں پڑھنا بہتر ہے جماعت سے گھر میں نماز پڑھنے میں جماعت کا ثواب ملے گا مگر مسجد کا نہ ملے گا۔ شعر

دو صد عراب گردو خانہ داری نماز آں بہ کہ دو مسجد گذاری

یہ فائدہ بھی انما سیر (الح) سے حاصل ہوا۔ حضرت ابو سعید خدری مرفوعاً فرماتے ہیں کہ تم جسے مسجد میں حاضری کا عادی دیکھو اس کے ایمان کی گواہی دو اور یہی آیت تلاوت فرمائی (ترمذی خازن) فرمایا نبی صلی اللہ علیہ وسلم نے جو شخص مسجد میں روشنی کرے صبح و شام مسجد میں آنے کا عادی ہو رب تعالیٰ جنت میں اس کی مہمانی تیار فرمائے گا۔ (مسلم بخاری خازن) فرمایا نبی صلی اللہ علیہ وسلم نے کہ جو شخص مسجد میں روشنی کرے جب تک اس کا چراغ روشن رہے گا اس کے لئے فرشتے دعا و رحمت کرتے رہیں گے (کبیر) فرمایا نبی صلی اللہ علیہ وسلم نے کہ رب تعالیٰ فرماتا ہے کہ زمین میں میرے گھر میری مسجدیں ہیں جو مومن گھر سے وضو کر کے مسجد میں آوے وہ میرا مہمان ہے (کبیر) پھر حال آبادی مسجد اللہ کی بڑی عبادت ہے۔ خدا نصیب کرے۔

پہلا اعتراض: تم نے کہا کہ کفار کو اسلامی مسجدوں میں اپنی عبادت کرنے کی اجازت نہیں مگر حدیث شریف میں ہے کہ نجران کے عیسائی مسجد نبوی شریف میں آئے اور انہوں نے اس مسجد میں عیسائیوں والی نماز پڑھی۔ حضور انور ﷺ نے نہ روکا نہ کسی صحابی کو روکنے دیا۔ اس حدیث سے معلوم ہوا کہ کفار اپنی عبادت ہماری مسجدوں میں ادا کر سکتے ہیں۔ (صلح کلی)

جواب: یہ کہیں ثابت نہیں کہ حضور انور ﷺ نے انہیں اپنی عبادت ادا کرنے کی اجازت دی ہو۔ ہوا یہ کہ جب عیسائی مسجد نبوی میں آئے تو نماز عصر ہو رہی تھی ان لوگوں نے گوشہ مسجد میں اپنی عیسائیوں والی نماز شروع کر دی۔ اخلاق مجسم صلی اللہ علیہ وسلم نے ان کی نماز ترائی نہیں بلکہ پوری کر لینے دی جیسے ایک بدوی نے محراب النبی میں پیشاب کرنا شروع کر دیا تو حضور ﷺ نے فرمایا کہ اسے پیشاب کر لینے دو بعد میں مسجد دھلوا دی۔ اس سے لازم یہ نہیں کہ مسجدوں کی محرابوں میں پیشاب کرنے کی اجازت ہے۔ ایسے ہی یہاں ہوا کیا کوئی مسلمان گوارا کرے گا کہ ہندو ہماری مسجدوں میں بت رکھیں ان کی پوجا کریں گھنٹ بجائیں پھر تو مسجدیں مندر بن جائیں گی حیرت ہے کہ مندروں گر جاؤں میں ہماری نماز مکروہ و ممنوع ہو مگر ان کی پوجا پاٹ مسجدوں میں جائز ہو۔ رب سمجھ دے۔

دوسرا اعتراض: تم نے کہا کہ کفار مکہ و مشرکین مسجد میں نہ آئیں حالانکہ حضور صلی اللہ علیہ وسلم نے بنی ثقیف کو مسجد میں ٹھہرایا۔ ثمامہ کو مسجد نبوی کے ستون سے باندھا حالانکہ وہ مشرک تھے بعد میں مسلمان ہو گئے۔ اگر تمہارا مسئلہ درست ہے تو ہندو معمار مزدوروں سے مسجد تعمیر نہ کرائی جائے حالانکہ دن رات یہ کام ہوتا ہے۔

جواب: اس اعتراض کا جواب ابھی تفسیر میں گزر گیا کہ کفار مومنوں کی اجازت کے بغیر مسجد میں نہیں آ سکتے۔ قبیلہ بنی

ثقیف اور تمامہ حضور انور ﷺ کی اجازت سے آئے تھے۔

تیسرا اعتراض: تم نے کہا کہ مسجد میں جھاڑو کفار نہیں دے سکتے کہ یہ بھی آبادی مسجد میں داخل ہے مگر حدیث شریف سے ثابت ہے کہ حضور انور ﷺ کی مسجد میں ایک یہودی بچہ حضور ﷺ کے زمانہ پاک میں جھاڑو دیتا تھا تمہارا یہ قول اس حدیث کے خلاف ہے۔

جواب: وہاں حضور انور ﷺ کو علم تھا کہ جھاڑو ہی اس بچے کے ایمان کا ذریعہ بنے گی اور ہوا بھی ایسا ہی۔ یہ خصوصی اجازت تھی۔

چوتھا اعتراض: بحکم قرآن کفار اور مشرکین نجس ہیں وہ احتلام پر نہاتے نہیں تھے پیشاب کے بعد استنجا نہیں کرتے۔ رب فرماتا ہے انما المشرکون نجس فلا یقربوا المسجد الحرام بعد عامہم ہذا پھر حضور انور ﷺ نے مذکورہ واقعات میں انہیں مسجد میں آنے کی اجازت کیوں دی۔

جواب: ان لوگوں پر طہارت کے شرعی احکام جاری نہیں ہوتے یعنی ان پر منی نکالنے سے غسل پیشاب پاخانہ سے استنجا شرعاً فرض نہیں ہے لہذا وہ شرعی نجس نہیں۔ آیت کریمہ انما المشرکین نجس میں نجاست اعتقادی مراد ہے اور مسجد حرام میں نہ آنے سے مراد حج کے لئے نہ آنا ہے اس لئے وہاں نجس میم کے فتوے سے ہے اور نہ آنے کے ساتھ ارشاد ہے بعد عامہم ہذا یعنی اس سال کے بعد نہ آئیں لہذا اس آیت وحدیث میں تعارض نہیں۔ ہاں اس کا خیال رکھا جاوے کہ ان کے کپڑے اور جسم تر نجس نہ ہوں کہ مسجد کا فرش نجس ہو جاوے۔

پانچواں اعتراض: آخر اس میں حرج ہی کیا ہے کہ کفار بے تکلیف ہماری مسجدوں میں آجایا کریں اس سے کیوں منع فرمایا گیا ہے ہماری مسجدوں میں وہ اپنی عبادت کریں ان کے مندروں گر جاؤں میں ہم عبادت کریں (صلح کل)۔

جواب: اس کی بہت سی حکمتیں یہاں تفسیر نے ارشاد فرمائیں جن میں سے ایک یہ ہے کہ مسجدیں اللہ کی توحیدی عبادت کے لئے بنائی گئی ہیں تاکہ شرکیہ عبادت کے لئے۔ ان کا ہماری مسجدوں میں آنا ایسے ہی ہے جیسے ہم باورچی خانہ میں کتے گدھے پالیں۔ ہمارا ان کے مندروں میں عبادت کے لئے جانا ایسا ہی ہے جیسے ہم پاخانہ میں بیٹھ کر روٹی پکائیں دوسرے یہ کہ اجتماع سخت فساد و خوزیزی کا ذریعہ ہے ہم نماز پڑھ رہے ہوں وہ اس جگہ مسجد کے اندر باجے گھنٹنے بجارہے ہوں اکثر جگہ مسجد کے باہر باجا جانے پر فساد ہو جاتے ہیں تو اگر مسجد کے اندر بھیجیں تو کیا حال ہو۔

تفسیر صوفیانہ: حقیقی مسجدیں اللہ والوں کے دل ہیں جو ہر قسم کے عیوب سے پاک و صاف ہیں۔ مولانا فرماتے ہیں۔

شعر

مسجد سے کز اندرون اولیا است      سجدہ گاہے جملہ است آنجا خدا است  
آن مجاز است این حقیقت اے خراں      نیست مسجد جز دارون سرواراں



اس لئے مومن کا دل ستانے کو مسجد ڈھانے سے زیادہ گناہ کہا جاتا ہے۔ ایک پنجابی شاعر کہتا ہے۔ شعر

مسجد ڈھا دے مندر ڈھا دے ڈھا دے جو کچھ ڈھیرا اک مومن دا دل نہ ڈھا میں اس وجہ سوہنا رہندا

فرمایا گیا کہ دلوں کی مسجد کو مشرکین یعنی نفس امارہ اور اس کے ساتھیوں سے یوں ہی برے لوگوں سے آباد نہ کراؤ کہ اس میں برے اور بڑوں کی محبت رہے۔ کیسے ہو سکتا ہے کہ دل میں یار بھی رہے اور اغیار بھی۔ ان مسجدوں کو وہ اللہ والے آباد کریں جو ایمان تقویٰ خوفِ خدا ساری صفات سے موصوف ہوں۔ یہ لوگ ہدایتِ حقیقی پر ہیں یہ یار کے پاس ہیں جو ان کے پاس ہیں وہ بھی یار کے پاس ہیں دل کی مسجد کی آبادی ذکر اللہ سے ہے اور ذکر اللہ ذکرین کی نظر کرم سے نصیب ہوتا ہے اس مسجد کو ان سے آباد کراؤ۔

أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ

کیا بنا لیا تم نے یا نبی پلانا حاجیوں کو اور آباد کرنا مسجد حرام کو مثل اس کے جو ایمان لایا اللہ اور

تو کیا تم نے حاجیوں کی سہیل اور مسجد حرام کی خدمت اس کے برابر ٹھہرائی جو اللہ

كَمَنْ آمَنَ بِاللَّهِ وَالْيَوْمِ الْآخِرِ وَجَاهِدَ فِي سَبِيلِ اللَّهِ لَا يَسْتَوُونَ

آخری دن پر اور جہاد کیا اس نے راستے میں اللہ کے نہیں برابر ہیں یہ نزدیک

اور قیامت پر ایمان لایا اور اللہ کی راہ میں جہاد کیا وہ اللہ کے

عِنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ ۝

اللہ کے اور اللہ نہیں ہدایت دیتا ظلم وال قوم کو

نزدیک برابر نہیں اور اللہ ظالموں کو راہ نہیں دیتا

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں ارشاد ہوا تھا کہ کفار کو مسجدوں خصوصاً مسجد حرام کی خدمت کا حق نہیں اب ارشاد ہے کہ کفار یہ

کام کریں تو وہ اس کی وجہ سے ان مومنوں کے برابر نہیں ہو سکتے جو ایمان اور جہاد سے مشرف ہوں گویا پہلے فاعلوں کا ذکر تھا

اب فعلوں کا تذکرہ ہے یعنی مسجد حرام کی آبادی حجاج کی خدمت اور ایمان و جہاد۔

دوسرا تعلق: پچھلی آیات ایمان، تقویٰ، خوفِ خدا کا ذکر ہوا جس میں تین صفات ہوں اسے مسجد حرام کی آبادی کا حق

ہے۔ اب ارشاد ہے کہ یہ تین کام مسجد کی آبادی حجاج کی خدمت سے بھی افضل ہیں یعنی وہ مسلمان جسے یہ تین کام کامل درجہ

کے حاصل ہیں مگر اسے خدمت بیت اللہ میسر نہیں وہ اس مسلمان سے افضل ہے جسے خدمت کعبہ تو میسر ہے مگر جہاد فی سبیل

اللہ اور صحبت رسول اللہ میسر نہیں۔

**تیسرا تعلق:** پچھلی آیات میں یہ ذکر ہوا کہ متقی اللہ سے خوف رکھے والا مومن اسے ہدایت جنت کی امید ہونی چاہئے۔  
فحسی اولنک (الح) مگر خدمت کعبہ، خدمت حجاج کرنے والے کافر کو یہ امید نہیں کیونکہ ہدایت جنت کا ذریعہ ایمان ہے نہ کہ صرف آبادی کعبہ۔

**شان نزول:** اس آیت کریمہ کے متعلق مجھے چند روایات ملی ہیں۔ (۱) ایک بار طلحہ ابن شیبہ اور حضرت عباس ابن مطلب اور حضرت علی جمع ہوئے حضرت طلحہ نے کہا کہ مجھے اللہ نے عزت دی ہے کہ میں کعبے معظمہ کا کلید بردار ہوں چاہوں تو کعبے کے اندر سو رہوں کسی اور کو یہ شرف حاصل نہیں حضرت عباس نے فرمایا کہ مجھے اللہ نے عزت دی ہے کہ میں زم زم کنویں سے نکالتا ہوں اور حجاج کو پانی پلاتا ہوں۔ سقایا کی خدمت مجھے میسر ہے۔ حضرت علی نے فرمایا کہ مجھے اللہ نے یہ عزت دی ہے کہ میں دونوں قبلوں کی طرف نماز پڑھی ہے۔ حضور ﷺ کی صحبت میں رہا ہوں۔ حضور انور ﷺ کے ساتھ جہاد مجھے میسر ہوئے ہیں گویا کعبہ کی خدمت ان دونوں نے بیان کی کعبہ کے والی امت کے رکھوالی حضور انور ﷺ کی صحبت حضرت علی نے بیان کی حضرت علی کی تائید میں یہ آیات نازل ہوئی (تفسیر کبیر و خازن روح البیان - معانی وغیرہ) خیال رہے کہ اس وقت حضرت طلحہ اور عباس مومن نہ ہوئے تھے بعد میں حضرات ایمان لائے اور طلحہ کے پاس چاہی اور حضرت عباس کے پاس سقایہ زم زم حضور ﷺ نے باقی رکھی جو اب تک ان کی اولاد میں ہے (تفسیر صاوی خازن) (۲) غزوہ بدر میں حضرت عباس دل میں ایمان لائے تھے ان سے حضرت علی نے فرمایا کہ چچا جان میری طرح تم بھی ہجرت کر کے مدینہ منورہ آ جاؤ انہوں نے کہا کہ مجھے مکہ معظمہ میں مسجد حرام کا آباد کرنا، حجاج کو پانی پلانا، زم زم کنوئیں سے نکالنا وغیرہ میسر ہیں اگر میں مدینہ منورہ آ گیا تو ان سب سے محروم ہو جاؤں گا۔ ان کی تردید اور حضرت علی تائید میں یہ آیت نازل ہوئی (روح المعانی بروایت مسلم) (۳) ایک بار مشرکین مکہ نے یہود سے کہا کہ ہم لوگ مسجد حرام کی آبادی، حجاج کی خدمت، قیدیوں کو چھڑانا، کعبہ کی نگرانی کرتے ہیں حضور صلی اللہ علیہ وسلم اور ان کے ساتھی ان تمام فضائل سے محروم ہو چکے ہیں۔ بتاؤ بہتر کون ہے یہود بولے تم لوگ۔ ان کے جواب میں یہ آیت نازل ہوئی۔ (۴) حضرت نعمان ابن بشیر فرماتے ہیں کہ ایک دفعہ جمعہ کا دن تھا بعد نماز فجر کچھ لوگ منبر شریف کے پاس بیٹھے باتیں کر رہے تھے بعض نے کہا کہ حجاج کو پانی پلانا بڑی نیکی ہے بعض نے کہا مسجد حرام کی آبادی بڑی نیکی ہے بعض نے کہا جہاد فی سبیل اللہ بہترین عبادت ہے حضرت عمر نے فرمایا کہ منبر رسول کے پاس شور نہ مچاؤ میں آج بعد نماز جمعہ حضور صلی اللہ علیہ وسلم سے اس کا فیصلہ کرالوں گا اس وقت یہ آیت کریمہ نازل ہوئی جس میں جہاد کی فضیلت ظاہر کی گئی (روح المعانی، بروایت مسلم، ابوداؤد، ابن جریر، ابن منذر، روح البیان) (۵) عموماً مشرکین مکہ اپنے کو حضرات صحابہ سے افضل کہا کرتے تھے کہتے تھے کہ ہم کو سقایہ حجاج خدمت کعبہ وغیرہ میسر ہے جس سے مسلمان محروم کر دیئے گئے ہیں ان کی تردید میں یہ آیت آئی (روح المعانی) مگر قوی یہ ہے کہ نمبر ۲ اور نمبر ۳ کی روایات درست ہیں کیونکہ مہاجر صحابہ مومنین کا مقابلہ غیر مہاجر صحابہ ساتی حجاج خادم کعبہ مومنین سے کیا گیا ہے نہ کہ کفار سے کیونکہ ارشاد ہے اعظم درجہ عند اللہ جس سے معلوم ہوتا





تو م کو حق ماننے کی توفیق نہیں دیتا۔ اسلامی مسائل کو حق وہ مانے گا جو پہلے مسلمان بنے گا اس صورت میں یہ فرمان عالی بالکل واضح ہے یا یہاں ظالمین سے وہ کفار مراد ہیں جن کا کفر پر مرنا علم الہی میں آچکا اور ہدایت سے مراد ہے مقصود پر پہنچا دینا۔ دینی احکام نبی قبول کر لینا نہ رہبری تو معنی یہ ہوئے کہ جو علم الہی میں کافر ہیں انہیں قول رسول فرمان قرآن قبول کرنے کی ہدایت نہیں ملتی۔ ہدایت کے معنی اس کے اقسام ہم اھلنا الصراط المستقیم کی تفسیر میں عرض کر چکے ہیں۔

خلاصہ تفسیر: اے طلحہ و عباس یا اے قریش مکہ کیا تم نے یہ غضب کیا کہ حجاج کو پانی پلانے اور مسجد حرام شریف کی خدمت کو مومنوں کے اللہ و رسول و آخرت پر ایمان لانے اور اللہ کی راہ میں جہاد کرنے سے بہتر سمجھ لیا۔ تم نے سخت غلطی کی۔ تمہارے یہ اعمال مکہ معظمہ میں رہ گئے اور مومنوں کے وہ اعمال مکہ معظمہ سے دور مگر جناب مصطفیٰ کے حضور رہ کر نیز تم یہ مذکورہ اعمال کرنے والے اور مومن حضور ﷺ کی صحبت میں رہنے والے اللہ کی راہ میں جہاد کرنے والے سے افضل تو کیا برابر بھی نہیں ہو سکتے۔ تم کعبہ کو دیکھنے والے جو لوگوں کو حاجی بناتا ہے وہ چہرہ مصطفیٰ دیکھنے والے جو مومن کو صحابی بناتا ہے تم کعبہ کے حرم میں رہنے والے جس کے حدود چند میل ہیں وہ حرم رسول میں رہنے والے جس کے حدود شریف مشرق و مغرب ہیں تم اوس حرم میں رہنے والے جہاں جانور کو شکار سے امن ملتی ہے وہ اس حرم میں رہنے والے جہاں گنہگار کو عذاب سے امن ملتی ہے۔

خوف نہ کر ذرا رضا تو ہے عبد مصطفیٰ تیرے لئے امان ہے تیرے لئے امان ہے

مگر تم یہ باتیں مانو گے نہیں کیونکہ رب تعالیٰ کافر کو فرمان خدا و رسول ماننے کی ہدایت نہیں دیتا ہدایت اعمال ہدایت ایمان کے بعد ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: اللہ تعالیٰ اپنے مخلص بندوں کی ایسی طرفداری فرماتا ہے کہ جو ان پر اعتراض کرے اس کا خود جواب دیتا ہے دیکھو مشرکین مکہ یا حضرات طلحہ اور عباس نے جاثار ان مصطفیٰ صلی اللہ علیہ وسلم پر اپنی بڑائی بیان کی تو رب نے انہیں جواب دیا اس زمانے میں بذریعہ وحی جواب دیا تھا اب مخلوق کی زبان سے جواب دلویا جاتا ہے آج کسی مقبول بندے کی کوئی برائی کرے تو دنیا اس کا منہ نوچ لیتی ہے یہ ہے خدا تعالیٰ کا جواب جو تاقیامت جاری رہے گا۔

دوسرا فائدہ: کعبہ کے پاس رہنے سے حضور انور ﷺ کے پاس رہنا افضل ہے۔ دیکھو ان لوگوں نے حضرات صحابہ سے فریہ طور پر کہا تھا کہ ہم کعبہ کے خدام ہیں۔ رب نے جواب دیا کہ یہ صحابہ میرے محبوب کے خدام امن باللہ ہیں یہ ہی تو فرمایا حضور ﷺ کے غلام کا دوسرا نام مومن ہے کعبہ حاجی بناتا ہے حضور ﷺ مومن کو صحابی بناتے ہیں۔

تیسرا فائدہ: حضور صلی اللہ علیہ وسلم کعبہ معظمہ، کتاب اللہ قرآن مجید عرش و فرش سب سے افضل ہیں کہ ان کے صحبت یافتہ کعبہ والوں قرآن والوں سے افضل۔ اس کی مفصل بحث ہماری کتاب مرات جلد ہشتم میں ملاحظہ کرو۔

چوتھا فائدہ: نبی کی اولاد نبی کا رشتہ دار ہونا کمال نہیں بلکہ نبی کا امتی یعنی مومن ہونا کمال ہے۔ دیکھو اس آیت کریمہ میں



حضور ﷺ کے رشتہ داروں پر مومن مہاجرین و انصار کو فضیلت دی گئی ہے جو حضور ﷺ کے امتی اور مجاہد صحابی تھے کہ فرمایا لا یستون عند اللہ نوح علیہ السلام کے بیٹے کنعان کو ڈبو دیا گیا کہ وہ نبی کا بیٹا تو تھا مگر امتی نہ تھا۔ اجنبی مومنوں کو بچالیا گیا کشتی میں سوار کر لیا گیا کیونکہ وہ اگر چہ نبی کی اولاد نہ تھے مگر امتی تھے ہاں جسے اللہ تعالیٰ نبی سے نسب اور نسبت دونوں عزتیں بخشے تو سبحان اللہ بڑی ہی خوش نصیبی ہے۔

پانچواں فائدہ: ایمان کے بغیر کوئی نیکی کہیں رہنا کہیں رہ کر عبادت کرنا قبول نہیں سب کی قبولیت کے لئے ایمان ایسا ضروری ہے جیسا نماز کے لئے وضو۔ یہ فائدہ کمن امن باللہ (ارجح) سے حاصل ہوا۔ دیکھو مشرکین کو ان کے شرک کی وجہ سے مکہ معظمہ میں رہنا کعبہ کی خدمت کرنا وغیرہ کچھ مفید نہ ہوا۔

پہلا اعتراض: اس آیت سے معلوم ہوا ہے کہ غیر صحابی مومن مجاہد صحابی غیر مجاہد سے افضل ہو کہ یہاں حضرت عباس و طلحہ سے فرمایا گیا کہ مدینہ کے مومن مجاہد تم سے افضل ہیں اگر چہ تم کعبہ کے خدام ہو تو چاہئے کہ قیامت تک مجاہدین مومنین ان صحابہ سے افضل ہوں جو کہ جہاد نہ کر سکے۔

جواب: یہاں صحابہ کے متعلق گفتگو ہے کہ صحابی مجاہد غیر مجاہد صحابی سے افضل ہے اگر چہ غیر مجاہد خدام کعبہ ہی کیوں نہ ہو بعد کے لوگ اگر چہ کتنے ہی نیک ہوں مگر صحابی کے گرد قدم کو نہیں پہنچتے یہاں صحابی کا صحابی سے مقابلہ ہے نہ کہ تمام دنیا کے مجاہدوں فوٹ و قطب سے۔ ایک صحابی جو ایک آن کے لئے حضور ﷺ کی صحبت میں بیٹھا وہ افضل ہے اس کے دلائل ہماری کتاب امیر معاد یہ میں دیکھو۔

دوسرا اعتراض: اگر یہ آیت کریمہ مشرکین مکہ کے جواب میں آئی جو اپنے کو مومنین صحابہ سے افضل کہتے تھے تو اس کا مطلب یہ ہوگا کہ اچھے تو وہ بھی ہیں مگر مومن صحابہ ان سے زیادہ اچھے ہوں حالانکہ مشرک تو کسی طرح اچھا نہیں ہو سکتا۔

جواب: اس کا جواب انشاء اللہ اگلی آیت اعظم درجہ عند اللہ کی تفسیر میں دیا جائے گا یہاں اتنا سمجھ لو کہ یہاں مشرکین کے عقیدے پر گفتگو ہو رہی ہے کہ تمہارے عقیدے میں خدمت کعبہ حجاج کو پانی پلانا تمہارے لئے افضل ہے اگر تمہارا یہ خیال درست ہو تب بھی مومنین غازی تم سے افضل ہونے چاہئیں کہ تم جسمانی عبادت کرتے ہو اور وہ دلی عبادت تم آرام کی عبادت کرتے ہو وہ میدان جہاد میں جان مال کی بازی لگاتے ہیں۔

تیسرا اعتراض: یہاں ارشاد ہوا کہ اللہ ظالم قوم کو ہدایت نہیں دیتا مگر قرآن کریم اور حضور صلی اللہ علیہ وسلم ہدایۃ للعالمین ہیں سارے جہانوں کے لئے ہدایت کیا کفار جہانوں سے الگ ہیں۔

جواب: ہدایت بمعنی راہ دکھانا سب کو ہے مگر ہدایت بمعنی قبول توفیق دینا منزل پر پہنچانا کسی نصیب والے کو میسر ہے قرآن و حدیث کا ہدایت دینا عام ہے مگر ہدایت لینا عام نہیں۔

تفسیر صوفیانہ: اس آیت کریمہ میں کعبہ والوں اور محبوب والوں کعبہ میں رہنے والے دامن محبوب میں بسنے والوں کے عجیب مناظرے اور عرش والے رب کے عجیب فیصلہ کا ذکر ہے کعبہ والوں نے کہا کہ ہم کعبہ کے حرم میں رہنے والے ہیں

مدینہ والوں نے کہا ہم محبوب کے حرم میں رہنے والے ہیں انہوں نے کہا ہم خدام کعبہ کے ہیں یہ بولے ہم خدام آستانہ ہیں رب تعالیٰ نے عیب فیصلہ فرمایا کہ یہ مہاجر وہ لوگ ہیں جنہوں نے جہاد یعنی مشقت فی سبیل اللہ کی اس طرح کہ بمشکل تمام کعبہ کو چھوڑ کر مکہ سے سفر کر کے مدینہ منزل پہ منزل میرے محبوب تک پہنچے گویا مجھ تک پہنچے انہوں نے ولو انہم اذ ظلموا انفسہم جلاوک کی عملی تفسیر کر کے دکھائی۔ شعر

مہاجر چھوڑ کر کعبہ بے آ کر مدینہ میں مدینہ اسکی بستی ہے مدینہ اسکی بستی ہے

یہ دونوں برابر نہیں کہ تم کعبہ والے ہو یہ محبوب والے ہیں تو اللہ والے ہی عشاق کہتے کہ کعبہ میں رہنے والے مدینہ میں رہنا افضل ہے۔ اگرچہ کعبہ کی عبادت کا ثواب زیادہ ہے مگر مدینہ کی عبادت کا قرب الہی زیادہ ہے۔

روح نماز ہے یہی اصل نماز ہے یہی میں تیرے رو برو رہوں تو میرے رو برو رہے

صوفیاء فرماتے ہیں کہ جہاد فی سبیل کا ایک ڈھانچہ ہے دوسری روح۔ ایک مجاز ہے دوسرا حقیقت جس جہاد سے کفار کو مغلوب کیا جاوے۔ ملک و نعمت حاصل ہو وہ مجازی جہاد ہے جس میں جہاد سے نفس امارہ کو مغلوب کیا جائے اور عشق رسول خوف خدا میر ہو وہ جہاد حقیقی ہے۔ والذین جاہلوا فینا لنہدینہم سلنا ان اللہ لعم المحسنین اس لئے یہاں ایمان اور جہاد فی سبیل اللہ کو ملا کر ذکر فرمایا۔

الَّذِينَ آمَنُوا وَهَاجَرُوا وَجْهَهُمْ لِلدِّينِ بِمَا مَلَائِكُهُمْ

وہ لوگ جو ایمان لائے اور انہوں نے ہجرت کی جہاد کیا اللہ کی راہ میں مالوں سے اپنے

وہ جو ایمان لائے اور ہجرت کی اور اپنے مال و جان سے اللہ کی راہ میں لڑے

وَأَنْفُسِهِمْ أَكْثَرُ دَرَجَةً عِنْدَ اللَّهِ وَأُولَئِكَ هُمُ

اور جانوں سے اپنی بڑے ہیں درجے میں نزدیک اللہ کے اور یہ لوگ

اللہ کے ہاں ان کا درجہ بڑا ہے اور وہ ہی مراد کو پہنچے

الْفَائِزُونَ ﴿۳۱﴾ يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَ

کامیاب ہیں خوشخبری دیتا ہے ان کو رب ان کا رحمت کی اپنی طرف سے اور رضا مندی کی اور

ان کا رب انہیں خوشی سناتا ہے اپنی رحمت اور اپنی رضا اور ان باغوں کی جن میں

جَنَّتْ لَهُمْ فِيهَا نَعِيمٌ مُّقِيمٌ ﴿۳۲﴾ خَالِدِينَ فِيهَا أَبَدًا إِنَّ

جنتوں کی ان کیلئے ان میں نعمتیں ہیں ہمیشہ کی ہمیشہ رہیں گے اس میں تحقیق اللہ

انہیں دائمی نعمت ہے ہمیشہ ہمیشہ ان میں رہیں گے بے شک اللہ کے پاس



## اللَّهُ عِنْدَهُ أَجْرٌ عَظِيمٌ ﴿٣٣﴾

اس کے نزدیک ثواب ہے بڑا

بڑا ثواب ہے

**تعلق:** ان آیات کریمہ کا پچھلی آیات سے چند طرح کا تعلق ہے۔

**سہل تعلق:** پچھلی آیات میں یہ تو بتایا گیا ہے کہ مومنین مجاہدین اور دوسرے لوگ برابر نہیں مگر یہ نہ بتایا گیا تھا کہ ان میں افضل کون ہے اور مفضل کون۔ اب اس آیت کریمہ میں اس امر کا فیصلہ کیا جا رہا ہے کہ مومن مجاہدین افضل ہیں کہ دوسرے لوگ مفضل گویا یہ آیات گذشتہ آیات کی تفصیل بلکہ تفسیر و تشریح ہیں۔

**دوسرا تعلق:** پچھلی آیات میں دعویٰ کیا گیا تھا کہ مومن مجاہدین اور دوسرے لوگ برابر نہیں مگر اس کی دلیل بیان نہیں ہوئی تھی کہ کیوں برابر نہیں۔ اب ان آیات میں اس دعوے کی دلیل ارشاد ہے کہ مسجد نبوی مسجد حرام کی آبادی حجاج کی خدمت وغیرہ آرام کی عبادات وغیرہ ہیں جن سے ناموری بھی ہوتی ہے اور دولت بھی ملتی ہے۔ مگر ہجرت و جہاد مشقت والی عبادتیں ہیں تم لوگ اپنی عبادات سے کماتے ہو یہ مہاجرین مجاہدین گنواتے بلکہ لٹاتے ہیں مہاجر و وطن گنواتے ہیں اور مجاہد مال و جان لٹاتے ہیں گویا پچھلی آیات میں دعویٰ تھا ان آیات میں اس کی دلیل ہے۔

**تیسرا تعلق:** پچھلی آیات میں ارشاد ہے کہ مجاہدین اور مومنین اور دوسرے لوگ برابر نہیں اب ارشاد ہو رہا ہے کہ دونوں نہ دنیا میں برابر ہیں نہ آخرت میں۔ ان مجاہدین کو دنیا میں رب کی طرف سے بشارتیں ہیں آخرت میں جنت کی نعمتیں وہ بھی اعلیٰ درجہ کی۔ دوسروں کو یہ نصیب نہیں۔

**چوتھا تعلق:** پچھلی آیات میں ظالمین یعنی کافرین کی پھونکار کا ذکر تھا کہ اللہ انہیں ہدایت نہیں دیتا۔ اب مومنین مہاجرین کی رحمت کا ذکر ہے کہ اللہ انہیں کیا کیا نعمتیں دیتا ہے۔ گویا مومنین کے بعد مومنین کا تذکرہ ہے۔

**تفسیر:** الذین امنوا و ہاجرنا و جاہدوا فی سبیل اللہ باموالہم و انفسہم ظاہر یہ ہے کہ الذین سے مراد حضرات صحابہ کرام ہوں جنہیں ایمان شعوری عطا ہوا کہ وہ حضور انور ﷺ کی ذات و صفات مجزات مالات مالات آنکھوں سے دیکھ کر ایمان لائے بلکہ انہوں نے وہ آنکھ دیکھی جس نے خدا کو دیکھا تو ان آنکھوں کے واسطے سے انہوں نے خدا تعالیٰ کو دیکھ لیا۔ اس ایمان میں ان کا کوئی شریک نہیں۔ شعر

بن خیناں نے دلبر دیکھا وہ خیناں نکلیاں تو ملیوں تو دلبر ملیوں بن آساں لگ پیاں

اس ایمان شہودی کی تمنا حضرات ابراہیم نے کی تھی۔ ولکن لیطمئن قلبی اور ہجرت سے مراد ہے مکہ معظمہ سے مدینہ کی طرف بلکہ اپنے طرف سے محمد مصطفیٰ صلی اللہ علیہ وسلم کی طرف ہجرت کرنا گویا وطن چھوڑنا حضور ﷺ کو پالینا یہ ہجرت بھی ان کے سے سوا تاقیامت کسی کو میسر ہوگی نہیں اور جہاد سے بھی حضور انور ﷺ کے ساتھ رہ کر جہاد کرنا مراد ہے اگر شہید ہوں تو

حضور انور ﷺ کو نکتے نکتے جان نکلے شعر۔

نام نامی رہے ان کا ورد زباں ذکر ہوتا رہے سانس چلتا رہے

آخری وقت ہو ان کے قدموں میں سر دید ہوتی رہے دم نکلتا رہے

ایسا جہاد بھی ان کے سوا کسی کو میسر نہ ہوا۔ سبیل اللہ سے مراد اخلاص نام ہے جس میں دنیا طلبی کو بالکل دخل نہ ہو۔ اموال میں ہر قسم کا مال داخل ہے اور یہاں ان صحابہ کی فضیلت ان صحابہ پر بیان ہو رہی ہے جو ایمان لائے مگر اپنے گھروں میں آرام سے رہے۔ خدمت کعبہ حجاج کی تو اضع کو ان کاموں سے افضل سمجھتے رہے اس صورت میں آیت کریمہ بالکل واضح ہے اور اس پر کوئی اعتراض نہیں اور ہو سکتا ہے کہ الذین سے مراد تاقیامت مومنین ہوں اور ہجرت و جہاد سے عام ہجرتیں اور جہاد ہوں تب مقابلہ دوسرے مسلمانوں سے ہوگا یعنی مومنین مہاجرین مجاہد دوسرے ان عام مسلمانوں سے بہتر ہیں جو ہجرت و جہاد نہ کر سکے اب مقابلہ حضرات صحابہ سے نہ ہوگا کیونکہ مقابلہ جنس کا جنس سے ہوتا ہے ہم لوگ اور درجہ کے مومن مہاجر اور مجاہدین حضرات صحابہ کرام کسی اور ہی اعلیٰ درجے کے مومن ہیں۔ ان کے ایک نظر حضور ﷺ کو دیکھنے پر ہمارے عمر بھر کے نیک اعمال قربان ہوں۔ اعظم درجہ عند اللہ یہ فرمان عالی الذین کی خبر ہے اس کی تفسیر میں بہت دشواری محسوس ہوگی ہے تو یہ ہے کہ اگر یہ مقابلہ حضرات صحابہ کا مشرکین عرب سے ہے تو بمعنی عظیم ہے نہ کہ بمعنی تفضیل کیونکہ مشرکین کا اللہ کے نزدیک کوئی درجہ نہیں تاکہ یہ لوگ ان سے بڑے درجہ میں ہوں جیسے افمن یهدی الی الحق احق ان ینبع ام من لا یهدی (الح) وہاں الحق بمعنی اقیق ہے جیسے قل اللہ خیر ام عما بشر کون یا جیسے اذالک خیر ام شجرة الذین قوم یا جیسے اسحاب الجنة یومئذ خیر مستقرون و احسن مقبلا ان سب آیات میں لفظ خیر مقابلہ کے لئے نہیں (تفسیر کبیر) اور اگر مجاہد مہاجر و مومنین یا مہاجر و مجاہد صحابہ کا مقابلہ غیر مہاجر غیر مجاہدین مومنین یا صحابہ سے ہے تو اعظم اپنے ہی معنی میں ہے یعنی بہت ہی بڑے دوسرے لوگ کم بڑے۔ درجہ سے مراد مرتبہ، رتبہ، عزت و کرامت ہے نہ کہ مکان منزل (خازن بیان) عند اللہ سے مکان و جگہ کا قرب مراد نہیں کہ رب تعالیٰ جگہ اور مکان سے پاک ہے بلکہ عندیت قرب کی۔ جیسے رب فرماتا ہے ومن عنده لا یتکبرون من عبادته۔ و اولئک هم الفائزون۔ یہ عبارت حصر کے لئے ہے یعنی صرف یہی لوگ کامیاب ہیں اگر بمقابلہ مشرکین ہے تو مطلب ظاہر ہے کہ صرف یہ لوگ کامیاب ہیں مشرکین کامیاب نہیں۔ اگر چہ وہ کعبہ کی حفاظت کریں یا حاجیوں کی خدمت اور اگر مقابلہ دوسرے مومنین سے ہے تو فوز سے مراد اعلیٰ درجہ کی کامیابی ہے یعنی اگر چہ دوسرے مومن بھی کامیاب ہیں مگر یہ حضرات اول درجہ کے کامیاب فوز کے معنی ہیں دین و دنیا میں کامیابی پانا سعادت پانا مراد کو پہنچنا۔ یشرہم ربہم برحمة منه یہ ان خوش نصیبوں کی تیسری سعادت ہے۔ مبشر بنا ہے بشارت سے بشارت وہ خوشخبری جس کو سن کر بشرہ یعنی چہرہ کھل جائے یہ مضارع بمعنی حال یا بمعنی استقبال یعنی دنیا میں ہی رب تعالیٰ انہیں خوشخبری دیتا ہے یا حضور صلی اللہ علیہ وسلم کے ذریعے یا اس طرح کہ دنیا انہیں ولی مقبول محبوب مانتی ہے ان کے عرس ختم کراتی ہے کہ یہ اللہ کی بشارت ہے یا مرتے وقت فرشتوں کے ذریعے خوشخبری دے گا۔ یا ابنہا النفس المطمئنة ارجعی الی ربک یا قیامت میں



جنت میں براہ راست رب خوشخبری دے گا یا بذریعہ ملائکہ کے رحمت کی توین عظمت کی ہے یعنی بڑی ہی رحمت کی۔ اس سے مراد گناہوں کی معافی بے شمار عطیات خسروانہ کی عطا رحمت سے مراد رحمت خاصہ ہے جو ان لوگوں کو عطا ہوگی دوسرے مسلمانوں کو نہیں۔ ورضوان یہ معطوف ہے رحمت سے مراد ہے اللہ تعالیٰ کا راضی ہونا کبھی ناراض نہ ہونا خیال رہے کہ اللہ کی رضا دوسری نعمتوں سے بڑھ کر ہے جیسا کہ احادیث سے معلوم ہوتا ہے۔ اس رحمت ورضوان سے مراد یا تو دنیا میں رحمت و رضا کی عطا ہے کہ رب کی رحمت سے انہیں ایمان ملا۔ اعمال خیر کی توفیق ملی پھر وہ عمل قبول ہوئے اور رب تعالیٰ ان سے راضی ہوایا جنت ورضوان ہے۔ رب تعالیٰ جنتیوں سے فرمائے گا کہ تم کو ایسی نعمت دوں گا جو تمام نعمتوں سے اعلیٰ ہے وہ یہ کہ تم سے راضی رہوں گا۔ کبھی ناراض ہوں گا ہی نہیں اللہ نصیب کرے۔ و جنت لہم فیہا نعیم مقیم۔ یہ عبارت معطوف ہے رضوان پر چونکہ ایک ایک جنتی کو بہت سی جنت کی نعمتیں عطا ہوں گی اس لئے جنات جمع ارشاد ہوا لہم یا تو جنت کی صفات ہے اور لام ملکیت کا یعنی یہ باغات ان کی ملکیت ہوں گے یا لہم خبر مقدم ہے اور نعیم مقیم مبتدا موخر ہم کا مرجع وہ جنتی لوگ ہیں فیہا کی ضمیر یا جنات کی طرف ہے یا رحمت کی طرف نعیم کے معنی ہیں نعمت یا وہ نعمت جو کامل ہو اور کسی تکلیف سے مخلوط نہ ہو مقیم دائمی کہ نہ نعمت فنا ہو نہ نعمت والے اور نہ نعمت ان سے منتقل ہو نہ وہ نعمت سے نیز کسی نعمت کے لئے کوئی موسم مقرر نہ ہو ہمیشہ رہے نیز کسی نعمت سے جنتی کا پرہیز نہ ہو۔ طیبی وشرعی ممانعت نہ ہو۔ تخلدین فیہا ابدایہ فرمان عالی لہم کی ضمیر سے حال ہے اور یا تو مقیم کا بیان ہے یا تصویر کا دوسرا رخ کہ نعمتیں ہمیشہ رہیں کیونکہ وہ مقیم ہیں اور وہ ہمیشہ رہیں کیونکہ وہ خالدین ہیں فیہا کا مرجع یا جنات ہے یا رحمت یا نعیم ابد فرما کر بتایا کہ خلود بمعنی دوام ہے نہ کہ بمعنی دراز قیام۔ ان اللہ عندہ اجر عظیم۔ یہ فرمان عالی یا پہلے فرمان کی تاکید ہے تو اجر عظیم سے مراد وہ ہی مذکورہ نعمت ہے یا یہ علیحدہ خبر ہے تو اجر عظیم سے مراد مذکورہ نعمتوں کے علاوہ اور نعمتیں مثلاً وہاں حضور صلی اللہ علیہ وسلم کا دیدار بلکہ خود رب تعالیٰ کا دیدار جو تمام نعمتوں سے اعلیٰ و افضل ہے۔ عظیم فرما کر بتایا کہ وہ ثواب تمام دنیا سے بڑا تمہارے خیال تمہارے اعمال سے بڑا۔ ابھی تمہارا خیال بھی وہاں تک نہ پہنچے گا انشاء اللہ دیکھ کر ہی معلوم ہوگا۔

خلاصہ تفسیر: ان آیات کریمہ میں اللہ تعالیٰ نے مسلمانوں کی تین صفات بیان فرمائیں۔ ایمان، ہجرت، مالی جانی جہاد کے مقابلے میں تین عطاؤں کا ذکر فرمایا۔ رحمت، رضوان اور جنت، ان دونوں کی ترتیب ایسی پیاری ہے کہ سبحان اللہ۔ پہلے ایمان کا ذکر فرمایا کیونکہ یہ تمام عبادات کی جڑ ہے۔ پھر ہجرت کا کیونکہ یہ جہاد کی موقوف علیہ ہے کفار میں پھنسے ہوئے مسلمان جہاد نہیں کر سکتے دارالاسلام میں پہنچ کر ہی کر سکتا ہے۔ پھر جہاد کا۔ جہاد میں مالی جہاد کا ذکر پہلے کہ مال اولاً خرچ کیا جاتا ہے اور جانی جہاد کا ذکر بعد میں ہے کیونکہ جان بعد میں ہے یوں ہی جزائیں پہلے رحمت کا ذکر ہوا جو ایمان کی جزاء ہے کیونکہ یہ ایمان پر موقوف ہے اور ایمان کی طرح تمام نعمتوں سے عام بھی پہلے بھی پھر رضوان کا ذکر ہوا جو احسان کی انتہا ہے یہ جہاد کی جزا قرار پائی ہے کہ مجاہد نے جہاد میں مال و جان کی قربانی دی ہے۔ رب نے انہیں اس کے عوض اپنی رضا عطا کی پھر جنتیوں کا ذکر ہوا۔ ہجرت کی جزاء کہ مہاجر نے راہ خدا میں اپنا وطن چھوڑا تو رب نے انہیں بہترین وطن یعنی جنت عطا فرمائی چونکہ

ہجرت میں اپنی دولت عزیز و اقارب گھر بار ہی چھوڑنا پڑتا ہے اس کے عوض رب نے فرمایا کہ انہیں وہاں کی نعیم مقیم بخشیں (روح المعانی) اس آیت کریمہ کی چند تفسیریں ہیں جیسا کہ ہم ابھی تفسیر میں عرض کر چکے ہیں ہم ان میں سے ایک تفسیر کا خلاصہ کرتے ہیں۔ مہاجر مجاہدین مومن غیر مجاہدین غیر مہاجر کے برابر نہیں کیونکہ جن لوگوں نے ایمان قبول کیا اور ہجرت کی اور اپنے مال و جان سے اللہ کی راہ میں اخلاص سے جہاد کیا وہ اللہ کے نزدیک بہت بڑے درجے والے ہیں۔ یہ ہی لوگ اول درجے کے کامیاب ہیں اللہ تعالیٰ انہیں دنیا میں بوساطہ رسول اور بوساطہ زبان خلق بشارت دیتا ہے اور مرتے وقت فرشتوں کے واسطے سے قبر و جنت میں بلا واسطہ بشارت دے گا اپنی رحمت خاصہ کی اپنی رضامندی کی اور ایسی جنتوں کی جو ان دائمی ملک ہوں گی ان کو نہ فنا ہے نہ موسم و غیرہ کی پابندی ادھر یہ لوگ بھی اس میں ہمیشہ رہیں گے نہ وہاں سے نکلیں گے نہ انہیں موت آئے۔ ان کے لئے اللہ کے نزدیک اور بہت بڑے ثواب ہیں۔ رہے غیر مہاجر یا غیر مجاہد مومنین اگر چہ جنتی ہیں مگر ان کے درجے ان کے برابر نہیں۔ رہے مکہ معظمہ کے مشرکین وہ اگر چہ حفاظت کعبہ بادی مسجد حرام خدمت جاج کریں وہ ان میں سے کسی ثواب کے مستحق نہیں اولاً تو وہ ایمان سے محروم ہیں دوسرے وہ ایسی عبادتیں کرتے ہیں جن میں تکلیف کوئی نہیں آرام وہ عبادت کے ساتھ ہی مالی آمدنی اور عزت یہ عبادت کے ذریعے کماتے ہیں وہ مومنین گنواتے ہیں کہ ہجرت کر کے اپنے گھر بار مال دولت عزیز و اقارب چھوڑ کے جہاد کر کے اپنا مال اپنی جان قربان کی یہ لوگ ان کے درجے کو کیسے پہنچ سکتے ہیں۔

فائدے: ان آیات سے چند فائدے حاصل ہوئے۔

پہلا فائدہ: ایمان ہجرت جہاد سے افضل ہے یہ فائدہ مذکورہ ترتیب سے حاصل ہوا کہ ہجرت کا ذکر جہاد سے پہلے ہوا۔

دوسرا فائدہ: مہاجرین صحابہ حضرات انصار سے افضل ہیں کیونکہ انہوں نے اللہ کے لئے ترک وطن کیا اس لئے ہمیشہ سے مہاجرین کا ذکر قرآن مجید میں انصار سے پہلے ہوتا ہے۔ من المهاجرین فرمایا نبی کریم صلی اللہ علیہ وسلم نے کہ اگر ہجرت نہ ہوتی تو ہم انصار میں سے ہوتے۔ مگر خیال رکھنا کہ انصار کی شان بھی ہمارے وہم و گمان سے ور آء ہے یہ ہمارے نبی کے میزبان ہوئے مہاجرین پناہ اسلام کی اشاعت کرنے والے ہیں۔ فرمایا نبی نے کہ ہم نے سب کے احسانات کے بدلے کر دیئے سوا ابو بکر صدیق کے اور انصار کے ان کا بدلہ رب تعالیٰ سے کروایا جائے گا۔

تیسرا فائدہ: جہاد تین طرح کا ہے صرف مالی جہاد جیسے کسی مجاہد کو سامان جہاد دے کر محاذ پر بھیجتا۔ صرف جانی جہاد خود میدان میں جانا جیسا مساکین مجاہد کرتے تھے جان و مال دونوں سے جہاد کہ خود بھی میدان میں جانا اور دوسرے مجاہدین کو سامان بھی دینا جیسے حضرت عثمان غنی صدیق اکبر کے جہاد۔ ان سب میں آخری جہاد سب سے افضل ہے یہ تینوں فائدے اولنک اعظم درجہ سے بھی حاصل ہوئے۔

چوتھا فائدہ: بہتر یہ ہے کہ جہاد میں ہر قسم کا مال خرچ کرے۔ کھانا، کپڑا، سواری، ہتھیار یہ فائدہ اموالہم جمع فرمانے سے اشارہ حاصل ہوا۔

پانچواں فائدہ: جہاد میں صرف ملک گیری، غنیمت، ناموری کی نیت نہ ہو بلکہ محض اللہ رسول کی خوشنودی اس کی رضا کی



نیت ہو بلکہ ہجرت میں صرف پناہ لینے مال دولت حاصل کرنے کی نیت نہ ہو رضاء الہی مقصود ہو یہ فائدہ فی سبیل اللہ فرمانے سے حاصل ہوا دیکھو تفسیر جو ابھی کی گئی۔

چھٹا فائدہ: حضور انور ﷺ کے کام درحقیقت رب تعالیٰ کے کام ہیں۔ دیکھو ان حضرات کو خوشخبری حضور صلی اللہ علیہ وسلم نے دی مگر ارشاد ہوا بیشوہم ربہم جیسا کہ اس کی ایک تفسیر سے معلوم ہوا۔

ساتواں فائدہ: مخلوق میں اپنا اچھا چہ اللہ تعالیٰ کی خاص نعمت ہے۔ یہ فائدہ بیشوہم کی دوسری تفسیر سے حاصل ہوا کہ بشارت سے مخلوق کی گواہی مراد ہے کہ فلاں شخص ولی ہے مقبول ہے وغیرہ۔ حضرت ابراہیم علیہ السلام نے دعا کی تھی واجعل لی لسان صدق فی الاخرین خدا یا میرا اچھا چہ چا دنیا میں رکھ۔ دیکھ لو آج یہودی عیسائی مسلمان بلکہ ہندو بھی ان کی تعریفیں کر رہے ہیں حتیٰ کہ درود ابراہیمی میں آپ پر درود پڑھا جاتا ہے حضور ﷺ کے ساتھ حج، قربانی، نختہ، کعبہ معظمہ بلکہ خود شہر مکہ، مقام ابراہیمی، آپ زحرم اور سب سے بڑھ کر حضور انور ﷺ جناب ابراہیم کی یادگار ہیں۔ علیہ السلام۔

آٹھواں فائدہ: اللہ کی رضا تمام نعمتوں سے اعلیٰ ہے۔ یہ فائدہ درضوان کو رحمت کے بعد ذکر فرمانے سے حاصل ہوا۔ رضاء الہی کے لئے امام حسین رضی اللہ عنہ نے کربلا میں مصیبتیں جھیلیں۔ اس رضا کے لئے جہاد، ہجرت، نمازیں بلکہ ساری عبادتیں کی جاتی ہیں۔

نواں فائدہ: جنت اور وہاں کی نعمتیں یوں ہی جنتی اور ان کا نعمتوں سے فائدہ اٹھانا یہ سب کے سب فنا سے محفوظ ہیں۔ ان سب کے لئے دائمی بقا ہے یہ فائدہ نعیم کو مقیم فرمانے اور جنتیوں کے متعلق خالد بن فیہا ابداً فرمانے سے حاصل ہوا۔ یہ مضمون بہت وسیع ہے۔

پہلا اعتراض: رب تعالیٰ نے تو یہ فرمایا کہ مومن مہاجرین بڑے درجے والے ہیں یہ نہ فرمایا کہ کس سے بڑے ہیں یعنی عظیم اسم تفضیل ہے۔ مفضل تو الذین امنوا ہے مفضل علیہ کون ہے۔

جواب: اگر عظیم بھی عظیم ہے تب تو یہ سوال ہی پیدا نہیں ہوتا اور اگر اپنے معنی اسم تفضیل میں ہے تو مفضل علیہ کا ذکر نہیں کیا گیا جس سے معلوم ہوا کہ سب سے عظیم ہیں۔ ایسے موقعوں پر کسی چیز کا پوشیدہ کرنا عموم اور اطلاق کا فائدہ دیتا ہے۔

دوسرا اعتراض: تو کیا آج کل کے وہ مومن جو مہاجر بھی ہوں اور مجاہد بھی وہ ان صحابہ سے افضل ہیں جو مجاہد مہاجر نہ تھے کیونکہ عظیم کے معنی ہیں سب سے افضل۔

جواب: اگر امنوا سے مراد شہودی ایمان یعنی حضور انور ﷺ کو دیکھ کر ایمان لانا حارجوا سے مراد ہمدینہ طیبہ ہجرت کر کے حضور ﷺ کے پاس آنا اور جہاد مراد ہو حضور ﷺ کے ساتھ جہاد کرنا۔ حضور کو تکتے تکتے شہید ہونا تب یہ سوال پیدا ہوتا ہی نہیں کیونکہ اب آیت کے معنی یہ ہیں کہ مجاہدین و مہاجرین صحابہ غیر مہاجرین غیر مجاہدین صحابہ سے عظیم ہیں ہم جیسے مجہوروں کا ذکر ہی نہیں اور اگر مطلقاً مومن مہاجر مجاہد لوگ مراد ہوں تو مقابلہ جنس کا جنس سے ہوتا ہے اب معنی یہ ہوں گے عام مہاجر مجاہد مومنین عام غیر مجاہد غیر مہاجرین سے عظیم ہیں اور مہاجر مجاہد صحابہ غیر مجاہد صحابہ سے عظیم ہیں یعنی غیر صحابی کا مقابلہ صحابی سے نہ

ہوگا۔

لطیفہ: حضرت محدث کچھوچھوی قدس سرہ سے کسی نے پوچھا کہ حضور ﷺ غوث اعظم کا درجہ بڑا ہے یا امام اعظم کا تو جواب دیا کہ غوث اعظم حضرات اولیاء اللہ کے چوٹی کے سردار ہیں اور امام اعظم حضرات علماء فقہاء کے چوٹی کے سردار ہیں دونوں کا درجہ بڑا ہے۔ مقابلہ ایک طبقہ کے لوگوں سے ہوتا ہے اگر کوئی پوچھے کہ پرنٹنڈنٹ پولیس کا درجہ بڑا ہے یا کلکٹر کا تو غلط سوال کرتا ہے یہ دونوں اپنے اپنے ٹکڑے کے چوٹی کے افسر ہیں ہاں یہ پوچھو کہ تھانیدار کا درجہ بڑا ہے یا پرنٹنڈنٹ پولیس کا تو سوال درست ہوگا یہ دونوں ایک ہی ٹکڑے کے افسر ہیں حضرات صحابہ اور طبقے کے مسلمان ہیں جن کے قدم تک دوسروں کے سر کی رسائی نہیں ہوتی ان سے دوسروں کا مقابلہ کیا۔

تیسرا اعتراض: کیا امام حسین سے حضرت بلال و عثمان فارسی افضل ہیں کہ وہ حضرات مومنین، مہاجر، مجاہد سب ہی کچھ ہیں اور حضرت حسین نہ مہاجر ہیں اور نہ مجاہد۔

جواب: کربلا نے حضرت حسین کو یہ تمام منازل طے کرا دیں وہ اس سفر میں بے مثال غازی، بے مثال مہاجر، بے مثال مجاہد بے مثال روزے دار گمراہ راہ خدا میں لٹانے والے ہوئے۔ کون کہتا ہے کہ وہ مہاجر و مجاہد نہ تھے تا قیامت مہاجرین و مجاہدین کی ہجرت و جہاد ان کے قدم کے صدق سے قبول ہوں گے۔ شعر

شاہ است حسین بادشاہ است حسین      دین است حسین دین پناہ است حسین  
جاں داد نہ داد دست و دست یزید      تھا کہ بنا لا آل است حسین

چوتھا اعتراض: اگر اس آیت میں مومن صحابہ ک مقابلہ مشرکین مکہ سے کیا ہے جیسا کہ ایک شان نزول سے معلوم ہو چکا تو عظیم فرمانا کیونکر درست ہو کیونکہ مشرکین کا تو کوئی درجہ عند اللہ ہے ہی نہیں پھر ان سے بڑا درجے والا ہونے کے کیا معنی۔

جواب: مفسرین خصوصاً تفسیر کبیر نے اس کے چند جواب دیئے ہیں۔ (۱) یہ فرمان عالی مشرکین مکہ کے عقیدے کے لحاظ سے ہے جو اپنے کو حفاظت کعبہ، عمارۃ مسجد حرام، خدمت حجاج کی وجہ سے سب سے بڑا کہتے تھے فرمایا کہ تم سے بڑے مومن مہاجرین ہیں کہ تمہاری عبادات آرام کی ہیں جن میں نفسانی نفع ہے ان کی عبادات مشقت کی ہیں جن میں بظاہری دنیاوی نقصان ہی نقصان ہے۔ (۲) ان آیات کا مقصد یہ ہے کہ یہ مہاجر مجاہدین مومنین دوسرے غیر مہاجرین مہاجرین مومنین سے بھی افضل و اعظم ہیں تو اے مشرک تم کس شمار میں ہو۔ (۳) یہاں اعمال کا مقابلہ اعمال سے ہے یعنی اے مشرک تمہارے مذکورہ اعمال خدمت کعبہ وغیرہ سے ایمان آبادی مسجد حرام سے ہجرت، خدمت حجاج سے جہاد افضل ہے تو اے کافر تمہارا تو ذکر الہی کیا ہے تمہارے یہ اعمال تو بالکل باطل ہیں۔

تفسیر صوفیانہ: حق تعالیٰ نے یہاں تین نعمتوں کا ذکر کیا ہے۔ رحمت، رضوان، جنات، گناہگاروں کے لئے رب تعالیٰ کی رحمت ہے اطاعت شعاروں کے لئے اس کی رضا اور سب مومنوں کے لئے جنات مگر ان میں رحمت کا ذکر پہلے کیا تاکہ گناہگار اس کے امیدوار ہو جائیں پتہ لگے کہ تمام جہان کے گناہگاروں کے گناہوں سے اس کی رحمت زیادہ ہے۔ شعر



گنہ ما فزوں شوز شمار غلوت افزوں تر از گناہ ہمہ  
قطرہ آب رحمت تو بس است شستن نامہ سیاہ ہمہ

دریاء رحمت کا ایک قطرہ ہم سب گنہگاروں کا سیاہ دفتر دھونے کے لئے کافی ہے مگر چاہئے یہ کہ گنہگار رحمت غفار کا طلبگار رہے۔ طلب بڑی اچھی چیز ہے۔ شعر

دنیا داری و آخرت طلبی ایں ناز نجانہ پر باید کرد

اللہ دین کا خادم بنائے متخادم نہ بنائے۔ خادم وہ جو مخدوم کی خدمت اس کے لئے کرے متخادم وہ جو مخدوم کی خدمت اپنے فائدہ اپنی غرض کے لئے کرے کفار مکہ کعبہ وغیرہ کے خادم نہ تھے متخادم تھے۔ مومنین مدینہ اگر چہ کعبہ سے دور تھے مگر کعبہ کے خادم تھے۔ انہوں نے ہجرت و جہاد کعبہ کی خدمت کے لئے ہی کئے (از روح البیان) عبدیت اور عندیت دونوں ہی اچھی چیزیں ہیں مگر عبدیت سے عندیت یعنی قرب الہی بہت افضل و اعلیٰ ہے۔ رب فرماتا ہے ومن عندہ لا یتکبرون اس لئے یہاں ارشاد ہوا کہ ان اللہ عندہ اجر عظیم جس سے اشارۃ بتایا گیا کہ اجر عظیم کے ساتھ ساتھ انہیں عندیت کا درجہ بھی ہوگا اللہ تعالیٰ کے بعض بندے رحمت سے راضی بعض جنت سے بعض رضوان سے اور بعض رحمان سے۔ اس آیت کریمہ میں اشارۃ ان چاروں بندوں کا ذکر کر دیا گیا ہے۔ آخری لوگ پہلوں سے افضل ہیں اس لئے ان کا ذکر پہلے ہوا۔ باقیوں کے لئے رحمت و رضوان۔ جنات کا ذکر بعد میں فرمایا گیا۔ (تفسیر کبیر)

يَا أَيُّهَا الَّذِينَ آمَنُوا اتَّخِذُوا آبَاءَكُمْ وَإِخْوَانَكُمْ أَوْلِيَاءَ

اے وہ لوگو جو ایمان لائے نہ بناؤ تم اپنے باپوں اور اپنے بھائیوں کو دوست

اے ایمان والوں اپنے باپ اور بھائیوں کو دوست نہ سمجھو

إِنْ اسْتَحَبُّوا الْكُفْرَ عَلَى الْإِيمَانِ وَمَنْ يَتَوَلَّهُمْ فَاُولَئِكَ

اگر وہ پسند کریں کفر کو ایمان پر اور جو محبت کرے گا ان سے پس

اگر وہ ایمان پر کفر پسند کریں اور تم میں جو کوئی ان سے دوستی کرے گا

هُمُ الظَّالِمُونَ ﴿۳۳﴾ قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ

یہی لوگ ظالم ہیں فرماؤ اگر ہوں تمہارے باپ اور بیٹے تمہارے بھائی

تو وہ ہی ظالموں میں ہے تم فرماؤ اگر تمہارے باپ اور تمہارے بیٹے اور تمہارے بھائی

وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ

اور تمہاری زوجات اور تمہاری قوم اور تمہاری دولتیں اور تجارتیں جو تم سے ڈرتی ہیں

تمہارے اور بیویوں تمہاری اور کنبہ تمہارا اور وہ مال جو کمائے تم نے اور وہ بیوپار جو ڈرتے

اور تمہاری عورتیں اور تمہارا کنبہ اور تمہاری کمائی کے مال اور وہ سودا جس کے نقصان کا

**كَسَادَهَا وَمَسْكِنٌ تَرْضَوْنَهَا أَحَبُّ إِلَيْكُمْ مِنَ اللَّهِ وَرَسُولِهِ وَ**

ہو تم اس کے گھانے سے اور وہ مکانات کو پسند کرتے ہو تم زیادہ پیارے طرف تمہارے اللہ اور رسول سے اور

تمہیں ڈر ہے اور تمہارے پسند کے مکان یہ چیزیں اللہ اور اس کے رسول

**جِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ**

جہاد سے اس کی راہ میں پس انتظار کرو تم یہاں تک کہ لائے اللہ حکم اپنا اور اللہ نہیں

اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ

**لَا يَهْدِي الْقَوْمَ الْفَاسِقِينَ ۝**

ہدایت دینا بدکار قوم کو

اللہ اپنا حکم لائے اور اللہ فاسقوں کو راہ نہیں دیتا

**تعلق:** ان آیات کریمہ کا پچھلی آیات سے جملہ طرح تعلق ہے۔

**پہلا تعلق:** پچھلی آیات میں کفار پر جہاد کرنے کا حکم دیا گیا اب کافر قرابت داروں سے رشتہ توڑ لینے ان سے علیحدہ ہو

جانے کا تاکید حکم دیا جا رہا ہے۔ گویا اجنبی کفار کے بعد قرابت کفار کے احکام بیان ہو رہے ہیں۔

**دوسرا تعلق:** پچھلی آیات میں ارشاد ہوا تھا کہ کفار کی نگرانی کعبہ، تعمیر مسجد حرام، خدمت کعبہ کچھ کام نہ آئے گی اب یہ

ارشاد ہو رہا ہے کہ انہیں مومن صحابہ کی قرابت داری بالکل مفید نہیں۔

**تیسرا تعلق:** پچھلی آیات میں ارشاد ہوا کہ مجاہدین مہاجر مومنین بڑے درجے والے ہیں اب ارشاد ہے کہ کفار سے دلی

تعلق رکھنے والے لوگ بدترین ہیں گویا تصویر کا ایک رخ پہلے دکھایا گیا دوسرا رخ اب دکھایا جا رہا ہے۔

**شان نزول:** (۱) جب حضور صلی اللہ علیہ وسلم نے مکہ معظمہ سے ہجرت فرمائی تو وہاں سے مسلمانوں کو ہجرت کرنا واجب

ہو گیا۔ بلا عذر وہاں رہنا حرام ہو گیا۔ اس پر بعض نے ہجرت کا ارادہ کیا تو ان کے پال بچے ان سے لپٹ گئے اور بولے کہ ہم

کو بے یار و مددگار کس پر چھوڑے جاتے ہو تمہارے پیچھے ہم برباد ہو جائیں گے اس پر وہ ہجرت سے رک گئے۔ ان کے متعلق

پہلی آیت لا تسخفوا آجاء کم نازل ہوئی۔ یہ قول مجاہد کا ہے (خازن، کبیر، روح البیان) مگر یہ قوی نہیں کیونکہ یہ آیات



فتح مکہ کے ایک سال بعد نازل ہوئیں اس وقت مکہ معظمہ کے سارے باشندے مسلمان ہو چکے تھے اور وہاں سے ہجرت کرنے کا سوال نہ رہا تھا۔ (تفسیر کبیر و خازن و روح البیان) (۲) ایک صحابی حاطب ابن بلتعہ نے فتح مکہ کے موقع پر نبی کریم صلی اللہ علیہ وسلم کے ارادوں سے کفار مکہ کو ایک عورت کے ذریعے مطلع کرنے کی کوشش کی وہ عورت اور اس کے پاس سے یہ خط پکڑے گئے ان کے متعلق یہ آیات کریمہ (خازن، روح البیان) (۳) جب سورہ کی گذشتہ آیات نازل ہوئیں جن میں مسلمانوں کو کفار سے تعلق توڑنے ان سے بیزاری کا حکم دیا گیا تو بعض حضرات نے بارگاہ رسالت میں عرض کیا کہ حضور ﷺ یہ کیسے ہو سکے گا۔ اس سے تو ہمارے تجارتی کاروبار تک تباہ ہو جائیں گے اور اپنے بھائی بھتیجوں کو کیسے چھوڑا جائے گا تو اس پر یہ دونوں آیتیں نازل ہوئیں (خدائن العرفان روح البیان کبیر) (۴) نو شخص پہلے مسلمان ہو کر مدینہ منورہ میں آئے پھر مرتد ہو کر بھاگ گئے ان کے متعلق یہ آیات نازل ہوئیں جن میں ان مرتدین کے قرابت دار مومنین کو ان سے بے تعلق ہو جانے کا حکم دیا گیا (تفسیر مدارک)

تفسیر: یا ایہذا الذین امنوا اگرچہ ان آیات کا نزول ایک خاص جماعت یا خاص شخص کے متعلق ہے مگر اس کا حکم نایامت مسلمانوں پر جاری ہے۔ اس لئے الذین امنوا سے صرف حضرات صحابہ مراد نہیں بلکہ تاقیامت سارے مومنین مراد ہیں۔ چونکہ آیات کا حکم نفس پر شاق تھا اس لئے پہلے پیارے القاب سے خطاب کیا پھر حکم سنایا تا کہ خطاب کی لذت سے یہ مشکل حکم آسان ہو جاوے چونکہ ایمان ایک روشنی ہے کفر تاریکی اس لئے صفت ایمان کا ذکر فرمایا کہ کافر اگرچہ تمہارا گناہ پنا ہو مگر وہ ہے تمہاری ضد تم سے اس کا اجتماع نہیں ہو سکتا۔ یہ خطاب نہایت ہی موزوں ہے۔ لا تتخلوا ابناءکم و اخوانکم اولیاء یہ ہے وہ حکم جس کے لئے ہم کو پکارا گیا۔ لا تتخذوا عام ہے۔ سمجھنا کہنا دوستوں کا سا برتاؤ کرنا اس میں سب ہی داخل ہے چونکہ یہاں ولایت کا ذکر ہے نہ کہ محبت کا اس لئے صرف باپ و بھائی کا ذکر ہو اور ولایت میں محبت اور مدد و نصرت دونوں کا اعتبار ہے (روح المعانی) ولایت وہ محبت ہے جس میں رائے مشورہ مدد سب ہی ظاہر ہے کہ ایسی محبت بیوی بچوں سے نہیں ہوتی اس لئے صرف باپ داداؤں اور بھائیوں کا ذکر ہو اور اولیاء جمع ہے ولی کی اس کے بہت معنی ہیں۔ قریب، مددگار، دوست والی وارث وغیرہ یعنی اے مومنو اپنے باپ داداؤں بھائیوں کو اپنا دوست نہ جانو نہ کہو ان سے دوستی و محبت کا برتاؤ نہ کرو ان امتحبوا الکفر علی الایماجدیہ لا تتخلوا کی شرط موخر ہے۔ احتجاب بنا ہے حب سے بمعنی محبت کرنا چونکہ اس میں اختیار اور حرص کے معنی شامل ہیں اس لئے اس کے بعد علیٰ مقابلہ کا آیا یعنی اگر وہ ایمان کے مقابل کفر پسند کریں اسے اختیار کریں اس شرط سے یہ بتایا کہ اگر وہ ایمان کی طرف مائل ہوں اور تم کو امید ہو کہ تمہارے ساتھ رہنے پہنے تمہارے اخلاق کے برتاؤ سے وہ مسلمان ہو جائیں گے تو تم ضرور ان سے محبت کا برتاؤ کرو۔ خیال رہے کہ اس آیت کریمہ میں کافر باپ داداؤں بھائیوں کی محبت سے منع فرمایا گیا ہے نہ کہ پدری مادری برادر کے حقوق ادا کرنے سے لہذا ان کا حق ضرور ادا کیا جائے۔ محبت اور ادائے حق میں بڑا فرق ہے۔ فرماتا ہے وبالوالدین احسانا وہاں والدین مطلق ارشاد ہو ایوں نہ فرمایا وبالوالدین المؤمنین احسانا یہ بات دھیان میں رہے لہذا یہاں نہ تو آیات میں تعارض ہے نہ اس آیت اور ان احادیث

میں جن میں کافر ماں باپ سے سلوک کا حکم دیا گیا ہے۔ ومن یتولہم منکم فاولئک ہم الظلمون۔ اس فرمان عالی میں ان سے دوستی رکھنے کا نتیجہ ارشاد ہوا اور منکم میں خطاب مومنین سے ہے لفظ ظالم گنہگاروں اور کافروں دونوں کو شامل ہے یعنی جو مسلمان خواہ کسی درجے کا ہو ان کا باپ دادوں سے محبت قلبی زبانی دلی رکھے تو وہ ظالم ہے اگر ان کے عقائد سے محبت رکھے تو خود کافر ہے کہ کفر سے راضی ہونا کفر ہے اگر ان کی ذات سے محبت رکھے تو سخت گنہگار ہے یہاں من کا عموم اور دوستی کے مطلق ہونے کا خیال رہے۔ قل ان کما ابناء کم و ابناء کم و اخوانکم و ازواجکم و عشیرتکم اس آیت کریمہ میں آٹھ چیزوں کا ذکر ہے پانچ قرابتدار باپ دادے بیٹے بھائی بہو یا کنبہ والے اور تین قسم کے مال۔ کمایا ہوا مال، تجارتی مال، مکانات، کوٹھیاں، بلڈنگس وغیرہ ان کی ترتیب بڑی پیاری ہے۔ ان پانچ قرابتدار یوں میں پہلے تین تو نسبی قرابت دار مذکور ہوئے پہلے باپ دادوں کا ذکر ہوا پھر اولاد کہ ان سے قدرتی طور پر انسان کو بہت محبت ہوتی ہے۔ خصوصاً بیٹے سے آباء میں باپ اور بیٹوں کے مقابلہ میں کم آباء میں باپ دادے اور ابناء میں بیٹے پوتے داخل ہیں۔ اس کے بعد بھائیوں کا ذکر فرمایا کہ ان سے محبت ماں باپ اور بیٹوں کے مقابلہ میں کم ہوتی ہے۔ بھائیوں میں گئے سوتیلے سارے بھائی داخل ہیں کہ یہ قوت بازو ہوتے ہیں۔ نسبی رشتہ داروں کے بعد نکاحی رشتہ داروں یعنی بیویوں کا ذکر فرمایا خیال رہے کہ لفظ ازواج زوج کی بھی جمع ہے اور زوجہ کی بھی۔ یہاں زوجہ کی جمع ہے کیونکہ خطاب مردوں سے ہے۔ عشیرہ سارے کنبہ والے جن سے انسان کا معاشرہ قائم ہے خواہ نسبی ہو یا سرالی۔ یہ لفظ بنا ہے عشرہ سے بمعنی صحبت یعنی وہ رشتہ دار جن سے عموماً غلط ملت صحبت رہتی ہے۔ و اموال اقتر فتموها یہ معطوف ہے عشرہ پر اس میں منقولی اور غیر منقولی ہر مال داخل ہے اس لئے اموال جمع ارشاد ہوا۔ اقتراف کے معنی ہیں کسی چیز کو اپنی جگہ سے ہٹانا اصطلاح میں کمانے کو اقتراف کہتے ہیں کہ اس کے ذریعہ سے دوسرے کا مال اس سے منتقل کر کے اپنے قبضہ میں لایا جاتا ہے کمائی کا ذکر اس لئے فرمایا کہ اپنی محنت سے کمایا ہوا مال انسان کو زیادہ پیار ہوتا ہے (روح المعانی و تفسیر نور العرفان) ایک قرآۃ میں عشرات ہے مگر وہ قوی نہیں کیونکہ عشرہ کی جمع عشائر آتی ہے نہ کہ عشرات (کبیر) و تجارۃ تخشون کسادھا یہ عبارت معطوف ہے اموال پر تجارت سے مراد یا تو تجارتی مال ہے جو فروخت کرنے کے لئے خریدا گیا ہو یا تجارتی کاروبار و دکانداری کساد بمعنی نقصان گھانا معمولی ہو یا بڑا یعنی وہ تجارتی مال یا تجارتی کاروبار جس کے متعلق کو اندیشہ ہو کہ اگر ہمارے تعلقات کفار سے نہ رہے تو مال فروخت نہ ہوگا یا کاروبار میں خسارہ ہو جائے گا کیونکہ انہیں سے تو ہماری تجارت چل رہی ہے۔ و مسکن تروضونھا یہ عبارت معطوف ہے تجارت پر مساکین جمع ہے مسکن کی بمعنی جائے سکونت یعنی مکانات کوٹھیاں بلڈنگ جو تم نے بڑے شوق سے بنوائیں ان میں رہنا سہنا بہت مرغوب ہے ہجرت یا جہاد سے ان کے چھوٹ جانے کا اندیشہ ہو۔ احب الیکم من اللہ و رسولہ یہ خبر ہے کان کی اب تک کی ساری مذکورہ چیزیں اس کا اسم تھیں احب تفصیل فرما کر یہ بتایا کہ اللہ رسول اور ان مذکورہ چیزوں سے محبت کرنا برا نہیں ہاں اللہ رسول اور جہاد وغیرہ کے مقابل زیادہ محبت کرنا برا ہے (معانی) اس مقابلہ میں بتایا گیا کہ اللہ رسول سے طبعی محبت زیادہ چاہئے نہ کہ محض عقلی محبت چونکہ جہاد میں اکثر ان پسندیدہ چیزوں کے چھوٹنے کا ذریعہ ہوتا ہے نہ کہ نماز روزہ



وغیرہ اس لئے صرف جہاد کا ذکر ہوا نماز وغیرہ کا ذکر نہ فرمایا گیا۔ و جہاد فی سبیلہ فتر بصوا حتی باتی اللہ بامرہ اس امر یعنی فرمان کے متعلق مفسرین کے بہت قول ہیں مگر قوی یہ ہے کہ اس سے مراد دنیاوی یا اخروی عذاب ہے یا کفار کے مقابل مسلمانوں کا مغلوب ہو جانا اپنی دنیاوی آرام طلبی کی وجہ سے یعنی پھر تم انتظار کرو اس وقت کا جب اللہ تعالیٰ کا فرمان عالی تم تک پہنچے یعنی تمہاری مغلوبیت کفار کا غلبہ تمہاری شان و شوکت میں کمی آ جانا ان کے دلوں سے تمہارا خوف نکل جانا کیونکہ دنیا میں سپاہی قوم کو عزت سے جینے کا حق ہے اللہ تعالیٰ بزدل اور کمزور قوم کو پسند نہیں کرتا۔ شعر

تن بے جان سے بیزار ہے رب خدا زندہ ہے زندوں کا خدا ہے

واللہ لایہدی القوم الفسقین۔ یہ فرمان عالی گذشتہ حکم کی وجہ ہے یعنی ایسے لوگ فاسق اور حد کے توڑنے والے ہیں اور اللہ تعالیٰ فاسقوں کو دنیا میں عزت و آبرو سے رہنے سہنے کی راہ نہیں دکھاتا دنیا کی عزت دین پر قائم رہنے سے ملتی ہے۔

خلاصہ تفسیر: اے ایمان والوں اگر تمہارے باپ یا دادے بھائی بھتیجے ایمان کے مقابل کفر سے محبت کریں کہ اسے اختیار کریں تو تم انہیں اپنا دوست اپنا ولی وارث کسی طرح نہ بناؤ۔ قول عمل ہر طرح ان سے بیگانہ ہو جاؤ۔ خیال رکھو کہ اسی حالت میں جو مسلمان انہیں دوست جانے مانے یا کہے وہ ظالم ہو گیا۔ اگر ان کے کفر سے محبت کرے تو خود کافر ہوگا کہ کفر سے محبت کفر ہے اور اگر ان سے دنیاوی محبت کرے تو سخت گنہگار و فاسق ہوگا۔ اے محبوب صلی اللہ علیہ وسلم آپ ﷺ سارے مسلمانوں سے اعلان یہ کہہ دو کہ اگر تمہارے باپ دادے تمہارے بیٹے پوتے تمہارے بھائی بھتیجے تمہاری بیویاں بلکہ تمہارے سارے سرال نسبی رشتہ دار کنبے والے اور تمہارے خود اپنے کمائے ہوئے مال اور تمہارے تجارتی کاروباری جس کے متعلق تم کو اندیشہ ہو کہ اگر ہم کفار سے تعلق چھوڑ دیں تو اس میں خسارہ ہو جاوے گا اور تمہاری پسندیدہ کوٹھیاں بلند نکلیں جنہیں تم نے شوق سے رہنے سہنے کے لئے بنایا ہے یہ چیزیں تم کو اللہ رسول سے زیادہ پیارے جہاد فی سبیل اللہ سے زیادہ پسند ہوں کہ ان کی وجہ سے تم اللہ رسول کے فرمان نہ مانو جہاد سے جان چھڑاؤ تو پھر اللہ کے عذاب کا انتظار کرو اس وجہ سے تم بزدل ہو جاؤ گے اور کفار تم پر چڑھ جائیں گے جس سے نہ تمہاری عزت رہے گی نہ وقار کیونکہ ایسے دنیا طلب آرام طلب لوگ فاسق ہیں اللہ تعالیٰ فاسق کو راہ ہدایت دکھاتا ہی نہیں ان کو ہمیشہ الٹی ہی سوجھتی ہے وہ مال عہدہ کفار کی خوشامد کو ہی ترقی و عزت سمجھتے لگتے ہیں۔

فائدے: ان آیات کریمہ سے چند فائدے حاصل ہوئے۔

پہلا فائدہ: سب سے بڑھ کر اللہ رسول کا حق ہے کہ اس کے مقابل نہ ماں باپ کا حق ہے نہ کسی اور کا فائدہ لا تسخذوا (الخ) سے حاصل ہوا۔

دوسرا فائدہ: کافر مومن کا کبھی دوست نہیں ہو سکتا اگرچہ عزیز رشتہ دار ہی کیوں نہ ہو۔ یہ فائدہ لفظ اولیاء سے حاصل ہوا اس کا تجربہ برابر ہو رہا ہے جیسے تاریکی کو روشنی سے الفت نہیں۔ سانپ کو انسان سے محبت نہیں ایسے ہی کافر کو مومن سے محبت نہیں ہوتی اگر مومن ان سے محبت کرے تو سخت غلطی ہے۔

تیسرا فائدہ: کافر ماں باپ بھائی بھتیجوں سے محبت کرنا نہیں اپنا دوست سمجھنا غلط ہے مگر ان کے حقوق شرعیہ ضرور ادا کرنے ہوں گے یہ فائدہ بھی اولیاء فرمانے سے حاصل ہوا جیسے کافر قرض خواہ کا قرضہ اس کی امانت ضرور ادا کرنی ہوگی ایسے ہی کافر ماں باپ کے حقوق مادری پدری ضرور ادا کرنے ہوں گے۔ رب فرماتا ہے وبالوالدین احسانا وہاں والدین میں مومن کی قید نہیں اس کے متعلق احادیث شریفہ بہت ہیں فقہاء کرام نے اس کی بہت تفصیل فرمائی ہے علماء فرماتے ہیں کہ اگر بوڑھے یا بے دست و پا ماں باپ جو مشرک ہوں بت خانہ میں جانا چاہیں تو مسلمان بیٹا نہ پہنچائے کہ یہ کفر پر امداد دینا ہے لیکن اگر بت خانہ سے گھر واپس آنا چاہیں تو لے آئے کہ یہ ان کے ساتھ بھلائی ہے۔

چوتھا فائدہ: اگر کوئی کافر بے خبری سے کفر میں گرفتار ہے اس کے متعلق امید ہے کہ اگر نرمی سے اور محبت سے سمجھایا جاوے تو مومن بن جاوے گا اس سے اخلاق و محبت سے پیش آنا بالکل جائز ہے کہ کافر سے محبت نہیں بلکہ تبلیغ اسلام سے ہے یہ فائدہ ان استحبوا الکفر علی الایمان سے حاصل ہوا۔

پانچواں فائدہ: کفار سے دینی دوستی و محبت کفر ہے اور قومی یا خاندانی محبت حرام بھی ہے خطرناک بھی۔ یہ فائدہ و مسن بتولہم منکم (الخ) سے حاصل ہوا۔

مسئلہ: عیسائی اور یہودی عورت سے مسلمان نکاح کر سکتا ہے اور بعد نکاح اس کے حقوق زوجیت بھی ادا کرے مگر نہ اس سے دلی محبت کرے اور نہ اسے اپنا راز دار بنائے جس سے وہ اسے نقصان پہنچا سکے اگر ان احتیاطوں پر قادر ہو تو نکاح کرے ورنہ ہرگز نہ کرے وہ پلید مسلمان جس کے اس نکاح سے کافر بن جانے کا خطرہ ہو اسے یہ نکاح کرنا حرام ہے اس کے لئے شامی وغیرہ کتب فقہ کا مطالعہ کرو۔

چھٹا فائدہ: جب خالق و مخلوق کے حقوق کا مقابلہ ہو جائے کہ مخلوق کا حق ادا کرنے سے خالق کا حق ادا نہ ہو سکے گا تو خالق کا حق مقدم ہے کہ رب کا حق ادا کرے مخلوق کا حق ادا نہ کرے۔ اگر آقا یا ماں باپ نماز کے وقت اپنی خدمت لینا چاہیں جس سے نماز جاتی رہے تو نماز پڑھے ان کی خدمت نہ کرے یہ فائدہ ان کان اباء کم (الخ) سے حاصل ہوا۔

ساتواں فائدہ: دنیا کی چیزوں سے محبت کرنا حرام نہیں ہاں اللہ رسول کے مقابلہ محبت یا کفر حرام۔ یہ فائدہ احب اسم تفصیل فرم لینے سے حاصل ہوا یہ جائز محبتوں کے متعلق عرض کیا گیا ناجائز محبتیں بہر حال حرام ہیں جیسے اجنبی عورت سے محبت۔

آٹھواں فائدہ: حضور صلی اللہ علیہ وسلم سے محبت اسی درجہ کی چاہئے جس قسم اور جس درجہ کی محبت اللہ تعالیٰ سے کرے یہ فائدہ من اللہ ورسولہ فرمانے سے حاصل ہوا کہ یہاں واؤ ارشاد ہوا ف ارشاد نہ ہوئی یعنی فرسولہ نہ فرمایا گیا بلکہ حقیقت یہ ہے کہ اللہ تعالیٰ کی محبت حضور صلی اللہ علیہ وسلم کی محبت سے حاصل ہوتی ہے جیسے رب کی اطاعت حضور صلی اللہ علیہ وسلم کی اطاعت سے نصیب ہوتی ہے۔ من یطع الرسول فقد اطاع اللہ۔

نواں فائدہ: اللہ تعالیٰ اور حضور صلی اللہ علیہ وسلم سے محبت طبعی چاہئے نہ کہ محض عقلی کیونکہ یہاں باپ دادے اولاد بیویاں



مال وغیرہ سے مقابلہ کیا گیا ہے اور ظاہر ہے کہ ان چیزوں سے محبت طبعی ہوتی ہے نہ کہ محض عقلی طبیعت اور دل کا رجحان اللہ رسول کی طرف زیادہ چاہئے ان پر دل و جان نچھاور کرنا چاہئے۔ رب تعالیٰ نصیب کرے۔ شعر

ذره عشق نبی از حق طلب سوز صدیق و علی از حق طلب  
تڑپے پھڑکنے کی توفیق دے دل مرتضیٰ سوز صدیق دے

دسواں فائدہ: حضور صلی اللہ علیہ وسلم سے محبت و عظمت و اطاعت والی چاہئے برابر والی نہ چاہئے یہ فائدہ من اللہ و رسولہ فرمانے سے حاصل ہوا حضور ﷺ سے محبت اللہ کی سی کرو۔

گیارہواں فائدہ: اللہ تعالیٰ کے ساتھ حضور ﷺ کی محبت ہونا شرک نہیں بلکہ ایمان کا رکن ہے۔ یہ فائدہ بھی و رسول فرمانے سے حاصل ہوا۔

بارہواں فائدہ: دل میں حضور ﷺ کی محبت نہ ہونا کفر ہے جس پر عذاب آجانے کا اندیشہ ہے۔ یہ فائدہ ہنس بھنسا (الخ) سے حاصل ہوا کہ اس پر عذاب سے ڈرایا گیا فرمایا نبی صلی اللہ علیہ وسلم نے کہ تم میں سے کوئی مومن نہیں ہو سکتا حتیٰ کہ میں اسے اس کی اولاد ماں باپ اور تمام انسانوں سے زیادہ پیارا نہ ہو جاؤں یعنی نفس ایمان اس محبت پر موقوف ہے۔

پہلا اعتراض: یہاں پہلی آیت میں صرف دورشتہ داروں کا ذکر ہوا ہے لہذا کم و اخوانکم تمہارے باپ دادے اور تمہارے بھائی مگر دوسری آیت کریمہ میں پانچ رشتہ داروں اور تین قسم کے مالوں کا ذکر ہوا اس فرق کی وجہ کیا ہے۔

جواب: دو وجہوں سے ایک یہ کہ پہلی آیت کریمہ میں ولایت کا ذکر ہے دوسری میں محبت کا۔ ولایت محبت سے خاص ہے۔ ولایت صرف باپ بھائی سے ہو سکتی ہے یعنی وہ محبت جس میں مدد مشورہ و قوت شامل ہو مگر صرف محبت سے ہو سکتی ہے دوسرے یہ کہ دوسری آیت کریمہ میں اللہ رسول کے مقابلہ میں محبت کا ذکر ہے۔ جو کسی سے بھی جائز نہیں خواہ رشتہ دار ہوں یا انسان یا کوئی اور مخلوق ان وجہ سے وہاں بہت کا ذکر ہے۔

دوسرا اعتراض: پہلی آیت میں ارشاد ہوا کہ اگر تمہارے باپ بھائی کفر کو ایمان پر پسند کریں تو انہیں ولی نہ بناؤ تو کیا اگر وہ ایسا نہ کریں تو انہیں ولی دوست بنا لینا جائز ہے۔ کفار سے محبت تو بہر حال حرام ہے۔

جواب: اگر ان کے دل میں کفر کی محبت مضبوط نہیں ہے صرف دھوکے میں ہیں اگر انہیں محبت و اخلاق سے تبلیغ کی جاوے تو مسلمان ہو جاویں تو ان سے ضرور محبت کر کے انہیں مسلمان کیا جائے حتیٰ کہ شروع اسلام میں انہیں زکوٰۃ دینا بھی جائز تھی۔ یعنی مولف القلوب۔

تیسرا اعتراض: اگر کفار سے محبت نہیں تو کافر اہل کتاب عورتوں سے نکاح کیوں جائز ہے جب ان سے نکاح ہوگا تو لاحالہ محبت بھی ہوگی۔

جواب: ایسا کمزور دل آدمی جو ادائے حقوق اور محبت میں فرق نہ کر سکے بیوی سے محبت میں گرفتار ہو جاوے اسے عیسائی یا یہودن سے نکاح کرنا ہرگز جائز نہیں کہ اس میں اس کے ایمان کا خطرہ ہے یہ نکاح اسی قوی الایمان کو درست ہے جو اس بیوی

کے صرف حقوق ادا کرے اور اسے تدبیر سے مسلمان بنانے کی کوشش کرے اس کی محبت میں پھنس نہ جائے اسے اپنا خاص مشیر راز دار نہ بنائے اس سے ملک تباہ ہو چکے ہیں محبت اور ادائے حقوق میں بڑا فرق ہے اسی لئے مسلمان عورت کا نکاح یہودی عیسائی مرد سے جائز نہیں کہ بیوی اس پر قادر نہ ہو سکے گی۔

چوتھا اعتراض: اگر حضور ﷺ کی محبت سارے عزیزوں اور مال وغیرہ سے زیادہ ہونا ایمان کے لئے ضروری ہے تو آج کوئی بھی مسلمان نہیں بڑے بڑے لوگ بال بچوں کی محبت میں پھنس کر حضور انور ﷺ کی بہت سی نافرمانیاں کر لیتے ہیں ایک طرف بیوی بچوں کی ضد ہوتی ہے دوسری طرف حضور ﷺ کا فرمان وہ بچوں کی ضد پوری کرنے کو چوری، رشوت سود وغیرہ لیتے ہیں۔

جواب: تم نے مقابلہ غلط کیا۔ محبتوں کا مقابلہ کفر و ایمان کے موقع پر ہوتا ہے۔ ہم نے جاہل ماں باپ کو دیکھا ہے کہ اگر ان کا اکلوتا بیٹا کافر ہو جائے تو اس پر تھوک دیتے ہیں۔ اس کی شکل نہیں دیکھتے۔ ابھی پاکستان و ہندوستان کی جنگ جب ۱۹۶۵ء میں ہوئی تو جاہل بے علم ماؤں کے اکلوتے لعل شہید ہوئے ان کی لاش ماں کے پاس آئی تو انہوں نے بجائے ماتم کرنے کے اس پر خوشی کی کہ میرا بچہ اللہ رسول کی راہ میں قربان ہوا حجرات کی ایک ماں یہ کہتی سنی گئی کہ میں نے اپنے سونے بیٹے کو اپنے سونے نبی کے نام پر ان کے دین پر قربان کیا تا کہ قیامت میں میرا حشر حضرت فاطمہ زہرا کی لونڈیوں باندیوں میں ہو۔ یہ غلبہ محبت رسول رہے گناہ وہ کبھی غفلت سے بھی ہو جاتے ہیں کبھی بیمار بد پرہیزی کر کے زیادہ بیمار ہو جاتا ہے حالانکہ اسے جان عزیز ہے بعض صحابہ کو رجم کیا مگر فرمایا گیا انہ یحب اللہ و رسولہ یہ اللہ رسول کا پیارا ہے۔ اے اللہ ہم کو اپنا خوف رسول کی محبت نصیب کر۔

تفسیر صوفیانہ: یہ آیات کریمہ اللہ رسول کی محبتوں کی اصل ہیں۔ انسان کے پاس چند چیزیں ہیں جسم نفس دل ارواح نسبی رشتہ داروں سے محبت جسمانی رشتہ کی وجہ سے ہوتی ہے۔ ان کا ذکر ابناء کم و ابناء کم میں ہوا۔ بیوی سے محبت نفسانی رشتہ ہے اس سے خونی رشتہ یعنی نسب نہیں۔ یونہی مال کوٹھیاں باغ وغیرہ سے محبت نفسانی تعلق ہے ان چیزوں میں تمام دنیاوی تعلقات رشتے داخل ہیں مگر اللہ رسول سے محبت روحانی رشتہ کی بنا پر ہے چونکہ روح ان دونوں سے قوی ہے تو چاہئے کہ روحانی محبت بھی ان تمام سے زیادہ ہو۔ یہ ہی مدار ایمان ہے۔ اگر کسی کا نفس و جسم اس کے دل و روح پر غالب ہے اور اسے جسمانی نفسانی رشتہ و تعلق والے اللہ رسول سے زیادہ پیارے ہیں تو وہ کافر مطلق ہے۔ اس میں ایمانی شاہدہ بھی نہیں۔ اب یہ صوہ فرمان عالی لایومن احدکم حتی اکون احب الیہ والذہ و والذہ و الناس اجمعین بعض لوگ کہتے ہیں کہ محبت کی پرکھ اطاعت سے ہے۔ وہ یہ شعر پڑھتے ہیں۔

هذا العمری فی العقال بدیع

بعض الرسول و انت تظہر حہ

ان لمحہ لمن یحب مطیع

لو کان حبک صادقاً لا طعنه



اگر تم اللہ رسول کے سچے محبت والے ہوتے تو ان کی اطاعت کرتے دوست دوست کا مطیع ہوتا۔ یہ قاعدہ درست نہیں منافقین حضور ﷺ کی اطاعت کرتے تھے مگر محبت نہ تھے بعض لوگ کبھی گناہ کر لیتے تھے مگر محبت تھے حضور انور حضرت ماغر کو رحم کرایا بعض شراب پینے والوں کو کوزے لگوائے بعض کے ہاتھ کانے مگر ان پر لعنت نہ کرنے دی بلکہ فرمایا کہ اللہ رسول کے پیارے ہیں محبت کی اہل محبت کے نزدیک چند علامات ہیں (۱) محبوب کا زیادہ چہ چمن احب شیئا کثر ذکرہ (۲) محبوب کی عیب جوئی برداشت نہ کرنا (۳) محبوب کی خوبیاں تلاش کرنا، ان کا چہ چہ کرنا۔ رب تعالیٰ فرماتا ہے ان تقوموا اللہ مشی و افرادی ثم تفکروا ما بصاحبہم من جنہ یعنی اے لوگو تم پر جو میرا حق ربوبیت ہے اس خاطر ایک ایک دو دو جمع ہو کر غور کرو کہ تمہارے دل و جان کے ایمان کے ساتھی محمد مصطفیٰ نہیں جنون نہیں۔ پتہ لگا کہ حضور ﷺ کے اوصاف میں غور کرنا حق ربوبیت ادا کرنا ہے صوفیاء فرماتے ہیں کہ حضور صلی اللہ علیہ وسلم سے ہمارے روح ہمارے دلوں کی نسبت بھی ہے نسب بھی نسبت تو یہ کہ ہم مومن ہیں حضور ﷺ ایمان ہم بھکاری ہیں حضور داتا۔ نسب یہ کہ حضور ﷺ اصل ہیں ہم سب فرع۔ انسا نود من نور اللہ و کل الخلق من نوری شیخ سعدی فرماتے ہیں۔ شعر

تو اصل وجود آدمی از نخت و گر ہر چہ موجود شد فرع است

اور محبت یا نسبت سے ہوتی یا نسب سے جب حضور ﷺ سے دونوں تعلق ہیں تو ان سے محبت بھی سب سے زیادہ چاہئے۔

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَيَوْمَ حُنَيْنٍ

البت تحقیق مدد کی تمہاری اللہ نے بہت موقعوں میں اور دن بے شک اللہ نے بہت جگہ تمہاری مدد کی اور حنین کے دن

إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَضَاقَتْ عَلَيْكُمْ

حنین کے جبکہ پسند آئی تم کو زیادتی تمہاری پس نہ دفع کیا اس نے تم سے کچھ بھی اور تنگ جب تم اپنی کثرت پر اترا گئے تھے تو وہ تمہارے کچھ کام نہ آئی اور زمین اتنی وسیع ہو کر

الْأَرْضُ بِمَا رَحُبَتْ ثُمَّ وَلَّيْتُم مَّدْيَنَ

ہو گئی اور تمہارے زمین باوجود اسکے کہ فراخ تھی پھر لوٹے تم پیٹھ دے کر پھر گئے

کہ تم پر تنگ ہو گئی پھر تم پیٹھ پھیر گئے

تعلق: اس آیت کریمہ کا پچھلی آیات سے چند طرح کا تعلق ہے۔

پہلا تعلق: پچھلی آیات میں مسلمانوں کو دین کی خاطر کفار ماں باپ قرابت داروں سے تعلق چھوڑنے کا حکم دیا گیا جو

فطری طور پر نفس پر گراں تھا۔ اب انہیں اسلامی غزوات خصوصاً غزوہ حنین کا واقعہ یاد دلایا جا رہا ہے تاکہ معلوم ہو کہ کامیابی زیادہ تعداد اور زیادہ مال سے نہیں بلکہ رب تعالیٰ کے فضل و کرم سے ہے لہذا تم ان کفار سے مل کر اپنی تعداد بڑھانے کی کوشش نہ کرو۔ اللہ تعالیٰ کا فضل و کرم مانگو۔ خلاصہ یہ ایک گراں حکم پچھلی آیت میں دیا گیا اب تسلی اس آیت کریمہ میں دی جا رہی ہے۔

**دوسرا تعلق:** پچھلی آیت میں مسلمانوں کو اللہ رسول کے مقابلہ میں تجارت اور مکانات کو ٹھیوں بلڈنگوں کی محبت سے منع فرمایا گیا اب واقعہ حنین کا ذکر ہے جس میں مسلمانوں کو پہلے ظاہری شکست اور فوراً بعد شاندار فتح ہوئی جس سے پتہ چلا کہ دنیا کی زیادہ محبت ذریعہ ہے ضعف اور کمزوری کا اور دین سے محبت ذریعہ ہے قوت و فتح مندی کا جو دین حاصل کرنا چاہے گا اس کو دنیا خود بخود حاصل ہوگی۔ تم اللہ رسول کی خوشنودی حاصل کرو دنیا تمہارے قدموں میں ہوگی۔

**تیسرا تعلق:** پچھلی آیات میں حکم دیا گیا تھا کہ اگر تمہارے باپ دادے بھائی بھتیجے ایمان پر کفر کو اختیار کریں تو تم ان سے رشتہ توڑ لو۔ اب اس کی جتنی جاگتی تصویر و تفسیر دکھائی اور بتائی جا رہی ہے یعنی غزوہ حنین کا واقعہ جب حضور صلی اللہ علیہ وسلم نے اپنی دودھ کی ماں حلیمہ سعدیہ ہوازینہ کی قوم ہوازن سے اللہ کے لئے جنگ کی جس کا نتیجہ یہ ہوا کہ وہ لوگ آخر کار مسلمان ہو گئے لہذا استقامت تمہارے کافر قرابت داروں کو اسلام کی طرف کھینچ لے گی۔

**نزول واقعہ غزوہ حنین:** ان آیات کا نزول غزوہ حنین کے متعلق ہے جس کا مختصر واقعہ یہ ہے کہ نبی صلی اللہ علیہ وسلم نے ۱۳ یا ۱۷ رمضان ۸ ہجری میں مکہ معظمہ فتح کیا۔ دس ہزار صحابہ کے لشکر جبار کے ساتھ مکہ معظمہ سے تین دن کی راہ پر طائف کے قریب ایک مقام ہے حنین جہاں کی حضرت حلیمہ تھیں۔ وہاں کے دو قبیلے سخت سرکش تھے ہوازن اور ثقیف ان قبیلوں نے آپس میں مشورہ کیا کہ محمد مصطفیٰ صلی اللہ علیہ وسلم کی شان و شوکت بہت بڑھی جا رہی ہے۔ اگر یہ ہی حال رہا تو وہ ہم پر بھی غالب آ جائیں گے اس لئے ہم دونوں قبیلے متفق ہو کر ان پر حملہ کر دیں انہیں پتہ چل جاوے گا کہ ہم کیسے بہادر ہیں۔ غرضکہ وہ دونوں قبیلے مسلمانوں پر حملہ کی تیاری کرنے لگے۔ حضور انور ﷺ نے یہ حالات معلوم کر کے ان پر حملہ کی تیاری کی۔ دس ہزار فاتحان مکہ اور دو ہزار فتح مکہ میں ایمان لانے والے کل بارہ ہزار غازیوں کی جماعت لے کر شروع شوال ۸ ہجری شنبہ کے دن مکہ معظمہ سے روانہ ہوئے اور دس شوال آٹھ ہجری منگل کے دن مقام حنین میں پہنچے۔ مقابلہ میں ہوازن اور بنی ثقیف دونوں قبیلے آئے۔ ہوازن کا سردار مالک ابن عوف تھا ثقیف کا سردار کنانہ ابن عبد تھا ان دونوں قبیلوں کی تعداد چار ہزار تھی۔ بعض مسلمانوں نے جو غالباً سلمہ ابن سلمہ ابن رقیس انصاری تھے کہا کہ آج ہم کفار سے تین گنا ہیں ہرگز مغلوب نہ ہوں گے۔ یہ قول حضور صلی اللہ علیہ وسلم کو ناگوار ہوا کہ ان کی نظر اپنی کثرت پر گئی اللہ کی مدد پر نہ گئی (مدارج الملوۃ، خازن، کبیر، معانی وغیرہ) آخر کار گھمسان کی جنگ ہوئی۔ ہوازن اور ثقیف بھاگ نکلے مسلمانوں نے ان کا پیچھا کیا ان کے ساتھ مال بہت زیادہ تھا مسلمان مال غنیمت جمع کرنے انہیں قید کرنے میں مشغول ہوئے کہ دونوں قبیلوں نے پلٹ کر بہت زور سے حملہ کیا۔ یہ لوگ تیر اندازی نشاندہ بازی میں بہت ماہر تھے۔ ان کے تیروں کی بارش سے مسلمانوں کے قدم اکھڑ گئے اور ان میں



بھاڑ گئی مگر حضور صلی اللہ علیہ وسلم اپنے مقام پر ڈٹے رہے بلکہ آگے بڑھتے رہے۔ حضور ﷺ کے ساتھ حسب ذیل حضرات تھے۔ عباس بن عبدالمطلب، ابوسفیان ابن حارث ابن عبدالمطلب، جعفر ابن ابوسفیان ابن حارث، علی ابن ابی طالب، ربیعہ ابن حارث، فضل ابن عباس، اسامہ بن زید، ایمن ابن عبید جو حضور کی حفاظت میں شہید ہو گئے۔ ابوبکر صدیق، عمر ابن خطاب یہ دس حضرات ساتھ رہے۔ حضرت عباس نے اس کے متعلق اشعار کہے ہیں۔ (روح المعانی)

نصرنا رسول اللہ فی الحرب تسعة  
وقد قدمنا فد منهم و افسعوا  
وعاشرنا لا فی الحمام بنفسه  
بمامہ فی اللہ لا ینوجع

ان کے علاوہ ایک سو حضرات اور تھے جو جے رہے مگر وہ حضور انور ﷺ کے ساتھ نہ تھے اپنے اپنے مرکزوں میں تھے۔ (صاوی) کفار نے حضور انور ﷺ پر یکبارگی حملہ کیا۔ حضور صلی اللہ علیہ وسلم یہ فرماتے ہوئے نجر سے تلواریں کراتے انا النبی لا کذب انا ابن عبدالمطلب حضور انور ﷺ کی یہ شجاعت بے مثال دیکھ کر کفار کائی کی طرح پھٹ گئے۔ اس وقت حضرت عباس حضور ﷺ کے نجر کی لگام پکڑے تھے اور ابوسفیان ابن حارث رکاب شریف۔ حکم دیا کہ عباس ان مسلمانوں کو پکارو کہ میں یہاں ہوں تم کہاں جا رہے ہو۔ حضرت عباس کی آواز آٹھ میل تک سنی جاتی تھی (صاوی) حضرت عباس نے پکارا اے سورہ بقرہ والوں اے مدینہ والو رسول اللہ یہاں ہیں ادھر آؤ۔ سب لبیک لبیک کہتے ہوئے لوٹ پڑے اور حضور انور ﷺ کے گرد جمع ہو گئے۔ حضور ﷺ نے ایک مٹھی ننگر کفار کی طرف پھینکے جو ان کی آنکھوں میں ایک ایک پڑا اور فرمایا۔ یہ لڑائی گرم ہونے کا وقت ہے۔ پھر جو مسلمانوں نے حملہ کیا تو رب تعالیٰ نے اپنے حبیب کے صدقہ مسلمانوں کو شاندار فتح عطا فرمائی۔ اس غزوہ میں مسلمانوں کو بہت مال غنیمت ہاتھ لگا۔ چھ ہزار قیدی جن میں عورتیں بچے بہت تھے۔ چوبیس ہزار اونٹ۔ بکریوں کا تو شمار ہی نہیں۔ ان قیدیوں میں رسول اللہ کی دودھ کی بہن یعنی حلیمہ کی بیٹی بھی تھیں۔ حضور ﷺ نے ان کا بہت احترام فرمایا انہیں بہت مال دے کر آزاد فرمادیا۔ یہ اپنی قوم میں پہنچیں اور حضور انور ﷺ کے رحم و کرم کا ذکر کیا وہ سب ہی مسلمان ہو کر مدینہ منورہ پہنچے۔ حضور انور ﷺ نے ان کے قیدی واپس فرمادیئے (صاوی وغیرہ) پھر حضور انور ﷺ یہاں سے ہی طائف تشریف لے گئے پھر مقام بھرانہ میں حضور انور ﷺ نے مال غنیمت تقسیم فرمایا۔ یہاں سے ہی حضور ﷺ نے عمرہ کا احرام باندھا اور عمرہ کیا۔ اس موقع پر حضور انور ﷺ نے ابوسفیان بن حرب، صفوان ابن امیہ، عبید ابن حصین، افرع ابن حابس کو سوسو اونٹ عطا فرمائے (خازن) شعر

ہاتھ جس سمت اٹھا غنی کر دیا ان کے دست ساحت پہ لاکھوں سلام

خیال رہے کہ اس غزوہ میں فرشتوں کا شریک ہونا ثابت ہے مگر ان کا مسلمانوں کے ساتھ مل کر کفار سے جنگ کرنا ثابت نہیں۔ ذہبوں نے یہ عمل صرف غزوہ بدر میں کیا حضور انور ﷺ نے حنین سے فارغ ہو کر غزوہ طائف فرمایا۔ اس کا محاصرہ کیا حتیٰ کہ اسے فتح فرماتے ذی قعد کا مہینہ آ گیا۔ غزوہ طائف میں مسلمانوں کے امیر ابو عامر شہید ہوئے۔ ذی قعد میں بھرانہ سے عمرہ فرمایا پھر غزوہ اوٹاس فرمایا۔ اس موقع پر انصار کا وہ واقعہ پیش آیا کہ حضور انور ﷺ نے ان سے فرمایا کہ لوگ اپنے

گھر مال قیمت لے کر جائیں تم محمد رسول اللہ کو لے کر جاؤ (دیکھو مسلم بخاری وغیرہ خازن) اس واقعہ کے متعلق یہ آیات نازل ہوئیں۔

میں نے آج یکم رمضان ۱۳۹۰ھ مطابق دوم نومبر ۱۹۷۰ء دو شنبہ کے دن یہ واقعہ لکھا۔ دعا ہے کہ اللہ تعالیٰ صدقہ سے فاج و بدر وحسن کے صدقے ہمارے پاکستان کو قوت دے یہاں امن و امان دے اور یہاں حضور محمد صلی اللہ علیہ وسلم کی حکومت قائم فرمائے۔ آمین۔

تفسیر: لقد نصرکم اللہ فی موطن کثیرۃ ان واقعات کی اہمیت ظاہر فرمانے کے لئے انہیں لام اور قد کی تاکید سے شروع فرمایا۔ نصرت سے مراد ہے نہیں لہذا خواہ بذریعہ فرشتوں کے ہو یا کفار کے دلوں میں رعب ڈال کر اور مسلمانوں کو ہمت برأت عطا فرما کر۔ اس میں خطاب حضرات صحابہ کرام مجاہدین سے ہے۔ موطن جمع ہے موطن کی بمعنی جاء قیام۔ یہاں مراد ہے غزوات کے موقع۔ اس وقت تک اتنے چھوٹے بڑے غزوات و سرایہ ہو چکے تھے جن میں بدر، قریظہ، بنی نضیر، حدیبیہ فتح مکہ وغیرہ مشہور (روح المعانی) موطن خود جمع منتہی الجموع کثیرہ فرما کر ان کی زیادتی کی اور تاکید فرمادی یعنی اے صحابو! اللہ تعالیٰ نے بہت سے غزوات کے موقعوں پر تمہاری مختلف صورتوں سے مدد فرمائی و یوم حنین یہ عبارت یا تو اذکر واپوشیدہ فعل کا مفعول ہے یعنی غزوہ حنین کا دن یاد کرو۔ تب تو کوئی اشکال نہیں۔ تفسیر جلالین اور صاوی نے اسی کو اختیار کیا۔ باقی وطن پر معطوف ہے اور نصرکم کا ظرف اگرچہ موطن ظرف مکان ہے اور یوم حنین ظرف زمان قوی یہ ہے کہ یہ عطف جائز ہے۔ روح المعانی نے فرمایا کہ موطن ظرف زمان بھی ہو سکتا ہے جیسے کہا جاتا ہے عقل حسین یعنی حضرت حسین کی شہادت کا زمانہ تو بے تکلف عطف جائز ہے۔ اس غزوہ میں فرشتوں کے ذریعہ مدد فرمائی گئی جیسا کہ اگلی آیت میں آ رہا ہے۔ اذا عجزتکم کثرتکم یہ عبارت یوم حنین کا بدل ہے اور اس کا تعلق صرف یوم حنین سے ہے نہ کہ موطن کثیرۃ سے کیونکہ حضرات صحابہ کو اپنی زیادتی و کثرت تعداد پر ناز صرف حنین کے دن ہی ہوا تھا۔ اعجاب بنا ہے عجب سے بمعنی پسند آنا۔ یہاں اترا نے ناز کرنے کا پسند آنا مراد ہے نہ کہ شکر یہ کا۔ فلم تغن عنکم شینا اس فرمان عالی میں ف ہے تو عاطفہ مگر اترا نے کا نتیجہ بیان فرمانے کے لئے تسن بنا ہے اغناء سے بمعنی بے نیاز کرنا مگر جب اس کے بعد مفعول آ جاوے تو بمعنی دفع کرنا ہوتا ہے وہ معنی یہاں ہیں کیونکہ آگے اس کا مفعول شینا آ رہا ہے۔ خیال رہے کہ اعجزتکم میں بھی کم ضمیر جمع تھی اور یہاں عنکم میں بھی کم ضمیر جمع ہے مگر وہاں ایک دو آدمیوں کا فعل سب کی طرف نسبت کیا گیا کیونکہ اپنی زیادتی پر ناز عام صحابہ نے نہ کیا تھا۔ صرف ایک دو نے کہا تھا۔ یہاں عنکم میں سب سے ہی خطاب ہے یعنی اے جماعت صحابہ جب تم میں سے بعض کو اپنی کثرت پر ناز ہوا تو تمہاری جماعت تمہاری کثرت نے جنگ کی کسی آفت کو تم سے دفع نہ کیا۔ اگر تم ناز نہ کرتے تو یہ ہی جماعت بلکہ بہت چھوٹی جماعت سب کچھ کر لیتی۔ دیکھو بدر میں کیا ہوا۔ وضافت علیکم الارض بما رحبت یہ فرمان عالی معطوف ہے لم تغن (ارح) پر اور دوسرے نتیجہ کا ذکر ہے۔ الارض سے مراد زمین حنین ہے ما رحبت میں ما مصدر یہ ہے بمعنی باوجود ہے رحب بمعنی وسعت و فراخی یعنی تم میں بھاگڑ پڑی تو حنین کی زمین باوجود بہت فراخ ہونے کے تم پر تنگ ہو گئی کہ تم کسی جگہ اطمینان



سے نہ بیٹھ سکے۔ جیسے تنگ جگہ سے انسان بھاگتا ہے تم ایسے بھاگنے لگے۔ خیال رہے کہ اس فرمانِ عالی میں خطاب ان ہی حضرات سے ہے جن کے قدم اکھڑ گئے تھے۔ اس خطاب میں حضور انور سید المجتہدین صلی اللہ علیہ وسلم اور ان کے بعض مخصوص جانثار صحابہ جن کی تعداد ایک سو سے زیادہ تھی جو وہاں تھے رہے وہ اس خطاب میں داخل نہیں کہ وہ تو اطمینان سے اپنی جگہ رہے۔ ثم ولستم مدبرین۔ یہ عبارت ضاقتِ علیکم (الخ) کا بیان ہے تم صرف ترتیبِ بیانی کے لئے ہے ولستم بنا ہے تولیت سے بمعنی پھرنا۔ مدبرین بنا ہے ادبار سے بمعنی دیر یعنی پیٹھ دکھانا یہ ولستم کے فاعل سے حال ہے یعنی پھر یہ بھی سن لو کہ تم کفار کی طرف پیٹھ کرتے ہوئے لوٹے کہ اسی میدان میں دوڑتے پھرے۔ یہ انجام ہوا اترانے کا رب کے کرم کا ذکر اگلی آیت میں ہے۔

خلاصہ تفسیر: اے مسلمانو! یہ خیال نہ کرنا کہ کفار سے الگ ہو جانے کی صورت میں ہم تھوڑے اور بے مددگار رہ جائیں گے۔ زیادہ جماعت بڑے کام کی چیز ہے اس گمان میں نہ رہو۔ تم اپنی تاریخ کو دیکھو کہ رب تعالیٰ نے بہت سی جنگوں کے موقعوں پر تمہاری نجی مدد فرمائی اور تم تھوڑے ہونے کے باوجود کفار کی بڑی جماعت پر غالب آئے دیکھ لو جنگ بدر، غزوہ بنی نضیر و بنی قریظہ، حدیبیہ، خیبر، جہوک، فتح مکہ وغیرہ اتنی جنگیں ہیں جن میں تم مجزہ کے طور پر غالب آتے رہے۔ زیادہ جماعت کا حال دیکھنا ہے تو غزوہ حنین کو یاد کرو کہ اس جنگ میں تم بارہ ہزار تھے تمہارے مقابل ہوازن ثقیف صرف چار ہزار۔ تم میں سے بعض لوگوں کو اپنی کثرت پر ناز ہو گیا وہ اتراتے ہوئے بولے کہ آج ہم کفار سے نکلنے ہیں ضرور غالب آئیں گے اس ناز کا انجام یہ ہوا کہ تمہاری زیادتی کچھ کام نہ آئی۔ تمہارے قدم اکھڑ گئے اور تم پر میدانِ حنین باوجود وسیع ہونے کے ایسا تنگ ہو گیا کہ تم کو کہیں قرار نہ پڑا۔ تم یوں ہی ادھر ادھر بھٹکنے لگے کفار سے پیٹھ پھیر کر دوڑ پڑے۔

لطیفہ: سلطان متوکل علی اللہ ایک بار بیمار پڑا اس نے نذر مانی کہ اگر اللہ تعالیٰ مجھے شفا دے تو مال کثیر خیرات کروں گا۔ اسے رب نے شفا دی۔ اس نے علماء سے پوچھا کہ مال کثیر اکتا ہوتا ہے۔ میں کتنا خیرات کروں۔ علماء کا اس پر اختلاف رہا۔ اس نے حضرت علی ابن محمد ابن علی ابن موسیٰ کاظم سے پوچھا۔ آپ نے فرمایا اسی دینار خیرات کرے کہ یہ مثال کثیر ہے۔ آپ نے اس آیت سے دلیل لی۔ فی مواطن کثیرہ کہ رب نے اسی غزوات کو کثیر فرمایا۔ معلوم ہوا کہ اسی عدد کثیر ہے جب گئے گئے تو حنین سے پہلے اسی غزوات ہوئے تھی۔ (روح المعانی) تفسیر کبیر نے حنین سے پہلے اسی غزوات گئے ہیں۔

فائدے: اس آیت کریمہ سے چند فائدے حاصل ہوئے۔

پہلا فائدہ: غزوہ حنین تمام غزوات میں عجب شان والا ہے۔ اس غزوہ میں قدرت نے تین شانیں دکھائیں۔ اولاً مسلمانوں کی فتح پھر ظاہری شکست پھر کچھ دیر بعد شاندار فتح۔ تین رنگ صرف اسی غزوہ میں ہوئے۔ یہ فائدہ اشارۃً یوم حنین سے ہوا۔

دوسرا فائدہ: حضرات صحابہ کرام اللہ تعالیٰ کے نہایت مقبول بندے ہیں کہ ان کی معمولی خطا پر فوراً توبہ کر دی جاتی ہے۔ یہ خاص محبوبیت کی علامت ہے۔ دیکھو حنین میں بعض حضرات نے صرف یہ کہا کہ آج ہم کثرتِ جماعت کی وجہ سے فتح پائیں

گے۔ فوراً انہیں تنبیہ کر دی گئی کہ اولاً شکست دکھا دی۔ دیکھو یعقوب علیہ السلام نے جب یوسف علیہ السلام کو اپنے بیٹوں کے ساتھ بھیجا تو اللہ کی امان کا ذکر کرنا بھول گئے تو سال ہا سال کی جدائی ہو گئی۔ یہ ہوئی تنبیہ پھر جب بنیامین کو اپنے بیٹوں کے ہمراہ مصر بھیجا تو فرمایا فاللہ خیر حافظاً۔ جس کا نتیجہ یہ ہوا کہ یوسف علیہ السلام بھی مل گئے۔ ہم جیسے گنہگار سینکڑوں گناہ کریں ادھر کچھ پروا نہ کریں کہ ہم میں وہ محبوبیت کہاں یہ فائدہ ادا عجبتکم کثرتکم سے حاصل ہوا۔

تیسرا فائدہ: مسلمان کو چاہئے کہ ہمیشہ اللہ تعالیٰ پر توکل کرے۔ اسباب جمع کرے مگر خالق اسباب پر نظر رکھے۔ اس کا نتیجہ بہت اچھا ہوتا ہے۔ یہ فائدہ اس پورے واقعہ غزوہ حنین سے حاصل ہوا۔

چوتھا فائدہ: جنگ حنین میں جن صحابہ کے قدم اکھڑ گئے وہ سب متقی ہیں اس گھبراہٹ سے وہ ایمان سے نہ نکلے نہ تقویٰ سے یہ فائدہ نصرت اور اعجابتکم خطاب کے الفاظ سے حاصل ہوا کہ انہیں رب تعالیٰ نے مومن کر کے خطاب فرمایا پھر انہیں سے یہ معرکہ فتح کرایا جیسا کہ اگلی آیت سے ظاہر ہوگا۔

پانچواں فائدہ: کبھی بعض حضرات کی خطا تمام جماعت کی طرف منسوب ہو جاتی ہے اور اس کا اثر سب پر پڑ جاتا ہے۔ یہ فائدہ اعجابتکم (الخ) سے حاصل ہوا کہ حنین میں بعض لوگوں سے غلطی یہ غلطی ہوئی تھی کہ اپنی کثرت پر ناز کر بیٹھے مگر خطاب سب سے ہوا اعجابتکم اور اس کا نتیجہ سب کو دیکھنا پڑا۔ اس کا خیال رہے۔

چھٹا فائدہ: ہمارے نبی صلی اللہ علیہ وسلم جہاں اور تمام خوبیوں سے موصوف ہیں آپ ﷺ بڑے شجاع بڑے بہادر بھی ہیں یہ فائدہ ولینتم مدبرین سے حاصل ہوا کہ اس میں خطاب صرف صحابہ سے ہے اس میں حضور انور ﷺ اور آپ ﷺ کے مخصوص ساتھی داخل نہیں ہیں۔ شعر

تھا ایسا رن قضاہ آساں بھی تھر تھراتی تھی محمد تھے کہ ان کے پاؤں میں لغزش نہ آتی تھی

دیکھو ایسے نازک موقع پر حضور ﷺ کے قدم نہ اکھڑے۔ سب کے مقابل اکیلے ہی نجر سے اتر پڑے۔ ہمارا نبی بہادروں کا بادشاہ نبی صلی اللہ علیہ وسلم۔

ساتواں فائدہ: ماں کے عزیزوں قرابت داروں سے سلوک بڑی اچھی چیز ہے۔ دیکھو حضور انور ﷺ نے ہوازن کو قیدیوں کو اس لئے آزاد فرمادیا کہ وہ جناب علیہ کے ہم قوم تھے حالانکہ حضرت علیہ صرف دودھ کی والدہ تھیں اور ابھی ہوازن سے سخت جنگ ہو چکی تھی جیسا کہ نزول میں عرض کیا گیا۔ پھر سگی ماں کے مومن قرابت داروں کا کیا پوچھنا۔ ان کے ساتھ سلوک ماں، باپ کی خوشنودی کا سبب ہے۔

مسئلہ: جب اپنے قرابت داروں ماں باپ کے حق کا یہ حال ہے تو حضور انور ﷺ کے ماں باپ حضور انور ﷺ کے قرابت داروں کے حق کا کیا پوچھنا۔

پہلا اعتراض: تم نے کہا کہ غزوہ حنین میں کفار چار ہزار تھے مومن بارہ ہزار پھر کہا کہ ان میں سے چھ ہزار قیدی ہوئے یہ کیسے اگر وہ سارے قید ہو گئے ہوتے تب بھی دو ہزار زیادہ کیسے۔



جواب: جنگی جوان چار ہزار تھے مگر قید ہونے والے ان کے بچے عورتیں بوزھے سب ہی تھے۔

دوسرا اعتراض: تم نے کہا کہ غزوہ حنین سے پہلے اسی غزوات ہو چکے تھے مگر بخاری شریف میں ہے کہ حضور انور ﷺ نے کل انیس غزوات کئے پھر یہ تمہارا قول کیونکر درست ہوا۔

جواب: مشہور غزوات تو واقعی انیس ہوئے مگر کل غزوات سرایا جھڑپیں وغیرہ سب ملائی جائیں تو واقعی اسی ہیں۔ جیسے بیر موند، عرینہ والے اور حضرت ضعیب کے قتل کا واقعہ وغیرہ۔ لہذا دونوں قول درست ہیں۔

تیسرا اعتراض: حضور انور صلی اللہ علیہ وسلم نے ہوازن کے تمام قیدی کیوں چھوڑ دیئے ان میں کیا خصوصیت تھی۔

جواب: اس لئے کہ ہوازن جناب حلیمہ کے ہم قوم اور ہم وطن تھے ان کی نسبت یہ رعایت کی گئی۔

چوتھا اعتراض: اس آیت سے معلوم ہوا کہ حضرات صحابہ کرام کا توکل اللہ پر نہ تھا اپنی جماعت و کثرت پر توکل تھا۔ یہ بات مومن کی شان کے خلاف ہے۔

جواب: مقبولوں کی واردات لوگوں کے لئے ہدایت ہوتی ہیں۔ اس واقعہ میں قیامت تک کے مسلمانوں کو توکل کی تعلیم ہے۔ ان کے یہ واردات بھی تبلیغ ہیں۔

پانچواں اعتراض: اس آیت سے معلوم ہوا کہ صحابہ کرام کی پوری جماعت مل کر بلکہ خود نبی کریم صلی اللہ علیہ وسلم دفع بلا نہیں کر سکتے دیکھو فرمایا گیا فسلم نغن عنکم شیاً پھر تم کیسے کہتے ہو کہ اولیاء صحابہ یا نبی کریم صلی اللہ علیہ وسلم دفع بلا ہیں۔

غزوہ حنین میں نبی اور صحابہ سب ہی موجود ہیں مگر اولاً ہزیمت ہو گئی۔ (دہلوی)

جواب: ہمارا عقیدہ یہ ہے کہ مقبول بندے اللہ کے حکم اس کے ارادے سے دفع البلاء تو کیا دفع جملہ بلا ہیں۔ اس کے بغیر حکم اس کا مقابلہ کر کے کوئی کچھ نہیں کر سکتا۔ شعر

شافعِ روزِ جزا تم پہ کروڑوں درود

دفعِ جملہ بلا تم پہ کروڑوں درود

یہاں یہ بتایا گیا کہ تم نے اپنی نظر ہم سے ہٹا کر زیادتی تعداد پر لگائی تو ہم نے تمہاری فتح نہ چاہی تو تم مشکل میں پڑ گئے۔ پھر جب ہم نے چاہا تو وہی جماعت فاتح حنین بن گئی۔ حضور صلی اللہ علیہ وسلم اولیاء اللہ کے متعلق فرماتے ہیں بھم یرزفون و لھم یرھطرون لوگوں کو ان کی برکت سے بارشیں اور روزیاں ملتی ہیں۔ رب تعالیٰ ضعیفاء مومنین کے متعلق فرماتا ہے جو مکہ معظمہ میں رہ گئے تھے لو ترینم لعذبنا الذین کفروا اگر یہ لوگ مکہ سے نکل جاتے تو ہم مکہ والوں کو عذاب دے دیتے اور فرماتا ہے و مان کان اللہ یعذبہم و انت فیہم اللہ تعالیٰ ان کو عذاب نہ دے گا حالانکہ ان میں آپ ﷺ ہیں یہ ہے دفع بلا۔

چھٹا اعتراض: حضور صلی اللہ علیہ وسلم نے جہاد سے بھاگنے کو گناہ کبیرہ فرمایا و التوبی یوم الزحف حضرات صحابہ غزوہ حنین سے بھاگ گئے انہوں نے گناہ کبیرہ کیا۔ یہ ہے فسق معلوم ہوا کہ صحابہ فاسق تھے۔

جواب: جی ہاں گناہ ہوا مگر اس کی معافی کا اعلان بھی ہو گیا اور انہوں نے اس جنگ میں فتح حاصل کر کے کفارہ ادا کر دیا۔ معافی کے بعد اس گناہ کا طعن دینا گناہ ہے۔ ہم حضرات صحابہ کو معصوم نہیں مانتے۔ عادل مانتے ہیں۔ عادل وہ جو گناہ پر قائم نہ رہے معصوم صرف حضرات انبیاء کرام یا فرشتے ہیں۔

تفسیر صوفیانہ: جیسے فوج کی کثرت بغیر اللہ کی مدد کے ملک فتح نہیں کر سکتی اس کثرت پر توکل نہ چاہئے یوں ہی صرف کثرت اعمال طاعات عبادات بغیر رضاء الہی فتح باپ جنت نہیں کر سکتے۔ اعمال اس کا سبب ہیں نہ کہ علت۔ لہذا عابدین زاہدین کو چاہئے کہ اپنے اعمال پر نازاں نہ ہوں بلکہ ہمیشہ اس کے دروازہ پر بجز و نیاز کے ساتھ حاضر رہیں۔ حافظ شیرازی کہتے ہیں۔ شعر

تکیہ بر تقویٰ و دانش در طریقت کافری است      راہ رو گر صد ہنر دارد توکل پادش

اپنے عمل و اعمال پر توکل طریقت میں کفر ہے۔ توکل رب پر چاہئے یہ واقعہ حنین بہت سی باتوں کا سبق دے رہا ہے۔ صوفیا فرماتے ہیں کہ ایک ہی بات ایک زبان کے لئے رحمت ہوتی ہے دوسری کے لئے زحمت یعنی تکلیف۔ دیکھو موسیٰ علیہ السلام نے عرض کیا رب ارنی انظر الیک خدایا مجھے اپنا جمال دکھا میں دیکھوں وہ محبوب رہے یہی نبی اسرائیل نے کہا انا اللہ جہرۃ ہم کو اللہ تعالیٰ کا جمال دکھا دو وہ مصیبت میں پڑ گئے۔ دیکھو حضور انور ﷺ نے بھی فرمایا کہ بارہ ہزار کا لشکر کئی کے باعث مغلوب نہ ہوگا۔ وہ فرمان برحق ہے۔ یہ ہی حنین کے سپاہیوں نے کہا کہ ہم بارہ ہزار ہیں مغلوب نہ ہوں گے وہ تکلیف میں پڑ گئے کیونکہ یہاں دل کا ناز اترنا شامل تھا۔ حضور ﷺ کی اتانانی اللہ تعالیٰ لہذا احکام میں فرق ہے۔ مولانا فرماتے ہیں۔

آپ دریا مردہ راہ سرنہد      چوں رود زنده ز دریا کے رہد

مردہ کو دریا نہیں ڈبوتا۔ زندہ کو فرق کر دیتا ہے۔ اس دربار معرفت میں نفس مردہ کر کے غوط لگاؤ پار ہو جاؤ گے۔ اتا کو لے کر کوڈو گے غوط لگاؤ گے۔

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ

پھر اتارا اللہ نیکنہ اپنا اور اپنے رسول کے اور اپنے مومنوں کے اور اتارے  
پھر اللہ نے اپنی تسکین اتاری اپنے رسول پر اور وہ لشکر اتارے جو تم نے

وَأَنْزَلَ جُنُودًا لَمْ تَرَوْهَا وَعَذَابَ الَّذِينَ كَفَرُوا وَذَلِكَ

لشکر کہ دیکھا نہیں تم نے انہیں اور عذاب ان لوگوں کو کفر کیا جنہوں نے اور یہ ہے  
نہ دیکھے اور کافروں کو عذاب دیا اور منکروں کو یہ ہی سزا ہے



## جَزَاءُ الْكَافِرِينَ ۝ ثُمَّ يَتُوبُ اللَّهُ مِنْ بَعْدِ ذَلِكَ عَلَى مَنْ

بدلہ کافروں کا پھر توبہ ڈالے گا اللہ بھیجے اس کے  
پھر اس کے بعد اللہ جسے چاہے گا توبہ دے گا اور اللہ

## يَشَاءُ ۝ وَاللَّهُ غَفُورٌ رَحِيمٌ ۝

اور اس کے جس کو چاہے گا اور اللہ بخشنے والا رحم والا ہے  
بخشنے والا رحم والا ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں مسلمانوں کے خنن میں قدم اکھڑ جانے کا ذکر ہوا۔ اب انہی مسلمانوں کے قدم جم جانے اور میدان جیت لینے کا تذکرہ ہو رہا ہے۔ گویا غزوہ کا ایک رخ پچھلی آیت میں دکھایا گیا۔ دوسرا رخ اب دکھایا جا رہا ہے۔

دوسرا تعلق: پچھلی آیت کریمہ میں اللہ تعالیٰ کی مدد کا اجمالی ذکر ہو القدر نصر کم اللہ (ارح) اب اس اجمال کی تفصیل ہو رہی ہے کہ اس غزوہ میں رب نے تین طرح مسلمانوں کی مدد کی جیسا کہ تفسیر میں عرض ہوگا۔ انشاء اللہ۔

تیسرا تعلق: پچھلی آیات میں بتایا گیا کہ غزوات و جنگ میں صرف لشکر کی زیادتی فتح کے لئے کافی نہیں اب کافی ہونے والی چیزیں جن کی فتح میں ضرورت ہے ان کا بیان ہے یعنی سکینہ اتارنا وغیرہ گویا کافی چیزوں کے بعد کافی چیزوں کا ذکر ہے۔

تفسیر: ثم انزل اللہ سکینتہ علی رسولہ و علی المؤمنین چونکہ یہ واقعہ یعنی سکینہ کا نزول گذشتہ مذکورہ واقعہ سے کچھ دیر بعد ہوا اس لئے یہاں ثم ارشاد ہوا چونکہ یہ اطمینان و سکون نہیں تھا جس کا تعلق عرش عظیم سے تھا اس لئے انزل فرمایا گیا یعنی اوپر سے اتارا اور ایک دم اتارا۔ سکینہ بنا ہے سکون سے بمعنی دلی اطمینان، دل کا چین اس کی تفسیر اور اقسام دوسرے پارہ کے اخیر میں سکینۃ من ربکم کی تفسیر میں گزر چکی۔ یہاں حضور صلی اللہ علیہ وسلم کا ذکر یا تو برکت کے لئے ہے دراصل انہیں پر سکون قلبی اتارا جن کو بے قراری بے چینی ہو گئی تھی۔ حضور انور ﷺ تو اول سے ہی مطمئن تھے جیسے رب فرماتا ہے یا ایہا النبی اذا طلقتم النساء من حضور انور ﷺ کا ذکر برکت کے لئے ہے یا اس کا مطلب یہ ہے کہ حضور انور ﷺ کے دل کا چین اور بھی زیادہ فرمادیا چین پر چین نازل کیا جیسے یا ایہم النبی اتق اللہ یا مطلب یہ ہے کہ مسلمانوں کو بے چینی کفار کے سخت حملہ کی وجہ سے تھی۔ حضور انور ﷺ کو رنج و قلق ان مسلمانوں میں پھیل پڑ جانے کی وجہ سے تمام مفسرین نے دوسری توجیہ کو اختیار کیا۔ مؤمنین سے مراد یا تو بھاگ جانے والے مؤمنین ہیں یا اپنے مقام پر ڈٹے رہنے والے یا دونوں تیسرا

احتمال قوی ہے۔ اس کا مطلب یہ بھی ہو سکتا ہے کہ رب تعالیٰ نے سکون اپنے محبوب کو دیا حضرات صحابہ کو دینے کے لئے حضور انور ﷺ کو ملاحظہ حضور ﷺ کے ذریعہ سب مسلمانوں کو انزل جنودا لم تر وھا یہ دوسری نعمت ہے جو غازیانِ حنین کو عطا ہوئی۔ چونکہ دلوں کا چین انہیں پہلے دیا گیا جس کی وجہ سے وہ بھاگتے ہوئے لوٹ پڑے اور حضور انور کے گرد جمع ہو گئے پھر فرشتوں کا نزول ہوا اس لئے انہیں جنود یعنی لشکروں سے تعبیر کیا۔ لم تر و فرما کر یہ بتایا کہ صرف مسلمان غازیوں نے انہیں نہ دیکھا۔ حضور انور ﷺ نے بھی دیکھا اور مقابلہ کرنے والے کفار نے بھی۔ جس سے ان کی ہمت ٹوٹ گئی چنانچہ ہوازن قیدیوں نے مسلمانوں سے پوچھا کہ اہلِ جنود اور سفید گھوڑوں والے کہا گیا جو جنگ کی حالت میں تمہارے ساتھ تھے۔ خیال رہے کہ ان فرشتوں کی تعداد ایک قول کے مطابق سولہ ہزار تھی۔ یعنی مسلمانوں اور کافروں کے لشکروں کی مجموعی تعداد کے مطابق اس میں اور قول بھی ہیں یہ بھی خیال رہے کہ اس غزوہ میں فرشتوں نے کفار سے جنگ نہ کی بلکہ صرف ان کی ہمتیں توڑ دیں۔ جنگ صرف غزوہ بدر میں کی۔ نیز یہ فرشتے کفار کو ہلاک کرنے نہیں آئے تھے ورنہ ایک کافی تھا۔ و عذاب اللذین کفروا سے مراد وہ ہوازن و ثقیف ہیں جو مسلمانوں کے مقابل آئے تھے اور ہو سکتا ہے کہ عاب سے مراد ہو آخرت کا عذاب یعنی برزخی سزائیں۔ تو کفروا سے مراد وہ ہوازن و ثقیف ہیں جو کفر پر مارے گئے کیونکہ باقی ہوازن تو بعد میں مسلمان ہو گئے۔ خیال رہے کہ ہوازن کھست کھا کر اوطاس کی طرف بھاگے جہاں ان کے بال بچے اور بہت مال تھے۔ حضور صلی اللہ علیہ وسلم نے ان کے پیچھے ابو عامر کی سرکردگی میں لشکر بھیجا وہاں جنگ ہوئی اور وہاں بھی انہوں نے سخت شکست کھائی۔ ان کے بال بچے قید ان کے بے شمار مالِ قیمت مسلمانوں کے ہاتھ لگے۔ ہوازن کا امیر مالک ابن عوف اوطاس سے طائف بھاگا۔ طائف کا مسلمانوں نے محاصرہ کیا۔ یہاں ابو عامر شہید ہوئے اور طائف فتح ہوا۔ اس دوران میں ماہ ذی قعد آ گیا۔ حضور انور ﷺ نے مقام جمرانہ میں واپس آ کر یہ غیمتیں تقسیم فرمائیں۔ جمرانہ ایک عورتِ ربط بنت سعد کا لقب تھا۔ اس کے نام سے یہ مقام جمرانہ کہلاتا ہے۔ یہ ہی عورت دن بھر سوت کات کر رات کو توڑ دیتی تھی جس کے حلق قرآن کریم فرماتا ہے کلماتی نفقت غزلھا یہاں سے ہی حضور انور ﷺ نے عمرہ کیا۔ یہاں سے ستر نبیوں نے عمرہ کیا ہے جسے آج بڑا عمرہ کہتے ہیں۔ (روح البیان) و ذلک جزآء الکفرین۔ ذالک سے اشارہ مذکورہ عذاب کی طرف ہے الکفرین سے مراد جنگ حنین میں مسلمانوں سے لڑنے والے کفار ہیں۔ یاد ہاں کفر پر مرنے والے جیسا کہ ابھی عرض کیا گیا جیسے عذاب میں دو احتمال تھے۔ ایسے ہی یہاں بھی کفرین میں دو احتمال ہیں یہاں تک تو مومنوں پر رب کے فضل کفار پر قہر کا ذکر ہوا اب دوسرا رخ دکھایا جا رہا ہے۔ ثم یوب اللہ من بعد ذلک علی من یشاء چونکہ ہوازن کے اسلام کا واقعہ فتح حنین سے کچھ دن بعد ہوا اس لئے یہاں ثم ارشاد ہوا توبہ سے مراد ہے اسلام کی توفیق دینا ذالک سے اشارہ مذکورہ غزوہ حنین کے واقعات کی طرف ہے یعنی اللہ تعالیٰ غزوہ حنین کے بعد جس کافر کو چاہے گا کفر سے توبہ کرنے کے لئے اسلام قبول کرنے کی توفیق دے گا۔ چنانچہ اس کے بعد ہوازن کے کچھ سردار اپنی قوم کے نمائندے بن کر حضور صلی اللہ علیہ وسلم کی خدمت اقدس میں مدینہ منورہ حاضر ہوئے اور اخلاص سے مسلمان ہوئے۔ حضور انور ﷺ نے ان کے سارے قیدی چھوڑ دیئے کہ بی بی حلیمہ دانی کے ہم وطن ہم



قوم تھے۔ واللہ غفور رحیم۔ اللہ تعالیٰ بڑا ہی بخشنے والا ہے۔ بڑا ہی مہربان ہے اگر بندہ اس کے دروازہ پر عاجزی کر کے حاضر ہو اور سچی توبہ کرے تو برسوں کے گناہ ایک آن میں معاف کر دیتا ہے اور اس پر ایسی مہربانیاں کرتا ہے کہ اس کے وہم گمان سے وراہ ہوں چنانچہ یہ ہی ہوا جو عرصے کے کافر و مجرم تھے، آخر کار مومن ہوئے۔ صحابی ہوئے چنانچہ انہیں کا سردار مالک ابن عوف جو مسلمانوں سے پہلے حنین میں پھر اوطاس میں پھر طائف میں لڑا آخر کار مومن ہوا اور عہد فاروقی میں ملک شام کا بہت سا حصہ اس نے فتح کر کے اسلامی ممالک میں شامل کیا (روح البیان) اس کا حال یہ ہو گیا۔ شعر

آں کس کہ ترا شناخت جاں راچہ کند  
دیوانہ کنی ہر دو جہانش بخش  
وہ تو زبان حال سے یوں کہتا تھا۔ شعر

ما ہرچہ واشمیم فداء تو کردہ ایم  
ما کردہ ایم ترک خود و ہر دو کون نیز  
جاں را ایر بند حوائے تو کردہ ایم  
دلہا کہ کردہ ایم برائے تو کردہ ایم

اللہ تعالیٰ ان مقبولوں کے صدقہ ہم کو بھی سچی توبہ نیک اعمال کی توفیق دے آمین۔

خلاصہ تفسیر: اے مسلمانو تم نے زیادہ لشکر بہت سامان کا تو انجام دیکھ لیا کہ اگر رب کرم نہ کرے تو یہ سامان کچھ نہیں بناتا اب ہماری شان دیکھو کہ ہم نے اس غزوہ حنین میں اپنے رسول صلی اللہ علیہ وسلم پر دل کا چین و سکون بھی طریقہ سے نازل فرمایا ان کے ذریعہ مسلمانوں کو بخشا کہ حضور ﷺ کے حکم سے حضرت عباس نے پکارا کہ مسلمانو! کہاں جاتے ہو۔ قرآن والو قرآن دینے والے محبوب کی طرف آؤ۔ اس آواز نے صور اسرائیل کا کام کیا سب کے دلوں میں چین آ گیا۔ سب لوٹے اور حضور انور ﷺ کے گرد جمع ہو گئے ادھر رب تعالیٰ نے سولہ ہزار فرشتے نازل فرمائے۔ جن کو مسلمانوں نے تو نہ دیکھا مگر کفار نے دیکھا جس سے ان کے دل ڈر گئے ہمتیں ٹوٹ گئیں یعنی ادھر مسلمانوں کو جرأت و ہمت بخشی ادھر کفار کی ہمتیں پست فرما دیں۔ اس کا نتیجہ یہ ہوا کہ کفار کو دنیاوی عذاب یعنی شکست نے آ لیا۔ کفار کا بدلہ یہ ہی ہوتا ہے پھر اس کے بعد اللہ نے انہیں کفار کو جو مسلمانوں سے تین جگہ لڑے۔ حنین میں اوطاس میں طائف میں اور تینوں جگہ شکست کھائی توبہ کی توفیق دی کہ یہ ہی کفار مدینہ منورہ حاضر ہو کر مسلمان بنے صحابی بنے بعد میں ان میں سے بعض عازی بنے اللہ تعالیٰ گناہ بخشنے والا بھی ہے رحم و کرم فرمانے والا بھی۔

فائدے: ان آیات کریمہ سے چند فائدے حاصل ہوئے۔

پہلا فائدہ: ہر حال میں خصوصاً جہاد میں دل کا سکون و چین اللہ کی بڑی نعمت ہے گھبرائی ہوئی فوج شکست کھا جاتی ہے۔ مطمئن فوج اگر چہ تموزی ہو غالب آ جاتی ہے یہ فائدہ انزل اللہ مکیتہ (الخ) سے حاصل ہوا۔ اللہ تعالیٰ ہر مومن کو دنیا و آخرت میں دل کا چین نصیب کرے۔

دوسرا فائدہ: حقیقی چین وہ ہے جو حضور صلی اللہ علیہ وسلم کی معرفت عطا ہو۔ یہ فائدہ علی رسولہ کے بعد علی

المومنین فرمانے سے حاصل ہوا رب فرماتا ہے الا بلذکر اللہ تطمئن القلوب اس آیت میں ذکر اللہ سے مراد حضور صلی اللہ علیہ وسلم ہیں۔ حضور کا نام ذکر اللہ بھی ہے رب فرماتا ہے ذکر اور سوا اور فرماتا ہے انعامت مذکور۔

تیسرا فائدہ: گناہ کبیرہ سے انسان کا فریب نہیں مومن ہی رہتا ہے۔ یہ فائدہ و علی المومنین سے حاصل ہوا کہ رب تعالیٰ نے ان غازیوں کو مومن فرمایا جو اس وقت جہاد سے بھاگ رہے تھے حالانکہ جہاد سے بھاگنا گناہ کبیرہ ہے (روح البیان) خصوصاً جبکہ گناہ کے ساتھ خوف خدا بھی ہو۔ حافظ شیرازی کہتے ہیں۔ شعر

بہوش دامن غفوی بذلت من ست کہ آب رومی شریعت بدن قد نرود

چوتھا فائدہ: غزوہ حنین میں حضور صلی اللہ علیہ وسلم پر نہ تو گھبراہٹ آئی نہ آپ ﷺ کے قدم پیچھے ہٹے۔ آپ ﷺ کفار کی طرف ہی بڑھتے رہے۔ یہ فائدہ علی المومنین فرمانے سے حاصل ہوا جس سے معلوم ہوا کہ حضور صلی اللہ علیہ وسلم پر اور قسم کی سیکڑاوتری مومنین پر دوسری قسم کی۔

پانچواں فائدہ: جنگ بدر کی طرح غزوہ حنین میں بھی فرشتے آئے۔ مسلمانوں کی مدد کے لئے مگر فرق یہ ہے کہ بدر میں فرشتوں نے کفار سے جنگ بھی کی حنین میں جنگ نہ کی۔ یہ فائدہ و انزل جنودا سے حاصل ہوا۔

چھٹا فائدہ: بدر میں مسلمانوں نے فرشتوں کو دیکھا مگر حنین میں مسلمانوں نے نہ دیکھا وہاں کفار کو نظر آئے۔ یہ فائدہ و لم نزواھا سے حاصل ہوا۔

ساتواں فائدہ: کفار کے لئے غزوات میں موت عذاب الہی ہے مگر مومن کے لئے اللہ کی رحمت۔ وہاں کافر کی موت حرام موت ہے مومن کی موت شہادت ہے یہ فائدہ و عذب الیدین کفروا (الخ) سے حاصل ہوا۔ مومن کی حالت تو یہ ہوتی ہے شعر

مرے شہید ہو مارے انہیں تو غازی ہے یہ کام وہ ہے کہ ہر طرح سرفرازی ہے

مار آئے تو غازی مر گئے تو شہید لٹ گئے تو روزہ لوٹ لائے تو عید

پہلا اعتراض: اس آیت سے معلوم ہوا کہ غزوہ حنین میں حضور صلی اللہ علیہ وسلم پر بھی گھبراہٹ طاری ہو گئی تھی اور آپ ﷺ کے قدم بھی اکھڑ گئے تھے ورنہ آپ پر سیکڑا اتارنے کے کیا معنی۔ سکون اس کو دیا جاتا ہے جسے بے چینی ہو۔

جواب: یہ بات عقل و نقل دونوں کے خلاف ہے۔ تمام احادیث و تواریخ میں ہے کہ حضور انور ﷺ اس وقت کفار ہی کی طرف بڑھ رہے تھے نیز اگر حضور انور ﷺ کے قدم اکھڑ گئے ہوتے تو مسلمانوں کو قدم کہاں اور کیسے جمتے۔ اس سوال کا جواب ہم تفسیر میں دے چکے ہیں کہ حضور انور ﷺ پر سیکڑا کا نزول اور قسم کا تھا مسلمانوں پر اور قسم کا۔ سیکڑا کے نزول سے حضور ﷺ کا سکون اور بڑھ گیا تھا۔ دیکھو تفسیر۔

دوسرا اعتراض: حضرت سلمہ ابن کو فر فرماتے ہیں کہ مررت برسول اللہ صلی اللہ علیہ وسلم منہرنا۔ میں حضور انور ﷺ سے بھاگنے کی حالت میں ملا۔ معلوم ہوا کہ حضور انور ﷺ بھی بھاگڑ میں شریک تھے۔



جواب: اگر یہ روایت درست ہو تو اس میں منہرماً حضرت سلمہ کا حال ہے نہ کہ حضور انور ﷺ کا حال یعنی اس وقت میں بھاگ رہا تھا (روح البیان) ورنہ مررت نہ کہتے گزرتا وہی ہے جو ٹھہرے ہوئے کے پاس سے ہو۔ دونوں بھاگتے ہوں تو اس کو گزرتا نہیں کہا جاتا۔ معترض کو عقل سے کام لینا چاہئے جیسے حضور ﷺ فرماتے ہیں دایست ربی فی احسن صورة میں نے اپنے رب کو اچھی صورت میں دیکھا یعنی اس وقت میری صورت اچھی تھی کہ میں لباس نوری میں تھا۔

مسئلہ: جو شخص حضور انور ﷺ کی طرف بھاگنے کی نسبت کرے وہ کافر ہے کہ حضور انور ﷺ کی توبین کرتا ہے۔ حضور ﷺ اشجع الاصحیحین ہیں۔ حضور ﷺ جیسا بہادر کوئی پیدا نہیں ہوا (روح البیان)

تیسرا اعتراض: حنین میں جب مسلمانوں نے فرشتوں کو دیکھا ہی نہیں تو ان کے اتارنے کا کیا فائدہ۔

جواب: انہیں کفار نے دیکھا جس سے ان کی ہمتیں پست پڑ گئیں۔ مسلمانوں کے دل قوی ہو گئے۔ اگرچہ فرشتے انہیں نظر نہ آئے۔ نورانی مخلوق نظر نہ آئے جب بھی اس کا اثر دل پر پڑتا ہے۔ ناری الہیہ نظر نہیں آتا اور دل میں اثر کر دیتا ہے۔ نار سے نور کی طاقت زیادہ ہے۔

تفسیر صوفیانہ: اس موقع پر حضور انور ﷺ نے ایک مٹھی کنکر کفار کی طرف پھینکے جو ان کی آنکھوں پر پڑے۔ فرعون کے مقابلہ کے وقت موسیٰ علیہ السلام نے لاشی کو سانپ بنایا مگر حضور انور صلی اللہ علیہ وسلم کا معجزہ عصا موسیٰ سے بڑھ گیا کہ اس معجزہ سے فرعون نے شکست نہیں مانی مگر یہاں تمام کفار نے شکست مان لی۔ رب کے فرشتے مومنین کو نظر نہ آئے مگر ان کی آمد سے مومنوں کے دل مطمئن ہو گئے۔ بصارت نے انہیں نہ دیکھا مگر بصیرت نے دیکھا۔ صوفیا فرماتے ہیں کہ سیکندہ فرشتوں کی ایک خاص جماعت ہے جو بحکم رب العالمین گھبرائے ہوئے دل کو تھام لیتی ہے جس سے دل کو سکون نصیب ہوتا ہے۔ یہ خاص موقعوں میں خاص بندوں پر نازل ہوتی ہے۔ ان کے اس قول کی تائید اس آیت سے ہوئی ان الذین قالوا ربنا اللہ ثم استقاموا اتنزل علیہم الملائکة الاتخافوا و لا تحزنوا (الحج) کبھی بزرگوں کے تبرکات سے سکون قلبی حاصل ہوتا ہے۔ رب فرماتا ہے فی مسکینة من ربکم و بقیثہ مما ترک ال موسیٰ و ال ہارون کبھی بزرگوں کی صحبت کبھی اللہ کا ذکر سیکندہ ہے۔ الا بذکر اللہ تطمنن القلوب غزوة حنین میں ملائکہ لشکر و لشکر حاضر ہوئے یہ اور تھے اور سیکندہ کچھ اور یہ سامان مسلمانوں کے سکون کا باعث ہوا کفار کے عذاب کا سبب۔ بہر حال یہ آیت کریمہ بہت جامع آیت ہے۔

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ

اے لوگو جو ایمان لائے اس کے سوا انہیں کہ سارے مشرک (کفار) ناپاک ہیں پس نہ قریب آئیں

اے ایمان والو مشرک بڑے ناپاک ہیں تو اس برس کے بعد وہ مسجد حرام

## الْحَرَامَ بَعْدَ عَامِهِمْ هَذَا وَإِنْ خِفْتُمْ عَيْلَةً فَسَوْفَ

سجدہ حرام کے پیچھے ان کے اس سال اور اگر خوف کرو تم غریبی کا پس عنقریب غنی  
کے پاس نہ آئیں اور اگر تمہیں محتاجی کا ڈر ہے تو عنقریب اللہ تمہیں دولت مند

## يُغْنِيكُمْ اللَّهُ مِنْ فَضْلِهِ إِنْ شَاءَ إِنَّ اللَّهَ عَلِيمٌ حَكِيمٌ ﴿٣٨﴾

کردے گا تم کو اللہ اپنی مہربانی سے اگر چاہے گا بے شک اللہ علم والا حکمت والا ہے

کردے گا اپنے فضل سے اگر چاہے بے شک اللہ علم والا حکمت والا ہے

**تعلق:** اس آیت کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیات کریمہ میں غزوہ کا واقعہ بیان ہوا جس سے پتہ لگا کہ اسباب کے مقابلہ میں اسباب پر توکل  
چاہئے اب اس کا نتیجہ ارشاد ہو رہا ہے کہ مشرکین مکہ اگر حج کرنے نہ آئیں تو اے مکہ والو تم بھوکے نہ مرو گے۔ رازق رب  
تعالیٰ ہے نہ کہ مشرکین عرب۔

**دوسرا تعلق:** پچھلی آیات میں نبی صلی اللہ علیہ وسلم اور مومن غازیوں پر نزول سکینہ کا ذکر ہوا اب ارشاد ہو رہا ہے کہ مکہ والو  
تم مشرکوں کو حج سے روک دو تو تم پر غیبی سکینہ اترے گا۔ وہ واقعہ تمہارے لئے سبقت ہے۔

**تیسرا تعلق:** پچھلی آیات سے پتہ لگا کہ کفار اللہ کی رحمت سے دور ہیں۔ اب ارشاد ہے کہ وہ بیت اللہ سے بھی دور ہیں۔  
گویا رحمت اللہ سے دور ہونے کے بعد بیت اللہ سے دوری کا ذکر ہے۔

**شان نزول:** جب ۹ ہجری میں حضرت ابو بکر صدیق کی سرکردگی میں حضرت علی نے سورہ برأت کا اعلان کیا اور فرمایا کہ  
سال آئندہ سے کوئی مشرک حج نہ کرے نہ کوئی ننگا تو مشرکین عرب نے مکہ کے مسلمانوں سے کہا کہ تم نے ہم کو حج سے تو  
روک دیا تم بھی اس کا انجام دیکھ لینا۔ کیونکہ حج میں سامان تجارت ہم ہی باہر سے لاتے ہیں تمہاری آمدنیاں ہمارے ہی  
ذریعہ ہوتی ہیں۔ اگر ہم نے آنا چھوڑ دیا تو تم بھوکے مر جاؤ گے۔ اس پر بعض مکہ والے کچھ پریشان ہوئے تب یہ آیت نازل  
ہوئی جس میں ان کو تسلی دی گئی کہ رازق اللہ ہے اس پر توکل کرو۔ تم کو انشاء اللہ پہلے سے زیادہ روزی عطا فرمائے گا۔ (کبیر،  
خازن، روح المعانی)

**تفسیر:** یا ایہا الذین امنوا چونکہ اس آیت کریمہ کا حکم کہ مشرکین حج و عمرہ کو نہ آئیں فطری طور سے نفس پر شاق تھا کہ  
بظاہر عام آمدنی انہیں سے ہوتی تھی اور صدیوں سے وہ لوگ حج کرتے تھے ایک دم ان کا حج روک دینا آسان نہ تھا۔ اس  
مضمون کو پیار سے خطاب مبارک خدا سے شروع فرمایا تاکہ اس ندا کی لذت سے اس پر عمل آسان ہو جاوے۔ نیز اس خطاب  
سے یہ بتایا کہ کفار سے نفرت ایمان کا تقاضا ہے کیونکہ مومن پاک ہے مشرکین ناپاک۔ پاک اور ناپاک کا اجتماع کیسا۔ انسا



المشرکون نجس انما حصر کے لئے ہے اس میں مشرکین کو نجس میں منحصر کیا گیا ہے نہ کہ نجس کو مشرکین میں یعنی یہ معنی نہیں کہ مشرکین ہی نجس ہیں بلکہ معنی یہ ہیں کہ مشرکین نجس ہی ہیں ان میں پاکی کا شائبہ بھی نہیں۔ ان جیسی آیات میں مشرکین سے مراد سارے کفار ہوتے ہیں خواہ مشرک ہوں یا عیسائی یہودی۔ (روح البیان) نجس یا تو مصدر ہے نجس لُجس کا تو اس سے پہلے ذوق پوشیدہ ہے۔ یا صفت مشبہ بوزن حسن تو کچھ پوشیدہ ماننے کی ضرورت نہیں اور ہو سکتا ہے کہ نجس مصدر ہو اور کچھ پوشیدہ نہ ہو جیسے زید عدل۔ یعنی کفار نری گندگی ہیں۔ قوی یہ ہی ہے کہ یہاں نجاست سے مراد عقائد کی نجاست ہے یعنی ان کے عقیدے گندے ہیں اور ہو سکتا ہے کہ اس سے نجاست حکمی بھی مراد ہو کہ وہ جنابت میں غسل نہیں کرتے ہو سکتا ہے کہ نجاست حقیقی مراد ہو کیونکہ کفار کے کپڑے جسم گندے ہوتے ہیں وہ پیشاب سے پرہیز نہیں کرتے بلکہ گائے کا پیشاب و گوبر کو پاک بلکہ پاکی کا ذریعہ سمجھتے ہیں جیسا کہ آج بھی ہندوؤں میں دیکھا جا رہا ہے اسی ہاتھ سے گوبر کا اچلا توڑا پھر وہی ہاتھ پانی اور آٹے میں ڈال دیتے ہیں مگر قوی قول پہلا ہی ہے یعنی عقائد کی گندگی مراد ہے جیسا کہ اگلے مضمون سے ظاہر ہے یہ ہی احناف کا مذہب ہے۔ فلا یقربوا المسجد الحرام اس فرمانِ عالی میں ف سیہ ہے یعنی چونکہ وہ نجس ہیں لہذا مسجد حرام کے قریب بھی نہ آئیں۔ قریب سے مراد داخل ہونا ہے مبالغہ کے لئے قریب کا ذکر فرمایا جیسے فلا تقربا ہذا الشجرة مسجد حرام سے مراد یا تو صرف مسجد حرام شریف ہے یا حدود حرم جس کے حدود اربعہ یہ ہیں براستہ مدینہ تین میل، براستہ عراق سات میل، براستہ طائف و حجاز نو میل براستہ جدہ دس میل (روح البیان) قوی یہ ہے کہ حج و عمرہ یا نماز و دیگر عبادات کے لئے کفار کا مسجد حرام میں آنا حرام ہے دنیاوی وجہ سے کچھ دیر کے لئے آ سکتے ہیں جیسے سلطان اسلام مکہ میں ہو اور باہر سے کوئی کافر اس سے ملنے آئے تو آ سکتا ہے۔ اس کی دلیل یہ ہے کہ آگے ارشاد ہے بعد عامہم ہذا اس فرمانِ عالی میں ہذا سے مراد ہے ۹ ہجری کا سال یعنی اس سال کے بعد اگلے سال نہ آئیں یعنی حج کرنے نہ آئیں اگر مطلقاً آنا منع ہوتا تو سال کی قید نہ ہوتی یعنی اگلے سال سے یہ حج و عمرہ کرنے نہ آئیں یوں ہی اور کسی مسجد میں کفار اپنی عبادات کرنے داخل نہ ہوں کہ اس حکم اور احترام کے کام میں ساری مسجد یکساں ہیں۔ و ان خفتم عیلة اس فرمانِ عالی میں مسلمانوں کے شبہ کا جواب ہے۔ عیلة بنا ہے عیال سے بمعنی بھوک فقر عول بمعنی پرورش ہے اس سے ہے عیال یعنی ماں باپ کے ذریعہ پرورش پانے والے یعنی اگر تم کو یہ اندیشہ ہو کہ کفار کو حج سے روک دیئے جانے سے مکہ والے بھوکے مریں گے تو خیال رکھو کہ فسوف بغیبکم اللہ من فضله یہ عبارت ان خفتم کی جزا نہیں بلکہ پوشیدہ جزا کی وجہ ہے لہذا جزا یہ نہیں بلکہ تعلیلیہ ہے اس میں خطاب انہیں مکہ والوں سے ہے جن کو یہ دھڑکا لگا تھا۔ یعنی بنا ہے انعم سے بمعنی بے نیاز کر دینا۔ یعنی اس کا غم نہ کرو کیونکہ عنقریب اللہ تعالیٰ تم کو اپنے فضل و کرم سے تمام کفار سے بے نیاز کر دے گا کہ کفار حج کو نہ آئیں اور تم ہمیشہ کرو۔ انشاء اللہ یہ فرمانِ عالی شک کے لئے نہیں بلکہ برکت کے لئے ہے جیسے لقد خلن المسجد الحرام انشاء اللہ میں ہے اس میں بندوں کو تعلیم دی گئی ہے کہ ہر نعمت کو اللہ تعالیٰ کے کرم سے جائیں اس پر کوئی چیز واجب نہیں نہ کسی کا اس پر حق ہے۔ ان شاء ان اللہ علیم حکیم۔ اس میں بتایا گیا ہے کہ اللہ تعالیٰ کا کفار کو مکہ معظمہ سے روک دینے میں اس کی صدا ہا حکمتیں ہیں جو تم کو بعد میں معلوم ہوں گی

اور تم کو کس ذریعہ سے روزی ملے گی یہ اللہ کے علم میں ہے۔ رب تعالیٰ نے اپنا وعدہ پورا فرمادیا چنانچہ اس سے نجد، بتلا، جرش وغیرہ کو ایمان کی توفیق بخشی۔ یہ لوگ حج کو آنے لگے اور ساتھ ہی تجارتی سامان لانے لگے۔ ان کی تجارت پہلے سے بھی زیادہ چمک گئیں۔ پھر عہد فاروقی میں تو بہت ملک فتح ہوئے ہر طرف سے مسلمان حج کو آنے لگے۔ اب بھی وہاں دیکھ لو کہ مکہ معظمہ کی سی منڈی بڑے بڑے شہروں میں نہیں اور جو نعمتیں وہاں ملتی ہیں دوسری جگہ دستیاب نہیں ہوتیں۔ یہ ہے وعدہ ربانی کا ظہور۔

خلاصہ تفسیر: اے مسلمانو! مشرکین و کفار عقائد خیالات کے بڑے گندے ہیں گھٹونے ہیں لہذا اس سال تو انہیں حج کر لینے دو سال آئندہ سے یہ مسجد حرام کے قریب بھی نہ چمکیں، نہ حج کریں نہ عمرہ نہ زیارات اگر تم کو یہ خطرہ ہو کہ ان کے حج و عمرہ سے روک دیئے جانے سے ہم لوگ فقیر ہو جائیں گے کیونکہ ہمارا گزاراج کی آمدنی پر اور باہر سے تجارتی مال آنے پر بے کفار ہی تجارتی مال لاتے ہیں انہیں سے ہم کو آمدنیاں ہوتی ہیں ان کو روک دیا گیا تو ہمارا کیا بنے گا۔ اس کا خیال نہ کرو۔ انشاء اللہ ہم تم کو خفی و بے نیاز کر دیں گے کہ کفار کے بغیر آئے ہی تمہارے کاروبار خوب چمکیں گے اتنا یاد رکھو کہ اللہ علم والا بھی ہے حکمت والا بھی ہے وہ جانتا ہے کہ کس کو کیسے پرورش کیا جاتا ہے۔ اس نے جو کفار کو مکہ معظمہ سے روکا ہے اس میں اس کی صدا ہلکتی ہیں۔ حافظ شیرازی کہتے ہیں شعر

تو بندگی چو گدایاں بشرطِ حردِ مکن کہ خولجہ خود روش بندہ پروری داند  
خیال رہے۔ کفار و مشرکین کے متعلق چند قول ہیں۔ (۱) یہ لوگ کتے سور کی طرح نجس العین ہیں اگر ان کو ہاتھ لگ جائے تو وضو ٹوٹ جاتا ہے ان کے کپڑے ان کے برتن وغیرہ نجس ہیں ان کا استعمال درست نہیں یہ قول زید یہ شیعوں کا ہے (تفسیر خازن، روح المعانی و کبیر) ان کا یہ شعر ہے۔

نجس العین کے شود طاہر سگ و خوک است و میت و کافر  
(۲) ان کے جسم تو پاک ہیں مگر یہ کسی مسجد میں کسی وجہ سے کام کے لئے نہیں آسکتے۔ یہ قول امام مالک کا ہے (تفسیر کبیر و روح المعانی) (۳) مشرکین و کفار ہیں تو پاک مگر مسجد حرام میں کسی غرض سے نہیں جاسکتے۔ دوسری مسجدوں میں جاسکتے ہیں۔ یہ قول امام شافعی کا ہے (کبیر) (۴) آدمی مطلقاً پاک ہے خواہ مومن ہو یا مشرک و کافر وہ ہر مسجد میں اور مسجد حرام میں مسلمانوں کی اجازت لے کر داخل ہو سکتے ہیں اپنی عبادت کسی مسجد میں نہیں کر سکتے۔ یہ قول امام اعظم ابوحنیفہ کا ہے۔ یہی قول نہایت قوی ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: کفار و مشرکین کے عقائد نجس و گندے ہیں نہ کہ جسم۔ وہ مسجدوں میں اپنی عبادت نہیں کر سکتے۔ دوسرے کام کے لئے مسلمانوں کی اجازت سے آسکتے ہیں۔ یہ فائدہ فلا یقرہو المسجد الحرام بعد عامہم هذا سے حاصل ہوا۔ اس مسئلہ پر چند دلائل قائم ہیں۔ (۱) رب تعالیٰ نے موسیٰ علیہ السلام کی پرورش فرعون کے گھر حضور صلی اللہ علیہ وسلم کی پرورش



ابوطالب کے گھر کرائی۔ اگر یہ لوگ کتے سور کی طرح نجس ہوتے تو رب تعالیٰ اپنے نبیوں کی پرورش ان نجس لوگوں کے ہاں نہ کراتا (۲) اس آیت میں ارشاد ہوا کہ مشرکین اس سال کے بعد اگلے سال سے مسجد حرام کے قریب نہ آئیں۔ معلوم ہوا کہ انہیں حج سے روکا جا رہا ہے نہ کہ مطلقاً آنے سے۔ ورنہ فرمایا جاتا کہ آج سے ہی کبھی نہ آئیں۔ (۳) حضور صلی اللہ علیہ وسلم نے ایک یہودی کے بچے کو مسجد نبوی شریف میں جہاز دینے کی اجازت دی تھی وہ جہاز دیا کرتا تھا۔ آخر کار مومن ہو کر فوت ہوا مگر جہاز دیتے وقت تو کافر ہی تھا۔ (۴) حضور صلی اللہ علیہ وسلم نے ایک بار کفار کی ایک جماعت کو مسجد میں اتارا (۵) حضور صلی اللہ علیہ وسلم اور خلفاء راشدین مسجد میں پجھری کرتے تھے وہاں ہی مقدمات طے کرتے تھے اور ظاہر ہے کہ مقدمات مسلمانوں کے بھی آتے تھے کفار کے بھی وہ بھی مقدمہ کے سلسلہ میں مسجد میں حاضر ہوتے تھے۔ (۶) اگر مشرکین نجس اصین ہوں تو مسلمانوں کی زندگی ناممکن ہو جاوے آج اکثر و بیشتر چیزیں امریکہ انگلستان سے آتی ہیں جنہیں ہر ملک کے مسلمان استعمال کرتے ہیں۔ (۷) اگر کفار کا مسجد میں آنا مطلقاً منع ہو تو آج مشکل پڑ جاوے۔ اکثر مستری، مزدور، انجینئر کفار ہوتے ہیں جن سے مسجد میں تعمیر کرائی جاتی ہیں۔ ان کے بغیر کام نہیں چلتا۔ بہر حال مذہب حقیقی بہت قوی ہے۔

دوسرا فائدہ: کفار و مشرکین کو نہ تو مسجد حرام میں حج یا عمرہ کرنے کی اجازت ہے نہ عام مسجدوں میں اپنی عبادت کی اجازت۔ یہ فائدہ فلا یقر بوا السمد الحرام (الحج) سے حاصل ہوا تمام مسجدیں احترام اور احکام میں مسجد حرام کی طرح ہی ہیں۔

تیسرا فائدہ: اللہ کے فضل سے کوئی مومن نجس نہیں سب پاک ہیں۔ حتیٰ کہ بے وضو، جنبی، حائضہ بھی خود نجس نہیں اس کی نجاست حکمیہ ہے اگر مومن کے جسم پر گندگی لگ جاوے تب بھی مومن نجس نہیں یہ نجاست بدن پر ہے اور عارضی۔ یہ فائدہ اما المشرکون نجس کے انما سے حاصل ہوا۔ انما حصر کے لئے ہے اگر مومن بھی نجس ہو تو انما کا حصر کیا۔ حصر یا دو طرفہ ہے یا اول کا دوسرے میں جیسے اما الھکم اللہ و احد میں حصر دو طرفہ ہے۔ حضور ﷺ فرماتے ہیں المومن لا ینجس۔ چوتھا فائدہ: اگر مشرک یا کافر کو سات سمندروں میں غسل دیا جاوے تب بھی وہ نجس ہی ہے کیونکہ اس کی نجاست شرک کی وجہ سے ہے اور شرک پانی سے نہیں ایمان سے ہی دھلتا ہے۔ یہ فائدہ المشرکون فرمانے سے حاصل ہوا۔

پانچواں فائدہ: ہر قسم کے مشرکین نجس ہیں خواہ وہ دو خدا مانیں یا دوسو۔ یوں ہی ہر قسم کے کفار نجس ہیں خواہ وہ دہریے ہوں یا نبی کے منکر۔ یہ فائدہ المشرکون کو جمع استغراقی فرمانے سے حاصل ہوا۔ یہ لفظ شخصی اور نوعی دونوں قسم کے عموم کے لئے ہے۔

چھٹا فائدہ: مشرک و کافر کی نجاست عارضی نہیں بلکہ ذاتی ہے۔ وہ بذات خود نجس و ناپاک ہے۔ یہ فائدہ نجس جیم کے فقرہ فرمانے سے حاصل ہوا۔ نجس جیم کے کسرہ سے عارضی ناپاک کو بھی کہتے ہیں۔ کپڑا نجس ہو جاتا ہے جیم کے کسرہ سے مگر پیشاب پاخانہ نجس ہے جیم کے فتح سے۔

ساتواں فائدہ: انسان کو مخلوق پر اعتماد نہیں چاہئے بلکہ خالق پر چاہئے۔ یہ فائدہ و یغنیکم اللہ فرمانے سے حاصل ہوا۔

سب کچھ نہیں کر سکتے۔ رب سب کچھ کر سکتا ہے۔ دیکھ لو مشرکوں کو حج سے روکا تو اہل مکہ بھوکے نہ مرے۔ پاکستان سے کفار سے چلے گئے تو مسلمان بھوکے نہ مرے بلکہ پہلے سے زیادہ مزے میں ہو گئے۔

آٹھواں فائدہ: اللہ تعالیٰ جس کسی کو جو کچھ دیتا ہے محض اپنے فضل و کرم سے دیتا ہے اس پر کسی کا کوئی حق نہیں۔ یہ فائدہ من فضلہ سے حاصل ہوا۔

نواں فائدہ: یعنی چیزوں پر بھی انشاء اللہ کہہ لینا تبرک کے لئے جائز ہے۔ یہ فائدہ انشاء اللہ فرمانے سے حاصل ہوا کہ رب نے اہل مکہ کو فنی فرمانے کا وعدہ فرمایا۔ رب کا وعدہ یعنی مگر ساتھ ہی انشاء اللہ بھی فرمادیا۔ فرماتا ہے لقد خلن المسجد الحرام انشاء اللہ لہذا یہ کہنا درست ہے کہ میں انشاء اللہ مسلمان ہوں۔

دسواں فائدہ: اللہ تعالیٰ کے کسی فعل پر اعتراض کرنا نہیں چاہئے، خواہ سمجھ میں آئے یا نہ آئے۔ یہ فائدہ علیم حکیم سے حاصل ہوا۔

پہلا اعتراض: مشرکین کتوں اور سوروں کی طرح نجس العین ہیں ان کھانا وہ سب ہی نجس ہے دیکھو یہاں نجس جیم کے فتح سے ارشاد ہوا۔ چنانچہ ابن مردویہ اور ابوالشیخ نے حضرت ابن عباس سے روایت کی کہ حضور انور ﷺ نے فرمایا جو مشرک سے مصافحہ کرے وہ وضو کرے یا ہاتھ ہی دھوئے نیز ابن مردویہ نے بروایت شام ابن عروہ سے روایت کی کہ ایک بار حضرت جبریل حضور انور ﷺ کی خدمت میں آئے آپ ﷺ نے مصافحہ کے لئے ہاتھ بڑھایا تو جناب جبریل نے ہاتھ کھینچ لیا۔ فرمایا مصافحہ کیوں نہیں کرتے عرض کیا یا رسول اللہ آپ ﷺ نے ایک یہودی کا ہاتھ پکڑا تھا۔ حضور انور ﷺ نے پانی منگوا کر وضو کیا۔ تب حضرت جبریل سے مصافحہ کیا (تفسیر روح المعانی) معلوم ہوا کہ کفار نجس العین ہیں۔ (زیدی شیعہ)

جواب: یہ روایات صحیح نہیں دو وجہوں سے۔ ایک یہ کہ نجس العین کے چھونے سے نہ وضو نونے نہ ہاتھ دھونا واجب ہو۔ کتے سور کو چھونے سے وضو نہیں کیا جاتا دوسرے یہ کہ حضور صلی اللہ علیہ وسلم نے مشرک بادشاہوں کے ہدایا تحفے قبول فرمائے انہیں استعمال کیا نیز حضرات صحابہ کرام غزوات میں کفار کے کھانے پینے کی چیزیں غنیمت میں لیتے اور استعمال کرتے تھے۔ یہ آیت بتا رہی ہے کہ یہاں نجاست حقیقہ مراد نہیں کیونکہ یہاں یہ نہ فرمایا گیا کہ انہیں ہاتھ نہ لگاؤ بلکہ ارشاد ہوا کہ اگلے سال سے مسجد حرام واپس نہ آئیں باقی اور کسی چیز سے ممانعت نہیں کی۔ اگر تمہاری پیش کردہ احادیث صحیح بھی ہوں تو وہ حضور انور ﷺ کے ان اعمال شریفہ سے منسوخ ہیں کیا تم یہ مانتے پر آمادہ ہو کہ اللہ تعالیٰ نے کلیم اللہ اور حبیب اللہ کو سالہا سال تک نجس چیزوں سے پالا یعنی فرعون اور کفار مکہ ابوطالب کے کھانے پینے سے۔ خدا عقل دے۔

دوسرا اعتراض: کفار کو کسی مسجد میں کام کے لئے آنا درست نہیں ان کا مسجدوں میں داخلہ حرام ہے۔ دیکھو یہاں فرمایا فلا یقر بوا المسجد الحرام اور تمام مسجد میں احکام اور احترام میں برابر ہیں۔ (امام مالک)

جواب: اس آیت میں مشرکین پر صرف ایک پابندی لگائی کہ وہ اگلے سال سے مسجد حرام کے قریب نہ ہوں اگلے سال سے معلوم ہوتا ہے کہ وہ حج کے لئے نہ آئیں لہذا ان کا داخلہ اور کاموں کے لئے جائز ہے۔ حضور صلی اللہ علیہ وسلم کا عمل



شریف ہم ابھی عرض کر چکے کہ مسجد نبوی میں یہودی بچہ جھاڑو دیتا تھا حضور صلی اللہ علیہ وسلم نے منع نہ فرمایا۔

تیسرا اعتراض: مشرکین و کفار مسجد حرام میں بلکہ حدود مکہ یعنی حرم میں کسی کام کے لئے داخل نہیں ہو سکتے دیکھو ارشاد ہوا

شریف ہم ابھی عرض کر چکے کہ مسجد جس میں بہرتی پہ بھروسہ نہ کرنا اور جس میں یہودی بچہ جھاڑو دیتا تھا حضور صلی اللہ علیہ وسلم نے منع نہ فرمایا۔

یعنی حرم میں کسی کام کے لئے داخل نہیں ہو سکتے دیکھو ارشاد ہوا

مسجد حضور معلوم ہوا کہ حج کے لئے آنے کی ممانعت فرمائی گئی۔ اس کی تفسیر حضرت علی کا وہ اعلان ہے جس میں حج کے موقع پر زراعت تمام حضرت ابو بکر صدیق کیا الا لا بعدک منہ هذا اس سال کے بعد کوئی یہاں یہ بھی ارشاد ہے و ان حفتہ علیہ (انح) اور ظاہر ہے کہ مکہ والوں کو مشرکین کے حج میں نہ اندیشہ تھا۔

چوتھا اعتراض: تم نے کہا کہ کوئی مومن نجس نہیں ہوتا مگر رب تعالیٰ اہل بیت اطہار کے لئے فرماتا۔  
النجس اهل البيت اے نبی کے گھر والوں کو رب تعالیٰ کا ارادہ ہے کہ تم سے گندگی دور کرے اگر گندگی نہ تھی

آپ نے ۹ بحری

حج نہ کرے تیر

نے سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

نہ سے ہی فقیری کا

مصطفیٰ صلی اللہ علیہ وسلم سے ملتا ہے۔ کافر مسندروں میں غوطہ دینے غسل دینے سے پاک نہیں ہوتا وہ تو کلمہ طیبہ کے پانی سے پاک ہوتا ہے۔ ہاں نفس امارہ وہ نجس الحین ہے جو پانی سے پاک نہیں ہوتا بلکہ اسے عشق رسول کی آگ میں جلا کر اس کی حقیقت تبدیل کر دو۔ پاک ہو جاوے گا۔ پاخانہ پانی سے نہیں بلکہ راکھ بن جانے سے پاک ہوتا ہے۔

**قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ**

جہاد کرو ان لوگوں سے جو نہ تو ایمان لائے ہیں اللہ پر نہ آخری دن پر اور نہیں حرام لڑو ان سے جو ایمان نہیں لاتے اللہ پر اور قیامت پر اور نہیں مانتے اس چیز

**مُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ**

جانتے اسے جو حرام کیا اللہ اور اس کے رسول نے اور نہیں اختیار کرتے دین سچا یعنی کو جس کو حرام کیا اللہ اور اس کے رسول نے اور سچے دین کے تابع نہیں ہوتے یعنی

**الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ**

وہ لوگ جو دیئے گئے کتاب یہاں تک کہ دیں وہ جزیہ ہاتھ سے جالانکہ وہ وہ جو کتاب دیئے گئے جب تک اپنے ہاتھ سے جزیہ نہ دیں

**وَهُمْ صُغُرُونَ ﴿٢٩﴾**

ذلیل ہوں

ذلیل ہوں

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیات میں مشرک کے احکام بیان ہوئے کہ انہیں مسجد حرام کے پاس نہ آنے دو۔ ان سے جنگ کرو وغیرہ۔ اب اہل کتاب کے احکام بیان ہو رہے ہیں کہ ان سے صرف جنگ ہی واجب نہیں بلکہ جزیہ بھی لیا جاسکتا ہے۔ گویا ایک قسم کے کفار کے بعد دوسری قسم کے کفار کا ذکر ہے۔

**دوسرا تعلق:** پچھلی آیات میں ارشاد ہوا کہ مشرکین کے حج نہ کرنے سے مکہ والو تم فقیر نہ ہو جاؤ گے۔ اللہ تم کو غنی کر دے گا۔ اب اہل کتاب سے جزیہ لینے کا ذکر ہے جس سے پتہ لگا کہ تم کو جزیہ وغیرہ کے ذریعہ غنی کر دے گا۔

**تیسرا تعلق:** پچھلی آیات میں مسلمانوں کو جہاد کی رغبت دی گئی تھی اب جہاد کا انجام بتایا جا رہا ہے کہ اس سے مسلمان سلطان بنیں گے کفار ان کی رعایا جو انہیں ٹیکس وغیرہ دے کر ان کے زیر فرمان رہیں گے۔ جہاد بظاہر ہلاکت ہے درحقیقت بقا



کا ذریعہ۔

شان نزول: اس آیت کریمہ کے نزول کے متعلق چند قول ہیں۔ مجاہد فرماتے ہیں کہ حضور انور ﷺ نے مسلمانوں کو روم کے عیسائیوں سے جنگ کرنے کا حکم دیا۔ تب آپ ﷺ کی تائید میں یہ آیت کریمہ نازل ہوئی۔ کلبی فرماتے ہیں کہ یہ آیت بنی قریظہ اور بنی نضیر یہودیوں کے متعلق نازل ہوئی (تفسیر خازن، صاوی) مگر اس پر سہ ہے کہ سورہ توبہ کی یہ آیت ۸ ہجری سے پہلے نازل ہوئی۔ ان کا اعلان ۹ ہجری کے حج میں ہوا اور بنی قریظہ و بنی نضیر کا واقعہ اس سے بہت پہلے ہو چکا تھا۔ اس سورت کی شروع کی چالیس آیات وہ ہیں جن کا اعلان ۹ ہجری حج میں ہوا۔

تفسیر: قاتلوا الذین لا یؤمنون باللہ و لا بالیوم الآخر اس فرمان عالی میں خطاب نبی صلی اللہ علیہ وسلم اور حضرات صحابہ کرام سے ہے۔ حضور ﷺ کے طفیل سارے جہان کے جہاد کر سکنے والے مسلمانوں سے۔ قاتلو میں جارحانہ اور مدافعتی دونوں قسم کے جہاد داخل ہیں۔ مسلمانوں کو ہر قسم کے جہاد کی اجازت ہے۔ ہاں پہلے صرف مدافعتی جہاد کی اجازت تھی۔ و قاتلوا فی سبیل اللہ الذین یقاتلونکم و لا تعدوا (الح) پھر ہر قسم کے جہاد کی اجازت۔ ان جیسی آیات میں دی گئی الذین (الح) سے مراد یہود و نصاریٰ ہیں جیسا کہ اگلے مضمون سے ظاہر ہے۔ یہ دونوں قومیں اگرچہ اللہ تعالیٰ اور قیامت کو ماننے کی دعویٰ داریں ہیں مگر درحقیقت دونوں صحیح طرح نہیں مانتے۔ عیسائی اللہ تعالیٰ کے لئے بیٹا مانتے ہیں۔ یعنی علیہ السلام کو اور یہودی حضرت عزیر علیہ السلام کو۔ یوں ہی یہودی جنت میں کھانے پینے کی نعمتوں کے منکر ہیں۔ عیسائی جنت میں صرف روحانی داخلہ مانتے ہیں نہ کہ جسمانی نیز یہ لوگ ان دونوں کو حضور صلی اللہ علیہ وسلم کے وسیلہ کے بغیر مانتے ہیں لہذا ان پر ایمان نہیں رکھتے بہر حال یہ فرمان عالی بالکل درست ہے۔ و لا یحرمون ما حرم اللہ و رسولہ یہ عبارت معطوف ہے لا یؤمنون پر اس میں یہود و نصاریٰ کے دوسرے دو جرموں کا ذکر ہے۔ محرمون بنا ہے تحریم سے بمعنی حرام جاننا یا حرام ماننا (الح) محرمون کا مفعول ہے ما حرم بنا ہے تحریم سے بمعنی حرام کرنا۔ ظاہر یہ ہے کہ رسولہ سے مراد نبی کریم صلی اللہ علیہ وسلم ہیں کہ قرآن مجید میں جہاں کہیں الرسول یا رسولہ بغیر کسی قید کے آتا ہے وہاں حضور انور ﷺ ہی مراد ہوتے ہیں یعنی ان چیزوں کو حرام نہیں جانتے جنہیں اللہ تعالیٰ نے قرآن مجید میں حرام کیا جیسے سور، مردار، شراب، سود، جواہ وغیرہ یا جنہیں حضور صلی اللہ علیہ وسلم نے حدیث پاک میں حرام کیا جیسے رچھ، بھینڑیا، شیر وغیرہ کہ وہ یہ سب کھاتے ہیں اور ہو سکتا ہے کہ رسولہ سے مراد حضور ﷺ موسیٰ و عیسیٰ علیہما السلام ہوں جنہیں یہود و عیسائی رسول مانتے ہیں یعنی جو چیزیں اللہ تعالیٰ نے تورات و انجیل میں حرام کیں اور جو چیزیں ان نبیوں نے ہرام کیں انہیں یہ حرام نہیں سمجھتے بلکہ ان کتابوں میں تحریف کر کے حرام کو حلال اور حلال کو حرام کر لیتے ہیں (روح المعانی) خیال رہے کہ آسمانی کتاب کے منسوخ ہو جانے کے بعد اس میں تحریف کرنا جہاد کا باعث نہیں اگرچہ جرم وہ ہی ہے (روح المعانی) و لا یسلطون دین الحق یہ یہود و نصاریٰ کے پانچویں عیب کا بیان ہے الذین (الح) پر معطوف۔ یہ یونان بنا ہے دین سے بمعنی اعتقاد و قبول سے دین الحق یا تو یہ یونان کا مفعول مطلق ہے تو دین بمعنی قبول کرنا یا مفعول بہ تو بمعنی مدت ہے۔ حق یا تو اسماء اللہ میں سے ہے یعنی اللہ کا دین کہ اب صرف اسلام ہی اللہ کا دین

ہے وہ منسوخ دین اب اللہ کا دین نہ رہے نہیں اختیار کرنا اب کفر ہے۔ یا حق بمعنی ثابت لازم غیر منسوخ ہے اور دین صفت یعنی یہ لوگ اللہ کا دین اسلام یا مضبوط نہ منسوخ ہونے والا دین اختیار نہیں کرتے اور ہو سکتا ہے کہ حق بمعنی سچ ہو باطل کا مقابلہ کہ اب منسوخ دین باطل ہو چکے اسلام ہی حق ہے ان الذین عند اللہ الامسلام یعنی وہ سچا دین اسلام قبول نہیں کرتے۔ من الذین اوتوا الکتب یہ بیان ہے الذین (الخ) کا لہذا اس میں من بیان یہ ہے تہی فیہ کتاب سے مراد جس کتاب ہے جس میں توریت و انجیل بلکہ زبور سب ہی داخل ہیں لہذا الذین سے مراد سارے اہل کتاب کفار ہیں یہود و عیسائی یا داؤدی اس عبارت میں بتایا گیا کہ یہاں مشرکین مراد نہیں کہ اگرچہ جہاد سب پر ہوگا مگر جزیہ صرف اہل کتاب سے لیا جاوے گا مشرکین عرب سے نہیں۔ (عہد الاحناف) شوافع کے ہاں عرب و عجم ہر جگہ مشرکین کا یہ ہی حکم ہے جیسا کہ انشاء اللہ خلاصہ تفسیر میں عرض ہوگا۔ حتی يعطوا الجزية یہ فرمان عالی قاتلو (الخ) کی انتہا ہے عطا سے مراد قبول کر لینا۔ اپنے ذمہ لازم کر لینا ہے کیونکہ اگر یہود و نصاریٰ جزیہ دینا منظور کر لیں تو ان پر جہاد نہ ہوگا، دینے کا انتظار نہیں کیا جاوے گا۔ جزیہ بنا ہے جزی سے بمعنی بدلہ یعنی اداء قرض۔ چونکہ یہ رقم قتل کا بدلہ ہے کہ اس سے اہل کتاب پر جہاد نہیں ہوتا نیز اس کا ادا کرنا کفار پر ہر سال لازم ہوتا ہے اس لئے اسے جزیہ کہا جاتا ہے اس کی جمع جزی ہے جیسے لحد کی جمع لحدی۔ بعض لوگوں نے کہا کہ یہ لفظ معرب ہے گزیہ کا بمعنی ٹیکس و خراج۔ یعنی یہ لفظ مجعی ہے جسے عربی بتلایا گیا (روح البیان و روح المعانی) خیال رہے کہ جزیہ لینا کفار پر ظلم نہیں بلکہ یہ حق حفاظت ہے کہ ہم کفار کی ہر طرح حفاظت کا انتظام کرتے ہیں اس کے معاوضہ میں ان سے ایک حقیر رقم لے لیتے ہیں۔ اس کے مقابل مسلمانوں پر بہت خرچ لازم ہیں۔ زکوٰۃ، قربانی، فطرانہ، دوسرے ضروری چندے۔ آج موجودہ حکومتیں مختلف ٹیکسوں کے بہانے رعایا سے پچاس فی صدی سے زیادہ رقمیں وصول کر لیتی ہیں۔ عن ید یہ متعلق ہے يعطوا کا عربی میں یہ لفظ بہت معنی میں آتا ہے۔ ہاتھ، نقد، ید البدیہ، غلبہ، رحمت و کرم۔ ید اللہ فوق ایدیہم اطاعت و فرمانبرداری، قدرت و غیرہ (روح المعانی) یہی چند احتمال ہیں (۱) ید بمعنی ہاتھ اور اس سے دینے والے کافر کا ہاتھ ہے۔ یعنی کافر خود اپنے ہاتھ سے جزیہ ادا کرے کسی کے ہاتھ نہ بھیجے۔ (۲) ید بمعنی ہاتھ ہے اور ہاتھ سے مراد لینے والے حاکم اسلام کا ہاتھ ہے اور عن سید ہے۔ (۳) ید بمعنی فنی اور عن سید ہے یعنی کافر غنی اپنے غنا کی وجہ سے جزیہ دے فقیر کافر پر جزیہ نہیں۔ (۴) ید بمعنی اطاعت ہے یعنی کفار مسلمانوں کی اطاعت کرتے ہوئے جزیہ دیں نہ کہ سرکشی کرتے ہوئے۔ (۵) ید بمعنی انعام و احسان ہے یعنی کفار احسان کی بنا پر جزیہ دیں کہ مسلمان انہیں قتل نہیں کرتے بلکہ ان کی حفاظت ان کا انتظام کرتے ہیں۔ (۶) ید بمعنی نقد ہے یعنی جزیہ نقد دینا ہوگا۔ اس کا ادا بار نہیں۔ امام ابو حنیفہ کے نزدیک جنگی یعنی شروع سال میں۔ شوافع کے ہاں آخری سال میں (کبیر) (۷) ید بمعنی ہمز و انکساری ہے یعنی رعایا کا ساہمز و انکسار کرتے ہوئے جزیہ دیں نہ کہ اکڑتے اور دھونس جماتے۔ (۸) ید بمعنی نعمت ہے یعنی کفار جزیہ کو نعمت سمجھ کر ادا کریں بخوشی اسے بوجھ جرمانہ سمجھ کر نہ دیں کیونکہ وہ اس وجہ سے قتل و عارت سے بچے ہیں۔ (روح المعانی، کبیر) (۹) ید بمعنی غلبہ ہے یعنی مسلمانوں کو اپنا سلطان ماننے اپنے کو رعایا سمجھتے ہوئے جزیہ دیں نہ کہ انہیں محتاج سمجھ کر (معانی) وہم صفرون یہ عبارت حال ہے يعطوا کے قائل



ہم سے صاف بنا ہے صغیر سے بمعنی چھوٹا ہونا، ذلیل و حقیر ہونا، یعنی وہ ادا جزیہ کے وقت اپنا چھوٹا ہونا مسلمان بادشاہ کو اپنے سے بڑا ظاہر کریں اس طرح کہ (۱) سواری پر سے نہ دیں بلکہ نیچے اتر کر دیں۔ (۲) اپنا ہاتھ اونچا کر کے نہ دیں بلکہ لینے والے ہاتھ کی طرح نیچا رکھیں (۳) کسی کے ہاتھ نہ بھیجیں مٹی آرڈرنہ کریں خود پکھری میں حاضر ہو کر دیں۔ (عام تفسیر) خلاصہ تفسیر: اے مسلمانو! ان لوگوں پر مدافعت اور جارحانہ ہر طرح سے جہاد کرو جو نہ تو صحیح معنی میں اللہ پر ایمان رکھتے ہیں نہ قیامت و جنت و دوزخ پر اور نہ اللہ تعالیٰ کی حرام فرمودہ چیزوں کو حرام جانتے ہیں نہ رسول اللہ کی حرام فرمودہ کو۔ اور نہ وہ سچے غیر منسوخ دین یعنی اسلام کو قبول کرتے ہیں یعنی اہل کتاب سے حتیٰ کہ وہ لوگ اپنے ہاتھ سے نقد جزیہ (ٹیکس) ادا کریں۔ اسی طرح کہ وہ اپنے کو مسلمانوں کی رعایا ان کے سامنے عاجز جانتے ہوئے ٹیکس حاضر کریں نہ کہ اکڑتے ہوئے احسان دھرتے ہوئے تاکہ اسلام کی سربلندی ظاہر ہو۔

### احکام جزیہ

جزیہ کے متعلق چار چیزیں قابل تحقیق ہیں۔ (۱) جزیہ کی حقیقت کیا ہے۔ (۲) جزیہ کس سے لیا جائے گا۔ (۳) جزیہ کی مقدار کیا ہے۔ (۴) جزیہ کب لیا جائے گا۔

جزیہ کی حقیقت: تمام حکومتیں ہمیشہ سے اپنی رعایا سے کچھ مال بطور ٹیکس وصول کرتی ہیں جس سے ملک کے مختلف انتظامات کئے جاتے ہیں کیونکہ کوئی کام بغیر روپیہ نہیں ہو سکتا اسی طرح اسلامی ممالک میں مسلمانوں سے مختلف طرح کے ٹیکس لئے جاتے ہیں اور کفاروں سے حق سلطنت جو روپیہ وصول کیا جاتا ہے، اسے جزیہ کہتے ہیں۔ یہ روپیہ وصول کر کے ان کو ہر طرح کے شہری حقوق دیئے جاتے ہیں ان کے جان و مال کی حفاظت کی جاتی ہے حتیٰ کہ اگر مسلمان انہیں قتل کر دے تو اسے قصاص میں قتل کیا جاوے گا اور اگر مسلمان ان کی چوری کرے تو اس کا ہاتھ کٹے گا فرمایا نبی صلی اللہ علیہ وسلم نے دماء ہم و اموالہم کا مواالتا آج مسلمانوں کو بدنام کرنے والی قومیں اپنے گریبان میں منہ ڈال کر دیکھیں کہ کتنے قسم کے ہماری ٹیکس اپنی رعایا سے وصول کرتے ہیں۔

جزیہ کس سے لیا جاوے گا: کفار چار قسم کے ہیں۔ مرتدین، مشرکین عرب، اہل کتاب، مشرکین عجم۔ پہلی دو قسموں سے جزیہ قطعاً نہ لیا جاوے گا۔ ان کے لئے یا اسلام ہے یا قتل یعنی مرتدین اور مشرکین عرب۔ اہل کتاب عجمی ہوں تو ان سے بالاتفاق جزیہ لیا جاوے گا اس میں کسی کا اختلاف نہیں ہے ان کے لئے یا اسلام ہے یا جزیہ یا قتل۔ رہے عرب کے اہل کتاب ان سے احناف کے ہاں جزیہ لیا جاوے گا۔ یہ قول امام شافعی کا ہے۔ امام یوسف فرماتے ہیں کہ ان پر جزیہ نہیں۔ ان کے لئے بھی قتل یا اسلام۔ مشرکین عجم۔ ان سے احناف کے نزدیک جزیہ لیا جاوے گا۔ (عند الاحناف) شوافع کے ہاں نہیں۔ امام مالک و اوزاعی فرماتے ہیں کہ سوائے مرتد کے تمام ملکوں کے تمام کفار سے لیا جاسکتا ہے۔ (خازن، کبیر، روح المعانی وغیرہ) رہے مجوس وہ اہل کتاب کے حکم میں ہیں اگرچہ ان کی عورتوں سے نکاح، ان کا ذبیحہ حلال نہیں۔ فرمایا نبی صلی

اللہ علیہ وسلم نے کہ مجوس سے اہل کتاب کا سا معاملہ کرو سوا، نکاح و ذبیحہ کے (خازن، روح المعانی) خلاصہ یہ ہے کہ سواہ مرتدین اور مشرکین عرب باقی تمام کفار سے جزیہ لیا جاسکتا ہے پھر یہ جزیہ صرف بالغ، فنی، مرد پر واجب ہوگا۔ کافرہ عورتیں، بچے وہ فقیر جو کمائی نہ کر سکیں، یوں ہی غلام پر جزیہ نہیں (خازن، معانی، کتب فقہ) اگر کافر جزیہ مقرر ہونے کے بعد مسلمان ہو جاوے تو اس سے جزیہ ختم ہو جاوے گا۔ احناف کے نزدیک اور جاری رہے گا شوافع کے ہاں (کبیر)۔

جزیہ کی مقدار: جزیہ دو قسم کا ہے۔ ایک وہ جو صلح اور فریقین یعنی سلطان اسلام اور کفار کی رضامندی سے طے ہو اس کی مقدار مقرر نہیں جس قدر پر صلح ہو جاوے وہ ہی دینا ہوگا۔ چنانچہ حضور انور ﷺ نے نجران کے عیسائیوں سے بارہ سو جوزے سالانہ پر صلح فرمائی۔ دوسرا وہ جو سلطان اسلام فتح حاصل کر کے خود مقرر کرے اس کی مقدار حسب ذیل ہے۔ (۱) مالدار پر ازتالیس درہم سالانہ ہر ماہ چار درہم یعنی سوارو پیہ۔ درمیانہ لوگوں پر چوبیس درہم سالانہ یعنی دو درہم (نو آند) ماہوار۔ تندرست فقیر جو کمائی کر سکے بارہ درہم سالانہ یعنی ایک درہم (ساڑھے چار آند) ماہوار۔ حضرت عمر، عثمان و علی نے یہ ہی مقرر فرمایا رضی اللہ عنہم اجمعین (روح المعانی)

جزیہ کب لیا جاوے: امام اعظم کے نزدیک بیٹھگی لیا جاوے یعنی سال یا مہینہ شروع ہونے پر مگر امام شافعی کے ہاں سال یا مہینہ گزرنے پر دیکھو تفسیر کبیر و خازن و روح المعانی۔ جو کافر آدھا سال بیمار رہے اس سے جزیہ معاف ہے (روح البیان) غور کرو کہ کتنی معمولی رقم کتنے شرائط سے لی جاتی ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: نماز روزے عبادت کی طرح جہاد بھی ایک عبادت ہے جو شرائط پائے جانے کے وقت تاقیامت جاری ہے۔ وہ کبھی منسوخ نہیں ہو سکتا۔ یہ فائدہ قاتلوا الذین سے حاصل ہوا کہ قاتلوا بھی اقیموا الصلوٰۃ و اتوا الزکوٰۃ کی طرح امر ہے۔

دوسرا فائدہ: جہاد جارمانہ بھی جائز ہے اور مدافعت بھی۔ اس میں دفاع کی قید نہیں۔ یہ فائدہ قاتلوا الذین (ارجح) کے مطلق فرمانے سے حاصل ہوا کہ جہاد میں یہ شرط نہیں کہ جب کفار تم پر حملہ کریں تو اس کا دفاع کرنا تم ان پر حملہ نہ کرنا۔

تیسرا فائدہ: سارے کفار پر جہاد کیا جاوے گا۔ خواہ مشرکین ہوں یا اہل کتاب یا ہرے یا اور کفار۔ یہ فائدہ لا یومنون کے عموم سے ہوا۔

چوتھا فائدہ: جو سارے ایمانیات کو اب حضور صلی اللہ علیہ وسلم کے بغیر واسطہ مانے وہ کافر ہے۔ درحقیقت وہ رب کو ماننا ہی نہیں۔ یہ فائدہ لا یومنون باللہ (ارجح) سے حاصل ہوا۔ دیکھو یہود و نصاریٰ جو اللہ، قیامت، سب ہی کو مانتے ہیں مگر قرآن نے فتویٰ دیا کہ لا یومنون باللہ (ارجح) دیکھو شیطان سارے ایمانیات مانتا ہے مگر کافر ہے کیونکہ وہ نبوت سے الگ ہو کر نہیں مانتا ہے۔

پانچواں فائدہ: اللہ تعالیٰ نے حضور صلی اللہ علیہ وسلم کو حرام و حلال کا اختیار دیا یہ فائدہ حرم اللہ و رسولہ فرمانے سے



حاصل ہوا کہ حرم کا قائل اللہ اور اس کا رسول۔ دونوں ہیں قرآنی حرام کی ہوئی چیزیں اللہ کی حرام فرمودہ ہیں۔ جیسے سورہ، شراب، حدیث شریف کی محرمات حضور ﷺ کی حرام کی ہوئی ہیں جیسے کتاب، باہ، بندر وغیرہ۔

چھٹا فائدہ: اب اسلام کے سوا سارے دین باطل ہیں صرف اسلام حق ہے۔ یہودیت، نصرانیت، شرک وغیرہ سب ہی باطل ہیں یہ فائدہ ولا یسیدون دین الحق سے حاصل ہوا کہ رب نے یہود و نصاریٰ کے متعلق یہ فرمایا کہ وہ دین حق اختیار نہیں کرتے۔ معلوم ہوا کہ ان کے دین اب حق نہیں۔

ساتواں فائدہ: اہل کتاب سے مطلقاً جزیہ لینا جائز ہے خواہ عرب کے ہوں یا عجم کے۔ یہ فائدہ حتی یعطوا الجزیة (الخ) سے حاصل ہوا کہ یعطوا کا قائل مطلقاً اہل کتاب کو قرار دیا گیا۔

آٹھواں فائدہ: جب کفار جزیہ دینا قبول کر لیں تو ان سے جنگ نہ کی جاوے بلکہ اب ان کی حفاظت کی جاوے۔ انہیں شہری حقوق دیئے جائیں۔ یہ فائدہ حتی یعطوا (الخ) سے حاصل ہوا۔ حتی انتہا کے لئے ہے۔ جزیہ پر جنگ کی انتہا ہوگی۔  
نواں فائدہ: ذمی کافر جزیہ نقد دے گا، ادھار نہیں۔ خود آ کر دے گا، کسی آدمی یا مٹی آرڈر کے ذریعہ نہ بھیجے گا۔ یہ فائدہ عن ید کی ایک تفسیر سے حاصل ہوا۔

دسواں فائدہ: جزیہ ادا کرتے وقت کافر اپنی قومیت ظاہر نہ کرے بلکہ عجز و انکساری کا اظہار کرے۔ اپنا احسان سلطان اسلام پر نہ بتائے بلکہ اس کا احسان مانے کہ اس نے جزیہ قبول کر لیا۔ یہ فائدہ ہم صاغرون سے حاصل ہوا۔

پہلا اعتراض: کفار پر جہاد صرف مدافعتانہ کئے جاویں جارحانہ نہ کئے جاویں یعنی جب وہ ہم پر حملہ کریں تو ہم اپنا پچاؤ کریں ان پر حملہ نہ کریں۔ رب فرماتا ہے و قاتلوا فی سبیل اللہ الذین یقاتلونکم و لا تعتلوا ان اللہ لایة المعتدین اور فرماتا ہے و لا تقاتلوا ہم عند المسجد الحرام حتی یقاتلوا کم فیہ (مرزائی)

جواب: یہ غلط ہے کیونکہ یہاں قاتلوا مطلقاً ارشاد ہوا اس میں دفاع کی قید نہیں۔ تمہاری پیش کردہ آیت ان جیسی آیات جہاد سے منسوخ ہے۔ حضور صلی اللہ علیہ وسلم نے صرف احد اور خندق میں مدافعتانہ جہاد کئے باقی تمام جہاد خیر، جوک، بلکہ خود بدر بلکہ فتح مکہ، حنین وغیرہ تمام غزوات جارحانہ کئے۔

دوسرا اعتراض: تعجب ہے کہ مسلمان روپیہ لے کر کفر و شرک کی اجازت دیتے ہیں۔ کیا روپیہ ادا کرنے سے کفر درست ہو گیا۔ (ابن رادعی)

جواب: اس کا جواب تفسیر کبیر اور روح المعانی نے یہ دیا ہے کہ جزیہ شرک و کفر کی اجازت کے لئے نہیں ہوتا بلکہ انہیں قتل سے بچانے اپنے ملک میں رہنے سہنے کی اجازت دینے کے لئے ہوتا ہے۔ دیکھو اس آیت میں جزیہ کو قتال و جہاد کی انتہا قرار دیا گیا کہ قاتلوا ہم فرمانے کے بعد فرمایا حتی یعطوا الجزیة یہ طیحہ بات ہے کہ ہمارے ملک میں ذمی کفار کو نہ ہی آزادی ہوگی۔ رب فرماتا ہے لا اکراه فی الدین۔

تیسرا اعتراض: اگر کوئی مسلمان عیسائی یا یہودی ہو جاوے تو کیا اس سے بھی جزیہ لیا جاوے گا کہ وہ بھی اہل کتاب ہو

گیا۔

جواب : وہ اہل کتاب نہیں بلکہ مرتد ہوتا ہے، مرتد پر جزیہ نہیں۔ اس کے لئے صرف قتل یا اسلام ہے۔ رب فرماتا ہے  
تقاتلوہم او یسلمون۔

چوتھا اعتراض : اس آیت سے معلوم ہوا کہ کفار سے جزیہ بھی لیا جاسکتا ہے مگر حضور انور ﷺ نے فرمایا امرت ان  
اقاتل الناس حتی یقولوا لا الہ الا اللہ یعنی مجھے حکم دیا گیا کہ اس وقت تک لوگوں سے جہاد کروں حتیٰ کہ وہ کلمہ پڑھ لیں  
جس سے معلوم ہو صرف اسلام پر جہاد ہوگا۔ جزیہ کوئی چیز نہیں۔ آیت و حدیث میں تعارض ہے۔

جواب : اس کا تفصیلی جواب ہم نے مرآت شرح مشکوٰۃ میں تفصیل سے دیا ہے یہاں اتنا سمجھ لو کہ وہاں الناس سے مراد  
مشرکین عرب ہیں واقعی ان سے جزیہ نہیں لیا جاتا ان کے لئے صرف اسلام یا قتل ہے یہ بھی ہو سکتا ہے کہ حدیث شریف میں  
حتی بمعنی کی ہے بمعنی انتہا نہیں یعنی مجھے یہ حکم ہے کہ جہاد جزیہ دولت ملک حاصل کرنے کے لئے نہ کروں بلکہ اسلام پھیلانے  
کے لئے کروں۔ اور اس آیت میں حتی انتہا کے لئے ہے لہذا آیت و حدیث میں تعارض نہیں۔

پانچواں اعتراض : کفار پر جزیہ لگانا اسلام کا ظلم ہے۔ (عام کفار)

جواب : ابھی تفسیر میں ہم جزیہ کی حقیقت عرض کر چکے کہ یہ ظلم نہیں بلکہ حق حکومت ہے۔ مسلمانوں پر جانوروں وغیرہ کی  
زکوٰۃ واجب ہے۔ کفار رعایا پر اس کے مقابل بہت معمولی ٹیکس لیا جاتا ہے۔ اس کے مقابلہ میں ہم ان کی حفاظت ان کا ملکی  
انتظام کرتے ہیں۔ آج حکومتیں رعایا سے بہت قسم کے بھاری ٹیکس لگاتی ہیں۔ تعجب ہے کہ یہ بھاری ٹیکس نہ تو ظلم ہوں اور چند  
پیسے ماہوار لینا ظلم ہو جاوے۔

چھٹا اعتراض : کیا سارے کفار سے جزیہ لیا جاوے گا یا ان میں سے کوئی مستثنیٰ بھی ہوگا۔

جواب : یہ جزیہ قتال کا مقابل ہے جو قتال کرتے ہیں ان پر جزیہ ہے لہذا عورت بچہ بے دست و پا کافر، پوپ، پادری جو دنیا  
سے الگ تھلگ رہتا ہو، یوں ہی فقیر ناقابل کمائی ان میں سے کسی پر جزیہ نہیں۔ (روح البیان)

تفسیر صوفیانہ : نفس امارہ گویا کافر ہے قلب گویا مومن، ان کی جنگ ہمیشہ رہتی ہے کیونکہ نفس طالب دنیا ہے اور دل  
طالب دین دل والوں پر طلب دنیا محبت دنیا حرام ہے کیونکہ محبت دنیا تمام گناہوں کی جڑ ہے جیسے کفار نے دین کے مقابل  
دنیا قبول کی تو ان پر جہاد جزیہ قائم کیا گیا۔ یوں ہی نفس پر جہاد بھی کرو اس پر جزیہ بھی لگاؤ۔ نفس امارہ کا جزیہ اس کے خلاف  
اعمال کرنا ہے حتیٰ کہ وہ ذلیل و خوار ہو کر قلب کے تابع ہو جاوے اور عزت و دولت دل کو میر ہو۔ مولانا فرماتے ہیں۔

آنچه در فرعون بود اندر توست      لیک از در ہات و محبوبی چست

آتش را ہمزم فرعون نیست      زانکہ چون فرعون او را عون نیست

نفس کو یہاں تک مجبور و مقہور کرو کہ وہ امارہ کے بجائے مطمئن بن جائے اور دل کے ماتحت ہو جاوے۔ (روح البیان)

عقل زیر حکم دل یزداں نیست      جوں زدل آزاد شد شیطانی است



وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرَى الْمَسِيحُ

اور کہا یہودیوں نے کہ عزیر بیٹے ہیں اللہ کے اور کہا عیسائیوں نے کہ اور یہودی بولے عزیر اللہ کا بیٹا ہے اور نصرانی بولے مسیح اللہ کا

ابْنُ اللَّهِ ذَلِكَ قَوْلُهُمْ بِأَفْوَاهِهِمْ يُضَاهَوْنَ قَوْلَ الَّذِينَ

مسیح بیٹے ہیں اللہ کے یہ قول ہے ان کا منہوں سے ان کے مشابہت کرتے بنا ہے یہ باتیں وہ اپنے منہ سے کہتے ہیں اگلے کافروں

كَفَرُوا مِنْ قَبْلُ قَتَلْتَهُمُ اللَّهُ ۗ أَنَّى يُؤْفَكُونَ ﴿٥﴾

ہیں وہ ان کے قول کی جنہوں نے کفر کیا پہلے سے غارت کرے انہیں اللہ کیسے اوندھے کئے جاتے ہیں کی سی بات بناتے ہیں اللہ انہیں مارے کہاں اوندھے کئے جاتے ہیں

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ارشاد ہوا کہ یہود و نصاریٰ نہ تو اللہ تعالیٰ پر ایمان رکھتے ہیں اور نہ قیامت پر اب اس کی دلیل ارشاد ہو رہی ہے کہ دونوں جماعتیں اللہ کے لئے بیٹا ثابت کرتی ہیں جو رب تعالیٰ کو اس طرح ماننے وہ اللہ کا ماننے والا ہی نہیں۔

دوسرا تعلق: پچھلی آیات میں ارشاد ہوا تھا کہ عرب کے اہل کتاب سے جزیہ لے سکتے ہو مشرکین سے نہیں اب اس کی وجہ ارشاد ہو رہی ہے کہ اگرچہ یہود و نصاریٰ عام مشرکین سے بدترین مشرک ہیں کہ مشرکین تو اپنے معبودوں کو خدا کا بندہ کہہ کر پوجتے ہیں مگر یہ بد نصیب حضرت عزیر و مسیح کو خدا کا بیٹا کہہ کر پوجتے ہیں مگر چونکہ یہ لوگ اپنے کونیوں کی طرف نسبت کرتے ہیں اگرچہ جھوٹی نسبت ہی نہیں اس لئے ان کے احکام مشرکین سے ہلکے ہیں کہ ان سے جزیہ لیا جاسکتا ہے۔ ان کی عورتیں اور ذبیحہ بھی حلال ہیں۔

تیسرا تعلق: پچھلی آیت میں ارشاد ہوا کہ یہود و نصاریٰ اپنے ہاتھ سے ذلیل ہو کر جزیہ دیا کریں۔ اب اس ذلت کی وجہ بیان ہو رہی ہے کہ انہوں نے ذلیلوں کے سے کام کئے محبوب نبیوں کو خدا کا بیٹا کہا انہیں بدنام کیا۔

چوتھا تعلق: پچھلی آیت میں ارشاد ہوا کہ ان دونوں جماعتوں نے دین اختیار نہیں کیا۔ اب ان کے دین کے ناحق ہونے کا ذکر اس آیت میں فرمایا گیا کہ ان کا دین ایک وقت میں حق تھا۔ انہوں نے منسوخ دین کو بگاڑ کر اختیار کیا یعنی ان کا دین منسوخ بھی ہے بگاڑا ہوا بھی۔

شان نزول: حضرت عبد اللہ ابن عباس فرماتے ہیں کہ ایک بار نبی کریم صلی اللہ علیہ وسلم کی خدمت اقدس میں یہودی

ایک جماعت حاضر ہوئی۔ سلام ابن مشکم، نعمان ابن اونی، شاس ابن قیس، مالک بن صیف بعض روایات میں ہے کہ فخاص ابن عازر و اجس نے کہا تھا کہ اللہ فقیر ہے ہم غنی یہ وہ ہی فخاص ہے۔ ان لوگوں نے عرض کیا یا رسول اللہ ہم اسلام کیسے قبول کریں اور آپ ﷺ پر ایمان کیسے لائیں آپ ﷺ نے ہمارے قبلہ کی طرف نماز چھوڑ دی یعنی بیت المقدس کی طرف اور آپ ﷺ حضرت عزیر علیہ السلام کو خدا کا بیٹا نہیں مانتے۔ انہیں اللہ کا بندہ کہتے ہیں اگر آپ ﷺ یہ دو کام نہ کرتے تو ممکن تھا کہ ہم ایمان لے آتے ان کی تردید میں یہ آیت کریمہ نازل ہوئی (تفسیر خازن، تفسیر کبیر، روح المعانی، روح البیان، صاوی وغیرہ)

تفسیر: و قالت اليهود ظاہر یہ ہے کہ یہود سے مراد سارے یہودی ہیں کہ وہ سب ہی یہ عقیدہ رکھتے تھے اور ہو سکتا ہے کہ یہاں یہود کی وہ جماعت مراد ہو جو حضور انور صلی اللہ علیہ وسلم کی خدمت قدس میں مذکورہ گفتگو کرنے حاضر ہوئی۔ انہیں یہود یا تو اس لئے کہتے ہیں کہ یہود ابن یعقوب علیہ السلام کی اولاد ہیں یا اس لئے کہ انہوں نے انا ہدنا الیک کہہ کر توبہ کی تھی۔ چونکہ یہ ایک جماعت کا نام ہے اس لئے قالت مونث ارشاد ہوا۔ عزیر ابن اللہ یہ قالت کا مفعول اس کا مقولہ ہے خواہ قول سے مراد زبانی قول ہو یا دلی قول یعنی اعتقاد۔ لفظ عزیر اگر عربی لفظ ہے تو منصرف ہے اور اگر عجمی لفظ ہے تو مجہ اور علیت کی وجہ سے غیر منصرف۔ روح المعانی نے فرمایا کہ چونکہ یہ تفسیر ہے اور سوا عربی لفظ کے تفسیر کسی کی نہیں ہوتی لہذا یہ منصرف ہے۔ اس کی تئوین نون غنہ میں تبدیل ہو کر ابن کی ب سے مل گئی۔ ہم حضرت عزیر علیہ السلام کا پورا واقعہ تیسرے پارہ میں او کالذی مر علی قریۃ کی تفسیر میں بیان کر چکے ہیں۔ یہاں اتنا سمجھ لو کہ آپ کا نام حضرت عزیر ابن شریح ہے۔ یعقوب علیہ السلام کی اولاد سے حضرت لاوی ابن یعقوب کی نسل سے ہیں۔ حضرت ہارون علیہ السلام آپ کے چودھویں دادا ہیں (روح البیان) چونکہ آپ سو برس تک وفات یافتہ رہ کر زندہ ہوئے نیز آپ کی دعا سے اللہ تعالیٰ نے ایک نایابے دست و پا عورت کو شفا دی نیز آپ نے توریت شریف دنیا سے برباد ہو چکنے کے بعد زبانی لکھوادی ان وجوہ سے انہیں یہود خدا کا بیٹا کہتے ہیں بعض یہود آج کل اس عقیدے کا انکار کرتے ہیں مگر جھوٹے ہیں اپنے کو چھپاتے ہیں۔ و قالت النصری یہ عبارت معطوف ہے و قالت اليهود (الخ) پر۔ عیسائیوں کو نصاریٰ اس لئے کہتے ہیں کہ انہوں نے حضرت عیسیٰ سے طلب مدد کے وقت کہا تھا نحن انصار اللہ ہم ہیں اللہ کے دین یا اللہ کے نبی کے مددگار گویا ناصر کی جمع ہے جیسے حضور انور ﷺ کے ایک صحابہ کی جماعت کا نام انصار ہے۔ اس لفظ کی تحقیق پہلے پارہ میں ہو چکی۔ الصبح ابن اللہ یہ جملہ و قالت کا مفعول ہے اس کا مقولہ ہے۔ مسیح عیسیٰ علیہ السلام کا لقب ہے بمعنی مارج یعنی چھو کر مردوں کو زندہ اندھوں کو زخمیوں کو تندرست کرنے والے یا مساحت سے بنا بمعنی میر و مساحت میں رہنے والے کہ آپ نے کہیں اپنا گھر نہ بنایا۔ دجال کا لقب بھی مسیح ہے مگر وہاں مسیح بمعنی مسوح ہے یعنی کاٹا۔ خیال رہے کہ عیسائیوں کی جماعت یعقوبیہ تو حضرت عیسیٰ کو خدا کا بیٹا کہتی ہے دوسری جماعت نسطوریہ اور ثالث ثلاث تیسرا خدا مانتی ہے اور تیسری جماعت ملکانیہ انہیں عین خدا مانتی ہے کہ خدا نے ان میں حلول کر لیا تھا۔ یعقوب ملکان اور نسطور تین مخصوصوں کے نام ہیں جو ایک یہودی بولص کے شاگرد ہیں۔ بولص عیسائیوں کا بڑا



سخت دشمن تھا۔ وہ بطور فریب عیسائی بن کر عیسائیوں میں عابد زاہد بڑا پادری بن کر رہا لوگوں کی نگاہ سے چھپا رہا اور اس نے انجیل کے تین نسخے تیار کر کے ان تین شاگردوں کو الگ الگ دیئے اور ہر ایک سے کہا کہ اصل انجیل یہ ہے میرے مرنے کے بعد اسی کی تبلیغ کرنا اور عیسیٰ مسیح پر قربانی کے نام سے اپنے کو صلیب کے سامنے ذبح کر لیا۔ اس کے ان تین شاگردوں نے الگ الگ علاقوں میں ان تین مذہبوں کی اشاعت کی جس سے عیسائیوں میں سخت اختلاف لڑائیاں ہوئیں (تفسیر کبیر، خازن، روح المعانی وغیرہ) یہاں نصاریٰ سے مراد یقیناً یہ فرقہ ہے لہذا آیات قرآنیہ میں تعارض نہیں کہ اس نے عیسائیوں کے مختلف قول نقل فرمائے۔ ذلک قولہم یہ ان کی بکو اس کی تردید ہے یعنی یہ وہ بات ہے جو وہ اپنے منہ سے کہتے ہیں جس کے معنی دلیل کوئی نہیں۔ گویا مہمل بے معنی الفاظ ہیں جو صرف منہ میں رہتے ہیں اگرچہ ہر بات منہ سے ہی کہی جاتی ہے مگر یہ عرب کا محاورہ ہے کہ ہر بکو اس لا یعنی کلام کو کہتے ہیں کہ یہ اس کے منہ کی بات ہے نہ دماغ میں پہنچتی ہے نہ کسی کے دل میں اترتی ہے۔ بافواہم بضاہنون قول الذین کفروا یہ فرمانِ عالی معطوف ہے ذلک قولہم (الخ) پر اور مذکورہ اہل کتاب کے دوسرے عیب کا بیان ہے۔ بضاہنون بنا ہے مضاباة سے جس کا مادہ ضہنی ہے مضابات بمعنی مشابہت یا موافقت آتا ہے۔ ہ کے بعد کی ہمزہ دراصل ی تھی۔ جس عورت کو نہ حیض آتا ہو نہ اس کے پستان ہوں، اسے امراۃ ضہیا کہتے ہیں یعنی عورت مردوں سے مشابہ (روح المعانی) قوی یہ ہے کہ بضاہنون کا فاعل یہود و نصاریٰ دونوں ہیں اور الذین کفروا سے مراد ہیں مشرکین جو ان دونوں سے پرانے ہیں۔ یعنی یہ یہود و نصاریٰ اپنے سے پہلے کفار یعنی مشرکین کے عقیدے کے مشابہہ ہیں کہ وہ فرشتوں کو اللہ کی بیٹیاں کہتے ہیں اور یہ نبیوں کو اللہ کا بیٹا۔ رب کے لئے اولاد مانتے ہیں دونوں یکساں ہیں۔ بعض مفسرین نے فرمایا کہ بضاہنون کا فاعل عیسائی ہیں اور الذین کفروا سے مراد یہودی یعنی عیسائی رب کے لئے اولاد مانتے ہیں یہود کے مشابہہ ہیں۔ بعض نے فرمایا کہ بضاہنون کا فاعل پچھلے یہود و نصاریٰ ہیں اور الذین کفروا سے مراد ان کے معتقدین یعنی یہ پچھلے یہود و نصاریٰ اگلے گذشتہ باپ دادوں کے مشابہہ ہیں اور جو وہ کہہ گئے یہ بھی کہتے ہیں صرف ان کی پیروی میں، سو پتے بچھتے کچھ نہیں۔ قتلہم اللہ یہ فرمانِ عالی یا اظہارِ غضب کے لئے ہے یا تعجب دلانے کے لئے۔ بدعا کے لئے نہیں کہ رب تعالیٰ دعا یا بدعا دینے سے پاک ہے۔ اہل عرب قاتلہ اللہ یا کہ لعنہ اللہ ظاہر کرنے کے لئے کہا کرتا ہے یعنی خدا انہیں مارے یا عارت کرے۔ وہ ہی محاورہ یہاں استعمال ہوا۔ (معانی) بعض نے فرمایا کہ یہ بظاہر بدعا و حقیقت آئندہ کی خبر کہ اللہ تعالیٰ آئندہ انہیں ہلاک کرے گا۔ (روح البیان) انی یوفکون۔ لفظ انی کی تھق ہم دوسرے پارہ میں قالو حرکم انی شتم میں کر چکے ہیں کہ یہ کبھی بمعنی کہ ہوتا ہے تو اس میں من کے معنی شامل ہوتے ہیں یعنی کہاں سے جیسے یا مریم انی لک حدایا بمعنی کیف ہوتا ہے یعنی کیسے یا جیسے یہاں دونوں معنی بن سکتے ہیں۔ یوفکون بنا ہے افک سے بمعنی پھرنا تہمت کو بھی افک کہا جاتا ہے کہ وہ حقیقت سے پھری ہوتی ہے اس کا نائب فاعل یہود و نصاریٰ دونوں ہیں یعنی ان پر خدا کی مار ہے۔ یہ حقیقت سے پھرے جاتے ہیں۔

خلاصہ تفسیر: اے محبوب صلی اللہ علیہ وسلم غور تو فرماؤ کہ یہود تو زبان سے کہتے اور دل سے عقیدہ رکھتے ہیں کہ اللہ کے نبی

عزیر ابن شریحہ اللہ کے بیٹے ہیں اور یہ عیسائی کہتے ہیں کہ حضرت عیسیٰ ابن مریم اللہ کے بیٹے ہیں اور اللہ تعالیٰ اولاد والا ہے۔ یہ کہو اس ایسی ہے جو صرف ان کی زبان سے سنی جاتی ہے نہ تو عاقل کے دماغ میں بیٹھے نہ کسی کے دل میں اترے۔ عقل و نقل کا تقاضا کہ مصرع (جو تیرے سوا ہے وہ ہے تیرا بندہ) اہیت اور عبدیت کبھی جمع نہیں ہو سکتیں۔ یہ دونوں حضرات اللہ کے بندے ہیں نہ کہ اس کے بیٹے۔ یہ دونوں باوجود اہل کتاب ہونے کے اس عقیدے میں پرانے مشرکین کے عقیدے کے مشابہہ ہیں۔ وہ فرشتوں کو خدا کی بیٹیاں کہتے ہیں اور یہ ان بزرگ نبیوں کو اللہ کا بیٹا مانتے ہیں۔ رب تعالیٰ کے لئے اولاد مانتے ہیں۔ دونوں یکساں ہیں۔ انہیں خدا عارت کرے یہ کہاں بچکے جا رہے ہیں کہ تورات و انجیل پڑھ کر اور اپنے نبیوں کی تعلیم جانتے ہوئے ایسے گندے عقیدے رب تعالیٰ کے متعلق رکھتے ہیں۔ اس لحاظ سے یہ مشرکین سے زیادہ مجرم ہیں۔

فائدے: اس آیت کریمہ سے چند فائدے حاصل ہوئے۔

پہلا فائدہ: عیسائی اور یہودی اہیت کے عقیدے میں یکساں ہیں کہ دونوں ایک ایک نبی کو خدا کا بیٹا مانتے ہیں۔ یہ فائدہ قالت الیہود اور قالت النصری (الخ) سے حاصل ہوا۔

دوسرا فائدہ: یہود و نصرانی مشرکین سے بڑھ کر مشرک ہیں۔ کیونکہ مشرکین تو اپنے معبودوں کو خدا کا بندہ مان کر اس کا شریک کہتے ہیں مگر یہ دونوں ان نبیوں کو خدا کا بیٹا مان کر اس کا شریک ٹھہراتے ہیں۔ یہ فائدہ ابن اللہ فرمانے سے حاصل ہوا۔ تیسرا فائدہ: اللہ تعالیٰ کے بیٹا بنی ماننا ایسا گھٹونا عقیدہ ہے جسے کوئی معمولی عقل والا بھی قبول نہیں کر سکتا۔ اس کے وجوہ ہم تیسرے پارہ کی تفسیر میں عرض کر چکے ہیں۔ یہ فائدہ قولہم بافواہم سے حاصل ہوا۔

چوتھا فائدہ: یہود و نصرانی دونوں مشرکین سے بالکل مشابہہ ان سے ملتے جلتے ہیں۔ یہ فائدہ ببصاھنون (الخ) سے حاصل ہوا مگر چونکہ انہیں نبی سے نسبت حاصل ہے اگرچہ غلطی کسی اس لئے ان کے احکام مشرکین سے ہلکے ہوئے۔

پانچواں فائدہ: انسان اگر سیدھا چلے تو فرشتوں سے بڑھ جائے اور اگر ٹیڑھا چلے تو ابلیس سے بدتر ہو جاوے یہ فائدہ انی یوفکون سے حاصل ہوا۔

پہلا اعتراض: عموماً یہودی کہتے ہیں کہ ہم حضرت عزیر کو خدا کا بیٹا نہیں مانتے مگر قرآن کریم فرماتا ہے کہ وہ انہیں خدا کا بیٹا مانتے ہیں۔ یہ آیت کیونکر درست ہوئی۔

جواب: ہم کو کبھی یہود سے ملنے بلکہ انہیں دیکھنے کا بھی موقع نہیں ملا۔ نہ ان سے ہم نے یہ سنا پھر ایسے کہہ سکتے ہیں کہ وہ یہ عقیدہ نہیں رکھتے اور اگر کہتے بھی ہوں تو بھولے ہیں، اپنے کو چھپاتے ہیں۔ قرآن و حدیث یعنی اللہ رسول سچے ہیں۔

دوسرا اعتراض: قرآن کریم نے عیسائیوں کے عقیدے کا ذکر یہاں اس طرح کیا کہ وہ حضرت عیسیٰ کو خدا کا بیٹا مانتے ہیں کبھی کہا کہ وہ انہیں تیسرا خدا (ثالث عشر) کہتے ہیں۔ کہیں فرمایا کہ وہ انہیں عین خدا کہتے ہیں۔ انما اللہ عیسیٰ ابن مریم ان میں سے کون سی بات درست ہے اور قرآن کریم میں اختلاف بیان کیوں ہے۔

جواب: قرآن مجید کے یہ تینوں بیان درست ہیں۔ ابھی تفسیر میں عرض کیا گیا کہ عیسائیوں کے تین فرقے ہیں۔ ایک فرقہ



کا عقیدہ ابن اللہ کا ہے، دوسرے کا خدا تیسرے کا عین اللہ ہونے کا۔ قرآن مجید نے مختلف مقام پر ان کے مختلف فرقوں کا عقیدہ بیان فرمایا۔

تیسرا اعتراض: قرآن کریم کی اس آیت سے معلوم ہوا کہ یہود و نصاریٰ شرک میں مشرکین کی طرح ہیں کہ فرمایا بضاہنون قول اللہین کفروا پھر ان کے احکام مختلف کیوں ہوئے کہ عرب کے یہود و نصاریٰ سے جزیہ قبول کیا گیا۔ ان کی عورتوں سے نکاح ان کا ذبیحہ حلال کیوں ہوا۔

جواب: اس لئے کہ یہ اپنے کو نبی اس کی کتاب کی طرف نسبت کرتے ہیں اس نسبت نے یہ فرق پیدا کر دیا۔ رب تعالیٰ کے فیصلے درست ہیں۔

تفسیر صوفیانہ: عالم اجسام میں نسبت سے تو میں بنتی ہیں عالم ارواح میں نسبت سے مردودوں کی طرف نسبت مردود کر دیتی ہے۔ مقبولوں کی طرف اگر نسبت درست ہے تو مقبول بنا دیتی ہے۔ اگر نادرست اور غلط بھی ہے تو بھی کچھ نہ کچھ اپنا رنگ دکھا دیتی ہے۔ دیکھو اس آیت میں ارشاد ہوا کہ یہود و نصاریٰ کے عقیدے مشرکین کے عقائد کی طرح ہیں کہ وہ فرشتوں کو خدا کی بیٹیاں کہتے ہیں اور یہ اہل کتاب ہو کر حضرت عزیر اور یحییٰ علیہ السلام کو خدا کا بیٹا مانتے ہیں بلکہ یہ مشرکین سے بدتر ہیں کہ مشرکین تو اپنے اکثر معبودوں کو اللہ کا بندہ مانتے ہیں مگر یہ اپنے معبودوں کو خدا کا بیٹا کہتے ہیں پھر مشرکین نہ تو کسی نبی کے امتی ہیں نہ کسی آسمانی کتب کے قائل۔ یہ لوگ اپنے کو موسوی یا عیسوی کہیں تو ریت و انجیل کے قائل ہیں پھر ایسے گندے عقیدے رکھتے ہیں مگر یہ سب کچھ ہوتے ان کے احکام مشرکین سے ہلکے ہیں۔ کیوں۔ اس لئے کہ ان کو اللہ کے محبوب نبیوں سے نسبت ہے اگرچہ غلط ہی سہی۔ جب غلط نسبت کا فیض ہو جاتا ہے تو اگر صحیح نسبت میں سر ہو جاوے تو اس کا فیض کا کیا پوچھنا۔

لطیفہ: ایک چور کسی گھر سے چوری کر کے نکلا۔ گھر والے جاگ گئے، شور مچایا محلے والے اس کے پیچھے دوڑے چور گھبرا کر مسجد میں گھس گیا۔ چوری کا مال دروازے پر چھوڑ کر خود مسجد پہنچا اور یوں ہی بے وضو نماز کی نیت باندھ لی۔ پیچھے سے محلے والے پہنچ گئے۔ وہ سمجھے کہ چور تو دیوار پھلانگ کر بھاگ گیا ہے یہ تو کوئی نیک بندہ تجھ پڑھ رہا ہے۔ اولا ادھر ادھر بھاگے اتنے میں چور نے سلام پھیرا۔ بولے صوفی جی کیا تم نے چور کو دیکھا ہے۔ وہ بولا نہیں۔ خیر یہ لوگ مال لے کر واپس ہوئے۔ چور کا دل لوٹ گیا۔ سجدہ میں گر کر بولا کہ مولا میں نے جھوٹی نماز پڑھی مسجد سے جھوٹی نسبت پیدا کی تو صوفی کہلایا۔ اگر سچی نماز پڑھتا تو میرا مقام کیا ہوتا۔ آخر کار توبہ کر کے نیک بندہ بن گیا۔ یہ ہے نسبت کی بہار۔ اللہ تعالیٰ ہم کو سب حضور انور صلی اللہ علیہ وسلم سے سچی نسبت عطا فرمائے۔

حکایت: یہ تاریخی واقعہ مشہور و معروف ہے کہ حضور صلی اللہ علیہ وسلم نے کعبہ معظمہ سے بت نکالے تو سارے بتوں کا کنکر ٹھٹھ بنا کر سڑک پر پھینچوا دیا کہ اس پر گدھے گھوڑے پیشاب کریں لوگ قدموں سے روندیں مگر جو بت حضرت ابراہیم و اسماعیل علیہم السلام کے نام کے تھے، انہیں دفن کر دیا۔ یہ فرق کیوں۔ صرف نام کا احترام نسبت کا لحاظ یہ قاعدہ یاد رہے بہت کارآمد ہے۔

اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّنْ دُونِ اللَّهِ وَالْمَسِيحَ

بنالیا انہوں نے پادریوں کو اپنے اور درویشوں کو اپنے رب سوا اللہ کے اور مسیح  
انہوں نے اپنے پادریوں اور ہوگیوں کو اللہ کے سوا خدا بنا لیا اور مسیح ابن مریم کو اور انہیں

ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا وَاحِدًا ۗ إِلَهُ الْآلِهَاتِ

بنے مریم کو حالانکہ نہیں حکم دیئے گئے وہ مگر یہ کہ عبادت کریں معبود ایک کی  
حکم نہ دیا تھا مگر یہ کہ ایک اللہ کو پوجیں اس کے سوا کسی کی بندگی نہیں اسے پاکی ہے

سُبْحٰنَهُ عَمَّا يُشْرِكُوْنَ ﴿۲۱﴾

نہیں ہے کوئی معبود سوا اس کے پاکی ہے اس کی اس سے جو شرک کرتے ہیں  
ان کے شرک سے

تعلق: اس آیت کریمہ کا پچھلی آیت سے چند طرح کا تعلق ہے۔

پہلا تعلق: پچھلی آیات کریمہ میں یہود و نصاریٰ کے شرک ہونے کی ایک وجہ بیان ہوئی یعنی ان کا حضرت عزیر و مسیح کو  
خدا کا بیٹا کہنا۔ جیسے مشرکین فرشتوں کو خدا تعالیٰ کی بیٹیاں کہتے ہیں۔ ان دونوں کے شرک ہونے کی وجہ بیان ہو رہی ہے یعنی  
ان کا اپنے پوپ پادریوں کو رب کی طرح ماننا جیسے مشرکین اپنے پندتوں کو مانتے ہیں کہ ان کی باتیں رب تعالیٰ کے احکام کی  
طرح قابل عمل جانتے ہیں گویا ان کے اعتقادی شرک بیان فرمانے کے بعد عملی شرک کا ذکر ہو رہا ہے

دوسرا تعلق: پچھلی آیت میں ارشاد ہوا کہ یہود نے ایک نبی کو عیسائیوں نے دوسرے نبی کو خدا کا بیٹا مان لیا۔ اب ارشاد  
ہے کہ ان دونوں نے بہت سے اپنے عالموں درویشوں کو خدا کا شریک مانا گویا ایک ایک کو شریک جاننے ماننے کا ذکر فرما کر  
بہت سوں کو شریک ماننے کا تذکرہ ہے۔

تیسرا تعلق: پچھلی آیت میں ارشاد ہوا کہ یہود اور نصاریٰ کے عقیدے صرف ان کے منہ کی بکواس ہے جس پر نہ کوئی دلیل  
قائم ہو نہ اس میں کوئی حقانیت۔ اب ان کی اسی قسم کی بکواس کا ذکر ہے جس کا سر ہے نہ پاؤں یعنی اپنے پوپ و پادریوں کو  
رب کی طرح ماننا۔

تفسیر: اتَّخَذُوا أَحْبَارَهُمْ وَرُهَبَانَهُمْ اتَّخَذُوا یعنی لیتا، پکڑتا، بناتا یہاں بمعنی ماننا عقیدہ رکھنا ہے یعنی دل



میں اعمال میں انہیں کدا پکڑنا اس لئے دو مفعول چاہتا ہے۔ قوی یہ ہے کہ اس کا فاعل یہود و نصاریٰ دونوں ہیں کیونکہ آگے دونوں کے پوپ پادریوں کا ذکر ہے۔ احبار جمع ہے حمر کی ح کے فتح یا کسرہ سے اس کی جمع احبار بھی ہے اور جو بھی۔ یہ ماخوذ ہے تحیر سے جس کے معنی ہیں حسن بیان۔ یعنی جو اپنا دلی مقصد عمدہ طریقے سے بیان کر سکے یعنی فصیح اللسان۔ یہ لفظ علماء یہود پر بھی بولا جاتا ہے اور علماء اسلام پر بھی۔ چنانچہ حضرت عبداللہ ابن عباس کو حمر الامت کہا جاتا ہے (روح المعانی) یہاں مراد علماء یہود ہیں جنہیں آج کل پوپ کہا جاتا ہے۔ رہبان جمع ہے راہب کی جس کا مادہ رہب ہے بمعنی خوف۔ یعنی وہ عابد جس کے چہرے پر خوف و عبادت کے آثار نمودار ہوں۔ رہبانیت ترک دینا کو کہا جاتا ہے۔ فرماتے ہیں نبی صلی اللہ علیہ وسلم لا رہبانیتہ فی الاسلام یہاں عیسائیوں کے تارک الدنیا پادری مراد ہیں جو اچھا کھانے اچھا پینے اچھا پہننے سے دور رہتے ہیں اور بہت مشقتیں جھیلنے کو عبادت سمجھتے ہیں۔ احبار و رہبان مفعول اول ہے اتخلو اکا راہبا من دون اللہ یہ اتخذوا کا دوسرا مفعول ہے ارہاب جمع ہے رب کی بمعنی پالنے والا۔ یہاں مراد ہے رب کی طرح کیونکہ یہود و نصاریٰ اپنے علماء کو رب نہیں کہتے تھے بلکہ ان کے ساتھ رب کا سا عقیدہ رکھتے تھے مثلاً اللہ رسول کے مقابلہ میں ان کی اطاعت کرنا کہ اللہ رسول کی حرام کی ہوئی چیزوں کو حلال سمجھنا ان کی حلال کی ہوئی چیزوں کو حرام جاننا ان عالموں کے کہنے سے۔ نیز انہیں سجدے کرنا ان سے اپنے گناہ معاف کرانا۔ جیسا کہ اب بھی عیسائیوں میں مروج ہے۔ دون کے بہت معنی ہیں۔ دور، الگ، مقابل، کٹا ہوا، سوا، یہاں یا تو بمعنی مقابل ہے یا سوا۔ و المسیح ابن مریم یہ عبارت معطوف ہے رہبانیم پر۔ حضرت مسیح کو عیسائی خدا کی مثل یعنی خدا کا بیٹا مانتے ہیں اور ظاہر ہے کہ رب کا بیٹا بھی رب ہوگا اس لئے یہ الزام ان پر درست ہے۔ یوں سمجھو کہ وہ لوگ اپنے پوپ و پادریوں کو عملاً رب سمجھتے کہ ان کے ساتھ رب کا سا معاملہ کرتے تھے اور عیسیٰ علیہ السلام کو اعتقاداً اپنا رب مانتے تھے چونکہ عیسیٰ علیہ السلام کی پیدائش بغیر باپ کے ہے اس لئے آپ کو ماں کی طرف نسبت کی جاتی ہے۔ و ما امروا الیٰ عبدوا الہا و احدا اس فرمان عالی میں ان دونوں قوموں پر عتاب کا اظہار ہے یعنی توریت و انجیل اور تمام آسمانی کتابوں میں ان لوگوں کو یہ ہی حکم دیا گیا تھا کہ وہ ایک اللہ کی ہی عبادت کریں۔ انہوں نے اللہ کے مقابل دوسروں کو حرام و حلال کرنے کا مالک مان کر انہیں سجدہ کر کے ان سے اپنے گناہ بخشوا کر ان کی عبادت کی۔ یعنی دلی اور اعتقادی عبادت لہذا انہوں نے ساری آسمانی کتابوں کی مخالفت کی۔ لا الہ الا هو اس فرمان عالی میں واقعہ کا ذکر ہے یعنی اللہ تعالیٰ کے سوا واقعی کوئی لائق عبادت نہیں ہر قسم کی عبادت اسی کو لائق ہے اعتقادی عبادت ہو یا بدنی یا مالی۔ سبحنہ عما یشرکون۔ اس فرمان عالی میں یہود و نصاریٰ کو صراحتاً مشرک فرمایا گیا اور ان کے مذکورہ عقیدوں کو شرک قرار دیا گیا۔ سبحنہ کے متعلق بارہا عرض کیا جا چکا ہے کہ یہ ایک پوشیدہ فعل کا مفعول مطلق ہے۔ اصل میں سبحواہ سبحاننا تھا چونکہ یہ مفعول بہ کی طرف مضاف ہو گیا اس لئے اس کے فعل کا پوشیدہ کرنا واجب و لازم ہو گیا۔ یعنی اللہ تعالیٰ ان دونوں جماعتوں کے تمام شرکیہ اعمال سے پاک بے نیاز ہے وہ

وحدہ لاشریک ہے۔

خلاصہ تفسیر: اے محبوب صلی اللہ علیہ وسلم آپ ﷺ یہود و نصاریٰ کا ایک قسم کا شرک تو سن چکے اب ان کا دوسری نوعیت کا شرک یعنی یہود نے اپنے پوپوں کو عیسائیوں نے اپنے پادری راہبوں کو اللہ کے سوارب مان رکھا ہے کہ انہیں رب تعالیٰ کے مقابل حرام و حلال کا مالک مانتے، انہیں سجدے کرتے ہیں ان سے اپنے گناہ معاف کراتے ہیں۔ عیسائیوں نے حضرت مسیح ابن مریم کو اعتقاداً بھی رب مان لیا کہ انہیں خدا کا بیٹا مانا غرض کہ یہ لوگ عملاً و اعتقاداً مشرک ہیں حالانکہ توریت و انجیل اور تمام آسمانی کتابوں میں انہیں حکم دیا گیا تھا کہ اعتقادی عملی ہر طرح کی عبادت صرف رب تعالیٰ کی ہی کریں اس کے سوا کوئی معبود نہیں اللہ تعالیٰ ان کے شرک سے پاک ہے بے نیاز ہے۔ وہ ان کو اس جرم کی سخت سزا دے گا۔ ترمذی میں حضرت عدی ابن حاتم سے روایت کی فرماتے ہیں کہ میں حضور صلی اللہ علیہ وسلم کی خدمت میں حاضر ہوا۔ میرے گلے میں سونے کی صلیب تھی۔ فرمایا اے عدی اس بت کو اتار دو اور میں نے حضور انور ﷺ کو سورہ توبہ کی یہ آیت تلاوت کرتے سنا اور فرماتے سنا کہ یہود و نصاریٰ اپنے پوپ پادریوں کو پوجتے نہ تھے مگر جب ان کے پوپ پادری کسی چیز کو حلال کر دیتے تو اسے حلال سمجھ لیتے اور اگر حرام کر دیتے تو اسے حرام سمجھ لیتے (یعنی رب کے حکم کے خلاف) حضرت عبد اللہ ابن مبارک فرماتے ہیں۔ شعر

وہل بدل الدین الا الملوک

و احبار سوء و رہبناھا (خازن)

فائدے: اس آیت کریمہ سے چند فائدے حاصل ہوئے۔

پہلا فائدہ: اللہ رسول کے حکم کے مقابلہ میں کسی اور کا حکم ماننا اس کے حکم کو اچھا جاننا قرآن و حدیث کے احکام کو ناقابل عمل یا برا جاننا صریح کفر ہے۔ ایسا شخص بدتر ہے اس لئے گویا دوسروں کو الہ مان لیا۔ یہ فائدہ اتخذوا احبارہم (الخ) سے حاصل ہوا۔ افسوس ہے کہ یہ بیماری آج بہت سے کلہ پڑھنے والوں میں پیدا ہو گئی ہے خصوصاً بھنگلی چرسی بے نماز بیروں کے مریدوں میں یہ وہ ہی بیماری ہے جو یہود و نصاریٰ میں تھی اور ہے جسے قرآن مجید نے یہاں بیان فرمایا۔

دوسرا فائدہ: اللہ رسول کے مقابلہ میں کسی اور کی اطاعت کرنا۔ یہ درپردہ الہ بنانا ہے۔ فرماتا ہے من اتخذنا الہہ ہواہ۔

تیسرا فائدہ: حضرت عیسیٰ علیہ السلام بغیر باپ پیدا ہوئے یہ فائدہ المسیح ابن مریم فرمانے سے حاصل ہوا۔ اگر آپ کا باپ ہوتا تو یا تو دوسرے نبیوں کی طرح آپ کا صرف نام قرآن مجید میں آتا یا پھر باپ کی طرف آپ کو نسبت کیا جاتا۔ رب فرماتا ہے۔ ادعوہم لابلہم



چوتھا فائدہ: توریت و انجیل بلکہ تمام آسمانی کتب میں توحید اور عبادت کا حکم دیا فرود میں اختلاف ہو سکتا ہے مگر اصول دین ساری کتب کے یکساں ہیں۔ یہ فائدہ توریت و انجیل سے حاصل ہوا۔

پانچواں فائدہ: یہود و نصاریٰ سارے اہل کتاب مشرک ہیں اگرچہ ان کے احکام کھلے مشرکوں سے کچھ ہلکے ہیں یہ فائدہ و ما امر و (الخ) سے حاصل ہوا۔

چھٹا فائدہ: اللہ رسول کے سوا کسی کو حرام و حلال کا مختار ماننا کہ وہ جس چیز کو چاہے حلال کرے جسے چاہے حرام کرے شرک ہے کہ اس نے دوسرے کو رب مان لیا۔ یہ فائدہ اربابا کی تفسیر سے حاصل ہوا جس کے متعلق ابھی تفسیر میں حدیث شریف پیش کی گئی۔

ساتواں فائدہ: خدا تعالیٰ کے سوا کسی کو سجدہ تہیہ کرنا حرام ہے اور سجدہ عبادت کرنا شرک۔ یہ فائدہ بھی اربابا کی تفسیر سے حاصل ہوا۔

آٹھواں فائدہ: کسی کو گناہ بخشنے کا مختار ماننا یہ بھی شرک ہے گناہ بخشا سزا دینا رب تعالیٰ ہی کی صفت ہے یہ فائدہ بھی اربابا کی تفسیر سے حاصل ہوا۔ عیسائی اپنے ہفتہ بھر کے گناہ تفصیل وار اتوار کے دن پادری صاحب کے سامنے بیان کرتے ہیں۔ پادری صاحب کہتے ہیں جا بیٹا معاف کر دیئے۔ معاف ہو گئے۔ یہ شرک ہے۔ مگر خیال رہے کہ یہ گناہ معاف کرانے کا ذکر ہے حق تو حق والا معاف کرتا ہے۔ قرضہ قرضخواہ سے معاف کراؤ، یوں ہی بخشا اور بخشوانا ان میں فرق ہے بخشوانا شفاعت ہے جو حضرات انبیاء و اولیاء کے لئے ثابت ہے۔ وصل علیہم ان صلواتک مکن لہم اور فرماتا ہے استغفر لہ منک ..... وللمؤمنین وغیرہ۔

نواں فائدہ: عبادت اور اطاعت میں فرق ہے۔ عبادت صرف رب تعالیٰ کی ہو سکتی ہے لا تعبدوا الا ایاہ مگر اطاعت اللہ تعالیٰ کی بھی رسول اللہ صلی اللہ علیہ وسلم کی بھی اور حکم والے علماء کی بھی۔ اطیعوا الرسول و اولی الامر منکم۔ یہ فائدہ بھی اربابا کی تفسیر سے حاصل ہوا۔

دسواں فائدہ: شرک عملی بھی ہوتا ہے اعتقادی بھی۔ کسی بندے سے رب کا سا معاملہ کرنا یہ شرک عملی ہے۔ یہ فائدہ اس آیت سے حاصل ہوا کہ احبار و رہبان کو بھی عیسائیوں نے رب بنایا اور مسیح ابن مریم کو بھی مگر احبار و رہبان کو عملی طور پر اور مسیح کو اعتقادی طور پر۔

پہلا اعتراض: تم لوگ بھی حضور صلی اللہ علیہ وسلم کو حرام و حلال کا مالک سمجھتے ہو۔ تم نے بھی حضور ﷺ کو رب مان لیا۔ تم بھی عیسائیوں کی طرح مشرک ہو۔ (دیوبندی وہابی)

جواب: اس اعتراض کے دو جواب ہیں ایک الزامی دوسرا تحقیقی۔ الزامی تو یہ ہے کہ تمہارے پیشوا مولوی محمود الحسن صاحب نے بھی فرمایا کہ حضور صلی اللہ علیہ وسلم بعد از خدا مالک احکام ہیں دیکھو اس کا مفصل حوالہ ہماری کتاب سلطنت مصطفیٰ اور جاء الحق حصہ اول میں۔ جواب تحقیقی یہ ہے کہ بے شک رب تعالیٰ نے اپنے حبیب کو مالک احکام بلکہ مالک کونین بنایا ولا یحرمون ما حرم اللہ ورسولہ معلوم ہوا کہ رسول اللہ حرام کر سکتے ہیں اور فرماتا ہے ویحل لهم الطیبات و یحرم علیہم النجاست ہمارے رسول لوگوں کے لئے طیب چیزیں حلال کرتے ہیں خبیث چیزیں حرام کرتے ہیں۔ اور فرماتا ہے ولا حل لکم بعض الاحرام علیکم اس کی تحقیق ہماری کتاب سلطنت مصطفیٰ میں دیکھو۔ عیسائیوں کا اپنے پوپ پادریوں کو حرام و حلال کا مالک سمجھنا شرک ہے کہ رب نے انہیں مالک بنایا نہیں۔ اب وہ جو کچھ حرام و حلال کریں گے رب کے مقابلہ میں کریں گے۔ مومنوں کا حضور ﷺ کو مالک احکام ماننا ایمان ہے کہ رب نے انہیں مالک احکام بنایا اب وہ جو کچھ حکم کریں گے رب کی مرضی سے کریں گے۔ مشرک کا پتھر کی طرف سجدہ کرنا گناہ جل کی تعظیم شرک ہے۔ مسلمان کا کعبہ کی طرف سجدہ کرنا زم زم کی تعظیم کرنا عین ایمان ہے۔ مگر فرق مراتب نہ کنی زندگی۔

دوسرا اعتراض: تم بھی عیسائیوں کی طرح حضور صلی اللہ علیہ وسلم سے گناہ معاف کراتے ہو۔ شعر

بخش دو میری خطائیں..... بھیج دو اپنی عطا میں..... یا نبی سلام ملیک

پڑھا کرتے ہو۔ تم بھی انہی کی طرح مشرک ہو۔

جواب: ہم حضور انور ﷺ سے گناہ نہیں بخشواتے بلکہ حضور انور ﷺ کے مارے ہوئے حقوق بخشواتے ہیں۔ ہر گناہ میں رب تعالیٰ کا بھی حق مارا جاتا ہے اور حضور انور ﷺ کا بھی۔ مثلاً ہمارا نماز نہ پڑھنا رب تعالیٰ کی ناراضی کا باعث ہے حضور انور ﷺ کی تکلیف کا سبب عزیز علیہ ما عظم اور حق حقدار ہی معاف کرتا ہے۔

تیسرا اعتراض: تم لوگ قرآن و حدیث کے مقابل اپنے امام مجتہد ابوحنیفہ کی بات مانتے ہو تم کو آیات قرآنیہ حدیث نبویہ دکھائیں مگر تم فقہ حنفیہ ہی دیکھتے ہو (غیر مقلد) تم نے امام اعظم کو ارباب من دون اللہ مان لیا۔ دیکھو اس جگہ تفسیر روح المعانی اور تفسیر کبیر نے یہ دکھا دیا ہے۔

جواب: ہم حدیث و قرآن کو امام اعظم سے سمجھنے کی کوشش کرتے ہیں تمہارے ترجمے تفسیر شرح پر اعتماد نہیں کرتے ہم تمہارے مقابل ان کو مانتے ہیں نہ کہ اللہ رسول کے مقابل اس کی نفیس تحقیق ہماری کتاب جاء الحق حصہ دوم میں دیکھو۔ امام رازی خود شافعی ہیں، ابو موسیٰ خنی وہ یہ بات کیسے کہہ سکتے ہیں تم ان پر بہتان باندھتے ہو۔ وہ تو موجودہ بے دین پیروں کے معتقدین کے متعلق یہ فرما رہے ہیں دیکھو ان کی تفاسیر یہ ہی مقام۔

چوتھا اعتراض: اس آیت سے معلوم ہوا کہ ہر گناہ کفر ہے اور سارے گناہ گار کافر۔ کیونکہ بندہ گناہ کرتے وقت شیطان کو اپنا الہ مان لیتا ہے تب ہی تو اس کی اطاعت کرتا ہے لہذا وہ بھی عمایٹر کون میں داخل ہے۔ (خوارج)



نوٹ ضروری: خارجی لوگ فاسق کو کافر مانتے ہیں۔ ان کا یہ قول ہے۔

جواب: تفسیر کبیر نے اس اعتراض کا جواب یہ دیا گنہگار آدمی نہ تو گناہ کو اچھا سمجھتا ہے نہ شیطان کو اپنا پیشوا مانتا ہے وہ اپنے کو گنہگار کہتا ہے۔ شیطان پر پھٹکار ہی کرتا ہے لہذا اس نے شیطان کو اللہ نہ مانا۔ کسی کے بہکانے میں آ کر گناہ کرنا اور چیز ہے اسے اللہ ماننا دوسری چیز۔ یہاں تو ان کا ذکر ہے جو پوپ پادری کو اپنا پیشوا سمجھ کر اس کی اطاعت کرتے ہیں۔

تفسیر صوفیانہ: احکام الہیہ کے نافذ ہونے کی جگہ حضرات انبیاء کرام ہیں۔ یہ حضرات اللہ کے خلیفہ بلکہ دار الخلافہ ہیں کچھ احکام ان کی زبان سے جاری ہوتے ہیں وہ ربانی احکام ہوتے ہیں اور کچھ احکام ان کے دل سے جاری ہوتے ہیں بطور الہام وہ بھی ربانی ہوتے ہیں۔ قرآن، فرمان، الہام، سب ہی رب کی طرف سے ہیں۔ ان ہوا و حسی و وحی حث کہ اگر ان کا کوئی حکم کسی کے لئے قرآن کے خلاف بھی ہو تو اس کے لئے وہ ہی حکم ربانی ہے۔ جس کی بہت مثالیں موجود ہیں۔ حضرت ابو خزیمہ انصاری کی ایک گواہی دو گواہیاں بتادیں، حضرت سراقہ کو سونے کے ٹکٹن پینے کی اجازت دے دی۔ حضرت علی کے لئے فاطمہ زہرا کی موجودگی میں دوسرا نکاح منع فرمادیا۔ ایک صاحب کے لئے صرف نمازیں ہی رکھیں۔ یہ سب احکام ربانیہ ہیں اور اطاعت رسول میں داخل ہیں۔ مگر اللہ کے دشمن اہبار اور رہبان ان کی اطاعت کرنا انہیں ارباب من دون اللہ ماننا ہے۔ ان لوگوں کا مطیع مشرک ہے مگر نبی کا مطیع سچا پکا مومن ہے ہاں جو کسی نبی کو اللہ کا بیٹا کہا اس نے نبی کو الہ مان لیا۔ وہ یشرکون میں داخل ہے۔ نبی اللہ، ولی اللہ کی شان اور ہے۔ ولی من دون اللہ کا حال کچھ اور۔ وہ حضرات رب نہیں رب کے صیب ہیں۔

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ

ارادہ کرتے ہیں یہ کہ بجا دیں نور اللہ کا منہوں سے اپنے اور انکار کرتا ہے اللہ چاہتے ہیں کہ اللہ کا نور منہ سے بجھا دیں اور اللہ نہ مانے گا مگر اپنے نور کا

يُتِمُّ نُورَهُ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ

مگر یہ کہ پورا کرے نور کو اپنے اگر چہ ناپسند کریں کافر وہ اللہ وہ ہے جس نے بھیجا رسول پورا کرنا پڑے برا مانیں کافر وہ ہی ہے جس نے اپنا رسول ہدایت اور سچے دین کے ساتھ

بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ

کو اپنے ساتھ ہدایت کے اور سچے دین کے تاکہ غالب کرے سارے دینوں پر اگر چہ ناپسند بھیجا کہ اسے سب دینوں پر غالب کرے پڑے برا

## الْمُشْرِكُونَ ﴿۳۷﴾

کریں مشرک لوگ

مائیں مشرک

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں یہود و نصاریٰ کا اپنے دینوں میں تبدیلی کرنے انہیں مٹانے کا ذکر ہوا اب ان آیات میں انہیں کی دین اسلام کو مٹانے کے متعلق ناکام کوشش کا تذکرہ ہے۔ گویا ان کے لازم عیوب کے بعد متحدی عیب کا ذکر ہو رہا ہے۔

دوسرا تعلق: پچھلی آیات میں مسلمانوں کو حکم تھا کہ اہل کتاب سے ذلت کے ساتھ جزیہ لواب اس کی وجہ ارشاد ہو رہی ہے کہ یہ لوگ اللہ کے عزت والے بندے کو ذلیل کرنے والے، دین کو مٹانے کی کوشش کرتے ہیں گویا حکم پہلے دیا گیا اس کی وجہ اب بیان ہو رہی ہے۔

تیسرا تعلق: پچھلی آیت کریمہ میں ذکر ہوا کہ یہ لوگ ذلیل پوپ پادریوں کو رب کا شریک مان لیتے ہیں۔ اب ارشاد ہے کہ یہ ہی بے وقوف اللہ کے عزیز نبی کی مخالفت کرتے ہیں انہیں نبی نہیں مانتے۔ گویا ان کی افراط کا ذکر فرمانے کے بعد تفریط کا تذکرہ ہے۔

چوتھا تعلق: پچھلی آیات میں یہودیت اور عیسائیت منسوخ دینوں کی کمزوری بتائی گئی کہ اسے لوگوں نے بدل کر رکھ دیا۔ اب حضور محمد مصطفیٰ صلی اللہ علیہ وسلم کے دین کی پختگی مضبوطی کا تذکرہ ہے یہ کسی مجموعی کوشش سے نہ مٹے نہ بدلا جائے۔ لیظہرہ علی الدین کلہ۔

تفسیر: سریدون یہ جملہ نیا ہے۔ یریدون بنا ہے ارادۃ سے یہاں ضروری ارادہ مراد نہیں بلکہ ارادہ سے کوشش مراد ہے۔ کوشش خواہ قوی ہے یا عملی یا مالی یا قلمی یا تلوار کی۔ کیونکہ اسلام کو مٹانے میں ہر قسم کی کوشش کرتے رہے ہیں اور کرتے رہیں گے۔ اس کا قائل مذکورہ دونوں تو میں یہود و نصاریٰ ہیں اور ہو سکتا ہے کہ سارے کفار قائل ہوں۔ یریدون مضارع استمراری ہے کیونکہ ان کی کوشش دائمی ہے جو اب تک دیکھنے میں آ رہی ہے۔ ان یطفوا نور اللہ یہ عبارت یریدون کا مفعول بہ ہے اطفاء سے بمعنی آگ بجھانا اس طرح کہ آگ کا وجود ختم کر دیا جاوے جس سے اس کی روشنی بھی جاتی رہے مگر محاورہ میں صرف روشنی دور کر دینے کو اطفاء کہتے ہیں۔ خصوصاً جبکہ اس کے بعد چراغ یا نور مذکورہ ہووہ ہی یہاں مراد ہے چونکہ اسلام قرآن حضور ﷺ کے معجزات بلکہ خود حضور انور صلی اللہ علیہ وسلم روحانی نور ہیں اس لئے ان کے مٹانے باطل کرنے کو اطفاء یعنی بجھانا کہا گیا۔ نور وہ جو ظاہر بالذات ہو مظہر للغير ہو۔ روشنی نور حسی بھی ہوتا ہے جیسے چراغ، ہو رنج، چاند تارے اور معنوی بھی جیسے علم، ایمان، دلائل اور قرآن اور حضور انور ﷺ کی ذات بابرکات اگرچہ سارے نور اللہ کے پیدا کئے ہوئے ہیں مگر



جس کے روشن کرنے میں کسی بندے کی کوشش کو دخل نہ ہو براہ راست رب نے روشن کیا وہ نور اللہ یعنی اللہ کا نور ہے۔ جیسے محسوسات میں سورج چاند تارے اور مقنولات میں قرآن مجید اسلام اور حضور صلی اللہ علیہ وسلم۔ یہاں نور اللہ سے مراد یا دین اسلام ہے یا دلائل تو حید یا حضور انور ﷺ کے معجزات تو اس کے بجانے سے مراد انہیں نہ ماننا نہ دوسروں کو ماننے دینا۔ انہیں مٹا دینا یا اس سے مراد حضور انور صلی اللہ علیہ وسلم ہیں۔ تو بجانے سے مراد حضور ﷺ کا دین مٹانا، حضور ﷺ کے قرآن کو شائع نہ ہونے دینا، حضور ﷺ کا ذکر روکنا، حضور ﷺ کے فضائل سے چڑھنا، آپ ﷺ میں عیب نکالنے کی کوشش کرنا، قرآن نے بہت جگہ حضور ﷺ کو نور فرمایا ہے اور نور گرسراج منیر بھی۔ وہ آیات اس آیت کی تفسیر ہیں۔ اگلی آیت میں بھی حضور انور ﷺ کا ہی ذکر آ رہا ہے اس لئے ظاہر یہ ہے کہ اس سے مراد حضور انور ﷺ ہیں چونکہ حضور انور ﷺ مال و دولت، ملک و سلطنت وغیرہ کی وجہ سے نہیں چمکے بلکہ انہیں چمکانے والا براہ راست اللہ تعالیٰ ہے نیز حضور ﷺ کسی کے بجائے بچھ نہیں سکتے ان وجہ سے حضور ﷺ کو نور اللہ فرمایا گیا۔ خیال رہے کہ کفار ہمیشہ سے حضور انور ﷺ کے پیچھے پڑے رہے اور پڑے رہتے ہیں۔ قرآن اور اسلام کے پیچھے تو بعد میں پڑتے ہیں وہ سمجھتے ہیں کہ حضور انور ﷺ شیع اسلام ہیں قرآن وغیرہ اس کی شعاعیں۔ شیع بجا دو، شعاعیں خود بخود ختم ہو جائیں گی۔ اس کا یہاں ذکر ہے۔ لہذا فقیر کے نزدیک نور اللہ سے مراد حضور صلی اللہ علیہ وسلم ہیں۔ بسا فواہم یہ فرمان عالی بطوفون کے متعلق ہے اس میں ب مد کی ہے۔ انوا جمع ہے فوہ کی بمعنی منہ۔ اس سے مراد یا زبان ہے یا ان کی بکواس۔ اسلام رآن اور حضور ﷺ کے خلاف یا مراد پھونکیں ہوں۔ رب نے ان کی تمام کوششوں کو ان کی منہ سے نکلی ہوئی پھونکیں فرمایا کہ جیسے منہ کی پھونک سورج تک نہیں پہنچتی ایسے ہی ان کی کوشش ذات پاک مصطفیٰ تک نہیں پہنچتی۔ خیال رہے کہ آگ میں پھونک مارتے ہیں، اسے تیز کرنے کے لئے، چراغ میں پھونک مارتے ہیں اسے بجھانے کے لئے بھی۔ یہاں دوسری قسم کی پھونک مراد ہے، اس لئے نور اللہ ارشاد ہوا۔ ویسبى اللہ الا ان یتم نوره یہ فرمان عالی کفار کے ارادہ کو باطل فرمانے کے لئے ہے۔ یا بلی بنا ہے ابا سے بمعنی انکار نہ کرنا۔ نہ ماننا اور باز نہ رہنا۔ چونکہ اس کا قائل رب تعالیٰ ہے اس لئے اس کے معنی نہ ماننا نہ قبول کرنا ہیں۔ کمال اور تمام کافرق ہم الیوم اکملت لکم دینکم کی تفسیر میں عرض کر چکے کہ ذات کو پورا کرنا کمال ہے صفات کو پورا کرنا اتمام۔ اگر نور سے مراد دین اسلام تو اتمام کے معنی کلمہ طیبہ کا بلند کرنا۔ اسلام کو عزت دینا، اسے دنیا میں پھیلانا اور شائع کرنا ہے اور اگر نور سے مراد حضور صلی اللہ علیہ وسلم ہوں تو اتمام سے مراد حضور ﷺ کی عزت تمام دنیا میں ظاہر کرنا۔ آپ ﷺ کا چرچا آپ ﷺ کا ذکر جاری کرنا یعنی اللہ تعالیٰ اس کے سوا کچھ اور نہ مانے گا کہ اپنے نور یعنی محمد مصطفیٰ صلی اللہ علیہ وسلم کا دین ان کا چرچا ان کا ذکر خیر پورا پورا شائع ہو۔ ولو کسرہ الکفرون۔ اگرچہ تمام جہان کے سارے کافر اسے ناپسند کریں۔ یہاں ناپسند یہی ہے مراد دل سے ناراض ہونے کے ساتھ ساتھ اس کے خلاف ہر طرح کی کوشش کریں۔ کافروں سے مراد ہر قسم کے کافر ہیں۔ مشرکین ہوں یا یہودی عیسائی یا مجوسی پارسی وغیرہم کیونکہ اسلام کی مخالفت حضور انور ﷺ کی دشمنی میں سب متفق ہیں مگر کچھ نہ کر سکے ہیں نہ کر سکیں گے۔ رب کے مقابل سب کچھ نہیں کر سکتے۔ هو الذی یہ آیت کریمہ پچھلی آیت کی گویا تفسیر ہے یہاں ہو سے مراد

ذات الہی ہے اور الذی سے مراد شان الہی رحمت الہی ہو الذی وہاں ارشاد ہوتا ہے جہاں رب تعالیٰ اپنی قدرت اپنی خاص رحمت کا ذکر فرماتا ہے چونکہ حضور صلی اللہ علیہ وسلم رب تعالیٰ کی شان بھی ہیں اس کی رحمت بھی۔ اس وجہ سے ہو الذی ارشاد ہوا یعنی اگر میری شان میری رحمت دیکھنی ہے اگر تم نے مجھے جاننا ہے پہچاننا ہے تو اس طرح جانو کہ میں وہ رحمت والا شان والا قدرت والا ہوں جس نے محمد مصطفیٰ صلی اللہ علیہ وسلم کو ان تحفوں کے ساتھ بھیجا۔ شعر

محمد مصطفیٰ یعنی خدا کے شان کے صدقے  
میں ہر ہر آن یارب ان کی ہر ہر آن کے صدقے

ارسل رسولہ یہ عبارت الذی کا صلہ ہے۔ ہمارے متعلق قرآن کریم میں ارشاد ہوتا ہے خلقکم و ما تعملون مگر حضور ﷺ کی تشریف آوری کے لئے ارسل، بعث اور جاء ارشاد ہوتا ہے کیونکہ ہم صرف مخلوق ہیں حضور انور ﷺ اللہ کی مخلوق بھی ہیں مبعوث بھی رسول مرسل بھی۔ نیز ہم سب یہاں اپنے کام کے لئے آئے ہیں، حضور انور ﷺ رب کے کام و احکام کے لئے۔ ہم یہاں بننے کے لئے آتے ہیں، وہ سب کچھ بن کر دوسروں کو بنانے کے لئے۔ ان کا دنیا میں آنا ایسا ہوتا ہے جیسے حاکم کا تبادلہ ہو کر کسی جگہ پہنچنا۔ نئی پیغام رساں کو کہتے ہیں۔ رسول فیضان رساں کو۔ حضرت جبرائیل نے حضرت مریم سے کہا انما انا رسول ربک لاک غلام ذکیر یہ ہے رسالت کی شان۔ رسولوں کا تعلق رب تعالیٰ سے لینے کا ہوتا ہے۔ مخلوق سے دینے کا۔ اس لئے انہیں رسول بھی کہا جاتا ہے اور رسولنا یا رسولکم۔ قرآن مجید میں جہاں الرسول یا رسول اللہ یا رسول مطلق ارشاد ہوتا ہے وہاں حضور محمد مصطفیٰ صلی اللہ علیہ وسلم مراد ہوتے ہیں۔ وہ ہی یہاں مراد ہیں۔ بالہمدی و دین الحق یہ عبارت پوشیدہ مصفا یا تلبس یا طر و ما وغیرہ کے متعلق ہو کہ رسول کا حال ہے۔ ہدئی سے مراد قرآن مجید ہے اور دین حق سے مراد اسلام ہے یا ہدئی سے مراد ہے حضور انور ﷺ کا خود ہدایت یافتہ ہونا اور دین حق سے مراد لوگوں کو ہدایت دینا ہے دین سے مراد ملت ہے الحق یا تو رب تعالیٰ کا نام ہے یعنی اللہ کی پسندیدہ ملت یا حق بمعنی مضبوط، ناقابل فتح اس معنی سے صرف دین محمدی حق ہے باقی گذشتہ نبیوں کے دین قابل نسیخ تھے۔ یعنی رب تعالیٰ نے اپنے محبوب کو قرآن اور اسلام سے موصوف بنا کر بھیجا یا خود ہدایت یافتہ اور لوگوں کا ہادی بنا کر بھیجا۔ لبطہرہ علی الدین کلہ یہ اس کے متعلق ہے جس میں ارسال کی حکمت ارشاد ہوئی۔ اس فرمان عالی کی بہت تفسیریں ہیں۔ آسان اور قوی تفسیر یہ ہے کہ ظہر بنا ہے اظہار سے بمعنی غالب کرنا۔ اس کا قائل رب تعالیٰ ہے۔ ہ سے مراد یا دین اسلام ہے یا قرآن یا خود حضور انور صلی اللہ علیہ وسلم الدین میں الف ام جنسی یا استغراقی ہے جس سے دین اسلام کے علاوہ سارے دین مراد ہیں۔ خواہ آسمانی ہوں جیسے یہودیت یا نصرانیت یا نفسانی خود ساختہ دین جیسے شرک، دہریت وغیرہ۔ اگر ہ سے مراد حضور انور ﷺ ہیں تو دین سے مراد سارے دین والے بزرگ ان کے بانی ماننے والے مراد ہوں گے (روح المعانی) یعنی تاکہ اللہ تعالیٰ دین اسلام یا قرآن کو تمام دینوں پر غالب تمام دینوں کا ناخ کرے۔ خود منسوخ نہ ہو یا حضور محمد مصطفیٰ صلی اللہ علیہ وسلم کو تمام دینوں کے بانیوں ان کے سرداروں پر غالب کرے کہ ان کا چرچہ ان کا ذکر خیر، ان کی عزت ان کی نعت خوانی تمام بانیان دین سے زیادہ ہوں۔ لہذا آیت کریمہ



بالکل واضح ہے کسی تاویل کی ضرورت نہیں۔ بعض نے فرمایا کہ اس فرمان کا ظہور قریب قیامت یعنی علیہ السلام کے نزول کے بعد ہوگا کہ ساری دنیا میں صرف اسلام ہوگا۔ بعض نے فرمایا کہ ظہور کے معنی ہیں مطلع کریں اور دین سے مراد اسلام ہے اور معنی یہ ہیں کہ اللہ تعالیٰ اپنے حبیب کے اسلام کے سارے اصولی فروعی مسائل پر مطلع کرے۔ مگر پہلی تفسیر قوی بھی ہے آسان بھی جس پر کوئی اعتراض نہیں پڑتا۔ ولو كره المشركون اس فرمان عالی میں مشرکین سے مراد یا عرب کے مشرکین ہیں یا تمام جہان کے مشرک یا سارے کفار یا حضور انور ﷺ کی عزت و عظمت سے جلنے والے بے دین کہ وہ کافر و مشرک ہیں یعنی اگرچہ یہ سب جلتے بھتتے رہیں۔

خلاصہ تفسیر: ابھی تفسیر سے معلوم ہوا کہ ان دونوں آیتوں کی چند تفسیریں ہیں۔ نور اللہ سے مراد قرآن ہو یا اسلام یا حضور ﷺ انور کے معجزات یا اسلام کی حقانیت کے دلائل یا خود حضور انور صلی اللہ علیہ وسلم۔ ہم ان میں سے قوی اور آسان اور لذیذ تفسیر کا خلاصہ عرض کرتے ہیں۔ دنیا بھر کے کفار دل سے چاہتے ہیں زبان، قلم، دولت، زر، زور سے کوشش کرتے ہیں کہ اللہ کے نور حضور صلی اللہ علیہ وسلم کی ذات و صفات کو اپنی پھونکوں سے بجھا دیں کہ حضور ﷺ کو شہید کر دیں ان کا ذکر بند کر دیں ان کا نام مٹا دیں ان کا قرآن ان کا اسلام ختم کر دیں مگر تمام جہان کی پھونکوں سے سورج سیاہ نہیں پڑتا۔ تمام کفار کی کوششوں سے محمد مصطفیٰ کا چرچا کم نہیں ہوتا کیونکہ اللہ تعالیٰ اپنا نور پورا کرنے کے سوا کسی اور چیز سے راضی نہیں ہے۔ اسے ضرور پورا کرے گا۔ اگرچہ کفار اسے ناپسند کریں اور ہر طرح کا زور لگائیں۔ اے میرے بندو اگر تم مجھے جاننا پہچانا چاہتے ہو تو اس طرح پہچانو کہ اللہ تعالیٰ وہ قدرت والا رحمت والا کرم فرمانے والا ہے کہ اس نے اپنے رسول، رسولوں کے سردار محمد مصطفیٰ صلی اللہ علیہ وسلم کو ہدایت سے متصف کر کے مضبوط پائیدار نہ مننے والا ناقابل تنسخ دین دے کر ساری مخلوق کی طرف ہمیشہ کے لئے بھیجا تا کہ وہ محبوب کو تمام آسمانی اور نفسانی دینوں کے بانوں پر غالب کرے۔ ہمیشہ غالب رکھے کہ ان کا چرچہ ان کے محامد ان کی نعمتیں تمام دینوں کے پیشواؤں پر غالب رہیں اگرچہ مشرکین مکہ یا دنیا بھر کے مشرک یا تمام دنیا کے کفار یا حضور ﷺ کے ذکر سے جلنے والے اسے ناپسند کریں۔ شعر

مٹ گئے مٹتے ہیں مٹ جائیں گے دشمن ترے      نہ مٹا ہے نہ مٹے گا کبھی چرچہ تیرا

عقل ہوتی تو خدا سے نہ لڑائی لیتے      یہ گھنائیں اسے منظور بڑھانا تیرا

فائدے: ان آیات کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم اللہ کا نور ہیں یعنی اللہ کا روشن کردہ۔ یہ فائدہ نور اللہ کی ایک تفسیر سے حاصل ہوا۔ جبکہ اس سے مراد حضور انور ﷺ ہوں۔ اس کی تفسیر وہ آیات ہیں۔ قد جاء کم من اللہ نور و کتاب مبین اور فرمان عالی سراجا منیراً۔ ملا علی قاری نے موضوعات کبیر کے آخر میں فرمایا کہ قرآن مجید میں نور سے مراد حضور صلی اللہ علیہ وسلم ہوتے ہیں۔

دوسرا فائدہ: حضور صلی اللہ علیہ وسلم کے دشمن ہمیشہ سے نبی پاک کو گھٹانے اور دبانے کی سر توڑ کوشش کر رہے ہیں اور

کرتے رہیں گے۔ یہ فائدہ ہر یدون الیطفوا (الح) سے حاصل ہوا۔

**تیسرا فائدہ:** مگر ان میں سے کوئی اپنے اس ناپاک ارادے میں کامیاب نہ ہوگا۔ حضور ﷺ وہ چمکتا سورج ہیں جو سارے کفار کی پھونکوں سے نہیں بجھ سکتے۔ یہ فائدہ الا ان یتم نورہ سے حاصل ہوا۔

**چوتھا فائدہ:** حضور انور ﷺ کی شان گھٹانے کی کوشش کرنے والے ان کے ذکر سے چڑنے والے ان کی عظمت سے جلنے والے جنگم قرآن کریم کافر ہیں۔ یہ فائدہ ہولر کسرہ الکافرون سے حاصل ہوا۔ اللہ تعالیٰ صحابہ کرام سے جلنے والوں کو کافر کہتا ہے۔ لیغیظ بہم الکفار بندوں کو رب پر ناز ہے قدرت کو حضور ﷺ پر۔

**پانچواں فائدہ:** اللہ تعالیٰ کی معرفت کا ذریعہ جس سے ایمان ملے وہ صرف حضور انور ﷺ ہیں اگر کوئی رب تعالیٰ کی ذات و صفات کو زمین و آسمان کے ذریعہ جانے وہ موحد ہے مگر مومن نہیں۔ یہ فائدہ هو الذی (الح) سے حاصل ہوا۔ شعر

نشان بے نشان بن کر زبان بے زباں بن کر  
وہ آئے اس جہاں میں حسن مطلق کی ادائیں کر

**چھٹا فائدہ:** ہم سب اللہ کی مخلوق اور اس کے بندے ہیں مگر حضور صلی اللہ علیہ وسلم بندے بھی ہیں اور مخلوق بھی اور اس کے رسول بھی۔ مخلوق اور مرسل کافر قہم ابھی تفسیر میں عرض کر چکے۔ یہ فائدہ ارسل اور سولہ سے حاصل ہوا۔

**ساتواں فائدہ:** ہدایت اور سپا دین حضور انور ﷺ سے ایسے وابستہ اور لازم ہیں جیسے سورج سے دھوپ۔ حضور انور ﷺ کو چھوڑ کر نہ کسی کو ہدایت مل سکتی ہے نہ دین حق۔ یہ فائدہ بالہدیٰ کی ب سے حاصل ہوا۔ اگر صرف قرآن سے ہدایت مل جاتی تو حضور انور ﷺ کو کیوں بھیجا جاتا۔

**آٹھواں فائدہ:** حضور انور ﷺ کبھی ہدایت اور دین حق سے الگ نہ ہوئے۔ جیسے دھوپ کبھی سورج سے الگ نہیں ہوتی یہ فائدہ بھی بالہدیٰ کی ب سے حاصل ہوا۔ جو کوئی انہیں ایک آن کے لئے گمراہ نہ مانے وہ خود گمراہ بے دین ہے۔ رب فرماتا ہے ما ضل صاحبکم و ما غوی۔

**نواں فائدہ:** اسلام ہی دین حق ہے یعنی ناقابل نسخ دین۔ باقی تمام نبیوں کے دین قابل نسخ تھے، منسوخ ہو گئے۔ یہ فائدہ دین الحق کی ایک تفسیر سے حاصل ہوا کہ حق سے مراد مضبوط ہو۔ دیکھو تفسیر۔

**دسواں فائدہ:** اگرچہ کسی جگہ کسی وقت مسلمان کفار سے دب جائیں مگر دینی غلبہ ہمیشہ اسلام ہی کو حاصل رہے گا۔ یہ فائدہ لبطہرہ (الح) کی ایک تفسیر سے حاصل ہوا۔ دیکھو لو آج بھی قرآن مجید تمام دینوں کی کتابوں تو ریت، انجیل، زبور، وید،

شاستروں پر غالب ہے۔ اسی قرآن کے حافظ ہیں۔ اسی قرآن کی تفسیریں ایک لاکھ سے زیادہ لکھی جا چکی۔ یہ ہی قرآن سب سے زیادہ چھپتا ہے، یہ ہی قرآن سب سے زیادہ پڑھا جاتا ہے، یہ قرآن بغیر سمجھے مزہ دیتا ہے، سننے والوں کو تڑپا دیتا ہے،

اسلام کی مسجدیں تمام دینوں کے عبادت خانوں پر غالب ہیں۔ اسلام کا مکہ مدینہ سارے دینوں کے مقدس مقامات پر غالب کہ اس کا حج و زیارت ہر سال ہوتا ہے جس کی مثال نہیں ملتی۔ اسلام کا رمضان ربیع الاول تمام دینوں کی مقدس تاریخوں پر

غالب ہے۔



گیارہواں فائدہ: حضور صلی اللہ علیہ وسلم تمام دینوں کے پیشواؤں پر غالب ہیں۔ دیکھ لو، آج بھی جتنا چہ چہ جتنی نعمتیں حضور ﷺ کی ہیں اتنی کسی کی نہیں۔ ایک لاکھ سے زیادہ حضور انور ﷺ کی سوانح عمریاں تواریخ لکھی گئیں، حضور ﷺ ہی کے غلاموں میں اولیا اللہ ہیں اور کسی دین میں نہیں۔ جتنے قصیدے حضور ﷺ کے شہر مدینہ منورہ کے لکھے گئے اتنے کسی کے نہیں لکھے گئے حتیٰ کہ مدینہ پاک کی گلی کوچوں کی وہاں کی ہر چیز کی تواریخ لکھی گئیں۔ یہ ہے بیظہرہ علی الدین کلہ کی تفسیر۔

بارہواں فائدہ: جو حضور انور ﷺ کے ذکر اور عظمت سے چلے وہ کافر بھی ہے۔ مشرک بھی۔ یہ فائدہ الکافرون اور المشرکون سے حاصل ہوا کہ رب تعالیٰ نے ان بد نصیبوں کو کافر بھی کہا اور مشرک بھی۔

پہلا اعتراض: نور اللہ سے مراد دین اسلام ہے نہ کہ حضور صلی اللہ علیہ وسلم۔ حضور ﷺ بشر ہیں نور نہیں رب فرماتا ہے قل انما انا بشر مثلکم حضور ﷺ ہماری مثل ہیں ہم تو نور نہیں لہذا حضور ﷺ بھی نور نہیں۔

جواب: اس اعتراض کے دو جواب ہیں ایک الزامی دوسری تحقیقی۔ جواب الزامی تو یہ ہے کہ پھر تو تم کہو گے کہ حضور صلی اللہ علیہ وسلم ہماری مثل ہیں اور ہم نبی نہ رسول شفیع نہ رحمت للعالمین تو حضور ﷺ بھی کچھ نہیں (معاذ اللہ) جواب تحقیقی یہ ہے کہ مثلکم میں صرف ایک بات میں مشابہت کا ذکر ہے یعنی خالص بشر ہونا، عبد ہونا، کہ الوہیت کا شائبہ نہ ہو، نہ خدا ہیں نہ خدا کے بیٹے۔ نہ اس کے بھائی بھیجے حضور ﷺ نورانی بشر ہیں۔ حضور ﷺ کے نور ہونے پر بہت آیات بہت سی احادیث وارد ہیں، اس کے لئے ہماری کتاب رسالہ نور دیکھو۔

دوسرا اعتراض: اگر اس آیت میں نور سے مراد حضور صلی اللہ علیہ وسلم ہیں تو نور پورا کرنے کے کیا معنی۔ کیا حضور ﷺ پہلے ناقص تھے۔

جواب: پورا کرنے سے مراد ہے حضور ﷺ کا ظہور پورا کرنا کہ دنیا میں آپ ﷺ کی دھوم مچ جائے کسی کے رو کے آپ ﷺ کا چرچہ آپ ﷺ کا دین نہ رکے، جیسے سورج دو پہر میں نیر چمکتا ہے یہ تیزی اس کے ظہور کی ہے ورنہ وہ تو ہر وقت کا نیر ہے۔

تیسرا اعتراض: تم نے کہا کہ حضور صلی اللہ علیہ وسلم کبھی ہدایت سے الگ نہ ہوئے۔ مگر قرآن مجید فرماتا ہے ووجدک ضالاً فہدی ہم نے آپ ﷺ کو گمراہ پایا تو ہدایت دے دی تمہارا قول اس آیت کے خلاف ہے۔

جواب: اس آیت کریمہ میں جو کوئی ضالاً کے معنی گمراہ کرے، وہ خود گمراہ ہے۔ حضور ﷺ کو گمراہی سے کوئی نسبت نہیں۔ رب فرماتا ہے ما ضل صاحبکم و ما غوی تمہارے ساتھ رہنے والے محبوب نہ کبھی گمراہ ہوئے نہ پہلے اس آیت میں ضالاً کے معنی ہیں نشان ہدایت یعنی تم کو بہت بلند و بالا نشان ہدایت پایا۔ تمہارے ذریعہ تمام جہان کو ہدایت دے دی۔ اس لئے فہدک نہیں کہ تمہیں ہدایت دی۔

چوتھا اعتراض: رب تعالیٰ فرماتا ہے ما کنتم تدری مالکب و لا الایمان تم جانتے ہی نہ تھے کہ کتاب کیا ہے اور

ایمان کیا ہے۔ معلوم ہوا کہ چالیس سال تک حضور انور ﷺ کو ایمان کا بھی پتہ نہ تھا۔ قرآن نے اتر کر حضور ﷺ کو ایمان بتایا اور جسے ایمان کا پتہ نہ ہو وہ گمراہ ہوتا ہے۔ پھر تمہارا یہ دعویٰ کیونکر درست ہوا۔

جواب: اس اعتراض کے بھی دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ حیرت ہے کہ حضرت عیسیٰ علیہ السلام کو تو ماں کی گود میں اپنی نبوت، کتاب الہی، نماز، ماں کی خدمت سب کی خبر ہو کہ آپ نے فرمایا اقبال انسی عبد اللہ اسافی الکتاب و جعلنی نبیا۔ مگر سید الانبیاء کو ایمان کی خبر نہ ہو۔ جواب تحقیقی یہ ہے کہ اس آیت مائتہ تدری میں علم کی نفی نہیں بلکہ درایت کی نفی ہے درایت کہتے ہیں عقل انداز سے اٹکل قیاس سے جانتا جس میں غلطی کا اندیشہ نہ ہو۔ واقعی حضور انور ﷺ کو ان چیزوں کا علم اٹکل قیاس سے نہ تھا بلکہ وحی الہی سے تھا یعنی الہام القاء ربانی جو وحی کی قسم ہے قرآن کی پہلی آیت کے نزول کے وقت آپ عبادت و احتکاف میں تھے۔

پانچواں اعتراض: یہاں رب نے وعدہ فرمایا کہ حضور انور ﷺ کو یا اسلام کو تمام دینوں پر غالب کرے گا مگر دیکھا جا رہا ہے کہ بہت جگہ بلکہ قریباً ہر جگہ مسلمان بہت پستی میں ہیں۔ بعض جگہ سے مسلمانوں کا نام و نشان مٹ چکا ہے پھر یہ وعدہ کیسے پورا ہوا۔

جواب: یہاں حضور انور صلی اللہ علیہ وسلم یا دین اسلام کے غلبہ کا ذکر ہے نہ کہ مسلمانوں کے ہمیشہ دوسری قوموں پر غالب رہنے کا۔ مسلمان غالب رہیں یا مغلوب مسلمانوں کا دین تمام دینوں پر مسلمانوں کا نبی تمام دینی پیشواؤں پر غالب ہیں اور رہیں گے اس کی تفصیل ابھی فائدوں میں ہم نے عرض کر دی ہے۔ مسلمانوں کے لئے ارشاد ہے و انتم الا علون ان کنتم مؤمنین۔

تفسیر صوفیانہ: بعض چیزیں بندوں کی روشن کردہ ہوتی ہیں جیسے چراغ گیس بجلی وغیرہ انہیں بندہ گل بھی کر سکتا ہے اور بعض چیزیں رب تعالیٰ کی روشن کردہ ہیں۔ انہیں سارے بندے مل کر نہیں بجھا سکتے۔ جیسے سورج یوں ہی عالم روحانیات میں بعض اپنی کوشش یا کسی اور کوشش سے چمکتے ہیں، وہ جلد بجھ جاتے ہیں۔ حضور انور صلی اللہ علیہ وسلم اللہ کے روشن کردہ نور ہیں اس لئے انہیں نور اللہ کہا گیا۔ وہ تمام دنیا کی کوششوں سے نہیں بجھ سکتے بلکہ چاند تارے جو سورج سے روشن ہیں انہیں کوئی نہیں بجھا سکتا یوں ہی حضرات صحابہ اور اولیاء اللہ علماء ربانی حضور انور ﷺ سے روشن ہیں انہیں کوئی گل نہیں کر سکتا۔ جیسا کہ اب تک مشاہدہ ہو رہا ہے۔ صوفیاء فرماتے ہیں ہم سب بندوں کو اپنی بندگی رب کی ربوبیت پر ناز ہے کہ ہم رب کے بندے ہیں مگر حضور صلی اللہ علیہ وسلم وہ بندے ہیں کہ دست قدرت کو ان پر ناز ہے کہ ہم محمد مصطفیٰ کے رب ہیں۔ رب سے حضور ﷺ کا وجود ہے مگر حضور ﷺ سے رب کا ظہور ہے، اس لئے ارشاد ہوا۔ هو الذی ارسل رسولہ (الخ) یہاں یہ تو فرمایا کہ رب نے اپنا رسول بھیجا مگر یہ نہ فرمایا کہ کس کے پاس بھیجا تا کہ معلوم ہو کہ سب کے پاس بھیجا۔ خالق کے پاس سے آئے مخلوق کے پاس آئے۔ لقد جاء کم رسول اور لیكون للعلمین نذیر اور وما ارسلناک الا رحمة للعلمین۔ رب کی ربوبیت حضور ﷺ کی نبوت سب کو عام ہے۔



جس کے گھیرے میں ہیں انبیاء و رسل اس ہمہ گیر بخت پہ لاکھوں سلام

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَابِ وَالرُّهْبَانِ

اے وہ لوگو جو ایمان لائے تھے تحقیق بہت سے پوپ اور راہب (عیسائی درویش) اے ایمان والو بے شک بہت پادری اور جوگی لوگوں کا مال ناحق کھا جاتے ہیں اور اللہ

لِيَأْكُلُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ

البتہ کھاتے ہیں مال لوگوں کے باطل ذریعہ سے اور روکتے ہیں وہ اللہ کے کی راہ سے روکتے ہیں اور وہ کہ جوڑ کر رکھتے ہیں سونا اور چاندی اور اسے اللہ کی راہ

اللَّهُ وَالَّذِينَ يَكْنِزُونَ الذَّهَبَ وَالْفِضَّةَ وَلَا ينفِقُونَهَا فِي

راستہ سے اور وہ لوگ جو جمع کرتے ہیں سونا اور چاندی اور نہیں خرچ کرتے

میں خرچ نہیں کرتے اور چاندی اور نہیں خرچ کرتے ہیں انہیں اللہ کے راستہ میں

سَبِيلِ اللَّهِ فَبَشِّرْهُمْ بِعَذَابٍ أَلِيمٍ

ہیں انہیں اللہ کے راستہ میں پس بشارت دو انہیں درد ناک عذاب کی

انہیں خوشخبری سناؤ درد ناک عذاب کی

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ماتحت کتابیوں کا ذکر ہے کہ انہوں نے پوپ پادریوں کو اپنا معبود بنا لیا اب ان کے سرداروں کی بدکرداریوں کا ذکر ہے کہ وہ حرام خور ہیں یعنی ان کا آدے کا آدہی خراب ہے۔

دوسرا تعلق: پچھلی آیات میں اہل کتاب کے سرداروں کی بد عقیدگی کا ذکر تھا کہ لوگ انہیں رب بتاتے ان کی پرستش کرتے ہیں اور یہ منع نہیں کرتے اب ان کی بد عملی کا ذکر ہے کہ یہ لوگ معاملات کے خراب ہیں کہ لوگوں کا مال حرام ذریعوں سے کھاتے ہیں گویا ان کے عقیدے بھی خراب ہیں اور اعمال بھی۔

تیسرا تعلق: ابھی پچھلی آیت میں ارشاد ہوا کہ حضور صلی اللہ علیہ وسلم تمام پر غالب آ کر رہیں گے ان کا دین سب دینوں پر غالب آ کر رہے گا۔ اب ارشاد ہے کہ اس غلبہ میں رکاوٹیں پیدا کرنے والے پوپ پادری ہیں جو لوگوں کو اسلام سے روکتے ہیں۔ یہ رکاوٹیں دور ہو جائیں گی۔ گویا اسلام کی ترقی کا ذکر پہلے ہوا اس کی رکاوٹوں کا ذکر اب ہے۔

چوتھا تعلق: پچھلی آیات میں ارشاد ہوا تھا کہ اسلام کی ترقی حضور انور ﷺ کے غلبہ سے کفار و مشرکین کراہت کرتے

ہیں اب اس کی وجہ بیان ہو رہی ہے کہ یہ رشوت خوار سرداری کے بھوکے ہیں، اسلام کے غلبہ سے ان کو خطرہ ہے کہ ہماری رشوتیں بند سرداری ختم ہو جاوے گی۔

تفسیر: یا ایہا الذین امنوا اگرچہ اس آیت کریمہ میں یہود و نصاریٰ کے پوپ پادریوں کی بد عملیوں کا ذکر ہے مگر خطاب مسلمانوں سے کیا گیا تاکہ مسلمان ان عیوب سے بچے رہیں۔ یہ رب تعالیٰ کا کرم ہے کہ وہ مسلمانوں کو پکار کر کبھی مجبویوں کے اوصاف سنا تا ہے تاکہ ان کی پیروی کریں کبھی مردودوں کے عیوب سنا تا ہے تاکہ یہ ان سے بچے رہیں۔ صفت ایمان سے پکار کر یہ بتایا کہ تمہارا تعلق ہم سے اس لئے ہے کہ تم مومن ہو۔ ہمارے حبیب کے غلام ہو۔ اس کے علاوہ اور تمہاری کوئی چیز ہم سے تعلق پیدا کرنے والی نہیں۔ دولت، عزت، اولاد، ملک، زبان وغیرہ۔ اس خطاب میں از حضرات صحابہ تا ہم جیسے گنہگار سب ہی داخل ہیں۔ ان کتبہ من الاحبار و الرهبان اس فرمان عالی میں کثیر فرما کر یہ بتایا کہ یہ عیب سارے پوپ پادریوں میں نہیں بلکہ اکثر میں ہیں کہ کچھ تھوڑے اس سے بچے ہوئے بھی ہیں۔ امید ہے کہ وہ بچے ہوئے اسلام قبول کر لیں۔ دیکھ لو حضرت عبداللہ ابن سلام اور ان کے ساتھی یہود کے بڑے پوپ جسو تھے مگر حضور ﷺ پر ایمان لے آئے جو چیز عقل مار دیتی ہے وہ ہے طمع جو اس سے خالی ہو تو امید ہے کہ برائی سے بچ جاوے ابھی کہا جا چکا ہے کہ احبار یہود کے پوپ تھے اور رہبان عیسائی کے راہب تبارک الدنیا گوشہ نشین۔ لبا کلون اموال الناس یہ فرمان عالی ان کی خبر ہے اکل کے معنی ہیں کھانا، ل سے مراد ہے وصول کرنا لینا کیونکہ انسان کسی کا مال لے کر کھایا ہی کرتا ہے یا اس کے معنی ہیں استعمال کرنا۔ اموال سے مراد وہ مشائیاں ہیں جو ان کے ماتحت انہیں بطور چڑھاوے دیا کرتے تھے یا مطلب یہ ہے کہ وہ پیسہ کپڑا وغیرہ جو اپنے ماتحتوں سے وصول کرتے ہیں اسے بیچ کر کھانا خرید کر کھاتے ہیں۔ جیسے کہا جاتا ہے فلاں آدمی اپنا مکان جائیداد بیچ کر کھا گیا ایک شاعر کہتا ہے۔ مصرع یا کلن کل لیلنہ دکانا میری اونٹنیاں ہر رات اپنا پالا ان کھا جاتی ہیں یعنی پالا ان کی قیمت سے چارہ خرید کر کھلانا پڑتا ہے۔ مگر اموال جمع فرمانے سے معلوم ہوتا ہے کہ وہ ہر قسم کے مال وصول کرتے تھے۔ الناس سے مراد ان کے ہم مذہب ماتحت ہیں۔ بالباطل اس فرمان عالی کا تعلق لیا کلون سے ہے اس میں بے مد اور ذریعہ کی ہے۔ باطل ہر ناجائز کام ہے جو خود بھی برا ہو اور اس کے ذریعہ سے حاصل کیا ہو مال بھی حرام۔ یہاں اس سے مراد ہے پوپوں کا رشوتیں لے کر توریہ کے احکام بدل دینا یا نرم کر دینا جیسے توریہ میں زانی کو سنگسار کر دینے کا حکم تھا مگر انہوں نے امیر زانوں سے رشوت لے کر اس کی سزا صرف منہ کالا کر کے بازار میں جلوس نکال دینا مقرر کر دیا۔ یا انہوں نے توریہ کی وہ آیات پھپھائیں جن میں حضور انور ﷺ کی نعت تھی تاکہ ہمارے ماتحت لوگ مسلمان نہ ہو جائیں اور ہماری آمد نیاں بند نہ ہو جائیں۔ بہر حال ان کی چالبازیاں بڑی خطرناک تھیں۔ و بصدون عن سبیل اللہ یہ فرمان عالی معطوف ہے لیا کلون پر بصدون بنا ہے صد سے اس کے معنی روکنا بھی ہیں اور خورد کتنا بھی یعنی متعدی بھی ہے لازم بھی۔ سبیل اللہ سے مراد دین اسلام ہے اور ہو سکتا ہے کہ اس سے مراد توریہ و انجیل کی وہ آیات ہوں جن میں حضور انور ﷺ کی بشارتیں ہیں اور اسلام کے موافق احکام (روح المعانی) مگر پہلی تفسیر قوی ہے یعنی یہ سردار لوگوں کو اسلام سے یا توریہ کے اصلی احکام سے روکتے



ہیں یا خورد کتے ہیں کہ جان بوجھ کر اس طرف نہیں آتے۔ والذین یکنزون الذهب و الفضة یہ فرمان عالی یا تو نیا جملہ ہے اور واؤ ابتدا یہ اور الذین سے مراد وہ مسلمان ہیں جو زکوٰۃ نہیں دیتے چونکہ کجوں مسلمانوں کی یہ حرکت پوپ پادریوں کی حرکات مذکورہ کی طرح محبت مال کی وجہ سے تھی، اس لئے ان کا ذکر ان پادریوں کے ساتھ کیا اور ہو سکتا ہے کہ یہ عبارت معطوف ہو گذشتہ جملہ پر اور الذین سے مراد وہ ہی مذکورین پوپ پادری ہوں اور اس میں ان کے تیسرے عیب کا ذکر ہے یعنی بخل و تجویس مگر پہلا احتمال قوی ہے کیونکہ شرعاً کفار پر نہ زکوٰۃ ہے نہ اور صدقے۔ یکنزون بنا ہے کنز سے بمعنی جمع کرنا۔ چنانچہ عربی میں موٹی اونٹنی کو ناقہ کنز اللہم کہتے ہیں۔ اس میں ذن کرنا ضروری نہیں ذن کرو یا بنک یا گھر میں رکھو اگر یہ پوپ پادریوں کا ذکر ہے تو کنز سے مراد ہے حرام ذریعہ سے مال حاصل کر کے جمع کرنا اور اگر بخیل مسلمان مراد ہیں تو اس سے مراد مال جمع کرنا اور اس میں سے زکوٰۃ صدقہ واجبہ ادا نہ کرنا۔ (روح المعانی و بیان وغیرہ) ذہب کے لفظی معنی ہیں جانا، جانے والی چیز یعنی ذہاب کا صفت مشبہ مگر محاورہ میں سونے کو ذہب کہتے ہیں کیونکہ یہ بھی ایک کے پاس رہتا نہیں ہے، بہت جلد جاتا مستقل ہو جاتا ہے نیز یہ جا کر فائدہ دیتا ہے رہ کر نہ کھانے میں آئے نہ پینے میں۔ شرعاً اس کا برتا بھی حرام ہے۔ فضہ بنا ہے فضی سے بمعنی بکھرنے متفرق ہونا اصطلاح میں چاندی کو فضہ کہتے ہیں کیونکہ یہ بہت جلد متفرق ہو جاتی ہے۔ (روح البیان) و لا یسفقونہا فی سبیل اللہ یہ فرمان عالی یکنزون پر معطوف ہے اور کنز کا بیان ہے یعنی کنز جس پر وعیدیں آئی ہیں وہ مال ہے جس میں صدقہ واجبہ نہ نکالا جائے۔ یہاں من پوشیدہ ہے اصل میں لا یسفقون منہا ہے اس کی تفسیر وہ آیات ہیں۔

خذ من اموالہم صدقۃ اور مما رزقناہم ینفقون۔ وغیرہ کیونکہ زکوٰۃ میں سارا مال نہیں دیا جاتا ہے بلکہ کچھ حصہ اگر اس سے زکوٰۃ مراد ہے تو سبیل اللہ سے مراد فقراء مساکین کی خدمت کرنا ہے کیونکہ زکوٰۃ میں فقیر کو مالک کرنا ضروری ہے اور اگر خرچ سے ہر صدقہ مراد ہے تو سبیل اللہ سے سارے کار خیر مراد مسجدیں خانقاہیں وغیرہ کی تعمیر بھی اس میں داخل ہے۔ خیال رہے کہ یہاں چاندی سونے سے مراد ان کا نصاب ہے کیونکہ نصاب سے کم میں زکوٰۃ واجب نہیں اس میں تمام شرائط زکوٰۃ ملحوظ ہیں جو احادیث شریفہ میں وارد ہیں۔ قرض سے فارغ ہونا سال گزارنا وغیرہ۔ فیسرہم بعداب الیم۔ یہ فرمان عالی خبر ہے الذین کی چونکہ اس میں شرط کے معنی تھے اس لئے خبر میں ف لائی گئی۔ یہاں ڈرانے کو بشارت فرمانا انتہائی غضب کے لئے ہے یعنی ایسے بخیلوں کو دردناک عذاب کی خوشخبری دے دو۔

خلاصہ تفسیر: اے مسلمانو خیال رکھو کہ بہت سے یہود کے پوپ عیسائیوں کے راہب بظاہر مقدس معلوم ہوتے ہیں مگر ان کا حال یہ ہے کہ اپنے ماتحتوں کے مال حرام ذریعوں سے لیتے ہیں کہ ان سے رشوت لے کر شریعت کے احکام بدلتے ہیں تم ان کی طرح ہرگز نہ ہونا یہ بھی خیال رکھنا کہ جو لوگ سونا چاندی جوڑتے رہتے ہیں اس میں سے اللہ کی راہ میں خرچ نہیں کرتے زکوٰۃ نہیں نکالتے، ایسے لوگوں کو سخت دردناک عذاب کی بشارت ہے خیال رہے کہ یہ آیت کریمہ حضرت ابو ذر رضی اللہ عنہ کے خیال میں بالکل ظاہری معنی پر ہے وہ کہتے تھے کہ مسلمان کو حاجت سے زیادہ مال رکھنا حرام ہے جو کھانے پینے سے بچے وہ سب خیرات کر دے۔ وہ یہاں من پوشیدہ نہیں مانتے، بعض مفسرین فرماتے ہیں کہ شروع اسلام میں یہ ہی حکم تھا کیونکہ

لوگوں کو اس وقت مال کی سخت ضرورت تھی۔ حتیٰ کہ قربانی کا گوشت تین دن سے زیادہ رکھنا ممنوع تھا۔ جب حکم زکوٰۃ آ گیا تو یہ حکم منسوخ ہو گیا۔ (دیکھو تفسیر خازن اور روح المعانی) مگر یہ دونوں قول غلط ہیں پہلا تو اس لئے کہ اگر حاجت سے زیادہ مال رکھنا ہی حرام ہو تو زکوٰۃ حج میراث وغیرہ سارے شرعی احکام ختم ہو جائیں گے کہ یہ کام بغیر مال جمع کئے ہوئے ممکن نہیں۔ دوسرا اس لئے کہ حضرت عثمان غنی اور بعض انصار بڑے مالدار تھے۔ کبھی ان کو یہ حکم نہ دیا گیا کہ اپنا سارا مال خیرات کر دو نہ جبراً ان کا مال فقراء میں تقسیم کیا گیا۔ لہذا یہاں بعض مال خیرات کرنا ہی مراد ہے اور صرف صدقہ واجبہ ہی مراد ہے جیسا کہ اسی وعید سے معلوم ہوا۔

لطیفہ: یہاں تفسیر خازن اور روح المعانی نے بیان فرمایا کہ حضرت امیر معاویہ اور حضرت ابوذر غفاری دونوں ملک شام میں تھے اس آیت کے متعلق ان دونوں بزرگوں کا مناظرہ ہو گیا۔ حضرت ابوذر فرماتے تھے کہ ضرورت سے بچا ہوا سارا مال خیرات کر دینا فرض ہے۔ امیر معاویہ کہتے تھے کہ صرف زکوٰۃ فرض۔ حتیٰ کہ یہ شکایت امیر المؤمنین عثمان غنی تک پہنچی۔ آپ نے جناب ابوذر کو مدینہ منورہ طلب فرمایا انہیں دیکھ کر حضرات صحابہ جمع ہو گئے اور ان سے مناظرہ کرنے لگے۔ حتیٰ کہ کعب ابار نے فرمایا کہ سخت تر دین یہودیت ہے اور آسان ترین اسلام ہے۔ جب یہودیت میں سارا مال خیرات کرنا فرض نہیں تو اسلام میں کیسے فرض ہوگا۔ حضرت ابوذر کو غصہ آیا، لالھی اٹھائی اور حضرت کعب سے بولے، بظہر جاییہودی۔ کعب بھاگے اور حضرت عثمان کے پیچھے چھپ گئے مگر ابوذر نے انہیں لالھی مار ہی دی جو انہیں یا حضرت عثمان کو لگی ہر طرف سے ابوذر پر سوالات کی بوچھاڑ ہو گئی کہ پھر زکوٰۃ، فطرہ، میراث، حج کیسے ہوں گے۔ اب یہ حال ہو گیا کہ جہاں ابوذر بیٹھتے لوگوں کا ہجوم ہو جاتا اور یہ ہی بحث چھڑ جاتی تب حضرت عثمان نے مشورہ دیا کہ ابوذر تم مقام ابدہ میں چلے جاؤ۔ چنانچہ آخردم تک آپ وہاں ہی رہے۔ یہ ہے ابوذر کا واقعہ جسے شیعوں نے بہت کانت چھانٹ کر بیان کیا اور اس سے حضرت عثمان کو ظالم وغیرہ کہا ہے۔ دیکھو تفسیر روح المعانی یہی آیت۔

فائدے: اس آیت کریمہ سے چند فائدے حاصل ہوئے۔

پہلا فائدہ: ناجائز حرام ذریعوں سے جو مال حاصل لیا جاوے وہ حرام ہے۔ یہ فائدہ بالباطل سے حاصل ہوا لہذا رشوت، سود، جوا، مجرم کی غلط و کالت کر کے اس سے اجرت لینا، غلط فتوے، غلط عقول کے معاوضے سب حرام ہیں۔ جو مسلمان یہ کام کرے وہ یہودی پوپوں اور عیسائی پادریوں کے سے کام کرتا ہے۔

مسئلہ: حرام کام کی اجرت حرام ہے۔ یوں ہی اپنے پر جو کام فرض عین ہو اس کی اجرت ممنوع۔ جائز مستحب کاموں کی اجرت جائز ہے۔ اس کی تفصیل کتب فقہ میں ملاحظہ کرو۔ گاجا کر پیسہ کمانا حرام ہے دینا بھی حرام لینا بھی حرام۔

دوسرا فائدہ: کسی کو نیک راستے سے نیک کام سے روکنا بھی حرام ہے۔ یہ فائدہ بصلون عن میل اللہ سے حاصل ہوا۔

تیسرا فائدہ: غلط فتویٰ پر پیسہ لینا حرام کہ حرام کام کی اجرت ہے۔ صحیح مسئلہ بتانے پر اجرت لینا ممنوع ہے کہ مسئلہ بتانا



فرض ہے۔ اس پر اجرت کیسی۔ ہاں صحیح فتویٰ لکھنے پر اجرت لینا جائز ہے کہ لکھنا فرض نہیں۔ رب فرماتا ہے ولا بضار کتاب ولا شہید یوں ہی امام، تعلیم قرآن، تعویذ وغیرہ پر اجرت لینا جائز ہے۔ یہ مسائل ہم تفصیل سے ولا بضار کتاب ولا شہید کی تفسیر میں عرض کر چکے۔

چوتھا فائدہ: سونا چاندی اور دوسرے قسم کے مال جمع کرنا حرام نہیں ہاں زکوٰۃ نہ دینا جرم ہے تمہو زمال جس کی زکوٰۃ نہ دی جائے کنز ہے بہت سا وہ مال جس کی زکوٰۃ نہ دی جائے وہ کنز نہیں۔ روایت ہے کہ جب یہ آیت کریمہ نازل ہوئی تو حضرات سناہے سمجھے کہ مال بیع کرنا ہی حرام ہے۔ اس پر انہیں بہت فکر ہوئی۔ حضرت عمر نے فرمایا کہ میں اس معنی کو حل کرتا ہوں۔ آپ بارگاہ اقدس میں حاضر ہوئے اور یہ عرض کیا تو نبی کریم نے فرمایا کہ اللہ تعالیٰ نے زکوٰۃ اس لئے فرض کی ہے تاکہ بقیہ مال طیب و طاہر ہو جاوے (خازن، معانی)

پانچواں فائدہ: علماء کو چاہئے کہ لوگوں کو گناہوں پر عذاب الہی سے ڈراتے رہیں خود بھی خوف خدا دل میں رکھیں۔ یہ فائدہ فشرحم (الخ) سے حاصل ہوا۔ تبلیغ کے لئے اللہ سے خوف دلانا امیدوار کرنا ضروری ہے۔

پہلا اعتراض: اس آیت کریمہ میں پوپ پادریوں کے عیوب بیان ہوئے تو اس میں خطاب مسلمانوں سے کیوں کیا گیا۔ یا ایہا الذین امنوا یہاں خطاب انہیں پوپوں سے چاہئے تھا۔  
جواب: تاکہ مسلمان عبرت پکڑیں اور ان عیوب سے دور رہیں۔

دوسرا اعتراض: سارے ہی پوپ پادری رشوت خوار تھے پھر کثیر من الاحبار کیوں فرمایا۔

جواب: اس لئے ان میں کچھ پوپ پادری حق پرست بھی تھے جو بالآخر مومن ہو گئے۔ جیسے حضرت عبداللہ ابن سلام وغیرہم۔

تیسرا اعتراض: اس آیت کریمہ سے معلوم ہوا کہ سونا چاندی یا کوئی سامان جمع کرنا بالکل حرام ہے۔ دیکھو ارشاد ہوا یکنزون الذهب و الفضة جو حاجت سے بچے سب خیرات کر دے۔ دیکھو ارشاد ہوا ولا یسفقونہا یہاں من ارشاد نہیں ہے۔ سارا ہی مال خیرات کرنا ضروری ہے۔ حدیث شریف میں ہے کہ صفدالے ایک صحابی کا انتقال ہوا۔ ان کے سامان سے ایک اشرفی نکلی تو حضور ﷺ نے فرمایا کہ آگ کا ایک دانغ ہے۔ پھر دوسرے صحابی کا انتقال ہوا ان کے سامان میں دو اشرفیاں نکلیں حضور ﷺ نے فرمایا کہ آگ کے دو دانغ دیکھو اشرفیوں کو آگ کا دانغ فرمایا دوسری حدیث میں ہے کہ فرمایا نبی صلی اللہ علیہ وسلم نے کہ جو شخص مرے بعد پہلی یا سفید چیز چھوڑے یعنی سونا چاندی تو اسے آگ سے دانغا جائے گا۔ (سوشل ازم)

جواب: اس کا جواب تفسیر روح المعانی نے یہ دیا کہ ان دونوں صاحبوں نے اپنے کو فقیر ظاہر کیا اور فقراء صحابہ یعنی صفدالوں میں داخل رہے حالانکہ ان کے پاس ایک دو اشرفیاں تھیں۔ اظہار فقر پر عتاب کیوں نہ ہو۔ نیز دوسری حدیث کا مطلب یہ ہے کہ سونا چاندی مرے بعد چھوڑے کہ ان کی زکوٰۃ نہ دی ہو۔ ورنہ حضرت عثمان تو سینکڑوں کیا ہزاروں لاکھوں

کے مالک تھے ان پر عتاب کیوں نہ ہو۔ نیز سارے مال کی وصیت جائز نہیں تہائی کر سکتا ہے اگر کل مال خیرات کرنا ضروری ہوتا تو کل مال کی خیرات کی وصیت بھی جائز ہوتی۔

تیسرا اعتراض: فرمایا نبی صلی اللہ علیہ وسلم نے کہ اگر میرے پاس احد پہاڑ برابر سونا ہو تو تین دن میں سب خیرات کر دوں۔ دیکھو حضور ﷺ نے وہاں بعض خیرات کرنے کا ذکر نہ فرمایا۔ معلوم ہوا کہ کل مال خیرات کر دینا چاہئے۔

جواب: یہ حضور انور صلی اللہ علیہ وسلم کا اپنا زہد و ترک دنیا تھا جیسے صرف حضرت ابو بکر صدیق نے اپنا سارا مال چندہ میں دے دیا۔ قانون شرعی نہ تھا ورنہ صحابہ میں کوئی مالدار نہ ہوتا۔ حضرات صحابہ میں حضرت زبیر ابن عوام بھی تھے جن کی چار بیویاں تھیں ہر ایک کو دو دو لاکھ میراث میں ملے حالانکہ آپ صاحب اولاد بھی تھے اور کچھ وصیت بھی کی تھی۔ دیکھو بخاری شریف یعنی بعد ادائے وصیت آٹھواں حصہ چار بیویوں پر تقسیم ہوا ہر ایک بیوی کو تیسواں حصہ ملا، حساب لگاؤ کتنا مال پھوڑا۔

چوتھا اعتراض: اس آیت کریمہ میں سونے چاندی دو کا ذکر ہوا مگر ارشاد ہوا لا ینفقو نہا چاہئے تھا ولا ینفقو نہما۔ ہا واحد ہے چاندی سونا دو چیزیں ہیں۔

جواب: ینفقو نہما میں ہا ضمیر کنز کی طرف ہے نہ کہ سونا چاندی (خازن) لہذا ہا فرمانا بالکل درست ہے۔ پانچواں اعتراض: کفار شرعی احکام کے مکلف نہیں یعنی ان پر نماز روزہ وغیرہ فرض نہیں پھر انہیں زکوٰۃ نہ دینے پر عذاب کیوں ہوگا جو یہاں مذکور ہے۔

جواب: اگر الذین سے مراد بخیل مسلمان ہیں تب تو کوئی اعتراض نہیں۔ اور اگر اس سے مذکور اہل کتاب مراد ہوں یا وہ بھی اس میں داخل ہوں تو جواب یہ ہے کہ کفار آخرت کے عذاب کے لحاظ سے عبادات کے مکلف ہیں یعنی ان پر فرض ہے کہ ایمان لائیں اور زکوٰۃ دیں۔ ورنہ کفر کے ساتھ ان عبادات کے ترک کی بھی سزا پائیں گے۔

تفسیر صوفیانہ: اللہ تعالیٰ نے انسان کو دل بھی بخشا ہے نفس امارہ بھی۔ ان دونوں کے مختلف دروازے ہیں۔ دل کا دروازہ عقبتی کی طرف ہے۔ نفس کا دروازہ دنیا کی طرف۔ حرام روزی نفس کی چابی ہے حرص و ہوس اس چابی کے دہانے۔ جب یہ دروازہ کھل گیا تو انسان میں تمام عیوب پیدا ہو جاتے ہیں۔ پوپ پادریوں کا یہ ہی نفس امارہ والا دروازہ کھلا ہوا تھا جس کی وجہ سے حضور انور صلی اللہ علیہ وسلم کا زمانہ شریف پا کر بھی ایمان نہ لائے۔ کنکروں، پتھروں نے کلمہ پڑھ لیا مگر انہوں نے نہ پڑھا۔ جیسے ہانور میں گوشت چربی، کلیجی گردے وغیرہ حلال چیز بھی ہے اور خون حرام بھی ہے۔ اگر خون نکالا جاوے اللہ کے نام پر یعنی اسے صحیح طور پر ذبح کیا جاوے تو باقی گوشت طیب و طاہر ہے اگر خون اسی میں رہ جائے کہ جانور مر جائے یا غلط طریقے سے خون نکالا جائے یا جھکے وغیرہ یا غلط ذبح سے تو اس کا گوشت نہ طیب ہے۔ غلط بیویوں ہی مال سے زکوٰۃ نکالو تاکہ بقیہ مال طیب و طاہر بلکہ جنت حاصل کرنے کا ذریعہ بنے۔ اگر زکوٰۃ نکالی تو بقیہ مال ضعیف ہے۔ دوزخ کا ذریعہ، اس لئے یہاں ارشاد ہوا فیشر ہم بعداب الیم۔



يَوْمَ يُجْمَىٰ عَلَيْهَا فِي نَارِ جَهَنَّمَ فَيُكْوَىٰ بِهَا جِبَاهُهُمْ وَجُنُوبُهُمْ وَ

جس دن گرم کیا جاوے گا اور پلاسے دوزخ کی آگ میں پھر ذمگی جائیگی ساتھ اسکے پیشانیوں ان کی پسلیاں ان کی پیٹھیں انکی  
جس دن وہ تپایا جاوے گا جسم کی آگ میں پھر اس سے دائیں گے ان کی پیشانیاں اور کروٹیں اور پیٹھیں

ظُهُورُهُمْ هَذَا مَا كُنْتُمْ لَا تَفْسِكُمْ فَذُوقُوا مَا كُنْتُمْ تَكْفُرُونَ ﴿٥٠﴾

یہ وہ ہے جو جمع کیا تم نے اپنی ذاتوں کے واسطے پس چکھو تم وہ جو جوڑتے تھے تم  
انکی یہ وہ ہے جو تم نے اپنے لئے جوڑ کر رکھا تھا اب چکھو مز اس جوڑنے کا

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں مال کی زکوٰۃ نہ دینے والوں کو سخت عذاب سے ڈرایا گیا۔ اب اس عذاب کے وقت کا  
ذکر ہے کہ وہ عذاب دنیا میں نہ ہوگا جو جلد ختم ہو جاوے بلکہ وہ آخرت میں ہوگا جو بہت ہی دراز زمانہ ہے گویا عذاب کے بعد  
دراز عذاب کا ذکر ہے۔

دوسرا تعلق: پچھلی آیت میں بخیلوں کو عذاب الیم کی وعید بیان ہوئی اب اس عذاب کی تفصیل ارشاد ہو رہی ہے کہ وہ  
عذاب ان کے تین اعضاء کو داغ دے کر ہوگا۔

تیسرا تعلق: پچھلی آیت میں زکوٰۃ نہ دینے والوں کا ذکر ہوا اب ارشاد ہے کہ جن اعضاء کو اس مال سے خصوصی فائدہ پہنچا  
اپنی ہی اعضاء کو سخت عذاب دیا جاوے گا۔ گویا عذاب کے بعد محل عذاب کا تذکرہ ہے۔

تفسیر: یوم یجمی علیہا لفظ یوم منصوب ہے یا اس لئے کہ بعد اب الیم کا بیان ہے اور بعد اب محل منصوب ہے کیونکہ  
وہ بشر کا مفعول روم ہے یا یہ بعد و ہون یا اذکر پوشیدہ کا مفعول بہ ہماری قرأت میں تنگی ی سے ہے بعض قرأتوں میں تنگی ت  
سے ہے کیونکہ اس کا نائب فاعل نار ہے جو مونث ہے ہماری قرأت میں تنگی ی سے اس لئے ہے کیونکہ نائب فاعل علیہا ہے  
جو قائم مقام نار کے ہے (روح المعانی) تنگی بتا ہے حمی سے بمعنی گرم۔ رب فرماتا ہے نار حاصیہ۔ مراد ہے دھونکنا دوزخ کی  
آگ بذات خود بہت گرم ہے۔ جب اسے دھونکا گیا تو اس کی گرمی اور زیادہ ہوئی رب کی پناہ علیہا میں ہے ہا کا مرجع بہت  
دنایر و دراجم ہیں یہ الذهب و الضفۃ سے معلوم ہوئے اس لئے نہ تو علیہ ارشاد ہوا نہ علیہا تنزیہ (روح المعانی) یعنی مذکورہ  
عذاب انہیں اس دن ہوگا جب سونے چاندی کو تپایا جاوے گا یا ان پر دھونکا کی جاوے گی۔ فی نار جہنم یہ فرمان عالی متعلق  
ہے تنگی کے مقصود یہ ہے کہ دوزخ کی آگ ویسے ہی بہت سخت گرم پھر ان مالوں سے وہ آگ دھونکی گئی انہیں دھونکتی آگ  
میں تپایا گیا تو جان لو کہ گرمی کا کیا حال ہوگا۔ فسکوی بہا یہ عبارت معطوف ہے تنگی پر لہذا فاعل عطف ہے تنگی بتا ہے کوئی  
سے بمعنی داغنا داغی میں مدغم ہو کر کی بن جاتا ہے کی بمعنی داغ بہا میں ب سبب سے اور ہا کا مرجع وہ سونے چاندی کے ذہیر  
ہیں جن کا ذکر ہو رہا ہے یعنی داغے جائیں گے ان سونے چاندی سے۔ جیسا ہم و جنوبہم و ظہورہم یہ تینوں تنگی کا  
نائب فاعل ہیں۔ بہا جمع جہنہ کی بمعنی پیشانی جباہ کے معنی ہیں پیشانیاں۔ جنوب جمع ہے جب کی بمعنی کروٹ پسلیاں ظہور

جمع ہے ظہر کی یعنی پیٹھ یعنی اس سونے چاندی کے پترے دوزخ کی آگ میں تپا کر ان کی پیشانیاں دو طرفہ پسلیاں اور پیٹھوں کو داغا جائے گا۔ خیال رہے کہ بخیل کے ان تین اعضاء کو خصوصاً داغنا دوسرے اعضاء کو نہ داغنا اس میں چند حکمتیں ہیں۔ (۱) بخیل مال جمع کر کے اس میں بخل کر کے تین فائدے حاصل کرتا ہے۔ لوگ میں وجاہت سرخروئی۔ اچھے کھانے، اچھے لباس۔ سرخ روئی چہرے پر ظاہر ہوتی ہے۔ کھانا اس کی کوکھ میں جاتا ہے لباس کا خاص تعلق پیٹھ سے ہے اس لئے ان تین اعضاء کو تپایا داغا جاوے گا۔ دنیا کا عکس۔ (۲) بخیل فقرا کو دیکھ کر اولاً منہ بناتے پیشانی پر شکن ڈالتے ہیں پھر ان سے کروٹیں پھیرتے ہیں پر پیٹھ کر کے چل دیتے ہیں۔ چونکہ فقراء سے نفرت کرنے میں یہ تین عضو کام کرتے ہیں اس وجہ سے یہ تین داغے گئے۔ (۳) جسم کے ان تین حصوں میں اعضاء ریسہ ہیں۔ سر میں دماغ، پسلیوں اور پیٹھوں میں دل جگر وغیرہ اس لئے ان کا داغنا سخت سزا ہے۔ (۴) پیشانی سامنے ہے کروٹیں یعنی پسلیاں داہنے بائیں اور پیٹھ پیچھے ہے ان چاروں سمتوں پر انہیں عذاب دیا جاوے گا۔ گویا سارے بدن کو عینی عذاب ہوگا۔ کناروں کا ذکر فرمایا۔ کل مراد ہے (۵) بخیل آدمی مال جمع کرتے یا دفن کرتے وقت چو طرف دیکھتا ہے کہ کوئی آدمی دیکھتا نہ ہو اوپر نیچے نہیں دیکھتا۔ خدا سے ڈرتا نہیں مخلوق سے ڈرتا ہے اس لئے صرف چار سمتوں سے اسے عذاب دیا اوپر نیچے سے نہ دیا۔ (۶) پیشانی، داغ یا ملامت لگانے کی جگہ ہے۔ کروٹیں سخت تکلیف کی جگہ اور پیٹھ حد شرعی سزا لگانے کی جگہ ہے۔ خیال رہے کہ تجوں کے سارے درہم و دینار ایک پتر بنا کر تپایا جاوے گا۔ اس کی پیٹھ، پیشانی، کروٹیں اتنی وسیع کردی جاویں گی جس پر پتر سما جاوے گا (روح المعانی) ہذا ما کنتم لا نفسکم یہاں ایک عبارت پوشیدہ ہے بقال لہم ہذا سے اشارہ یا ان عذابوں کی طرف ہے یا سونے چاندی کے پتروں کی طرف۔ کنز کے معنی ابھی عرض کئے جا چکے کہ کنز وہ مال جو جمع کیا جاوے اس کی زکوٰۃ نہ نکالی جاوے۔ انفس فرما کر یہ بتایا کہ تم نے اللہ کے لئے جمع نہیں کیا اپنی جانوں کے لئے کیا تمہا نیز تم سمجھے تھے کہ ہمیشہ دنیا میں رہو گے۔ تم کو موت نہیں آوے گی۔ اس سارے مال کو تم استعمال کر لو گے۔ یعنی ان سے فرمایا جاوے گا یا رب تعالیٰ فرمائے گا یا فرشتے کہیں گے کہ یہ سزا اس جرم کی ہے کہ تم نے اپنی جانوں کے لئے اتنا مال جمع کیا اس کی زکوٰۃ نہ نکالی۔ فذوقوا ما کنتم تکفرون۔ اس فرمان عالی میں ذوق یعنی بھگنے سے مراد ہے برداشت کرنا ما سے پہلے عذاب پوشیدہ ہے ما مصدر یہ ہے جس کی وجہ سے کفر اور تکفرون مصدر ہو گئے۔ یعنی اب تم اپنے مال جمع کرنے کی سزا بھگتو، حراہ چکھو تم نے سوچا کچھ تھا مگر ہو گیا کچھ اور۔ بعض نے کہا کہ ماموصول ہے جس سے مراد جمع کیا ہوا مال ہے یعنی اس مال کا وبال چکھو جو تم بغیر زکوٰۃ جمع کرتے تھے۔

خلاصہ تفسیر: مذکورہ دردناک عذاب ان خیلوں کو اس دن ہوگا جب ان کے جمع کردہ سونے چاندی کو یا دوسرے زکوٰۃ مال کی قیمت کے سونے چاندی کو دوزخ کی آگ میں تپایا جاوے گا، ان پر آگ دھوگی جاوے گی پھر اس تپے ہوئے سونے چاندی سے ان کی پیشانیاں، کروٹوں اور پیٹھوں کو برابر داغا جاوے گا۔ جس کی تکلیف ان کی برداشت سے باہر ہوگی اور ساتھ میں رب تعالیٰ کی طرف سے یہ بھی کہا جاوے گا کہ یہ اس جرم کی سزا ہے جو تم نے ہمارے دیئے ہوئے مال کو کنز بنا کر جوڑے رکھا۔ اگر اسے کنز نہ بناتے تو اس مال پر ثواب پاتے اب کنز دینے بنانے کا حراہ اچھی طرح چکھو۔

فائدے: اس آیت کریمہ سے چند فائدے حاصل ہونے۔

پہلا فائدہ: مال اگر حلال ہو تو اس کی دو چیزیں ہیں اگر اسے اچھی جگہ خرچ کیا جاوے تو خیر مال (اچھے انجام والا) ہے اگر



اس سے شرعی حقوق ادا نہ کئے جاویں تو زواہل ہے دنیا میں بھی آخرت میں بھی یہ فائدہ ہیوم یحییٰ (الح) سے حاصل ہوا۔ مال میں تین کام ہوتے ہیں۔ کمانا، خرچ کرنا، جوڑنا۔

دوسرا فائدہ: بخیل کو داغ دینے کی سزا قیامت کے دن میں ہوگی۔ اس کے بعد اس کا داخلہ جنت یا دوزخ میں اس کے علاوہ ہوگا۔ یہ فائدہ بھی ہیوم یحییٰ (الح) سے حاصل ہوا۔ کیونکہ ہیوم سے مراد روز قیامت ہے جیسا کہ حدیث شریف میں ہے فی ہیوم کان مقداره خمسين الف سنة ثم یری سہیلہ۔ یعنی یہ سزا پچاس ہزار برس والے دن ہوگی پھر وہ اپنا راہ دیکھے گا۔

تیسرا فائدہ: یہ سزا جو یہاں مذکور ہے جانوروں میں بخل کی سزا نہیں بلکہ سونے چاندی میں بخل کی سزا ہے جانوروں میں بخل کرنے کی سزا وہ ہے جو حدیث شریف میں مذکور ہے اس کو الٹا کر اس کے جانوروں کو اس پر گھمایا رو نہ صومایا جائے گا۔

چوتھا فائدہ: مال وقف پر زکوٰۃ نہیں اگرچہ لاکھوں روپیہ ہوں۔ یہ فائدہ لانسفکم فرمانے سے حاصل ہوا کیونکہ مال وقف کا جمع کرنا اللہ کے لئے ہوتا ہے نہ کہ اپنے نفس کے لئے۔

پانچواں فائدہ: انسان کی اولاد اس کے عزیز و اقارب کو یا اس کی ذات ہیں۔ یہ فائدہ بھی لانسفکم فرمانے سے حاصل ہوا کیونکہ جو آدمی اپنے لئے اپنی اولاد کے لئے یا عزیز و اقارب کے لئے مال جوڑے زکوٰۃ ادا نہ کرے سب کی یہی سزا ہے۔

چھٹا فائدہ: مال جمع کرنا ممنوع نہیں بلکہ اس کی زکوٰۃ نہ نکالنا، صداقت میں واجب ادا نہ کرنا جرم ہے یہ فائدہ ما کنزتم سے حاصل ہوا کہ کنزتم فرمایا گیا جمعتم نہ فرمایا گیا جمع اور کنز کا فرق خیال رہے۔

ساتواں فائدہ: اپنی لمبی زندگی کی امید رکھنا لمبی دراز امیدیں باندھنا مومن کی شان نہیں مومن موت کو قریب جانے اور ہر وقت اس کے لئے تیار رہے۔ یہ فائدہ لانسفکم سے اشارۃً حاصل ہوا جیسا کہ ابھی تفسیر میں عرض کیا گیا کہ انفس سے مراد خود اپنی ذات ہو اور لام نفع کا ہو۔ یعنی تم نے اپنی ذات کے لئے نفع کے لئے اس امید پر مال کنز بنایا کہ ہم سارا مال اپنے پر خرچ کریں گے قوم ملک دین تا قیامت باقی ہیں ان کے لئے انتظام کرو۔ خود اپنی ذات قریب الفنا ہے اس کے لئے آئندہ کا انتظام یعنی اعمال جمع کرو۔

پہلا اعتراض: اس آیت سے معلوم ہوا کہ صرف سونے چاندی میں بخل کرنے والوں کو یہ عذاب ملے گا تو چاہئے کہ آج کل کے بخیلوں کو یہ سزا نہ ملے کیونکہ اب تو لوگ کانڈ کے نوٹ جمع کرتے ہیں۔ کانڈ دوزخ کی آگ میں تپ نہیں سکتا بلکہ وہ جل جاوے گا۔ (بعض نادان)

جواب: نوٹ اگرچہ کانڈ کا ہے مگر سونے کا کام دیتا ہے کہ اس سے تجارت قائم ہیں۔ لہذا ان کے احکام ان کا انجام بھی سونے کی طرح ہے چنانچہ چاندی مان کر ان پر زکوٰۃ واجب ہوتی ہے دنیا میں انہیں چاندی مانا جاتا ہے حتیٰ کہ روپیہ کہا جاتا ہے تو آخرت میں انہیں چاندی سونا بنا دیا جاوے گا۔ یہ تو بنایا پترا ہے اس سے داغنا آسان ہوگا۔

دوسرا اعتراض: اس آیت سے معلوم ہوا کہ صرف سونے چاندی میں بخل ہر ہے۔ باقی چیزوں میں نہ بخل ہر ہے نہ اس کی کوئی سزا۔ ان آیتوں میں سونے چاندی کی سزا کا ذکر ہے پتا داغ دینا وغیرہ حالانکہ زکوٰۃ تو ہر قسم کے مال پر لازم ہے۔

جانبوں پیداوار وغیرہ۔

جواب: چونکہ اکثر لوگ سونا چاندی ہی جمع کر کے ان کی زکوٰۃ نہیں دیتے، جانور زمین وغیرہ کسی کسی کے پاس ہوتے ہیں،

جانوروں پیداوار وغیرہ۔

اور ان میں بھی کسی پر زکوٰۃ ہوتی ہے کسی پر نہیں اس لئے خصوصیت سے ان دونوں کا ذکر ہوا حدیث شریف میں باقی مالوں میں بخل کی سزا کا ذکر بہت تفصیل سے ہوا ہے۔

تیسرا اعتراض: اس آیت کریمہ میں کنز تم کے ساتھ لانفسکم کیوں ارشاد ہوا۔ مال میں بخل مطلقاً جرم ہے خواہ اپنے نفس کے لئے ہو یا کسی اور کے لئے۔

جواب: اس کی حکمت ابھی فائدوں میں عرض کی گئی کہ اسے وقف مال کو نکالنا مقصود ہے کہ وقف میں زکوٰۃ نہیں کیونکہ وہ کسی کا ملک نہیں۔ وہ اللہ کے لئے ہے۔

تفسیر صوفیانہ: مومن عاقل کو چاہئے کہ اعمال جمع کرنے کی کوشش کرے کہ اعمال پر نہ دنیا میں کوئی ٹیکس ہے نہ زکوٰۃ۔ نہ آخرت میں عذاب۔ اس میں ثواب ہی ثواب ہے۔ مال، اعمال، احوال، کمال، یہ سب اللہ کی نعمتیں ہیں مگر مال اپنے ساتھ مصیبتیں بہت لاتا ہے۔ اس کا کمانا پھر جمع کرنا پھر خرچ کرنا۔ تینوں مشکل اور تینوں کا حساب دینا ہے۔ کہاں سے کمایا کیسے جمع رکھا زکوٰۃ دی یا نہ اور کہاں خرچ کیا۔ اگر مال کے اعمال و احوال و کمال جمع ہو جاویں تو بڑی اعلیٰ نعمت ہے ورنہ وبال۔ حضرت عثمان غنی کا مال رحمت تھا۔ ابو جہل کا مال بڑی سخت یعنی مصیبت۔ مال اگر نفس کے لئے ہو تو خراب ہے خدا کے لئے ہو تو ثواب۔ شعر۔

یک درم کاں دعی بدرویشے بہتر راز گنج ہائے مدخر است  
ز آنچہ داری جمع بردار کاں دگر روزی کے دگر است

اللہ کی راہ میں خرچ کیا ہو مال سواری ہوگا۔ مالک سوار جیسا کہ قربانی کے جانور کے متعلق حدیث شریف میں وارد ہے۔ بخل کیا ہو مال سوار ہوگا اور مالک سواری۔ یہ حدیث شریف میں ہے۔ سخاوت والا مال پھل والا باغ ہوگا۔ کنز یعنی بخل والا مال یا گنجا سانپ یا جسم کو داغنے کا ذریعہ۔

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ

بیشک تعداد مہینوں کی نزدیک اللہ کے بارہ ہیں مہینے کتاب میں اللہ کی جس دن پیدا کیے اس نے آسمان

بیشک مہینوں کی گنتی اور اللہ کے نزدیک بارہ مہینے ہیں اللہ کی کتاب میں جب سے اس نے

خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الدِّينُ

اور زمین ان میں سے چار ہیں عزت والے یہ ہے دین سیدھا پس ظلم نہ کرو تم ان میں جانوں پر اپنی

آسمان اور زمین بنائے ان میں سے چار حرمت والے ہیں یہ سیدھا دین ہے تو ظلم نہ کرو

الْقِيَمِ فَلَا تَظْلِمُوا قِيبَهُنَّ أَنْفُسَكُمْ وَقَاتِلُوا الْمُشْرِكِينَ كَافَّةً

اور جنگ کرو تم مشرکوں سے سب سے جیسے کہ وہ جنگ کرتے ہیں تم سے سب سے اور جان لو کہ تحقیق

ان مہینوں میں اپنی جانوں پر اور مشرکوں سے ہر وقت لڑو جیسا وہ تم سے ہر وقت



## كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ ۝۳۱

اللہ ساتھ ہے ڈرنے والوں کے اللہ سے

لڑتے ہیں اور جان لو کہ اللہ پرہیز گاروں سے محبت کرتا ہے

**تعلق:** اس آیت کا پچھلی آیات سے چند طرح تعلق ہے۔

**پہلا تعلق:** پچھلی آیات میں کفار و مشرکین کے چند عیوب ہوئے۔ رشوتیں لینا دین بدلنا آسانی کتب کی تحریف کرنا زکوٰۃ نہ دینا وغیرہ اب ان کے ایک اور خاص عیب کا ذکر ہے یعنی چاند کے مہینوں میں تبدیلیاں کرنا۔ کبھی سال کے بارہ مہینوں کو تیرہ مہینے بنانا۔ گویا بلا واسطہ تبدیلی دین کے بعد بلا واسطہ تبدیلی دین کا ذکر ہے۔

**دوسرا تعلق:** پچھلی آیات میں ذکر ہوا کہ کفار و مشرکین اپنے مالوں کی زکوٰۃ نہیں دیتے اور زکوٰۃ کا تعلق چاند یعنی قمری سال گزرنے سے ہے کہ جب مال اپنے پاس ایک سال قمری بارہ مہینے رہے تو زکوٰۃ واجب ہے اس لئے اب ان کی وہ حرکات بیان ہوئی ہیں جو ان بارہ ماہ کے متعلق کرتے تھے۔

**تیسرا تعلق:** گذشتہ پچھلی آیات میں وعدہ ربانی تھا کہ ہم محمد مصطفیٰ صلی اللہ علیہ وسلم کو تمام دینوں پر غالب کریں گے۔ اب اس کا زندہ ثبوت دیا جا رہا ہے کہ دیکھو کفار نے سال کے مہینوں میں فرق و تبدیلیاں کیں حضور صلی اللہ علیہ وسلم نے انہیں درست کر دیا تو ان کی تبدیلیاں ختم ہو گئیں۔ حضور انور ﷺ کی اصلاح بدستور قائم رہی۔

**نزول:** اہل عرب قمری سال سے اپنے دینی و دنیاوی کام کرتے تھے کہ ملت ابراہیمی میں چاند کے سال کا اعتبار ہے۔ باقی دوسرے لوگ شمسی مہینوں اور شمسی سال سے حساب کرتے تھے قمری سال محرم سے شروع اور ذی الحجہ پر ختم ہوتا ہے۔ شمسی سال جنوری سے شروع اور دسمبر پر ختم ہوتا ہے۔ قمری سال تین سو چھپن دن کا ہوتا ہے اور شمسی سال تین سو پینسٹھ دن چھ گھنٹے کا۔ اس لئے ہر سال دس دن کا فرق ان دونوں برسوں میں پڑ جاتا ہے۔ گویا شمسی تین سال ہوں تو قمری تین سال ایک ماہ تقریباً ہو جاتے ہیں اس وجہ سے قمری سال موسم کا پابند نہیں چنانچہ حج کبھی سردی میں آتا ہے کبھی گرمیوں میں۔ اہل عرب اس میں دو دشواریاں محسوس کرتے تھے۔ ایک یہ کہ حج موسموں میں تبدیل ہوتا رہتا تھا، دوسری قوموں کے تمام دن بڑے یکساں موسم میں آتے تھے۔ دوسرے یہ کہ کبھی حج ایسے موسم میں آتا جبکہ تجارتی کاروبار چمکنے کا موقع نہ ہوتا اور ان کا گذران اس موسم کی تجارت پر تھا۔ اس لئے انہیں ایسی صورت میں کم آمدنی ہوتی تھی۔ اس لئے اہل عرب اپنے قمری مہینوں میں ہر سال دس دن کا فرق کرتے اور جب ایک ماہ پورا ہو جاتا تو وہ سال بجائے بارہ ماہ کے تیرہ ماہ کا کر دیتے۔ جیسے مشرکین ہند چند سال کے بعد ایک سال تیرہ مہینہ کا کر دیتے زائد مہینہ کولونڈ کا مہینہ کہتے ہیں یعنی کبھی دو سالوں یا دو چھٹھ کر دیتے ہیں۔ ان کی تردید کے لئے یہ آیت کریمہ اتری (تفسیر خازن و تفسیر کبیر) انگریزی مہینوں میں ہر چار سال کے بعد ایک سال فروری کا مہینہ ۲۹ دن کا ہوتا ہے باقی سالوں میں اٹھائیس دن کا۔ خیال رہے کہ اہل عرب میں قمری مہینے تو تھے مگر قمری سن کوئی نہ تھا بلکہ سال اور برس کو کسی اہم واقعہ کی نسبت سے بیان کرتے تھے۔ جیسے عام الفیل یعنی مکہ معظمہ پر ہاتھیوں کے حملہ کا سال یا عام اللہ بیسٹھ حدیبیہ کا سال یا عام الفتح مکہ کا سال خلافت فاروقی تک یہی دستور رہا۔ ایک دفعہ حضرت ابو موسیٰ اشعری نے امیر المؤمنین عمر رضی اللہ عنہ کی خدمت میں عرض کیا کہ سنہ مقرر نہ ہونے کی وجہ سے ہم کو سخت دشواری پیش آتی ہے مثلاً آپ کے کسی پرانے خط میں لکھا ہوتا ہے شعبان تو ہم کو پتہ نہیں لگتا کہ کون سا شعبان کس سال کا شعبان مراد ہے تب حضرت عمر نے سنہ ہجری

مقرر فرمایا جسے تمام صحابہ نے پسند فرمایا۔ (روح المعانی یہی مقام) اگرچہ ہجرت ربیع الاول میں ہوئی مگر مقدمات ہجرت محرم سے شروع ہوئے اس لئے ہجری سن کا آغاز محرم سے کیا اور انتقام ذی الحجہ پر۔ یہ بات خوب یاد رہے۔ سنہ ہجری سنت ناروتی ہے۔

تفسیر: ان علة الشهور عند الله چونکہ اس آیت کے مضمون کے اہل عرب عملاً منکر تھے، اس لئے اسے ان سے شروع فرمایا گیا۔ عدت بمعنی تعداد یعنی پورا عدد ہے۔ اشہور سے مراد قمری سال کے مہینے ہیں یعنی اس میں الف لام عہدی ہے عند اللہ طرف ہے۔ اثنا عشر شہرا فی کتب اللہ یہ عبارت ان کی خبر ہے اس میں اثنا عشر ممیز ہے اور شہر اس کی تمیز اور فی کتاب اللہ اگلی عبارت کے ساتھ اثنا عشر کی صفت یا اس کا حال (کبیر) کتب اللہ سے باتو لوح محفوظ مراد ہے یہ قول حضرت ابن عباس کا ہے یا قرآن مجید مراد ہے یا کتاب بمعنی حکم ہے جیسے کتب علیکم الصیام یا کتب علیکم القصاص یا کتب ربکم علی نفسہ الرحمہ حضرت ابن عباس کا قول قوی ہے (تفسیر کبیر و خازن و روح المعانی و بیان وغیرہ)۔ یوم خلق السموات و الارض یہ فرمان عالی اس پوشیدہ لفظ کا ظرف ہے جس کے متعلق تھانی کتاب اللہ اور صفت اثنا عشر کی۔ اس سے مراد ہے عالم کی پیدائش کی ابتداء یعنی جب سے یہ دنیا بنی تب اسے لوح محفوظ میں یہ مہینے لکھے گئے انہیں قمری بارہ مہینوں سے ہم نے حساب مقرر فرمایا وہ بارہ ان ۱۲ شعروں میں جمع ہیں (روح البیان) شعر

چون محرم بگذر و آید نو و تو صفر  
پس ربیعین و جمادی و رجب آید ہر  
باز شعبان است و ماہ صوم و عید ذوالقعد  
بعد از ان ذی الحجہ نام ماہها آید ہر

یعنی محرم، صفر، ربیع الاول، ربیع الاخر، جمادی الاول، جمادی الاخر، رجب شعبان، رمضان، شوال، ذیقعدہ، ذی الحجہ، ان ناموں کے معنی اور وجہ تسمیہ ہم اثنا عشر خلاصہ تفسیر میں عرض کریں گے۔ منہا اربعۃ حوم قوی یہ ہے کہ یہ فرمان عالی علیحدہ مستقل جملہ ہے۔ بعض نے فرمایا کہ اثنا عشر کی صفت یا حال ہے اس جملہ میں منہا خبر مقدم ہے اور اربعۃ موصوف۔ حرم صفت مبتدا موخر منہا میں با کا مرجع وہ اثنا عشر شہرا ہے حرم جمع ہے حرام کی بمعنی محروم یا بمعنی حرام یعنی حلال کا مقابل اربعۃ یعنی چار سے مراد ہے، رجب، شوال، ذیقعدہ، ذی الحجہ یعنی ان بارہ مہینوں میں سے چار مذکورہ مہینے بڑے ہیں حرمت و عزت والے ہیں کہ ان میں گناہ کرنا سخت جرم ہے اور نیکی کا ثواب بہت زیادہ۔ یا ان چارہ ماہ میں جنگ جہاد حرام ہے دوسرے معنی پر یہ حکم منسوخ ہے۔ اس کا مانع اس آیت میں آرا ہے کہ اب ہر مہینہ ہر وقت میں جہاد جائز ہے۔ ذلک الدین القیم یہ فرمان عالی نیا جملہ ہے۔ ذالک سے اشارہ یا تو سال میں بارہ مہینے کی طرف ہے یا چار ماہ کے مجموعہ کی جانب دین سے مراد یا تو ملت ابراہیمی ہے کہ ان کی ملت میں قمری بارہ مہینے کا سال تھا اور قیم بمعنی مستقیم یعنی سیدھا بمعنی مضبوط ہے یا دین بمعنی حکم و فیصلہ اور قیم بمعنی دائمی یا دین بمعنی حساب ہے قیم بمعنی صحیح (روح المعانی کبیر وغیرہ) یعنی یہ مذکورہ حکم ملت



ابراہیمی مستقیم اور مضبوط ہے۔ یہ ہمارا دائمی حکم و فیصلہ ہے یا یہ آسان حساب ہے جسے عورتیں بچے اور ناسمجھ لوگ بھی بہ آسانی سمجھ لیتے ہیں کیونکہ اس کی جنسری آسان پر ہے چاند خود ہی تاریخ بناتا ہے۔ فلا تظلموا فیہن انفسکم یہ فرمان عالی گذشتہ مضمون پر مرتب ہے اور فترتیب کی ہے۔ فہممن سے مراد یہ چار محترم مہینے ہیں اور جانوں پر ظلم سے مراد گناہ کرنا ہے۔ یعنی ان مہینوں میں گناہ کر کے اپنی جانوں پر ظلم نہ کرو۔ تو یہ منسوخ ہے یا اس سے مراد یہ سارے مہینے ہیں یعنی ان بارہ مہینوں میں گناہ کر کے اپنے پر ظلم نہ کرو۔ یہ حضرت ابن عباس کا فرمان ہے (روح المعانی و کبیر وغیرہ) ان صورتوں میں یہ فرمان محکم ہے۔ اس کا خیال رہے۔ وقاتلوا المشرکین کافة یہ فرمان عالی یا تو معطوف ہے فلا تظلموا (الخ) پر اور واؤ عاطفہ ہے یعنی ان چار مہینوں میں گناہ نہ کرو۔ اور کفار پر ان مہینوں میں جہاد کرو۔ یہ گناہ نہیں یا یہ نیا حکم ہے اور واؤ ابتدا ہے۔ قتال سے مراد جہاد ہے نہ کہ فساد کا کشت و خون لہذا حربی کفار سے لڑنا مراد ہوگا نہ کہ ذمی اور امن لے کر آنے والے کفار سے لڑنا کہ وہ جہاد نہیں فساد ہے۔ المشرکین سے مراد ہر قسم کے کفار ہیں خواہ بت پرست ہوں یا اہل کتاب یا دہریے وغیرہ کافض کے متعلق مفسرین کے بہت قول ہیں۔ ہم دو قول عرض کرتے ہیں ایک یہ کہ یہ کلمی یا کف سے بنا۔ اصل کافیز تھا یا کسافہ تھا۔ ام فاعل ہے تب مبالغہ کی جیسے خاصۃ باعامتہ اس صورت میں یا تو قاتلوا کے فاعل سے حال ہے یا المشرکین سے یعنی اے مسلمانو تم سب مل کر کفار پر جہاد کرو۔ یا اے مسلمانو! سارے کافروں پر جہاد کرو یا یہ مصدر ہے قتال پوشیدہ کی صفت یعنی قاتل کافۃ جیسے کافۃ للناس جو اصل میں تھا۔ رسالہ کافۃ للناس اس لئے یہ مذکور ہونے کے لئے آتا ہے اور کافین اور کافات میں مذکور ہونے میں فرق ہوتا ہے۔ خیال رہے کہ کف کے معنی ہیں روکنا پوری جماعت کو کافہ اس لئے کہتے ہیں کہ وہ زیادتی کو روکتی ہے۔ (کبیر روح المعانی) اس لفظ میں بہت وسعت ہے سارے کفار سے سارے وقتوں میں سارے حالات میں لڑو۔ خواہ محترم مہینے ہوں یا دوسرے اوقات۔ لہذا یہ فرمان ان آیات کا ناخ ہے جن میں محترم مہینوں میں جہاد سے منع فرمایا گیا جیسے قتل قتال کبیر یا منہا اربہ حرم وغیرہ (تفسیر صاوی، کبیر، معانی، تفسیر خازن وغیرہ) کما یقاتلونکم کافة اس کا تعلق قاتلوا المشرکین سے ہے یعنی جیسے وہ تم سے ہر زمانہ میں متفقہ طور پر لڑتے ہیں تمہاری رعایت نہیں کرتے تم بھی ان پر ایسے جہاد کرو اس میں بھی اشارۃ فرمایا گیا کہ ذمی اور مستامن کفار سے جہاد نہیں۔ واعلموا ان اللہ مع المتقین۔ اس فرمان عالی کا مقصد یہ ہے کہ جہاد میں تقویٰ اختیار کرو۔ اللہ کی مدد صرف تقویٰ والوں کے ساتھ ہے یہ وہ ہتھیار ہے جو کفار کو میسر نہیں نہ کسی کارخانہ میں بنتا ہے یہ عرشِ نعمت ہے جو کارخانہ قدرت میں بنتی مدینہ منورہ کے بازار سے ملتی ہے۔ خلاصہ تفسیر: اے مسلمانو! اللہ کے نزدیک قمری سال کے مہینے بارہ ہیں جو ابتدائے آفرینش سے لوح محفوظ میں تحریر ہیں۔ ان میں زیادتی کرنی کہ کبھی سال کے تیرہ مہینے کر دینا بدترین جرم ہے۔ جس کے مشرکین عرب مرتکب ہیں۔ ان بارہ مہینوں میں چار مہینے رجب، شوال، ذی قعدہ، ذی الحجہ بڑی ہی عزت والے ہیں۔ ان میں گناہ کرنا سخت جرم ہے اور ان میں نیکی کا ثواب بہت زیادہ ہے تو تم ان میں گناہ کر کے اپنے پر ظلم نہ کرو۔ یہ سال کے بارہ مہینے ہونا ان میں چار کا محترم ہونا سیدھا دین (ملت ابراہیمی) ہے اور خیال رکھو کہ ان مہینوں میں کفار سے جہاد کرنا گناہ نہیں لہذا ہر قسم کے کفار سے ہر وقت ہر مہینے جہاد

کرو۔ جیسا کہ وہ تم سے ہر طرح مل کر لڑتے ہیں۔ ساتھ ہی خیال رکھنا کہ جہاد میں تقویٰ کا دامن تمہارے ہاتھ سے نہ پھونے کیونکہ اللہ کی رحمت اس کی مدد متقیوں کے ساتھ ہے۔ خیال رہے کہ شروع اسلام میں ان مذکورہ چار مہینوں میں جہاد کرنا منع تھا اس آیت سے یہ ممانعت منسوخ ہو گئی۔ اب ہر وقت ہر طرح جہاد ہوگا۔ چنانچہ حضور صلی اللہ علیہ وسلم نے فتح مکہ رمضان میں کیا۔ پھر شوال اور شروع ہوا ذیقعدہ میں حنین فتح اور طائف کا محاصرہ فرمایا۔ جیسا کہ گذشتہ آیات کی تفسیر میں گزر چکا۔ اس عمل شریف سے معلوم ہوا کہ شوال و ذیقعدہ میں جہاد جائز ہے حالانکہ یہ دونوں مہینے ان چار محترم مہینوں میں سے ہیں۔

اسلامی مہینوں کے نام: اسلام میں قمری مہینوں کا اعتبار ہے اس سے اسلامی احکام و فرائض کی عدت زکوٰۃ کی فرضیت، روزے، حج وغیرہ وابستہ ہیں۔ ان کے نام بے معنی نہیں۔ بلکہ ان کے پاکیزہ معنی ہیں۔ ملاحظہ ہو۔ محرم بنا ہے حرمت سے بمعنی تعظیم چونکہ اہل عرب اس مہینے کی بہت عزت کرتے ہیں اس میں لڑائی بھڑائی بہت بری جانتے تھے کہ بیٹا اپنے باپ کے قاتل کو اس ماہ میں دیکھتا تو اس سے کچھ نہ کہتا تھا۔ اس لئے اسے محرم کہا گیا۔ صفر، اس کے معنی ہیں خالی، اس لئے عدت سے خالی جگہ جو نقطہ لگایا جاتا ہے اسے صفر کہا جاتا ہے چونکہ اس مہینے میں اہل عرب کے گھر کھانے پینے کی چیزوں سے خالی ہو جاتے تھے اور انہیں کمائی کے لئے باہر جانا سفر کرنا پڑتا تھا اس لئے اسے صفر یعنی خالی ہونے کا مہینہ کہتے تھے۔ ربیع الاول، ربیع کے معنی ہیں بہار۔ اول کے معنی ہیں پہلی جس وقت مہینوں کے نام رکھے گئے تب ان دو مہینوں میں بہار کا موسم تھا اس لئے انہیں ربیع کہا گیا۔ یعنی بہار کا پہلا مہینہ اور دوسرا مہینہ۔ جمادی اولیٰ، لفظ جمادی بنا ہے حمد سے بمعنی برف یہ بروزن جاری ہے یعنی نیم پے پیش اور دال کا فتح۔ جب ان مہینوں کا نام رکھا گیا تب سردی سخت تھی، بعض ملکوں میں برف پڑ رہی تھی۔ تالاب وغیرہ تھے اس لئے ان مہینوں کے نام جمادی اول اور جمادی آخر ہوئے۔ رجب، اس کے معنی ہیں عزت و عظمت رجب بمعنی تعظیم چونکہ اہل عرب خصوصاً قبیلہ مضر اس مہینے کی بہت ہی تعظیم کرتے تھے، اس لئے اسے رجب کہا گیا۔ احادیث میں اسے رجب مضر یعنی قبیلہ مضر کا محترم مہینہ فرمایا گیا۔ شعبان، یہ لفظ بنا ہے شعب سے بمعنی پھیلنا بکھرنا متفرق ہونا۔ رب فرماتا ہے انا جعلنکم شعوبا و قبائل چونکہ اہل عرب عموماً اس مہینے میں متفرق مقامات پر سفر کر کے چلے جاتے تھے، تلاش رزق اور تجارت وغیرہ کے لئے شعبان کہا گیا۔ رمضان، یہ لفظ بنا ہے رمض سے بمعنی تپانا، حرارت پہنچانا، رمضان کے معنی ہوئے بھی تپانے والی، چونکہ یہ مہینہ عبادت کرنے والوں گنہگاروں کو تپا کر میل گناہ سے پاک کر دیتا ہے نیک کاروں کو تپا کر قیمتی پرزہ کی طرح بنا دیتا ہے اور محبوبوں کو تپا کر زیور کی طرح بنا کر قرب محبوب کے لائق کر دیتا ہے لہذا رمضان کہا جاتا ہے۔ نیز اس میں پانچ حرف ہیں۔ ر، میم، ض، الف، نون، یہ پانچ رحمتیں اور عبادتیں لاتا ہے۔ رضائے الہی، محبت الہی، ضمان الہی، امان الہی، نور الہی، یہ پانچ رحمتیں ہیں۔ روزہ، تراویح، تلاوت قرآن مجید، اعکاف اور شب قدر کی عبادت۔ اس لئے یہ رمضان ہے۔ شوال، یہ لفظ شول سے بنا ہے بمعنی اٹھانا بلند کرنا۔ کہا جاتا ہے شالت الناقۃ ذہبا۔ اونٹنی نے اپنی دم اٹھائی۔

چونکہ یہ مہینہ عموماً گھر بیٹھے تھے سفر نہ کرتے تھے تیاری حج کے لئے، اس لئے ذیقعدہ کہا گیا۔ ذی الحجہ، اس کی وجہ تسمیہ ظاہر



ہے کہ یہ مہینہ حج والا ہے لہذا ذی الحجہ ہے۔ ان ناموں کی اور بھی وجوہ بیان کی گئی ہیں۔ (از روح البیان مع اضافہ)۔ خیال رہے کہ سب سے افضل مہینہ رمضان ہے کہ اس کا نام قرآن مجید میں آیا اس کی ہر ساعت عبادت میں گزرتی ہے اس میں نزول قرآن ہوا۔ اس میں اعتکاف و شب قدر ہے پھر ربیع الاول کہ حضور ﷺ کی ولادت کا مہینہ ہے۔ واللہ ورسولہ اعلم پھر چار حرمت والے مہینے۔

فائدے: اس آیت کریمہ سے چند فائدے حاصل ہوئے۔

پہلا فائدہ: دنیا میں بہت سے قسم کے مہینے اور سال ہیں مگر سب میں عزت والے مہینے اسلامی ہیں کہ اسلامی احکام انہیں سے جاری ہیں۔ یہ فائدہ عند اللہ فرمانے سے حاصل ہوا۔ تمام مہینوں کی جنتری زمین پر ہے مگر اسلامی مہینوں کی جنتری آسمان پر ہے کہ چاند یہ تاریخیں بناتا ہے۔ روزے، حج، بعض صورتوں میں طلاق اور وفات کی عدت انہیں سے پوری ہوتی ہیں۔

دوسرا فائدہ: سال کے مہینے صرف بارہ ہیں نہ اس سے کم نہ زیادہ یہ فائدہ انشاء عشر شہرا سے حاصل ہوا۔

تیسرا فائدہ: عربی مہینے بڑے پرانے ہیں کہ رب تعالیٰ نے آسمان و زمین کی پیدائش کے وقت سے انہیں مقرر فرمایا اور لوح محفوظ میں انہیں ہی لکھا۔ یہ فائدہ یوم الخلق (اربع) سے حاصل ہوا۔

چوتھا فائدہ: ماہ رجب شوال ذی قعد ذی الحجہ افضل مہینے ہیں۔ ان میں نیکیاں زیادہ کرنی چاہئیں اور گناہوں سے بچنا چاہئے اور حتی الامکان اپنے حساب چاند کے مہینوں سے رکھیں کہ یہ ہی اللہ کو محبوب ہے۔ یہ فائدہ ذلک اللین القیم سے حاصل ہوا۔

پانچواں فائدہ: چار محترم مہینوں میں جہاد کی ممانعت اس آیت کریمہ سے منسوخ ہو گئی۔ اب ہر مہینہ ہر زمانہ میں جہاد جائز ہے۔ یہ فائدہ کافہ سے حاصل ہوا۔ دیکھو اس کی تفسیر پھر حضور انور ﷺ کا شوال و ذیقعدہ میں غزوہ حنین غزوہ طائف فرمانا اس تفسیر کی قوی دلیل ہے۔

چھٹا فائدہ: مہینے گمزیاں دن رات برابر نہیں بعض بعض سے افضل ہیں۔ یہ فائدہ منہا اربعة حرم سے حاصل ہوا۔ تو سارے انسان یکساں کیسے ہو سکتے ہیں۔

ساتواں فائدہ: جہاد ہر قسم کے کفار سے کیا جاوے گا۔ مشرک ہو یا اور قسم کا کافر۔ یہ فائدہ المشرکین بمعنی الکافرین سے ہوا، دیکھو تفسیر۔

آٹھواں فائدہ: جہاد صرف حربی کفار سے ہوگا۔ ذمی یا مستامن سے نہ ہوگا۔ یہ فائدہ کما یقاتلواکم (اربع) سے حاصل ہوا۔

نواں فائدہ: یوں تو ہر مسلمان کو تقویٰ لازم ہے مگر مجاہد کے لئے تقویٰ پر بیزگاری بہت ضروری ہے۔ یہ فائدہ ان اللہ مع العتقین سے حاصل ہوا۔

پہلا اعتراض: جب سارے مینے اللہ تعالیٰ کے پیدا کئے ہوئے ہیں تو ان مذکور چار مہینوں میں کیا خصوصیت ہے کہ انہیں حرم فرمایا گیا۔ سارے مینے یکساں چاہئیں۔

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ جب ساری مخلوق اللہ تعالیٰ کی پیدا کی ہوئی ہے تو انسان شرف المخلوق کیوں ہو۔ ساری زمین اللہ تعالیٰ کی پیدا کی ہوئی ہے تو حرمین طہین اشرف بلاد کیوں۔ سارے دن اللہ کے پیدا کئے ہوئے ہیں تو جو اشرف ایام کیوں ہوا۔ جواب تحقیقی یہ ہے کہ ذلک افضل اللہ یوتیہ من یشاء۔ اکثر دیکھا گیا ہے کہ جس جگہ جس وقت کو کسی محبوب چیز سے نسبت ہو جاوے وہ تا ابد اشرف ہو جاتے ہیں۔ فرماتا ہے کہ لیلۃ القدر خیر من الف شہر شب قدر ہزار مہینوں سے بہتر ہے۔ کیوں، اس لئے کہ انما انزلہ فی لیلۃ القدر اس رات میں قرآن مجید نازل ہوا۔

دوسرا اعتراض: یہاں ارشاد ہوا فلا تظلموا فیہن انفسکم ان چار مہینوں میں اپنی جان پر ظلم نہ کرو تو کیا باقی آٹھ مہینوں میں ہم ظلم کریں۔

جواب: اس فرمان عالی کی تین تفسیریں ہیں۔ ایک یہ کہ فیہن سے مراد بارہ مہینے ہیں یعنی ان بارہ مہینوں میں کبھی بھی گناہ نہ کرو۔ دوسرے یہ کہ ان چار ماہ میں اپنے پر ظلم یعنی جہاد نہ کرو کہ یہ حرام ہے۔ تب یہ اگلے مضمون سے منسوخ ہے۔ تیسرے یہ کہ یوں تو کبھی بھی مگر خصوصیت سے ان چار ماہ میں گناہ نہ کرو کہ ان میں بدترین جرم ہے۔

تیسرا اعتراض: کافض کے معنی ہیں سارے کافروں سے جہاد کرو۔ اس کا مطلب یہ نہیں کہ ان چار ماہ میں جہاد کرو لہذا یہ فرمان عالی اس ممانعت جہاد کا تاسخ کیسے ہوا۔

نوٹ: بعض لوگ اب بھی ان چار مہینوں میں جہاد ممنوع مانتے ہیں، یہ اعتراض ان کا ہے۔

جواب: اس کا جواب ابھی تفسیر سے معلوم ہو چکا کہ کافض میں بڑی گنجائش ہے۔ ہر قسم کے کافروں سے ہر وقت ہر زمانہ میں ہر طرح جہاد کرو۔ یہ معنی حضور انور ﷺ کے عمل شریف نے معین فرمادیئے کہ شوال اور ذیقعدہ میں حضور ﷺ نے غزوہ حنین و طائف فرمایا۔

چوتھا اعتراض: یہاں یہ کیوں ارشاد ہوا کہ کما یقاتلونکم کافضہ کیا اگر کفار ہم سے نہ لڑیں تو ہم بھی جہاد نہ کریں کیا ہم صرف دفاعی جہاد کریں جہاد حاکمانہ نہ کرنا۔

جواب: ایک یہ کہ ذمی اور مستامن سے جنگ نہ کریں کہ وہ تمہاری امان میں ہیں صرف حربی کفار سے لڑنا جو تم سے جنگ کرتے رہتے ہیں دوسرے یہ کہ چونکہ کفار تم سے ہر وقت لڑتے ہیں اگر تم پر چار ماہ میں جہاد حرام رہا تو تم ان کے ہاتھوں مار کھاؤ گے لہذا تم کو بھی اجازت دی جاتی ہے کہ ان سے ہر ماہ ہر زمانہ میں جہاد کرو۔ یہ پابندی ختم ہو گئی۔ جہاد ہر وقت تاروز قیامت جاری ہے۔ یہ نماز روزہ کی طرح کی دائمی عبادت ہے۔ (روح البیان)

تفسیر صوفیانہ: مبارک ہے وہ انسان جو اپنے عمر کی ساری ساعتیں اللہ کے لئے صرف کرے۔ نفس کے لئے کچھ بھی نہ



کرے مگر ایسے لوگ کم ہیں پھر قیمتیں ہیں وہ لوگ جو اپنی نصف ساعتیں رب کے لئے صرف کریں اور نصف نفس کی پرورش اور دنیاوی انتظام کے لئے۔ پھر وہ لوگ بھی نقصان میں نہیں جو اپنے اوقات کے دو حصے دنیا کے لئے اور تہائی حصہ اللہ کے لئے صرف کریں۔ دیکھو سال کے بارہ مہینے ہیں جن میں تہائی یعنی چار ماہ وہ حرم و محترم ہیں جن کو اللہ کے لئے خاص کرو اس کو دنیا میں صرف کرنا حرام ہے۔ برباد ہے اس کی وہ زندگی جو دنیا طلبی میں صرف ہو۔ یہ تقسیم اوقات دین قیم یعنی سیدھا راستہ ہے اسے مومن کے دل اور دل کے صفات روح اور روح کے صفات جو مثل مومنین کے ہیں تم ہر وقت ہر جگہ اپنے اندرونی مشرکین نفس اور اس کے صفات سے لڑتے رہو۔ کیونکہ وہ ہمیشہ تم سے لڑتے رہتے ہیں۔ وہ تمہارے پیچھے پڑے ہوئے ہیں تم ان سے غافل نہ رہو۔ نفس امارہ سے جنگ یہ ہے کہ ہمیشہ اس کی مخالفت کرو کہ یہ اس سے شکست کھاتا ہے اسی مخالفت نفس کا نام تقویٰ ہے اور ایسا آدمی متقی ہے اللہ تعالیٰ کا کرم اس کی رحمت متقیوں کے ساتھ ہے۔

إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ الَّذِينَ كَفَرُوا يُحِلُّونَهُ

اس کے سوا نہیں کہ آگے پیچھے ہٹانا اور زیادتی میں کفر گمراہ کئے جاتے ہیں ایسے وہ لوگ جنہوں ان کا مہینے پیچھے ہٹانا نہیں مگر اور کفر میں بڑھنا اس سے کافر بہکائے جاتے ہیں ایک برس حلال

عَامًا وَيُحَرِّمُونَهُ عَامًا لِيُوَاطِّئُوا عِدَّةَ مَا حَرَّمَ اللَّهُ فَيُحِلُّوا مَا

نے کفر کیا حلال سمجھتے ہیں اس کو ایک سال اور حرام سمجھتے ہیں دوسرے سال تاکہ برابر کر لیں ٹھہراتے اور دوسرے برس اسے حرام مانتے ہیں کہ اس گنتی کے برابر ہو جائیں جو اللہ نے حرام

حَرَّمَ اللَّهُ زِينَةَ لِهَيْمَسُوءِ أَعْمَالِهِمْ وَاللَّهُ لَا يَهْدِي

شمار اس کی جو حرام کیے اللہ نے پس حلال کریں اسے جو حرام کیے اللہ نے آراستہ کیے فرمائی اور اللہ کے حرام کیے ہوئے حلال کر لیں ان کے برے کام ان کی آنکھوں میں بھلے لگتے

الْقَوْمَ الْكٰفِرِيْنَ ﴿٦٥﴾

گئے واسطے ان کے اعمال ان کے اور اللہ نہیں ہدایت دیتا قوم کفار کو ہیں اور اللہ کافروں کو راہ نہیں دیتا

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیت میں کفار عرب کی اس بے قاعدگی کا ذکر تھا جو وہ برس کے مہینوں کی تعداد میں کرتے تھے یعنی کبھی بارہ کے بجائے تیرہ کر دیتے تھے اب ان کی اس بے قاعدگی کا ذکر ہے جو وہ مہینوں کے تعین میں کرتے تھے یعنی مہینوں میں تبدیلی کرنا رب کو محرم یا محرم کو ربیع الاول یا رجب کو ذی الحجہ بنا دینا۔

دوسرا تعلق: پچھلی آیت کریمہ میں ارشاد ہوا تھا کہ کفار تم سے ہر وقت لڑتے ہیں تم بھی ان سے ہر وقت لڑو۔ اب اس کا ثبوت دیا جا رہا ہے کہ اگرچہ کفار عرب سال میں چار مہینے کو محترم جان کر جنگ بند کرتے ہیں مگر ان مہینوں میں رو بدلتے کرتے رہتے ہیں کہ کبھی محرم کو صفر بنا کر تم لوگوں سے لڑ بھڑ لے۔ ذکیتیاں چوریاں کر لیں اور کبھی صفر کو محرم بنا کر اس کا احترام کر لیا۔ لہذا وہ تم سے ہر وقت لڑ سکتے ہیں۔ گویا پچھلی آیت میں دعویٰ تھا اس آیت میں ثبوت۔

تیسرا تعلق: پچھلی آیات کریمہ میں ارشاد ہوا کہ چار مہینے محترم ہیں۔ رجب، شوال، ذیقعدہ، ذی الحجہ۔ اب اس کے متعلق کفار کے رویہ کا ذکر ہے کہ وہ محترم مہینوں کا احترام نہیں کرتے بہانہ بنا کر حرمت توڑتے ہیں تم ایسی حرکات نہ کرنا۔ نزول: حضرت ابراہیم علیہ السلام کے زمانہ سے عبادات حج وغیرہ چاند کے مہینوں میں باقاعدہ ہوتی چلی آ رہی تھیں۔ (تفسیر کبیر) ان چار مہینوں میں جنگ، لوٹ، غارت حرام تھی ایک مہینہ یعنی رجب الگ تھا اور تین ماہ مسلسل شوال، ذیقعدہ، ذی الحجہ، جب عرب میں لوٹ مار غارت گری گرم ہو گئی تو ان کو مسلسل تین ماہ تک ان حرکتوں سے باز رہنا بہت شاق ہوا کیونکہ مسلسل نوے دن تک وہ صبر نہیں کر سکتے تھے حتیٰ کہ بنی کنانہ کے ایک شخص نعیم ابن شبلہ نے فرمایا کہ جناہ ابن عوف کنانی نے حضرت ابن عباس سے فرمایا کہ عمرو ابن لُحی ابن قعدہ ابن خندف نے اہل عرب سے کہا کہ سال کے چار مہینے محترم سمجھو۔ یہ چار مہینے مقرر کرنا ہمارا کام ہے ہم جس مہینے کو جو نام دے دیں، وہ ہی ہے چنانچہ اگر محرم میں انہیں کسی قوم سے لڑنا ہوتا تو اسے صفر کر لیتے اور صفر کو محرم بنانے لگے۔ چنانچہ ایک شاعر کیت کہتا ہے۔ شعر

و نحن النامنون على معد شهر الحبل تجعلها حراما

ایک شاعر کہتا ہے۔ مصرع

ومننا ناسي الشهر القملي

ان کے متعلق یہ آیت کریمہ اس حرکت سے متعلق نازل ہوئی (روح المعانی و تفسیر خازن) یہاں تفسیر خازن نے فرمایا کہ کفار عرب کا طریقہ یہ تھا کہ ہر مہینہ دو سال حج کرتے تھے مثلاً دو سال محرم دو سال صفر میں دو سال ربیع الاول میں جب ۹ ہجری میں حضرت صدیق کو حضور انور صلی اللہ علیہ وسلم نے حج اور سورہ برأت کا اعلان کرنے بھیجا تو ذی قعدہ میں دوسرے سال حج تھا۔ اگلے سال یعنی ۱۰ ہجری ذی الحجہ میں حج ہوا یعنی بالکل درست ہوا۔

لطیفہ: حضرت آمنہ رضی اللہ عنہا کے موسم میں گیارہ تاریخ کو مقام منیٰ میں حاملہ ہوئیں اور ربیع الاول میں حضور کی ولادت باسعادت ہے۔ اس حساب سے صرف تین ماہ حمل کے بنتے ہیں نہ کہ نو ماہ۔ اس کا جواب یہ ہے کہ اس سال کفار عرب نے ماہ رجب کو ذی الحجہ بنا کر حج کیا تھا۔ واقعہ میں رجب تھا ان کی بناوٹ کا ذی الحجہ لہذا حساب بالکل درست ہے۔

تفسیر: انما النسئى زيادة في الكفر یہ فرمان عالی نیا جملہ ہے۔ انما حصر کے لئے ہے یعنی نسئى کفر ہے۔ نسئى کے معنی ہیں دیر لگانا، وقت پیچھے کرنا اس لئے ادھار کو نسیہ کہا جاتا ہے۔ (خازن معانی، کبیر) یہاں مراد ہے محترم مہینوں کو پیچھے کرنا یعنی محرم کو صفر بنا دینا وغیرہ۔ بعض نے فرمایا کہ یہ مصدر ہے جیسے نسئى اس کا فعل لانا بیانا ہے جیسے نسئى نسئى نہیں۔ بعض نے فرمایا کہ یہ



صفت مشبہ ہے نہی جیسے قتل یا صریح مگر قوی یہ ہے کہ یہ مصدر ہے۔ کیونکہ آگے اس کی خبر آ رہی ہے زیادہ جو خود مصدر ہے۔ اگر نہی کو صفت مشبہ مانا تو زیادہ سے پہلے کچھ پوشیدہ ماننا پڑے گا۔ (روح المعانی) بعض نے فرمایا کہ نسا بمعنی زیادتی ہے کہا جاتا ہے نسا فی الاجل یعنی سال میں زیادتی کرنا کہ بجائے بارہ ماہ کے تیرہ ماہ کر دینا۔ مگر یہ قوی نہیں کیونکہ اس کا ذکر تو پچھلی آیت میں ہو چکا (کبیر) یعنی محترم مہینوں میں دیر کرنا، انہیں پیچھے ہٹانا محرم کو صفر وغیرہ بنانا۔ کفار عرب کے کفر میں اور زیادتی ہے کہ وہ حرام جانوروں کو حلال سمجھ کر بت پرستی کر کے شراب جوئے کو حلال جان کر کافر تو ہوئے تھے اب اس حرکت سے ان کا کفر اور بڑھ گیا۔ حج بے وقت کیا۔ حرام مہینہ کو صفر بنا کر حلال کر لیا وغیرہ وغیرہ۔ بضل بہ اللہین کفروا یہ عبارت زیادہ کی صفت ہے ہماری قرأت میں بضل مجہول ہے۔ بہ میں ب سیہ ہے۔ ہ سے مراد ہے زیادہ یا نہی یعنی نہی اور تاخیر کی وجہ سے وہ اور بھی زیادہ گمراہ کیے جاتے ہیں۔ ظاہر یہ ہے کہ گمراہ کرنے والا شیطان ہے اور گمراہی سے مراد ہے گمراہی میں زیادتی۔ اضافہ کیونکہ گمراہ تو وہ پہلے سے ہی تھے۔ بعض نے فرمایا کہ گمراہ کرنے والا یعنی ان میں گمراہی پیدا کرنے والا۔ رب تعالیٰ ہے (معانی کبیر وغیرہ) یحلونہ عاماً و یحرمونہ عاماً یہ زیادتی گمراہی کا بیان ہے متکون اور متحرکوں سے بنا ہے احلال اور تحریم سے بمعنی حلال حرام کر لینا یا حلال و حرام جاننا ماننا سمجھنا۔ ہ کا مرجع نہی ہے بمعنی پیچھے ہٹایا ہوا مہینہ۔ اگر وہ مصدر ہے تو بمعنی مفعول ہے اور اگر صفت مشبہ ہے تو بھی بمعنی مفعول یعنی یہ لوگ ایک سال اس مہینہ کو صفر مان کر حلال جان لیتے ہیں اس میں جنگ لوٹ مار فارت گری حلال سمجھ لیتے ہیں۔ کیسے گمراہ و بے دین ہیں۔ لیوطوا عدا ما حرم اللہ یہ عبارت متعلق ہے متکون اور متحرکوں کے اور ان دونوں کاموں کی وجہ کا بیان ہے۔ اس میں لام بمعنی کے ہے۔ بسواطسونا ہے سواطفا سے بمعنی موافقت یا برابری کرنا۔ اس کا فاعل وہ ہی مذکورہ کفار ہیں یعنی اللہین کفروا۔ عدا بنا ہے عد سے بمعنی گنتی، سے مراد ہیں محترم مہینے یعنی وہ لوگ یہ پیر پھیر کہ محرم کو صفر کر دیا اور صفر کو محرم اس لئے کرتے ہیں تاکہ اللہ کے حرام کئے ہوئے مہینوں کی گنتی پوری کر دیں ہر سال میں چار مہینے محترم مان لیں یعنی کہتے ہیں کہ چار مہینے پورے کر دو خواہ کوئی اور کبھی ہوں۔ فحلوا ما حرم اللہ یہ عبارت یا تو معطوف ہے یوطوا پر اور ف عاطفہ یا اس پر مرتب ہے اور ف ترتب اور نتیجہ کی ہے اس کا نتیجہ یہ ہے کہ وہ اللہ کے حرام کئے ہوئے مہینوں کو حلال کر لیتے ہیں۔ مثلاً اگر اس سال محرم کو صفر بنا کر اس میں جنگ وغیرہ کرنی تو محرم کو حلال کر لیا۔ یہ بد عملی بھی ہے اور بد عقیدگی بھی۔ یہ تفسیر یاد رہے۔ زین لہم سوء اعمالہم یہ فرمان عالی ان کے پیچھے گناہوں کفریات کی وجہ سے ہے یا ان کا ایک اور جرم یعنی یہ لوگ مذکورہ حرکتیں کر کے یہ سمجھتے ہیں کہ یہ کام اچھے ہیں ہم کو ان پر ثواب ملے گا۔ رب تعالیٰ ہماری ان حرکات سے خوش ہے چنانچہ جنادہ ابن عوف جو کفار عرب کا سردار اور اس تبدیلی کا موجد تھا۔ وہ حج کے زمانہ میں اونٹ پر سوار ہو کر اعلان کرتا تھا کہ تمہارے معبود نے اگلے سال محرم کو حلال کر دیا ہے پھر دوسرے سال اعلان کرتا کہ اگلے سال ماہ محرم حرام کر دیا ہے۔ کبھی کہتا کہ لا مرد لہما قضیت انا الذی الاعاب و الاحساب یعنی میرے فیصلہ کو کوئی رد نہیں کر سکتا میں بے عیب اور بے نقصان تم کو اس سال مہینوں کے متعلق یہ حکم دیتا ہوں کہ فلاں مہینہ کو ادھر منتقل کرو۔ و کفار کہتے لیک یعنی حاضر جناب (خازن و روح المعانی) وہ لوگ اس کے اس حکم کو اللہ کا حکم سمجھتے

اس فرمانِ عالی میں یہ بات ارشاد ہوئی۔ واللہ لا یهدی القوم الکفرین۔ اس فرمانِ عالی میں ان کی اس بد عملی کا نتیجہ بیان ہوا کہ اس قسم کے کافروں کو جو کفر کو ایمان گناہوں کو نیکی سمجھیں راہِ راست کی ہدایت نہیں دیتا یا جب تک وہ ان عقائد پر قائم رہیں انہیں نیک اعمال کی یا جن کا کفر پر مرنا علم الہی میں آچکا ہے انہیں ایمان کی ہدایت نہیں دیتا۔

خلاصہ تفسیر: سال کے مہینوں کو پیچھے ہٹانا، ان میں تبدیلی کرنا کہ ایک سال ایک مہینہ حج کر لیا دوسرے سال دوسرے مہینہ کو ذی الحجہ کہہ کر اس میں حج کر لیا۔ ایک سال ماہِ محرم کو دوسرا مہینہ بنا کر اس میں جنگ چوری ڈکیتی وغیرہ کر لی۔ پھر کسی اور مہینہ کو محترم مہینہ بنا کر ان حرکتوں سے باز رہے۔ یہ کفار کے کفر میں اور صاف ہے کہ جیسے وہ بت پرستی، مردار، شراب، جوئے وغیرہ کو حلال جان کر کافر ہوئے، ویسے ہی وہ اس حرکت سے اپنے کفر میں اضافہ کرتے ہیں۔ اس حرکت سے یہ کفار گمراہی میں اضافہ کرتے ہیں کہ ایک ہی مہینہ کو ایک سال حلال بنا لیتے ہیں، اور اس میں جنگ و جدال قتل و عارت و خوریزی کرتے ہیں اور دوسرے ہی سال اسی مہینہ کو محترم بنا کر ان حرکتوں سے باز رہتے ہیں۔ صرف یہ خیال کرتے ہیں کہ چار محترم مہینوں کی سال میں کتنی پوری کر دیں، ان کے تعین کو جو رب تعالیٰ کی طرف سے ہے ختم کر دیں اللہ کے حرام کو حلال کر لیں پھر ابلیس نے ان کی نگاہ میں اس میں یہ حرکتیں آراستہ کر دیں جس سے وہ یہ حرکتیں اچھی سمجھنے لگے اور خیال کرنے لگے کہ اللہ تعالیٰ ہمارے ان کاموں سے راضی ہے ایسے کافروں کو اللہ تعالیٰ ہدایت نہیں دیتا۔

فائدے: اس آیت کریمہ سے چند فائدے حاصل ہوئے۔

پہلا فائدہ: چاند کے مہینوں میں تبدیلی کفر ہے کیونکہ ان سے بہت سی اسلامی عبادات وابستہ ہیں۔ حج، روزے، نماز، عیدین، قربانی، فطرہ وغیرہ ان سے وابستہ ہیں۔ مہینوں میں تبدیلی سے یہ تمام عبادتیں غلط ہو جائیں گی۔ یہ فائدہ انما النسني (الحج) سے حاصل ہوا۔ انگریزی ہندی مہینوں میں تبدیلی نہ کفر ہے نہ گناہ کہ اس سے اسلامی نظام میں خلل نہیں پڑتا۔

دوسرا فائدہ: جیسے اسلامی فرائض کا انکار کفر ہے یوں ہی فرائض کی کیفیات ان کے اوقات کا انکار کفر ہے جو نماز ظہر کی فرضیت کا انکار کرے یا کہے کہ وہ تین رکعات ہیں یا کہے کہ اس کا وقت سورج ڈوبنے پر ہے یہ سب کافر ہیں۔ نماز بھی فرض اس کی رکعات بھی فرض اس کے اوقات بھی فرض ہیں۔ یہ فائدہ بھی انما النسني (الحج) سے حاصل ہوا کہ کفار عرب مہینوں میں تبدیلی کر کے حج کے وقت میں فرق کرتے تھے جسے قرآن مجید نے کفر فرمایا۔

تیسرا فائدہ: کفر میں زیادتی کمی ہوتی ہے بعض کفر بڑے بھاری ہیں بلکہ یہ فائدہ زیادة فی الکفر سے حاصل ہوا لہذا ایمان میں بھی زیادتی کمی ہوتی ہے کہ وہ کفر کا مقابل ہے مگر یہ زیادتی کمی مقدار کی نہیں بلکہ کیفیت کی ہے رب تعالیٰ نے مہینوں میں تبدیلی کرنے کو ان کے کفر میں زیادتی قرار دیا۔

چوتھا فائدہ: تبدیلی مہینہ کی وجہ سے جو حج وغیرہ میں تبدیلی ہوتی تھی اس کے مجرم تبدیلی کرنے والے کفار تھے نہ کہ اس زمانہ کے مومنین۔ یہ فائدہ مضل بہ الذین کفروا سے حاصل ہوا کہ اس جرم کو کفار کے لئے گمراہی فرمایا۔ چنانچہ مکہ مکرمہ میں قیام کے زمانہ میں حضور انور نے ایسے حج کئے یا ۸ ہجری میں حضرت صدیق و علی مرتضیٰ رضی اللہ عنہما نے ذی قعدہ والا حج



کیا اسے قرآن مجید نے یوم الحج الاکبر فرمایا۔ اس کا وبال کفار پر تھا نہ کہ ان حضرات پر۔

مسئلہ: اگر ظالم حکومت ایک دو دن پہلے حج کرادے تو لوگوں کا حج درست ہے اس کا وبال ظالم حاکم پر ہوگا۔ جس نے یہ تبدیل کیا۔ یہ مسئلہ اس آیت سے نکل سکتا ہے۔

پانچواں فائدہ: جیسے فرائض کی تعداد کی پابندی ضروری ہے ایسے ہی ان کے تعیین کی پابندی ضروری ہے۔ اگر کوئی شخص پندرہ روزے ماہ رمضان میں رکھے اور پندرہ کسی اور مہینے میں، وہ کافر ہے۔ روزے پورے مہینے کے رکھے اور رمضان میں رکھے۔ یہ فائدہ لیواطنوا عدا ما حرم اللہ (الحج) سے حاصل ہوا۔ دیکھو کفار عرب محترم مہینوں کی تعداد تو پوری کر دیتے تھے مگر تعیین خداوندی میں فرق کرتے تھے انہیں کافر گمراہ ان کے اس فعل کو گمراہی فرمایا گیا۔

چھٹا فائدہ: جو شخص اپنے برے اعمال کو اچھا، کفر کو ایمان سمجھنے لگے اس کی اصلاح ناممکن ہے یہ فائدہ زین لہم سوء اعمالہم سے حاصل ہوا۔

ساتواں فائدہ: جو کوئی گناہ کو عبادت سمجھنے لگے اس کی تبلیغ کرے اس کو بھی ہدایت نہیں ملتی۔ یہ فائدہ واللہ لا یهد القوم الکافرین سے حاصل ہوا۔ اگر آج کوئی پیر کے دن کو جمعہ بنا کر اس دن نماز جمعہ پڑھے یا رجب الاول کو بقرعید بنا کر قربانی اور نماز عید پڑھے یا اپنے ملک میں کوئی عمارت بنا کر اسے کعبہ کا نام دے کر اس کا حج کرے یا طواف یا کہ کوئی دو پہاڑ سنا مروہ مان کر ان کی سعی کرے یہ سب ایسے ہی کافر ہیں جیسے اللہ تعالیٰ یا رسول اللہ صلی اللہ علیہ وسلم کا منکر کافر و مرتد ہیں۔

پہلا اعتراض: کفار پر تو یہ اعتراض ہے کہ وہ محترم مہینوں میں تبدیلی کر دیتے تھے مگر مسلمانوں نے تو ان مہینوں کی حرمت ہی ختم کر دی کہ ان میں جہاد قتال جائز کر دیا یا مسلمان ان سے بڑھ کر بے ادب ہوئے (آریہ)

جواب: یہ فرق ہم نے نہیں کیا خود رب تعالیٰ نے ہی ان مہینوں میں جہاد جائز قرار دیا۔ اس فرق حکم کی حکمتیں ہم ابھی تفسیر میں عرض کر چکے۔ رب کے حکم ہم بدلیں تو مجرم ہیں۔ خدا تعالیٰ ہی بدلے تو وہ مالک و مختار ہے۔ رب تعالیٰ کسی بندے کو موت دے تو وہ مالک ہے، ہم اسے مار دیں تو مجرم ہیں، کفار خود اپنی رائے سے حکم خداوندی میں تبدیلی کرتے تھے لہذا مجرم تھے۔ دوسرا اعتراض: کفر تو ایک بسیط چیز ہے جس کے اجزاء نہیں پھر اس میں زیادتی کی کیسی۔

جواب: اس اعتراض کا جواب ابھی تفسیر میں گزر گیا کہ یہاں زیادتی مقدار مراد نہیں بلکہ زیادتی کیفیت مراد ہے۔ یعنی آدھا پونا کافر کوئی نہیں سب پورے ہی کافر ہیں مگر بعض سخت تر کافر ہیں بعض ہلکے کافر یہی ایمان کا حال ہے کہ بعض ضعیف ایمان مومن بعض قوی ایمان۔

تیسرا اعتراض: یہاں ارشاد ہوا کہ اللہ تعالیٰ کافر قوم کو ہدایت نہیں کرتا مگر دیکھا جاتا ہے کہ ہزار کافر مومن ہو جاتے ہیں۔

جواب: اس اعتراض کا جواب ابھی تفسیر میں گزر گیا کہ یا تو کفار سے وہ کافر مراد ہیں جن کا کفر پر مرنا علم الہی میں آچکا۔ ایسے کافروں کو ہدایت نہیں ملتی یا کفار جب تک کافر رہیں انہیں نیک اعمال کی ہدایت نہیں ملتی وغیرہ۔

چوتھا اعتراض: یہاں ارشاد ہوا کہ مہینوں کی تبدیلی سے کافر گمراہ ہوئے کافر تو پہلے ہی گمراہ ہیں پھر انہیں گمراہ کئے جانے کا مطلب کیا۔ اگر وہ پہلے ہدایت پر ہوتے تو گمراہ ہونا درست ہوتا۔

جواب: اس فرمانِ عالی کا مطلب یہ ہے کہ اس سے ان کی گمراہی میں اور زیادتی ہو جاتی ہے۔ جیسے ہم دعا کرتے ہیں اهدنا الصراط المستقیم خدا یا ہم کو سیدھے راستے کی ہدایت دے حالانکہ بفضلہ تعالیٰ ہم ہدایت پر ہیں۔ مسلمان ہیں۔ یا مطلب یہ ہے کہ ایک قسم کی گمراہی اور انہیں اب ملتی ہے۔ اس سے پہلے اور بہت سی قسم کی گمراہیوں میں تھے۔ ایک کافر میں بہت گمراہیاں ہوتی ہیں عقائد کی گمراہیاں بھی بہت ہیں، اعمال کی گمراہیاں بھی بہت۔

پانچواں اعتراض: یہاں گمراہی کے لئے کفار کی قید کیوں لگائی جو بھی غلط حج کرے وہ گمراہ ہے اگر چہ اپنے کو مسلمان کہے۔

جواب: اس کا جواب ابھی تفسیر کے فوائد میں گزر گیا۔ اس زمانہ میں جو مومنین یہی بے وقت حج کرتے تھے وہ گمراہ نہ تھے بلکہ غلط حج کرنے والے مہینوں میں تبدیلی کرنے والے کفار ہی گمراہ تھے۔ ہجرت سے پہلے حضور انور نے فتح مکہ کے بعد ۸ ہجری میں ابو بکر صدیق نے ذی قعدہ میں بلکہ ولادت پاک سے پہلے جناب آمنہ و عبد اللہ و عبد المطلب و غیرہم نے رجب و غیرہ میں حج کئے وہ مطلقاً گمراہ نہیں ہوئے۔

چھٹا اعتراض: یہاں یہ کیوں فرمایا گیا لبواطنو عدا (الخ) تاکہ وہ محترم مہینوں کی گنتی پوری کر دیں۔ کیا گنتی پوری کرنا بھی گمراہی ہے۔ یہ تو بالکل برحق ہے۔

جواب: اس فرمانِ عالی کا مقصد یہ ہے کہ کفار محترم مہینوں کی شمار تو پوری کر دیتے ہیں مگر اللہ تعالیٰ کے تقرر و تعین کو بگاڑتے ہیں لہذا شمار پوری کرنا ان کے لئے کچھ مفید نہیں۔ جیسے کوئی شخص دن رات میں نمازیں پانچ تو پڑھے مگر سورج ڈوبنے پر ظہر عشا کے وقت ہی عصر فجر کے وقت مغرب پڑھے۔ ان ہی وقتوں کو ان نمازوں کے اوقات سمجھے۔ وہ ایسا کافر ہے جیسے نماز کی فرضیت کا منکر کافر۔ اللہ کی حلال کردہ چیزوں کو حلال اور حرام کردہ چیزوں کو حرام جاننا فرض عین ہے۔

تفسیر صوفیانہ: کفار عرب سال میں چار مہینے محترم سمجھ کر ان میں مخلوق کو ستانے لوٹ مار کرنے قتل و غارت سے باز رہتے تھے مومنوں کو چاہئے کہ سال کے بارہ مہینوں میں زبان، قلم، ہاتھ وغیرہ کے ذریعہ مسلمانوں کی آزاری سے باز رہیں کیونکہ ایذا کا بدلہ ایذا ہے رحم کا بدلہ رحم۔ شعر

آزار دل خلق مجھے سہی تار نکشر یا ربی نیم شی

بر مال و جمال خویشی من کن کارا شبے برندو این راہ تہی

مخلوق کو نہ ستاؤ نہ تیر دعاء نیم شی آسمان تک نہ پہنچے گی۔ اپنے مال و جمال پر بھروسہ نہ کر مال ایک رات میں اور جمال کو ایک بخار میں ختم ہو جاتا ہے۔ (روح البیان) جس ساعت میں نیک عمل کی توفیق مل جائے وہ ہی ساعت ماہِ محرم کی طرح محترم



ہے اور جس ساعت میں گناہ سرکشی ہو وہ ہی منحوس ہے۔ جیسے سال میں چار مہینے محترم ہیں ایسے ہی دن رات کی چند ساعتیں محترم ہیں۔ پانچ نمازوں کے اوقات تہجد کی گھڑیاں، ناشکرا ہے، وہ جو ان ساعتوں میں تبدیلی کرے کہ انہیں دنیا طلبی یا گناہوں میں صرف کرے اور عبادات و ریاضات کو دوسرے وقت پر موقوف رکھے کہ بڑھاپا آئے گا تو یہ اور عبادت کریں گے۔ جس رات کی قدر کر لو وہ ہی شب قدر ہے۔ شعر

مانگ لے مانگ لے چشم تر مانگ لے      مانگ لے ان کی میٹھی نظر مانگ لے  
کل کے آقا کی نگری میں گھر مانگ لے      مانگنے کا مزہ آج کی رات ہے۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ تَفَاءَلُوا بِفِي سَبِيلِ

اے وہ لوگو جو ایمان لا چکے کیا حال ہے تمہارا جب کہا جاتا ہے تم سے کہ نکلو اللہ کی راہ  
اے ایمان والو تمہیں کیا ہوا جب تم سے کہا جاوے خدا کی راہ کوچ کرو تو بوجھ کے مارے زمین پر

اللَّهُ إِنَّا قُلْتُمْ إِلَى الْأَرْضِ أَرْضَيْتُمْ بِالْحَيَاةِ الدُّنْيَا مِنَ

میں تو بوجھل ہو جاتے ہو تم طرف زمین کے کیا راضی ہو گئے دنیاوی زندگی سے بمقابلہ آخرت کے  
بیٹھ جاتے ہو کیا تم نے دنیا کی زندگی آخرت کے بدلہ پسند کر لی اور چین دنیا کا اسباب آخرت

الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ ﴿۳۵﴾

پس نہیں ہے سامان دنیاوی زندگی کا بمقابلہ آخرت کے مگر تھوڑا اگر نہ نکلو گے تم تو عذاب دے گا  
کے نہیں مگر تھوڑا اگر نہ کوچ کرو گے تو تمہیں سخت

الَّتِي تَفَرُّوْا يُعَذِّبُكُمْ عَذَابًا أَلِيمًا وَيَسْتَبَدِلُ قَوْمًا غَيْرَكُمْ وَلَا

تم کو عذاب دردناک اور بدل دے گا قوم کو جو سوا تمہارے ہے اور نہ نقصان دو گے  
سزا دیگا اور تمہاری جگہ اور لوگ لے آئے گا اور تم اس کا کچھ نہ بگاڑ سکو گے

تَضُرُّوهُ شَيْئًا وَاللَّهُ عَلَىٰ كُلِّ شَيْءٍ قَدِيرٌ ﴿۳۶﴾

تم اس کو کچھ اور اللہ اوپر ہر چیز کے قدرت والا ہے  
اور اللہ سب کچھ کر سکتا ہے

تعلق: ان آیات کریمہ کا بھلی آیات سے چند طرح تعلق ہے۔

**پہلا تعلق:** پچھلی آیات میں کفار کے عیوب بیان کئے گئے، اب مسلمانوں کو ان پر جہاد کرنے کا حکم دیا جا رہا ہے تاکہ دنیا سے یہ عیوب مٹیں گویا عیوب کا ذکر پہلے ہوا اب عیوب مٹانے والے جہاد کا ذکر ہے۔ سورج سے رات دور ہوتی ہے غازی کے جہاد سے کفر وغیرہ زمین سے دور ہوتے ہیں۔

**دوسرا تعلق:** پچھلی آیات میں ذکر تھا کہ ہر زمانہ میں جہاد کرو کسی مہینہ میں تم پر روک ٹوک نہیں۔ اب فرمایا جا رہا ہے کہ اعلان جہاد ہوتے ہی جہاد کے لئے نکلو مہینے وغیرہ کا بہانہ نہ کرو۔

**تیسرا تعلق:** پچھلی آیات میں ان لوگوں کا ذکر ہوا جو محبت دنیا کی وجہ سے دین برباد کر لیتے تھے مہینوں کی تبدیلی اسی محبت دنیا کی بنا پر تھی اب مسلمانوں کو محبت دنیا سے روکا جا رہا ہے اور آخرت کی طرف مائل کیا جا رہا ہے۔

**شان نزول:** جب نبی کریم صلی اللہ علیہ وسلم فتح مکہ غزوہ حنین، اوطاس اور فتح طائف اور عمرہ ہجرانہ سے فارغ ہو کر مدینہ منورہ تشریف لائے کچھ قیام فرمایا تو خبر لگی کہ رومی لشکر بڑی تعداد میں شام کے شہر تبوک اور اس کے آس پاس مسلمانوں پر حملہ کرنے کے لئے جمع ہوئے ہیں تو حضور انور صلی اللہ علیہ وسلم نے چاہا کہ ان کو پیش قدمی نہ کرنے دیں بلکہ تبوک پہنچ کر وہاں ہی ان پر جہاد کریں اس جہاد کی اعلانیہ تیاری فرمادی۔ اپنے ارادے سے مسلمانوں کو مطلع فرما دیا کہ ہم نے تبوک پر حملہ کرنا اس سے پہلے اکثر مقام جہاد کو ظاہر نہیں فرمایا جاتا تھا بلکہ بطور تواریخ یہ حملہ کرنا کہیں ہوتا تھا اور اشارتا اظہار دوسری طرف کا۔ چونکہ تبوک مدینہ منورہ سے بہت دور چودہ منزل قریبا پانچ سو میل پر تھا موسم سخت گرم تھا، اہل مدینہ کے کھجور کے باغات تیار تھے اس لئے صاف صاف اعلان فرما دیا تاکہ مسلمان پوری تیاری کر لیں۔ یہ جہاد منافقوں پر عموماً اور بعض صحابہ کرام پر خصوصاً گراں (بھاری) معلوم ہوا بہر حال حضور انور نے رجب ۹ ہجری میں تمیں یا چالیس ہزار کا لشکر جرار لے کر کوچ فرمایا۔ جس میں دس ہزار گھوڑے تھے۔ اس غزوہ کے موقع پر حضرت عثمان غنی نے دس ہزار مجاہدوں کو مجاہدوں کا سامان جہاد دیا۔ دس ہزار اشرفیاں، نو سو اونٹ، سو گھوڑے مع سامان دیئے۔ حضرت ابو بکر صدیق نے اپنا سارا مال چندہ میں دے دیا۔ گھر میں جہازو دے ڈالا۔ اس کی مالیت چار ہزار درہم تھی۔ حضرت عمر نے آدھا مال حضرت عبدالرحمن بن عوف نے سوا دہیہ حضرت عباس و طلحہ نے بھی بھاری چندہ دیا۔ عورتوں نے زیوراتار دیئے۔ حضور انور نے مدینہ منورہ کے انتظام کے لئے حضرت علی اور محمد ابن مسلمہ انصاری کو چھوڑا۔ اس لشکر میں عبداللہ ابن ابی منافق مع اپنے ساتھیوں کے روانہ تو ہوا مگر عیہ و دواع سے ہی لوٹ آیا۔ اس جہاد میں بڑا جہنڈا حضرت صدیق اکبر کو دیا گیا۔ دوسرا حضرت زبیر کو قبیلہ اوس کا جہنڈا اسید ابن حبیر کو، خزرج کا جہنڈا حباب ابن منذر کو، اس غزوہ کو منافقین تو گئے نہیں بعض مسلمان ارادہ کرتے ہی رہ گئے شریک نہ ہو سکے ان مسلمانوں کے متعلق یہ آیات کریمہ نازل ہوئیں (تفسیر صاوی و خزائن المرقان روح البیان وغیرہ) اس غزوہ کا نام غزوہ عسرت اور غزوہ فاضلہ بھی ہے کیونکہ اس موقع پر مسلمان بہت تنگی میں تھے اور اس غزوہ نے منافقوں کو روکا کر دیا۔ (روح البیان) جب حضور انور تبوک پہنچے تو وہاں پانی کا ایک چشمہ تھا جس میں پانی بہت تھوڑا تھا۔ حضور انور نے اس میں گلی کی جس سے پانی بہت زیادہ ہو گیا۔ اسلامی لشکر اور اس کے تمام جانور سیر ہو گئے۔ ہر قتل شاہ محروم نے حضور انور کا مقابلہ نہ کیا۔ رومی فوجیں واپس چلی



گئیں۔ جنگ کی نوبت نہ آئی۔ حضور انور حضرت خالد ابن ولید کو چار سو سے زیادہ سوار دے کر بھیجا دو متہ الجندل کے حاکم اکید پر حملہ کرنے کے لئے۔ نیز فرمایا اسے نخل گائے کے شکار میں بھی پکڑ لو۔ چنانچہ آپ اسے گرفتار کر کے لے آئے۔ حضور انور نے اس پر جزیہ مقرر کر کے اسے چھوڑ دیا۔ یوں ہی ایلہ کے حاکم پر اولاً اسلام پیش کیا جسے اس نے قبول نہیں کیا اسے بھی جزیہ پر چھوڑ دیا گیا۔ یہ جہاد پوری آزمائش کا ذریعہ تھا۔ (تزان العرفان) حضور انور نے تبوک میں تقریباً بیس دن قیام فرمایا۔ اس موقع پر ایلہ کے حاکم نے حضور انور کو سفید خنجر تحفہ پیش کیا جو قبول فرمایا گیا حضور انور نے اسے ایک چادر عنایت فرمائی جو اس نے بھد شکر یہ قبول کی۔ (صادی) اس غزوہ سے رہ جانے والے تین صحابہ حضرت کعب ابن مالک ہلال ابن امیہ مرہ ابن لوی کا واقعہ ان کا مکمل بائیکاٹ اس غزوہ میں ہوا جن کا ذکر اگلی آیتوں میں آ رہا ہے۔ انہیں کی توجہ کا ذکر اس سورۃ میں ہے اس وجہ سے اس سورۃ کا نام توبہ ہے۔ غزوہ تبوک حضور کا آخری جہاد ہے۔

تفسیر: یایہا اللین امنوا چونکہ غزوہ تبوک بعض طبیعتوں پر بہت دشوار تھا کہ سفر دراز، موسم گرم، مسلمانوں کے پاس سامان تھوڑا، مقابلہ روم و شام کی جرات فوجوں سے، بھجوریں پکنے ان کے توڑنے کا موقع جس پر سال بھر گزارا اس لئے اس مضمون کو مومنین کے خطاب سے شروع فرمایا کہ اس پیارے خطاب کی لذت سے یہ مشکل آسان ہو اس خطاب میں حضرت صدیق اکبر و فاروق جیسے عظیم الشان صحابہ کرام داخل ہیں۔ مالکم یہ فرمان عالی لفظ سوال ہے حقیقتہً سرزنش یعنی تم کو ہو کیا گیا تم تو وہ ہو جنہوں نے بدر و حنین جیسے معرکے سر کئے جو احد و احزاب جیسے غزوات میں صابر رہے آج اپنی روایت شجاعت دلیری بہادری کیوں نہیں دکھاتے۔ (روح البیان و معانی) اذا قبل لکم کہ جب تم سے کہا جاتا ہے کہ کہنے والے یا رسول اللہ صلی اللہ علیہ وسلم ہیں یا حضور کی طرف سے کوئی اعلان جہاد کرنے والا یا خود خدا تعالیٰ۔ کیونکہ حضور کا قول رب کا فرمان ہے۔ انصرفوا فی سبیل اللہ یہ ہے قبل کا مقولہ۔ انفر وابتا ہے نفر سے بمعنی کسی ضروری کام کے لئے نکلنا اس سے ہے نفیر یعنی اعلان جہاد یا مجاہدین کی سربکف جماعت۔ یہاں سبیل اللہ سے مراد غزوہ تبوک ہے جیسا کہ شان نزول سے معلوم ہوا۔ انا قلتم الی الارض یہ فرمان عالی اذا قبل کی جزاء ہے۔ انا قلتم اصل میں انا قلتم تھا باب تفضل کا ماضی ت کاٹ میں ادغام ہوا۔ الف زائدہ اول میں بڑھایا گیا۔ اس کا مادہ ثقل ہے یعنی بوجھ۔ انا قل کے معنی ہیں بوجھل کر زمین پر بیٹھ رہنا چونکہ اس میں میلان کے معنی شامل ہیں اس لئے اس کے بعد الی ارشاد ہوا ارض سے مراد مطلقاً زمین ہے یا زمین مدینہ کہ اس وقت مدینہ منورہ میں بلا عذر رہنا ممنوع تھا اور ممکن ہے کہ ارض سے مراد دنیا اور اس کی زینت ہو۔ (روح المعانی) اس تیسرے معنی کی تائید اگلے مضمون سے ہو رہی ہے۔ فرمایا گیا۔ ارضیتم بالحبیوة الدنیا من الاخرة اس فرمان عالی میں بھی بظاہر سوال ہے درحقیقت عقاب اور سرزنش ہے۔ رضا سے مراد پسند کرنا ہے۔ حیوة دنیا سے وہ زندگی مراد ہے جو نفس کے لئے جو زندگی آخرت کی تیاری کے لئے ہو وہ تو حیوة آخرت اور عین دین ہے۔ من الاخرة میں من بمعنی عوض یا بدل ہے رب فرماتا ہے۔ لجعلنا منکم ملائکة۔ منکم بمعنی بدلکم (روح البیان و معانی) آخرت سے مراد جنت اور وہاں کی نعمتیں ہیں جو آخرت میں یعنی بعد موت دوسرے جہاد میں ملیں گے۔ فما متاع الحیوة الدنیا فی الاخرة الا قلیل۔ ظاہر یہ ہے کہ فی

میں فطرت اور وجہ کی ہے اور یہ فرمانِ عالی ایک پوشیدہ کلام کی وجہ ہے یعنی تم غلطی کرتے ہو کیونکہ دنیاوی سامانِ آخرت کے مقابلہ بہت تھوڑا اور حقیر ہے۔ چند وجہ سے (۱) دنیاوی سامانِ آخرت کے مقابلہ میں بہت کم ہے۔ فرمایا نبی صلی اللہ علیہ وسلم نے کہ دنیا آخرت کے مقابلہ میں اسی ہے جیسے کوئی شخص سمندر میں اپنی انگلی ڈالے جس سے انگلی تر ہو جاوے تو انگلی کی تری کو سمندر سے جو نسبت ہے وہ دنیا کو آخرت سے نسبت ہے کہ دنیا کی نعمتیں مصیبتوں سے مخلوط ہیں آخرت کی نعمتیں خالص۔ (۲) دنیا اور اس کی نعمتیں قانی ہیں جو آفاقاً فنا ہو جاتی ہیں آخرت کی نعمتیں ابدلاً بابتک باقی خالصین فیہا ابدلاً لہذا چاہئے کہ آخرت کے مقابلہ دنیا کو قبول نہ کیا جاوے۔ ہاں اگر دنیا آخرت سے وابستہ ہو جاوے تو وہ بھی باقی ہے۔ والبقیات الصالحات یہاں تک جہاد کے فوائد ارشاد ہوئے کہ یہ آخرت ملنے کا ذریعہ ہے اور آخرت دنیا سے بہتر ہے اب تصویر کا دوسرا رخ دکھایا جا رہا ہے یعنی جہاد نہ کرنے کا وبال الا تنفروا یعذبکم عذاباً الیما ظاہر یہ ہے کہ اس فرمانِ عالی میں خطاب ان حضراتِ صحابہ سے ہے جنہیں غزوہ بدر بھاری معلوم ہو اور ہو سکتا ہے کہ تاقیامت سارے مسلمانوں سے خطاب ہو اگر جماعت صحابہ سے خطاب ہے تو گویا غیر واقع چیز پر غیر واقع چیز کو موقوف کیا جا رہا ہے کیونکہ وہ حضرت حضور عالی کے فرمان پر ضرور جہاد کے لئے نکلے۔ الاحرف استثناء نہیں بلکہ ان شرطیہ اور لانا فیہ کا مجموعہ ہے تنفروا میں نفر سے مراد یا تو غزوہ توک نہ جانا ہے یا آئندہ جہادوں میں۔ ظاہر ہے کہ دردناک عذاب سے مراد دنیاوی عذاب ہو، مسلمانوں کا کزور ہو جانا، کفار کا غلبہ دنیا میں، فساد، قحط سالیان وغیرہ کہ جہاد چھوڑنے سے یہ وبال دنیا میں آ جاتے ہیں۔ (روح المعانی وغیرہ) اور ہو سکتا ہے کہ اس سے عذابِ آخرت مراد ہو مگر پہلا احتمال قوی ہے کیونکہ فاسق مومن کو بھی آخرت میں کچھ روز کے لئے عذاب ہوگا مگر عذاب الیم نہ ہوگا۔ اس لئے ترک جہاد کی دوسری سزا یہ ہے ویستبدل قوماً غیر کم یہ عبارت معطوف ہے یعذبکم (الخ) پر اور جزاء ہے الا کی استبدال کے معنی ہیں کسی کے بدلہ میں دوسرے کو لے آنا۔ قوم سے مراد مسلم قوم نہ کہ کفار غیر کم فرما کر یہ بتایا کہ تم کو ہلاک کر کے تمہاری جگہ جو دوسری قوم ہوگی جیسے شام یمن فارس وغیرہ (جیسا کہ سعید ابن جبیر وغیرہ مفسرین سے مروی ہے) یعنی تمہاری جگہ ان میں کوئی قوم اسلام کی خدمت کے لئے مقرر کر دی جاوے گی اور پھر ولا تنصروہ شینا عام مفسرین فرماتے ہیں کہ ضمیر رب تعالیٰ کی طرف ہے مگر تفسیر خازن نے فرمایا کہ اس سے مراد حضور صلی اللہ علیہ وسلم ہیں یعنی تم لوگ اللہ تعالیٰ کو یا رسول اللہ صلی اللہ علیہ وسلم کو کچھ نقصان نہیں پہنچا سکو گے۔ اپنا ہی بگاڑو گے۔ ان کا سورج ہمیشہ ہی چمکتا رہے گا۔ واللہ علی کل شیء قدیور۔ یہ فرمانِ عالی گذشتہ مضمون کی وجہ اور علت ہے یعنی اللہ تعالیٰ ہر چیز پر قادر ہے جس قوم سے چاہے دین کی خدمت لے لے۔ تم اس کے رسول کے، اس کے دین کے محتاج ہو وہ تمہارے محتاج نہیں۔ لہذا اگر تم سے خدمت دین لے لی جاوے تو نعمت چانو۔

خلاصہ تفسیر: اے مسلمانو! تم کو کیا ہو گیا ہے کہ جب تم کو ہمارے رسول صلی اللہ علیہ وسلم جہاد کے لئے روانگی کا حکم دیتے ہیں تو تم ہمت ہاری باتیں کرتے ہو بوجھل ہو کر زمین کو پکڑے جاتے ہو تم نے ہی بدر و حنین کے میدان جیتے تم نے ہی احد و ازاب کی مشقتیں برداشت کیں۔ اب تم کو کیا ہو گیا ہے کیا تم اخروی ثواب کے مقابلہ میں دنیاوی جہاد کے عیش و آرام میں



راغب ہو گئے۔ حالانکہ کیفیت یہ ہے کہ آخرت کے مقابلہ دنیا بہت تھوڑی بھی، فانی بھی اور آفات سے گھری ہوئی بھی۔ آخرت بہت اور باقی اور خالص آرام کی جگہ ہے تم یہ بھی خیال رکھو کہ اگر تم نے ہمارے حبیب کے حکم پر جہاد میں جانا چھوڑ دیا آرام طلب ہو گئے تو تم کو دنیا میں اس کی سزا بھی بھگتنی پڑے گی کہ تم مغلوب دشمن غالب تم محکوم وہ حاکم ہو جائیں گے اور اللہ تعالیٰ تم کو ہلاک کر کے دوسری مسلمان قوم تمہاری جگہ دین کی خدمت کے لئے فرمادے گا جو دین کی خدمت کرے گی تم اللہ رسول کا کچھ نہ بگاڑ سکو گے، اپنا ہی بگاڑو گے۔ دیکھو مکہ معظمہ کے سردار ان قریش نے اسلام کا مقابلہ حضور صلی اللہ علیہ وسلم کی دشمنی کی تو مدینہ والوں کو خدمت دین کے لئے کھڑا کر دیا۔ اللہ تعالیٰ ہر چیز پر قادر ہے جسے چاہے خدمت دین کی توفیق دے۔ نوٹ ضروری: بعض لوگوں نے کہا کہ یہ آیت کریمہ منسوخ ہے اس کی ناخ وہ آیت ہے وما كان للمؤمنين ان ينصرفوا كفافه (الخ) کیونکہ اس آیت سے معلوم ہوتا ہے کہ سارے مسلمانوں کو جہاد کے لئے نکلنا ضروری اس ناخ آیت نے فرمایا کہ نہیں بلکہ بعض مسلمان نکلیں مگر قوی یہ ہے کہ یہ آیت محکم ہے اس میں خطاب ان لوگوں سے ہے جن کو جہاد میں جانے کا حکم دیا گیا۔ واقعی ان سب پر نکلنا تا قیامت واجب ہے۔ (تفسیر خازن)

فائدے: ان آیات کریمہ سے چند فائدے حاصل ہوئے۔

پہلا فائدہ: مسلمان کسی گناہ سے کافر نہیں ہوتا۔ یہ فائدہ یا ایہا الذین آمنوا سے حاصل ہوا۔ دیکھو جہاد میں سستی کرنا گناہ ہے مگر یہاں سستی کرنے والوں کو مؤمن فرمایا گیا۔

دوسرا فائدہ: شریعت مطہرہ کے بھاری فرمانوں اور سخت عبادات سے غیر اختیاری بوجہ کا محسوس ہونا جسے طبعی کراہت کہتے ہیں یہ فسق بھی نہیں جیسے کسی کو سردی کے موسم میں ٹھنڈے پانی سے وضو بھاری معلوم ہو یا جہاد گراں محسوس ہو۔ یہ معاف ہے۔ یہ فائدہ اناقلتم الی الارض سے حاصل ہوا کہ رب تعالیٰ نے حضرات صحابہ کے بوجھل ہونے کا ذکر تو فرمایا مگر نہ تو ان کو فاسق کہا نہ تو یہ حکم دیا کیونکہ یہ اختیاری طبعی کراہت تھی ہاں کسی حکم سے نفرت کفر ہے۔ یہ فرق خیال رہے۔

تیسرا فائدہ: حضور انور کی رضا کے بغیر زمین مدینہ میں رہنا فائدہ مند نہیں۔ مدینہ اس کے لئے مدینہ ہے جس سے مدینہ والا راضی ہو صلی اللہ علیہ وسلم۔ یہ فائدہ بھی اناقلتم الی الارض کی ایک تفسیر سے حاصل ہوا جبکہ الارض سے مراد زمین مدینہ ہو۔ ان حضرات پر اس لئے عتاب ہوا کہ انہوں نے اس جہاد کے دوران مدینہ منورہ میں رہنا چاہا۔

چوتھا فائدہ: آخرت کے مقابلہ میں دنیا چاہنا سے راضی ہونا ہے۔ یہ فائدہ ارمیتم بالحبوة الدنیا (الخ) سے حاصل ہوا۔ ہاں آخرت کے لئے دنیا حاصل کرنا اس لئے دنیا چاہنا کہ یہ آخرت کے اعمال جمع کرنے کا ذریعہ ہے یہ بہت اچھا ہے۔

پانچواں فائدہ: دنیا کتنی بھی زیادہ ہو مگر تھوڑی ہے۔ آخرت کتنی ہو مگر زیادہ ہے۔ یہ فائدہ الاقلیل سے حاصل ہوا۔ فرمایا نبی صلی اللہ علیہ وسلم نے کہ جنت میں کمان رکھنے کی جگہ دنیا و مافیہا سے بہتر ہے اور یہ ظاہر ہے کیونکہ باقی اعلیٰ ہے فانی سے۔ خالص ثواب اعلیٰ ہے اس سے جو مصیبتوں سے مخلوط ہو۔

چھٹا فائدہ: جہاد چھوڑنا دنیاوی تکالیف اور اخروی سزا کا باعث ہے۔ یہ فائدہ الا تسفر (الخ) سے حاصل ہوا۔ دنیا میں سپاہی قوم ہی زندہ رہ سکتی ہے۔ قوم کا غلبہ، دین کی عزت و دشمنوں کی مغلوبیت جہاد کے ذریعہ سے ہے۔

ساتواں فائدہ: انشاء اللہ دین اسلام قائم رہے گا۔ ہم رہیں یا نہ رہیں ہم سے پہلے بھی دین تھا، ہمارے بعد بھی رہے گا۔ دین کی گاڑی اللہ رسول کے کرم پر چلتی رہے گی۔ اس کی خدمت کے لئے قومیں پیدا ہوتی رہیں گی اس باغ کے لئے مالی آتے رہیں گے۔ یہ فائدہ و مستقبل قوماً غیر کم سے حاصل ہوا۔

پہلا اعتراض: اس آیت سے معلوم ہوا کہ صحابہ کرام جہاد کے موقعوں پر بزدلی دکھاتے تھے۔ دیکھو ارشاد ربانی ہے اناقلتم الی الارض دین میں بزدلی کفر ہے لہذا وہ مومن نہ تھے۔ (شیعہ)

جواب: انہیں رب تعالیٰ نے الذین امنوا کہہ کر پکارا پھر انہیں قاسق نہ فرمایا، انہیں تو یہ حکم نہ دیا جس سے معلوم ہوا کہ ان کی یہ سستی یا طبعی کراہت نہ کفر تھی نہ فسق ہاں انہیں جوش دلانے کے لئے ظاہری عتاب فرمایا۔ اس عتاب میں بھی کرم ہے۔ پھر ان ہی حضرات نے تمام جہادوں میں فتح حاصل کی اسلام پھیلایا۔

دوسرا اعتراض: نماز میں سستی کفر ہے۔ رب فرماتا ہے فویل للمصلین الذین ہم عن صلواتہم ماہون جب نماز میں سستی کفر ہے اور اس کی سزا دوزخ کا ویل ہے تو جہاد میں سستی کفر کیوں نہیں یہاں ارشاد ہوا۔ اناقلتم الی الارض۔ ماہون اور اناقلتم میں کیا فرق ہے۔

جواب: اس کا جواب ابھی فوائد میں گزرا کہ کراہت اور نفرت میں فرق ہے۔ تمہاری پیش کردہ آیت میں منافقین کا ذکر ہے جسے رب نے ان الفاظ سے شروع فرمایا اور آیت الذی یکذب بالذین (الخ) وہ بد نصیب نماز کو محض بیکار سمجھتے تھے کہ مسلمانوں کے ذمے سے الٹی سیدھی ادا کر لیتے تھے۔ یہاں طبعی گرانی کا تذکرہ ماہون اور اناقلتم میں یہ فرق ہے۔ یہ ضرور خیال رہے کہ اس گرانی طبع کے ساتھ جو نیکی کی جاوے اس کا ثواب بہت زیادہ ہوتا ہے۔ چاروں کی نماز عشاء فجر کا ثواب یوں ہی بیمار کی مسجد میں حاضری۔ گرمی میں جہاد۔ ان سب کا ثواب کیوں زیادہ ہے۔ اس گرانی کی وجہ سے۔

تیسرا اعتراض: اس آیت سے معلوم ہوا کہ دنیاوی زندگی بری چیز ہے۔ اسے پسند کرنا برا۔ یہ تو حضرات انبیاء کرام اولیاء اللہ کو بھی ملتی ہے۔ اگر یہ بری ہے تو انہیں کیوں عطا ہوئی۔

جواب: آخرت کے مقابل دنیا کی زندگی واقعی بری ہے آخرت کے لئے یہ دنیا کی زندگی اچھی ہے کہ یہ دنیا میں دین ہے۔ ان حضرات کی زندگی آخرت کے لئے ہوتی ہے۔

چوتھا اعتراض: اس آیت سے معلوم ہوا کہ جہاد میں سستی کرنے والوں کو عذاب الیم دیا جاوے گا جو کفار کے لئے خاص۔ اگر یہ مومن ہیں تو انہیں کافروں والا عذاب کیوں۔

جواب: یہاں عذاب الیم سے مراد دنیا کی تکالیف ہیں۔ قحط سالی مغلوبیت دشمنوں کا غلبہ وغیرہ۔ واقعی جہاد چھوڑ دینے یا اس میں سستی کرنے سے یہ سزائیں ملتی ہیں جیسا کہ تجربہ ہے۔



پانچواں اعتراض: یہاں قوم ما غیر کم کیوں ارشاد ہوا۔ قوم آخر فرمانا بھی کافی تھا یعنی دوسری قوم۔ وہ لفظ بھی چھوٹا تھا۔

جواب: فرمان عالی کا مقصود یہ ہے کہ تمہاری جگہ خدمت اسلام کے لئے جو دوسری قوم لائی جائے گی وہ تمہاری اولاد یا تمہارے بھائی بند بلکہ تمہارے ہم وطن نہ ہوں گے بلکہ بالکل تمہارے غیر ہوں گے جیسے فارسی یعنی لوگ تاکہ تم یہ نہ کہہ سکو کہ آخر کار ہماری ہی قوم نے خدمت اسلام کی۔

تفسیر صوفیانہ: سفر و قوم کے ہیں۔ سفر دنیا کو نبی صلی اللہ علیہ وسلم نے فرمایا۔ السفر قطعہ من السفر یہ سفر و وزخ کا کلوا ہے۔ سفر آخرت کے متعلق یہاں ارشاد ہوا الا تنفسروا (انح) یعنی نفر کہتے ہیں اگرچہ مسافر دنیا کے سفر میں تکلیف اٹھائے مگر جب گھر پہنچ سب کو بخیریت پائے تو سفر کے رنج و غم بھول جاتا ہے۔ یوں ہی مسافر آخرت جب اس سفر کے بعد ظفر دیکھتا ہے تو خوش ہو جاتا ہے۔ فرمایا نبی صلی اللہ علیہ وسلم نے کہ صبح یا شام اللہ کی راہ میں جانا دنیا و ما فیہا سے بہتر ہے۔ سفر آخرت بہت طرح کے ہیں۔ طلب علم دین کے لئے، حج کے لئے، جہاد کے لئے، اللہ کے محبوب بندوں کی ملاقات کے لئے سفر۔ سب سفر آخرت ہیں۔ اس سفر سے جی چرانا گویا اقل السی الارض یعنی پستی کی طرف جھکنا۔ اس کے لئے زندگی حیات دنیا بلکہ اس کی قلیل متاع (تھوڑا سامان) ہے مسافر آخرت کے لئے زندگی حیات آخرت ہے جسے موت بھی فنا نہیں کر سکتی۔ بل احياء ولكن لا تشعرون صوفیا فرماتے ہیں کہ جیسے جہاد سے جان چرانے میں تبدیلی ذوات کا خطرہ ہے یوں ہی مجاہدہ نفس سے جان چرانے سے تبدیلی صفات کا اندیشہ ہے کہ ایسا انسان انسانی صفات سے محروم ہو کر اپنے میں شیطانی صفات پیدا کرتا ہے اور اگر انسان مجاہدہ کرتا رہا ہے تو انشاء اللہ اس میں ملکی صفات پیدا ہو جاتے ہیں۔ شعر

حام را طاقت پروانہ پر سوختہ نیست      تاز کارانہ رسد شیوہ جاں افشانی

راحت چھوڑ، مشقت اختیار کرنے سے انسان دینی دنیاوی مرادیں پالیتا ہے۔ (روح البیان)

إِلَّا تَنْصُرُوهُ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا ثَانِي

اگر نہ مدد کرو گے تم ان کی پس بے شک مدد کی ان کی اللہ نے جب باہر کیا انہیں ان لوگوں نے

اگر تم محبوب کی مدد نہ کرو تو بے شک اللہ نے ان کی مدد فرمائی جب کافروں کی شرارت سے

اثنین اذہما فی الغار اذ یقول لصاحبه لا تحزن ان الله

جنہوں نے کفر کیا دوسرے دو میں کے جب وہ دونوں تھے غار میں جب کہتے تھے

انہیں باہر تشریف لے جانا ہوا صرف دو جان سے جب وہ دونوں غار میں تھے جب اپنے

معنا فانزل الله سکینتہ علیہ وایتدہ یجنود لم تر وہا

واہٹے ساتھی کے اپنے نہ غم کرو تحقیق اللہ ساتھ ہے ہمارے پس اتارا اللہ نے سکون اپنا اس  
یار سے فرماتے تھے غم نہ کھا بے شک اللہ ہمارے ساتھ ہے تو اللہ نے اپنا سکینہ اتارا اور

وَجَعَلَ كَلِمَةَ الَّذِينَ كَفَرُوا السُّفْلَىٰ وَكَلِمَةُ اللَّهِ هِيَ الْعُلْيَا

یہ اور مدد کی ان کی ان لشکروں سے کہ نہ دیکھا تم نے انہیں اور کردی بات  
اور ان فوجوں سے اس کی مدد کی جو تم نے نہ دیکھیں اور کافروں کی بات نیچی ڈالی اور

وَاللَّهُ عَزِيزٌ حَكِيمٌ ﴿۳۰﴾

ان کی جنہوں نے کفر کیا نیچی اور بات اللہ کی وہی بلند ہے اور اللہ ہے غالب حکمت والا  
اللہ کا ہی بول بالا ہے اور اللہ غالب حکمت والا ہے

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیت میں رب تعالیٰ کی بے نیازی کا ذکر ہوا کہ وہ اپنے اسلام کو بہر حال پھیلانے گا۔ خواہ تم مدد کرو یا نہ  
کرو اب اس کا ثبوت واقعہ ہجرت سے دیا جا رہا ہے کہ مکہ والے قریباً سارے ہی اسلام کے خلاف تھے۔ حضور صلی اللہ علیہ وسلم  
کو شہید کرنا چاہا مگر ناکام رہے اور ان کا دین پھیلا۔ گویا مستقبل کے متعلق دعویٰ پہلے تھا اور ماضی سے اس کا ثبوت اب دیا جا  
رہا ہے۔

دوسرا تعلق: پچھلی آیات کریمہ میں ارشاد ہوا کہ اگر تم جہاد نہ کرو گے تو رب تعالیٰ بجائے تمہاری دوسری قوم سے اسلام کی  
خدمت لے لے گا۔ اب فرمایا جا رہا ہے کہ انسانوں پر ہی موقوف نہیں ہم چاہیں تو جانوروں سے اپنے نبی کی حفاظت کا کام  
لے لیں اس لئے ہجرت کا واقعہ بیان فرمایا جا رہا ہے جس میں کھڑی والے اور کبوتری کے انڈوں کے ذریعے اللہ نے اپنے  
حبیب کی حفاظت فرمائی۔ جانور بھی حضور کے خدام ہیں۔

تیسرا تعلق: پچھلی آیت کریمہ میں ارشاد ہوا کہ اگر تم نے جہاد سے نبی چرایا تو ہم دوسری قوم کو تمہاری بجائے لے آئیں  
گے اب ارشاد ہے کہ قوم کی بھی کیا ضرورت صرف ایک شخص سے ہی بڑے بڑے کام لے سکتے ہیں۔ دیکھو ہجرت میں صرف  
یار عار حضرت ابو بکر صدیق سے اپنے حبیب کی وہ خدمت لے لی جو پوری قوم نہیں کر سکتی تھی (کبیر)

چوتھا تعلق: پچھلی آیت کریمہ میں جہاد کا ذکر ہوا اب ہجرت کا ذکر ہے جو جہاد کی تمہید ہے کہ بغیر ہجرت اکثر جہاد مشکل  
ہوتا ہے۔

شان نزول۔ ہجرت رسول صلی اللہ علیہ وسلم: یہ آیت کریمہ حضور انور کی ہجرت کے متعلق نازل ہوئی جس کا



واقعہ یہ ہے کہ جب کفار مکہ کے ظلم مسلمانوں پر حد سے بڑھ گئے تو حضور انور نے مسلمانوں کو ہجرت کا حکم دیا اس حکم سے مسلمان مختلف مقامات پر ہجرت کر کے چلے گئے مکہ معظمہ میں صرف حضور انور، حضرت علی، حضرت ابو بکر صدیق اور صحیب رہ گئے یا عورتیں بچے بوزھے اور ضعیف مسلمان جو ہجرت نہ کر سکے تھے۔ (روح البیان) بلکہ حضرت ابو بکر صدیق بھی حبشہ کی طرف ہجرت کر کے چل دیئے تھے ہرک انہما سے ایک سردار کفار ابن دغنا آپ کو مکہ معظمہ واپس لایا (خازن) پھر حضور انور نے فرمایا کہ ابو بکر صدیق مجھ کو بھی ہجرت کا حکم رب کی طرف سے ملنے والا ہے۔ تم میرے ساتھ ہجرت کرنا۔ حضرت ابو بکر صدیق خوش ہو گئے اور آٹھ سو درہم سے دو اونٹنیاں خرید کر ان کی پرورش کرنے لگے اس ہجرت کے لئے۔ ایک کا نام قصویٰ تھا جس پر حضور انور نے ہجرت میں سواری کی اور آخر تک نبی کریم کی سواری میں رہی اور خلافت صدیقی میں اس کی وفات ہوئی۔ حضور کی دوسری اونٹنی عصباء تھی۔ یہ خلافت فاروقی میں فوت ہوئی۔ قیامت کے دن حضرت فاطمہ اسی پر سوار ہو کر محشر میں پہنچیں گی۔ (روح البیان) اونٹنیوں کی یہ خریداری آخر ذی الحجہ میں ہوئی اس لئے اسلامی سنہ محرم سے شروع ہوتا ہے کہ حضرت صدیق نے ہجرت کی تیاری اسی مہینہ میں شروع کی تھی۔ اگرچہ ہجرت ربیع الاول میں ہوئی۔ جب دو حج کے موقعوں پر مدینہ منورہ کے دو قبیلوں اوس اور خزرج کے نمائندہ نے حضور انور کے ہاتھ پر بیعت کی پہلے حج میں بارہ نے دوسرے میں ستر نے اس کا پتہ کفار کو چل گیا۔ انہیں خطرہ ہوا کہ اسلام مکہ سے باہر پھیل جائے گا تو انہوں نے دارالندوہ (مشورہ گھر یعنی اپنے ادارہ) میں جو قسطنطین بن کلاب کے گھر میں تھا جمع ہو کر مشورہ کیا کہ اب کیا کرنا چاہئے۔ اس مشورہ میں اطمینان بھی شیخ نجدی کی شکل میں آیا۔ بولا کہ میں نجدی ہوں تم ایک اچھے کام کے لئے جمع ہوئے ہو میں تم کو اچھا مشورہ دینے آیا ہوں۔ لوگوں نے مختلف رائے دیں مگر ابو جہل بولا کہ میری رائے یہ ہے کہ مکہ کے دو قبیلوں میں دو دو آدمی ہتھیار بند ہو کر ان کا گھر گھیر لو۔ جب وہ انہیں تو سب یکبارگی ان پر حملہ کر کے انہیں شہید کر دو۔ نبی ہاشم سب سے نہ لڑ سکیں گے آخر دیت یعنی خون بہالینے پر راضی ہو جائیں گے۔ سارے قبیلہ والے وہ ادا کر دیں۔ اطمینان یعنی شیخ نجدی نے اسے پسند کیا اور اتفاق رائے سے یہ بات پاس ہو گئی۔ یہ مشورہ ماہ صفر میں ہفتہ (سنچر) کے دن ہوا (روح البیان) یہ جگہ وہ بھی تھی جہاں آج حرم شریف میں مصطفیٰ حنفی ہے چنانچہ پروگرام کے مطابق تمام قبیلوں سے دو دو آدمی ہتھیار بند ہو کر حضور انور کے دروازہ کو گھیر کر کھڑے ہو گئے ادھر حضرت جبریل نے حضور انور کو یہ سب کچھ بتا دیا۔ حضور انور نے حضرت علی کو اپنی چادر حضرتی بزرگ کی عطا فرمائی جس کی لمبائی چار گز چوڑائی دو گز تھی۔ عطا فرما کر فرمایا کہ علی تم میرے بستر پر لیٹ جاؤ میں تم کو بشارت دیتا ہوں کہ کفار تمہارا کچھ بھی نہ بگاڑ سکیں گے۔ محاصرہ کرنے والے ایک سو آدمی تھے۔ حضور انور نے ایک مٹھی مٹی لی اور سورہ یاسین کی آیت کریمہ فاغشبنامہم فہم لایبصرون تک پڑھی اور ان کی طرف یہ مٹھی بھر خاک چھوڑی جو سب کے سروں پر پڑی اور وہ سب حضور انور سے اندھے ہی ہو گئے اور حضور وہاں سے نکل کر سیدھے حضرت ابو بکر صدیق کے گھر پہنچے۔ حضرت ابو بکر صدیق کو ساتھ لیا اور ثور پہاڑ کی طرف روانہ ہوئے۔ خیال رہے کہ یہ پہاڑ مکہ معظمہ میں موجودہ راستہ سے پانچ میل دور ہے۔ اس پہاڑ کو ثور اس لئے کہتے ہیں کہ ایک بار اس پر ایک شخص ثور ابن عبدمناتہ نے قیام کیا تھا اس کی طرف نسبت سے اسے جبل ثور کہتے

ہیں۔ اور اس غار کو غار ثور۔ اس پہاڑ کا اصلی نام اٹکل ہے۔ (روح البیان) ادھر جب حضرت علی حضور کے بستر سے اٹھے تو گھر گھیرنے والے کفار آپ کو دیکھ کر حیران رہ گئے۔ دوسری حیرانی یہ ہوئی کہ ہر ایک کے سر پر خاک تھی۔ پوچھا اے علی رسول اللہ صلی اللہ علیہ وسلم کہاں گئے۔ آپ نے فرمایا رب جانے ادھر راستہ کا واقعہ یہ ہوا کہ حضرت صدیق کبھی حضور ﷺ کے آگے چلتے کبھی پیچھے کبھی دائیں بائیں۔ حضور نے پوچھا اے ابو بکر یہ کیا۔ عرض کیا کہ میں ہوں اکیلا اور ستمیں ہیں چار۔ ہر سمت سے حضور پر دشمن کا خطرہ کہ شاید کوئی آگے لگات لگائے بیضا ہو تو میں آگے ہو جاتا ہوں اور کبھی خیال آتا ہے کہ شاید کوئی پیچھے سے آتا ہو تو پیچھے ہو جاتا ہوں۔ پھر دائیں بائیں سے بھی خدشہ دل میں آتا ہے تو دائیں بائیں ہو جاتا ہوں تاکہ جدھر سے بھی حضور پر حملہ ہو تو مجھ پر ہو۔ اللہ تعالیٰ مجھے حضور پر فدا کرے۔ آخر کار حضور انور کو اپنے کندھوں پر لے لیا اور خود بیٹوں کے بل اس طرح چلے کہ ہر پنجہ زمین پر رکھ کر گھما دیتے تاکہ پنجہ کا نشان نہ رہ جائے اور کوئی کھوجیا کھوج نہ نکال سکے۔ نہ معلوم حضرت صدیق نے یہ خاردار دشوار راہ گزار کس طرح طے کر کے غار تک حضور کو پہنچایا۔ اے صدیق تیرے ان کندھوں پر تیرے ان بیٹوں پر کروڑوں سلام ہوں جب غار کے کنارہ پر پہنچے تو عرض کیا یا رسول اللہ پہلے مجھے غار میں جانے دیں تاکہ میں صاف کروں پھر آپ کو بلاؤں تاکہ اگر کوئی موذی جانور وہاں ہو تو مجھے ہی کاٹے، آپ کو تکلیف نہ پہنچے۔ اندھیرے وحشت ناک غار میں اکیلے گھسے، اس میں بہت سوراخ تھے۔ فرش صاف کیا، چادر مبارک پھاڑ پھاڑ کر سوراخ بند کئے۔ عشق رسول نے جیب و گریبان کی دھجیاں ازا دیں۔ شعر

عشق نے کینا حال فقیراں کپڑے کر کر لیراں

بند جا کینا غار نبی دا اوہ دسدا

ایک سوراخ باقی بچا اس میں اپنے پاؤں کا انگوٹھا لگا کر بیٹھ گئے۔ اب بیٹھک اس طرح ہوئی کہ ایک پاؤں غار کے فرش پر بچھا ہوا دوسرا غار کی طرف اٹھا ہوا۔ اس طرح حضور انور کو بلایا۔ آپ کا سر مبارک بچھے ہوئے زانو پر رکھا اور سلا دیا۔ ان تمام سوراخوں میں سانپ تھے۔ اس انگوٹھے والے سوراخ کے سانپ نے کئی بار آپ کے انگوٹھے کو ڈسا مگر آپ نے انگوٹھا نہ ہٹایا۔ مار غار پر یار غار غالب آیا۔ زہر نے اپنا اثر کرنا شروع کیا۔ تمام جسم میں سنسنی پھیلنے لگی۔ آنکھوں سے اشک رواں ہوئے۔ رخسارہ مصطفیٰ پر گرے، مبارک آنکھیں کھول دیں۔ دیکھا صدیق رور ہے ہیں۔ پوچھا کیا ہے۔ عرض کیا ایک سانپ کئی بار کاٹ چکا ہے۔ فرمایا کہاں۔ عرض کیا پاؤں کے انگوٹھے میں۔ فرمایا دکھاؤ۔ حضور انور نے اپنا لعاب دہن لگا دیا، زہر ختم ہو گیا مگر وفات کے وقت وہ ہی زہر لوٹا جس سے حضرت صدیق کی وفات یعنی شہادت ہوئی۔ (تفسیر خازن) یہ ہے فتانی الرسول کہ جناب مصطفیٰ صلی اللہ علیہ وسلم کی وفات خیر والے زہر کے لوٹنے سے حضرت صدیق کی وفات غار والے زہر کے لوٹنے سے۔ بعض مشائخ فرماتے ہیں کہ جو لوگ حضرت محمد ابن ابوبکر کی اولاد میں ہیں ان کے پاؤں کے انگوٹھے پر سیاہ تل ہوتا ہے اور انہیں سانپ نہیں کاٹتا۔ عبدالرحمن ابن ابی بکر کا یہ حال نہیں کیونکہ عبدالرحمن اس وقت پیدا ہو چکے تھے محمد بعد کو پیدا ہوئے۔ یہ اثر تاقیامت رہے گا اگر باپ صدیق ہے تو دائیں پاؤں میں ماں صدیقی ہے تو بائیں پاؤں میں اگر دونوں صدیقی



ہیں تو دونوں پاؤں میں نشان ہوتا ہے۔ فقیر نے مشاہدہ بھی کیا ہے۔ ادھر کفار مکہ ہر چہا طرف تلاش کے لئے نکل پڑے۔ ادھر غار کے منہ پر مٹری نے جہالتن دیا، کبوتری نے اٹھ دے دے دیئے۔ کفار مکہ کی ٹولیاں ہر طرف دوڑ پڑیں۔ ایک ٹولی جس میں امیہ ابن خلف بھی تھا، وہ اس پہاڑ پر پہنچی۔ ڈھونڈتے ڈھونڈتے اس غار کے منہ پر پہنچی۔ یہ سب لٹھیوں ٹکواروں سے مسلح تھے۔ ان میں سے ایک بولا اس غار کے اندر بھی دیکھ لو۔ اس کا نام علقمہ ابن کرز تھا جو فتح مکہ کے دن ایمان لایا۔ امیہ ابن خلف بولا کہ یہ مٹری کا جانا محمد (صلی اللہ علیہ وسلم) کی پیدائش سے پہلے کا ہے۔ اگر اس میں وہ جاتے تو جہالتن ٹوٹ جاتا اور اٹھ پھوٹ جاتے۔ جب علقمہ اور امیہ یہ باتیں کر رہے تھے تب حضرت صدیق نے بے قرار ہو کر وہ عرض کیا اور حضور انور نے وہ جواب دیا جو یہاں اس آیت کریمہ میں مذکور ہے۔ حضور انور نے اس غار میں تین دن قیام کیا۔ اس عرصہ میں حضرت صدیق اکبر نے غلام مالک ابن فہمیرہ اس پہاڑ کے دامن میں جناب صدیق کی بکریاں چراتے تھے۔ شام کو آپ عبد اللہ ابن ابی بکر کے گھر سے کھانا پانی یہاں پہنچاتے تھے اور کفار مکہ کی حالات کی خبر روزانہ دیتے تھے۔ جب کفار مایوس ہو کر تھک گئے تب یہ دونوں حضرات اپنے ہمراہ ایک رہبر بنی عبد ابن عدی کو لے کر مدینہ منورہ کی طرف روانہ ہوئے۔ (خازن، روح البیان)

معجزہ عجیبہ: غار ثور اور راستے میں بہت معجزات دیکھنے میں آئے۔ ان میں سے ایک عجیب معجزہ وہ ہے جو روح البیان نے اس جگہ بیان کیا۔ (۱) حضرت ابو بکر صدیق کو اس غار میں بہت سخت پیاس لگی۔ پانی موجود نہ تھا۔ حضور انور نے فرمایا جاؤ، غار کے گوشہ میں پانی پی لو۔ یہ گئے تو وہاں پانی کا چشمہ دیکھا جس کا رنگ دودھ سے زیادہ سفید شہد سے زیادہ میٹھا عرف کی طرح ٹھنڈا مشک سے زیادہ خوشبودار تھا۔ آپ نے خوب جی بھر کر پیا۔ حضور نے فرمایا یہ کوثر کا چشمہ تھا جو اے ابو بکر تمہارے لئے اللہ نے یہاں بھیجا بذریعہ نہر۔ (۲) حضرت صدیق اکبر نے ان کفار کے چلے جانے کے بعد پوچھا یا رسول اللہ اگر یہ لوگ ہم کو اس وقت دیکھ لیتے تو ہم کہاں جاتے۔ حضور نے فرمایا وہاں جاتے یہ کہہ کر غار کے ایک گوشہ کی طرف اشارہ فرمایا۔ صدیق کی آنکھوں نے دیکھا وہاں سمندر کا کنارہ ہے جس میں کشتی لگی ہوئی ہے۔ (روح البیان) راستہ میں سراقہ ابن مالک کا واقعہ اور اس کے متعلق معجزات حضرت ام مہدی کی جھوپڑی میں خشک بکری کے تھنوں سے دودھ نکالنا وغیرہ مشہور ہی ہیں۔ ان کے بیان کرنے سے بہت طویل ہو جاوے گا۔ اتنا سمجھ لو کہ سراقہ ابن مالک نے اس موقع پر حضور کی خدمت میں راستہ کے لئے کھانا پیش کیا جو منظور نہ فرمایا۔ ارشاد کیا کہ تم ادھر کسی کو نہ آنے دو تمہاری یہ خدمت کافی ہے اور اس سفر میں ایک شخص نے جو قرسی بہتی کا تھا، حضور انور صلی اللہ علیہ وسلم اور صدیق اکبر کی خدمت میں جوڑے کپڑے پیش کئے جو قبول ہوئے اور اس کے لئے یہ قبولیت باعث صد افتخار ہوئی۔

حضرت عمر کا رشک: حضرت عمر فرمایا کرتے تھے کہ کاش میری ساری عمر کی نیکیاں حضرت صدیق کی رات کی اور ایک دن کی نیکیوں کی طرح ہو جائیں رات تو غار ثور کی رات دن حضور کی وفات کا دن جب کہ آپ نے اسلام نے ذوق کشتی کو بچا لیا۔ مسئلہ خلافت طے فرما کر مسلمانوں میں خانہ جنگی نہ ہونے دی۔ دیکھو تفسیر خازن۔

نوٹ ضروری: حضرت ابو بکر صدیق نے حضور صلی اللہ علیہ وسلم کی ذات عالیہ پر چالیس ہزار دینار خرچ کئے (روح البیان) رب نے فرمایا و جدک عائلاً فاغنی۔ اللہ نے حضور کو حضرت خدیجہ الکبریٰ اور صدیق کے مال کے ذریعہ معنی فرما دیا۔ اکثر علماء فرماتے ہیں کہ جرین ظہین کے کبوتر اس کبوتری کی اولاد ہیں جس نے اس رات غار ثور کے منہ پر اٹھ دئے۔

تفسیر: الا تنصروه اس فرمان عالی میں بھی الاحرف استثنائی نہیں بلکہ ان اور لا کا مرکب ہے۔ یعنی اگر نہیں۔ تنصروا میں خطاب یا تو ان صحابہ کرام سے ہے جن کو غزوہ تبوک میں جانے کا حکم دیا گیا یا تاقیامت مسلمانوں سے خطاب ہے۔ ہ کی ضمیر حضور صلی اللہ علیہ وسلم کی طرف ہے کیونکہ حضور انور کی مدد قرآن کی اسلام کی بلکہ رحمان کی مدد ہے۔ اس سے معلوم ہوتا ہے کہ گذشتہ آیت میں الا تنصروه میں بھی ہ سے مراد حضور صلی اللہ علیہ وسلم تھے تاقیامت حضور کی مدد یہ ہے کہ ان کے دین کے علماء کی مشائخ کی قرآن مجید کی حضور ﷺ کی سنتوں سے خدمت کی جاوے۔ فقد نصرہ اللہ یہ عبارت الا تنصروه (الح) کی جزاء نہیں بلکہ پوشیدہ جزاء کی وجہ ہے۔ لہذا اس میں ف علت کی ہے یعنی اگر تم محبوب کی مدد نہ کرو گے تو اللہ ان کی مدد کرے گا کیونکہ اس نے محبوب کی ایسے نازک موقع پر مدد کی کہ اذا خرجه الذین کفروا یہ عبارت نصرہ اللہ کا ظرف ہے۔ نکالنے سے مراد حضور انور کو اس وقت پریشان کرنا ہے جس سے آپ مکہ معظمہ چھوڑنے وہاں سے ہجرت کر جانے پر مجبور ہو گئے۔ ورنہ حضور کو مکہ معظمہ سے ہجرت کرانے والا رب تعالیٰ تھا۔ حضور وہاں سے روانہ بھی رب کے حکم سے ہوئے تھے اور حضرت صدیق کو ساتھ بھی رب کے حکم سے لیا۔ الذین کفروا سے مراد وہ ہی ابو جہل وغیرہ کفار عرب ہیں جنہوں نے مسلمانوں پر ظلم توڑے حضور کو پریشان کیا۔ ثانی اثنین یہ فرمان عالی اخرجہ کی ضمیر سے حال ہے ثانی کے معنی ہیں دوسرا یعنی دو میں سے ایک نہ کہ دوسرے درجہ والا۔ اور اس سے مراد حضور صلی اللہ علیہ وسلم ہیں۔ اثنین سے مراد حضور انور اور صدیق اکبر ہیں۔ یعنی حضور اس حال میں وہاں سے روانہ ہوئے جب آپ صرف دو ہی تھے۔ ایک جناب صدیق دوسرے حضور انور۔ جب اس صورت میں رب نے ان کی مدد کی تو اب تو ان کے خدام بہت ہیں۔ کیا رب ان کی مدد نہ کرے گا۔

نکتہ: جب عدد کے اسم فاعل کی نسبت اپنے برابر والے عدد کی طرف ہو تو وہاں درجہ مراد نہیں ہوتا بلکہ ان میں کا ایک جیسے ثالث مثل رابع اربع یا ثانی اثنین اور اگر اپنے سے اونچے والے عدد کی طرف نسبت ہو تو مراد درجہ ہوتا ہے جیسے رابع ثمنیہ یعنی پانچ میں سے چوتھے درجہ والا۔ یہاں پہلی صورت ہے جب حضور انور ان دو میں کے دوسرے ہوئے تو حضرت صدیق بھی دوسرے ہوئے۔ لطف یہ ہے کہ اللہ تعالیٰ ان میں تیسرا جیسا کہ حدیث شریف میں ہے کہ حضور نے فرمایا ابا بکر ما ظنک اثنین اللہ ثالثا اس جماعت پر ہماری جائیں خدا جس میں ایک صدیق ہوں ایک رسول اللہ اور ایک خود اللہ تعالیٰ۔

شعر

خدا خود میر مجلس بود اعدا لامکان خسرو محمد شمع محفل بود شب جائے کہ من بودم

روش کلام سے معلوم ہوتا ہے کہ مشرکین مکہ نے حضرت صدیق اکبر کو نکالا۔ نکالنے کے وہ ہی معنی کہ پریشان کیا حتیٰ کہ یہ



دونوں وہاں سے روانگی پر مجبور ہوئے۔ اذہما فی الغار یہ فرمانِ عالیٰ اذخرجہما کما یرجع حضور انور اور حضرت صدیق اکبر ہیں۔ الغار سے مراد غار ثور ہے جو اب تک زیارت گاہِ خلق ہے۔ فقیر نے بھی اس کی زیارت کی ہے اسی سے ہے یارِ غار دلی دوست گہرے یار کو یارِ غار کہتے ہیں۔ اذایقول لصاحبہ لا تحزن یہ فرمانِ عالیٰ اذخرجہما کا دوسرا بدل ہے۔ یقول کا قائل حضور صلی اللہ علیہ وسلم ہیں۔ صاحبہ سے مراد ابو بکر صدیق ہیں جو حضور کے ہمیشہ کے ساتھی سفر حضر باہر گر غار ثور حتیٰ کہ قبر و حشر کے ساتھی ہیں۔ حضور کا یہ فرمانِ عالیٰ حضرت صدیق اکبر کے اس عرض کے جواب میں ہے کہ اگر کفار اس وقت اپنے قدم دیکھیں تو ہم کو دیکھ لیں۔ خیال رہے کہ حضرت صدیق اکبر کو اس وقت اپنا خوف تھا نہ اپنا غم۔ خوف تھا تو حضور کے متعلق غم تھا حضور کا کہ کفار آپ کو ایذا پہنچائیں۔ اپنی جان پہلے ہی فدا کر چکے تھے کہ پاؤں میں سانپ سے کٹوا چکے یعنی ابو بکر تم میرا غم نہ کرو کیونکہ ان اللہ معنا یا لا تحزن اللہ ہمارے ساتھ ہے۔ پھر ہم کو کیا پروا ہے یہ ہمارا کچھ نہیں بگاڑ سکتے۔ خیال رہے کہ رب تعالیٰ کی ہر ای چیز طرح کی ہے۔ (۱) قہر و غضب کی وہو معہم بیستون مالا یروضی من لقول جب کفار رات میں خبیثہ سازشیں کرتے ہیں تو ہم ان کے ساتھ ہوتے ہیں یعنی ہمارا قہر و غضب۔ (۲) رحم و کرم کی ان اللہ مع الصابریں یعنی اللہ صبر والوں کے ساتھ ہے۔ (۳) خاص مدد و نصرت اور قربِ خصوصی یہاں یہ آخری معیت و ہمراہی مراد ہے معنا فرما کر یہ بتایا کہ اے ابو بکر اللہ تعالیٰ میرے ساتھ بھی ہے اور تمہارے ساتھ بھی۔ کیونکہ رب تعالیٰ میرے ساتھ بھی رہت ہے اور میرے ساتھی کے ساتھ بھی اور جس نوعیت کی ہمراہی میرے ساتھ ہے میرے صدق سے اسی قسم کی ہمراہی تمہارے ساتھ جیسا قرب مجھے حاصل میری طفیل و یساعی قرب تم کو حاصل ہے۔ جہاں بادشاہ پہنچتا ہے وہاں ہی اس کے تن کے کپڑے پہنچتے ہیں۔ یہ تفسیر یاد رہے۔ اب غور کرو کہ جناب کلیم اللہ نے بنی اسرائیل کی گھبراہٹ کے وقت فرمایا تھا ان معی ربی سیہدین اور حضور نے فرمایا ان اللہ معنا ان کلاموں میں وہی فرق ہے جو ان مستکرموں میں فرق ہے۔ خیال رہے کہ رب تعالیٰ نے اپنے صیب سے فرمایا لا تحزن علیہم یا فرمایا لا یحزنک قولہم ان العزۃ للہ جمیعاً اور محبوب نے صدیق سے فرمایا۔ لا تحزن دونوں جگہ ایک ہی خطاب ہے۔ کیونکہ حضور صلی اللہ علیہ وسلم رب کے محبوب اکبر ہیں اور حضرت صدیق حضور کے محبوب اکبر۔ جو نسبت حضور کو رب سے قرب کی ہے وہ ہی نسبت صدیق کو حضور سے ہے قرب کی۔ (روح المعانی) فانسزل اللہ سکتہ علیہ اس فرمانِ عالیٰ میں ف یا تو جزائیہ ہے اور یہ فرمان پوشیدہ شرط کی جزا یا ف علت کی یہ فرمان گذشتہ علت پر مبنی ہے سکتہ کی تفسیر بہت دفعہ ہو چکی کہ یا فرشتوں کی ایک خاص جماعت کا نام جن کے نزول سے دلوں کو تسکین ہوتی ہے یا غیبی تسلی و سکون ہے۔ علیہ کا مرجع حضرت ابو بکر صدیق ہیں کیوں بے چینی انہیں کو تھی حضور کا قلب پاک تو پہلے ہی سے مطمئن تھا (روح البیان و معانی و کبیر وغیرہ) یعنی جب ہمارے محبوب نے صدیق سے یہ کہا تو اللہ نے صدیق کے دل پر سکون و چین اتار دیا محبوب کے اس فرمان کی وجہ سے رب تعالیٰ نے صدیق پر چین و سکون اتارا۔ حضرت ابن عباس کا یہی قول ہے کہ علیہ سے مراد صدیق اکبر ہیں۔ (خازن) و ایسہ بجنود لم تر وہا یہ فرمانِ عالیٰ معطوف ہے فقد نصرہ اللہ پر اور اس میں بدر و حنین کے واقعات کی طرف اشارہ ہے انزل اللہ سکتہ پر

معطوف نہیں (روح المعانی)۔ جنود سے مراد فرشتوں کے وہ لشکر ہیں جو بدر و حنین میں حضور کی خدمت مسلمانوں کی نصرت کے لئے اترے جنہیں عام طور پر صحابہ نے دیکھا خاص خاص نے انسانی شکل میں دیکھا یعنی اللہ نے بدر و حنین میں بھی اپنے حبیب کی مدد کے لئے فرشتے لشکر کے لشکر اتارے جنہیں تم اے صحابہ دیکھ نہ سکے۔ وجعل کلمة الدين كفروا السفلى یہ عبارت گذشتہ سارے مضمون پر معطوف ہے۔ الدين كفروا سے مراد یا تو سارے کفار عرب ہیں یا سارے کفار مکہ۔ کلمہ سے مراد ان کے دلوں کے ارادے ان ارادوں کا زبان سے اظہار کہ ہم اسلام کو مٹادیں گے ان کے دارالندوہ میں مشورے پھر ان کے یہ اعلان کہ جو کوئی ان دونوں حضرات کو قتل کرے یا گرفتار کر کے لائے اسے سوسواونٹ دیئے جائیں گے۔ سفلی سے مراد ہے ناکام یعنی اللہ تعالیٰ نے کفار کے ارادے ان کی باتیں ان کے اطلاعات کو نچا کر دیا۔ و کلمة الله هي العليا یہ فرمان عالی نیا جملہ ہے۔ واذا ابتداء كلمة الله سے مراد یا کلمہ تو حید ہے یا دین اسلام یا خود حضور صلی اللہ علیہ وسلم کی ذات بابرکات۔ فقیر کے نزدیک آخری تفسیر قوی ہے۔ اس کی تفسیر وہ آیت ہے لیظہرہ علی الدین کلمہ حضور انور کلمہ اللہ بھی ہیں اور کلمات اللہ بھی حضور انشاء اللہ اونچے ہیں اور اونچے رہیں گے۔ اور حضور کی سربلندی سے قرآن مجید اسلام کی سہ بلندی ہے اللہ انہیں ہمیشہ اونچا رکھے۔ واللہ عزیز حکیم۔ یہ فرمان عالی گذشتہ سارے مضمون کی وجہ ہے یعنی یہ سب کچھ کیوں نہ ہو اللہ غالب بھی ہے حکمت والا بھی۔ وہ جسے غالب کرے اسے کوئی مغلوب نہیں کر سکتا اور جسے وہ غالب کرے اس میں اس کی حکمت ہوتی ہے۔

خلاصہ تفسیر: اے مسلمانو! اگر تم میرے محبوب صلی اللہ علیہ وسلم کی خدمت ان کی مدد نہ کرو گے تو ان کا نقصان کچھ نہ ہوگا۔ اللہ تعالیٰ ان کی غیب سے مدد فرمائے گا کیونکہ وہ تو ان کی مدد ایسے نازک وقت میں کر چکا جبکہ کفار مکہ نے انہیں ہجرت کرنے پر مجبور کیا اور آپ اس حال میں مکہ معظمہ سے روانہ ہوئے کہ صرف دو تھے۔ ایک ابو بکر صدیق اور ایک یہ محبوب جب وہ اس حالت میں غار ثور میں تھے صدیق نے غار کے دروازے پر کفار مکہ کا ہجوم دیکھ کر حضور کی جان پاک پر خطرہ محسوس فرما کر عرض کیا یا رسول اللہ اگر یہ لوگ اپنے پاؤں کی طرف دیکھیں تو ہم کو دیکھ لیں وہ اپنے رفیق غار سے فرمانے لگے غم نہ کر ہمارے دونوں کے ساتھ اللہ ہے۔ جس کے ساتھ اللہ تعالیٰ کی مدد ہو اس کا کوئی کچھ نہیں بگاڑ سکتا۔ محبوب کے یہ فرماتے ہی رب نے صدیق پر نہیں سکون قلبی اتارا۔ جس سے ان کی بے چینی و بے قراری جاتی رہی۔ اس کے علاوہ رب نے جنگ بدر و حنین وغیرہ میں اپنے حبیب کی ایسے غیبی لشکروں (فرشتوں) سے مدد فرمائی جن کو تم نہ دیکھ سکے۔ اللہ نے کفار کے ارادے ان کی باتیں ان کی کوششیں نچی کر دیں اللہ کا کلمہ محمد رسول اللہ اور ان کا دین دائمی اونچا ہے۔ کیوں نہ ہو۔ اللہ ان کا حامی ہے اور وہ غالب حکمت والا ہے جس کی مدد وہ کرے اسے کوئی مغلوب نہیں کر سکتا۔

فضائل ابو بکر صدیق رضی اللہ عنہ: ساری امت رسول صلی اللہ علیہ وسلم کا اس پر اجماع ہے کہ حضرت ابو بکر صدیق بعد انبیاء ساری خلقت سے افضل ہیں کچھ مٹھی بھر لوگوں کا اسے نہ ماننا اجماع امت کے خلاف نہیں۔ جیسے آج بعض کلمہ گو حضور کو نبی نہیں مانتے اس سے یہ لازم نہیں کہ حضور کے خاتم النبیین یعنی آخری نبی ہونے پر امت کا اجماع نہیں۔ ہم برکت



حاصل کرنے کے لئے ان جناب کے کچھ فضائل بیان کرتے ہیں۔ آپ کے افضل الخلق ہونے پر بہت آیات ہیں۔ احادیث تو بے شمار ہیں۔ آیات ملاحظہ ہوں (۱) و لا یاتل او بالفضل منکم والسعة اس آیت کریمہ میں رب تعالیٰ نے آپ کو فضل یعنی بزرگی والا فرمایا اور منکم میں سارے صحابہ اہل بیت سے خطاب ہے جس سے معلوم ہوا کہ آپ سارے صحابہ و اہل بیت سے افضل ہیں۔ (۲) و سبجناہا الاتفی الذی یوتی مالہ یتزکی رب نے آپ کو اتقی فرمایا یعنی بعد انبیاء ساری خلقت سے بڑے اتقی۔ (۳) و لسوف یرضی اس آیت کریمہ میں رب نے وعدہ فرمایا کہ وہ حضرت صدیق کو اتنا دے گا کہ وہ راضی ہو جائیں گے۔ یہ ہی ارشاد عالی حضور صلی اللہ علیہ وسلم کے متعلق ہے۔ و لسوف یعطیک ربک فترضی۔ (۴) مستعدون علی قوم اولی باس شدید اس آیت کریمہ میں رب العالمین نے اس جہاد یمامہ کے متعلق خبر دی جو حضرت صدیق کے خلاف مسلحہ کذاب سے ہوا۔ (۵) یہ ہی آیت کریمہ ثانی الثین انہما فی الغار اس آیت کریمہ میں حضرت صدیق کے کئی فضائل ارشاد ہوئے وہ رسول اللہ کے ثانی ہیں کیونکہ جب حضور انور کو ثانی فرمایا تو یقیناً وہ بھی ثانی ہوئے۔ وہ حضور انور کے سچے صحابی ہیں یعنی ان کی صحابیت قطعی اور قرآنی آیت سے ثابت ہے اور اللہ تعالیٰ جیسے کرم سے حضور انور کے ساتھ رہے حضور کے صدقہ حضرت صدیق کے بھی ساتھ رہے۔ ان اللہ معنا اس کے علاوہ دوسرے دلائل حسب ذیل ہیں۔

(۱) اللہ تعالیٰ نے اس ہجرت میں حضور کی ہمراہی کے لئے آپ کو منتخب فرمایا۔ اس ہجرت کے سارے معاملات رب کی طرف سے ہی تھے۔ جس ذات کو رب تعالیٰ اپنے محبوب کی اس خاص ہمراہی کے لئے منتخب کرے وہ کس شان کا مالک ہوگا۔ (۲) آپ حضور انور سے کسی جہاد کسی سفر حضر میں جدا نہ ہوئے ہر جگہ ہر وقت سایہ کی طرف ساتھ رہے حتیٰ کہ قبر میں بھی اور حشر میں بھی۔ یہاں روح البیان نے فرمایا کہ حضرت صدیق عالم ارواح میں حضور کے ثانی رہے کہ پہلے حضور کا نور پیدا ہوا پھر آپ کی روح۔ غار میں ثانی خلافت میں ثانی قبر میں ثانی، قیامت میں قبر سے اٹھنے میں ثانی اور بعد انبیاء جنت کے دخول میں اول۔ (۳) حضرت اول مومنین ہیں کہ حضور انور پر سب سے پہلے آپ ایمان لائے (خازن) (۴) آپ کی تبلیغ سے حضرت عثمان، طلحہ، زبیر آپ کے ہاتھ پر ایمان لائے۔ آپ ہی ان کو حضور انور کی خدمت میں لے گئے۔ (خازن) (۵) مرض وفات شریف میں حضور انور ﷺ نے آپ کو ہی اپنے مصلے پر امامت کے لئے کھڑا کیا اور امام سب سے افضل ہونا چاہئے۔ (۶) رب کی طرف سے آپ پر سکینہ نازل ہوا۔ یہ آپ کی خصوصیت ہے۔ (۷) آپ چار پشت کے صحابی ہیں۔ یہ شرف صرف آپ کو حاصل ہے۔ ماں باپ صحابی، خود صحابی، ساری اولاد صحابی، پوتے نواسے صحابی، چچے یوسف علیہ السلام چار پشت کے نبی ہیں۔ آپ نے ہی مسجد نبوی شریف کی زمین خرید کر وقف کی جس میں محراب النبی، منبر، ریاض الجنۃ، روضہ رسول ہے (حاشیہ ابن ماجہ) پچاس دینار میں خریدی اور وقف کی۔ (۸) آپ نے سارا مال حضور انور پر اور اسلام پر خرچ کر دیا۔ جب اسلام لائے تو چالیس ہزار دینار یعنی ایک لاکھ روپیہ کے مالک تھے۔ جب ہجرت میں حضور ﷺ کے ساتھ گئے تو چند پیسے اپنے ہمراہ تھے وہ بھی راستہ میں حضور پر خرچ کرنے کے لئے۔ غار ثور میں جسم کے کپڑے بھی نہ رکھے۔ وہ بھی پھاڑ

پھاڑ کر وہاں کے سوراخ بند کئے۔ غزوہ تبوک میں گھر میں جہاز دے دی سب کچھ حضور ﷺ پر فدا کر دیا۔ (۹) آپ نے ہی اپنی جان حضور ﷺ پر فدا کر دی۔ غار ثور میں کہ پاؤں سانپ سے کٹوا لیا۔ (۱۰) آپ نے ہی حضرت بلال اور عامر ابن فہیرہ جیسے شاندار حضرات کو خرید کر آزاد کیا۔ یوں سمجھو کہ ہم سب مسلمانوں کے حضرت بلال آقا اور آپ حضرت بلال کے آقا۔ عامر ابن فہیرہ وہ ہیں کہ جب آپ شہید ہوئے تو آپ کی لاش آسمان پر اٹھالی گئی۔ (بخاری جلد دوم ص ۵۸۷) فائدے: اس آیت کریمہ سے چند فائدے حاصل ہوئے۔

پہلا فائدہ: فضل کی نسبت اس کے سبب کی طرف کرنا جائز ہے۔ یہ فائدہ اخر جہ الذین کفروا سے حاصل ہوا۔ دیکھو حضور انور ﷺ کو کفار مکہ نے مکہ معظمہ سے تو نہ نکالا اور نہ نکالنا چاہا وہ تو حضور کو شہید کرنا چاہتے تھے مگر رب نے فرمایا کہ انہیں کفار نے نکالا کیونکہ وہ اس خروج کا سبب تھے لہذا ہم کہہ سکتے ہیں کہ اللہ کی ساری نعمتیں حضور دیتے ہیں کیونکہ حضور انور سب کا سبب ہیں۔

دوسرا فائدہ: حضرت ابو بکر صدیق رسول اللہ کے ثانی ہیں اور اسلام کے پہلے خلیفہ اور ساری امت رسول میں سب سے افضل ہیں۔ یہ فائدہ ثانی اثین سے حاصل ہوا کیونکہ ایک اور دو کے درمیان کوئی عد نہیں ہوتا تو حضور اور صدیق کے درمیان کوئی خلیفہ کیسے ہو سکتا ہے۔

تیسرا فائدہ: سارے صحابہ حضور انور کے عام صحابی ہیں مگر حضرت ابو بکر صدیق حضور کے خاص صحابی اور غار کے یار ہیں۔ یہ فائدہ اذ ہما فی الغار سے حاصل ہوا۔

چوتھا فائدہ: حضرت ابو بکر صدیق کبھی گمراہ نہیں ہو سکتے جیسے حضور انور صلی اللہ علیہ وسلم بدرہی سے محفوظ ہیں ایسے ہی حضرت صدیق بھی۔ یہ فائدہ ان اللہ معنا سے حاصل ہوا کیونکہ جس نوعیت سے رب تعالیٰ حضور کے ساتھ ہے اسی نوعیت سے حضرت صدیق کے ساتھ اس لئے حضرت کلیم اللہ نے فرمایا تھا کہ ان معی ربی یہ نہ کہا ان معنا ربی کیونکہ ان کے ساتھی اسرائیلوں میں کچھ سرکش بھی تھے جس کے ساتھ رب ہو وہاں بہکنا نہیں آ سکتا۔

چھٹا فائدہ: اگر رب کرم کرے محبوب اکرم کو کڑی کے جالہ اور کبوتری کے انڈوں کے ذریعہ خطرناک دشمنوں سے بچالے اور اگر اس کا قبر ہو تو فرعون کو اس کے محل کی مضبوط دیواریں غرق ہونے سے نہ بچائیں۔

ساتواں فائدہ: حضور انور صلی اللہ علیہ وسلم ہمیشہ سے اونچے ہیں اور اونچے رہیں گے۔ جو انہیں نیچا کرنا چاہے وہ خود نیچا ہوگا۔ یہ فائدہ کلمتہ اللہ ہی العلیا کی ایک تفسیر سے حاصل ہوا۔ جبکہ کلمتہ اللہ سے مراد حضور انور صلی اللہ علیہ وسلم ہوں۔

پہلا اعتراض: حضور صلی اللہ علیہ وسلم نے حضرت ابو بکر صدیق کو ہجرت میں اپنے ساتھ اس لئے لیا کہ آپ کو خطرہ تھا کہ اگر یہ مکہ معظمہ میں رہ گئے تو کفار کو ہجرت کی خبر کر دیں گے اور مجھے شہید کرانے کی کوشش کریں گے ان کے شر سے بچنے کے لئے اپنے ہمراہ لے لیا نعوذ باللہ (روافض)

جواب: اس اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ خوارج طاعنہ کہتے ہیں کہ



حضور انور نے اس رات حضرت علی کو اپنے بستر پر اس لئے لٹایا کہ وہ کفار کے ہاتھوں قتل ہو جاویں اور حضور کو ان کے شر سے امن ملے (روح المعانی) یا خوارج کہتے ہیں کہ حضرت علی نے فاطمہ زہرا کو رات میں خفیہ طور پر اس لئے دفن کر دیا کہ انہوں نے حضرت فاطمہ کے رونے سے تنگ آ کر انہیں زہر دے کر مار دیا اور یہ قتل حکومت سے چھپانے کے لئے رات میں بغیر کسی کو اطلاع دیئے دفن کر دیا۔ (نعوذ باللہ) فَمَا هُوَ جَوَابِكُمْ فَهَوُ جَوَابِنَا. شعر

چشم بداندیش کہ برکنہ باد عیب نماید ہنرش در نظر  
خدا کرے دشمن کی آنکھ پھوٹ جاوے کہ اس کی نظر میں ہنر بھی عیب ہے۔ جواب تحقیقی یہ ہے کہ ایسے خطرناک حالت زار پر دشمن کو خبر بھی نہیں کرتے۔ چہ جائیکہ اسے ساتھ لیا جائے۔ ایسے نازک موقعہ پر انتہائی مخلص کو ساتھ لیا جاتا ہے اگر حضرت صدیق حضور کے دشمن تھے تو آپ غار ثور کے اندر سے باہر کھڑے کفار کو پکار کر بتا دیتے کہ حضور یہ ہیں یا اپنے گھر والوں سے کہہ جاتے کہ تم کفار کو یہ خبر دے دینا۔ (نعوذ باللہ)

دوسرا اعتراض: اصحاب فرمانے سے حضرت صدیق کی نہ تو صحابیت ثابت ہوتی ہے نہ اس میں کوئی عظمت ہے۔ دیکھو رب تعالیٰ نے یوسف علیہ السلام کے متعلق فرمایا ہے یا صاحبی السجن اے میرے قید کے دو ساتھیو۔ دیکھو کافر قیدیوں کو حضرت یوسف نے صاحبی یعنی اپنا ساتھی فرمایا کیا وہ صحابی ہو گئے۔ ایک جگہ ارشاد ہے اذ یقول بصاحبه و هو یحاوره انا اکثر مالا وولدا دیکھو وہاں کافر کو مومن کا ساتھی کہا گیا۔ ارشاد ہے ما یكون من نجوى ثلثه الا هو را الیہم ولا خمسہ الا هو سادسہم دیکھو رب تعالیٰ نے اپنے کو ان تین کافروں کا چوتھا اور پانچ کافروں کا چھٹا فرمایا۔ اس سے وہ کفار مومن یا ولی نہ بنے (روافض)

جواب: اس اعتراض کے بہت جواب تفسیر کبیر اور روح المعانی و خازن وغیرہ نے دیئے ہیں۔ فقیر کے نزدیک آسان اور قوی جواب وہ ہے جو ابھی تفسیر میں گزرے کہ رب تعالیٰ کی ہر اہی قہر و غضب کی بھی ہوتی ہے علم و قدرت کی بھی اور رحم و کرم کی بھی اور مدد و نصرت و مقرب خاص کی بھی۔ یہاں آخری ہر اہی مراد ہے اس کی دلیل یہ ہے کہ حضور انور نے اس معیت میں اپنے ساتھ صدیق کا ذکر فرمایا۔ ان اللہ معنا یعنی جس نوعیت سے رب تعالیٰ میرے ساتھ ہے اسی نوعیت سے صدیق کے

ات رب تعالیٰ اپنے حبیب کے ساتھ کس نوعیت سے ہے۔  
یہ طرح کا ساتھی فرمایا۔ روش کلام دیکھنے کی ضرورت ہے۔  
رات ہو کر کو اس وقت غار میں اپنی جان کا بڑا خطرہ تھا اور حضور سے کہتے تھے کہ اب کیا کروں۔ حضور  
جان تو حضور پر پہلے ہی نچھاور کر چکے تھے کہ سانپ سے پاؤں میں کٹوا چکے تھے۔ اگر اپنی جان کا  
والے غار میں اکیلے داخل نہ ہو جاتے خطرہ حضور کی جان کا تھا۔ یہ خطرہ بھی اعلیٰ درجے کی عبارت

ساتھ ہی ہے۔  
حضور کا ساتھی جیسی وہ  
تیسرا اعتراض:  
اللہ کی نگرانی تھی۔  
جواب: غلط ہے۔  
خطرہ بہت بڑا تو ایک دھڑ

چوتھا اعتراض: اگر یہ خطرہ برائتھا تو صدیق اکبر کو ہوا کیوں اور اگر اچھا تھا تو حضور انور نے اس سے منع کیوں فرمایا۔ فرمایا  
لا تحزن کیا اچھی چیز سے بھی روکا جاتا ہے۔ (روافض)

جواب: اس کے دو جواب ہیں ایک الزامی دوسرا تحقیقی۔ جواب الزامی تو یہ ہے کہ موسیٰ علیہ السلام کو جادو گروں کے بتائے  
ہوئے سانپوں سے خوف ہوا۔ فواجس فی نفسہ خیفہ موسیٰ رب نے فرمایا قلنا لا تخف انک انت الاعلیٰ کہ  
ڈرومت غالب تم ہی رہو گے۔ حضرت موسیٰ و ہارون کو فرعون سے خوف ہوا عرض کیا اتنا نہ خائف ان یفوط علینا اغان  
یطفی ہم کو ڈر لگتا ہے کہ فرعون ہم پر زیادتی کرے گا۔ رب نے فرمایا لا تخافا انسی معکما تم دونوں ڈرومت ہم تمہارے  
ساتھ ہیں۔ حضور صلی اللہ علیہ وسلم کو قوم کے ہدایت پر نہ آنے سے غم ہوتا تھا تو رب نے لایب حزنک قولہم بتاؤ یہ خوف و  
رنج اچھا تھا یا برا، اگر برائتھا تو حضرت کلیم و حبیب کو ہوا کیوں۔ اگر اچھا تو رب تعالیٰ نے اس سے منع کیوں فرمایا۔ جواب تحقیقی  
یہ ہے کہ یہ ممانعت شرعی نہیں بلکہ تسکین و تسلی کی ہے وہ خطرہ بھی اچھا اور یہ تسلی و تسکین بھی اچھی۔

پانچواں اعتراض: اللہ تعالیٰ نے سیکڑہ حضور انور پر اتارا تھا نہ کہ صدیق اکبر پر۔ سیکڑہ میں وہ کی ضمیر حضور کی طرف ہے۔  
جواب: بے قراری اور بے چینی حضرت صدیق کو ہی تھی نہ کہ حضور انور کو۔ جسے بے چینی تھی اس پر سکون اتارنا چاہئے۔  
مولانا عطار فرماتے ہیں۔ شعر

خواب اول کہ اول یار اوست      ثانی امین از ہما فی الغار اوست  
چوں سیکڑہ شد ز حق منزل بود      کشت مشکل ہاء عالم حل مراد

لطیفہ: اس جگہ تفسیر روح البیان نے فرمایا کہ نبی روافض اپنے لبادہ میں سر کی جانب سنہری روپیلی دھاریاں لگاتے ہیں۔  
اس عقیدے سے کہ یہ اس سانپ کی شکل ہے جس نے حضرت صدیق کو عار میں ڈسا تھا۔ فقیر نے بھی اونجا، سدہ پور اور علاقہ  
گجرات و کاٹھیاواڑ کے روافض بھوروں کو دیکھا کہ وہ گول ٹوپی پہنتے ہیں جس میں پیلی اور کالی دھاریاں ہوتی ہیں۔ شاید اس  
سانپ کی صورت بنا کر پہنتے ہوں۔ واللہ اعلم۔ محمد بن ابوبکر کی تعظیم کرتے ہیں کہ ان کے متعلق لوگوں نے مشہور کر رکھا ہے کہ  
انہوں نے حضرت عثمان کو شہید کیا۔ ابن لولو یہود جو حضرت عمر کا قاتل ہے اس کا احترام کرتے ہیں۔ یہ ہے تو ہم پر تھی۔ رب  
تعالیٰ بنفس صحابہ سے پچائے۔

تفسیر صوفیانہ: صاحب یعنی ساتھی بہت قسم کے ہیں۔ کاروبار کا ساتھی، ستر کا ساتھی، حضر کا ساتھی پھر جسم کا ساتھی، دل کا  
ساتھی، خیال کا ساتھی، جان کا ساتھی، ایمان کا ساتھی، پھر مقبولوں کا ساتھی، اللہ کے محبوب کا ساتھی، اللہ تعالیٰ نے حضرت ابوبکر  
صدیق کو اپنے محبوب کی بہت قسم کی ہمراہیاں عطا فرمائیں۔ آپ حضور کے جان و ایمان ابدان کے ہمیشہ سے ہمیشہ تک ساتھی  
ہیں۔ اللہ تعالیٰ نے چار صحابیوں کو چار صفات کا مظہر اتم بلکہ سرچشمہ بنایا۔ رفاقت، عدالت، سخاوت، عبادت۔ رفاقت صدیق  
کو، عدالت فاروق کو، سخاوت عثمان ذی النورین کو اور عبادت علی حیدر کرار کو علی وجہ الامم عطا فرمائیں۔ حضور انور کی رفاقت کی  
برکت سے حضرت صدیق کو اللہ کی معیت اور نزول سیکڑہ بلندی سب کچھ ہی میسر ہو گیا۔ جو حضور انور کا ہو گیا سب کچھ اس کا ہو



گیا۔ جو ان سے دور ہو اسب سے الگ ہو گیا۔ حضور کلمۃ اللہ ہیں کہ ان کی ہر بات رب کی بات ہے۔ ان کی ہر ادا رب تعالیٰ کی ادا ہے حضور ہی ہمیشہ اونچے ہیں اور ہوں گے۔ صوفیا فرماتے ہیں کہ حضرت صدیق غار میں حضور کے ساتھ خلوت میں ایسے رہے جیسے حضور انور معراج میں اپنے رب کے ساتھ قار، قوسین پر۔ یہ نماز حضرت صدیق کی معراج تھی رب نے صیب سے خلوت کرنی تھی تو تمام فرشتوں کو ہٹا دیا۔ حضور انور نے صدیق سے خلوت کرنی تھی تو سب کو ہٹا دیا۔ یا ان اللہ معنا میں اس طرف اشارہ ہے کہ ہم تم اور اللہ تعالیٰ ازل میں بھی ساتھ رہے اور ابد میں بھی ساتھ ہوں گے۔ اس ہمراہی کا اثر یہ ہوا کہ صدیق زندگی و موت میں کبھی حضور سے جدا نہ ہوئے۔ یہ غار اس وقت عرش سے افضل تھا۔ یہ جگہ معراج صدیق کی تھی۔ شعر

يا طالب الله في العرش الرفيع به لا تطلب العرش ان الجند الغار

یعنی اے اللہ کو عرش پر ڈھونڈنے والے وہ تو اس غار میں ملتا ہے۔ صوفیاء فرماتے ہیں کہ موسیٰ علیہ السلام نے فرمایا تھا ان معنی ربی حضور نے کہا ان اللہ معنا ان دونوں کلاموں میں زمین آسمان کا فرق۔ حضرت موسیٰ کے ساتھ اللہ کی ربوبیت تھی ان دونوں کے ساتھ اللہ کی ذات جامع صفات۔ وہاں صرف موسیٰ علیہ السلام کے ساتھ یہاں دونوں کے ساتھ۔ رب تعالیٰ نے حضور پر سیکڑا اتارا صدیق کے لئے اگر بلا واسطہ صدیق پر اترتا تو نہ صدیق رہتے نہ ان کا قلب نہ گھبراہٹ۔ سیکڑا حضور پر اترنا اس کی شعاع صدیق پر جس سے صدیق بھی قائم رہے۔ ان کا دل بھی گمراہ کا خوف و غم ختم ہو گیا۔ (روح المعانی)

## انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي

نکلو تم لوگ ہلکے اور بھاری اور جہاد کرو تم ساتھ مالوں کے اپنے اور جانوں کے اپنے کوچ کرو ہلکی جان سے بھاری دل سے اور اللہ کی راہ میں لڑو

## سَبِيلِ اللَّهِ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴿۱۰۰﴾

راستے میں اللہ کے یہ بہتر ہے واسطے تمہارے اگر ہوؤ تم جانتے اپنے مال اور جان سے یہ تمہارے لئے بہتر ہے اگر جانو

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں فرمایا گیا تھا کہ اللہ رسول تم سے تمہاری مدد سے بے نیاز ہیں۔ اب ارشاد ہے کہ تم سب ان کے حاجت مند ہو لہذا انھو جہاد کے لئے کمر باندھو۔ گویا اللہ رسول کی بے نیازی کے بعد ہم سب کی نیاز مندی کا ذکر ہے۔

دوسرا تعلق: پچھلی آیت میں ارشاد ہوا کہ رب تعالیٰ اگر چاہے تو مکزی اور کبوتری کے ذریعہ اپنے رسول اور ان کے دین کی حفاظت فرمائے۔ اب ارشاد ہے کہ اس کی نظر انتخاب تم پر پڑی کہ تم انھو اور دین کی حفاظت کے لئے جہاد کے لئے نکلو گویا دو کمزور چیزوں کی خدمت کے بعد کمزور انسانوں کی خدمت کا حکم دیا جا رہا ہے۔

**تیسرا تعلق:** پہلی آیت کریمہ میں ارشاد ہوا کہ کلمۃ اللہ یعنی محمد رسول اللہ بلند و بالا ہیں۔ اب ارشاد ہے کہ اگر تم بھی بلندی اور سرفرازی چاہتے ہو تو بلند و بالا محبوب کی خدمت کے لئے جہاد کرو اور نچے ہو جاؤ گے۔

**تفسیر:** انصرفوا اخفافا و ثقالا اس فرمانِ عالی کی بہت تفسیریں ہیں نہایت آسان اور قوی تفسیر یہ ہے کہ انفر و میں خطاب انہیں حضرات صحابہ سے ہے جن کو غزوہ تبوک جانا حالات کے لحاظ سے کچھ بھاری معلوم ہوا تھا کہ موسم گرم تھا کھجوریں توڑنے کا زمانہ تھا۔ سفر دراز تھا اور انفر و سے مراد ہے غزوہ تبوک کی طرف روانہ ہونا۔ حضور صلی اللہ علیہ وسلم کے اعلان اور فرمان پر کہ جس کو حکم روا لگی ہو وہی بے تامل روانہ ہو جائے۔ خفاقا و ثقالا میں واؤ اپنے معنی میں ہے بمعنی اؤ نہیں ہے۔ خفاقا سے مراد جان سے ہلکے پھلکے ہو کر جس سے یہ سفر نہایت آسانی ملے ہو مثال سے مراد ہے دل سے بھاری و مضبوط و بہادر ہو کر۔ خفاف جمع ہے خفیف کی اور مثال جمع ہے ثقیل کی جیسے کریم جمع ہے کرام مطلب یہ ہے کہ اے جماعت صحابہ ہمارے حبیب کے فرمان ان کے حکم اور اعلان پر غزوہ تبوک کی طرف روانہ ہو جاؤ اس طرح کہ تم پر سفر ہلکا ہو اور تم کفار پر بھاری ہو۔ اس تفسیر سے یہ فرمان عالی نہ تو کسی آیت سے منسوخ ہے بلکہ مکمل ہے اور اس پر یہ اعتراض کہ حضور انور نے حضرت علی اور بعض دوسرے حضرات کو تبوک کے موقع پر مدینہ منورہ میں کیوں چھوڑا۔ جب سب پر وہاں جانا فرض تھا۔ بعض مفسرین نے خفاقا و ثقالا کے معنی کئے کہ جوان ہو یا بوڑھے غریب ہو یا میر سوار ہو یا پیدل بیمار ہو یا تندرست۔ تمہارا دل چاہے یا نہ چاہے فارغ ہو یا کاروبار میں مصروف اکیلے ہو یا گھریار والے وغیرہ بہر حال جہاد کے لئے روانہ ہو جاؤ اور وہ فرماتے ہیں کہ یہ فرمان عالی ان آیات سے منسوخ ہے لیس علی الاعمی حرج و لا علی المریض حرج اور اس سے کہ لیس علی الضعفاء و لا علی المرضی اور اس سے کہ ماکان المؤمنون لیسفروا کافہ اور اس سے کہ دیکھو۔ یہ بعض مفسروں کا مسلک ہے۔ دیکھو تفسیر خازن روح المعانی و بیان و کبیر وغیرہ مگر یہ قوی نہیں کیونکہ وہ آیات پہلے کی ہیں اور یہ آیت کریمہ بعد کی کہ غزوہ تبوک کے موقع پر نازل ہوئی جو حضور انور کا آخری غزوہ ہے۔ پھر وہ آیات اس آیت کی ناسخ کیسے ہو سکتی ہیں۔ نیز حضور انور نے غزوہ تبوک کے موقع پر کئی حاجیوں اور عورتوں بچوں کو مدینہ منورہ میں چھوڑا اگر سب پر جانا واجب ہوتا تو بعض کو کیوں چھوڑا جاتا۔ و جاہلوا باموالکم و انفسکم یہ فرمان عالی اگر چہ انفر و (الخ) پر معطوف ہے مگر اس کا تتر ہے جو روانگی کا مقصد بیان فرما رہا ہے یعنی کس لئے نکلنا اپنے مالوں اور جانوں سے کفار سے جنگ کرنے کے لئے۔ خیال رہے کہ اس فرمان عالی کا مقصد یہ ہے کہ اگر تم مال و جان دونوں سے جہاد کر سکتے ہو کہ تندرست بھی ہو اور مالدار بھی تو دونوں سے جہاد کرو اگر فقط مال سے جہاد کر سکتے ہو تو امیر مگر بیمار تو مال سے جہاد کرو کہ کسی غازی کو سامان جہاد دے دو جس سے وہ جہاد کرے۔ اگر صرف جان سے جہاد کر سکتے ہو کہ تم خود غریب ہو مگر تندرست ہو تو عثمان مثنیٰ جیسے خنیوں کر یوں کے مال کی مدد سے جہاد کرو۔ صرف مال اور صرف جان سے نہ کرو اور یہ حکم صرف تندرست اور امیروں کے لئے ہو تو اسے منسوخ ماننا پڑے گا حالانکہ یہ حکم ہے۔ فی سبیل اللہ۔ یہ فرمان عالی باحدوا کے متعلق ہے کہ تمہارا جہاد نصیحت حاصل کرنے، ملک جیتنے اپنی ناموری کے لئے نہ ہو صرف خدمت دین کے لئے ہو۔ عمل جہاد سے پہلے نیت خیر ہو یہی جہاد عبادت ہے کہ یہ جہاد رب تک



پہنچنے کا ذریعہ ہے، اس لئے اسے سبیل اللہ یعنی اللہ کا راستہ فرمایا گیا۔ ذلکم خیر لکم یہ فرمان نیا جملہ ہے جس میں جہاد کے نفع بتائے گئے۔ ذالکم سے اشارہ سارے مذکورہ احکام کی طرف ہے خیر سے مراد بذات خود خیر ہے یا کسی کے مقابل خیر یعنی حقیقی خیر یا اضافی خیر یعنی جہاد تمہارے لئے دنیا و آخرت میں اچھا ہے کہ اس سے تم دنیا میں عزت والی قوم ہو گے۔ اللہ کا دین پھیلے گا، دشمنانِ دین دین میں گمراہی سے آزادی سے اللہ کی عبادت کر سکو گے یا جہاد کی مشقتیں گھر بیٹھنے کے آرام سے اچھی ہیں کہ اس میں تن کو آرام اور جان و دل دین و ایمان کی تکلیف ہے۔ تن پروری سے دین پروری بہتر ہے۔ ان کتسم تعلمون۔ یہ جملہ علیحدہ ہے جس کی جزاء پوشیدہ ہے یعنی اگر تم جہاد کی حکمتیں جانتے ہو تو اس میں سستی کیوں کرتے ہو۔ اشکو کر ہمت باغی ہو۔

خلاصہ تفسیر: اے جماعت صحابہ ہمارے نبی کے فرمان پر اس طرح غزوہ تبوک کے لئے روانہ ہو جاؤ کہ تم پر سفر اور جہاد کی تمام مشکلات آسان ہوں۔ ہلکی ہوں اور تم کفار پر بھاری ہو۔ اس طرح نکل کر تبوک میں پہنچو اور اللہ کی راہ میں اپنے ہر قسم کے مال اور جانوں سے جہاد کرو۔ جو مال سے کر سکتا ہے وہ مال سے جہاد کرے جو صرف جان سے کر سکتا ہے تو جان سے کر جو دونوں سے کر سکتا ہے وہ دونوں سے کرے یہ جہاد اور اس کا ثواب تمہارے لئے بہت ہی بہتر ہے اگر تم اس راز کو جانتے ہو۔ اس پر تمہارا ایمان ہے تو سستی چھوڑو اور جہاد کے لئے روانہ ہو جاؤ۔ حضرت عبداللہ ابن ام کلثوم نایاب صحابی بھی یہ آیت سن کر ہتھیار بند ہو کر حاضر بارگاہ ہو گئے تھے۔ جہاد میں جانے کے لئے حضور انور کے حکم سے رکے۔ حضرت ابو ایوب انصاری کسی جہاد میں گھر میں نہ بیٹھے۔ حضرت صفوان ابن عمرو فرماتے ہیں کہ میں محض کا حاکم تھا۔ ایک غزوہ میں میں نے ایک ایسے بوزھ کو جہاد میں جاتے دیکھا جس کی بھویں اس کی آنکھوں پر پلٹ کر گر گئی تھیں۔ میں نے پوچھا بڑے میاں تم جہاد کیسے کرو گے۔ مگر وہ نہ مانے جہاد میں گئے۔ حضرت سعید ابن میتب کی ایک آنکھ شہید ہو چکی تھی مگر پھر بھی جہاد میں جاتے تھے اور کہتے تھے اگر میں جہاد نہ کر سکتا تو کم از کم مجاہدین کی جماعت میں اضافہ تو کروں گا۔ ان کے سامان کی رکھوالی کروں گا۔ یہ ہیں صحابہ کرام کی جاں بازیاں (تفسیر کبیر وغیرہ)

فائدے: اس آیت کریمہ سے چند فائدے حاصل ہوئے۔

پہلا فائدہ: جب غازی جہاد میں جائے تو اس سفر کی ہر شدت کو ہلکا جانے۔ کسی تکلیف پر رب کی شکایت نہ کرے۔ شکر کرے تو انشاء اللہ وہ اگرچہ کمزور ہو مگر مقابل پر بھاری ہوگا اس کی ہیبت دشمن کے دل میں قدرتی ہوگی۔ یہ فائدہ خفایا و تقلا کی تفسیر سے حاصل ہوا۔

دوسرا فائدہ: جہاد صرف مال یا صرف جان سے نہیں ہوتا بلکہ دونوں سے ہوتا۔ جو اللہ نصیب کرے۔ مجبور و کمزور آدمی کسی غازی کو سامانِ جہاد دے دے یہ جہاد بالمال ہے۔ یہ فائدہ بامو الجکم و انفسکم سے حاصل ہوا۔

تیسرا فائدہ: اسی جہاد پر ثواب ہے جو نبی سبیل اللہ ہو یعنی نہ تو قیمت حاصل کرنے کے لئے ہو نہ ملک و عزت کے لئے صرف خدمتِ دین کے لئے ہو۔ اگر نیت خیر ہو تو رب تعالیٰ قیمتِ ملک و عزت سب کچھ دے دیتا ہے۔ ثواب اس کے علاوہ۔

یہ فائدہ نبی سبیل اللہ سے حاصل ہوا۔

چوتھا فائدہ: جہاد کے لئے سفر کرنا عبادت ہے۔ اگر کوئی شخص جہاد کے لئے گیا مگر جہاد نہ ہو تو بھی وہ ثواب پائے گا۔ یہ فائدہ انفرادی سے حاصل ہوا۔

پہلا اعتراض: عام مفسرین نے اس آیت کریمہ کے یہ معنی کئے ہیں کہ بیماری، تندرستی، خوشی ناخوشی ہر حال میں جہاد کے لئے نکلنا ضروری ہے۔ ان کی تفسیر سے لازم آتا ہے کہ ہر مسلمان ہر حال میں جہاد کے لئے نکلنا فرض ہے۔ حالانکہ مسئلہ یہ نہیں ہے۔ وہ حضرات اس کا کیا جواب دیں گے۔

جواب: ان میں سے اکثر مفسرین فرماتے ہیں کہ یہ آیت منسوخ ہے اس کی تائید آیات ہم تفسیر میں بیان کر چکے۔ بعض نے فرمایا کہ یہ حکم اس وقت کے لئے جبکہ کفار کا دباؤ بہت بڑھ جائے اور جہاد فرض عین ہو جائے اس پر ہر مسلمان کو ہر حال میں نکل کر جہاد فرض ہو جائے۔ عام حالات کا یہ حکم نہیں جبکہ جہاد کفایہ ہو مگر اس کی قوی تفسیر وہ ہی ہے جو فقیر نے ابھی عرض کی کہ اس صورت میں واؤ اپنے معنی میں رہتا ہے بمعنی آؤ نہیں ماننا پڑتا اور کوئی اعتراض بھی نہیں پڑتا۔

دوسرا اعتراض: اس آیت سے معلوم ہوا کہ مال اور جان دونوں سے جہاد کیا جاوے تو جو شخص صرف مال یا صرف جان سے جہاد کر سکے اس پر جہاد فرض ہی نہ ہو۔

جواب: واؤ جمع کے لئے ہے نہ کہ بمعنی مع یعنی مال سے بھی جہاد کرو اور جان سے بھی، جو میسر ہو۔ جیسے میں کہوں کہ زید اور عمر کو بلاؤ، اس کا مطلب یہ نہیں کہ اگر ان میں سے ایک ملے، دوسرا نہ ملے تو نہ بلاؤ۔ مطلب وہ ہی ہوتا ہے کہ زید کو بھی بلاؤ اور عمر کو بھی۔ رب فرماتا ہے۔ انما الصدقات للفقراء و المساکین اس کا مطلب یہ نہیں کہ اگر یہ آٹھوں مصرف نہ ملیں تو زکوٰۃ دو ہی نہیں۔ مطلب وہ ہی ہے کہ فقیر کو بھی غریب کو بھی۔

تیسرا اعتراض: یہاں ارشاد ہوا کہ جہاد میں نکلنا ٹھہرنے سے اچھا ہے ذلکم خیر نکم جہاد سے بیٹھ رہنا تو برا ہے اس میں خیر ہے ہی نہیں پھر یہ فرمان کیونکر درست ہوا۔

جواب: اس اعتراض کا جواب ابھی تفسیر میں گزر گیا کہ خیر کے دو معنی ہیں ایک ہفہ اچھی چیز جس میں دوسری جز کا لحاظ نہ ہو جیسے رب فرماتا ہے وانہ بحب الغیر لشدید یا موسیٰ علیہ السلام نے دعا کی تھی رب لما انزلت الی من خیر فقیر اہل عرب کہتے ہیں الشرید خیر من اللہ ثرید کھانا رب کی طرف سے خیر ہے۔ دوسرے جز اضافی یعنی دوسرے سے اچھی جیسے الصلوٰۃ خیر من النوم یہاں پہلے معنی میں ہے یعنی جہاد بذات خود اچھا ہے اور ہو سکتا ہے کہ دوسرے معنی میں ہو یعنی گھر میں آرام کرنے سے جہاد کی مشقتیں بہتر ہیں کیونکہ یہ آرام عارضی ہے اس کا نتیجہ خطرناک۔ (تفسیر کبیر)

تفسیر صوفیانہ: اے مسلمانو! اپنے رب کی اطاعت کی طرف چلو۔ اس طرح کہ روحانی طور سے ہلکے ہو۔ جنانی (دلی) طور سے بھاری یا جنانی (دلی) طور سے ہلکے ہو۔ جسمانی طور سے بھاری یا دنیاوی محبتوں سے ہلکے اور خالی ہو اور امانات معرفت سے بوجھل یا طاعت سے ہلکے ہو اور مخالفت سے بھاری و خالی اور اپنے مالوں اور جانوں سے جہاد کرو کہ اللہ کے لئے



ان کو خرچ کرو یہ تمہارے لئے دونوں جہان میں اچھا ہے (روح المعانی) صوفیاء فرماتے ہیں کہ ہر قسم کے منقولی و غیر منقولی ماہوں سے جہاد کرو۔ یوں ہی ہر طرح اپنی ذاتوں سے جہاد کرو کہ زبانی، آنکھ قلم سے جس طرح کا جہاد بن پڑے کرو۔ اللہ کا راہ مجاہدہ کے پروں سے اڑ کر طے کرو۔ شعر

مرد عارف چو ہداں پر می پرد در دے از نہ فلک می بگورد  
سیر زاہد در دے بگردہ راہ سیر عارف ہر زماں تا توت شاہ  
زاہد ایک سانس میں ایک دن کا راہ طے کرتے ہیں مگر عارف ایک آن میں شامی تخت تک پہنچ جاتے ہیں۔ جہاد مال خرچ کر کے بھی ہوتا ہے اور مال جمع کر کے بھی۔

حکایت: حضرت تافع جو سیدنا عبداللہ ابن عمر کے غلام ہیں اور امام شافعی کے استاد جب ان کی وفات کا وقت قریب آیا تو دوستوں سے کہا کہ مری چار پائی کی جگہ کھودو۔ جگہ کھودی گئی تو وہاں ایک مٹکا نکلا جس میں بیس ہزار درہم تھے فرمایا کہ میرے ذن کے بعد انہیں خیرات کر دینا۔ لوگوں نے پوچھا یہ مال کیسا ہے۔ فرمایا میں نے اللہ کے حقوق اور بیوی کے حقوق کبھی نہ مارے مگر یہ مال اس لئے جمع رکھا کہ میرے دل کو سکون رہے اس کے ذریعہ زکوٰۃ دیتا رہوں اور بوقت ضرورت کسی کے سامنے ہاتھ نہ پھیلا نا پڑے۔ اب جبکہ یہ تینوں چیزیں ختم ہو رہی ہیں تو اسے رب کے بنک میں میرے لئے جمع کر دینا۔ یہ جہاد بالاموال کی ایک صورت (تفسیر روح المعانی)

لَوْ كَانَ عَرَضًا قَرِيبًا وَسَفَرًا قَاصِدًا لَاتَّبَعُوكَ وَلَكِنْ

اگر ہوتا سامان نزدیک ہی اور سفر درمیانہ تو البتہ پیچھے چلتے تمہارے  
اگر کوئی قریب مال یا متوسط سفر ہوتا تو ضرور تمہارے ساتھ ہو جاتے مگر ان پر

بَعْدَتْ عَلَيْهِمُ الشُّقَّةُ وَسَيَحْلِفُونَ بِاللَّهِ لَوِ اسْتَطَعْنَا

اور لیکن دور ہوگئی اوپر ان کے مشقت اور عنقریب قسم کھائیں گے وہ اللہ کی کہ اگر  
مشقت کا راستہ دور پڑ گیا اور اب اللہ کی قسم کھائیں گے کہ ہم سے بن پڑتا تو

لَخَرَجْنَا مَعَكُمْ يُهْلِكُونَ أَنْفُسَهُمْ وَاللَّهُ يَعْلَمُ إِنَّهُمْ

طاقت رکھتے ہم تو ضرور نکلتے ہم ساتھ تمہارے اپنی جانوں کو ہلاک کرتے ہیں جانوں کو اپنی  
ضرور تمہارے ساتھ چلتے اپنی جانوں کو ہلاک کرتے ہیں اور اللہ جانتا ہے

لَكَذِبُونَ ﴿١٤﴾

اور اللہ جانتا ہے کہ تحقیق وہ جھوٹے ہیں  
کہ وہ بے شک ضرور جھوٹے ہیں

**تعلق:** اس آیت کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیات میں ان کمزور مسلمانوں کا ذکر جن پر غزوہ تبوک کچھ دنیاوی وجوہ سے گراں تھا۔ اب ان منافقین کا ذکر ہے جو ضعف ایمانی کی وجہ سے اس غزوہ سے بچنے کے لئے حیلے حوالہ کر کے رک گئے تھے گویا کمزور خیال والوں کے بعد کمزور ایمان والوں کا ذکر ہے جن کا ایمان صرف زبان پر تھا دل میں نہ تھا۔

**دوسرا تعلق:** پچھلی آیت کریمہ میں کمزور مسلمانوں کو سمجھا بھجا کر اپنی رحمت کی طرف بلایا اور غزوہ تبوک کے لئے راضی و آمادہ کیا گیا اب بے ایمان منافقوں کو رائدہ درگاہ کیا جا رہا ہے۔ گویا غافل محبوبوں کو اپنی طرف بلانے کے بعد عاقل مردوں کو دور کیا جا رہا ہے۔

**تیسرا تعلق:** پچھلی آیات میں مخلصین مومنین کے جہاد کا فائدہ ارشاد ہوا دین و دنیا کے فائدے بتائے گئے اب منافقین کے جہادوں کا انجام بیان ہو رہا ہے کہ انہیں اس سے کچھ نہیں ملتا کیونکہ وہ محض مال کمانے کے لئے جہاد میں شرکت کرتے ہیں۔

**چوتھا تعلق:** پچھلی آیت میں جہاد فی سبیل اللہ کی رغبت دی گئی اب عہد نسبی میل النفس فی سبیل المال فی سبیل الملک سے مسلمانوں کو نفرت دلائی جا رہی ہے کہ ایسے جہاد صرف منافق کرتے ہیں نہ کہ مخلص۔

**شان نزول:** جب مدینہ منورہ میں غزوہ تبوک کا اعلان ہوا تو لوگ تین گروہ ہو گئے۔ ایک وہ جو فوراً بغیر بس و پیش کے تیار ہو گئے وہ اول درجہ کے معظمین تھے جیسے عام مہاجرین و انصار دوسرے وہ ضغفاء مومنین جن میں تقاضا بشری اس وقت اتنا دراز سفر کچھ بھاری محسوس ہوا مگر انہوں نے منہ سے کچھ نہ کہا تیسرے وہ جنہیں اتنا دراز سفر اور رومیوں سے مقابلہ سخت ناگوار گزارا وہ اس جہاد سے بچنے کے لئے حیلے بہانے سوچنے اور باتیں بتانے لگے یہ تھے منافقین یہ آیت کریمہ ان منافقین کے متعلق نازل ہوئی (تفسیر مدارک و روح البیان وغیرہ)

**تفسیر:** لو کان عرضا قریباً اس فرمان عالی میں کان کا اسم پوشیدہ ہے۔ ہذا بالجہاد یا ما تدعوہم الیہ عرض کے معنی میں عارضی چیز یا پیش کردہ چیز اصطلاح میں دنیاوی سامان کو عرض کہتے ہیں کہ یہ عارضی اور قریب التناہ بھی ہے اور موجودہ چیز یعنی نقد بھی فرمایا نبی صلی اللہ علیہ وسلم نے اللہ یا عرض حاضر دنیا موجود سامان ہے بالکل منہ البر و الفار جس میں ہر نیک و بد انسان کھاتے ہیں قریب یا بعید کا مقابل ہے یعنی نزدیک یا بمعنی آسان جس کا لینا قریب ہو یعنی سہل الماخذ و سفر اقصدا یہ معطوف ہے عرضاً قریباً پر سفر بمعنی مسافری ہے یعنی حضر کا مقابل۔ قاصد بنا ہے قصد سے بمعنی ارادہ اب درمیانی چیز کو قاصد یا مقصد کہتے ہیں۔ رب فرماتا ہے و منہم مقصدان میں سے بعض میانہ رو ہیں درمیانی چیز کو اس لئے قاصد کہتے ہیں کہ اس کا قصد آسان ہوتا ہے۔ ہر ایک اس کے حاصل کرنے کا مقصد ارادہ کر سکتا ہے۔ قاصد بمعنی قصد والا جیسے تاجر یعنی کجھور والا۔ لاین بمعنی دودھ والا (کبیر روح البیان و معانی) لا تبسوک یہ فرمان عالی جزا ہے لو کی یعنی اگر یہ جہاد آسان یا تخمیت ہوتا اور سفر بھی درمیانہ تو یہ منافقین ضرور آپ کے ساتھ تبوک کی طرف روانہ ہو جاتے۔ ولکن بعدت



عليهم الشفة یہ جملہ پہلے جملہ پر معطوف ہے بعدت بنا ہے بعد سے بمعنی دوری یعنی قرب کا مقابل۔ شق بمعنی مشقت ہے یہاں مراد ہے دراز سفر بنے بہت محنت و مشقت سے طے کیا جاوے یعنی ان منافقوں کو اس غزوہ میں دو مصیبتیں نظر آئیں۔ سفر دراز اور راستہ مشقت والا۔ موسم سخت گرم و مہلکون باللہ یہ نیا جملہ ہے جس میں ایک بھی خبر ہے جس کا تلپور غزوہ تبوک سے واپسی پر ہوگا یعنی اے محبوب صلی اللہ علیہ وسلم جب آپ اپنے غازیوں سمیت تبوک سے مدینہ منورہ واپس ہوں گے تو یہ منافقین آپ کے سامنے اللہ کی قسمیں کھائیں گے لو استطعنا لخرجنا معکم یہ جملہ شرطیہ جواب قسم ہے یعنی اگر ہم میں اس سفر کی طاقت ہوتی تو ہم بھی تم تمام غازیوں کے ساتھ ضرور بالضرور تبوک روانہ ہوتے مگر کریں کیا ہم بیمار تھے، نادر تھے گھر کے حالات سے معذور تھے وغیرہ وغیرہ۔ یہ لکون انفسہم اس فرمانِ عالی کی بہت ترکیبیں کی گئی ہیں۔ آسان ترکیب یہ ہے کہ یہ رب تعالیٰ کا اپنا فرمان ہے یعنی یہ منافقین اس قسم کی جھوٹی قسمیں کھا کر اپنے کو ہی ہلاک کرتے ہیں کیونکہ جھوٹی قسموں سے بربادی آتی ہے۔ فرمایا نبی صلی اللہ علیہ وسلم نے جھوٹی قسمیں گھروں کو ویران کر دیتی ہیں۔ (روح البیان و معانی وغیرہ) اس سے روزی کھٹتی عمر کم ہو جاتی ہے اور منافقوں کے لئے تو یہ جھوٹی قسمیں اور بھی وبال بنیں گی کہ ان سے ان کی منافقت اور ظاہر ہو جاوے گی اور یہ رسوا بدنام ہوں گے۔ اس سے زیادہ ہلاکت کیا ہوگی۔ واللہ بعلم انہم لکذبون یعنی اے محبوب رب جانتا ہے اور آپ کو بتاتا ہے کہ منافقین ان قسموں میں جھوٹے ہوں گے کوئی مسلمان ان کی قسموں سے دھوکا نہ کھاوے جھوٹا آدمی زیادہ قسمیں کھاتا ہے۔

خلاصہ تفسیر: اے محبوب صلی اللہ علیہ وسلم غزوہ تبوک میں مخلص مومن گئے مگر تیسرا گروہ منافقین نہ گئے کیونکہ اس موقع پر مالِ غنیمت بہ آسانی حاصل ہونے کی امید ہوتی اور سفر بھی درمیانہ ہوتا بہت دراز نہ ہوتا تو دوسرے غزوات کی طرح اس کے لئے بھی یہ لوگ روانہ ہو جاتے اور آپ کی ہر ای اختیار کرتے اللہ کے لئے نہیں بلکہ اپنے ذاتی منافع کے لئے مگر بات یہ تھی کہ ان پر دراز سفر گرمی کا موسم وبال بن گیا۔ اس لئے روانہ کیسے ہوتے۔ اب جب آپ اور آپ کے جانثار صحابہ غازیان تبوک سے واپسی پر مدینہ منورہ پہنچیں گے تو یہ منافقین اللہ کی قسمیں کھا کھا کر کہیں گے کہ ہم لوگ سخت مجبور تھے اس لئے تبوک نہ گئے اگر ہم میں قوت ہوتی تو ضرور آپ حضرات کے ساتھ چلتے ہم مجبور معذور بیمار نادر تھے کیسے جاتے۔ یہ لوگ جھوٹی قسمیں کھا کر تمہارا کچھ نہیں بگاڑتے بلکہ اپنے ہی کو ہلاک کرتے ہیں کہ ان قسموں سے انہیں دنیاوی دو تین نقصانات پہنچیں گے۔ یہ قسمیں ہی ان کا پول کھول دیں گی ان کی منافقت ظاہر کر دیں گی۔ اے مسلمانو! ان قسموں سے دھوکا نہ کھانا۔ اللہ تعالیٰ جانتا ہے اور تم کو بتا رہا ہے کہ سب نرے جھوٹے ہیں ان کے نہ جانے کی وجہ وہ ہے جو ہم نے بیان کی۔

فائدے: اس آیت کریمہ سے چند فائدے حاصل ہوئے۔

پہلا فائدہ: دین میں مشقت سے گھبراتا آسانیاں تلاش کرنا منافقوں کا شیوہ ہے اس سے وہ لوگ عبرت پکڑیں جو گرمیوں میں تو نمازی بن جاتے ہیں سردی میں تارک نماز یا سردیوں کے رمضان میں روزے دار بن جاتے ہیں گرمی کے رمضان میں بے روز۔ نرم گرم سب برداشت کرو۔ دیکھو منافقین آسان اور قریب کے جہادوں میں جاتے تھے دور کے اور

سخت جہاد سے کتر اجاتے تھے۔ اس کی اس آیت میں برائی کی گئی۔ یہ فائدہ لو کان عرضا قریبا (الخ) سے حاصل ہوا۔  
 دوسرا فائدہ: جہاد میں شرکت کرنا محض مال غنیمت حاصل کرنے یا اپنی ناموسری کے لئے اللہ رسول کی رضا کا خیال بھی نہ ہو۔ یہ طریقہ منافقین کا ہے۔ یہ فائدہ بھی لو کان عرضا قریبا (الخ) سے حاصل ہوا۔  
 تیسرا فائدہ: حضور صلی اللہ علیہ وسلم کی اتباع بلکہ آپ کے ساتھ رہنا صرف دنیاوی غرض سے ہو منافقوں کا طریقہ ہے۔  
 یہ فائدہ لا تبسوک سے اشارتا حاصل ہوا جو اتباع اللہ رسول کی محبت سے ہو وہ رب کی محبوبیت کا ذریعہ ہے۔ فاتبعونسی  
 یحبکم اللہ۔

چوتھا فائدہ: محبت میں درازی سفر گرم موسم حلات ناسازگار بالکل حائل نہیں بنتے۔ ہاں یہ چیزیں نفس پر گراں ہیں۔ یہ فائدہ علیہم الشقہ میں علیہم کو مقدم فرمانے سے حاصل ہوا کہ صرف منافقین ہی پر یہ درازی سفر مشقت کا باعث ہے۔  
 پانچواں فائدہ: بھونی قسمیں کھانا بلکہ زیادہ قسموں سے دوسروں کو راضی کرنا طریقہ منافقین کا ہے۔ یہ فائدہ سب حلفون  
 باللہ (الخ) سے حاصل ہوا۔ الحمد للہ تخلص مومنین کو قسمیں کھا کر اپنا اخلاص ثابت کرنے کی ضرورت پیش نہیں آتی ان کا دلی  
 اخلاص خود ان کا حال بتا دیتا ہے۔

چھٹا فائدہ: زیادہ قسمیں کھانا خصوصاً جھوٹی اس سے دنیا و دین کی آفات آتی ہیں۔ یہ فائدہ یہلکون النفسہم سے  
 حاصل ہوا جیسا کہ ابھی تفسیر میں عرض کیا گیا۔ زیادہ قسموں سے رزق گھٹتا ہے۔

پہلا اعتراض: گذشتہ آیات سے معلوم ہوا کہ بعض تخلص مومنین پر بھی غزوہ تبوک گراں گزرا تھا اور اس آیت سے  
 معلوم ہوا کہ منافقین پر بھی گراں تھا پھر ان دونوں جماعتوں میں فرق کیا ہوا۔ تم ان کو تخلص اور انہیں منافق کیوں کہتے ہو۔

جواب: گرانی اور نفرت میں فرق ہے۔ ان تخلصین کو غزوہ تبوک سے نفرت نہ تھی۔ دنیاوی حالات کی بنا پر دل پر بوجھ  
 ہوا۔ یہ گرانی کبھی زیادہ ثواب کا باعث بھی بن جاتی ہے۔ سردی میں ٹھنڈے پانی سے وضو طبیعت پر گراں گزرتا ہے مگر وضو  
 کرے اور نماز پڑھے انشاء اللہ ثواب زیادہ ہوگا۔ منافقین کو نفرت تھی یعنی اس حکم کو برا سمجھتے تھے اس لئے وہ بے دین ہوئے۔

لطیفہ: ایک بار میں نے سید محمد صاحب کچھوچھوی رحمۃ اللہ علیہ کی خدمت میں عرض کی کہ نماز میں مزہ نہیں آتا، دل نہیں لگتا  
 کیا کروں۔ فرمایا پڑھتے ہو، میں نے کہا ہاں پڑھتا تو ہوں۔ فرمایا تم بڑے خوش نصیب ہو۔ جسے نماز میں مزہ آدے وہ تو  
 مزے کے لئے پڑھتا ہے۔ جسے مزہ نہ آدے وہ خالص اللہ تعالیٰ کے لئے پڑھتا ہے۔ فرمایا تم خدا کے بندے ہو دل کے  
 بندے نہیں ہو دل لگے یا نہ لگے پڑھے جاؤ۔

دوسرا اعتراض: اس آیت کریمہ میں حلف یعنی قسم اور لو شرطیہ دونوں جمع ہو گئے۔ قسم اپنا جواب پاہتی ہے اور لو شرطیہ بڑا  
 جاہتا ہے۔ یہ دونوں چیزیں اس آیت میں کہاں ہیں۔

جواب: تفسیر روح المعانی نے اس کے بہت جواب دیئے ہیں مگر آسان اور قوی جواب وہ ہے جو ہم نے ابھی تفسیر میں  
 عرض کیا کہ لسخو جئنا معکم جزا ہے لو کی اور یہ پورا جملہ شرطیہ جواب ہے قسم کا۔ اس صورت میں کسی لفظ کے پوشیدہ ماننے کی



ضرورت نہیں اور نحوی قاعدے سے کوئی اعتراض بھی نہیں۔

تیسرا اعتراض: اس آیت کریمہ میں رب تعالیٰ نے فرمایا لا تسعواک اگر سفر درمیان ہوتا تو وہ آپ کی اتباع کرتے اور خود ان کا قول نقل فرمایا لخصر جنا معکم ہم تمہارے ساتھ نکلتے۔ ان دونوں یعنی اتباع اور لخصر جنا معکم میں کیا فرق ہے۔

جواب: یہاں کوئی فرق نہیں کیونکہ اتباع سے مراد صرف جسمانی اتباع ہے یعنی ساتھ جانا اس اتباع سے کچھ نصیب نہیں ہوتا۔ دل و جان کی اتباع مفید ہے۔

تفسیر صوفیانہ: جس کام میں نفس اور دنیاوی لالچ کو دخل ہو اس میں آسان و مشکل قریب و دور موسم گرم و سرد کا فرق ہوتا ہے مگر خوف خدا اور عشق رسول اللہ کی وہ نعمتیں ہیں جو اس فرق کو بالکل دور کر دیتی ہیں۔ بلکہ عشق ہو تو ہر مشکل میں لذت آتی ہے۔ شعر

رہو راہ محبت تھک نہ جانا راہ میں لذت صحرا نوردی دوری دوری منزل میں ہے  
مناقضین کے لئے غزوہؓ جوک کا سفر کانٹے کی طرح کھٹکتا تھا مگر قلمصین کا طین کے لئے وہ ہی سفر پھول کی طرح مہکتا تھا۔ وہ  
حضرت دور و قریب گرم و سرد موسم کا فرق جانتے ہی نہ تھے۔ صوفیا فرماتے ہیں کہ عشق وہ چیز ہے جو خود ہی خوشبو دیتا ہے اس  
کے کہنے کی ضرورت ہی نہیں ہوتی۔ شعر

درد منداں دے سخن محمد دین گواہی حالوں  
جس لے پھل بدھے ہوون خوشبو آوے رومالوں

قلمص کو اپنا ایمان ثابت کرنے کے لئے نہ قسموں کی ضرورت ہے نہ اعلان کی۔ ان کا ایمان خود ہی مہک دیتا تھا جس کپڑے میں پھول بندھے ہوں وہ خود ہی مہکتے ہیں۔ خیال رکھو کہ حضور کی سرکار عالی میں قسمیں کھا کر ایمان ثابت کرنے کی ضرورت نہیں۔ حضور ہر ایک کے دل کا حال خود ہی جانتے ہیں۔ فرمایا کہ احد پہاڑ ہم سے محبت کرتا ہے، ہم اس سے محبت کرتے ہیں۔ جو پتھر کے دل کی بات جانے اس پر انسانوں کے دل کے حال کیسے چھپ سکتے ہیں۔

عَفَا اللَّهُ عَنْكَ لِمَ أَذْنُتَ لَهُمْ حَتَّىٰ يَتَّبِعَنَ لَكَ الَّذِينَ

معاف کرے اللہ تم سے کیوں اجازت آپ نے ان کو دی حتیٰ کہ ظاہر ہو جاتے آپ کے  
اللہ تمہیں معاف کرے تم نے انہیں کیوں اذن دے دیا جب تک نہ کھلے تھے تم پر سچے

صَدَقُوا وَتَعْلَمَ الْكٰذِبِيْنَ ۗ لَا يَسْتٰذِنُكَ الَّذِيْنَ يُؤْمِنُوْنَ

لئے وہ لوگ خود سچے ہیں اور جان لیتے آپ جھوٹوں کو نہیں اجازت مانتے آپ سے  
اور ظاہر نہ ہوئے تھے جھوٹے اور وہ جو اللہ اور قیامت پر ایمان رکھتے ہیں

## بِاللَّهِ وَالْيَوْمِ الْآخِرِ أَنْ يُجَاهِدُوا بِأَمْوَالِهِمْ وَأَنْفُسِهِمْ

وہ لوگ جو ایمان رکھتے ہیں اللہ پر اور آخری دن پر یہ کہ جہاد کریں وہ مالوں سے اپنے اور جانوں  
تم سے چھٹی نہ مانگیں گے اس سے کہ اپنے مال اور جان سے جہاد کریں

### وَاللَّهُ عَلِيمٌ بِالْمُتَّقِينَ ﴿۳۳﴾

سے اپنے اور اللہ جاننے والا ہے تقویٰ والوں کو

اور اللہ خوب جانتا ہے پرہیز گاروں کو

تعلق: ان آیات کا پچھلی آیات سے چند طرح تعلق ہے۔

پہلا تعلق: پچھلی آیت میں اس وجہ کا ذکر تھا جس کی بنا پر منافقین غزوہ تبوک میں نہ گئے۔ یعنی سفر دراز ہونا اور مقابلہ میں  
رومیوں جیسے سرکشوں کا ہونا۔ اب ان منافقوں کے پیش کردہ ان بہانوں پر اظہار غضب ہے جو انہوں نے غزوہ تبوک میں  
رواگی کے وقت حضور سے کئے گویا واقعہ کے بعد بناوٹی وجہوں کا ذکر ہے۔

دوسرا تعلق: پچھلی آیت میں منافقین کی ان جھوٹی قسموں کا ذکر تھا جو وہ حضور کی واپسی پر کہانے والے تھے۔ سب حلفوں  
باللہ اب ان ہی منافقوں کی بہانہ بازیوں کا تذکرہ ہے جو انہوں نے غزوہ تبوک میں جاتے وقت یعنی رواگی سے پہلے  
بنائے گویا پچھلی قسموں کے تذکرہ کے بعد اگلی بہانہ بازیوں کا تذکرہ ہو رہا ہے۔

تیسرا تعلق: پچھلی آیت میں مسلمانوں کو حکم دیا گیا کہ ہلکے بوجھل ہر طرح جہاد میں جائیں اب منافقوں کی بہانہ بازیوں  
کا تذکرہ ہے تاکہ مسلمان ان حرکات سے بچیں گویا وہاں کا ذکر پہلے تھا اور پرہیز کا ذکر اب۔

نزول: یہ آیات کریمہ ان منافقوں کے متعلق نازل ہوئیں جنہوں نے غزوہ تبوک کا اعلان عام من کر حضور انور کی بارگاہ  
میں جھوٹے بہانے بنا کر مدینہ میں رہ جانے کی اجازت حاصل کی اور رہ گئے کہ حضور میں بیمار ہوں یا میری بیوی ماں خالہ  
وغیرہ سخت بیمار ہیں میں ان کی خدمت میں مشغول ہوں وغیرہ۔

تفسیر: عفا اللہ عنک یہ فرمانِ عالی نیا جملہ ہے عفا ہنا عنہ سے یہ لفظ چند معنی میں آتا ہے۔ (۱) بڑھنا زیادہ ہونا۔ رب  
فرماتا ہے حتی عفو و قالوا قدمس اباءنا۔ (۲) زیادہ کرنا بڑھانا۔ حضور فرماتے ہیں فاصو الشوارب و عفو اللہ  
موتھیں کٹاؤ اور واڑھیاں بڑھاؤ۔ (۳) مٹ جانا برباد ہونا قد عفمت آثارہم ان کے آثار مٹ گئے۔ (۴) مغفرت  
یعنی گناہ بخشا جیسے و یعفو عن کثیر۔ (۵) درگزر کرنا پکڑ نہ کرنا رب فرماتا ہے و اعف عنا و اغفر لنا (۶) واجب و ضروری  
نہ کرنا۔ سخت نہ کرنا۔ آسان فرماتا۔ حضور فرماتے ہیں۔ عفا اللہ لکم عن صدقۃ الخیل و الرقیق اللہ تعالیٰ نے گھوڑے  
اور غلام کی زکوٰۃ واجب نہ فرمائی جب اس کے بعد عن آئے تو آخری تین معنوں میں سے کوئی مراد ہوتا ہے۔ اس میں گنگلو



ہے کہ یہاں کون سے معنی مراد ہیں۔ بعض لوگوں نے کہا کہ یہ بمعنی گناہ بخشا ہے حضور انور کا منافقوں کو اجازت دینا گناہ تھا رب تعالیٰ نے اس فرمان عالی سے اس کی معافی کا اعلان فرمایا مگر یہ باطل محض ہے اس لئے کہ گناہ کی حقیقت ہے اللہ تعالیٰ کے حکم یا ممانعت کی دانستہ مخالفت کرنا۔ رب تعالیٰ نے اجازت دینے کی ممانعت کیوں نہیں فرمائی تھی۔ قرآن مجید میں ایسی کوئی آیت نہیں بلکہ اجازت و اباحت کی آیات موجود ہیں۔ رب تعالیٰ فرماتا ہے فاذن لمن شئت منهم (تفسیر خازن و کبیر) بعض مفسرین نے فرمایا کہ یہاں غفو بمعنی گناہ بخشا ہی ہے مگر یہ عفا اللہ خبر نہیں بلکہ دعا ہے جو عزت افزائی کے طور پر ارشاد ہوئی جیسے ہم کہتے ہیں ہمارے والد اللہ بخشے بڑے ہی نیک آدمی تھے۔ ایک شاعر علی ابن جم کو بادشاہ متوکل نے شہر بدر کرنے کا حکم دیا تو اس نے عرض کیا۔ شعر

عفا اللہ عنک الاحرمہ      تعود بفضلک ان اعداد  
الم تر عبد اعداد طورہ      وهولی عفا و اشداهوی  
اقلنی اقلک من لم یزل      یقبل و یصرف عنک الروی

اس شعر میں عفا اللہ دعا ہے رب تعالیٰ دعا سے پاک ہے تو یہ اعزاز و تکریم کے لئے ہے یا اظہار محبت کے لئے جیسے پیاروں سے گفتگو کے دوران کہتے ہیں اللہ تیری عمر دراز کرے۔ اللہ تجھے ایمان دے وغیرہ (تفسیر کبیر و بیضاوی) مگر قوی تفسیر وہ ہے جو تفسیر خازن نے کی کہ یہاں غفو بمعنی معافی ہی نہیں بلکہ لازم نہ کرنا ہے جس کی مثال ابھی گزری عفا اللہ عنکم ذکوة الحیل یعنی اللہ تعالیٰ نے آپ کو اس کی اجازت کی وجہ سے کچھ الزام نہ دیا۔ آپ مالک و مختار تھے (خازن) لم اذنت لهم لم کا سوالی انکار کے لئے نہیں نہ عتاب کے لئے۔ انکار و عتاب تو گناہ یا خطا پر ہوتا ہے۔ گناہ میں امر کی مخالفت ضروری رب تعالیٰ نے اس اجازت دینے کی ممانعت کی ہی نہیں تھی۔ اس میں بھی حضور انور کی پردہ پوشی اور ستاری کی شان کا اظہار ہے کہ آپ لوگوں کے عیوب بہت چھپاتے ہیں حتیٰ کہ منافقین کے عیوب بھی کھلنے نہیں دیتے۔ شعر

جو یہاں عیب کسی کے نہیں کھلنے دیتے      کب وہ چاہیں گے میری حشر میں رسوائی ہو

یعنی اے محبوب آپ نے ان منافقوں کو رسوا کیوں نہیں کیا انہیں اجازت کیوں دے دی انہیں خوب رونا لیا ہوتا آپ انہیں جہاد سے رک جانے کی اجازت نہ دیتے پھر وہ رک جاتے یا جو یہاں نے انہوں نے بنائے تھے اس کی تحقیق فرماتے تاکہ ان کا نفاق اور جھوٹ کھل جاتا۔ حتیٰ بتبین لک الذین صدقوا اس فرمان عالی میں حتیٰ یا انتہا کا ہے یا بمعنی حرف کے ہے اور ہو سکتا ہے لک میں الام بمعنی بذریعہ ہو یعنی تاکہ آپ کے ذریعہ لوگوں پر ان کا سچ جھوٹ ظاہر ہو جاتا کہ واقعی انہیں کچھ عذر تھا یا نہیں مثلاً اگر وہ اپنی بیماری کا بہانہ بناتے تو طبی تحقیقات کر لی جاتیں۔ اگر وہ اپنے گھر والوں کی بیماری کا بہانہ کرتے تو اس کی دریافت کر لیتے وغیرہ تعلم الکذبین یہ فرمان عالی معطوف ہے۔ یقین پر اور علم سے مراد علم ظہور ہے کیونکہ حضور سلی اللہ علیہ وسلم کو ان کا جھوٹ تو پہلے ہی معلوم تھا رب فرماتا ہے۔ ولنسرفنہم فی ظن القول۔ لا یستاذنک الذین یؤمنون باللہ و الیوم الآخر اس فرمان میں آئندہ کے لئے مخلصین مومنین اور منافقین کی کھلی نشانی بیان فرمائی گئی۔ یہاں استیہ ان

کے معنی ہیں جہاد سے رک جانے کے لئے حضور انور سے اجازت مانگنا بلا عذر شرعی۔ الذین اس فعل کا فاعل ہے۔ یہ بارہا بتایا گیا ہے کہ ان جیسی آیات اللہ پر ایمان لانے میں نبیوں، فرشتوں، جنت و دوزخ سب پر ایمان لانا داخل ہے یا ارکان ایمان کی ابتدا ذات باری تعالیٰ ہے اور انتہا روز قیامت یعنی توحید الہی سے لے کر قیامت تک تم ایمانی چیزوں پر ایمان لاتے ہیں ان یجاہدوا باموالہم و انفسہم اس عبارت میں فی ان یجاہدوا (الخ) اموال اور انفس کی تفسیر ابھی پچھلی آیت میں گزر گئی یعنی اللہ اور قیامت پر ایمان رکھنے والے آپ سے مالی اور جانی جہاد سے رہ جانے کی اجازت کبھی نہیں مانگتے یا یہ مطلب ہے کہ مومنین مخلصین آپ سے جہاد کرنے کی اجازت نہیں مانگتے بلکہ خود بخود اپنے طور پر جہاد کی تیاری اور اس میں شرکت کرتے ہیں۔ اس جہاد تبوک میں حضرت ابو بکر صدیق نے اپنا سارے کا سارا مال چندہ میں دے دیا۔ تن کے کپڑے بھی حاضر کر دیئے۔ ایک کھل سے تن پوشی کی کیا انہوں نے یہ جو دو سخا حضور سے پوچھ کر کیا نہیں بلکہ خود بخود بلکہ یہ لوگ جہاد سے رہ جانا گوارا نہیں کرتے۔ دیکھو اس غزوہ تبوک میں جب حضور انور نے حضرت علی حیدر کرار کو مدینہ منورہ میں پھونٹا چاہا تو آپ بہت غمگین ہوئے حتیٰ کہ حضور نے فرمایا کہ میں تم اس طرح یہاں پھونڈ رہا ہوں جیسے حضرت موسیٰ نے حضرت ہارون کو بنی اسرائیل میں چھوڑا تھا۔ اپنا خلیفہ اور نائب کر کے۔ کیا تم پسند نہیں کرتے کہ تم میرے لئے ایسے ہو جیسے حضرت ہارون موسیٰ علیہ السلام کے لئے۔ تب حضرت علی مطمئن ہوئے یہ قوت ایمان ہے۔ واللہ علیہم بالمتقین المتقین میں الف لام یا استغراقی ہے یا عہدی۔ یعنی اللہ تعالیٰ سارے پرہیزگاروں کو یا ان صحابہ متقیوں کو خوب جانتا ہے انہیں جزائے خیر دے گا۔

خلاصہ تفسیر: ابھی تفسیر سے معلوم ہوا کہ اس آیت کریمہ کہ تم تفسیریں کی گئی ہیں ان میں قوی اور آسان تفسیر کا ہم خلاصہ عرض کرتے ہیں اے محبوب صلی اللہ علیہ وسلم اللہ تعالیٰ نے آپ سے گلی دور فرمادی۔ آپ کو اجازت دینے نہ دینے کا مختار بنا دیا۔ مگر اے پردہ پوش عالم اے سب کے عیب چھپانے والے محبوب تم نے ان منافقوں کو غزوہ تبوک سے رہ جانے کی ان کے معمولی بہانے بنانے پر کیوں اجازت دے دی۔ آپ نے ذرا تحقیقات تو فرمائی ہوتی تاکہ آپ کو سچے لوگ ظاہر ظہور معلوم ہو جاتے اور آپ کے ذریعہ جھوٹے لوگوں کو دوسرے بھی جان لیتے۔ آپ پر بھی ان کا جھوٹ کھل جاتا مخلصین اور منافقین کی آج کل علامت یہ ہے کہ مخلصین جو اللہ کی توحید سے لے کر تا یوم قیامت بر ایمانی جزا ماننے ہیں وہ آپ سے مالی جہاد کی اجازت نہیں مانگتے وہ خود ہی اپنے شوق سے تیاری کرتے اور اس میں شرکت کرتے ہیں بلکہ اگر انہیں روکا جاوے تو غمگین ہوتے ہیں (روح المعانی) یا مومنین مخلصین جہاد سے رہ جانے کی اجازت نہیں مانگتے۔ اللہ تعالیٰ سارے پرہیزگاروں کو یا ان پرہیزگاروں کو خوب جانتا ہے اور انہیں جزائے خیر دے گا۔

فائدے: ان آیات کریمہ سے چند فائدے حاصل ہوئے۔

پہلا فائدہ: اللہ تعالیٰ نے اپنے حبیب صلی اللہ علیہ وسلم کو احکام کا مالک و مختار بنایا۔ جس پر چاہیں جو احکام چاہیں باذن پروردگار جاری فرمادیں۔ یہ فائدہ عفا اللہ کی تیسری تفسیر سے حاصل ہوا جبکہ عفا بمعنی لازم نہ کرنا ہو۔ اجازت و آسانی دینا مراد



ہو۔ دیکھو تفسیر خازن۔ غزوہ بدر میں حضرت عثمان کے لئے اور غزوہ تبوک میں حضرت علی کے لئے زمین مدینہ کو میداں تبوک بنا دیا کہ جو ثواب غازیوں کو وہاں پہنچ کر میسر ہوا وہ ثواب ان حضرات کو مدینہ منورہ میں رہ کر حاصل ہو گیا۔ لہذا اگر وہ چاہیں تو زمین عجم کو عرب بلکہ مدینہ کی زمین بنا دیں اگر چاہیں تو ہمارے سینہ کو مدینہ کر دیں۔ شعر

بنا دو میرے سینہ کو مدینہ نکالو بحرِ غم سے یہ سفینہ

دوسرا فائدہ: حضور صلی اللہ علیہ وسلم رب تعالیٰ کے ایسے محبوب ہیں کہ رب تعالیٰ دورانِ خطاب ان سے محبت کے کلمات فرماتا ہے۔ یہ فائدہ عفا اللہ کی دوسری تفسیر سے حاصل ہوا جبکہ اس کے معنی ہوں اللہ تمہیں معاف کرے۔ دیکھو تفسیر کبیر، روح البیان معانی وغیرہ۔

تیسرا فائدہ: حضور صلی اللہ علیہ وسلم عیب پوش خلق ستارِ عیوب کی صفت ستاری کے مظہر اتم ہیں۔ کسی کے عیب ظاہر نہیں کرتے۔ یہ فائدہ وتعلم الکاذبین سے حاصل ہوا۔ دیکھو تفسیر۔

چوتھا فائدہ: ایمان و نفاق دل کی صفات ہیں مگر بعض اعمال ان کی علامات ہیں۔ جن سے دل کے یہ حالات معلوم ہو جاتے ہیں۔ یہ فائدہ حق یتبین لک (النخ) سے حاصل ہوا کہ عبادت میں سستی ان سے بچنے کی کوشش کرنا منافقت کی علامت ہے اور ان میں ہستی چاق و چوبند رہنا اخلاص کی نشانی رب فرماتا ہے فویل للمصلین الذین ہم عن صلواتہم ساهون

پانچواں فائدہ: نیکیوں سے بچنے کے لئے بہت پوچھ پچھ کرنا قال زیادہ اعمال صغیر۔ یہ بھی منافقت کی علامت ہے۔ یہ فائدہ لا یستاذنک کی پہلی تفسیر سے حاصل ہوا۔ حضور انور نے تین چیزوں سے منع فرمایا۔ قیل قال، کثرت سوال، اضاغۃ مال۔

چھٹا فائدہ: ادائے فرائض میں کسی سے اجازت لینے پوچھنے کی ضرورت نہیں۔ ادا نماز، ماں باپ، استاذ، پیر کی اجازت پر موقوف نہ رکھے اگر وہ منع بھی کریں تب بھی ادا کرے یونہی زکوٰۃ، روزہ، رمضان، حج فرض وغیرہ۔ یہ فائدہ لا یستاذنک کی دوسری تفسیر سے حاصل ہوا۔

مسئلہ: عورت نقلی روزہ، نقلی نماز، نقلی حج خاوند کی اجازت کے بغیر نہ کرے۔ یوں ہی بیٹا نقلی حج کو ماں باپ کے منع کرنے پر نہ جائے۔ فرائض کے احکام جداگانہ ہیں۔ اس قسم کے بہت سے مسائل اس آیت سے منبسط ہو سکتے ہیں۔ فرمایا نبی صلی اللہ علیہ وسلم نے کہ مبارک ہے وہ مومن جو گوشہ نشین ہو اور جہاد کے لئے ہر وقت تیار جب کسی طرف سے جہاد کی خبر پائے ادھر دوڑ کر پہنچ جاوے۔ اجازت پر مطلق نہ فرمایا۔ (مشکوٰۃ شروع کتاب الجہاد)

پہلا اعتراض: اس آیت سے معلوم ہوا کہ حضور صلی اللہ علیہ وسلم گناہوں سے معصوم نہیں آپ گناہ کر لیتے ہیں مگر رب تعالیٰ معاف فرماتا ہے۔ دیکھو یہاں فرمایا گیا۔ عفا اللہ عنک اگر منافقین کو جہاد سے رک جانے کی اجازت دینا گناہ نہ تھا تو معافی کے کیا معنی۔ نیز حضور انور نے بدر کے قیدیوں کو فد یہ لے کر چھوڑ دیا۔ یہ گناہ تھا جس پر سخت عتاب کی آیات

نازل ہوئیں حتیٰ کہ فرمایا گیا۔ لولا کتاب من اللہ سبق لمسئکم فیما اخذتم عذاب الیم نیز حضور صلی اللہ علیہ وسلم نے عبد اللہ ابن مکتوم کے آنے مسئلہ پوچھنے پر کبیدگی خاطر کا اظہار کیا۔ جس پر عتاب ہوا کہ ارشاد ہوا عیس و تولی (الح) نیز حضور انور نے اپنے پر شہد حرام فرمایا جس پر عتاب ہوا یا ایہا النبی لا تحرم ما حل للہ لک (فرق حثویہ)

جواب: ان جیسے اعتراضات کے جوابات ہماری کتاب قبر کبریا بر عصمت انبیاء میں دیکھو۔ یہاں اتنا سمجھ لو کہ گناہ کی دو شرطیں ہیں ان میں سے ایک کے بغیر کوئی کام گناہ نہیں ہوتا۔ (۱) اللہ تعالیٰ کا حکم یا ممانعت کا ہونا۔ جس کی مخالفت گناہ ہو۔ (۲) مخالفت دانستہ طور پر ہو۔ نعلطی یا بھول سے ہو تو گناہ نہیں۔ دیکھو رب نے حضرت آدم کو گندم کھانے سے منع فرمایا تھا مگر انہوں نے ارادۃ نہیں بلکہ دھوکے سے کھا لیا تو رب نے اسے گناہ قرار نہ دیا بلکہ ارشاد فرمایا فنسی آدمہم نجدلنا عرما مقترض کو چاہئے کہ وہ آیات دکھائے جن میں رب نے پہلے اس اجازت دینے یا قیدیوں سے فد یہ لینے وغیرہ سے منع فرمایا ہو۔ جب ممانعت تھی ہی نہیں تو یہ افعال کریمہ گناہ کیسے بنے۔ رہا عفا اللہ فرماتا اس کی حکمتیں ہم ابھی تفسیر میں عرض کر چکے ہیں فرمایا نبی صلی اللہ علیہ وسلم نے کہ اللہ لیغفر بیوسف اللہ یوسف علیہ السلام کو بخشے کہ جب ان کے پاس سائل بادشاہ کی خواب کی تعبیر پوچھنے آیا تو آپ نے بلا شرط بتادی۔ اگر کوئی اور ہوتا تو شرط لگاتا کہ پہلے مجھے جیل سے نکالو پھر تعبیر دوں گا۔ دیکھو حضور صبر یوسفی کی تعریف فرماتے ہوئے فرماتے ہیں۔ اللہ انہیں بخشے (روح المعانی)

دوسرا اعتراض: اس آیت کریمہ سے معلوم ہوا کہ حضور صلی اللہ علیہ وسلم کو نہ تو قتل مسلمانون کا پتہ تھا نہ منافقین کا دیکھو ارشاد ہوا حتیٰ یسین لک الذین صدقوا و تعلیم الکاذبین آپ نے انہیں اجازت نہ دی ہوتی تاکہ آپ کو قتل و منافق معلوم ہو جاتے۔

جواب: اعتراض کے دو جواب ہیں۔ ایک الزامی دوسرا تحقیقی۔ جواب الزامی تو یہ ہے کہ اس قسم کے الفاظ رب تعالیٰ کے لئے بھی قرآن مجید میں آئے ولما یعلم اللہ الذین جاہدوا منکم اب تک رب نے مجاہدین کو نہ جانا۔ یا لیعلم اللہ تاکہ اللہ تعالیٰ ڈرنے والوں کو جان لے۔ جواب تحقیقی یہ ہے کہ ان جیسے مقامات پر علم سے مراد ہوتا ہے علم ظہور یعنی ظاہر کر کے دکھانا۔

تیسرا اعتراض: یہاں ارشاد ہوا کہ متقین کو جانتا ہے۔ کیا رب تعالیٰ گناہ گاروں کو نہیں جانتا۔ متقین کی قید کیوں لگائی۔ جواب: اللہ تعالیٰ متقین کو جانتا ہے ثواب دینے کے لئے اور بدکاروں، کفاروں کو جانتا ہے سزا دینے کے لئے۔ یہاں ثواب کے لئے جانتا مراد ہے۔

تفسیر صوفیانہ: غنوم معانی اللہ تعالیٰ کی صفت ہے جس کا تعلق مخلوق سے ہے۔ مگر جیسا بندہ ویسی اس کی معافی۔ گنہگاروں کے لئے معافی اور قسم کی ہے۔ ابرار کے لئے دوسری قسم کی۔ اختیار کے لئے اور قسم کی اور حضور احمد مختار صلی اللہ علیہ وسلم کے لئے



اور ہی خاص قسم کی۔ یہ آخری صفو بے انتہا کرم ہے۔ پھر کرم آج کا نہیں بلکہ عفا اللہ ماضی فرما کر بتایا کہ یہ انعام آپ کو ازل میں ہی مل چکا ہے۔ پھر تابہ آپ کے ذریعہ دوسروں کو ملتا رہے گا۔ صوفیا فرماتے ہیں کہ حضور صلی اللہ علیہ وسلم اللہ تعالیٰ کی صفت ستاری، رحمت، کرم کے مظہر ہیں اور اس کی رحمت اس کے غضب پر غالب ہے۔ یہ آیت ظلال والی ہے جس میں منافقین کی پردہ دری کا ذکر ہے۔ فرمایا گیا اے محبوب آپ نے ان منافقوں کا پردہ کھل دیا جانے ہوتا۔ مومن کامل کی علامت یہ ہے کہ نیکی کرنے میں کسی سے پوچھتے نہیں۔ اجازت نہیں لیتے۔ اگر اجازت لینا پڑے تو اجازت کے لئے یہاں کرتے ہیں نہ کہ رکنے کے لئے۔ غزوہ بدر میں دو کم عمر بچے یہاں بنا کر بھرتی ہو گئے۔ کیوں؟ جہاد کرنے کیلئے۔ اللہ تعالیٰ کفار کو بھی جانتا ہے مگر قہر و غضب کے لئے۔ ہم جیسے گناہگاروں اور ہمارے گناہوں کو جانتا ہے، پردہ پوشی اور بخشش کے لئے۔ متقین کو جانتا ہے ان کے درجات بلند کرنے کے لئے۔ اپنے محبوب کو جانتا ہے ان کا قرب حضور کی اور بھی زیادہ سے زیادہ کرنے کے لئے۔ غرض کہ اس کا علم ایک ہے مگر اس کے علم کی ذمیتیں علیحدہ علیحدہ۔

## إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ

اس کے سوائے کہ اجازت مانگتے ہیں آپ سے وہ لوگ جو نہیں ایمان لاتے اللہ اور آخری دن تم میں سے یہ بچھن وہی مانگتے ہیں جو اللہ اور آخرت پر ایمان نہیں رکھتے اور ان کے دل

## وَأَزْتَابَتْ قُلُوبُهُمْ فَهُمْ فِي سَائِرِهِمْ يَتَرَدَّدُونَ ﴿٥٠﴾

پر اور شک کیا دلوں نے ان کے پس وہ اپنے شک میں حیران پھرتے ہیں شک میں ڈانواں ڈول ہیں انہیں ٹھکانا منظور ہوتا تو اسکا سامان کرتے

## وَلَوْ أَرَادُوا الْخُرُوجَ لَأَعَدُّوا لَهُ عُدَّةً وَلَكِنْ كَرِهَ اللَّهُ

اور اگر ارادہ کرتے وہ لوگ ٹھکنے کا تو ضرور تیاری کرتے وہ اس کیلئے تیاری کرنا اور نہیں تو خدا ہی کو ان کا اٹھنا ناپسند ہوا تو ان میں کالی بھری اور فرمایا گیا

## أَنْبِعَاتِهِمْ فَتَبَطَّطَهُمْ وَقِيلَ اقْعُدُوا مَعَ الْقَاعِدِينَ ﴿٥١﴾

ناپسند کر لیا اللہ نے اٹھنا ان کا پس جو جھل کر دیا ان کو اور کہا گیا کہ بیٹھ رہو ساتھ بیٹھنے والوں کے کہ بیٹھ رہو ساتھ بیٹھنے والوں کے

تعلق: ان آیات کریمہ کا بھیل آیات سے چند طرح تعلق ہے۔

**پہلا تعلق:** پچھلی آیات میں مخلص مومنوں کی پہچان بتائی گئی تھی۔ جہاد سے رکنے کے لئے یہاں بنا کر اجازت نہ مانگنا یا جہاد کرنے کے لئے اجازت نہ مانگنا بلکہ بے تامل اس میں شریک ہو جانا۔ اب منافقین کی علامت بتائی جا رہی ہے یعنی طیلے بہانے کر کے جہاد سے رک جانا تاکہ مسلمان پچھلی علامات اختیار کریں اس علامت سے بچیں۔

**دوسرا تعلق:** پچھلی آیت میں اپنے حبیب سے فرمایا کہ آپ نے منافقوں کو رسوا کیوں نہ فرمایا۔ انہیں غزوہ تبوک جانے سے رک جانے کی اجازت کیوں دے دی۔ اب رب تعالیٰ خود انہیں رسوا فرما رہا ہے کہ اے مسلمانو تم کو ہم بتاتے ہیں کہ جس میں یہ علامت ہو وہ پکا منافق ہے اگرچہ کلمہ پڑھے، نماز روزہ ادا کرے گویا پچھلی آیت جمال محبوب کی تھی یہ آیت جلال رب غیور کی ہے۔

**تیسرا تعلق:** پچھلی آیت کے آخر میں ارشاد ہوا کہ اللہ تعالیٰ متقی پرہیزگاروں کو جانتا ہے۔ اب ارشاد ہے کہ ہم ان نغداروں کو بھی جانتے ہیں جو وقت پر آپ کو دھوکا دینے کی کوشش کرتے ہیں۔ گویا رحمت والے علم کے بعد غضب والے علم کا ذکر ہے۔

**چوتھا تعلق:** پچھلی آیت میں جہاد سے رکنے کے متعلق اجازت لینے کا ذکر تھا۔ اب ارشاد ہے کہ دھوکا دینے کے لئے اجازت لینا منافقت ہے۔ دھوکا دہی کی علامت یہ ہے کہ پہلے سے تیاری جہاد نہ کرنا بروقت اجازت حاصل کرنے کے لئے کہہ دینا کہ چونکہ میں تیاری نہ کر سکا اس لئے مجھے معافی دی جاوے۔

**شان نزول:** حضرت عبداللہ بن عباس فرماتے ہیں کہ حضور صلی اللہ علیہ وسلم نے غزوہ تبوک کا بہت پہلے اعلان فرما دیا تھا مخلصین مومنین تو اس کی تیاری میں مصروف ہو گئے اور وقت پر روانہ ہو گئے مگر مدینہ منورہ کے انہیں کلمہ گو منافقین نے کوئی تیاری نہ کی اور وقت پر مختلف قسم کے بہانے بنانے لگے۔ ان میں سے ایک یہاں یہ بھی تھا کہ اسنے دراز سفر کی کوئی تیاری نہ کر سکا اس لئے روانگی سے معذور ہوں۔ مجھے رہ جانے کی اجازت دی جاوے۔ ان کے متعلق یہ آیات نازل ہوئیں (روح المعانی) یہ ہر حال یہ آیات انہیں رسوا کرنے کے لئے ہیں۔

**تفسیر:** انما یتاذنک اس فرمان عالی میں تفسیر کا دوسرا رخ دکھایا گیا ہے کہ مومنین تو آپ سے ایسی اجازت نہیں مانگتے ہاں یہ لوگ مانگتے ہیں۔ انما حصر کے لئے ہے اجازت مانگنے سے مراد ہے طیلے بہانے بنا کر جہاد سے رک جانے کی اجازت مانگنا۔ کاف خطاب میں حضور صلی اللہ علیہ وسلم سے خطاب ہے۔ الذین لا یؤمنون باللہ و الیوم الآخر یہ عبارت یتاذن کا قائل ہے یعنی صرف وہ لوگ حضور سے رک جانے کی اجازت چاہتے ہیں جو نہ اللہ تعالیٰ پر ایمان رکھتے ہیں نہ قیامت پر کیونکہ جو آپ کا منکر ہے وہ اگرچہ اللہ تعالیٰ اور قیامت پر ایمان رکھنے کا دعویٰ کرے مگر ہے نرا بے ایمان کیونکہ ایمان وہ ہی ہے جو آپ کی معرفت حاصل ہو۔ جو ہم نے اسقہ ان اجازت مانگنے کے معنی عرض کئے ہیں اس سے معلوم ہو گیا کہ یہ آیت کریمہ اس آیت کے خلاف نہیں جو سورہ نور میں ہے۔ انما یتاذنک الذین یؤمنون باللہ و رسولہ الی قولہ غفور رحیم۔ کیونکہ وہاں فرمایا گیا کہ آپ سے اجازت مانگنا خالص مومنوں کی علامت ہے صرف مومن ہی آپ سے



اجازت مانتے ہیں کیونکہ وہاں صحیح عذر کی وجہ سے بادلِ خواستِ اجازت مانگنا مراد ہے۔ لہذا دونوں آیتیں درست ہیں۔ یہ آیت اس سے منسوخ ہے نہ کہ وہ اس سے۔ نہ ان میں تعارض ہے (تفسیر خازن و روح البیان وغیرہ) صحیح عذر اور بھونٹے بھانے میں ضرور فرق کرنا چاہئے۔ بعض مفسرین نے یہ آیت اس آیت سے منسوخ مانی مگر یہ قول قوی نہیں دو آیتیں متخام ہیں۔ وارتساب قلوبہم یہ فرمانِ عالی معطوف ہے لایومنون پر اس میں ان کی بے ایمانی کی وجہ نوعیت بیان فرمائی گئی کہ بعض کفر بزم و یقین سے ہو جاتے ہیں کہ کافر سمجھتا ہے کہ یقیناً میرا دین برحق ہے، اسلام حق نہیں جیسے کھلے کافر۔ بعض کفر شک کی بنا پر ہوتے ہیں کہ خبر نہیں اسلام برحق ہے یا نہیں۔ یہ کفر منافقت والا ہے۔ اعلیٰ حضرت قدس سرہ نے خوب فرمایا۔

شعر

تف نجدت نہ کفر نہ اسلام سب پہ حرف ظالم ادھر کی ہے نہ ادھر کی ادھر کی ہے

یعنی ان منافقین کے دل تردد میں ہیں کہ نامعلوم اسلام حق ہے یا نہیں اور جہاد میں ثواب ملے گا یا نہیں۔ فہم فسی دیہم بتو دون۔ اس فرمانِ عالی میں دلی شک کا انجام بیان ہوا۔ ہم کامر جمع وہ مذکورہ منافقین میں تردد کے لغوی معنی ہیں۔ بار بار آنا جانا یعنی پھرتے رہنا۔ شکی آدمی کی حیرانی کو تردد اس لئے کہتے ہیں کہ اس سے دل میں مختلف خیالات پھرتے رہتے ہیں جس سے انسان ایک حال ایک ارادہ پر قائم نہیں رہتا لہذا اس کا یہ حال تردد ہے اور وہ شخص متردد۔ ولوار دو الخروج لا عدوا لہ عدو یہ فرمانِ عالی گذشتہ مضمون کی دلیل ہے۔ مقصد یہ ہے کہ ان کے پیش کئے ہوئے بیماری وغیرہ کے بھانے تو کل پرسوں کی بات ہے۔ یہ تو پہلے ہی سے ہاتھ دھرے بیٹھے ہیں۔ انہوں نے جہاد کی کوئی تیاری نہ کی جس سے معلوم ہوا کہ یہ شروع سے ہی دل کے چرتھے۔ خیال رہے کہ ہماری قرآءت میں عدو ہے عین کے پیش دال کے شد اورت سے بمعنی تیاری کرنا ایک قرآءت میں عدو ہے یعنی عد مضاف اور ہ مضاف الیہ۔ جس کامر جمع خروج ہے یعنی روانگی کی تیاری۔ اصل میں عدت تھا، گراوی گئی جیسے اقام الصلوٰۃ کہ اصل میں اقامت الصلوٰۃ تھا (روح المعانی) ولکن کمرہ اللہ انبعاثہم مفسرین نے یہاں لکن کے معنی میں بہت کاوشیں کی ہیں مگر قوی اور آسان ترکیب یہ ہے کہ لکن اپنے ہی معنی میں ہے اور لکن کے بعد ایک جملہ پوشیدہ ہے اور کہہ اللہ اس کی وجہ معنی یہ ہیں کہ لیکن ان لوگوں نے نہ تو جہاد میں جانے کا ارادہ کیا نہ اس کی تیاری کیونکہ اللہ نے ان کا جانا پسند ہی نہ کیا۔ اس ناپسندیدگی کی وجہ اگلی آیت میں آ رہی ہے۔ اس ترجمہ پر کوئی اعتراض۔ بعض بزرگوں نے لکن کو اللہ کے معنی میں کہا۔ بعض نے اسے حروف تاکید میں فرمایا یہ تمام تکلفات ہیں (روح المعانی) ابغاث بنا ہے بعث سے، بعث کے معنی ہیں اٹھانا بھیجنا۔ ابغاث کے معنی ہیں اٹھانا، روانہ ہونا۔ فبطہم یہ فرمانِ عالی یا کرہ (الخ) پر معطوف ہے اور ف عاطفہ ایک پوشیدہ شرط کی جزاء ہے اور ف جزائیہ۔ ضبط بنا ہے بحیث سے بمعنی روک دینا۔ آؤ قائم کر دینا۔ یعنی اللہ نے انہیں غزوہ تبوک سے روک دیا۔ ان کے دلوں میں سستی کا علی بگردی۔ جو ان کے لئے جہاد سے آڑ بن گئی۔ (روح البیان) و قیل اقلدوا مع القعدین۔ یہ عبارت معطوف ہے فبطہم پر۔ قیل کا قائل یا تو شیطان ہے یا ان منافقوں کے بال بچے یا ان کے یار دوست یا خود رب تعالیٰ۔ پہلی تین صورتوں میں قول سے مراد ہے زبانی قول ظاہری کلام اور آخری صورت میں

قول سے مراد ہے دل میں ڈالنا کیونکہ رب تعالیٰ نے انہیں جہاد سے منع نہیں فرمایا بلکہ حکم دیا تھا۔ قاعدین سے مراد یا تو دوسرے منافقین ہیں یا عورتیں۔ چھوٹے بچے یا معذور مجبور بیمار لوگ جو عذر کی وجہ سے تبوک میں نہیں جاسکے۔ یعنی ان کے دل میں یہ بات سمائی کہ جیسے دوسرے معذور لوگ تبوک نہ گئے، ہم بھی نہ جائیں۔ بیمار یا معذور بن جائیں۔

خلاصہ تفسیر: اے محبوب صلی اللہ علیہ وسلم غزوہ تبوک میں یا اس جیسے اور نازک غزوات میں بھی جہاد سے رہ جانے کی آپ سے اجازت وہ ہی لوگ مانگتے ہیں جو حقیقتاً تو رب تعالیٰ پر ایمان رکھتے ہیں، نہ قیامت پر، نہ صرف ظاہری طور پر بلکہ پڑھتے ہیں۔ ان کے دلوں میں شک ہے کہ نہ معلوم اسلام سچا دیں ہے یا نہیں۔ اور نہ معلوم اس جہاد پر ثواب ملے گا یا نہ اور جو خبریں نبی صلی اللہ علیہ وسلم نے دی نہ معلوم پوری ہوں گی یا نہیں۔ وہ انہیں وسوسوں میں حیران پریشان ڈالنا ڈول رہتے ہیں یہ جو کہتے ہیں کہ انہیں بخار یا درد سر یا درد کمر ہے یہ بہانے تو کل برسوں سے انہیں عارض ہوئے ہوں گے انہوں نے تو پہلے ہی سے جہاد کی تیاری مکمل نہیں کی۔ نہ سفر کا سامان جمع کیا نہ جہاد کا سامان۔ حقیقت یہ ہے کہ انہوں نے اول ہی سے ارادہ نہیں کیا۔ کیونکہ رب تعالیٰ نے ان کا جانا پسند نہ فرمایا۔ اس لئے ان کے دلوں میں سستی، کاہلی بھردی اور ان کے دل میں یہ بات ڈال دی کہ جیسے مدینہ منورہ میں عورتیں بچے بیمار کمزور لوگ رہ گئے ہیں تم بھی رہ جاؤ اور چھوٹے موٹے بہانے بنا دو یہ ان کی مردودیت اور منافقت کی کھلی دلیل ہے۔ بیماری دل میں علامت چہرے پر۔

فائدے: ان آیات کریمہ سے چند فائدے حاصل ہوئے۔

پہلا فائدہ: اسلام کے حعلق شک اور تردد میں رہنا کہ نہ معلوم حق ہے یا نہیں دل کی بدترین بیماری ہے اور رب تعالیٰ کا سخت تر عذاب۔ اس لئے کھلے کافروں سے منافق بدتر ہیں۔ رب تعالیٰ فرماتا ہے ان المنافقین فی الدرک الاسفل من النار۔ یہ فائدہ و ارقابت قلوبہم سے حاصل ہوا۔

دوسرا فائدہ: ایسے شکلی کو نہ دل کا چین نصیب نہ سکون۔ وہ ہمیشہ حیران و پریشان ہی رہتا ہے۔ یہ فائدہ فسی رہیم بترددون سے حاصل ہوا۔

تیسرا فائدہ: بے ایمان کو نہ نبی کا قرب فائدہ دے نہ کتاب الہی۔ ان سب کے فائدے دلی قرب پر موقوف ہیں۔ یہ فائدہ فہم فسی رہیم (الخ) سے حاصل ہوا۔ دیکھو یہ منافقین برسوں سے مدینہ منورہ میں حضور انور کے پاس رہتے تھے مگر ان تمام کے باوجود ان کے دلوں کا تردد نہ نکلا ہم جیسے دور افتادگان کے دلوں میں حضور کا نام ایمان بھردیتا ہے۔ واصلہ زوجہ نوح علیہ السلام اور کنعان حضرت نوح کا بیٹا عمر بھر نبی کے گھر میں رہے مگر ہلاک ہو گئے کشتی میں حضرت نوح علیہ السلام کے ساتھ رہنے والے مومنین اس تھوڑی سی ہر اسی کے باعث نجات پا گئے۔ رب فرماتا ہے۔ ونجیناہ و من معہ فی الفلک۔ اللہ تعالیٰ حضور سے دلی قرب بخشے۔ شعر

گر بے منی و پیش منی در یعنی گو پامنی و در یعنی پیش منی

اگر دل تمہارا میرے پاس ہے تو یکن میں رہو گے میرے ساتھ رہو گے۔ اور اگر دل دور ہے تو میرے پاس رہو گے پھر بھی



میں میں رہو گے۔

چوتھا فائدہ: دعویٰ کو دلیل سے ثابت کرنا تحقیق ہے۔ پھر دلیل کو اور قوی دلیل سے ثابت کرنا تہقیق ہے۔ محقق اور مدقق کا فرق خیال میں رہے۔ علم مناظرہ کا یہ مسئلہ ان آیتوں سے ثابت ہے۔ دیکھو رب تعالیٰ نے منافقین کا نفاق ثابت فرمایا ان کی اس اجازت لینے سے اور اجازت لینے کا دلیل نفاق ہونا ثابت فرمایا ان کی پہلے سے تیاری نہ کرنے سے۔ وہ تحقیق ہے۔ اور بعد میں ہوئی تہقیق۔

پانچواں فائدہ: بوقت ضرورت جہاد کی تیاری کرنا عبادت ہے اور تیاری نہ کرنا علامت نفاق۔ یہ فائدہ لا عدو الہ (الخ) سے حاصل ہوا۔

چھٹا فائدہ: باوجود موقعہ ملنے نیک عمل کی توفیق نہ ملنا رب تعالیٰ کا قہر ہے۔ یہ فائدہ لوکن کرہ اللہ تبعانہم سے حاصل ہوا۔ رب تعالیٰ ہمیشہ کار خیر کی توفیق دے۔

ساتواں فائدہ: معیت و ہمراہی بہت قسم کی ہے۔ بعض دفعہ بروں کی ہمراہی اچھی ہو جاتی ہے جبکہ انہیں تبلیغ وغیرہ کے لئے ہو۔ اور کبھی اچھوں کی ہمراہی بری ہو جاتی ہے جب بری غرض سے ہو۔ یہ فائدہ اقلعو مع القاعدین سے حاصل ہوا۔ دیکھو غزوہ تبوک کے موقع پر منافقین مدینہ منورہ میں جن کے ساتھ رہ گئے وہ معذور صحابہ تھے بلکہ حضرت علی بھی تھے۔ جنہیں حضور انور ﷺ نے مدینہ میں حکماً رکھا۔ مگر منافقوں کے لئے یہ ہمراہی ملامت کا باعث ہوا۔ اللہ تعالیٰ اچھوں کے ساتھ اچھی ہمراہی نصیب کرے۔

آٹھواں فائدہ: دل کے اچھے خیالات نیکیوں کی ہمت و جرأت رب تعالیٰ کا خاص کرم ہے۔ اس کے برعکس دل کے برے خیالات برائیوں سے رغبت نیکیوں سے نفرت پہ خدا تعالیٰ کا عذاب ہے۔ یہ فائدہ قبل العقودا (الخ) کی ایک تفسیر سے حاصل ہوا۔ جب کہ قبیل کا فاعل رب تعالیٰ ہو۔ اچھے خیال پر رب تعالیٰ کا شکر کرے برے آنے پر توبہ کرے۔ شعر

مری طلب بھی تمہارے کرم کا صدقہ ہے قدم یہ اٹھتے نہیں ہیں اٹھائے جاتے ہیں

پہلا اعتراض: اس آیت کریمہ نے فرمایا کہ آپ سے بے ایمان اجازت مانگتے ہیں۔ یعنی یہ اجازت مانگنا بے ایمانوں کا کام ہے مگر سورہ نور میں ارشاد ہوا کہ آپ سے اجازت مومنین مانگتے ہیں۔ وہاں یہ اجازت طلبی علامت ایمان قرار دی گئی۔ آیات میں تعارض ہے۔

جواب: بعض مفسرین نے اس آیت کریمہ کو اس آیت سے منسوخ مانا ہے مگر قوی یہ ہے کہ کوئی آیت منسوخ نہیں دونوں محکم ہیں۔ یہاں غیر معذورین کا بہانہ بنا کر جہاد سے رک جانے کی اجازت مانگنا مراد ہے آرام طلبی بزدلی کی وجہ سے۔ وہاں اس آیت میں معذورین کا مجبوری کی وجہ سے جہاد میں نہ جاسکتے کی اجازت مانگنا مراد ہے۔ یعنی معذورین صحابہ باوجود سخت مجبوری کے بھی آپ کی اجازت کے بغیر نہیں رکتے اگر آپ اجازت نہ دیں تو وہ اس حالت میں نکل کھڑے ہوں جیسا کہ غزوہ احد کے فوراً بعد ہوا کہ مدینہ منورہ میں خبر آئی کہ ابوسفیان پھر مدینہ پر حملہ کرنے والی آ رہے ہیں۔ حضور نے انہیں

مدینہ منورہ سے نکل کر مقابلہ کرنے کا حکم دیا یہ حضرات اسی طرح ٹوٹے ہوئے ہاتھ پھٹے ہوئے سر لے کر بغیر مرہم پٹی کے نکل کھڑے ہوئے۔ یہ تھا کمال ایمان جس کی تعریف رب نے یوں فرمائی۔ **الذین استعجابوا اللہ ورسولہ من بعد ما اصابہم الفرح**۔ نتیجہ یہ ہوا کہ رب نے ابوسفیان کے دل میں رعب ڈال دیا جس سے واپس نہ لوٹے۔ ادھر ان کو اجر عظیم عطا فرمایا۔

**دوسرا اعتراض:** اس آیت سے معلوم ہوا کہ منافقین کو اپنے کفر کا بھی یقین نہ تھا۔ جیسے کہ انہیں اسلام کی حقانیت میں تردید تھا ویسے ہی کفر کی حقانیت میں۔ دیکھو ارشاد ہوا۔ **فہم فی ریبہم ینتردون پھر انہیں کافر کیوں کہا گیا۔**  
**جواب:** منافقین تو اہل مسلمان تھے اس لئے ان پر جہاد نہیں ہوتا تھا مگر مذہباً کافر کیونکہ ایمان کے لئے اسلام کے ہر عقیدے کو یقیناً حق جاننا ضروری ہے۔ دیکھ لو آج بہت سے اسلامی فرقے قومیت میں مسلمان مانے جاتے ہیں مگر ملت اسلامیہ سے خارج ہیں جیسے رافضی چکڑالوی وغیرہم۔ وہ لوگ اگر اسلام کی فتح دیکھتے تو کہتے کہ اسلام سچا دین ہے تب ہی تو مسلمانوں کی فتح ہوئی اگر اس کے برعکس ہوتا تو کہتے کہ اسلام برحق نہیں کفار سچے اس لئے مسلمانوں کو شکست اور کفار کو فتح ہوئی۔ رب فرماتا ہے۔ **مذہبین بین ذلک مومن ہر حال میں اللہ رسول کا رہتا ہے۔**

**تیسرا اعتراض:** اس آیت سے معلوم ہوا کہ رب تعالیٰ نے منافقین کا غزوہ تبوک میں جانا پسند نہیں کیا۔ اس سے معلوم ہوا کہ ان کا رہ جانا پسند کیا تو چاہئے کہ وہ لوگ رہ جانے پر ثواب پاتے کہ انہوں نے رب کا پسندیدہ کام کیا۔  
**جواب:** اس اعتراض کے دو جواب ہیں۔ ایک یہ کہ ثواب ملنا رب کے حکم کی اطاعت ہے۔ حکم اور ہے رب کی پسندیدہ اور ارادہ کچھ اور۔ اگرچہ ان منافقین کا جہاد میں جانا رب کو ناپسند تھا مگر انہیں جانے کا حکم تھا۔ اس کی اطاعت نہ کی۔ مجرم ہوئے۔ حضرت اسماعیل علیہ السلام کا والد کا ہاتھوں ذبح ہونا رب کو ہرگز پسند نہ تھا۔ مگر اس کا حکم حضرت ظلیل کو دیا جس کی انہوں نے اطاعت کی، ظلیل بن گئے۔ ایسے ہی اس کے برعکس۔ دوسرے یہ کہ رب تعالیٰ کو ان کا جہاد میں جانا اس لئے ناپسند تھا کہ وہ وہاں جا کر بھی فساد ہی پھیلاتے جیسا اگلی آیت میں ہے۔ اس قسم کی پسند و ناپسند کا حکم کچھ اور ہی ہوتا ہے۔ رب کو پسند یہ بات بھی ہے کہ منافقت سے توبہ کر کے تبوک جائیں۔

**چوتھا اعتراض:** اس آیت سے معلوم ہوا کہ خود رب تعالیٰ نے انہیں تبوک جانے سے روک دیا گیا۔ دیکھو ارشاد ہوا **فبطہم پھر ان کا اس میں کیا تصور ہوا تو چاہئے کہ وہ اس پر گنہگار نہ ہوں۔**

**جواب:** ان چیزوں کی آیات میں ان جیسی کی نسبت رب کی طرف خلق کی ہوتی ہے کہ بندہ کسب ہوتا ہے۔ رب تعالیٰ اس کے کسب کی وجہ سے خالق جیسے کسی کو قتل کیا تو مقتول کی موت رب نے دی مگر بندہ کے کسب کی وجہ سے اس کسب کا بندہ مجرم ہے۔ سزا پاتا ہے۔

**پانچواں اعتراض:** یہاں ارشاد ہوا کہ ان سے کہا گیا کہ بیٹھنے والوں کے ساتھ بیٹھ رہو اگر قتل کا قائل رب تعالیٰ ہو تو معلوم ہوا کہ رب نے انہیں بیٹھنے کا حکم دیا۔ ان پر بیٹھ رہنا واجب ہو گیا۔ اقد و اصیذ امر کا ہے۔



جواب: اس کا جواب ابھی تفسیر میں گزر گیا کہ یہاں اقعدا سے مراد بیٹھنے کا حکم نہیں بلکہ دل میں سستی ڈال دینا ہے وہ بھی ان کی بد عملی کی وجہ سے امر کے معنی موقع محل کے لحاظ سے ہوتے ہیں۔ اذا اراد شياء ان يقول له کن فيكون۔ جب رب کسی چیز کا ارادہ کرتا ہے تو اس سے فرماتا ہے ہو جاوہ ہو جاتی ہے۔ وہاں کن سے مراد ہو جانے کا حکم دینا نہیں۔ حکم دیا جانا موجود چیز کو ہوتا ہے بلکہ مراد ہے اس کے ہو جانے کا ارادہ فرمایا۔ یہاں بھی یہی ہے۔

تفسیر صوفیانہ: بعض دلی بیماریوں کا ظہور چہرے سے ہوتا ہے کہ بیماری دل میں ہوتی ہے، علامت چہرے پر۔ یوں ہی منافقت دل کی ایک روحانی بیماری ہے۔ جس کا ظہور بعض اعمال سے ہو جاتا ہے۔ نماز میں سستی جہاد سے جی چاتا۔ اللہ والوں سے نفرت، دشمنان دین کی طرف رغبت یہ نفاق کی علامتیں ہیں۔ ان آیات میں انہیں علامات سے ان کی منافقت ثابت فرمائی گئی کام ایک ہوتا ہے، اس کی نوعیتیں مختلف۔ تبوک میں منافقوں کا حضور انور سے رک جانے کی اجازت لینا ان کے لئے منافقت کی علامت بنا۔ معذورین کا اجازت لینا قوت ایمان کی دلیل کہ دوسری جگہ ارشاد ہوا انما يسناذك الدين بو منون بالله ورسوله جیسے بیماری جہاد سے روکے وہ مومن ہے۔ مگر جسے سستی روکے وہ منافق۔ صوفیا فرماتے ہیں کہ اچھوں کے ساتھ رہنا محبت سے اللہ کی رحمت ہے۔ دھوکے سے رہنا لعنت۔ دیکھو ارشاد ہوا۔ فاقعدوا مع القاعدین بیٹھنے والوں کے ساتھ بیٹھ جاؤ۔ وہ بیٹھنے والے معذور مومن صحابہ تھے مگر منافقوں کا ان کے ساتھ بیٹھنا بے ایمانی تھا۔ مدینہ منورہ میں رہنا اللہ کی رحمت ہے مگر ان منافقوں کے لئے اس موقع پر وہاں رہنا لعنت بنا کہ اسے عتاب کے طریقہ سے بیان فرمایا۔ اگر حضور انور مدینہ منورہ میں آئے وہاں رہنے سے راضی ہوں تو آنا رہنا رحمت ہے اور اگر وہاں سے جانے سے راضی ہوں تو وہاں سے نکل جانا بہتر۔ اگر قرب سے راضی ہوں تو قرب بہتر اگر دوری سے راضی ہوں تو دوری اچھی۔ غرض کہ اچھی تو ان کی رضا ہے۔

لطفیہ: میں نے ایک مدنی حاجی صاحب غلام حسین سے عرض کیا کہ مجھے مستقل طور پر مدینہ منورہ میں رہنے کی اجازت دلوا دو۔ وہ بولے نہیں تم مدینہ آتے جاتے رہو مگر قیام گجرات میں رکھو۔ حضور انور اس میں راضی ہیں حضور انور نے گجرات میں اپنی براعج کھولی ہے تمہیں اس براعج میں نوکر رکھا ہے یہاں ہی ڈیوٹی دو۔ میں نے کہا بسرو چشم منکھور ہے۔ شعر  
لقاء دوست چہ خواہی رضائے دوست طلب کہ حیف باشد از وغیر او تمنائے

لَوْ خَرَجُوا فِيكُمْ مَا زَادُوكُمْ إِلَّا خَبَالًا وَلَا أُضْعِفُوا خَلْقَكُمْ

اگر نکلتے وہ تم میں تو نہ بڑھاتے تمہارے لئے مگر فساد اور البتہ دوڑتے وہ درمیان

اگر وہ تم میں نکلتے تو ان سے سوا نقصان کے تمہیں کچھ نہ بڑھاتا اور تم میں فتنہ ڈالنے کو تمہارے

يَبْغُونَكُمْ الْفِتْنَةَ وَفِيكُمْ سَمْعُونَ لَهُمْ وَاللَّهُ عَلِيمٌ

تمہارے تلاش کرتے ہوئے تم میں فتنہ اور تم میں پتہ لوگ خوب سننے والے ہیں ان کے  
بچ میں غرائبیں دوڑاتے اور تم میں ان کے جاسوس موجود ہیں اور اللہ خوب جانتا ہے

بِالظَّالِمِينَ ﴿۳۵﴾ لَقَدْ ابْتَغُوا الْفِتْنَةَ مِنْ قَبْلُ وَقَلَّبُوا لَكَ

لئے اور اللہ جانتے والا ہے ظالموں کو البتہ تمہیں تلاش کیا تھا انہوں نے پہلے ہی فتنہ چاہا تھا اور ان  
ظالموں کو بیشک انہوں نے پہلے ہی فتنہ چاہا تھا۔ محبوب تمہارے لئے تدبیریں انہی پر ہیں یہاں تک کہ حق آیا اور

الْأُمُورَ حَتَّىٰ جَاءَ الْحَقُّ وَظَهَرَ أَمْرُ اللَّهِ وَهُمْ كَرِهُونَ ﴿۳۶﴾

پھر کہیں آئیے لئے کاروائیاں حتیٰ کہ آئی حق اور غالب ہوا حکم اللہ کا حالانکہ وہ ناپسند کرتے تھے  
اللہ کا حکم ظاہر ہوا اور انہیں ناکوار تھا

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیت کریمہ میں ارشاد ہوا کہ رب نے ان کا غزوہ تبوک میں جانا پسند ہی نہ کیا۔ اب اس کی وجہ بیان ہو  
رہی ہے کہ ان کا جانا صرف فساد ہی کا باعث ہوتا۔ وہ نقصان ہی پہنچاتے گویا پچھلی آیت دعویٰ تھا اس میں ان کی دلیل ہے۔  
دوسرا تعلق: پچھلی آیات سے معلوم ہوا کہ حضور انور نے منافقین کو تبوک سے رہ جانے کی اجازت دے دی اور رب تعالیٰ  
نے اس پر ناراضی کا اظہار نہیں کیا۔ اب اس اجازت کی حکمتیں بیان ہو رہی ہیں کہ اگر وہ اس غزوہ میں جاتے تو فساد پھیلاتے  
گویا حضور انور کی اجازت دے دینے کا ذکر پہلے ہوا اور اس اجازت کی حکمتوں کا ذکر اب اس آیت میں ہو رہا ہے تاکہ معلوم  
ہو کہ اس اجازت میں بہت حکمتیں تھیں۔

تیسرا تعلق: پچھلی آیات سے معلوم ہوا کہ منافقین غزوہ تبوک سے رہ گئے بہانہ بنا کر۔ اب ارشاد ہو رہا ہے کہ اس غزوہ  
میں بعض کمزور منافقین اور بعض ضعیف مومنین شریک ہوئے جن کی شرکت سے جاہد پر اثر نہ پڑا۔ وفیکم سماعون لہم  
غرضیکہ منافقین دو طرح کے ہیں۔ سخت تر اور ہلکے۔ سخت تر نہ گئے ہلکے گئے۔

تفسیر: لو جو ا فیکم یہ نیا جملہ ہے جو گذشتہ مضمون کی حکمت بیان فرما رہا ہے۔ جو جو کا قائل وہ منافقین ہیں جن کا  
ذکر پچھلی آیات میں ہوا کہ رب نے ان کا جانا پسند نہ کیا یعنی فسادی منافقوں کا خروج سے مراد ہے غزوہ تبوک میں جانا۔  
مدینہ منورہ سے روانہ ہونا خیال رہے کہ بہت سے منافق اس غزوہ میں مدینہ منورہ سے روانہ تو ہوئے مگر جب نبی صلی اللہ علیہ  
وسلم مدینہ وداع سے آگے مقام ذی جدہ پہنچے تو یہ واپس مدینہ لوٹ گئے جیسا کہ اگلی آیت کی تفسیر میں انشاء اللہ عرض کیا جاوے  
گا۔ اس لئے یہاں فیکم ارشاد ہوا کیونکہ منافقین اس روانگی میں مومنوں میں نہ رہے بلکہ ان سے بچے بچے چھپے رہے تاکہ



وایسے ہو جانا نہیں آسان ہو۔ مازادو کم الاحبالا یہ فرمان عالی لوکی جزا ہے اس میں زادو کا قائل منافقین ہیں اور کم میں خطاب غازیان تبوک سے ہے کم کے بعد یا تو شیخا پوشیدہ الاحبالا مستثنیٰ متصل ہے یا جزا پوشیدہ ہے تو مستثنیٰ منقطع ہے۔ بہر حال ہے مستثنیٰ مفرغ یہ خیال غلط ہے کہ مستثنیٰ منقطع کبھی مفرغ نہیں ہوتا۔ (تفسیر روح البیان) یہ بات یاد رہے ضروری ہے خیال کے سات معنی ہیں۔ شر، فساد، بجز، بزدلی، غداری، مکرو فریب، گمراہی (روح المعانی و کبیر) اس وجہ سے جنون کو خیال جنون کو مجتول کہتے ہیں۔ یہاں بمعنی شر یا فساد یا بزدلی ہے۔ یعنی اگر یہ منافقین غزوہ تبوک میں تم میں جاتے تو شرارت یا فساد یا مسلمانوں کی ہمت تو زنا ان میں بزدلی پھیلانے کی کوشش وغیرہ پھیلاتے۔ ولا اوضعوا اخلا لکم یہ فرمان عالی معطوف ہے مازادو کم (الح) پر اور لوکی دوسری جزا یہاں لفظی کا نہیں بلکہ لام تاکید ہے۔ مفتوح جو الف کے ساتھ لکھا گیا ہے نزول قرآن سے پہلے اہل عرب فتح کو الف سے لکھا کرتے تھے۔ قرآن مجید میں فتح کو الف سے ممتاز کر کے لکھا گیا۔ چند جگہ پر انا طریقت استعمال ہوا یعنی فتح کو الف سے لکھنا۔ ایک تو یہاں دوسرے لا؟؟ فعل ثقیلہ میں۔ (روح المعانی، کبیر مدارک وغیرہ) اوضع بنا ہے ایضاً سے بمعنی اونٹ کا دوڑانا۔ حدیث شریف میں ہے کہ حضور انور حج میں عرفات سے روانہ ہوئے آہستگی سے و اوضع فی وادی المحسر یعنی وادی محسر میں اونٹ تیز دوڑایا مگر کبھی بمعنی دوڑنا بھی آتا ہے۔ وہ ہی یہاں مراد ہے یعنی دوڑتے چنانچہ لبید شاعر کہتا ہے۔ شعر

أرانا موضعین بحکم غیب و لمحہ بالطعام و بالشراب

اس شعر میں موضعین کے معنی ہیں دوڑنے والے۔ عمرو ابن ربیعہ شاعر کہتا ہے۔ شعر

تبا لهن بالعدوان لمانمرفتی و قتلن امرء باغ اکل و اوضعا

اس شعر میں بھی اوضعا کے معنی ہیں دوڑا۔ بعض مفسرین نے فرمایا کہ یہاں بمعنی دوڑانا ہی ہے بہر حال مراد ہے کوشش کرنے ڈورے ڈالنا وغیرہ۔ خلال جمع ہے خلل کی بمعنی شکاف یا پھٹن یہاں بمعنی درمیان ہے۔ رب فرماتا ہے فتری الورق۔ نخرج من خلال اور فرماتا ہے وجرنا ظلالنا لهذا اور فرماتا ہے فاسوا خلال الدیار ان ساری آیات میں خلال بمعنی درمیان ہے یعنی یہ منافقین تمہارے درمیان چغلیاں لے کر دوڑتے ہیں یا تم میں فساد کے ڈورے ڈالتے ہیں۔ بنو کلم الغنم یہ عبارت اوضعا کے قائل سے حال ہے۔ بنو ن بنا ہے نبی بمعنی چاہنا کوشش کرنا کم سے پہلے لام پوشیدہ ہے۔ فتح سے مراد لڑائی جھگڑا ہے حدیث شریف میں ہے یا باغی الخیر اقل و یا باغی الشر احر وہاں باغی بمعنی چاہنے والا ہے نہ کہ بغاوت کرنے والا یعنی تم میں فتح پھیلانے کے لئے چکر لگاتے چغلی کر کے تم میں آپس میں جنگ کرا دیتے۔ بحالت جہاد آپس کی جنگ زہر قائل ہوتی ہے۔ اے مسلمانو! شکر کرو کہ تم ان کے شر سے بچے رہے کہ تمہارے ساتھ یہ نہ گئے یہ تمہارے نبی کا کھلا مجزہ ہے۔ اب تک تو منافقوں کا حال بیان ہوا آگے ارشاد ہے۔ و فیکم سمعون لہم اس فرمان عالی کی دو تفسیریں ہیں۔ (۱) اے غازیان تبوک تم میں کچھ منافقین بھی ہیں جو منافقت لئے تمہارے ساتھ چلے آئے ان کا حال یہ ہے کہ وہ تمہاری باتیں سرداران منافقین تک پہنچانے کے لئے سنتے تاکہ ان کی جاسوسی کرتے ہوئے تمہارے ارادوں تمہاری باتوں سے انہیں خبر دیتے رہیں

اگر وہ سردارانِ منافقین بھی یہاں آجاتے تو یہ ماتحت منافقین ان کی جاسوسی کرتے اور وہ تم میں فساد پھیلاتے۔ (۲) اے جماعت صحابہ! تم میں بعض نو مسلم ضعفاء مومنین بھی ہیں جن کی رشتہ داریاں ان منافقین سے ہیں یہ حضرت سیدھے اور سادہ لوح ہیں۔ دوست دشمن اپنے پرانے میں فرق نہیں کرتے۔ وہ ان کی باتیں سن لیتے ہیں اگر منافقین تبوک میں جاتے تو ان ضعفاء کو ڈراتے کہ تم لوگ کمزور ہو کفار قوی ہیں یہ ان کی باتیں مان کر ڈر جاتے۔ ان کے لئے سننا اور ان کی سننا ان دونوں میں فرق یاد رکھنا۔ واللہ طیم بالظلمین۔ یہ اس مضمون کا تتمہ ہے۔ یہاں الظلمین سے مراد وہ ہی چالاک منافقین ہیں یعنی اللہ تعالیٰ ان ظالم منافقوں ان کی کارستانوں کو خوب جانتا ہے اس لئے اس نے تبوک میں انہیں آنے نہ دیا۔ بعض مفسرین نے فرمایا کہ یہاں ظالمین سے مراد سامعون یعنی منافقوں کے جاسوس ہیں (روح المعانی) لقد ابتغوا الفتنة من قبل اس فرمانِ عالی میں منافقین کی مذکورہ شرانگیزی فتنہ پردازی کا ثبوت گذشتہ واقعات یاد دلا کر دیا جا رہا ہے۔ ابتغوا ابتنا ہے نبی سے بمعنی تلاش کرنا، چاہنا۔ اس کا فاعل یہ ہی منافقین ہیں۔ الفتنہ سے مراد ان کی فتنہ پردازی اسلام کے خلاف سازشیں ہیں۔ من قبل سے مراد غزوہ تبوک سے پہلے کے حالات ہیں۔ اس سے کون سے فتنے مراد ہیں اس میں چار قول ہیں۔ (۱) غزوہ احد میں عبد اللہ ابن ابی اپنے تین سوساھیوں کے ساتھ میدانِ جہاد سے لوٹ کر مدینہ منورہ آ گیا تاکہ مسلمانوں کی ہمت پست ہو جائے صرف سات سو مخلص صحابہ حضور کے ساتھ رہ گئے اس سے وہ واقعہ مراد ہے۔ (۲) خود اس غزوہ تبوک میں مدینہ منورہ سے روانگی کے وقت عبد اللہ ابن ابی اپنے ساتھیوں کے ساتھ لشکر اسلام میں داخل ہو کر روانہ ہوا مگر ثعبانہ وداع کے آگے مقام ذی جدہ پہنچ کر مع اپنے ساتھیوں کے مدینہ لوٹ گیا یہاں وہ مراد ہے۔ (۳) لیلۃ العقبہ میں بارہ منافقین حضور انور کے راستہ میں چھپ کر بیٹھ گئے تاکہ آپ وہاں سے گزریں اور ہم آپ پر شب خون مار کر شہید کر دیں۔ اللہ نے حضور کو ان کے شر سے بچالیا۔ (۴) ایک رات کے وقت ایک سفر میں حضور انور کی اونٹنی کے پاؤں میں کوئی چیز لگا دی جس سے اونٹنی چلتے ہوئے گر جاوے اور حضور انور شہید ہو جاویں (روح المعانی و روح البیان) بہتر یہ ہے کہ ان چاروں واقعات کی طرف اشارہ ہو۔ و قلبوا لک الامور یہ فرمانِ عالی معطوف ہے، ابتغوا (الخ) پر۔ قلبوا ابتنا ہے تقلیب سے بمعنی الٹ پھیر کرنا۔ امور سے مراد ہیں ان کی خفیہ تدبیریں یعنی ان منافقین نے صرف یہ چار فتنے ہی نہیں پھیلانے بلکہ ہمیشہ آپ کے خلاف اپنی تدبیروں میں الٹ پھیر کرتے ہی رہے حتیٰ کہ غزوہ احزاب انہیں بد نصیبوں کی تدبیروں کا نتیجہ تھا۔ (تفسیر کبیر و خازن، روح البیان و معانی وغیرہ) خلاصہ یہ ہے کہ اے محبوب منافقین کی یہ پہلی شرارت نہیں وہ تو شروع سے ہی آپ کے خلاف ہر طرح کی تدبیریں کرتے رہے مگر ناکام رہے۔ حتیٰ جاء الحق یہ فرمانِ عالی ان منافقین کی تدبیروں کی انتہا بتانے کے لئے ہے۔ حق سے مراد اسلام کی ایسی فتح حضور انور کا وہ غلبہ ہے جس سے ان کی ہمتیں ٹوٹ گئیں اور وہ اپنی کامیابی سے مایوس ہو گئے اور ہار کر بیٹھ رہے۔

وظہر امر اللہ یہ فرمانِ عالی معطوف ہے جاء الحق پر امر اللہ سے مراد دین اسلام یا حضور انور کی شان آپ کا نام ظہور سے مراد چمکانا ہے یا غالب آنا یعنی دین اسلام یا آپ کی شان آپ کا گرامی نام خوب چمک اٹھا۔ اس سورج کے نپکنے سے



سارے چراغ گل ہو گئے رات گئی۔ سویرا ہو گیا۔ جس سے مومن خوش ہو گئے۔ مگر منافقین کا یہ حال ہوا کہ وہم کر ہون 0 سے مراد مذکورہ منافقین ہیں کہ وہم بنا ہے کہ کراہت سے بمعنی ناپسندیدگی۔ ناگواری یعنی آپ کا یہ فروغ اسلام کا یہ عروج منافقوں کو سخت ناگوار تھا اور رہے گا یہ حسد کی آگ میں جلتے رہیں گے۔

خلاصہ تفسیر: اے غازیانِ تبوک صحابو! ہمارے محبوب نے ان منافقوں کو مدینہ میں رہ جانے کی اجازت دے دی ہے ان کا جانا خود ہم کو ناپسند تھا۔ اس اجازت اور اس ناپسندیدگی کی وجہ یہ ہے کہ ان کا غزوہ تبوک میں جانا تمہارے لئے کچھ مفید نہ ہوتا۔ بلکہ نقصان دہ ہی ہوتا۔ کیونکہ اگر یہ لوگ تمہارے ساتھ تبوک میں چلے بھی جاتے تو تم کو کچھ نفع نہ دیتے بجز فساد پھیلانے کے۔ وہ تم لوگوں کے درمیان فتنہ پھیلانے کے لئے چکر لگاتے جھگڑے کرانے لئے دوڑے ڈالتے ہر طرح فتنے ڈالتے تمہاری چھوٹی جماعت بے سرو سامان تمہارے مقابلے کفار کی بھاری تعداد بہت تیاری دکھا کر تم کو ڈراتے کفار سے! مرعوب کراتے تم غازیوں میں پہلے سے ہی بعض چھپے منافق ان کی جاسوسی کرنے کے لئے موجود تھے جو تمہاری باتیں ان تک پہنچانے کے لئے سنتے ہیں۔ اللہ تعالیٰ ان ظالموں کو خوب جانتا ہے۔ ان کا تمہارے ساتھ نہ جانا ہی ٹھیک تھا۔ یہ تو تبوک سے پہلے ہی غزوہ احد اذراہب لیلۃ العقبہ وغیرہ میں فتنے پھیلا چکے ہیں۔ حتیٰ کہ اس غزوہ تبوک میں ان کے کچھ لوگ مدینہ منورہ سے روانہ ہوئے۔ پھر واپس لوٹ گئے اے محبوب آپ کے خلاف یہ تدابیروں کے الٹ پھیر کرتے ہی رہے حتیٰ کہ یعنی اللہ کی طرف سے فتوحات آگئیں اور اللہ کا حکم یعنی اسلام یا تمہاری شان دنیا میں ظاہر ہو گئی یہ ناپسند ہی کرتے رہے یہ کڑھتے حسد کرتے ہی رہے اب یہ بائوس ہو گئے۔

فائدے: اس آیت کریمہ سے چند فائدے حاصل ہوئے۔

پہلا فائدہ: منافقین اگر نیکی بھی کریں تو بری نیت سے جس سے وہ نیکی گناہ بن جاتی ہے۔ یہ فائدہ لـوـخـرـاـجـوا فیکم (الخ)۔ سے حاصل ہوا۔ یہ مسجد میں جاتا ہے تو جوتی چرانے کے لئے قرآن پڑھتا ہے تو قرآن اور محبوب رحمان میں میب تلاش کرنے کے لئے۔

دوسرا فائدہ: مسلمانوں کے خلاف کفار کی جاسوسی کرنا منافقوں کا طریقہ ہے یہ فائدہ سمعون لہم کی تفسیر سے حاصل ہوا۔ جب کہ لہم کلام معنی! لئے ہو یعنی کفار کے لئے تمہاری باتیں سنتے ہیں ان تک پہنچانے کے لئے۔

تیسرا فائدہ: کفار اور ان منافقین کی باتیں سننا ان پر وہیمان دینا صغف اعتقاد کمزوری ایمان کی علامت ہے یہ فائدہ لہم کی! دوسری تفسیر سے حاصل ہوا جب کہ لام کی ہو۔ یعنی کہ ان کی بات سنتے ہیں۔

چوتھا فائدہ: حضور صلی اللہ علیہ وسلم کے سارے کام رب تعالیٰ کی مرضی کے عین مطابق ہوتے ہیں۔ اس میں صداہ حکمتیں ہوتی ہیں۔ دیکھو حضور انور نے منافقوں کو تبوک سے رہ جانے کی اجازت دی رب تعالیٰ نے فرمایا کہ میری مرضی بھی یہی تھی۔ کہہ اللہ انبعاثہم اور اس میں حکمت یہ تھی کہ اگر وہ تبوک میں جاتے تو فساد ہی پھیلاتے گویا ان آیات میں محبوب کے اس عمل شریف کی حکمتیں ارشاد ہوئیں۔

پانچواں فائدہ: غزوہ تبوک کے موقع پر منافقین کے تین گروہ ہو گئے تھے ایک وہ جو بہانہ بنا کر رہ گئے دوسرے وہ جو روانہ ہوئے مگر راستہ سے واپس ہو گئے۔ تیسرے وہ جو غزوہ میں شریک ہوئے۔ یہ فائدہ فیکم مماعون لہم کی ایک تفسیر سے حاصل ہوا اور لقد ابتغو الفتنہ سے معلوم ہوا۔

چھٹا فائدہ: جس سے ایک بار دھوکہ ہو چکا ہو اس پر اعتماد بھروسہ نہیں کرنا چاہئے۔ مومن ایک سو رخ سے دو پارہ نہیں کاٹا جاتا۔ یہ فائدہ لقد ابتغو الفتنہ (الخ) سے حاصل ہوا۔

ساتواں فائدہ: کفار منافقین ہمیشہ اسلام اور مومنوں کے خلاف تدبیریں کرتے ہی رہتے ہیں۔ ان سے غافل نہ ہونا چاہئے۔ نہ ان پر بھروسہ چاہئے یہ فائدہ: قلبوا لک الامور سے حاصل ہوا۔ آٹھواں فائدہ: انشاء اللہ ہمیشہ حضور کا سورج چمکتا ہی رہے گا۔ اور کفار جلتے ہی رہیں گے۔ ان کی پھونکوں سے سورج بجھے گا نہیں یہ فائدہ! اجاء الحق (الخ) سے حاصل ہوا۔ شعر

چراغے راکہ ایزد بر فرزند کسے کس تف ز نیر شش بسوزد

نور خدا ہے کفر کی حرکت پہ خندہ زن پھونکوں سے یہ چراغ بجھایا نہ جائے گا

اب بھی اگر ہم سچے بچے کے مسلمان بن جاویں تو ہمارے خلاف کفار کی تدبیریں کارگر نہ ہوں تو اں فائدہ مسلمانوں کی خوشی پر کفار و منافقین کبھی خوش نہیں ہوتے اگر چہ زبانی طور پر خوشی ظاہر کر دیں ہم کو مبارک باد دے دیں۔ یہ فائدہ وہم کسروہون سے حاصل ہوا۔ ان کی ظاہری خوشی سے دھوکہ نہ کھاؤ۔

پہلا اعتراض: یہاں ارشاد ہوا کہ منافقین تم میں فساد بڑھاتے ہیں مآذا دو کم الاخیال۔ ان غازیان صحابہ میں فساد تھا ہی کہاں جو وہ زیادہ کرتے۔

جواب: مفسرین نے اس اعتراض کے چند جواب دئے ہیں ۱۔ یہ منافقین تم میں خیر نہ بڑھاتے ان کی شرکت سے تمہارے حوصلے بلند قوت زیادہ دشمن پر ہیبت زیادہ نہ ہوتی بلکہ فساد بڑھاتے کہ تم کو آپس میں لڑاتے۔ کفار سے ڈراتے۔ مسلمانوں کی ہمتیں پست کرنے کی کوشش کرتے یعنی مستثنی منقطع ہے ۲۔ تم میں کوئی چیز نہ بڑھاتے سوا فساد کے استثنی متصل ہے اور مستثنی منہ عام شئی ہے۔ ۳۔ تم میں کچھ منافق پہلے ہی تبوک میں موجود تھے جن کی موجودگی فساد کا باعث تھی۔ اب اگر یہ بھی پہنچ جاتے تو ان منافقین کا فساد اور بڑھ جاتا۔ کہ دونوں جماعتیں مل کر فساد پھیلاتیں۔ دیکھو تفسیر کبیر۔ خازن روح المعانی۔

دوسرا اعتراض: یہ مستثنی منقطع نہیں ہو سکتا کیونکہ یہ مستثنی مفرغ ہے یعنی اس کا مستثنی منہ پوشیدہ ہے اور مستثنی منقطع مفرغ نہیں ہو سکتا دیکھو کتب نحو جواب۔ نحو کا یہ قاعدہ تب ہے جب کہ کوئی قرینہ موجود نہ ہو۔ اگر قرینہ موجود ہو تو مستثنی منقطع بھی مفرغ ہو سکتا ہے یہاں قرینہ موجود ہے۔ (روح المعانی)

تیسرا اعتراض: منافقین مسلمان تو تھے ہی نہیں پھر ان کے متعلق فیکم کیوں ارشاد ہوا یعنی اے مسلمانو تم ہی میں





معدہ خزکہ کشد دراجتباب معدہ آدم جذوب گندم اب

جس غبارہ میں ہوا بھری ہو۔ وہ سمندر میں نہیں ڈوبتا خواہ اسے کتنا ہی پانی میں دباؤ۔ ذرا سا معدہ ملے تو ہوا میں اڑ جاتا ہے۔ کیونکہ اس کے اندر ہوا بھری ہے جو خود اوپر جاتی ہے۔ اور اپنے برتن کو اوپر لے جاتی ہے۔ اگر تیرے دل میں محبت مصطفیٰ بھری ہے تو تو دنیا میں غرق نہیں ہو سکتا وہ محبت تجھے مدینہ پاک لے جائے گی دیکھ لو ہامان قبیلوں کی طرف جھکا اور موسیٰ علیہ السلام سبطیوں کی طرف۔ مٹی کوڑے سے بھرا ہوا برتن ہوا میں نہ اڑے گا۔ نیچے ہی گرے گا۔ منافقین غزوات میں جانے مدینہ پاک میں رہنے کے باوجود گئے اسفل السافلین میں کہ ان کے دل میں غلاظت تھی۔ حضرت بلال امیر بن خلف کے پاس رہ کر بھی پہنچے حضور کے پاس کہ وہاں دل میں نور تھا۔ نور نور کے پاس پہنچا۔ صوفیائے فرماتے ہیں کہ چغل خوری۔ (نمای) جاسوسی بڑے ہی جرم ہیں جن کی آیات میں برائی کی گئی ہے (از روح البیان)

وَمِنْهُمْ مَّنْ يَقُولُ اٰذُنٌ لِّيْ وَلَا تَفْتِنِيْ اَلَا فِي الْفِتْنَةِ

اور بعض ان میں سے وہ ہیں جو کہتے ہیں کہ اجازت دیجئے مجھے اور نہ فتنہ میں ڈالنے اور ان میں سے کوئی تم سے یوں عرض کرتا ہے کہ مجھے رخصت دیجئے اور فتنہ میں نہ

سَقَطُوا وَاِنْ جَهَنَّمَ لَمُحِيْطَةٌ بِالْكَافِرِيْنَ ۝۱۰

مجھے خبردار وہ فتنہ میں پڑ گئے اور دوزخ گھیرنے والی ہے کافروں کو ڈالنے سن لو وہ فتنے میں ہی پڑے ہیں اور جہنم گھیرے ہوئے ہے کافروں کو

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق۔ گذشتہ آیات میں منافقین کے بہانوں کا اجمالاً ذکر ہوا اب اس کی تفصیل بیان ہو رہی ہے کہ کیا بہانے بتاتے ہیں گویا یہ آیت کریمہ گذشتہ آیات کی تفصیل ہے۔

دوسرا تعلق: پچھلی آیات میں منافقین کے جھوٹے بہانوں کا ذکر ہوا اب ان کے تمسخر دل لگی اور مذاق کا ذکر ہو رہا ہے۔ جو وہ اسلام اور جہاد کے متعلق کیا کرتے تھے گویا ان کے ایک کفر کے بعد دوسرے کفر کا ذکر ہے۔

تیسرا تعلق: پچھلی آیات میں ارشاد ہوا تھا کہ منافقین جہاد سے بچنے کی تدبیریں کرتے ہیں اب ارشاد ہو رہا ہے کہ وہ بد نصیب جہاد میں جانے کو فتنہ کہتے ہیں اور جہاد سے رہ جانے کو فتنہ سے حفاظت قرار دیتے ہیں۔!

شان نزول: جب حضور صلی اللہ علیہ وسلم نے غزوہ تبوک کے لئے روانگی کا قصد فرمایا تو ایک منافق جد ابن قیس کو بلا کر فرمایا کہ تو بھی چل۔ اس نے بطور عذر کہا یا رسول اللہ میری قوم جانتی ہے کہ میں عورتوں کا بڑا شیدائی ہوں۔ حسین عورتوں کو



دیکھ کر صبر نہیں کر سکتا ہوں اور جس قوم یعنی روم سے آپ جہاد کریں گے ان کی عورتیں بہت حسین ہیں۔ ممکن ہے کہ میں گناہ میں پھنس جاؤں۔ مجھ سے صبر نہ ہو سکے گا۔ اس لئے حضور مجھے فتنہ میں نہ پھنسانیں یہاں ہی چھوڑ جائیں۔ جس پر حضور انور نے فرمایا تو جا اس کے متعلق آیت کریمہ نازل ہوئی سیدنا حضرت عبداللہ بن عباس فرماتے ہیں کہ یہ اس کا صرف حیلہ بہانہ تھا وجہ صرف اس کی منافقت تھی۔ (خزانة العرفان۔ خازن بیضادی کبیر روح المعانی روح البیان) بعض روایات سے معلوم ہوتا ہے کہ اس نے سخت گرمی یا اپنے گھر کے محفوظ ہونے کا بھی بہانہ کیا تھا۔ مگر لفظ فتنہ پہلے قول کی تائید فرماتا ہے۔

نوٹ ضروری: یہ جدا بن قیس وہ منحوس ہے جو صلح حدیبیہ کے موقع پر حاضر ہوا تھا مگر بیعت الرضوان میں شریک نہ ہوا اپنے اذن کے پیچھے چھپ رہا۔ یعنی ایسے موقعہ مبارک سے فائدہ نہ اٹھایا محروم رہا (تفسیر صادی)

تفسیر: وَمَنْهُمْ مَنْ يَقُولُ الْاِذْنَ لِي 'یہ فرمان عالی نیا ہے جس میں جدا بن قیس کی حرکت کا ذکر ہے ہم کا مرجع منافقین ہیں جن کا ذکر اوپر سے ہو رہا ہے۔ بقول سے مراد حضور صلی اللہ علیہ وسلم سے عرض کرنا یا آپ کے حکم کے متعلق یہانہ کرنا۔ اذان سے مراد مدینہ منورہ میں رہ جانے تک میں نہ جانے کی اجازت دینا ہے یعنی ان منافقین میں بعض وہ بھی ہیں جو ایسے نادر موقعہ پر کہتے ہیں کہ یا رسول اللہ مجھے مدینہ رہ جانے کی اجازت دے دیں۔ وَلَا تَفْتَنِي 'یہ فرمان عالی معطوف ہے اذان کی پر افتنان کے معنی ہیں فتنہ میں پڑنا اور فتنہ میں ڈالنا یعنی یہ لازم ہے اور متعدی بھی۔ یہاں متعدی ہے کیونکہ اس کے ساتھ مفعول بہ ذکر ہے۔ فتنہ کے متعلق مفسرین کے تین قول ہیں ۱۔ مجھے چلنے کا حکم نہ دیں۔ کیونکہ میں نے ہرگز نہیں جانا۔ اگر آپ حکم دیں گے تو میں حکم کی مخالفت کی وجہ سے گناہ گار ہو جاؤں گا لہذا آپ مجھے گناہ گار نہ کریں فتنہ بمعنی گناہ ۲۔ میرا گھر محفوظ ہے اگر مجھے لے چلے تو میرا گھر برباد ہو جاوے گا۔ مجھے برباد نہ کریں۔ فتنہ بمعنی بربادی ۳۔ گرمی بہت سخت ہے راستہ دراز مجھے ہلاک نہ کریں فتنہ بمعنی ہلاکت ۴۔ میں عاشق مزاج ہوں رومیوں کی عورتوں کو دیکھوں گا تو اس میں جتلا ہو جاؤں گا۔ مجھے حرام میں جتلا نہ کریں۔ فتنہ بمعنی فحش کام (کبیر بیضادی روح البیان ومعنی) آخری معنی شان نزول کے مطابق ہیں۔ الْاِذْنَ فِي الْفِتْنَةِ مَقْطُورٌ۔ یہ فرمان عالی جدا بن قیس کا جواب ہے یہاں! فتنہ سے مراد کفر یا گناہ یا حضور انور صلی اللہ علیہ وسلم کی مخالفت ہے یعنی وہ تو کہتا ہے کہ جہاد تبوک میں جانا میرے لئے فتنہ ہے مگر حقیقت یہ ہے کہ اس کا اس زمانہ میں مدینہ منورہ میں رہنا فتنہ ہے۔ خیال رہے کہ الفتنہ سے مراد بڑی بھاری فتنہ ہے سقوط کے معنی گرنا۔ یعنی یہ لوگ اب بڑے بھاری فتنہ میں گر گئے کیونکہ اب ان کا مدینہ میں رہنا محبوب کی ناراضی کا باعث ہے جو بدترین جرم ہے اس کی سزا دنیا میں بھی ملے گی اور آخرت میں بھی۔ دنیا میں یہ کہ اب ان کا نفاق ظاہر ہو جاوے گا۔ تا قیامت بدنام ہوں گے ہر جگہ ان کے برے چہرے رہیں گے اور آخرت میں یہ کہ۔ وان جھنم لمحطتہ بالکافرین۔ اس فرمان عالی میں آئندہ کی خبر ہے یعنی موت یا بعد قیامت کفار کو دوزخ گھیرے ہوئے ہوگی۔ زمانہ میں بھی کہ ہمیشہ دوزخ میں رہیں گے اور یہ بھی اس میں یا ہر طرف سے انہیں دوزخ گھیرے گی کہ ان کے جسم و دماغ اور دل پر دوزخ چھا جائے گی بخلاف گناہ گار مومن کے کہ اگر وہ دوزخ میں گیا تب بھی نہ تو اس میں ہمیشہ رہے گا نہ اس کے دل و دماغ اور اعضاء بچدے پر دوزخ چھائے لہذا وہ زمانہ اور جہت میں دوزخ

کے گھیرے میں نہ ہوگا۔ دوزخ میں جانا، وہاں رہنا گھیرا جانا ان سب میں بڑا فرق ہے دوزخ میں جانا مومن متقی کے لئے بھی ہوگا۔ کہ وہ دوزخی مسلمان کو وہاں سے نکالنے کے لئے وہاں جائیں گے۔ الکافرین فرما کر یہ بتایا کہ منافقین اگرچہ کلمہ پڑھیں نمازیں ادا کریں زکوٰۃ دیں حج کریں۔ جہاد میں جائیں مگر ہیں نرے کافر انہیں کی طرح ہمیشہ اور ہر طرح دوزخ میں رہیں گے اس لئے بھم نہ فرمایا۔ بالکافرین فرمایا۔ الکافرین میں الف لام یا تو عہدی ہے یا جنسی یا استغراقی یعنی ان کافروں (منافقوں) کو دوزخ ہر طرح گھیرے گی یا سارے کافروں کو دوزخ گھیرے گی کہ وہاں سے کبھی نکل نہ سکیں گے۔

خلاصہ تفسیر: ان منافقین میں بعض ایسے بے غیرت ہیں کہ جب ان کو ہمارے محبوب غزوہ تبوک کی طرف چلنے کا حکم دیں تو وہ بے دھڑک سب کے سامنے کہہ دیتے کہ حضور مجھے مدینہ میں رہ جانے کی اجازت دے دیں مجھے وہاں لے جا کر فتنہ میں نہ ڈالیں میرے لئے اس جہاد میں جانا فتنہ ہے۔ مدینہ میں رہ جانا امن ہے چند وجہ سے ایک یہ کہ راستہ دور ہے گرمی سخت ہے مجھے جانے میں سخت تکلیف ہوگی ممکن ہے کہ اس تکلیف کی وجہ سے کچھ کفر بک دوں۔ برداشت نہ کر سکوں۔ دوسرے یہ کہ میرا گھر غیر محفوظ ہے ہو سکتا ہے کہ میں ادھر جاؤں ادھر میرا گھر پارلٹ جاوے اور میں یہ حال دیکھ کر کافر ہو جاؤں تیسرے یہ کہ مجھے عورتوں کی بہت رغبت ہے حسین عورت دیکھ کر پھل جاتا ہوں۔ شعر

پھل جاتا ہے دل میرا جہاں کوئی حسین دیکھتا      زمانہ میں کوئی عاشق مزاج ایسا نہیں دیکھا

وہاں رومیوں سے مقابلہ ہے جن کی عورتیں سینہ جمیلہ ہیں ممکن ہے کہ میں انہیں دیکھ کر زنا میں پھنس جاؤں اس لئے آپ مجھے رداگی کا حکم نہ دیں کیوں کہ وہاں جانا ہے نہیں۔ اگر آپ مجھے حکم دیں گے تب بھی میں نہیں جاؤں گا۔ اور آپ کا حکم نہ مان کر گناہ گار ہو جاؤں گا۔ اس لئے آپ مجھے حکم دیں ہی نہیں تاکہ میں اس فتنہ میں مبتلا نہ ہوں۔ اے مسلمانو خیر دار رہو کہ یہ بڑے سے بڑے فتنہ میں واقع ہو چکے ہیں۔ حضور انور کا نہ ماننا۔ جہاد میں نہ جانا۔ جب حضور انور راضی نہ ہوں تو مدینہ میں رہ جانا جھوٹ بولنا وہ بھی حضور انور کے سامنے کہ میرا گھر غیر محفوظ ہے دین کا مذاق اڑانا کہ عورتوں پر فریفتہ ہوں یہ سب فتنہ ہی تو ہے جس سے ان کا نفاق ظاہر ہو گیا۔ وہ تا قیامت بدنام ہوں گے اور آخرت میں دوزخ انہیں ہر طرح گھیرے گی کہ ان کے جسم دل و دماغ دل پر ہمیشہ کے لئے چھا جائے گی۔ یہ بدترین کافر ہیں:-

فائدے: اس آیت کریمہ سے چند فائدے حاصل ہوئے۔

پہلا فائدہ: گناہ کی اجازت مانگنا کفر ہے کہ اس میں حرام کو حلال جانتا ہے یہ فائدہ اولیٰ سے حاصل ہوا۔ کہ اس وقت ان کے لئے جہاد میں نہ جانا حرام تھا اور وہ اس کی اجازت مانگتے تھے۔ یہ ہوا کہ کفر اس لئے آگے بالکافرین فرمایا گیا۔

دوسرا فائدہ: دین کا مذاق اڑانا کفر ہے یہ فائدہ لافتنسی کی ایک تفسیر سے حاصل ہوا کہ فتنہ سے مراد ہونا۔ اور انہیں عورتوں سے عشق کہ اس نے یہ بکواس بطور مذاق کی تھی اسے رب نے کفر قرار دیا کہ فرمایا۔ بالکافرین

تیسرا فائدہ: حضور انور سے یہ ہی کہا کہ مجھے جہاد کی رداگی کا حکم دے کر فتنہ میں واقع نہ کریں۔ اسے رب تعالیٰ نے کفر



فرمایا۔

چوتھا فائدہ: حضور انور کے سامنے جھوٹ بولنا یہ سمجھ کر کہ آپ میرے جھوٹ کو مان لیں گے آپ پر میرا داؤ چل جائے گا یہ کفر ہے۔ یہ فائدہ لافتنسی کی ایک تفسیر سے حاصل ہوا کہ جب اس سے مراد گھر کا غیر محفوظ ہونا ہو اسے رب نے کفر قرار دیا کہ۔ بالکافرین

پانچواں فائدہ: حضور انور سے یہ عرض کرنا کہ آپ مجھے حکم دیں یا نہ دیں میں نے یہ کام کرنا نہیں لہذا بہتر ہے کہ حکم نہ دیں یہ بھی کفر ہے ان کا حکم واجب العمل ہے وہ ہم پر ہم سے زیادہ مہربان ہیں یہ فائدہ لافتنسی کی ایک تفسیر سے حاصل ہوا کہ اس سے مراد ہے حکم نہ ماننا جیسا کہ ابھی تفسیر میں گذرا۔

چھٹا فائدہ: حضور انور کی مرضی کے بغیر مدینہ منورہ میں رہنا حرام بلکہ کفر ہے ایمان ان کی رضا کا نام ہے وہ ہم سے جہاں رہنے میں راضی ہوں وہاں ہی رہو۔ یہ فائدہ فسی الفتنہ مقطوعاً سے حاصل ہوا۔ کہ منافق کہ مدینہ منورہ میں رہنے کو فتنہ یعنی کفر قرار دیا۔

میرا واقعہ: میں اس سال یعنی ۱۳۸۹ھ یعنی ۱۹۷۰ء کو حج کے لئے حاضر ہوا سڑھے چار ماہ مدینہ منورہ میں حاضری نصیب ہوئی تین ماہ دس دن حج سے پہلے اور ایک ماہ پانچ دن حج کے بعد میرا ارادہ ہوا کہ ایک ماہ مدینہ میں اور حاضر ہوں کیونکہ ہوائی جہاز کا ٹکٹ ایک سال کی واپسی کا تھا۔ چاہا کہ بجائے ۱۵ اپریل کے ۵ مئی کو جاؤں یہ دل ہی میں خیال تھا کہ حیدر آباد کن کے ایک صاحب حاجی عبداللہ نے مجھ سے کہا کہ کیا آپ ایک ماہ اور رہنا چاہتے ہیں میں نے کہا ہاں فرمایا نہیں اب جاؤ۔ حضور انور کی مرضی یہ ہے کہ گجرات رہو اور تفسیر نعیمی پوری کرو۔ میں نے کہا بہت اچھا چنانچہ میں ۵ اپریل کو ہوائی جہاز میں آ گیا۔ اور مجھے گجرات میں رہنا اس لئے پیارا ہے کہ میرے محبوب اس میں راضی ہیں۔ ہاں تمنا ہے کہ بلا تے رہیں اور فقیر کو اب امید ہے کہ اس تفسیر کی تکمیل کی توفیق ملے گی انشاء اللہ۔

ساتواں فائدہ: مومن گناہ گار اگرچہ عارضی طور پر دوزخ جائیں مگر نہ تو وہاں ہمیشہ رہیں گے دوزخ ان کے ہر عضو پر چھائے ان کا دل و دماغ اعضاء سجدہ آگ سے محفوظ رہیں گے۔

یہ فائدہ لمحیط بالکافرین سے حاصل ہوا۔

آٹھواں فائدہ: منافقین بدترین کافر ہیں کیونکہ بعض کافر وہ بھی ہیں جو دوزخ سے دور رکھے جائیں گے انہیں صرف وہاں گرمی پہنچے گی مگر منافق ہر صورت دوزخ ہی میں رہیں گے۔ اس طرح کہ دوزخ انہیں ہر طرف سے گھیرے گی۔ یہ فائدہ الکافرین کی ایک تفسیر سے حاصل ہوا کہ اس میں الف لام مہدی ہو اور اس سے مراد منافق کافر ہوں۔

نواں فائدہ: مومن میں شرم و حیا ہے کافر و منافق میں بے شرمی بے حیائی۔ الحیاء شعبہ من الایمان۔ دیکھو جدائین قیس نے حضور انور کی بارگاہ میں تمام صلابہ کرام کے سامنے ایسی بے غیرتی کی بات کی جو شریف حیا دار انسان کہہ نہیں سکتا۔ اللہ تعالیٰ اپنا خوف نبی کی شرم نصیب فرمائے شعر۔

دن لہو میں کھونا تجھے شب نیند بھر سونا تجھے  
شرم نبی خوف خدا یہ بھی نہیں وہ بھی نہیں

پہلا اعتراض: منافقین حضور انور کے سامنے ایسی بکواس کر جاتے تھے مگر حضرات صحابہ ان سے کچھ نہ کہتے تھے۔ ان کی غیرت کو کیا ہوا تھا آج کوئی شخص حضور انور کے متعلق ایسی بکواس کرے تو مسلمان اس کی جان لے لیں۔  
جواب: اس اعتراض کے تین جواب ہیں دو الٹے ہی ایک تحقیق۔

پہلا جواب: الٹے ہی یہ ہے کہ ابلیس نے رب تعالیٰ کی بارگاہ میں بڑی بکواس خلیقتنی من نار و خلقته مطین مگر فرشتے سنتے رہے کچھ نہ بولے اس کی کیا وجہ تھی۔

دوسرا جواب: الٹے ہی یہ ہے کہ اس وقت رب نے بھی کچھ نہ کہا نہیں عذاب دیا۔ دربار غیرت الہی جوش میں کیوں نہ آیا۔  
جواب تحقیق: یہ ہے کہ اس وقت حالات ہی ایسے تھے کہ ان باتوں پر تحمل کیا جاوے ورنہ دوسرے ممالک میں خبر آز جاتی کہ مسلمان تو مسلمانوں کو ہی قتل کرتے ہیں ان میں آپس میں جنگ ہے تو دوسری قوموں پر سے رعب بھی جاتا رہتا اور لوگ مسلمان ہونے کی ہمت نہ کرتے بہت دفعہ حضرت عمر نے ایسے گستاخوں کے قتل کی اجازت مانگی مگر حضور انور نے منع فرمایا۔ حضرت عمر کے زمانہ میں اعلان کیا گیا کہ نفاق حضور انور کے وقت ہی عذاب یا کفر ہے یا اسلام یعنی کسی منافق کو معاف نہ کیا جاوے گا۔ (مشکوٰۃ باب الکبائر) کیونکہ اب حالات بدل گئے تھے۔

دوسرا اعتراض: جب جدا بن قیس کو توبہ میں جانا ہی نہ تھا تو حضور سے اجازت کیوں مانگتے تھے کیوں کہتے تھے اذن لی۔

جواب: تاکہ ان کا نفاق مسلمانوں پر ظاہر نہ ہو جاوے اور وہ مسطعون نہ ہو جاویں۔ ان کا اجازت مانگنا رب کے خوف سے نہ تھا۔ لوگوں کے ڈر سے لانتہم اشد ہیتہ فی صدور ہم من اللہ۔

تیسرا اعتراض: یہاں منافقین کے متعلق فرمایا بی الفسہ سقطوا کہ وہ فتنہ میں واقع ہو گئے وہ تو پہلے سے ہی فتنہ میں مبتلا تھے۔ اب واقع ہونے کو کیا معنی

جواب: ابھی تفسیر سے معلوم ہو چکا ہے کہ اس فرمان عالی کے دو مطلب ہو سکتے ہیں ایک یہ کہ وہ تو پہلے سے ہی فتنہ یعنی کفر میں پڑے ہوئے ہیں سقطوا ماضی ہے دوسرے یہ کہ اب فتنہ میں پڑ گئے تو فتنہ سے مراد ہے ان کے نفاق کا کھل جانا۔ تا قیامت ان کا تمام دنیا میں بدنام ہو جانا۔ دیکھو جدا بن قیس پر اب چودہ سو برس کے بعد پھٹکار پڑی ہے۔ شعر۔  
قسم خدا کی نہ وہ اٹھ سکا قیامت تک کہ جس کو تو نے نظر سے گرا کے بھوڑ دیا

تفسیر صوفیانہ: حضور انور سے کسی کام کی اجازت مانگنا مومنوں کے لئے زیادتی درجات کا باعث ہے۔ اس کا مطلب یہ ہوتا ہے کہ اپنے مختار نبی ہمارے مالک و مختار ہیں اجازت حضور کی ہو تو کام ہمارا ہو مگر منافقین کے لئے یہ ہی اجازت مانگنا زیادتی کفر کا ذریعہ ہوئی کہ وہ یہ حرکات دھوکا دینے کے لئے کرتے تھے چیز ایک ہے مگر نیت کے اختلاف سے ان کے نتیجے



مكلف حضور پر نور صلی اللہ علیہ وسلم کی بارگاہ میں یہ عرض کرنا کہ مجھے فتنہ میں نہ ڈالنے سخت بد تمیزی اور کفر ہے حضور انور صلی اللہ علیہ وسلم تو لوگوں کو فتنہ سے نکالنے کے لئے آئے ہیں حضور کا دامن فتنوں سے امان کی جگہ ہے۔ شعر

ان فتناء شد سے کہہ دو سذر کریں

نازوں کے پالے آتے ہیں رہ سے گذر کریں

اس لئے رب نے فرمایا کہ منافقین اپنی اس بکواس کی وجہ سے فتنہ میں پڑ گئے۔ صوفیاء فرماتے ہیں۔ کہ حضور کی رضا سے مدینہ منورہ میں رہنا اللہ کی رحمت ہے۔ مگر حضور کو ناراض کر کے مدینہ میں رہنا فتنہ ہے رب نے منافقوں کے مدینہ میں رہ جانے کو فتنہ میں گرا فرمایا اگر وہ کرم کریں تو دوسری جگہ کو مدینہ بنا دیں کہ بندہ وہاں رہ کر مدینہ منورہ کے انوار دیکھے۔ اگر کرم نہ ہو تو مدینہ منورہ بھی اس کے لئے مدینہ نہ رہے۔ منافقین کو دنیا میں بھی دوزخ گھیرے ہوئے ہے کہ ہر کام دوزخیوں کے سے کرتے تھے البتہ اس گھیرنے کا ظہور بعد قیامت ہوگا۔ بخیل مال سے بخیل جان بدتر ہے۔ جو دینی ضرورت کے وقت اپنی جان کی قربانی پیش نہ کر دے۔

إِنْ تُصِيبَكَ حَسَنَةٌ تَسُؤْهُمْ وَإِنْ تُصِيبَكَ مُصِيبَةٌ يَقُولُوا قَدْ

اگر پہنچے تم کو کوئی بھلائی تو تمہیں کرے ان کو اور اگر پہنچے تم کو کوئی تکلیف تو کہیں کہ  
اگر تمہیں بھلائی پہنچے تو انہیں برا لگے اور اگر تمہیں کوئی مصیبت پہنچے تو کہیں

أَخَذْنَا أَمْرًا مِنْ قَبْلُ وَيَتَوَلَّوْا وَهُمْ فَرِحُونَ ﴿۱۰﴾ قُلْ لَنْ

بے شک اختیار کر لیا تھا ہم نے اپنا کام پہلے سے اور لوٹیں وہ حالانکہ وہ خوش و خرم ہوں  
ہم نے کام اپنا پہلے ہی ٹھیک کر لیا تھا اور خوشیاں مناتے پھر جائیں تم فرماؤ

يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ

تم فرماؤ ہر گز نہیں پہنچے گا ہم کو مگر وہ جو لکھا اللہ نے واسطے ہمارے وہ والی ہے ہمارا اور  
ہمیں نہ پہنچے گا مگر جو اللہ نے ہمارے لئے لکھ دیا وہ ہمارا مولیٰ ہے اور مسلمانوں کو

الْمُؤْمِنُونَ ﴿۱۱﴾

اللہ پر ہی پس چاہئے کہ بھروسہ کریں ایمان والے

اللہ پر بھروسہ چاہئے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیت میں منافقت کی بدکلامی کا ذکر ہوا اب ان کی بدتمیزی کا تذکرہ ہے گویا زبان کے بعد دل کی حالت

بیان فرمائی جا رہی ہے۔

دوسرا تعلق: کچھلی آیت میں ارشاد ہوا کہ منافقین جہاد میں جانے کو زبان سے فتنہ کہتے ہیں۔ مدینہ منورہ میں رہ جانے کو امان اب ارشاد ہو رہا ہے کہ وہ دل میں اپنی اس حرکت کو احتیاط دائمی، عقلمندی سمجھتے ہیں۔ قد اخذنا امرنا۔ تیسرا تعلق۔ کچھلی آیت کریمہ میں منافقین کی زبان سے عداوت مسلمین کا ذکر ہوا۔ جو دوستی کے رنگ میں ظاہر ہوتی تھی۔ اب ان کی دلی دشمنی کا تذکرہ کہ وہ مسلمانوں کی بھلائی سے غمگین ہوتے ہیں اور ان کی تکلیف سے خوش۔

شان نزول: ابن ابی حاتم نے حضرت جابر بن عبد اللہ سے روایت کی کہ جب مسلمان غزوہ تبوک کو روانہ ہو گئے اور منافقین یہاں بنا کر رہ گئے تو ان کے سرداران نے خبر ازادی کہ حضور صلی اللہ علیہ وسلم اور مومنین سفر کی شدت گرمی کی زیادتی کی وجہ سے راستہ میں ہی شہید ہو گئے۔ اس خبر پر دوسرے منافقوں نے خوب خوشی منائی اور زبان سے وہ باتیں کہیں جو اس آیت میں مذکور ہیں مگر بعد میں پتہ لگا کہ وہ کچھ غلط تھا حضور انور ﷺ مع اپنے صحابہ بخیریت ہیں تبوک میں جنگ ہوئی ہی نہیں بلکہ رومیوں نے ہتھیار ڈال دیئے۔ حضور انور ﷺ کو بدیئے سوغاتیں پیش کیں اس پر ان کو سخت صدمہ ہوا پھر بعد کو سرکار حضور سید کونین صلی اللہ علیہ وسلم مع صحابہ بخیریت تمام واپس آئے تو یہ آیت کریمہ نازل ہو گئی اور وہ سب بہت ہی شرمندہ اور بدنام ہوئے۔ (روح المعانی)

تفسیر: ان تصبک حسنة تسوهم۔ ظاہر یہ ہے کہ اس فرمان عالی میں خطاب حضور انور صلی اللہ علیہ وسلم سے ہے اور حسنت سے مراد مطلقاً ظاہری بھلائی ہے کفار کا ہتھیار ڈال دینا جزیہ قبول کر لینا یا غزوہ میں فتح پانا غنیمت حاصل ہو جانا جیسے غزوہ بدر وغیرہ میں ہوا کہ اگرچہ شان نزول خاص ہے۔ مگر آیت کریمہ کے الفاظ عام۔ الفاظ آیت کا اعتبار ہوتا ہے نہ کہ شان نزول کی خصوصیت کا یعنی اسے محبوب صلی اللہ علیہ وسلم اگر آپ کو کوئی بھلائی پہنچے تو منافقین کو بڑی بری لگتی ہے۔ وان تصبک مصیبتہ یہ معطوف ہے ان تصبک (الخ) پر اس میں بھی خطاب نبی کریم صلی اللہ علیہ وسلم سے ہے اور مصیبت سے اپنی شکست میں قدم اکھڑ جانا مراد نہیں کیونکہ حضور انور ﷺ کے کسی جنگ میں قدم نہ اکھڑے نہ آپ ﷺ نے کبھی کفار کو پیٹھ دکھائی جو یہ کہے اس سے توبہ کرائی جائے۔ اگر نہ کرے تو قتل کیا جاوے کہ وہ حضور انور ﷺ کی سخت توہین کرتا ہے۔ (روح البیان) جیسے حضور ﷺ سب سے بڑھ کر نئی عالم عابد عارف ہیں۔ یوں ہی حضور ﷺ شیخ الاصبغین تمام بہادروں سے بڑھ کر بہادر ہیں۔ آپ ﷺ جیسا بہادر شجاع آسمان کی آنکھوں نے نہ دیکھا۔ بلکہ غزوہ میں ظاہری فتح حاصل نہ ہونا حضرات صحابہ کی تکلیف دیکھ کر قلب پاک کو رنج پہنچانا مراد ہے عزیز علیہ مامتم۔ خیال رہے کہ یہاں حسنتہ کے مقابل مصیبتہ فرمایا گیا۔ اور سوہ آل عمران میں حسنتہ کے مقابل مصیبتہ ارشاد ہوا کیونکہ وہاں خطاب مومنین سے ہے اور یہاں خطاب محبوب رب العالمین سے۔ مصیبتہ کے معنی گناہ بھی ہیں رب نے محبوب کیلئے وہ لفظ ارشاد فرمایا۔ جس کے ایک معنی حضور ﷺ کی شان کے خلاف ہوں۔ یعنی سید۔ نیز یہ بتایا گیا کہ یہ مصیبت بھی حضور ﷺ کے لئے اور حضور ﷺ کے صدقہ مسلمانوں کے لئے بھلائی ہے کیونکہ ثواب اس پر بھی ملتا ہے۔ جیت گئے تو غازی مارے گئے تو شہید۔ لٹ گئے تو روزہ



لوٹ لائے تو عید۔ (از تفسیر صادی و روح البیان) نیز غزوہ میں ظاہری شکست کو بعض مسلمان سیدہ سمجھتے تھے۔ حضور انور ﷺ نے اسے مصیبت تو جانا سیدہ (صادی) ان وجوہ سے حسد کے مقابل یہاں مصیبت فرمایا اور نہ حسد کا مقابل سیدہ ہوتا ہے یعنی بھلائی کا مقابل برائی۔ بقولوا قد اخذنا امرنا من قبل۔ یہ جڑا ہے۔ وان تصبک (الخ) کی بقولوا سے مراد یا منافقین کا آپس میں ایک دوسرے کو کہنا ہے یا غازیان تبوک کے بال بچوں اور ضعیفہ مومنین سے کہنا ہے اخذنا سے مراد اختیار کرنا امرنا سے مراد ہے اپنی احتیاط یا دوطرفہ پالیسی کوئی پالیسی یا تبوک میں نہ جانا یا مسلمانوں سے منہ اور زبان سے ملے رہنا اور کفار سے دل و جان سے محبت رکھنا۔ دونوں کے دوست رہنا اور صلح کلی بنانا من قبل سے مراد غزوہ تبوک سے پہلے ہے یا اول امر کے جب اسلام کا سورج مدینہ پر طلوع ہوا تو یہ لوگ دوطرفہ دوستی کرتے رہے۔ یہ تو ان کی بکواس کا بیان ہوا۔ رہا دل اس کا حال یہ ہے کہ ویسولو وہم فرحون۔ یہ فرمان عالی ہے۔ بقولوا پر توی سے مراد لوگوں کا مجلسوں سے اپنے گھر کی طرف روانہ ہونا۔ فرحت سے وہ خوشی مراد ہے جو کفر ہے یعنی یہ باتیں کر کے جب اپنی مجلسوں سے اپنے گھروں کو لوٹتے ہیں تو بہت خوش خوش۔

خیال رہے: کہ یہاں طرز بیان میں فرق ہے کہ حسد کے متعلق ارشاد ہوا تو ہم مگر مسلمانوں کی تکلیف کے متعلق فرمایا گیا۔ یقولوا (الخ) فہم فرحون جملہ اسمیہ تاکہ معلوم ہو تمہاری مصیبت پر انہیں بڑی اور دائمی خوشی ہوتی ہے اور وہ اب نفاق کی اس حالت پر پہنچ گئے ہیں کہ ان کے ایمان کی طرف لوٹنے کی امید ہی نہیں اگر تو ہم فرمایا جاتا تو یہ فائدے حاصل نہ ہوتے۔ (روح المعانی)

قل لن یصینا الا ما کتب اللہ لنا۔ اس فرمان عالی میں خطاب نبی کریم صلی اللہ علیہ وسلم سے ہے قل کے بعد لہم پوشیدہ ہے یعنی منافقوں سے آپ ﷺ فرمادیں کتب سے مراد ہے لوح محفوظ میں تحریر فرمادینا ہے۔ ما سے مراد ہر فتح و شکست رنج و غم بھی اللہ کی رحمت ہے جس پر ثواب ملنے کی قوی امید ہے اس لئے لئنا فرمایا گیا۔ جس میں لام نفع کا ہے اس لئے آگے ارشاد ہوا ہوا مولانا وہ اللہ ہمارا مولی ہمارا والی وارث ہے وہ ہمارے لئے جو بھی کرتا ہے اچھائی کرتا ہے فتح و خوشی دیتا ہے تو ہم کو شاکر بنانے کے لئے اور شکست و غم کو صابر بنانے کے لئے۔ خلاصہ یہ ہے کہ اے منافقو تمہارے جانے نہ جانے تمہاری مدد کرنے نہ کرنے سے کچھ فرق نہیں پڑتا۔ جو ہمارے رب نے ہمارے متعلق اپنا فیصلہ کر دیا۔ وہی ہوگا۔ اور انشاء اللہ ہمارے لئے اچھائی ہوگا۔ لفظ مولیٰ کی تحقیق سورہ بقرہ کے آخر میں انت مولانا کی تفسیر میں ہو چکی کہ یہ لفظ یا تولی سے بنا ہے بمعنی دوستی و محبت یا ولایت سے اس لحاظ سے ارشاد نبوی ہے اللہ مولانا و لاولیٰ لکم یعنی اے کافر و اللہ ہمارا دوست ہے تمہارا نہیں۔ و علی اللہ فلیتوکل المؤمنون ظاہر یہ ہے کہ یہ فرمان عالی رب تعالیٰ کا کلام ہے۔ اس میں خطاب رسول اللہ صلی اللہ علیہ وسلم سے ہے اور ہو سکتا ہے کہ حضور انور ﷺ کا کلام ہو۔ خطاب منافقین سے ہو یعنی محبوب ہم آپ ﷺ سے کہتے ہیں یا آپ ﷺ ان منافقوں سے کہہ دیں کہ مومنوں کو چاہئے کہ صرف رب تعالیٰ پر ہی بھروسہ کریں توکل کے معنی اور اس کے اقسام عوام کا توکل خواص کا توکل اور حضرت انبیاء کرام کا توکل حضور صلی اللہ علیہ وسلم کا توکل ان سب کی

تفصیل ہم بار بار عرض کر چکے ہیں۔

خلاصہ تفسیر: اے محبوب صلی اللہ ان منافقوں کی بد باطنی اس حد تک ہے کہ آپ ﷺ کو بھلائی فتح۔ غنیمت کفار کا جنگ جانا آپ ﷺ کی عزت شان و شوکت کا ظہور پہنچے تو انہیں تمکین کرے یہ حسد سے مل کر خاک ہو جاویں اور اگر آپ ﷺ کو کوئی تکلیف مثلاً جہادوں میں بظاہر نلبہ نہ ہونا مسلمانوں کے قدم اکھڑ جانا وغیرہ پہنچے تو یہ خوشی میں دو کام کرتے ہیں یہ کہ اپنی مجلسوں میں فخر یہ کہتے کہ ہم نے تو پہلے ہی سے اپنے بچاؤ کی احتیاطی تدابیر کر لی تھیں کہ ہم اس جہاد میں گئے نہیں یا ہم نے ان سے مل کر کفار کو ناراض نہیں کیا بلکہ زبانی طور پر ان سے تعلق رکھا۔ دلی طور پر کفار سے طے رہے ہماری پولیسی بہت گہری ہے دوسرے یہ کہ جب مجلس سے اپنے گھروں کی طرف لوٹیں تو دل خوش لوٹیں خوشیاں مناتے ہوئے جائیں۔ آپ ﷺ ان بد نصیبوں سے فرمادیں کہ اے منافقو جہاد میں تمہارے چائے نہ جانے سے کوئی فرق نہیں پڑتا۔ ہمیں وہ ہی پہنچے گا جو لوح محفوظ میں ہمارے مقدر میں لکھا جا چکا ہے کہ وہ انشاء اللہ ہمارے لئے مفید ہی ہوگا۔ راحت میں ہم شاکر بنیں گے۔ مصیبت میں سابر۔ شکر و صبر دونوں درجے ہم کو ملیں گے۔ کیونکہ رب تعالیٰ ہمارا دوست ہمارا والی ہے دوست اور والی اپنے بندوں پر کرم کرتا ہے۔ تم اپنی خیر مناد کہ تم جہاد میں جاؤ تو بے ایمان گھر میں رہو تو بدنام مومنوں کو اللہ تعالیٰ پر ہی بھروسہ چاہئے۔ شعر۔

کار خود را بخدائے پیاں کہ نمی بھیم ازیں بہتر کار  
فائدے: ان آیات کریمہ سے چند فائدے حاصل ہوئے۔

پہلا فائدہ: حضور انور صلی اللہ علیہ وسلم بلکہ ان کے صحابہ بلکہ ان کی امت کو نعمت ملنے پر رنجیدہ ہونا منافقوں کا طریقہ ہے یہ فائدہ ان نصیبک حسہ (الخ) سے حاصل ہوا۔ خدا توفیق دے تو ان کی خوشی میں برابر کے ان میں شریک رہو۔  
دوسرا فائدہ: حضور انور صلی اللہ علیہ وسلم کو اپنی امت کی کامیابی پر بہت ہی خوشی ہوتی ہے یہ فائدہ اشارۃً ان نصیبک حسہ (الخ) سے حاصل ہوا کہ حسہ سے مراد مسلمانوں کا جنگ میں فتح پانا حضور انور ﷺ کو اللہ تعالیٰ نے ہر قسم کی تمام بھلائیاں پہلے ہی عطا فرمادیں تھیں۔

خیال رہے: کہ حضور انور ﷺ کے سارے جہاد اپنا راج قائم کرنے ملک جیتنے کے لئے نہ تھے۔ ان کا راج تو زمین و آسمان پر پہلے سے ہی قائم ہے حور و غلمان جن و انس ان کے در کے سلامی ہیں۔ شعر۔

بندگانش حور و غلمان و ملک چاکرانس سبز پوشان فلک  
روح اسماعیل بر دولش فدا از دعا گویاں غلیل مجھے (اعلیٰ حضرت)

بلکہ حضور ﷺ کے جہاد کے دو مقصد تھے۔ کفار کو ایمان بخشنا۔ مسلمانوں کو دینی آزادی عطا فرمانا۔ یہ بات خیال رہے۔  
تیسرا فائدہ: حضرات صحابہ بلکہ مسلمانوں کے نعم کی پرواہ نہ کرنا بے غیرتی ہے۔ اس پر خوشی منانا کبھی کفر ہے۔ یہ فائدہ۔  
وان نصیبک مصیبتہ (الخ) سے حاصل ہوا۔ مسلمان ایک دوسرے کے خوشی و غم میں شریک رہیں۔ ایک عضو میں دکھ ہو تو سارا جسم بے قرار ہو جاتا ہے۔ جس عضو کو قرار رہے وہ بیکار ہوتا ہے۔ یعنی سوکھا ہوا۔



چوتھا فائدہ: راہ خدا کی تکلیف سے بچنے کی کوشش کرنا منافقوں کی علامت ہے اسے اپنی سیاسی چال یا احتیاط سمجھنا دلی بیماری ہے اس کی راہ میں تکلیف برداشت کرنا فائدہ ہے۔ جو راہ خدا میں زیادہ خرچ کرے وہ نفع میں ہے اور جو کم خرچ کرے وہ نقصان میں یہ فائدہ بقولہ قد اخذنا (الح) سے حاصل ہوا۔ اس کا مزہ تو حضرت حسین رضی اللہ عنہ سے پوچھو کون حسین۔ شعر۔

جو جواں بیٹے کی میت پر نہ رویا وہ حسین جس نے سب کچھ کھو کے پھر کچھ نہ کھویا وہ حسین پانچواں فائدہ: موجودہ زمانہ کی سیاست وہ ہی ہے جسے اس زمانہ پاک میں منافقت کہتے تھے چال و چلا کی سے اپنے کو بچالینا۔ دوسرے کو پھنسا دینا۔ اس پر خوش ہونا۔ یہ فائدہ وہم فرحون سے حاصل ہوا۔ روایت تو تاریخ میں ہے کہ غزوہ تبوک کی روانگی کے موقع پر ایک صحابی غالباً حضرت طلحہ سمر میں تھے۔ جب واپس آئے تو دھوپ تیز تھی۔ دوپہر کا وقت تھا۔ اپنے باغ میں ان کا مکان تھا۔ پہنچے تو دیکھا کہ سایہ دار گھنے باغ میں گمر کے اندر گوشت کی ہانڈی چولہے پر ہے بیوی حاضر ہے مگر سواری پر ہی پوچھا کہ جناب مصطفیٰ کہاں ہیں صلی اللہ علیہ وسلم۔ بیوی صاحبہ نے عرض کیا غزوہ تبوک میں تشریف لے گئے ہیں بولے یہ کیسے ہو سکتا ہے کہ حضور انور ﷺ دھوپ کے میدان میں ہوں میں گھنے باغ کے سایہ میں حضور انور ﷺ چھاگل کا گرم پانی پی رہے ہوں اور میں یہاں خمیری روٹی بھنے گوشت سے کھاؤں۔ یہ کہا اور سواری کی اگام تبوک کی طرف پھیر دی اترے بھی نہیں کچھ آگے گئے تو حضور انور ﷺ مع صحابہ کرام کے آتے ہوئے ملے۔ خوش و خرم حضور ﷺ کے ساتھ واپس آئے خوشی اصلی یہ ہے۔ اللہ نصیب کرے۔ شعر۔

لی جیبی عربی مکی و مدنی قرشی کہ بود رنج و غمش مایہ شادی و خوشی

حضور ﷺ کے غم پر خوشی منانا کفر ہے۔ ان کی خوشی میں شرکت کرنا ایمان ہے۔

چھٹا فائدہ: مسلمان کو چاہئے کہ ہر رنج و خوشی آرام و تکلیف رب تعالیٰ کی طرف سے جانے۔ اس سے اس خوشی میں فخر اور غم میں بے صبری نہیں ہوگی سمجھے کہ جو کچھ ہو رہا ہے وہ طے شدہ پروگرام کے ماتحت ہو رہا ہے یہ فائدہ۔ لن یضینا الا ما کتب (الح) سے حاصل ہوا۔

ساتواں فائدہ: مومن کی لئے فتح و شکست شادی و غم سب مفید ہے ان میں سے کوئی چیز مضرت نہیں۔ یہ فائدہ کتب اللہ لنا سے حاصل ہوا۔ لنا میں لام نفع کا ہے۔ فتح میں شاکر بنو شکست میں صابر۔

آٹھواں فائدہ: اللہ تعالیٰ خالق۔ رازق مالک سب کا ہے مگر مولیٰ صرف مسلمانوں کا۔ کافروں کا نہیں یہ فائدہ۔ ہو مولانا سے حاصل ہوا۔ مولیٰ بمعنی دوست یا بمعنی والی و ناصر حضور انور ﷺ نے غزوہ احد میں کفار سے فرمایا تھا اللہ مولانا و لامولیٰ لکم

نواں فائدہ: اللہ تعالیٰ جب مسلمانوں کا مولیٰ ہے تو وہ ان پر جو کچھ بھیجتا ہے اس میں صدمہ یا حکمتیں رحمتیں ہوتی ہیں۔ مومن کے لئے اس کی بھیجی ہوئی بیماری بھی اچھی صحت بھی اچھی۔ یہ فائدہ بھی مولانا سے حاصل ہوا۔ شعر۔

تمہارے ہاتھ کے کنکر بھی اچھے میرے مولا تیرے پتھر بھی اچھے  
 رگ دل میں تیرے نشتر بھی اچھے  
 ناخوش او خوش بود درجان من! جان فدائے یار دل رنجان من

دسواں فائدہ: مومن کو چاہئے کہ اگرچہ اسباب پر عمل کرے مگر بھروسہ صرف رب تعالیٰ پر رکھے یہ فائدہ وہی اللہ (الرح) سے حاصل ہوا۔

پہلا اعتراض: اس آیت کریمہ میں حسد کا مقابلہ مصیبت سے کیا گیا حالانکہ حسد کا مقابلہ سبب سے ہوتا ہے۔ حسد بھلائی سبب برائی سورہ آل عمران میں یہ مقابلہ کیا بھی گیا ہے اس فرق کی کیا وجہ ہے۔

جواب: اس طرز بیان سے مسلمانوں کو رب تعالیٰ نے اپنے حبیب صلی اللہ علیہ وسلم کا ادب سکھایا کہ حضور انور ﷺ کے لئے ایسا لفظ استعمال نہ کریں جس کے معنی ہلکے اس بارگاہ کے لائق نہ ہو۔ سید کے معنی برائی یعنی گناہ بھی آتے ہیں و کفر مسلماننا۔ لہذا بجائے سید کے مصیبت ارشاد ہوا۔ آل عمران میں خطاب حضور انور ﷺ سے نہیں۔ حضرات صحابہ سے ہے۔ رب فرماتا ہے لا تقولوا راعنا و قولوا انظرونا۔

لطیفہ: مامون رشید چھوٹا بچہ تھا کہ اپنے باپ ہارون رشید کے پاس بہت سی مسواکوں کا بنڈل رکھا دیکھا باپ نے پوچھا یا نبی صاھذا۔ بیٹے یہ کیا ہے۔ جواب میں اس نے مساویک نہ کہا۔ کیونکہ مساویک کے معنی ہیں مسواکیں مگر ایک معنی ہو سکتے ہیں تمہاری برائیاں بلکہ کہا ضد محاسنک یا امیر المؤمنین یہ آپ کی خوبیوں کے مقابل ہیں۔

دوسرا اعتراض: ان آیات کریمہ میں منافقوں کے دو عمل ارشاد فرمائے گئے۔ حضور انور ﷺ کی خوشی پر ان کا غم کرنا حضور انور ﷺ کی تکلیف پر خوش ہونا۔ مگر طرز بیان میں فرق ہے پہلی کے لئے۔ تسوہم ارشاد ہوا مگر دوسری جز کے لئے دراز عبارت قد اخذنا سے فرحون تک پھر تسوہم جملہ فعلیہ ارشاد ہوا اور دوسری کے لئے جملہ اسمیہ و ہم فرحون اس کی وجہ کیا ہے۔

جواب: اس کا جواب ابھی تفسیر سے معلوم ہوا کہ ان بد نصیبوں کو حضور انور ﷺ کی تکلیف پر خوشی زیادہ ہوتی تھی کہ زبان سے خوشی کے الفاظ بولتے تھے دل میں فرحت پاتے تھے۔ عموماً سارے دشمنوں کا یہ ہی حال ہوتا ہے۔ اس مبالغہ اور دوام کو ظاہر فرمانے کے لئے طرز بیان مختلف ہوا۔

تیسرا اعتراض: یہاں رب تعالیٰ کے لئے ارشاد ہوا ہو مولا نا معلوم ہوا کہ مولیٰ رب کی صفت ہے پھر ہم علماء کو مولا نا کیوں کہتے ہیں تو شرک ہے۔

جواب: اس کی تحقیق سورہ بقرہ کے آخر میں انت مولانا کی تفسیر میں ہو چکی۔ لفظ مولیٰ صفات مشترکہ میں سے ہے رب فرماتا ہے۔ ہو مولاہ جبریل و صالح المؤمنین۔ دیکھو اس آیت میں حضور ﷺ کا مولا رب کو حضرت جبریل کو اور



تک مسلمانوں کو کہا گیا۔ صفات و عدت کو مشترک ماننا شرک ہے اور صفات مشترکہ کو وحدت ماننا کفر ہے۔  
 تفسیر صوفیانہ: جو شخص حضور انور ﷺ کے دروازے سے پھنکارا گیا وہ دربار خداوندی سے پھنکارا گیا۔ اور حضور ﷺ کے آستانہ سے پھنکارے جانے کی بڑی وجہیں دو ہیں۔ حضور انور ﷺ کی خوشی پر غم کرنا دوسرے حضور انور ﷺ کی تکلیف پر خوش ہونا یہ حضور انور ﷺ سے دشمنی ہے ان آیات میں منافقوں کی رسول دشمنی کی یہ چیزیں ارشاد ہوئیں۔ ان سے بھیک لینے کا بڑا ذریعہ ہے ان کی خوشی میں شرکت کرنا۔ حضور ﷺ کو نین کے دولہا ہیں دونوں جہان حضور انور ﷺ کی برات ہیں برات میں دولہا کے سر کا صدقہ بہت لوگوں کو ملتا ہے راستہ کے غرباء مساکین کو راستہ کی کھیر کے پیسے ملتے ہیں دوستوں کو کمانا دانا کی کمینوں کو مختلف لاگ کے ذریعہ نعام و کرام رشتہ داروں کو جوڑے زیور یہ سب ہوتی ہے۔ دولہا کے دم کی بہار۔ حضور ﷺ کے دم سے عام مومنوں کو ایمان خاص غلاموں کو فرقان مخصوص دوستوں کو رحمت رحمان بلکہ دشمن کفار کو دنیا میں امن و امان غرضیکہ جسے جو ملا ان کے صدقہ میں ملا شعر

ہے جہاں میں جن کی چمک دمک ہے چمن وہ ہی اک مدینہ کے چاند ہیں سب انہیں

میں جن کی چہل پہل کے دم کی بہار ہے دیکھو ان آیات کریمہ میں دشمن منافقوں کی نشان دہی تو کر دی گئی مگر ان پر عذاب نہیں آیا یہ ہے ان کے دم کی امان۔

قُلْ هَلْ تَرْتَبُّونَ بِنَا إِلَّا أَحَدَى الْحُسَيْنِ وَنَحْنُ

فرمائیے نہیں انتظار کرتے تم لوگ ہمارے لئے مگر ایک کا دو بھلائیوں میں سے اور ہم تم فرماؤ تم ہم پر کس چیز کا انتظار کرتے ہو مگر دو خوبیوں میں سے ایک کا اور ہم

نَتَرْتَبُّ بِكُمْ أَنْ يُصِيبَكُمْ اللَّهُ بِعَذَابٍ مِّنْ عِنْدِهِ أَوْ

انتظار کرتے ہیں تمہارے لئے یہ کہ پہنچائے تم کو اللہ عذاب پاس سے اپنے یا ہاتھوں سے تم پر اس انتظار میں ہیں کہ اللہ تم پر عذاب ڈالے اپنے پاس سے یا ہمارے ہاتھوں تو اب راہ

بِأَيْدِنَا فَتَرْتَبُّوْا إِنَّا مَعَكُمْ مُّتَرَبِّصُونَ ﴿۵۰﴾ قُلْ أَنْفِقُوا

ہمارے پس انتظار کرو تم لوگ بے شک ہم ساتھ تمہارے انتظار کرنوالے ہیں فرمائیے خرچ کرو دیکھو ہم بھی تمہارے ساتھ راہ دیکھ رہے ہیں تم فرماؤ کہ دل سے خرچ کرو نا گواری سے تم سے

طَوْعًا أَوْ كَرْهًا لَّنْ يُّتَقَبَلَ مِنْكُمْ إِنَّكُمْ كُنْتُمْ قَوْمًا فَسِقِينَ ﴿۵۱﴾

تم لوگ خوشی سے یا نا خوشی سے ہرگز نہیں قبول کی جائے گی تم سے بیشک تم لوگ ہو قوم بدکار ہرگز قبول نہ ہوگا بے شک تم بے حکم لوگ ہو

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پہلا تعلق پچھلی آیت کریمہ میں منافقوں کی اس خوشی کا ایک جواب دیا گیا جو وہ مسلمانوں کی تکلیف کی خبر سن کر

مناتے تھے اب اس خوشی کا دوسرا جواب دیا جا رہا ہے کہ جس چیز پر تم خوشی مناتے ہو وہ ہمارے لئے اللہ کی رحمت ہے۔

دوسرا تعلق: پچھلی آیت میں ارشاد ہوا کہ منافقین مدینہ منورہ میں رہ جانے جہاد میں نہ جانے کو نکلندی اور احتیاط سمجھتے ہیں

اب ارشاد ہو رہا ہے کہ مسلمان جہاد میں جانے وہاں تکلیف اٹھانے کو اپنی خوشی نصیبی اور نکلندی جانتے گویا بے وقوف کی

حماقت کے بعد عقل کامل والوں کی عقل کا ذکر ہو رہا ہے۔

تیسرا تعلق: پچھلی آیات سے معلوم ہوا کہ بحالت جہاد منافقوں کا مدینہ میں رہ جانا بے دینی اور بدترین گناہ تھا۔ اور ضعیف

مسلمانوں کا یا جیسے حضور انور ﷺ وہاں خود چھوڑ جاویں انتظام کے لئے ان کا رہ جانا عبادت۔ اب قرآن کی وجہ بیان ہو رہی

ہے انکم کنتم قوما فاسقین کہ یہ فاسق اور بدکار قوم ہے۔

شان نزول: جدائین قیس منافق نے غزوہ تبوک کے موقعہ پر حضور انور ﷺ کی بارگاہ میں وہ بہانہ بازی کی تھی جس کا ذکر

پہلے ہو چکا۔ ساتھ میں یہ بھی کہا تھا۔ کہ میں جاؤں تو نہیں مگر اس جہاد میں خرچ کرنے کے لئے مال دیتا ہوں اس کے متعلق یہ

دوسری آیت نازل ہوئی۔ قل انفقوا طوعا او کرہا (الخ) (معانی۔ خازن۔ کبیر۔ روح البیان وغیرہ) اس جگہ روح

البیان نے دو عجیب باتیں فرمائیں۔ ایک یہ کہ اس منافق کا بیٹا عبد اللہ مخلص مومن تھا۔ جب یہ بہانہ بازیوں کر کے اپنے گھر

لوٹا تو اس کے بیٹے عبد اللہ نے کہا کہ تجھے توک میں جانے سے تیری منافقت نے روکا اپنے گھر لوٹا تو اس کے بیٹے عبد اللہ نے

کہا کہ تجھے توک میں جانے سے تیری منافقت نے روکا عنقریب تیرے متعلق آیات نازل ہوں گی۔ جن سے تو بدنام ہو

جاوے گا۔ اس نے اپنے بیٹے کو جوتے سے مارا پھر جب یہ آیات اتریں تو عبد اللہ نے کہا بولو اباجی میں نے کہا تھا وہ ہی ہوا

کہ نہیں۔ یہ بولا اے پاگل چپ ہو جا۔ تو تو میرے لئے محمد سے بڑھ کر سخت تر ہے۔ (صلی اللہ علیہ وسلم) دوسرے یہ کہ جدائین

قیس آخری میں مخلص مومن ہو گیا۔ اچھی تو بہ کی خلافت عثمانیہ میں فوت ہو لو اللہ اعلم (روح البیان) دوسری تفسیر نے یہ

روایت بیان کیں۔

تفسیر: قل هل توبصون بنا الا احدی احسنین ظاہر یہ ہے کہ قل میں خطاب نبی کریم صلی اللہ علیہ وسلم سے ہے ہل

میں سوال انکاری ہے بمعنی نہیں توبصون میں خطاب جدائین قیس اور سارے منافقین سے ہے جو مسلمانوں کی تکلیف کی

جھوٹی خبروں پر بھی خوشیاں منایا کرتے تھے تبصون کے معنی ہیں انتظام کرنا روکنا ٹھہرنا وغیرہ نیز توبصون بانفسہن ثلثہ

قودع معنی بانفسہن ثلثہ قودع مگر یہاں بمعنی انتظار ہے بنا کے معنی میں ہمارے متعلق اس کے بعد شیخا پوشیدہ ہے حسین ثنیہ

ہے حسن کو جو احسن کا موٹ ہے۔ اسم تفصیل۔ ان دونوں سے مراد مسلمانوں کی فتح اور غنیمت اور قل و شہادت ہے یہ

دونوں چیزیں مومن کے لئے دنیا کی تمام نعمتوں سے اچھی ہیں۔ یا منافقین کے گھر بیٹھنے آرام کرنے سے اچھی ہیں یا فتح و

غنیمت شہادت سے اچھی شہادت ایک طرح فتح و غنیمت سے اچھی لہذا انہیں حسن یعنی دوسرے سے اچھا فرمانا بالکل درست

ہے۔



ہے یعنی دنیا و مافیہا سے اچھی یا تمہارے آرام و راحت سے اچھی یا ایک دوسرے سے اچھی (تفسیر کبیر وغیرہ) کہ فتح و غنیمت میں مومن نیک نامی شوکت غلبہ ثواب پاتا ہے اور شہادت کے ذریعہ دنیا کی تکالیف سے نجات رب سے قریب آئندہ نیک نامی زندگی جاوداں پاتا ہے۔ و نحن قتر بئس حکم یہ فرمان عالی معطوف ہے ہل تو بئس (الخ) پر نحن سے مراد ہیں۔ حضور انور صلی اللہ علیہ وسلم مع اپنے غلام صحابہ و غلاموں کے اس میں خطاب مکرور منافقین سے ہے۔ خیال رہے پہلے انتظار میں احتمال تھا۔ اس میں یقین ہے یعنی ہم اور ہمارے قبیح غازی مومنین تمہارے متعلق انتظار کر رہے ہیں۔ دو اہتوں میں سے ایک کا ایک تو یہ کہ ان یصیبکم اللہ بعذاب من عندہ کا مفعول یہ ہے۔ یصیب دنیا ہے اصابتہ سے بمعنی ذالنا پینچانا عذاب سے مراد ہے کہ خفیہ کی سزا یعنی منافقت پر پکڑ من عندہ سے مراد وہ عذاب ہے۔ جو کسی ظاہری سبب کے بغیر ہو جیسے آسمان سے پتھر برس جانا۔ صورتیں مسخ ہو جانا اور غیبی آفت آ جانا۔ لہذا من عندہ صفت سے عذاب کی۔ او بایدینا یہ عبادت معطوف ہے من عندہ پر اور صفت ہے عذاب کی یعنی یا تم کو ہمارے ہاتھوں سزا دلوائے کہ تمہارا اچھا کفر ظاہر ہو جاوے اور تم کو مرتد ہونے کی سزا پر قتل کئے جاؤ یا قریب ہی زمانہ فاروقی آ رہا ہے۔ جب یہ اعلان ہو جاوے گا۔ کہ نفاق گیا ہے۔ اب کفر ہے یا اسلام جس سے کفر کی کوئی بات ظاہر ہوگی۔ قتل کیا جاوے گا (مسکوٰۃ باب الکبائر) یہ رعایت محض عارضی ہے کہ منافق بنے رہو اور محفوظ ہو فتر بئسوا انا معکم متر بصون۔ یہ عبارت ایک پوشیدہ شرط کی جنزاً ہے۔ لہذا ان جزا یہ ہے معکم میں ہماری سے مراد انتظار میں ہماری ہے۔ یعنی تم ہمارے متعلق وہ انتظار کرے جاؤ ہم تمہارے متعلق اس چیز کے منتظر ہیں قل انفقوا طواہوا و کرها یہ دوسرا مستقل فرمان عالی ہے۔ جس میں جدا بن قیس کے اس کہنے کا جواب ہے کہ میں غزوہ تبوک کے لئے مال دیتا ہوں۔ اس فرمان عالی میں بھی قل میں خطاب نبی صلی اللہ علیہ وسلم سے ہے انفقوا نفظا امر ہے مگر معنی خبر۔ طوع۔ بمعنی خوش گز کے معنی ہیں ناخوشی خرچ سے مراد ہے۔ غزوہ تبوک میں خرچ کرنا۔ یا کسی اور جگہ کار خیر میں خرچ کرنا۔ طوعاً اور کرها دونوں مصدر ہیں۔ بمعنی اسم فاعل طاکمین اور کسارہین ہے۔ یہ دونوں انفقوا کے فاعل سے حال ہیں۔ کرها کے متعلق کئی احتمال ہیں۔ نمبر (۱) مسلمانوں سے اپنا نفاق چھپانے کے لئے مجبوراً مال خرچ کرو۔ نمبر (۲) تمہارے سردار تم کو مجبور کریں کہ جہاد میں چندہ دور نہ ہم بدنام ہو جائیں گے نمبر (۳) تمہارے گھر والے تم کو شرم و عار دائیں ڈرائیں کہ تم اس غزوہ میں شرکت نہ کرنے کی وجہ سے بدنام ہو جاؤ گے۔ بہر حال تمہارا دل خرچ کرنے کو نہ چاہے مگر تم کو خرچ کرنا پڑ جاوے کچھ بھی ہو۔ لکن یتقبل منکم یہ فرمان عالی انفقوا (الخ) کی جزا ہے۔ یعنی تمہارا کسی قسم کا خرچ قبول نہیں کیا جاوے گا۔ یا اس طرح کہ حضور صلی اللہ علیہ وسلم ہی قبول نہ فرمائیں یا حضور ﷺ قبول فرمائیں مگر اللہ تعالیٰ قبول نہ کرے۔ اس پر کوئی ثواب نہ ہے۔ (تفسیر کبیر معانی وغیرہ) اس قبول نہ ہونے کی وجہ یہ ہے۔ انکم کنتم قوماً فاسقین۔ اس فرمان میں فاسقین سے مراد کافر ہیں یعنی فسق اعتقادی جیسے جو کہتے ہیں۔ یعنی کیونکہ تم لوگ کافر ہو اور کافر کی کوئی نیکی قبول نہیں۔ درخت میں جڑ کے بغیر پھل نہیں نکلتے اگر تم قبولیت چاہتے ہو تو پہلے نفاق سے توبہ کرو مخلص مومن بنو پھر نیک اعمال کرو۔

خلاصہ تفسیر: اے محبوب صلی اللہ علیہ وسلم آپ ﷺ ان خوشی منانے والے جھوٹی خبریں اڑانے والے منافقین سے فرمادو کہ ہمارے متعلق جب ہم جہاد میں جاتے ہیں۔ دو باتوں میں سے ایک کا انتظار ہوتا ہے پہلا ہماری فتح کا دوسرا ہم کو تکلیف پہنچنے مٹ جانے شہید ہونے کا۔ پہلا انتظار غم کے لئے ہوتا ہے دوسرا انتظار خوشیاں منانے کے لئے مگر خیال رکھو۔ کہ یہ دونوں مذکورہ چیزیں ہمارے لئے بہت ہی اچھی ہیں اگر ہم مغلوب شہید ہو گئے تو ہم کو دنیا میں نام اچھا مل گیا۔ کہ ہم شہید کہلائے آخرت میں قرب الہی کے مستحق ہوئے ہمارا خون دین کی عمارت کے لئے گارا بن گیا اگر فاتح ہو کر لوٹے تو دنیا میں ہم کو حلال روزی یعنی مالِ نعمت ملا۔ ہماری شوکت کا شہرہ ہوا۔ کفار کے دل میں ہماری بیعت بیعتی ایک لحاظ سے شہادت کی موت اچھی دوسرے لحاظ سے فتح و غنیمت بہتر۔ فرمایا نبی صلی اللہ علیہ وسلم نے کہ اللہ تعالیٰ مومن غازی کے لئے دو چیزوں کا ضامن ہے۔ یا شہادت کے بعد فوراً جنت کا داخلہ یا ثواب و غنیمت کے ساتھ گھر واپس (کبیر۔ خازن۔ معانی۔ وغیرہ) لیکن اے منافقو ہم جن دو چیزوں کا تمہارے متعلق انتظار دیکھ رہے ہیں وہ تمہارے لئے ہر طرح بری ہیں۔ ان میں اچھائی کا شائبہ نہیں کہ یا تو تم پر کوئی آسمانی عذاب آ جاوے کیونکہ اب بھی غیبی عذاب محدود طور پر آ سکتے ہیں۔ یا ہم کو تمہارے قتل کی اجازت مل جاوے کہ تمہارا کفر ظاہر ہو اور تم کو مرتدین کی سزا دی جاوے لہذا تم ہمارے متعلق انتظار کئے جاؤ۔

ہم تمہارے متعلق یہ جو منافقین مال و خرچ کرنے کا ذکر کر رہے ہیں اس کے متعلق ان سے فرمادو کہ تم چاہے خوشی سے غزوات وغیرہ میں خیرات کر دیا نا خوشی سے اپنی پردہ پوشی کے لئے یا قوم کے یا گھر والوں کے دباؤ سے کچھ بھی سہی قبول ہرگز نہ ہوگا۔ کیونکہ تم بچے کافر ہو اور کافر کی کوئی نیکی قبول نہیں اگر قبولیت چاہتے ہو تو مخلص مومن بنو پھر نیک اعمال کرو۔

فائدے: ان آیات کریمہ سے چند فائدے حاصل ہوئے۔ پہلا فائدہ ہمیشہ کفار مسلمانوں کے بدخواہ رہے ہیں ان کی خوشی پر انہیں غم ہوتا ہے۔ ان کے غم پر انہیں خوشی وہ ہماری مصیبتوں کے منتظر رہتے ہیں۔ مسلمانوں کبھی ان سے غافل نہ رہو یہ فائدہ ہل تر بصون (الح) سے حاصل ہوا۔

دوسرا فائدہ: مومن کی مصیبت بھی اللہ کی رحمت ہے جس پر صبر کر کے وہ ثواب پاتا ہے۔ قید زنجی ہونا شہادت اس رحمت کی قسمیں ہیں۔ یہ فائدہ احدی الحسنین سے حاصل ہوا کہ رب نے دو اچھی چیزوں میں سے ایک فرمایا۔

تیسرا فائدہ: ایک اعتبار سے فتح و کامیابی اچھی ہے۔ اور دوسرے اعتبار سے شہادت و قتل افضل کہ اس میں شکر ہے اور اس تکلیف میں صبر۔ یہ فائدہ بھی حسین کی ایک تفسیر سے حاصل ہوا۔ جب کہ حسین سے مراد فتح و شکست ہو۔

چوتھا فائدہ: کافر کی راحت سے مومن کی تکلیف افضل کہ کافر راحت میں غافل ہوتا ہے۔ مومن تکلیف میں صابر یوں ہی کافر کی راحت سے مومن کی راحت افضل ہے۔ کہ مومن اس میں شاکر ہوتا ہے یہ فائدہ حسین کی دوسری تفسیر سے حاصل ہوا کہ رب تعالیٰ نے ان دونوں کو حسین فرمایا۔ دیکھو ابھی عرض کی گئی تفسیر۔

پانچواں فائدہ: کفار کی مصیبت کا انتظار کرنا بھی ثواب ہے یہ فائدہ ہتوبصن حکم (الح) سے حاصل ہوا بلکہ موذی کفار کی ہلاکت پر خوشی منانا بھی ثواب ہے۔ حضور انور صلی اللہ علیہ وسلم نے ابو جہل کے قتل پر جبہ شکر ادا کیا فرعون کی غرقابی پر



آج تک شکر کیا جاتا ہے۔ کہ عاشورہ کا روزہ سنت ہے۔ عاشورہ کے دن ہی وہ ڈوبا تھا۔

چھٹا فائدہ: کافرنا فرمانوں پر بھی عذاب مخصوص طور پر اب بھی آسکتے ہیں۔ چنانچہ قریب قیامت کچھ لوگوں کی صورتیں مسخ بھی ہوں گی۔ اور بعض جگہ زمین دھسے گی لوگ اس میں دفن ہو جائیں گے۔ یہ فائدہ بعذاب من عندہ سے حاصل ہوا۔  
ساتواں فائدہ: جہاد میں مومن کا قتل یا زخم یا قید ہونا اللہ کی رحمت ہے مگر کافر کے لئے یہ چیزیں اللہ کا عذاب یہ فائدہ ادبایدینا سے حاصل ہوا۔

آٹھواں فائدہ: منافقین کی کوئی عبادت بدنی ہو یا مالی ہرگز قبول نہیں۔ خواہ خوشی سے کرے یا مجبوراً اسے اس کا مطلقا ثواب نہ ملے گا۔ یہ فائدہ لمن یتقبل (الح) کی ایک تفسیر سے حاصل ہوا جب کہ قبول سے مراد رب تعالیٰ کی قبولیت ہو۔  
نواں فائدہ: کفار سے صدقات ان کے چندے مسلمان اپنی عبادت میں خرچ نہ کریں یہ فائدہ لمن یتقبل کی دوسری تفسیر سے حاصل ہوا۔ جب کہ قبولیت سے مراد ہے حضور انور ﷺ کا قبول فرمانا لہذا مسجد جہاد حج میں کفار سے صدقہ نہ لو مگر صدقہ فرضہ اور لہاد بین فرق ہے اس خیال میں رکھا جاوے۔

دسواں فائدہ: منافقین درحقیقت کپکے کافر ہیں۔ کافر میں اگر کبھی ظاہری کلمہ گوئی کی وجہ سے ان پر کفار کے احکام جاری نہ ہوں۔ یہ فائدہ کنتم قومنا فاسقین سے حاصل ہوا کہ یہاں فاسقین بمعنی کافرین ہے۔

گیارہواں فائدہ: کبھی امر بمعنی جز بھی ہوتا ہے۔ یہ فائدہ انفسقوا سے حاصل ہوا کہ یہ صیغہ امر ہے مگر اس کے معنی ہیں۔ اگر تم خرچ کرو۔

پہلا اعتراض: حسن کے معنی ہیں۔ زیادہ اچھی یہ احسن کا موٹ ہے اگر اس سے مراد فتح اور شکست یا غنیمت و شہادت ہو تو یہ کلام کیونکر درست ہوا کیونکہ یہ دونوں ایک ایک اعتبار سے دوسرے سے افضل ہیں۔ جیسا کہ ابھی تفسیر میں عرض کیا گیا۔ لہذا ایک دوسرے سے افضل بھی ہیں۔ مفضل بھی مگر الگ حیثیت سے دوسرا اعتراض اگر یہاں ان دونوں کا مقابلہ کفار کے اعمال سے ہو۔ تو کلام کیونکر درست ہوا۔ کیونکہ کافر کا کوئی کام فتح، شکست، غنیمت، قتل اچھا ہے ہی نہیں پھر مسلمان کا قتل و غنیمت اس سے زیادہ اچھا کیونکہ ہو۔ نہ زیادہ اچھا کے معنی ہیں۔ کہ اچھائی دوسرے میں بھی ہو۔ مگر اس میں اچھائی زیادہ ہو۔ جواب اس صورت میں یہاں زیادہ اچھائی کم اچھائی کے مقابلہ میں نہیں بہت برائی کے مقابلہ میں ہے یعنی کافر کا قتل وغیرہ بہت ہی برا ہے مومن کا قتل و غنیمت بہت ہی اچھے جیسے کہا جاتا ہے کہ مومن کافر سے بہت ہی اچھا ہے اس کا مطلب یہ نہیں کہ کافر کم اچھا ہے اور مومن زیادہ اچھا مطلب وہی ہے جو ابھی ہم نے عرض کیا۔ جہاد میں کافر قتل ہو تو غنیمت ہے مومن قتل ہو تو شہید۔ اس جنگ میں مومن غازی ہے۔ کافر فساد ہی بہر حال آیت واضح ہے۔

تیسرا اعتراض: یہاں ارشاد ہوا کہ ہم تم پر بھی عذاب آنے کے خطر ہیں حالانکہ حضور ﷺ کی تشریف آوری سے دنیا میں بھی عذاب آتا بند ہو گئے رب فرماتا ہے وما کان اللہ ليعذبہم وانت لیہم پھر نہ ہونے والی چیز کا انتظار کیا۔ (پھر نہ ہونے والی چیز کا انتظار کیا۔)

جواب: حضور ﷺ کی تشریف آوری سے بھی عذاب بند ہوئے۔ خاص خاص لوگوں خاص شخصوں پر یہ عذاب پانا تب تو کوئی اعتراض نہیں۔

چوتھا اعتراض: انفقوا صیغہ امر ہے۔ اور امر جوب کے لئے آتا ہے واجب چیز کا قبول نہ ہونا کیا معنی۔

جواب: اس کا جواب بھی تفسیر میں گذرا کہ امر بمعنی خبر ہے۔ یہاں تفسیر کبیر نے فرمایا کہ امر اور خبر دونوں قریب المعنی ہیں۔ لہذا ایک دوسرے کے معنی میں استعمال ہوتے ہیں۔ دیکھو استغفر لہم ولا تستغفر لہم۔ استغفر امر ہے مگر بمعنی خبر اور کتب علیکم الصیام یا کہ والوالذات برضعن اولادھن اس طرح والمطلقات یتربصن میں خبر ہی بمعنی امر ہے۔ پانچواں اعتراض: اگر لسن یتقبل منکم کے معنی یہ ہوں کہ حضور صلی اللہ علیہ وسلم منافقین کے صدقات قبول نہ کریں گے۔ اور کفار کے صدقات مسلمان قبول نہیں کر سکتے۔ تو آج امریکہ اور روس و چین وغیرہ کی امداد سے مسلمانوں کی سطحوں کے کام چلتے ہیں۔ ان سے امداد کیوں لی جاتی ہے۔

جواب: ہم نے ابھی تفسیر میں اشارہ کیا کہ ہدیہ تہذیب مدد قرض صدقہ ان میں بڑا فرق ہے پھر منافق اور کھلے کافر کے احکام میں بڑا فرق ہے۔

تفسیر صوفیانہ: جیسے نمک کی کان میں تاثیر ہے۔ کیونکہ وہ ہر چیز کی حقیقت بدل کر اسے بنا دیتی ہے۔ ایسے ہی حضور صلی اللہ علیہ وسلم کے نام میں تاثیر ہے کہ وہ ہر کام بر آفت کو نیکی بنا دیتا ہے۔ دیکھو یہاں فتح و شکست نعمت و شہادت سب کو حسین بن فرمایا۔ کیونکہ یہ سب کچھ حضور ﷺ کے نام کے ساتھ ہے۔ ان کے نام پر مرجانا بھی جی جانا ہے۔ بسل احیاء ولکن لا یشعرون۔ جو کوئی فتانی الرسول ہو جاوے تو اللہ تعالیٰ اس کے گناہوں کو نیکیاں بنا دیتا ہے اولئذ یبدل اللہ سبعلہم حسنات اور جو ان کے نام سے محروم رہا اس کے نیک اعمال بھی گناہ کہ قبول نہیں ہوتے۔ ان کے متعلق ارشاد ہوا ہے۔ لسن یتقبل منکم ایک ہی میدان جنگ ہے مگر یہ ہی جنگ مومن کے لئے جہاد ہے کافر کے لئے فساد مومن غازی ہے کافر فساد ہی اس جنگ میں مومن کی موت شہادت ہے کافر کی موت حرام ہے اس جنگ میں کافر کا لوٹنا ہوا مال نعمت ہے۔ نہایت طیب و حلال مگر اس کے برعکس اگر کافر مومن کا مال لوٹے تو وہ حرام ہے اور ضعیف کہ ان سب کو رب نے عذاب الہی فرمایا کہ بعد بعدا ب من عنده او بابدینا۔ یہ فرق کس نے پیدا کیا کہ صرف نام مصطفیٰ نے صلی اللہ علیہ وسلم کیونکہ خدا تعالیٰ کو قیامت فرشتوں وغیرہ کو اکثر کفار بھی مانتے ہیں یہ آیت کریمہ عذاب و رحمت کی جامع آیت ہے۔ جس نے بتایا کہ حضور انور کے نام سے ہر چیز رحمت ہے۔ ان سے ہٹ کر ہر چیز عذاب۔

وَمَا مَنَعَهُمْ أَنْ تُقْبَلَ مِنْهُمْ نَفَقَتُهُمْ إِلَّا أَنَّهُمْ كَفَرُوا بِاللَّهِ وَبِرَسُولِهِ

اور نہیں روکا ان کو اس سے کہ قبول کئے جاویں ان سے خرچ ان کے مگر اس چیز نے کہ تحقیق انہوں

اور وہ جو خرچ کرتے ہیں اسکا قبول ہونا بند نہ ہوا مگر اس لئے کہ وہ اللہ اور رسول کے منکر ہوئے اور نماز کو



وَلَا يَأْتُونَ الصَّلَاةَ إِلَّا وَهُمْ كَسَالَىٰ وَلَا يَنْفِقُونَ إِلَّا وَهُمْ

نے کفر کیا ساتھ اللہ اور ساتھ رسول کے اس کے اور نہیں آتے وہ نماز کو مگر اس حال میں کہ وہ سستی والے نہیں آتے مگر جی ہارے اور خرچ نہیں کرتے مگر ناگواری سے تو تمہیں ان کے

كِرْهُونَ ۖ فَلَا تُعْجِبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ

ہوں اور نہیں خرچ کرتے مگر اس حال میں کہ وہ ناپسند کرتے ہوں پس نہ تعجب میں ڈالیں مال ان کے تجھ کو اور نہ مال اور ان کی اولاد کا تعجب نہ آئے اللہ یہی چاہتا ہے کہ دنیا کی زندگی میں ان چیزوں سے

اللَّهُ لِيُعَذِّبَهُمْ بِرَهَائِي الْحَيَاةِ الدُّنْيَا وَتَرْهَقَ أَنفُسُهُمْ وَهُمْ كَافِرُونَ ۝

اولاد کی ارادہ کرتا ہے اللہ یہی کہ عذاب دے انہیں انکے ذریعے زندگی دنیا میں اور لکھیں جانیں ان کی اس حالت میں کہ وہ کافر ہوں ان پر وبال ڈالے اور کفر ہی پر ان کا دم نکل جائے

تعلق: ان آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ارشاد ہوا تھا کہ منافقین کے صدقات و خیرات قبول نہیں۔ اب اس قبول نہ ہونے کی تفصیلی وجہ بیان ہو رہی ہے۔ کہ نہ یہ اللہ تعالیٰ پر ایمان رکھتے ہیں نہ رسول اللہ صلی اللہ علیہ وسلم پر گویا دعویٰ پہلے ہوا۔ اس کی دلیل اب دی جا رہی ہے۔

دوسرا تعلق: پچھلی آیات کے آخر میں ارشاد ہوا کہ منافق فاسق قوم ہیں باب فسق کی تفسیر کی جا رہی ہے کہ وہ اللہ رسول کے انکاری ہیں یعنی ان کا فسق اعتقادی ہے۔ نہ کہ عمل گویا یہ آیت کریمہ پچھلی آیت کی تفسیر ہے کیونکہ فسق بد عملی کو بھی کہتے ہیں بد اعتقادی کو بھی۔

تیسرا تعلق: پچھلی آیت میں منافقین کے متعلق ارشاد ہوا کہ وہ خواہ وہ خوشی سے خیرات کریں یا ناخوشی سے ہرگز قبول نہیں۔ اب ارشاد ہے کہ منافقین کی خوشی محض دنیا کے لئے ہے تاکہ اس صدق سے ان کا نفاق چھپ جاوے نہ کہ اللہ رسول کو راضی کرنے کے لئے لہذا ان کی خوشی پر ثواب نہیں درحقیقت وہ اس سے خوشی میں ہی نہیں۔

چوتھا تعلق: پچھلی آیات ہی معلوم ہوا کہ منافقین کے صدقات و وبال ہیں اور ان کے بقیہ اعمال برباد۔ اب ارشاد ہے کہ ان کے لئے دنیا کی چیزیں مال و اولاد بھی زہر سے وبال ہیں زیادتی عذاب کا باعث لیعذبہم بصا (الح) بد اعمال سے مال و اولاد مال کی بیکاری کا ذکر نہایت ہی مناسب ہے۔

تفسیر: وَمَنَا مَعَهُمْ أَنْ تَقْبَلْ مِنْهُمْ نَفَقَهُمْ اس فرمان عالی کی نحوی ترکیبیں بہت کی گئی ہیں۔ سب سے آسان اور قوی

یہ ہے۔ کہ یہاں منع دو مفعول کی طرف متعدی ہے یعنی محروم کرنا۔ اس کا پہلا مفعول تو ہم اور دوسرا مفعول ان تکبیل (الخ) اس سے پہلے کوئی حرف پوشیدہ نہیں (روح المعانی) فقہات سے مراد یا تو ان کے صدقات ہیں جو وہ اپنا نقصان چھپانے کے لئے جہاد اور دوسری ضروریات دینی نہیں کرتے تھے یا مسلمانوں کے ساتھ چندہ دیتے تھے یا ان کے سارے دینی و دنیاوی خرچ۔ کیونکہ مومن کو ہر خرچ پر ثواب ملتا حتیٰ کہ اپنے کھانے اور بیوی بچوں کو کھلانے پر بھی۔ قبول سے مراد ہے بارگاہ الہی میں قبول ہونا اس پر ثواب ملنا یعنی منافقوں کو ان کے صدقات کی قبولیت سے محروم نہ کیا۔ انسا انہم کفروا باللہ برسولہ اس فرمان عالی سے پہلے پوشیدہ ہے وہ ہی منع کا قائل ہے۔ وہ مستثنیٰ منہ ہے اور انہم کفروا (الخ) مستثنیٰ ہے اگرچہ اکثر منافقین در پردہ تھے جو اللہ تعالیٰ کی ذات و صفات اور فرشتوں قیامت جنت دوزخ کے قائل تھے مگر چونکہ حضور محمد صلی اللہ علیہ وسلم کے منکر تھے تو رب نے ان کو خود رب تعالیٰ کا انکاری قرار دیا۔ قرآن مجید میں جہاں رسول یا رسول مطلق ارشاد ہوتا ہے وہاں حضور صلی اللہ علیہ وسلم مراد ہوتے ہیں۔ یہ ہی یہاں مراد ہے ولا یاتون الصلوٰۃ یہ عبادت کفروا باللہ سے معطوف ہے یساتون بنا ہے اتسی سے بمعنی آنا۔ اس کا قائل وہی منافقین ہیں نماز سے مراد یا تو نماز بخگانہ ہے یا نماز جمعہ و عیدین بھی نماز میں آنے سے مراد جماعت کے لئے مسجد میں آنا ہے الا وہم کسالی اس سے پہلے فسی حلال پوشیدہ ہے۔ اور یہ عبادت یا تو ان کی ضمیر سے حال ہے کسالی جمع ہے کسلان کی جیسے سکران کی جمع سکلای حیران کی جمع حیاری۔ کسلان بنا ہے کسلی سے بمعنی سستی اس سستی کی چند صورتیں ہیں نمبر (۱) نماز فرض تو جانے مگر ادا میں سستی و کالی کرے۔ کہا تو ہمیشہ نہ پڑھے یا کبھی نہ پڑھے صحیح وقت نہ پڑھے یا صحیح طرح نہ پڑھے یا جماعت کی پابندی نہ کرے۔ یہ سستی کفر نہیں البتہ گناہ ہے اور سخت گناہ دوسرے یہ کہ لوگوں کے سامنے نمازیں خوب چستی سے ادا کرے مگر اکیلے میں نماز کالی سے ادا کرے۔ لوگوں کے سامنے اچھی طرح پڑھے اکیلے میں معمولی یہ بھی گناہ ہے۔ کفر نہیں تیسرے یہ کہ دل سے نماز کو فرض ہی نہ جانے۔ صرف لوگوں سے اپنی منافقت چھپانے کے لئے نماز میں شریک ہو جایا کرے مگر کالی اور سستی سے کہ جماعت کے آخر میں آیا وضو کیا نہ کیا شریک ہو گیا۔ یہ سستی کفر ہے۔ وہ ہی یہاں مراد ہے کہ یہ بد عملی بد عقیدگی کی علامت ہے ولا یسلفون الا وہم کفر ہون یہ عبادت معطوف ہے لایساتون (الخ) پر انفاق سے مراد راہ خدا میں خیرات کرنا ہے۔ صدقہ فرض ہو یا نقل جہاد میں چندہ ہو یا کسی اور موقع پر کفار ہون بنا سے کراہتہ سے بمعنی دل کی ناپسندی یا مجبوری نہ خرچ کرنے کی بھی چند صورتیں ہیں۔ ایک یہ کہ زکوٰۃ کو فرض تو سمجھتا ہو مگر بخل کی وجہ سے نہ کرے اپنے کو گنہگار جانے دوسرے یہ کہ ناموری کے موقع پر خیرات کرے ویسے نہ کرے یہ دونوں صورتیں فسق ہیں۔ کفر نہیں تیسرے یہ کہ زکوٰۃ فرض ہی نہ جانے صرف لوگوں کے طعن اور منافقت کے ازام کو دفع کرنے کے لئے لوگوں کے سامنے خیرات کر دیا کرے یہ کفر ہے وہ ہی یہاں مراد ہے یعنی ان کی دلی کفر کی دوسری علامت یہ ہے کہ وہ صدقہ خیرت نہیں کرتے اگر کرتے ہیں تو مجبوراً اور ناپسند کرتے ہوئے۔ خیال رہے روشن کلام بنا رہی ہے کہ منافقین اکیلے ہیں گھر میں تو نماز پڑھتے ہی نہیں۔ یوں خفیہ صدقہ تو کرتے ہی نہیں۔ کیونکہ ان میں اخلاص نہیں صرف نام و نمود کیلئے لوگوں کے سامنے نماز کے لئے آجاتے ہیں۔ اور علانیہ خیرات کر دیتے ہیں اس لئے لایصلون



نہیں فرمایا بلکہ لایسون الصلوٰۃ ارشاد ہوا فلا معجبک اموالہم ولا اولادہم یہ عبارت ایک پوشیدہ و شرط کی جزا ہے لہذا جزا یہ ہے یعنی جب منافقوں کا دلی حال یہ ہے اور انکے اعمال ایسے تو انکے مال پر تعجب نہ لاتجھک میں خطاب مسلمان سے ہے (خازن وغیرہ) نبی کریم کی نظر میں تو ان کے مال کی عزت و قدر مجھ کے برابر نہ تھی جن کے قدموں میں اشرفیوں کا ذمہ لگے۔ تو چند منٹ میں تقسیم فرما کر اٹھ کھڑے ہوں جن کے غلاموں کے پاؤں تلے قیصر و کسریٰ کے تخت و تاج ہوں اس شہنشاہ کی سیر پیشی کا کیا پوچھنا ہے تعجب بنا ہے اعجاب سے یعنی فخر یہ طور پر خوشی ہوتا۔ اموال سے مراد منافقین کے ہر قسم کے منقول و غیر منقولی مال ہیں یونہی اولاد سے مراد ان کے بیٹے بیٹیاں اور پھر انکی اولاد یعنی اے مسلمان تو منافقوں کے مال اور ان کی اولاد کو نظر عجب نہ دیکھ یہ نہ سمجھ کہ ان کے لئے یہ چیزیں نعمتیں ہیں اور ان کی عزت اللہ تعالیٰ کے نزدیک کچھ ہے یہ چیزیں تو ان کے لئے وبال و عذاب ہے اللہ لبعذبہم بہا فی الحیوۃ الدنیا یہ فرمان عالی لادعجک (الخ) کی وجہ ہے حضر کے لئے ہے تاکہ معلوم ہو کہ ان کے مال و اولاد کے صرف دو ہی مقصد ہیں ایک یہ کہ اللہ تعالیٰ ان کے ذریعہ انہیں دنیا میں ہی عذاب دے کر پہلے تو یہ لوگ نہایت ہی محنت مال جمع کریں پھر اس سے بڑھ کر محنت و مشقت سے اس کی حفاظت کریں پھر نہایت حسرت سے اسے چھوڑ جائیں یہ ہی حال ان کی اولاد کا ہے۔ کہ انہیں اولاد کی محبت اللہ رسول سے زیادہ ہو ہر دم خطرہ لگا رہے کہ کہیں یہ ہمارے سامنے مرنے جائیں یا ہم اس کے سامنے نہ مر جائیں۔ کسی کو ذرا سی بیماری آدے تو ان کے رنگ اڑ جائیں۔ اس لئے نہ کبھی خود کبھی جہاد میں جاتے ہیں نہ اپنے بچوں کو بھیجتے ہیں۔ وہاں ان کی موت نظر آتی ہے زکوٰۃ صدقات نکالتے ہوئے ان کی جان پر بن جاتی ہے۔ کیونکہ یہ ثواب آخرت کے تو قائل نہیں یوں ہی شہادت کی موت انہیں آفت معلوم ہوتی کہ شہداء کی زندگی نہیں مانتے (تفسیر روح المعانی و کبیر) انفسہم و ہم کافرون۔ یہ فرمان عالی معطوف ہے لعذاب ہم (الخ)۔ پر اس میں منافقوں کے مال و اولاد کے وبال ہونے کی دوسری وجہ کا ذکر ہے کہ ان چیزوں میں پھنساوے کی وجہ سے ان کی جان بہت سختی سے نکلے گی زحوق کے معنی ہیں سختی سے نکلنا انفسہم جمع ہے نفس کی۔ نفس کے بہت معنی ہیں یہاں بمعنی جان و روح ہے۔ یعنی انہیں مرتے وقت جان کئی کی شدت دنیا چھوٹنے کا غم مصیبت سے جمع کیے ہوئے مال و اولاد کے فراق کا صدمہ پر ایسی چیزیں جمع ہو جاتی ہیں جس سے ان کا دم بڑی مشکل سے نکلتا ہے پھر انہیں اس وقت کلمہ نہ پڑھائے۔ یہ تو ہائے میرا گھر ہائے میرا روپیہ ہائے میرے بچے کہتے ہوئے مرتے ہیں۔

خلاصہ تفسیر: اے محبوب صلی اللہ علیہ وسلم منافقوں کے صدقات و خیرات ہمارے ہاں یا آپ ﷺ کی بارگاہ عالی میں اس لئے قابل قبول نہیں کہ یہ لوگ اللہ تعالیٰ کے بھی منکر اور اللہ کے رسول یعنی آپ ﷺ کے بھی انکاری۔ جب جزا ہی خراب ہے تو شاخوں میں سبزہ اور قبولیت کے ٹھکانے و پھل کیسے لگیں۔ امن کے کفر کی علامت یہ ہے کہ یہ لوگ اکیلے تو نماز پڑھتے ہیں لوگوں کو دکھانے اپنے مصنوعی ایمان ثابت کرنے کے لئے مسجدوں میں آ جاتے ہیں۔ نماز کو بوجھ سمجھتے ہیں۔ سستی کرتے آخر رکعت میں مل گئے وضو کیا نہ کیا۔ بے وضو ہی کھڑے ہو گئے ننگے سر گر بیان کھلے آستین چڑھائے نماز پڑھنے لگتے ہیں اس کے علاوہ خیرات و صدقات صرف لوگوں کو دکھانے کے لئے اسے بوجھ سمجھ کر ٹیکس جانتے ہیں بادل خواستہ کیونکہ انہیں اسلام کا نہ تو

رکن جانتے ہیں قرآن کے ثواب پر عقیدہ رکھتے ہیں۔ خوف کی نماز پڑھتے ہیں ذوق یا شوق کی نہیں جب ان کے اعمال یہ حال ہے تو اسے قرآن پڑھنے والے مومن تو ان کے مالوں اولاد کو نظر تعجب سے نہ دیکھو۔ یہ چیزیں ان کے لئے وہاں بھی ارادہ الہی ہے کہ اللہ ان چیزوں کے ذریعہ ان کی دنیاوی زندگی میں عذاب دے کر یہ بمشکل مال جمع کریں بڑی مصیبت سے اسے سنبالیں خزانہ کا سانپ بن کر جسیں۔ اس لئے ان پر اللہ تعالیٰ کی راہ میں مال دینا جہاد میں اولاد کو بھیجتا پہاڑ معلوم ہوتا ہے اور یہ بھی چاہتا ہے کہ آخری وقت اس کی جان بڑی مصیبت سے نکلے اور کفر پر مریں۔ کیونکہ انہیں موت کے وقت تین مصیبتیں جمع ہیں نزع کی شدت، مال چھوڑنے کی حسرت، بال بچوں سے اولاد میں پہلے سے ہی پھنسا ہوا نہ تھا۔ اس کا دل ہم سے لگا تھا۔ ربی نزع کی شدت وہ اس لئے اسے کم محسوس ہوتی ہے کہ آگے محبوب سے ملنے برزخ کے ثواب دنیا کے غموں سے رہائی کی خوشی میں وہ تکلیف محسوس نہیں کرتا۔ اللہ نصیب کرے۔

فائدے: ان آیات کریمہ سے چند فائدے حاصل ہوئے۔

پہلا فائدہ: کفر کے ہوتے ہوئے کوئی نیکی قبول نہیں ہوتی۔ بغیر وضو نماز درست نہیں۔ بغیر جڑ شائیں ہری نہیں بغیر ایمان اعمال قبول نہیں۔ یہ فائدہ الا انہم کفروا باللہ (الح) سے حاصل ہوا۔

دوسرا فائدہ: حضور صلی اللہ علیہ وسلم کا انکار کر کے اللہ تعالیٰ اور تمام ارکان اسلام کا ماننا خالص کفر ہے جس میں ایمان کا شائبہ بھی نہیں۔ یہ فائدہ کفروا باللہ ویرسلہ سے حاصل ہوا۔ مدینہ کے منافقین اللہ تعالیٰ قیامت فرشتے جنت دوزخ سب کچھ مانتے تھے۔ انکاری تھے تو حضور انور ﷺ کے مگر رب نے فرمایا کفروا باللہ یہ فائدہ اس صورت میں ہے کہ رسولہ سے مراد حضور صلی اللہ علیہ وسلم کی ذات بابرکات۔

تیسرا فائدہ: حضور صلی اللہ علیہ وسلم کا انکار سارے رسولوں کا انکار ہے اگرچہ ان حضرات کو ماننے کا دعویٰ کرے۔ یہ فائدہ اس صورت میں حاصل ہوا جب کہ رسولہ سے مراد جنس رسول ہو یعنی رسول لہذا عیسائی یہودی نہ تو عیسائی علیہ السلام کو مانتے ہیں نہ موسیٰ علیہ السلام کو۔ کیونکہ حضور صلی اللہ علیہ وسلم کے انکاری ہیں۔ منافقین مدینہ اکثر یہود تھے مگر رب نے انہیں اپنا اور رسولوں کا انکاری فرمایا۔

چوتھا فائدہ: سستی سے نماز پڑھنا منافقوں کا طریقہ ہے۔ مومن کو چاہئے کہ رغبت و خوشی سے مستعدی کے ساتھ نماز پڑھا کرے یہ فائدہ وہم کسالی سے حاصل ہوا۔ مسئلہ تنگ وقت میں نماز پڑھنا مکروہ ہے کہ یہ کالمین کی علامت ہے۔

پانچواں فائدہ: جو چندہ کسی رعایت سے یا طعن سے بچنے کے لئے نماز کے طور پر دیا جاوے اس پر ثواب نہیں ملتا یہ فائدہ وہم کارہون سے حاصل ہوا۔ صدق خوش دلی سے صرف اللہ رسول کی خوشنودی کے لئے دے۔

چھٹا فائدہ: کافر و غافل کے مال و اولاد کو مسلمان ہرگز لپاتی نظر سے نہ دیکھیں نہ اسے رضاء الہی کی علامت سمجھیں یہ فائدہ فلا تعجبک (الح) سے حاصل ہوا۔



ساتواں فائدہ: حضور انور صلی اللہ علیہ وآلہ وسلم کی نگاہ پاک میں نہ کسی کافر کی کوئی وقعت تھی نہ ان کے مال کی کوئی حیثیت۔ حضور ﷺ کی نظر میں یہ سب چیزیں حقیر تھیں یہ فائدہ بھی لائے جیک فرمانے سے ہوا کہ اس میں مومنین سے خطاب ہے نہ کوئی حضور انور سے۔ جس پر حضور ﷺ کا کرم ہو جاوے اس کی نظر میں دنیا بچ ہو جاتی ہے۔ شعر

دولت دنیا برابر ہاتھ سے خالی دل کے تو نگر

مالک کشور تخت نہ افسر صلی اللہ علیہ وآلہ وسلم

قبضہ میں جس کے ساری خدائی اس کا پھوٹا ایک چٹائی

نظروں میں کتنی ہیج ہے دنیا صلی اللہ علیہ وآلہ وسلم

آٹھواں فائدہ: جو مال و اولاد خدا تعالیٰ سے غافل رود۔ وہ خدا کا عذاب سے فائدہ لے بعد بھم بہما (الح) سے حاصل ہوا۔ رب تعالیٰ اس سے محفوظ رکھے۔

نواں فائدہ: ایسے مال و اولاد کی وجہ سے جان کنی بہت سخت ہوتی ہے کہ اس وقت نزع کی شدت کے ساتھ ان چیزوں کے چھوٹنے کا غم تکلیف دو بالا ہو جاتی ہے۔

دسواں فائدہ: کسی کے کفر پر مرنے کا ارادہ کرنا برا نہیں کہ رب تعالیٰ خود یہ ارادہ فرماتا ہے۔ اس میں معتزلہ کا رد ہے جو کہتے ہیں کہ اللہ تعالیٰ بندے کا بھلائی چاہتا ہے۔ ارادہ اور رضا اور حکم میں بڑا فرق ہے۔

گیارہواں فائدہ: کسی دشمن دین کو کفر پر مرنے کی بددعا دینا بالکل جائز ہے۔ اس میں کفر سے محبت نہیں بلکہ اس بے دین کی دشمنی ہے۔ موسیٰ علیہ السلام نے فرعون اور اس کی ذریت کو اس کی بددعا تھی۔ واشدد علی قلوبہم فلا یومنون حتی یروا العذاب الالیم یہ فائدہ۔ و تزہق انفسہم و ہم کافرون سے حاصل ہوا۔

پہلا اعتراض: یہ آیت کریمہ منافقین کے متعلق نازل ہوئی۔ منافقین سارے کے سارے یہودی تھے۔ وہ خدا تعالیٰ کے منکر تھے نہ نبیوں کے پھر انہیں کفر و ابالہ و برسولہ کیوں فرمایا۔

جواب: ابھی تفسیر میں عرض کیا گیا کہ قرآن مجید میں جب رسول یا رسولہ مطلق بغیر قید کے ارشاد ہوتا ہے تو وہاں حضور انور صلی اللہ علیہ وسلم مراد ہوتے ہیں۔ اور حضور انور صلی اللہ علیہ وسلم کا انکار خدا تعالیٰ کا انکار ہے لہذا یہ فرمان بالکل درست ہے۔

دوسرا اعتراض: اس آیت سے معلوم ہوا کہ جو نماز میں سستی کرے وہ منافق ہے۔ آج بہت سے مسلمان نماز پڑھتے نہیں اور بہت سے پڑھتے ہیں مگر سستی ہے کہ کبھی پڑھی کبھی نہ پڑھی۔ جب پڑھی تو بغیر جماعت تک وقت میں کیا وہ سب کافر ہیں۔

جواب: ابھی تفسیر میں عرض کیا کہ نماز میں سستی کی تین صورتیں ہیں۔ جن میں سے تیسری صورت کفر ہے وہ یہی یہاں مراد ہے یعنی نماز کو فرض نہ جاننا صرف لوگوں کی طعن سے بچنے کے لئے بغیر وضو پڑھ لینا۔ پہلی دو قسمیں بھی سخت گناہ ہے مگر کفر نہیں

کفر فساد عقیدہ سے ہوتا ہے۔

تیسرا اعتراض: اس آیت سے معلوم ہوا کہ زکوٰۃ بوجہ کفر دینا منافقت ہے۔ حالانکہ بہت مسلمان بوجہ کفر دیتے ہیں۔ خصوصاً صحابہ کے زمانہ میں ایک قوم نے زکوٰۃ دینے سے انکار کیا تھا۔ پھر صدیقی تلوار کے ڈر سے زکوٰۃ دی مگر مجبوراً کیا یہ سب لوگ منافق ہیں۔

جواب: اس ناپسندیدگی کی بھی دو صورتیں ہیں۔ جن میں سے ایک صورت یہ ہے کہ زکوٰۃ دے۔ جبیل منافق کی طرح یہ کفر ہے۔ باقی صورتیں گناہ ہیں کفر نہیں۔ مال کی محبت کی وجہ سے زکوٰۃ اسے بھاری محسوس ہو مگر نفس کو مجبور کرے زکوٰۃ دے یہ کفر نہیں۔ خلافت صدیقی میں منکرین زکوٰۃ کے متعلق ایک قول یہ ہے کہ انہوں نے زکوٰۃ کا انکار نہیں کیا تھا بلکہ ظاہری مال جانوروں زمین کی پیداوار سلطان اسلام کو دینے سے انکار کیا تھا۔ ان پر صدیق اکبر کا حملہ کرنا کفار پر جہاد نہ تھا بلکہ باغیوں پر حملہ تھا۔ حدیث کے الفاظ سے ظاہر بھی یہ ہی ہے۔ کیونکہ حضرت صدیق نے فرمایا لو منعونی عقالا اگر وہ مجھے بکری کا بچہ نہ دیں گے مجھ سے یہ ہی معلوم ہوتا ہے۔ خلافت عثمانیہ سے یہ حکم ختم ہو گیا۔ اب ہر مال کی زکوٰۃ خود مالک دے بلکہ شامی کتاب الزکوٰۃ میں ہے کہ اب حتی الامکان حکومت کو کسی قسم کی زکوٰۃ نہ دی جاوے خود مالک مال زکوٰۃ میں ملاحظہ کرو۔

چوتھا اعتراض: اس آیت سے معلوم ہوا مال و اولاد اللہ تعالیٰ کا عذاب ہے کیا ان کی جان کئی سخت اور موت کفر پر ہوگی۔  
جواب: مال و اولاد کی محبت تین طرح کی ہے۔ شیطانی نفسانی ایمانی ان کی محبت میں دین و ایمان برباد کرے محبت شیطانی ہے ان کی محبت سے اللہ رسول سے غافل ہو جاوے۔ محبت نفسانی ہے۔ اللہ رسول کے لئے ان سے محبت کرے انہیں آخرت کا توشہ بنائے یہ محبت ایمانی ہے۔ یہاں پہلی قسم کی محبت مراد ہے۔ اس محبت کے وہ انجام ہیں جو یہاں مذکور ہیں۔

پانچواں اعتراض: بندوں کا کفر پر مرنا اچھا ہے یا برا اگر اچھا ہے تو اس پر عذاب کیسا اور اگر برا ہے تو اللہ نے اس کا ارادہ کیا۔ کیا وہ بھی بری باتوں کا ارادہ کرتا ہے۔ فقہاء فرماتے ہیں کہ ارادہ کفر کفر ہے۔

جواب: کفر سے راضی ہونا اس کا حکم یا اجازت دینا کفر ہے۔ جو کافر ہو جانے کا ارادہ کرے کہ میں کل ہندو یا عیسائی بن جاؤں گا یہ بھی کفر ہے کہ اس میں کفر سے راضی ہونا ہے اسے پسند کرنا ہے۔ مگر کسی بندے کی بری حرکتوں کی وجہ سے اس کے کفر کا ارادہ کرنا نہ کفر ہے نہ برا بلکہ کبھی اس میں مصلحت ہوتی ہے دنیا میں جو کچھ ہو رہا ہے رب کے ارادہ سے ہو رہا ہے جس میں ہزار ہا حکمتیں فرماتا ہے۔ ولو شاء اللہ ما اقتتلوا ولكن اللہ يفعل ما يشاء۔

تفسیر صوفیانہ: دنیا اور دنیا کی ہر چیز زہر ہے۔ خوف خدا عشق رسول اس کا تریاق مال اولاد وغیرہ سے محبت ان سے الفت اگر ان دو چیزوں کے ساتھ ہو تو عین دین ہے اس سے خالی ہو تو کفر بلکہ ان دونوں سے خالی ہو کر عبادت بھی نرا الحادو بے دینی ہے مولانا فرماتے ہیں:

گر ہزاراں طالبند ویک از رسالت بازی ماند رسول  
کے رساند آں رسالت راتو تانہ باش پیش شاں راکع دو تو



صوفیا فرماتے ہیں کہ بعض موجودہ ہیں جو ازلی بھی ہیں ابدی بھی۔ یعنی ہمیشہ سے ہمیشہ تک۔ جیسے رب تعالیٰ کی قدرت اس کی صفات بعض موجودہ ہیں جو ازلی ہیں نہ ابدی یعنی حادث بھی ہیں فنا کی بھی جیسے دنیا اور دنیا کی چیزیں بعض وہ ہیں جو ازلی تو ہیں مگر ابدی نہیں یعنی ہمیشہ سے نہیں مگر ہمیشہ رہیں گی۔ جیسے جنت اور وہاں کی نعمتیں اور ان کے پانے والے خوش نصیب مومن۔ ایسی کوئی چیز نہیں جو ازلی ہو مگر ابدی نہ ہو ہماری نیکیاں اگر نیک نیت سے ہوں تو وہ آخرت کی چیز ہیں اور ابدی۔ جن کی جزا ہمیشہ ملے گی اور اگر اس نیت کے بغیر ہوں تو وہ محض دنیا میں نہ ازلی نہ ابدی یہاں ہی رہ جائیں گی۔ رہے گناہ وہ کافر کے ابدی ہیں۔ مومن کے انشاء اللہ ازلی نہ ابدی (تفسیر کبیر) فرمایا نبی صلی اللہ علیہ وسلم نے تین چیزیں ہلاک کرنے والی ہیں۔ کجی ۱۔ جس کی وجہ سے سخاوت سے رک جاوے خواہشات نفسانیہ ۲۔ جن کی پیروی کی جاوے ہر آدمی کا اپنے کو پسند کرنا ۳۔ فرمایا کہ بہت مال جمع کرنے والے بہت خسارہ میں ہیں تیسرے تین مال ہی ہیں جو کھا کر ہضم ہو جو پکھن کر پھاڑ دے جو صدقہ کر کے آگے بھیج دے فرمایا جو خرید و فروخت میں منہک ہو گا اس کے ساتھ شیاطین زیادہ ہوں گے۔ جو بادشاہ سے قریب ہوگا۔ اللہ سے دور ہوگا۔ یعنی ظالم بادشاہ سے مال کی بہت زیادتی مصیبت ہے۔ حلال کا حساب ہے۔ حرام پر عتاب بلکہ عذاب (کبیر) مال والے کی موت چھوٹے کا دن ہے ایمان والے کی موت ملنے کا دن کہ اسے محبت مال و گھر بار سے ہے جو چھوٹ رہا ہے مگر اسے محبت اللہ رسول سے ہے جو اب مل رہے ہیں۔ رب تعالیٰ ایمان دے کمال پھر نماز روزہ مال اولاد سب ہی برکت والی ہیں۔

وَيُخْلِفُونَ بِاللَّهِ إِنَّهُمْ لَمِينٌ وَمَا هُمْ بِمِنكُمْ وَلَكِنَّهُمْ قَوْمٌ

اور قسم کھاتے ہیں وہ اللہ کی کہ تحقیق وہ البتہ تم میں سے ہیں حالانکہ نہیں ہیں وہ تم میں سے اور لیکن اللہ کی قسمیں کھاتے ہیں کہ وہ تم میں سے ہیں اور تم میں سے ہیں نہیں ہاں وہ لوگ ڈرتے ہیں اگر بائیں کوئی

يَفْرُقُونَ ۝۱۱ لَوْ يَجِدُونَ مَلْجَأًا مَّغْرِبًا أَوْ مَدْخَلًا لَّوَلُوا إِلَيْهِ

وہ قوم ہیں ڈر پوک ہیں اگر پناہ جاتے وہ پناہ کی جگہ یا گڑھا یا گھس جانے کی جگہ تو البتہ پناہ یا غار یا سما جانے کی جگہ تو رسیاں

وَهُمْ يَجْمَعُونَ ۝۱۲

پھر جاتے وہ طرف اس کے حالانکہ وہ ڈرتے ہوتے  
تراتے اور پھر جاویں

تعلق: ان آیات کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیات میں ارشاد ہوا کہ منافقین صدقہ و خیرات صرف اپنا خفاق چھپانے کے لئے کرتے ہیں نہ کہ ایمان کی وجہ سے اب ارشاد ہو رہا ہے کہ ان کا مدینہ منورہ میں تمہارے پاس تمہارے ساتھ رہنا بھی صرف مجبوری اور اپنے کو چھپانے کے لئے ہے نہ کہ ایمان کی وجہ سے گویا مالی تفریق کے بعد منکافی تفریق کا ذکر ہے۔

**دوسرا تعلق:** پچھلی آیات میں ارشاد ہوا تھا کہ یہ لوگ اپنا ایمان ظاہر کرنے کے لئے خرچ بھی کر دیتے ہیں اب ارشاد ہے کہ وہ مسلمانوں کو دھوکا دینے کے لئے جھوٹی قسمیں بھی کھا لیتے ہیں گویا مالی تفریق کے بعد قسموں کے تفریق کا ذکر ہے۔

**تیسرا تعلق:** پچھلی آیت میں ارشاد ہوا کہ مسلمان منافقین کے مال و اولاد سے یہ دھوکا نہ کھائیں کہ رب تعالیٰ ان سے راضی ہے یہ چیزیں ان کے لئے عذاب ہیں۔ اب ارشاد ہو رہا ہے کہ مسلمان ان کے مدینہ کی زمین حضور انور ﷺ کی مجلس میں حاضر سماجہ کرام کے ساتھ رہنے سے بھی دھوکا نہ کھائیں کہ رب تعالیٰ ان سے راضی ہے۔ اس لئے انہیں ایسے مقدس مقام مبارک مجلس اچھوں کی صحبت میں رکھا ہے بلکہ جیسے ان کے مال و اولاد ان کے لئے عذاب تھے۔ ایسے ہی یہ مجالس صحبتیں ان کے لئے عذاب ہیں۔

**چوتھا تعلق:** پچھلی آیات میں ارشاد ہوا کہ منافقین مجبوراً صدقہ خیرات کرتے ہیں۔ اگر موقعہ پائیں تو بدترین جگہ میں رہنا پسند کریں۔ مدینہ میں رہنا پسند نہ کریں۔

**تفسیر:** ویحلفون باللہ انہم۔ یہ فرمان نیا جملہ ہے اس لئے واؤ ابتدا یہ ہے یحلفون بنا ہے حلف سے بمعنی قسم۔ خواہ گذشت چیز پر ہو یا موجودہ چیز پر یا آئندہ پر یا دائمی چیز پر۔ اس کا قائل وہ مذکورین منافقین ہیں۔ یہاں مضارع دوام اور استمرار کے لئے ہے۔ یعنی یہ منافقین قسم کھاتے رہتے ہیں مگر کس کی اس کی جس کی قسم سے تمہیں اعتبار آ جاوے یعنی اللہ تعالیٰ کی ذات کی۔ بتوں یا توریث یا انجیل وغیرہ کی نہیں کھاتے۔ اس صورت میں باللہ کا تعلق یحلفون سے ہے اور رب تعالیٰ کا اپنا فرمان اور انہم لمنکم اس قسم کا بیان ہے۔ اور ہو سکتا ہے کہ باللہ سے ہی ان منافقوں کا کلام ہو اور اس کا تعلق تقسیم پوشیدہ سے ہو تو اس صورت میں باللہ قسم ہے اور انہم لمنکم اس کا جواب (روح البیان) وہ مسلمانوں کو اپنی بات کا اعتبار دلانے کے لئے اپنے کلام کی تین طرح تاکید کرتے ہیں۔ قسم سے ان سے اور لام تاکید سے انہیں تین چیزوں کا بیان ذکر ہوا۔ منکم کے معنی ہیں کہ وہ تمہارے دین تمہاری ملت میں سے ہیں اور تمہاری طرح حضور انور ﷺ کے صحابی یہ مقصد نہیں کہ وہ مدنی ہیں تمہارے مٹوں میں رہتے ہیں کہ یہ بات تو بالکل ظاہر تھی۔ نیز اس سے وہ مسلمانوں کی جماعت سے نہ ہو سکے تھے۔ ہم مجلس ہم شرب ہم قوام ہونا اور بات ہے مگر ہم مذہب ہم ملت ہونا کچھ اور۔ اس فرمان عالی میں ان کا قائل بیان ہوا اب ان کا حال ارشاد ہوتا ہے۔ وما ہم منکم۔ یہ فرمان عالی رب تعالیٰ کا فرمان ہے جس میں ان کی پر زور تردید ہے۔ یہاں انہم لمنکم میں عرض کئے گئے۔ یعنی اے جماعت سماجہ تم ان کی قسموں سے دھوکا نہ کھاؤ وہ لوگ نہ تم میں سے ہے تھے نہ ہیں۔ تمہارا دین اور ان کا اور۔ یہ باتیں صرف تفریق کے طور پر تم سے کرتے ہیں ولکنہم قوم یفرقون۔ عربی میں لکن وہم دور کرنے کے لئے آتا ہے۔ چونکہ گذشتہ مضمون سننے سے وہ ہم پیدا ہوتا تھا کہ آخر انہیں مجبوری کیا تھی۔ جس کی



وجہ سے وہ ایسا مفید جھوٹا ہوتے تھے۔ یہ وہی وہی اس فرمان عالی سے دور رکھا گیا۔ یفرقون بنا ہے فرق سے۔ فرق وہ خوف بادل کی گھبراہٹ کے ساتھ آدہ کہ جاتا ہے رجل فسروق جب عدالت سے مجرم کا جرم ثابت ہو جاوے اور طرم کو فیصلہ سننے سے پہلے جو اپنی سزا کا خوف ہو وہ فسروق ہے (از تفسیر کبیر و روح المعانی وغیرہ) اس کے بعد منکم پوشیدہ ہے یعنی وہ لوگ تمہارے ہاتھوں کھلے کافروں مشرکوں کا انجام دیکھتے رہتے ہیں اس لئے تم سے ڈرتے ہیں کہ کہیں ہمارا کفر ظاہر نہ ہو جاوے چونکہ ہر وقت ان کے دلوں کو نیا دھڑکا لگتا رہتا ہے اس لئے یفرقون ارشاد ہوا۔ اس کی تفسیر وہ آیت ہے اذ انزلت سورۃ نظر معضہم الی بعض بہر حال ان کے دلوں میں اللہ رسول کا ڈر نہیں بلکہ تمہاری تلوار کا ڈر ہے ان کے دلوں کا حال یہ ہے کہ لڑ بچوں ملجاء او مفارات او مدخل یہ فرمان عالی منافقوں کے دل کی کیفیت بیان فرما رہا ہے کہ یہ مدینہ منورہ میں تمہارے ساتھ مجبور رہتے ہیں اگر انہیں کسی تنگ تاریک خراب جگہ میں تم سے امان ملے تو مدینہ کی آرام دہ زندگی پر وہاں رہنے کو ترجیح دیں۔ خیال رہے کہ ملجاء بنا ہے لجانو سے بمعنی پناہ۔ بلجاء اس طرف بمعنی پناہ کا خواہ کوئی قوم ہو یا کوئی محفوظ قلعہ یا کوئی خاص آدمی مفارات جمع مغارت کی جس کا مادہ ہے غور بمعنی ڈھنس جانا جذب ہو جانا۔ رب فرماتا ہے ان اصبح ماء کم خودا۔ اگر تمہارا پانی زمیں میں جذب ہو جاوے کہا جاتا ہے مغارت عینہ۔ مگر بعض نے فرمایا کہ عار پہاڑ کے گڑھے کو کہا جاتا ہے اور مغار زمین میں گڑھا رب فرماتا ہے لسانی اثین اذہما فی العار۔ وہاں عار سے مراد جبل ثور کا عار سے مدخل باب افتعال کا اسم مفعول ہے بمعنی طرف اصل میں مدخل تحت دال بن کردال میں مدغم ہو گئی۔ بمعنی داخل ہوئے چھپنے کی جگہ یعنی سرداب اور خانہ گو یہ سانپ کا سوراخ (تفسیر کبیر) یعنی اگر انہیں تم سے بچنے چھپنے کے لئے کوئی قلعہ ملے یا زمین کا عار یا خانہ تنگ و تاریک تو وہ مدینہ منورہ میں بھی نہ رہیں۔ بلکہ تولو البہ یہ فرمان عالی لو کی اجزا ہے یا پوشیدہ بڑا کاتر و لو بنا ہے تولیۃ سے بمعنی منہ پھیرنا یعنی وہ تم سے تمہارے مدینہ منورہ سے حضور انور ﷺ کی پاک مجلسوں سے منہ پھیر کر ادھر رخ کریں۔ اگر چہ وہاں انہیں کیسی ہی تکلیف ہو۔ وہم بچھون یہ فرمان عالی تولو کے قائل سے حال ہے۔ واو عالیہ بچھون بنا ہے جمع سے اس کے معنی ہیں گھوڑے کا رسی بڑا کر یا لگام توڑا کر یا مالک رسی یا لگام چھڑا کر اس طرح بھاگ پڑنا کہ قبضہ میں نہ آئے سر پٹ بھاگ جائے۔ کہا جاتا ہے فرس جموح سرکش بدکا ہوا گھوڑا۔ (تفسیر کبیر و روح المعانی وغیرہ)

خلاصہ تفسیر: اے مسلمانو! منافقین تمہیں راضی رکھنے اپنا اتفاق چھپانے کے لئے بہت جتن کرتے رہتے ہیں۔ کبھی جہادوں میں چندے دیتے ہیں کبھی مسجدوں میں (سختی سے ہی سہی) آ کر تمہارے ساتھ نمازیں پڑھ لیتے ہیں۔ اور کبھی قسمیں کھاتے ہیں کہ اللہ کی قسم ہم بھی تم میں سے ہی ہیں۔ تمہارے ہم مذہب ہم قوم ہیں۔ تمہاری طرح مومن۔ حضور انور ﷺ کے صحابی ان کی مجلس پاک میں شرکت کرنے والے ہیں۔ مسلمانو! ان کی باتوں سے قسموں سے دھوکا نہ کھانا۔ وہ نہ تم میں سے تھے نہ ہیں۔ ان تمام تدبیروں کی وجہ یہ ہے کہ وہ تم سے ہر وقت ڈرتے رہتے ہیں کیونکہ وہ تمہارے ہاتھوں کفار و مشرکین کا حال دیکھتے رہتے ہیں۔ ان کا حال یہ ہے کہ اگر وہ تم سے بچنے کے لئے کوئی قلعہ یا کوئی گہرا گڑھا کنواں یا کوئی خانہ و سوراخ پا

لیں اگر چہ انہیں وہاں کیسی ہی تنگی و تکلیف ہو مگر تمہارے ساتھ مدینہ منورہ میں رہ رہے ہیں ان کے دل ہر دم تمہاری طرف سے دھڑک رہے ہیں۔ ان کی نمازوں قسموں سے دھوکا نہ کھاؤ۔

فائدے: ان آیات کریمہ سے چند فائدے حاصل ہوئے۔

پہلا فائدہ: تقیہ کرنا منافقین کا کام ہے مومن کا نہیں۔ تقیہ خواہ عملی ہو یا قوی مومن دونوں سے بچے یہ فائدہ و بحلفون باللہ (الخ) سے حاصل ہوا۔ دیکھو منافقین دل میں کافر تھے زبان سے مومن بنتے تھے اپنے کفر کو چھپانے کے لئے جہادوں میں چندے دیتے مسجدوں میں نماز باجماعت پڑھ لیتے تھے۔ یہ ان کا عملی تقیہ تھا۔ قسمیں کھا کر اپنے کو مسلمان ظاہر کرتے تھے یہ تقیہ قوی تھا۔ رب نے ان سب کو منافقین کے عیوب میں شمار فرمایا۔

دوسرا فائدہ: قسمیں کھا کر اپنے ایمان کا ثبوت دینا منافقوں کا کام ہے مخلص مومن کو اس کی ضرورت نہیں پڑتی اسے لوگ ویسے ہی مومن سمجھتے ہیں یہ فائدہ انہم لمنکم سے حاصل ہوا۔ یہ علامت آج بھی بعض لوگوں میں موجود ہے۔ منبر پر کھڑے ہو کر قرآن مجید ہاتھ میں لے کر لوگوں سے کہتے ہیں کہ میں اس کی قسم کھاتا ہوں وہاں نہیں یہ وہی منافقوں والی رسم ہے۔

تیسرا فائدہ: جب عمل قول کے خلاف ہو تو قول کا کوئی اعتبار نہیں یہ وماہم منکم سے حاصل ہوا۔ دیکھو رب نے ان کی قسموں کے باوجود فرمایا کہ یہ لوگ تم میں سے نہیں۔ اگر چہ کتنی ہی قسمیں کھائیں۔

چوتھا فائدہ: اول سے ہی مسلمان دو طرح کے ہیں۔ دینی مسلمان اور قوی مسلمان اور یہ دیکھو منافقین کے متعلق ارشاد ہوا ہے کہ ماہم منکم یہ تم میں سے نہیں۔ اس کے باوجود انہیں مسجدوں میں نماز پڑھنے جہادوں میں شرکت کرنے کی اجازت تھی کیونکہ وہ قوی مسلمان تھے۔ اب بھی مسلمانوں کے بہتر فرقوں میں سے صرف ایک فرقہ جفتی ہے مگر باقی بہتر فرقے قوی مسلمان ہیں۔ اس لئے حضور انور نے انہیں بھی امتی فرمایا کہ ارشاد ہوا استفترق امتی علی ثلاث و سبعین فرقة و کلہم فی النار الا واحدة:

پانچواں فائدہ: رب تعالیٰ کا بڑا عذاب یہ ہے کہ بندہ صالحین کے گروہ سے نکال دیا جاوے۔ یہ فائدہ بھی ماہم منکم سے حاصل ہوا۔ اس کے برعکس رب کی بڑی نعمت یہ ہے کہ بندہ کو صالحین کے زمرہ میں داخل کر لیا جاوے۔ حضرت انبیاء کرام نے ہم کو تعلیم دینے کے لئے یہ دعا مانگی والحقنی بالصالحین الہی مجھے صالحین سے ملاوے یا وادخلنی برحمتک فی عبادک الصالحین خدا یا مجھے اپنے رحم و کرم سے نیک بندوں میں داخل فرماوے۔

چھٹا فائدہ: منافق کے دل میں بندوں کا خوف ہوتا ہے مومن کے دل میں اللہ کا خوف اس کے رسول کا عشق ہوتا ہے۔ مسزرد دل و خوف غیر اللہ نیست۔ یہ فائدہ قوم یفوقون سے حاصل ہوا۔ یعنی منافقین تم سے ڈرتے ہیں۔

ساتواں فائدہ: بغیر حب رسول مدینہ منورہ میں رہنا بالکل بے کار مضرب ہے۔ دیکھو منافقین مدینہ منورہ میں رہتے مسجد نبوی میں نمازیں پڑھتے صحابہ کرام کے پاس آتے جاتے حضور انور کی مجلس میں حاضری دیتے تھے مگر چونکہ ان کے دلی محبت رسول



خدا سے خالی تھے نور ایمان سے محروم رہے ہیں۔ شعر

جو جانا ہے مدینہ میں تو پہلے عشق احمد کو نہ ہو جس سے محبت اس کے گھر جانا نہیں اچھا

آٹھواں فائدہ: کفار مومن کی صحبت سے گھبراتے ہیں اگر مجبوراً وہاں پہنچ بھی جاویں تو ان کے دل میں وحشت و ہشت رہتی ہے کہ کب موقع ملے کب بھاگیں یہ فائدہ لو بوجدلون ملجا (انج) سے حاصل ہوا۔ کوئی اولیٰ قرنی سے پوچھے کہ مدینہ منورہ کیسے ہستی ہے اور صحبت صحابہ کس درجہ کی نعمت ہے اس کے برعکس کفار مومنوں کی صحبت سے متحضر ہیں۔ شعر

نوریاں مر نوریاں راجا اند ناریاں مر ناریاں بر اطلب اند

نواں فائدہ: منافقین مدینہ منورہ کے آرام و عیش پر دوسرے مقام کی تکلیف کو قبول کرنے پر تیار تھے جہاں انہیں مسلمانوں کی صورت نہ دیکھنا پڑے۔ انہیں مسلمانوں کی صحبت بہت تکلیف دہ تھی۔ مومن مدینہ کی تکلیف پر تمام دنیا کے آرام کو قربان کرتا ہے۔ یہ فائدہ ملجا اور مغارات او مدخلا (انج) سے حاصل ہوا۔ کہ منافقین عاروں و خانوں میں رہنے کو پسند کرتے ہیں۔ مدینہ منورہ میں بود و باش کے مقابل۔

پہلا اعتراض: اس آیت کریمہ میں رب نے فرمایا و ما ہم منکم منافقین تم میں سے نہیں گروہ مسلمانوں سے نہیں تو انہیں نماز کی جماعتوں میں شرکت مدینہ طیبہ میں رہنے کی اجازت جہادوں میں حاضری حج کی اجازت کیوں دی گئی۔ حالانکہ مشرکین و کفار کو مسجدوں میں آنے کی اجازت نہیں رب فرماتا ہے ولا یقولوا المسجد الحرام بعد عامہم هذا یہ آیت اس آیت کریمہ کے خلاف ہے۔

جواب: ابھی تفسیر میں عرض کیا گیا کہ یہاں مذہبیت کا لحاظ ہے نہ کہ قومیت کا یعنی منافقین دین و ملت کے لحاظ سے تم میں سے نہیں۔ قومی لحاظ سے انہیں مسلمان کہا جاوے گا۔ ان پر احکام اسلامی جاری ہوں گے۔

دوسرا اعتراض: یہاں ارشاد ہوا یخافون یا یخشون یا یفتنون کیوں ارشاد نہیں ہوا۔ ان سب کے معنی ڈرنا ہیں۔

جواب: فسوق ایک خاص خوف کو کہتے ہیں ہر ذر ذر خوف کو نہیں کہتے۔ فسوق وہ ڈر ہے جو بندوں سے ہودل کی ہزکن کے ساتھ منافقین کو مسلمانوں سے اسی قسم کا خوف تھا کہ کہیں ہمارا اتفاق ظاہر نہ ہو جاوے۔ اگر یخافون وغیرہ ارشاد ہوتا تو یہ مقصد حاصل نہ ہوتا۔

تیسرا اعتراض: اگر منافقین مدینہ منورہ سے ایسے ہی متحضر تھے کہ نہ خانہ۔ پہاڑ کی غار کو اس پر ترجیح دیتے تھے تو وہ مدینہ منورہ میں رہے کیوں۔ عرب کی زمین وسیع تھی وہاں پہاڑ اور غار بھی بہت تھے وہاں جا چھپے ہوتے۔

جواب: انہیں خبر تھی کہ ہم اگر کافر بن کر کسی جگہ پہنچ جاویں مگر مسلمانوں کی تلوار سے بچ نہ سکیں گے۔ ان کی حکومت پہاڑوں میں ان کی تلواروں عاروں میں پہنچ کر ہمارا خاتمہ کر دے گی اس لئے یہاں سے نہیں جاتے تھے۔

تفسیر صوفیانہ: مومن کلمہ پڑھ کر رسول کی پناہ میں آتا ہے منافق بھوٹی قسمیں کھا کر بھی انہیں کی پناہ لیتا ہے مگر فرق یہ ہے کہ مومن اللہ کے غضب۔ آخرت کے عذاب سے اسلام کے فائدہ میں آتا ہے اور منافق دنیا کی رسوائی یہاں کی ذلت اپنی

حقیقت کھیل جانے کے عذاب سے انہیں کی پناہ میں آتا ہے مگر وہ پناہ اللہ کی رحمت ہے۔ منافق کی یہ پناہ اللہ کی لعنت منافقوں کے متعلق یہ آیات ہیں مومنوں کے متعلق وہ آیت کریمہ ہے ولو انهم اذ ظلموا انفسهم جاؤک صوفیاء فرماتے ہیں کہ ہر چیز اپنی جنس کی طرف مائل ہے۔ غیر جنس سے متنفر منافقین کفار کے ہم جنس تھے مسلمانوں کے غیر جنس اس لئے وہ مدینہ منورہ میں ایسے رہتے تھے جیسے طوطی کے ساتھ کوا۔ ایک ہی بیجرہ میں رکھ جاوے۔ یہ ہی حال نغمسانی اور رحمانی لوگوں کا ہے۔ شعر

پارسا اہل اس قدر زنداں کہ بود ہم طویلہ زنداں  
اے انسان تیرے نفس جسم میں نفس اور دل دو غیر جنس ہیں یہ دونوں ایک دوسرے سے متنفر ہیں۔ ان میں صلح کرانے کی صورت یہ ہے کہ نفس کو بجائے اتارو۔ مطمئن بنا دے تاکہ وہ دل کا ہم جنس ہو کر آرام سے رہے۔ حضور انور کی صحبت پاک سے آپ کا قرین شیطان مومن بن گیا جیسا کہ حدیث شریف میں ہے۔ مگر بد نصیب منافقین اس صحبت سے فائدہ نہیں اٹھا سکے۔ یہ بد نصیب شیطان سے بدتر تھے۔ یہ آیت کریمہ بڑی عبرت کی ہے اللہ ہم سب کو حضرات صحابہ کے زمرہ میں داخل فرمائے۔

وَمِنْهُمْ مَّنْ يَلْمِزُكَ فِي الصَّدَقَاتِ فَإِنْ أُعْطُوا مِنْهَا رَضُوا وَإِنْ

اور بعض ان میں سے وہ ہے جو عیب لگاتے آپ کے صدقوں میں پس اگر دیئے جاویں ان میں سے اور ان میں سے کوئی وہ ہے کہ صدقہ بانٹنے میں تم پر طعن کرتا ہے تو اگر ان میں سے کچھ ملے تو راضی ہو

لَمْ يُعْطُوا مِنْهَا إِذَا هُمْ يَسْخَطُونَ ﴿٥٠﴾ وَلَوْ أَنَّهُمْ رَضُوا مَا آتَاهُمْ

راضی ہو جاویں اور اگر نہ دے جائیں ان میں سے تو ناگاہ وہ ناراض ہو جاتے ہیں اور کاش کہ تحقیق وہ جائیں اور نہ ملے تو جب ہی وہ ناراض ہیں اور

اللَّهُ وَرَسُولُهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَ

راضی ہوتے اس سے جو دیتا ان کو اللہ اور رسول اس کا اور کہتے ہمیں اللہ کافی ہے اللہ عنقریب کیا اچھا ہوتا اگر وہ اس پر راضی ہوتے جو اللہ و رسول نے ان کو دیا اور کہتے ہمیں اللہ کافی ہے اب دیتا

رَسُولُهُ إِنَّا إِلَى اللَّهِ رَاغِبُونَ ﴿٥١﴾

دے گا ہم کو اپنی مہربانی سے اور رسول اس کا تحقیق ہم طرف اللہ کے رغبت کرنے والے ہیں ہے اللہ اپنے فضل سے اور اللہ کا رسول ہمیں اللہ کی طرف رغبت ہے

تعلق: ان آیات کریمہ کا پچھلی آیات سے چند طرح تعلق ہے۔



**پہلا تعلق:** کچھلی آیات میں منافقین کا وہ عیب بیان فرمایا گیا جس میں وہ اپنا چھپانے کی کوشش کرتے تھے یعنی جھوٹی قسمیں کھا کر اپنا ایمان ظاہر کرنا۔ اب ان کا وہ عیب بیان ہو رہا ہے جس سے قدرتی طور پر ان کا نفاق کھل جاتا ہے۔ یعنی حضور انور صلی اللہ علیہ وسلم پر زبان طعن دراز کرنا۔

**دوسرا تعلق:** کچھلی آیات میں دعویٰ کیا گیا تھا کہ منافقین کچھ بھی کریں۔ نمازیں پڑھیں۔ جہاد میں جائیں۔ صدقے دیں مگر منافق ہیں اب اس دعویٰ کا ثبوت دیا جا رہا ہے کہ کبھی ان کے منہ سے وہ باتیں نکل جاتی ہیں جس سے ان کی منافقت ظاہر ہو جاتی ہے۔ شعر

دہانی گرچہ افغانی کند بعض نبی لیکن  
نہاں کے ماند آں رسے کزو سازند مٹلہا

**تیسرا تعلق:** کچھلی آیات میں ارشاد ہوا تھا کہ منافقین کا مال و اولاد اللہ کی رحمت نہیں بلکہ اس کا عذاب ہے۔ اب اس کا ثبوت دیا جا رہا ہے کہ دیکھو مالدار ہونے کے باوجود مال پر بڑے حرص ہیں کہ مال کی خاطر ایمان چھوڑنا پسند کرتے ہیں۔

**شان نزول:** ان آیات کریمہ کے شان نزول کے تعلق چند روایات میں حضور انور صلی اللہ علیہ وسلم فتح حنین کے بعد ہوازن سے مال غنیمت حاصل کیا ہوا تقسیم فرما رہے ہیں فتح مکہ میں ایمان لانے والے پر بڑے کرم نوازی فرمائی انہیں بہت کچھ عطا کیا۔ پرانے مسلمانوں کا کچھ کم عطا فرمایا۔ اس پر قبیلہ بنی تمیم کا ایک شخص حقوق ابن زبیر جس کا لقب تھا ذوالخویصرہ۔ تفسیر کبیر نے کہا کہ اس کا نام مقداد بن ذی الخویصرہ تھا۔ اللہ ورسولہ اعلم۔ وہ بولا یا رسول اللہ آپ تقسیم میں انصاف کریں۔ حضور انور سے فرمایا اگر میں بھی انصاف نہ کروں تو کون کرے گا۔ حضرت عمرؓ نے اس منافق کے قتل کی اجازت چاہی منع فرما دیا اور فرمایا کہ ارادہ الہی یہ ہے کہ اس کی نسل سے ایک قوم ایسی پیدا ہو کہ تم لوگ اپنی نمازیں روزے ان کی نمازوں روزوں کے مقابل معمولی سمجھو گے۔ قرآن بہت پڑھیں گے مگر ان کے گلوں سے نیچے نہ اترے گا۔ وہ دین سے ایسے نکل جائیں گے جیسے تیر کمان سے تیر یہ آیات کریمہ نازل ہوئیں (مسلم بخاری تفسیر خازن کبیر معانی روح البیان خزائن عرفان وغیرہ) ۲ امام کلبی کہتے ہیں کہ ایک ہارنجی کریم صلی اللہ علیہ وسلم لوگوں کو عطا یا تقسیم فرما رہے تھے۔ کسی کو کم کسی کو زیادہ تو ایک شخص نے جس کا نام بوالجواظ تھا اس نے کہا کہ یہ تقسیم برابر نہیں اس پر یہ آیت نازل ہوئی (خازن)

۳ قتادہ کہتے ہیں کہ ایک بار حضور صلی اللہ علیہ وسلم سونا چاندی لوگوں میں تقسیم فرما رہے تھے کہ ایک بدوی بولا کہ یا رسول اللہ اگر آپ کو رب نے عدل و انصاف کا حکم دیا ہے تو آپ نے اس تقسیم میں انصاف نہیں کیا تب یہ آیت نازل ہوئی (خازن) ۴ ابن جریر نے داؤد ابن ابی عامر سے روایت کی کہ ایک بار حضور انور کے پاس لوگ اپنے صدقات تقسیم فرمانے لگے۔ پیچھے سے ایک شخص بولا کہ اس طرح بائٹا انصاف نہیں تب یہ آیت کریمہ نازل ہوئی۔ روایت کے لحاظ سے پہلا قول قوی ہے مگر روایت کے اعتبار سے یہ قول قوی کیونکہ آیت کریمہ میں صدقات کا ذکر ہے غنیمت کو صدقہ تاویل سے ہی کیا جاوے گا (روح المعانی)۔

**تفسیر:** ومنہم من یلمزک فی الصدقات چونکہ یہ جملہ علیحدہ ہے اس لئے داؤد ابتدائی ہے۔ منہم کی ضمیر ان ہی

منافقین کی طرف سے جن کا ذکر اوپر سے چلا آ رہا ہے۔ لہٰذا وہمزمع معنی ہیں۔ بعض کے خیال میں سامنے کسی کا عیب بیان کرنا لمز رہے۔ آنکھ ہاتھ وغیرہ کے اشارے سے بیان ہمزم۔ بہر حال لمز کا اسم فاعل لامز ہمزم کا ہامز دونوں کی جمع ہمزمہ ہے رب فرماتا ہے ویل لکل همزة اللزمة ان کا مبالغہ لہٰذا ہماز ہے فرماتا ہے ہما زشاء بنمیم (تفسیر روح البیان معانی کبیر) اگر اس کا شان نزول وہ ہے جو چوتھی روایت ثابت ہے تو صدقات اپنے ظاہری معنی پر ہے یعنی صدقات و خیرات اور روایت ۱ کی بنا پر صدقات سے مراد مال نسیمت ہے۔ کیونکہ صدق بنا ہے صدق سے اس سے مراد ہر وہ عطیہ ہو سکتا ہے جس سے ثواب مقصود ہو۔ کیونکہ اس سے بندے کا دعویٰ بندگی میں صدق و سچائی ظاہر ہوتی ہے (روح البیان) چونکہ اس تقسیم کا ہر حصہ ملحدہ صدق تھا اس لئے صدقات جمع ارشاد ہوا اس سے پہلے قسمت یا تقسیم پوشیدہ ہے یعنی منافقین ایسے بد نصیب بے حیا بھی ہیں جو تقسیم صدقات میں آپ کو عیب لگاتے کہ آپ انصاف سے تقسیم نہیں کرتے مگر اس عیب لگانے کی حقیقت یہ ہے فان اعطوط منها رضو رضح سے مراد ہے آپ کی تقسیم سے راضی ہو جاویں کچھ اعتراض نہ کریں یعنی اگر انہیں مسترضین کو ان کی خواہش کے مطابق مال دے دیا جاوے تو آپ سے آپ کی تقسیم سے راضی خوشی و خرم ہو جاویں۔ پھر کوئی اعتراض نہ کریں۔ وان لم يعطوا منها اذا هم بسحطون یہ پوری عبارت کچھلی عبارت فان اعطوا (الخ)۔ پر معطوف ہے یہاں بھی يعطوا کا نائب فاعل وہی عبارت ہے قدر ما یبریدون اس عبارت میں اذا جزائیہ ہے ف کی طرح۔ خیال رہے کہ اذا فرما کر یہ بھی اشارہ بنا دیا گیا کہ ان کی ناراضگی فوراً بلا تاخیر ہوتی ہے (روح البیان) کیونکہ دراصل اذعفا جائیہ ہے یعنی اچانک ف جزائیہ کی جگہ استعمال کیا گیا۔ یعنی اگر مال نسیمت یا صدق و خیرات میں سے انہیں ان کی خواہش کے لائق نہ ملے تو وہ سخت ناراض ہو کر آپ کی تقسیم پر اعتراضات کرنے لگتے ہیں۔ ولو انهم رضوا ما اعطاهم اللہ ورسولہ اس فرمان عالی میں تصویر کا رخ دکھا گیا ہے۔ اس فرمان میں ماضول یہ ہے رضوا کا۔ اللہ اور رسول اعطا کا فاعل ہے۔ اگرچہ اس وقت عطاء حضور صلی اللہ علیہ وسلم کی طرف سے ہوتی۔ مگر چونکہ حضور انور کا ہر کام و کلام رب تعالیٰ کی طرف سے ہوتا ہے بلکہ حضور کا ہر کام و کلام درحقیقت رب تعالیٰ کا کام و کلام ہے اس لئے اس کا فاعل ان دونوں ہستیوں کا بنایا گیا۔ قوی یہ ہے کہ یہاں ما عام سے ہر تموزی بہت چھوٹی بہت عطاء کو شامل ہے۔ یعنی اگر یہ منافقین اللہ رسول کی چھوٹی بڑی تموزی بہت عطا پر دل سے تو راضی رہتے اور قالوا حسبنا اللہ۔ زبان سے کہتے ہم کو اللہ کا فضل و کرم کافی ہے جو ہم کو اللہ دے دے وہ اس کا فضل و کرم ہی ہے خواہ اس میں ہمارے کسب کو دخل ہو یا نہ ہو۔ ہمیں اب تک جو ما اس کے فضل سے ملا آئندہ کے متعلق کہتے ہیں کہ سبوتینا اللہ من فضله ورسولہ اس فرمان عالی میں یوتینا کا دوسرا ماضول پوشیدہ ہے صدق آخروی یا کہ زائد قدر منشاء اور رسولہ معطوف ہے لفظ اللہ پر یعنی قریب ہے کہ ہم کو اپنے فضل سے اللہ رسول اور بھی دیں گے۔ اس سے زیادہ دیں گے۔ جتنا ہم مانگیں گے اتنا دیں گے۔ جس سے ہمارے دل خوش ہو جائیں گے۔ انما السی اللہ راغیون اس فرمان عالی میں گذشتہ مضمون کی دلیل ہے اگر رغبت کا صلہ من یا من سے ہو تو اس کے معنی ہوتے ہیں بے رغبتی یا منہ پھر نارغبت عنہ یا غب منہ اور اگر الی یا انام یانی سے ہو تو اس کے معنی ہوتے ہیں اس میں رغبت



کرنا۔ یہاں اہل سے صلہ لایا گیا۔ یعنی ہم کو رغب قلبی اپنے رب کی طرف ہے۔ دنیا ملے یا نہ ملے وہ راضی رہے ہماری تمنا پوری ہوگئی۔ بعض مفسرین نے فرمایا کہ لو کی جزا پوشیدہ ہے لکان خیر الہم۔

خلاصہ تفسیر: مذکورین منافقین کے نفاق کا بڑا ثبوت یہ ہے کہ یہ لوگ آپ کو غنیمت یا صدقہ خیرات کی تقسیم میں سب لگاتے ہیں کہ اس تقسیم میں عدل و انصاف نہیں کیا گیا۔ انہوں اور اپنے پیاروں کو زیادہ دیا۔ دوسروں کو تھوڑا ان کے دل کا حال یہ ہے کہ اگر اس تقسیم میں انہیں ان کی خواہش کے مطابق دے دیا جائے تو راضی ہو جاتے ہیں کوئی اعتراض نہیں کرتے اور اگر انہیں اپنی مرضی کے مطابق نہ دیا جاوے تو وہ بہت ناراض ہو جاتے ہیں۔ ان کی رضا اور ناراضگی اپنی نفسانی خواہش کی بنا پر ہے اگر یہ ایسے موقع پر اللہ رسول کے دیئے پر راضی ہو جاوے خواہ وہ کم ملتا ہے یا زیادہ اور زبان سے کہتے کہ ہمیں اللہ اور اس کا فضل و کرم ہی کافی ہے مال تھوڑا ملے یا بہت اگر آج کم ملا تو پرواہ نہیں ہم کو امید ہے کہ اللہ رسول ہم کو اور دیں گے اور بہت دیں گے جتنا ہم مانگیں گے اس سے سو دیں گے ہم کو رغبت اللہ تعالیٰ کے فضل میں سے ہے مال ملے یا نہ ملے اگر ملے تو کم ملے یا زیادہ اگر ایسا کہتے ہیں تو بہت اچھا ہوتا۔ ابن مردویہ نے حضرت ابن مسعودؓ سے روایت کی ہے کہ منافقین کی اس کجی پر حضور انور کو بہت صدمہ ہوا اور فرمایا کہ موسیٰ علیہ السلام پر اللہ کی رحمت ہو انہیں اس سے زیادہ ستایا گیا انہوں نے صبر کیا۔ (روح المعانی)

فائدے: ان آیات کریمہ سے چند فائدے حاصل ہوئے۔

پہلا فائدہ: منافقین اپنا نفاق چھپانے کی کوشش کریں مگر ان کے منہ سے ایسے الفاظ ان کے اعضا سے ایسے حرکات صادر ہو جاتے ہیں جن سے ان کا نفاق کھل جاتا ہے۔ یہ فائدہ و منہم من یلمزک (الخ) سے حاصل ہوا۔  
دوسرا فائدہ: حضور انور صلی اللہ علیہ وسلم کے کسی فعل یا قول شریف پر اعتراض کرنا کفر ہے اور منافقین کی خاص نشانی۔ یہ فائدہ بھی یلمزک (الخ) سے حاصل ہوا۔

تیسرا فائدہ: بال غنیمت کے حصہ کو بھی لغوی معنی سے صدقہ کہہ سکتے ہیں۔ حدیث شریف میں مسلمان بھائی سے خندہ پیشانی سے ملنے کو صدقہ کہا گیا۔ یہ فائدہ الصدقات کی پہلی تفسیر سے حاصل ہوا جب کہ اس سے مراد غنیمت کا حصہ ہو۔

چوتھا فائدہ: عبادات حضور انور کی معرفت سے زیادہ قبول ہوتی ہیں۔ یہ فائدہ الصدقات کی چوتھی تفسیر سے حاصل ہوا جب کہ اس سے مراد صدقہ خیرات ہوں۔ حضرات صحابہ اپنے صدقے حضور کے ہاتھ سے فقراء میں تقسیم کراتے تھے کہ اس ہاتھ پاک کی برکت سے قبول ہو جاویں۔ آج بھی مسلمان ہاتھ میں پہلے حضور انور کا نام لیتے ہیں۔ واسطے خدا کے نذر حضور انور کی اس عمل کی اصلی یہی آیت ہے رب فرماتا ہے حد من اموالہم صدقة تطہرہم و تنزکبہم بما۔ معلوم ہوا کہ خود صدقہ اکیلا ہم کو پاکی نہیں بخشتا بلکہ اس کے ذریعہ حضور انور صلی اللہ علیہ وسلم کی نگاہ کرم پاکی بخشتی ہے۔

پانچواں فائدہ: نفس پرست دنیا پرست آدمی کتے سے بھی زیادہ ذلیل و حقیر ہے کہ کتا اپنے مالک کے تھوڑے کھانے پر قناعت کرتا ہے کہیں نہیں جاتا مگر آدمی ہو کر مال کچھ تھوڑا ملنے پر مالک کے دروازہ سے ہٹا کیا خود ان پر بھونکنے لگتا ہے یہ

فائدہ وان لم يعطو منها (الخ) سے حاصل ہوا۔ انسان ایک ایسی عجیب مخلوق ہے کہ اگر اونچا جاوے تو فرشتوں سے بڑھ جاوے اولنک ہم خیر الیسیہ اور اگر نیچے گرے تو بدتر جانوروں سے بھی زیادہ ذلیل۔

چھٹا فائدہ: صرف مال کی وجہ سے اللہ رول سے راضی رہے ان کی رضا ایمان اور روح ایمان ہے یہ فائدہ فان اعطوا منها رضوا (الخ) سے حاصل ہوا۔ کہ رب تعالیٰ نے منافقوں کی اس رضا و خوشنودی کو نفاق قرار دیا۔ اور دوسری قسم کی رضا کا ذکر یوں فرمایا وانہم رضوا (الخ) اللہ تعالیٰ یہ ہی دوسری قسم کی رضا نصیب فرمادے۔

ساتواں فائدہ: حضور انور کی عطا رب تعالیٰ کی عطا ہے دیکھو مال نعمت اور صدقات ان لوگوں کو حضور انور نے دیئے تھے مگر رب نے فرمایا اتہم اللہ ورسولہ۔ یوں ہی خدا کی عطاء حضور انور کی عطا ہے کہ معطلی رب ہے قاسم حضور ہیں لہذا ہم کہہ سکتے ہیں حضور جنت دیتے ہیں۔ دوزخ سے بچاتے ہیں۔ حضرت ربیعہ نے حضور انور صلی اللہ علیہ وسلم سے عرض کیا تھا اسئلک مرافقتک فی اجنۃ۔ میں آپ سے جنت میں آپ کے ساتھ رہنا مانگتا ہوں۔

آٹھواں فائدہ: رب کے ساتھ حضور کا ذکر بغیر ف یا بغیر تم کے بالکل جائز ہے نہ شرک ہے نہ کفر یہ فائدہ اتاہم اللہ ورسولہ سے حاصل ہوا کہ رب تعالیٰ نے حضور انور کا ذکر اپنے ساتھ کر کے فرمایا کہ انہیں اللہ رسول نے دیا۔ بلکہ ایمان کی حقیقت ہے۔ رسول کو اللہ تعالیٰ سے ملانا۔ کفر کی حقیقت ہے رسول کو رب سے الگ کرنا۔ الگ سمجھنا۔ رب تعالیٰ فرماتا ہے یریدون ان یفرقوا بین اللہ ورسولہ ویقولون نو من ونکفر بعض ویردون ان یتخلدو بین ذالک سبیلا ملانا ایسا جیسا کہ سکے کی مہر سکے سے ملی ہوتی ہے۔

نواں فائدہ: حضور انور اپنے رب کے اذن سے دیتے ہیں۔ اور سب کچھ دیتے ہیں اور دیں گے۔ رب نے فرمایا سیوتنا اللہ من فضلہ ورسولہ یہاں عطا میں کوئی قید نہیں جو رب دیتا ہے وہ حضور انور دیتے ہیں۔ یہاں مال وغیرہ کی قید نہیں بلکہ فضلہ ارشاد ہوا ہر چیز اللہ کے فضل سے ملتی ہے۔ حضور کے ہاتھ سے ملتی ہے۔ جو کہے کہ حضور کچھ نہیں دیتے وہ یا تو جھوٹا ہے یا اپنی حالت بیان کر رہا ہوگا۔ اسے حضور نے کچھ نہیں دیا ہوگا۔ جو اس دروازے سے محروم رہے وہ اللہ کی رحمت سے محروم ہے۔ رب فرماتا ہے۔ شعر

بخدا خدا کا یہ ہی ہے در نہیں اور کوئی مفر مفر جو وہاں سے ہو نہیں آ کے ہو جو یہاں نہیں تو وہاں نہیں

دسواں فائدہ: حضور صلی اللہ علیہ وسلم ہر ایک کی اصل و نسب کے سارے حالات سے خبردار ہیں کہ کس کی پشت سے کیسے لوگ پیدا ہوں گے۔ یہ فائدہ اس آیت کے شان نزول نمبر ایک سے معلوم ہوا کہ حضور انور نے حرقوس ابن زبیر تمیمی کی نسل کے حالات بیان کر دیئے کہ ان کی نمازیں تمہاری نمازوں سے زیادہ ہوں گی مگر ہوں گے بے ایمان۔

گیارہواں فائدہ: ہر ایک کو دعوت قرآن دینا۔ وعظوں میں بہت قرآن پڑھنا خوارج کا طریقہ ہے۔ جیسے آج کل ہمارے ہاں کے خوارج وہابیوں کا دستور ہے۔ یہ فائدہ بھی اس شان نزول سے حاصل ہوا کہ فرمایا اس منافق کی ذریت قرآن ہمیشہ پڑھا کرے گی۔ ہر ایک کو تو حید اور قرآن کی دعوت دینا حضور انور کا ذکر تک نہ کرنا کفر و نفاق کی اصل ہے۔



پہلا اعتراض: اس آیت کریمہ سے معلوم ہوا کہ یا تو حضور انور کے عیب لگانا کفر نہیں یا مرتد کی سزا قتل نہیں۔ دیکھو ارشاد ہوا من یلمزک الصدقات یہ لوگ آپ کو صدقات میں عیب لگاتے ہیں۔ مگر حضور انور نے اسے قتل کیا نہ حضرت عمرؓ کو قتل کی اجازت دی۔

جواب: اس اعتراض کے تین جواب ہیں ایک یہ کہ اس وقت منافقین کو دل سے ہی دینی مومن نہیں مانا گیا یا شرعاً پہلے ہی سے کافر تھے۔ لہذا آج ان کا کفر ارتداد نہیں۔ مرتد وہ ہے جو پہلے مومن ہو بعد میں کافر ہو لہذا ان پر مرتدین کے احکام بھاری نہیں ہوتے۔ دوسرے یہ کہ اس وقت کا ماحول یہ تھا کہ اگر ان جیسے منافقین کو قتل کیا جاتا تو کفار مسلمانوں کو بدنام کرتے کہ یہ لوگ تو ایسے ظالم ہیں کہ مسلمانوں کو بھی قتل کر دیتے ہیں جسے اسلام کی تبلیغ میں رکاوٹ ہوتی۔ اس لئے ان کو قتل نہیں کر لیا گیا۔ تیسرے یہ کہ شیطان سجدہ آدم کا انکاری ہو کر مرتد ہوا مگر رب تعالیٰ نے اسے ہلاک کرنے کے بجائے دراز عمر عطا فرمادی کہ اس کے متعلق ایک چیز یعنی گمراہی کا ظہور ہوتا تھا۔ آستانہ رسول مظہر ہے آستانہ الہیہ کا۔ ان جیسے خبیثوں کو زندہ چھوڑا کہ ان کے متعلق ایک پروگرام تھا کہ ان سے ایسی سرکش قوم پیدا ہو یعنی خوارج وہابی وغیرہ۔

دوسرا اعتراض: اس آیت کریمہ میں منافقین کی خوشی کے متعلق ارشاد ہوا وضو یعنی ماضی مطلق مگر ان کی ناراضگی کے متعلق ارشاد ہوا اذہم بسخطون دراز جملہ اسمیہ جس کی خبر مضارع ہے اس فرق بیان کی کیا وجہ ہے یہاں بھی بسخطو فرمادیا ہوتا۔

جواب: اس فرق بیان سے یہ بتایا کہ منافقین کا حضور انور ﷺ کی عطا پر خوش ہو جانا بہت کم اور عارضی ہوتا ہے۔ مگر ان کا ناراض ہونا دائمی۔ جو ہوتا ہی رہتا ہے ان کی عادت ہی ہے۔ ناراض ہوتے رہنا کبھی کسی بہانہ ناراض کبھی اور بہانہ سے ناراض۔ تیسرا اعتراض: اس آیت کریمہ میں ارشاد ہوا کہ اگر منافقین اللہ رسول کے دئے پر راضی ہوتے تو اچھا ہوتا۔ جب منافق کے لئے ان کا کلمہ پڑھنا نمازوں جہادوں میں شریک ہونا اچھا نہ تو صرف عطیہ پر راضی ہو جانا اچھا کیونکر ہوتا۔ وہ اگر راضی رہتے جب بھی منافق ہی رہتے اس کا مطلب کیا۔

جواب: اس کا مطلب یہ ہے کہ اس خوشی اور رضامندی کی برکت ہی رب تعالیٰ انہیں نفاق کی بیماری سے نجات دیتا اور انہیں اخلاص عطا فرماتا۔ جیسے بعضے اپنی ہوا میں شفا ہے یوں ہی بعضے اعمال میں دل کی بیماری سے شفا ہے اللہ رسول سے راضی رہنا بندے کو مقبول بنا دیتا ہے۔

تفسیر صوفیانہ: منافقت کی حقیقت یہ ہے کہ انسان کا ظاہر ارکان اسلام سے مزین ہو مگر اس کا باطن نور ایمان سے خالی ہو۔ جس دل میں نور ایمان نہ ہو گا وہاں ظلمت کفر ہوگی۔ جس کا نتیجہ حب دنیا ہے کہ دنیا پانے پر راضی ہوتا ہے اور دنیا نہ ملنے پر ناراض مگر جس دل میں نور ایمان ہو وہ رب کی رضا پر راضی و خوش ہوتا ہے۔ شعر

لنگد دوست زینہاراز دوست دل نہادم ہر آنچه خاطر اوست  
گر بلطنم نبرد خود خواند در بقدم مراند او داند

مناقضین کو نفاق کی بیماری تھی اس لئے وہ دنیا نہ ملنے پر خوش اور نہ ملنے یا کم ملنے پر ناراض ہوتے تھے۔ صوفیاء فرماتے ہیں کہ راضو ما اتاہم (الح) کا مقصد یہ ہے کہ اللہ رسول کی طرف سے جو کچھ آرام تکلیف خوشی و غم پہنچے اسے یار کا تحفہ سمجھ کر اس سے راضی و خوش رہے تب ایمان کی لذت ملے ابراہیم ادھم فرماتے ہیں کہ جو تقدیر پر راضی ہو وہ دنیا کے سارے رنج و ملال سے چھوٹ گیا۔ جب تقدیر برحق ہے۔ تو ناراضی حماقت ہے۔ شعر

رضا بہ اوه بدعی وزجیہں گرہ بکشا کہ برہمن و تودر اختیار نہ کشاید دوست  
بشواہیں نکتہ کہ خوراز غم آزاد کنی خون خوری گر طلب روزی تھا وہ کنی

حضرت سعد ابن ابی وقاص آخر عمر میں تائینا ہو گئے تھے اس حال میں آپ مکہ معظمہ پہنچے کسی نے کہا کہ آپ مقبول الدعائیں اور کعبہ معظمہ قبولیت دعا کی جگہ۔ یہاں اپنی آنکھوں کے لئے دعا کریں فرمایا مجھے اللہ کی رضا آنکھوں کی بینائی سے زیادہ پیاری ہے کسی بزرگ سے پوچھا کہ اس کی کیا وجہ ہے کہ انسان پیدا ہوتا ہے مٹھی بند اور مرتا ہے ہاتھ کھلے انہوں نے فوراً جواب دیا۔ شعر

ومقبوض کف الموء مند ولادة ویل علی الحرص المرکب فی الکی  
ومسوط کف المرء عند وفاته یقول انظر و انی خرجت بلائیء

یعنی پیدا ہوتا ہے دنیا پر تمہیں ہر چیز پر قبضہ کی کوشش کرتا ہوا جاتا ہے۔ فقیر سب کچھ چھوڑ چھوڑ کر خالی ہاتھ جھارتا ہوا انسان کو اللہ پر توکل اس کے وعدے پر اعتماد چاہئے کہ رب اپنے بندے کو کافی ہے دنیا کے وجدان سے آخرت کا فقدان ہے اور دنیا کے فقدان میں آخرت کا وجدان (روح البیان) حضرت عیسیٰ علیہ السلام ایک ذاکر قوم پر گذرے پوچھا تم اللہ کا ذکر کیوں کرتے ہو بولے دوزخ کے خوف سے فرمایا ٹھیک کرتے ہو دوسری ذاکر قوم پر گذرے پوچھا تم ذکر الہی کیونکر کرتے ہو وہ بولے جنت کی امید میں فرمایا تم بھی ٹھیک ہو تیسری ذاکر قوم پر گذرے فرمایا کہ ذکر اللہ کیوں کرتے ہو بولے اپنی عہدیت اللہ کی ربوبیت کے اظہار کے لئے دل کو نور سے زبان کو یار کے نام سے متبرک کرنے کے لئے فرمایا تم بھی تحقیقین ہو (کبیر)

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا

واجب صدقے صرف فقیروں کے لئے ہیں اور مسکینوں کے لئے اور ان کے لئے جو کام کریں ان پر اور ان  
زکوٰۃ تو ان لوگوں کے لئے ہے جو محتاج اور نرے نادار ہوں اور جو اسے تحصیل کر کے لائیں اور جن

وَالْمَوْلَىٰ قَلْبُهُمْ وَفِي الرِّقَابِ وَالْغَرِيبِ وَفِي سَبِيلِ اللَّهِ

کیلئے الفت دیئے جائیں دل ان کے اور گردنوں میں اور مقرضوں کیلئے اور راستے میں اللہ کے  
کے دلوں کو اسلام سے الفت دی جائے اور گردنیں چھڑانے میں اور قرض داروں کو اور اللہ کی راہ میں

وَابْنِ السَّبِيلِ قَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴿۹۰﴾

مسافر کے لئے مقرر ہے خدا کی طرف سے اور اللہ علم والا حکمت والا ہے  
اور مسافر کو یہ ٹھہرایا ہوا ہے اللہ کا اور اللہ علم و حکمت والا ہے



تعلق: اس آیت کریمہ کا بھجلی آیات سے چند طرح تعلق ہے۔

پہلا تعلق: بھجلی آیات کریمہ میں منافقین کے اس اعتراض کا جواب دیا گیا جو وہ حضور صلی اللہ علیہ وسلم کی تقسیم غنیمت پر کرتے تھے اب ان کے اس اعتراض کا جواب دیا جا رہا ہے جو وہ حضور صلی اللہ علیہ وسلم کی تقسیم صدقات پر کرتے تھے۔ گویا ایک فعل شریف پر اعتراض کا جواب دینے کے بعد دوسرے فعل شریف پر اعتراض کا جواب دیا جا رہا ہے۔

دوسرا تعلق: بھجلی آیت کریمہ میں منافقین کے اس اعتراض کا جواب دیا گیا جو وہ غنیمت کا مال دینے پر کرتے تھے اب ان کے اس اعتراض کا جواب ہے جو وہ حضور انور کے صدقات وصول کرنے پر کرتے تھے گویا دین پر اعتراض کا جواب پہلے دیا گیا اور نبی پر اعتراض کا جواب اب دیا جا رہا ہے۔

تیسرا اعتراض: بھجلی آیات کریمہ میں سرکار کی تقسیم کے فرق پر جو اعتراض تھا اس کا جواب دیا گیا کہ حضور نے بعض کو کم کر دیا بعض کو زیادہ اب حضور انور کے دینے نہ دینے پر جو اعتراض تھا اس کا جواب دیا گیا کہ حضور نے بعض کو کم دیا بعض کو زیادہ اب حضور انور کے دینے نہ دینے پر جو اعتراض تھا اس کا جواب دیا جا رہا ہے کہ حضور ﷺ کسی کو دیتے تھے کسی کو نہیں گویا حضور کی تقسیم کی دونو بیعتیں تھیں۔ ایک نوعیت کا ذکر پہلے ہوا دوسری کا ذکر اب ہے۔

شان نزول: مال دار صحابہ کرام اپنے مالوں کی زکوٰۃ حضور انور صلی اللہ علیہ وسلم کی خدمت اقدس میں حاضر کرتے تھے تاکہ حضور انور اپنے ہاتھ شریف سے مستحقین کو تقسیم فرمادیں کہ رب تعالیٰ اس ہاتھ شریف کی برکت سے قبول کرے۔ بعض منافقین بولے کہ یہ زکوٰۃ میں حضور انور ﷺ اپنے اپنے گھر والوں اپنے دوستوں عزیزوں و قرابت داروں کے لئے لیتے ہیں ان کی تردید میں یہ آیت کریمہ نازل ہوئی۔ (از تفسیر صادی و از خزائن العرفان)

تفسیر: انما الصدقات انما لفظ حاضر ہے جس کے معنی ہیں صرف یا ہی۔ کیونکہ بنا ہے ان حرف تحقیق اور متاقیہ سے ان نبوت کے لئے ہے اور عافی کے لئے گویا اس سے ایک کے لئے ثبوت ہوتا ہے دوسروں کے لئے نفی۔ حصر کے یہ ہی معنی ہیں یہ ہی ہے اس کے سوا نہیں (تفسیر خازن) صدقات جمع ہیں صدقات کی۔ جس کا مادہ وہ صدق ہے بمعنی سچائی۔ خیرات کو صدق اس لئے کہتے ہیں کہ وہ سچی کے صدق ایمان و صدق نیت پر دلالت کرتا ہے۔ ظاہر یہ ہے کہ یہاں اس سے زکوٰۃ مراد ہے چونکہ زکوٰۃ کی کئی قسمیں اور ہر قسم کے مراد بہت زیادہ ہیں اس لئے الصدقات جمع ارشاد ہوئی اور ہو سکتا ہے کہ اس سے سارے واجب صدقے مراد ہوں زکوٰۃ یا اللہ کے لئے مانی ہوئی۔ نذر کا مال اور فطرہ یہ ہر حال نقلی صدقے اس سے علیحدہ ہیں۔ کیونکہ آگے ارشاد ہے فریضۃ اس سے پہلے ہے للفقراء من اللہ و المساکین۔ یہ عبارت ہے آئندہ کلمات کہئے الصدقات کی خبر ہے۔ اس میں لام استحقاق کا ہے یعنی زکوٰۃ کے مستحقین یہ لوگ ہیں جیسے کہا جاوے انما الخلافہ للقرابش خلافت کا حق قریش کو ہے لہذا اگر ان میں سے ایک قسم کے ایک آدمی کو زکوٰۃ دے دی گئی تب بھی ادا ہو جاوے گی نہ آٹھوں قسموں کو دینا ضروری ہے نہ ہر قسم کے ہی افراد کو مال فقرا جمع فقیر کی اور المساکین جمع ہے مسکین کی۔ فقیر بنا ہے فقر سے بمعنی جسم کے جوڑ۔ اسی سے ہے ذوالفقار یعنی جوڑوں والی تلوار چونکہ غریبی آدمی کی پیٹھ توڑ دیتی ہے اس کے جوڑ گویا الگ کر

دیتی ہے اس لئے فقیر کہتے ہیں مسکین بنا ہے مسکن سے بمعنی ٹھہرانا ان صلواتک مسکن لہم اسی سے ہے کونٹ چونکہ  
 غریبی اسے ایک جگہ ٹھہرا دیتی ہے۔ کسی کے پاس آنے جانے کے قابل نہیں رکھتی ہے اس لئے اسے مسکین کہتے ہیں رہی یہ  
 بات کہ فقیر اور مسکین میں کیا فرق ہے اس میں سات قول ہیں۔ ۱۔ یہ دونوں ایک ہی ہیں ہر فقیر مسکین ہے اور ہر  
 مسکین فقیر یہ قول جبائی کا ہے اور امام محمد ابو یوسف سے منقول ہے (روح المعانی و خازن) مگر یہ بت بہت ہی ضعیف ہے کہ  
 اس صورت میں زکوٰۃ کے مصرف سات بنتے ہیں مگر ہیں آٹھ ۲۔ فقیر وہ غریب ہے جو کسی سے منہ مانگے مسکین بھیک  
 مانگنے والا غریب یہ قول ابن عباس حسن مجاہد عکرمہ اور زہری کا ہے ۳۔ فقیر بے دست و پا غریب مسکین تندرست  
 غریب یہ قول قتادہ کا ہے ۴۔ فقیر وہ جو بے مال و دولت ہو۔ مسکین وہ جس کے دل میں سکون و چین ہو اگرچہ مال  
 سے خالی ہو اس لئے حضور انور نے فقر کے متعلق فرمایا کہ ہو سکتا ہے کہ فقر کفر تک پہنچا دے اور فرمایا اللہی مجھے مسکین اور مسکینو  
 میں رکھ دینا اور آخرت میں ۵۔ فقیر وہ جو دوسرے کا محتاج ہو اگرچہ مالدار ہو رب فرماتا ہے واللہ غنی وانتم  
 الفقراء مسکین وہ جو بے نیاز ہو اگرچہ غریب ہو ۶۔ فقیر وہ جس کے پاس مال ہو مگر نصاب سے کم مسکین وہ جس  
 کے پاس کچھ نہ ہو۔ حتیٰ کہ تن ڈھکنے کو کپڑا پیٹ کو ٹکڑا بھی نہ ہو۔ یہ قول امام اعظم کا ہے۔ ۷۔ اس کے برعکس کہ فقیر  
 وہ جس کے پاس کچھ نہ ہو۔ مسکین وہ جس کے پاس مال ہو مگر نصاب سے کم۔ یہ قول امام شافعی کا ہے (تفسیر خازن) ان تمام  
 اقوال میں قول۔ ۸۔ یعنی امام اعظم کا نہایت قوی ہے جیسا کہ ہم انشاء اللہ اعتراضات جو اباب میں عرض کریں  
 گے۔ خیال رہے کہ الفقراء اور المساکین سے تین قسم کے فقیر خارج ہیں ایک کا فقر فقیر و مسکین۔ اپنے اصول ۲  
 و فروغ فقیر و مسکین بنی ہاشم خصوصاً حضور انور کے فقراء و مساکین کہ ان کو زکوٰۃ نہیں اور کوئی صدقہ و ایسیہ نہیں اور کوئی نہیں  
 دے سکتا حتیٰ کہ سیدوں کے آزاد کردہ غلاموں کو بھی زکوٰۃ جائز نہیں جیسا کہ ابھی عرض کریں گے۔ ۱۰ العارمین علیہا۔ یہ  
 عبارت معطوف ہے المساکین پر اور تیسرے مصرف کا ذکر صدقہ پر عامل وہ ہے۔ جو سلطان اسلام کی طرف سے  
 مالداروں کے ظاہری مال یعنی جاوروں اور کھیت و باغ کی پیداوار کی زکوٰۃ وصول کرنے پر مقرر ہو کہ وصول کرے اور حکومت کو  
 پیش کرے۔ یہ اگرچہ خود مالدار بھی ہو مگر اسے زکوٰۃ سے تنخواہ دی جاوے گی ہاں بنی ہاشم اگر وصول کر کے لاویں تو انہیں زکوٰۃ  
 سے تنخواہ نہ دی جاوے دوسرے مال سے ایک بار ابورافع جو حضور انور کے آزاد کردہ غلام تھے انہوں نے عرض کیا یا رسول اللہ  
 صلی اللہ علیہ وسلم مجھے زکوٰۃ کا عامل بنا دیجئے تاکہ جو تنخواہ دوسرے عاملوں کو ملتی ہے مجھے بھی ملے فرمایا تم ہمارے غلام ہو اور بنی  
 ہاشم کے غلاموں کو زکوٰۃ سے عمالہ یعنی اس کی تنخواہ نہیں دی جا سکتی (روح المعانی تفسیر کبیر خازن ترمذی نسائی) بلکہ تفسیر  
 خازن نے فرمایا کہ ہاشمی کو زکوٰۃ کا عامل بنایا ہی نہ جائے۔ خیال رہے کہ اگر یہ لوگ اپنی زکوٰۃ خود حاکم کے پاس پہنچا دیں تو  
 عامل کو کچھ نہ ملے گا۔ عامل جب اجرت کا مستحق ہو گا جب کہ زکوٰۃ وصول کر کے حاکم تک پہنچائے۔ (روہ البیان) ۱  
 والمؤلفۃ قلوبہم یہ زکوٰۃ کا چوتھا مصرف (مستحق) ہے مؤلفۃ بنا ہے تالیف سے جس کا مادہ الفت ہے بمعنی میلاں یا  
 محبت۔ مؤلفۃ القلوب وہ ہیں جن کے دل اسلام کی طرف جاویں انہیں اسلام کی محبت دی جاوے۔ یہ تین قسم کے لوگ تھے



۱۔ وہ کفار جو اسلام کی طرف میاں رکھتے ہوں انہیں مال دے کر محبت اسلام ان کے دلوں میں ڈالی جاوے۔ ۲۔ وہ نو مسلم جن کے دلوں میں ابھی اسلام پختہ نہیں ہوا۔ یعنی ضعیف الایمان لوگ ان کو زکوٰۃ دی جاوے تاکہ وہ پختہ مسلمان بن جاویں۔ مرتد نہ ہو جاویں۔ جیسے عیبہ ابن ہن اور افرغ ابن حابس عباس ابن مرادس اسلمی ۳۔ وہ فسادی شرارتی کفار جن سے مسلمانوں کو سخت ایذا نہیں پہنچی ہوں انہیں زکوٰۃ سے کچھ دیا جاوے تاکہ وہ شرارت سے باز رہیں قوی یہ ہے کہ یہ تینوں قسم کے مولفہ القلوب اجماع صحابہ سے مصرف زکوٰۃ سے نکل گئے۔ اب صرف سات بقیہ مصرفوں پر زکوٰۃ صرف کی جاوے گی۔ یہ اجماع خلافت صدیقی میں ہوا۔ کیونکہ اللہ نے اسلام کو قوت دے دی اور ان کو دینے کی وجہ مسلمانوں کی کمزوری تھی علت گئی حکم گیا۔ جیسے پانی لاتیتم گیا۔

حکایت: خلافت صدیقی میں عینہ اور افرغ خلیفۃ المسلمین کی خدمت میں آ کر بولے کہ ہم کو کوئی زمین دی جاوے آپ نے ایک زمین کے متعلق ایک حاکم کو خط لکھ دیا۔ حضرت عمر نے وہ خط پھاڑ دیا اور ان سے کہا کہ حضور سلی اللہ علیہ وسلم نے تمہاری تالیف فرماتے ہوئے تم کو بہت کچھ دیا اسلام کو تمہاری ضرورت نہیں۔ اگر تم اسلام سے بھرو گے تو فیصلہ ہماری تلوار کے رے گی۔ حضرت صدیق نے فرمایا عمر نے ٹھیک کیا (روح المعانی) وفی السرفاب یہ زکوٰۃ کا پانچواں مصرف ہے۔ رقب جمع ہے رقبہ کے بمعنی گردن اس سے پہلے فک! پوشیدہ یعنی زکوٰۃ خرچ کرو گردنیں چھوڑنے میں۔ اس سے مراد وہ مکاتب غلام ہیں جو مال ادا کرنے سے مجبور ہو گئے۔ مالک نے کہا تھا کہ اتنا مال دو تم تم کو آزاد ہو انہیں زکوٰۃ دو۔ تاکہ وہ کفایت ادا کر کے آزاد ہو جاویں۔ چونکہ پہلے مستحقین کو زکوٰۃ کا مالک کر دیا جاتا ہے وہ جو چاہیں کریں مگر مکتب کو مالک نہیں کیا جاتا۔ اس کو آزاد کرایا جاتا ہے۔ اس لئے ان چار میں لام ارشاد ہوا اور یہاں فی۔ یہاں فی سبب کے معنی میں ہے کہا جاتا ہے۔ فلاں شخص چوری میں گرفتار ہوا یعنی چوری کی وجہ سے (روح البیان وغیرہ) والسرفاب میں یہ زکوٰۃ کے پانچویں مصرف (سحقین) کا ذکر ہے یہ لفظ بنا ہے عزم سے جس کے معنی ہیں ناگوار چیز کا لازم ہو جانا۔ اب قرض کو فرم کہا جاتا ہے (خازن) یعنی قرض والے لوگ یہ دو قسم کے ہیں ایک وہ جو کسی جائز ضرورت پوری کرنے کے لئے قرض لے لیں۔ پھر ادا کرنے پر قادر نہ ہوں۔ گناہ کا مقرض زکوٰۃ نہیں لے سکتا۔ (خازن بیضاوی کبیر وغیرہ) چونکہ مقرض کو زکوٰۃ دینا قرض اتارنے کے لئے ہے نہ کہ خود اس کے اپنے استعمال کے لئے۔ اس لئے اسے بھی فی کے ماتحت بیان فرمایا۔ وفی سبیل اللہ۔ یہ فرمان عالی معطوف ہے فی الرقاب پر فی کے بعد نفقہ پوشیدہ ہے یعنی اللہ کے راہ میں خرچ کرنے کے لئے زکوٰۃ۔ و۔ (خازن) امام محمد کے نزدیک درماندہ غازی کو دنیا امام ابو یوسف کے نزدیک درماندہ حاجی کو دنیا جو حج کی راہ میں پھنس گیا۔ اس کا خرچہ ختم ہو گیا۔ اکثر فقہاء کے نزدیک علم دین سیکھنے والے طلبا پر خرچ کرنا فی سبیل اللہ ان کے متعلق قرآن مجید فرماتا ہے۔ والذین احصرو فی سبیل اللہ لا یستطعون ضربانی الارض (الح) (روح المعانی)

انا ابن الحرب رتقی ولیدا انا شمیت واہلبت لدالی

اس شعر میں ابن الحرب کے معنی جنگ کا بیٹا نہیں مگر جنگ سے چھٹنے والا لام پڑنے والا مراد ہے۔ اگر کوئی شخص وطن میں امیر

ہو مگر سفر میں اس کے پاس کچھ نہ رہے اسے بھی زکوٰۃ دے سکتے ہیں بشرطیکہ سفر گناہ کے لئے نہ ہو لہذا مسافر ڈاکو چوز خارجی وغیرہ اس سے خارج ہیں۔ (خازن و روح البیان) مگر ایسا مسافر صرف وطن پہنچنے تک کے لئے صدقہ سے زیادہ نہ لے اور بہتر یہ ہے کم قرض سے کام چلاوے صدقہ سے بچے۔

(روح المعانی) فربیضة من الله یہ فرمان عالی ایک پوشیدہ عبارت کا مضمون مطلق۔ اصل عبارت یوں تھی فرض الله فربیضة الله تعالیٰ نے زکوٰۃ نئی مسلمانوں پر فرض کی یا للفقرا (الخ) سے پہلے اسم فاعل پوشیدہ کے فاعل سے حال ہے یعنی زکوٰۃ ہونا ان لوگوں کے لئے رب تعالیٰ کا ملے فرمایا ہوا ہے۔ واللہ علیم حکیم یہ فرمان عالی گذشتہ مضمون کا متر ہے یعنی اللہ تعالیٰ نے بعض کو امیر بعض کو غریب کیا پھر امیروں پر زکوٰۃ فرض فرما کر غریبوں کا کام چلایا اس میں رب تعالیٰ کی حکمتیں ہیں انشاء اللہ یہ حکمتیں خلاصہ تفسیر میں عرض کی جائیں گی۔

خلاصہ تفسیر: ہر قسم کی زکوٰۃ خواہ روپیہ پیسہ کی ہو یا جانوروں کی یا پیداوار کی یا زہر وغیرہ کی یا ہر قسم کے واجب صدقے خواہ زکوٰۃ ہوں یا نذر کا پیسہ یا کفارہ یا فطرہ وغیرہ۔ یہ حق ہے ان فقیروں کا جن کے پاس نصاب سے کم مال ہو اور ان مسکینوں کا جن کے پاس کچھ بھی نہ ہو اور ان لوگوں کا جو زکوٰۃ وصول کر کے حاکم اسلام کے پاس پہنچائیں اگرچہ خود نئی ہوں وہ زکوٰۃ سے تنخواہ پائیں گے۔ اور ان لوگوں کا جن کے دلوں کو اسلام کی طرف مائل کرنا ہے ان میں اسلام کی الفت پیدا کرنا ہو۔ اور مکاتب غاموں کی گردنیں چھوڑانے میں صرف کی جاوے۔ یوں ہی جائز طور پر مقروض ہو جانے والوں میں اور اللہ کی راہ میں صرف ہو کر جو غازی یا حاجی یا دینی طالب علم اور ماندہ ہوا سے دی جائے اور مسافروں میں کہ جو گھر میں مالدار ہوں مگر اتفاقاً سفر میں حاجت مند ہو گئے انہیں بقدر ضرورت دو۔ یہ سب کچھ رب تعالیٰ کی طرف سے ملے گئے احکام ہیں اللہ تعالیٰ نے نہ تو سب کو امیر کیا نہ سب کو فقیر بلکہ نظام اس طرح قائم فرمایا کہ بعض امیر بنائے بعض فقیر پھر امیروں کو زکوٰۃ دینا فرض کیا۔ رب تعالیٰ کی اس میں لاکھوں حکمتیں ہیں وہ علیم بھی ہے حکیم بھی۔

خیال رہے: کہ اسلامی بیت المال کے مصرف چار طرح کے ہیں! صدقات و خیرات ان کے مصرف وہ ہیں جو یہاں ارشاد ہوئے: مال غنیمت اس کا مصرف یہ عام قیوم مسکینوں فقیروں پر مصرف کی جاوے ۳۷ ۳۸ یہ خراج وغیرہ (دارالاسلام کی حفاظت پر مصرف کیا جاوے جیسے سرحدوں کی حفاظت و مضبوطی۔ مجاہدین کے لئے ہتھیار کا مہیا کرنا) ملک میں پل نہریں بنوانا قاضیوں اور دیگر حکام کی تنخواہیں امام مؤذنین مدرسین مفتی معلمین و مدرسین کی تنخواہیں ۳۹ لاوارث یتیموں کا ترکہ بیمار نادار لوگوں کے علاج دے دست یا لوگوں کے خرچ غریب قیوموں کے نکاح وغیرہ پر خرچ کیا جاوے (روح البیان)

روایت: فرمایا نبی صلی اللہ علیہ وسلم نے کہ پانچ قسم کے مالداروں کو زکوٰۃ دی جاسکتی ہے۔ غازی عامل غلام (جس نے دوسرے کا قرضہ اپنے پر لے لیا) قیدی بوقت ضرورت جو کسی کے قرضہ کی وجہ سے قید ہو گیا۔ وہ نئی جسے محتاج نے زکوٰۃ لے کر دینے سے کچھ دے دیا۔ (ابوداؤد و بیہقی عطاء ابن لیار مسلا تفسیر خازن)



زکوٰۃ کی حکمتیں: زکوٰۃ کی حکمتیں ہم پہلے پارہ کی تفسیر میں اسوالزکوٰۃ کے تحت عرض کر چکے ہیں یہاں ان کے علاوہ چند حکمتیں اور بھی عرض کرتے ہیں۔ اللہ تعالیٰ نے بعض مسلمانوں کو امیر بنایا بعض کو فقیر مختلف طریقوں سے امیروں سے غریبوں کو مال دلویا۔ زکوٰۃ کفارات نذر فطرہ وغیرہ۔ اس لین دین میں بہت حکمتیں ہیں۔ ایک یہ کہ قدرتی طور پر مال دلوں کا محبوب ہے۔ کیونکہ یہ ذریعہ ہے قدرت کا کہ انسان مال کے ذریعہ بہت چیزوں بہت کاموں پر قادر ہو جاتا ہے۔ اگر محبت مال بڑھ جائے تو ذکر اللہ خوف خدا عشق رسول سے روک دیتا ہے۔ لہذا حکم دیا کہ اسے اللہ کے غریب بندوں کو دو۔ مال کا قید کر کے رکھنا اللہ رسول سے دوری پیدا کرتا ہے۔ اسے خرچ کرنا اللہ رسول سے قرب کا ذریعہ ہے۔ دوسرے یہ کہ زیادتی عموماً دل میں سختی پیدا کرتی ہے جس سے حب دنیا لذتوں کی طرف میاں ہوتا ہے لہذا اسے اللہ کی راہ میں خرچ کرو۔ کہ دل میں نرمی پیدا ہو۔ محبت آخرت عشق رسول خوف خدا نصیب ہو۔ تیسرے یہ کہ بدنی عبادات جسم پر گراں ہیں اور مالی عبادات نفس پر بھاری بلکہ بدنی عبادت سے مالی عبادت زیادہ بھاری ہے لہذا بطور امتحان زکوٰۃ وغیرہ واجب کی گئیں۔ تاکہ بندہ مطہج ہو اور سرکشی چھٹ جاوے۔ چوتھے یہ کہ مال اللہ کا ہے امیر اللہ کے خزانچی ہیں۔ فقراء اللہ تعالیٰ کے عیال (پروردہ) ہیں۔ رب نے ان خزانچیوں کو حکم دیا کہ میرے مال سے میرے عیال کی حاجتیں پوری کرو۔ اگر نہ کریں تو خائن ہیں۔ اگر کریں تو امین المال مالی و الفقراء عیالی من لم ینفق مالی علی عیالی انزل علیہ و اہالی و لا ابالی۔ پانچویں یہ کہ اگر امیر لوگ فقراء غریبا کو کچھ نہ دیں تو اولاً غریبا کے دل میں رشک پھر حسد پیدا ہوگی۔ پھر وہ فساد اور چھین لینے پر آمادہ ہو جائیں گے۔ جیسا کہ آج کل دیکھا جا رہا ہے اگر انہیں امراء کی طرف سے ملتا رہے گا تو ان کے دلوں میں ان سے محبت والفت پیدا ہوگی۔ جس سے نظام عالم قائم رہے گا۔ چھٹے یہ کہ اگر ضرورت سے بچا ہوا مال چند ہاتھوں میں قید ہو کر رہے تو مال پیدا فرمانے کا مقصد فوت مال قید کرنے کے لئے نہیں بنایا گیا۔ بلکہ حاجات پوری کرنے کے لئے اس لئے اسے دولت کہتے ہیں یعنی گھومنے پھرنے والی چیز لہذا اسے فقراء پر خرچ کرو۔ جاری پانی پاک و صاف رہتا ہے ٹھہرا ہوا بند پانی بگڑ جاتا ہے۔ (تفسیر خازن) ساتویں کہ مال قریب الزوال ہے اگر بخوشی خرچ نہ کرو گے تو خود بخود ہزار راستوں سے نکل جائے گا۔ چوری آگ لگنا بیابان مقدمہ بازی مگر اس میں سے اللہ کے راہ میں خرچ کرنے سے تمہاری لازوال نیک نامی بھی ہوگی اور ثواب بھی ورنہ قبر میں تو خالی ہاتھ جانا ہی ہے۔ آٹھویں یہ کہ زکوٰۃ و صدقات فقراء سے دعائیں لینے کا ذریعہ ہے اور دعائیں مال کی حفاظت کا وسیلہ فرمایا نبی صلی اللہ علیہ وسلم نے کہ اپنے مالوں کو زکوٰۃ کے قلعہ میں محفوظ کرو نویں یہ کہ جو دوستانہ اللہ تعالیٰ کی سنت!! حضرت انبیاء خصوصاً حضور سید الانبیاء کا طریقہ۔ سخاوت سے ان ہستیوں سے مشابہت ہوتی ہے۔ تسخلفوا باخلاق اللہ۔ دسویں یہ کہ انسان کو رب کی طرف سے تین چیزیں ملی ہیں۔ روح بدن مال روح کا زیور ایمان اور اچھے اخلاق ہیں بدن کا زیور عبادت تو مال کا زیور بھی چاہئے وہ زکوٰۃ و صدقات ہیں گیارہویں یہ کہ انسان پر ہر نعمت کا شکر لازم ہے شکر کی حقیقت یہ ہے کہ اس نعمت کو رضائے الہی میں صرف کیا جاوے۔ مال بھی ایک نعمت ہے اس کا شکر یہ زکوٰۃ ہے۔ بارھویں یہ کہ اگر مالدار فقراء کو اپنے مال سے کچھ نہ دیں تو ممکن ہے کہ فقراء تنگ آ کر ناجائز حرکتیں کرنے لگیں۔ چوری ڈکیتی بلکہ کفار سے مل جانا پیت کی خاطر۔

اگر انہیں مالداروں کے مال سے کچھ ملتا رہے تو وہ ان حرکتوں سے بچیں کہ لہذا زکوٰۃ ضروری دی جائے تاکہ فقراء ایمان اور نیک اعمال پر قائم رہیں۔ گناہوں سے بچیں۔ (تفسیر کبیر)  
فائدے: اس آیت کریمہ سے چند فائدے حاصل ہوئے۔

پہلا فائدہ: زکوٰۃ اور سارے واجب صدقے صرف ان مذکورہ مصروفوں میں صرف کی جائے ان کے علاوہ اور کسی جگہ خرچ نہیں کر سکتے یہ فائدہ انما کے حصر سے حاصل ہوا۔

دوسرا فائدہ: زکوٰۃ میں لینے والے کو مالک کر دینا ضروری۔ بغیر مالک کئے زکوٰۃ ادا نہ ہوگی۔ زکوٰۃ مسجد مدینہ سے قبرستان خانقاہ وغیرہ کی تعمیر میں خرچ نہیں ہو سکتی کہ وہاں کا کوئی مالک نہیں بنائے زکوٰۃ کفارات نذر کے پیسہ کا کھانا پکا کر فقراء کی دعوت کر دینے سے ادا نہ ہوگی۔ کہ اس صورت میں فقراء مالک نہیں ہوئے یہ فائدہ للفقراء کے لام سے ارشاداً حاصل ہوا۔ کہ لام ملکیت کی طرف اشارہ کر رہا ہے۔

تیسرا فائدہ: زکوٰۃ ایک فقیر یا ایک مسکین کو بھی دے سکتے ہیں ان تمام قسموں کے تین تین شخصوں کو دینا ضروری نہیں یہ فائدہ بھی للفقراء کے لام سے حاصل ہوا کہ اس میں لام استحقاق کا ہے اور فقراء مساکین سے جنس فقیر اور جنس مسکین مراد ہے۔

چوتھا فائدہ: واجب صدقے بہت قسم کے ہیں۔ زکوٰۃ نذر کفارات فطرہ وغیرہ بلکہ زکوٰۃ بہت قسم کی ہے۔ سونے چاندی کی مال تجارت کی جانوروں کی پیداوار کی یہ فائدہ الصدقات جمع فرمانے سے حاصل ہوا۔

پانچواں فائدہ: ظاہری مال یعنی پیداوار جانوروں کی زکوٰۃ سلطان اسلام کو دی جاوے۔ باطنی مالوں روپیہ پیسہ مال تجارت وغیرہ کی زکوٰۃ امیر خود دے یہ فائدہ العاملین علیہا سے حاصل ہوا مگر خلافت عثمانیہ سے پابندی ختم ہو گئی۔ اب ہر طرح کے مال کی زکوٰۃ خود مال والا دے (شامی) اور نہ حاکم ہی کھا جائیں گے۔

چھٹا فائدہ: مولفۃ القلوب تمام صحابہ کرام کے اجماع سے مصارف زکوٰۃ سے خارج ہو چکے یعنی ان دونوں کا فرقی نہیں رہے مگر تیسرے قسم کے مولفۃ القلوب وہ اب بھی مصرف ہیں۔ یعنی ضعاء مومنین۔ اس کی وجہ یہ ہے کہ اب انہیں دینے کی ضرورت نہ رہی۔ دیکھو تفسیر۔

ساتواں فائدہ: مکاتب غلام مقروض مجاہدین مسافرین اگر چہ ضرورت زکوٰۃ لے سکتے ہیں مگر وہ پیسہ سواہ اس ضرورت کے اور جگہ صرف نہ کریں۔ مقروض زکوٰۃ سے صرف قرض ادا کرے۔ اس سے عیش نہ کرے یہ فائدہ۔ فی الرقاب (الک) فی سے حاصل ہوا کہ رب نے پہلے چار مصروفوں کے لئے لام فرمایا اور ان چار کے لئے فی۔ دیکھو تفسیر۔

اٹھواں فائدہ: غازی حاجی جب راہ میں خرچ سے تنگ ہو جاوے تو انہیں زکوٰۃ دی جاسکتی ہے۔ اگر چہ یہ لوگ اپنے گھر میں نئی ہوں۔ یہ فائدہ فی سبیل اللہ سے حاصل ہوا۔ مسئلہ۔ سید حضرات کو کوئی واجب صدقہ نہیں دینا چاہئے۔ حتیٰ کہ اگر غیر سید غنی عامل ہو تو اسے زکوٰۃ سے تنخواہ دے سکتے ہیں مگر سید عامل کو یہ تنخواہ بھی نہیں دے سکتے۔ سید فقیر کا ادب و احترام غنی



سید سے زیادہ ہے۔

مسئلہ: بلکہ سید کا غلام بلکہ سید کا آزاد کردہ غلام بھی زکوٰۃ نہیں لے سکتا کیونکہ مولیٰ القوم منہم دیکھو اور ارفع کو جو حضور کا آزاد کردہ غلام تھے۔ حضور انور صلی اللہ علیہ وسلم نے زکوٰۃ کا عامل نہ بنایا۔ دیکھو تفسیر۔

پہلا اعتراض: اس آیت کریمہ سے معلوم ہوا کہ زکوٰۃ ان قسموں میں سے ہر ایک کے تین مخصوص کو دی جاوے۔ یعنی چوبیس یا اکیس مخصوص کو۔ کیونکہ ان کے درمیان واؤ ہے جو جمع کے لئے آتا ہے اور یہ سب جمع ہیں۔ جو تین سے کم پر نہیں بولے جاتے۔ فقراء مساکین وغیرہ (شوافع) جو اب اس اعتراض کے دو جواب ہیں ایک الٹرا ہی دوسرا تحقیقی۔ جواب الٹرا ہی تو یہ ہے کہ فی سبیل اللہ اور ابن سبیل تو جمع نہیں۔ ان میں تین کی تعداد کہاں سے لاؤ گے۔ جواب تحقیقی وہ ہے جو ابھی تفسیر میں عرض کیا گیا کہ اس میں لام استحقاق کا ہے اور الفقراء والمساکین میں الف لام ضعی ہے جس سے جمعیت ختم ہو گئی۔ نیز اگر کسی کو ایک روپیہ زکوٰۃ دینی ہو تو چوبیس یا اکیس میں کیسے تقسیم کرے کیا پیسے یا دھیلے بانٹے نیز آج کل مکاتبتیں نہیں پھر یہ تعداد کیسے پوری ہو! نیز اتنی قسموں کے تین تین فقیر تلاش کرنا طاقت سے زیادہ تکلیف ہے۔

دوسرا اعتراض: قوی یہ ہے کہ فقیر وہ ہے جس کے پاس کچھ نہ ہو اور مسکین وہ جس کے پاس نصاب سے کم ہو تم اس کے عکس کہتے ہو۔ تمہارا قول قرآن مجید کے بھی خلاف ہے اور حدیث شریف کے بھی۔ قرآن مجید حضرت علیہ السلام کی کشتی والوں کے متعلق فرماتا ہے۔ فکانت لمساکین یعلون فی البحر کہ وہ کشتی مسکینوں کی تھی۔ دیکھو وہ لوگ کشتی کے مالک تھے مگر انہیں مساکین کہا گیا۔ حضور صلی اللہ علیہ وسلم دعا کرتے تھے اللهم احبنا مسکینا وامتی مسکینا واحشرنی فی ذمیرة المساکین۔ خدایا مجھے مسکین جلا مسکین وقات دے مساکین میں قیامت کے دن اٹھا۔ حضور انور کی یہ دعا یقیناً قبول ہوئی۔ حالانکہ حضور گھر سواری کے جانور جنگلی ہتھیار وغیرہ کے مالک رہے اس دعا سے تو چاہئے تھا کہ آپ کے پاس کچھ بھی نہ ہوتا۔ نیز آیت میں فقراء کا ذکر مساکین سے پہلے ہے معلوم ہو فقیر بمقابلہ مسکین زیادہ حاجت مند ہے نیز فقیر بنا ہے فقر سے بمعنی خالی ہونا لہذا فقیر وہ چاہئے جو مال سے بالکل خالی ہو۔ اگر اس کے پاس کچھ بھی مال ہو تو وہ لغت کی رو سے فقیر یعنی خالی نہ ہوا۔ (امام شافعی)۔

نوٹ: یہ دلائل تفسیر کبیر نے بہت زور سے بیان کئے۔ وہ شافعی المذہب ہیں تفسیر خازن نے بھی فخر سے یہ دلائل بیان کئے وہ حضرات سمجھے ہیں کہ یہ دلائل لا جواب ہیں۔

جواب: امام اعظم کا فرمان قوی ہے مسکین وہ ہے جس کے پاس کچھ نہ ہو۔ رب تعالیٰ فرماتا ہے۔ او مسکینا ذالمترتبہ یعنی خاک نشین مسکین جس سے معلوم ہوا کہ مسکین وہ جو کپڑے یا مال اور گھریا کا بھی مالک نہ ہو۔ اس لئے مسکین کو بھیک مانگنا جائز ہے فقیر کو نہیں جیسا کہ ابو داؤد ترمذی نسائی میں براویض حضرت ابن مسعود ہے کہ جس کے پاس ایک دن کا کھانا ہو اور وہ بھیک مانگے وہ قیامت میں ذلیل ہوگا۔ کشتی خضر والے لوگ اس کشتی کے مالک نہ تھے بلکہ کسی اور کی کشتی میں کام کرتے تھے اس لئے ارشاد ہوا یعملون فی البحر وہ دریا میں کام کرتے تھے انہیں رحم کی بنا پر مساکین کہا گیا۔ کہا جاتا ہے

مساکن اهل النار ایک شاعر کہتا ہے: شعر

ساکنین اهل الب حتی قورم  
علیھا تراب الذل بین القار

حدیث شریف میں مسکین سے مراد دل کا مسکین ہے نہ کہ مال کا مسکین یعنی خدایا مجھے دل کا انکسار عطا فرما۔ ورنہ حضور انور صلی اللہ علیہ وسلم کو رب نے لاکھوں کا مالک کیا۔ جو حضور نے لوگوں کو عطا فرمائے۔ حضور تو غنی کیا غنی گرا ہیں۔ شعر

باتھ جس سمت اٹھا غنی کر دیا  
اس کے دست سخاوت پہ لاکھوں سلام

اس صورت میں وہ دعا کی حدیث تمہارے بھی خلاف ہوگی فقو کے معنی خالی نہیں بلکہ فقو کے معنی خالی۔ ق پہلے بعد میں اس لئے خالی میدان کو فقار کہتے ہیں اگر فقیر کو مسکین سے پہلے بیان کرنے سے یہ لازم آتا ہے کہ فقیر بمقابلہ مسکین زیادہ حاجت مند ہو۔ تو چاہئے کہ بمقابلہ مولفۃ القلوب کے عالمین زیادہ حاجت مند ہو جائیں کہ یہاں بھی تقدم و تاخر ہے۔ یہاں ترتیب مقصود نہیں لہذا یہ دلائل مذکورہ کمزور سے ہیں۔

تیسرا اعتراض: جب قرآن مجید میں زکوٰۃ میں زکوٰۃ کے مصرف آٹھ ارشاد ہوئے تو صحابہ کرام کو کیا حق تھا کہ وہ مولفۃ القلوب کو نکال مصرف سات رکھیں کیا صحابہ کرام قرآنی آیت کو منسوخ کر سکتے ہیں صحابہ نے قرآن بگاڑ دیا ایسے ہی انہوں نے بعض آیات قرآنیہ نکال بھی دی ہوں گی۔ (ردافض)۔ اس اعتراض کے دو جواب ہیں ایک الزامی دوسرا تحقیقی۔ جواب الزامی تو یہ ہے اس وقت حضرت علی عباس عبد اللہ بن عباس تمام اہل بیت موجود تھے ان میں سے کسی بزرگ نے اعتراض نہ کیا بلکہ انہوں نے بھی قبول کر کے زکوٰۃ کے مصرف سات ہی مان لئے۔ صحابہ کا یہ عمل اگر غلط ہوتا تو وہ حضرات نہ اسے قبول کرتے یہ اس پر عمل کرتے بلکہ ان سے جنگ کرتے کہ تم قرآن بلکہ دین کیوں بدلتے ہو۔ جواب تحقیقی یہ ہے کہ ان حضرات نے حکم کی وجہ ختم ہو جانے کی وجہ سے حکم کا ختم ہو جانا جان لیا۔ وہ سمجھتے تھے کہ مولفۃ القلوب کو زکوٰۃ دینے کی وجہ اس وقت اسلام کا ضعف تھا اسلام کو لوگوں کی ضرورت تھی اب اسلام کو لوگوں کی ضرورت نہ رہی بلکہ لوگوں کو اسلام کی ضرورت ہو گئی۔ جیسے ضرورت کے وقت تیمم کی ضرورت ختم ہو جانے پر وضو تو مٹی کا ذریعہ طہارت ہوا۔ پانی کی غیر موجودگی سے نہ کہ ہر وقت یا جیسے حضور انور کے زمانہ میں قتل کا خون بہا۔ (دیت) قاتل کے وارثوں پر بھی پھر بیت المال سے ہو گئی کہ وجہ بدل گئی۔ یہ نسخہ نہیں بلکہ وجہ ختم ہونے پر حکم ختم ہوتا ہے (روح المعانی)۔

مسئلہ: نو مسلم اگر ضعیف الاحتماد ہو اور غریب بھی تو اسے غریبی کی وجہ سے زکوٰۃ دی جاسکتی ہے لیکن امیر نو مسلم کو اس لئے زکوٰۃ دینا کہ پھر کافر نہ ہو جائے جائز نہیں۔

چوتھا اعتراض: اس آیت کریمہ میں فی سبیل اللہ زائد ہے کیونکہ آگے ابن السبیل موجود ہے ان دونوں میں فرق کیا ہے۔ اگر فرق نہیں تو مکرر کیوں کیا گیا۔

جواب: ابن السبیل سے مراد ہر وہ مسافر ہے جو سفر میں مجبور ہو جائے اور فی سبیل اللہ میں غازی حاجتی۔ طالب علم مراد



ہیں جن کا سفر رضا الہی کے لئے ہو گیا ان میں عادت اور عبادت کا فرق ہے (روح المعانی) مطلق مقید کا غیر ہوتا ہے۔

پانچواں اعتراض: اس آیت میں زکوٰۃ کے مصرف آٹھ ارشاد ہوئے مگر چار میں لام ارشاد ہو۔ للفقراء والمساکین اور چار میں فری الرقاب والغارمین اس فرق کی کیا وجہ ہے۔

جواب: بعض مفسرین نے فرمایا کہ فقراء وغیرہ کو زکوٰۃ مطلقاً مالک بنا دیا جاوے وہ جو چاہیں کریں مگر ان چار کو صرف بدل کلمتہ یا قرض وغیرہ ادا کرنے کے لئے دی جائے۔ یہ لوگ صرف اس مقصد کے لئے زکوٰۃ لیں اس لئے ان میں فی ارشاد ہوا۔ بعض نے فرمایا کہ آخری چار قسموں کو زکوٰۃ دینا پہلے چار سے افضل ہے اس لئے ان میں فی ارشاد ہوا دیکھو تفسیر کبیر خازن روح المعانی وغیرہ اسی لئے جاہل فقیر سے عالم فقیر افضل ہے۔ اسے زکوٰۃ دی جاوے کہ وہ فی سبیل اللہ ہے۔

چھٹا اعتراض: رب تعالیٰ نے یہاں زکوٰۃ میں آٹھ مصرف بیان فرمائے مگر کفارات میں صرف مساکین کا ذکر فرمایا فکفارتہ اطعام عشرة مساکین حالانکہ کفارہ بھی صدقہ واجبہ ہے۔

جواب: وہاں لفظ مساکین بمعنی بے چارگان ہی جس میں یہ داخل ہیں جیسے السفینۃ کانت لمساکین میں مساکین ہی معنی میں ہے غرضیکہ پندرہ کفارہ میں اجمال ہے یہاں تفصیل۔

ساتواں اعتراض: تم نے کہا کہ فقیر وہ جس کے پاس نصاب سے کم ہو۔ اور وہ مصرف زکوٰۃ ہے مگر وہ دوسری جگہ قرآن مجید میں فرماتا ہے واللہ الغنی وانتم الفقراء اللہ تعالیٰ غنی ہے اور تم سب فقیر۔ معلوم ہوا کہ سارے انسان فقیر ہیں۔ چاہئے کہ سب کو زکوٰۃ دی جائے الصدقات للفقراء دونوں جگہ فقرا ہے۔

جواب: اس آیت میں غنی بمعنی بے نیاز ہے اور فقراء بمعنی نیاز مند سارے انسان اللہ تعالیٰ کے نیاز مند ہیں۔ اگرچہ سلطان وزیر امیر ہوں۔ یہاں بمعنی غریب سے۔ جیسے رب فرماتا ہے۔ کل شیء ہالک الا وجہ رب کے سوا ہر چیز ہلاک والی خالی ہے دوسری جگہ فرماتا ہے اکلھا داتم یا فرماتا ہے خالدین فیہا ابداء۔ یہ جنتی میوے کو کھانا۔ نہ جنت والوں کو۔ معلوم ہوا کہ وہاں ہالک بمعنی ممکن قائل فنا ہے۔

تفسیر صوفیانہ: صدقات یعنی اللہ تعالیٰ کے روحانی عطیے ان لوگوں کے لئے ہیں جو دنیا چھوڑ کر دنیا سے خالی ہو کر واصل باللہ ہوئے۔ اور ان مساکین کے لئے ہے جن میں ابھی کچھ اثر دینا ہے۔ فقراء واصلین میں یہ لوگ ساکین اور عامین کے لئے۔ وہ دونوں احوال والے تھے۔ یہ اعمال والے اور مولفۃ القلوب کے لئے۔ جن جن کے دل اللہ کے ذکر سے الفت رکھتے ہیں یہ لوگ مقررین ہیں یعنی رب سے قریب دنیا سے دور اور مکاتبین کے لئے جو اپنے موجد کو غلامی کی تلاش میں دنیا کی قیدوں سے آزاد ہونا چاہیں اور مقررہ ضوں کے لئے جو اپنی زندگی اپنے حالات کو رب کا قرض سمجھتے ہیں اس کی ادائیگی کی فکر میں ہیں۔ اور فی سبیل اللہ یعنی نفس امارہ ہے جہاد شیطان سے ہو اور طغیان سے جہاد اکبر کر رہے ہیں اور مسافروں کے لئے میں جو بشریت عیبت کے وطن سے شریعت و طریقت کے قدموں کے ذریعہ اللہ تعالیٰ کی طرف جا رہے ہیں یہ سرفراز قرض کی واپسی دنیا کی غلامی سے آزادی کا فریضہ اللہ کا ہے صدقات ربانی عطیے ہیں جو ان میں کوشاں ہے وہ رب کو چاہتا ہے۔ من

طلبی و جدنی اللہ اپنے طالبین کو جانتا ہے اور ان کی حاجتوں کے مطابق ان کی مدد فرماتا ہے کہ وہ عظیم بھی ہے حکیم بھی۔  
(روح البیان)

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أذنُ قُلْ أذنُ

اور ان میں سے وہ لوگ ہیں جو ایذا دیتے ہیں ان نبی کو اور کہتے ہیں کہ وہ نرے کان ہیں فرما دو کان اور ان میں کوئی وہ ہیں کہ ان غیب کی خبریں دینے والے کو ستاتے ہیں اور کہتے ہیں وہ کان ہیں

خَيْرَ لَكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ وَرَحْمَةٌ لِلَّذِينَ

ہیں خیر کے واسطے تمہارے ایمان رکھتے ہیں وہ اللہ پر اور اعتبار کرتے ہیں مسلمانوں کا اور رحمت ہیں تم فرما دو تمہارے بھلے کیلئے کان ہیں اللہ پر ایمان لاتے ہیں اور مسلمانوں کی بات پر یقین کرتے

أَمَنُوا مِنْكُمْ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ ﴿۲۰﴾

واسطے ان کے جو ایمان لائے تم میں سے اور وہ لوگ جو ستاتے ہیں رسول اللہ کو واسطے انکے ہے عذاب تکلیف دہ ہیں اور جو تم میں سے مسلمان ہیں ان کے واسطے رحمت ہیں اور وہ جو رسول اللہ کو ایذا دیتے ہیں ان کے لئے دردناک عذاب ہے

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں منافقین کے اس طعن کا ذکر تھا جو وہ حضور انور صلی اللہ علیہ وسلم کی تقسیم پر کرتے تھے اب ان کے اس طعن کا ذکر ہے جو حضور انور صلی اللہ علیہ وسلم کے تحمل پر پردہ پوشی وغیرہ کرتے تھے۔ گویا فعل شریف پر طعن کے بعد صفات عالیہ پر طعن کا ذکر ہو رہا ہے۔

دوسرا تعلق: پچھلی آیات میں منافقین کی ان بدگوییوں کا ذکر ہوا جو وہ حضور انور کے سامنے کر بیٹھتے تھے اب ان کی اس بکواس کا تذکرہ ہے جو وہ پس پشت کیا کرتے تھے گویا حاضرانہ جرم کے بعد غائبانہ جرموں کا تذکرہ ہے۔

تیسرا تعلق: پچھلی آیات میں منافقین کی شخص ایذا رسانی کا ذکر ہوا کہ ایک بد نصیب نے حضور انور کی تقسیم پر اعتراض کیا اب ان کی قومی ایذا رسانی کا تذکرہ ہے کہ وہ ساری قوم حضور انور کو ایذا پہنچاتی رہتی ہے اور سب تعالیٰ ان کے جواب دیتا رہتا ہے۔

شان نزول: اس آیت کریمہ کے نزول کے متعلق چند روایات ہیں! چند منافقین جذام ابن خالد اباس ابن قیس۔ سماک ابن یزید عبید ابن مالک وغیرہم ایک دن اپنی خاص مجلس میں حضور انور صلی اللہ علیہ وسلم کی شان اقدس میں بہت گستاخیاں کر رہے تھے کہ ان میں سے ایک بولا کہ اگر ہماری اس بکواس کی خبر حضور اللہ علیہ وسلم کو پہنچ گئی تو ہماری شامت آ جاوے گی۔ اور ہماری منافقت کھل جاوے گی۔ تو ان میں سے ایک منافق جہاں ابن سوید بولا کہ کچھ فکر نہ کرو۔ اول تو یہاں کوئی مسلمان ہے



نہیں صرف ہم ہی ہیں انہیں اس کی خبر کیسے پہنچے گی اور اگر کسی مسلمان کے ذریعہ آپ ﷺ تک یہ خبر پہنچ بھی گئی تو ہم قسم کھا جائیں گے کہ ہم نے کچھ نہ کہا تھا۔ گذشتہ کا تجربہ ہے کہ وہ ہر بات بغیر تحقیق مان لیتے ہیں تحقیق نہیں فرماتے وہ تو بڑے کان ہیں جسے اردو میں کہتے ہیں کچے کانوں کے ہیں جو سنا مان لیا۔ اس کے متعلق یہ آیت کریمہ نازل ہوئی۔ (تفسیر تنویر المعباس کبیر خازن روح المعانی روح البیان وغیرہ) ۲۔ مدینہ منورہ میں ایک منافق نبل ابن حارث تھا۔ نہایت ہی بد شکل سرخ آنکھیں پتکے ہوئے گال بکھرے بال ابھری کپٹیاں حضور ﷺ فرماتے تھے کہ جو ابلیس کو دیکھنا چاہے وہ نبل کو دیکھ لے۔ وہ حضور انور کی مجلس مقدس میں حاضر رہتا اور بہت غور سے آپ ﷺ کی باتیں سنتا تھا۔ پھر منافقین و کفار تک آپ ﷺ کی باتیں پہنچانا گویا جاسوس تھا۔ ایک دن وہ یہی حرکت کر رہا تھا کہ کسی نے اس سے کہا کہ اگر تیری حرکات کی خبر حضور انور صلی اللہ علیہ وسلم تک پہنچی تو تیرا کیا بنے گا۔ نبل بولا کہ میں قسم کھا کر انکار کر جاؤں گا وہ نرے کان ہی ہیں۔ مجھے کچھ نہ کہیں گے۔ تب یہ آیت نازل ہوئی۔ (تفسیر خازن روح المعانی)

تفسیر: ومنہم الذین یؤذون النبی یہ فرمان عالی نیا جملہ ہے۔ اس لئے اس کا داؤا ابتدا یہ ہے منہم مقدم خبر ہے اور الذین موخر مبتدأ ہم سے مراد وہ ہی منافقین ہیں جن کا ذکر اوپر سے چلا آ رہا ہے۔

اس فرمان عالی میں دو لفظ قابل غور ہیں ایک یؤذون اور دوسرے النبی یؤذون سے یہ بتایا گیا۔ کہ جب وہ اپنی مجلسوں میں حضور انور صلی اللہ علیہ وسلم کی گستاخی کرتے ہیں تب ہی حضور کو خبر ہوتی ہے۔ کسی مخبر کی خبر رسائی پر ان کا جاننا موقوف نہیں النبی میں اس دعویٰ کی دلیل ہے۔ یعنی ان کی خفیہ بدگوئیوں کی اطلاع اس سے تکلیف اس لئے ہو جاتی ہے کہ وہ نبی ہیں یعنی ہر غیب و شہادت کی خبر رکھنے والے۔ جن کی خبر رکھنے کا یہ حال ہے کہ جس نچر پر سوار ہو جائیں اس کی آنکھوں سے غیب کے حجاب اٹھا دیئے جائیں اور وہ قبر کا عذاب دیکھ کر مردہ کی چیخ و پکار سن کر گھبرا کر دو پاؤں پر کھڑا ہو جاوے (مشکوٰۃ باب النشرة عن البول)

اگر عائشہ صدیقہ ان کا تہبند دوپٹہ کی جگہ اوڑھ لیں تو ان کی آنکھیں غیب کی نورانی بارش دیکھ لیں۔ مولانا فرماتے ہیں۔ شعر

گفت چه بر سر قلندی از ازار گفت کردم آن روایت را خمار  
گفت بہر آن نمود اے پاک صیب چشمہ پاک را خدا باران غیب

جو مدینہ منورہ میں بیٹھ کر عرش و کرسی۔ لوح و قلم جنت و دوزخ کی ملاحظہ فرمائے۔ بھلا اس کے کانوں سے منافقین کی یہ خفیہ گفتگو کیسے چھپے۔

ویقولون ہواذن یہ عبارت معطوف ہے یؤذون (الخ) جس میں فرمایا گیا کہ وہ پردہ پوش لہجہ محبوس ان کو گفتار سے خبر دار ہیں۔ جو کہتے ہیں کہ حضور ﷺ تو بڑے کان ہیں۔ خیال رہے کہ اذن کان کو کہتے ہیں حضور انور ﷺ کو وہ اذن اس لئے کہتے تھے کہ حضور ﷺ ہماری ہر بات سن کر بغیر تحقیق مان لیتے ہیں گویا سراپا کان ہیں ان میں سوچنے تحقیق کرنے کا

مادہ ہی نہیں یہ انتہا درجہ کی گستاخی تھی۔ ایک شاعر کہتا ہے۔

اذا ایت لیلی فکلی عین وان ذکرتم بشر عندم ازنا

یعنی جب میرے سامنے آتی ہے تو میں پورا پورا آنکھ بن کر اسے دیکھتا ہوں اور جب وہ مجھ سے بات کرتی ہے تو

میں سراپا کان بن کر اس کی بات سنتا ہوں۔ دوسرا شاعر کہتا ہے۔

صم اذا سمعوا خیرا ذکرتم بہ

وان محی ناجتشی فکلی سامع

یعنی اگر ان لوگوں کے سامنے میرا ذکر خیر ہو تو وہ بہرے بن جاتے ہیں اگر میرا ذکر برائی سے ہو تو وہ سراپا کان بن کر سنتے ہیں

اگر وہ بد نصیب یہ ہی لفظ پردہ پوشی اور ستار عیوبی کی نیت سے استعمال کرتے تو یہ کلام نعت بن جاتا۔ یعنی وہ خطا کار کی خطائیں

معذرت بن کر بغیر جرح قدح معافی دے دیتے ہیں قیل اذن خیر لکم یہ ہے رب تعالیٰ کی طرف سے ان منافقوں کا

جواب۔ قیل میں خطاب قرآن پڑھنے والے مسلمان سے ہے اذن خیر مبتدا پوشیدہ کی خبر ہے یہ ہی ہے کیونکہ اگلی عبارت

میں حضور ﷺ کے لئے غائب ضمیریں آرہی ہیں یومن باللہ اور یومن للمومنین۔ اگر حضور انور ﷺ سے خطاب ہوتا تو

انا پوشیدہ ہوتا ہے اور آگے دونوں جگہ امن متکلم کا صیغہ ہوتا نیز قرآن مجید میں عموماً رب اپنے اعتراض حضور انور کے ذریعہ

کرانا ہوتا ہے۔ کہ مجھ پر یہ اعتراض ہے۔ آپ ﷺ یہ جواب دیں کیونکہ حضور ﷺ اللہ کے شاید گواہ ہیں۔ اور حضور پر

اعتراض ہوا سے اللہ تعالیٰ دفع کرتا ہے۔ کیونکہ حضور ﷺ اللہ کے شاید گواہ ہیں۔ اور حضور ﷺ پر اعتراض ہوا سے اللہ تعالیٰ

دفع کرتا ہے۔ یا کسی کے ذریعہ دفع کرتا ہے۔ کیونکہ وہ حضور ﷺ کا گواہ ہے یا ایہا النبی انا ارسلناک شاہدا اور فرماتا

ہے وکفی باللہ شہیدا محمد رسول اللہ۔ ہماری قراۃ میں اذن خیر ہے۔ یعنی اذن مضاف ہے۔ خیر کی طرف

موصوف کی اضافت صفت کی طرف (معافی) یعنی اے منافقو ہاں وہ سراپا کان ہیں۔ مگر ان کا کان ہونا تمہارے لئے خیر

ہے کہ تمہارے پردے ڈھکے عیوب چھپے ہوتے ہی رہیں اگر وہ تمہاری تحقیقات کرتے تو تمہارے عیب کھل گئے ہوتے لہذا

لکم میں خطاب منافقوں سے ہے حضور ﷺ انور اپنے گنہگار امتیوں کے دنیا و آخرت میں پردہ پوش ہے۔ شعر

جو یہاں عیب کسی کے نہیں کھلنے دیتے کب وہ چاہیں گے میری حشر میں رسوائی ہو

ہے غریق بحر عصیاں بندہ عبد اظلیف پردہ عیبوں پر مرے ستار رہنے دیجئے

مگر ان کی شان یہ ہے کہ یومن باللہ و یومن للمومنین اس فرمانِ عطا کی پہلا یومن بنا ہے۔ ایمان بمعنی تصدیق

ہے۔ کفر کا مقابل یعنی وہ اللہ تعالیٰ پر ایمان رکھتے ہیں۔ اللہ نے انہیں پردہ پوش بنایا۔ تم پر جو قدح کا حکم نہیں دیا۔ اس لئے

ان کا یہ عمل ہے۔ اور دوسرا یومن بنا ہے۔ ایمان بمعنی بھروسہ و اعتماد کرنا۔ اس لئے پہلے یومن کے بعد آئی اور دوسرے کے

بعد لام۔ قرآن مجید میں ہے۔ و صانت من لنا اور فرماتا فما امن بموسیٰ الا ذریعة من قومہ اور فرماتا ہے انومن

لک و اتبعک الاززلون اور فرماتا ہے امتم له قبل ان اذن لکم ان تمام آیات میں بمعنی اعتماد ہے۔ اور اس کے بعد



لام آیا ہے۔ (تفسیر کبیر و روح البیان و معانی وغیرہ) مومنین فرما کر بتایا کہ انہیں تم پر اعتماد نہیں نہ وہ تمہاری تصدیق کرتے ہیں۔ وہ دل سے تصدیق صرف مومنوں کی کرتے ہیں۔ انہیں تمہاری حقیقت کی خبر ہے۔ (تفسیر خازن) اس فرمان عالی کی اور تفسیریں بھی کی گئی ہیں۔ مگر یہ تفسیر بہت فصیح آگے ارشاد ہے ورحمة للذین امنوا منکم یہ عبادت معطوف ہے یومن باللہ پر اور حضور انور ﷺ کی ایک اور صفت کا بیان رحمت کی توین عنمت کی ہے یعنی عظیم الشان رحمت۔ خیال رہے کہ حضور ﷺ کی رحمت عامہ تو سارے جہانوں کے لئے ہے کہ جس کا اللہ تعالیٰ رب ہے۔ اس کے لئے حضور انور ﷺ رحمت وہ رب العلمین ہے اور حضور ﷺ رحمت للعالمین مگر رحمت خاصہ صرف مومنوں کے لئے ہے وہ ہی یہاں ہی مراد ہے اس کی تفسیر وہ آیت ہے وباللہ المومنین رؤف رحیم۔ اس فرمان عالی کی بہت تفسیریں کی گئی اور آسان تفسیر یہ ہے کہ رحمت سے مراد خاصہ ہے اور منکم میں خطاب منافقین سے ہے آمنو سے مراد اخلاص سے ایمان لانا ہے یعنی اے منافقوں! تم میں سے جو بھی مخلص مومن ہو جاوے ان کے لئے حضور خاص رحمت ہیں یا اے منافقو! تمہارے خاندان قبیلہ میں جو لوگ اخلاص سے ایمان لائے ان پر حضور رحمت خاصہ ہیں۔ تم بھی ان کی طرح ایمان لاؤ تاکہ ان کی یہ رحمت پاؤ۔ اس تفسیر پر کوئی اعتراض نہیں تفسیر خازن نے یہ ہی اختیار کی والدین یو ذون رسول اللہ چونکہ یہ جملہ نیا ہے۔ اس لئے اس کا واؤ ابتدا ہے اللین سے مراد تا قیامت سارے جن و انس ہیں۔ جن میں وہ منافقین بھی داخل ہیں۔ ایذا سے مراد ہے حضور صلی اللہ علیہ وسلم کو تکلیف دینے کے لئے کوئی کام یا کلام یا حرکت کرنا۔ کوہ بذات خود اچھا ہو یا برا۔ لہذا جو کوئی حضور انور کو تکلیف دینے کے لئے نماز بھی پڑھے وہ بھی اس عتاب میں داخل ہے۔ یہ عموم اور طلاق یاد رکھنا چاہئے چونکہ حضور ﷺ کے احسانات کی طرف اشارہ لفظ رسول سے ہوتا ہے کہ رسول فیض رسان۔ جیسے نبی پیغام رسان اس لئے یہاں رسول ارشاد ہوا۔ نبی اللہ نہ فرمایا گیا۔ یعنی جو لوگ بھی اس محسن عظیم کو فیض رسان غفلت کو کسی وقت کسی طرح اپنے قول فعل یا حرکت سے ایذا پہنچائیں ان کے لئے دردناک عذاب ہے۔

فائدے: اس آیت کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم ہر شخص کے کھلے چھپے حال سے خبردار ہیں۔ ان پر کوئی چیز بھی چھپی نہیں۔ یہ فائدہ یوسفون (الخ) سے حاصل ہوا۔ دیکھو منافقین اپنی خاص مجلسوں میں جو گستاخیاں چھپ کر آہستگی سے کرتے تھے حضور انور کو ان سے تکلیف پہنچ جاتی تھی۔ اور تکلیف بغیر خبر نہیں پہنچ سکتی۔

دوسرا فائدہ: حضور انور ہر چیز کی خبر رکھتے ہیں۔ حضور انور ﷺ ہر چیز کی خبر لیتے ہیں۔ اور حسب ضرورت خبر دیتے بھی ہیں۔ یہ فائدہ اس جگہ النبی فرمانے سے حاصل ہوا کہ یہاں الرسول وغیرہ نہ فرمایا گیا۔

تیسرا فائدہ: اس خبر کے باوجود حضور انور پردہ پوش اور شان ستاری کے مظہر اتم بھی ہیں۔ جس سے باطن لوگ دھوکا کھا جاتے ہیں۔ یہ فائدہ حوازن سے حاصل ہوا۔ دیکھو تفسیر۔

چوتھا فائدہ: حضور انور ﷺ کو بے علم اور بے خبر جاننا۔ منافقوں کا طریقہ ہے۔ یہ فائدہ یوسفون (الخ) سے حاصل ہوا۔ یعنی

منافقین کہتے ہیں۔ کہ وہ تو کچے کانوں کے ہیں۔ ہر ایک کی ہر بات پر معذرت قبول کر لیتے ہیں۔ انہیں حقیقت حال کی خبر نہیں ہوتی مومن کا عقیدہ یہ شعر۔

خدا مطلع ساخت ہر جملہ غیب علی کل شی آدمی

رب فرماتا ہے۔ و علمک عالم تکن تعلم

پانچواں فائدہ: حضور انور ﷺ کا ہر بات کا تحقیق نہ فرمانا معذرت قبول فرمایا۔ اللہ تعالیٰ کی رحمت ہے۔ کہ اس سے بہت گنہگاروں کے پردے رہ جاتے ہیں۔ یہ فائدہ یوم من للمومنین سے حاصل ہوا۔ دیکھو تفسیر۔

چھٹا فائدہ: حضور اکرم ﷺ کا کرم کریمانہ یہ ہے کہ آپ ﷺ سن سب کی لیتے ہیں۔ مگر مانتے ہیں صرف مخلصین مومنین کی آپ ﷺ دل کی گہرائیوں پر نظر رکھتے ہیں۔ یہ فائدہ یوم من للمومنین سے حاصل ہوا۔ دیکھو تفسیر۔

ساتواں فائدہ: حضور انور کی رحمت عامہ سارے جہانوں کے لئے ہے مگر رحمت خاصہ صرف مسلمانوں کے لئے۔ حضور انور کے صدقے رزق سب کو ملتا ہے مگر ایمان تقویٰ وغیرہ صرف مومنوں کو یہ فائدہ ورحمۃ اللذین امنوا (الخ) سے حاصل ہوا۔

آٹھواں فائدہ: تمام جرموں میں بدترین جرم سارے کفروں سے سخت تر کفر حضور صلی اللہ علیہ وسلم کو ایذا دینا ہے یہ حکم تا قیامت ہے یہ فائدہ والذین سے حضور انور کو تکلیف پہنچانے وہ کافر مطلق ہے یہ فائدہ الذین کے عموماً اور یوزون رسول اللہ کے اطلاق سے حاصل ہوا۔ شعر

ادب گاہیت زیر آسماں از عرش نازک تر نفس گم کردہ می آید جنید و بایزید انجاء

دسواں فائدہ: مومنوں کی طرح کفار کے بھی بہت درجے ان کے بہت طبقے ہیں۔ حضور انور ﷺ کو دکھ پہنچانے والا تمام کافروں میں بدتر ہے اس کا عذاب بھی سخت تر یہ فائدہ لہم عذاب الیم میں لہم فرمانے سے حاصل ہوا۔ کہ اس سے معلوم ہوا کہ ابوطالب اور ابولہب میں زمین و آسمان کا فرق ہے۔ گیارہواں فائدہ اس کے برعکس مومنوں میں سب سے اعلیٰ درجہ کا مومن وہ ہے جو حضور ﷺ کو راضی کرے کہ ان کی رضا میں رب تعالیٰ کو رضا ہے دنیا میں کوئی شخص حضرت صدیق اکبر رضی اللہ عنہ کے درجہ کو نہیں پہنچ سکتا آپ افضل المخلوق بعد انبیاء ہیں۔ کیوں اس لئے کہ انہوں نے حضور صلی اللہ علیہ وسلم کی رضا علی وجہ الکمال حاصل کر لی۔ شعر۔

تجسبی کو دیکھنا تیری ہی سننا تجھ میں گم ہونا حقیقت معرفت اہل طریقت اس کو چکھتے ہیں

پہلا اعتراض۔ سارے منافقین ہی حضور ﷺ کو ایذا دیتے تھے پھر منہم الذین کیوں ارساد ہوا۔

جواب: یہاں ایذا سے مراد خاص ایذا ہے یعنی جاسوسی کرنا اور اپنی مجلسوں میں حضور ﷺ کو بہتان لگانا۔ واقعی یہ عیب بعض منافقین میں ہی تھا۔ وہ کبھی کبھی؟

دوسرا اعتراض: منافقین کا یہ کہنا کہ ہوا زندقہ زے کان ہیں اس میں تو کوئی گستاخی نہیں بلکہ تعریف ہے کہ وہ ایک کی سن



لیتے ہیں مان لیتے ہیں تحقیق نہیں کرتے۔ دو معنی والا ہے ایک یہ جو تم نے کہے۔ یہ تعریف ہے دوسرے وہ جو وہ مراد لیتے تھے۔ اس میں تو بین تھی یعنی انہیں بات کی تحقیق کرنا آتا ہی نہیں۔ جو کوئی ان سے کچھ کہہ دے وہ مان لیتے ہیں۔ جس کا اردو ترجمہ ہے کچے کانوں کے یہ عیب ہیں اس کا ذکر بہتان ہے لہذا کفر ہے۔ جیسے لفظ راعنا کے دو معنی تھے۔ ایک اچھے دوسرے بڑے۔ یہود معنی سے یہ لفظ بولتے تھے۔ اسے کفر قرار دیا گیا۔ ہر دو معنی والے لفظ کا یہ ہی حکم ہے رب تعالیٰ نے بھی جواب میں حضورؐ انور کو اذن فرمایا مگر خبیو لکم ساتھ میں لگا کر اس کے نہایت اعلیٰ معنی پیدا کر دیے۔

تیسرا اعتراض: اس آیت کریمہ دو جگہوں یومن ارشاد ہوا مگر ایک کے بعد فرمائی گئی یومن باللہ دوسرے کے ساتھ لام للمومنین اس فرق بیان کی کیا وجہ ہے۔

جواب: یہ فرق ابھی تفسیر سے معلوم ہو گیا۔ کہ پہلے ایمان سے مراد ہے تصدیق قلبی کفر کا مقابل اس کے ساتھ وحی آتی ہے امنوا باللہ یا امنوا باللہ دوسرے ایمان سے مراد ہے اعتبار و اعتماد اس کے بعد لام ہی آتا ہے جس کی بہت آیات ابھی تفسیر میں پیش کی گئیں۔ یعنی ہمارے محبوب سب کی سن لیتے ہیں پر وہ پوشی فرماتے ہیں مگر اعتماد و اعتبار صرف مومنین کی بات پر کرتے ہیں۔

چوتھا اعتراض: یہاں ارشاد ہوا کہ محبوب صلی اللہ علیہ وسلم تم میں سے جو ایمان لا چکے ان کے لئے رحمت خاص ہیں منافقین تو سارے ہی کافر تھے۔ ان میں کوئی مومن تھا ہی نہیں پھر یہ فرمان کیونکر درست ہوا۔ وہ جو مومن ہو گئے وہ منافق نہ رہے پھر منکم فرمانا کیسے صحیح ہوا۔

جواب: اس کے تین مطلب ہو سکتے ہیں ایک یہ کہ اے منافقو! تم میں سے جو آئندہ مومن ہو جاویں ان کے لئے رحمت خاص ہیں اس میں آئندہ کا ذکر ہے یا تمہارے خاندان میں سے جو ایمان لا چکے ان کے لئے رحمت ہیں یا تم میں سے جو اللہ کے علم اس کے ارادے میں ایمان لا چکے ہیں اور روز ازل سے مومنین کی فہرست میں آ چکے ہیں ان کے لئے سراپا رحمت ہیں۔

پانچواں اعتراض: اس آیت کریمہ کی تفسیر سے معلوم ہوا کہ تاقیامت جو بھی حضور انور ﷺ کو ایذا دے وہ کافر ہے اس کے لئے دردناک عذاب ہے مسلمان کے ہر گناہ سے حضور ﷺ کو ایذا پہنچتی ہے رب فرماتا ہے عزیز علیہ ما عنتم تو چاہئے کہ ہر گناہ کفر ہو اور ہر گنہگار کافر کیونکہ اس نے حضور انور کو اپنے بد عمل سے ایذا پہنچائی۔

جواب: تمہاری پیش کردہ آیات میں ہے عزیز علیہ ان پر گراں ہے۔ مگر یہاں ہے یوذون جو حضور ﷺ کو ایذا دیں۔ گرائی اور ایذا میں بڑا فرق ہے۔ ہمارا بیٹا بیمار ہو جائے تو اس کی بیماری ماں باپ پر گراں ہوتی ہے وہ بے چین و بے قرار ہو جاتے ہیں۔ حضور ﷺ کو قبر انور میں اس پر چین نہیں آتا یہ ہے عزیز علیہ جو بے حیا ان کی توہین کرے ان کا مقابلہ کرے ان کا دین مٹانا چاہے اس سے حضور ﷺ کو ایذا پہنچتی ہے یہ کفر ہے۔

چھٹا اعتراض: اس آیت کریمہ میں یوذون کے بعد رسول اللہ ارشاد ہوا اس فرق بیان کی کیا وجہ ہے۔

جواب: منافقین اپنی خاص مجلسوں میں یہ سمجھ کر حضور ﷺ کی شان اقدس میں بکواس کرتے تھے کہ آپ ﷺ کو کیا خبر کہ ہم کیا کر رہے ہیں اور کیا کہہ رہے ہیں ان کے اس خیال کی تردید کے لئے فرمایا کہ یہ تو فوہ نبی ہیں نبی کے معنی ہی ہیں بساء والا یعنی خبر والا وہ تمہاری حرکتوں سے بے خبر کیسے رہ سکتے ہیں۔ شعر۔

سر عرش پر ہے تیری گذر دلی فرش پر ہے تیری نظر  
اے فروغت صبح آثار و دہور  
چشم تو بعبودہ مانی الصدور

دوسرے فرمان عالی کا مقصد یہ ہے کہ وہ رسول اللہ یعنی اللہ سے لینے والے تمہیں دینے والے ان کی مہربانوں کا شکر یہ تھا کہ تم ان کے قدم دھو کر پیتے۔ تم انہیں ستاتے ہو۔ غرضیکہ منافقین کے ایک خیال کی تردید کے لئے حضور ﷺ کو نبی فرمایا گیا وہ سمجھے تھے کہ حضور ﷺ بے خبر ہیں۔ دوسرے خیال کی تردید کے لئے حضور ﷺ کو رسول اللہ فرمایا۔ وہ سمجھے تھے کہ حضور ﷺ کچھ نہیں دیتے۔

ساتواں اعتراض: اس آیت میں اوشاد ہوا کہ جو لوگ رسول اللہ کو ایذا دیں ان کے لئے سخت عذاب ہے تو امیر معاویہ نے حضرت عائشہ صدیقہؓ نے حضرت علی سے جنگ کی جس میں ہزار ہا مسلمان مارے گئے۔ یقیناً اس سے حضور انور کو ایذا پہنچی کیا یہ لوگ عذاب کے مستحق ہوئے۔ (روافض)

جواب: اس اعتراض کے دو جواب ہیں ایک الزامی دوسرا حقیقی جواب الزامی تو یہ ہے کہ یہ ہی اعتراض دوسری جانب یعنی علی پر بھی ہو سکتا ہے۔ کیونکہ دوطرفہ مسلمان مارے گئے تھے۔ جواب حقیقی یہ ہے کہ ان حضرات میں سے کسی کا ارادہ حضور صلی اللہ علیہ وسلم کی مخالفت نہ تھی۔ ہر فریق دوسرے کو غلطی پر سمجھ رہا تھا۔ اس کا خیال تھا کہ فریق آخر سے جنگ اسلامی قانون کے مطابق اور حضور انور کی رضا کا ذریعہ غرضیکہ ایذا دینے میں نیت کا دخل ہے حضور ﷺ کی مخالفت آپ ﷺ کو دکھ دینے کے لئے جو کام یا کام ہو وہ ایذا ہے۔

آٹھواں اعتراض: حضرت علی و حضرت امام حسن و فاطمہ زہرا کے لئے حضور انور ﷺ نے فرمایا۔ اساً حزب لمن حاد بہم جو ان سے جنگ کرے میں اس کے مقابل جنگ کرنے والا ہوں۔ ان سے جنگ حضور ﷺ سے جنگ ہے ان سے صلح حضور ﷺ سے صلح حضرت عائشہ صدیقہؓ امیر معاویہ اور ان کے سارے ساتھیوں نے حضرت علی سے جنگ کی تو گویا انہوں نے حضور سے جنگ کی حضور سے جنگ کفر ہے۔ (روافض)

جواب: یہ جنگیں حرب تھی ہی نہیں۔ بلکہ اختلافی تھیں۔ حرب عداوت کی جنگ کو کہا جاتا ہے۔ اختلاف مخالفت عداوت ان تینوں میں بڑا فرق ہے۔ دیکھو حضرت سارہ نے جناب ہاجرہ اور ان کے فرزند کو بے آب و دانہ جنگل میں ڈال دیا مگر اسے عداوت نہ قرار دیا گیا۔ اولاد یعقوب نے حضرت یوسف علیہ السلام پر بہت زیادتیاں کیں حضرت یعقوب علیہ السلام کو بہت تکلیف ہوئی مگر اسے نبی کو ستانا قرار نہ دیا گیا۔ ورنہ کفر ہوتا اور وہ حضرات مرتد ہوتے وہاں بھی اختلاف یا حد درجہ مخالفت



تھی۔ عداوت یا حرب نہ تھی۔ اس قسم کے اعتراضات کے جوابات ہماری کتاب امیر معاویہ میں مطالعہ فرماؤ۔

**نواں اعتراض:** یہاں نبی کو ایذا دینے والے سے متعلق ارشاد ہوا **لہم عذاب الیم** صرف ان کو ہی تکلیف دہ دردناک عذاب ہے تو کیا دوسرے کفار کو عذاب آرام دہ ہوگا۔

**جواب:** عذاب تو تکلیف دہ ہی ہوتا ہے آرام دہ چیز تو عذاب ہی نہیں۔ یہاں سخت اور بدترین عذاب مراد ہے دوسرے قسم کے کفار کو عذاب تکلیف دہ ہی ہوگا۔ مگر نبی کو ستانے والے کے مقابلہ میں ہلکا حتیٰ کہ جن کافروں نے حضور ﷺ کی خدمات کیں انہیں عذاب بہت ہی ہلکا ہوگا۔ عذاب اور الیم واؤ کی تینوں خیال میں رہے:

**تفسیر صوفیانہ:** بلاء اور ایذا ذریعہ جلا و صفا ہے۔ لوہا صقل کے ذریعہ صاف ہوتا ہے دل مومن دینی آفات دنیا داری کی ایفاء کے ذریعہ صفائی میں ترقی کرتا ہے۔ اس لئے از آدم علیہ السلام تا حضور صلی اللہ علیہ وسلم تمام نبیوں کو ستایا گیا انہیں ایذا دی گئی سب سے زیادہ ایذا حضور صلی اللہ علیہ وسلم کو دی گئی۔ ان کی اتباع میں حضرات اولیاء و علماء کو بھی ستایا جاتا رہا اور ستایا جاتا ہے جتنا درجہ زیادہ اتنی ہی ایذا سخت (روح البیان) صوفیا فرماتے ہیں کہ نبی کی مخالفت اور ان کی ایذا رسانی کی صرف دو وجہیں ہیں ایک تو ان کو بے خبر جاننا دوسرے انہیں مجبور اور بے فیض جاننا۔ جس بد نصیب کا یہ عقیدہ ہو کہ حضور ﷺ ہماری حرکات سے بے خبر ہیں! تو پھر وہ جو چاہے سو کرے۔ یوں ہی اگر یہ خیال ہو جاوے کہ نہ حضور ﷺ کچھ سکتے ہیں نہ ہمارا کچھ بگاڑ سکتے ہیں اب وہ جو چاہے کرے یا کہے مذکور منافقین کو یہ دو ہی بیماریاں تھیں جن کی بنا پر انہوں نے یہ حرکات کیں انہیں کی تردید میں یہاں حضور ﷺ کو ایک جگہ نبی فرمایا گیا اور دوسری جگہ رسول اللہ۔ اگر عقیدہ یہ ہو کہ ہماری ہر حرکت و قول و فعل پر حضور ﷺ کو اطلاع ہے اور وہ مطیعوں کو بھی دے سکتے ہیں ان کی بے ادبی پر عذاب آسکتا ہے پھر ایسی کسی حرکت کی ہمت ہی نہ ہو۔ حضور انور ﷺ رحمت تو سارے جہان کے لئے۔ سب کو رحمت دیتے ہیں مگر رحمت لینے والی صرف مومنین ہیں کفار انہیں رحمت للاحالین میں رحمت دینے کا ذکر ہے اور رحمت للذین امنوا میں رحمت لینے کا تذکرہ ہے۔ بجلی کا پاور سب کے لئے رحمت ہی ہے کہ اس سے روشنی گرمی سردی مشین کی حرکت وغیرہ سب کچھ ہے مگر جو اس پر ہاتھ ڈال دے وہ ہلاک ہو جاتا ہے بڑے سے اسے چھوؤ۔ صوفیا فرماتے ہیں کہ حضور ﷺ کو ایذا دینے کے لئے نماز بھی کفر ہے کوئی ممنوعہ اوقات میں اس نیت سے نماز پڑھے کہ حضور انور ﷺ نے اس سے منع کیا ہے لہذا میں ضرور پڑھوں گا کافر ہے حضور ﷺ کی رضا حاصل کرنے کے لئے کفریات منہ سے نکالنا دینا ایمان ہے جیسا کہ جنہد ابن حمزہ کا واقعہ ہوا کہ ان کے کفریات منہ سے نکال دینے کے متعلق یہ آیت آئی۔ الذین کفروہ و قلبہ مطمئن بالايمان دیکھو وہاں کفر بھی ایمان بن گیا اور منافقوں کا مسجد ضرار بنانا کفر ہوا اسے مسجد ضرار کہا گیا کیونکہ اس مسجد کی تعمیر حضور انور کو ستانے کے لئے کی گئی تھی۔

يُحْلِفُونَ بِاللَّهِ لَكُمْ لِيَرْضَوْكُمْ وَاللَّهُ وَرَسُولُهُ أَحَقُّ أَنْ

قسم کھاتے ہیں وہ اللہ کی واسطے تمہارے تاکہ راضی کر لیں وہ تم کو اور اللہ اور پیغمبر اس کے زیادہ حق دار ہیں تمہارے سامنے اللہ کی قسم کھاتے ہیں کہ تمہیں راضی کر لیں اور اللہ اور رسول کا حق زائد تھا کہ اسے

يَرْضَوْكُمْ إِنْ كَانُوا مُؤْمِنِينَ ۗ أَلَمْ يَعْلَمُوا أَنَّهُ مَنْ يُحَادِ

اس کے کہ راضی کرتے وہ اسے اگر ہیں وہ ایمان والے کیا نہیں جانا انہوں نے کہ تحقیق حال یہ ہے کرتے اگر ایمان رکھتے تھے کیا نہیں خبر نہیں کہ جو خلاف کرے اللہ اور رسول کا تو اس کے لئے

دَاللَّهُ وَرَسُولَهُ فَأَنْ لَهُ نَارَ جَهَنَّمَ خَالِدًا فِيهَا ذَلِكَ

کہ جو کوئی مخالفت کرے اللہ اور رسول کی اس کے پس تحقیق ہے واسطے اس کے آگ دوزخ جہنم کی آگ ہے ہمیشہ اس میں رہے گا یہ ہی بڑی

الْخِزْيُ الْعَظِيمُ ۗ

کی ہمیشہ رہنے والا اس میں یہ ہے رسوا بہت بڑی رسوا ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں ارشاد ہوا کہ: منافقین اپنی مجلسوں میں حضور انور ﷺ کی گستاخیاں کرتے تھے اب ارشاد ہے کہ مسلمانوں کی مجلسوں میں اگر جھوٹی قسمیں کھا کر ان حرکتوں کا انکار کرتے ہیں گویا خلوت کے حالات کے بعد ان کے جلوت کے حالات کا ذکر ہو رہا ہے۔

دوسرا تعلق: پچھلی آیات میں منافقین کی یہ بد عقیدگی بیان ہوئی کہ وہ حضور انور ﷺ کو بے خبر اور آپ ﷺ کو بے فیض سمجھتے ہیں اب اس بد عقیدگی پر مرتب ان کو بد عملی کا ذکر ہے کہ وہ اس عقیدے کی بنا پر سامنے آ کر دھوکہ دینے کے لئے جھوٹی قسمیں کھا جاتے ہیں۔

تیسرا تعلق: پچھلی آیات سے معلوم ہوا تھا کہ منافقین کے دل میں اللہ تعالیٰ کا خوف نہیں ہے اب ارشاد ہو رہا ہے کہ ہاں ان کے دلوں میں نبی صلی اللہ علیہ وسلم اور مسلمانوں کا خوف ہے کہ اپنی بری حرکتوں کو ان ہستیوں سے چھپانے کی کوشش کرتے ہیں۔

شان نزول: ایک دفعہ کچھ منافقین آپس میں اکٹھے ہو کر بیٹھے ان میں جلاس ابن سوید اور ریحہ ابن ثابت بھی تھا اور حضور



صلی اللہ علیہ وسلم سچے ہیں تو ہم گدھے سے بدتر ہیں۔ اتفاقاً ہاں ایک انصاری بچہ بھی موجود تھا۔ عامر ابن قیس جس کی انہوں نے کوئی پرواہ نہیں کی۔ وہ بولا کہ خدا کی قسم محمد مصطفیٰ صلی اللہ علیہ وسلم سچے ہیں اور تم واقعی گدھے سے بدتر ہو۔ پھر وہ بچہ حضور انور کی خدمت اقدس میں حاضر ہوا اور یہ سارا ماجرہ حضور ﷺ سے عرض کیا۔ ان سب کو حضور انور نے اپنی مجلس عالیہ میں بلایا اور اس کے متعلق دریافت کیا وہ سب قسم کھا گئے کہ عامر جھوٹے ہیں ہم نے کچھ بھی نہیں کہا ہے۔ حضرت عامر نے دعا کی کہ موتی سچے کو سچا کر دے اور جھوٹے کو جھوٹا۔ تب یہ آیت کریمہ نازل ہوئی جس میں عامر کی تصدیق کی گئی ان سب کو جھٹلایا گیا۔ (تفسیر خازن)

بہ قتل اور کلبی کہتے ہیں کہ غزوہ تبوک سے اکثر منافقین رہ گئے تھے جب حضور انور ﷺ واپس ہوئے تو انہوں نے حاضر بارگاہ ہو کر جھوٹی قسمیں کھالیں کہ واقعی سخت مجبور معذور تھے ورنہ ہم ضرور غزوہ میں شریک ہوتے۔ تب یہ آیت نازل ہوئی۔ (خازن)

تفسیر: یحلفون باللہ ولکم۔ بنا ہے حلف سے حلف یحلفون اور تم سب قریباہم معنی ہیں مگر عموماً حلف اس قسم کو کہا جاتا ہے جو کسی کو مطمئن کرنے کے لئے کھائی جاوے یحلفون وہ قسم ہے جو بات کو پختہ کرنے کے لئے کھائی جاوے۔ قسم دونوں کو عام ہے کبھی قسم اس چیز کی عظمت ظاہر کرنے کے لئے کھائی جاتی ہے۔ جس کی قسم ارشاد ہو جیسے والتین والذینون وغیرہ یحلفون کا فاعل وہ ہی منافقین ہیں جن کا ذکر اوپر سے ہو رہا ہے اسے مضارع فرمایا کہ یہ بتایا گیا کہ منافقین ایسی قسمیں کھانے کے عادی ہیں۔ کھاتے ہی رہتے ہیں یہاں لفظ باللہ اور لکم دونوں ہی یحلفون کے متعلق ہے۔ باللہ مقم ہے یعنی منافقین اللہ کی قسمیں کھاتے رہتے ہیں تمہارے سامنے یا تمہارے لئے تم کو راضی کرنے کے لئے۔ چونکہ اسلام میں صرف خدا تعالیٰ کی ہی قسم کھائی جاتی ہے یا اس کے صفات کی اس لئے وہ لوگ مسلمانوں کے سامنے اللہ تعالیٰ کی ہی قسم کھاتے تھے لیسو کم یہ بھی متعلق ہے یحلفون کے س میں لام بمعنی کئے ہے یرو دھوا بنا ہے ارضاء سے بمعنی راضی کرنا یا ناراضگی دور کرنا اور ہو سکتا ہے کہ بمعنی خوش کرنا ہو۔ یعنی اس لئے قسمیں کھاتے ہیں تاکہ ناراضگی دور کریں یا تاکہ تم کو دور کریں۔ واللہ ورسولہ احق ان یردوہ یرصوہ میں ضمیر یا تو اللہ تعالیٰ کی طرف سے ہے یا رسولہ کی طرف اور ہو سکتا ہے کہ وہ بمعنی اسم اشارہ ہو اور دونوں کی طرف اشارہ ہو بمعنی مذکور (تفسیر روح البیان روح المعانی کبیر وغیرہ) قوی یہ ہے کہ رسول کی ضمیر ہے۔ کیونکہ حضور صلی اللہ علیہ وسلم کی رضا خدا تعالیٰ کی رضا ہے جیسے حضور ﷺ کی اطاعت رب کی اطاعت ہے ومن یطع الرسول فقد اطاع اللہ یا جیسے حضور ﷺ کا فیصلہ رب کا فیصلہ ہے حضور ﷺ کے دربار میں حاضر رب تعالیٰ کی بارگاہ میں حاضر ہے رب فرماتا ہے اذارعوا الی اللہ ورسولہ یحکم بینہم دیکھو منافقین کو حضور ﷺ کے دربار میں بلایا جاتا تھا تاکہ حضور ﷺ ان میں فیصلہ کریں۔ مگر اسے اللہ رسول کی طرف بلایا جانا کہا گیا۔ نیز رسولہ قریب ہے ضمیر قریب کی طرف لوٹائی جاتی ہے یعنی اللہ رسول زیادہ حق دار تھے کہ اسے راضی کرتے وہ تو جھوٹی قسموں سے راضی نہیں ہوتے۔ وہ تو ایمان و اطاعت سے راضی ہوتے ہیں انہیں چاہئے تھا کہ مخلص مومن مطیع بنتے۔ ان کا نواہو منین یہ شرط ہے جس کی جزاء پوشیدہ ہے وہ اس

پوشیدہ جزا پر گذشتہ جملہ دلالت کر رہا ہے۔ یعنی اگر مومن ہی تو اللہ رسول کو ایمان و اطاعت سے راضی کریں جیلے بہانوں کے لئے جھوٹی قسمیں نہ کھایا کریں۔ الم يعلموا انه من يحادد الله ورسوله۔ یہ جملہ بنا ہے اس میں سوال یا تعجب دلانے کے لئے یا اظہار غضب کے لئے علم بمعنی یقین یا بمعنی ایمان ہے۔ من سے ہر زمانے کے ہر جگہ کے سارے جن وانس مراد ہیں خواہ کسی درجے کی مقام کے ہوں یا حادو بنا ہے حد سے بمعنی کنارہ اب اصطلاح مخالفت و دشمنی بولا جاتا ہے۔ کیونکہ اپنے مقابل کے دوسرے کنارہ پر ہوتا ہے۔ یعنی تعجب کرو کہ ان منافقوں نے اس پر یقین نہیں کیا کہ جو کوئی کسی وقت کسی جگہ کسی طرح رسول اللہ کی مخالفت کرے۔ خیال رہے کہ یہ حادو مطلق ہے جس میں ہر قسم کی مخالفت داخل ہے عقائد میں مخالفت ہو یا اعمال یا احوال میں یوں ہی خواہ ظاہر و باطن مخالفت ہو یا بظاہر موافقت ہو۔ درحقیقت مخالفت جیسے منافقین کا نماز میں پڑھنا وغیرہ۔ ان سب کا نتیجہ یہ ہے۔ فان له نار جہنم اس جملہ کی ترکیب کو علماء مشکل جانتے ہیں کیونکہ اس میں ف جزا یہ ہے۔ یہ جملہ من یجادو کی جزا ہے اور جزا ہمیشہ جملہ ہوتی ہے۔ لیکن ان فتح کے ساتھ اپنے مابعد سے مل کر مفرد کے حکم میں ہوتا ہے توف جزا یہ اور ان فقرہ والا دونوں ضدین ہیں یہ دونوں یہاں جمع کیوں ہو گئیں اس کی آسان ترکیب یہ ہے کہ ف بعد حق پوشیدہ ہے۔ جو خیر مقدم ہے ان لہ نا جہنم سے مبتدا موخو یعنی اس کے لئے دوزخ کی آگ کا ہونا بالکل حق درست ہے۔ چونکہ ان فقرہ والا ابتداء کلام میں نہیں آتا اس لئے حسق اس سے پہلے پوشیدہ ماننا پڑے گا۔ نہ کہ جنم کے بعد (تفسیر روح المعانی بیان خازن کبیر وغیرہ) خالد فیہا یہ لہ کے متعلق کی خیر سے حال ہے فیہا کی ضمیر نار کی طرف ہے خلود بمعنی ہمیشہ رہتا ہے یعنی وہ اس آگ میں ہمیشہ ہمیشہ رہے گا۔ خیال رہے کہ لہ کو مقدم فرمانے سے حضر کا فائدہ ہوا۔ یعنی صرف وہ ہی دوزخ میں ہمیشہ رہیں گے۔ اس کے سوا اور کوئی نہیں۔ ذلک الخزی العظیم ارشاد خلود سے کی طرف ہے یعنی دوزخ میں بیٹھتی بڑی ہی رسوائی ہے۔ ایسی بڑی جو کسی کے ذہن میں وہم و گمان میں نہیں آ سکتی۔

خلاصہ تفسیر: اے مسلمانو! یہ منافقین اپنی مجلسوں میں تمہارے محبوب صلی اللہ علیہ وسلم کے متعلق بہت بکواس کرتے ہیں مگر جب ان سے اس کے متعلق تحقیق کی جاوے تو صاف طور پر تم کو راضی کرنے کے لئے جھوٹی قسم کھالتے ہیں کہ ہم نے کچھ نہیں کیا آپ ﷺ کو خبر دینے والا جھوٹا ہے بچہ ہے ان کو چاہئے تھا کہ اللہ رسول کو راضی کرتے وہ جھوٹی قسموں سے راضی نہیں ہوتے وہ تو اخلاص اور اطاعت سے راضی ہوتے ہیں اللہ رسول ہی راضی کرنے کے حق دار ہیں اگر یہ مومن ہیں تو اس پر عمل کریں تعجب کی بات ہے کہ انہیں اب تک یہ بھی معلوم نہ ہوا کہ جو کوئی اللہ رسول کی کسی وقت کسی جگہ کسی طرح مخالفت کرے تو اس کے لئے دوزخ کی آگ ہے جس میں وہ ہمیشہ رہے گا۔ دوزخ کا داخلہ وہاں ہمیشہ ہمیشہ رہتا بہت ہی بڑی ذلت خواری اور رسوائی ہے۔

فائدے: ان آیات کریمہ سے چند فائدے حاصل ہوئے۔

پہلا فائدہ: کفر کے اس کا انکار کرنا جھوٹی قسمیں کھانا ایمان نہیں ہے بلکہ اس سے تو یہ کرنا ایمان قبول کرنا ایمان ہے ہر جرم کی علیحدہ توبہ ہے۔ کفر سے توبہ ایمان لانا اور کفر پر پشیمان ہونا۔ یہ فائدہ یحلفون باللہ (الخ) سے حاصل ہوا۔



دوسرا فائدہ: اکثر جھوٹے منافق جھوٹی قسمیں کھا کر اپنا ایمان ثابت کرتے ہیں مخلصین کو اس کی ضرورت نہیں پڑتی۔ ان کا ایمان خود ہی خوشبو دے دیتا ہے۔ اصلی عطر والے کو عطر کی عمدگی پر قسمیں نہیں کھانی پڑتیں۔ عطر اپنی عمدگی خود ہی بتا دیتا ہے۔ یہ فائدہ بھی بحلفون باللہ (الحج) سے حاصل ہوا۔

تیسرا فائدہ: منافق لوگ ہمیشہ مسلمانوں کو راضی رکھنے کی فکر میں رہتے ہیں کہ کہیں ہمارا انفاق ان پر ظاہر نہ ہو جاوے۔ مومنین ہمیشہ اللہ رسول کو راضی کرنے راضی رکھنے کی فکر میں رہتے ہیں یہ فائدہ لیو وضو کم سے حاصل ہوا۔

چوتھا فائدہ: اللہ رسول کے مقابلہ میں لوگوں کو راضی کرنا کفر یا حرام ہے۔ ان کی مرضی کے مطابق مسلمانوں خصوصاً حضرات صحابہ کو راضی کرنا عبادت ہے یہ فائدہ بھی لیو وضو (الحج) سے حاصل ہوا۔

پانچواں فائدہ: ایمان عبادت معاملات میں اللہ تعالیٰ کے ساتھ حضورؐ انور کو راضی و خوش کرنے کی نیت کرنا شرک یا کفر نہیں۔ بلکہ ایمان کا کمال ہے یہ فائدہ واللہ ورسولنا احق ان یروضواہ سے حاصل ہوا۔ جو کوئی اس لئے مسلمان ہو اس لئے نماز و روزہ حج و زکوٰۃ ادا کرے کہ اللہ بھی راضی ہو حضور صلی اللہ علیہ وسلم بھی وہ مومن کامل ہے رب تعالیٰ اس کی توفیق دے۔

چھٹا فائدہ: اللہ کے نام سے ملا کر حضور ﷺ کا نام لینا بالکل جائز ہے بلکہ ان دونوں کے لئے ایک ضمیر بولنا جائز و درست ہے۔ بلکہ ان دونوں ذاتوں کے لئے ایک صیغہ استعمال کرنا درست ہے یہاں ایک لفظ احق اللہ تعالیٰ اور حضور صلی اللہ علیہ وسلم کے لئے ارشاد ہوا جیسا کہ اس کی تفسیر سے ظاہر ہے۔ یہ فائدہ احق ان یروضواہ میں احق اور ہ کی ضمیر سے حاصل ہوا۔ لہذا یہ کہنا جائز ہے کہ اللہ رسول بھلا کرے اللہ رسول آفات سے بچائیں۔ اللہ رسول رحمتیں عطا کریں۔

ساتواں فائدہ: حضورؐ کے نام پر اللہ کی عبادت کرنا نہ شرک ہے نہ حرام بلکہ ثواب ہے جیسے حضور ﷺ کے نام کی قربانی کرنا۔ حضور انور ﷺ کے نام پر یا حضور ﷺ کی والدہ طیبہ طاہرہ والد ماجد رضی اللہ عنہما کے نام پر حج بدل درست اور ثواب ہے کہ اس سے حضورؐ انور ہوں گے۔ یہ فائدہ بھی احق ان یروضواہ سے حاصل ہوا۔ حضورؐ انور نے اپنی امت کے نام کی قربانی فرمائی تھی۔

آٹھواں فائدہ: حضور ﷺ کو راضی کر لو خدا تعالیٰ خود ہی راضی ہو جاوے گا۔ حضور ﷺ کی رضا کے بغیر حق تعالیٰ کی رضا ناممکن ہے۔ یہ فائدہ ان یروضواہ کی ایک تفسیر سے حاصل ہوا۔ کہ ہ کی ضمیر حضورؐ انور کی طرف سے جیسا کہ ابھی تفسیر میں عرض کیا گیا۔

نواں فائدہ: اپنے اعمال سے حضورؐ کو راضی کرنا علامت ایمان ہے۔ یہ فائدہ ان کانوا مومنین سے حاصل ہوا۔ دسواں فائدہ: اللہ رسول کے احکام کو ناحق جان کر اس کے خلاف کرنا کفر ہے اور ان کے احکام کو حق جان کر اپنے کو گنہگار مان کر غلطی کر لینا کفر نہیں بلکہ گناہ ہے یہ فائدہ من یحادو لله ورسوله سے حاصل ہوا۔

گیارہواں فائدہ: دوزخ میں نیک نیتی سے صرف کفار کے لئے ہے مومن اگر چہ کیسا ہی گنہگار ہو مگر وہ دوزخ میں ہمیشہ نہ رہے گا۔

بلکہ گناہوں کے سبب سے صاف ہونے کے لئے عارضی طور پر کچھ دن کے لئے وہاں رکھا جائے گا۔ یہ فائدہ لہم نار جہنم لہم کو مقدم فرمانے سے حاصل ہوا۔ کافر دوزخ کا کوئلہ سے مومن گند اور میلا لوہا۔

بارہواں فائدہ: قیامت میں رسوائی ہونی دوزخ میں علانیہ پھینکا جانا صرف کفار کے لئے ہے انشاء اللہ گنہگار مومن کا حساب بھی خفیہ ہوگا اور اگر اسے دوزخ میں ڈالا گیا تو وہ بھی خفیہ یہ فائدہ الخزی العظیم سے حاصل ہوا کہ اس رسوائی کو رب نے صرف حضور ﷺ کے دشمنوں کا عذاب قرار دیا۔

پہلا اعتراض: صحابہ کرام کو راضی کرنے کی کوشش کرنا منافقوں کا طریقہ ہے۔ دیکھو رب نے منافقوں کا نفاق یوں بیان فرمایا لیو وضو کم (رواقص)

جواب: حضرات صحابہ کو جھوٹی قسمیں کھا کر دھوکہ دینا منافقوں کا طریقہ ہے یہاں فرمایا گیا۔ یہ سلفوں باللہ (الخ) اخلاص و محبت سے انہیں راضی کرنا حضور صلی اللہ علیہ وسلم کی رضا کا ذریعہ ہے اور حضور ﷺ کی رضا رب تعالیٰ کی رضا کا ذریعہ ہے۔

دوسرا اعتراض: اللہ رسول کے لئے ضمیر واحد کیوں لائی گئی لیو وضوہ چاہئے تھا۔ لیو وضوہما۔

جواب: تاکہ معلوم ہو کہ حضور ﷺ کی رضا اللہ کی رضا کا ذریعہ ہے۔ یوں ہی اللہ کی رضا کی ضمن میں حضور ﷺ کی رضا یہ دونوں رضا دراصل ایک ہی ہیں یہ فائدہ لیو وضوہما سے حاصل نہیں ہوتا۔

تیسرا اعتراض: بعض مفسرین نے فرمایا کہ ضمیر ہما کا اللہ رسول دونوں کی طرف لوٹنا ممنوع ہے حدیث شریف میں اس کی ممانعت ہے۔ اس لئے ہما ضمیر یہاں ارشاد نہ ہوئی۔

جواب: یہ درست نہیں قرآن مجید میں ایک ضمیر اللہ تعالیٰ اور نبی کی طرف لوٹی ہے دیکھو حضرت خضر علیہ السلام نے حضرت موسیٰ علیہ السلام سے جو کلام کیا اس میں ایک جگہ فرمایا فاردت ان ابعبھا۔ میں نے چاہا کہ کشتی کو عیب دار کر دوں دوسری جگہ ارشاد فرمایا۔ فاردنا ان یدلھما ربھما میں نے اور میرے رب نے چاہا کہ ان کو اس سے بہتر اولاد ملے۔ تیسری جگہ فرمایا۔ فارد ربک ان یدلعا اشدھما۔ دوسرے کلام میں فاردنا یہ ضمیر حضرت خضر اور رب دونوں کے لئے ہے۔ حدیث شریف میں اس کی ممانعت کہیں نہیں آئی حدیث میں الخطیب انت سے اس کا وہم کہا گیا ہے۔

چوتھا اعتراض: یہاں ارشاد ہوا احق بسو وضوہ یعنی اللہ رسول زیادہ حقدار ہیں اس سے کہ انہیں راضی کیا جاوے۔ اس سے معلوم ہوا کہ ان کے سوا اور لوگ بھی اس کے حقدار ہیں۔ ہاں اللہ رسول زیادہ حقدار ہیں۔

جواب: یہاں احق یا تو بمعنی حقیق ہے یا یوں کہو کہ دوسروں کو بھی راضی کرنا چاہئے۔ ماں باپ استاد وغیرہم مگر وہ بھی اللہ رسول کی رضا کے لئے کہ ان کا یہ حکم ہے اصل رضا اللہ رسول کی دوسروں کی رضا فرولی لہذا احق ہم تفصیل درست ہے۔

پانچواں اعتراض: اس آیت سے معلوم ہوا کہ صرف اللہ رسول کے مخالفین ہی دوزخ میں جائیں گے تو کیا مسلمان اگرچہ کیسا ہی گنہگار ہو دوزخ میں نہ جائے گا۔ اس سے تو مسلمانوں کو گناہ پر دلیری ہوگی۔



جواب: دوزخ میں جانا اور ہے مگر دوزخ کا اس کے لئے ہونا۔ وہاں رہنا کچھ اور دوزخ نبی ہے کفار کے لئے اگر گنہگار مسلمان بھی ان کے سے کام کرے تو وہ بھی جہنم میں کچھ دن ضرور رہیں گے۔

چھٹا اعتراض: فان نہ نار جہنم ان الف کے فتح سے ہے مگر شروع کلام ان الف کے کسرہ سے آنا چاہئے۔

جواب: ایک قراۃ میں ان الف کے کسرہ سے ہے تب تو کوئی اعتراض ہی نہیں۔ ہماری قرات میں ان الف کے فتح سے ہے۔ تب یہ عبارت حق پوشیدہ کا آخری مقبدا ہے۔ لہذا بالکل درست ہے۔ جیسا کہ ابھی تفسیر میں عرض کیا گیا۔

تفسیر صوفیاء: جو کوئی اللہ کے دروازے سے نکالا جاوے وہ ہر طرف بھاگا پھرتا ہے اسے کسی جگہ اطمینان میسر نہیں ہوتا۔ دیکھو منافقین مدینہ اندرون خانہ کچھ ہوتے تھے بیرون خانہ کچھ اور مومن وہ جس کی خلوت جلوت دل زبان ایک ہو۔

مناف سب کو راضی کرتا ہے مومن رب کو خوش کرنے کی کوشش کرتا ہے کافر میں جرات نہیں ہوتی وہ بات کر کے پھر جاتا ہے پھر بھولتی نہیں کھا کر اپنی بات سے مکر جاتا ہے۔ صوفیاء فرماتے ہیں کہ اللہ تعالیٰ کو راضی کرنے کا اب صرف ایک طریقہ ہے اس

کے نبوب کو راضی کر لو۔ رب خود ہی راضی ہو جاوے گا۔ فرماتا ہے فاتبعونی یحبکم اللہ جیسے اللہ کی اطاعت کا صرف ایک ذریعہ ہے کہ اس کے حبیب کی اطاعت کر لو۔ اس کی اطاعت خود بخود ہو جائے گی۔ ومن یطع الرسول فقد اطاع اللہ

جیسے کعبہ معظمہ کی طرف سجدہ کر لو رب تعالیٰ کی طرف خود بخود سجدہ ہو جاوے گا۔ کعبہ معظمہ رب کا قبلہ ہے حضور انور ﷺ اللہ کی اطاعت اللہ کی رضا کا ذریعہ اس لئے ارشاد ہوا۔ اللہ ورسولہ احق ان یروضہ دنیا ایک میدان ہے جس کا ایک کنارہ

دوزخ ہے دوسرا کنارہ جنت سے واصل جس کنارہ پر حضور ﷺ ہیں وہ جنت والا ہے دوسرا دوزخ والا اس لئے ارشاد ہوا۔ ومن یجادو اللہ ورسولہ اسی کنارہ پر خدا ملتا ہے دیکھو رب فرماتا ہے انک لمن المرسلین علی صراط مستقیم

اور فرماتا ہے ان رسی علی صراط مستقیم معلوم ہوا کہ صراط مستقیم پر حضور ﷺ ملتے ہیں وہاں ہی خدا ملتا ہے صوفیاء فرماتے ہیں کہ قوی یہی ہے کہ ان یروضہ کی ضمیر رسولہ کی طرف لوٹتی ہے ضمیر اللہ کی طرف لوٹا قوی نہیں کیونکہ مرجع قریب

ہوتے بلاخت ضرور مرجع کی طرف نہیں لوٹتی چاہئے اور اگر دونوں کی طرف لوٹائی بمعنی مذکورہ کو بمعنی مانتا پڑے گا۔ کیونکہ ضمیر صرف ذات کی طرف لوٹتی ہے اشارہ صفت کی طرف مذکور ریت صفت ہے ذات کے سواء (تفسیر روح البیان و معانی

وغیرہ) لہذا یہی معنی ہے کہ اس کا مرجع رسولہ ہے نیز از روئے قرآن اطاعت رسول تو اطاعت خدا ہے رسول کے پاس آنا خدا کے پاس آنا ہے نبی کی اتباع خدا کی رضا ہے مگر اس کے برعکس کہیں خدا کی اطاعت خدا کی رضا کو حضور ﷺ کی رضا خدا

کے ہاں حاضری کو حضور کے ہاں حاضری نہیں قرار دیا گیا۔

يَحْذَرُ الْمُنْفِقُونَ أَنْ تَنْزَلَ عَلَيْهِمْ سُورَةٌ تُبَيِّنُ لَهُمْ بِمَاقِي

خوف کرتے ہیں منافق لوگ یہ کہ اتاری جاوے اوپر ان کے کوئی سورۃ جو خبر دے

منافق ڈرتے ہیں کہ ان پر کوئی سورت ایسی اترے جو ان کے دلوں کی چھپی جتاوے تم فرماؤ فیسے جاؤ

قُلُوبِهِمْ قَلِيلًا سَتَهِيَ زُجْرُهُ وَإِنَّ اللَّهَ لَمُخْرِجٌ مَّا تَحْذَرُونَ ﴿٢٣﴾

ان کو اس کی جو دلوں میں ہے ان کے فرما دو ٹھنٹھا کر لو تحقیق اللہ نکالنے والا ہے اس کا کہتے  
اللہ کو ضرور ظاہر کرتا ہے جس کا نہیں ذر ہے اور اے محبوب اگر تم ان سے پوچھو

وَلَيْنَ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَ

تم خوف کرتے اور البتہ اگر پوچھتے آپ ان سے البتہ کہیں گے اس کے سوا نہیں کہ تھے ہم ہتے اور کھیلتے فرماؤ کیا اللہ سے اور آیتوں سے  
تو کہیں گے کہ ہم تو یوں ہی ہنسی کھیل میں تھے تم فرماؤ کیا اللہ سے اور اس کی آیتوں اور اس کے

آيَتِهِ وَرَسُولِهِ كُنْتُمْ تَسْتَهْزِءُونَ ﴿٢٤﴾ لَا تَعْتَذِرُوا قَدْ كَفَرْتُمْ

اس کی اور رسول سے اس کے تھے تم ٹھنٹھا کرتے نہ عذر کرو تم بیشک کافر ہو گئے تم  
رسول سے ہتے ہو بہانے نہ بناؤ تم کافر ہو چکے مسلمان ہو کر اگر ہم تم میں

بَعْدَ إِيمَانِكُمْ إِنْ تَعْفُ عَنْ طَآئِفَةٍ مِّنْكُمْ نُعَذِّبُ طَآئِفَةً

پچھے ایمان کے تمہارے اگر معاف کر دیں ہم ایک ٹولہ کو کہ تم میں سے تو سزا دیں گے ہم دوسرے  
سے کسی کو معاف کریں تو اوروں کو عذاب دیں گے اس لئے

بِأَنَّهُمْ كَانُوا مُجْرِمِينَ ﴿٢٥﴾

نوٹ: کہ اس لئے کہ تھے وہ مجرم  
کہ وہ مجرم تھے

تعلق: ان آیات کریمہ کا پچھلی آیات کریمہ سے چند طرح تعلق ہے۔

پہلا تعلق: آیات کریمہ میں منافقین کی اپنی پچھلی حرکات پر بے قراری بے چینی کا ذکر تھا کہ جھوٹی قسمیں کھا کھا کر  
مسلمانوں کو اپنی طرف سے مطمئن کرتے اب انہیں منافقوں کا آئندہ کے متعلق اپنے خدشوں دل کی دھڑکنوں کا ذکر ہے گویا  
مانسی کی بے چینی کے بعد مستقبل کی بے قراری کا تذکرہ ہے۔

دوسرا تعلق: پچھلی آیات کریمہ میں ارشاد ہوا کہ آخرت میں منافقوں کے لئے دوزخ کی آگ ہے اب ارشاد ہے کہ ان  
کے لئے دنیا میں بھی دوزخ ہے دل کی بے چینی اپنے نفاق کھل جانے کا کھٹکا گویا آخری دوزخ کے بعد ان کی دنیاوی دوزخ  
کا تذکرہ ہے۔

تیسرا تعلق: پچھلی آیات میں ارشاد ہوا کہ منافقین اللہ رسول کو راضی نہیں کرتے کہ اخلاص و اطاعت اختیار کریں۔ بلکہ



اللہ رسول کے مقابل مسلمانوں کو جھوٹی قسمیں کھا کر راضی کرتے ہیں اب اس حرکت کا انجام بیان ہو رہا ہے۔ یعنی رسوائی۔

شان نزول: ان آیات کریمہ کے شان نزول کے متعلق چند روایات ۱۔ ایک بار منافقین نے اپنا خفیہ اجلاس کیا اور مومنین کے خلاف کوئی سازش کی جس کی خبر حضرت جبریل علیہ السلام نے حضور ﷺ انور کو دے دی۔ حضور انور نے ایک مجمع میں فرمایا کہ کچھ لوگوں نے ہمارے متعلق یہ سازش کی ہے وہ یہاں موجود ہیں انھیں اور تو بہ کریں میں ان کے لئے دعا کروں گا مگر کوئی نہ اٹھا کئی بار یہ فرمایا آخر کار حضور ﷺ نے نام بنام پکارا کہ اے فلاں اٹھ تو منافق ہے۔ تو بھی اس سازش میں شریک تھا۔ حتیٰ کہ ان بارہ آدمیوں کو اٹھا کر کھڑا کر کے لوگوں کو دکھا دیا کہ یہ وہ منافقین ہیں تب یہ لوگ بولے کہ واقعی ہم نے یہ حرکت کی تھی۔ ہم کو معاف فرمایا جاوے فرمایا میں نے تمہاری شفاعت کے لئے رب کی رحمت نے تمہاری بخشش کے لئے بہت انتظار کیا مگر اب وقت نکل گیا تم اس مجلس سے نکل جاؤ۔ چنانچہ وہ نکال دیئے گئے اس پر پہلی آیت بحذر المنافقون (اٰخ) نازل ہوئی یہ قول حسن کا ہے۔ (تفسیر کبیر) ۲۔ امام اہم فرماتے ہیں کہ غزوہ تبوک سے واپسی کے وقت راستہ میں کسی پہاڑ کے دامن میں بارہ منافق چھپ کر بیٹھ گئے تاکہ حضور انور پر رات کی تاریکی میں حملہ کر دیں۔ حضور انور نے حضرت ہمارا لو بھیجا کہ انہیں ہٹا دو آپ نے انہیں ہٹا دیا حضور انور بخیریت وہاں سے گذر گئے۔ حضرت عمار سے حضور انور نے پوچھا کہ کیا تم انہیں پہنچاتے ہو۔ عرض کیا کہ رات کے اندھیرے میں نہیں پہچان سکا۔ حضور نے فرمایا کہ میں ان کے نام تک جانتا ہوں حضرت عمار نے عرض کیا کہ انہیں قتل کیوں نہ کر دیا جاوے فرمایا اور نہیں ملکوں میں مشہور ہو جاوے گا کہ محمد مصطفیٰ اپنے ساتھیوں کو بھی قتل کر دیتے ہیں جس سے تبلیغ اسلام میں رکاوٹ پیدا ہوگی۔ تب ہی پہلی آیت بحذر المنافقون (اٰخ) نازل ہوئی (تفسیر کبیر و صاوی) ۳۔ حضور انور مع صحابہ کے غزوہ تبوک میں جا رہے تھے کہ بعض منافقین نے آپس میں کہا کہ محمد صلی اللہ علیہ وسلم ملک فارس و روم کے خواب دیکھ رہے ہیں کہ ہم وہ بھی فتح کر لیں گے بھلا وہ ملک کہاں اور یہ کہاں۔ یہ کہنے والا اور یو بن ثابت تھا اور باقی ہاں ہاں کر رہے تھے۔ حضور انور ﷺ نے صحابہ سے فرمایا کہ جو آگے جا رہے ہیں ان کو روکو اور ہمارے پاس حاضر کرو وہ حاضر کئے گئے فرمایا کیا تم نے آپس میں یہ کہا تھا وہ بولے ہم یہ باتیں راستہ طے کرنے کے لئے بطور شغل کر رہے تھے عمدہ اُن کہتے تھے اس پر دوسری و تیسری آیت و لسنن صالٰتھم اور تعذر و (اٰخ) نازل ہوئی (تفسیر خازن کبیر روح المعانی و بیان وغیرہ)

تفسیر: بحذر المنافقون یہ کلام نیا ہے بحذر بنا ہے حذر سے خوف۔ خبیث حذر ان سب کے معنی ہیں ڈر مگر اور حذر اس خوف کو کہتے ہیں جس کے ساتھ احتیاط بھی ہو اور نپتے کی تدبیر بھی۔ رب فرماتا ہے۔ ان من اولادکم و ازواجکم عدو الکم فاحذروہم وہاں بھی حذر کے یہ معنی ہیں۔ العافقون میں الف لام عہدی سے مراد یا تو حضور انور کے زمانے کے سارے منافقین ہیں کیونکہ قریباً ان سب ہی کو یہ ڈر لگا رہتا تھا خاص وہ منافقین جن کے متعلق یہ آیات نازل ہوئیں۔ چونکہ یہ ڈران کو اگا ہی رہتا ہے اس لئے حذر و اماضی ارشاد ہوا بلکہ بحذر مضارع فرمایا گیا۔ ان تنزل علیہم سورۃ یہ فرمان بحذر کا مفعول ہے یعنی منافق اس چیز سے ڈرتے ہیں ظاہر یہ ہے کہ ظہم کا مرجع سے مومنین ہیں حضور انور پر کسی

آیت یا سورت کا نزول درپردہ سارے مسلمانوں پر نزول تھا کہ یہ سب کچھ انہیں کے لئے اترتی تھیں (روح البیان) اور ہو سکتا ہے کہ اس کا مرجع خود منافقین ہوں اور علی ضرر اور نقصان کے لئے ہو جیسے کہا جاتا ہے اھذا الصک اور بذا علیک یہ تیرے لئے مفید ہے یہ تیرے خلاف یعنی منافقوں کے خلاف کوئی سورۃ نازل ہو جائے یا علی بمعنی تی ہے (معانی) یعنی ان منافقین کے بارہ میں سورۃ اتر پڑے سورۃ کے معنی اس کے اقسام سورۃ آیتہ اور رکوع وغیرہ کا فرق ہم پہلے سپارہ میں فساتو سورۃ من مثلہ کی تفسیر میں کر چکے۔

نسبہم بما فی قلوبہم یہ عبارت سورۃ کی صفت ہے تنبیہم ہے نباء سے بمعنی اہم خبر۔ ظاہر یہ ہے کہ اس کی ضمیر کا مرجع مومنین ہیں اور قلوبہم کی ضمیر کا مرجع منافقین لہذا اس جملہ میں دو ضمیریں مومنین کے لئے ہیں اور ایک ضمیر منافقین کی طرف۔ ضمیروں کا مختلف ہونا اگر مفید ہو تو بالکل درست ہے (روح البیان و خازن و معانی وغیرہ) ما سے مراد یا ان کے دلوں کا چھپا ہوا کفر ہے یا وہ کبواں جو وہ اپنی خاص مجلسوں میں کرتے تھے پھر دل میں چھپاتے تھے کہ مومن کو خبر نہ ہونے دیتے تھے۔ خیال رہے کہ عموماً منافقین حضورؐ انور کو چھپای جانتے تھے آپ ﷺ کی وحی آپ ﷺ کی خبروں کو درست سمجھتے تھے محض حسد و عناد کی وجہ سے حضورؐ کے انکاری تھے لہذا اپنے متعلق نزول آیات سے ان کا خوف بالکل درست تھا (روح البیان و کبیر وغیرہ) لہذا آیت کریمہ واضح ہے قل استہزوا ظاہر ہے کہ قل میں خطاب نبی کریم صلی اللہ علیہ وسلم سے ہے اور ہو سکتا ہے کہ خطاب قرآن پڑھتے مسلمانوں سے استہزاء کی لفظی اور معنوی تحقیق پر پہلے پارہ میں لحن مستہزون کی تفسیر میں کی جا چکی ہے یہاں امر نہ تو واجب کرنے کے لئے ہے نہ مباح کرنے کے لئے صرف اظہار غضب کے لئے ہے۔ ومن شاء فلیکفر جیسے مالا ئق آدمی سے کہا جاوے کہ خوب چوری کئے جا تو سزا بھگت لے گا۔ یہاں تفسیر روح المعانی نے فرمایا کہ یہ یہاں استہزاء بمعنی منافقت ہے۔ یعنی منافق بنے رہو اور اسلام اور مسلمانوں کا مذاق اڑائے جاؤ۔ ان اللہ مخرج مآخذہم۔ اس فرمان عالی میں ان کی منافقت دل لگی کے انجام کا ذکر ہے اخراج کے معنی ہیں اعلان کر دینا۔ سب پر ظاہر کر دینا ورنہ نبی صلی اللہ علیہ وسلم کو تو ان کی منافقت پہلے ہی سے معلوم تھی۔ ما سے مراد ان کی وہ ہی منافقت اور خفیہ شازشیں ہیں جن کے ظاہر ہو جانے سے وہ بہت ڈرتے تھے۔ یعنی اللہ تعالیٰ عنقریب تمہارے پوشیدہ عیوب ظاہر فرمانے والا ہے جن کے ظہور سے تم بہت گھبراتے ہو۔ اس طرح کہ اپنے حبیب کو تمہارے ربو فرمادینے کا حکم دے دے گا۔ اس اظہار کو رب نے اپنی طرف نسبت فرمایا۔ کیونکہ حضور ﷺ کا کام درحقیقت رب کا کام ہے نیز یہ بتایا کہ تمہیں ایسا بدنام کر دے گا کہ تم سے بدنامی چھپائے نہ چھپے گی۔ (از روح المعانی) ولئن منالہم اس آیت کریمہ کا شان نزول ابھی بیان ہو چکا غزوہ تبوک ہی کے راہ میں یہ واقعہ پیش آیا اور حضور انور کی تحقیق فرمانے سے پہلے یہ آیت آچکی تھی لہذا اس میں بھی خبر ہے سات کا دوسرا منقول پوشیدہ ہے یعنی اے محبوب اگر آپ ﷺ ان منافقین سے ان کی مذکورہ حرکات کبواں کے متعلق پوچھیں لیسقولن انما کنا نخوض و تلعب یہ فرمان عالی ان شریبہ کی جزا ہے خصوص کے لفظی معنی ہیں کچھڑ میں دھنس جانا۔ اب گندی چیز میں تھمز جانے کو خصوص کہا جاتا ہے لوب بچوں کی طرح ایسا کھیل کھیلنا جس کا مقصد کچھ نہ ہو (خازن کبیر) یعنی ہم نے یہ



باتیں کہیں تو ہیں مگر منافقت یا اسلام دشمنی کی بنا پر نہیں۔ یوں ہی دل بہلانے راستہ طے کرنے کو کہیں۔ کہ بات چیت میں راستہ آسانی سے طے ہو جاتا ہے۔ خلاصہ یہ کہ انہوں نے اسلام کا مذاق اڑانا حضور انور ﷺ کی اہانت کو اپنا شغل اور کھیل قرار دیا۔ قل ابالله وباته ورسوله کنتم تستهزون ظاہر یہ ہے کہ یہاں بھی قل میں خطاب قرآن پڑھنے والے مومن سے ہے اور ہو سکتا ہے کہ خطاب نبی کریم صلی اللہ علیہ وسلم سے ہو اگرچہ ان بد نصیبوں نے صرف نبی کریم صلی اللہ علیہ وسلم ہی کے فرمان عالی کا مذاق اڑایا تھا۔ مگر چونکہ حضور انور کی گستاخی آیات قرآنیہ بلکہ رب تعالیٰ سب ہی کی گستاخی ہے اس لئے یہاں ان تینوں کا ذکر ہوا یہاں سوال اظہار غضب کے لئے ہے یعنی تم کو دل بہلانے راستہ طے کرنے کے لئے اور کوئی تذکرہ چرچہ نہ ملا۔ صرف یہ ہی ملا کہ اللہ رسول اور اللہ کی آیات کا مذاق اڑاؤ۔ آیات سے مراد قرآنی آیتیں ہیں یا حضور انور کی وہ طبیخبریں کہ عنقریب فارس و روم ہم کو عطا ہوں گے۔ وہاں ہمارا راج ہوگا۔

لا تعدن دوا قد کفرتم ایمانکم یہ ہے ان کے جرم کاربانی فیصلہ عذر کے لغوی معنی ہیں کسی کام کا اثر مٹانا کہا جاتا ہے۔ اعتذرت المنازل باختہ والی کمال کا ثواب بہانہ بنانے یا توبہ کرنے کو معذرت کہا جاتا ہے مناسبت ظاہر ہے۔ (روح البیان و معانی و تفسیر خازن وغیرہ) کفر و ایمان سے مراد ظاہری کفر و ایمان ہے ورنہ منافقوں کے پاس ایمان تھا ہی نہیں یعنی تم لوگوں کے خیال میں اب تک مومن تھے اب تم کافر ہو گئے یعنی تم ظاہری ایمان کے بعد ظاہری کافر بن چکے بہانہ نہ بناؤ اب مسلمان تمہارے دھوکہ میں نہ آئیں گے۔ ان لعف عن طائفۃ نعذب طائفۃ شان نزول میں معلوم ہو چکا کہ تبوک کے راستے میں کچھ منافقین تو مذکورہ دل لگی مذاق کر رہے تھے کچھ ہنس رہے تھے اس فرمان عالی میں ان کی چھانٹ کر دی گئی کہ جو لوگ صرف ہاں ہاں کر رہے تھے یا خاموشی سے سن رہے تھے ان کو معافی ہو جاوے گی اس طرح کہ انہیں توبہ و اخلاص کی توفیق ملے گی۔ یا ان شک کے لئے نہیں بلکہ امید دلانے کے لئے ہے یعنی تم میں ایک جماعت جو خاموش تھی یا ہاں کر رہی تھی ان کو توبہ کی توفیق ملے گی اور معافی دی جاوے گی چنانچہ انہیں میں ایک شخص تھا فحاشن ابن حمیر الشجعی جو صرف ہنس رہا تھا کچھ کہتا تھا۔ اس آیت کے نزول کے بعد نفاق سے توبہ کر کے سچا مسلمان ہو گیا اور دعا کی کہ الہی میری موت شہادت کی ہو اور مجھے کوئی کفن دفن نہ کرے چنانچہ یہ شخص عہد صدیقی میں غزوہ یمامہ میں اس طرح شہید ہوا کہ کسی کو اس کی لاش کا پتہ نہ لگا (تفسیر خازن و معانی) نعذب طائفۃ اس فرمان عالی میں دوسری جماعت کا ذکر ہے یعنی بکواس کرنے والے مذاق اڑانے والے یعنی ہم دوسرے نولہ کو ضرور بالضرر و عذاب دیں گے۔ کیوں ہانہم کسانوا مجرمین۔ اس لئے کہ اصلی مجرم یہ ہی ہیں۔ انہیں اخلاص اور توبہ کی توفیق نہ ملے گی کفر پر مریں گے۔ کفار کے ساتھ آخرت میں رہیں گے۔

خلاصہ تفسیر: اے محبوب صلی اللہ علیہ وسلم دنیا میں ہی منافقوں پر ہمارا عذاب ہے کہ انہیں کسی گھڑی بھی چین نہیں وہ ڈرتے ہی رہتے ہیں اور ہر وقت یہ کھٹکا لگا رہتا ہے کہ مومنوں پر قرآن مجید کی کوئی ایسی سورت یا آیت نازل ہو جاوے جو ان کے دلوں کا نفاق ان کی خفیہ سازش ظاہر کر دے اور یہ لوگ بدنام ہو جاویں۔ آپ ﷺ ان سے بطور عقاب فرمادو کہ تم لوگ خوب

ہنسی مذاق کئے جاؤ۔ اسلام پر بہتان کئے جاؤ یقیناً اللہ تعالیٰ عنقریب ان خبروں کو ظاہر فرمانے والا ہے جس کی تمہیں دھڑکن لگی ہے ان بد نصیبوں کی کیفیت یہ ہے کہ آپ ﷺ کے پیچھے آپ ﷺ کی اسلامی اہانت کرتے ہیں مگر آپ ﷺ ان سے پوچھیں کہ کیا تم نے یہ باتیں کی تھیں تو نہایت بے شرمی سے کہہ دیں گے کہ ہم یوں ہی راستہ طے کرنے اور شغل کے طور پر دل لگی کر رہے تھے۔ فرمادہ کہ کیا تم اللہ تعالیٰ اس کی آیتوں اس کے رسول کا ٹھٹھا کرتے ہو۔ بہانہ نہ بناؤ تم مسلمانوں کی نگاہ میں مومن ہو چکنے کے بعد کافر ہو چکے۔ اگر ہم تم میں سے ایک جماعت کو معافی بھی دے دیں کیونکہ تمہارے ساتھ تمہیں شریک نہ تھے صرف خاموشی سے تمہاری باتیں سن رہے تھے۔ ہنس رہے تھے انہیں اخلاص و توبہ کی توفیق دے دیں مگر دوسرے نول کو ضرور عذاب دیں گے جو ہنسی مذاق میں مشغول ہوا کیونکہ وہ بے ادبی کے مجرم ہیں اور انہی کے گستاخ کو توبہ کی توفیق نہیں ملا کرتی۔ حضرت قتادہ فرماتے ہیں کہ اس سورۃ کا نام سورۃ فاضحہ بھی ہے کہ اس نے منافقوں کو رسوا کر دیا اور مجتہد اور مشیرہ بھی کہ اس نے منافقوں کی خبریں شائع کر دیں حضرت عبداللہ بن عباس فرماتے ہیں کہ اس سورت میں ستر منافقوں کے نام مختلف آیات میں تھے جو منسوخ آیتوں سے ہٹ گئیں (خازن)

فائدے: ان آیات کریمہ سے چند فائدے حاصل ہوئے۔

پہلا فائدہ: دورخ والا مذاق اس پر دنیا میں رب کا عذاب یہ ہے کہ اس کے دل کو چین نہیں ہمیشہ اسے ڈر لگا رہتا ہے کہ کہیں میرا پول نہ کھل جاوے ہر ایک کو راضی رکھنے والے کا یہ ہی انجام ہے یہ فائدہ *يحللر المنافقون* سے حاصل ہوا۔ مخلص۔ مومن اس نعم سے آزاد ہے وہ صرف اللہ رسول کو راضی کرنے کی فکر میں رہتا ہے۔ مخلوق خود بخود راضی ہو جاتی ہے۔ دوسرا فائدہ: حضور انور ﷺ پر قرآن مجید کا نزول گویا امت پر نزول ہے کیونکہ انہیں کے لئے تو اترتا ہے یہ تسنزل علمہم کی ایک تفسیر سے حاصل ہوا کہ *علمہم* سے مراد مومنین ہوں۔

تیسرا فائدہ: نزول قرآن مومنوں کے لئے رحمت ہے منافقوں کافروں کے لئے عذاب ہے یہ فائدہ ان تسنزل علیہم کی دوسری تفسیر سے حاصل ہوا کہ *علمہم* سے مراد یوں منافقین اور علی ضرر کے لئے ہو۔

چوتھا فائدہ: حضور انور ﷺ صلی اللہ علیہ وسلم منافقوں مخلصوں کو اول سے ہی جانتے ہیں۔ آپ ﷺ کی پہچان نزول قرآن پر موقوف نہیں یہ فائدہ *بہم* سے حاصل ہوا کہ میں ہم ضمیر جمع لائی گئی۔ مسلمانوں کے لئے یعنی ایسی آیت جو مسلمانوں کو منافقوں کی خبر دے دے فرماتا ہے *ولتعرفنہم فی لحن القوال* سے محبوب آپ ﷺ منافقوں کو ان کی روش کلام سے ہی پہچان لیتے ہو۔

پانچواں فائدہ: حضور سلی اللہ علیہ وسلم پر دو چیزیں ہیں۔ حتی الامکان منافقوں کو بھی رسوا نہیں کرتے ان کے عیوب قرآن مجید فاش کرتا ہے یہ فائدہ بھی *بہم* سے حاصل ہوا۔ سورۃ قرآنیہ لوگوں کو منافقین کی خبر دیتی ہے۔

چھٹا فائدہ: امر ہمیشہ وجوب کے لئے نہیں آتا کبھی دوسرے مقصدوں کے لئے یہ فائدہ استہزاء سے حاصل ہوا کہ یہ صیغہ مسرکا ہے مگر نہ مذاق کی اجازت دینے کے لئے ہے نہ واجب کرنے کے لئے۔ بلکہ صرف عقاب کے لئے۔



ساتواں فائدہ: رب کے وعدے بچے ہیں ان میں خلافت کا احتمال بھی نہیں یہ فائدہ مخرج تاحذرون سے حاصل ہوا۔ دیکھو رب نے فرمایا کہ منافقوں کے چہرے راز رب تعالیٰ ظاہر کرے گا۔ ایسا ہی ہوا آج تک وہ لوگ بدنام ہیں۔

آٹھواں فائدہ: اللہ تعالیٰ نے حضور انور کو علم غیب عطا کیا یہ فائدہ اس آیت کے شان نزول سے معلوم ہوا کہ منافقین نے جو بکواس اپنی خفیہ مجلسوں میں کیں حضور انور کو اس پر اطلاع تھی۔

نواں فائدہ: کفر کی باتیں خوشی سے سننا ان پر ہنسا ان سے راضی ہونا سب کچھ کفر ہے رضا بالكفر کفر عقائد کا مشہور مسئلہ ہے۔ یہ فائدہ کتم تستہزون اور قد کفرتم جمع فرمانے سے حاصل ہوا کہ ان سب پر قرآن مجید نے کفر کا فتویٰ کیا رب تعالیٰ ان سب سے بچائے۔

دسواں فائدہ: حضور صلی اللہ علیہ وسلم کے علم غیب کا انکار اس کا مذاق اڑایا تو رب تعالیٰ نے فرمایا۔ اب اللہ وابتہ ورسولہ کتم تستہزون۔ یوں ہی حضور صلی اللہ علیہ وسلم کی تعریف و تعظیم رب تعالیٰ قرآن مجید سب کی تعظیم ہے۔

گیارہواں فائدہ: حضور صلی اللہ علیہ وسلم کے علم غیب کا انکار اس کا مذاق اڑانا منافقوں کا پرانا طریقہ ہے یہ فائدہ ان آیات کے شان نزول سے حاصل ہوا۔ کہ منافقین نے حضور انور ﷺ کی اس غیبی خبر کا انکار کیا کہ رب تعالیٰ قیصر و کسریٰ کے ملک ہم کو عطا کرے گا۔ اسے استہزاء قرار دیا۔

بارہواں فائدہ: حضور انور ﷺ کی گستاخی کفر ہے اگرچہ گستاخی کی نیت نہ ہو۔ دیکھو ان منافقین نے کہا تھا کہ ہم تو ان باتوں کے ذریعہ دل بہلا رہے تھے راستہ طے کر رہے تھے گستاخی کی نیت نہ تھی مگر رب نے فرمایا۔ لا معتذروا قد کفرتم بعد ایمانکم۔ یہ آستانہ بہت نازک ہے۔

تیرہواں فائدہ: توبہ کی توفیق ملنی اللہ کی بڑی نعمت ہے۔ توبہ کی توفیق ملنی اللہ کی بڑی نعمت ہے۔ یہ فائدہ۔ ان تعف عن طائفہ سے حاصل ہوا۔ دیکھو تفسیر۔

چودھواں فائدہ: اکثر حضور انور ﷺ کے گستاخی کو توبہ کی توفیق نہیں ملتی یہ فائدہ۔ نعدب طائفہ (الخ) سے حاصل ہوا۔

پندرہواں فائدہ: اللہ تعالیٰ ستار العیوب ہے پردہ پوشی فرماتا ہے مگر جو بد بخت اس کے محبوب صلی اللہ علیہ وسلم کی عزت و عظمت پر ہاتھ ڈالے اس کی پردہ درمی فرما دیتا ہے پھر دریاہ غضب جوش میں آجاتا ہے۔ یہ فائدہ مخرج تاحذرون سے حاصل ہوا۔ دیکھو امیہ ابن خلف نے حضور انور ﷺ کو بہت دکھ پہنچائے تو رب تعالیٰ نے اس کے دس عیب قرآن مجید میں بیان کئے۔ حتیٰ کہ آخر میں فرمایا عتل بعد ذلک ذنیم وہ حرام کا بچہ ہے۔ آج تک اس کے یہ عیوب مخلوق کی زبان پر ہیں۔ اس کے (ذلک ذنیم وہ حرام کا بچہ ہے۔ آج تک اس کے یہ عیوب مخلوق کی زبان پر ہیں۔ اس کے) برعکس وہ رب کریم اپنے محبوب صلی اللہ علیہ وسلم کے شاخو انوں کی پردہ پوشی فرماتا ہے اور فرمائے گا۔

پہلا اعتراض: منافقین دل سے حضور انور ﷺ کو نبی مانتے ہی نہ تھے نہ آپ ﷺ پر وحی آنے کے قائل پھر انہیں اپنے

متعلق یہ حدیث کیوں تھا کہ ہمارے متعلق وحی آجائے جو ہم کو بدنام کر دے پھر یحذر المنافقون (انج) کا مطلب کیا ہے۔  
جواب: اکثر منافقین تو آپ ﷺ کو دل سے نبی جانتے تھے مگر چہ مانتے نہ تھے آپ ﷺ کی وحی کو وحی الہی سمجھتے تھے اور جو آپ ﷺ کو نبی نہ جانتے تھے انہیں خطرہ تو یہ تھا کہ حضور انور ﷺ لوگوں سے فرمادیں کہ یہ منافق ہیں انہوں نے فلاں حرکات کی ہیں یقیناً لوگ حضور ﷺ کی یہ بات مان لیں گے اور ہم ان میں بدنام ہوں گے غرضیکہ نزول آیت خواہ ان کے عقیدے میں ہو یا مسلمانوں کے عقیدے میں ان کی بدنامی بہر حال صحیحی تھی۔

دوسرا اعتراض: اس فرمان عالی میں تین ضمیریں ہیں تسنزل علیہم دوسری تسنتہم تیسری قلوبہم۔ تم نے کہا کہ ان میں سے دو پہلی ضمیریں تو مسلمانوں کی طرف ہیں اور آخری کی ضمیر فسی قلوبہم منافقوں کی طرف اس سے ضمیروں میں انتشار ہوگا۔ ایک جملہ کی ضمیروں کا مرجع طلحہ یہ نحوی اور بلاغت کے قاعدے سے درست نہیں۔

جواب: مفسرین نے اس اعتراض کے بہت جواب دیئے ہیں بعض نے ان تینوں ضمیروں کو منافقین کی طرف مانا ہے اور پھر بہت بڑی چوڑی تاویلیں کی ہیں مگر قوی اور آسان جواب یہ ہے کہ ضمیروں کا مختلف ہونا اگر فائدہ مند ہو تو بالکل جائز ہے بلا فائدہ درست نہیں رب فرماتا ہے یوسف اعرض عن هذا واستغفری لذنبک دیکھو ایک آیت میں اعرض کی ضمیر حضرت یوسف علیہ السلام کی طرف ہے اور استغفری کی ضمیر زلیخا کی طرف۔

تیسرا اعتراض: یہاں منافقوں سے فرمایا گیا کہ تم ایمان کے بعد کافر ہو گئے وہ تو پہلے ہی سے کافر تھے۔ کبھی مومن تھے ہی نہیں پھر یہ فرمان کیونکر درست ہوا۔

جواب: اس کا جواب ابھی تفسیر میں گزر چکا کہ یہاں ایمان و کافر سے مراد ان کا ظہور اور ان پر لوگوں کا مطلع ہونا ہے یعنی پہلے تم لوگوں کی نظر میں مومن ہو گئے تھے اب اس کو اس سے ان کی نظر میں کافر ہو گئے۔

چوتھا اعتراض: پھر یہ لوگ مرتد کیوں نہ مانے گئے اور انہیں قتل کیوں نہ کیا گیا۔ مرتد کی سزا تو قتل ہے۔

جواب: بعض لوگوں نے اس اعتراض کا جواب یہ دیا ہے کہ اس وقت تک اس قتل کا قانون نہ بنا تھا۔ قتل مرتد کا حکم بعد میں آیا مگر یہ قوی نہیں کیونکہ منافقین کا یہ واقعہ غزوہ تبوک کا ہے جو حضور انور ﷺ کا آخری عزمہ ہے۔ اس کا قوی جواب وہ ہے جو خود حضور انور نے دیا کہ یہ لوگ قومی لحاظ سے مسلمان ہی بنے تھے مشرکین یا عیسائی یا یہودی نہ بنے تھے اگر انہیں قتل کیا جاتا تو دوسرے ملکوں میں خبر اڑ جاتی کہ مسلمان خود مسلمانوں کو قتل کر دیتے ہیں اس بنا پر لوگ مسلمان ہونا پھوڑ دیتے یہ حکم خلافت فاروقی تک رہا پھر اعلان ہو گیا کہ منافقت ختم ہو چکی اب کفر ہے یا اسلام اب جو ایک بات کفر کی کہے گا قتل کیا جاوے گا جیسا کہ ہم پہلے عرض کر چکے ہیں۔

پانچواں اعتراض: اس آیت کریمہ میں فرمایا گیا کہ ان گستاخوں میں سے ایک گروہ کی معافی دی جاوے گی دوسرے کو سزا جب جرم ایک ہے تو یہ فرق کیوں ہے۔

جواب: اس کا جواب ابھی تفسیر سے معلوم ہو گیا کہ اس کا مطلب یہ ہے کہ اس کو اس کرنے والوں کو توبہ کی توفیق نہ ملے



کی جو صرف اس پر خاموش رہے یا جس دینے انہیں رب تعالیٰ کی طرف سے توبہ کی توفیق ملے گی۔ جس سے ان کا گناہ معاف ہو جاوے گا۔ دیکھا گیا ہے کہ حضور انور ﷺ کے گستاخ کو اکثر توبہ کی توفیق نہیں ملتی۔

تفسیر صوفیانہ: جیسے ایک میان میں دو تلوار نہیں ساسکتیں ایسے ہی انشاء اللہ ایک دل میں دو خوف جمع نہیں ہوں گے یعنی خوف خالق اور خوف مخلوق حضرات صحابہ کرام کے دلوں میں رب تعالیٰ کا خوف تھا اس لئے ان کو مخلوق کا خوف نہ تھا منافقین کے دلوں میں خوف خدا نہ تھا۔ اس لئے انہیں سب کا ڈر تھا حضرات صحابہ نزول قرآن پر خوش ہوتے تھے مگر منافقین اس سے ڈرتے تھے کہ کہیں عیوب نہ کھل جاویں آیات قرآنی رحمت کی بارش میں جو مومنوں کی مفید منافقوں معتر ایمان کی روح حضور صلی اللہ علیہ وسلم کا ادب و احترام ہے۔ کفر کی جڑ حضور انور ﷺ کی توہین اور بے ادبی ہے باقی کفر اس کی شاخیں ہیں۔ گستاخ کے کفر پر قرآن مجید نے فتویٰ دیا ہے۔ لَا تَعْتَدُوا وَقَدْ كَفَرْتُمْ بَعْدَ إِيمَانِكُمْ - حضور انور صلی اللہ علیہ وسلم کے دین کے اولیاء اللہ۔ علماء دین بلکہ حضور صلی اللہ علیہ وسلم سے ہر نسبت رکھنے والی چیز کا ادب و احترام چاہئے کہ ان کا احترام حضور انور صلی اللہ علیہ وسلم کی تعظیم ہے۔

حکایت: ایک بار حضرت زید ابن ثابت گھوڑے پر سوار ہوئے تو حضرت عبداللہ ابن عباس نے آپ کی رکاب تھام لی آپ نے فرمایا اے رسول اللہ کے اہل بیت ایسا نہ کریں فرمایا تم کو حضور انور ﷺ نے اپنے بڑوں کے ایسے ہی ادب کا حکم دیا ہے۔ تو حضرت زید نے آپ کا ہاتھ پکڑ کر بوسہ دیا اور فرمایا کہ ہم کو حضور ﷺ نے اہل بیت اطہار کے ساتھ یہ ہی برتاؤ کرنے کا حکم دیا ہے۔ (روح البیان) جسے جو ملا ادب سے ملا بے ادب منافقین صحبت پاک میں رہ کر بھی محروم رہے۔ حضرت اویس قرنی رضی اللہ عنہ با ادب تھے دور رہ کر بھی محروم نہ ہوئے۔

الْمُنْفِقُونَ وَالْمُنْفِقَاتُ بَعْضُهُمْ مِّنْ بَعْضٍ يَأْمُرُونَ بِالْمُنْكَرِ

نفاق والے مرد اور نفاق والی عورتیں ان کے بعض بعض سے ہیں حکم دیتے ہیں برائی کا اور منع

منافق مرد اور منافق عورتیں ایک تھیلی کے پٹے بٹے ہیں برائی کا حکم دیں اور بھلائی سے

وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ نَسُوا اللَّهَ

کرتے اچھی باتوں سے اور سمیٹے رکھتے ہیں ہاتھ اپنے بھول گئے وہ اللہ کو پس چھوڑ دیا ان کو

منع کریں اور اپنی منگی بند رکھیں اور اللہ کو چھوڑ بیٹھے تو اللہ نے انہیں چھوڑ دیا بے شک منافق

فَنَسِيَهُمْ إِنَّ الْمُنْفِقِينَ هُمُ الْفٰسِقُونَ ﴿۱۰﴾ وَعَدَّ اللَّهُ

اللہ نے تحقیق منافق ہی بدکار لوگ ہیں وعدہ فرمایا اللہ نے

وہ ہی کپے بے حکم ہیں اللہ نے منافق مردوں اور منافق عورتوں اور کافروں کو

## الْمُنْفِقِينَ وَالْمُنْفِقَاتِ وَالْكُفَّارَ نَارِجَهَتُمْ خَالِدِينَ فِيهَا هِيَ

منافق مردوں اور منافق عورتوں سے اور کھلے کافروں سے دوزخ کی آگ کا رہیں گے  
جہنم کی آگ کا وعدہ دیا ہے جس میں ہمیشہ رہیں گے وہ انہیں بس ہے اور اللہ کی

## حَسْبِهِمْ وَلَعْنَهُمُ اللَّهُ وَلَهُمْ عَذَابٌ مُّقِيمٌ

اس میں ہمیشہ کافی ہے انہیں اور پھینکا کر کیا ان پر اللہ نے اور واسطے ان کے عذاب قائم رہنے والا ہے  
ان پر لعنت ہے اور ان کے لئے قائم رہنے والا عذاب ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: دور سے صرف منافق مردوں کا ذکر ان کی برائیاں ارشاد ہو رہی تھیں منافق عورتوں کا ذکر نہ تھا۔ اب منافق  
عورتوں کا بھی ذکر ہوا کہ فرمایا گیا کہ جس قدر عیوب منافق مردوں کے بیان ہوئے وہ سب کے سب منافق عورتوں میں بھی  
ہیں یہ دونوں بالکل ایک ہی ہیں۔

دوسرا تعلق: پچھلی آیات سے معلوم ہوا تھا کہ منافق لوگ اپنے کو مسلمان ثابت کرنے کی کوشش کرتے ہیں ظاہر کرتے ہیں  
کہ وہ تم مسلمان میں سے ہیں اب ارشاد ہے کہ ایسا نہیں ہے وہ آپس میں ایک دوسرے سے بد عقیدگی بدکاری میں یکساں  
ہیں۔

تیسرا تعلق: پچھلی آیات میں منافقین کی بد عقیدگیوں ایذا رسانوں کا ذکر ہوا اب ان آیات میں ان کی بد عملیوں کا تذکرہ  
ہے کہ یہ لوگ عقائد کے بھی خراب ہیں اور اعمال کے بھی۔

چوتھا تعلق: پچھلی آیات میں رب تعالیٰ نے منافقین کا ذکر کفار سے علیحدہ فرمایا جس سے شبہ ہو سکتا تھا کہ یہ دو الگ قومیں  
ہیں اب ارشاد ہو رہا ہے کہ کھلے کافر اور یہ منافق ایک ہی ہیں ان کی سزا بھی ایک۔

تفسیر: المنافقون وللمنغفٰت یہ جملہ ہے۔ منافقین جمع ہے منافق کی اور منافقات جمع ہے منافقہ کی اس سے نفاق عقیدہ  
والے مراد ہیں یعنی منافق اعتقادی۔ حضور انور کے زمانہ میں منافق مرد کل تین سو تھے اور منافق عورتیں کل ایک سو ستر تھیں۔

(روح البیان) یہ عبارت مبتدا ہے بعضہم من بعض یہ عبارت خبر ہے المنافقون (الخ) بعض سے مراد مطلقاً بعض ہیں  
خواہ وہ مشرکین میں سے ہوں یا یہود میں سے ہوں یا عیسائیوں میں سے اس میں من بعضیت کا ہے یعنی یہ سب منافقت میں  
ایک دوسرے کے مشابہ ہیں یہ تمام ایک دوسرے کا گویا حصہ ہیں جیسے جسم کے اعضاء ایک شخص کے جسم کے اعضاء ایک شخص  
کے جسم کا حصہ ہوتے ہیں خلاصہ یہ ہے کہ منافقین اگرچہ دین میں مختلف ہیں مگر منافقت اور بد عملیوں اور اسلام دشمنی میں ایک  
ہی ہیں اس کی تفصیل یہ ہے: بامرون بالمنکر وبنتھون عن المحروف یہ وہ کام کرتے ہیں ایک دوسرے کو برائیوں



حضور صلی اللہ علیہ وسلم کی مخالفتوں اسلامی دشمنی اور دوسرے برے کاموں کا حکم دیتے ہیں اور اچھے اچھے عقیدوں ایمان۔ اخلاص اور اچھے اعمال نماز حج وغیرہ سے روکتے ہیں۔ یا یہ مطلب ہے کہ یہ لوگ خفیہ خفیہ بعض مومنین کو برائیوں کا مشورہ دیتے ہیں اور اچھائیوں سے روکتے ہیں ان مسلمانوں کے دلوں میں اسلام کی طرف سے شکوک و شبہات پیدا کرتے ہیں ان میں تیسرا عیب یہ ہے کہ بقضون ایدیہم اپنے ہاتھ سمیٹے رہتے ہیں کہ نہ صدقہ و خیرات کرتے ہیں نہ کراتے ہیں۔ یا ہر بھلائی سے اپنے ہاتھ سمیٹے رہتے ہیں کہ نہ صدقہ و خیرات کرتے ہیں نہ کراتے ہیں۔ یا ہر بھلائی سے اپنے ہاتھ روکے رہتے ہیں یا دعائیں مسلمانوں کے ساتھ عموماً ہاتھ نہیں اٹھاتے (روح البیان) نسوا اللہ فسیہم یہ ان کا چوتھا عیب پہلے نسیان سے مراد ہے غافل ہو جانا یا چھوڑ دینا بیٹھنا نہ کہ اتفاقاً بھول جانا۔ کیونکہ یہ گناہ نہیں دوسرے نسیان سے مراد ہے ان کی طرف سے بے توجہ ہو جانا کہ بھول جانا کہ رب تعالیٰ سے پاک ہے یا ان سے اپنا رحم و کرم دور کر دینا (روح البیان و خازن) ان اربعوں کا نتیجہ یہ ہوا کہ ان المنفقین ہم الفاسقون اس مضمون کی اہمیت دکھانے کے لئے اسے ان سے شروع فرمایا۔ ہم سے حضر کا فائدہ حاصل ہوا۔ الفاسقون سے مراد ہے بدترین بدکار یعنی صرف منافق ہیں بدکار و بد عقیدہ ہیں کہ ہیں بدتر اور بنتے ہیں بہتر۔ وعد اللہ المنفقین و المنافقات و الکفارنا جہنم وعدہ کے معنی ہیں نفع یا نقصان پہنچانے کی خبر دینا وقوع سے پہلے عموماً نفع کی خبر کو وعدہ اور نقصان کی خبر کو وعید کہتے ہیں مگر دراصل لفظ وعدہ دونوں معنی میں استعمال ہوتا ہے عرب کہتے ہیں وعدتہ خیرا و وعدتہ شرا یہاں بمعنی وعید ہے منافق مردوں عورتوں کو کفار کے ساتھ جمع فرما کر یہ بتایا کہ چھپے کافر اور کھلے کافر مذہباً ایک ہی ہیں ان میں سے کوئی مومن نہیں اور کسی کی بخشش نہیں کوئی جنت میں نہیں جا سکتا اگر کفر و نفاق پر مر جاوے۔ جہنم دراصل جہنم تھا بمعنی گہرا کوتاں چونکہ دوزخ بہت ہی گہری ہے اس لئے اسے جہنم کہتے ہیں یہ لفظ عربی ہے۔ (روح البیان) بعض نے فرمایا کہ یہاں دراصل چاہنم کا ذکر ہوا۔ خالد بن فیہا یہ عبارت حال مقدرہ ہے۔ منافقین۔ منافقات اور کفار کا خلود اگر کفار کے لئے ارشاد ہوا تو اس کے معنی ہوتے ہیں ہمیشہ رہنا اگر گنہگار مومن کے لئے ارشاد ہوا تو اس کے معنی ہوتے ہیں دراز مدت تک رہنا لہذا یہاں بمعنی ہمیشہ رہنا ہے یعنی دوزخ کی آگ جی ہی ہے انہیں کے لئے اور وہ ہی اس میں ہمیشہ رہیں گے ان دونوں معانی سے حصر بالکل درست ہو گیا۔ ہسی حسہم اس فرمان عالی کا مقصد عذاب جہنم کی ہولناکی دکھانا ہے وہ آگ ہی ان کے تمام بد عقیدگیوں بد عملیوں بد معاہلیوں کے لئے کافی ہے اگر وہاں سانپ پکھو گرم پانی وغیرہ کے عذاب نہ بھی ہوتے تب بھی یہ کافی تھی چہ جائیکہ وہاں تو اور صد با عذاب بھی ہیں سمجھ لو کہ ان کا کیا حال ہوگا اس میں ان کی تیسری سزا کا ذکر ہے۔ لعنت کا فاعل جب اللہ تعالیٰ ہو تو اس کے معنی ہوتے ہیں۔ رحمت سے دور کرنا اگر اس کا فعل بندے ہوں تو اس کے معنی ہوتے ہیں۔ دوری رحمت کی دعا کرنا۔ یہاں پہلے معنی مراد ہیں۔ اس فرمان عالی میں تین احتمال ہیں۔ ایک یہ کہ اول سے ہی ان پر اللہ نے لعنت کی ہوئی ہے۔ کہ علم الہی میں آچکا تھا کہ یہ لوگ منافق و کافر مرے گئے یا دنیا میں ان پر اللہ کی پھینکاری ہوتی ہے کہ نبی کریم کے پاس پہنچ کر بھی اللہ کی رحمت نہ لے سکتے قیامت تک ان پر بندوں کی پھینکاری ہوتی ہے دوسرے یہ کہ دوزخ میں ان کو اللہ تعالیٰ کی ہر رحمت سے دوری ہوگی۔ ان پر کسی قسم کا رحم نہ ہوگا۔

ولہم عذاب مقیم یہ فرمان عالی یا تو خالص الدین فیہا کی تفسیر ہے یا اس عذاب سے کوئی اور دردناک سخت عذاب مراد ہے جس کی شدت ہمارے خیال سے وراہ ہے یا اس سے دنیا کا عذاب مراد ہے۔ (روح البیان) یہاں بھی لہم کو مقدم فرمانے سے دھڑکا فائدہ حاصل ہوا کیونکہ دوزخ میں بھٹکی ہاں ایسے دردناک ہولناک عذاب کی یہ پھنکاریں صرف ان تین کے لئے ہیں۔

خلاصہ تفسیر: اگرچہ منافقین اپنے کو تم مسلمانوں میں سے کہتے ہیں اور ثابت کرنے کی کوشش کرتے ہیں مگر حقیقت یہ ہے کہ منافق مرد ہوں یا عورتیں اور کسی ملت کے ہوں مشرکین ہوں یا عیسائی یا یہودی یا کسی اور ملت کے سب ایک دوسرے سے ہیں کہ منافقت اسلام دشمنی مسلمانوں سے عداوت میں سب یکساں ہیں ان سب کی حالت یہ ہے کہ لوگوں کو ہمیشہ برے عقائد برے اعمال اسلام سے روکنا اسلام سے پھیرنا بری حرکتیں کرنا ان ہی باتوں کا حکم یا مشورہ دیتے ہیں اور ہر قسم کی بھلائی عقائد صالحہ نیک اعمال اسلامی عبادات و معاملات سے منع کرتے ہیں۔ بڑے کجوں و بخیل ہیں۔ کبھی اللہ کی راہ میں خرچ کے لئے ہاتھ نہیں پھیلا دیتے کے موقع پر ہاتھ سمیٹ لیتے ہیں اللہ تعالیٰ سے یکسر قائل ہو گئے۔ اس کا نتیجہ یہ ہوا کہ دنیا ہی میں اللہ تعالیٰ نے انہیں ان کے حال پر چھوڑ دیا۔ انہیں بھولا بھرا بنا دیا۔ منافق بڑے ہی فاسق بدکار لوگ ہیں اللہ تعالیٰ نے منافق مردوں منافق عورتوں اور کھلے کافروں ان سب سے دوزخ کی آگ کا وعدہ کر لیا ہے جس میں وہ ہمیشہ رہیں گے۔ صرف ہاں کا عذاب ہی ان کی سزا کے لئے کافی ہے چہ جائیکہ وہاں جلنے کے علاوہ اور بہت سے عذاب ہیں ان پر اللہ تعالیٰ کی پھنکار ہے دنیا میں یا آخرت میں یا ہر جگہ اور انہیں اس کے علاوہ اور بہت سے عذاب ہیں ان پر اللہ تعالیٰ کی پھنکار ہے دنیا میں یا آخرت میں یا ہر جگہ اور انہیں اس کے علاوہ اور بہت سخت قسم کا عذاب کا دائمی عذاب ہوگا۔ یا دنیا میں انہیں دائمی عذاب ہے۔

فائدے: ان آیات کریمہ سے چند فائدے حاصل ہوئے۔

پہلا فائدہ: ہر شخص اپنے ہم عقیدہ کا ہم جنس ہوتا ہے۔ مومن مومن کا ہم جنس ہے کافر کافر کا منافق منافق کا یہ فائدہ بعضہم من بعض سے حاصل ہوا کہ منافقوں کو ایک دوسرے کا ہم جنس فرمایا گیا۔

دوسرا فائدہ: منافقین قومیت کے لحاظ سے مسلمانوں میں شامل ہیں اس لئے ان پر جہاد جزیہ وغیرہ نہیں ہوتا انہیں نمازوں جہادوں میں شرکت کی اجازت ہوتی ہے مگر مذہبی لحاظ سے وہ زے کافر ہوتے ہیں اس لئے وہ عذاب آخرت میں برابر کے شریک ہیں یہ فائدہ بھی بعضہم من بعض سے حاصل ہوا۔ سارے کفار خواہ مشرکین ہوں یا یہود نصاریٰ یا کوئی اور اسلام دشمنی میں یکساں ہیں۔ الکفر ملئہ واحداً یہ فائدہ عامرون بالمنکر (الخ) سے حاصل ہوا۔ اگر مسلمان آپس میں ایک نہ ہوں برادر یوں صوبائی تعصب میں بے رہیں تو بہت ہی افسوس ہے کفار بندہ کفر نہیں مومن کو چاہئے کہ بندہ عشق بنے۔ شعر

بندہ عشق شدی ترک نسبت کن جامی

کہ دریں راہ فلاں ابن فلاں چیزے میست



چوتھا فائدہ: اچھی باتوں اور اچھے کاموں سے روکنا کفارہ منافقین کا طریقہ ہے یہ فائدہ منہوں عن المعروف سے حاصل ہوا اس سے موجودہ وہابیوں کو عبرت پکڑنا چاہئے جو ہمیشہ نیاز فاتحہ میلا دشریف وغیرہ کا رخ سے ہی مسلمانوں کو روکتے ہیں۔ حرام رسوں کھیل تماشوں سے روکنے پر زور نہیں دیتے روکتے ہیں تو اللہ رسول کے ذکر سے اچھی مجلسوں سے۔

فائدہ پانچواں: براہ خدا میں خرچ سے رکنا اور روکنا منافقوں کا طریقہ ہے یہ فائدہ بقضون ابدیہم (الخ) سے حاصل ہوا۔ اس سے وہ لوگ عبرت پکڑیں جو براہ خدا میں خرچ کرنے سے لوگوں کو روکتے ہیں رب فرماتا ہے۔ مناع للخبیر معتد الیم۔ آج بعض مسلمان کہلانے والے مسلمانوں کو قربانی حج۔ فاتحہ مردوں کے نام پر خیرات کرنے سے روکتے رہتے ہیں۔

چھٹا فائدہ: بدترین زندگی وہ ہے جو رب تعالیٰ سے غفلت میں گذرے۔ یہ زندگی منافقوں کی ہے یہ فائدہ نسو اللہ سے حاصل ہوا۔

ساتواں فائدہ: خدا کے ذکر کا فائدہ یہ ہے کہ اللہ سے یاد کرتا ہے۔ فاذا کرونی اذکرکم اس سے غفلت کا نتیجہ یہ ہے کہ وہ کریم بندے کو اس کے حال پر چھوڑ دیتا ہے یہ فائدہ منسیہم سے حاصل ہوا یاد کر لو۔ یاد کر لو۔ اے بھول جاؤ بھلو دو۔ آٹھواں فائدہ: منافقین بدترین فاسق و بدکار ہیں باقی فاسق ان سے نیچے ہیں یہ فائدہ ان المنافقین ہم الفاسقون کے صحر سے حاصل ہوا۔

نواں فائدہ: رب کی بارگاہ میں منافق اور کھلے کافر کا حکم ایک ہی ہے بلکہ کھلے کافر سے یہ چھپے کافر یعنی منافق بدتر ہیں۔ دیکھو اس آیت میں رب تعالیٰ نے منافقین منافقات کفار سب کے عذاب یکساں بیان کئے دوزخ کی آگ وہاں بھیجی پھینکا رو انکی عذاب وغیرہ اگرچہ شرعی احکام میں ان میں فرق ہے۔

یکساں ہوگا۔ کبھی عذاب میں تخفیف نہ ہوگی۔ یہ فائدہ عذاب مقیم کی ایک تفسیر سے حاصل ہوا کہ مقیم کے معنی ہیں ہمیشہ یکساں۔

پہلا اعتراض: رب تعالیٰ نے منافقین کے متعلق فرمایا۔ نسو اللہ وہ اللہ کو بھول گئے اور بھول چوک معاف ہے کہ یہ غیر اختیاری چیز ہے حضور فرماتے ہیں کہ میری امت سے بھول چوک اٹھادی گئی۔ معاف کر دی گئی۔ پھر اے منافقین کے عیوب میں کیوں گنایا اور اس پر سزا کیوں دی گئی۔

جواب: ابھی تفسیر میں عرض کیا گیا کہ یہاں نسیان بمعنی غفلت ہے یعنی وہ خدا سے ایسے غافل ہو گئے جیسی بھول ہی گئے۔ خیال رہے: کہ بھول جانا اور ہے بھلا دینا کچھ اور ہے ایک حافظ خرابی کی وجہ سے قرآن مجید بھول جاوے وہ گنہگار نہیں اور دوسرا حافظ و درود نہ کرنے کی وجہ سے بھول جائے وہ مجرم ہے اتفاقاً نماز فجر کے وقت آنکھ نہ کھلے وہ گنہگار نہیں۔ لیکن رات کو بلا وجہ بہت جاگنے کا عادی ہو جانا جس سے صبح کو اٹھانہ کرے یہ جرم ہے۔

دسواں فائدہ: کفار کو ہمیشہ عذاب ہوگا اور دوسرا اعتراض: یہاں ارشاد ہوا کہ اللہ تعالیٰ انہیں بھول گیا رب تعالیٰ تو

بھول چوک سے پاک ہے۔

جواب: یہاں بھی بھولنے سے مراد انہیں ان کے حال پر پھوز دینا ہے۔ انہیں رحم و کرم سے محروم کر دینا۔ قرآن مجید میں کبھی جرم کی سزا کو بھی جرم سے تعبیر کر دیتے ہیں رب فرماتا ہے۔ جزاء مینة مینة مثلھا۔

تیسرا اعتراض: یہاں ارشاد ہوا کہ منافق ہی فاسق و بدکار ہیں تو کیا ظاہری کفار اور بڑے بڑے گنہگار متقی و پرہیزگار ہیں۔ جس کے کیا معنی۔

جواب: یہاں فسق سے مراد خاص فسق ہے۔ یعنی مسلمانوں کو دھوکا دینے کفر چھپانے اسلام ظاہر کرنے کا فسق۔ یہ فسق واقعی صرف منافقین ہی کا ہے۔ ہم نے پہلے پارہ میں فسق کے معنی اس کے اقسام ہر قسم کے احکام عرض کر دئے ہیں کہ فسق تقابلی فسق انہماک۔ فسق جمودی ان سب میں بہت طرح فرق ہے۔

چوتھا اعتراض: یہاں منافقین کے متعلق ارشاد ہوا کہ وہ اپنے ہاتھ سینے ہیں یعنی کجوں ہیں مگر اس زمانہ میں کبھی بعض منافقین جہاد وغیرہ میں خوب چندے دیتے تھے اب بھی کفار بڑی سگاتیں کرتے ہیں۔

جواب: ان میں کوئی بھی اللہ رسول کی رضا کے لئے کچھ خرچ نہیں کرتے۔ قومی ملکی مفاد یا اپنے خفاق پر پردہ ڈالنے کے لئے یا اپنی شہرت و ناموری کے لئے خرچ کرتے ہیں لہذا یہ خرچ کرنا نہ کرنے کی طرح ہے وہ سب کچھ خرچ کریں مگر بخیل ہیں۔

پانچواں اعتراض: اس آیت کریمہ میں دوزخ میں بیٹگی کے بعد فرمایا گیا اللھم عذاب مقیم یعنی انہیں دائمی عذاب ہے یہ بات تو خالدین فیہا سے معلوم ہوگئی تھی مقرر کیوں فرمائی گئی۔

جواب: مفسرین کرام نے اس اعتراض کے بہت جواب دیئے ہیں۔ ۱۔ انہیں دنیا میں بھی دائمی عذاب ہے یعنی خالدین میں اخروی عذاب کا ذکر ہے یہاں دنیاوی عذاب کا۔ دل کی بے چینی ہر وقت اپنے پول کھل جانے کا خطرہ مسلمانوں اور کافروں دونوں میں ان کا اعتبار نہ ہونا۔ ہر ایک کی نظر میں ذلیل رہنا وغیرہ۔ ۲۔ اس سے مراد برزخی عذاب ہے۔ یعنی خالدین (الرح) میں اخروی عذاب مراد تھا یہاں ہر زخمی ۳۔ یہاں اخروی عذاب ہی مراد ہے۔ مگر دوزخ کی آگ کے سوا دوسرا عذاب مراد ہے۔ رب فرماتا ہے ان المنافقین فی الدرك الامفل من النار یعنی منافقین دوزخ کے نچلے طبقہ میں ہوں گے۔ جہاں سارے دوزخیوں کی پیپ کچ لبو۔ پیٹھ پانخانہ بہہ کر آوے گا۔ انہیں پلایا جاوے گا۔

تفسیر صوفیانہ: انسان کی زندگی تین طرح کی ہے شیطانی، نفسانی، ایمانی، شیطانی زندگی کا نام قرآن مجید میں معیشت ضنکا ہے یعنی تنگ زندگی، نفسانی زندگی کا نام الحیوة الدنیا یعنی قریب الفناء زندگی ایمانی زندگی کا نام ہے۔ حیوة طیبة اس کی تفصیل ہم پہلے عرض کر چکے ہیں۔ اسی طرح موت بھی تین طرح کی ہے وارنت یا پکڑ۔ جیسے قرآنی اصطلاح میں اخذو بطش فرمایا گیا۔ یعنی رب کی پکڑ دوسری موت وقات کہ مزدور نے اپنی مزدوری پوری کر لی اب رب کی عطا شروع ہوتی ہے۔ اللہ یتوفی الانفس حین موتھا۔ تیسری قسم کی موت وصال یا جیسے قرآن رجوع الی اللہ فرماتا ہے ار جعی الی



ربک مواضیة مرضیة۔ مومن جیتا ہے تو طیب مرتا ہے تو طیب قیامت کو اٹھے گا طیب مومن مر کر اپنے گھر میں جاتا ہے کافر اپنے گھر سے جاتا ہے۔ شعر

کون کہتا ہے کہ مومن مر گئے قید سے چھوٹے وہ اپنے گھر گئے

اس کے برعکس کفار اور منافقین ان کی زندگی ہے تو خبیث موت ہے تو خبیث۔ منافقوں کو ایک مصیبت یہ ہے کہ وہ مسلمانوں اور کافروں کو راضی رکھنے کے لئے بڑی مصیبتیں بھیلے ہیں ان آیات کریمہ میں رب تعالیٰ نے منافقین و کفار کی زندگی موت کی ایک بھٹک دکھائی۔ کہ زندگی میں وہ خدا سے غافل رہے خدا نے انہیں ان کے حال پر چھوڑ دیا۔ جس گھوڑے کی لگام مالک چھوڑ دے سمجھ لو کہ وہ کہاں کر کر ہلاک ہوگا۔ رب کا بڑا عذاب یہ ہے کہ بندہ پہلے خودی کو بھولے پھر خدا کو بھولے۔ یہاں خدا کو بھولنے کا ذکر ہے۔ دوسری جگہ خودی کو بھولنے کا یوں ذکر فرمایا نَسُوا اللَّهَ فَنَسَهُمْ اللَّهُ فَمِنْهُمْ أُولَئِكَ هُمُ الْفَاسِقُونَ مبارک ہے وہ بندہ مومن جو اپنی خودی کو جانے اس کے ذریعہ خدا کو پہچانے من عرف نفسه فقد عرف ربه۔ خودی خدا کا زینہ ہے۔ اللہ تعالیٰ کو یاد کر لو اس سے اپنی یاد کر لو یہ بھول دنیا کا عذاب مقيم ہے اس کے بعد برزخ محشر کا عذاب ہے۔ یہاں ان تینوں عذابوں کا ذکر ہے فسق کے معنی ہیں حد سے بڑھ جانا۔ بندہ خودی سے بڑھا مارا گیا۔

كَالَّذِينَ مِنْ قَبْلِكُمْ كَانُوا أَشَدَّ مِنْكُمْ قُوَّةً وَآكثَرَ أَمْوَالًا وَأَوْلَادًا

ان لوگوں کی طرح جو تم سے پہلے تھے وہ زیادہ سخت تم سے طاقت میں اور زیادہ مالوں اور اولاد والے جیسے وہ جو تم سے پہلے تھے تم سے زور میں بڑھ کر تھے اور ان کے مال و اولاد تم سے زیادہ تھے

فَاسْتَمْتَعُوا بِخَلْقِهِمْ فَاسْتَمْتَعْتُمْ بِخَلْقِكُمْ كَمَا اسْتَمْتَعْتُمُ الَّذِينَ

پس نفع حاصل کیا انہوں نے تم سے اپنے جس نفع حاصل کیا تم نے تم سے اپنے جیسے نفع تو وہ اپنا حصہ برت گئے تو تم نے اپنا حصہ برتا جیسے اگلے اپنا حصہ برت گئے اور تم یہود کی میں پڑے

مِنْ قَبْلِكُمْ بِخَلْقِهِمْ وَخُضْتُمْ كَالَّذِي خَاضُوا أُولَئِكَ حَبِطَتْ

انہوں نے جو تم سے پہلے تھے اپنے حصوں سے اور مشغول رہے تم اس گروہ کی طرح جیسے وہ پڑے تھے ان کے عمل اکارت گئے دنیا اور آخرت میں اور وہ ہی

أَعْمَالُهُمْ فِي الدُّنْيَا وَالْآخِرَةِ وَأُولَئِكَ هُمُ الْخٰسِرُونَ ﴿١٠﴾

جو مشغول رہے یہی لوگ ہیں کہ ضبط ہوئے نیک عمل ان کے دنیا میں اور آخرت میں اور یہی لوگ گھائے والے ہیں

لوگ گھائے میں ہیں

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: گذشتہ آیات میں بہت دور ہے منافقین مدینہ کا ذکر چلا آ رہا ہے جو حضور انور صلی اللہ علیہ وسلم کے زمانہ میں تھے ان منافقین کا تذکرہ ہو رہا ہے جو گذشتہ نبیوں کے زمانوں میں مختلف ملکوں میں گذرے تاکہ حضور انور کے قلب پاک کو تسکین ہو کہ ایسے موذی ہمیشہ ہوتے ہی رہے گویا موجودہ منافقوں کے بعد گذشتہ منافقوں کا تذکرہ ہے۔

دوسرا تعلق: پچھلی آیات میں موجود منافقین کی بد عملیاں بیان ہوئیں اچھائیوں سے روکنا برائیوں کا حکم دینا بخیل ہونا۔ وغیرہ اب ارشاد ہو رہا ہے کہ یہ عیوب گذشتہ زمانہ کے منافقوں میں تھے جو سزا انہیں ملی وہ ان کو بھی ملے گی۔

تیسرا تعلق: پچھلی آیات کے آخر میں ارشاد ہوا کہ منافقوں کو دنیا میں بھی دائمی عذاب ملتا ہے۔ ولہم عذاب مقیم اب اس کا ثبوت پچھلے منافقین کا حال بنا کر دیا جا رہا ہے۔ گویا پچھلی آیات میں دعویٰ تھا اب اس کی دلیل ارشاد ہو رہی ہے کہ دیکھ لو ان کو نرے ہوئے صد با سال گذر گئے ان پر پھنکارا ہوا ہو رہی ہے حضرت عیسیٰ علیہ السلام کے منافق ططیانوس یوں ہی حضرت موسیٰ علیہ السلام کے زمانہ کے منافقین پر تو نام بنام لعنت و پھنکار پڑ رہی ہے۔

تفسیر: کالین من قبلکم۔ اس فرمان عالی میں غائب سے مخاطب کی طرف التفات ہے یعنی پہلے منافقوں کا غائب ضمیروں سے ذکر تھا۔ حسبہم بعنہم وغیرہ اب ارشاد ہے حاضر ضمیر سے من قبلکم التفات بھی فصاحت کا ایک شعبہ ہے اس سے پہلے یا تو انتم پوشیدہ ہے اور کالین (الخ) اس کی خبر ہے۔ یہ پیش کی جگہ میں ہے یا فعلتم پوشیدہ ہے اور یہ عبارت اس کام فصول بد اور نصب کی جگہ میں ہے۔ (روح المعانی وغیرہ) یا یہ متعلق ہے مقیم کا جو کاف کے بعد پوشیدہ ہے یعنی اے منافقو! تم کو دنیا میں دائمی عذاب ہے ان منافقوں کے عذاب کی طرح جو تم سے پہلے گذرے (تفسیر تنویر المیقات) الذین سے مراد منافقین ہیں اور قبلکم سے مراد گذشتہ نبیوں کے زمانہ کی منافقین ہیں (تنویر المیقات) کانوا اشد منکم قسوة واکثر اموالا والوادا۔ یہ فرمان عالی مشابہت مذکورہ کی وجہ بیان کر رہا ہے۔ کانوا کا اسم وہی اگلے منافقین ہیں۔ انسان کو ایک داخلی اور دو خارجی طاقتوں اور غرور ہوتا ہے۔ جسمانی قوت مال کی کثرت اولاد کی زیادتی نہیں یہ تینوں طاقتیں تم سے زیادہ حاصل تھیں کہ وہ تم سے زیادہ زور مند تم سے زیادہ مالدار تم سے زیادہ اولاد اور کنبے و جتھے والے کیونکہ زیادہ اولاد والا بڑے جتھے والا ہوتا ہے کہ اس کی رشتہ داریاں بہت ہوتی ہیں مگر انہوں نے ان تین طاقتوں سے ناجائز فائدہ اٹھایا یا کہ فاستمعوا بخلانہم استمتاع بنا ہے متع سے بمعنی نفع۔ اس لئے دنیاوی سامان کو متاع کہتے ہیں کہ وہ نفع حاصل کرنے کا ذریعہ ہے استمتاع خوب نفع حاصل کرنا نفع ہے مراد دنیاوی نفع ہے عیش آرام فخر تکبر نبی کی مخالفت مسلمانوں کو ذلیل سمجھنا وغیرہ یہاں باب استعمال درازی مدت کے لئے ہے یعنی عرصہ تک وہ لوگ نفع حاصل کرتے رہے۔ خلاق بنا سے ہے خلق بمعنی حصہ سے۔ خلق کے چند معنی ہیں پیدا کرنا خلقکم وما تعملون گڑھنا بنا کان خلقون اذ کا حصہ یہ آخری معنی یہاں مراد ہیں ان کو جو طاقت دولت اولاد کا حصہ ملا اس کے انہوں نے خوب ناجائز دنیاوی فائدے اٹھائے کہ اللہ تعالیٰ کی نعمتیں اس کی نافرمانی میں نبیوں کے خلاف سازشوں میں خرچ کیں۔ اس کے بعد اے منافقو! تمہاری باری آئی۔ فاستمتعتم



بخلافکم تو تم نے بھی اپنی ان نعمتوں کے حصول سے فائدے ہی اٹھائے اگرچہ تمہاری نعمتیں ان سے کم تھیں مگر کون سے فائدے حضرت صدیق و فاروق کی طرح اخروی فائدے سے حاصل نہ کئے۔ بلکہ استمتع الذین من قبلکم بخلافکم اس طرح کے دنیاوی فائدے اٹھائے جیسے ان اگلوں نے اٹھائے تھے ہماری اس تفسیر سے معلوم ہو گیا کہ یہ عبارت مقرر نہیں یہ ایسی ہے جیسے کہا جاوے کہ تو فرعون کی طرح ہے جو بے قصور بچوں کو قتل کرتا تھا اور لوگوں کو بلا وجہ ستاتا تھا تو بھی تو اس طرح کرتا ہے (از تفسیر کبیر و روح المعانی خاندان وغیرہ)

اس طرز بیان سے تاکید کا فائدہ ہوتا ہے۔ وخصتم کالذی خاصوا یہ فرمان عالی معطوف ہے۔ استمنعم (الخ) برخصتم بنا ہے خوض سے یعنی پانی میں گھسنا ب غلط اور ناجائز کاموں میں مشغول ہونے کو خوض کہا جاتا ہے۔ فی خوضہم بلعبون کالذی دراصل کالذین تھا تہیف کے لئے نون گرا دی گئی ایک شاعر کہتا ہے شعر

ان الذی حانت بفلج وناہم

حم القوم کل القوم یا امر خالد

اس شعر میں الذی دراصل الذین تھا نون گرا دیا گیا لہذا یہ جمع ہی ہے۔ بعض نے فرمایا کرف کے بعد فوج یا جمع پوشیدہ ہے چونکہ فوج یا جمع لفظ واحد ہے لہذا الذی واحد ارشاد ہوا (روح المعانی کبیر خازن وغیرہ)

اولئک حنطت اعمالہم فی الدنیا والآخرۃ ظاہر یہ ہے کہ اولئک سے اشارہ موجودہ زمانہ کے منافقین و کفار کی طرف ہے۔ حبط کے معنی ہیں ساقط ہو جانا گر جانا۔ باطل ہو جانا مضحک ہو جانا۔ ان پر ثواب مرتب نہ ہونا اعمال سے مراد نیک اعمال ہیں خواہ عبادات ہوں یا معاملات ان اعمال نیک کا فائدہ حاصل کو دنیا میں بھی ہوتا ہے۔ صحت و وسعت رزق عزت و عظمت وغیرہ آخرت میں بھی اللہ کا کام گناہوں کی معافی جنت کی عطا حضور انور کا دیدار وغیرہ۔ منافقین و کفار کو ان میں سے کوئی فائدہ نہیں ہوتا۔ کفار کو جو دنیاوی نعمتیں مل جاتی ہیں وہ یا تو استدراج ہوتی ہیں یا بظاہر نعمت درحقیقت زحمت و عذاب ہیں لہذا یہ فرمان عالی بالکل درست ہے واولئک الخاسرون یہ عبارت معطوف ہے اولئک حبطت (الخ) پر اور کفار منافقین کے دوسرے نتیجہ کا ذکر ہے۔ خاسرون بنا ہے خسارۃ نقصان ہے جس میں اصل رقم بھی بالکل ضائع ہو جاوے۔ یعنی یہ لوگ پورے نوٹے اور خسارہ میں ہیں کہ انہوں نے اپنی اصلی دولت عمر و زندگی خرچ کر دی مگر اس میں کمایا کچھ بھی نہیں بلکہ اس سے دوزخ رب کی غضب ہی حاصل کیا۔ چونکہ کفر و نفاق اور دونوں نتیجوں کا مستقل سبب تھے اس لئے دونوں جگہ اولئک ارشاد ہوا یعنی یہ کفر و نفاق والے وہ ہیں جن کے اعمال برباد ہیں اور یہ ہی پورے نقصان والے ہیں۔ اس تفسیر سے معلوم ہوا کہ دونوں جگہ حصر بالکل درست ہے۔

خلاصہ تفسیر: اے منافقو! تم سب گذشتہ زمانوں کے منافقوں کی طرح ہو۔ عقائد میں اعمال میں دھوکہ بازیوں میں نبی کو پریشان کرنے مسلمانوں کو ستانے میں اور دوطرفہ مسلمانوں کافروں کو راضی رکھتے ہیں تم میں ان میں فرق یہ ہے کہ گذشتہ منافقین تم سے زیادہ طاقتور تھے تم سب زیادہ مالدار تھے۔ تم سے زیادہ آل و اولاد والے۔ تم سے زیادہ کتبہ اور لکھی

والے تھے۔ انہوں نے اپنے زمانوں میں اپنے زورِ مال جتنے وغیرہ نعمتوں کے حصول سے صرف دنیاوی نفع کمائے کہ اللہ کی نعمتوں کو اس کی معصیت میں صرف کیا۔ تم نے بھی منافقین مدینہ میں ان نعمتوں کو دنیاوی نفعوں دین کی مخالفت میں صرف کیا انہیں کی طرح جیسے انہوں نے کیا تھا اور جیسے وہ تمام منافقین کفر و گناہ مخالفت بنی ایذاءِ مسلمین میں ہی مشغول رہے انہیں حرکات میں پھنسے رہے۔ جب تم دونوں کے اعمال حرکات یکساں ہیں تو نتیجے میں یکساں ان کا یہ حال ہوا کہ ان کے سارے نیک کام صدقات و خیرات صلہ رحمی۔ ماں باپ کی خدمت مخلوق کی نفع رسانی وغیرہ دنیا میں بھی برباد گئے کہ ان کے نتیجے میں انہیں دنیا میں کچھ نہ ملا اور آخرت میں بھی برباد کہ ان پر انہیں جزا ثواب نہیں اور وہ لوگ پورے نقصان میں رہے کہ ان کی زندگی کی عزیز گھڑیاں بجائے نیکیوں کے گناہوں میں صرف ہو گئیں بالکل اسی طرح تمہارا بھی حال ہے تم بھی برباد ہو چکے اور ہو گئے۔ اعمال یکساں نتیجے یکساں۔

فائدے: اس آیت کریمہ سے چند فائدے:

پہلا فائدہ: شرعی قیاس برحق ہے یعنی وجہ کے مشترک ہونے سے حکم کا مشترک ماننا یہ فائدہ اللہ سے حاصل ہوا کہ آیت کریمہ نے یہاں موجودہ منافقوں کو گذشتہ منافقوں پر قیاس فرمایا کہ چونکہ تمہارے اعمال و حرکات ان جیسے ہیں لہذا تمہاری سزا بھی ان جیسی ہے۔ فقہاء کے قیاس کا بھی یہی طریقہ ہے۔

دوسرا فائدہ: دنیا بھر کی مادی طاقتیں ایک بندے کی روحانی طاقت کے مقابلہ میں قفل ہو جاتی ہیں۔ یہ فائدہ کانسوا اشد منکم قوۃ (الخ) سے حاصل ہوا کہ منافقین جماعت قوت دولت عزت دنیاوی میں بہت بڑھے چڑھے تھے مگر نبی کے مقابلہ میں شکست کھا گئے مادی طاقت نبوت تو کیا ولایت کے مقابلہ میں نہیں ٹھہرتی بہتر بزرگ فرعونی جادوگر ایک موسیٰ علیہ السلام کے مقابل ہار گئے۔ مگر ان کی ہار ہی جیت کا ذریعہ بن گئی مبارک ہے وہ ہار جو دین کی طرف رہبری کرے نبی کے قدموں تک پہنچاوے۔

تیسرا فائدہ: اللہ تعالیٰ کی نعمتوں سے حصہ کافر و مومن دونوں کو ملتا ہے مگر ان سے کافر صرف استمتاع کرتا ہے یعنی دنیاوی نفع حاصل کرتا ہے مگر مومن استمتاع بھی کرتا ہے اور انتفاع بھی یعنی دنیا و دین دونوں کے نفعے کماتا ہے یہ فائدہ فاسمتمتعوا بخلافہم سے حاصل ہوا۔

چوتھا فائدہ: کافر و منافق دنیا میں ڈوب جاتا ہے۔ مومن دنیا میں تیرتا ہوا پار نکل جاتا ہے یہ فائدہ وخصضم کالذی خاصوا سے حاصل ہوا خوش کہتے ہیں پانی میں گھس جانے کو اس طرح کہ آدمی پانی میں گھس جاوے اور پانی آدمی میں پیٹ۔ کان ناک منہ میں پانی ہی منہ میں پانی ہی پانی ہو۔ مومن کا جسم دنیا میں رہتا ہے مگر اس کے دل میں دین رہتا ہے وہاں دنیا نہیں پہنچ سکتی۔ لفظ خاصوا بہت گہرا ہے۔

پانچواں فائدہ: کافر کے نیک اعمال برباد ہوئے ہیں برے اعمال قائم مگر مومن کے برے اعمال معاف ہو جاتے ہیں نیک اعمال قائم یہ فائدہ حبطت اعمالہم سے حاصل ہوا حبط اور غم میں فرق یاد رہے۔



چھٹا فائدہ: مومن کو نیک اعمال کا فائدہ دنیا میں بھی ہوتا ہے اور آخرت میں بھی۔ کافر کو کہیں نہیں یہ فائدہ فسی الدنیا والاخرۃ سے حاصل ہوا نیک اعمال کی برکت سے دنیا میں مصیبتوں سے نجات رزق میں وسعت و فراخی۔ ہر طرح کی عزت ملتی ہے رب فرماتا ہے ومن یتق اللہ یجعل لہ مخرجاً و یؤذقہ من حیث لا یحتسب آخرت میں حضور انور کا دیدار رب کا قرب گناہوں کی معافی جنت کا داخلہ وغیرہ۔

ساتواں فائدہ: کفار کے دم درود دعائیں صحیح طور سے فائدہ مند نہیں یہ فائدہ بھی حبطت اعمال سے حاصل ہوا۔ ضبطی عمل کی ایک صورت یہ بھی ہے کہ اس کا عمل فائدہ نہ دے۔

آٹھواں فائدہ: اللہ تعالیٰ مومن کو اس کے نیک اعمال کی برکت سے دنیا میں بھی فائدہ عطا فرماتا ہے آخرت کے فائدے ان کے علاوہ ہیں بعض نیکیوں سے عمریں بڑھ جاتی ہیں بعض سے مال و اولاد میں برکت ہوتی ہے بعض سے آفات ٹل جاتی ہیں بعض سے عزت و عظمت ملتی ہے بعض سے خوف خدا عشق رسول عطا ہوتا ہے بعض سے گھر میں اتفاق و اتحاد رہتا ہے بعض سے وقت پر بارشیں پیداوار ہیں برکتیں آتی ہیں رب فرماتا ہے یومل علیکم و یمددکم باہوال و بیڑن و یجعل لکم جنت و یجعل لکم انہا یہ فائدہ فسی الدنیا والاخرۃ سے حاصل ہوا کہ نیکیوں کی ضبطی دنیا و آخرت میں منافقین و کفار پر عذاب ہے جس سے انتہاء اللہ مومن محفوظ ہے۔

پہلا اعتراض: آیت کریمہ میں ایک مضمون دو بار بیان کیا گیا ہے فاستمتعوا بخلافہم پھر ارشاد ہوا۔ استمتع الذین قبلکم بخلافہم مضمون کی تکرار فصاحت کے خلاف ہے۔

جواب: اس کا جواب ابھی تفسیر میں گذر گیا۔ کہ یہاں پہلا فرمان گذشتہ منافقین کی حالت بیان کرنے کے لئے ہے اور دوسرا فرمان عالی تشبیہ دینے کے لئے۔ مقصد میں فرق ہے اس لئے تکرار نہیں اور اگر تکرار ہوتی تو بھی کوئی حرج نہیں کہ بے فائدہ تکرار عطف فصاحت ہے۔ فائدہ مند تکرار حسن کلام میں چار چاند لگا دیتی ہے سورہ رحمن ایک آیت فبای الاء ربکما تکذبان بہت جگہ ارشاد ہوئی۔

دوسرا اعتراض: یہاں کالذی واحد ہے اور خاصوا اس کا صلہ جمع یہ ترکیب کسی قاعدے سے جائز نہیں۔ یہاں کالذین چاہئے تھا۔

جواب: مفسرین کرام نے اس کے بہت جواب دیئے ہیں۔ فصیح ترین جواب وہ ہے جو ہم نے روح المعانی کے حوالہ سے ابھی تفسیر میں عرض کیا کہ یہ الذین جمع ہی ہے نون صرف تخفیف کے لئے گرادیا گیا۔ اس کی تائید ایک عربی شعر سے بھی پیش کی گئی۔

تیسرا اعتراض: اس قسم کے تصرفات سے کلام مشتبہ ہوتا ہے پتہ نہیں لگاس کہ واحد ہے یا جمع اشتباہ بھی تو بری چیز ہے۔

جواب: دھوکا اور اشتباہ جب ہو جب معنی مقرر کرنے پر قرینہ موجود نہ ہو۔ یہاں خاصوا کا جمع ہونا اس کی علامت ہے کہ الذی جمع ہے دیکھو لفظ کل بہت معنی میں آتا ہے۔ گذشتہ کل آئندہ کل مشین دل کا صحن وغیرہ اس میں قرینہ سے مدد لی جاتی

ہے۔

چوتھا اعتراض: کوئی نیکی دنیا کے لئے نہ کرنا چاہئے نیک اعمال صرف آخرت کے لئے چاہیں مگر تمہاری تفسیر سے معلوم ہوا کہ نیکیوں کا فائدہ دنیا میں بھی ہوتا ہے پھر وہ نیکی اللہ کے لئے کہاں رہی۔

جواب: نیکی کرو اللہ کی رضا کے لئے گروہ کریم خوش ہو کہ دنیاوی فائدے بھی عطا فرمادے اور اخروی بھی تو اس کی مہربانی ہے دم درود دعائیں تعویذ سب ہی نیک کام ہیں مگر ان سے دنیاوی فائدے بھی حاصل ہوتے ہیں۔ حضورؐ انور نے صل مشکات کے لئے بہت دعائیں ارشاد فرمائیں۔ جیسا کہ احادیث صحیح سے ثابت ہے ابھی سورہ نوح کی آیت پیش کی گئی جس میں استغفار کے دنیاوی فوائد حضرت نوح علیہ السلام نے بیان کئے قرآن مجید نے نقل کئے اس کا انکار بڑی حماقت ہے۔

پانچواں اعتراض: اس آیت میں ارشاد ہوا کہ کفار کے اعمال دین و دنیا میں باطل ہیں۔ مگر دیکھا جا رہا ہے کہ کفار کو دولت شہرت عزت مسلمانوں سے زیادہ ملتی ہے پھر ان کے اعمال دنیاوی لحاظ سے ضبط کیسے ہوئے۔

جواب: کفار کے مال و متاع ان کی نیکیوں کا دنیاوی ثواب نہیں بلکہ یہ رب کی طرف سے ڈھیل ہے تاکہ اور زیادہ گناہ کر لیں یا یوں کہو کہ کفار کے مال و متاع رب کا دنیاوی عذاب ہے جس سے ان کی غفلت اور سرکشی میں اور بھی زیادتی ہوتی ہے۔ صد ہا مصیبتیں آتی ہیں رب فرماتا ہے۔ انما یريد الله ان يعذبهم بها. (النح) مومن کا مال اللہ کی رحمت ہے آخرت کمانے کا ذریعہ کافر کا مال عذاب ہے۔ سرکشی و غفلت کا باعث۔

تفسیر صوفیانہ: دنیا میں مومن بھی آتا ہے رہتا ہے اور کافر بھی مگر مومن تو ایسا آتا رہتا ہے جیسے کنویں میں ڈالا ہوا ڈول جس کی ری مالک کے ہاتھ میں ہو جس سے ڈول وہاں پھنستا نہیں بلکہ پانی لے کر خریت سے اوپر پہنچ جاتا ہے کافر اس گروے ہوئے ڈول کی طرح ہے جو مالک کے قبضہ میں نہ ہو وہ کنویں کی کچھڑ میں پھنس جاتا ہے مومن دنیا میں خوش نہیں کرتا اس کا جسم دنیا میں رہتا ہے مگر دل میں دنیا نہیں رہتی۔ دل میں دین رہتا ہے یا خدا کا خوف یا رسول کا عیش جس سے وہ دنیا میں ڈوبتا نہیں بلکہ تیرتا ہے کافر کا جسم دنیا میں رہتا ہے اور اس کے دل میں دنیا رہتی ہے جس سے وہ غرق ہو جاتا ہے تیرنے اور ڈوبنے میں یہ فرق ہے جس کا انجام یہ ہوتا ہے کہ جیسے دریا میں ڈوبنے والے کی جان بربادیں ہی دنیا میں ڈوبنے والے کا دین ایمان سب برباد ہوتا ہے۔ اس لئے اس کے متعلق خاضوا اور پھر حبطت اعمالہم ارشاد ہوا۔ دنیا میں آئے تھے ایمان بچانے اعمال کمانے کے لئے مگر انہوں نے بجائے اعمال کمانے کے ایمان گنوا دیا لہذا وہ خاسر ہوئے یعنی پورے دیوالیئے۔ نبی گویا پاورہ الا قدرتی تار ہیں جو انہیں ادب و اطاعت کے غلاف کے ساتھ پکڑے وہ کامیاب ہے جو ان سے مقابلہ کرے بغیر اس غلاف کے ان پر ہاتھ ڈالے وہ ہلاک ہے بجلی کا تار فقیر مالدار سب کو تباہ کر دیتا ہے ایسے ہی نبی کی بے ادبی سب کو تباہ کر ڈالتی ہے۔ یہ آیت کریمہ بہت عبرت ناک ہے گذشتہ طاقتوروں کے حالات پڑھو عبرت پکڑو۔





چنانچہ اخبار وغیرہ کو نبی نہیں کہتے کہ یہ عام اور معمولی خبریں دیا کرتے ہیں۔ آنے سے مراد ان تک خبریں پہنچانا ہیں یا عام مشہور ہونے کی وجہ سے کیونکہ حجاز مقدس میں ان چھ قوموں کے عذاب کے قصے عام مشہور تھے۔ ان کے گیت بچیاں گاتی تھیں یا ان علاقوں میں سفر کی حالت میں ان کی اجڑی ہوئی بستیاں یہ لوگ دیکھا کرتے اور وہاں ارد گرد کے لوگوں سے ان کے قصے سنا کرتے تھے اس لئے یہاں صرف چھ قوموں کا ذکر ہوا جو ان منافقین سے قریب ہی آباد تھیں۔ دور دراز قوموں کا ذکر نہیں فرمایا۔ جیسے فرعون و ہامان وغیرہ یعنی کیا ان منافقین و کفار کو اپنے سے پہلے کفار کی خبریں نہیں پہنچی یعنی ضرور پہنچی ہیں۔

قوم نوح: یہ عبارت اپنے مابعد کے ساتھ الذین من قبلہم کا بیان ہے نوح علیہ السلام کا جائے قیام عراق تھا۔ فقیر نے کوفہ میں وہ تنور کا مقام دیکھا ہے جہاں سے پانی ابلاتا تھا۔ اور طوفان کی ابتدا ہوئی تھی یہ قوم پانی کے طوفان کی ابتدا ہوئی تھی یہ قوم پانی کے طوفان سے فرق کی گئی۔

و عاد: ۲ یہ معطوف ہے قوم نوح پر یہ حضرت ہود علیہ السلام کی قوم ہے جو یمن کے علاقہ احناف میں آباد تھی۔ یہ سخت آندھی سے ہلاک کی گئی۔

و ثمود: یہ معطوف ہے عاد پر یہ حضرت صالح علیہ السلام کی قوم ہے جو یمن کے علاقہ میں مقام حجر میں آباد تھی۔ حجر پر نبی صلی اللہ علیہ وسلم صحابہ کرام کے گذرے تو آپ ﷺ نے اس کے کنوئیں کا پانی استعمال کرنے سے وہاں ٹھہرنے سے منع فرمادیا کہ وہ جگہ عذاب الہی کے نزول کی تھی۔ قوم ادا جیح پھر زلزلہ سے ہلاک ہوئی۔

خیال رہے: کہ نوح کی طرح ان دونوں قوموں کو قوم ہود اور قوم صالح نہ فرمایا گیا۔ کیونکہ حجاز مقدس میں یہ دونوں قومیں انہیں ناموں یعنی عاد و ثمود سے مشہور تھیں نیز ان دونوں قوموں میں ہزار ہا آدمی مسلمان ہو گئے تھے بخلاف قوم نوح کے کہ وہ سازھے نوسو برس کی تبلیغ کے باوجود صرف اسی آدمی ایمان لائے تھے۔ (تفسیر روح البیان)

وقوم ابراہیم: ۳ اس سے مراد نمرود اور اس کے قبیلین ہیں جو بغداد کوفہ کے درمیان شہر بابل میں رہتے تھے۔ نمرود وہ کافر بادشاہ ہے جو ساری دنیا کا بادشاہ ہوا دعوائے خدائی کرتا تھا۔ ایک لنگڑے پتھر سے وہ اور مکانات کی چھتوں میں دبا کر اس کی قوم ہلاک کی گئی۔ (روح البیان)

خیال رہے: کہ ان کفار کو ان پیغمبروں کی قوم کہنا نسبی و وطنی نسبت سے ہے نہ کہ دغ نسبت سے یہ بھی خیال رہے کہ نمرود کسی نہیں آسمانی عذاب سے ہلاک نہیں ہوا بلکہ پتھر جیسی معمولی چیز سے۔ رب پا ہے تو ابائیل سے فیل مروادے و اسحاب

۵ مدین یہ حضرت شعیب علیہ السلام کی قوم ہے جو مدین کے علاقہ میں رہتی تھی اس قوم کا نام بھی مدین تھا کیونکہ یہ ابن ابراہیم علیہ السلام کی اولاد تھی۔ انہیں کے نام سے یہ علاقہ مدین کہلاتا تھا۔ یہ قوم بھی آگ سے ہلاک ہوئی۔ و السموتفکات

۶ یہ عبارت معطوف ہے اسحاب مدین پر ظاہر یہ ہے کہ اس سے وہ چار یا پانچ بستیاں مراد ہیں جن میں حضرت لوط علیہ السلام نبی بنا کر بھیجے گئے۔ مدوم امور عاموز صبور ۳ برین ۵ چونکہ ان بستیوں کا تختہ الٹ دیا گیا کہ اوپر کا حصہ نیچے کر دیا گیا۔ اور نیچے کا اوپر اور اس پر پتھر برسائے گئے۔ اس لئے انہیں سموتفکات کہتے ہیں یعنی الٹی ہوئی بستیاں۔ ان کا ذکر آٹھویں



پارے سورۃ اعراف میں گذر چکا و لوطا اذقال لقومہ۔ کی تفسیر میں۔ احتمال یہ بھی ہے کہ موفقتات سے مراد کفار کی ساری بستیاں ہیں جن پر عذاب آئے کیونکہ ان میں انقلاب آیا خیر سے شر کی طرف تو اٹنے سے حالات کا بدلنا مراد ہوگا۔ ایک شاعر کہتا ہے۔

وما الحیف ان تلحقی اسافل بلد اعلیھا بل ان قسوا والارازل

دیکھو شاعر نے اس میں ذیلیوں کے عزت پانے عزت والوں کو ذلیل ہو جانے کو خوف یعنی دھس جانا کہا۔ (روح المعانی) مگر یہ احتمال ضعیف ہے انتھم ملھم بالینت اس ایک کلمہ میں ان تمام قوموں کی وجہ عذاب بیان ہوئی۔ رسل سے مراد ان چھ قوموں کے چھ ہی رسول ہیں جن کا بھی ذکر ہوا۔ حضرت نوحؑ ہودؑ صالحؑ ابراہیمؑ شعیبؑ اور لوط علیہ السلام۔ ۶۔ ینات سے مراد ان کے معجزات ہیں اپنی حقانیت کے کھلے دلائل لائے۔ فما کان اللہ لیظلمھم۔ یہ عبارت ایک پوشیدہ جملہ پر معطوف ہے لہذا اس میں ف عطف کی ہے یعنی ان قوموں نے ان نبیوں کو جھٹلایا ہم نے انہیں مختلف طریقوں سے ہلاک کیا اور ہم نے ان پر ظلم نہیں کیا کہ بے قصور ہلاک کر دیا ہو۔ ولکن کانوا انفسھم یظلمون اس فرمان عالی میں انفسھم کو مقدم فرمایا گیا یظلمون پر جس سے حصر کا فائدہ ہوا یعنی وہ صرف اپنی جانوں پر ظلم کرتے تھے نہ کہ دوسروں پر نفس جمع ہے نفس کی بمعنی جان یا ذات یا اپنے آپ بھی اور اپنے عزیز و قرابت دار بھی جو ان کی وجہ سے کافر ہوئے۔ یظلمون بنا ہے ظلم سے یہاں ظلم کے معنی ہیں دوسرے کی چیز میں اس کی بغیر اجازت تصرف کرنا۔ کیونکہ ہر بندہ اس کا مال و اولاد اللہ کی ملک ہے جو اس کی بغیر اجازت اس میں تصرف کرے وہ ظالم ہے ظلم کے یہ معنی اللہ تعالیٰ کے لئے نہیں بنتے۔ وہاں ظلم کے چند معنی ہوتے ہیں وعدہ کر کے پورا نہ کرنا۔ کسی کو بغیر جرم سزا دینا لفظ سزا کا خیال رہے کہ کسی سے کام کر کے اس کا اجر نہ دینا لہذا وہاں لظلمھم میں ظلم کے اور معنی تھے اور یہاں یظلمون میں ظلم کے دوسرے معنی ہیں۔

خلاصہ تفسیر: موجودہ منافقین اللہ سے ایسے بے خوف کیوں ہو گئے کیا انہیں ان چھ کافر قوموں کی ہلاکت کی خبر نہیں پہنچی جو ان سے قریب ہی آباد تھیں ان کے قصے سارے حجاز میں مشہور ہیں۔ ایک قوم نوح جن کا مرکز سوہ عراق تھا جو پانی سے غرق ہوئی۔ دوسری قوم عاد جو ہود علیہ السلام کی قوم تھی جس کا مرکز یمن کا علاقہ اکتاف تھا جو آندھی سے ہلاک کی گئی۔ تیسری قوم ثمود جو صالح علیہ السلام کی قوم تھی یہ یمن کے علاقہ حجر میں آباد تھی چنگھاڑ اور زلزلہ سے تباہ کی گئی۔ چوتھی حضرت ابراہیم کی قوم نمرود اور اس کی رعایا جو عراق کے شہر بابل میں تھی۔ نمرود چھر سے اس کی قوم مکان کی چھت سے دب کر ہلاک ہوئی۔ پانچویں قوم شعیب علیہ السلام جو مقام مدین میں آباد تھی یہ بھی آگ سے ہلاک ہوئی۔ چھٹی قوم لوط علیہ السلام جو سدوم وغیرہ پانچ بستیوں میں آباد تھی۔ یہ بھی پتھر برسنے اور زمین کا تختہ الٹ دینے سے ہلاک کی گئی۔ ان کی اجڑی ہوئی بستیاں ویران مکانات عرب والے اپنے سفروں میں دیکھتے یہ لوگ ان کی ہلاکت میں غور کیوں نہیں کرتے ان کے پاس ان کے رسول اپنے معجزات مثال تعلیم لائے۔ انہوں نے بجائے ماننے کے ان سب کا انکار کیا اور ہلاک ہوئے۔ اللہ تعالیٰ نے ان پر ظلم نہ کیا کہ بے قصور انہیں سزا دی ہوئی۔ بلکہ وہ خود اپنی جانوں اپنے خاندانوں پر ظلم کرتے تھے کہ اللہ تعالیٰ کے دیئے ہوئے جان و مال و اولاد کو

اللہ رسول کی مخالفت میں استعمال کرتے تھے۔ اگر یہ منافقین بھی سید المرسلین کی مخالفت کریں گے تو مارے جائیں گے۔  
فائدے: اس آیت کریمہ سے چند فائدے حاصل ہوئے۔

پہلا فائدہ: صحیح تاریخ پڑھنا۔ تاریخی مقامات پر جانا نہیں دیکھنا نہیں یاد رکھنا اعلیٰ درجہ کی عبادت ہے یہ فائدہ اللہ سبحانہ و تعالیٰ سے حاصل ہوا۔ اس لئے قرآن مجید میں اچھے برے لوگوں کے حالات جگہ جگہ ارشاد ہوئے۔ عرس بزرگان۔ میاں دشریف کی مجلسیں قائم کرنے کا بھی یہی مقصد ہے کہ مسلمانوں کو ان ذریعوں سے حضور صلی اللہ علیہ وسلم کے حالات طیبہ اولیا اللہ کے احوال بتائے سنائے جاویں۔ تاکہ ان میں نیک اعمال کا جذبہ پیدا ہو۔

دوسرا فائدہ: جن لوگوں پر جس نبی کی اطاعت لازم ہو وہ اس نبی کی قوم ہیں۔ اطاعت کر لینے والے لوگ قوم اجابت میں اور نافرمان لوگ قوم دعوت یہ فائدہ گذشتہ کفار کو قوم نوح اور ابراہیم فرمانے سے حاصل ہوا۔ لہذا تاقیامت سارے انسان حضور انور ﷺ کی قوم ہیں۔ مومنین تو قوم اجابت ہیں اور منکرین قوم دعوت۔ قوم بہت ہی معنی میں بولا جاتا ہے۔ ہم وطن ہم نسب ہم پیشہ ہم زبان ہم مذہب وغیرہ۔

تیسرا فائدہ: لوگ رب تعالیٰ کی نافرمانی کریں حتیٰ کہ دعویٰ خدائی کریں مگر دنیاوی عذاب ان پر نہ آئے گا۔ عذاب کی وجہ صرف ایک ہے نبی کی مخالفت یہ فائدہ انتہم رسلہم بالبینات سے حاصل ہوا کہ مذکورہ قوموں پر عذاب اپنے نبیوں کی مخالفت سے آئے۔

چوتھا فائدہ: اللہ تعالیٰ کبھی بے قصور کو سزا نہیں دیتا۔ کہ اس کریم نے اسے ظلم کہا ہے وہ ظلم سے پاک ہے یہ فائدہ فلما کان اللہ لیظلمہم سے حاصل ہوا۔ ہاں بغیر نیک اعمال جنت عطا فرما دینا کرم کریمانہ رحم کروانہ ہے وہ ہم جیسے بے عملوں بلکہ بد عملیوں پر انشاء اللہ ضرور ہوگا۔ ملک محمد جانس پدمامت میں فرماتے ہیں۔ شعر

بتاؤ نہ لیکن کین ٹھکرائی بن کیتی لکھ دین برائی  
اللہ تعالیٰ نے ہم سے انصاف نہ کیا بلکہ ہم پر رحم خسروانہ کیا کہ ہماری کی ہوئی برائیاں بغیر کی بنا دیں۔

مولانا حسن فرماتے ہیں۔ شعر

گنہگار پہ جب لطف آپکا ہوگا کیا بغیر کیا ہے کیا کیا ہوگا

پانچواں فائدہ: ہر کافر اپنے نفس اپنی ذات بلکہ اپنی اولاد اپنے عزیز واقارب بلکہ اپنے ماتحتوں پر ظلم کرتا ہے کیونکہ وہ خود اور اس کے سارے تعلق دار رب تعالیٰ کی ملک ہے یہ فائدہ انفسہم یظلمون سے حاصل ہوا۔ بلکہ عمداً گناہ بھی ظلم ہے بلکہ مقبولین بارگاہ نے اپنی خطاؤں کو بھی ظلم کہا۔ آدم علیہ السلام نے عرض کیا تھا ربنا ظلمنا انفسنا (الخ) رب تعالیٰ ہم کو اپنے معاملہ میں امانت داری کی توفیق بخشے خیانت سے بچائے۔

چھٹا فائدہ: مجرم جرم کر کے خود اپنا ہی برا کرتا ہے اللہ تعالیٰ یا اس کے نبی کا کچھ نہیں بگاڑ سکتا۔ یہ فائدہ انفسہم یظلمون میں انفس کو فعل یظلمون پر مقدم کرنے سے حاصل ہوا کہ اس میں حصر کا فائدہ ہے۔



پہلا اعتراض: اس آیت کریمہ میں چھ قوموں کی ہلاکت کا ذکر ہوا مگر ان میں سے دو کو تو ان کے نبی کی طرف نسبت کیا گیا۔ قوم نوح اور قوم ابراہیم دو کو ان کے نسب کی طرف عاد اور ثمود اور دو کو ان کے وطن کی طرف۔ اصحاب مدین اور متوفکات اس فرق میں کیا حکمت ہے۔

جواب: قرآن مجید کے راز اللہ رسول جانتے ہیں۔ صاحب روح المعانی نے فرمایا کہ یہ قومیں عرب خصوصاً حجاز مقدس میں جن ناموں سے مشہور تھیں انہیں ناموں سے ان کا ذکر کیا گیا۔ اگر عاد و ثمود کی قوم کو ہود و صالح فرمایا جاتا تو منافقین نہ پہچانتے۔ مقصد تو ان کو سمجھنا پہچان کرانا ہے۔ اس کی اور وجہیں بھی بیان کی گئی ہیں مگر یہ قوی معلوم ہوتی ہے واللہ ورسولہ اعلم۔  
دوسرا اعتراض: یہاں قوم شعیب و قوم لوط علیہما السلام کو اصحاب مدین و المتوفکات کیوں فرمایا۔ اہل مدین کیوں نہ فرمایا۔ شہر والوں کو اہل شہر کہتے ہیں اصحاب شہر نہیں کہتے۔

تیسرا اعتراض: لوط علیہ السلام کی قوم پر پتھر برسنے کا عذاب آیا یا بستی الٹ دینے کا اس بارے میں آیات قرآنیہ مختلف معلوم ہوتی ہیں کہیں فرماتا ہے امطرنا علیہم مطر اکہیں فرماتا ہے وجعلنا علیہا سافلہا ان میں مطابقت کیسے ہو۔ یہاں کو متوفکات فرمایا جس سے معلوم ہوتا ہے کہ بستیاں الٹی گئیں۔

جواب: یا تو اولاً پر پتھر برسنے سے پھر زمین الٹی گئی یا جو بستی میں تھے ان پر بستی الٹی گئی جو دو چار باہر تھی ان پر پتھر برسنے سے ہم اس کے متعلق آٹھویں پارے کے آخر میں عرض کر چکے ہیں۔

چوتھا اعتراض: اس آیت سے معلوم ہوتا ہے کہ اللہ تعالیٰ کسی کو بے قصور ہلاک نہیں کرتا کہ یہ ظلم ہے فما لظلمہم۔ مگر حدیث شریف میں ہے کہ اگر رب تعالیٰ سارے بندوں کو عذاب دے دے مومن کا فرستی و قاسق کو تو یہ ظلم نہیں ان دونوں میں مطابقت کیونکر کی جاوے۔

جواب: ظلم کے چند معنی ہیں۔ کئی دوسرے کی چیز میں اس کی بغیر اجازت تصرف کرنا اس معنی سے رب تعالیٰ ظالم ہو سکتا ہی نہیں کہ تمام جہان کی چیزیں اس کی اپنی ملک ہیں۔ کسی کو بغیر جرم سزا دینا یا وعدہ کر کے خدمت لینا اور وعدہ پورا نہ کرنا اس معنی سے رب تعالیٰ ظلم نہیں کرتا حدیث پاک میں پہلے معنی مراد ہیں قرآن مجید میں یہ دوسرے معنی واقعی رب تعالیٰ کسی کو بغیر جرم سزا نہیں دیتا۔

پانچواں فائدہ: اگر بغیر جرم سزا دینا ظلم ہے اور رب تعالیٰ اس سے پاک ہے تو وہ دنیا میں بے قصور بچوں دیوانوں اور بے گناہوں نبیوں ولیوں پر تکالیف بیماریاں وغیرہ کیوں بھیجتا ہے۔

جواب: یہ سزا نہیں بلکہ رحمت ہیں جن سے ان لوگوں کے درجات بڑھتے ہیں۔ لوہے کو آگ میں تپانا اسے قیمتی بنانے کے لئے ہے اور سونے کو تپانا اسے محبوب سے قرب بڑھانے کے لئے کہ زیور بن کر محبوب کے گلے کے لائق ہو جاوے۔ اور استاد کا بچوں پر سختی کرنا سزا نہیں بلکہ انہیں کامل بنانے کا ذریعہ ہے۔ سزا چیز ہی اور ہے۔

تفسیر صوفیانہ: جیسے پانی کا بلبہ خود اپنی اندرونی ہوا کی وجہ سے ہی پھٹتا ہے یوں ہی بدکار مجرم انسان خود اپنے اندرونی فساد کی وجہ سے ہلاک ہوتا ہے۔ سمانی بیماریاں ہم میں سے پیدا ہوتی ہیں روحانی بیماریاں خود ہماری اپنی نفسوں سے نکلتی ہے۔ صائب کہتے ہیں۔ شعر

چراغ غیر شکایت گنم کہ بچو حباب ہمیشہ خانہ خراب ہوائے خوشتم

اس کی وجہ صرف یہ ہے کہ انسان اپنی عزت و دولت اولاد مرتبہ سے دھوکا کھا جاتا ہے۔ حالانکہ یہ تمام چیزیں عارضی ہیں قریب الزوال ہیں حافظ شیرازی فرماتے ہیں؟

یعنی دنیاوی اور بدنی قوت و قدرت سے دھوکا نہ کھا اور ان کی وجہ سے صراط مستقیم نبی کی اطاعت سے مت ہٹ کیونکہ تیر یا پتنگ اگر چہ کچھ دیر کے لئے ہوا میں بچھڑ جاتا ہے مگر آخر کار خاک پر ہی لوٹتا ہے۔ ہر بلندی کا مقام پستی ہے۔ ہر قدرت کا نتیجہ بخر ہے۔ ایذا شرار کی سی آفت آنے سے پہلے توبہ و استغفار کرو۔ یہ چھ تو میں جن کا ذکر اس آیت میں ہوا یہ فانی اور باقی میں فرق نہ کر سکیں۔ فانی بلندی سے دھوکا کھا کر اللہ کی باقی نعمت یعنی ایمان و اعمال سے محروم رہیں آخر ہلاک ہوئیں (روح البیان) اے برادر جو عاقبت خاک است خاک شویش آنکد خاک شوی

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ مِّمَّا مَرُّونَ

اور ایمان والے اور ایمان والیاں بعض ان کے مددگار ہیں بعض کے علم دیتے ہیں اچھائی کا اور اور مسلمان مرد اور مسلمان عورتیں ایک دوسرے کے رفیق ہیں بھلائی کا علم دیں اور ہر برائی

بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ

اور منع کرتے ہیں برائی سے اور قائم رکھتے ہیں نماز کو اور دیتے ہیں زکوٰۃ سے منع کریں اور نماز قائم رکھیں اور زکوٰۃ دیں

الزَّكَاةَ وَيُطِيعُونَ اللَّهَ وَرَسُولَهُ أُولَٰئِكَ سَيَرْحَمُهُمُ اللَّهُ إِنَّ اللَّهَ

اور اطاعت کرتے ہیں اللہ کی اور اس کے رسول کی یہ لوگ ہیں کہ عنقریب رحم کرے گا اور اللہ رسول کا علم مانیں یہی ہیں جن پر عنقریب اللہ رحم کرے گا

عَزِيزٌ حَكِيمٌ ﴿٤٠﴾

ان پر اللہ تحقیق اللہ غالب ہے حکمت والا ہے  
بے شک اللہ غالب حکمت والا ہے



تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: بہت دور سے منافقین کا ذکر چلا آ رہا ہے اب ان کے مقابل تخلص مومنین کا تذکرہ ہو رہا ہے تاکہ قرآن پڑھنے والا منافقوں جیسا نہ بنے۔ مومن تخلص بنے گویا بیماروں کا ذکر پہلے ہو اور روحانی صحت مندوں کا ذکر اب ہے۔

دوسرا تعلق: پچھلی آیات میں منافقوں کے عیوب کا ذکر ہوا اب ان کے مقابل تخلص مومنوں کے صفات کا تذکرہ ہے تاکہ لوگ ان عیوب سے بچیں اپنے میں یہ صفات پیدا کریں۔

تیسرا تعلق: پچھلی آیات میں منافقوں کی سزا کا ذکر ہوا ناز جہنم خالدین فیہا اب مومنوں کی جزا و ثواب کا ذکر ہے۔

چوتھا تعلق: ابھی پچھلی آیت میں گذشتہ چھ کافروں کے عذابوں کا ذکر ہوا اب ان کے مقابلہ میں مومنوں کی چھ صفات اور ان کے نتیجہ کا ذکر ہو رہا ہے تاکہ ان پر دنیا و دین میں اللہ کی رحمتیں اتریں۔

تفسیر: المومنون و المومنات یہ لفظ کھلے کافر یعنی مجاہرین اور چھ کافر یعنی منافقین کے مقابلہ میں ارشاد ہوا کیونکہ اس

سے پہلے انہیں دو کا ذکر ہوا لہذا اس کے معنی ہیں کھلے و چھپے مومن یعنی دل و زبان سے ایمان لانے والے ایمان رکھنے والے تخلصین چونکہ مومن مرد و مومنہ عورتوں سے افضل ہیں اس لئے پہلے مردوں کا ذکر ہوا بعد میں مومنہ عورتوں کا اس سے مراد

سارے مسلمان ہیں۔ تاقیامت خواہ کسی جگہ کے ہوں یا کسی درجے کے۔ ان میں سے جس درجہ کا مومن ہو گا اسی درجہ کی وایت نماز، زکوٰۃ، تبلیغ پھر اسی مرتبہ کی اللہ کی رحمت۔ غرضیکہ یہاں یہ کلمہ بہت ہی جامع ہے یہ عبارت مبتدا ہے جس کی خبر اگلا

فرمان عالی بعضہم اولیاء بعض یہ عبارت المومنون (الخ) کی خبر ہے۔ اولیاء جمع ہے ولی کی۔ جس کا مادہ ولی ہے یا ولایت یعنی عداوت کا مقابل ولی عداوت کا مقابل۔ ولی کے بہت معنی ہیں۔ والی وارث دوست محبت والا مددگار ناصر

ساتھی قرآن مجید میں یہ لفظ ان سارے معنی میں استعمال ہوا ہے۔ یہاں یا تو بمعنی دوست ہے یا بمعنی مددگار یا بمعنی رفیق اور ساتھی۔ یہ فرمان عالی منافقین کے اس عیب کے مقابل ارشاد ہوا المنافقون و المنفقات من بعض مگر فرق یہ ہے کہ

وہاں من بعض ارشاد ہوا۔ کیونکہ وہاں نفسانی شیطانی دوستی تھی۔ یہاں اولیاء بعض فرمایا گیا۔ کیونکہ مومنوں کی دوستی رب تعالیٰ کی طرف سے ہے پھر جیسے مومن ویسی ان کی دوستی۔ ویسی ان کی مدد۔ ویسی ان کی رفاقت حتیٰ کہ اولیاء اللہ بعد وفات بھی

مومنوں کے ساتھی ان کے دوست ان کے مددگار ہوتے ہیں۔ یامسرون بالمعروف یہ مومنوں کی دوسری صفت ہے۔ منافقوں کے اس عیب کے مقابل یامسرون بالممنکر اس میں بھی بڑی وسعت ہے کیونکہ جیسا مومن ویسا اس کا حکم حتیٰ کہ

اولیاء اللہ علماء بعد وفات بھی یہ حکم دیتے رہتے ہیں۔ ان کے قلمی قلبی اور روحانی حکم تاقیامت باقی رہتے ہیں۔ بعض علماء دین دینی کتابیں لکھ گئے۔ تاقیامت لوگ ان سے فیض پارہے ہیں یہ ہے بعد وفات امر بالمعروف معروف سے مراد ہر اچھی

چیز ہے۔ اچھے عقیدے اچھی عبادات اچھے معاملات اچھے حالات وغیرہ معروف کے لفظی معنی جانی پہچانی چیز یعنی مشہور اصطلاح میں ہر وہ بات یا کام جس کا اچھا ہونا شریعت میں معلوم و مشہور ہے وہ شرعی معروف ہے۔ خیال رہے کہ ہر شخص کے

لئے معروف علیحدہ ہے۔ کفار کے معروف ایمان۔ انہیں ایمان کا حکم دیتے ہیں۔ گنہگار مسلمانوں کے لئے معروف تو یہ ہے۔

عائل کے لئے معروف بیداری۔ خود اپنے نفسِ امارہ کے لئے معروف شرارت سے باز رہنا۔ اللہ رسول کے حکم بھگتنا ہے۔ یوں ہی امر بالمعروف زبانی لسانی تکواری سے جس طرح ممکن ہو سب کو شامل ہے۔ یہ فرمان عالی دریائے ناپیدا کنار ہے۔ وبنھون عن المنکر یہ فرمان عالی منافقین کی اس حرکت کے مقابلہ میں ہے یا مرون بالمنکر یعنی منافق تو لوگوں کو برائیوں کا حکم دیتے ہیں۔ قلمس مومنین برائیوں سے روکتے ہیں۔ جنسی وسعتیں یا مرون اور بالمنکر میں تھیں وہی وسعتیں یہاں بنھون اور بالمنکر میں ہیں منع کرنا منکر بنا ہے انکار سے بمعنی انکار کرنا غیر واجبی جاننا منکر ہم و او جس منہم خيفة اصطلاح میں ہر وہ چیز جس سے شریعت منع کرے انکار کرے وہ منکر ہے۔ خیال رہے کہ یا مرون اور بنھون مضارع فرما کر یہ بتایا کہ صرف ایک بار ہی حکم یا منع نہیں کرتے بلکہ برابر کرتے ہیں۔ خود اپنے کو بھی اور دوسروں کو بھی ویقیمون الصلوة یہ فرمان عالی منافقین کے اس عیب کے مقابلہ نمبر ۳ میں ارشاد ہوا آنسو اللہ کو بھول گئے۔ نماز قائم رکھنے اور نماز پڑھنے میں بڑا فرق ہے جو ہم پہلے پارہ میں ویقیمون الصلوة کی تفسیر میں کر چکے ہیں۔ نماز ہمیشہ پڑھنا۔ صبح پڑھنا۔ وقت پر پڑھنا۔ ہو سکتا ہے کہ اس میں دوروں کی نمازیں قائم و درست کرنا بھی داخل ہو۔ ویوقون الزکوٰۃ یہ فرمان عالی منافقوں کے اس عیب کے مقابلہ میں ہے یقبضون ایدیہم یعنی منافقین تو بخیل و کجوں ہوتے ہیں۔ مخلصین اپنے ہر طرح کے مالوں کی ہر طرح کی زکوٰۃ دیتے رہتے ہیں۔ بلکہ دوسروں کو رغبت دے کر زکوٰۃ دے کر دلواتے ہیں۔ ویطیعون اللہ ورسولہ یہ فرمان عالی منافقوں کے اس عیب کے مقابلہ میں ہے ان المنافقین ہم الفاسقون کہ منافقین تو اللہ رسول کی اطاعت سے باہر ہیں مگر مومن دونوں ذاتوں کی فرمانبرداری کے حدود میں رہتے ہیں (تفسیر روح البیان و معانی و کبیر) خیال رہے کہ اگرچہ گذشتہ احکام بھی اطاعت خدا و رسول میں داخل ہیں۔ مگر ان کی اہمیت ظاہر فرمانے کے لئے خصوصیت سے ان کا ذکر علیحدہ کیا باقی تمام احکام کو اجمالاً اس ایک جملہ میں فرمادیا یعنی ہر ظاہری باطنی احکام میں ہمیشہ اللہ رسول کی فرمانبرداری کرتے ہیں۔ سوتے جاگتے چلتے پھرتے بلکہ جیتے مرتے اللہ رسول کی اطاعت کرتے ہیں۔ خیال رہے کہ حضور انور ﷺ کی اطاعت کے ضمن میں اللہ تعالیٰ کی اطاعت بھی ہو جاتی ہے۔ رب فرماتا ہے ومن بطع الرسول فقد اطاع اللہ یہاں دونوں ذاتوں کا ذکر فرمایا تو یہ بتایا کہ وہ فرائض کے بھی پابند ہیں اور سنتوں کے بھی یا یہ کہ وہ قرآن مجید کے ساتھ حدیث شریف کو بھی مانتے ہیں یا یہ کہ وہ اپنی ہر نیکی میں رضا الہی کے ساتھ رضا رسول کی بھی نیت کرتے ہیں۔ ہر نیکی میں دو اطاعتوں کی نیت کرتے ہیں اول لیسک الرسول فقد اطاع اللہ یہاں دونوں ذاتوں کا ذکر فرمایا تو یہ بتایا کہ وہ فرائض کے بھی پابند ہیں اور سنتوں کے بھی یا یہ کہ وہ قرآن مجید کے ساتھ حدیث شریف کو بھی مانتے ہیں یا یہ کہ وہ اپنی ہر نیکی میں رضا الہی کے ساتھ رضا رسول کی بھی نیت کرتے ہیں۔ ہر نیکی میں دو اطاعتوں کی نیت کرتے ہیں اول لیسک میر جہم اللہ اس فرمان عالی میں مذکورہ صفات اور مذکورہ اعمال کا نتیجہ ارشاد ہوا۔ اول لیسک سے اشارہ انہیں مخلصین مومنین کی طرف ہے جن کا ذکر ہو رہا ہے ان جیسے مقامات پر مضارع پر سین تاکید کے لئے آتا ہے (تفسیر خازن) پہلی تفسیر روح المعانی نے فرمایا کہ اثبات میں سین ایسے ہی تاکید کرتا ہے جیسے نفی میں لن یہ فرمان عالی منافقین نمبر ۷ کے اس سزا کے مقابلہ میں ہے کہ فسہم ب نے انہیں چھوڑ دیا۔ یعنی اس



نے تخلص مومنوں کو نہ چھوڑا نہ چھوڑے گا۔ یہاں رحم سے مراد خاص رحمتیں ہیں جو دنیا میں مرتے وقت قبر میں حشر میں مسلمانوں پر ہوتی ہیں اور ہوں گی جن کا کچھ ذکر انشاء اللہ تفسیر صوفیانہ میں ہوگا۔ ان اللہ عزیز حکیم اس فرمان عالی میں اس پورے بیان کی تائید ہے کہ اللہ تعالیٰ غالب ہے۔ اس کی رحمتیں بے شمار ہیں اور رحمت پانے والے بندے بھی بے شمار ہیں۔ ہر بندہ کو اس کے لائق رحمت دے گا حضرت انبیاء کرام پر اور قسم کی رحمت اولیاء و علماء پر دوسری قسم کی رحمت انشاء اللہ ہم جیسے گنہگاروں پر اور قسم کی رحمت۔ اس فرمان عالی میں یہ بھی اشارہ فرمایا کہ جسے جو ملتا ہے یا ملے گا اس کے رحم و کرم سے ملے گا نہ کہ محض اپنے اعمال سے اعمال مثل تخم کے ہیں۔ اور رحمت بارش کی طرح لہذا کرو اور مانگو۔

خلاصہ تفسیر: اس آیت کریمہ میں رب تعالیٰ نے منافقین کے چھ عیوب کے مقابلہ میں تخلصین کی ایک عظیم الشان خبر ارشاد کی۔ چنانچہ فرمایا کہ اے محبوب صلی اللہ علیہ وسلم منافقین میں تو وہ عیوب تھے جو ہم نے بیان کئے۔ مومنوں میں ان کے مقابلہ میں یہ صفات ہیں کہ (۱) وہ تاقیامت بعض کے دوست، مددگار ہیں۔ ہر قسم کا مومن اپنی شان کے لائق دوسروں کی مدد کرتا ہے (۲) اور ہمیشہ ایک دوسرے کو اچھی باتوں کا حکم دیتے ہیں (۳) بری باتوں سے منع کرتے ہیں۔ (۴) اسلام کا دوسرا رکن یعنی نماز سے صرف پڑھتے نہیں بلکہ اسے قائم کرتے ہیں۔ (۵) زکوٰۃ دیتے ہیں ہمیشہ (۶) اللہ رسول کی فرمانبرداری کرتے ہیں۔ یہ لوگ ہیں کہ ان پر اللہ تعالیٰ ضرور بالضرور ہر قسم کی رحمتیں فرمائے گا۔ دنیا میں بھی، مرتے وقت بھی۔ قبر میں بھی، حشر میں بھی، پل صراط پر بھی اور جنت میں بھی۔ اللہ تعالیٰ غالب بھی ہے کہ اسے کوئی عطا و کرم سے روک نہیں سکتا اور ساتھ ہی حکمت والا بھی کہ جسے جو دیا جاوے گا حکمت سے دیا جاوے گا۔ حکمت سے دیا ہے اور دے گا۔

فائدے: اس آیت کریمہ سے چند فائدے حاصل ہوئے۔

پہلا فائدہ: کسی مسلمان کو مسلمان سے دلی عداوت و دشمنی نہیں ہو سکتی۔ اگرچہ ان کی آپس میں جنگ، قتل و خون ہو جاوے۔ یہ چیزیں غل ہیں یعنی دل کا میل کچیل عارضی نفرت۔ یہ فائدہ لفظ اولیاء کی پہلی تفسیر سے حاصل ہوا۔ جبکہ اولیاء بمعنی دوست ہو۔ رب تعالیٰ نے مسلمانوں کے متعلق خبر دی کہ مومنین ایک دوسرے کے دوست ہیں۔ اس کی خبر سچی ہے۔ جنت میں جاتے وقت یہ غل یعنی دل کا میل بھی دور کر دیا جاوے گا۔ فرماتا ہے وَنَزَعْنَا مَا فِي صُدُورِهِمْ مِنْ غُلٍّ حَسُورٍ انور کے بعد صحابہ میں آپس میں جنگیں ہوئیں مگر انہیں رحماء بینہم فرمایا گیا۔ یعنی آپس میں رحیم و کریم۔ یوسف علیہ السلام کے بھائیوں نے آپ کے ساتھ بہت کچھ کیا مگر رہے ہدایت کے تارے۔ احد عشر کو کما (الخ) یہ مخالفین عارضی ہوتی ہیں۔

دوسرا فائدہ: مسلمانوں کی محبت کافروں سے کبھی نہیں ہو سکتی۔ ہوگی تو عارضی ظاہری یعنی نفسانی نہ کہ دلی جیسے آدمی اور پالتو سانپ کی محبتیں جو محض عارضی ہوتی ہیں۔ یہ فائدہ بھی اسی لفظ اولیاء سے حاصل ہوا۔

تیسرا فائدہ: مسلمانوں کی محبتیں مرنے سے ختم نہیں ہو جاتیں بلکہ باقی رہتی ہیں ایمان باقی ہے تو اس کی محبتیں بھی باقی۔ یہ فائدہ بھی لفظ اولیاء سے حاصل ہوا جب مومن مرے بعد بھی مومن رہتے ہیں تو ایک دوسرے کے دوست بھی رہتے ہیں۔

دیکھ لو زندہ مسلمان تمام مردہ و زندہ مسلمانوں کو اپنی دعاؤں ایصالِ ثواب، ختمِ ختمات میں شامل کرتے بلکہ اپنی نمازوں میں انہیں یاد کرتے ہیں کہ کہتے ہیں رب اغفر لی و لوالذی و للمومنین و المومنات الاحیاء منهم و الاموات ادھر قبر والے زندہ مسلمانوں کو بقدر مرتبہ فیض پہنچاتے ہیں۔

چوتھا فائدہ: مسلمان آپس میں ایک دوسرے کے مددگار ہیں۔ یہ مدد لینا و دینا شرک نہیں بلکہ برحق ہے۔ یہ فائدہ اولیاء کی دوسری تفسیر سے حاصل ہوا جبکہ اولیاء بمعنی مددگار ہو۔ رب فرماتا ہے انما ولیکم اللہ و رسولہ و الذین امنوا تمہارے مددگار اللہ رسول اور مومنین ہیں۔

پانچواں فائدہ: مسلمانوں کی یہ آپس کی مددیں موت سے ختم نہیں ہو جاتیں بلکہ تاقیامت باقی رہتی ہیں۔ یہ فائدہ بھی اولیاء کی اسی تفسیر سے حاصل ہوا کہ اس مدد کی وجہ ایمان ہے وہ تو بعد موت بھی قائم۔ دیکھو زندہ مسلمان مردوں کی مدد اپنے صدقات و خیرات ایصالِ ثواب کبھی ان کی طرف سے قربانی اور حج بدل وغیرہ سے کرتے ہیں۔ یہ اسی آیت کا ظہور ہے ایمان بڑا مضبوط رشتہ ہے جو کبھی نہیں ٹوٹتا۔

چھٹا فائدہ: ایمان کے درجے مختلف ہیں۔ ازولی تا گنہگار سب ہی مومن ہیں لہذا ان کی مددیں بھی مختلف ہیں حتیٰ کہ اولیاء اللہ کی ایک جماعت کا نام غوث ہے یعنی مددگار جیسے انصاری اور مسلمانوں میں جماعت انصار۔ یہ فائدہ کے اطلاق سے حاصل ہوا۔

ساتواں فائدہ: ہر مسلمان مبلغ ہونا چاہئے بقدر طاقت، تبلیغ صرف علماء اولیاء پر ہی نہیں یہ فائدہ یامرون بالمعروف سے حاصل ہوا۔

آٹھواں فائدہ: تبلیغ صرف ایک بار نہ کی جاوے بلکہ مرتے دم تک کی جاوے۔ یہ فائدہ یامرون اور نہون مفسارح فرمانے سے حاصل ہوا۔

نواں فائدہ: تبلیغ صرف زبانی پر نہ قناعت کی جائے بلکہ قلم، زبان، عمل، ہاتھ وغیرہ سب سے تبلیغ کرے حتیٰ کہ مسلمان بادشاہ، حکام بزرگ حکومت تبلیغ کریں یہ فائدہ یامرون اور نہون کے اطلاق سے حاصل ہوا بعض اللہ کے بندے مرے بعد بھی تبلیغ کر رہے ہیں۔ مصطفیٰ علماء کی تبلیغیں حضرات اولیاء اللہ کی قلبی اور روحانی تبلیغیں ان کی قبروں سے جاری ہیں۔ داتا گنج بخش لاہوری کے حزار مقدس سے وابستہ بد مذہب نہیں ہوتے۔ ان کے حزار پر حاضری سے دل کارنگ بدل جاتا ہے۔ یہ ہے یامرون اور نہون کا ظہور۔ آج مشاہدہ کر لو۔

دسواں فائدہ: نماز پڑھنا زکوٰۃ دینا کمال نہیں بلکہ نماز قائم کرنا زکوٰۃ دینے رہنا کمال ہے۔ اللہ تعالیٰ یہ نعمت عطا کرے۔ یہ فائدہ یقیمون اور یوتون سے حاصل ہوا۔

گیارہواں فائدہ: اللہ تعالیٰ اور حضور صلی اللہ علیہ وسلم کی اطاعت بالکل ایک طرح ایک نوعیت کی چاہئے۔ مستقل، مطلق اور ہر طرح۔ یہ فائدہ یطیعون اللہ و رسولہ سے حاصل ہوا کہ ایک اطاعت کا تعلق اللہ تعالیٰ سے بھی ہے اور رسول





کفار میں ہے اتنا مسلمانوں میں نہیں۔ دیکھو آج عیسائی ہنود اور یہود سے کیسے متفق ان کے کیسے مددگار ہیں۔  
جواب: یہ اتفاق نہیں بلکہ سیاسی چال ہے ان میں سے ہر ایک اپنی خود غرضی سے دوسروں کی مدد کرتا ہے۔ کسی سے لڑانے اپنے ملک کو جنگ کے شعلوں سے بچانے کے لئے عیسائی یہودی دوست تو کیا ہوں گے یہ تو خود آپس میں ایک دوسرے کے دوست نہیں۔ ولایتی عیسائیوں کا گرجا اور ہے وہی عیسائیوں کا گرجا دوسرا بلکہ مرے بعد بھی متفق نہیں۔ دیکھ لو انگریز عیسائیوں کا قبرستان علیحدہ ہے۔ وہی صاحب بہادروں کا قبرستان الگ اور چوہڑے عیسائیوں کا قبرستان بالکل ہی علیحدہ ہے یہ ایک دوسرے کے قبرستان میں دفن نہیں ہو سکتے۔ خود ہندو اونچی اونچی جانتی اور نیچی جانتی والے متفق نہیں بیاہ شادی تو کیا ایک دوسرے کا کھانا پانی حقہ استعمال نہیں کرتے۔

چوتھا اعتراض: اس آیت کریمہ میں تبلیغ نماز زکوٰۃ کے بعد اللہ رسول کی اطاعت کا ذکر ہوا حالانکہ وہ کام بھی اللہ رسول کی اطاعت ہی ہے۔

جواب: یا اس لئے کہ پہلے روزہ جہاد وغیرہ کا ذکر نہ ہوا تھا۔ اطاعت میں ان سب کا اجمالی ذکر کر دیا گیا۔ یا یہ مطلب ہے کہ مومنین نماز زکوٰۃ وغیرہ منافقوں کی طرح سیاسی چال کے لئے نہیں کرتے بلکہ محض اللہ رسول کی اطاعت کے لئے کرتے ہیں۔

پانچواں فائدہ: یہاں ارشاد ہوا کہ ان لوگوں پر اللہ تعالیٰ رحم کرے گا تو کیا ابھی ان پر رحم نہیں کیا قبر کیا ہے۔  
جواب: اس کا جواب ابھی تفسیر میں گذر گیا کہ توفیق خیر دینا دنیا میں رحم ہے اور اعمال قبول کر کے ان کی جزا اپنا قرب عطا فرمانا اخروی رحم ہے یہاں اس دوسرے رحم کا ذکر ہے نیز اس میں اشارہ فرمایا گیا کہ جو کچھ مومنوں کو دیا یا جو کچھ دے گا یہ سب رحم سے ہوگا۔ نہ کہ محض ان کے استحقاق سے۔

چھٹا فائدہ: یہاں ارشاد ہوا کہ مومنین ایک دوسرے کے مددگار ہیں مگر دوسری جگہ ارشاد ہے وصالکم من دون اللہ من ولی ولا نصیر اللہ کے سوا تمہارا مددگار اور ولی کوئی نہیں دونوں آیتوں میں تعارض ہے۔

جواب: وہاں دونوں بمعنی مقابل ہے یعنی اللہ کے مقابل نہ تمہارا کوئی ولی ہے نہ مددگار مگر جسے اللہ اپنے بندوں کا مددگار بنا دے وہ اللہ تعالیٰ کی مہربانی سے مددگار ہے یا وہاں خطاب کفار سے ہے یعنی اے کافر تمہارا مددگار کوئی نہیں اس کی تائید وہ آیت کرتی ہے۔ ومن یلعن اللہ فلن تجد له نصیراً۔ اس قسم کی آیات ہماری کتاب فہرست القرآن میں دیکھو نیز جاء الحق حصہ اول کا مطالعہ کرو۔

تفسیر صوفیانہ: مومن مرد اور مومن عورتیں ایک دوسرے سے ایمان اخلاص دین حق کی پیروی میں متفق ہیں اور بعض بعض کے دنیاوی دینی کاموں میں مددگار ہیں حتیٰ کہ مرشدین اپنے مریدوں کو درجات سلوک طے کرانے ترتیب اور ترکیب نفس اور رب تعالیٰ تک پہنچانے میں مددگار ہیں ایک دوسرے کو طلب مولیٰ کا حکم کرتے ہیں۔ کفر و گناہ طلب دنیا اور ہر اس چیز سے جو رب سے دور کرے منع کرتے ہیں۔ ہمیشہ نماز میں رہتے ہیں۔ جسمانی نماز میں پانچ وقت۔ جناتی اور روحانی نماز میں ہر



وقت انہیں حضورِ باریگاہ سے کوئی چیز نہیں روکتی رجال لا تلیہم تجارۃ ولا بیع عن ذکر اللہ اور اللہ فرماتا ہے ہم فی صلواتہم والعمون یہ لوگ مکاشفہ اور قلوب والے ہیں۔ اپنے کمال اپنے حال کی زکوٰۃ دیتے ہیں کہ اکیلے رب تک نہیں پہنچتے۔ اپنے ساتھ دوسروں کو بھی لے جاتے ہیں۔ یہ لوگ اپنی عبادات ظاہری و باطنی میں اللہ رسول دونوں کی اطاعت کرتے ہیں۔ منافقوں کی طرح انسانی دنیاوی نماز نہیں پڑھتے بلکہ روحانی جناتی پڑھتے ہیں جو لوگ ان صفات سے موصوف ہیں انہیں اللہ تعالیٰ عذاب سے نجات اپنی تائید نصرت دے گا۔ ب بعد (دوری) کے عذاب سے بچائے گا۔ صوفیا فرماتے ہیں کہ اللہ تعالیٰ ان پانچ صفات والوں پر پانچ جگہ رحم فرمائے گا۔ سکر کے وقت آسانی کرے گا شیطان سے ان کا ایمان بچائے گا قبر میں وہاں کی تاریکی کے عذاب سے بچائے گا قیامت میں نامہ اعمال پڑھتے وقت عداوت سے بچائے گا۔ میزان بر ان کی نیکیاں وزنی گناہ ہلکے کرے گا۔ پیشی بارگاہ کے وقت ان کے عیب چھپائے گا۔ جواب آسان فرمادے گا۔ جو نماز فجر کا پابند ہو۔ اس پر سکر موت آسان ہوگی۔ نماز ظہر کی پابندی سے قبر مشکلات حل ہوں گی۔ نماز عصر سے مکر نکیر کے امتحان میں کامیابی دے گا۔ نماز مغرب کی برکت سے میزان کی مشکل حل کرے گا۔ نماز عشاء کی برکت سے پل صراط آسانی سے طے کرائے گا۔ اب پڑھو سورہ حمہم اللہ۔ (روح البیان)

## وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا

وعدہ کیا اللہ نے مؤمن مردوں اور مومن عورتوں سے ان بانگوں کا کہ بہتی ہیں نیچے ان کے نہریں اللہ نے مسلمان مردوں اور مسلمان عورتوں سے بانگوں کا وعدہ دیا ہے جن کے نیچے نہریں

## الْأَنْهَارِ خَالِدِينَ فِيهَا وَمَسْكِنٍ طَيِّبَةٍ تَجْرِي عَدْنٍ وَرِضْوَانٍ مِّنَ

بیش رہنے والے وہ ان میں اور گھروں کا عمدہ بانگوں میں ٹھہرنے کے رواں ان میں ہمیشہ رہیں گے اور پاکیزہ مکانوں کا بسنے کے بانگوں میں اور اللہ کی رضا سب سے

## اللَّهِ أَكْبَرُ ذَلِكَ هُوَ الْفَوْزُ الْعَظِيمُ ﴿٥٧﴾

اور رضا مندی اللہ کی بہت بڑی ہے یہی وہ کامیابی ہے بڑی بڑی ہے بڑی مراد پائی

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: گذشتہ آیات میں منافقین و کفار کے متعلق دوزخ وغیرہ کی وعیدوں کا ذکر ہوا وعدالہ المنافقین والمنافقات والکفار نارجہنم (الخ) اب اس آیت میں اس کے مقابل مومنوں سے جنت وغیرہ کے وعدوں کا ذکر

ہے کیونکہ ہر چیز اپنے مقابل سے پیمانی جاتی ہے۔

دوسرا تعلق: پچھلی آیات میں ارشاد ہوا کہ منافقوں کا فروں کے اعمال دنیا و آخرت میں ضبط ہو گئے۔ اب ان کے مقابل مومنوں کے نیک عقائد نیک اعمال کی قبولیت ان کے فائدہ مند ہونے کا تذکرہ ہے کہ وہ آخرت میں ان کی برکت سے جنتیں وغیرہ پائیں گے۔

تیسرا تعلق: پچھلی آیات میں مسلمانوں کے پانچ اعمال کا ذکر ہوا ان پانچ اعمال کی تین جزاؤں ان کے ثوابوں کا تذکرہ ہے۔ گویا کاشت کا ذکر ہو چکا اب پھل پھول کا ذکر ہو رہا ہے۔

چوتھا تعلق: پچھلی آیات میں اجمالی طور پر اللہ کے رحم و کرم کا ذکر ہوا اب اس رحم و کرم کی تفصیل ارشاد ہو رہی ہے۔ تفسیر: وعدہ اللہ المومنین و المومنات بعض مفسرین نے فرمایا کہ سیر حمہم اللہ (الح) میں دنیاوی رحمت و کرم کا ذکر تھا جو جنتی مومنوں پر ہوتا ہے اور ہوگا اور اب یہاں اخروی رحمتوں کا تذکرہ ہے اس لئے وہاں سیر حمہم ارشاد ہوا سین کے ساتھ اور یہاں وعدہ اللہ ارشاد ہوا۔ (تفسیر روح المعانی)

خیال رہے: کہ اللہ تعالیٰ نے حضور صلی اللہ علیہ وسلم سے یہ سارے وعدے بلا واسطہ کئے کہ رب نے فرمائے حضور انور نے سنے اور حضور انور کی امت سے حضور صلی اللہ علیہ وسلم کے واسطے سے کئے کہ جو حضور انور ﷺ نے فرمایا وہ رب کا وعدہ ہو گیا۔ حضور صلی اللہ علیہ وسلم کے یہ وعدے بعضوں سے شخصی ہوئے جیسے صدیق جنتی ہیں۔ عمرؓ عثمان علی جنتی ہیں۔ حسن و حسین جنتی جو انوں کے سردار ہیں وغیرہ۔ اور بعضوں سے صنفی یا نوعی یا جنسی۔ یہاں دونوں قسم کے وعدے شامل ہیں مومنین مرد اور مومنین عورتیں مختلف درجات کے ہیں گنہگار نیک کار پر ہیزگار علماء صالحین اولیاء کاملین جس درجہ کا مومن اسی ہی درجہ کا اس سے وعدہ غرض کہ وعد اللہ اور المومنین ان دونوں میں بڑی وسعت ہے۔ چونکہ مرد و عورت سے افضل ہے نیز مردوں میں نبی بھی ہیں اور عام و خاص اولیاء۔ عورتیں اس کمال سے خالی ہیں کہ ان میں نبی کوئی نہیں بہت تھوڑی یہاں ولیہ ہیں۔ ان وجوہ سے مومنین پہلے ارشاد ہوا اور مومنات بعد میں وعدہ کے معنی ہیں آئندہ نفع کی خبر۔ جنات یہ وعدہ لگا دوسرا منقول ہے۔ جنات جنت کی جمع ہے۔ روضہ بستان حائطا جنت ان سب کے معنی ہیں باغ۔ مگر جنت وہ باغ ہے جو چار دیواروں سے گھرا ہو۔ ہر ایک کی اس تک نظر نہ پہنچے یا گھنا باغ جس کی زمین درختوں سے چھپی ہوئی ہو۔ جن میں چھپنے کے معنی ہیں۔ جیسے مومنین کے طبقے مختلف ہیں ایسے ہی جنت کے طبقے بھی ہیں۔ جیسا مومن ویسی اس کے لئے جنت۔ اس لئے جنات جمع ارشاد ہوا۔ یہ بھی ہو سکتا ہے کہ ایک مومن کو کئی جنتیں عطا ہوں گی لہذا جنات جمع فرمایا گیا۔ خیال رہے کہ بعض وہ حضرات ہیں جن کا وعدہ حتی ہو چکا جیسے حضرات عشر مبشرہ۔ شعر

وہ یار	بہشتی	اند	قلعی	یوکرہ	و	عمر	علی	و	عثمان				
سعد	است	و	سعید	و	بوسیدہ	طلحہ	و	زبیر	و	عبدالرحمن			
وہ	دسوں	جن	کو	جنت	کا	مژدہ	ملا	اس	مبارک	جماعت	پہ	لاکھوں	سلام



اور عام مومنوں سے وعدہ شرط ہے کہ اگر تمہارا خاتمہ ایمان پر ہو تو جنت پاؤ گے۔ تجسری من تحتها الانتہار یہ فرمان عالی جنات کی صفت ہے من کے بعد قصور یا اشجار پوشیدہ ہے۔ انتہار اور بخار یعنی نہر اور دریا کا فرق ہم بارہا بیان کر چکے یعنی ان جنتوں مخلوں کے نیچے یا ان کے درختوں کے نیچے نہریں بہتی ہیں۔ چونکہ وہاں چار قسم کی نہریں ہوں گی۔ ۱۔ پانی کی ۲۔ دودھ کی ۳۔ شراب مطہر کی اور ۴۔ شہد کی۔ اس لئے انتہار جمع فرمایا یعنی ایسے باغوں کا وعدہ فرمایا جن کے درختوں کے نیچے نہریں رواں ہیں۔ جن سے ان کا حسن و تازگی اور بھی زیادہ ہوتا ہے ظاہر یہ ہے کہ ان جنتوں سے اہل جنت کے وہ باغات مراد ہیں۔ جہاں سیر و تفریح کے لئے جایا کریں گے۔ اگرچہ ان میں ان کے آرام کرنے کے لئے بنگلے بھی ہوں گے۔ رہائشی گھر اور ان گھروں کے ارد گرد باغ ان کے علاوہ ہوں گے۔ کیونکہ آگے ارشاد ہے و مساکن طیبہ یہ عبارت معطوف ہے جنات پر مساکن جمع ہے مسکن کی بمعنی رہائشی مکان کو لھیاں بنگلے۔ طیبہ بنا ہے طیب سے بمعنی پاکیزگی یا خوشبو چونکہ وہ مکان آگے آلاش بند ہو اور کوزے کرکٹ سے پاک و صاف ہوں گے لہذا انہیں طیبہ فرمایا گیا۔

فی جنات عدن یہ عبارت ثانیہ پوشیدہ کے متعلق ہو کر مساکن کی صفت ہے۔ عدن کے لغوی معنی ہیں ٹھہرنا رہنا قرار پانا۔ عرب کہتے ہیں عدن بالمکان وہ گھر میں ٹھہرا رہا۔ اس لئے کان کو معدن کہتے ہیں کہ اس میں وحیات رہتی ہے یعنی جنتیوں کے رہنے کے مکانات دوسرے باغوں میں ہوں گے۔ جو ہمیشہ قائم رہنے والے نہ فنا ہوں نہ پرانے ہو کر قابل مرمت ہوں۔ اس تفسیر سے یہ باغات سارے جنتیوں کے لئے ہیں۔ مگر دوسری تفسیر یہ ہے کہ عدن جنت کے ایک اعلیٰ طبقے کا نام ہے کیونکہ دوسری جگہ فرماتا ہے جنات عدن التی وعد الرحمن دیکھو وہاں التی عدن کی صفت ہے۔ اگر عدن نام نہ ہوتا بلکہ مکہ ہوتا تو اس کی صفت التی معرفہ نہ آتی نیز حضرت عمر و ابن عباس فرماتے ہیں کہ جنت میں ایک خاص محل ہے جسے عدن کہتے ہیں اس کے ارد گرد بے شمار محلات اور باغات ہیں۔ اس کے پانچ ہزار دروازے ہیں۔ اس میں نبی شہید یا صدیق جائیں گے۔ حضرت عطاء ابن سائب کہتے ہیں کہ عدن جنت کی ایک نہر ہے جس کے دو طرف کناروں پر بے شمار محلات باغات ہیں (روح المعانی و کبیر) اس صورت میں مساکن طیبہ کا بعض خاص جنتیوں سے وعدہ کیا گیا ہے۔ یہاں دو قسم کے مومنوں سے دو وعدوں کا ذکر ہے (تفسیر کبیر و معانی) بہر حال اس آیت کی دو تفسیریں ہیں۔ و رضوان من اللہ اکبر یہ جنتیوں کی تیسری نعمت کا ذکر ہے جو ان دونوں سے اعلیٰ و افضل ہے۔ یہ جملہ مستقل ہے اس میں رضوان مبتدا ہے۔ اور اکبر خبر۔ رضوان کے معنی ہیں راضی ہونا خوش ہونا۔ اس میں تینوں کی بیان کرنے کے لئے یعنی اللہ تعالیٰ کی تھوڑی سی رضامندی بھی ان سب سے بڑی ہے یہ بھی اہل جنت کو عطا ہوگی۔ حضرت ابو سعید خدری فرماتے ہیں کہ رسول اللہ صلی اللہ علیہ وسلم نے فرمایا کہ رب تعالیٰ اہل جنت سے فرمائے گا۔ اے جنتیو! کیا تم راضی ہو گئے۔ عرض کریں گے مولا کیوں راضی نہ ہوں۔ تو نے ہم کو وہ نعمتیں دی جو کسی کو نہ دیں۔

فرمائے گا۔ میں تم کو ان سب سے اعلیٰ نعمت دوں گا۔ عرض کریں گے۔ مولا ان سے افضل کیا چیز ہو سکتی ہے فرمائے گا تم سے راضی رہوں گا کبھی ناراض نہ ہوں گا (معانی) چونکہ یہ نعمت سب نعمتوں سے اعلیٰ ہے نیز رضا الہی دنیا و آخرت دونوں جگہ کی

نعمت ہے ان وجوہ سے طرز بیان اس میں بدلا ہوا ہے (روح المعانی و خازن کبیر) ذالک هو الفوز العظیم۔ یہ فرمان گذشتہ سارے مضمون کا تتمہ ہے۔ ذالک سے اشارہ یا تو گذشتہ ساری نعمتوں کی طرف ہے یا رضاء الہی کی جانب یعنی ان نعمتوں کا حاصل ہو بڑی کامیابی ہے جن کے مقابل تمام کامیابیاں نیچے ہیں۔

خلاصہ تفسیر: ابھی تفسیر سے معلوم ہوا کہ اس آیت کی کرمہ کی دو تفسیریں ہیں۔ ایک تفسیر کی بنا پر سارے مومنین سے تمین وعدے ہیں۔ سیر و تفریح کے باغیوں کا وعدہ۔ رہنے سہنے کے مکانات کا وعدہ جو دوسرے قسم کے باغوں میں واقعہ ہیں۔ اور رضاء الہی کا وعدہ۔ دوسری تفسیر میں عام مومنوں سے دو وعدے باغات اور رضاء الہی کے۔ خاص مومنین سے جنات عدن کا وعدہ جو جنت کے باقی طبقوں سے افضل و اشرف ہے۔ ہم پہلی تفسیر کا خلاصہ عرض کرتے ہیں۔ اللہ تعالیٰ نے مومن مردوں مومن عورتوں سے مطابق ان کے درجات کے بلا واسطہ یا بالواسطہ تمین وعدے فرمائے۔ ایسے باغات کا جن کے نیچے چار نہریں دودھ، شراب، طہور، پانی، خالص شہد کی نہریں رواں ہیں۔ یہ لوگ اپنے ان باغوں میں سیر و تفریح کیا کریں گے۔ دوسرے ایسے اعلیٰ درجے کے رہائشی کوٹھیوں، بنگلوں کا جو دوسری قسم کے باغات ہیں جن کے لئے کبھی نہ فنا ہے نہ خزاں سدا بہار ہیں۔ تیسرے رب تعالیٰ کا دائمی راضی رہنا۔ یہ ان دونوں نعمتوں سے بڑی ہے۔ یہ چیزیں بڑی ہی کامیابی ہیں رب فرماتا ہے اصحاب الجنة هم الفائزون مومنوں کو پانچے کہ اس کامیابی کی کوشش کریں کہ نعمتیں فانی ہیں۔ یہ نعمتیں ابد الابد تک باقی خالص ہیں فیہا نہ انہیں موت آوے نہ فنا ہوں۔ طبری نے بروایت عمران ابن حصین وابو ہریرہ رضی اللہ عنہما روایت کی کہ جنت میں ایک محل ایک موتی کا ہوگا۔ جس میں ستر گھر سرخ یا قوت کے ہوں گے۔ ہر گھر میں ستر کمرے سبز زمر کے ہر کمرہ میں ستر تخت پر ہر تخت پر ستر بستر ہر بستر پر ایک حور عین اور ہر کمرہ میں دسترخوان اور ہر دسترخوان پر ستر قسم کے کھانے (تفسیر خازن) رب تعالیٰ اپنے کرم سے نصیب کرے۔

فائدے: اس آیت کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم کے وعدے درحقیقت رب تعالیٰ کے وعدے ہیں۔ جنہیں رب تعالیٰ ضرور پورا فرمائے گا یہ فائدہ وعدہ اللہ کے اطلاق سے حاصل ہوا کہ وعدہ الہی خود بلا واسطہ ہو یا بالواسطہ رسول اللہ صلی اللہ علیہ وسلم۔ لہذا حضرات صحابہ کرام جنہیں جنت کی بشارت حضور انور نے دی وہ قطعاً یقیناً جنتی ہیں جیسے حضرات خلفاء راشدین یا عشرہ مبشرہ یا حضرات حسنین کریمین اور حضرت فاطمہ زہرہ رضی اللہ عنہم اجمعین۔

دوسرا فائدہ: جس درجے کا مومن اسی درجہ کی اس کے لئے جنت اسی لئے جنت کے طبقات و درجات مختلف ہیں کہ ان کے مستحقین مختلف ہیں۔ یہ فائدہ مومنین مومنات اور جنات کی جمع فرمانے سے اشارہ حاصل ہوا۔

تیسرا فائدہ: صرف ایمان جنتی ہونے کا ذریعہ ہے۔ اگرچہ مومن کے پاس نیک اعمال نہ ہوں یہ فائدہ صرف مومن مومنات فرمانے سے حاصل ہوا کہ اعمال صالحہ اس وعدے کے لئے قید نہیں لگائی گئی۔ نیک اعمال تو اول سے جنتی ہونے یا بلندی مراتب کا ذریعہ ہیں۔ گنہگار مومن بھی آخر کار جنتی ہوگا۔ بعض مومن وہ بھی ہیں جن کے پاس نیک اعمال نہیں۔ جیسے وہ



صحابہ جو ایمان لاتے ہیں وفات پا گئے۔ مسلمانوں کے تابع ناکھ فوت شدہ بچے۔ مگر عند اللہ مومن وہ ہے جس کا خاتمہ ایمان پر ہو جائے۔

چوتھا فائدہ: جنتی لوگوں کو کچھ باغ تو سیر و تفریح کے لئے دیئے جائیں گے اور کچھ باغ رہائش کے لئے جن میں ان کی کونھیاں بلند نکلیں ہوں گی۔ یہ فائدہ و مساکن طیبہ کی ایک تفسیر سے حاصل ہوا۔ کہ یہاں جنات دو جگہ ارشاد ہوا۔ جنات تبجری (ارجح) اور فی جنات عدا اگر یہ وعدہ سارے جنتیوں کے لئے ہو۔

پانچواں فائدہ: بعض خوش نصیب بندوں کے لئے جنت عدن ہے اور بعض کے لئے جنت کے عالم طیبے۔ یہ فائدہ مساکن طیبہ کی دوسری تفسیر سے حاصل ہوا۔ جب کہ عدن ایک خاص طبقہ کا نام ہو۔ اور یہ دو وعدے دو قسم کے جنتیوں سے ہوں۔

چھٹا فائدہ: اعلیٰ درجہ کی نعمت اللہ تعالیٰ کی رضا ہے جس سے رب تعالیٰ راضی ہو جاوے۔ وہ دین و دنیا میں کامیاب ہوا۔ یہ فائدہ رضوان من اللہ اکبر سے حاصل ہوا۔

آٹھواں فائدہ: جنت کی تمام نعمتیں ہمارے اعمال کا بدلہ ہو سکتی ہیں مگر اللہ تعالیٰ کی رضا کسی عمل کا بدلہ نہیں یہ محض رحم و کرم ہے یہ فائدہ اس نعمت کو الگ عنوان سے بیان فرمانے سے حاصل ہوا۔

پہلا اعتراض: اس آیت کریمہ سے معلوم ہوا کہ مومن مردوں عورتوں سے جنت کا وعدہ ہے تو چاہئے کہ مسلمان کے فوت شدہ ناکھ بچے جنتی نہ ہوں۔ کیونکہ انہیں ایمان لانے کا وقت ہی نہ ملا حالانکہ وہ بھی جنتی ہیں۔

جواب: وہ اپنے ماں باپ کے تابع ہو کر مومن ہیں اسی لئے ان پر نماز جنازہ بھی ہوتی ہے اور مسلمانوں کے قبرستان میں دفن بھی کئے جاتے ہیں دوسری جگہ رب تعالیٰ فرماتا ہے والحقنا بہم و ذریعتہم غرضکہ مومنین عام ہے خواہ بذات خود مومن ہوں یا کسی کے تابع ہو کر۔

دوسرا اعتراض: تو چاہئے کہ کفار کے ناکھ فوت شدہ بچے جنتی نہ ہوں کیونکہ وہ خود مومن ہیں نہ ان کے ماں باپ مومن حالانکہ وہ بھی جنتی ہیں۔

جواب: وہ جنتی نہیں بلکہ جنتیوں کے خدام ہیں۔ جیسے وہاں کے حور و غلمان۔ جنتی ہونے کے لئے ایمان شرط ہے۔ اس کی دلیل بہت آیات و احادیث ہیں۔

تیسرا اعتراض: دوسری آیات میں جنتی ہونے کے لئے ایمان و اعمال دونوں کی شرط لگائی گئی ہے ان السین امنوا و عملوا الصالحات کانت لہم جنة الفردوس مگر یہاں صرف ایمان کا ذکر ہوا آیات میں تعارض ہے۔

جواب: ان آیات میں پہلے سے ہی جنتی ہونے کا ذکر ہے یہاں مطلقاً جنتی ہونے کا۔ واقعی اول سے ہی داخلہ مومن متقی کو میسر ہوگا۔ غیر متقی مومن کے لئے یہ بات یقینی نہیں۔

چوتھا اعتراض: اس آیت کریمہ میں دو جگہ جنات ارشاد ہوا دو عنوانوں سے اولاً جنات تبجری (ارجح) دوسرے فی

جنات عدن اس فرق کی کیا وجہ ہے۔

جواب: اس کی دو وجہیں ابھی تفسیر میں عرض کی گئیں۔ ایک یہ کہ اہل جنت کو دو قسم کے باغات ملیں گے۔ ایک سیر و تفریح کے لئے دوسرے رہنے کے لئے جہاں ان کے مکانات ہوں گے۔ جنات تجری میں پہلے قسم کے باغات مراد ہیں۔ اور جنات عدن میں رہنے کے باغات۔ اس لئے یہاں ارشاد ہوا مساکن طیبہ فی جنات عدن دوسرے یہ کہ پہلے جنات سے عام اہل جنت کے باغات مراد ہیں۔ اور دوسرے جنات سے حضرات انبیاء علماء اولیاء شہدا کے باغات مراد اس صورت میں عدن جنت کا خاص طبقہ ہے۔

پانچواں اعتراض: یہاں جنت کی تمن نعمتوں کا ذکر ہوا مگر آخری نعمت یعنی رضاء الہی کا ذکر طیبہ اور انداز نئے عنوان سے تذکرہ ہوا و رضوان من اللہ اکبر اس فرق بیان کی کیا وجہ ہے۔

جواب: دو وجہ سے ایک یہ کہ رضاء الہی کسی عمل کا بدلہ نہیں۔ خاص عطیہ رب ہے۔ باقی نعمتیں اعمال کا بدلہ بھی ہو سکتی ہیں۔ دوسرے یہ کہ اللہ کی رضا مومن کو دنیا میں بھی مل سکتی ہے۔ رضی اللہ عنہم و رضوانہ مگر باقی دو نعمتیں صرف جنت میں ملیں گی اگر یکساں طریقہ سے بیان ہوتا تو یہ فرق معلوم نہ ہوتا۔

تفسیر صوفیانہ: وہ مرد و عورتیں جنہیں رب تعالیٰ نے ایمان شہودی بخشا کہ درخت ایمان کی جڑ ان کے دلوں میں قائم ہوئی۔ یعنی خوف خدا عشق رسول صلی اللہ علیہ وسلم اور اس کی شاخیں ان کے اعضاء ظاہری میں پھیلیں کہ ہر عضو میں تقویٰ کی جلوہ گری ہوئی۔ انہیں شاخوں یعنی تقویٰ کا بدلہ اور طے گا۔ اور جڑ یعنی خوف و عشق کا بدلہ کچھ اور ظاہر تقویٰ کا بدلہ جنس تجری من تحتہا الانہار اور خوف و عشق کا بدلہ مساکن طیبہ فی جنات عدن ہے۔ جنت عدن حق تعالیٰ کی خاص جگہ گاہ ہے۔ وہاں ہی حضور انور ﷺ کا مقام وسیلہ ہے۔ وہاں ہی درخت طوبیٰ ہے جس کا سایہ جنت کے دوسرے حصوں پر ہے۔ اس درخت کی جڑ جن کی نہریں جاری ہیں۔ یہ درخت حضور انور کے گھر میں ہے۔ دنیا میں حضور سے ظاہری شریعت باطنی طریقت کی نہریں جاری ہوئیں۔ وہاں وہ نہریں جاری۔ دنیا میں ایک نعمت خاص بعض مخصوص بندوں کو ملتی ہے یعنی سوز و گداز۔ دل کی تڑپ بے چینی۔ رضاء بالتصا صرف رب کی طلب ان کا مقصد حیات ہے۔ ان کا قول یہ ہے کہ مولیٰ اگر تو دوزخ میں ڈالنے پر راضی ہو جاوے تو قسم تیری کبریائی کی ہم جنت کی طرف دیکھیں گے بھی نہیں۔ ایسے بندوں کے لئے رضا الہی ہے۔ شعر

کے ی خواہد از تو جنت و حور      کے خواہد کے از دوزخ شود دور  
ولیکن مانخواہم این دآں جنت      مراد ما ہمیں خوشنودی قسمت  
جو تو خوشنود گردی در دو عالم      ہمیں مقصود بس اللہ اعلم

حافظ شیرازی کہتے ہیں۔ شعر

صحبت حور نخواہم کہ بود عین قصور      یا خیال تو اگر باد گرے پردازم



سچی ابن معاذ فرماتے ہیں کہ دنیا ویران جگہ ہے اور جس دل کو دنیا آباد کرے وہ اس سے بڑھ کر ویران ہے۔ آخرت آباد جگہ ہے اور اس سے بڑھ کر آباد وہ دل ہے جسے آخرت آباد کرے۔ فرماتے ہیں کہ دنیا میں ایک جنت ایسی ہے جو اس جنت سے بڑھ چڑھ کر ہے وہ ہے معرفت الہی یعنی جنت معرفت۔ بایزید بسطامی فرماتے ہیں کہ معرفت الہی کی لذت جنت الفردوس اعلیٰ علیین سے افضل ہے۔ ساری جنتوں کی لذتیں بیچ۔ ایک لذت کے مقابلہ میں۔ لوگوں نے پوچھا کہ وہ کون سی لذت ہے۔ فرمایا آخری شب کی گریزاری جو خوف باری عشق مصطفوی ہو۔ (روح البیان) رب نصیب کرے۔

## يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ

اے پیارے نبی سختی کرو کھلے کافروں پر اور منافقوں پر اور شدت کرو ان پر اور اے غیب کی خبریں دینے والے (نبی) جہاد فرماؤ کافروں اور منافقوں پر اور ان پر سختی

## وَمَا لَهُمْ جَهَنَّمَ وِبِئْسَ الْمَصِيرُ ﴿۵۱﴾

ٹھکانہ ان کا دوزخ ہے اور برا ہے وہ ٹھکانہ کرو اور ان کا ٹھکانہ دوزخ ہے اور کیا ہی بری جگہ پلٹنے کی

تعلق: اس آیت کا پچھلی آیات سے چند طرح تعلق ہے۔

پہلا تعلق: پچھلی آیات میں کفار و منافقین کی اخروی سزاؤں کا ذکر ہوتا رہا اور مسلمانوں کی اخروی جزاؤں تو ایوں کا ان کے مقابلہ میں ابھی ذکر نہیں ہوا۔ اب انہیں کفار و منافقین کی دنیاوی سزاؤں کا ذکر ہے یعنی ان پر سنانی اور زبانی جہاد کرنا گویا دائمی عذاب کے بعد موجودہ وقتی عذاب کا تذکرہ ہو رہا ہے۔

دوسرا تعلق: پچھلی آیت میں ارشاد ہوا کہ منافقوں کے نیک اعمال دنیا میں بھی برباد ہیں اور آخرت میں بھی۔ آخرت میں بربادی تو ظاہر تھی مگر دنیا میں بربادی سمجھ میں نہیں آتی۔ اب اس آیت کریمہ میں اس کی تفصیل کی جا رہی ہے کہ ان سے سنانی زبانی جہاد ہوگا ان پر شدت غلظت ہوگی۔ وہ نرمی کے مستحق نہیں۔ گویا یہ آیت کریمہ پچھلے اجمال کی تفصیل ہے۔

تیسرا تعلق: کچھ پہلے ارشاد ہوا تھا کہ رب تعالیٰ نے منافقین اور کفار دونوں سے دوزخ کا وعدہ فرمایا۔ وعد اللہ المنافقین و المنافقات فالکفار نار جہنم اب ارشاد ہو رہا ہے کہ وہ دونوں یعنی کفار و منافقین دنیا کی سزا میں بھی شریک ہیں۔ دونوں پر سختی کرو۔ اگر سختی کی نوعیت میں فرق ہے۔ گویا ایک مشارکت کے بعد دوسری مشارکت کا ذکر ہے۔

تفسیر: یا ایہا النبی اللہ تعالیٰ نے گذشتہ نبیوں کو ان کے نام شریف سے پکارا مگر ہمارے حضور صلی اللہ علیہ وسلم کو آپ ﷺ کے صفات اور القاب سے ہی پکارا۔ جس سے حضور انور کی شان اور خصوصی قرب الہی ظاہر ہوتی ہے۔ النبی بنا ہے بنا سے بمعنی شائد خبر یا نبوت سے بمعنی اونچی شان لہذا نبی کے معنی ہوئے خبر والے یعنی نبی نہیں خبریں دینے والے یا دونوں عالم کی خبر رکھنے

والے یا بے خبروں کی خبر لینے والے۔ شعر

ان پر درود جن کو کس بے کساں کہیں ان پر سلام جن کو خبر بے خبر کی ہے

یا نبوت والے یعنی اونچی شان والے جو لوگوں کے خیال و وہم سے ورا ہو (از روح البیان) خیال رہے کہ قرآن مجید میں دو جگہ حضور انور ﷺ کو رسول کے خطاب سے ندا فرمائی یا ایہا الرسول بلغ ما انزل الیک (الخ) اور یا ایہا الرسول لا یحزنک (الخ) باقی جگہ نبی کے پیارے لقب سے پکارا ہے۔ مگر جہاں حضور ﷺ کی اطاعت کا حکم دیا وہاں آپ ﷺ کو رسول ہی کہا ہے۔ و اطیعوا اللہ و اطیعوا الرسول یا من بطع اللہ و رسولہ وغیرہ اس کی حکم انشاء اللہ تفسیر صوفیانہ میں عرض ہوگی۔ جاہد الکفار و المنافقین یہ فرمان عالی ندا کا مقصود ہے۔ جاہد بنا ہے جہاد سے جس کا مادہ ہے جہد بمعنی مشقت کوشش اصطلاح میں تبلیغ دین کی کوشش کو جہاد کہا جاتا ہے۔ یہ کبھی تکوار سے ہوتی ہے کبھی زبان کبھی قلم سے۔ یہاں عام معنی میں ہے جس کا ظہور کھلے کافروں کے لئے بذریعہ تکوار ہوگا اور منافقین کے لئے زبان وغیرہ سے۔ الکفار سے مراد سارے ہی کھلے غیر مسلم ہیں۔ خواہ مشرک ہوں یا دہریے یا اہل کتاب یا کوئی اور یعنی حضور انور ﷺ کے سارے انکاری۔ اس میں الف لام عہدی ہے لہذا ان سے مراد حربی کافر ہیں جو ذمی یا مستامن بالعہد نہ ہوں کہ ان تینوں پر تکوار کا جہاد نہیں۔ منافقین جو چھپے کافر جو زبان سے کلمہ پڑھیں اپنے کو مسلمان بنا لیں مگر دل میں کافر ہوں ان پر جہاد تکوار کا نہیں بلکہ زبان کا ہے یعنی انہیں رسوا کرنا نہیں برا کہنا وغیرہ۔ بعض مفسرین نے فرمایا کہ ان پر جہاد یہ ہے شرعی سزائیں پوری، زنا وغیرہ کی حدود ان پر جاری کی جائیں کہ اس زمانہ میں منافقین ہی اس قسم کے جرم زیادہ کرتے تھے (تفسیر خازن، روح البیان و معانی وغیرہ) و اغلظ علیہم یہ فرمان عالی معطوف ہے جاہد الکفار پر۔ یا تو یہ جہاد کا بیان ہے اور عطف تفسیری ہے یا جہاد سے مراد تھا منافقوں پر دلائل اسلام پیش کرنا، ان کے تمام شبہات کا قلع قمع کرنا اور غلطت بعد شدت سے مراد ہے انہیں جہز کرنا، آئندہ کے متعلق ڈرانا دھمکانا، کسی قسم کا نرم برتاؤ ان سے نہ کرنا، یہ تو ان کے دنیاوی عذاب کا ذکر ہوا آگے اخروی عذاب کا تذکرہ ہے۔ و ساوہم جہنم یعنی دنیا کی یہ سختیاں ان کے اخروی عذاب کو دفع یا کم نہ کریں گی بلکہ وہاں انہیں پوری پوری سزا ملے گی۔ ماویٰ اسم ظرف ہے اوی کا بمعنی پناہ مادی ٹھکانہ یا دائمی قیام گاہ۔ خلاصہ یہ ہے کہ کھلے کافروں اور منافقوں میں دنیاوی عذاب میں تو فرق ہے مگر آخرت میں فرق نہیں۔ یہ دونوں داغی دوزخی ہیں جنہیں کبھی وہاں سے نکالا نہ جائے۔ و بنس المصیر۔ مصیر یا تو مصدر میسی ہے بمعنی لوٹنا یا اسم ظرف بمعنی لوٹنے کی جگہ۔ خیال رہے کہ مرجع اور مصیر اگرچہ دونوں کے معنی لوٹنے کی جگہ مگر فرق صرف یہ ہے کہ مصیر میں یہ شرط ہے کہ وہ پہلی حالت کے غیر میں ہو مرجع میں یہ قید نہیں چونکہ دنیا میں کافر و منافقین آرام میں تھے، آخرت میں مصیبت میں اس لئے اسے مصیر فرمایا جاتا ہے۔ (روح البیان) خلاصہ تفسیر: اے ہر کھلے چھپے کی خبر رکھنے والے۔ لوگوں کے دلوں کے ایمان و نفاق پر خبردار نبی تمام جہان کی نبض اپنے ہاتھ میں لینے والے نبی، منافقوں کی پردہ پوشی چھوڑو۔ اب کھلے کافروں پر بھی جہاد فرماؤ تکوار سے اور چھپے کافروں منافقوں پر بھی جہاد فرماؤ۔ ان کی پردہ دری سے۔ ان پر خوب سختی کرو۔ کفار پر مار دھاڑ سے، منافقوں پر سخت الفاظ درشت پکار سے۔ ان



دونوں پر کسی قسم کی نرمی نہ کریں۔ یہ تو ان کی دنیاوی سزا تھی کھلے کافروں پر اور چھپے کافروں کی اور رہا آخرت کا عذاب اس میں یہ دونوں برابر ہیں کہ سب کا ٹھکانہ دائمی قیام گاہ دوزخ ہے۔ یہ لوگ دنیا میں اگر چہ آرام سے رہ لیں، ان کے پاس مال و دولت ہو جائے مگر آخرت میں پلٹنے کی جگہ یعنی دوزخ بہت ہی سخت تکلیف دہ جگہ ہے۔ حضرت عطا فرماتے ہیں کہ اس آیت سے تمام غصہ و کرم درگزر کی آیتیں منسوخ ہو گئیں۔ یہ آیت ان سب کی ناسخ ہے اور یہ حکم بقیامت باقی ہے محکم یعنی غیر منسوخ ہے۔ (روح البیان و روح المعانی)

لطیفہ: بعض بے دینوں نے اس آیت کریمہ میں یوں تحریف کی کہ منافقین کی بجائے بالمنافقین پڑھا ہے یعنی ب سیّد بنا کر حضرات صحابہ پر تہرا کیا مگر وہ داؤ نہ چل سکا۔ قرآن کی آیت محفوظ رہی۔ رب اپنے قرآن کا محافظ ہے۔ (روح المعانی) فائدے: اس آیت کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم اللہ تعالیٰ کے محبوب خاص ہیں۔ ہر گاہ الہی میں جو تہہ آپ صلی اللہ علیہ وسلم کا ہے وہ کسی کا نہیں۔ یہ فائدہ یا ایہا النبی سے حاصل ہوا کہ رب تعالیٰ نے سارے پیغمبروں کو نام شریف سے پکارا ہے۔ حضور ﷺ کو یار القاب سے۔

دوسرا فائدہ: حضور صلی اللہ علیہ وسلم کو یا محمد ﷺ یا اور عام الفاظ سے ندا کرنا حرام ہے۔ جیسے اے بشر یا اے بھائی اے چچا وغیرہ۔ انہیں ایسے القاب سے پکارو جن سے کسی بادشاہ کو بھی نہ پکار سکو۔ یا رسول اللہ یا نبی اللہ وغیرہ۔ یہ فائدہ بھی یا ایہا النبی سے حاصل ہوا کہ جب رب تعالیٰ انہیں معمولی یا عام لغت سے نہیں پکارتا تو بندے کیسے پکار سکتے ہیں۔ رب فرماتا ہے۔ لا تجعلوا دعاء الرسول كدعاء بعضكم بعضا۔

تیسرا فائدہ: حضور صلی اللہ علیہ وسلم کو رب تعالیٰ نے ہر جگہ خفیہ و ظاہر پر مطلع فرمایا۔ جب خود خالق ان سے نہ چھپا تو مخلوق کیا چھپ سکے۔ یہ فائدہ بھی یا ایہا النبی سے حاصل ہوا کہ نبی کے معنی ہیں خبر والا، جیسے کریم کرم والا، حسین حسن والا، رحیم رحم والا یوں ہی نبی نبا والا یعنی خبر والا۔

چوتھا فائدہ: ہر قسم کے حربی کافر پر ہر طرح کی سختی کی جاوے جو بن پڑے۔ یہ فائدہ جہاد الکفار سے حاصل ہوا۔ منافقین کے متعلق حضور انور ﷺ کے پردہ فرمانے کے بعد حضرات صحابہ نے اعلان فرمایا کہ نفاق حضور انور صلی اللہ علیہ وسلم کے زمانہ تھا۔ اب یا کفر ہے یا اسلام (بخاری، مشکوٰۃ آخر باب الکبائر)۔ یعنی اب جس کے منہ سے کفر کی ایک بات سنی جاوے گی وہ کافر ہوگا۔ اسے منافقوں کی ہی رعایت نہ دی جاوے گی۔

پانچواں فائدہ: کفار و منافقین پر سختی کرنا، یہی قرآنی اسلامی رسولی تہذیب ہے تاکہ وہ ہم کو گمراہ کرنے سے ناامید ہو جاویں۔ یہ فائدہ و اغلظ علیہم سے حاصل ہوا۔

چھٹا فائدہ: اگرچہ دنیاوی احکام میں کھلے کفار اور منافقین میں فرق ہے مگر آخرت میں دونوں کی سزا یکساں ہے یعنی دوزخ میں بیٹگی۔ یہ فائدہ ماواہم جنہم سے حاصل ہوا کیونکہ ہم کا مرجع کفار و منافقین سب ہی ہیں۔

ساتواں فائدہ: کسی گنہگار مسلمان کو دوزخ میں بھیجی نہیں۔ وہاں کی بھیجی صرف کفار کے لئے ہے۔ یہ فائدہ بھی مساوی ہم جنہم سے حاصل ہوا۔ دوزخ میں جانا کچھ اور دوزخ کا ٹھکانہ ہونا کچھ اور۔ بھٹی میں گندالو ہا جاتا ہے مگر بھٹی اس کا ٹھکانہ نہیں۔ وہ ٹھکانہ کونکہ کا ہے۔

پہلا اعتراض: اس آیت کریمہ میں حضور انور صلی اللہ علیہ وسلم کو نبی کہہ کر کیوں ندا دی گئی۔ رسول یا دوسری صفات سے کیوں نہیں پکارا گیا۔ حضور ﷺ کی صفات تو بے شمار ہیں۔

جواب: اس لئے کہ حضور انور ﷺ ہر ایک کے دلی ایمان و کفر پھر کیفیت ایمان نوعیت کفر سے خبردار ہیں۔ مگر شان ستاری سے منافقین کی پردہ پوشی فرماتے تھے۔ اس آیت میں ان کی پردہ دری کا حکم دیا گیا۔ اس لئے نبی سے ندا بہت ہی مناسب ہوا یعنی اے وہ غیب دان نبی جو کفار کے ظاہری کفر سے منافقوں کے چھپے کفر سے خبر والا ہے۔ منافقوں پر جہاد کرو کہ ان کی پردہ دری کرو۔

دوسرا اعتراض: اس آیت میں جاہد ایک لفظ ہے مگر تم نے اس کے معنی دو کئے۔ کفار کے لئے تلوار سے جہاد، منافقین کے لئے تولی دلائل سے جہاد۔ حالانکہ ایک لفظ کے دو معنی بیک وقت مراد نہیں ہو سکتے۔

جواب: یہاں جہاد سے مراد ہے سختی کرنا۔ اس سختی کی ایک نوعیت یعنی قتال تو کفار کے لئے ہے۔ دوسری نوعیت یعنی زبانی سختی منافقین کے لئے۔ یہ دو معنی نہیں بلکہ ایک معنی کی دو نوعیتیں ہیں۔ جیسے ان اللہ و ملائکتہ یصلون علی النبی میں اللہ کی صلوة کی اور نوعیت ہے فرشتوں کی صلوة کی دوسری نوعیت ہے۔

تیسرا اعتراض: جاہد کے معنی بھی ہیں سختی کرو اور ولفظ کے معنی بھی سختی کرو۔ یہ حکم مکرر کیوں ہوا۔

جواب: جہاد اور غلظت میں بڑا فرق ہے۔ ظاہری کفار پر تلوار سے جنگ جہاد ہے اور ان سے ہمت و جرأت سے سخت بات کرنا، نرم اور پلپلا کلام نہ کرنا جس سے ان کی ہمت پست ہو جاوے، یہ ہے غلظت۔ منافقین کا پردہ نفاق چاک کرنا جس سے وہ بدنام ہو جاویں ان پر جہاد ہے اور ان سے بات کڑی کرنا انہیں اپنی خاص مجلسوں، مشورہ کی محفلوں سے دور کرنا، غلظت یعنی شدت ہے اسی سختی و غلظت میں بڑے فائدے ہیں۔

چوتھا اعتراض: سخت کلامی ترش روئی اخلاق کے خلاف ہے۔ کانے کو کان نہ کہو، یوں ہی کافر منافق کو منافق کہنا، ان الفاظ سے پکارنا تہذیب اور اخلاق دونوں کے مخالف ہے۔

جواب: جی ہاں یہ فرنگی تہذیب کے خلاف ہے کہ بات میٹھی کرو، دل میں چھری رکھو یا کفار کے سامنے پلپلے پن کی باتیں کرو تا کہ وہ تم پر اور بھی دلیر ہو جاویں۔ اسلامی تہذیب یہ ہے کہ کفار کو تبلیغ نرم الفاظ اچھے لہجے سے کرو مگر جو تم کو بہکانا چاہیں یا اسلام کے دشمن ہوں ان پر خوب سختی کرو تا کہ تمہاری سختی سے ان کی ہمت ٹوٹ جاوے۔ بہت دفعہ جرأت مندانہ کلام سے بہت کام نکل جاتے ہیں۔ اشداء علی الکفار رحماء بینہم اس اخلاق کی تفسیر ہے۔

پانچواں اعتراض: اگر کفار پر سختی اچھی چیز ہے تو رب تعالیٰ نے موسیٰ علیہ السلام کو یہ حکم کیوں دیا فقولا لہ قولا لیسا اس



سے نرم بات کرنا۔ یہ عجیب بات ہے کہ رحمت عالم کو سختی اور شدت کا حکم دیا جا رہا ہے۔

جواب: تین وجہ سے۔ ایک یہ کہ موسیٰ علیہ السلام فطرۃ جلالی پیغمبر تھے۔ انہیں رب نے نرم فرمایا۔ ہمارے حضور ﷺ فطرۃ سراپا رحم و کرم ہیں۔ آپ ﷺ کو سخت کیا گیا۔ دوسرے یہ کہ موسیٰ علیہ السلام کو فرعون نے پرورش کیا تھا اللہ سبحانہ و تعالیٰ نے اسے نرم فرمایا گیا کہ چونکہ وہ تمہارا محسن ہے اس لئے اس سے نرم کلام کرنا۔ تیسرے یہ کہ وہاں موسیٰ علیہ السلام کو تبلیغ کے لئے ابھی بھیجا جا رہا ہے تبلیغ نرمی سے چاہئے تاکہ وہ اسلام کی طرف مائل ہوں۔

تفسیر صوفیانہ: حضور صلی اللہ علیہ وسلم نبی بھی ہیں، رسول بھی، بشیر بھی ہیں نذیر بھی۔ بے شمار صفات سے موصوف ہیں مگر عموماً حضور ﷺ کو نبی کے لفظ سے پکارا جاتا ہے اور اطاعت کے موقع پر آپ ﷺ کو رسول کہا جاتا ہے۔ اس لئے کہ رسول کے لفظ میں ایک کشش ہے جس سے دل حضور ﷺ کی طرف کھینچتے ہیں جیسے جسمانیات میں لفظ ماں میں کشش ہے۔ اس سے دل میں ایک دم نرمی ہوتی ہے۔ دیکھو جب موسیٰ علیہ السلام نے حضرت ہارون علیہ السلام پر ایک دفعہ سختی کی تو آپ نے فرمایا بن ام لا تاخذ بعیتی ولا برامی اے میرے ماں جائے میری داڑھی اور سر نہ پکڑ۔ فوراً موسیٰ علیہ السلام کے دل میں رقت آگئی۔ غصہ جاتا رہا۔ کیونکہ ماں کے سینے سے بچے نے دودھ پیا ہے۔ یوں ہی رسول کے سینے سے ایمان عرفانی کا روحانی دودھ ملا ہے اس احسان کی وجہ سے اس میں کشش ہے۔ اطاعت کے لئے لفظ رسول بہت ہی موزوں ہے۔ صوفیاء فرماتے ہیں کہ کبھی نرمی مضرتی مفید ہوتی ہے۔ شعر

ہست نرمی آفت جان سمور      وز درستی می برد جان خار پشت

اس لئے اسلام میں جہاد بھی ہے اور سختی بھی۔ امام اوزاعی کہتے ہیں کہ صحابہ کرام پانچ ہاتوں پر بڑے پابند تھے۔ نماز، باجماعت، اتباع سنت، مساجد کی آبادی، تلاوت قرآن، جہاد فی سبیل اللہ۔ قلب مومن کو حکم دیا گیا ہے کہ وہ کافر نفس اور منافق شیطان پر ہمیشہ جہاد کرے۔ انہیں صدق کی تلوار سے قتل کرے۔ شریعت و طریقت کے قلعوں میں اپنی حفاظت کرے۔ نفوس کو شہوات سے روکے۔ ان سے خلاف طبیعت شرع پر عمل کرائے یہ سب جہاد کی قسمیں ہیں بلکہ نفس پر جہاد جہاد اکبر ہے۔

اگر بیل و ماں شیر ببر مارا تو کیا مارا      بڑے موذی کو مارا نفس امارہ کو گر مارا

يُحْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا

قسم کھاتے ہیں وہ اللہ کی کہ نہ کہا انہوں نے حالانکہ البتہ تحقیق کہی بات انہوں نے کفر کی اور کفر اللہ کی قسم کھاتے ہیں کہ انہوں نے نہ کہا اور بیشک ضرور انہوں نے کفر کی بات کہی اور اسلام میں اگر کافر ہو گئے

بَعْدَ اسْلَامِهِمْ وَهَمُّوا بِمَا لَمْ يَنَالُوا وَمَا نَقَمُوا اِلَّا

کیا انہوں نے پیچھے اسلام کے اپنے اور ارادہ کیا اس چیز کا جو نہ پایا اور نہیں ناراض ہوئے اور وہ چاہا تھا جو انہیں ملا اور انہیں کیا برا لگا یہی نہ کہ اللہ رسول نے اپنے فضل سے غنی کر دیا تو اگر

اَنْ اَعْنَهُمُ اللّٰهُ وَرَسُولُهُ مِنْ فَضْلِهِ فَاِنْ يَتُوبُوا يَكُ خَيْرًا

مگر اس سے کہ غنی کر دیا ان کو اللہ نے اور رسول نے اس کے فضل سے اپنے پس اگر توبہ کر لیں وہ تو ہو وہ توبہ کریں تو ان کا بھلا ہے اور اگر منہ پھیریں تو اللہ سخت عذاب دے گا

لَهُمْ وَاِنْ يَتُوبُوا يُعَذِّبُهُمُ اللّٰهُ عَذَابًا اَلِيْمًا فِي الدُّنْيَا

بہتر واسطے ان کے اور اگر منہ پھیریں تو عذاب دیا ان کو اللہ عذاب دردناک دنیا میں اور آخرت دنیا اور آخرت میں اور زمین میں کوئی نہ ان کا حمایتی ہوگا

وَالْآخِرَةُ وَمَا لَهُمْ فِي الْاَرْضِ مِنْ وَرِيٍّ وَلَا نَصِيْرٍ ۝

میں اور نہیں ہے واسطے ان کے زمین میں کوئی دوست اور نہ کوئی مددگار اور نہ مددگار

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیت کریمہ میں حضور صلی اللہ علیہ وسلم کو منافقوں پر جہاد کا حکم دیا گیا۔ اب ان کے وہ عیوب گنائے جا رہے ہیں جن کی وجہ سے یہ حکم دیا گیا گویا حکم کے بعد وجہ حکم کا ذکر ہے۔

دوسرا تعلق: پچھلی آیات میں ارشاد ہوا کہ کھلے کافروں اور منافق دونوں کا ٹھکانہ دوزخ ہے۔ اب ارشاد ہے کہ یہ بھی کھلے کافروں کی طرح ہیں ان کے اقوال و اعمال بیان فرمائے جا رہے ہیں۔ گویا ان کے دوزخی ہونے کا ذکر پہلے ہوا۔ اس کی وجہ کا ذکر اب ہے۔

تیسرا تعلق: پچھلی آیت کریمہ میں منافقوں پر سختی فرمانے کا حکم ہوا۔ اب انہیں توبہ کی رغبت دی جا رہی ہے۔ گویا زخم کے بعد مرہم کا ذکر ہے۔

شان نزول: اس آیت کریمہ کے دو جز ہیں۔ پہلا جز محلفون باللہ (الخ) دوسرا لو همو بما لم ينالوا (الخ) ان دونوں کے شان نزول علیحدہ ہیں اول جز کے شان نزول کے متعلق چند روایات ہیں۔ (۱) نبی کریم صلی اللہ علیہ وسلم نے غزوہ تبوک میں دو ماہ قیام فرمایا اس دوران میں حضور انور ﷺ منافقوں کے برے انجام پر ان کے بدترین حالات کا ذکر فرماتے



تھے جو غزوہ تبوک سے پیچھے رہ گئے تھے۔ اس پر جلاس بن سوید نے کہا کہ وہ لوگ ہمارے بھائی ہمارے سردار ہم میں اشراف ہیں۔ اگر محمد صلی اللہ علیہ وسلم سچ کہتے ہیں تو ہم گدھے سے بدتر ہوئے اس پر عامر ابن قیس انصاری بولے۔ اللہ کی قسم حضور انور ﷺ سچے ہیں اور تو گدھے سے بدتر ہے۔ پھر عامر نے حضور انور ﷺ کی خدمت میں یہ واقعہ عرض کیا۔ حضور انور ﷺ نے جلاس کو بلا کر پوچھا وہ قسم کھا گیا کہ میں نے کچھ بھی نہیں کہا۔ حضرت عامر نے ہاتھ اٹھا کر دعا کی کہ الہی ہمارے نبی پر سچے کی تصدیق اور جھوٹے کی تکذیب نازل فرمادے۔ حاضرین صحابہ بلکہ حضور انور ﷺ نے بھی آمین کہا۔ تب یہ آیت نازل ہوئی پھر جلاس بولا کہ یا رسول اللہ عامر سچے ہیں مجھ سے قصور ہوا نفاق سے توبہ کرتا ہوں (تفسیر کبیر، خازن، روح البیان، معانی، خزائن) (۲) ایک موقع پر عبد اللہ بن ابی منافق نے کہا تھا کہ مدینہ پہنچ کر ہمارے عزت والے ذیلیوں کو نکال دیں گے۔ عزت والوں سے اس کی مراد اپنا قبیلہ تھا۔ ذیلیوں سے مراد موثنین مہاجرین۔ حضرت عمر کو جب یہ خبر پہنچی تو آپ نے اس کے قتل کا ارادہ کیا وہ قسم کھا گیا کہ میں نے نہیں کہا۔ حضرت زید بن ارقم نے اس کی بکواس حضور انور ﷺ کی خدمت میں عرض کی وہ حضور انور ﷺ کے سامنے بھی قسم کھا گیا کہ میں نے نہیں کہا۔ اس پر آیت کریمہ اتری (کبیر، خازن، روح وغیرہ) اس کا مفصل بیان سورۃ منافقون میں انشاء اللہ آئے گا۔ (۳) ایک غزوہ میں جبیدہ اور غفار کے دو آدمی آپس میں لڑ پڑے جس میں غفار جینتی پر غالب آ گیا تو عبد اللہ ابن ابی نے پکارا کہ اے قبیلہ اوس کے لوگو اپنے بھائی کی مدد کرو۔ خدا کی قسم یہ تو ایسا ہورہا ہے کہ اپنے کلمے کو مٹا کر تاکہ وہ تجھے کھائے نعوذ باللہ۔ یہ خبر حضور انور ﷺ کو پہنچی۔ آپ ﷺ نے اس سے پوچھا وہ قسم کھا گیا تب یہ آیت کریمہ نازل ہوئی۔ (تفسیر کبیر، خازن وغیرہ) رہا اس آیت کریمہ کا دوسرا جزو وهو بما ینالوا (الخ) اس کے متعلق مجاہد فرماتے ہیں کہ جلاس بن سوید نے چاہا کہ عامر ابن قیس کو قتل کر دے تاکہ یہ خبر حضور انور ﷺ تک پہنچ گئی جیسا کہ ابھی ذکر کیا گیا۔ اس کے متعلق یہ جز نازل ہوا۔ (خازن) امام سدی فرماتے ہیں کہ منافقین نے ایک غزوہ میں کہا کہ ہم مدینہ منورہ پہنچ عبد اللہ بن ابی کے سر پر سرداری کی دستار باندھیں گے۔ وہ ہم سب کا سردار ہے مگر وہ یہ نہ کر سکے۔ اس پر یہ جز نازل ہوا۔ (خازن) (۴) غزوہ تبوک سے واپسی پر منافقین نے چاہا کہ رستہ میں حضور انور ﷺ کو رات کے وقت اچانک اس طرح قتل کر دیں کہ کسی کو اس خبر نہ ہو مگر اللہ تعالیٰ نے اپنے محبوب کو ان کے شر سے بچالیا۔ اس موقع پر یہ جز نازل ہوا۔ (کبیر، خازن وغیرہ)

تفسیر: یحلفون باللہ ما قالوا اگرچہ مذکورہ واقعہ ایک بار ہو چکا تھا گذشتہ زمانہ میں مگر اس گذری ہوئی بات کا نقشہ ذہن نشین فرمانے کے لئے حال کے صیغہ تکلفون سے ارشاد فرمایا جیسے گذری خواب حال سے بیان کرتے ہیں۔ نیز اگرچہ یہ واقعہ ایک آدمی کا ہے کہ اس نے قسم کھائی تھی مگر چونکہ اس کی قوم اس کے ساتھ تھی اس قسم میں اس کی ہم نوا تھی لہذا تکلفون جمع ارشاد ہوا کیونکہ جرم کرنے والا کرانے والا راضی ہونے والا سب ہی مجرم ہوتے ہیں۔ حلف یعنی قسم گذشتہ پر بھی ہوتی ہے۔ آئندہ پر بھی مگر یہاں گذشتہ پر قسم مراد ہے۔ جیسا کہ قالوا سے معلوم ہوا۔ نیز قسم کئی بھی ہوتی ہے جھوٹی بھی یہاں جھوٹی قسم مراد ہے جیسا کہ اگلے مضمون سے ظاہر ہے۔ قالوا کا مفعول پوشیدہ ہے یعنی وہ ہی بات جو حضور انور ﷺ تک ان کے متعلق

بچی تھی۔ یعنی منافقین جھوٹی قسم کھا جاتے ہیں کہ ہم نے وہ بات نہیں کہی۔ و لقد قالوا كلمة الكفر۔ یہ رب تعالیٰ کی طرف سے ان کی تردید و تکذیب ہے۔ رب تعالیٰ کی ان کے خلاف حضرات صحابہ کے حق میں گواہی ہے۔ یعنی اے محبوب ہم گواہی دیتے ہیں کہ انہوں نے کفر کی بات کہی کفر کیا ہے۔ آپ ﷺ کی شان کا انکار آپ ﷺ کے صحابہ کی توہین خیال رہے کہ یہاں کلمہ سے مراد نہ تو صرف نحو والا کلمہ ہے نہ شریعت والا۔ کلمہ بمعنی بات ہے۔ قرآن مجید میں کلمہ بہت معنی میں استعمال ہوا ہے حتیٰ کہ عیسیٰ علیہ السلام کو کلمتہ اللہ فرمایا گیا ہے یہاں بمعنی بات یا بکواس ہے وہ ہی بکواس جو شان نزول میں عرض کی گئی۔ و کفروا بعد اسلامہم یہ فرمان عالی معطوف ہے قالوا (الخ) پر اور رب تعالیٰ کی دوسری گواہی پہلی گواہی کا تہہ یا نتیجہ چونکہ منہ سے کفر کی بات نکالنا کبھی واقع میں کفر ہوتا ہے کبھی نہیں۔ رب فرماتا ہے الا من اکره و قلبه مطمئن کالایمان اس لئے قالوا کلمتہ اللفظ کے بعد یہ ارشاد ہوا یعنی وہ اس بکواس سے کافر بھی ہو گئے۔ خیال رہے کہ یہاں کفر و اسلام سے مراد ان دونوں کا اظہار ہے۔ ورنہ منافقین پہلے مسلمان تھے ہی نہیں وہ تو پہلے سے ہی کافر تھے۔ یعنی انہوں نے اسلام ظاہر کرنے کے بعد کفر ظاہر کر دیا۔ (عام تفسیر) بعض مفسرین نے فرمایا کہ یہاں اسلام سے مراد اپنے کو مسلمانوں کی تلوار سے بچالینا ہے مگر یہ قوی نہیں۔ کیونکہ یہاں کافر کے مقابل ارشاد ہوا نیز وہ منافقین اس کے بعد قتل نہ کئے گئے۔ (تفسیر کبیر) و هموا بما لم یسألوا یہ ان کا تیسرا جرم ہے یعنی انہوں نے اس چیز کا ارادہ کیا جو پانہ سکے یا تو حضور انور ﷺ کو شہید کرنے کا یا عبد اللہ بن ابی کے سر پر سرداری کی دستار باندھنے کا۔ صرف ارادہ ہی کر کے رہ گئے اس میں کامیاب نہ ہو سکے۔ و ما نسفوا الا ان اغنهم اللہ و رسولہ من فضلہ یہ فرمان عالی نیا جملہ ہے۔ اس کا واو ابتداء یہ ہے اس میں ان منافقوں کی احسان فراموشی محسن کشی کا ذکر ہے۔ اللہ رسول کے احسانات کا ذکر ہے جو دنیا میں ان پر ہیں۔ نسفوا بنا ہے نعقم سے بمعنی ناپسندیدگی یا برا لگنا۔ اس کا قائل مذکورہ منافقین ہیں۔ انما (الخ) کا مفعول لہ ہے یعنی منافقین اس مسلمانوں سے اور کسی وجہ سے تو ناراض ہو نہیں سکتے صرف اس لئے ناراض ہوئے ہوں گے کہ انہیں اللہ رسول نے اپنے فضل و کرم سے غنی و مالدار کر دیا کہ یہ لوگ مدینہ منورہ میں حضور انور ﷺ کی تشریف آوری سے پہلے انتہائی غریبی میں تھے۔ حضور انور ﷺ نے تشریف لا کر انہیں غنی کر دیا۔ جلاس بن سوید کا غلام کسی کے ہاتھوں مارا گیا۔ حضور انور ﷺ نے اسے قائل سے بارہ ہزار درہم خون بہا دلوا لیا۔ یہ ہی واقعہ عبد اللہ بن ابی کا ہوا کہ اس کا غلام مارا گیا تو حضور ﷺ نے اسے بھی اتنی ہی رقم دلوائی تھی جس سے وہ امیر کبیر بن گیا تھا یعنی اس کرم نوازی پر انہیں شکر گزار ہونا چاہئے تھا مگر وہ اور زیادہ دشمن ہو گئے۔ یہ فرمان عالی ایسا ہی ہے جیسے شعر

ما نسفوا من بنی امیة الا انہم یحلمون اذا غضبوا

ولا عیب فیہم ان سبوا انہم بہن فلول من قراع الکتاب

یعنی یہ لوگ بنی امیہ سے صرف اس لئے ناراض ہوئے کہ وہ لوگ غصہ میں بردباری سے کام لیتے ہیں یا ان میں اور کوئی عیب نہیں۔ ہاں صرف یہ عیب ہے کہ ان کی تلواروں کی دھاریں دشمنوں کی سرکوبی کرتے کرتے مڑ گئی ہیں۔ یہ طریقہ ہے عیب بیان کرنے کا (تفسیر کبیر روح المعانی وغیرہ) خیال رہے کہ یہاں اللہ کا ذکر یا تو برکت کے لئے ہے کہ انہیں غنی حضور انور



ﷺ نے کیا تھا یا اس لئے حضور ﷺ کے کام رب تعالیٰ کے ذاتی کام ہیں۔ ذاتی دینے والا وہی ہے۔ عارضی اور اس کے حکم سے دینے والے حضور انور ﷺ ہیں۔ من فضلہ میں ضمیر رسول کی طرف ہے کہ وہ ہی قریب ہے۔ لطف یہ ہے کہ اغنا بھی واحد اور فضلہ میں ضمیر بھی غائب۔ درمیان میں اللہ رسول کا ذکر۔ یہ ہے یگانگت۔ بعض مفسرین نے فرمایا کہ اغنا ہم کی ضمیر مومنوں کی طرف ہے یعنی منافقوں کو حسد اس پر ہوا کہ مومنوں کو اللہ رسول نے اپنے فضل سے غنی کر دیا۔ یہ لوگ جل گئے مسلمان محتاج اور ہمارے دست نگر کیوں نہ رہے۔ (روح البیان) فان يتوبوا يك خيرا لهم اس فرمان عالی میں ان جرموں کے بعد رب کے غم و کرم کا ذکر ہے یعنی اگرچہ انہوں نے ناقابل معافی قصور کئے ہیں مگر اب بھی انہیں موقع دیا جاتا ہے کہ اگر توبہ کریں تو ان کے لئے سب کچھ اچھا ہو جاوے گا۔ ہم سب معاف کر دیں گے۔ فرمان سن کر جاس ابن سید توبہ کر گیا جیسا کہ ابھی شان نزول میں گزرا۔ و ان يتولوا بعدلہم اللہ عذاباً الیما فی الدنیا و الاخرۃ یہ فرمان عالی معطوف ہے فان يتوبوا پر۔ اس میں تصویر کا دوسرا رخ دکھایا گیا ہے۔ توبی سے مراد توبہ سے منہ موڑنا، اپنے قصور پر قائم رہنا، توبہ نہ کرنا، یعنی اگر یہ مجرم منافقین ہماری اس رعایت سے فائدہ نہ اٹھائیں توبہ نہ کریں تو اللہ تعالیٰ انہیں دنیا و آخرت میں دردناک عذاب دے گا۔ دنیاوی عذاب ان کی رسوائی، قیامت تک ان پر پھینکا رو بدنامی، موت کے وقت عذاب کے فرشتوں کا مشاہدہ، بعد میں عذاب قبر وغیرہ۔ آخرت کا عذاب تو معلوم ہی ہے کہ ان المنافقین فی الدرک من النار منافقین دوزخ کے سب سے نچلے طبقے میں ہوں گے جہاں عذاب بہت ہی سخت ہے۔ و مالہم فی الارض من ولی ولا نصیر۔ ان کے تیسرے عذاب کا ذکر کہ دنیا بھر میں نہ ان کا کوئی دوست جو انہیں سفارش کے ذریعہ عذاب سے بچنے نہ کوئی مددگار جو طاقت و قوت کے ذریعہ بچائے۔ وہ ہر طرح بے کس و بے بس ہوں گے۔ الارض فرما کر بتایا کہ کسی جگہ انہیں پناہ نہ ملے گی۔ رب کی پناہ لینا ہے تو توبہ استغفار کرو۔ شفیع الحمدین کے دامن سے وابستہ ہو جاؤ۔

خلاصہ تفسیر: منافقین ایسے بے باک ہیں کہ آپ ﷺ کی بارگاہ عالیہ میں آ کر آپ ﷺ کے سامنے اللہ کی جھوٹی قسم کھا لیتے ہیں کہ ہم نے آپ ﷺ کے یا آپ ﷺ کے صحابہ کرام کے یا اسلام کے خلاف کچھ بھی نہ کہا۔ حالانکہ حقیقت یہ ہے کہ انہوں نے کفر بکا ہے۔ آپ ﷺ کے اور حضرات صحابہ کے خلاف زہر اگلا ہے۔ اب تک اسلام ظاہر کرتے تھے۔ اب کفر ظاہر کر دیا اسی پر بس نہیں بلکہ آپ ﷺ کے خلاف بڑے فخرناک منصوبے باندھے آپ ﷺ کو شہید کرنے کے۔ جن میں وہ سخت ناکام رہے۔ اپنے ناپاک ارادوں کی تکمیل نہ کر سکے۔ یہ ناشکرے احسان فراموش یہ تو سوچیں کہ آخر انہیں آپ ﷺ سے کیا تکلیف پہنچی ہے آپ ﷺ کی کون سی بات انہیں ناپسند ہے۔ یہ ناکہ یہ لوگ بڑے مفلس و قلاش تھے آپ ﷺ کے رب نے اور آپ ﷺ نے انہیں ہر طرح اپنے فضل و کرم سے غنی کر دیا۔ اس پر تو انہیں چاہئے تھا کہ آپ کے قدم دھو کر پیچے مگر اس کے برعکس انہیں آپ ﷺ کے دشمن ہو گئے۔ مگر خیر اب بھی انہیں موقع دیا جاتا ہے کہ اگر یہ توبہ کریں کہ آپ ﷺ سے معافی حاصل کر کے تخلص مسلمان بن جاویں تو ان کے لئے دین و دنیا میں بہتر ہو اور اگر برعکس یہ کرے اور منہ پھیرے ہی رہے تو انہیں دنیا و آخرت میں ایسی سخت سزا دی جاوے گی کہ انہیں کوئی پناہ دینے والا نہ ہوگا۔ نہ کوئی دوست ہوگا نہ مددگار

کہ تاقیامت رسوا رہیں گے۔ نیز نزع و قبر کی سختی میں گرفتار ہوں گے۔ قیامت اور بعد قیامت سخت پکڑ میں رہیں گے۔ خیال رہے کہ ہر جرم کی توبہ علیحدہ ہے۔ کفر سے توبہ اسلام ہے گناہ سے توبہ نیک اعمال ہیں۔ نفاق سے توبہ اخلاص ہے۔ حضور انور ﷺ کی حق تلفی کرنے کی توبہ ان سے معافی حاصل کرنا اور آئندہ کے لئے ہمیشہ کے لئے ان کا بندہ بے زر ہو جانا۔ حضرات صحابہ کرام کی بے ادبی سے توبہ گذشتہ پر ندامت اور آئندہ ان کا مدح خواں رہنا ہے۔ یہاں توبہ سے آخری دو قسم کی توبہ ہے کیونکہ منافقین نے یہ ہی دو جرم کئے تھے۔

فائدے: اس آیت کریمہ سے چند فائدے حاصل ہوئے۔

پہلا فائدہ: جھوٹی قسم کھانا ہر جگہ اور ہر وقت ہی برا ہے کہ اس میں اللہ تعالیٰ کے نام شریف کی بے ادبی ہے کہ اس نام پاک کو اپنے جھوٹ پر گواہ بنانا مگر حضور صلی اللہ علیہ وسلم کی بارگاہ میں حاضر ہو کر جھوٹی قسم کھانا غضب پر غضب ہے کہ اس میں رب تعالیٰ کے نام پاک کی بے ادبی کے ساتھ حضور انور ﷺ کی مجلس پاک کی بھی بے ادبی و توہین ہے۔ یہ فائدہ یہ جلفون باللہ (الخ) سے اشارۃً حاصل ہوا کہ ان منافقوں نے حضور صلی اللہ علیہ وسلم کے سامنے ہی تو مذکورہ جھوٹی قسم کھائی تھی۔ بعض مسلمان اپنے مقابل سے کسی بزرگ کے پاس یا کسی بزرگ کی قبر کے پاس قسم لیتے ہیں ان کا ماخذ یہ آیت ہو سکتی ہے۔

دوسرا فائدہ: اللہ کی بارگاہ میں حضور صلی اللہ علیہ وسلم کے صحابہ کا بڑا ہی احترام ہے کہ ان کی دعا پر اور ان کے کلام کو سچا کرنے کے لئے قرآن مجید کی آیات اتاری جاتی ہیں۔ دیکھو حضرت عامر ابن قیس نے دعا کی تھی کہ خدایا ایسی آیت نازل فرما دے جس سے سچے کا سچ اور جھوٹے کا جھوٹ ظاہر ہو جائے ان کی دعا پر یہ آیت نازل ہوئی انہیں سچا کرنے کے لئے اور منافق کو جھوٹا کرنے کے لئے۔

تیسرا فائدہ: حضور انور ﷺ کے صحابہ کی توہین کرنا انہیں ذلیل کہنا کفر ہے۔ خواہ کسی خاص کا نام لے کر کہے یا عام صحابہ کو۔ یہ فائدہ اس آیت کے دوسرے شان نزول سے حاصل ہوا کہ عبد اللہ ابن ابی نے کہا تھا کہ ہمارے عزت والے ذیلیوں کو نکال دیں گے۔ رب نے فرمایا ولقد قالوا کلمۃ الکفر۔ انشاء اللہ اس کی تحقیق سورہ منافقون میں آوے گی۔

چوتھا فائدہ: اللہ تعالیٰ کی حفاظت سارا جہان مل کر نہیں توڑ سکتا۔ یہ فائدہ وہموا بما لم ینالوا سے حاصل ہوا کہ منافقین نے حضور انور ﷺ کو خفیہ طور پر اچانک قتل کرنے کی سازش کی مگر ناکام رہے کیونکہ حضور انور ﷺ اللہ کی حفاظت میں تھے۔

پانچواں فائدہ: حضور انور ﷺ سب کے محسن اعظم ہیں۔ آپ ﷺ کی نافرمانی انتہائی ناشکری اور احسان فراموشی ہے اور طریقہ منافقین ہے۔ یہ فائدہ وما نقموا الا ان اغناهم اللہ ورسولہ سے حاصل ہوا اللہ تعالیٰ ہم کو نمک حلال بنائے ہم حضور ﷺ کے نمک خوار ان کے در کے پروردہ ہیں۔

چھٹا فائدہ: اللہ نے حضور ﷺ کو ایسا غنی کر دیا ہے کہ آپ ﷺ دوسروں کو بھی غنی فرمادیتے ہیں۔ رب فرماتا ہے۔ ووجدک عائلًا فاعنی رب نے آپ ﷺ کو بڑا عیال دار پایا تو غنی کر دیا کہ تم ایسے ایسے ہزار جہانوں کو پال سکتے ہو۔ (بخاری شریف) یہ فائدہ اغناهم اللہ ورسولہ سے حاصل ہوا۔ شعر



کیوں جاؤں میں کہیں کہ غنی تم نے کر دیا      اب ہے یہ گھر پسند یہ در یہ گلی عزیز  
انہا کے در نے کر دیا سب سے غنی      بے طلب بے مانگے اتنا مل گیا  
ہاتھ جس سمت اٹھے غنی کر دیا      ان کے دست سخاوت پہ لاکھوں سلام

ان کی دین ان کی کرم نوازی کوئی مجھ فقیر احمد یار سے پوچھے کہ انہوں نے مجھے مالا مال کر دیا ہے۔

مسئلہ: حضور انور صلی اللہ علیہ وسلم کے لئے لفظ فقیر استعمال کرنا حرام ہے۔ بے ادبی کی نیت سے ہو تو کفر ہے۔

ساتواں فائدہ: اللہ رسول پر کسی کا کوئی حق نہیں انہوں نے جسے جو دیا اپنے فضل سے دیا۔ بھکاری کا داتا پر کیا حق ہوتا ہے۔ یہ فائدہ من فضل سے حاصل ہوا۔

آٹھواں فائدہ: یہ کہنا جائز ہے کہ ہمیں اللہ رسول نعمتیں دیتے ہیں، اللہ رسول جنت دیتے ہیں۔ اللہ رسول دوزخ سے بچاتے ہیں یہ فائدہ اغناہم واللہ ورسولہ من فضلہ سے حاصل ہوا۔ رب دیتا ہے حضور تقسیم فرماتے ہیں۔ رازق وہ ہے قاسم یہ ہیں۔ شعر

رب ہے معطی یہ ہیں قاسم      رزق اس کا ہے کھلاتے یہ ہیں  
رب کی روزی ان کا صدق      کھاتے ہم ہیں کھلاتے یہ ہیں

نواں فائدہ: اللہ کے ساتھ حضور انور کا نام لینا واؤ کے ساتھ بالکل جائز ہے انشاء اللہ ورسولہ کہنا بالکل جائز ہے یہ فائدہ بھی اغناہم واللہ ورسولہ سے حاصل ہوا کہ رب نے حضور کا نام اپنے نام کے ساتھ ف سے نہیں بلکہ واؤ سے لیا۔ شعر

صبا پیام یہ کہنا میرا اسلام کے ساتھ      تمہارے نام کی رٹ ہے خدا کے نام کے ساتھ  
میں اپنی حیاتی پہ قربان جاواں      احد نال احمد ملیبے گذر گئی

دسواں فائدہ: اللہ تعالیٰ اور رسول کے لئے ایک ضمیر لانا جائز ہے یہ فائدہ من فضلہ کی دوسری تفسیر سے حاصل ہوا کہ من فضلہ کے معنی ہیں اللہ رسول دونوں نے اپنے اپنے فضل سے غنی کر دیا۔ اس کی کچھ بحث ہے مہربنا اللہ من فضلہ ورسولہ۔ میں گذر چکی۔

گیارہواں فائدہ: بے ایمان لوگ اللہ رسول کی نعمتیں پا کر سرکش ہو جاتے ہیں۔ ان کے غلاموں سے اچھتے ہیں۔ یہ فائدہ ومانقموا (الخ) سے حاصل ہوا۔ شعر

تیرا کھائیں تیرے غلاموں سے اچھیں      ہیں منکر عجب کھانے غرانے والے

بارہواں فائدہ: دنیاوی بدنامی لوگوں کا پھنکار کرنا بھی اللہ تعالیٰ کا عذاب ہے یہ فائدہ عذابا الیما فی الدنیا و الآخرة سے حاصل ہوا۔ فرعون ہامان عمرو بن لوی و غیرہم پر آج یہ عذاب ہو رہا ہے کہ دنیا ان پر پھنکار کر رہی ہے۔ اس کے برعکس ذکر خیر اچھا چرچہ اللہ کی رحمت ہے۔ حضرت ابراہیم علیہ السلام نے دعا کی تھی و اجعل لی لسان صدق فی الاخرین اے

میرے رب آئندہ لوگوں میں میرا چھاپہ چہرہ۔

تیسرے سوال فائدہ: دنیاوی مددگار نہ ہونا انسان کا بے کس و بے بس ہونا بھی کفار پر اللہ کا عذاب ہے۔ جس سے منافقین بفضلِ تعالیٰ محفوظ ہیں یہ فائدہ و ما لہم فی الارض من ولئی ولا نصیر۔ سے حاصل ہوا کہ رب تعالیٰ نے اسے منافقین پر عذاب کے سلسلے میں بیان فرمایا۔ مومنوں کے متعلق فرماتا ہے اتعابکم اللہ ورسولہ والذین امنوا اور ہم کو یہ دعا سکھاتا ہے۔ واجعل لنا من لادنک ولبا واجعل لنا من دنک نصیرا۔ اگر مومنوں کا مددگار بھی کوئی نہ ہوتا تو یہ منافقوں پر عذاب کیسے بنتا۔

پہلا اعتراض: منافقین تو پہلے سے ہی کافر تھے۔ کبھی مسلمان ہوئے ہی نہیں پھر ان کے متعلق یہ کیوں ارشاد ہوا کہ وکفروا بعد اسلامہم اسلام کے بعد کافر ہو گئے۔ یہاں کفر و اسلام سے مراد ان کا ظہور ہے یعنی اب تک انہوں نے اپنا اسلام ہی ظاہر کیا تھا اور اب کفر ظاہر کر دیا۔

دوسرا اعتراض: اس آیت کریمہ میں پہلے فرمایا گیا قالو کلمۃ الکفر انہوں نے کفر کی بات کہی پھر ارشاد ہوا کفروا بعد اسلامہم وہ مسلمان ہونے کے بعد کافر ہو گئے۔ یہ مضمون مکرر ہے۔ جو کفر بولے گا وہ کافر ہو ہی جائے گا یہ کہنے کی ضرورت کیا ہے۔

جواب: بہت دفعہ کفر کی بات بولنے پر انسان کافر نہیں ہوتا کفر بولنا اور ہے کافر ہونا کچھ اور۔ اگر بے خودی یا وصال رسول کے لئے کفر بولے کافر نہ ہوگا۔ جندہ ابن ضمیر کا واقعہ یاد کرو۔ الا من اکره وقلبه مطمئن بالايمان مطلب یہ ہے کہ انہوں نے کفر کا بھی اور یہ کافر ہو بھی گئے۔

تیسرا اعتراض: یہاں ارشاد ہوا ہم بمالم ینالوا اس کی بجائے اراحو بمالم ینالوا کیوں ہیں فرمایا گیا۔ ارادہ اور ہم میں کیا فرق ہے۔

جواب: جب ارادہ کے ساتھ کوشش بھی مل جائے تو وہ ہم کہلاتی ہے۔ منافقوں نے حضور انور ﷺ کو شہید کرنے کا صرف ارادہ نہ کیا تھا بلکہ کوشش بھی کی تھی۔ کہ پہاڑ کی گھاٹی میں چھپ کر بیٹھ رہے تاک لگائی تھی۔ پھر بھی ناکام رہے اس لئے یہاں ہوا ارشاد ہوا۔

چوتھا اعتراض: یہاں اللہ اور رسول دونوں کے لئے واحد ضمیر کیوں ارشاد ہوئی من فضلہ۔ چاہئے تھا کہ من فضلہما ارشاد ہوتا۔

جواب: اس کے دو جواب ابھی تفسیر میں گزر گئے۔ ایک یہ کہ فضلہ کی ضمیر رسول کی طرف ہے کہ وہ ہی قریب ہے اللہ کا ذکر برکت کے لئے ہے۔ دوسرے یہ کہ یہ ضمیر بتاویل مذکور دونوں کی طرف ہے یعنی جن ذاتوں کا ذکر ہوا ان میں سے ہر ایک نے انہیں غنی کر دیا۔ اس صورت میں اللہ رسول کی یگانگت دکھائی گئی۔ کہ اللہ کا کام رسول کا کام اور نبی کریم کا عمل رب تعالیٰ کا کام ہے۔



پانچواں اعتراض: یہ تو بالکل شرک ہوا کہ رسول کو اللہ کے برابر کر دیا۔ اللہ اللہ ہے رسول رسول ہیں۔

جواب: اللہ رسول کا ذکر ایک ساتھ شرک نہیں بلکہ رسول کو خدا یا خدا کے برابر یعنی اس کا بیٹا اور اس کی طرح خالق ازلی ماننا شرک ہے اس کے لئے ہماری کتاب اسلام کی چار اصطلاحیں کا مطالعہ فرماد۔ جسے کہتے ہیں مساوات یا عدل ثم اللین کفر و ابرہم يعدلون یا جیسے اذ تسویکم ہر رب العالمین

چھٹا اعتراض: یہاں ارشاد ہوا کہ منافقین کو رب تعالیٰ دنیا و آخرت میں عذاب دے گا۔ مگر دوسری جگہ ارشاد ہے ہا کان لبعذبہم و انت فیہم آپ ﷺ چونکہ ان میں جلوہ گر ہیں لہذا اللہ انہیں عذاب نہ دے گا۔ دونوں آیتوں میں تعارض ہے۔

جواب: یہاں دنیاوی عذاب سے لعنت و پھینکار کا عذاب کا مراد ہے۔ اس آیت میں آسمانی عذاب کی نفی ہے جیسے آگ برسنہ۔ سورتیں مسخ ہونا وغیرہ لہذا دونوں آیتیں درست ہیں۔

تفسیر صوفیانہ: کفر دو طرح کا ہے زبان کا اور دل کا یا ظاہری اور باطنی۔ دلی کفر حتم ہے اور زبانی کفر اس کا پھل جس سے دلی کفر کا پتہ لگتا ہے قالوا کلمتہ الکفر میں پھل پھول یعنی زبانی کفر کا ذکر ہے اور کفر و بعد اسلام ہم میں دلی کفر یعنی حتم کا تذکرہ ہوا بما لم یبالوا۔ میں اس دلی کفر کے دوسرے پھل کا تذکرہ اور ما نقموا (الخ) میں تیسرے پھل کا۔ جب ان کا دل کافر ہوا تو منہ سے کفر نکلنے لگے۔ حضور انور کو شہید کرنے کے ارادے کرنے لگے۔ حضور انور کے احسانات کا غلط نتیجہ نکالنے لگے۔ اس درخت کفر کا آرایا کلبا ز تو یہ ہے اس لئے ارشاد ہوا ان یتوبو بیک خیر الہم۔ توبہ کی حقیقت دلی ندامت حضور انور سے اخلاص و محبت اور حضور کی اطاعت ہے۔ منافق و کافر کا یار و مددگار صرف توبہ و استغفار ہے اور اپنی انا کو فنا کرنا ہے۔

حکایت: حضرت محمد بن جعفر سے ایک بادشاہ نے کہا کہ میں بھی ایک ہوں رب بھی ایک۔ آپ نے فرمایا تو خود دو ہے جسم اور روح اور دو سے پیدا ہوا یعنی ماں اور باپ سے اور دو میں رہتا ہے یعنی دن اور رات میں۔ دو سے تیری بقا ہے کمانے اور پانی سے دو ہی تیرے ساتھی ہیں۔ فقیری اور عاجزی۔ وحدانیت اس کی صفت ہے جسے ہم کہتے ہیں ہو اللہ الذی لا الہ الا ہو (روح البیان) استغفار کی صفت ہے۔

شعر

دولت آئینہ خدا کما است      روئے آئینہ تو تیرہ چرا است  
صیقلی وار      صیقلی میزان      باشد آئینہ ت شود روشن  
صیقل آں اگر نہ آگاہ      نیست چرا لا الہ الا اللہ

یعنی تیرا دل خدا نما آئینہ ہے بشرطیکہ اس کو کلمہ توحید کی صیقل کر۔

وَمِنْهُمْ مَّنْ عٰهَدَ اللّٰهَ لَئِنۡ اٰتٰنَا مِنْ فَضْلِهٖ لَنَصَّدَّقَنَّ وَلَنَكُوۡنُ

وہ ان میں سے وہ ہیں جنہوں نے عہد کیا اللہ سے البتہ اگر دے گا وہ ہم کو فضل سے اپنے تو ضرور ہم صدق کریں گے اور ان میں سے کوئی وہ ہیں جنہوں نے اللہ سے عہد کیا تھا کہ اگر ہمیں اپنے فضل سے دیا تو ضرور ہم

نَنۡ مِنَ الصّٰلِحِيۡنَ ﴿۱۰﴾ فَلَمَّآ اٰتٰهُمْ مِّنۡ فَضْلِهٖ بَخِلُوۡا بِهٖ وَتَوَّ

اور ضرور ہم ہوں گے نیکوں میں سے پس جب دیا تھا انکو اللہ نے اپنے فضل سے تو کجروی کی اس میں خیرات کریں گے اور ضرور بھلے آدمی ہو جائیں گے تو جب اللہ نے انہیں اپنے فضل سے دیا اس

لُوۡا وَهُمۡ مُّعْرِضُوۡنَ ﴿۱۱﴾

اور پھر گئے حالانکہ وہ نہ پھرے تھے

میں بخل کرنے لگے اور نہ پھیر کر پلٹ گئے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: بہت دور سے منافقین کا ذکر چلا آ رہا ہے۔ یہ لوگ بہت قسم کے تھے۔ بعض مفسر انورؒ کو ایذا دینے والے منہم الذین یوذون النبیؐ بعض کفر تک کر انکار کرنے والے اور جھوٹی قسمیں کھانے والے یحلفون باللہ ما قالوا۔ بعض وعدہ کر کے پھر جانے والے (تفسیر کبیر)

دوسرا تعلق: پچھلی آیات میں ان منافقوں کا ذکر ہوا جو اول سے ہی منافق تھے اب ان منافقین کا تذکرہ ہے جو پہلے قلمس تھے پھر مالدار ہو کر منافق ہو گئے تاکہ معلوم ہو کہ کبھی مال کی زیادتی ایمان سے ہٹا دیتی ہے۔

تیسرا تعلق: پچھلی آیات میں منافقوں کے ایک عیب کا ذکر ہوا۔ یعنی گذشتہ پر جھوٹ بولنا جھوٹی قسم کھا جانا۔ اب ان کے دوسرے عیب کا ذکر ہے یعنی آئندہ پر جھوٹ بولنا۔ عہد و پیمانہ کر کے پھر جانا۔

شان نزول: اس زمانہ پاک میں ایک شخص تھا ثعلبہ ابن حاطب ابن ابی بلتعہ (تفسیر خازن) مگر وہ بدی صحابی نہیں وہ تو غزوہ احد میں شہید ہو گئے تھے (روح المعانی) یہ انصاری ہے (روح البیان) یہ شخص بہت نمازی دن رات مسجد نبوی شریف میں حاضر رہتا حتیٰ کہ اس کا لقب نماز المسجد ہو گیا تھا۔ یعنی مسجد کا کیوتر۔ زیادہ سجدوں کی وجہ سے اس کی پیشانی اونٹ کے گھٹنے کی طرح ہو گئی تھی۔ پھر اس نے نماز فجر کے بعد فوراً مسجد سے نکل جانا شروع کر دیا بغیر دعا مانگے۔ حضور صلی اللہ علیہ وسلم نے اس جلدی کی وجہ پوچھی اور فرمایا مسجد سے جلد بھاگنے کی کوشش کرنا طریقہ منافقین ہے۔ وہ بولا کہ میری غریبی مسکینی کا یہ حال ہے اور خاوند نبوی کے درمیان صرف ایک کپڑا ہے پہلے میں اس کپڑا پر نماز پڑھا لیتا ہوں پھر یہ ہی کپڑا بیوی کو دیتا ہوں تو وہ نماز پڑھ لیتی ہے ویسے وہ نگلی رہتی ہے حضور ﷺ دعا فرمادیں میں امیر ہو جاؤں۔ فرمایا جس تھوڑے مال کا شکر یہ ادا ہو



وہ اس زیادہ مال سے بہتر ہے۔ جس کا شکر یہ ادا نہ ہو۔ اس نے پھر اسی دعا کی درخواست کی۔ فرمایا تو مجھے دیکھ اگر میں چاہوں میرے ساتھ سونے کے پہاڑ چلیں مگر دیکھ میں کیسے گزارہ کرتا ہوں۔ اس نے تیسری بار اس دعا کی درخواست کی اور بولا اس ذات کی قسم جس نے آپ ﷺ کو نبی بنایا۔ اگر آپ ﷺ کی دعا مجھے مال کثیر مل گیا تو میں اس سے ہر حق دار کا حق ادا کروں گا۔ چنانچہ اس کو ایک بکری ملی یا حضور انور صلی اللہ علیہ وسلم نے عطا کی۔ واللہ اعلم۔ اس کے کیڑے مکوڑوں کی طرح اتنے بچے ہوئے کہ مدینہ منورہ کی گلیاں اسے تنگ ہو گئیں۔ اس نے جنگل میں مال رکھنا وہاں رہنا شروع کر دیا اب صرف ظہر و عصر کی جماعت میں حاضری رہ گئی پھر وہ جنگل بھی ناکافی ہوا تو دور جنگل میں چلا گیا اب صرف جمعہ کی حاضری رہ گئی۔ پھر اور مال زیادہ ہوا۔ آخر کار زکوٰۃ کا وقت آیا تو حضور انور صلی اللہ علیہ وسلم نے دو شخصوں کو جانوروں کی زکوٰۃ وصول کرنے بھیجا۔ مگر بار بار فرماتے تھے ثعلبہ پر افسوس۔ ان دونوں صاحبوں کو زکوٰۃ کے احکام لکھ کر دیئے۔ یہ دونوں حضرات لوگوں سے زکوٰۃ وصول کرتے ہوئے ثعلبہ کے پاس پہنچے۔ ثعلبہ نے حضور انور ﷺ کا فرمان نامہ پڑھا۔ تیوڑی چڑھا کر بولا۔ یہ تو جزیہ (کفر کا ٹیکس) ہے جاؤ وہاں ہی میں آنا۔ یہ حضرات واپسی میں اس کے پاس گئے وہ پھر یہ ہی بولا کہ یہ تو جزیہ ہے۔ اچھا میں سوچ لوں پھر دوں گا۔ جب یہ حضرات حضور انور کی خدمت میں پہنچے تو ان کو دیکھتے ہی حضور انور صلی اللہ علیہ وسلم نے فرمایا۔ افسوس ثعلبہ پر۔ پھر ان صاحبوں نے وہ واقعہ عرض کیا۔ تب یہ آیت کریمہ ثعلبہ کے متعلق نازل ہوئی۔ بعض لوگوں نے ثعلبہ سے کہا کہ تیری خیر نہیں تیرے متعلق آیات قرآنیہ نازل ہوئی ہیں۔ تب وہ زکوٰۃ لے کر بطور منافقت صرف بدنامی سے بچنے کے لئے حضور انور صلی اللہ علیہ وسلم کی بارگاہ میں آیا۔ حضور انور صلی اللہ علیہ وسلم نے فرمایا کہ مجھے رب تعالیٰ نے تیری زکوٰۃ قبول کرنے سے منع کر دیا ہے۔ جس پر وہ لوگوں کو دکھانے کے لئے سر پر خاک ڈالنے اور واویلا پکانے لگا۔ پھر حضور انور صلی اللہ علیہ وسلم کی وفات ہو گئی۔ وہ صدیق اکبر کے پاس زکوٰۃ لایا۔ انہوں نے بھی رد کر دی۔ پھر خلافت فاروقی میں حضرت عمر رضی اللہ تعالیٰ عنہ کے پاس لایا۔ وہاں سے بھی رد ہو گئی۔ پھر خلافت عثمانیہ میں حضرت عثمان غنی کے پاس لایا۔ آپ نے فرمایا کہ جو زکوٰۃ بارگاہ رسالت سے نکلادی گئی۔ حضرات شیخین کے دروازوں سے رد کر دی گئی۔ میں وہ وصول نہیں کر سکتا۔ آخر کار وہ خلافت عثمانیہ میں کافر ہو کر مرا۔ (تفسیر روح البیان معانی کبیر، خازن بیضاوی، مدارک خزائن العرفان وغیرہ)

تفسیر: ومنہم من عہد اللہ ظاہر یہ ہے کہ فرمان عالی یا جملہ ہے لہذا اس کا واؤ ابتداء یہ ہے اور منہم خیر ہے مقدم من عہد اللہ مبتدا ہے سو خراس ترتیب سے مقرر کا فائدہ ہوا۔ ہم سے مراد منافقین ہیں۔ من سے مراد ثعلبہ یعنی یہ ثعلبہ منافقین میں سے ہی ہے اسے اسلام سے کوئی تعلق نہیں کیونکہ نئے پرانے منافق و کافر نفاق و کفر میں یکساں ہیں۔ نیز موجودہ نفاق کی وجہ سے اس کے اسلام و اخلاص کے زمانہ کے سارے نیک اعمال بالکل ختم ہو چکے۔ وعدہ عہد نفاق اور اصران میں فرق ہم تیسرے پارہ میں عرض کر چکے اور اس آیت میں بھی اذاخذ اللہ ميثاق النبيين (الحج)۔ بہر حال یہاں عہد سے مراد مضبوط وعدہ ہے جس کی گنجبانی کی جاوے چونکہ یہ وعدہ حضور صلی اللہ علیہ وسلم کی بارگاہ میں ہوا تھا لہذا اسے عہد کہا گیا۔ نیز اگرچہ یہ وعدہ حضور انور صلی اللہ علیہ وسلم سے کیا تھا جیسا کہ ابھی شان نزول سے معلوم ہوا مگر چونکہ حضور انور صلی اللہ علیہ وسلم سے وعدہ رب تعالیٰ

سے وعدہ ہے لہذا رُحْمَ اللہ فرمایا گیا لکن اتنا من فضلہ یہ عابد کا مفعول دوم ہے۔ اتا کا دوسرا مفعول پوشیدہ ہے مالا یعنی اگر اللہ تعالیٰ نے ہم کو اپنے فضل سے بہت سامان دے دیا۔ چونکہ ثعلبہ نے یہ مال اپنے اور اپنے بال بچوں سب کے لئے مانگا تھا اس لئے تاجع ارشاد ہوا۔ لنصدقن ولنكونن من الصالحین یہ فرمان عالی جزا ہے لنصدقن کی اصل میں لنصدقن تھا باب تفعیل سے ت کو صاد کر کے صاد میں ادغام کر دیا۔ یہ بنا ہے صدقہ سے بمعنی خیرات خواہ فرضی ہو۔ جیسے زکوٰۃ یا واجب جیسے فطرہ و قربانی یا نفل جیسے ان کے سوا اور دوسرے صدقات۔

خیال رہے: کہ صدقہ بنا ہے صدق سے بمعنی سچائی۔ چونکہ خیرات مومن کے سچے مسلمان ہونے کی دلیل ہوتی ہے۔ اس لئے اسے صدقہ کہا جاتا ہے۔ دیکھو روح البیان۔ ثعلبہ نے یہ وعدہ اپنے اور اپنے بال بچوں کی طرف سے کیا تھا اس لئے یہاں بھی جمع ارشاد ہوئی۔ ظاہر یہ ہے کہ یہاں صدقہ سے مراد فرضی صدقہ ہے زکوٰۃ اور ہو سکتا ہے کہ واجب صدقہ بھی مراد ہے ممکن ہے کہ صدقہ نفلیہ مراد ہوں۔ یعنی جہادوں اور دوسرے دینی کاموں میں چندہ دینا وغیرہ۔ صالحین سے مراد ہے مالی عبادت کر کے نیک کار بننے والے جیسے حج و عمرہ وغیرہ ورنہ بدنی عبادت نماز روزہ تو وہ پہلے ہی کرتا تھا۔ نماز باجماعت کا بڑا پابند تھا مسجد نبوی کا حاضر باش تھا یعنی اب جو نیکیاں ہم غریبی کی وجہ سے نہیں کر سکتے وہ بھی ضرور بالضرور کریں گے۔ یا یہ مطلب ہے کہ سب یوں ہی نیک کار رہیں گے۔ مال کی وجہ سے نیکیوں میں سستی نہ کریں گے۔ فلما اتھم من فضلہ۔ اس فرمان عالی میں اس کے انجام کا ذکر ہے۔ چونکہ ثعلبہ کے اس وعدے کے فوراً بعد حضورؐ انور نے اس کے مالدار کی دعا فرمائی اور رب تعالیٰ نے اسے بہت ہی جلد مالدار کر دیا اس لئے یہاں ف ارشاد ہوئی۔ یہاں بھی اتھم کا دوسرا مفعول پوشیدہ ہے۔ مالا فضل اور رحم کا فرق بار ہا عرض کیا جا چکا ہے۔ من فضلہ فرما کر یہ بتایا کہ اسے یہ مال اس کے اپنے کمال کی وجہ سے نہیں بلکہ محض عطا و الجلال۔ اس کے فضل و کرم سے ملا۔ تو چاہئے کہ اس کا شکر ادا کرے مگر ہوا یہ کہ بخلو ابہ یہ جزاء ہے عطا کی بخل کے معنی ہیں کججوی میں کبھی بخل اور اساک میں یہ فرق کرتے ہیں کہ جو خود کھائے دوسروں کو نہ کھلائے ممک وہ جو نہ خود کھلائے نہ کسی کو کھلائے یوں ہی جمع کر کے چھوڑ جائے ان کا مقابلہ تخی اور جواد ہے تخی وہ جو خود بھی کھائے دوسروں کو بھی کھلائے اس لئے رب تالی کو تخی نہیں کہتے جواد کہتے ہیں۔ کیونکہ وهو یطعم ولا یطعم وہ کھلاتا ہے کھاتا نہیں۔ حضورؐ انور میں بھی جواد ہیں۔ کیونکہ شعر

بوریا ممنون خواب راحتش تاج کسری زیر پائے امتش

و تولوا و ہم معروضون اس فرمان عالی میں تولوا تو معطوف ہے بخلو پر مگر وہم معروضون میں دو احتمال ہیں یا یہ تولوا کے فاعل سے حال ہے اور واؤ حالیہ۔ یا یہ نیا جملہ ہے اور واؤ ابتدا سے تولوا سے مراد ہے حضور صلی اللہ علیہ وسلم کی اطاعت سے منہ پھیر لینا کہ باوجودیکہ حضورؐ انور کے دو خادم دو دفعہ اس کے پاس زکوٰۃ لینے گئے مگر نہ دی اور ہم معروضون سے مراد ان کی بچھلی نافرمانی ہے یعنی مسجد نبوی کی حاضری بنا عمت کی پابندی بلکہ مدینہ منورہ کی رہائش سے دور ہٹ جانا (از روح المعانی) وہ یہ کر سکتا تھا کہ جانوروں کا انتظام تو کروں کے سپرد کر دیتا۔ خود حاضر بارگاہ رہتا۔ ہفتہ عشرہ میں وہاں پھیرا مار آیا



کرنا مگر کرتا کیسے۔ نصیب میں تو یہ دن تھے اور اگر یہ حال ہو تو معنی یہ ہوں گے۔ اطاعت سے منہ پھر گیا۔ دل سے تو پہلے ہی پھرا ہوا تھا۔ دیکھو (تفسیر روح المعانی)

خلاصہ تفسیر: منافقین بہت قسم کے ہیں جن میں بعض کا حال تم معلوم کر چکے اور بعض وہ ہیں جو غریبی کے زمانہ میں حضورؐ انور صلی اللہ علیہ وسلم کی بارگاہ میں اللہ تعالیٰ سے عہد و پیمان کرتے ہیں کہ اگر اس نے ہم کو اپنے فضل و کرم سے مالدار کر دیا تو ہم ہر طرح کے صدقات و خیرات کریں گے۔ اور وہ تمام نیکیاں کریں گے جو مال پر موقوف ہیں اور ہم ہر طرح نیکی کاروں سے ہو جائیں گے۔ حاجی وغیرہ نہیں گے۔ مگر ہوا یہ کہ جب رب نے انہیں اپنے فضل سے مال دے دیا تو وہ اول درجہ کے تجویس بن گئے۔ زکوٰۃ تک نہیں دیتے اور ہمارے صیب کی اطاعت سے منہ پھیر گئے۔ دل سے تو پہلے ہی پھرے ہوئے تھے۔

یادنی عبادات۔ نماز مسجد نبوی کی حاضر تو پہلے ہی چھوڑ چکے تھے۔

فائدے: ان آیات کریمہ سے چند فائدے حاصل ہوئے۔

پہلا فائدہ: حضور انور صلی اللہ علیہ وسلم ہر ایک کی فطرت سے خبردار ہیں کہ کسی کی طبیعت غریبی کے لائق ہے کس کی امیری کے لائق۔ رب نے حضور ﷺ کو اپنی مخلوق کی کیفیت قلبی سے خبردار کیا ہے۔ یہ فائدہ شان نزول سے حاصل ہوا۔ دیکھو ثقلبہ کو حضور ﷺ نے مالدار بننے سے منع کیا مگر حضرت عثمان کو منع نہ کیا کیونکہ ثقلبہ اور حضرت عثمان کی فطرت سے خبردار ہیں کہ حضرت عثمان مال کا تحمل کر سکتے ہیں ثقلبہ نہیں کر سکتا۔ پھر ظہور بھی ویسا ہی ہوا جیسا بتاتا تھا۔

دوسرا فائدہ: حضور انور لوگوں کے دلی اخلاص و نفاق سے خبردار ہیں دیکھو بڑے سے بڑے مجرموں کو معافی دے دی جیسے جناب ابوسفیان ہندہ وحشی مکرہ وغیرہم۔ ان کی توبہ منظور فرمائی مگر معافی نہ دی توبہ منظور نہ کی ثقلبہ کی اگرچہ وہ سر پر خاک ڈالتا رہا۔ کیونکہ ان حضرات کی توبہ اخلاص سے تھی اس کی یہ حرکات نفاق سے فائدہ بھی شان نزول سے حاصل ہوا۔ جس پر حضور انور مطلع تھے۔ شعر

خدا مطلع ساخت ہر جملہ غیب علی کل شی خیر آمدی

نہ آمد مثال تو در دو جہاں نذیر آمدی بے نظیری آمدی

تیسرا فائدہ: حضور صلی اللہ علیہ وسلم ہر ایک کے انجام سے خبردار ہیں کہ کون کافر مرے گا کون مومن یہ فائدہ بھی اس شان نزول سے حاصل ہوا کہ حضور انور جانتے تھے کہ ثقلبہ اب بھی منافق ہے اور مرے گا بھی کافر اس لئے اس کا نہ تو صدقہ قبول فرمایا نہ اس کے رونے سر پر خاک ڈالنے کی پرواہ کی کہ اس کا انجام برا ہونے والا تھا۔ جب حضور ﷺ احد پہاڑ کے دل کی جانتے ہیں تو انسان کے دل کی کیوں نہ جانتیں۔

چوتھا فائدہ: حضور ﷺ کے دروازے سے ٹھکرایا ہوا کہیں مقبول نہیں ہوتا یہ فائدہ بھی شان نزول سے حاصل ہوا کہ ثقلبہ کی زکوٰۃ نہ حضرت صدیق اکبر نے قبول کی نہ حضرت فاروق اعظم نے نہ عثمان غنی نے۔ کیونکہ حضور ﷺ کے آستانہ عالیہ سے رو ہو چکی تھی ایسے کو توبہ بھی منظور و مقبول نہیں کرتا۔ شعر

قسم خدا کی نہ وہ اٹھ سکا قیامت تک کہ جس کو تو نے نظر سے گرا کے چھوڑ دیا

پانچواں فائدہ: حضور ﷺ سے عہد و پیمان خود رب تعالیٰ سے عہد و پیمان ہے یہ فائدہ من عہد اللہ سے حاصل ہوا ثقلیہ نے حضور انور سے یہ معاہدہ کیا تھا۔ مگر رب تعالیٰ نے فرمایا کہ اللہ تعالیٰ سے کیا کیوں نہ کہ حضور ﷺ اللہ تعالیٰ کے رسول بھی ہیں وکیل مطلق بھی۔

چھٹا فائدہ: جب فرض عبادت ادا کرنے کا وعدہ حضور ﷺ سے کر لیا جاوے تو اس کی اہمیت اور بھی بڑھ جاتی ہے۔ یہ فائدہ لنصدقن کی ایک تفسیر سے حاصل ہوا۔ جبکہ اس سے مراد زکوٰۃ ہے کہ زکوٰۃ خود بھی فرض ہے اور حضور انور سے اس کی ادا کا وعدہ کر لینے سے اور بھی ضروری ہوگی کہ اس کے چھوڑنے پر ایمان سلب ہو گیا۔

ساتواں فائدہ: نقلی صدقہ سنت مان لینے سے فرض ہو جاتا ہے۔ اور حضور انور سے وعدہ کر لینے سے اور زیادہ اہم فرض یہ فائدہ لنصدقن کی تیسری تفسیر سے حاصل ہوا۔ جبکہ اس سے مراد نقلی صدقہ ہو۔ کار خیر میں چندہ دینا وغیرہ جو اس پر اس نذر کی وجہ سے واجب ہو گئے تھے۔

آٹھواں فائدہ: واجب حقوق ادا نہ کرنا شریعت میں بخل ہے نقلی صدقات نہ دینا بخل نہیں یہ فائدہ بخلوا لہ سے حاصل ہوا۔ (تفسیر کبیر) خیال رہے کہ ضروری مقام پر خرچ کرنا سخاوت ہے غیر ضروری جگہ خرچ کرنا اسراف ہے ناجائز جگہ خرچ کرنا تبذیر اس وجہ سے اسراف کے لئے ہلکی بات فرمائی گئی ان اللہ لا یحب المرفین اللہ تعالیٰ اسراف والوں کو پسند نہیں کرتا مگر تبذیر کے لئے سخت حکم ہے ان المبذرین کانوا اخوان الشیاطین۔ تبذیر کرنے والے شیطانوں کے بھائی ہیں۔

نواں فائدہ: کار خیر میں حیلے بہانے نال مثل کرنا اور حقیقت انکار ہے توئی بھی اعراض ہے۔ یہ فائدہ تولوا اور معرضون سے حاصل ہوا۔ دیکھو ثقلیہ نے زکوٰۃ سے انکار نہیں کیا تھا نال مثل کی تھی۔ رب تعالیٰ نے اسے توئی قرار دیا۔

دسواں فائدہ: زکوٰۃ کو لیکس خراج جز یہ سمجھنا غلط بلکہ قریب کفر ہے یہ تو عبادت ہے جو نہایت خوش دلی سے ادا کرنی چاہئے اور ادا ہو جانے پر توفیق کا شکر یہ فائدہ بھی تولوا اور معرضون سے حاصل ہوا کہ غلبہ نے کہا تھا کہ زکوٰۃ جز یہ کی طرح ہے رب نے اسے توئی فرمایا۔

پہلا اعتراض: جس وقت ثقلیہ نے یہ مذکورہ وعدہ کیا تھا اس وقت وہ مخلص مومن تھا اس وقت اسے منافق کیوں فرمایا گیا کہ منہم من عہد اللہ (الخ) جواب اس لئے کہ وہ علم الہی میں منافق ہو جانے والا اور نفاق پر مرنے والا تھا۔ نیز اس میں بتایا گیا کہ نیا اور پرانا منافق یکساں ہیں یا یوں کہو کہ اس آیت کا نزول ثقلیہ کے زکوٰۃ نہ دینے پر ہوا تب تو کوئی سوال ہی نہیں۔

دوسرا اعتراض: اس آیت میں فرمایا گیا کہ ثقلیہ نے کہا تھا ہم صدقہ دیں گے اور نیک کاروں میں سے ہو جائیں گے وہ نیک کار تو پہلے ہی تھا غازی تھا مسجد نبوی شریف کا حاضر باش تھا۔ پھر اس کا کیا مطلب ہے جواب اس کا جواب بھی تفسیر سے معلوم ہو گیا کہ یا تو یہ مطلب ہے کہ ہم مالی نیکیاں بھی کریں گے ابھی تو صرف بدنی نیکیاں کرتے ہیں یا یہ مطلب ہے ہم نیک کار رہیں گے۔ مال پا کر بدکار نہ ہو جائیں گے بہر حال مطلب واضح ہے۔



تیسرا اعتراض: مالی نیکیاں تو صدقہ میں آگئیں لہذا صدقہ پھر اب صالح ہو جانے کا کیا مطلب ہے۔

جواب: مالی نیکیاں بہت قسم کی ہیں۔ فرض جیسے زکوٰۃ حج واجب جیسے فطرہ قربانی۔ نفل جیسے جہاد و عمرہ وغیرہ میں خرچ یہاں صدقہ سے مراد ضروری خیراتیں ہیں۔ اور صالحین سے مراد یہ بقیہ جگہ خرچ کر کے نیک بن جانا لہذا آیت میں نکرار نہیں۔

چوتھا اعتراض: ثعلبہ کے لئے تو اس کا مال و مال بنا پھر اسے رب تعالیٰ کا فضل کیوں فرمایا گیا کہ فلما اتھم من فضلہ جواب: یہ بتانے کے لئے کہ اسے مال خود اس کے کمال سے نہ ملا۔ محض عطاء ذوالجلال سے ملا کہ ایک بکری سے اس کے جنگل بھر گئے۔ نیز مال تو اللہ کا فضل ہی ہے اگر کوئی اس سے سرکش ہو جائے تو یہ اس کا اپنا قصور ہے۔

پانچواں اعتراض: یہاں ثعلبہ کے متعلق تین باتیں ارشاد ہوئیں بخل قمولی معرضون۔ ان میں کیا فرق ہے۔ جواب: زکوٰۃ نہ دینا مال منول کرنا بخل ہے۔ منہ سے کہنا کہ یہ تو ایک قسم کا ٹیکس ہے یہ ہوئی تو لی۔ دل سے زکوٰۃ کو بوجھ جانتا ہے اغراض پر تینوں کام اس نے کئے۔

تفسیر صوفیانہ: حضور انور صلی اللہ علیہ وسلم کو رب تعالیٰ نے پتھروں کی ولی حالت پر مطلع فرمایا ہے کہ احد پہاڑ ہم سے محبت کرتا ہے۔ ہم اس سے محبت کرتے ہیں۔ غیر ہم سے عداوت رکھتا ہے۔ ہم اس سے نفرت کرتے ہیں۔ تو انہیں لوگوں کے دلوں کی حالت کیسے معلوم نہ ہوگی۔

امی اور تقریریں جانے

قدرت کی تحریریں جانے

وہ ہے رحمت والا

بتشش کی تدبیریں جانے

دو جگ ہے اوجالا

جس کا نام ہے محمد ﷺ ان سے

حضور انور صلی اللہ علیہ وسلم حضرت ابو بکر صدیق رضی اللہ عنہ۔ حضرت عثمان رضی اللہ تعالیٰ عنہ ذوالنورین اور دوسرے مال دار انصار کے دلوں کی استعداد بھی جانتے ہیں اور ثعلبہ کی نا اعلیٰ بھی۔ حضور انور صلی اللہ علیہ وسلم کا ہاتھ مبارک تمام جہان کی فطرت کی نبض پر ہے۔ اس لئے ثعلبہ کو حضور صلی اللہ علیہ وسلم نے مال دار بننے سے منع فرمایا۔ وہ نہ مانا اور دنیا نے اس کا انجام دیکھ لیا۔ صوفیاء فرماتے ہیں کہ جیسے کعبہ معظمہ کی طرف سجدہ اس کے آگے نماز پڑھتا۔ رب کو سجدہ رب کو نماز ہے۔ ایسے ہی حضور انور صلی اللہ علیہ وسلم سے وعدہ کرنا اور حضور صلی اللہ علیہ وسلم کے سامنے کھڑے ہو کر عہد کرنا رب تعالیٰ سے عہد ہے من عہد اللہ یہ ہی بتا رہا ہے۔ مال رحمت بھی ہے و مال بھی۔ یہ بات اس کے انجام سے معلوم ہوتی ہے۔ حضرت عثمان غنی رضی اللہ تعالیٰ عنہ کا مال رحمت ذوالجلال تھا۔ ثعلبہ کا مال بڑا وبال ہوا۔

فَاعْتَبِهِمْ نِفَاقًا فِي قُلُوبِهِمْ إِلَى يَوْمِ يَلْقَوْنَهُ بِمَا أَخْلَفُوا

پس سزاؤی اللہ نے ان کو منافقت کی دلوں میں ان کے اس دن تک جب کہ ملیں گے وہ اس سے اس وجہ

تو اس کے پیچھے اللہ تعالیٰ نے ان کے دلوں میں نفاق رکھ دیا اس دن تک جب کہ ملیں گے بدلہ اس کا انہوں نے اللہ سے

اللَّهُ مَا وَعَدُوهُ وَبِمَا كَانُوا يَكْذِبُونَ ﴿١٤﴾ أَلَمْ يَعْلَمُوا أَنَّ اللَّهَ

سے کہ خلاف کیا انہوں نے اللہ سے وہ جو عہد کیا انہوں نے اس سے اور اس وجہ سے کہ وعدہ جھوٹا کیا اور بدلہ اس کا کہ جھوٹ بولتے تھے کیا انہیں خبر نہیں کہ اللہ ان کے دل کی چھپی اور ان کی سرکوشی کو

يَعْلَمُ سِرَّهُمْ وَنَجْوَاهُمْ وَأَنَّ اللَّهَ عَلَّامُ الْغُيُوبِ ﴿١٥﴾

جھوٹ بولتے تھے کیا نہ جانا انہوں نے کہ تحقیق اللہ جانتا ہے انکے بھید کو اور انکے مشوروں کو اور تحقیق اللہ جاننے والا ہے غیبوں کا جانتا ہے اور یہ کہ اللہ سب غیبوں کو بہت جاننے والا ہے

تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں ثعلبہ کے تین گناہوں کا ذکر ہوا۔ بخل۔ وعدہ خلافی اور اعراض۔ یعنی اللہ رسول کے حکم سے منہ پھیرنا اب ان کے نتیجہ کا ذکر ہے یعنی دل میں نفاق پیدا ہو جاتا۔ گویا بیماری کے ذکر کے بعد اس کے انجام کا تذکرہ ہے۔

دوسرا تعلق: پچھلی آیات کریمہ میں ثعلبہ کے عملی گناہوں کا ذکر تھا۔ اب اس کے نتیجہ میں دلی گناہوں یعنی نفاق کا تذکرہ ہے گویا ابتداء مرض کے بعد انتہا مرض کا ذکر ہو رہا ہے۔

تیسرا تعلق: پچھلی آیات کریمہ میں ثعلبہ کے بخل و جھوٹ۔ وعدہ خلافی کا تذکرہ ہوا کہ اس نے یہ تینوں جرم حضور انور صلی اللہ علیہ وسلم کی بارگاہ میں حضور صلی اللہ علیہ وسلم کے حکم سے سر تابی کرتے ہوئے کیئے۔ جس سے اس کے جرم سخت ہو گئے۔ اب ارشاد ہے کہ اس بے ادبی کا ذکر پہلے ہوا اب اس بے ادبی کا نتیجہ ارشاد ہو رہا ہے۔

مقصد نزول: پچھلی دو آیتوں کے شان نزول میں بتایا گیا کہ ثعلبہ ابن حاطب بعد میں حضور انور صلی اللہ علیہ وسلم کی بارگاہ میں زکوٰۃ لے کر حاضر ہوا مگر حضور انور صلی اللہ علیہ وسلم نے رد فرمادی جس سے وہ اپنے سر پر خاک ڈالنے لگا۔ یہ آیت کریمہ حضور انور صلی اللہ علیہ وسلم کے اس عمل شریف کی تائید فرمانے کے لئے کہ آپ ﷺ نے ٹھیک کیا وہ یہ کام اخلاص سے کیسے کر سکتا تھا۔ ہم نے تو منافقت اس کے دل میں مرتے دم تک کے لئے لازم کر دی۔

تفسیر: فاعقبهم نفاقانی قلوبہم یہ عبارت پچھلی عبارت پر منطوق ہے لہذا اس کی ف عاطفہ ہے چونکہ ان اعمال کے فوراً بعد نفاق ان کے دلوں میں پیدا ہوا۔ اس لئے ف ارشاد ہوئی تم نہ فرمایا گیا۔ اور ہو سکتا ہے کہ یہ جملہ ایک پوشیدہ شرط کی جزاء ہو اور ف جزا یہ ہو۔ عام مفسرین نے فرمایا کہ اعقب بنا ہے عقب سے بمعنی پیچھے ہونا۔ اعقاب پیچھے اٹانا۔ پیچھے کرنا۔ ایک شاعر کہتا ہے۔

اودی نبی وامقیونسی نسوة بعد الرقاء وعبوة لا تقطع



اس شعر میں اعمق ہونی بنا ہے عقب سے (تفسیر کبیر) اس کا فاعل اللہ تعالیٰ ہے یعنی اللہ تعالیٰ نے ان جرموں کے بعد ان کے دلوں میں نفاق ڈال دیا۔ مگر تفسیر خازن نے فرمایا کہ یہ عقاب بمعنی سزا سے بنا ہے اور فاعل رب تعالیٰ ہے یعنی اللہ تعالیٰ نے انہیں نفاق کی سزا دی کہ ان کے دلوں میں دائمی نفاق پیدا کر دیا۔ خوبصورت سن بھری نے فرمایا کہ اعقب کا فاعل رب تعالیٰ نہیں بلکہ ان کی مذکورہ وعدہ خلافی اور جھوٹ وغیرہ ہے۔ ان کے نزدیک جیسے ترک نماز کفر ہے ایسی ہی یہ مذکورہ گناہ منافقت ہیں۔ مگر یہ قول بہت ہی ضعیف ہے کیونکہ اگے ارشاد ہے۔ **بما اخلفوا اللہ اور بما کانوا یکذبون** جس سے معلوم ہو رہا ہے کہ یہ سب جرم سب نفاق ہیں نہ کہ فاعل۔ اور ظاہر ہے کہ فاعل اور ہوتا ہے سبب کچھ اور یہاں تفسیر خازن روح المعانی کبیر وغیرہ نے فرمایا کہ حسن نے اس تفسیر سے رجوع کر لیا۔ جیسا کہ ہم انشاء خلاصہ تفسیر میں عرض کریں گے۔ نفاق سے مراد اعتقادی منافقت ہے۔ یعنی دل میں کفر زبان پر اسلام نہ کہ محض عملی منافقت یعنی منافقوں کے سے کام کرنا اسی لئے ارشاد ہوا **انسی قلوبہم یعنی نفاق دلی پیدا کیا۔**

**خیال رہے:** کہ نفاق دوسرا مفعول ہے اعقب کا اور قلوبہم نفاقا کی صفت الی اجنباء کے لئے ہے یوم سے مراد وقت ہے نہ کہ تہا یعنی رات کا مقابل بلفونہ سے مراد ان کی موت کا دن ہے اور وہ سے پہلے عذاب پوشیدہ ہے۔ کیونکہ بعد موت نہ کوئی کافر رہتا ہے نہ منافق سب توبہ کر کے اسلام قبول کرتے ہیں مگر وہ قبول کرنا مجتہد نہیں نیز کفار اور منافقین نہ تو اللہ تعالیٰ کا دیدار کر سکیں گے نہ اس سے ملاقات۔ بلکہ مرتے وقت وہ اللہ کے عذاب سے ملتے ہیں۔ **بما اخلفوا اللہ ما وعدوا** یہ عبادت متعلق ہے اعقب کے اس میں ب سیبہ ہے اور ما مصدر یہ یا یعنی انہیں نفاق کی یہ سزا اس لئے ملی کہ انہوں نے اللہ سے جو وعدہ کیا اس کے خلاف کیا۔ چونکہ حضور صلی اللہ علیہ وسلم سے وعدہ رب تعالیٰ سے وعدہ ہے۔ اور حضور صلی اللہ علیہ وسلم کا وعدہ تو زبان رب تعالیٰ کا وعدہ توڑنا۔ اس لئے **اخلفوا اللہ** (الخ) اور ساتھ ہی ما وعدہ ارشاد ہوا۔ **وبما کانوا یکذبون** یہ عبارت معطوف ہے۔ **بما اخلفوا اللہ** (الخ) پر یعنی اس وجہ سے بھی کہ وہ جھوٹ بولا کرتے تھے جھوٹ کے عادی تھے۔

**خیال رہے:** کہ یہاں وعدہ سے تو وہ وعدہ مراد ہے **لنصلقن ہم صدقہ و خیرات** کریں گے اور جھوٹ سے مراد یا تو **لنکونن من الصالحین** میں جھوٹ بولنا مراد ہے کہ وعدہ کیا تھا نیک بن جانے کا مگر بنے بد۔ یا اس سے ان کا دائمی جھوٹ مراد ہے یعنی وہ جھوٹ بولنے کے عادی ہیں۔ (روح البیان) **الم یعلموا ان اللہ یعلم سرہم و نجوہم** اس فرمان عالی میں ان پر دوسرا عتاب ہے اس میں الف سوال انکاری کا ہے۔ سر سے مراد ان کے دلی عقیدے ہیں اور نحو سے مراد ان کی آپس کی سرگوشیاں اور مشورے۔ وہ دل سے کافر تھے۔ اور منہ سے کہتے تھے کہ زکوٰۃ لیکس کی طرح ظلم ہے۔ اس کا وصول کرنا ناجائز۔ کیا یہ جانتے تھے کہ اللہ تعالیٰ ان کی دلی بد عقیدہ گیاں اور آپس کی زبانی بکواس جانتا ہے۔ اس نے اپنے حبیب کو بھی ان پر خبردار کیا ہے۔ اس لئے حضور انور صلی اللہ علیہ وسلم نے بدترین کفار کی توبہ قبول فرمائی کہ وہ اخلاص سے تھی۔ مگر ان کی زکوٰۃ قبول نہ کی وہ نفاق سے تھی۔

**خیال رہے:** کہ ان تمام میں صیغے اور ضمیریں جمع لانا اس لئے ہے کہ اس میں ثقلہ کے گہروا لے شامل کہ وہ اس کے تمام

حرکات میں معاون و مددگار تھے یا دوسرے منافقین مذہبہ شامل ہیں جو ان کے ہم نوا تھے۔ اس کی ان حرکات کو پسند کرتے تھے۔ وان الله علام الغيوب یہ فرمان عالی ان الله يعلم پر معطوف ہے اور يعلموا کا معقول یعنی کیا وہ نہیں جانتے کہ اللہ تعالیٰ سارے غیبوں کا جاننے والا ہے جو کچھ وہ کر چکے کہہ چکے یا کہتے اور کرتے ہیں یا کہیں گے اور کریں گے رب تعالیٰ کو سب کی خبر ہے۔ وہ لوگ یہ سب کچھ جانتے مانتے ہیں۔ کیونکہ وہ خدا تعالیٰ کی ذات و صفات کے انکاری نہیں مگر حرکات اس کے خلاف کرتے ہیں۔

خلاصہ تفسیر: اللہ تعالیٰ نے قبلہ کو اس کی مذکورہ حرکات کی سزا یہ دی کہ نتیجہ کے طور پر ان کے دلوں میں نفاق ایسا جاگزیں کر دیا جو مرتے وقت تک اور عذاب ملنے تک ان کے دلوں میں قائم رہے انہیں کبھی توبہ کی توفیق نہ ملے یہ اس لئے ہوا کہ انہوں نے اللہ تعالیٰ سے بارگاہ نبوت میں کئے ہوئے وعدے خلاف کئے یعنی مال ملنے پر صدقہ و خیرات نہ کی اور اللہ سے جھوٹ بولتے رہے۔ انہیں میں سے ایک جھوٹ یہ تھا کہ ہم نیک و صالح بن جائیں گے مگر بنے بدکاران پر خدا کی کیسی پھنکار ہے۔ کیا انہیں خبر نہیں کہ رب تعالیٰ ان کے دلوں کے چھپے ہوئے برے عقیدے بھی جانتا ہے اور ان کی سرگوشیوں سے بھی خبر دار ہے وہ تو سارے غیبوں کا جاننے والا ہے۔ اس کے علم غیب کی دلیل یہ ہے کہ اس کے محبوب نے ان کی لائی ہوئی زکوٰۃ قبول نہ فرمائی۔ ان کے اپنے سروں پر خاک ڈالنے کی پرواہ نہ کی وہ جانتے تھے کہ یہ سب کچھ منافقت سے کر رہے ہیں حالانکہ یہ ہی نبی صلی اللہ علیہ وسلم بدتر سے بدتر کفار کی توبہ قبول فرما لیتے ہیں۔ جانتے ہیں کہ وہ توبہ اخلاص سے ہے یا اس میں آئندہ خلاص پیدا ہو جاوے گا۔ دیکھو فتح مکہ میں مولفۃ القلوب کا ایمان منکور کر لیا۔ کیونکہ انجام سے خبر دار ہیں۔

لطیفہ: حضرت خواجہ حسن بھری فرماتے تھے کہ زکوٰۃ دینا۔ وعدہ خلافی کرنا۔ جھوٹ بولنا منافقت ہے اور ان جرموں کا مرکب پکا منافق۔ ان کی دلیل یہ آیت تھی اور وہ حدیث کہ جس شخص میں یہ چار خصائص ہوں وہ منافق ہے۔ بات کرے تو جھوٹ بولے۔ وعدہ کرے تو خلاف کرے۔ لڑے تو گالیاں بکے۔ امانت میں خیانت کرے۔ آپ ﷺ کی خدمت میں ایک شخص حاضر ہوا بولا کہ حضرت یوسف علیہ السلام کے بھائیوں نے جھوٹ بھی بولا۔ وجاء علی قمیصہ بدم کذب وعدہ خلافی بھی کی۔ ان لہ لحافظون امانت میں خیانت بھی کی۔ آپ ﷺ انہیں منافق کہتے ہیں۔ انہیں یوسف علیہ السلام نے خواب میں ستاروں کی شکل میں دیکھا تھا۔ انہی رايت احد عشر کواکبا۔ حضرت حسن نے اس فرمان سے رجوع کر لیا پھر کبھی یہ نہ کہا (تفسیر کبیر خازن روح البیان وغیرہ)

فائدے: اس آیت کریمہ سے چند فائدے حاصل ہوئے۔

پہلا فائدہ: بعض گناہ کفر یا نفاق کا ذریعہ ہیں کہ ان کی نحوست سے آدمی آخر کار کفر یا منافق ہو جاتا ہے یہ فائدہ ما عقبہم نفاقا سے حاصل ہوا۔ قبلہ حضور انور صلی اللہ علیہ وسلم سے کئے ہوئے وعدے خلافی سے منافق ہو گیا۔

دوسرا فائدہ: اللہ تعالیٰ مردوں کے دلوں میں نفاق پیدا فرماتا ہے ان کے بعض گناہوں کی وجہ سے۔ جیسے بعض بیماریوں کی وجہ سے موت پیدا فرماتا ہے۔ یہ فائدہ بھی ما عقبہم نفاقا (الخ) سے حاصل ہوا کہ عقب کا فاعل رب تعالیٰ ہے۔



تیسرا فائدہ: ثقلہ مرتے وقت تک منافق رہا اور منافق مر اس کا بار بار زکوٰۃ لانا اور سر پر خاک ڈالنا سب نفاق سے تھا یہ فائدہ الی یوم یلقونہ سے حاصل ہوا۔

چوتھا فائدہ: حضور صلی اللہ علیہ وسلم کی نظر دلوں کی گہرائیوں تک ہے وہ اخلاص و نفاق کو پہچانتے ہیں۔ شعر  
اے فروغت صبح آثار و دہور چشم تو بلبیدہ مانی الصدور  
در نظر بودش مقامات العباد زان سبب نامش خدا شاہد نہاد  
دیکھ لو ثقلہ کا بہت مال منظور نہ فرمایا اور ابو عقیل انصاری کے چار سیر جو نہایت خوشی سے منظور کئے یہ نفاق سے تھا وہ اخلاص سے۔ یہ آیت تو بعد میں آئی۔ حضور انور کی اس عمل شریف کی تائید کے لئے۔ نبی ہوتا ہی وہ ہے جو باخبر ہو۔

بندہ مٹ جائے نہ آقا پہ وہ بندہ کیا ہے بے خبر ہو جو غلاموں سے وہ آقا کیا ہے  
پانچواں فائدہ: حضور انور سے وعدہ خلافی کرنا رب تعالیٰ سے وعدہ خلافی ہے یہ فائدہ بما اخلفوا اللہ وعدہ سے حاصل ہوا کہ ثقلہ نے حضور انور سے وعدہ خلافی کو رب تعالیٰ نے فرمایا کہ مجھ سے وعدہ خلافی کی۔ یوں ہی اس کے برعکس حضور انور سے وقاداری رب تعالیٰ سے وقاء ہے۔ شعر

کی محمد ﷺ سے وفا تو نے تو ہم تیرے ہیں یہ جہاں چیز ہے کیا لوح و قلم تیرے ہیں  
چھٹا فائدہ: غریبی میں خدا کو یاد کرنا امیری میں بھول جانا۔ منافقوں کا طریقہ ہے یہ فائدہ بما کانوا یکذبون سے حاصل ہوا ثقلہ کے انجام سے عبرت پکڑو۔

ساتواں فائدہ: مانی ہوئی نذر پوری نہ کرنا منافقوں کا طریقہ ہے اس سے دل میں نفاق پیدا ہوتا ہے۔ یہ فائدہ بھی بما کانوا یکذبون سے حاصل ہوا ثقلہ کے انجام سے عبرت پکڑو۔

ساتواں فائدہ: مانی ہوئی نذر پوری نہ کرنا منافقوں کا طریقہ ہے اس سے دل میں نفاق پیدا ہوتا ہے۔ یہ فائدہ بھی بما کانوا یکذبون سے حاصل ہوا۔ اولاً تو نذر مانو نہیں مگر جب مان لو تو پوری کرو۔ ثقلہ کا انجام سامنے رکھو۔

آٹھواں فائدہ: اللہ تعالیٰ کا بڑا عذاب یہ ہے کہ بندہ ایمان۔ نیک اعمال سے محروم ہو جاوے۔ اور دنیاوی تکلیف تو اللہ کی رحمت بھی ہو جاتی ہے۔

نواں فائدہ: حضور صلی اللہ علیہ وسلم کے دروازے سے نکالا ہوا کہیں امن نہیں پاتا۔ دیکھو ثقلہ کی زکوٰۃ جب بارگاہ نبوت سے نکالی گئی تو نہ صدیق اکبر نے قبول کی نہ فاروق اعظم نے نہ عثمان غنی نے۔ اسے تو رب تعالیٰ بھی قبول نہیں کرتا۔

دسواں فائدہ: حضور انور صلی اللہ علیہ وسلم کا علم غیب رب تعالیٰ کے علم غیب کی دلیل ہے۔ بلکہ حضور انور صلی اللہ علیہ وسلم کی ہر صفت کمال رب ذوالجلال کی دلیل ہیں یہ فائدہ الم یعلموا ان اللہ یعلم (الحج) سے حاصل ہوا۔ ثقلہ رب تعالیٰ کے علم کا منکر نہ تھا وہ حضور ﷺ کے علم کا انکاری تھا۔ اس لئے حضور صلی اللہ علیہ وسلم کی خدمت میں مذکور منافقت سے لایا تھا۔ کمال عالم وہ ہے جو عالم بنا بھی سکے۔ کمال مالک وہ ہے جو مالک بنا بھی سکے۔ شعر

وہ ہی رب ہے جس نے تجھ کو ہمتن کرم بتایا ہمیں بھیک مانگنے کو تیرا آستان بتایا پہلا اعتراض: یہاں اعتب کا فاعل رب تعالیٰ نہیں بلکہ ثقلہ کا بخل اس کی وعدہ خلافی۔ جھوٹ وغیرہ ہے۔

نوٹ: یہ اعتراض معتزلہ کا ہے جو رب کو شرکاء خالق نہیں مانتے۔ ان کے ہاں بندہ خود اپنے اعمال کا خالق ہے۔

جواب: یہ غلط ہے۔ کیونکہ بخل جھوٹ وعدہ خلافی تو نفاق پیدا ہونے کی وجہ ہے نہ کہ اس کا فاعل۔ دیکھو ارشاد ہوا

اخلفوا اللہ ما وعدہ بما کانوا یکنون سبب فاعل نہیں ہوتا۔ ماں باپ ہماری خلقت کا سبب تو ہیں خالق نہیں۔

دوسرا اعتراض: معلوم ہوتا ہے کہ قیامت میں کفار و منافقین بھی رب سے ملاقات کریں گے۔ دیکھو ارشاد ہوا

یلقونہ اور ظاہر ہے کہ ملاقات دوست سے ہی کی جاتی ہے۔ لہذا کفار و منافقین بھی خدا کو پیارے ہیں۔

جواب: یہ غلط ہے یہاں اس دن سے مراد قیامت کا دن نہیں۔ بلکہ ان کی موت کا دن ہے۔ اور یقولونہ کے معنی ہیں رب

کا عذاب پائیں گے رب فرماتا ہے یوم نحشوا المتقین الی الرحمن وفدا و فسوق المجرمین الی جہنم وردا

تسلی لوگ رب تعالیٰ سے وفد بن کر ملاقات کریں گے اور مجرمین میں سے اونٹوں کی طرح دوزخ کی طرف ہانگے جائیں

گے۔

تیسرا اعتراض: بما اخلفوا اللہ ماضی مطلق ارشاد ہوا۔ بما کانوا یکنون ماضی استمراری اس میں کیا فرق بیان کی

وجہ کیا ہے۔

جواب: اس فرق کی وجہ بھی تفسیر میں عرض کی گئی کہ ثقلہ نے وعدہ خلافی تو صرف اس موقع پر کی تھی مگر جھوٹ بولنے کا پہلا

سے عادی تھا۔ جھوٹ عام ہے مگر وعدہ خلافی خاص۔

چوتھا اعتراض: اس آیت سے اور ایک حدیث سے معلوم ہوتا ہے کہ وعدہ خلافی منافق ہے وعدہ خلافی نفاق فرمایا نبی صلی

اللہ علیہ وسلم نے کہ منافق ہے وہ جس میں یہ عیوب ہوں۔ بات کرے تو جھوٹ بولے امانت میں خیانت کرے۔ بڑے کو

گلیاں بکے لہذا بے نماز کافر ہے وعدہ خلاف منافق۔ (خواجہ حسن بھری)

جواب: اس اعتراض کا جواب ابھی تفسیر سے معلوم ہو گیا کہ حدیث شریف میں منافقت سے مراد عملی نفاق ہے یعنی ایسا

شخص منافقوں کے سے کام کرتا ہے۔ یہاں تفسیر کبیر نے یہ جواب بھی دیا ہے۔ کہ یہ عیوب خاص زمانہ نبوی میں نفاق تھے۔

جیسے اس زمانہ میں نماز چھوڑنا کفر کی خاص علامت تھی۔ جیسے آج کل چوٹی دہوتی کفر یعنی کفر کی علامت ہے۔

پانچواں اعتراض: ثقلہ منافق تھا اس کی زکوٰۃ اور نذر شرعاً واجب الادا تھی پھر اس کے پورا نہ کرنے پر معتب کیوں

ہوا۔

جواب: نذر ماننے وقت ثقلہ مسلمان تھا۔ بعد میں منافق بنا۔ کافر بھی۔ اگر کسی عبادت اسلامیہ کی نذر مان لے اس پر بھی

اس کو پورا کرنا لازم ہے کہ مسلمان ہو اور نذر پوری کرے۔



تفسیر صوفیانہ: بڑے سے بڑا متقی بالخیر سے پہلے اپنے پر اعتماد نہ کرے۔ ثعلبہ کا واقعہ تاقیامت عبرت ناک ہے۔ ابلیس نے اسی ہزار سال عبادت کیں مگر مارا گیا۔ (روح البیان) کبھی ایک چنگاری سارا گھر جلا دیتی ہے۔ ایسے ہی کبھی ایک گناہ ساری عبادت ضائع کر دیتا ہے۔ ابلیس کے ایک گناہ نے ہی اسے برباد کر دیا۔ عمر بن عبدالعزیز فرماتے ہیں کہ ساری امتوں کے منافقین سے بدتر ایک حجاج ابن یوسف منافق ہے۔ یہاں روح البیان نے فرمایا آج کل کے سلطنت عثمانیہ کے وزراء حکام تمام جہان کے منافقین سے بڑھے ہوئے ہیں حتیٰ کہ یہ مردود جہاد کے موقعوں پر کفار سے رشوت لے کر انہیں فتح اور مومنین مجاہدین کو شکست دلاتے ہیں۔ خدا انہیں ہلاک کرے ان کے شر سے مسلمانوں کو بچائے۔ (روح البیان) شعر

سج خاروں کہ فروی بردار قہر ہنوز خواندہ باشی کہ ہم از غیرت درویشاں است  
صوفیا فرماتے ہیں کہ اس بارگاہ میں زبانی دعویٰ نہیں دیکھا جاتا۔ وہاں دلی اخلاص پر نظر ہے۔ وہاں مال نہیں دیکھا جاتا۔ خرچ کرنے والے کی نوعیت کو دیکھا جاتا ہے۔

## الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ

وہ لوگ جو طعنہ دیتے ہیں رغبت کرنے والوں کو مسلمانوں میں سے صدقات میں اور ان کو جو نہیں پاتے اور جو عیب لگاتے ہیں ان مسلمانوں کو جو کہ دل سے خیرات کرتے ہیں اور ان کو جو نہیں پاتے

## وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ يَسْحَرَ

پاتے مگر مشقت اپنی کو پس مذاق کرتے ہیں ان سے بدلہ دے گا اللہ ان سے ایسی کا اور مگر اپنی محنت سے تو ان سے ہنتے ہیں اللہ ان کی ایسی سزا دے گا اور ان کے لئے

## اللَّهُ مِنْهُمْ وَلَهُمْ عَذَابٌ أَلِيمٌ ﴿٩﴾

واسطے ان کے عذاب ہے درد ناک

درد ناک عذاب ہے

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: بہت دور سے منافقین کا ذکر چلا آ رہا ہے۔ وہ مختلف قسم کے تھے اور ان کے عیوب بھی مختلف جن میں سے بہت قسموں اور ان کے عیوب کا ذکر پچھلی آیات میں ہو چکا۔ ان کی ایک قسم کا ذکر اس آیت کریمہ میں ہو رہا ہے۔

دوسرا تعلق: پچھلی آیت کریمہ میں ثعلبہ منافق کا عیب بیان ہوا۔ بخل وعدہ خلافی جھوٹ۔ اب دوسرے منافقوں کا عیب بیان وہ رہا ہے نخی صحابہ کرام کی سخاوتوں پر طعنہ کرنا انہیں ریاکار وغیرہ بتانا گویا ان کے اپنے عیوب کا ذکر فرمانے کے بعد

مومنین میں عیب نکالنے کا ذکر فرمایا جا رہا ہے۔

تیسرا تعلق: کچھلی آیات میں منافقوں کا یہ عیب بیان ہوا کہ وہ بارگاہ رسالت میں گستاخ ہیں۔ اب یہ ذکر ہے کہ وہ حضرات صحابہ کی بارگاہ میں گستاخ ہیں۔ گویا گستاخی رسول پاک کے صحابہ کرام کے تہرے کا تذکرہ ہے۔ شان نزول غزوہ تبوک کے موقع پر نبی کریم صلی اللہ علیہ وسلم نے حضرات صحابہ کو چندہ دینے کا حکم دیا تاکہ جہاد پر خرچ ہو۔ سب سے پہلے حضرت ابو بکر صدیق اپنا سارا مال حتی کہ سوئی دھاگہ بھی لے کر حاضر ہوئے جس کی قیمت چار ہزار درہم تھی۔ حضرت عمر اپنے سارے مال کا آدھا لے کر حاضر ہوئے۔ جب حضرت صدیق سے حضور انور صلی اللہ علیہ وسلم نے پوچھا کہ تم نے گھر والوں کے لئے کیا چھوڑا عرض کیا اللہ رسول گھر والوں کے لئے کافی ہے۔ اور جب عمر سے پوچھا کہ تم نے گھر میں کیا چھوڑا عرض کیا کہ اتنا ہی جتنا یہاں حاضر کیا۔ فرمایا دونوں میں وہ ہی فرق ہے جو تمہارے کلاموں میں فرق ہے۔ حضرت عثمان غنی نے دس ہزار غازیوں کو سامان جہاد دیا۔ جس پر دس ہزار دینار خرچ کئے اور ایک ہزار دینار حضور کی خدمت میں حاضر کئے تین اونٹ مع ان کے سامان کے پچاس گھوڑے حضور نے فرمایا۔ اے عثمان! جو تم چاہو کرو۔ تم جتنی ہو چکے۔ حضرت عبدالرحمن بن عوف چار ہزار درہم لائے اور عرض کیا یا رسول اللہ میرے پاس آٹھ ہزار درہم تھے آدھے یہاں لایا آدھے گھر رکھے۔ فرمایا جو لائے اور جو چھوڑ آئے اللہ دونوں میں برکت دے۔ ان کے مال میں اس قدر برکت ہوئی کہ بعض روایات میں ہے کہ ان کی چار بیویاں تھیں۔ ان کی وفات کے بعد انہیں آٹھواں حصہ میراث ملی تو ایک بیوی کو اسی ہزار درہم ملی۔ بعض میں ہے کہ ان کا چھوڑا ہوا کل مال تین لاکھ ہزار ہزار تھا۔ حضرت عاصم ابن عدی ایک سو دس کھجوریں لائے۔ ایک دس ساٹھ صاع کا ہوتا ہے۔ اور ایک صاع ساڑھے چار سیر کا۔ مگر حضرت ابو عقیل انصاری جن کا نام شریف جناب یاہل ابن رافع ہے۔ وہ ایک صاع کھجوریں لائے اور بولے یا رسول اللہ! آج رات میں نے باغ میں پانی دینے کی مزدوری کی رات بھر کی مزدوری دو صاع کھجوریں ہوئیں۔ ایک صاع میں نے گھر چھوڑیں ایک صاع یہاں لایا ہوں۔ حضور انور نے ان کے اس معمولی صدقے کی ایسی قدر فرمائی کہ فرمایا ان کھجوروں کو سارے جمع شدہ مال پر چھڑک دو۔ کہ سب میں شامل ہو جائیں۔ ادھر حضور انور کی یہ کرم نوازیاں ہو رہی تھیں۔ دوسری طرف منافقین بیٹھے ہوئے ان چندہ دینے والوں پر آوازے کس رہے تھے۔ زیادہ لانے والوں کے متعلق کہہ رہے تھے کہ یہ ریاکاریاں ہیں۔ انہوں نے اتنا بڑا حصہ چھپ رکھا یا متفرق طور پر کیوں نہ کیا حتی کہ ایک منافق نے حضرت عمر سے کہا کہ آپ دکھاوے کے لئے اتنا چندہ لائے تو آپ نے فرمایا کہ ہاں اللہ رسول کو دکھانے کے لئے لایا ہوں۔ دوسروں کو دکھانے کے لئے نہیں۔ اور حضرت ابو عقیل کے متعلق طعن دیتے ہوئے بولے کہ ان کے اس معمولی صدقے کی اللہ رسول کو ضرورت نہیں یہ صرف اپنے بڑوں کو چندہ والوں کے ذمہ میں داخل کرنے کے لئے لائے۔ اس موقع پر ان منافقین کی تردید میں یہ آیت کریمہ نازل ہوئی۔ جس میں ان بے دینوں پر انتہائی غضب کا اظہار فرمایا گیا۔ (روح البیان، روہ المعانی، خازن کبیر وغیرہ) خیال رہے کہ حضور انور ﷺ حضرت عثمان سے اس قدر خوش تھے کہ اپنی صاحب زادی رقیہ کا نکاح ان سے کیا غزوہ بدر کے بعد وفات پا گئیں تو حضرت ام کلثوم یعنی ان سے پھوٹی بیٹی کا



نکاح ان سے کر دیا۔ جب وہ بھی فوت ہو گئیں تو فرمایا کہ اگر میرے تیسری بیٹی ہوتی تو وہ بھی عثمان کے نکاح میں دیتا اس لئے آپ کو عثمان ذر النورین کہا جاتا ہے۔ کسی کے نکاح میں نبی کی دو بیٹیاں نہ آئیں سوائے آپ کے۔ (روح البیان)

تفسیر: الذین یلمزون یہ فرمان عالی یا تو پوشیدہ منہم کی مبتدا ہے یا پوشیدہ ہم کو خبر۔ یلمزون بنا ہے۔ لمز سے بمعنی عیب لگانا۔ طعنے دینا۔ اس کی تحقیق پہلے منہم من یلمزک فی الصدقات میں ہو چکی۔ رب فرماتا ہے ویل لكل همزة لمزة وہاں لمز جمع لازم کی اسی لمز سے ہے۔ الطوعین من المومنین فی الصدقات یہ عبادت یلمزون کا مفعول بہ ہے مطوعین تھا۔ بت میں ضم ہو گئی۔ یہ بنا ہے طوع سے بمعنی خوشی اس کے مقابل کسرہ بمعنی ناخوشی رب فرماتا ہے۔ طوعا اور کرہا قطعاً نفل عبادت کو بھی کہتے ہیں۔ اور بخوشی عبادت کرنے کو چونکہ نفل عبادت مومن اپنی خوشی سے کرتا ہے وہ فرض نہیں ہوتی۔ اس لئے اسے تطوع کہا جاتا ہے۔ یہاں مراد ہیں وہ لوگ جو بخوشی بہت زیادہ مال لائے تھے۔ چونکہ ہر سال اپنا صدقہ الگ لائے تھے۔ اس لئے فی الصدقات جمع ارشاد ہوا یعنی بعض منافق وہ ہیں جو ان مومنوں کو طعنے دیتے ہیں غیب لگاتے ہیں جو بخوشی بھاری بھاری صدقات حاضر کرتے ہیں۔ ان پر یا کاری کا الزام لگاتے ہیں والذین لایحسدون الا جہدہم قوی یہ ہے کہ یہ عبادت معطوف ہے۔ المظہرین پر اور یلمزون کا مفعول الذین سے مراد وہ فقرا صحابہ ہیں جو تھوڑا سا چندہ لائے تھے جہدہم پیش سے بھی آتا ہے۔ اور فتح سے بھی دونوں ہم معنی ہی ہیں۔ بمعنی مشقت یا مشقت سے حاصل کیا وہاں تھوڑا سا مال۔ بعض مفسرین نے فرمایا کہ جہد جیم کے پیش سے تھوڑی جزا اور جمع کے فتح سے محنت مشقت (روح البیان و معانی کبیر) یعنی ان فقراء صحابہ کو بھی طعنے دیتے ہیں۔ جن کے پاس تھوڑا سا مال ہے جو محبت مزدوری سے حاصل کیا ہوا۔ فیسخرون منہم یہ عبادت معطوف ہے یلمزون پر منہم میں ہم کا مرجع وہ فقراء صحابہ ہیں جو تھوڑا سا چندہ لائے۔ یعنی ان فقراء صحابہ کا مذاق اڑاتے ہیں۔ کہ آپ کیوں انگلی کاٹ کر شہیدوں میں داخل ہوئے۔ اور ہو سکتا ہے کہ الذین الخ) مبتداء ہو اور فیسخرون الخ) خبر اور یہ نیا جملہ ہو۔ مسخو اللہ منہم یہ ہے ان بد نصیب منافقوں کی دنیاوی زبانی سزا۔ سزا یہ یعنی مذاق کی سزا کو مذاق فرمایا گیا۔ اس کی تحقیق پہلے پہارہ میں اللہ یتسہز بہم میں ہو چکی چونکہ یہ سزا دنیاوی ہے۔ جس کے لئے فنا ہے۔ اس لئے سزا ماضی ارشاد ہوا اور ممکن ہے اس سزا سے مراد ان منافقوں کی وہ ذلت و خواری اور مذاق ہو جو مومنین ان پر کرتے رہے اور کرتے رہیں گے۔ جیسے رب کی طرف نسبت کیا گیا۔ ولہم عذاب الیم یہ ان منافقوں کی اخروی سزا ہے چونکہ اس کے لئے دوام ہے اس لئے اسے جملہ اسمیہ سے بیان فرمایا۔ یعنی اس طعن مذاق کا بدلہ خود یہ چندہ دینے والے نہیں بلکہ اس کی دنیاوی سزا تا قیامت ان کا مذاق اڑایا جاتا اور اخروی سزا دوزخ کی دائمی سزا خود رب تعالیٰ نہیں دے گا۔ کیونکہ اپنے محبوب اور محبوب کے غلاموں کا بدلہ خود رب تعالیٰ لیتا ہے۔

خلاصہ تفسیر: منافقین وہ بد باطن لوگ ہیں۔ کہ جب غزوہ تبوک کے موقع پر مال دار صحابہ نہایت ہی فراخ دلی سے بہت بڑی رقم چندہ میں لاتے ہیں تو یہ انہیں عیب لگاتے ہیں ان پر طعن بازی کرتے ہیں کہ لوگ نام و نمود دکھاوے کے لئے لائے ہیں۔ نہ کہ رضاء الہی کے لئے اگر رضاء الہی کے لئے لاتے تو خیر دیتے علانیہ کیوں لائے۔ اور جب فقراء صحابہ محنت مزدوری

کر کے تھوڑی رقم حاضر کرتے ہیں تو ان کا مذاق اڑاتے ہیں کہ بارگاہ الہی میں ایسی معمولی چیز لانے کی کیا ضرورت تھی۔ یہ تو اپنے گھر میں رہتے اور اپنا یہ مال اپنے پاس سنبھال کر رکھتے تو اچھا تھا۔ ان منافقوں کو رب تعالیٰ دنیا میں بھی سزا دے گا کہ تاقیامت ان کی بدنامی ہوگی ان کا مذاق اڑایا جاوے گا اور آخرت میں ان کے لئے دائمی دردناک عذاب ہے۔ جس سے کبھی چھٹکارا نہیں۔ اپنے پیاروں کا بدلہ ہم خود لیتے ہیں۔

فائدے: اس آیت کریمہ سے چند فائدے حاصل ہوئے۔

پہلا فائدہ: بعض صورتوں میں نقلی صدقہ علانیہ کرنا بالکل جائز بلکہ بہتر ہے جب کہ مقصود یہ ہو کہ دوسرے لوگ بھی صدقہ دیں۔ لہذا چندہ کے موقعہ پر اعلان صدقہ جائز ہے۔ یہ فائدہ اس آیت کے شان نزول اور حضرت صدیق اکبر کی پہلی فرمانے سے حاصل ہوا۔

دوسرا فائدہ: نیکی میں ابتداء اور عمل کرنا سنت صدیقی ہے کہ غزوہ تبوک کے اس مذکور چندے میں پہلے آپ نے ہی کی۔ تیسرا فائدہ: سارا مال اللہ کی راہ میں خیرات کر دینا اور گھر میں صرف اللہ رسول کا نام باقی رکھنا ہر شخص کو جائز نہیں۔ رب فرماتا ہے و معا رزقہم ینفقون ہاں جو خود اور اس کے بال بچے حضرت صدیق اکبر اور ان کے بال بچے کے رنگ میں رنگا ہو وہ سب کچھ راہ خدا میں لٹا دے۔

چوتھا فائدہ: نیک اعمال حضور کو دکھانے انہیں راضی کرنے کے لئے نہ شرک ہے نہ ریا بلکہ قبولیت کا ذریعہ ہے۔ یہ فائدہ بھی اس آیت کے شان نزول سے حاصل ہوا کہ حضرت عمر نے منافقین کو جواب دیا۔ کہ میں نے یہ چندہ اللہ رسول کو دکھانے کے لئے دیا ہے۔ رب تعالیٰ فرماتا ہے۔ واللہ ورسولہ احق ان یرضواہ جیسے خدا کو راضی کرنے کے لئے اعمال کرنا یا نہیں یوں ہی حضور انور کو۔

پانچواں فائدہ: حضرت صحابہ پر بدگمانی کرنا ان کے نیک اعمال میں شبہ کرنا انہیں ریاکار جاننا منافقوں کا طریقہ ہے۔ ایسے لوگ منافق ہیں۔ یہ فائدہ فیسخرون منہم سے حاصل ہوا۔

چھٹا فائدہ: حضرات صحابہ کے کسی عمل کا مذاق اڑانا کفر اور طریقہ منافقین ہے۔ یہ فائدہ فیسخرون منہم (الح) سے حاصل ہوا۔ ان کا دیر جو خیرات کرنا ہمارے پہاڑ بھر سونے کی خیرات سے افضل ہے (حدیث شریف)

ساتواں فائدہ: مذکور صدقے واجب صدقے نہ تھے۔ بلکہ نقلی صدقے اور چندہ تھے۔ یہ فائدہ المطوعین سے بھی یہ ہی معلوم ہو رہا ہے۔ کہ زکوٰۃ وغیرہ واجب صدقے غریبوں پر نہیں ہوتے۔ نیز صدقہ واجبہ میں نصاب اور صدقہ کی تعداد مقرر ہوتی ہے وہاں سارا مال آدھا خیرات کرنے کے کیا معنی۔

آٹھواں فائدہ: غرب کا تھوڑا صدقہ و خیرات جب کہ اخلاص سے ہونے کے زیادہ صدقے سے بفضلہ تعالیٰ کم درجہ والا نہیں ہوتا۔ یہ فائدہ سے حاصل ہوا۔ دیکھو حضور انور نے حضرت ابو عقیل کی آدھا صاع کھجور میں تمام حضرات کے صدقات پر چھڑ کو ادیں یعنی ان کے برابر کر دیں۔



نواں فائدہ: اللہ تعالیٰ اپنے مقبول بندوں کا بدلہ خود لیتا ہے۔ یہ فائدہ الاجہلہم سے حاصل ہوا۔ دیکھو منافقین نے حضرات صحابہ کو طعن دیا۔ رب نے ان سے بدلہ لیا صحابہ نے خود بدلہ نہ لیا۔ شعر دشمن نے تیرے جو کچھ بھی کہا اللہ نے اس کا جواب دیا پر تو نے پلٹ کر کچھ نہ کہا تیری شرم و حیا کا کیا کہنا

دسواں فائدہ: جیسا جرم دیکھی اس کی سزا یہ فائدہ مسخر اللہ منہم سے حاصل ہوا۔ دیکھو منافقین نے ایک بار حضرات صحابہ کو طعن کیا قیامت ان پر لعن طعن ہوتی رہے گی۔ یہ ہے مسخر اللہ منہم کا ظہور رب تعالیٰ ان بزرگوں کی شاخوانی کی توفیق دے۔

گیارہواں فائدہ: غزوہ تبوک میں چندہ دینے والے حضرات مومن متقی ہیں انہیں کافر یا منافق کہنا کفر ہے۔ یہ فائدہ مطوعین اور موثنین فرمانے سے حاصل ہوا۔ کہ رب نے انہیں مومن بھی کہا اور مطوع متقی بھی۔ لہذا حضرات صدیق و فاروق و عثمان غنی رضی اللہ عنہم مومن متقی صحابی ہیں۔

پہلا اعتراض: منافقین نے ایک بار حضرات صحابہ پر طعن کیا مگر رب نے فرمایا بلمزون یا فرمایا بسخرون جو طعن دیتے ہیں جو مذاق اڑاتے ہیں جس سے دوام معلوم ہوتا ہے یہ کیوں درست ہوا۔

جواب: ان بد نصیبوں نے ہر صحابی پر طعن کیا۔ لہذا یہ طعن بہت سے ہوئے اور بہت دیر تک رہے نیز ایک بار طعن ویسے ہی کفر ہے جیسے بارہا طعن کرنا۔ نیز تا قیامت ایسے بد نصیب بے دین پیدا ہوتے رہیں گے جو حضرات صحابہ پر طعن کیا کریں گے ان سب کی یہی سزا ہوگی۔ ان وجوہ سے بلمزون اور بسخرون مضارع ارشاد ہوا۔

دوسرا اعتراض: یہاں ایک دراز عبارت کیوں ارشاد ہوئی المطوعین من المومنین فی الصدقات صرف المتصدقین فرمانا کافی تھا۔

جواب: اس فرمان عالی میں ان صحابہ کے بہت سے فضائل ارشاد ہوئے۔ ۱۔ یہ صدقہ پر واجب نہ تھا۔ وہ خوشی سے نقلی صدقہ بڑے ہی اہتمام سے لائے تھے۔ ۲۔ وہ حضرات کچے سچے قلع مومن ہیں ان میں ریا۔ نفاق کو بوجہ نہیں (من المومنین) ۳۔ وہ حضرات مختلف قسم کے صدقات لائے۔ کوئی گھر کا سارا مال کوئی آدھا مال کوئی ہزاروں روپیہ کوئی نقدی کوئی اور سامان جنگ وغیرہ (فی الصدقات) یہ فضائل صرف المصدقین فرمانے سے معلوم نہیں ہو سکتے تھے تیسرا اعتراض: اللہ تعالیٰ نے ان منافقوں کی دوسرا میں بیان فرمایا میں ایک تو ماضی سے مسخر اللہ منہم دوسری جملہ اسیر سے لہم عذاب الیم اس فرق بیان کی کیا وجہ ہے۔

جواب: اس کا جواب ابھی تفسیر سے معلوم ہو گیا کہ مسخر اللہ میں دنیاوی عذاب کا ذکر تھا جو فانی ہے اور لہم عذاب الیم میں اخروی سزا کا تذکرہ ہے جو دائمی ہے اس فناء و دوام کا فرق دکھانے کے لئے ذکر میں فرق کیا گیا۔

تفسیر صوفیانہ: اللہ کے پیاروں کا ہر عمل اللہ کو پیارا ہے۔ ان کی ہر نسبت اللہ کو پیاری ہے۔ ان کا دشمن رب کا دشمن ہے۔ ان کا دوست اللہ کا دوست اللہ کا ہے۔ رب تعالیٰ کو حضور انور پیارے حضرات صحابہ حضور کو پیارے۔ ان کے صدقات و

خیرات و اعمال ان حضرات کو پیارے۔ اس نسبت سے حضرات صحابہ اور ان کے اعمال خدا کو پیارے ہیں۔ تا قیامت جو کوئی ان صحابہ ان کے اعمال سے محبت کرے وہ اللہ کو پیارا ہے۔ اور جو ان کا دشمن ہے وہ اللہ کا دشمن ہے۔ ان پیاروں کی تعریف کرو اللہ سے اس کی مخلوق سے اپنی تعریف کرالو۔ دنیا تم سے محبت کرے گی۔ ان پیاروں سے عداوت ہو تو خدا بھی اس کا دشمن ہے۔ مخلوق بھی اس کی دشمن۔ صوفیاء فرماتے ہیں۔ کہ اللہ تعالیٰ سزا دینے کا مذاق اڑانے سے پاک ہے۔ مگر اللہ کے بندوں کا بھی مذاق اڑانا ان منافقین کا مذاق اڑانا رب کی طرف سے منسوب کیا گیا۔ ان لوگوں پر ہمیشہ مسلمانوں کی پھٹکار پڑنا رب کی طرف سے مار ہے۔

**اِسْتَغْفِرْ لَهُمْ اَوْ لَا تَسْتَغْفِرْ لَهُمْ اِنْ تَسْتَغْفِرْ لَهُمْ سَبْعِينَ**

بخشش مانگیں آپ واسطے ان کے یا نہ بخشش مانگیں آپ واسطے ان کے اگر بخشش مانگیں آپ واسطے تم ان کی معافی چاہو یا نہ چاہو اگر تم ستر بار ان کی معافی چاہو تو اللہ ہرگز انہیں نہ بخشے گا یہ اسلئے

**مَرَّةً فَلَنْ يَغْفِرَ اللَّهُ لَهُمْ ذَلِكَ بِأَنَّهُمْ كَفَرُوا بِاللَّهِ وَرَسُولِهِ**

ان کے ستر دفعہ پس ہرگز نہیں بخشے گا اللہ انہیں یہ اس وجہ سے ہے کہ کفر کیا انہوں نے اللہ کا کہ وہ اللہ اور اس کے رسول سے منکر ہوئے اور اللہ فاسقوں

**وَاللَّهُ لَا يَهْدِي الْقَوْمَ الْفَاسِقِينَ ٥٠**

اور پیغمبر کا اس کے اور اللہ نہیں ہدایت دیتا قوم بدکار کو

کو راہ نہیں دیتا

**تعلق:** اس آیت کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیت کریمہ میں ارشاد ہوا تھا کہ حضرات صحابہ کرام کی توہین بدترین جرم ہے۔ جس کی سزا دنیا و آخرت میں ملے گی۔ اب ارشاد ہو رہا ہے۔ کہ یہ ایسا سنگین جرم ہے کہ اس کی معافی بڑی سے بڑی شفاعت یعنی آپ کی دعا مغفرت سے بھی نہیں ہو سکتی۔ گویا پچھلی آیت میں ایک نوعیت سے اس جرم کی سنگینی بیان ہوئی۔ اب دوسری نوعیت سے بیان ہو رہی ہے۔

**دوسرا تعلق:** پچھلی آیت کریمہ میں صحابہ پر تمہرا کرنے کو بدترین جرم قرار دیا گیا۔ اب ارشاد ہو رہا ہے کہ اس کی نحوست کا یہ حال ہے۔ کہ اس سے توبہ کی توفیق نہیں ملتی گویا جرم ہونے کا ذکر پہلے ہوا منحوس ہونے کا ذکر اب ہے۔

**تیسرا تعلق:** پچھلی آیت کریمہ میں صحابہ پر تمہرا کرنے والوں کو منافق کہا گیا۔ الذین یلمزون (الخ) اب ارشاد ہے کہ ان پر تمہرا اللہ رسول کا انکار اس کا کفر ہے۔ ان کا دشمن اللہ رسول کا کافر ہے۔ کفرو باللہ ورسولہ۔



شان نزول: اس آیت کریمہ کے نزول کے متعلق چند روایات ہیں۔ ۱۔ جب حضرات صحابہ پر تمہرا کرنے والے منافقین کے متعلق گذشتہ آیت آئی تو وہ لوگ حضورؐ انور کی خدمت اقدس میں حاضر ہو کر معافی مانگنے لگی۔ اور عرض کیا۔ کہ ہم سے حضور ہو گیا۔ حضورؐ ہمارے لئے دعا مغفرت کر دیں۔ حضورؐ انور نے ان کے لئے دعا کرنی چاہی تب یہ آیت کریمہ نازل ہوئی۔ (تفسیر روح البیان خازن روح المعانی کبیر وغیرہ) ۲۔ عبد اللہ بن ابی منافق کا بیٹا جس کا نام حباب تھا اور حضورؐ انور کی بارگاہ میں حاضر وہ کر دعا مغفرت کی درخواست کرتے تھے فقط اپنے نفاق کو چھپانے کے لئے جب ان کا باپ یعنی ابن ابی منافق مرض موت میں گرفتار ہوا تو انہوں نے عرض کیا کہ میرے باپ کے لئے دعا مغفرت فرمادیں۔ حضورؐ انور نے ان کی دل جوئی کے لئے اس کے حق میں دعا مغفرت کی۔ تب یہ آیت کریمہ نازل ہوئی۔ اس ابن ابی کے مرجانے پر حضورؐ انور سے انہیں عبد اللہ نے عرض کیا کہ حضورؐ میرے باپ کو اپنی پادشہ شریف عطا فرمادیں اور اس کی نماز جنازہ پڑھیں حضورؐ انور نے منظور فرمایا۔ جب اس کی نماز جنازہ پڑھانے کھڑے ہوئے تو حضرت عمر نے عرض کیا کہ حضورؐ یہ تو منافق تھا۔ فرمایا مجھے رب نے ابھی منافقوں کے لئے دعا مغفرت سے منع نہیں فرمایا ہے۔ بلکہ اختیار دیا ہے اور فرمایا ہے کہ اگر ستر بار بھی ان کی بخشش کی دعا کرو گے ہم نہیں بخشیں گے۔ میں ستر سے زیادہ بار دعا کروں۔ تب یہ آیت کریمہ اتری۔ سراء علیہم استغفرت لہم ام لم تستغفر لہم (تفسیر روح المعانی)۔ پھر بعد میں وہ آیت کریمہ نازل ہوئی۔ ولا تصل علی احد منہم ما ابدا ولا تقم علی قبرہ (خازن بیضادی) جس کے بعد کفار منافقین کے لئے دعا مغفرت ممنوع ہو گئی۔ ۳۔ منافقین اپنا نفاق چھپانے کے لئے طرح طرح کے بہانے بناتے تھے کہ اس کام میں ہماری یہ مصلحت ان اردنا۔ الا الحسنی حضورؐ انور اپنے کرم کریمانہ سے ان کے لئے دعا مغفرت فرمادیتے تھے اس پر آیت کریمہ نازل ہوئی۔ (تفسیر کبیر)

تفسیر: استغفر لہم اول استغفر لہم اس فرمان عالی کا مقصد یا تو حضورؐ انور کو اس عمل شریف کی اجازت دینا ہے تب اس سے پہلے ایک شرط پوشیدہ ہے۔ ان سنت یعنی اگر آپ چاہیں تو منافقوں کے لئے دعا مغفرت کریں۔ اگر چاہیں تو نہ کریں آپ پر کوئی اعتراض نہیں۔ یا مقصد یہ ہے کہ آپ کی دعا سے انہیں کوئی فائدہ نہیں ان کے لئے آپ کا دعا فرمانانہ فرمانا برابر ہے تو اس سے پہلے سوا علیہم پوشیدہ ہے جیسے انفقوا طوعا و کرہا (تفسیر روح المعانی) خیال رہے کہ ان بد نصیبوں کے لئے دعا کرنا حضورؐ انور کو بھی مفید ہے کہ حضورؐ کو اس پر ثواب ملتا ہے اور دوسرے لوگوں کو بھی آپ کے اخلاق کریمانہ دیکھ کر لوگ ایمان قبول کر لیتے ہیں ہاں ان بد نصیبوں کے لئے برابر ہے کہ حضورؐ کی دعا سے انہیں فائدہ نہیں پہنچتا۔ دوسری جگہ ارشاد ہے۔ سوا علیہم استغفرت لہم ام لم تستغفر لہم یا جیسے سوا علیہم وانذر تہم ام لم تنذرہم ان میں علیہم فرما کر یہ ہی بتایا کہ ان کے لئے دعا کرنا نہ کرنا برابر ہے۔ آپ کو اجر ملے گا۔ ان تستغفر لہم سبعین مرۃ یہ فرمان عالی پچھلے فرمان عالی کو گویا تفسیر ہے۔ سبعین کے معنی ہیں ستر اس سے مراد تو یہ خاص عدد ہے یا اس سے مراد ہے بے شمار۔ اہل ستر سے مراد بے شمار لیا کرتے ہیں۔ کیونکہ ستر میں ایک ایسی خصوصیت ہے جو دوسرے عددوں میں

نہیں۔ جیسا کہ ان شاء اللہ فوائد میں عرض کیا جائے گا۔ یعنی اے محبوب اگر آپ ان منافقوں کے لئے ستر بار بھی دعا مغفرت فرمادیں۔ فلن یغفر اللہ لہم اللہ تعالیٰ انہیں ہرگز نہیں بخشے گا۔ یہاں بھی حضورؐ انورؑ کی جزا سے سکوت ہے۔ کیوں کہ حضورؐ کو اس پر بھی ثواب ملے گا۔ کیونکہ آپ کی دعا بھی تبلیغ ہے نیز دعا عبادت ہے۔ چنانچہ عبداللہ ابن ابی کی نماز جنازہ پڑھ دینے پر بہت سے منافق ایمان خالص لے آئے کہ اس میں حضورؐ کے اخلاق کریمانہ کا ظہور تھا۔ ابن فرمان عالی پر شبہ ہوتا تھا۔ کہ شاید حضورؐ انورؑ کی دعا ہی بے کار ہے رب تعالیٰ آپ کی نہیں مانتا۔ آپ کی دعا سے کسی کو نہیں بخشتا۔ اس شبہ کو دور فرمانے کی لئے ارشاد ہوا۔ ذالک بانہم کفروا باللہ ورسولہ اس فرمان عالی میں ذلک مبتدا ہے بانہم (الخ) ذلک سے اشارہ لن یغفر اللہ (الخ) کی طرف ہے۔ بانہم میں ب سیبہ ہے ہم سے مراد حضرات صحابہ پر تمرا کرنے والے وہی منافقین ہیں جن کا ذکر بھی ہوا کفروا بمعنی انکرو ہے یعنی اے محبوب ان کی بخشش نہ ہونے کی وجہ یہ نہیں۔ کہ آپ کی دعا کی ہمارے ہاں وقعت و عزت نہیں۔ آپ کی دعا بلکہ آپ کی ہر ادا قبول ہے۔ اس کی وجہ صرف یہ ہے کہ یہ مردود اللہ تعالیٰ اور اس کے رسول دونوں کے انکاری ہیں۔ کیونکہ ہم اور آپ دونوں ان صحابہ کی تعریف و توصیف کرتے ہیں۔ یہ ان کی توہین کرتے تہمت لگاتے ہیں۔ تو ان کا مطلب یہ ہوا کہ اللہ رسول سچے نہیں (نعوذ باللہ) ہم سچے ہیں۔ پھر یہ لوگ صرف معمولی درجے کے کافر نہیں بلکہ کفر میں حد سے بڑھے ہوئے ہیں یعنی فاسق ہیں اور رب کا قانون یہ ہے کہ واللہ لایہدی القوم لفاصقین اللہ تعالیٰ اس حد سے بڑھنے والی کافر قوم کو ایمان یا نیک اعمال کی ہدایت (توفیق) نہیں دیتا اور آخرت میں انہیں جنت تک پہنچنے کی راہ نہیں دکھائے گا۔ وہ نہیں چاہتا کہ حضرات صحابہ کے تہرے باز دشمن اس کی رحمت پائیں۔

خلاصہ تفسیر: اے محبوب صلی اللہ علیہ وسلم یہ منافقین آپ کے صحابہ کی نیکیوں کو شک و شبہ کی نظر سے دیکھنے والے ان پر آوازے کئے والے ان پر تمرا کرنے والے ہماری بارگاہ میں ناقابل معافی ہیں آپ اپنے رحم رحمانہ اور کرم کریمانہ کی بنا پر دعاء مغفرت کریں۔ ان کے لئے برابر ہے۔ اگر آپ ستر بار بھی ان کی بخشش کی دعا کریں۔ اللہ تعالیٰ انہیں ہرگز نہیں بخشے گا۔ اس کے نہ بخشنے کی وجہ یہ نہیں کہ آپ کی دعایا استغفار میں تاثیر نہیں باہم آپ کی مانتے نہیں۔ بلکہ وجہ یہ ہے کہ لوگ اللہ رسول کے منکر ہیں۔ کیوں کہ ہم اور آپ ان حضرات صحابہ کی تعریفیں کرتے ہیں لن کے ایمان و تقویٰ کی گواہی دینے ان کے جنتی ہونے کی خبر دیتے ہیں اور یہ لوگ صرف کافر نہیں بلکہ کفر میں حد سے آگے بڑھے ہوئے ہیں۔ اللہ تعالیٰ حد سے بڑھے کافروں کو ہدایت نہیں دیتا جس سے وہ مزل مقصود پر پہنچیں!

فائدے: اس آیت کریمہ سے چند فائدے حاصل ہوئے۔

پہلا فائدہ: دشمنان صحابہ ان پر طعن کرنے والے ان کے نیک اعمال کو شبہ کی نگاہ سے دیکھنے والے ایسے مجرم ہیں کہ ان کے لئے نیغیر کی دعا بھی مفید نہیں۔ یہ فائدہ استغفر اور لا تستغفر (الخ) کی ایک تفسیر سے حاصل ہوا۔ جب کہ اس کا مقصود منافقوں کے لئے دعا رسول کا فائدہ نہ دینا ہو۔

دوسرا فائدہ: اولاً اسلام میں منافقین کے لئے دعاء مغفرت کرنا ممنوع نہ تھا یہ فائدہ اس آیت کی دوسری تفسیر سے حاصل



ہوا جب کہ اس فرمان کا مقصد حضورؐ انور کو اس دعا کا اختیار دینا ہو۔ اس صورت میں یہ فرمان عالیٰ مسنون ہے اس کی تاریخ وہ آیت ہے۔ ولا تصل علیہم

تیسرا فائدہ: اس زمانہ میں حضورؐ کی دعا سے منافقین کو تو فائدہ نہ تھا مگر حضورؐ انور کو اس پر ثواب ضرورت ملتا تھا۔ کہ جائز دعا کرنا عبادت ہے خواہ اپنے لئے ہو یا دوسرے کے لئے۔ یہ فائدہ بار بار مہم فرمائی سے حاصل ہوا۔ جیسے سواء علیہم ء اندرتہم ام لم نندرہم کہ جن کے ایمان سے مایوسی ہو انہیں تبلیغ کرنا بھی باعث ثواب ہے۔

چوتھا فائدہ: حضرات صحابہ کا منکران پر تہرے کرنے والا کافر مطلق ہے یہ فائدہ انہم کفروا باللہ ورسولہ با سے حاصل ہوا۔ دیکھو ان منافقوں نے اس وقت اللہ رسول کا انکار نہیں کیا تھا۔ مگر رب نے انہیں اپنا اور اپنے رسول کا انکاری فرمایا۔ وجہ ظاہر ہے کہ رب تعالیٰ نے ان کے متعلق فرمایا:

كلا وعد اللہ الحسنی ان سب سے اللہ نے جنت کا وعدہ فرمایا اور فرمایا رضی اللہ عنہم اللہ ان سے راضی ہو چکا اور فرمایا سبجنتھا الا تقی الذی یوتی مالہ ینزکی اس دوزخ سے دور ہے گا وہ سب سے بڑا تقی (ایچ) حضورؐ انور نے تمام صحابہ کے جنتی ہونے کا عموماً اور بعض صحابہ کی خصوصاً نام بنام جنت کی بشارت دی۔ اب صحابہ کرام کو برا کہنے والا ان آیات اور حضورؐ انور کی ان بشارات کو غلط سمجھتا ہے۔ اس لئے موجودہ تہرائی اس قرآن کو نقلی قرآن یا مصحف عثمانی کہتے ہیں۔ ان کے اصل میں قرآن امام مہدی عار میں لئے ہوئے بیٹھے ہیں۔ قریب قیامت آئیں گے۔ خیال رہے کہ قرآن مجید نے دشمن صحابہ کے سوا کسی کو نام لے کر کافر نہ کہا ایک جگہ فرماتا ہے لیعظ بہم الکفار یہاں فرمایا کفروا باللہ ورسولہ

پانچواں فائدہ: اللہ والوں سے عداوت کرنے والوں کو توبہ کی توفیق نہیں ملتی نہ وہ بخشا جائے۔ یہ فائدہ فلن یغفو اللہ لہم اور لا یہدی القوم الفاسقین سے حال ہوا۔ اس لئے کہا جاتا ہے کہ اللہ کے کافر سے رسول کا کافر بڑتر ہے۔ جب بھی عذاب آیا رسول کے کافر پر آیا۔ اللہ کے کافر پر نہ آیا۔ وما کنا معینین حتی تبعث رسول شمر

سچ کافر را خدا روانہ کرو تادل صاحب دلے نامہ درد

چھٹا فائدہ: ستر کا عدد بڑا ہی عظیم الشان عدد ہے کیوں کہ یہ سات کی دہائی ہے۔ اور سات وہ پہلا عدد ہے۔ جو طاق اور جفت دونوں کی جمع ہے کہ اس میں تین تو طاق ہیں ۳-۵-۷ اور تین ہی جفت ۲-۴-۶ حضور صلی اللہ علیہ وسلم نے جب امیر حمزہؓ پر نماز جنازہ پڑھی تو اس میں ۷۰ ستر تکبیریں کہیں۔ (خازن و کبیر) مات کی اہمیت تو معلوم ہے کہ آسمان بھی سات ہیں زمین بھی سات۔ سمندر بھی سات لہذا سات کی دہائی یعنی ستر بھی اہم ہے۔ موسیٰ علیہ السلام طور پر اپنی قوم کے ستر آدمی علی لئے گئے۔ اخذ موسیٰ قومہ امسبعین اجلا لمیقانا اور دوسری بیت عقبہ میں ستر ہزار انصار نے حضورؐ انور کے ہاتھ شریف پر بیعت کی۔ اسی بیعت کی۔ اسی بیعت پر ہجرت ہوئی۔ (خازن و کبیر) (مدارک) اسی عظمت کے اظہار کے لئے یہاں مسبعین مورا ارشاد ہوا۔ اسی لئے اہل عرب کسی عدد کی زیادتی بیان کرنے کے لئے سبعین یعنی ستر یا ستر ہزار کا لفظ استعمال کرتے ہیں۔ رب تعالیٰ فی سبیل اللہ خیرات کرنے والوں کے متعلق فرمایا مثل جنة انتبت سبع منابل فی کل

مسئلہ ما کہ ان کی خیرات کی مثال اس دانہ کی سی ہے جس سے سات بالیاں پیدا ہوں ہر بالی میں سو سو دانہ۔

پہلا اعتراض: جب کفار و منافقین کے لئے دعا مغفرت کرنا جائز ہی نہیں تو یہ کیوں فرمایا گیا کہ آپ ان کے لئے دعا و مغفرت کریں یا نہ کریں تا جائز چیز میں اختیار نہیں ہوتا۔ صاف یہ فرمانا چاہئے تھا کہ ان کے لئے دعا نہ کریں۔

جواب: اس کا جو ابھی تفسیری معلوم ہو چکا کہ یہ آیت کریمہ اس وقت کی ہے۔ جب منافقین کے لئے دعا مغفرت ممنوع نہ تھی۔ پھر اس آیت سے منع ہوئی۔ ولا تصل علی احد منہم مگر ان کے لئے بیکار اس وقت بھی تھی۔ اسی کا یہاں بیان ہے۔

دوسرا اعتراض: اس آیت کریمہ سے معلوم ہوا کہ حضور صلی اللہ علیہ وسلم کی دعا سے کوئی فائدہ نہیں۔ حضور کی دعا سے رب تعالیٰ نہیں بخشا۔ دیکھا فرمایا گیا کہ اگر آپ ان کے لئے ستر بار بھی دعا کریں ہم جب بھی نہیں بخشیں گے پھر تم لوگ ان کی دعا کی آس کیوں لگائے بیٹھے ہو۔

جواب: جی ہاں حضور کی دعا کافر و منافقین کے لئے فائدہ مند نہیں۔ اس لئے کہ وہ بخشش کے لائق نہیں چمگاؤ کی آنکھ سورج سے روشنی حاصل نہیں کر سکتی۔ اگر معترض بھی انہیں میں سے ہے تو واقعی اسے حضور اکرم سے نفع نہیں پہنچے گا۔ ہم گنہگاروں کے متعلق رب نے اپنے حبیب کو فرمایا وصل علیہم ان صلوتک مسکن لہم اسے محبوب اپنے غلاموں کے لئے دعا رحمت کرو۔ اور فرماتا ہے کہ جو لوگ اپنی جانوں پر قلم کر کے تمہارے پاس آ جاویں اور آپ ان کے لئے دعا مغفرت بیکار ہے اور یہ خبر تھی کہ ہمارے لئے باعث ثواب ہے اور یہ بھی خبر تھی کہ اس دعا کے ذریعہ بہت سے کفار ہمارے اخلاق کریمانہ دیکھ کر ایمان لائیں گے۔ یہ بھی خبر تھی کہ ہم رحمتہ للعالمین ہیں۔ ہمارا کام ہر ایک پر برستار رحم کرنا۔ کوئی فائدہ اٹھائے یا نہ اٹھائے۔ جیسے حضور انور جانتے تھے کہ بعض کفار ایمان نہیں لائیں گے جیسے ابو جہل وغیرہ۔ رب نے فرمایا بھی دیا تھا کہ سواء علیہم ء انذرہم ام لم تنذرہم لا یؤمنون مگر پھر بھی حضور انور نہیں تبلیغ فرماتے تھے۔ رب نے فرمایا۔ بلغ ما انزل الیک من ربک اور البلاغ وعلینا الحساب۔

چوتھا اعتراض: یہاں ستر فرماتا بیان زیادتی کے لئے ہے۔ پھر حضور انور نے یہ کیوں فرمایا کہ ستر سے زیادہ بار دعا کریں گے۔

جواب: یہ فرمان عالی انتہا کرم نوازی کی بناء پر ہے۔ مقصد یہ ہے کہ مجھے رب نے ابھی اس سے منع فرمایا۔ ستر بار دعا کا بے کار ہونا ارشاد ہوا ہے۔ اچھا ہم زیادہ دعا کریں گے۔ ڈاکٹر کہتا ہے کہ اس بچے کو سو روپے کی دوا بھی مفید نہیں اب اس کی موت قریب ہے۔ ماں تڑپ کر کہے کہ اچھا سو سو روپیہ کی دوا دے دو یہ قول انتہائی محبت کا ہے۔ وہ بچے کی زندگی پر حریص ہے۔ حضور ایمان قوم پر حریص نہیں حریص علیکم ہم لینے کے حریص حضور دینے کے حریص اللہم صلی وسلم و بارک علیک

پانچواں اعتراض: ان منافقین نے حضرات صحابہ کے صدقات پر طعن کیا تھا کہ زیادہ لانے والے کو ریاکار کہا اور تھوڑا



لانے والے کی ہنسی اڑائی نہ تو اس وقت رب تعالیٰ کا انکار کیا نہ رسول صلی اللہ علیہ وسلم کا۔ پھر رب تعالیٰ نے یہ کیوں فرمایا۔ کفر و ابالہ و رسولہ۔ یہ فرمان الہی کیونکر درست ہوا۔

جواب: اللہ رسول پر ایمان لانے والے کی حقیقت یہ ہے۔ کہ ان کے ہر فرمان ہر کام کو صحیح مانا جاوے۔ اگر ان کی ایک بات کا انکار کیا تو اللہ تعالیٰ کی الوہیت اور حضور رسالت کا انکار کر دیا۔ ان حضرات صحابہ کے ایمان۔ اخلاص۔ عمل کی قبولیت کی گواہی رب تعالیٰ نے قرآن مجید میں اور حضور صلی اللہ علیہ وسلم نے اپنے فرمان عالی میں بہت طرح دے دی۔ اولنک ہم الصادقون یا رضی اللہ عنہم ورضوا عنہ یا کہ یوتی عالم ینزکی وغیرہ اب ان بد نصیبوں کا ریا کار وغیرہ کہنا ان تمام آیات و فرمان نبوی کا کھلا ہوا انکار ہے۔ لہذا وہ اللہ رسول کے منکر تا قیامت صحابہ کے ایمان و اخلاص کے منکر ہیں۔ اللہ رسول کے منکر ہیں اور اول درجے کے کافر ہیں۔

چھٹا قاعدہ: اسلام کا قانون ہے کہ ہر گناہ جنی کہ کفر و شرک کی بھی توبہ ہے۔ اگر اسلام میں بھی کوئی گناہ ناقابل توبہ ہے تو اسلام اور آریہ دھرم میں فرق کیا ہوا۔ فرماتا ہے: لا تقنطوا من رحمة اللہ ان اللہ یغفر الذنوب جمیعاً مگر یہاں اس کا الٹ ہے۔ کہ منافقوں کا جرم ایسا ناقابل معافی ہے کہ اگر حضور بھی ان کے لئے ستر پار دعا مغفرت کریں تو بھی ان کے لئے بخشش نہیں۔

جواب: واقعی اسلام میں ہر گناہ ہر کفر ہر قسم کا شرک قابل بخشش ہے۔ مگر جب کہ اس سے صحیح توبہ کی جائے۔ ہر جرم کی توبہ علیحدہ ہے لیکن بعض گناہ ایسے ہیں۔ کہ ان کی نحوست سے بجز توبہ کی توفیق نہیں ملتی۔ وہ توبہ کرتا ہی نہیں۔ انہیں میں سے مذکورہ منافقوں کو یہ مذکورہ جرم ہے توبہ قبول ہونا اور چیز ہے۔ اور توبہ کی توفیق نہیں ملتی۔ وہ توبہ کرتا ہی نہیں۔ انہیں میں سے مذکورہ منافقوں کا یہ مذکورہ جرم ہے توبہ قبول ہونا اور چیز ہے۔ اور توبہ کی توفیق نہ ملتا رب کے دروازے پر نہ جھکتا کچھ اور چیز۔ اگر وہ خود توبہ نہ کریں حضور انور ان کی درخواست پر ان کے لئے دعا مغفرت کریں تو وہ کیسے قبول ہو۔ اس لہٰذا دوسرے مقام پہ ہے۔ فاستغفر اللہ و استغفر لہم الرسول پہلے مجرم کی استغفار پھر نبی کی شفاعت۔

ساتواں اعتراض: یہاں ارشاد ہے کہ اللہ قاسق قوم کو ہدایت نہیں دیتا۔ مگر دوسرے مقام پر اس کے خلاف ہے۔ اللہ ہدایت دیتا ہے۔ رسول کریم ہدایت دیتے ہیں قرآن ہدایت دیتا ہے۔ آیات میں تعارض ہے۔

جواب: ان آیات میں ہدایت سے مراد رہبری راہ دکھانا یہاں ہدایت سے مراد ہے۔ انہیں قبول کی توفیق دے کر منزل مقصود پر پہنچانا۔ رب تعالیٰ نے اس کے رسول اس کی کتاب نے راہ حق سب کو دکھادی مگر قبول کی توفیق کسی کسی کو دی۔ جن کا کفر پر مرنا علم الہی میں آچکا۔ وہ کسی طرح بھی راہ پر نہیں آتے۔ توبہ کی توفیق نہیں پاتے۔

تفسیر صوفیانہ: محبوب کے حسن اور محبت کے تقاضا محبت میں فرق عظیم ہے۔ محبوب کا حسن غیر اختیاری ہوتا ہے مگر محبت کا تقاضا محبت یہ ہے کہ محبوب کے دشمن پر کبھی کرم نہ کرے۔ حضور انور کی رحمت عامہ کا اثر یہ ہے کہ دشمنوں کا کافروں موزیوں خون کے پیاسوں کے لئے بھی دعا مغفرت کرتے ہیں۔

سلام اس پر کہ جس نے خوں کے پیاسوں کو قبائیں دیں سلام اس پر کہ جس نے گالیاں سن کر دعائیں دیں۔  
ان منافقوں کے لئے دعا مغفرت فرمادینا اس رحمتہ عامہ کی بنا پر ہے۔ کتا بھونکتا ہوا چاند پر حملہ کرنے کی کوشش کرتا ہے۔ مگر  
چاند اس کے پھیلے ہوئے منہ میں بھی نور ڈال دیتا ہے۔

مہ فشانہ نورسنگ عوکند ہر کے برطینت خودی تند  
اس آیت میں حسن غیر اختیاری اور تقاضا محبت دونوں کا تذکرہ ہے کہ محبوب تم تو اپنے دشمن کو بھی دعائیں ہی دیتے ہو مگر ہم  
نہیں چاہتے کہ تمہارے دشمن ہماری جنت میں جائیں۔ ہم انہیں ہرگز نہیں بخشیں گے۔ اس میں حضور انور کی دعا کار د نہیں۔  
بلکہ محبوبیت کا اظہار ہے۔ کہ محبوب تو ہمارے پیارے اور حضرات صحابہ تمہارے پیارے لہذا وہ بھی ہمارے پیارے ان کا دشمن  
تمہارا دشمن تمہارا دشمن ہمارا دشمن۔ ہم انہیں کسی صورت سے جنت میں داخل نہ کریں گے۔ خیال رہے کہ دعا کرانے اور دعا  
لینے میں بڑا فرق ہے۔ جس نے نبی کی دعا لے لی۔ وہ دونوں جہاں تر گیا۔ دعا کرانے کی دو صورتیں ہیں۔ ایک تو عرض و  
معروض کر کے دعا کرائی جائے۔ دوسرے نبی کو ستایا پریشان کیا پھر منافقت سے دعا کرانے آگئے۔ انہوں نے اخلاص  
کریمانہ سے زبانی دعائیں کلمات کہہ دیئے وہ قبول نہیں کہ یہ دعا نہیں بلکہ موزی کو دفع کرنے کا طریقہ ہے۔ یہاں یہ تیسری قسم  
کی استغفار ہے۔ فرزند ان یعقوب نے حضرت یعقوب علیہ السلام سے عرض کیا یا اہت استغفر لنا ابا جان ہمارے لئے دعا  
مغفرت کریں۔ فرمایا سوف استغفر لکم رہی ابھی آئندہ عنقریب کروں گا۔ یہ ہی مقصد تھا کہ جب تم میری دعا لو گے  
مجھے میرے یوسف کے پاس پہنچاؤ گے تب دعا کروں گا۔ صوفیا فرماتے ہیں کہ جیسے مقبولین خدا کے در کا در کا یا ہوا ر جشری شدہ  
کافر ہوتا ہے وہ کبھی مومن ہو سکتا ہی نہیں لکن یغظفر اللہ نہم ایسے ہی ان کا منظور نظر ر جشری شدہ مومن ہوتا ہے۔ کبھی کافر  
ہو سکتا ہی نہیں بفضلہ تعالیٰ لہم مغفرة اجر عظیم اللہ ان سے دور نہ کرے۔ شعر

دل کو ان سے خدا جدا نہ کرے بے کسی لوٹ لے کر خدا نہ کرے

انہیں مقبول نظر لوگوں کے متعلق ارشاد ہے اولنک کتب اللہ فی قبولہم الایمان اللہ نے ان کے دلوں میں ایمان نقش  
کر دیا۔ کھودیا جو مٹ سکتا ہی نہیں۔ ایمان نقش کرنے والی نگاہ ولی ہے۔ اس لئے اولیاء کے سرتاج شاہ بہاء الدین کا لقب  
ہی۔ نقش بند دل میں ایمان نقش کر دیں والے۔ شعر

اے شاہ نقش بند تو نقش مرا بہ بند نقشے چناں بہ بند کہ گوئیہ نقش بند

فَرِحَ الْمُخَلَّفُونَ بِمَقْعَدِهِمْ خَلْفَ رَسُولِ اللَّهِ وَكَرِهُوا أَنْ

خوش ہو گئے پیچھے رکھے ہوئے بوجہ بیٹھ رہنے ان کے پیچھے رسول اللہ کے اور ناپسند کیا انہوں نے

پیچھے رہ جانے والے اس پر خوش ہوئے کہ رسول کے پیچھے بیٹھ رہے اور انہیں گوارا نہ ہوا کہ اپنے



يُجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا

یہ کہ جہاد کریں مالوں سے اپنے اور جانوں سے اپنے راستہ میں اللہ کے اور کہا انہوں نے  
مال و جان سے اللہ کی راہ میں لڑیں اور بولے اس گرمی میں نہ نکلوم فرما دو جہنم کی آگ

لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كَانُوا

نہ نکلو گرمی میں فرما دو کہ آگ دوزخ کی بہت سخت گرم ہے اگر ہو تم سمجھتے پس چاہیے  
سب سے سخت گرم ہے کسی طرح انہیں سمجھ ہوئی تو انہیں چاہئے کہ تھوڑا نہیں

يَفْقَهُونَ ۖ فَلْيَضْحَكُوا قَلِيلًا وَلْيَبْكُوا كَثِيرًا جَزَاءً بِمَا

انہیں تھوڑا اور روئیں زیادہ سزا اس کی جو وہ  
اور بہت روئیں

كَانُوا يَكْسِبُونَ ۝

کسب کرتے تھے  
بدلہ اس کا جو کماتے ہیں

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں منافقین کے کفریہ اقوال کا ذکر ہوا یعنی مومنین صحابہ پر طعن کرنا۔ اب کے کفریہ افعال و  
اعمال کا تذکرہ ہے۔ یعنی غزوہ تبوک میں نہ جانا اور اس پر خوش نہ ہونا۔ جانے والے تخلصین کو بے وقوف سمجھنا گویا تو لی کفر کے  
بعد عملی کفر کا تذکرہ ہے۔

دوسرا تعلق: پچھلی آیات میں منافقوں کے مومنوں کو جہاد میں صدقہ و خیرات کرنے سے عملی طور پر روکنے کا ذکر ہوا۔ اب  
خود مومنین کو جہاد میں جانے سے قوا روکنے کا تذکرہ ہے۔ لانفسرو فی الحور گویا جہاد مال سے روکنے کے بعد جہاد میں  
جانے سے روکنے کا تذکرہ ہے۔

تیسرا تعلق: پچھلی آیات کریمہ میں فرمایا گیا تھا کہ اللہ منافقوں کو ہدایت نہیں دے گا۔ اب اس کا ثبوت دیا جا رہا ہے۔  
کہ دیکھو انہیں رب تعالیٰ نے غزوہ تبوک کا موقع دیا مگر یہ منحوس نہ گئے۔ ایسا بے مثال موقع دیا۔ یہ ہے ہدایت نہ ملنے کا ظہور۔  
نزول: سیدنا عبد اللہ ابن عباس فرماتے ہیں کہ حضور صلی اللہ علیہ وسلم جب غزوہ تبوک کے لئے روانہ ہونے لگے تو لوگوں کو  
ساتھ روانگی کا حکم دیا اس وقت سخت گرمی تھی باغوں میں کھجوریں پکی ہوئی تھیں جنہیں توڑنا تھا تو بعض منافقین تو بیماری وغیرہ کا

بہان بنا کر مدینہ منورہ میں رہ گئے۔ اور بعض نے عرض کیا کہ یا رسول اللہ صلی اللہ علیہ وسلم گرمی سخت ہے سفر دراز ہے ہم اس کی طاقت نہیں رکھتے ان کے متعلق یہ آیات نازل ہوئیں (تفسیر خازن) معلوم ہوتا ہے کہ وہ بد نصیب اپنی اس حرکت پر خوش ہوئے کہ ہم تدبیر کر کے رہ گئے۔

تفسیر: فرح المخلفون فرح بنا ہے فرح سے بمعنی دلی خوشی یہ جائز بلکہ عبادت بھی ہوتی ہے اور حرام بلکہ کفر بھی۔ اللہ کی نعمتوں پر خوشی کبھی عبادت ہوتی ہے۔ جیسے بقرعید۔ حج وغیرہ کی خوشی۔ حضور انور کے میلاد کی معراج کی خوشی رب تعالیٰ فرماتا ہے قل بفضل اللہ وبرحمته فبذلك فليفرحوا بئس الحياتين۔ دنیا کے عیش و آرام پر خوشی جائز ہے۔ اگر شکر کے طور پر ہو تو ثواب مگر گناہ پر خوشی یا فخر حرام ہے۔ نبی کی تکلیف پر خوشی کفر ہے۔ رب فرماتا ہے۔ لا تفرح ان اللہ لا يحب الفرحین یہاں یہ آخری قسم کی دو خوشیوں میں سے کوئی خوشی مراد ہے۔ مخلفون بنا ہے تخلیف سے بمعنی پیچھے چھوڑے۔ اس لئے میت کے متروکہ مال کو بھی خلف کہا جاتا ہے۔ یہ بنا ہے بمختلف سے بمعنی پیچھے مخلفون پیچھے کئے ہوئے یا پیچھے چھوڑے ہوئے۔ اس سے مراد وہ منافقین ہیں جو غزوہ تبوک میں نہیں گئے۔ مدینہ منورہ میں ہی حضور انور اور نمازیوں کے پیچھے رہ گئے۔ انہیں یا تو حضور انور نے ہی اجازت دے کر چھوڑ دیا۔ تاکہ غزوہ میں فساد نہ پھیلائیں۔ یا رب تعالیٰ نے انہیں پیچھے رکھا۔ جانے کی ہمت نہ دی یا ان کے آرام طلب نفسوں نے یا اہلیس نے دھوکا دے کر پیچھے رکھا۔ ان وجوہ سے انہیں فرمایا گیا۔ بہ ہر حال وہ پیچھے خود نہ رہے بلکہ رکھے اور چھوڑے گئے۔ یہ لفظ خلافت بمعنی نیابت سے نہیں بلکہ خلف سے ہے۔ یہ بات خیال میں رہے بمقعدہم اس فرمان عالی کا تعلق فرح سے ہے۔ اس میں ب سیہ ہے۔ مقصد مصدر بمعنی یعنی بیٹھ رہنا۔ یہ بیٹھنا کھڑے ہونے یا لیٹنے کا مقابل نہیں بلکہ جانے کا مقابل ہے۔ یعنی ٹھہر جانا۔ مدینہ منورہ میں رہ جانا مراد ہے۔ خلاف رسول اللہ اگر یہ خلاف بمعنی خلف ہے (پیچھے) جیسے۔ لایبستون خلافک الا قلیلا تو یہ مقعدہ کا ظرف ہے۔ اور اگر بمعنی مخالف ہے تو مقعدہ کا مفعول طہ خالفوا پوشیدہ کا مفعول مطلق ہے (روح المعانی۔ بیان۔ خازن۔ وغیرہ) یعنی رسول اللہ کے پیچھے رہ جانے سے یا حضور انور کی مرضی کے خلاف کر کے رہ جانے سے یا انہوں نے محبوب کی پوری پوری مخالفت کی۔ بہر حال اس فرمان عالی سے ان صحابہ کو علیحدہ رکھ دیا گیا۔ جو حضور انور کے حکم سے حضور کے نائب ہو کر مدینہ منورہ میں رہے۔ جیسے حضرت علی یا حضرت عبداللہ ابن ام مکتوب یا اور معذور صحابہ۔ و کفر ہوا ان یجاہدوا باسم اللہ و انفسہم فی سبیل اللہ یہ عبادت معطوف ہے۔ فرحوا (الخ) پر یہاں فرح کا مقابلہ کرہ سے عجیب لطف دے رہا ہے جس میں بتایا گیا کہ یہ مومنین مخلصین کے بالکل مقابل ہیں۔ مخلصین کو جہاد کرنے سے فرحت بیٹھ رہنے سے کراہت ہے۔ ان مردوں کو اس کے برعکس بیٹھ رہنے سے فرحت اور جہاد کرنے سے کراہت و نفرت ہے۔ چونکہ جہاد کے لئے جانا بھی جہاد ہے۔ خواہ جنگ ہو یا نہ ہو اس لئے یجاہدوا فرمانا بالکل درست ہوا۔ ورنہ تبوک میں کفار سے جنگ نہ ہوتی تھی۔ مجاہد غازی مال خرچ کر کے جان دے کر جہاد کرتا ہے۔ اس لئے باسم اللہ اور انفسہم فرمانا بالکل موزوں ہے یعنی یہ لوگ جہاد میں مال خرچ کرنے کو نقصان اور جان دینے کو ہلاکت سمجھتے ہیں۔ سفر جہاد کو محض تکلیف اس لئے جہاد میں جانے سے نفرت



دکراہت کرتے ہیں۔ کراہت فطری بھی ہوتی ہے۔ جیسے موت سے ڈر لگتا ہے اور اختیار بھی۔ یہاں اختیار کراہت مراد ہے یہ منافقین کا تیسرا عیب مذکور ہے جو قول ہے ظاہر ہے کہ قالوا کا قائل سارے وہ منافقین ہیں جو غزوہ تبوک سے بیٹھ رہے تھے۔ مگر محمد ابن کعب قرظی فرماتے ہیں کہ کہنے والا صرف ایک شخص تھا نبی سلمہ تھا نبی سلمہ کا چونکہ دوسرے منافقین اس کے ہموا تھے اس نے قالوا جمع ارشاد ہوا۔ بہر حال منافقوں نے یا تو آپس میں ایک دوسرے سے یہ کہا کہ آج کل گرمی سخت ہے سفر دراز ہے ہماری کھجوریں پختہ ہو چکی ہیں۔ ان کا توڑنا ہے نہ توڑی گئیں تو برباد ہو جائیں گی۔ یا غزوہ میں جانے والے مسلمانوں سے یہ کہتا ہے تاکہ وہ بھی ہمت ہار کر بیٹھ جائیں اور یہ عذر کر دیں تفسروا بنا ہے نعرے یعنی روانگی یا نکلنا یعنی سخت گرمی میں جہاد کے لئے نہ جاؤ۔ کیونکہ موسم بھی سخت گرم ہے اور تبوک گرم جگہ ہے۔ قل ناز جہنم اشد حرا ظاہر یہ ہے کہ قل میں خطاب نبی کریم صلی اللہ علیہ وسلم سے ہے۔ اور روئے سخن انہیں یہاں بار منافقین سے یعنی اے محبوب آپ ان یہاں بار منافقین سے کہہ دو کہ دوزخ کی آگ کی گرمی اس موسم کی گرمی سے کہیں زیادہ ہے۔ کہ دنیا کی آگ سے دوزخ کی آگ ستر گناہ زیادہ تیز ہے تم اس وقت بلا وجہ جہاد میں نہ جانے سے اسگ آگ کے مستحق ہو گے۔ اس معمولی عارضی گرمی سے بچ کر اس سخت اور دائمی آگ کے مستحق کیوں بنتے ہو۔ سو کانوا بفقہون یہ فرمان عالی شرط ہے جس کی جزا پوشیدہ ہے یعنی اگر یہ لوگ ہر بات کو سمجھتے ہوتے تو آپ کے حکم کی مخالفت اور ایسے نازک موقع پر گھر بیٹھ رہنے کی جرأت نہ کرتے۔ لہذا اس کی جزا ایہ ہے تنگ سے مراد منافقین کا مجاہد غازی مسلمان پر ہنسا ہے کہ یہ لوگ بے وقوف ہیں ہم عقل مند پالیسی والے۔ تو قلیل سے مراد مسلمانان غازیوں کی واپسی تک کا زمانہ ہے۔ اور ہو سکتا ہے کہ ہنسی سے مراد ان کا عمر بھر اپنی منافقت اور چالاکیوں پر خوش ہونا ہو۔ چونکہ دنیا کی زندگی آخرت کے مقابل بہت تھوڑی ہے لہذا انہیں قلیل فرمایا گیا۔ ان دو تفسیروں کی بنا پر بہت رونے کی بھی دو تفسیریں ہیں۔ ایک یہ کہ نمازیوں کے تبوک سے واپسی تک یہ ہنس لیں پھر عمر بھر روتے رہیں گے۔ اپنی منافقت کھل جانے سے لوگوں میں بدنام ہو جانے ان کی لعن طعن کی وجہ سے دوسرے یہ کہ دنیا میں ہنسی خوشی رہ لیں۔ اپنی چالاکیوں پر ناز کر لیں پھر بعد موت ہمیشہ رومیں گے۔ بہر حال یہ دونوں امر بمعنی خبر ہیں۔ دوسری تفسیر زیادہ قوی ہے۔ کہ اگلا مضمون اس کی تائید کرتا ہے۔ جزاء بما کانوا یکسبون ظاہر یہ ہے کہ یہ فرمان عالی گذشتہ دونوں فعلوں کا مفعول بہ ہے چونکہ یہ منافقین دن رات بری حرکتیں کرتے تھے۔ اس لئے کانوا یکسبون ظاہر یہ ہے کہ یہ فرمان عالی گذشتہ دونوں فعلوں کا مفعول یہ ہے چونکہ یہ منافقین دن رات بری حرکتیں کرتے تھے۔ اس لئے کانوا یکسبون ماضی استمراری ارشاد ہوا (روح المعانی) یعنی ان کے یہ دونوں کام ان کی بد عملیوں کی سزا کی بنا پر ہیں۔

خلاصہ تفسیر: وہ منافقین جن کو شیطان یا ان کے نفس امارہ کی آرام طلبی نے غزوہ تبوک سے شہاد دیا۔ وہ رسول اللہ کے پیچھے یا ان کے حکم کے خلاف بیٹھ رہنے پر بڑے خوش ہوئے اور دونوں نے اللہ کی راہ میں جہاد کرنے سے نفرت کی۔ اور آپس میں یا مومنین سے کہا کہ اس سخت گرمی میں مدینہ سے نہ نکلو بہت تکلیف اٹھاؤ گے اس سے کہیں زیادہ گرم ہے اور دائمی ہے اگر وہ یہ سمجھ لیتے تو ایسی بات کبھی نہ کہتے خیال رکھیں کہ یہ لوگ بہت تھوڑے مدت نہیں گے خوش ہوں گے۔ اور بعد دراز مدت یعنی

ابدالاً باد تک اپنے کئے پر روئیں گے یہ بدلہ ہوگا ان کے اپنے کمائے ہوئی اعمال کا جو وہ دن رات کما رہے۔ خیال رہے کہ رونا گیارہ قسم کا ہے خوشی کا رونا، غم کا رونا، رحمت کا رونا، خوف کا رونا، فریب کا رونا، موافقت کا رونا کہ کسی کو روتے دیکھا خود بھی رونے لگا، محبت کا رونا، گھبراہٹ کا رونا، ظلم و ستم کا رونا، شوق کا رونا، منافقت کا رونا، روتی شکل بنانا دو طرح کا ہے اچھا اور برا وقت قلبی حاصل کرنے کے لئے یہ اچھا ہے ریا کاری کے لئے یہ برا ہے۔ (روح البیان)

روایت ہے کہ حضرت ابو خثیمہ بھی غزوہ تبوک سے رہ گئے تھے جب حضورؐ انور کو ملنے صحابہ کرام گئے ہوئے کچھ دن ہو گئے تو ایک دوپہر کے وقت یہ اپنے باغ میں گئے جہاں ان کے دو مکان تھے۔ ہر مکان میں ان کی ایک ایک بیوی تھی۔ گرمی تیز تھی گھر میں چھڑکاؤ کیا ہوا تھا۔ پانی کے ٹھنڈے گھڑے بھرے رکھے تھے۔ گوشت بھن رہا تھا آٹا گوند ہوا تھا یہ اپنا سامان پیش دیکھ کر رو پڑے۔ بولے یہ انصاف نہیں کہ رسول اللہ صلی اللہ علیہ وسلم تپتی ریت میں ہوں اور میں درختوں کے سایہ میں ٹھنڈے پانی میں ہوں یہ کہہ کر تبوک کی طرف چل پڑے اور حضورؐ انور سے جا ملے یہ نہایت اعلیٰ کفارہ ہے۔ (روح البیان) فائدے: ان آیات کریمہ سے چند فائدے حاصل ہوئے۔

پہلا فائدہ: گناہ پر خوش ہونا اس پر فخر کرنا کفر ہے۔ یہ فائدہ فرح کی پہلی تفسیر سے حاصل ہوا۔ جب کہ خوشی سے مراد ان منافقوں کا اپنے بیٹھ رہنے پر خوش ہونا ہو۔

دوسرا فائدہ: اللہ کے مقبول بندوں کی تکلیف پر خوش ہونا سخت جرم ہے۔ حضورؐ انور حضرات صحابہ کے رنج و غم و تکلیف پر خوش ہونا کفر یہ فائدہ بھی فرح المخلفون کی دوسری تفسیر سے حاصل ہوا جب کہ فرحت سے ان منافقوں کا صحابہ کرام کی تکلیف پر خوشی منانا مراد ہو۔ بعض بد نصیب دسویں محرم کو حضرت امام حسین کی شہادت کی خوشی مناتے ہیں۔ بعض اٹھائیسویں ذی الحجہ کو حضرت عمر کی شہادت پر خوشی مناتے ہیں۔ دونوں بے دین ہیں۔ وہ اس آیت سے عبرت پکڑیں اس کے برعکس حضورؐ انور کی ولادت یا معراج پر بزرگوں کی خوشی کی یادگار میں خوشی منانا عبادت ہے۔ رب فرماتا ہے: قل بفضل اللہ و برحمته فبذلک فلیضر اجوا۔

تیسرا فائدہ: حضورؐ انور کی ناراضگی لے کے مدینہ منورہ میں رہنا گناہ ہے۔ اگر حضورؐ مدینہ منورہ سے باہر رہنے یا باہر جانے پر راضی ہوں تو باہر رہنا جانا ثواب ہے کہ یہ فائدہ بسمقعدہم سے حاصل ہوا کہ غزوہ تبوک کے موقع پر حضرات صحابہ تبوک میں گئے۔ منافقین مدینہ منورہ میں رہے مگر صحابہ کرام پر رحمتیں ہوئیں۔ منافقین پر غضب

چوتھا فائدہ: اس موقع پر حضورؐ انور کے حکم سے غزوہ میں شریک نہ ہونا مدینہ منورہ میں رہ جانا عین ایمان و عبادت تھا یہ فائدہ ظف رسول اللہ کی ایک تفسیر سے حاصل ہوا۔ جب کہ خلاف سے مراد مخالفت ہو۔ جو حضورؐ انور کے فرمان کی مخالفت کرتے ہوئی مدینہ منورہ میں رہ گئے۔ ان پر عتاب ہے چنانچہ حضرت علیؑ کو حضورؐ انور نے حکم دیا۔ کہ تم یہاں مدینہ میں رہو۔ انہوں نے تبوک کو ساتھ جانے کی درخواست کی تو فرمایا کہ تم اس وقت میرے ایسے خلیفہ ہو جیسے حضرت ہارون موسیٰ علیہ السلام کے خلیفہ عارضی ہوئے تھے۔ یوں ہی حضرت عبداللہ ابن مکتوم کو وہاں پھوڑا۔ مسجد نبوی کی امامت کے لئے یہ رہ جانا



اور طرح کا ہے۔

پانچواں فائدہ: ایمان کی برکت سے نیک اعمال پر دلیری ہوتی ہے۔ اور کفر و نفاق سے کم ہمتی۔ یہ فائدہ و کرم ہوا ان بیجاہدوا (الخ) سے حاصل ہوا۔ دیکھو غزوہ تبوک میں حاضر تخلصین پر آسان تھی مگر منافقین پر سخت دشوار فرماتے ہیں نبی صلی اللہ علیہ وسلم کو منافقین پر عشاء اور فجر کی نماز بھاری ہے۔ جب فرعون جادوگر مسلمان ہو گئے تو فرعون سے بالکل بے خوف ہو کر بولے قابض کا منت قاض۔ حج و حجہ سے ہو سکے کر لے۔ جسے گناہ آسان ہونیکیاں بھاری سمجھو اوس کے دل میں نفاق ہے۔ چھٹا فائدہ: مومن کو چاہئے کہ وہ منافق کی صحبت سے دور بھاگے۔ یہ ہزار بہانوں سے نیکیوں سے روکتا ہے یہ فائدہ لاتنفر وافی الحر سے حاصل ہوا۔

ساتواں فائدہ: دوزخ میں ہمیشہ رہنا وہاں بہت رونا کفار و منافقین کے لئے ہے۔ جس سے ان شاء اللہ گنہگار مومن محفوظ ہوں گے۔ یہ فائدہ و لیکو کثیرا سے حاصل ہوا۔ چنانچہ منافقین دنیا کی عمر کے برابر وہاں آنسوؤں سے روئیں گے پھر خون سے۔ حتیٰ کہ ان کے رخساروں پر آنسوؤں سے نالیاں بن جائیں گی سزا یافتہ نفاق مومن تو وہاں جل کر کوئلے ہو چکے ہوں گے۔ جیسا کہ حدیث شریف میں ہے۔

آٹھواں فائدہ: اللہ تعالیٰ کسی شخص کو بغیر جرم دوزخ میں سزا نہ دے گا۔ یہ فائدہ جزاء بما کسبوا بکسبون سے حاصل ہوا۔ کیونکہ یہ ظلم ہے اور رب تعالیٰ سے پاک۔ ان اللہ لا یظلم متقال ہاں وہاں بعض کو بغیر نیک عمل جنت دے گا کہ یہ کرم ہے۔

پہلا اعتراض: اس فرمان عالی میں منافقوں کو تخلصین کیوں فرمایا گیا۔ وہ تو تخلصین تھے۔ یعنی پیچھے رہ جانے والے نہ کہ تخلصین۔ یعنی پیچھے چھوڑے جانے والے۔ انہیں کسی نے پیچھے نہیں چھوڑا تھا۔

جواب: تاکہ معلوم ہو کہ وہ خود بخود پیچھے نہیں رہے۔ بلکہ شیطان نے انہیں پیچھے رکھا۔ یا ان کی حرکتوں کی وجہ سے رب نے انہیں پیچھے رکھا۔ غزوہ میں شرکت کی ہمت نہ دی۔ تاکہ وہاں جا کر فساد نہ پھیلائیں۔ دیکھو جادوگروں کے سجدے کے متعلق ارشاد ہوا۔ والقی السحرة ساجدین جادوگر سجدہ میں گرائے گئے۔ وقعوا نہ فرمایا کیوں کہ وہ سجدہ میں نہ گرے رب کی توفیق نے گرایا۔

دوسرا اعتراض: یہاں تخلصون کے ساتھ خلاف رسول اللہ کیوں فرمایا۔ یہ معنی تو صرف تخلصون سے حاصل ہو چکے تھے۔ جب وہ بیٹھ رہے تو حضور سے پیچھے ہی رہے۔ جو حکم سے رہے وہ حضور کے ساتھ رہے۔

جواب: یہ بتانے کے لئے ان کا پیچھے رہنا جرم نہ تھا۔ بلکہ حضور انور کے حکم کی مخالفت کرتے ہوئے پیچھے رہنا جرم تھا۔ جو حضور کے حکم سے مدینہ منورہ میں رہے وہ مجرم نہ ہوئے۔ بلکہ انہیں ثواب ملا گیا تخلصین دو طرح کے تھے۔ ایک مخالف دوسرے موافق۔

تیسرا اعتراض: اس کے بعد کرم ہوا ان بیجاہدوا (الخ) کیوں ارشاد ہوا۔ یہ بات تو تخلصون سے معلوم ہو گئی تھی۔

جواب اس فرمان عالی میں منافقوں کے پیچھے رہ جانے کی وجہ ارشاد ہوئی یعنی دل سے جہاد سے نفرت کرنا اسے بے فائدہ کا بوجھ سمجھنا یہ کفر ہے۔ صرف سستی کر کے رہ جانا گناہ تھا کفر نہ تھا جیسے کعب ابن مالک وغیرہم کا رہ جانا جس کا واقعہ آئندہ آوے گا۔

چوتھا فائدہ: اس آیت سے معلوم ہوا کہ اگر منافقین سمجھیں تب تو دوزخ کی آگ بہت گرم ہے ورنہ نہیں ارشاد ہوا انار جہنم اشد حرالو کانوا یفقہون۔ حالانکہ وہ آگ بہر حال گرم ہے۔ جواب لو کانوا یفقہون کی جزا پوشیدہ ہے یعنی اگر وہ سمجھتے ہوتے تو ایسا جرم نہ کرتے۔ اشد حر اس کی جزا نہیں اس لئے حر پر۔ طعلا مت وقف ہے۔

پانچواں فائدہ: اس آیت میں فلیضحکو اور ولیکوا دونوں امر ہیں۔ تو کیا منافقوں کو ہنسنے اور رونے کا حکم دیا گیا۔ ہنسا تو کفر تھا اور رونا اس کی سزا۔ یہاں دونوں کے لئے امر کیوں ارشاد ہوا جواب۔ ابھی تفسیر میں عرض کیا گیا کہ دونوں امر بمعنی خبر ہیں یہ نہیں گے کم اور روئیں گے زیادہ۔ یا تو دنیا میں بھی روئیں گے یا آخرت میں ہی۔ امر فرما کر بتایا کہ یہ ہونا ضروری و لازمی ہے۔ رب کے امر لازم الوقوع ہوتے ہیں ضرور ہو کر رہتے ہیں۔

تفسیر صوفیانہ: ان آیات میں منافقین کے چند جرم بیان ہوئے تاکہ تاقیامت مخلصین ان سے بچیں۔ حضور انور کے حکم کے خلاف مدینہ میں رہ جانا تبوک نہ جانا اس جرم پر دل سے خوش ہونا اپنی چالاکی پر ناز کرنا مالی یا جانی جہاد کو دل سے ناپسند کرنا کہ بلا وجہ کی تکلیف ہے لوگوں کو جہاد سے ڈرانا نہیں روکنے کی کوشش کرنا نہیں رہ جانے کے یہاں سکھانا کہ حضور انور صلی اللہ علیہ وسلم سے عرض کرو کہ گرمی سخت ہے جگہ دور ہے پھل کپے ہوئے ہیں۔ انہیں توڑنا ہے ہم بیمار ہیں۔ سفر کے قابل نہیں وغیرہ۔ یہ پانچوں چیزیں کفر ہیں۔ اگر حضور مدینہ میں رہنے سے ناراض ہوں۔ تو وہاں رہنا گناہ بلکہ کفر ہے۔ وہاں سے نکلنا عبادت ایمان ہے۔ ان کی رضا ایمان ہے۔ جہاں رہنے سے میسر ہو۔ ایسی حالت میں مدینہ میں رہنے پر خوش ہونا بھی کفر ہے۔ کہ یہ حضور انور کی مخالفت پر خوشی ہے صوفیائے کرام فرماتے ہیں کہ اس وقت جو لوگ حضور کے حکم سے مدینہ میں رہے۔ وہ حضور انور کے ساتھ ہی ہیں۔ اگرچہ وہ مدینہ میں تھے۔ اور حضور تبوک میں منافقین دور رہے۔ اس لئے ان کے لئے خلاف رسول اللہ ارشاد ہوا۔ صوفیاء فرماتے ہیں کہ ہر کام اپنے وقت پر اچھا ہوتا ہے۔ دنیا جگہ محنت کی عبادت کی رونے کی آخرت جگہ آرام کی انعام کی اور ہنسنے کی ہے۔ یہاں عبادت والی ہنسی ہنسو نہ غرور والی ہنسی۔ حضرت خضر نے موسیٰ علیہ السلام کو چند نصیحتیں کر کے وداع کیا علیہم السلام مخلوق کے سامنے مجاہد نہ کرو۔ بلا ضرورت کہیں مت جاؤ زیادہ نہ ہنسو کہ اس سے دل مردہ ہوتا ہے اپنی خطا پر روؤ کہ آنسوؤں سے دوزخ کی آگ بجھتی ہے۔ خوف خدا کا ایک آنسو ہزار دینار خیرات کرنے سے افضل ہے۔ اس آنسو کو کپڑے سے نہ پونچھو بلکہ ہاتھ سے منہ پر مل لو۔ (از روح البیان) بہتر ہے کہ وضو کا داڑھی کا پانی اور نماز میں گریہ وزاری کا پانی ملے جلے منہ پر پھریں۔ خواجہ حسن بھری ایک جوان پر گزرے جو بے تحاشا ہنس رہا تھا فرمایا اے جوان کیا تو بخیریت ایمان لے کر دنیا سے نکل گیا۔ بولا نہیں۔ کیا تو قبر کے امتحان میں کامیاب ہو گیا بولا نہیں کیا تو بخیریت بل صراط سے گزر گیا بولا نہیں کیا تو نے اپنے آپ کو ضعیفی ہونے دوزخ سے بچنے کا یقین کر لیا بولا نہیں فرمایا پھر کس چیز



پر ہنستا ہے وہ جو ان پھر مرتے دم تک نہ بنا۔ (روح البیان)

**فَإِنْ رَجَعَكَ اللَّهُ إِلَى طَائِفَةٍ مِّنْهُمْ فَاسْتَأْذِنُوكَ لِلْخُرُوجِ**

پس اگر لوٹائے آپ کو اللہ طرف ایک ٹولہ کے ان میں سے پس وہ اذن مانگیں آپ سے  
پھر اے محبوب اگر اللہ تمہیں ان میں سے کسی گروہ کی طرف واپس لے جائے اور وہ تم سے جہاد کیلئے جہاد

**فَقُلْ لَنْ تَخْرُجُوا مَعِيَ أَبَدًا وَلَنْ تُقَاتِلُوا مَعِيَ عَدُوًّا إِنَّكُمْ**

واسطے نکلنے کے تو فرما دو ہرگز نہیں نکلو گے میرے ساتھ کبھی اور ہرگز نہیں جہاد کرو گے  
سے نکلنے کی اجازت مانگے تو تم فرما دو کہ تم کبھی میرے ساتھ نہ چلو اور ہرگز میرے ساتھ

**رَاضِيَتُمْ بِالْقُعُودِ أَوَّلَ مَرَّةٍ قَاعِدُوا مَعَ الْخُلَفَاءِ**

میرے ساتھ کسی دشمن سے تحقیق تم راضی ہو گئے بیٹھ رہنے سے پہلی بار پس بیٹھو ساتھ بیٹھنے والوں کے  
کسی دشمن سے نہ لڑو تم نے پہلی دفعہ بیٹھ رہنا پسند کیا تو بیٹھ رہو پیچھے رہ جانے والوں کے ساتھ

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں منافقین کی یہ بد نصیبی بیان ہوئی کہ غزوہ تبوک میں چلنے کی دعوت دی گئی مگر وہ نہ گئے  
اب ان کی بد نصیبی کا ذکر ہے کہ آئندہ وہ خود جہاں میں جانے کی اجازت چاہیں گے۔ مگر انہیں لے جایا جاوے گا۔ گویا نہ  
جانے کا ذکر پہلے ہوا اور نہ جانے کا ذکر اب ہے۔

دوسرا تعلق: پچھلی آیت کریمہ میں یہ ذکر تھا کہ منافقین غزوہ تبوک کے موقعہ پر اس میں حاضری کے شرف سے محروم  
رہے۔ اب ارشاد ہے کہ وہ آئندہ غزوات کی شرکت سے محروم کر دئے گئے۔ گویا ان کے ایک منحوس کام کا ذکر پہلے ہوا اس کی  
نحوس کا ذکر اب ہو رہا ہے۔ کہ وہ اس جرم کی وجہ سے آئندہ تمام جہادوں سے محروم کر دئے گئے۔

تیسرا تعلق: پچھلی آیت کریمہ میں ذکر تھا کہ منافقین ہنس لیں گے تھوڑا روئیں گے زیادہ اس میں احتمال تھا کہ آخرت میں  
زیادہ نہ روئیں گے یا دنیا میں اس آیت کریمہ نے اس کی تفسیر فرمادی کہ دنیا میں بھی زیادہ روئیں گے اس کی وجہ یہ ہوگی کہ  
آئندہ انہیں جہادوں میں شرکت کی اجازت نہیں دی جائے گی۔ جس سے ان کی منافقت پورے طور پر ظاہر ہو جاوے گی۔  
اور وہ کسی کو نہ دکھانے کے قابل نہ رہیں گے۔ اکیلے گھروں میں رویا کریں گے۔

مقصد نزول: اس آیت کریمہ میں غزوہ تبوک کے موقعہ پر حضور انور کو بھی خبر دی گئی ہے کہ آپ کی اس غزوہ سے واپسی  
کے موقعہ پر چہ بہانہ خود منافق اپنی پیشانی کی کالک چھوڑانے کے لئے تہیہ عرض کریں گے کہ اس بار تو ہم نہ جا سکتے اگلے

جہادوں میں ہم حضور انور کے ساتھ ضرور چلا کریں گے تو ان کو منع فرمادینا کہ اب تم کو کسی جہاد میں شرکت کرنے کی اجازت نہیں اب تک ہم تم کو مانتے تھے تم نہیں مانتے تھے اب تم ہم کو منادا گے ہم نہیں مانیں گے۔ گویا دنیا میں ہی حشر کا نمونہ تمہارے لئے قائم ہوگا۔ شعر

آج لے ان کی پناہ آج مدد مانگ ان سے  
کل نہ مانیں گے قیامت میں اگر مان گیا

تفسیر: فان رجعت اللہ الی طائف ظاہر یہ ہے کہ اس فرمان عالی میں ف فیصوہ ہے یعنی اگر منافقین نے اس نازک موقع پر آپ کی اطاعت نہ کی تو اب اگر شریک جہاد ہونا بھی چاہیں تو نہ انہیں شریک کریں۔ ان یا تو بمعنی اذ ا ہے۔ یقین کے لئے استعمال ہوا ہے۔ کیونکہ حضور انور کا واپس مدینہ منورہ میں تشریف لانا اور منافقین کا یہ عرض کرنا یقین کا یہ عرض یعنی تھیں تھا اور ہو سکتا ہے کہ ان اظہار شک کے لئے ہو کیونکہ منافقین سمجھے ہوئے تھے کہ اب حضور انور اور غازیوں کا واپس آنا مشکوک ہے کیونکہ گرمی سخت ہے سرد دروازے سے سامان ستر تھوڑا ہے۔ ان کا شک یہاں ظاہر کیا گیا۔ رجوع اگر رجوع سے بنے تو بمعنی لوٹنا ہوتا ہے یعنی لازم اور اگر رجوع سے ہے تو بمعنی لوٹنا ہوتا ہے۔ یعنی متعدی۔ یہاں رجوع سے ہے اور متعدی (روح البیان و معانی) رب فرماتا ہے ذلک رجوع البعد طائف سے مراد ایک ٹولہ ہے منہم کا رجوع منافقین ہیں چونکہ حضور انور کی واپسی تک بعض منافقین مرچکے تھے بعض مدینہ منورہ سے باہر جا چکے تھے بعض چچے دل سے توبہ کر چکے تھے بعض اپنے نفاق پر قائم رہے تھے۔ جو صرف بارہ تھے۔ اس لئے طائف منہم ارشاد ہوا (بیضادی البیان و معانی)

بعض نے کہا کہ منہم میں ہم سے مراد مخلصین ہیں۔ جن میں سے بعض ماجور تھے بعض معذور دھوکہ باز منافقین (بیضادی) اس لئے منہم فرمانا بالکل درست ہوا کہ یہ لوگ مخلصین کے بعض تھے۔ فاستاذنوک للخروج۔ یہ عبارت معطوف ہے رجوع پر اور یہ شرط ہے چونکہ ان کا یہ اجازت مانگنا حضور کی واپسی کے فوراً بعد تھا اس لئے ف ارشاد ہوئی بمعنی فوراً خروج سے مراد ہے آئندہ غزوات کے لئے مدینہ منورہ سے روانگی یعنی وہ منافقین بطور جھوٹی خوشامد کے اپنا گزشتہ جرم چھپانے کے لئے۔ آپ سے عرض کریں گے کہ حضور اگلے جہادوں میں جانے کی ہم کو آج ہی اجازت دیجئے۔ ہم بالکل تیار ہیں۔ فقل لن تخرجوا معی ابد ا۔ یہ فرمان عالی مذکورہ شرط کی جزاء ہے۔ اور تخرجوا سے مراد یا تو مطلقاً سفر کرنا ہے یا جہاد کے لئے سفر اور یہ خبر بمعنی نبی و ممانعت ہے یعنی ان کی جواب میں آپ فرمادینا کہ تم آئندہ میرے ساتھ کسی سفر میں یا سفر جہاد میں نہیں جا سکتے ولن تقاتلو معی عدوا۔ یہ فرمان عالی معطوف ہی لن تخرجوا پر اور مذکورہ شرط کی جزا کا ایک جز یہ بھی خبر بمعنی ممانعت ہے یعنی تم لوگ میرے ساتھ کسی دشمن دین سے جہاد نہیں کر سکتے یعنی تم میرے ساتھ سفر اور جہاد کرنے کے اہل ہی نہیں رہے تمہارا نام رب کی فہرست میں غازیوں کے رجسٹر سے نکال دیا گیا لہذا آئینہ کریمہ صاف اور واضح ہے ورنہ نہ تو اس کے بعد حضور انور نے کوئی جہاد کیا کیونکہ غزوہ تبوک آخری غزوہ ہے جو ۹ھ میں واقع ہوا۔ یہ لوگ صحابہ اکرام کے زمانہ میں کسی جہاد میں شریک ہوئے غرض کہ یہاں اہلیت کی ہی نفی مقصود ہے اس نفی کی وجہ یہ ہے کہ انکم رضیتم بالقعود اول مرة۔ یہ فرمان عالی مذکورہ نبی کی وجہ ہے اس میں رضا بمعنی خوشی اور پسندیدگی ہے۔ قعود سے مراد بیٹھنا نہیں بلکہ مدینہ منورہ



میں رہ جانا اور غزوہ کے لئے روزانہ ہوتا ہے۔ اول صرۃ سے مراد غزوہ تبوک ہے۔ قوی یہ ہے اول کی فتح ظرفیت کی وجہ سے ہے صرۃ مصدر ہے صریر کا مگر اب بمعنی ظرفیت استعمال ہوتا ہے بمعنی دفعہ یا بار اگرچہ خود مونث ہے۔ اور اول سینہ واحد مذکر کا مگر اول کا استعمال مذکر مونث دونوں کے لئے ہوتا ہے جیسے کہا جاتا ہے اول درجہ اور اولی مرآة (روح المعانی و کبیر وغیرہ) خیال رہے کہ اول کہ اول اسم تفصیل ہے اولی بمعنی لونا یہ دراصل اولیٰ لسی تھا۔ ہمزہ کو داؤد سے بدل کر وا میں اوضم کر دیا گیا اول ہو گیا اس کا مونث اولیٰ ہے یعنی تم لوگ پہلی بار ہی رہ جانے پر خوش ہو گئے۔ جہاد کے لئے نہ گئے اس کی نحوست یہ ہوئی کہ فاقعدو مع الخالفین۔ تم ہمیشہ خائفین کے ساتھ بیٹھے ہی رہا کرو۔ ہمارے ساتھ کسی سفر کسی جہاد میں نہ جاؤ۔ خیال رہے خالف بنا ہے خلف سے بمعنی پیچھے خائفین پیچھے رہ جانے والے منافقین بعض نے فرمایا کہ یہ بنا ہے خلف بمعنی فساد یا خرابی سے اس لئے منہ کی بدبو کو خلوف کہتے ہیں یعنی بگڑی ہوئی بو ایک قرأت میں ہے الخلفین بروزن حذرین صنعت مشہ بہ یعنی اب تم فساد بہانہ خور منافقین کے ساتھ بیٹھے رہا کرو تم ان کے ساتھی ہونہ کہ ہمارے۔

خلاصہ تفسیر: اے محبوب صلی اللہ علیہ وسلم ہم آپ کو دو غیبی خبریں دیتے ہیں۔ ایک یہ آپ اس دشوار دور دراز سفر غزوہ تبوک سے بخیریت تمام مدینہ منورہ واپس ہوں گے دوسرے یہ کہ آپ کی واپسی پر منافقین جھوٹی خوشامد اور اپنا نفاق چھپانے کے لئے فوراً عرض کریں گے یا رسول اللہ ہم آئندہ غزوات میں ضرور بالضرور حضور کے ہمراہ جایا کریں گے۔ ہم کو آپ آج ہی ان غزوات میں جانے کی اجازت دے دیں۔ ہم کو ان غزوات کا بے چینی سے انتظار ہے اور اس کی اجازت سے ہماری بیقراری ابھی دور فرمادیں کہ ہاں ضرور چلنا ہے محبوب جب یہ عرض کریں تو آپ ان سے فرمادینا کہ تم لوگ آئندہ نہ تو ہمارے ساتھ کسی سفر میں جا سکتے ہو نہ ہمارے ساتھ کسی کفر قوم پر جہاد کر سکتے ہو۔ تم لوگوں کو ہمارے ساتھ سفر وغیرہ بند۔ اس کی وجہ یہ ہے کہ تم لوگ پہلی بار ہی میں پیچھے رہ گئے اور اس پر خوش ہوئے اس آرام پسندی کا وبال تم پر یہ پڑا کہ تم آئندہ غازیوں کی فہرست میں ہی نہ رہے اب تم فساد یوں پیچھے رہ جانے والوں کے ساتھ رہو تم ہمارے ساتھی نہیں ان کے ساتھی ہو۔ خیال رہے: کہ غزوہ تبوک ۹ ہجری میں ہوا حضور انور ماہِ ربِ جب میں جمعرات کے دن اس غزوہ کے لئے روانہ ہوئے اس غزوہ کے بعد حضور انور کسی جہاد میں تشریف نہ لے گئے ۱۰ھ میں حضرت خالد کو بنی حارثہ کو مقابل میں روانہ فرمایا ۱۱ھ میں وفات شریف واقع ہو گئی۔ دیکھو مدارج النبوة جلد دوم۔

فائدے: اس آیت کریمہ سے چند فائدے حاصل ہوئے۔

پہلا فائدہ: اللہ تعالیٰ نے حبیب صلی اللہ علیہ وسلم کو علوم غیبیہ بخشے یہ فائدہ فان رجعتک اللہ اور فاستاذنوک (الخ) سے حاصل ہوا کہ وہ واقعات غزوہ تبوک سے واپسی پر پیش آئی والے تھے۔

دوسرا فائدہ: رب تعالیٰ نے پہلے سے ہی ان کی خبر حضور ﷺ کو دے دی یہ بھی بتا دیا کہ اس وقت تک یہ سارے منافقین باقی نہ رہیں گے بعض رہیں گے یہ فائدہ۔ الی طائفته منہم فرمانے سے حاصل ہوا۔

تیسرا فائدہ: اللہ تعالیٰ نے نبی کریم لوگوں کے دلی حالات ان کے ایمان و کفر نفاق و اسلام سے بھی خبردار کیا تا ابد جہاد

حضور ﷺ کے ساتھ ہوتا ہے یروں کی ہمراہی بری ہے۔ یہ فائدہ استاذ نوک سے حاصل ہوا جس میں بتایا گیا کہ ان کا یہ اجازت مانگنا منافقت سے ہوگا۔ نہ کہ اخلاص سے اور نہ گذشتہ کوتاہی کا کفارہ کرنے کے لئے اس لئے اس اجازت طلبی کو ان کے عیوب میں شمار فرمایا۔

چوتھا فائدہ: حضور صلی اللہ علیہ وسلم کو رب تعالیٰ نے لوگوں کے انجام سے بھی خبردار کیا کہ کون ایمان پر رہے گا اور کون کفر پر سکون اخلاص پر رہے گا۔ اور کون نفاق پر یہ فائدہ لن تخرجوا معی ابدًا (الخ) اور لن تقاتلوا (الخ) سے حاصل ہوا۔ جس کا مقصد یہ ہے کہ تم چونکہ آخر تک منافق رہو گے۔ اور منافق ہی مرو گے۔ لہذا تم ہرگز ہمارے ساتھ نہ تو سر کر سکتے ہو نہ جہاد ورنہ ان سے ارشاد ہوتا کہ توبہ کر لو تخلص مومن بن جاؤ۔ اور جہاد میں شریک ہوا کرو توبہ کا دروازہ کھلا ہے یہ واقعہ قلبہ کے واقعہ سے مشابہہ ہے کہ زکوٰۃ اتارنا بارہ ہوتی رہی۔ کیونکہ وہ منافق رہا۔ منافق مرا

پانچواں فائدہ: بعض گناہ ایسے نخوس ہوتے ہیں کہ ان سے توبہ کی توفیق نہیں ملتی و لکن وہ کفر بلا خاتمہ علی الکفر کا ذریعہ بن جاتے ہیں یہ فائدہ انکم ذنبکم۔ (الخ) سے حاصل ہوا۔ جس میں فرمایا گیا کہ چونکہ تم غزوہ تبوک میں ہمارے ساتھ نہ گئے۔ اس لئے نفاق تمہارے دلوں سے ایسا چٹ گیا کہ اب پھوٹ نہیں سکتا۔ جیسے بعض نیکیاں ایسی ہیں جن سے ایمان کی رجسٹری ہو جاتی ہے کہ پھر ایمان دل سے نکل نہیں سکتا۔ وہ ہے ادب رسول دیکھو جو با ادب صحابہ کے متعلق ارشاد ہوا والسن منہم کلمتہ التقوی۔ اللہ ادب کی توفیق دے۔

چھٹا فائدہ: حجتہ الوداع میں کوئی منافق حضور انور ﷺ کے ساتھ نہ گیا سارے مومن مخلص ہی گئے۔ یہ فائدہ لن تخرجوا معی سے حاصل ہوا۔ جس میں فرمایا گیا کہ اب میرے ساتھ تم کسی سفر میں نہیں جا سکتے اور حجتہ الوداع تبوک کے بعد ہوا جب کہ منافقین کو حضور انور ﷺ کے ساتھ سفر کی ممانعت ہو چکی تھی۔

ساتواں فائدہ: اللہ کا سخت عذاب بندے پر یہ ہے کہ اسے اچھوں کی خصوصاً حضور صلی اللہ علیہ وسلم کی ہمراہی سے محروم کر دیا جاوے یہ فائدہ لن تخرجوا معی اور لن تقاتلوا معی (الخ) سے حاصل ہوا یہاں معی کا خیال رکھنا۔

آٹھواں فائدہ: بے دینوں سے الگ رہنا چاہئے اگرچہ وہ کلمہ پڑھتے اور اپنے آپ کو مسلمان کہتے ہوں یہ فائدہ بھی لن تخرجوا معی (الخ) سے حاصل ہوا دیکھو منافقین کلمہ گو تھے اپنے کو مسلمان کہتے تھے مگر حضور انور ﷺ نے اپنے سے دور کر دیا۔

نواں فائدہ: بے دینوں کو مسلمان اپنی مسجد میں نماز پڑھنے سے روک سکتے ہیں اگرچہ وہ اپنے آپ کو مسلمان کہتے ہوں کلمہ پڑھتے ہوں خصوصاً جب کہ ان کے آنے سے فتنہ فساد ہو۔ یہ فائدہ لن تقاتلوا معی عدوا۔ سے حاصل ہوا دیکھو جہاد فی سبیل اللہ بہترین عبادت ہے مگر اس میں منافقین کو شرکت کرنے سے منع کر دیا گیا۔ ہر کلمہ گو مسلمان نہیں بعض لوگ مرزائیوں کو اپنی مسجد میں نہیں آنے دیتے ان کی اصل یہ آیت کریمہ ہے۔

دسواں فائدہ: امر ہمیشہ و جب کے لئے نہیں آتا کبھی اظہار غضب کے لئے بھی آتا ہے یہ فائدہ ما فعدوا و امع



الخالقین (الخ) سے حاصل ہوا دیکھو واقعہ و صیغہ امر کا ہے مگر نہ وجوب کے لئے ہے نہ مباح کرنے کے لئے بلکہ اظہار غضب و عتاب کے لئے ہے کہ اب بیٹھے رہ جانے والوں کے ساتھ بیٹھے رہو۔

گیارہواں فائدہ: اللہ کا بڑا عذاب یہ ہے کہ بندہ اچھوں کی صحبت سے محروم کر کے بروں کا ساتھ بنا دیا جاوے یہ فائدہ بھی ما قعدو و امع الخالقین - سے حاصل ہوا پہلے معنی تھا یہاں مع الخالقین ہے یعنی اے منافقو اب تم میرے ساتھ نہ رہو بلکہ منافقین کے ساتھ بیٹھاؤ۔ شعر

چوں شدی دوران حضور اولیاء آن چناں داں دور کشتی از خدا  
پہلا اعتراض: حضور صلی اللہ علیہ وسلم کی واپسی غزوہ تبوک سے مدینہ کی طرف بالکل یقینی تھی پھر اسے ان سے کیوں فرمایا گیا ان رجعت اللہ ان تو شک کے لئے آتا ہے۔

جواب: اگر ان بمعنی اذ ہے تب تو کوئی اعتراض نہیں اور اگر اپنے معنی میں ہو۔ یعنی اگر تو بھی شک کے لئے نہیں بہت جگہ ان یقینی چیز پر بھی بولا جاتا ہے۔ رب فرماتا ہے ان کنت علیٰ بینتہ من ربی داتا نبی رحمته عندہ۔ دیکھو نوح علیہ السلام کا نبی ہونا رحمت والا ہونا یقینی تھا مگر آپ نے ان سے بیان فرمایا اور فرماتا ہے ان کان من عند اللہ ثم کفرتم یہ دیکھو قرآن مجید کا اللہ کی طرف سے ہونا یقینی ہے مگر ان سے بیان کیا گیا اس سے مقصود ہے مضمون کی اہمیت بیان کرنا۔

دوسرا اعتراض: یہاں الی طائفہ منہم کیوں ارشاد ہوا جب حضور انور ﷺ تبوک سے واپس ہوئے تو سارے منافقین مدینہ منورہ میں موجود تھے۔

جواب: نہیں بلکہ بعض منافقین مرچکے تھے بعض اس دوران میں توبہ کر کے مومن مخلص بن چکے تھے بعض اپنے نفاق پر اڑے رہے تھے اور دھوکہ دینے کے لئے آئندہ جہادوں میں شرکت کی اجازت مانگتے تھے وہ ہی یہاں مراد ہیں لہذا اطلاق فرماتا بالکل درست ہے۔ دیکھو تفسیر جو ابھی کی گئی۔

تیسرا اعتراض: ان منافقوں کو توبہ کرنے مخلص بن جانے کا حکم کیوں نہیں دیا جہاد و سفر میں اپنی ہمراہی سے کیوں روک دیا دور کرنے سے قریب کرنا اچھا ہے۔

جواب: ان کی تہذیب میں اخلاص اور ایمان نہ تھا انہیں اس کی توفیق ملنے والی نہ تھی۔ جیسے تعلقہ کی زکوٰۃ رد کر دی گئی ایسے ہی انہیں اپنی ہمراہی سے نکال دیا گیا۔ حضور انور ﷺ کی نظر لوح پر محفوظ تھی۔

چوتھا اعتراض: پھر انہیں صرف جہاد سے کیوں روکا گیا نماز اور مسجد مبارک کی حاضری سے کیوں روکا گیا یہ بھی تو اسلامی کام ہیں۔

جواب: اس اعتراض کے دو جواب ہیں ایک عالمانہ دوسرا عاشقانہ جواب عالمانہ تو یہ ہے کہ جہاد میں منافقین کا جانا خطرناک تھا وہ کفار کی جاسوسی کرنے اور مسلمان غازیوں کو کفار سے ہیرت دلاتے تھے نماز کی حاضری میں یہ خطرے نہ تھے جواب عاشقانہ یہ ہے کہ وہ اپنی زبان سے مسلمان تھے دل سے کافر انہیں مسجدوں میں حاضری کی اجازت دینا شریعت تھی کہ

شرعی احکام ظاہر پر ہوتے ہیں اور جہاد سے روکنا طریقت کی طریقت میں حقیقت اور انجام پر حکم ہوتا ہے حضرت خضر کا بچے کو مار ڈالنا طریقت تھا۔

پانچواں اعتراض: اس آیت سے معلوم ہوا کہ منافقین کو غزوہ تبوک سے بیٹھے رہنے کی یہ سزا ملی کہ وہ دوسرے جہادوں سے محروم کر دئے گئے تو اس وقت بعض تخلصین صحابہ بھی بیٹھے رہے تھے جیسے حضرت کعب ابن مالک موارہ ابن لوی اور ہلال ابن امیہ انہیں یہ سزا کیوں نہ ملی۔

جواب: اس اعتراض کا جواب اسی آیت میں موجود ہے کہ ارشاد ہوا از میںم بالفقود تم لوگ بیٹھے رہنے پر راضی ہوئے خوش ہوئے وہ حضرات اس پر خوش نہ تھے گناہ کرنا اور ہے گناہ پر خوش ہونا کچھ اور مگر انہیں بھی بایکاٹ کی سزا دی گئی کہ پچاس دن ان کا مکمل بایکاٹ کیا گیا۔

تفسیر صوفیانہ: بد نصیب لوگ حضور صلی اللہ علیہ وسلم سے بھی فیض صحبت نہ پاسکے جیسے چگاڈ سورج سے کھاری زمین بارشوں سے فیض نہیں لے سکتے فیوز و آرا ہوا بلب بلبی کے پاور سے روشن نہیں ہوتا منافقین انہیں بد نصیبوں میں سے تھے جس کا نتیجہ یہ ہوا کہ صحبت پاک ہمراہی سرفروہا سے محروم کر دئے گئے۔ صوفیاء فرماتے ہیں کہ حضرت صحابہ اکرام کے زمانہ کے سارے جہاد حضور انور ﷺ کی ہمراہی میں ہوئے جو لوگ ان میں اخلاص سے شریک ہوئے وہ حضور انور ﷺ کی ہمراہی حضور ﷺ ہی کے زیر مایہ تھے۔ دیکھو فرمایا گیا۔ ولن تقاتلو معی عدو اثم میرے ساتھ جہاد نہ کرو اس کا مطلب یہ نہیں کہ میری وفات کے بعد صحابہ اکرام کے جہادوں میں شریک ہو جایا کرنا۔ حضور انور ﷺ نے تو اس کے بعد کوئی جہاد کیا ہی نہیں حضرات صحابہ نے کئے۔ ان کے متعلق ارشاد ہوا لن تقاتلو معی میرے ساتھ جہاد نہ کرو۔ صوفیاء فرماتے ہیں کہ تا قیامت ہر قبول جہاد میں حضور انور ﷺ مخلص غازیوں کے ساتھ ہوتے ہیں اور بحکم خدا ان کی مدد فرماتے ہیں ہاں جنگ مردود حضور ﷺ کی ہمراہی سے خالی ہوتی ہیں۔ دیکھو فرمایا گیا۔ ولن تقاتلو معی عدو ان جہادوں سے مراد تا قیامت خصوصاً صحابہ اکرام کے جہاد میں اس کا تجربہ ابھی 1965ء کی جنگ میں ہوا جو پاکستان و ہندوستان میں ہوئی جس میں حضور انور ﷺ کی شرکت دیکھی گئی۔

وَلَا تَصَلِّ عَلَىٰ أَحَدٍ مِّنْهُمْ مَّتَّ أَبَدًا وَلَا تَقُمْ عَلَىٰ قَبْرِهِ

اور نہ نماز پڑھیں آپ کسی پر ان میں سے جو مر جاوے کبھی بھی اور نہ کھڑے ہوں آپ قبر پر اس کے تحقیق ان لوگوں اور ان میں سے کسی کی میت پر کبھی نماز نہ پڑھنا اور نہ اس کی قبر پر کھڑے ہونا بیشک وہ اللہ اور

إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَسِقُونَ ﴿۵۳﴾

نے کفر کیا ساتھ اللہ کے اور اس کے رسول کے اور مر گئے حالانکہ وہ فاسق ہیں رسول سے منکر ہوئے اور فسق ہی میں مر گئے



**تعلق:** اس آیت کریمہ کا پچھلی آیات سے چند طرح کا تعلق ہے۔

**پہلا تعلق:** پچھلی آیت کریمہ میں منافقین کو ان کی زندگی میں ذلیل کرنے کا ذکر تھا کہ انہیں جہادوں کی شرکت سے محروم فرمادو۔ اب انہیں بعد موت ذلیل فرمانے کا تذکرہ ہے کہ ان کی لاشوں پر نماز بھی نہ پڑھو۔

**دوسرا تعلق:** پچھلی آیت کریمہ میں حکم تھا کہ اے محبوب انہیں اپنے سے دور فرمادو اب حکم ہے کہ انہیں بعد موت اپنی دعاؤں سے دور رکھو حضور انور ﷺ ہماری زندگی اور بعد موت ہمارے ساتھی ہیں ان سے دور رہ کر زندگی موت ہے۔ شعر

ان کے در پر موت آ جائے تو جی جائیں حسن ان کے در سے دور رہ کر زندگی اچھی نہیں

**تیسرا تعلق:** پچھلی آیت کریمہ میں منافقین سے خطاب تھا کہ اب تم بیٹھ رہنے والوں کے ساتھ رہو۔ اب ارشاد ہے کہ اے محبوب منافقوں کو مرے بعد بھی انہیں کے ساتھ رکھو آپ ﷺ ان کی قبر کے پاس بھی عارضی طور پر کھڑے ہوں۔ تمہارے لائق وہ ہے جو زرا تمہارا ہو۔ وہاں خالص چاہنے ملائی کی گنجائش نہیں۔

**چوتھا تعلق:** پچھلی آیت میں ارشاد ہوا تھا کہ منافقوں کو اپنی ہمراہی کا شرف نہ بخشو اب ارشاد ہے کہ جس قبر میں منافق دبا ہو اس کی قبر کو بھی اپنے قدم شریف کی عزت نہ بخشیں وہاں آپ ﷺ نہ جائیں نہ کھڑے ہوں وہ مٹی بھی آپ ﷺ کے قدم کے لائق نہیں۔

**شان نزول:** اس آیت کریمہ کے نزول کے متعلق بخاری شریف میں ایسی روایات ہیں یہ فقر ایسی جامع تقریر عرض کرتا ہے جس میں بفضلہ تعالیٰ تمام روایات جمع ہو گئیں اس میں جمع تفسیر خازن سے مدد لی گئی ہے۔ قبیلہ بنی خزاع کا سردار منافقین کا پیشوا، اعظم جس کے اشارہ پر سارے منافقین چلتے تھے یعنی عبداللہ ابن ابی جس کی ماں کا نام سلول تھا (صادی) جب یہ مرض موت میں گرفتار ہوا تو اس نے حضور نبی اکرم صلی اللہ علیہ وسلم کو اپنے پاس بلایا اور عرض کیا کہ مجھے اپنی قمیض شریف عطا فرمادیں تاکہ میں اس کفن میں دیا جاؤں میری نمازہ جناہ حضور انور ﷺ پڑھائیں میرے لئے دعائے مغفرت فرمادیں۔ حضور انور ﷺ نے گھر واپس تشریف لائے اپنی اوپر والی قمیض بھیج دی اس نے وہ واپس کر دی اور کہا کہ وہ نیچے والی دیجئے جو جسم شریف سے متصل رہی ہے کچھ وقفہ کے بعد وہ مر گیا اس کا بیٹا جس کا نام بھی عبداللہ تھا جو قتلص مومن صحابی تھا حاضر ہوا اور قمیض مانگی حضور انور نے جب قمیض شریف عطا فرمانے کا ارادہ فرمایا تو حضرت عمر نے عرض کیا کہ ایسے نجس العین خبیث کو قمیض طاہر و طیب کیوں عطا فرمائی جاوے تو ارشاد فرمایا کہ اے عمر اے تو قمیض کچھ فائدہ نہ دے گی مگر مجھے امید ہے کہ اس کی برکت سے انشاء اللہ ایک ہزار منافقین ایمان و اخلاص کر لیں گے۔ پھر حضور انور ﷺ اس کی میت تیار ہو جانے پر اس کی نماز پڑھانے تشریف لے گئے جب مصلے پر تشریف فرما ہوئے تو حضرت عمر رضی اللہ تعالیٰ عنہ نے عرض کیا کہ یا رسول اللہ یہ تو منافق بلکہ منافقوں کا سردار ہے۔ حضور ﷺ اس کی نماز کیوں پڑھاتے ہیں۔ فرمایا کہ ابھی تک مجھے میرے رب نے منافقوں کی نماز یا ان کے لئے دعا سے منع نہیں فرمایا ہے یہ فرمایا ہے کہ اگر ستر بار بھی آپ ﷺ ان کے لئے دعا مغفرت کریں گے ہم نہ بخشیں گے۔ اگر میں جانتا کہ ستر بار سے زیادہ دعا کر دینے سے اس کی بخشش ہو جاوے گی تو زیادہ دعا کرتا۔

بہر حال حضور ﷺ نے اس کی نماز پڑھا دی۔ گھر واپس تشریف لائے جب اسے دفن کیا جانے لگا تو تشریف لے گئے اس وقت وہ اپنی قبر میں رکھا جا چکا تھا۔ اس کی میت نکلائی اسے اپنی نیچے والی قمیض پہنائی اور لعاب دہن شریف اس کے منہ میں ڈالا۔ یہ سارے واقعات اسی کے متبع منافقین دیکھ رہے تھے۔ انہوں نے دو باتوں پر غور کیا۔ ایک یہ کہ ایسا دشمن رسول منافق بھی حضور ﷺ سے آپ کے تبرکات مانگتا ہے۔ معلوم ہوتا ہے کہ حضور ﷺ کے تبرکات واقعی دافع بلا اور مشکل کشا ہیں۔ دوسرے یہ کہ حضور انور ﷺ نے ایسے موذی دشمن کو بھی منع نہ فرمایا بلکہ اس کی ساری گذارشات قبول فرمائیں۔ یہ سوچ کر اس دن پھوٹے بڑے ایک ہزار منافقین نفاق سے بچی تو یہ کر کے مسلمان ہو گئے۔ اس کے بعد یہ آیت کریمہ نازل ہوئی جس میں حضور ﷺ کو ہمیشہ کے لئے منافقین کی نماز جنازہ پڑھنے ان کی قبور پر جانے وغیرہ سے منع فرمایا گیا (تفسیر کبیر۔ روح المعانی روح البیان۔ بخاری۔ مسلم وغیرہ کتب احادیث) انشاء اللہ اس بیان سے ساری روایات صحیح ہو گئیں کہ حضور انور ﷺ تین بار اس کے ہاں تشریف لے گئے۔ (۱) بیماری میں (۲) مرنے کے بعد اور (۳) دفن کے وقت۔ جب وہ قبر میں رکھا جا چکا تھا اور تین بار ہی حضور انور ﷺ کی قمیض مانگی گئی دو بار اس نے خود مانگی اور ایک بار اس کے بیٹے سیدنا عبداللہ نے۔ اور حضور انور ﷺ نے خود اسے قمیض بھی پہنائی تھی۔ اور لعاب دہن شریف بھی اس کے منہ میں ڈالا تھا۔

خیال رہے: کہ یہ بہت دراز قد تھا اور ادھر حضور ﷺ کے چچا حضرت عباس بھی دراز قد تھے۔ جب وہ جنگ بدر میں گرفتار ہو کر آئے تو ان کے جسم پر کرتا نہ تھا۔ حضور انور ﷺ نے فرمایا کہ کوئی صاحب اسے قمیض پہنادیں کسی کی قمیض آپ کے جسم شریف پر نہ آئی اس منافق کی قمیض بالکل درست آگئی اور اس نے وہی پہنا دی۔ حضور انور ﷺ کے اس عمل شریف سے اس کے احسان کا بدلہ بھی ہو گیا۔ جو اس نے حضور ﷺ کے چچا پر کیا تھا (عام تفاسیر)

تفسیر: ولا تصل علی احد منہم قوی یہ ہے کہ یہ فرمان عالی نیا جملہ ہے لہذا اس کا واؤ عاطفہ نہیں بلکہ ابتداء یہ ہے۔ صلوة کے معنی نماز درود۔ دعا۔ نماز جنازہ سب ہی ہیں مگر یہاں آخری معنی یعنی جنازہ مراد ہے۔ جیسا کہ شان نزول سے معلوم ہوا نیز آگے ہے۔ ولا تفہم قبرہ۔ قبر کے ذکر سے یہ بھی ظاہر ہوتا ہے۔ بعض مفسرین نے فرمایا کہ اس سے مراد دعا مغفرت ہے رب تعالیٰ نے ایک جگہ فرمایا صل علیہم مسلمانوں کے لئے دعا مغفرت فرماؤ۔ مگر دو جگہ دعا مغفرت سے منع فرمایا ایک جگہ مشرکین کے لئے ما کان للنسی والذین امنوا ان یستغفروا للشرکین اور یہاں منافقین کے لئے مگر پہلی تفسیر قوی ہے۔ ہاں یہ کہہ سکتے ہیں کہ نماز جنازہ بھی اس لئے منع ہے کہ اس میں دعا مغفرت ہے۔ منہم فرما کر یہ بتایا کہ نماز جنازہ اس کی منع ہے جو مرتے وقت تک جہنم رہے یعنی منافق رہے (روح المعانی) کیونکہ منہم احد کا حال ہے مات ابتدا اس فرمان عالی میں مات تو احد کی صفت ہے اور ابتدا یا تو لا تصل کا ظرف ہے یا مات کا یعنی جو منافق مر جائے اس پر ہمیشہ نماز نہ پڑھیں یعنی کبھی یا جو منافق ہمیشہ کے لئے جاوے اس طرح منافقت پر اس کا دم نکلے اس کی نماز نہ پڑھیں کیونکہ اگر چہ اسے بھی قبر میں زندہ کرتے ہیں مگر ناکافی اور سوال کے لئے نہ کہ جرم کے واسطے لہذا وہ زندگی بھی موت ہے۔ (تفسیر روح المعانی۔ بیان خازن۔ کبیر وغیرہ) یہ دوسری تفسیر قوی ہے لہذا یہ بھی ولا تفہم علی قبرہ۔ یہ دوسری ممانعت ہے جو براہ راست حضور صلی



اللہ علیہ وسلم کو ہے حضور انور ﷺ کے واسطے سے سارے مسلمانوں کو منافق کی قبر پر کھڑا ہونا یہاں قیام سے مراد صرف کھڑا ہونا نہیں بلکہ وہاں جانا۔ بیٹھنا۔ کھڑا ہونا ٹھہرنا سب ہی مراد ہے جبکہ زیارت کرنے دعا کرنے یا دفن کے بعد دعا کرنے کے لئے ہو۔ کہ سب حرام ہے قبرہ میں ۷۷ کا مرجع وہی مذکور منافق ہے یعنی اسے محبوب ان کی قبر پر زیارت کرنے فاتحہ پڑھنے دعا خیر کرنے احترام کرنے کے لئے نہ جاو۔ تحقیر۔ عبرت کے لئے وہاں جانا جائز بلکہ بہتر ہے۔ حضور انور ﷺ ابو جہل وغیرہ کی لاشوں پر تشریف لے گئے ان سے کلام بھی فرمایا۔ انہم کفروا باہللہ ورسولہ۔ اس فرمان عالی میں مذکور ممانعتوں کی وجہ ارشاد ہوئی یعنی اس کی وجہ یہ ہے کہ وہ اگرچہ زبانی طور پر مسلمان محسوس ہوتے ہیں مگر حقیقتاً وہ اللہ رسول کے منکر پختہ کافر ہیں اور کفار کے لئے دعاء مغفرت جائز ہے نہ ان کی قبر کی زیارت جائز کہ اس میں ان کی قبروں کی تعظیم و توقیر ہے جو ناجائز ہے یہ دونوں چیزیں صرف مومنوں کے لئے ہیں۔ وعاتو اوہم فاسقون۔ اس فرمان عالی میں یا تو ان ممانعتوں کی دوسری وجہ کا ذکر ہے۔ یا کفر و اہللہ۔ کے دوام کا یہاں فاسق سے مراد کفر نہیں کہ وہ پہلے ہی مذکور ہو چکا بلکہ صرف مسلمانوں کو ستانا۔ حضور انور ﷺ کو دکھ دینا وغیرہ مراد ہے۔ مطلب یہ ہے کہ بعض کافر مروت والے ہوئے ہیں ان میں شرم و حیا ہوتی ہے۔ دل کے نرم ہوتے ہیں۔ کسی کو ستاتے نہیں مگر یہ لوگ تو کافر بھی ہیں سو ذی بھی حضور انور ﷺ کو ایذا رساں بھی۔ اسی حالت میں یہ مرے پھر یہ دعایا نمازہ جنازہ یا کسی عزت و احترام کے مستحق نہیں ہو سکتے۔ وہ مر گئے اس حال میں کہ وہ بدکار مسلم آزار تھے۔

خلاصہ تفسیر: ابھی تفسیر سے معلوم ہوا کہ اس آیت کریمہ کی چند تفسیریں ہیں قوی اور ظاہر تفسیر یہ ہے کہ اے محبوب صلی اللہ علیہ وسلم کسی منافق کی جو مر جائے کبھی نمازہ جنازہ نہ پڑھیں۔ اور نہ کبھی ان کی قبر کی زیارت کریں نہ وہاں جا کر دعا خیر کریں کیونکہ یہ صرف زبانی کلمہ گو ہیں درحقیقت اللہ رسول کے انکاری۔ پر لے درجے کے کافر ہیں صرف کافر ہی نہیں بلکہ موذی اور مومنوں کے دشمن ہیں اس حال یعنی کافر و دشمنی پر وہ مر گئے ایسوں کی نہ نمازہ جنازہ درست ہے نہ ان کے لئے دعا خیر۔ خیال رہے: عبد اللہ بن ابی کی نمازہ جنازہ اس کی قبر پر جانے سے تو حضور ﷺ اور کو منع فرمادیا گیا مگر اس کو کفن میں رکھنے کے لئے چادر دینے کا ذکر نہ تو قرآن مجید میں کیا گیا نہ حضرت عمر نے اس پر زور دیا کہ حضور ﷺ اسے چادر نہ دیں۔ کیونکہ اس کے مانگنے پر چادر عطا نہ کرنا جو دو سخاوت کے خلاف تھا۔ نیز اس صورت میں اس خبیث کا احسان حضرت عباس پر رہ جاتا۔ روایت ہے کہ حضور صلی اللہ علیہ وسلم نے حضرت حذیفہ بن یمان سے خفیہ طور پر فرمادیا تھا کہ فلاں فلاں کا خاتمہ منافقت ہے۔ مجھے ان کی نمازہ جنازہ سے منع فرمادیا گیا ہے۔ حضور انور ﷺ کی وفات کے بعد جب کوئی مشکوک آدمی مرتا تو حضرت عمر اس کے جنازے کے لئے حضرت حذیفہ کو بلا تے۔ اگر آپ جاتے تو حضرت عمر بھی جاتے تھے اگر نہ جاتے تو حضرت عمر بھی نہ جاتے تھے سمجھ جاتے تھے کہ یہ اس فہرست کا آدمی ہے جو حضرت حذیفہ کو بتا دی گئی ہے (روح البیان) یہ ہے حضور انور ﷺ کا علم غیب۔

فائدے: اس آیت کریمہ سے چند فائدے حاصل ہوئے۔

پہلا فائدہ: عبد اللہ ابن ابی جیسا سخت منافق بھی جانتا تھا کہ حضور انور ﷺ کے تبرکات قبر میں کشتائی کرتے ہیں۔ جیسا کہ شان نزول سے معلوم ہوا آج جو اس کا انکار کرے اور کہے قبر میں تبرکات لے جانا محض بیکار ہے صرف اپنے اعمال ہی فائدہ دیں گے۔ وہ اس منافق سے بھی بدتر ہے۔

دوسرا فائدہ: کافر و منافق کے لئے کوئی تبرک قبر و حشر میں مفید نہیں کیونکہ اس کے پاس ایمان نہیں۔ بغیر جان کوئی دوا مفید نہیں یہ فائدہ بھی اس شان نزول سے حاصل ہوا کہ حضور ﷺ نے حضرت عمر سے فرمایا کہ میری چادر اسے فائدہ نہ دے گی۔

تیسرا فائدہ: حضور انور ﷺ کے ہر عمل میں صد ہا حکمتیں ہوتی ہیں دیکھو منافق کو چادر شریف عطا کی اس کی نماز جنازہ پڑھی یہ جانتے ہوئے کہ اس کے لئے یہ چیزیں بیکار ہیں مگر اس عمل شریف سے ایک ہزار منافقوں کو ایمان مل گیا۔ چادر نے منافقوں کو ایمان بخش دیا۔

چوتھا فائدہ: حضور ﷺ کے تبرکات تہجد شریف چادر مبارک ہال شریف وغیرہ مومن کے لئے قبر میں کام آتے ہیں۔ پانچواں فائدہ: مردے کے کفن میں تبرک چیز رکھنا جائز ہے وہاں یہ نہ کہو کہ مردہ چھو لے پھٹے گا تو اس کی آلائش ہے یہ چیزیں تہن کر خراب ہوں گئیں۔ دیکھو آب زحزم پینا جائز ہے حالانکہ معلوم ہے کہ وہ پیٹ میں جا کر کیا بنتا ہے۔

چھٹا فائدہ: مردے کو کفنی (لفی) دینا اسے غلاف کعبہ میں لپیٹ کر دفن کرنا جائز ہے۔ کہ حضور انور ﷺ کی چادر شریف غلاف کعبہ سے افضل ہے کہ غلاف کعبہ بیت اللہ کا صحبت یافتہ ہے اور یہ چادر شریف حبیب اللہ کی صحبت یافتہ مگر حضور انور ﷺ نے ابن ابی کو اس میں لپیٹا اور دفن کیا حضرت زینب کی وفات پر ان کے سینہ پر اپنا تہجد شریف رکھوا کر دفن فرمایا اس کی پوری بحث ہماری کتاب جاء الحق میں دیکھو۔

ساتواں فائدہ: حضرت عمر رضی اللہ عنہ کی شان بہت بلند و بالا ہے کہ آپ ﷺ کی رائے کے مطابق بہت سی آیات آئیں۔ چنانچہ (۱) کافر قیدیوں سے فد یہ لینا (۲) انہیں انہیں پر چھوڑنا (۳) ان کی رائے کے مطابق شراب کی حرمت (۴) مقام ابراہیم کو جاہ نماز بنایا (۵) عورتوں کے پردہ واجب ہونے (۶) منافقوں پر نماز جنازہ پڑھنے کی آیت یعنی یہ آیات آپ ﷺ کی رائے شریف کے مطابق آئیں۔ (کبیر) اس لئے حضور انور ﷺ نے فرمایا کہ اگر میرے بعد کوئی نبی ہوتا تو عمر ہوتے۔ یا فرمایا کہ گذشتہ امتوں میں الہام والی اولیاء ہوئے اگر میری امت میں تو عمر ہیں۔ یعنی اس امت میں ضرور ہوں گے کہ یہ اشرف امت ہے اور حضرت عمر ضرور الہام والے ہیں۔

آٹھواں فائدہ: مردہ کافر و منافق کو مرحوم کہنا یا رحمتہ اللہ یا رضی اللہ عنہ کے القاب دینا یا ان کے لئے ختم قرآن مجید کرنا ان کی فاتحہ قل وغیرہ کرنا حرام ہے۔ یہ فائدہ لا تصل کی پہلی تفسیر سے حاصل ہوا جب کہ صلوة سے مراد رحمت و مغفرت ہو۔ نواں فائدہ: کافر و منافق کی نماز جنازہ پڑھنا حرام ہے یہ فائدہ بھی لا تصل کی پہلی تفسیر سے حاصل ہوا۔ جب کہ صلوة سے مراد نماز جنازہ ہو۔



سوال فائدہ: نمازہ جنازہ کا ثبوت قرآن مجید سے ہے یہ فائدہ بھی لاقصل کی دوسری تفسیر سے حاصل ہوا کہ جب کفار منافقین کی نماز جنازہ پڑھنا ممنوع ہے تو مسلمان پر نماز درست ہے۔

گیارہواں فائدہ: جو منافق یا کافر توبہ کر کے مسلمان قلمس ہو کر مرے اس کا نمازہ جنازہ پڑھا جائے گا یہ فائدہ منہم فرمانے سے حاصل ہوا کہ جو تمام عمر منافق ہی رہے اور رہتے ہوئے مرے اس پر نماز نہیں جو منافق رہتا ہوا مرے اس پر نماز نہیں۔

بارہواں فائدہ: کافر و منافق کی قبر کی زیارت کرنا وہاں پھول چڑھانا وہاں فاتحہ پڑھنا۔ کسی ہندو کی سادھی پر پھول وغیرہ ڈالنا حرام ہے یہ فائدہ لامفہم علی قبرہ سے حاصل ہوا۔ افسوس کہ مسلمان یہ سبق بھول گئے وہ مشرکین کی خوشامد میں ملک ہندو کے مرے لکھنے لگے گا سادی کی سادھی پر پھول چڑھانے اس کی کریا کرم کرنے کو گنا جانے لگے۔

تیرہواں فائدہ: حضور انور ﷺ کی والدہ ماجدہ طیبہ طاہرہ مومنہ ہیں یہ فائدہ بھی لامفہم علی قبرہ سے حاصل ہوا۔ کیونکہ کافر و منافق کی قبر کی زیارت ممنوع ہے اور حضور انور ﷺ یہ اجازت رب تعالیٰ جناباً منہ کے مزار انور پر مدینہ منورہ سے سفر کر کے زیارت کے لئے تشریف لے گئے وہاں بہت روئے اور سب کو رالایا اور فرمایا کہ میں نے اپنی والدہ کے لئے دعا مغفرت کی اجازت مانگی تو مجھے منع کر دیا گیا۔ زیارت قبر کی اجازت مانگی تو دے دی گئی۔ اس اجازت سے معلوم ہوتا ہے کہ وہ مومنہ ہیں (روح المعانی) ربا دعاء مغفرت سے منع فرماتا وہ اس لئے ہے کہ وہ بے گناہ ہیں۔

چودھواں فائدہ: ہر کلمہ گو مومن نہیں بعض کافر بھی ہیں لہذا ہر کلمہ گو کی نمازہ جنازہ نہیں یہ فائدہ کفر و باللہ (الخ) سے حاصل ہوا۔ دیکھو کلمہ گو منافقوں کو قرآن مجید نے کافر کہا اور ان پر نماز سے منع کیا۔

پندرہواں فائدہ: حضور انور ﷺ کی عظمت کا انکار رب تعالیٰ کا انکار ہے یہ فائدہ کفر و باللہ و رسولہ سے حاصل ہوا۔ دیکھو منافقین اللہ تعالیٰ کے منکر نہ تھے حضور انور ﷺ کے مرتبہ سے جلتے تھے ان کے متعلق قرآن مجید نے فرمایا۔ کفر و باللہ

سولہواں فائدہ: سارے کافر یکساں بعض کافر بھی ہیں موزی بھی اور بعض کافر ہیں مگر موزی نہیں یہ فائدہ وہم فاسقون سے حاصل ہوا۔ ابوطالب اور ابولہب یکساں نہیں۔

سہارا اعتراض: جب عبد اللہ بن ابی نے حضور انور ﷺ کی چادر شریف اپنے کفن کے لئے مرض الموت میں مانگی تو وہ مومن ہو گیا کہ اس نے حضور انور کی بیعت مان لی پھر اس کی نماز پر کیوں اعتراض ہوا۔ غالب یہ ہے کہ اس کا عرض کرنا بھی نفسانی بنا پر تھا کہ میری میت بعد موت خراب نہ ہو حضور انور ﷺ نماز پڑھیں تو دوسرے مسلمان بھی پڑھیں۔ ورنہ مجھے نہ کفار دفن کریں گے نہ مسلمان واللہ اعلم

دوسرا اعتراض: معلوم ہوا کہ نبی کی چادر آپ ﷺ کا اعاب شریف یا آپ ﷺ کے بال مردے کا عذاب دفع نہیں کر سکے محض بیکار ہیں دیکھو لو عبد اللہ ابی یہ چیزیں اپنے ساتھ قبر میں لے گیا مگر اس کا عذاب کم نہ ہوا۔

جواب: جی ہاں کافر و منافق کو ان سے فائدہ نہیں ہوتا مومنوں کو ضرور ہوتا ہے حافظ شیرازی کہتے ہیں۔ شعر

بہ آب کوثر و زمزم سفید نتواں کرو  
کل بخت کے راکہ باھم سیاہ  
تواں پاک کردن ز رنگ آئینہ  
و لیکن نہ آید ز سنگ آئینہ (سعدی)  
کالی کالی آپ زمزم و کوثر سے دھو سفید نہ ہوگی  
آئینہ کا رنگ دور ہو سکتا ہے مگر پتھر کا آئینہ نہیں بن سکتا

تیسرا اعتراض: اس آیت کریمہ کے نزول کے متعلق روایتیں مختلف ملتی ہیں بعض روایات میں ہے کہ حضور صلی اللہ علیہ وسلم سے چادر اور نمازہ جنازہ کے لئے خود عبد اللہ ابن ابی نے عرض کیا۔ بعض میں ہے کہ اس کے مرے بعد اس کے بیٹے نے بعض میں ہے کہ حضور انور ﷺ نے اسے چادر شریف اس کی زندگی میں ہی دے دی بعض میں ہے کہ مرے بعد جب دفن کیا جا رہا تھا۔ تو قبر سے نکلوا کر عطا فرمائی ان میں مطابقت کیونکر ہو۔

جواب: ان روایات کی مطابقت اس بیان سے ہو گئی ہو ہم نے شان نزول میں عرض کیا کہ عبد اللہ ابن ابی نے اپنی زندگی میں حضور صلی اللہ وسلم کی قمیض منگائی پھر واپس کر دی کہ مجھے قمیض وہ دیں جو جسم اطہر سے لگی ہے۔ پھر اس کی موت کے بعد اس کے لڑکے نے قمیض مانگی لہذا وہ دونوں روایات مطابق ہو گئیں پھر اس کی موت کے بعد حضور انور صلی اللہ علیہ وسلم نے اس کی نمازہ جنازہ پڑھائی پھر واپس تشریف لے آئے اور پھر اس وقت تشریف لے گئے۔ جب وہ قبر میں رکھا جا چکا تھا۔ اسے نکلوا کر چادر مبارک عطا فرمائی اور لعاب مبارک ڈالا لہذا تمام روایات درست ہیں (از تفسیر خازن)

چوتھا اعتراض: اس واقعہ سے معلوم ہوا کہ حضور انور صلی اللہ علیہ وسلم کو سب معلوم تھا یہ بھی معلوم تھا کہ اس عطا پر ایک ہزار منافقین کو دولت ایمان و اخلاص نصیب ہوگی جیسا کہ ابھی شان نزول میں عرض کیا گیا۔ اسی لئے رب تعالیٰ نے قمیض شریف عطا فرماتے ہوئے یا اس کی نمازہ جنازہ پڑھتے وقت ممانعت کی یہ آیت نہیں بھیگی بلکہ یہ تمام کچھ ہو چکنے کے بعد آئندہ کے لئے منع فرمایا۔ یعنی اے محبوب تمہارا انشاء پورا ہو چکا ہے ایک ہزار کو تمہاری قمیض عطا نے ایمان دے دیا۔ آپ ﷺ آئندہ ایسا نہ کرنا۔

پانچواں اعتراض: ان منافقین کے متعلق اولاً کافر ارشاد ہوا پھر وہم فاسفون حالانکہ کفر سے کہیں ہلکا ہے کہ کفر بد عقیدگی کا نام ہے اور فسق بد عملی کا پھر اس ترتیب سے ان دونوں کا ذکر کیوں ہوا  
جواب: اس کا جواب ابھی تفسیر میں گزر گیا کہ یہاں فسق سے مراد ان کی ایذا رسانی ہے۔ یعنی یہ ایسے کافر ہیں جو کفر کے ساتھ اول درجہ کے موذی بھی ہیں۔



تفسیر صوفیانہ: جیسے رحمت کی بارش اگرچہ بعض زمینوں کو فائدہ نہیں دیتی مگر دوسری جگہوں میں بہاؤ لگاتی ہے۔ یوں ہی حضور انور ﷺ کی قمیض نے اگرچہ ابن ابی کوفائدہ نہ دیا کہ وہ زمین شور تھی مگر اس قمیض نے ایک ہزار کو ایمان و اخلاص بخش دیا۔ یہی حال ہر تبرک کا ہے مومن کو کسی ولی کے قریب میں دفن کرو۔ کیونکہ مردہ بھی زندہ کی طرح اچھے پڑوس سے فائدہ پاتا ہے۔ ایک بار حضور انور صلی اللہ علیہ وسلم نے حجامت کی۔ سر کے بال مبارک آدھے تو ابو طلحہ کو عطا فرمائے اور آدھے دیگر صحابہ اکرام میں تقسیم فرمائے جنہیں صحابہ اکرام رضی اللہ عنہم جہاد کے وقت اپنی ٹوپی میں رکھتے تھے۔

اور بعد وقت اپنی کفن میں ساتھ لئے گئے۔ حضور انور صلی اللہ علیہ وسلم کے بال کی برکت سے مکان آفات سے قبر عذاب سے محفوظ رہتے ہیں۔ حضرت عبداللہ بن انیس کو حضور انور صلی اللہ علیہ وسلم نے اپنے ہاتھ شریف کی لاشی عطا فرمائی اور فرمایا کہ اس لاشی سے جنت کی سیر کیا کرنا۔ وہ وفات تک اپنے ساتھ رکھتے تھے بوقت وفات وصیت کی کہ میرے ساتھ یہ لاشی دفن کر دی جاوے اس لئے مسلمان آب زمزم میں بھگو کر کپڑا کفن کے لئے رکھتے ہیں۔ عہد نامہ۔ غلاف کعبہ قبر میں رکھواتے ہیں۔ یہ واقعہ شریف بہت سے مسائل کا خزانہ ہے۔ صوفیاء فرماتے ہیں کہ مسلمانوں کے لئے حضور ﷺ سے فرمایا گیا وصل علیہم ان کے حق میں دعا کرو متافقین کے لئے فرمایا گیا لا تصل علی احد منہم ان میں سے کسی کے لئے دعا نہ کرو کافر کی قبر پر جانے سے محبوب کو روک دیا۔ زندہ مومن کے دل میں مردہ مومن کی قبر میں حضور ﷺ کو جلوہ گر بنا دیا یہ ہے نصیب کا فرق۔ اگر کوئی کہے کہ بعض دفعہ حضور انور ﷺ کے تبرکات پاس ہوتے ہیں۔ مگر بلائیں آ جاتی ہیں تو اس کی وجہ ہماری ناتقدری ہے دیکھو مکہ معظمہ مدینہ منورہ کی زمین طاعون سے محفوظ کر دی گئی ہیں۔ مگر جب وہاں کے باشندوں نے ان کی حرمت نہ کی تو بعض وہاں طاعون سے مرنے لگے۔ رب تعالیٰ تبرکات کی قدر شناسی کی توفیق دے۔ (روح البیان)

وَلَا تَعْجَبْكَ أَمْوَالُهُمْ وَأَوْلَادُهُمْ إِنَّمَا يُرِيدُ اللَّهُ أَنْ يُعَذِّبَهُمْ

اور نہ حیرت میں ڈالیں تم کو مال ان کے اور اولاد ان کی اس کے سوا نہیں کہ ارادہ کرتا ہے اللہ یہ کہ عذاب

اور ان کے مال اور اولاد پر تعجب نہ کرنا اللہ یہ ہی چاہتا ہے کہ اسے دنیا میں ان پر وبال کرے اور

بِهَافِي الدُّنْيَا وَتَرْهَقَ أَنْفُسُهُمْ وَهُمْ كَافِرُونَ ﴿٥٠﴾

دے انہیں بسبب انکے دنیا میں اور نکل جائیں جائیں ان کی اس حال میں کہ وہ کافر ہوں

کفر پر ہی ان کا دم نکل جاوے

تعلق: اس آیت کریمہ کا تعلق پچھلی آیات سے چند طرح تعلق ہے

پہلا تعلق: پچھلی آیات کریمہ میں منافقین پر ظاہری عذابوں کا ذکر ہوا یعنی زندگی اور بعد موت حضور انور ﷺ کے غیوض و

برکات سے محروم رہنا کہ زندگی میں حضور ﷺ کے ہمراہی اور سفر سے محروم کہ نہ سفر میں حضور ﷺ کے ساتھ جاسکیں نہ جہاد میں اور بعد موت حضور ﷺ اور ان کی نماز اور دعاؤں سے محروم اب انہیں منافقوں کے باطنی عذابوں کا ذکر ہے جو بظاہر نعمت ہیں اور حقیقت عذاب یعنی مال و اولاد گویا ایک قسم کے عذاب کا تذکرہ ہے

دوسرا تعلق: پہلی آیات کریمہ میں منافقوں کے رحمت عالم کی رحمت سے محرومی کا ذکر تھا اب خاندانی نعمت سے ان کی محرومی کا تذکرہ ہے گویا عام رحمت سے محرومی کا ذکر فرما کر خاص نعمت سے محرومی کا ذکر ہے کہ وہ اولاد اور مال کے ذریعہ رب تعالیٰ کا قرب حاصل نہ کر سکے۔

تیسرا تعلق: پہلی آیت میں منافقوں کی آرام طلبیوں کا ذکر ہوا اب اس آرام طلبی کے برے انجام کا تذکرہ ہے یعنی راہ خدا میں گرمی میں سفر نہیں کر سکتے جس کا نتیجہ یہ ہے کہ ان کے لئے مال و اولاد دو بال بن گئے۔

تفسیر: و لا تعجبک یہ فرمان عالی یا تو معطوف ہے و لا تعصل (الح) پر تو واو عاطفہ ہے اور اس میں خطاب نبی صلی اللہ علیہ وسلم سے ہے مگر درحقیقت امت سے ہے اور یا نیا جملہ ہے اور واو ابتدائیہ ہے یہ فرمان نیا جملہ اور خطاب ہر قرآن پڑھنے والے مسلمان سے تعجب بنا ہے تعجب سے جس کا مادہ عجب ہے اعجاب پسند آنا۔ تعجب کرنا حیرت کرنا اعجاب حیرت میں ڈالنا۔ اموالہم و اولادہم یہ فرمان عالی ہے لا تعجبک کا اموال جمع ہے مال کی مال وہ جس کی طرف نفس مائل ہو۔ اور اس سے ضروریات پوری کی جاویں۔ چونکہ مال منقولی اور غیر منقولی بہت قسم کے ہیں اس لئے اموال جمع ارشاد ہوئی اولاد جمع ہے ولد کی بیٹی بیٹی بلکہ ان کی اولاد یعنی پوتے نواسے سب کو شامل ہے اگرچہ اولاد مال سے زیادہ عزیز ہوتی ہے مگر چند وجہوں سے اموال کا ذکر اولاد سے پہلے ہوا (۱) مال کی ضرورت ہر فرد ہر ذات کو ہر وقت ہر جگہ سے اولاد کی اتنی ضرورت نہیں (۲) مال کے بغیر اولاد دو بال معلوم ہوتی ہے مال ہو تو اولاد بھلی معلوم ہوتی ہے (۳) مال سے نفس یعنی ذات کی بقاء سے اولاد نسل کی بقاء اور ظاہر ہے کہ نفس نسل پر مقدم ہے (۴) مال اولاد پر مقدم ہے کہ مال سے غذا حاصل ہوتی ہے جس سے خون اس سے نطفہ اس سے بچہ پیدا ہوتا ہے۔ (۵) اولاد کی ضرورت اور محبت بالغ ہونے پر ہوتی ہے مال سے محبت اول سے ہی ان وجوہ سے اموال کو اولاد سے پہلے بیان فرمایا (روح البیان) انما یرید اللہ ان یعذبہم بہا یہ فرمان عالی لا تعجبک کی وجہ ہے انما سے حصر کا فائدہ ہوا۔ عذاب سے مراد ان کے کرتوتوں کی دنیا میں سزا ہے جیسا کہ اس فرمان سے ظاہر ہے۔

فسی الدنيا یہ بعد اب کا ظرف ہے یعنی اللہ تعالیٰ کا ارادہ صرف یہ ہے کہ انہیں ان کے مال و اولاد کے ذریعہ دنیا میں سزا دی جائے گی کہ لوگ مشقت سے حرام حلال ذریعوں سے مال جمع کریں بہت جانفشانی سے اس کی حفاظت کریں اور حسرت سے چھوڑ جائیں۔ نیز اولاد کے لئے ہر طرح کی محنت مشقت کریں مگر وہ جوان ہو کر تالائق نکلے بجائے خدمت کرنے کے انہیں پریشان کرے نہ مال سے انہیں آرام ملے نہ اولاد سے۔ دنیا میں تو ان کے مال و اولاد کا نتیجہ ہے۔ انفسہم وہم کافرون ان کا انجام یہ ہے کہ مرتے وقت ان کی جان بہت سخت تکلیف اور ان پیاری چیزوں کے چھوٹنے کی تکلیف ان وجوہ



سے آفت بالائے آفت ہے۔ نیز یہ مشغولیتیں انہیں اللہ رسول کی طرف متوجہ نہیں ہونے دیتیں اللہ تعالیٰ محفوظ رکھے۔  
 خلاصہ تفسیر: اے قرآن پڑھنے والے مسلمان تو منافقوں کافروں کی مال و اولاد چاندی کی فروانی دیکھ کر حیرت نہ کرنا کہ جب یہ لوگ اللہ کے دشمن ہیں تو انہیں اس قدر مال و اولاد کیوں ملے یہ چیزیں ان کے لئے زحمت نہیں اللہ تعالیٰ کا ارادہ صرف یہ ہے کہ انہیں ان کے مال و اولاد وہال ہو جائیں۔ کہ ان چیزوں کے حاصل کرنے کی حفاظت کرنے میں مشغول رہیں اور یہ چیزیں ان کے لئے دنیا میں عذاب بن جاویں اور ان کی جان نہایت سختی سے نکلے۔ یہ کافر ہو کر جاویں۔ خیال رہے کہ یہی آیت کریمہ بھی چند رکوع پہلے رکوع (۲) میں گزر چکی مگر اس آیت اور اس آیت میں چار طرح کا فرق ہے۔ نمبر (۱) وہاں فلا تعجبک تمہاریاں ہے ولا یعجبک واؤ سے کیونکہ وہاں پہلے گزر چکا تھا کہ یہ منافقین نماز پڑھتے ہیں تو سستی سے اور راہ خدا میں مال خرچ کرتے ہیں تو بوجہ سمجھ کر پھر ارشاد ہوا فلا تعجبک یعنی جب ان کا یہ حال ہے تو تم ان کی مال و اولاد پر حیرت نہ کرو یعنی ان کی بد عملی کے بعد اس کا ذکر تھا مگر یہاں پہلے ان کی چند سزاؤں کا ذکر ہوا یہ بھی ایک سزا کا ذکر لہذا واؤ ارشاد ہوا (۲) نمبر (۲) وہاں ارشاد ہوا اولادھم اور یہاں ارشاد ہوا اولادھم یعنی وہاں اولاد کے ساتھ بھی لا ہے یہاں نہیں وہاں دوبارہ تاکید نہی کے لئے آیا کہ نہ اس پر تعجب کرو نہ اس پر یہاں لا کے بغیر ارشاد فرما کر بتایا گیا کہ ان کے مال و اولاد عذاب ہونے میں یکساں ہیں نمبر (۳) وہاں ارشاد تھا ليعذبهم لام سے یہاں ارشاد ہے ان يعذبهم یعنی ان سے تاکہ معلوم ہو کہ وہاں بھی لام یعنی ان تھا کیوں کہ رب کے کام میں علت سے دور ہوتے ہیں جیسے رب فرماتا ہے وما امرنا الا ليعبد الله وہاں بھی لام یعنی ان ہے نمبر (۴) وہاں ارشاد تھا الحيوة الدنيا اور یہاں ارشاد ہوا في الدنيا یعنی حیات نہیں ہے جس میں اشارہ فرمایا گیا کہ ان کی زندگی قابل ذکر نہیں وہ ایسی ہی ادنیٰ اور حقیر ہے جیسے دنیا حقیر و ذلیل (تفسیر خازن۔ کبیر۔ معانی وغیرہ)

فائدے: اس آیت کریمہ کے فوائد اسی آیت کی تفسیر میں عرض کئے گئے برکت کے لئے یہاں کچھ عرض کئے جاتے ہیں۔  
 پہلا فائدہ: کفار کی مال داری عیال داری پر کبھی لچائی نظر نہیں کرنی چاہئے مومن کی غربی کافر کی امیری سے بہتر ہے یہ فائدہ ولا تعجبک سے حاصل ہوا۔

دوسرا فائدہ: کافر کی مال داری کو اس کی محبوبیت یا مقبولیت کی دلیل نہ سمجھے کہ یہ عقیدہ کفر ہے یہ کہنا کہ خدا تعالیٰ فرعون نرود ابو جہل سے راضی ہے کیونکہ انہیں دولت سلطنت بخشی یہ کفر ہے مال و دولت دشمن کو بھی دے دی جاتی ہے۔ یہ فائدہ بھی لا تعجبک (انج) سے حاصل ہوا۔

تیسرا فائدہ: کفار اپنے کمائے ہوئے حاصل کئے ہوئے مالوں کے مالک ہوتے ہیں اگرچہ انہوں نے ناجائز عتود سے حاصل کئے ہوں جیسے سور۔ شراب وغیرہ یہ فائدہ اموالہم سے حاصل ہوا کہ رب تعالیٰ نے ان کے جائز ناجائز مالوں کو ان کے مال کہا حتیٰ کہ اگر جنگ میں کفار مومنوں سے مال چھین لیں تو احناف کے نزدیک مالک ہو جائیں گے حتیٰ کہ مجاہدین غازی اسلام ان کے وہ سارے مال غنیمت میں حاصل کر سکتے ہیں اگرچہ سود شراب کی تجارت وغیرہ سے حاصل کئے ہوئے

ہوں۔

چوتھا فائدہ: مشرکین و کفار کے نکاح درست ہیں اگرچہ اسلامی طریقے سے نہ ہوئے اور ان کی اولاد حلالی ہے یہ فائدہ اولاد ہم سے حاصل ہوا کہ رب تعالیٰ نے ان کے بچوں کو ان کی اولاد کہا نیز رب تعالیٰ نے جیلہ کو ابولہب کی بیوی فرمایا۔ وامر انہ حملنا الحطب مسئلہ اگر کافر خاندان بیوی مسلمان ہوں تو ان کے کفر کے زمانہ کا نکاح قائم رہے گا دوبارہ نکاح کرنے کی ضرورت نہیں یہ مسئلہ بھی اس آیت سے نکل سکتا ہے۔

پانچواں فائدہ: جو مال و اولاد رب تعالیٰ سے عاقل کر دے وہ اللہ کا عذاب ہے یہ فائدہ ان یعدبہم سے حاصل ہوا۔ چھٹا فائدہ: یہ عاقل کافر منافق کی جان کنی بہت سختی سے ہوتی ہے کہ انہیں نزع کی شدت کے ساتھ دنیا چھوٹنے کی تکلیف بھی ہوتی ہے دو تکلیفوں کا اجتماع ہوتا ہے یہ فائدہ و تزہق انفسہم سے حاصل ہوا۔

ساتواں فائدہ: عاقل کافر سے عاقل کافر بدتر ہے کہ عاقل کبھی سوچ سمجھنے کے بعد مسلمان ہو جاتا ہے مگر عاقل کو یہ نصیب نہیں ہوتا وہ کبھی برا بھلا سوچتا ہی نہیں یہ فائدہ وہم کافرون سے حاصل ہوا۔

پہلا اعتراض: نبی کریم صلی اللہ علیہ وسلم کی نگاہ کبھی کفار کی دولت کی طرف نہیں اٹھی نہ حضور ﷺ نے کبھی ان پر توجہ کیا۔ حضور ﷺ کی شان تو یہ تھی۔ شعر

دولت دنیا خاک برابر کے خالی دل کے تو گر مالک کشور تخت نہ افر صلی اللہ علیہ وسلم

دولت دنیا خاک برابر ہاتھ کے خالی دل کے تو گر مالک کشور تخت نہ افر صلی اللہ علیہ وسلم پھر حضور انور سے لاکھ جیک فرماتا کیونکر درست ہوا۔

جواب: ان جیسی آیات میں خطاب مسلمان سے ہوتا ہے اور اگر حضور انور ﷺ سے ہو بھی تو منظور ہوتا ہے سنا تا امت کو رب فرماتا ایہا النبی اذا طلقتم النساء دیکھو وہاں نہ حضور ﷺ کو ہے مگر خطاب طلقتم میں مسلمان سے ہے۔ دوسرا اعتراض: یہ آیت بعینہ ابھی دور کو ع پہلے گزر چکی پھر دوبارہ کیوں ارشاد ہوئی جس کلام میں ایک بات بار بار کہی جاوے وہ کلام رب کا نہیں بندے کا ہے (آریہ)

جواب: اس اعتراض کے دو جواب میں ایک الزامی دوسرا تحقیقی جواب الزامی تو یہ ہے کہ سورج بار بار نکلتا ہے دن رات بار بار آتے جاتے ہیں پنڈت جی بار بار سانس لیتے ہیں تو چاہئے کہ ان میں سے کوئی چیز رب کی نہ ہو سب انسان کی بنائی ہوئی ہوں۔ جواب تحقیقی یہ ہے کہ بندہ بار بار عاقل ہو جاتا ہے قرآن مجید بار بار جگاتا ہے فطری چیز ہے کہ کفار کا مال و منال دیکھ کر بے سمجھ مسلمانوں کے منہ میں پانی آ جاتا ہے اس لئے بار بار اعلان ہوتا ہے کہ ان کے مال سے دھوکا نہ کھانا یہ عذاب ہے سورہ رمن شریف میں تقریباً ایک ہی آیت اکتیس جگہ ہے اسی حکمت سے۔

تیسرا اعتراض: اس آیت سے معلوم ہوا کہ اللہ تعالیٰ بعض بندوں کا برا چاہتا ہے یہ رب العالمین کی شان سے بعید ہے جب وہ مومن و کافر سب کا رب ہے تو اسے سب ہی کا بھلا چاہنا مناسب ہے اگر اب یعنی باپ اولاد کا برا چاہے تو وہ مہربان



باپ نہیں۔ اگر خدا بندوں کا برا چاہے تو وہ رب رحیم نہیں۔ (ہندو۔ آریہ)

جواب: اس اعتراض کے دو جواب ہیں ایک الزامی دوسرا تحقیقی۔ جواب الزامی تو یہ ہے کہ تم بتاؤ رب تعالیٰ مسلمانوں کا بھلا چاہتا ہے یا برا مسلمان وہ ہیں جو دن رات گائیں ذبح کرتے رہتے ہیں یقیناً تمہارے نزدیک بھی ان کا بھلا تو چاہے گا نہیں ورنہ تم اور مسلمان دونوں برابر سرگ باش (جنتی) ہوئے تو یقیناً ان کا برا چاہے گا کہ انہیں دوزخ یعنی نرک میں بھیجے گا۔ جواب تحقیقی یہ ہے کہ اللہ تعالیٰ یہ پسند کرتا ہے کہ سارے بندے مومن متقی بن جاویں مگر جو بندے ایسا نہیں کرتے انہیں سزا ضرور دیتا ہے مجرم کو سزا دینا شان ربوبیت کے بالکل مطابق ہے کفار کی اولاد ان کے لئے غفلت کی باعث بنی یہ ان کی سزا ہے برا چاہنے اور سزا دینے میں بڑا فرق ہے۔

تفسیر صوفیانہ: ایک پھول کا رس شہد کی کھسی کے پیٹ میں شہد بنتا ہے مگر بھڑ۔ (تمبوڑی) کے پیٹ میں زہر۔ یہ نہ پھول کا قصر ہے نہ پھول لگانے والے باغ کے مالک کا بلکہ معدہ کا ہے مال اولاد اللہ کی نعمت ہے مگر بیدار دل مومن کے پاس ہو تو قرب الہی کا ذریعہ بلکہ کبھی صدقہ جا رہے بن جاتے ہیں اور کفر کے پاس غفلت و تکبر کا سبب۔ یہ لوگ سانپ یا بھڑیں ہیں کہ ہر چیز ان کے پاس غفلت بنتی ہے ابو جہل کا مال زہر تھا۔ کیونکہ وہ ایک سانپ کے معدہ میں تھا۔ حضرت ابو بکر صدیق اور عثمان غنی کا مال شہد ہوا اس آیت میں اس کا ذکر ہے کہ اے مومن تو ان کے مال و اولاد کو دیکھ کر یہ نہ سمجھنا کہ ان کے لئے یہ بہتر ہے ان کے لئے یہ وہ سانپ ہیں جو انہیں کوڑے سے گاؤہ زہر ہے جو انہیں پرچھے گا حتیٰ کہ یہ کفر پر مر جائیں گے یہ ان سے زندگی موت کے وقت اور موت کے بعد مصیبتیں ہی اٹھائیں گے۔ سانپ کا زہر دوسروں کو ہلاک کرتا ہے ان کا زہر یعنی یہ مال خود انہیں ہلاک کرے گا۔

وَإِذَا أَنْزَلْتُ سُورَةً أَنْ آمَنُوا بِاللهِ وَجَاهِدُوا مَعَ رَسُولِهِ

اور جب اتاری جاتی ہے کوئی سورت یہ کہ ایمان لاؤ اللہ پر اور جہاد کرو ساتھ رسول کے اس کے تو اجازت اور جب کوئی سورت اترے کہ اللہ پر ایمان لاؤ اور اس کے رسول کے ہمراہ جہاد کرو تو ان کے مقدور والے تم سے

أَسْتَأْذِنُكَ أَوْ لَوْ الطُّولُ مِنْهُمْ وَقَالُوا ذُرْنَا نَكُنْ مَعَ الْقُعْدِيِّنَ ﴿۸۱﴾

مانگتے ہیں آپ سے طاقت والے ان میں سے اور کہتے ہیں چھوڑ دو ہم کو رہیں ہم ساتھ بیٹھ  
رضت مانگتے ہیں اور کہتے ہیں ہمیں چھوڑ دیجئے کہ بیٹھ رہنے والوں کے ساتھ ہو لیں انہیں پسند آیا کہ

رَضُوا بِأَنْ يَكُونُوا مَعَ الْخَوَالِفِ وَطُبِعَ عَلَى قُلُوبِهِمْ فَهُمْ لَا يَفْقَهُونَ ﴿۸۲﴾

رہنے والوں کے راضی ہوئے اس سے کہ ہوں ساتھ بیٹھے رہنے والوں کے اور مہر کر دی گئی اور دلوں کے پس وہ نہیں سمجھ سکتے  
بیٹھے رہنے والی عورتوں کے ساتھ ہو جائیں اور انکے دلوں پر مہر کر دی گئی تو وہ نہیں سمجھتے

**تعلق:** ان آیات کریمہ کا پچھلی آیات سے چند طرح تعلق ہے۔

**پہلا تعلق:** پچھلی آیات کریمہ میں ارشاد ہوا کہ منافقوں کے مال ان کی اولاد دنیا میں عذاب ہیں اب اس عذاب ہونے کا ثبوت دیا جا رہا ہے کہ انہیں کہ مال و اولاد ہی اخلاص اور جہاد سے روکتے ہیں جو چیز نیک اعمال سے روکے وہ عذاب ہی ہے گویا پہلے عذاب ہونے کا دعویٰ تھا اب اس کی دلیل بیان ہو رہی ہے۔

**دوسرا تعلق:** پچھلی آیات کریمہ کے آخر میں ارشاد ہوا کہ ان منافقوں کی جان بہت سختی سے نکلے گی اور یہ کفر پر مریں گے اب اس کا ثبوت دیا جا رہا ہے کہ ایمان سے کتراتے ہیں جس سے کفر دور ہوا اور جہاد سے بچتے ہیں جو شہادت کا ذریعہ ہے اور شہادت میں جان نہایت آسانی سے نکلتی ہے۔

**تیسرا تعلق:** گذشتہ آیات میں ذکر تھا کہ منافقین جہاد سے بچنے کے لئے مختلف بہانے بناتے ہیں اب فرمایا جا رہا ہے کہ ان بہانوں کی وجہ یہ ہے کہ وہ جہاد میں نہ جانے والی عورتوں سے محبت ان کی طرف میلان رکھتے ہیں۔ (کبیر)

**تفسیر:** واذا نزلت سورة چونکہ یہ نیا جملہ ہے اس لئے اس کا واؤ ابتدا یہ ہے اذا کے لغوی معنی ہیں جب مگر یہاں اس کے معنی ہیں جب کبھی یعنی دوام کے لئے ہے (معانی) سورت کے معنی اس کے اقسام ہم پہلے پارہ میں قالوا بسورة من مثله کی تفسیر میں عرض کر چکے ہیں یہاں مراد سورة کی آیات میں جیسے قرآن مجید کی ہر آیت کو قرآن کہہ دیتے ہیں۔ کتاب کی ہر عبارت کو کتاب یوں ہی سورت کی آیات کو سورة فرما گیا۔ کیونکہ کسی ساری سورت میں ایمان و جہاد کا حکم نہیں۔ بعض کے خیال میں اس سے مراد سورة توبہ ہے کیونکہ اس میں ایمان و جہاد کا حکم بہت ہے مگر پہلی توجیہ قوی ہے۔ (روح البیان و کبیر۔ معانی) ان ایسوا باللہ و جاہدو مع رسولہ۔ اس فرمان عالی میں ان سے پہلے بپوشیدہ ہے ان یا تو مصریہ ہے یا تفسیر کا اگرچہ منافقین اللہ تعالیٰ کو مانتے تھے مگر حضور انور صلی اللہ علیہ وسلم کو اس کا نبی مانوا اگرچہ جہاد ہمیشہ ہی اچھی عبادت ہے مگر نبی کریم صلی اللہ علیہ وسلم کے ساتھ جہاد سونے پر سہاگہ ہے کعبہ معظمہ کے قرب کی وجہ سے ایک کا ثواب ایک لاکھ ہے تو حضور انور کی ہمراہی حضور ﷺ کے قرب میں عبادت کس شان کی ہوگی۔ اندازہ لگا لو چونکہ عبادت پر ایمان مقدم ہے اس لئے ایمان کا ذکر پہلے ہوا اور جہاد کا ذکر بعد میں مع رسولہ فرما کر یہ بتایا کہ تم کو رب تعالیٰ نے اچھا موقعہ دیا کہ اس کے رسول صلی اللہ علیہ وسلم کی ہمراہی میں جہاد نصیب ہوگا۔ جس سے اس کا ثواب اور زیادہ ہوگا۔ خیال رہے کہ اللہ تعالیٰ پر ایمان یہ ہی ہے کہ اس کو رسول کی معرفت جانا مانا جاوے۔ بعض اوقات بعد ایمان جہاد ہی اعلیٰ عبادت ہوتا ہے لہذا یہ فرمان اور ترتیب بیان بالکل درست قوی ہے۔ استاذنک او لو الطول منہم یہ عبارت جزاء ہے انزلت (الخ) کی اسجید ان کے معنی ہیں اذن یعنی اجازت مانگنا اولو جمع ہے ذو کی طول ط کے پیش سے اس کے معنی لسانی اس کا مقابل عرض (چوڑائی) اور عمق گہرائی سے مگر طول کے فتح سے بمعنی طاقت و قوت ہے مال طاقت چونکہ انسانی، سسانی اور مالی طاقت سے وہ لمبے چوڑے کام کر سکتا ہے جو کمزور اور غریب آدمی نہیں کر سکتا۔ اس لئے غنی طاقت وغیرہ کو طول کہا جاتا ہے۔ (روح ال بیان) جہاد کے موقعہ پر معذور مجبور لوگوں کا معذرت پیش کرنا جائز نہیں۔ ہاں مقدور والے لوگوں کا بہانے بنانا برا ہے اس لئے یہاں استاذنک (الخ) پر



قول سے مراد کنایہ کہنا ہے نہ کہ صراحتاً یعنی وہ جو کچھ کہیں اس کا مطلب و مقصد یہ ہوتا ہے کہ جیسے اور مجبور و معذور لوگ بیٹھ رہے ہیں ہم بھی ان کے ساتھ بیٹھ رہیں اور نہ وہ صراحتاً یہ کہنے کی ہمت نہیں کر سکتے ہم ذر کے متعلق بار بار عرض کر چکے ہیں کہ یہ غیر متفرق فعلوں میں سے ہے اس کا صرف امر اور مضارع ہی آتا ہے نہ اس کا مصدر ہے نہ اور دوسری گرواں یعنی وہ کہتے ہیں کہ ہم کو مدینہ منورہ ہی چھوڑ دیجئے کہ ہم بیٹھ رہنے والوں کے ساتھ آرام سے یہاں بیٹھ رہیں یہ ہی بات بتانے کے لئے آگے ارشاد ہوا۔ رضوان اللہ بکونوا (مع) الحوائف یہ فرمانِ علای یا تو قالوا زرنا (الخ) کی تفسیر ہے یا اس کی علت بکونوا کے معنی ہیں رہیں خو الف جمع ہے مخالفہ کی فاعل کی جمع فواعل کبھی نہیں آتی سوا دو لفظوں ہالک کہ اس کی جمع ہوا لک ہے اور فارس کہ اس کی جمع فوارس ہے۔ (تفسیر کبیر) خلاف پیچھے رہنے والی عورت خوالف ایسی عورتیں بعض مفسرین نے فرمایا کہ یہ خیر و برکت سے پیچھے رہ جانے والا مرد بھی خلاف ہے اس میں تانیث کی نہیں بلکہ اس لفظ کو وصفیت سے اسمیت کی طرف منتقل کرنے کی ہے۔ (روح البیان) اس صورت میں خوالف سے مراد منافقین میں ہر خیر سے پیچھے ہر رمت سے دور یعنی نہ کوشش کرتے ہیں کہ دوسرے منافقین کے ساتھ یہ بھی رہیں اس فرمانِ عالی میں ان کی موجودہ حالت کا ذکر ہوا۔ و طبع اللہ علی قلوبہم یہ فرمانِ عالی معطوف ہے رؤ و (الخ) پر اس میں ان کے آئندہ حال کا ذکر ہے یعنی ان کے دلوں پر بے ایمانی۔ منافقت۔ کم ہمتی وغیرہ کی مہر لگ گئی وہ آئندہ بھی کسی جہاد میں جانے کی ہمت نہ کریں گے۔ طبع اور ختم دونوں کے معنی چھاپ۔ مہر۔ اس کی پوری تحقیق ہم پہلے پارہ میں ختم اللہ علی قلوبہم کی تفسیر میں کر چکے ہیں دل کی سختی جس کی وجہ سے اس کے اندر کفر نکل نہ سکے۔ ایمان محبت رسول خوف خدا۔ آخرت کا دھیان داخل نہ ہو سکے۔ ختم یا طبع کہلاتا ہے اسی مہر کا نتیجہ یہ ہے کہ فہم لا بفہم اب وہ سمجھتے ہی نہیں کہ جہاد اور اللہ رسول کی اطاعت میں کیا فائدے ہیں اور کفر منافقت جہاد سے جی چرانے وغیرہ میں کیا نقصانات ہیں خیال رہے کہ فہم پر سمجھ کو کہتے ہیں فقہ خاص دینی سمجھ کو جس سے انسان دینی نقصان و فحش کو سمجھے اللہ تعالیٰ یہ سمجھ کسی سے سلب نہ کرے۔

خلاصہ تفسیر: جب کبھی ایسی آیات نازل ہوتی ہیں جس میں اخلاص و اے ایمان اور جہاد کا حکم ہو کہ لوگو! مخلص مومن بنو جان و مال سے جہاد کرو۔ تو معذورین کا ذکر نہیں۔ ان منافقوں میں اچھے خاصے بنے کئے صحت۔ مال والے بھی آپ سے مدینہ میں رہ جانے کو سہانے بنا کر اجازت چاہتے ہیں وہ تمام باتیں بنا کر کوشش یہ کرتے ہیں کہ ہم کو چھوڑ جائیے ہم معذور مجبور لوگوں کے ساتھ ہی بیٹھ رہیں۔ یہ لوگ بہادر مجاہدین کے ساتھ جانے پر خوش نہیں اس پر خوش ہیں کہ پیچھے رہ جانے والی عورتوں یا بزدل منافقوں کے ساتھ رہیں اس کا نتیجہ یہ ہوا کہ ان کے دلوں پر نفاق و کفر کی مہر کر دی گئی اب وہ بھلا برا نہیں سمجھتے۔

فائدے: ان آیات کریمہ سے چند فائدے حاصل ہوئے۔

پہلا فائدہ: کبھی آیت کو بھی سورۃ کہہ دیا جاتا ہے یعنی جز کو کل کا نام دے دیا جاتا ہے۔ یہ فائدہ و اذا انزلت سورۃ (الخ) سے حاصل ہوا۔ کیونکہ کسی پوری سورت میں ایمان و جہاد کا حکم نہیں۔ ان کا حکم آیات میں ہی ہے۔ رب فرماتا ہے فاتوا

بسورۃ من مثلہ۔ وہاں بھی سورۃ سے مراد آیت ہو سکتی ہے۔

دوسرا فائدہ: حضور انور صلی اللہ علیہ وسلم کو ماننے بغیر اللہ تعالیٰ کی ذات صفات بلکہ تمام ایمانیات کو ماننا ایمان نہیں یہ فائدہ امنو باللہ سے حاصل ہوا کہ مذکورین منافقین اللہ تعالیٰ اور قیامت وغیرہ کے منکر نہ تھے مگر انہیں حکم دیا گیا کہ اللہ تعالیٰ پر ایمان لاؤ یعنی رسول اللہ پر ایمان لاؤ۔

تیسرا فائدہ: بعض علماء نے فرمایا کہ ایمان کے بعد جہاد سب سے اعلیٰ عبادت ہے کہ رب تعالیٰ نے یہاں ایمان کے ساتھ جہاد کا ذکر کیا۔ نماز وغیرہ کا ذکر نہ کیا اس دلیل کا جواب ان شاء اللہ اعتراض و جواب میں دیا جائے گا۔

چوتھا فائدہ: حضور انور صلی اللہ علیہ وسلم کے ساتھ عبادت بہت ہی افضل ہیں کہ ان میں حضور ﷺ کی ہمراہی کا فیضان بھی شامل ہوتا ہے یہ فائدہ مع رسولہ سے حاصل ہوا آج مسجد نبوی کی ایک نماز پچاس ہزار نمازوں کے برابر ہے کیوں اس لئے وہاں حضور ﷺ کا قرب میسر ہے۔ لہذا دنیا بھر کے مسلمانوں کی نمازوں سے صحابہ کرام کی نمازیں افضل تھیں۔ جو حضور انور ﷺ کی ہمراہی یا ان کے پیچھے ادا ہوئیں۔

پانچواں فائدہ: حضور صلی اللہ علیہ وسلم سے اجازت مانگنا کبھی جان ایمان ہوتا ہے اور کبھی اصل کفر گرد ہو کہ بازی باہنہ حیلے کے لئے ہو تو کفر ہے یہ فائدہ استاذنک (الخ) سے حاصل ہوا۔ خصوصاً جب کہ یہ عقیدہ ہو کہ حضور کو ہمارے دلی حالات و ارادوں کی خبر نہیں۔ ہم حضور ﷺ کو دھوکا دے سکتے ہیں معاذ اللہ۔

چھٹا فائدہ: بعضے گناہوں کی نحوست سے دل پر کفر و نفاق کی مہر لگ جاتی ہے کہ پھر ایمان اور نیک اعمال کی توفیق نہیں ملتی یہ فائدہ و طبع علی قلوبہم سے حاصل ہوا۔

ساتواں فائدہ: دینی صحیح سمجھ جسے فقہ کہتے ہیں وہ کامل ایمان سے نصیب ہوتی ہے جتنا ایمان قوی انشاء اللہ اتنا ہی فقہ زیادہ۔ یہ فائدہ فیہم لا یفقہون سے حاصل ہوا۔

پہلا اعتراض: یہاں ارشاد ہوا کہ جب کبھی ایمان و جہاد کے حکم کی سورت اور ترقی ہے۔ قرآن مجید میں نہ تو کوئی سورۃ ایمان ہے نہ جہاد نہ کسی سورت میں اول سے آخر تک ایمان یا جہاد کا حکم پھر یہ فرمان کیونکر درست ہوا۔

جواب: تفسیر کبیر وغیرہ نے اس اعتراض کا جواب یہ دیا کہ یا تو اس سورت سے مراد سورۃ توبہ ہی ہے کہ اس میں جہاد کا حکم دیا گیا ہے ضروری نہیں کہ سورت میں اول سے آخر تک ایک ہی حکم ہو۔ سورۃ بقرہ میں اول سے آخر تک گائے کا ذکر نہیں ہے مگر سورۃ بقرہ ہی سورتوں کے نام کی وجہ سے پہلے پارہ میں عرض کر چکے ہیں۔ یا سورہ میں مراد آیات ایمان و جہاد ہیں کہ ہر آیت کو سورۃ بلکہ قرآن کہہ سکتے ہیں جیسے پانی کا قطرہ پانی ہے۔

دوسرا اعتراض: یہاں ایمان کے ساتھ صرف اللہ کا ذکر کیوں ہوا ایمان تو بہت باتوں پر ہوتا ہے۔

جواب: صحیح طور سے جو اللہ پر ایمان لائے گا وہ ساری ایمانیات پر ضرور ایمان لائے گا جیسے ہمارے ماں باپ بہت سے رشتوں کا ذریعہ ہیں کہ ان کا ہر رشتہ دار ہمارے عزیز ہیں ان کا باپ ہمارا دادا ان کے بھائی، بہن ہمارے چچا پھوپھی وغیرہ



ایسے ہی اللہ تعالیٰ کی بندگی اس کے سارے بندوں سارے ایمانیات کے ماننے کا ذریعہ لہذا امنوا باللہ میں یہ سب کچھ آ گیا۔

تیسرا اعتراض: سارے منافقین ایمان تو رکھتے تھے ان کے ایمان کا شرعاً اعتبار بھی تھا پھر ان سے امنوا کیوں فرمایا گیا کہ ایمان لاؤ۔

جواب: مفسرین نے فرمایا کہ یا تو اس کے معنی ہیں ایمان پر قائم رہو جیسے یا ایہا الذین امنوا امنوا یا اس سے مراد ہے کہ اخلاص کے ساتھ ایمان لاؤ جو اللہ تعالیٰ کی بارگاہ میں قبول ہو کہ اس کے ذریعہ اعمال بھی قبول ہوتے ہیں۔ شرط جواز اور ہے شرط قبول کچھ اور فقیر کے نزدیک یہ ہی جواب قوی ہے۔

چوتھا اعتراض: مع رسولہ کا تعلق امنوا سے ہے یا جاہلوا سے جواب ظاہر یہ ہے کہ اس کا تعلق جاہلوا سے ہے چونکہ حضور انور ﷺ کے ساتھ نیک اعمال سے درجہ بہت ہی بڑھ جاتا ہے اس لئے مع رسولہ فرمایا گیا۔ کون ہے جو ایمان کے بعد جہاد ہی کا درجہ ہے فرمایا گیا۔ امنوا باللہ و جاہلوا

جواب: حق یہ ہے کہ نماز ساری عبادات سے عموماً افضل ہے کہ ساری عبادات فرض پر آئیں مگر نماز عرش پر پر بلا کر عطا ہوئی۔ معراج کا تحفہ نیز نماز کا حکم قرآن مجید میں بہت زیادہ دیا گیا نیز جہاد بھی نماز قائم کرنے کے لئے کیا جاتا ہے الذین ان مکنناہم فی الارض اقاموا الصلوٰۃ ہاں بعض ہنگامی حالات میں جب کہ کسی جگہ جہاد فرض عین ہو جائے تو عارضی طور پر جہاد افضل ہوگا۔ حتیٰ کہ جہاد کے لئے نماز میں قضا کرنی پڑ جاوے تو کی جائیں گی یہاں یا تو صرف ہنگامی حالات کی حالت میں ارشاد ہوا ہے یا منافقین جہاد سے ہی بچنے کے لئے بہانے بنایا کرتے تھے نمازیں تو پڑھ لیا کرتے تھے ان وجوہ سے صرف جہاد کا ذکر ہوا بہر حال یہ فرمان اسی خصوصی موقعہ کے لحاظ سے ہے جب کہ جہاد کی سخت ضرورت تھی۔

چھٹا فائدہ: یہاں ارشاد ہوا و قالوا ذرنا (الخ) ہم کو چھوڑ دیجئے کہ ہم بیٹھنے والے کے ساتھ رہیں مگر وہ منافقین یہ تو نہ کہتے ہوں گے ورنہ ان کا نفاق کھل جاتا وہ تو کوئی اور ہی حیلے بہانے کرتے ہوں گے۔

جواب: ظاہر یہ ہے کہ قالوا سے مراد ہے ان کا مقصد کلام یعنی یہ سب کچھ اس مقصد سے کہتے ہیں کہ انہیں عورتوں بچوں کے ساتھ چھوڑ دیا جائے یا وہ اپنی بیماری آزادی کا بہانہ کر کے کہتے تھے کہ جیسے فلاں فلاں بیمار کورہ جانے کی اجازت دی گئی ہے ہم بھی ان ہی کی طرح بیمار بنا چاہیں ہم کو بھی ان کے ساتھ رہ جانے کی اجازت دی جاوے یا یہ مطلب ہے کہ ہم کو بیماروں بچوں کے ساتھ رہنے دیجئے تاکہ ان کی خدمت و نگرانی کریں۔

تفسیر صوفیانہ: اللہ تعالیٰ کبھی کسی کو توشہ آخرت جمع کرنے کا سہرا موقعہ دیتا ہے خوش نصیب ہے وہ جو نادر موقعہ سے فائدہ اٹھائے۔ بد نصیب ہے وہ جو ایسے موقعہ کے فیوض سے محروم رہے منافقین کو رب نے موقعہ دیا تھا کہ حضور انور کے ساتھ جہاد کرتے مگر انہوں نے فائدہ نہ اٹھایا۔ خیال رہے کہ جہاد وغیرہ میں حضور انور کی جسمانی ہمراہی خاص ان صحابہ کو میسر ہوئی مگر حضور کی نبی ہمراہی باقیامت غازیوں کو حاصل ہے جہادوں میں حضور انور عموماً تشریف فرما ہوتے ہیں جیسا کہ بعض

لوگوں نے مشاہدہ بھی کیا ہے۔ صوفیاء فرماتے ہیں کہ مقبولین بارگاہ کے مزارات کے پاس مسجدیں اس لئے بنوائی جاتی ہیں کہ نمازیں ان کے قرب میں ادا ہوں اور قابل قبول ہوں دیکھو جساہدوا کے ساتھ مع رسول ارشاد ہوا نیکوں سے اللہ کی رحمت کے دروازے کھلتے ہیں۔ گناہوں سے زخمتوں اور غضب کے دروازے کھلتے ہیں۔ انبیاء کرام اور اولیاء عظام و علماء ربانی کی صحبت ہمراہی وہ عبادت نیکی ہے جس سے زخمتوں اور غضب کے دروازے کھلتے ہیں۔ انبیاء کرام اور اولیاء عظام و علماء ربانی کی صحبت ہمراہی وہ عبادت نیکی ہے جس سے رحمت کے دروازے کھلتے ہیں۔ بعض گناہوں سے دل پر کفر کی مہر لگ جاتی ہے فرمایا گیا و طبع علی قلوبہم بعض گناہوں سے حافظہ خراب ہوتا ہے امام شافعی نے اپنے استاد امام و کبج سے خرابی حافظہ کی شکایت کی تو آپ نے فرمایا گناہ چھوڑ دو۔ حافظہ قوی ہو جاوے گا۔ علم نور ہے اور نور قصور والوں کو نہیں دیا جاتا۔ خود فرماتے ہیں:

شکوت الی و کعب سوء حفظی فاوصافی الی توک المعاصی

فان العلم نور من اللہ وان النور لا یعطی بعاص

غرضیکہ جیسے غذاؤں کا اثر معدہ و جگر بلکہ دل و دماغ پر پڑتا ہے ایسے ہی اعمال ظاہری کا اثر دل و دماغ خیالات بلکہ روح تک پہنچتا ہے۔ منافقوں کے دلوں پر مہر لگ جانا پھر ان کا کچھ بھی نہ سمجھ سکتا ان کے مذکورہ باطل اعمال کا نتیجہ ہوتے ہیں۔

لَکِنَ الرَّسُولُ وَالَّذِينَ آمَنُوا مَعَهُ جَاهِدُوا بِأَمْوَالِهِمْ وَأَنْفُسِهِمْ وَأَوْلِيَّكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ ﴿۱۰۰﴾

مگر پیغمبر اور وہ جو ایمان لائے ساتھ ان کے جہاد کیا انہوں نے ساتھ مالوں اپنے کے اور لیکن رسول اور جو ان کے ساتھ ایمان لائے انہوں نے اپنے مالوں اور جانوں سے جہاد

انفسہم و اولیک لهم الخیرات و اولیک هم المفلحون ﴿۱۰۰﴾

اور جانوں اپنی کے اور یہ لوگ ہیں کہ واسطے ان کے بھلائیاں ہیں اور یہ لوگ ہی کامیاب ہیں کیا اور انہیں کے لئے بھلائیاں ہیں اور یہ ہی مراد کو پہنچے

أَعَدَّ اللَّهُ لَهُمْ جَدَّتٍ تَجْرِي مِنْ تَحْتِهَا الْأَنْهَارُ خَالِدِينَ

تیار کیں اللہ نے واسطے ان کے جنتیں کہ بہتی ہیں ان کے نیچے سے نہریں ہمیشہ رہیں گے وہ اللہ نے ان کے لئے تیار کو رکھی ہیں بہشیں جن کے نیچے نہریں رواں ہمیشہ

ذَلِكَ الْفَوْزُ الْعَظِيمُ ﴿۱۰۱﴾

وہ ان میں سے ہے کامیابی بڑی

ان میں رہیں گے یہ ہی بڑی مراد ملنی ہے



تعلق: ان آیات کریمہ کا پچھلی آیات سے چند طرح تعلق ہے۔

پہلا تعلق: ہر پچھلی آیات میں منافقوں کے جہاد سے بچنے کا حیلہ بہانہ کر کے وطن میں رہ جانے کا ذکر ہوا اب تصویر کا دوسرا رخ دکھایا جا رہا ہے کہ مخلص مومنین بخوشی ہر طرح کے جہاد کرتے ہیں گویا منافقین کے عیوب کے بعد مخلصین کے صفات کا تذکرہ ہے تاکہ مسلمان ان عیوب سے بھی یہ صفات اختیار کریں۔

دوسرا تعلق: پچھلی آیت میں اشارہ فرمایا گیا تھا کہ منافقین خوانف یعنی ہر خیر و برکت سے دور رہنے والے منافقوں کے ساتھ رہنے پر راضی ہیں اب ارشاد ہے کہ مخلصین حضور صلی اللہ علیہ وسلم کے ساتھ رہنے پر خوش ہیں جن کے دم قدم سے کامیابیاں وابستہ ہیں گویا بروں کی ہمراہی کے بعد اچھوں بلکہ اچھوں کے بادشاہ کی ہمراہی کا ذکر ہے۔ اللہ نصیب کرے۔

تیسرا تعلق: پچھلی آیات کریمہ میں منافقوں کے جہاد سے رہ جانے کا ذکر ہوا اب ارشاد ہے کہ اس سے جہاد پر کوئی اثر نہ پڑے گا کیونکہ سارے مخلصین مومنین اپنے مال و جان سے جہاد کرتے ہیں وہ آپ ﷺ کے ہمراہ ہیں گویا منافقین کی علیحدگی کے بعد مومنین مخلصین کی ہمراہی کا ذکر ہے۔

چوتھا اعتراض: پچھلی آیت کریمہ میں فرمایا گیا کہ منافقوں کا جہاد سے الگ رہنا ذریعہ ہے ان کے دلوں پر کفر کی مہر لگ جانے کا اب ارشاد ہے کہ مخلصین کا آپ ﷺ کے ساتھ رہنا ذریعہ ہے دل پر ایمان نقش ہو جانے کا گویا کفر کی مہر لگ جانے کے بعد ایمان لازم ہونے کا تذکرہ ہے۔

تفسیر: لکن الرسول والذین امنوا لفظ لکن وہم دور کرنے کے لئے آتا ہے۔ جس سے بتایا گیا کہ جہاد سے بچنے والے صرف منافقین ہیں رہے ہمارے رسول اور ان کے جان نثار صحابہ وہ تو دل و جان سے حاضر رہتے ہیں۔ یا مطلب یہ ہے کہ منافقین کے جہاد نہ کرنے سے یہ وہم نہ کرنا جہاد نہ ہو سکے گا۔ اللہ کے رسول اور مومنین تو ہر طرح جہاد کرتے ہیں لہذا

جہاد جاری رہیں گے قرآن کریم میں جہاں کہیں الرسول یا رسول بغیر قید کے آئے وہاں حضور صلی اللہ علیہ وسلم ہی مراد ہوتے ہیں وہ ہی یہاں مراد ہے الذین امنوا میں سارے مہاجرین و انصار داخل ہیں چونکہ لفظ مومنوں اور لفظ امنوا میں حضور ﷺ داخل نہیں ہوا کرتے کیونکہ لوگ ہیں ایمان لانے والے یا ایمان لینے والے۔ حضور انور ہیں ایمان دینے والے اس لئے حضور انور کا ذکر علیحدہ کیا جاتا ہے آپ ﷺ کو مومنین یا امنوا میں داخل نہیں کیا جاتا یہ بات یاد رہے معہ یہ طرف

ہے امنوا کا یعنی وہ لوگ جو رسول کے ساتھ ایمان لائے خیال رہے کہ یہاں ہمراہی سے زمانی یا مکانی ہمراہی مراد نہیں۔ کیونکہ حضور انور کا ایمان عالم ارواح کا ہے اوروں کا ایمان دنیا میں آنے کے بعد حضور ﷺ کا ایمان عرش ہے ہمارا فرشی پھر ہمراہی کسی بلکہ ایک قسم کی نوعیت بھی ہمراہی مراد ہے کہ رسول کی طرح دل و زبان ارکان سے ایمان لائے۔ منافقوں کی

طرح صرف زبانی ایمان نہ رکھا۔ جیسے بلقیس نے کہا تھا اسلمت مع سلیمان حالانکہ بلقیس کا ایمان حضرت سلیمان کے بعد تھا۔ خیال رہے کہ نوعیت ایمان میں بھی نبی اور امتی کے ایمان میں بڑا فرق ہے ہم مومن حضور انور ایمان ہمارا کلہ محمد رسول اللہ حضور کا کلہ انار رسول اللہ ہمارا ایمان حصول حضور ﷺ کا ایمان حضور صلی اللہ علیہ وسلم کا ایمان

اللہ حضور کا کلہ انار رسول اللہ ہمارا ایمان حصول حضور ﷺ کا ایمان حضور صلی اللہ علیہ وسلم کا ایمان

بالشہادۃ کہ سارے ایمانیان حضور ﷺ کے دیکھے بھالے۔ صرف اخلاص میں ہمراہی ہے اس کی کچھ بحث یہاں روح البیان نے بھی کی ہے اور ہم نے چاہے الحق حصار اول میں بہت تفصیل سے اس کا ذکر کیا۔ جاہدوا باموالہم و انفسہم یہ فرمان عالی لکن الرسول والذین امنوا معہ کی خبر ہے۔ جاہدوا سے مراد ہیں اب تک اس کے کئے ہوئے سارے جہاد بدر سے لے کر ہوک تک اسوال سے مراد ہر قسم کے وہ مال جو جہاد میں کام آویں۔ روپیہ پیسہ سواریاں۔ ہتھیار غازیوں کی غذا و وغیرہ جانوروں سے جہاد کرنے سے مراد ہے میدان جہاد میں حاضر ہو جانا۔ خواہ وہاں کفار سے جنگ کریں یا جنگ کرنے والوں کی مدد کریں۔ کھانا پکائیں زمینوں کی مرہم پٹی کریں وغیرہ سب ہی جہاد یا نفس ہیں بعض اوقات یہ لوگ مال و جان دونوں سے جہاد کرتے تھے بعض اوقات صرف مال سے بعض اوقات صرف جان سے یہ فرمان عالی سب کو شامل ہے۔ اولئک لہم الخیرات قوی یہ ہے کہ یہ فرمان عالی معطوف ہے جاہدوا (الخ) پر جملہ اسمیہ کا عطف جملہ فعلیہ پر جائز ہے۔ خیرات سے مراد یا تو دین دنیا کی بھلائیاں ہیں۔ فتح غنیمت عزت عظمت دنیا کی نعمتیں خاتمہ بالخیر قبر کے حساب سے معانی۔ آخرت میں اللہ تعالیٰ کی رضا مندی جنات میں داخلہ سب ہی مراد ہیں اور ہو سکتا ہے کہ خیرات سے مراد جنتی حوریں ہوں رب فرماتا ہے فیہم خیرات حسان لہم کے مقدم فرمانے سے حصر کا فائدہ ہوا۔ واقعی جہاد کی بھلائیاں صرف مجاہدین کے لئے ہیں۔ اولئک لہم الخیرات پر اگر خیرات سے مراد بھشتی حوریں تھیں تو مفلحون سے مراد ہے جنت کی دوسری نعمتوں سے بہرہ ور ہونا اور اگر خیرات سے دین دنیا کی ساری نعمتیں تھیں تو فلاح سے مراد ہے دونوں جہان کی آفات سے محفوظ رہنا مراد ہے فلاح کے معنی اس کے اقسام ہم پہلے پارہ کے شروع میں عرض کر چکے اعد اللہ لہم جنات یہ فرمان عالی یا تو لہم الخیرات کی تفسیر و تفصیل ہے یا مصلحون کا یا علیحدہ مستقل نعمتوں کی تفصیل۔ اعد بنا ہے اعداد سے بمعنی طیار کرنا یا نامزد فرمادینا کسی کے نام پر گلا دینا لفظ اللہ فرما کر یہ بتایا کہ یہ نامزدگی کسی طرح ختم یا تبدیل نہیں ہو سکتی کیونکہ رب تعالیٰ کی طرف سے ہے لہم میں لام ملکیت کا ہے یا نفع کا چونکہ ہر جنتی کو خصوصاً غازی مجاہدین کو بہت سے باغات عطا ہوں گے لہذا جنات جمع ارشاد ہوا تجری من تحتہا الانہار یہ فرمان عالی جنات کی صفات ہے پانی کی روانی اور روانی سے باغ کی رونق و میں بہت اضافہ ہو جاتا ہے نیز درمیان باغ نہر روان سے وہ نظارہ ہوتا ہے کہ سبحان اللہ اس لئے ہر جگہ جنات کے ساتھ روانی نہر کا ذکر ہوتا ہے تحتہا کے معنی ہیں اہل جنت کے مخلوق کے نیچے یا درختوں کے نیچے چونکہ وہاں صرف پانی کی نہر نہ ہوگی بلکہ دودھ۔ شہد۔ شراب طہور کی نہریں بھی ہوں گی اس لئے انہما جمع ارشاد ہوا۔ نہر اور بحر (دریا) کے بہت سے فرق ہم بار بار عرض کر چکے ہیں خالدین فیہا یہ فرمان عالی لہم کی ضمیر سے حال ہے خلود کے معنی دراز قیام بھی ہیں اور ہمیشہ قیام بھی یہاں ہمیشگی مراد ہے کیونکہ دوسری جگہ ابد بھی ہے یعنی وہ اہل جنت ان باغات میں ہمیشہ رہیں گے کہ نہ انہیں موت آئے نہ باغات کو فنا نہ ان میں خزاں یہ تمام باتیں اس ایک فرمان میں آئیں فنا کی دھڑکن ہر لذت کو بے مزہ کر دیتی ہے وہاں یہ نہیں ذلک الفوز العظیم یہ فرمان عالی منافقین کے اس خیال کی تردید میں ہے کہ جہاد سے بچ جانا گھروں میں آرام کرنا بڑی کامیابی ہے فرمایا گیا کہ یوقو فو اس راہ میں فنا ہوا ہے۔ جان دینا زندگی ہے لٹ جانا سب کو پالینا ہے سب کو کھو دینا پالینا



ہے یہ ہی تو بڑی کامیابی ہے۔ شعر

جو جواں بیٹے کی میت پر نہ رویا وہ حسین جس نے سب کچھ کھو کے پھر کچھ بھی نہ کھویا وہ حسین

خلاصہ تفسیر: ان منافقوں کے جہاد سے جان چرانے بہانے بنا کر رہ جانے سے بالکل فکر نہ فرمائیں کہ اگرچہ یہ جان چرائیں لیکن خود رسول اللہ صلی اللہ علیہ وسلم اور ان کے ساتھی مخلص مومنین نے اپنی جان و مال سے جہاد کئے اور نہایت شاندار کامیابی حاصل کی ان مردودوں کے دور رہنے سے کوئی فرق نہیں ہزار ایسے مخلصین مجاہدین کے لئے دین و دنیا کی بھلائیاں ہیں کہ انہیں دنیا میں فتوحات غنیمتیں۔ عزت۔ حرمت۔ حکومت مرتے وقت آئندہ کی بشارت قبر میں حساب سے رہائی قیامت اور بعد میں اللہ کی رضا سب انہیں کے لئے ہیں رب تعالیٰ نے ان کے نامزد ایسی جنتیں کر دی ہیں جن کے مکانات درختوں کے نیچے بہت سی نہریں رواں ہیں وہاں سے نکلنے کا احتمال نہیں ہمیشہ رہیں گے نہ انہیں موت نہ بانوں کو فتا بڑی کامیابی یہ ہے کہ فانی جان و مال خرچ کر کے باقی نعمتیں حاصل کر لی جاویں۔

فائدے: اس آیت کریمہ سے چند فائدے حاصل ہوئے۔

پہلا فائدہ: حضور صلی اللہ علیہ وسلم نفس ایمان ہیں تمام مسلمانوں سے ممتاز ہیں مطلقاً مومنین یا امنوا میں داخل نہیں ہوا کرتے یہ فائدہ یہاں الرسول کے بعد الذہین امنوا فرمانے سے حاصل ہوا معطوف علیہ غیر ہوتا ہے معطوف کا حضور انور سراپا ایمان ہیں ہم لوگ مومن۔ شعر

قرآن تو کہتا ہے کہ ایمان ہیں یہ ایمان یہ کہتا ہے میری جان ہیں یہ

دوسرا فائدہ: مومنین اگرچہ گنہگاروں مگر بفضل تعالیٰ حضور انور کے ساتھ ہیں اور قیامت میں ساتھ ہوں گے جیسے غلام آقا کے ساتھ ہوتے ہیں یہ فائدہ امنوا معہ سے حاصل ہوا ان کا ساتھ ہی ذریعہ نجات ہے۔

میں مجرم ہوں آقا مجھے ساتھ لے لو کہ دست میں جا بجا تھا نہ والے (علحضرت)

گوئیست جمال و رنگ و بویم آخر نہ گیاہ باغ اویم (سعدی)

تیسرا فائدہ: حضرات صحابہ کرام مخلصین مومن مجاہد غازی تھے۔ ان کے تمام جانی مالی جہاد اللہ کی راہ میں تھے۔ یہ فائدہ جاہدوا باموالہم (الخ) سے حاصل ہوا کہ رب تعالیٰ نے ان کی جنگوں کو جہاد قرار دیا۔

چوتھا فائدہ: ان حضرات کے جہاد وغیرہ سارے عبادات مقبول ہیں اور وہ حضرات ہر طرح کامیاب ہیں یہ فائدہ اولئک لہم الخیرات اور ہم المفلحون سے حاصل ہوا۔

پانچواں فائدہ: جنت پیدا ہو چکی ہے اور جنتی لوگوں کو نامزد بھی ہو چکی کہ فلاں محل فلاں باغات فلاں کے لئے ہیں یہ فائدہ اعد اللہ ماضی فرمانے سے حاصل ہوا بلکہ وہاں کے محلات پر ان لوگوں کے نام بھی تحریر ہیں جن کی خبر حضور انور نے معراج سے واپس تشریف لا کر دی۔

چھٹا فائدہ: جنتی حضرات اپنی اپنی جنت کے مالک ہوں گے صرف مہمان نہ ہوں گے یہ فائدہ لہم جنات کے لام سے

حاصل ہوا کہ لام ملکیت کا ہے۔

ساتواں قاعدہ: جنت کے باغات میں نہریں آج بھی بہ رہی ہیں ان کے پھل اب بھی موجود ہیں یہ قاعدہ تجوی من تحتہا الانہار سے حاصل ہوا کہ یہ حال ہے بعض بزرگوں نے اس دنیا میں وہاں کے پھل کھائے ہیں جیسے حضرات مریم اور بعض نے ان نہروں کا پانی پیاجیسے وہ صحابہ جنہوں نے حضورؐ انور کی مبارک انگلیوں سے جاری ہونے والا پانی پیاد وہ انہیں نہروں کا تھا۔

پہلا اعتراض: عام مومنوں کا ایمان حضورؐ انور کے ایمان سے ہر طرح بعد میں ہے حضورؐ کا ایمان ازلی عرشى بالذات باقی کا ایمان یہاں دنیا میں آ کر فرشی اور بلواسطہ پھر معہ فرمانا کیونکر درست ہوا۔

جواب: اس کا جواب ابھی تفسیر میں گذر گیا کہ یہاں معیت اور ہمراہی زمانی یا مکانی نہیں بلکہ نوعیت ایمان میں موافقت مراد ہے۔ یعنی ان کا ایمان اس قسم کا ہے جس قسم کا ایمان حضور صلی اللہ علیہ وسلم کا ہے۔ دل سے اخلاص سے۔ اس اخلاص وغیرہ میں انہیں حضورؐ انور کی ہمراہی حاصل ہے۔ اگرچہ درجے ایمان میں زمین و آسمان کا فرق ہے۔ غلام خدام اپنے آقا کے ساتھ ہوتے ہیں۔

دوسرا اعتراض: لہم الخیرات اور ہم المفلحون کی عبارت سے حصر ظاہر ہوتا ہے تو کیا سوائے مجاہد غازیوں کے اور کسی کے لئے بھلائیاں اور کامیابی حاصل نہیں اگر حاصل ہیں اور ضرور حاصل ہیں تو اس حصر کا کیا مطلب ہے۔

جواب: واقعی وہ بھلائیاں اور کامیابیاں جو جہاد اور غزوات کا اجر ہیں وہ انہیں کے لئے خاص ہیں خیرات اور فلاح بہت قسم کی ہیں۔

تیسرا اعتراض: جاہدوا باموالہم (الخ) جملہ فعلیہ ہے اور اولئک لہم الخیرات جملہ اسمیہ اور نحوی قاعدے سے جملہ اسمیہ کا عطف جملہ فعلیہ پر درست نہیں پھر یہاں یہ عطف کیوں ہوا۔

جواب: یہ قاعدہ کلیہ نہیں بہت جگہ ایسے عطف واقعہ ہیں۔

تفسیر صوفیانہ: اس آیت کریمہ میں اشارۃ فرمایا گیا کہ تا قیامت مومنین مجاہدین بفضلہ تعالیٰ حضورؐ انور صلی اللہ علیہ وسلم کے ساتھ ہوتے ہیں جو کوئی جو بھی نیکی کرتا ہے حضورؐ انور کی ہمراہی اسے میسر ہوتی ہے۔ اگر ان کے ساتھ ہونا ساتھ رہنا ہے تو نیک کار بنو۔ خیال رہے کہ عابدین کی حسنت بھی اور ہیں اور ان کی خیرات اور فلاح بھی کچھ اور مگر عارفین کی حسنت کچھ اور ہیں ان کی خیرات و فلاح بھی کچھ اور عاشقین کی حسنت خیرات و فلاح چیز ہی دوسری ہیں دنیا میں نفس کے حجاب سے چھٹکارا بڑی کامیابی ہے بڑا کافر ہمارا نفس ہے اور اس پر جہاد اکبر ہے۔ مولانا فرماتے ہیں۔

جملہ قرآن شرح جنت نفسہا است

بگر اندر مصحف آں چشت کجا است

ہیں مرداندر ہے نفس چوزاغ کوگورستاں بروئے سوئے باغ



نفس اگر بچ کر رہے اور خردہ دان قبلہ اش دنیا است اور امرہ دان کفار پر جہاد ایمان رسول کے بعد ہے۔ نفس پر جہاد ایمان ہے رسول اللہ ہے۔ جنہیں حضور انور کی ہمراہی نصیب ہوگئی انہیں جنت کا آج دنیا ہی میں مالک کر دیا گیا۔ بعد قیامت تو انہیں اس کا قبضہ دیا جاوے گا۔ وہاں وہ مالک ہوں گے مگر ان کی خاطر تواضع مہمانوں کی ہی ہوگی۔ اب پڑھو اعد اللہ لهم جنات (الخ) پھر وہ آیت پڑھو۔ نزلا من غفور رحیم یہ حضرات جنت کے مالک بھی ہیں اور رب تعالیٰ کے دائمی مہمان بھی یا حضور انور کے مہمان۔ شعر

آمان خوان زمین خوان زمانہ مہمان صاحب خانہ لقب کس کا ہے تیرا تیرا (المحضرت)

## وَجَاءَ الْمَعَذِّرُونَ مِنَ الْأَعْرَابِ لِيُؤْذَنَ لَهُمْ وَقَعَدَ

اور آئے حیلے کرنیوالے دیہاتی لوگ تا کہ اجازت دی جاوے ان کو اور بیٹھ اور بہانے بنانے والے گنوار آئے کہ انہیں رخصت دی جائے اور بیٹھ

## الَّذِينَ كَذَبُوا اللَّهَ وَرَسُولَهُ سَيُصِيبُ الَّذِينَ كَفَرُوا

رہے وہ لوگ جھوٹ بولا انہوں نے اللہ سے اور رسول سے اس کے عنقریب پہنچے گا ان کو رہے وہ جنہوں نے اللہ اور رسول سے جھوٹ بولا تھا جلد ان میں سے کافروں

## مِنْهُمْ عَذَابٌ أَلِيمٌ ۝

جنہوں نے کفر کیا عذاب درد ناک کو درد ناک عذاب پہنچے گا

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں مدینہ منورہ کے منافقین اور مخلصین مجاہدین کا ذکر ہوا۔ اب اس پاس کے دیہاتی مومنین منافقین کا ذکر ہو رہا ہے گویا قرہی لوگوں کے بعد بعیدی لوگوں کا تذکرہ ہے۔

دوسرا تعلق: پچھلی آیات کریمہ میں ان لوگوں کا ذکر ہوا جنہیں کوئی عذر نہ تھا صرف منافقت کی بیماری تھی۔ اس وجہ سے غزوہ تبوک سے رہ گئے اب ان سے لوگوں کا ذکر ہے جو منافق تو نہ تھے مگر کامل اور ست تھے۔ اس لئے بہانے بناتے مدینہ منورہ حاضر ہوئے۔ اجازت لینے کے لئے رہ جانے کی۔

تیسرا تعلق: پچھلی آیات میں ان منافقین کا ذکر ہوا جو معذور نہ تھے مگر جھوٹے عذر بنا کر غزوہ تبوک سے رہ گئے اب ان دیہاتی مخلصین کا تذکرہ ہے جو واقعی معذور تھے اور عذر صحیح ظاہر کر کے رہ گئے۔ خیال رہے کہ جاء المعذرون من معذرون کے متعلق بہت اختلاف ہے کہ اس سے کون لوگ مراد ہیں اس لئے تعلق میں اختلاف ہے۔

نزول: یہ آیت کریمہ کن لوگوں کے متعلق نازل ہوئیں اور یہ کہ اس میں کن کا ذکر ہے۔ اس کے متعلق تین قول ہیں۔ نمبر ۱: جب غزوہ تبوک کا اعلان ہوا اور سب کو وہاں جانے کا حکم دیا گیا تو مدینہ طیبہ کے بیرونی علاقہ سے عامر ابن طفیل اور اس کے قبیلہ کے لوگ حاضر خدمت ہوئے۔ بولے کہ اگر ہم حضور ﷺ کے ساتھ تبوک جائیں تو ہم کو خطرہ ہے کہ ہمارے پیچھے گھروں کو قبیلہ بنی طے لوٹ لیں ہمارے بچوں کو ہلاک کر دیں اس لئے ہم حاضری سے معذور ہیں سرکار نے فرمایا کہ اللہ تعالیٰ مجھ کو تم سے بے نیاز کر دے گا۔ رب نے مجھے تمہارے متعلق خبر دے دی ہے۔ ان کے متعلق یہ آیت کریمہ آئی اس میں ان کا بیان ہے یہ لوگ واقعہ میں معذور نہ تھے۔ جھوٹ بولتے تھے۔ نمبر ۲: جب غزوہ تبوک کا اعلان ہوا تو دیہات کے معذور لوگ مدینہ منورہ حاضر ہو کر حضور کی خدمت میں معذرت کرنے حاضر ہوئے اور وہاں کے منافقین اپنے گھروں میں رہے حاضرت نہ ہوئے نہ غزوہ تبوک میں گئے ان دونوں فریقوں کے متعلق یہ آیت کریمہ نازل ہوئی جس کے اول جز میں ان سچے معذوروں کی معذرت کا ذکر ہے۔ دوسرے جزو قعد الذین کفروا میں گھروں میں رہ جانے والے منافقین کا تذکرہ ہے۔ نمبر ۳: غزوہ تبوک کے موقعہ پر دیہاتی منافقوں کے دو گروہ ہو گئے ایک گروہ دھوکہ دہی کے لئے حضورؐ انور کی خدمت میں حیلے بہانے بنانے کے لئے حاضر ہوا۔ دوسرا گروہ اپنے دیہات ہی میں رہا۔ حاضرت نہ ہوا۔ اس آیت کریمہ کے ان دو جزوؤں میں ان دونوں جماعتوں کا ذکر ہے۔ (از تفسیر خازن۔ روح البیان۔ معانی۔ مدارک کبیر وغیرہ) یہ تیسرا قول بہت ہی ضعیف ہے کیونکہ حاضر ہو جانے والوں کو معذور روئے فرما دیا گیا۔ اور رہ جانے والوں کو کذب اللہ ورسولہ فرمایا گیا۔ اگر حاضر ہونے والے بھی منافق ہوتے تو ان کے لئے الگ سیفہ استعمال نہ ہوتا سیدنا ابن عباس فرماتے ہیں کہ حاضر ہونے والے دیہاتی واقعی معذور تھے قبیلہ بنی غفار کے یا دوسرے قبیلہ کے دیکھو (روح المعانی)

**تفسیر وجاء الممعدرون:** یہ فرمان عالی نیا جملہ ہے لہذا اس کا واؤ ابتدا یہ ہے اور ہو سکتا ہے کہ یہ پہلی عبارت پر معطوف ہو اور واؤ عاطفہ جابگ کے بعد ک ضمیر خطاب پوشیدہ ہے ہماری قرات میں معذوروں ہے عین کے فتح اور زوال کی شد سے یا باب تفعیل کا اسم فاعل ہے باب افعال کا کہ اصلی میں تھا معذرون ت ذال سے بدل کر ذال میں مدغم ہو گئی اگر باپ تفعیل سے ہے تو اس کے معنی ہوں گے جھوٹے عذر بنانے والے۔ تقدیر حیلے بہانے بنانا۔ اور اگر باب افعال سے ہو تو دونوں احتمال ہیں۔ جھوٹے بہانے بنانے والے یا سچی عذر و معذوری والے اعتذار دونوں معنی میں آتا ہے لیبید شاعر کہتا ہے

مصراع۔

ومن یک حولا کما فهد اعتذر

اس مصرع میں اعتذر کے معنی ہیں صحیح عذر بیان کیا۔ (تفسیر روح البیان و خازن و کبیر) سیدنا حضرت عبداللہ ابن عباس نے تیسری تفسیر کی۔ یعنی آپ کی خدمت میں معذور لوگ عذر خواہی کے لئے حاضر ہوئے۔ ایک قراءت میں معذرون ہے۔ عین کے شد سے کہ اصل میں معذرون تھات عین بن کر عین میں مدغم ہو گئی اور ذال پہلے ہی شد والی تھی یعنی باب تفعیل کا اسم فاعل مگر یہ قراءت قوی نہیں کیونکہ کبھی عین نہیں بنتی نہ اس میں مدغم ہو (روح المعانی) من الاعراب یہ فرمان عالی



معدرون کا بیان ہے من بیانہ ہے اور ہو سکتا ہے کہ من بصفت کا ہو۔ کیونکہ دیہاتی نہ آئے تھے۔ بلکہ بعض آئے تھے۔ اعراب جمع ہے مگر اس کا واحد کوئی نہیں۔ جیسے نساء بنا ہے عرب سے بمعنی ملک عرب کے جنگلی گاؤں یا عرب سے مدینہ منورہ کا دیہاتی علاقہ (روح البیان) ان سے مراد یابنی اسد و غطفان اور یامعرا بن طفیل اور اس کی قوم یابنی غفار لسوذن لہم یہ فرمان عالی جلال و معذروں کے متعلق ہے اس میں لام بمعنی کئے ہے یعنی اس لئے آئے تاکہ انہیں غزوہ میں نہ جانے گھر پر رہنے سے آپ ﷺ کی طرف سے اجازت دے دی جائے۔ یارب تعالیٰ کی طرف سے کہ ان کے متعلق اجازت کی آیت آ جاوے یہاں تک تو اس ایک جماعت کا ذکر ہوا۔ وَقَعْدَ الَّذِينَ كَذَبُوا اللَّهَ وَرَسُولَهُ یہ دوسری جماعت یعنی دیہاتی منافقوں کا ذکر ہے قعد کے معنی ہیں اپنے دیہات میں بیٹھ رہے آپ ﷺ سے اجازت لینے حاضر ہی نہ ہوئے کذبوا کے معنی ہیں کہ انہوں نے کلمہ پڑھ کر مسلمان بن کر اللہ رسول سے جھوٹ بولا کہ دل میں کافر ہے زبان سے مسلمان بنے اگرچہ انہوں نے حضور انور سے جھوٹ بولا تھا مگر چونکہ حضور سے جھوٹ بولنا رب تعالیٰ سے جھوٹ بولنا ہے۔ اس لئے کذبوا اللہ ورسولہ فرمایا گیا۔ اس مقابلہ سے معلوم ہوتا ہے کہ جن کا ذکر ابھی پہلے ہوا وہ منافقین نہ تھے بلکہ مومنین تھے یا کامل دست لوگ یا واقعی معذور لوگ (روح البیان و خازن وغیرہ) سبب اللین کفروا منہم یہ فرمان عالی تیا جملہ ہے اس میں دوسری جماعت یعنی دیہاتی منافقوں کی سزا کا ذکر ہے منہم میں بعضت کا ہے۔ کافروا کے معنی ہیں جو مرتے دم تک کافر رہے نفاق سے توبہ نہ کی لہذا منہم کی ضمیر منافقین کی طرف ہے ان دیہاتی منافقوں میں بعض وہ تھی جو آگے جا کر تخلص مومن بننے والے تھے اور ایمان پر مرنے والے۔ بعض وہ تھے جو کفر و نفاق پر ہی مرنے والے تھے اس لئے منہم فرمانا بالکل درست ہے۔ عذاب الیم یہ فرمان عالی فاعل ہے مبصت کا۔ عذاب الیم سے مراد قبر و حشر کا عذاب ہے جو کفر کی وجہ سے ہوگا۔ بعض نے فرمایا کہ اس سے دنیا کی سزا قتل و قید مراد ہے۔ کہ وہ کھلے کافروں سے مل کر مسلمانوں کے مقابل لڑیں اور ان کے ہاتھوں قتل یا قید ہوں۔ واللہ ورسولہ اعلم۔

خلاصہ تفسیر: مدینہ منورہ کے تخلصین مومنین اور منافقین کا ذکر تو آپ سن چکے۔ رہے آس پاس کے دیہاتی علاقہ کے لوگ ان میں بھی دو قسم کے لوگ ہیں واقعی معذورین تخلصین وہ تو آپ ﷺ کی خدمت میں اپنا عذر پیش کرنے اور رہ جانے کی اجازت لینے مدینہ منورہ حاضر ہوئے تاکہ آپ ﷺ کی اجازت سے گھر میں رہیں بغیر پوچھے نہ رہیں۔ دوسرے وہاں کے منافقین جو مسلمان بننے کلمہ پڑھنے میں اللہ رسول سے جھوٹ بول گئے کہ دل میں کافر تھے زبان سے مومن بن گئے۔ یہ اپنے گھروں میں بیٹھے رہے آپ ﷺ کے پاس آئے ہی نہیں ان میں پھر دو طرح کے لوگ ہیں بعض وہ جو آئندہ مومن تخلص بن جائیں گے اور ان کا خاتمہ ایمان ہوگا۔ بعض وہ جو کفر پر ہی مریں گے یہ آخری لوگ سخت عذاب پائیں گے۔ یا دنیا و آخرت دونوں جگہ یا صرف آخرت میں۔

فائدے: اس آیت کریمہ سے چند فائدے حاصل ہوئے۔

پہلا فائدہ: بحالت معذوری حضور انور صلی اللہ علیہ وسلم کی خدمت میں حاضر ہو کر عذر کرنا کہ میں فلاں عبادت سے

معذور ہوں۔ رب تعالیٰ کو پسند ہے اور اگر گھر بیٹھے رہنا حاضر بارگاہ نہ ہوتا۔ رب تعالیٰ کو سخت ناپسند یہ فائدہ جہاں العذرون کی پہلی تفسیر سے حاصل ہوا جب کہ معذرون سے مراد واقعی معذور ہوں۔

دوسرا فائدہ: گناہ کر کے حضور ﷺ کی خدمت اقدس میں حاضر نہ ہونا اپنے کو حضور ﷺ سے مستغنی جاننا کفر بلکہ اللہ رسول سے جھوٹ بولنا ہے یہ فائدہ وقعد الذین کذبوا (الح) سے حاصل ہوا۔ رب فرماتا ہے۔ ولوانہم اذلموا انفسہم جانوک (الح) حضور انور گنہگار مومنوں کی پناہ ہیں۔

تیسرا فائدہ: حضور انور کی بارگاہ رب تعالیٰ کا آستانہ عالیہ ہے وہاں جھوٹ بولنا رب سے جھوٹ بولنا ہے یہ فائدہ کذبوا اللہ ورسولہ سے حاصل ہوا۔ دیکھو منافقین نے حضور انور سے جھوٹ بولا تھا مگر رب تعالیٰ نے فرمایا کہ انہوں نے اللہ رسول سے جھوٹ بولا اس کے برعکس حضور ﷺ سے سچ کہنا رب تعالیٰ سے سچ عرض کرنا ہے حضور انور کے روبرو عجز و نیاز خود رب تعالیٰ سے عجز و نیاز ہے رب تعالیٰ نصیب فرمائے۔

چوتھا فائدہ: عندہ اللہ کافروہ ہے جس کا انجام کفر پڑ ہو۔ موجودہ حالت کا اعتبار نہیں یہ فائدہ الذین کفروا منہم سے حاصل ہوا۔

پہلا اعتراض: جن مفسرین نے معذرون سے حیلے بہانے والے منافقین مراد لئے ہیں۔ وہ فعل الذین کفروا سے کیا مراد لیتے ہیں منافق تو سارے ہی کافر ہیں خواہ حضور ﷺ کی خدمت میں بہانے بنانے آئیں یا نہ آئیں۔ جواب وہ حضرات فرماتے ہیں کہ اس وقت دیہاتی منافق دو طرح کے تھے ایک وہ جو بہانے بنانے حضور ﷺ کی خدمت میں حاضر ہوئے دوسرے وہ جو اپنے گھروں میں رہے حضور ﷺ کے پاس آنے کی انہوں نے ضرورت ہی نہ سمجھی پہلے قسم کے لوگ کافر بھی تھے اور معذریں یعنی دھوکے باز بھی۔ دوسرے قسم کے لوگ صرف کافر تھے۔ اس حکمت سے ان دونوں جماعتوں کے لئے الگ الگ لفظ ارشاد ہوا۔

دوسرا اعتراض: یہاں فرمایا گیا۔ کذبوا اللہ ورسولہ چاہئے تھا۔ کذبوا ورسولہ کے شد سے ہوتا۔ جواب: اس وقت وہ لوگ حضور انور صلی اللہ علیہ وسلم کے سامنے جھوٹ بولنے آئے تھے۔ اس لئے کذبوا فرمانا بغیر شد کے بالکل درست ہے۔

تیسرا اعتراض: یہاں ارشاد ہوا الذین کفروا منہم جو ان منافقوں میں سے کافر ہوئے منافق تو سارے ہی کافر ہیں پھر منہم فرمانا کیونکر درست ہوا۔

جواب: یہاں کفروا کے معنی یہ نہیں کہ کافر ہوئے بلکہ معنی یہ ہیں کہ کافر رہے یعنی مرتے دم تک کافر رہے کفر پر مرے اس سے ان کو نکال دیا گیا جو مرنے سے پہلے توبہ کر کے تخلص مومن بن گئے۔ رب فرماتا ہے ان الذین کفروا من اهل الکتاب و المشرکین وہاں بھی یہ معنی ہیں کہ جو کتابی اور مشرک کافر رہے۔

تفسیر صوفیانہ: حضور انور کے آستانہ پر حاضری دنیا ایمان بھی ہے گناہوں کی بخشش کا ذریعہ بھی اور کفر بھی منافقت



بھی۔ رب فرماتا ہے۔ اذاجاءک الذین یؤمنون بایاتنا اور فرماتا ہے۔ ولو انہم اذظلموا انفسہم جاءک اور فرماتا ہے۔ اذاجانک المنافقون اور یہاں فرماتا ہے۔ فوجاء المعذرون ان تمام آیات میں جاء آیا اور حضورؐ انور کی خدمت میں آنا مراد ہے مگر پہلے دو آیتوں میں جس آنے کا ذکر ہے وہ آنا عین ایمان اور معافی گناہ کا ذریعہ ہے آخری دو آیتوں میں جس آنے کا تذکرہ ہے وہ آنا عین کفر ہے۔ عقیدت و محبت سے حاضر ایمان ہے دھوکا دینے جھوٹی قسمیں کھانے کے لئے حضورؐ کے پاس آنا بے دینی ہے اور منافقوں کا کام جھوٹ بولنا ہر جگہ ہی منع ہے مگر حضورؐ انور کی بارگاہ میں حاضر ہو کر جھوٹ بولنا بدترین گناہ ہے کہ حضورؐ کا آستانہ رب تعالیٰ کا دربار عالیہ ہے۔ یہاں جھوٹ بولنا درحقیقت رب تعالیٰ سے جھوٹ بولنا ہے اس لئے کلہوا اللہ ورسولہ ارشاد ہوا۔ اس کے برعکس حضور ﷺ کے آستانہ عالیہ پر حاضر ہو کر بھیک مانگنا اپنے گناہوں کا اقرار کرنا معافی مانگنا رب تعالیٰ سے ہی معافی مانگنا ہے کسی کے دروازے پر جا کر صدادینا خود مالک سے ہی مانگنا ہے۔ حضورؐ انور صلی اللہ علیہ وسلم رب تعالیٰ کا دروازہ ہیں۔

لَيْسَ عَلَى الضُّعَفَاءِ وَلَا عَلَى الْمَرْضَى وَلَا عَلَى الَّذِينَ لَا

نہیں ہے کمزوروں پر اور نہ بیماروں پر اور نہ ان لوگوں پر جو نہیں پاتے وہ جو خرچ کریں

ضعفوں پر کچھ خرچ نہیں اور نہ بیماروں پر اور نہ ان پر جنہیں خرچ

يَجِدُونَ مَا يَنْفِقُونَ حَرْجٌ إِذْ أَنْصَحُوا اللَّهَ وَرَسُولَهُ مَا عَلَى

کوئی خرچ جب خیر خواہی کریں اللہ کی اور اس کے رسول کی نہیں ہے

کا مقدر نہ ہو جب کہ اللہ اور رسول کے خیر خواہ رہیں نیکی والوں پر کوئی راہ

الْمُحْسِنِينَ مِنْ سَبِيلِ اللَّهِ غَفُورٌ رَحِيمٌ ﴿۹﴾

نیک کاروں کے لئے کوئی راستہ اور اللہ بخشنے والا رحم فرمانے والا ہے

نہیں اور اللہ بخشنے والا مہربان ہے۔

تعلق: اس آیت کریمہ کا پچھلی آیات سے چند طرح تعلق ہے۔

پہلا تعلق: پچھلی آیات میں جھوٹے عذر کرنے والے بھانے بنانے والوں کا تذکرہ ہوا اور ان پر عتاب فرمایا گیا۔ اب واقعی بچے عذر والوں کا ذکر ہے جو جہاد سے معذور ہیں کہ ان پر نہ جہاد فرض اور نہ وہ رہ جانے پر معسوب گویا جھوٹوں کے بعد چوں کا ذکر ہے۔

دوسرا تعلق: پچھلی آیات میں ان بد نصیبوں کا ذکر ہوا جو سفر کر کے جہاد فی سبیل اللہ نہ کریں اب ان خوش نصیبوں کا تذکرہ

ہے جو گھر میں رہ کر بھی جہاد کریں اور مجاہدین میں شمار ہوں کہ مجاہدین کی بیوی بچوں کی خبر گیری ان کے گھریلو کی نگرانی کا کارج کریں۔ اذ انصحو اللہ ورسولہ۔

**تیسرا تعلق:** گذشتہ پچھلی آیات میں ان غازی مجاہدوں کا ذکر ہوا جو اپنے مال و جان و غرضیکہ ہر چیز سے جہاد کریں۔ وجاهدوا باموالہم و انفسہم اب ان لوگوں کا ذکر ہے۔ جو غریب بھی ہوں لاچار بھی مگر جہاد کریں۔ غرضکہ دو قسم کے جہادوں کے بعد تیسری قسم کے جہاد کا ذکر ہے جو مال و جان خرچ کرنے سے بے نیاز ہے۔

**نزول:** درقطنی نے اپنے افراد میں حضرت زید ابن ثابت سے روایت ہے کہ سورہ برات میں جہاد کی آیات اتریں جن میں جہاد سے جان بچانے والوں پر سخت عتاب تھا۔ میں کاتب وحی تھا۔ لکھ رہا تھا کہ ایک نابینا صاحب حاضر ہوئے۔ بولے یا رسول اللہ میرے متعلق کیا حکم ہے میں تو معذور ہوں تب یہ آیت نازل ہوئی۔ (روح المعانی) قنادہ کہتے ہیں کہ یہ آیت عائد ابن عمرو اور ان کے ساتھیوں کے متعلق نازل ہوئی جو جہاد اور سفر سے معذور تھے ضحاک کہتے ہیں کہ یہ آیت کریمہ حضرت عبد اللہ ابن ام مکتوم کے متعلق آئی جو نابینا تھے۔ (تفسیر خازن) ممکن ہے کہ روح المعانی کی روایت میں نابینا سے مراد یہ ہی ہوں رضی اللہ عنہم۔

**تفسیر:** لبس علی الضعاء یہ ارشاد عالی نیا جملہ ہے جس میں ایک نیا قانون ارشاد ہوا۔ ضعاء جمع ہے۔ ضعیف کی۔ جیسے رحمت جمع ہے رحم کی یا علماء جمع ہے علم کی فقہاء جمع ہے فقیر کی۔ یہاں اس سے وہ لوگ مراد ہیں جو کسی بیماری سے نہیں بلکہ خلقی (پیدائشی) طور پر کمزور ہیں۔ جہاد نہ کر سکیں جیسے عورتیں کمزور بچے ضعیف بوزھے یا پیدائشی ناقص الخلقیت لو لے لنگڑے (روح المعانی بیان خازن) کو لا علی المرضی یہ فرمان عالی معطوف ہے۔ علی الضعاء پر مرضی جمع ہے۔ مریض کی۔ صفت مشبہ مرض کا بمعنی بیماری اس سے مراد وہ لوگ ہیں جو کسی بیماری کی وجہ سے سفر اور جہاد کے قائل نہ ہوں خواہ وہ مرض قائل علاج اور جلد جانے والا ہو جیسے بخار اور بیماریاں یاد آئی اور ناقابل علاج جیسے لولا لنگڑا پن یا نابینا پن غرضکہ ان دونوں لفظوں میں بہت وسعت ہے۔ (تفسیر روح المعانی) یہاں تک تو جسمانی معذوروں کا ذکر ہوا۔ ولا علی الذین لا یجسدون ما ینفقون اس میں مالی مجبوروں کا ذکر ہے کہ جو ہیں تو سندرست مگر ان کے پاس سفر جہاد کے لئے سواری اور سامان سفر نہ ہو۔ جیسے غزوہ تبوک کے موقعہ پر قبیلہ خزیمہ تمہینہ اور نبی عذرہ وغیرہم (روح المعانی) مگر ان کے لئے دو قیدی ہیں ایک یہ کہ انہیں کوئی امیر مسلمان سامان سفر نہ دے سکے دوسرے یہ کہ سفر کر کے جہاد کرنا ہو۔ اگر کوئی سامان جہاد دے یا اپنے شہر پر ہی کفار کا حملہ ہو جاوے تو ان معذروں پر جہاد ضروری ہے حرج یہ ہے لبس کا موخرام حرج کے لغوی معنی ہے تنگی۔ اصطلاح میں بمعنی گناہ آتا ہے وہ ہی یہاں مراد ہے یعنی ان معذروں پر جہاد میں نہ جانے پر گناہ نہیں۔

**خیال رہے:** کہ اس فرمان علای میں گناہ کی نفی ہے ان لوگوں کے لئے جہاد میں نکلنا حرام نہیں لہذا اگر یہ لوگ تنگی ترشی سے جہاد میں پہنچ جاویں وہاں نمازیوں کی خدمت یا ان کے سامان کی نگرانی کریں یا کم از کم ان کی تعداد بڑھادیں تو ثواب پائیں گے بشرطیکہ نمازوں پر بوجھ نہ بن جاویں کہ ان کا سنبھالنا مشکل ہو جاوے۔ (کبیر خازن) ان سب باتوں کے باوجود



شرط یہ ہے کہ اذا نصحو الله ورسوله یہ فرمان عالی لیس کی شرط یا ظرف ہے صبح کے معنی ہیں خلوص یا خالص ہونا چونکہ خیر خواہ کے دل میں خلوص ہوتا ہے اپنی غرض اس میں شامل نہیں ہوتی اس لئے اس کو نصیحت کہا جاتا ہے حضور ﷺ کے دین کی حضور ﷺ کے امت کی مجاہدین کے بال بچوں کی خیر خواہی ان کی خدمت حضور انور کی خیر خواہی ہے اور حضور کی خیر خواہی رب تعالیٰ کی خیر خواہی ہے اس لئے نصحو الله ورسوله ارشاد ہوا یعنی یہ مجبور لوگ مدینہ میں رہ کر دینی خدمات مجاہدین کے بال بچوں کی خدمت کریں جو اللہ رسول کی خیر خواہی ہے۔ منافقوں کی طرح مجاہدوں کے متعلق غلط تکلیف دہ خبریں نہ اڑائیں۔ ان کے بال بچوں کو پریشان نہ کریں۔ فعلى الحسنين من سبيل اس فرمان عالی میں ان رہ جانے والوں اور رہ کر خدمت دین کرنے والوں کا نتیجہ اور انجام ارشاد ہوا۔ یعنی یہ لوگ محسن اور نیک کار ہیں نیک کاروں پر نیکی کی وجہ سے گناہ نہیں ہوتا بلکہ ثواب ملتا ہے۔ محسن ہر نیک کار کو کہا جاتا ہے جو فرائض واجبات سنن نوافل وغیرہ جو بن پڑے وہ کرے من استوفى کا ہے بمعنی کوئی سبیل سے مراد ہے گناہ کا راستہ یعنی اس کام میں ان پر کوئی گناہ نہیں یا ان پر کوئی گناہ نہیں یا ان کو سزا دینے کی کوئی راہ نہیں۔ واللہ غفور رحیم یہ یا تو نیا جملہ ہے یا پہلے فرمان کی وجہ اور علت یعنی رب تعالیٰ نے ایسے لوگوں کو رہ جانے کی اجازت اس لئے دی کہ وہ غفور بھی ہے اور رحیم بھی۔ مغفرت اور رحمت میں فرق باز با بیان ہو چکا گناہ پر پکڑ نہ کرنا بخشش دینا مغفرت ہے نیکی پر ثواب دینا رحمت گناہ چھپا لینا مغفرت ہے نیکی تمام پر ظاہر فرمادینا رحمت اس فرمان عالی کا مقصد یہ ہے کہ کوئی بندہ کسی حال میں رب تعالیٰ کی مغفرت و رحمت سے بے نیاز نہیں ہو سکتا ہر شخص کو ہر وقت اس کی مغفرت و رحمت کی ضرورت ہے۔

خلاصہ تفسیر: اس آیت کریمہ میں تین قسم کے لوگوں کو غزوات میں شرکت نہ کرنے کی اجازت دی گئی۔ ضعیف، مریض، غریب، مگر ضعیف اور مریض کو مطلقاً اجازت ہے خواہ سفر کر کے جہاد کرنا پڑے یا اپنے گھر رہ کر ہی۔ مگر غریب کو اجازت تب ہے جب کہ سفر کر کے جہاد کرنا ہو اور اس کے پاس سامان سفر نہ ہو۔ جیسے حج کے لئے سامان سفر پر قدرت ضروری ہے مگر دور رہنے والوں کے لئے خود مکہ والوں پر ضروری نہیں وہاں غریبوں پر بھی فرض فرمایا گیا۔ کہ کمزور لوگ یعنی بچے بوزھے۔ عورتوں پر یوں ہی ایسے بیماروں پر جو سفر نہ کر سکیں جیسے لوے لنگڑے اندھے وغیرہم یوں ہی ایسے غریبوں پر جو سفر کے لئے سامان نہ پائیں کہ ان کے پاس ہونہ کوئی دے ان پر جہاد میں شرکت نہ کرنے اور مدینہ منورہ میں رہ جانے پر کوئی گناہ نہیں بشرطیکہ مدینہ میں رہ کر بقدر طاقت اللہ رسول کی خیر خواہی کریں کہ مجاہدین کے بال بچوں کی خدمت اور ان کے گھربار کی حفاظت کریں۔ انہیں تسلی بخشی دیتے رہیں یہ لوگ نیک کار ہیں گھر میں رہ کر مجاہد غازی ہیں ان پر کوئی گناہ نہیں اللہ تعالیٰ غفور بخشنے والا بھی ہے اور رحمت والا بھی وہ انہیں معذروں کی اس خدمت کی وجہ سے ان کے سارے گناہ بخش دے گا۔ اور ان کو اپنے فضل و کرم سے ثواب دے گا۔ وہ ان کے لئے ان کے گھروں کو ہی میدان جہاد بنا دے گا۔

فائدے: اس آیت کریمہ سے چند فائدے حاصل ہوئے۔

پہلا فائدہ: اللہ تعالیٰ طاقت سے زیادہ کسی بندے پر بوجھ نہیں ڈالتا یہ فائدہ لیس علی الضعفاء (الخ) سے حاصل

ہوا۔ اس سے بہت سے فقہی مسائل مستطب ہو سکتے ہیں دیکھو نایبنا اور بے دست و پا پر جمعہ فرض نہیں اگرچہ وہ شہر میں رہتے ہوں۔ کہ اس نماز میں جماعت شرط ہے اور ان پر جماعت کی حاضری دشوار ہوگی۔

دوسرا فائدہ: قرض لے کر یا بھیک مانگ کر مالی عبادت ادا نہ کرے۔ یہ فائدہ لایبجلدون مایفقون سے حاصل ہوا۔ دیکھو ان مساکین سے یہ نہ فرمایا گیا فرض یا بھیک سے مال جمع کر کے جہاد میں جاؤ بلکہ ان سے جہاد کی حاضری معاف کر دی لہذا قرض یا بھیک کے ذریعہ حج زکوٰۃ۔ فطرہ ادا نہ کرو۔ بلکہ یہ چیزیں مساکین پر معاف ہیں۔

تیسرا فائدہ: وہ ضعف اور بیماری جو سفر سے روکے اس سے وہ جہاد معاف ہوگا۔ جس میں سفر کرنا پڑے اگر اپنے شہر میں ہی کفار پر جہاد کرنا ہو تو ان کو بھی کرنا پڑے گا یہ فائدہ اس فرمان عالی کی روش سے معلوم ہوا۔

چوتھا فائدہ: یہ لوگ بھی اگر کسی طرح جہاد میں پہنچ جائیں تو گنہگار نہیں۔ کیونکہ ان پر جہاد فرض نہیں۔ انہیں حرام نہیں یہ فائدہ لیس علی الضعفاء (الخ) کے علی سے حاصل ہوا اعلیٰ وجوب کے لئے آتا ہے۔ اگر کوئی قرض سے حج کر آئے بعد میں قرض ادا کر دے تو اس کا حج ہو جائے گا۔

پانچواں فائدہ: جو لوگ جہاد میں نہ جاسکیں وہ بھی وطن میں ایک قسم کا جہاد کریں یعنی مجاہدین کے بال بچوں کی خدمت ان کے گھربار کی نگرانی ان تک مجاہد کے متعلق اچھی خبریں پہنچانا۔ اگر کوئی تشویش ناک خبر ہو تو اسے شائع نہ ہونے دینا وغیرہ یہ فائدہ اذا نصحو اللہ (الخ) سے حاصل ہوا۔

چھٹا فائدہ: جو مجبور و بے کس کسی تنگی سے محروم ہو وہ بھی محسن ہے اس پر گناہ نہیں بلکہ ایک لحاظ سے ثواب ملے گا۔ یہ فائدہ ما علی المحسنین سے حاصل ہوا کہ رب تعالیٰ نے ان ضعفاء وغیرہم کو محسن فرمایا اس سے تفسیر روح المعانی نے یہ مسئلہ مستحب کیا۔ اگر کوئی شخص حملہ آور جانور کو اپنے بچاؤ کے لئے قتل کر دے تو اس پر اس کی قیمت یا تاوان واجب نہیں نہ وہ گنہگار ہے وہ محسن میں داخل ہے۔ (روح المعانی یہی مقام)

پہلا اعتراض: یہاں ارشاد ہوا کہ کمزوروں اور بیماروں پر گناہ نہیں کمزوروں اور بیماروں میں کیا فرق ہے ہر بیمار کمزور ہوتا ہے۔

جواب: ابھی تفسیر میں عرض کیا گیا کہ غلٹی یعنی پیدائشی کمزوری والے ضعفاء ہیں۔ جیسے عورتیں بچے بوزھے وغیرہ اور کسی عارضہ سے کمزوری والے مریض ہیں لہذا فرمان عالی میں مگر انہیں۔

دوسرا اعتراض: اس تفسیر سے معلوم ہوا کہ عورتیں جہاد نہ کریں کیونکہ وہ ضعفاء میں داخل ہیں مگر تواریخ بلکہ احادیث شریفہ سے ثابت ہے کہ عورتوں نے جہاد میں شرکت کی ہے۔ عہد قاروقی میں حضرت خولہ بنت اذدر کے کارنامے مشہور کیا یہ براتھا۔

جواب: یہاں فرمایا یہ گیا کہ ان پر جہاد ضروری نہیں یہ نہیں فرمایا کہ ان پر جہاد حرام ہے یہ بھی عام حالات میں بعض ہنگامی حالات میں جب کفار کا دباؤ بڑھ جاوے عورتیں بچے بھی ضرور جہاد کریں حالات پر منحصر ہے۔



**تیسرا اعتراض:** یہاں اتنی دراز عبارت کیوں ارشاد ہوئی۔ لا یجدون ما یستفقون مساکین یا فقراء فرمادینا کافی تھا۔  
**جواب:** شریعت میں مسکین وہ ہے جس کے پاس کچھ نہ ہو۔ فقیر وہ جس کے پاس نصاب سے کم ہو۔ جہاد معاف ہونے کے لئے یہ دونوں چیزیں کافی نہیں جس کے گھر میں سامان کافی ہو مگر جہاد میں خرچ کرنے کا سامان کافی نہ ہو بلکہ جہاد میں خرچ کرنے کا سامان بہت تھوڑا ہو یا جہاد میں خرچ کرنے کا سامان نہ ہو وہ اگرچہ مسکین نہیں مگر اس پر جہاد فرض نہیں اور جس کے پاس کچھ ہو مگر سامان جنگ موجود ہو وہ اگرچہ مسکین ہے مگر جہاد اس پر فرض ہے پھر جہاد کے خرچ مختلف مختلف کبھی تھوڑے خرچ سے جہاد ہو سکتا ہے کبھی بہت سے خرچ سے یہ تمام صورتیں اس مختصر عبارت میں آگئیں فقیر یا مسکین فرمانے سے یہ جامعیت حاصل نہ ہوتی اگر کسی مسکین کو کوئی امیر آدمی سامان جہاد عاریضہ دے دی اس پر بھی جہاد فرض ہے۔ دیکھو ہر قسم کی زکوٰۃ کے لئے نصاب مقرر ہے۔ مگر حج کے لئے نہیں اس کی وجہ یہ ہے کہ اس کا خرچ مقرر نہیں مختلف زمانوں مختلف ٹھکانوں میں اس کے خرچ مختلف ہوتے ہیں۔

**چوتھا اعتراض:** اس لئے کہ منافقین حیلے بہانے بنا کر مدینہ منورہ رہ جاتے تھے پھر مجاہد غازیوں کے بال بچوں میں غلط اندوہ ناک خبریں پھیلاتے تھے اور طرح طرح انہیں دکھ پہنچاتے تھے ان میوب سے بچانے کے لئے مسلمانوں کو ہدایت کی کہ تم ان جیسے کام نہ کرنا بلکہ خیر خواہی کرنا تب تم کو مذکورہ ثواب ملے گا۔

**پانچواں اعتراض:** اس آیت کریمہ کو مغفرت و رحمت پر کیوں ختم فرمایا کہ واللہ غفور رحیم یہ عبارت تو گناہوں کے ذکر کے بعد چاہئے یہاں تو نیکیوں کا ذکر ہے۔

**جواب:** یہ بتانے کے لئے کہ کوئی شخص کسی درجہ پر پہنچ کر اللہ تعالیٰ کی بخشش اور رحمت سے بے نیاز نہیں ہو سکتا یہ مذکور حضرات اگرچہ نیک صالح ہیں مگر اللہ تعالیٰ کی مغفرت و رحمت کی انہیں بھی ضرورت ہے یا یہ مطلب ہے کہ ان نیک اعمال کی برکت سے اللہ تعالیٰ ان کے گزشتہ گناہ معاف فرمادے گا۔ اور خصوصی رحمتیں عطا فرمائے گا۔

**تفسیر صوفیانہ:** اس آیت کریمہ میں چند باتیں بتائی گئی ایک یہ کہ قوی مالدار حضرات جو جہاد میں جائیں وہ حضور صلی اللہ علیہ وسلم کے ساتھ رہتے ہیں مگر یہ تمہیں قسم کے لوگ کمزور بیمار نادار جو وہاں سے نہ جا سکیں دل پکڑ کر رہ جائیں حضور انور ان کے ساتھ ہوتے ہیں۔ یہ قاعدہ ہر جگہ جاری ہے مدینہ منورہ حاضر ہونے والے حضور انور کے پاس پہنچتے ہیں معذور و مجبور لوگ جو یہاں روتے رہ جائیں حضور انور ان کے پاس پہنچتے ہیں دوسرے یہ کہ حضور انور کے غلاموں کی خیر خواہی کرنا حضور کی خیر خواہی ہے اور حضور انور کی خیر خواہی رب تعالیٰ کی خیر خواہی ہے۔ دیکھو مدینہ منورہ میں رہ جانے والے کمزور اہل چار مسلمان غازیوں کے بیوی بچوں کی خدمت کرتے تھے ان کے متعلق ارشاد ہوا کہ اذ انصحو اللہ ورسولہ پھر ایسے لوگ گنہگار نہیں بلکہ محسنین یعنی نیک کار ہیں۔ کیونکہ نیک کاروں کے متعلقین کے خدمت گار ہیں۔ صوفیاء فرماتے ہیں کہ اللہ تعالیٰ کی مغفرت و رحمت بہت قسم کی ہے۔ جیسا بندہ ویسی اس کی مغفرت و رحمت گنہگاروں پر اور قسم کی رحمت و مغفرت ہے نیک کاروں پر دوسری قسم کی۔ خود حضور صلی اللہ علیہ وسلم پر کوئی اور ہی خاص قسم کی رحمت و مغفرت جیسا مرحوم ویسی رحمت جیسا

اس لئے اتنی دراز عبارت ارشاد ہوئی چونکہ حضور اکرم صلی اللہ علیہ وسلم سے سوال اس موقع پر سواری کا بھی ہوا تھا اور سوزوں و جوتوں کا بھی جیسا کہ شان نزول سے معلوم ہوا اس لئے ما حملکم مطلق ارشاد جو ان سب کو شامل ہے نیز سوال ان ہی چیزوں کا ہوا تھا۔ ہتھیار یا کھانا وغیرہ کا سوال نہ تھا۔ اس لئے اس طرح ارشاد ہوا تو لو و اعینہم تفیض من اللہ مع اگر قلت لا اجد (الخ) کا جواب تھا تو یہ فرمان عالی نیا کلام ہے۔ گذشتہ کا بیان اور اگر وہ معطوف یا حال تھا تو یہ فرمان عالی اذا کا جواب ہے تو لو کے معنی ہیں واپس ہوئے انہوں نے پیشہ پھیری اور اعینہم (الخ) تو لو کے فاعل سے حال ہوا۔ اصل عبارت یوں تھی دعوہم تفیض من اعینہم یعنی ان کی آنکھوں سے آنسو بہ رہے تھے۔ مگر آنسوؤں سے بہ رہی تھیں۔ یہ عرب کا محاورہ ہے وہ کہتے ہیں سال المیزاب من الماء پرناہ پانی سے بہا۔ مطلب یہ ہوتا ہے کہ پرنا لے سے پانی بہت زیادہ بہا۔ وہ ہی محاورہ یہاں استعمال ہوا تفیض بنا ہے فیض سے بحسی بہنا بزرگوں کے فیضان کو فیض اس لئے کہتے ہیں کہ وہ ان کے دل سے مرید کے دلوں پر بہتا ہوا جوش مارتا ہوا آتا ہے۔ یہ بھی عربی محاورہ ہے۔ حزننا الا یجدوا ما ینفقون اس فرمان عالی میں حزننا مصدر ہے اور تفیض کا مفعول۔ اس لئے تفیض اس میں عامل ہے۔ جیسے آنکھ تفیض کا فاعل تھا ایسے ہی حزننا کا بھی فاعل ہے رنج و غم دل کا کام بھی ہے اور آنکھ کا کام بھی۔ جب دونوں کا فاعل ایک ہو تو لام کا پوشیدہ کرنا جائز ہو (تفسیر روح المعانی روح البیان وغیرہ) الا یجدوا (الخ) حزننا کا مفعول ہے یعنی اس رنج و غم میں رونے کی وجہ یہ ہے کہ ان کو جہاد میں خرچ کرنے کے لئے مال میسر نہ ہونے کا سخت رنج و غم ہے۔ حزننا کی تین کثرت اور عظمت بتانے کے لئے ہے اس لئے بالاحزن یا للاحزن نہ فرمایا۔ فقیر نے اس عبارت کی ترکیب نحوی جو عرض کی اس کا خیال ہے ذرا مشکل ہے۔

خلاصہ تفسیر: جیسے مذکورہ تین جماعتوں پر جہاد میں حاضر نہ دینے پر کوئی گناہ نہیں یوں ہی ان لوگوں پر بھی گناہ نہیں جو غزوہ تبوک کا اعلان سن کر آپ ﷺ کی خدمت میں اس لئے حاضر ہوئے کہ آپ ﷺ انہیں سواری اور سامان سفر عطا فرمائیں انہوں نے آپ ﷺ سے یہ چیزیں مانگیں۔ آپ نے فرمایا کہ ہم اس وقت وہ سواری وغیرہ اپنے پاس نہیں پاتے جو تم کو عطا کریں وہ یہ فرمان عالی سن کر اس طرح واپس ہوئے کہ ان کی آنکھوں سے آنسو ابل رہے تھے۔ اس غم سے کہ انہیں عزوہ میں خرچ کرنے وہاں حاضر ہونے کے لئے سامان نہ ملا۔ ایسے مجبوروں معذوروں پر حاضر نہ ہونے کی وجہ سے کوئی گناہ نہیں بلکہ اس کوشش اور غم کرنے کا انہیں ثواب ملے گا۔

فائدے: اس آیت کریمہ سے چند فائدے حاصل ہوئے۔

پہلا فائدہ: اپنی دین و دنیا کی حاجات لے کر حضور انور کے دروازے پر جانا سنت صحابہ ہے حضرات صحابہ حضور انور کو طلال مشکات حاجتوں کو پورا فرمانے والا مانتے تھے۔ یہ فائدہ اذا ما اسوک سے حاصل ہوا۔ دیکھو فقراء صحابہ حاجت روائی کے لئے حضور کے پاس آئے۔

دوسرا فائدہ: حضور انور سے دین و دنیا کی بھیک مانگنا مومن کے لئے عزت ہے یہ فائدہ لتحملہم (الخ) سے حاصل



ہو۔

مگتے تو ہیں مگتے کوئی شاہوں میں دکھا دو  
جس کو میری سرکار سے کھڑا نہ ملا ہو

تیسرا فائدہ: مومن کو چاہئے کہ سائل کو نہ تو جھڑکے نہ آئے اسے روکے بلکہ اگر اس کا سوال پورا نہ کر سکے تو اچھے الفاظ سے معذرت کر دیئے یہ فائدہ لا اجدمما احملکم (الخ) سے حاصل ہوا۔ دیکھو حضورؐ انور نے کسی مبارک طریقہ سے معذرت فرمائی۔ نہ انہیں جھڑکا نہ یہ فرمایا کہ ہم نہ دیں گے۔ واما السائل فلا تنهر اس فرمان عالی میں تاقیامت مسلمانوں کو معذرت کرنے کی تعلیم دی گئی ہے۔

چوتھا فائدہ: نیکی نہ کر سکتے پر افسوس کرنا رونا بھی اعلیٰ درجہ کی عبادت ہے یہ فائدہ واعینہم تفیض من الدع سے حاصل ہوا کہ رب تعالیٰ نے ان حضرات کے اس وقت رونے کو بطریق احسن بیان فرمایا۔ یوں ہی گناہ کر بیٹھنے پر پچھتانا رونا بھی عبادت ہے یہ رونا توبہ کی اعلیٰ قسم ہے اس پر بہترین ثواب کی امید ہے۔

پانچواں فائدہ: کسی کو نیکی کرتے دیکھ کر اس پر رشک و غلبہ کرنا کہ کاش میں بھی یہ کر سکتا عبادت ہے انشاء اللہ اس کو نیکی کرنے والے کا ثواب ہی ملے گا۔ یہ فائدہ لا یجدوا ما یفقدون سے حاصل ہوا جو ہم جیسے مساکین مدینہ کے مسافر کو دیکھ کر روتے آنسو بہاتے ہیں ان شاء اللہ اس پر ہم بھی ان مسافروں کے زمرہ میں آجاتے ہیں۔

ہمیں بھی یاد رکھنا ساکنان کو چہ جانان  
سلام شوق پہنچے بیکسان دشت غربت کا

پہلا اعتراض: تم نے تفسیر میں کہا حزنا نحوی ترکیب میں تفیض فعل کا مفعول لہ ہے جس پر لازم پوشیدہ ہے اصل میں لحزن تھا۔ مگر لہ کا لام تو پوشیدہ ہو سکتا ہے جب کہ فعل اور مفعول کا فاعل ایک ہو۔ یہاں تفیض کا فاعل آنکھیں ہیں اور حزنا کا فاعل دل پھر لام کیسے پوشیدہ ہو گیا۔ جواب اس کا تفسیر کبیر وغیرہ نے یہ جواب دیا ہے کہ رنج و ملال کا فاعل بھی آنکھیں ہیں دل پچھتاتا ہے آنکھ آنسو بہاتی ہے یہ آنسو آنکھ کا رنج ہے۔ دوسرا اعتراض تم کہتے ہو کہ حضور صلی اللہ علیہ وسلم نے کسی سائل کو رو نہیں فرمایا آپ کی زبان پاک پر لا۔ یعنی نہیں کبھی نہیں آیا۔

شعر  
زمانہ نے زمانہ میں سخی ایسا کہیں دیکھا  
زباں پر جس کے سائل نے نہیں آتے نہیں دیکھا  
مگر اس آیت سے معلوم ہوا کہ حضورؐ انور نے سائل کو رو بھی کیا اور نہیں بھی ارشاد فرمایا۔ لا اجدمما احملکم (الخ) جواب یہاں لا فرمانا رو کے لئے نہیں بلکہ معذرت کے لئے ہے رد اور معذرت میں بڑا فرق ہے۔ اور ہم کو تعلیم ہے کہ سائل سے اس طرح معذرت کیا کرو یعنی یہ نہیں کہا کہ نہیں دیں گے یا تمہیں ہمارے پاس سے کچھ نہیں ملے گا۔ بلکہ فرمایا تمہارے دینے کے لئے اس وقت سواری موجود نہیں۔ اس میں سائل کی عزت افزائی بھی ہے اور ہمت افزائی بھی۔ اس کی تفسیر صوفیاء کرام نے عجیب کی ہے۔ جو انشاء اللہ تفسیر صوفیانہ میں عرض کی جاوے گی۔

تیسرا اعتراض: تم تو کہتے ہو کہ حضور انور صلی اللہ علیہ وسلم خزانہ الہیہ کے مالک ہیں۔ شعر  
کنجی تمہیں دی اپنے خزانوں کی خدا نے مختار بنایا تمہیں مختار بنایا  
مالک ہیں خزانہ قدرت کے جو جس کو چاہیں دے ڈالیں  
دی خلد جناب ربیعہ کو بگڑی لاکھوں کی بتائی ہے  
مگر یہ آیت بتا رہی ہے کہ حضور ﷺ کسی کو ایک اونٹ بھی نہیں دے سکتے لاجد ما اجعلکم جو اونٹ نہ دے  
سکے وہ اور کوئی چیز کیا دے گا۔ (دیوبندی وہابی)

جواب: اس کا جواب اٹھ حضرت قدس سترہ نے ایک شعر میں دیا ہے۔ شعر  
مالک کونین ہیں گویا پاس کچھ رکھتے نہیں  
دو جہاں کی نعمتیں ہیں ان کے خالی ہاتھ میں

مالک ہونا اور بات ہے اور پاس ہونا پانا کچھ اور بات یہاں ملکیت کی نفی بلکہ پانے کی نفی ہے لا احد اور اصلکم ضمیر خطاب  
میں غور کرو۔ یہ بھی خیال رہے کہ یہ حضرت محمد صلی اللہ علیہ وسلم کے دروازے سے محروم نہیں لوٹے۔ انہیں خود حضور انور ﷺ  
نے یا حضرت عمر۔ حضرت عباس حضرت عثمان غنی نے سواریاں اور سارا چراغ جہاد عطا کیا اور ساتھ لے گئے۔ دیکھو شان  
نزول اور پھر یہ لوگ منگتے نہ تھے اس لئے ان کو سائل نہ فرمایا کیونکہ سائل وہ ہوتا ہے جو اپنی ضرورت کے لئے مانگے یہ لوگ  
تو راہ خدا کی جہاد کے لئے طلب تھے۔ لہذا اعا المسائل سے اس پر کوئی اعتراض نہیں ہو سکتا۔

تفسیر: اس آیت کریمہ میں تین باتیں فرمائی گئیں۔ بعض صحابہ کا حضور انور ﷺ سے جہاد کے لئے سواریاں یا سامان سفر  
مانگنا دوسرے حضور انور ﷺ کا بظاہر منع فرمادینا تیسرے ان حضرات کا گریہ و زاری کرنا اس میں عجیب لطف ہے۔ رب کی  
رحمت لینا ہو تو اس کے دروازے پر جاؤ۔ دروازہ رحمت حضور صلی اللہ علیہ وسلم ہیں۔ پھر حضور انور ﷺ کا معذرت فرمانا منع  
کرنے کے لئے نہ تھا۔ بلکہ ان کی شوق کی آگ اور تیز کرنے کے لئے انہیں رالانے تڑپانے کے لئے یہ گریہ و زاری رب کو  
بڑی پیاری ہے۔ جیسے حضرت موسیٰ علیہ السلام نے دیدار الہی مانگا تو رب نے فرمایا لن تو انہی تم ہم کو نہ دیکھو گے۔ جس  
حضرت موسیٰ علیہ السلام کے شوق دیدار کی آگ اور بھی زیادہ بھڑک گئی۔ پھر لطف یہ ہے کہ اس نے لن تو انہی فرمانے وا  
رب نے جگلی بذر بیہ پہاڑ دکھا بھی دی فلسفا تجلی رہہ للجبیل۔ یہاں بھی لطف یہ ہوا کہ ان کو آتش شوق بھڑکا کر انہی  
کر بذر بیہ عمر و عباس و عثمان سواریاں عطا بھی فرمادیں۔ گویا انہیں سلوک کی منزلیں طے کرا دیں۔ انہیں شوق جہاد  
کے جہاد کی شرکت عطا فرمائی۔ چڑیوں کا بچہ بغیر پرانے ہوئے اڑ نہیں سکتا۔ پھر جانے پڑتا پھرتا ہے۔ یوں ہی  
عاشق کے پر کے اس عالم میں پرواز نہیں کر سکتا۔ اس کے پر شوق کی زیادتی ہے۔ یہ آنسو عشاق کے پرواز کے  
تعالیٰ نصیب فرمادے غرض یہ کہ آیت سلوک کا راستہ بتا رہی ہے (روح البیان)



إِنَّمَا السَّبِيلُ عَلَى الَّذِينَ يَسْتَأْذِنُونَكَ وَهُمْ أَغْنِيَاءُ رَضُوا

صرف راستہ اور ان لوگوں کے ہے جو اجازت مانگتے ہیں آپ سے حالانکہ وہ غنی ہیں راضی ہوئے  
مواخذہ تو ان سے ہے جو تم سے رخصت مانگتے ہیں اور دولت مند ہیں انہیں پسند آیا

بِأَنْ يَكُونُوا مَعَ الْخَوَالِفِ وَطَبَعَ اللَّهُ عَلَى قُلُوبِهِمْ فَهُمْ

وہ اس سے کہ رہیں وہ ساتھ پیچھے رہنے والیوں کے اور مہر کر دی اللہ نے دلوں پر  
کہ عورتوں کے ساتھ پیچھے رہیں اور اللہ نے ان کے دلوں پر مہر کر دی

لَا يَعْلَمُونَ ﴿۱۶﴾

ان کے پس وہ نہیں جانتے

تو وہ کچھ نہیں جانتے

تعلق: اس آیت کریمہ کا پچھلی آیات سے چند طرح تعلق ہے

پہلا تعلق: پچھلی آیت میں ارشاد ہوا تھا کہ مَا عَلَى الْمُحْسِنِينَ مِنْ مَسَلِّ نَيْكٍ كَارُونٍَ پر اس جہاد میں رہ جانے سے  
پکڑ کی کوئی راہ نہیں اب اس کے مقابل مسینین یعنی ان بدکاروں کا ذکر ہے جن پر غزوہ تبوک میں شرکت نہ کرنے کی وجہ  
سے عتاب عقاب سب کچھ ہے۔ گویا نیک کاروں کے بعد بدکاروں کا اور ان کی رہائی کے بعد ان کی گرفتاری کا تذکرہ ہے  
(از تفسیر کبیر)

دوسرا تعلق: پہلے تین قسم کے معذروں کا ذکر ہوا کہ ان پر پکڑ نہیں پھر چوتھی قسم کے مجبوروں کا تذکرہ ہوا اب پانچویں قسم  
کے لوگوں کا ذکر ہے جن پر سخت پکڑ ہے یا لوگوں کی پانچ قسمیں تھیں۔ چار معذور و مجبور پانچویں مقہور اب مقہورین کا ذکر ہے  
تیسرا تعلق: پچھلی آیات میں ارشاد ہوا کہ خوش نصیب لوگ جہاد سے رہ جانے کے قصور پر روتے آنسو بہاتے ہیں اور  
جانے پر خوش ہوتے ہیں اب ارشاد ہے کہ بد نصیب لوگ رہ جانے پر خوشیاں مناتے ہیں جہاد میں جانے پر آنسو بہاتے  
ہیں۔ گویا خوش نصیبوں کے عمل کے بعد اب بد نصیبوں کا بد عملی تذکرہ ہے۔

نزول: یہ آیت کریمہ عبد اللہ ابن ابی۔ جد ابن قیس۔ معتب ابن قیس اور ان کے ستر ساتھیوں کے متعلق نازل ہوئی جو  
غزوات میں عموماً پیچھے رہ جاتے تھے۔ خصوصاً غزوہ تبوک میں پیچھے رہ گئے اور اس رہ جانے کو اپنا کمال سمجھا اس پر خوش  
ہئے۔ (تفسیر تنویر المقہاس)

تفسیر انما السبیل: یہ فرمان عالی نیا جملہ ہے اس میں انما صر کے لئے ہے۔ اور صر بھی اضافی ہے گذشتہ چار قسم کے

مغفور ویسی اس کی مغفرت یہ آیت کریمہ دریاہ ناپیدا کنار ہے جس سے طریقت کے بے شمار بے بہا موتی نکلتے ہیں جیسا مرزوق و یارزق جیسا مرحوم و یسی رحمت پھر جو مرحومین کے پاس رہے وہ مرحوم ہو جاتا ہے جو طعونین کے پاس رہے وہ طعون بن جاتا ہے۔

وَلَا عَلَى الَّذِينَ إِذَا مَا اتَّوَكَّلْتُمْ لِيَحْمِلَهُمْ قُلْتُمْ لَأَجِدُنَا

اور نہ ان لوگوں پر کہ وہ جب کبھی آئیں آپ کے پاس تاکہ سواری دیں آپ ان کو تو فرمادیں

اور نہ ان پر جو تمہارے حضور حاضر ہوں کہ تم انہیں سواری عطاء فرماؤ تم سے یہ جواب پائیں کہ

أَحْمِلُكُمْ عَلَيْهِ تَوَلَّوْا وَأَعْيِبُهُمْ تَفِيضُ مِنَ الدَّمْعِ حَزَنًا أَلَّا

آپ کہ نہیں پانا ہوں میں وہ کہ سوار کروں میں تم کو جس پر تو لو نہیں وہ اس حال میں کہ ان کی

میرے پاس کوئی چیز نہیں جس پر تمہیں سوار کروں اس پر یوں واپس ہوں کہ ان کی

يَجِدُوا مَا يُنْفِقُونَ ﴿٥٠﴾

آنکھیں بہتی ہوں آنسوؤں سے اس رنج سے کہ نہیں پاتے وہ جو خرچ کریں

آنکھوں سے آنسو اٹھتے ہوں اس غم سے کہ خرچ کا مقدور نہ پایا

تعلق: اس آیت کا پچھلی آیات سے چند طرح تعلق ہے۔

پہلا تعلق: پچھلی آیات کریمہ میں ان مساکین کا ذکر ہوا جن کے پاس کچھ نہ تھا اس لئے وہ جہاد میں شرکت سے معذور ہے فرمایا گیا کہ ان پر کوئی گناہ نہیں اب ان حضرات کا ذکر ہے جن کے پاس خانہ داری کے لئے تو کچھ تھا مگر جہاد کے لئے نہ سواری تھی نہ سواری کی قیمت فرمایا گیا کہ ان پر کوئی گناہ نہیں جہاد پر نہ جانے کا گویا تین قسم کے معذوروں کے بعد چوتھی قسم کے معذوروں کا تذکرہ ہے۔ (تفسیر کبیر)

دوسرا تعلق: پچھلی آیت میں ان مجبوروں کا تذکرہ تھا جن کے پاس سامان جہاد نہ تھا اور نہ انہوں نے کسی سے مانگا اب ان مجبوروں کا ذکر ہے جن کے پاس سامان جہاد نہ تھا اور انہوں نے حاصل کرنے کی کوشش کی مگر کامیاب نہ ہوئے کہ ان پر بھی جہاد میں شرکت نہ کرنے کا کوئی گناہ نہیں۔

تیسرا تعلق: پچھلی آیت کریمہ میں ان کے اجر و ثواب کا ذکر ہوا جو جہاد سے رہ گئے مگر اللہ رسول کے خیر خواہ رہے ان کے قرب الہی کا ذکر ہے جو رہ گئے اور رہ جانے پر رونے لگے کہ انہوں نے اس گریہ و زاری سے بڑا درجہ پالیا کہ نیکی نہ کر سکنے پر حسرت و انوس بھی عبادت ہے۔



شان نزول: اس آیت کریمہ کے شان نزول کے متعلق تین روایات ہیں۔ نمبراً مجاہد فرماتے ہیں کہ تین بھائی معقل۔ سوید اور نعمان جو مقرران کے بیٹے تھے اس غزوہ تبوک کے موقع پر حضور انور کی خدمت میں حاضر ہوئے۔ عرض کیا کہ حضور ﷺ ہم کو جہاد میں حاضر ہونے کا بہت شوق ہے ہم کو پرانے جوتے اور پرانے موزے ہی عطا فرمادیئے جاویں ہم یہ بہکن کر پیدل سفر کر کے تبوک پہنچیں گے جو اب ملا کہ اس وقت وہ بھی موجود نہیں یہ لوگ روتے ہوئے واپس ہوئے۔ ان کے متعلق یہ آیت کریمہ نازل ہوئی (تفسیر کبیر و خازن وغیرہ) اس صورت میں حکیم سے مراد جوتے اور موزے عطا فرمانا نمبر ۲ حسن فرماتے ہیں کہ یہ آیت کریمہ حضرت ابو موسیٰ اشعری رضی اللہ عنہ اور ان کے ساتھیوں کے متعلق نازل ہوئی کہ یہ حضور انور کی پر ناراض تھے اس حالت میں فرمادیا قسم خدا کی میں تم کو سواری نہ دوں گا ہمارے پاس سواری ہے نہیں یہ حضرات روتے ہوئے بوٹے پھر حضور انور نے انہیں بلایا اور بہترین اونٹ عطا فرمائے۔ انہوں نے عرض کیا کہ یا رسول اللہ حضور انور نے تو ابھی عطا نہ فرمانے پر قسم ارشاد فرمائی تھی۔ فرمایا کہ ہم انشاء اللہ اگر کسی اچھے کام نہ کرنے کی قسم فرمالیا کریں گے تو قسم توڑ کر وہ کام کیا کریں گے اور کفارہ ادا کر دیا کریں گے۔ (تفسیر کبیر) حضور انور کے پاس یا تو بعد میں اونٹ آگئے تھے یا کسی سے قرض لے کر ان کو دیئے نمبر ۳ سات انصاری جو ساتوں صحابی تھے۔ معقل ابن یسار صحرا ابن خضار عبداللہ ابن کعب سالم ابن عمیرہ ثعلبہ ابن عتمة عبداللہ ابن مظفل علیہ ابن زید ان حضرات کو کسانوں مبعہ کہتے ہیں یعنی سات روٹنے والے حضور انور کی خدمت اقدس میں حاضر ہوئے اور عرض کیا کہ ہم لوگ اپنے گھروں سے جہاد کی شرکت کی نیت سے حاضر ہوئے ہیں مگر ہماری پاس نہ سواری ہے نہ موزے نہ جوتے۔ انہیں حضور انور نے وہ جواب دیا جو یہاں مذکور ہے (روح البیان وغیرہ) ہو سکتا ہے کہ یہ سارے واقعات ہوئے ہوں جن پر یہ آیت کریمہ نازل ہوئی۔ جب یہ حضرات روتے ہوئے واپس ہوئے تو انہیں حضرت عمرؓ عباسؓ عثمانؓ غنیؓ سواری وغیرہ دے کر اپنے ساتھ جہاد میں لے گئے۔ (روح البیان) ان کے اس واقعہ کے متعلق یہ آیت کریمہ نازل ہوئی۔

تفسیر: ولا علی السین اذا ما اتوک لتحملهم یہ عبارت معطوف ہے لیس علی الضعفاء پر ما علی المحسنین پر لہذا واؤ عاطفہ ہے اور لازماً ہے تاکید کے لئے اذا ما میں ماعوم کے لئے نہیں کیونکہ وہ حضرات صرف ایک بار ہی حضور انور کی خدمت میں سواری مانگنے حاضر ہوئے تھے۔ بلکہ ما صرف زائدہ ہے لتحملهم میں لام بمعنی تاکہ ہے حمل کے معنی ہیں سوار کرنا سواری دینا بوجہ لادنا سوار کر کے لے جانا۔ یہاں سوا بوجہ لادنے کے باقی سارے معنی درست ہیں (روح البیان) یعنی وہ آپ ﷺ کے پاس اس لئے آئے تاکہ آپ ﷺ انہیں سواری دیں یا سوار کریں یا اپنے ہمراہ غزوہ تبوک میں لے جائیں۔ م طلب ایک ہی ہے قلت لا اجد ما احمد کم علیہ یہ فرمان عالی یا اذا کا جواب اور یا اتوک پر معطوف اور حرف عطف واؤ یاف پوشیدہ ہے (روح البیان) حضور انور نے نہ تو یہ فرمایا کہ ہم دیں گے نہیں نہ یہ کہ ہمارے پاس سے نہیں بلکہ تمہارے لئے سواری پاتے نہیں۔ یعنی دینے کا ارادہ بھی کیا غور بھی کیا۔ تلاش بھی کی مگر ملی نہیں تاکہ ساتلین کا دل نہ ٹوٹے ان کی ہمت افزائی بھی ہو۔ اور عزت افزائی بھی کہ ان کا سوال رو نہیں فرمایا بلکہ سواری کو نہیں پایا

معذروں کے اعتبار سے۔ سبیل سے مراد ہے پکڑ اور مواخذہ کی راہ اور مواخذہ بھی تبوک میں نہ جانے پر لہذا آیت کریمہ واضح ہے یہ تفسیر دھیان میں رہے اس سے بہت اعتراض اٹھ گئے۔ علی اللہین یستأذنوک یہ فرمان عالی خبر ہے السبیل کی۔ اللہین سے مراد وہی پہلے مذکورہ ستر منافقوں کی جماعت ہی جن کا ذکر نزول میں کیا گیا۔ اجازت یا رخصت مانگنے سے مراد ہے حضور انور ﷺ کی بارگاہ میں جھوٹے بہانے بنا کر غزوہ تبوک سے رہ جانے مدینہ منورہ میں بیٹھ رہنے کی اجازت طلبی ہے۔ غرضکہ ان کا اجازت مانگنا محض فریب تھا۔ تاکہ مسلمانوں سے کہہ سکیں کہ ہم تو حضور انور ﷺ کی اجازت سے رہے تھے۔ وہم اغیاء یہ فرمان عالی یستأذنوک کے قائل سے حال ہے اغیاء جمع ہے غنی کی جیسے اغیاء جمع ہے غنی کی۔ یہاں غنی سے مراد ہے غزوہ میں خرچ کرنے کے لئے مال۔ جانے کے لئے سواری کا مالک ہونا۔ ساتھ ہی تندرست ہونا۔ جانے سے کوئی عذر نہ ہونا غنا بہت قسم کی ہے بھیک مانگنا حرام ہونے کی غنا صدقہ فطر و قربانی واجب ہونے کی غنا۔ زکوٰۃ اور صدقات واجبہ نہ لے سکنے کی غنا۔ واجبہ نہ لے سکنے کی غنا۔ زکوٰۃ واجب ہونے کی غنا۔ جہاد میں جانے کے لئے غنا آخری دو قسم کی غنا حد مقرر نہیں حالات اور ستر کے لحاظ سے مختلف ہے حتیٰ کہ جن کو گھر بیٹھے حج یا جہاد میسر ہو جیسے مکہ والوں کے لئے حج یا جس شہر میں کفار یلغار کر دیں وہاں کے رہنے والوں کے لئے جہاد ان کے لئے دولت شرط نہیں۔ رضو ابان یكونو مع الخوالف یہ فرمان عالی یا تو انہا السبیل (الخ) کی وجہ ہے بالسأذنوک کی یہاں رضاء سے مراد ہے خوش ہونا مع سے مراد ہے مدینہ منورہ میں ساتھ رہنا۔ خوالف جمع ہے مخالفت کی بمعنی پیچھے رہ جانے والی۔ گھروں میں بیٹھ رہنے والی عورتیں یعنی مدینہ منورہ میں رہ جانا کسی دینی خدمت کے لئے نہیں چاہتے بلکہ صرف آرام طلبی کے لئے چاہتے ہیں کہ مدینہ کی عورتوں کمزوروں میں ان کا بھی شمار ہو جاوے گھر میں مزے کریں اور ان پر کوئی عتاب نہ ہو۔ اپنی اس تدبیر پر خوش ہیں کہ ہم بڑے پالیسی والے سیاست دان ہیں۔ وطبع اللہ علی قلوبہم یہ فرمان عالی اگر نیا جملہ ہے تو واؤ ابتدا یہ ہے۔ جس میں ان کی ان چالاکیوں پر خوش ہیں کہ ہم جہاد کی تکالیف سے خوب بچے مگر حالت یہ ہے کہ اس سے ان کے دلوں پر غفلت یا کفر کی مہر اللہ نے لگا دی جس سے اب انہیں انجام سوچنے کی توفیق نہیں ملتی۔ فہم لا یعلمون۔ یہ فرمان عالی طبع اللہ کا نتیجہ بیان فرما رہا ہے کہ جب اللہ نے ان کے دلوں پر مہر کر دی تو اب وہ اپنی ذلت و خواری۔ آخرت میں عذاب مجاہدین کی عزت و عظمت آخرت میں ثواب رب کی رضا کچھ بھی نہیں جانتے ان کا مبلغ علم صرف یہ ہے کہ ہم بہانہ بنا کر جہاد کی محنت سے خوب بچ گئے ہم بڑے شاطر و چالاک ہیں۔

خلاصہ تفسیر: غزوہ تبوک میں نہ جانے پر مواخذہ اور پکڑ کی راہ مذکورہ چاروں معذروں پر نہیں یہ پکڑ تو صرف ان بہانہ خور منافقوں پر ہے جو وہاں جانے پر پوری قدرت رکھتے ہوئے آپ ﷺ سے اجازت مانگتے ہیں کہ ہم کو مدینہ منورہ میں رہ جانے کا اذن دیجئے۔ ہم بڑے مجبور ہیں ان کے اجازت مانگنے کی وجہ صرف ایک ہے وہ یہ کہ یہ لوگ مجبور معذور عورتوں کے ساتھ مدینہ منورہ میں رہنا پسند کرتے ہیں اور اپنی ان چال بازیوں پر خوش ہوتے ہیں۔ بہادر مجاہدین کے ساتھ جہاد میں جانا انہیں ناگوار ہے اس کا نتیجہ یہ ہوا کہ اللہ نے ان کے دلوں پر غفلت بلکہ کفر کی مہر لگا دی اب یہ انجام سے بے خبر ہیں بھلا برا



کچھ نہیں جانتے صرف آرام طلب ہیں۔

فائدے: اس آیت کریمہ سے چند فائدے حاصل ہوئے ہیں

پہلا فائدہ: حضور انور ﷺ سے کسی کام کی اجازت مانگنا اگر اچھی نیت سے ہو تو عبادت ورنہ حرام اور خدا کا عذاب رب فرماتا ہے۔ ان الذین یسافنونک اولئک الذین یومنون باللہ ورسولہ وہاں عبادت والی اجازت سے مراد ہے۔  
دوسرا فائدہ: غنا بہت قسم کا ہے جہاد میں حاضری کا غنا مختلف قسم کا ہے یہ فائدہ وہم اغنیاء کی تفسیر سے حاصل ہوا۔ دیکھو تفسیر۔

تیسرا فائدہ: مدینہ منورہ میں رہنا مدینہ والوں کے ساتھ رہنا بہترین عبادت ہے بشرطیکہ نیک نیتی سے ہو بد نیتی سے وہاں رہنا اہل مدینہ کے ساتھ رہنا غضب الہی کا ذریعہ ہے یہ فائدہ بکونومع الخواف سے حاصل ہوا کہ منافقین نے مدینہ منورہ میں رہنا وہاں کی مومنہ عورتوں معذور مومنوں کے ساتھ رہنا پسند کیا۔ غزوہ تبوک میں جانے پر اس قیام کو ترجیح دی ان پر یہ عتاب ہوا۔

چوتھا فائدہ: عورتوں پر جہاد میں جانا فرض نہیں یہ فائدہ بھی مع الخواف سے حاصل ہوا کہ مدینہ منورہ میں بیٹھ رہنے والی عورتوں پر عتاب نہ ہوا۔ ہاں جب دشمن کا دباؤ بڑھ جاوے اور مرد مجاہدوں کی کمی ہو تو ایسی خاص حالت میں عورتوں پر بھی فرض ہے۔

پانچواں فائدہ: حضور انور ﷺ کو ناراض کر کے مدینہ منورہ میں رہنا دل پر غفلت بلکہ کبھی کفر کی مہر لگ جانے کا ذریعہ ہے یہ فائدہ طبع اللہ علی قلوبہم سے حاصل ہوا کہ غزوہ تبوک کے موقع پر منافقین کا مدینہ منورہ میں رہ جانے سے ان کے دلوں پر مہر لگی۔ حضور ﷺ جہاں رکھیں وہ جگہ ہی مدینہ ہے۔

چھٹا فائدہ: دل جب بگڑ جاوے تو علم۔ عقل۔ حواس سب ہی غلط کام کرتے ہیں پھر عاقل بے عقل ہو جاتا ہے عالم بے علم۔ انکھیار اندھا ہو جاتا ہے سننے والا بہرا بلکہ زندہ مردہ بن جاتا ہے یہ فائدہ فہم لا یعلمون سے حاصل ہوا۔

پہلا اعتراض: یہاں حضور انور ﷺ سے رہ جانے کی اجازت مانگنے پر عتاب ہوا مگر اس سے پہلے اجازت نہ مانگنے گھر میں بیٹھ رہنے پر عتاب فرمایا گیا وقعد الذین کذبوا اللہ ورسولہ فرماؤ کہ ان دونوں میں سے کونسا بر اکام ہے دونوں آیتوں میں تعارض ہے

جواب: حضور انور ﷺ کی نافرمانی میں دونوں کام برے ہیں نبی کریم کی اطاعت نہ کرنا ان کے حکم پر جہاد میں جانا ہی اچھا ہے۔ لہذا یہ آیت بھی ٹھیک ہے وہ بھی۔

دوسرا اعتراض: یہاں غنا کی کونسی قید لگائی۔ وہم اغنیاء۔ کیا فقراء کے لئے یہاں بنا جاز ہے تھا۔

جواب: ان کا جھوٹ ظاہر فرمانے کے لئے کیوں کہ انہوں نے کہا تھا کہ ہم جہاد میں جانے سے معذور ہیں ہمیں فلاں

فلاں عذر ہے۔ اغیاء فرما کر بتایا کہ انہیں کوئی عذر کوئی نہیں جہاد کے لائق دولت صحت سب کچھ انہیں میسر ہے۔  
تیسرا اعتراض: آخر میں فہم لا بعلمون کیوں فرمایا وہ تو جانتے تھے کہ ہم جھوٹ بول رہے ہیں تاکہ یاد یوانے نہ  
تھے۔

جواب: یہ چالاک لوگ صرف نفس اور نفسانیات کو ہی جانتے تھے روح اور روحانیات سے بے خبر تھے۔ لا بعلمون میں  
اس علم کی نفی ہے۔ وہ یہ جانتے تھے کہ مدینہ منورہ میں رہ کر آرام کرنا اچھا ہے۔ جہاد میں جا کر تکلیف اٹھانا ٹھیک نہیں لہذا لا  
بعلمون فرمانا بالکل درست ہے۔ شعر

سعدی بشوی لوح دل از ذکر غیر حق

علی کہ راہ حق نہ نماید جہالت است

تفسیر صوفیانہ: بلندی پر چڑھنا مشکل ہے۔ اوپر سے نیچے گرنا آسان۔ نیچے گرانے والی چیزیں (۱) زیادہ چالاک (۲)  
ہوتے۔ انت (۳) خشک آنکھیں (۴) راحت پسند دل ہیں اوپر چڑھانے والی سیڑھی۔ (۱) تر آنکھیں۔ (۲) ممکن  
دل۔ (۳) مشقت برداشت کرنے والا جسم (۴) راہ خدا کی بھوک پیاس (۵) دنیا و آخرت کا بازار ہے (۶) عقل سلیم (۷)  
بہتر رہ۔ مال و نفس گناہوں کی سواری ہے یہاں کاغم آخرت کی خوشی کا پیش خیمہ تخلصین تبوک عشق میں جانے پر خوش تھے۔  
منافقین رہ جانے پر خوش۔ تخلصین راہ کی گردوغبار مگر صحبت یار سے راضی تھے۔ رہ جانے والے صحبت اغیار راحت و آرام پر  
شعے خوش ہوتے تھے۔ مولا فرماتے ہیں۔

ہر کجا آب رواں سبزہ بود

ہر کجا اشک رواں رحمت شود

یہاں پانی بہتا ہے وہاں سبزہ ہوتا ہے۔ جہاں آنسو بہتا ہے وہاں رحمت ہوتی ہے۔ حضور کی بارگاہ کی بھانجی عین ایمان ہے ان  
سے بے نیازی صریح کفر و ہم اغیاء میں اسی بے نیازی کی طرف اشارہ ہے کہ یہ لوگ آپ ﷺ سے بے نیاز ہوتے ہیں  
اور آپ ﷺ سے جدائی کی اجازت مانگتے ہیں اغیار کے ساتھ رہ جانا چاہتے ہیں خوالف منافقین کی وہ جماعتیں جو حیلے  
بہانوں سے مدینہ منورہ میں ہی رہ گئیں۔

اللہ تعالیٰ کا شکر ہے تفسیر نعیمی کی دسویں جلد پارہ ۱۰ و ۱۱ ج ۱۸۔ ۱۹ مارچ ۱۹۷۱ء شنبہ کے دن سوا دس بجے دو پہر نو مینے بارہ دن میں بخیر خوبی ختم ہوئی۔ اللہ  
تعالیٰ نے اپنے حبیب دلوں کے طیب حضور محمد مصطفیٰ صلی اللہ علیہ وسلم کے صدقہ میں اس ناچیز خدمت کو قبول فرمائے۔ اسے  
صدقہ جاریہ بنائے۔ مجھ گنہگار کے گناہوں کا کفارہ کرے بقیہ جلدوں پاروں کی تکمیل کی توفیق دے۔ آمین۔